



श्रीपरमात्मने नमः ।

सनातनजैनग्रंथमाला ।

४

आचार्यवर्यश्रीमद्भट्टाकलंकदेवविरचितं

तत्त्वार्थराजवार्त्तिकं ।

श्रीयुत न्यायतीर्थपंडितगजाधरलालजैन साहित्यशास्त्रिणा
संपादितं


तच्च

जस्मानाश्वादिवासिस्वर्गीयश्रेष्ठिवर्यकस्तूरचंद्रस्यात्मजबालचंद्रस्य स्मरणार्थं
श्रीभारतीयजैनसिद्धांतप्रकाशिनीसंस्थाया मंत्रिणा

श्रीपन्नालालजैनेन

काशीस्थचंद्रप्रभानाम्नि मुद्रणयंत्रालये मुद्रापितं ।

श्रीवीरनिर्वाणसंवत्सरः २४४१ । ख्रिष्टाब्दः १९१५ ।



Printed by Gauri Shankar Lal Manager,
at the Chandraprabha Press Benares City
Published by Pannalal Jain Benares

प्रस्तावना ।

सहृदयप्राज्ञप्रवर ! अद्य समुपतिष्ठे नाम स्वयकष्टायमानमपि शुद्धतमग्रंथसाहाय्याभावात्कष्ट-
मायमानममु श्रीमद्राजवार्तिकं यथामति सपाद्य श्रीमता पुरस्तात् । इदं च भगवदुमास्वामि (उमास्वाति)
मुखविनिर्गतस्यार्हतसिद्धातक्षीरार्णवमथनसमुद्भूतधृतकल्पस्य श्रीमोक्षशास्त्रस्य झटिति स्फुटतमार्थप्रति-
पादिका महती टीका । न केवल दिगंबरजैनसमाज एव मोक्षशास्त्रस्य (तत्त्वार्थसूत्रस्य) गरीयसी समाद-
तिर्विश्रुतिश्च पर सहयोगिनोऽपि श्वेतपटप्रभृतयः सामानन्ति तद्वहलतमया निष्ठया । सूत्राणां दृष्टिहासपरि-
मार्जनपक्षमवलम्ब्य सशेरते कतिपये, भगवदुक्त मूलभूतं किमिति ? तदन्यत्

तत्त्वार्थराजवार्तिकं

दिगंबरसमाजे टीकैषा विशेषतया राजवार्तिकनाम्ना विश्रूयते । ग्रंथप्रणेत्रा तु भगवदकलंकदेवेन-
प्रणम्य सर्वविज्ञानमहास्पदमुह्यश्रिय ।

निर्धौतकल्मषं वीर वक्ष्ये तत्त्वार्थवार्तिकं ॥ १ ॥

पद्येनामुना तत्त्वार्थवार्तिकाभिधया व्यश्रावि, तत्र कारणमिदं निर्णीयते श्रीमद्भद्रकलंकविरचित-
वार्तिकाणां झटितिप्रतिपत्तिद्योतकैः प्रमितैश्चाक्षरै दुष्प्रतिपाद्यतमस्य विषयस्य प्रतिपादनशैलीं सरलामनु-
भाव्य समादाय च नामैकदेशपक्ष भक्तिस्रोतोऽतःपतिततया केनापि विदुषा भवेत्प्रदत्तं वार्तिकाणां
प्रभावस्फोरणाय राजवार्तिकमिति तदीय नाम ।

मोक्षशास्त्रस्य प्रस्फुटतत्त्वार्थप्रतिपादकत्वात् तत्त्वार्थसूत्रनाम्नापि जागर्ति विश्रुतिः । तस्योपरिष्ठादेव
वार्तिकस्यास्य विरचितत्वात्, वार्तिकमिदं मान्यस्य विज्ञायीति प्रस्फुटप्रतिपत्तये च, देवस्तु तत्त्वार्थवार्तिकनाम्ना
टीकामिमां व्याजहार । ततो ग्रन्थनामानि मा कश्चित्सशयिष्ठेत्यस्माभिस्तदीयं नाम तत्त्वार्थराजवार्तिकमिति
समुद्बोधि । अस्यैव वार्तिकस्य तत्त्वार्थवार्तिकालंकारः, राजवार्तिकालंकारश्चेति द्वे नामनी अपि स्त

तत्त्वस्वरूपस्य परमनिश्चयज्ञानोपयोगित्वाच्छास्त्रेऽस्मिन् प्रामुख्येन मोक्षस्वरूपमेव भगवान् व्यवै-
क्षीत् । तत्र यद्यपि केचित् सुप्रतिभाः षड्विंशतितत्त्वानि व्याजहुः, अन्ये च सप्ततत्त्वानि षट्त्त्वानि
वा, अपरे षडधिकदशतत्त्वानि, एक तत्त्वं च परे । किंत्वार्हतनये मूल जीवाजीवितितत्त्वद्वयमेवोच्यमाने,
आस्तवन् येः ससारात्पत्तिप्रधानहेतुत्वेन सवरनिर्जरयोश्च परमनिश्चयप्रकारणत्वेन जीवाजीवास्रवबंध
सवरनिर्जरामोक्षतितत्त्वसप्तक समुपवर्णितं, पराभिमततत्त्वानामत्रैवातभोवापिभावनात् तथा च सूत्रित —

जीवाजीवास्रवबंधसंवरनिर्जरामोक्षास्तत्त्वं ॥४॥

नच तत्त्वस्वरूपस्य परमनिश्चयज्ञानोपयोगित्वमसिद्ध सर्वैर्मोक्षाभ्युपगतृभिस्तत्त्वानां साक्षात्परंपर-
या वा तत्कारणत्वेनोल्लेखात् तद्यथा—

धर्मविशेषप्रसूतद्रव्यगुणकर्मसाभान्याविशेषसमवायानां पदार्थानां साधर्म्यवैधर्म्याभ्यां
तत्त्वज्ञानान्निःश्रेयासधिगम इति काणादाः प्रमाणप्रमेयसंशयप्रयोजनदृष्टांतसिद्धांतावयवतर्क
निर्णयवादजल्पवितंडाहेत्वाभासच्छलजातिनिग्रहस्थानानां तत्त्वज्ञानान्निःश्रेयासधिगम इति
गौतमीयाः प्रकृतिपुरुषविवेको मोक्ष इति कापिलाः । 'आनन्दं ब्रह्मणो रूपं तच्च मोक्षेऽभिव्यज्यते'
इत्यागमप्रामाण्यान् आनन्दरूपो मोक्ष इति वेदातिनः । एवमन्येऽप्यास्तिकमन्याः तत्त्वस्वरूपस्य परमनि-

श्रेयसज्ञानानुकूलत्वमभिमन्यते । आर्हता अपि क्षायिकसम्पददर्शनादिस्वस्वभावाभिव्यक्तिमार्क्षे इत्यादिमन्यमाना मोक्षकारणत्वेन तत्त्वस्वरूप समुल्लिखति ततश्च तत्त्वस्वरूपस्यावश्य प्रतिपाद्यत्वेन शास्त्रेऽस्मिन् तत्त्वस्वरूपोपवर्णनं नापार्थक्यं ।

आर्हतनये 'सन्मात्रं तत्त्वमिति' तत्त्वलक्षणं न्यदर्शितं, सच्च उत्पादव्ययध्रौव्यात्मक उत्पादव्ययव्यव्युक्तं सदित्यनुशासनात् । नचैतल्लक्षणमव्यापि लक्ष्यमात्रे सत्त्वात् । नाप्यतिव्याप्त अलक्ष्यवृत्तिभावात् नाप्यसमवि, अवाधबोधतया लक्ष्ये सत्त्वात् अत्र कश्चित् —

नन्वस्तु घटकटादीनामुत्पादविनाशशालित्वं न त्वात्मनः नित्यत्वाद्विमुक्त्वाच्च कालादिवत्, यद्यात्मन उत्पादविनाशशालित्वं स्यान्नान्यत्र कालाकाशादौ दडवारितं स्यान्न घटादिवदात्मनोऽपि तत्रितयसगतत्वात् कालाकाशस्य च पक्षांतर्भावविभावनात् तथाहि —

यथा घटोत्पत्तौ प्राच्यस्य मृत्तिकायाः पर्यायरूपस्य पिंडस्य विनाशः, घटपर्यायस्य च समुत्पादः मृत्तिकायाः पर्यायद्वयेऽपि तदवस्थत्वात् ध्रुवता तथा पर्यायपर्यायिणोऽभेदात् पर्यायनाशे द्रव्यनाशस्यापि संभवात् आत्मनोऽपि पूर्वपर्यायेण विनाश उत्तरपर्यायेण प्रादुर्भावः, आत्मत्वेन ध्रुवता । एव कालाकाशादिष्वपि, पूर्वोत्तरपर्याययोर्विनाशोत्पादाभ्यां—उत्पादव्ययध्रौव्यात्मकत्वस्यानिवार्यत्वात् । एव सुवर्णपर्यायेषु कटकादिषु पर्यायेषु दध्यादिषु चोत्पादव्ययध्रौव्यात्मकत्व परिभावेन । एनेमेव भाव पुरस्कृत्य समुपवर्णयाचक्रिरे भगवत्समतमब्रह्मात्मिनः ।

घटमौलिसुवर्णार्थी नाशोत्पादस्थितिष्वयं ।

शोकप्रमोदमाध्यस्थं जनो याति सहेतुक ॥

पयोव्रतो न दध्यत्ति न पयोत्ति दधिव्रतं ।

अगोरसव्रत नोभे तस्मात्तत्त्व त्रयात्मकं ॥

ततश्च द्रव्यार्थिकनयमवलम्ब्य द्रव्यस्य विनाशाभावात् पर्यायार्थिकनयमवलम्ब्य पर्यायाणां विनाशोत्पादात्कथंचिन्नित्यत्वमनुसंधेयमात्मनः, कूटस्थानित्यत्वे, अर्थक्रियाया अभावात् । अर्थक्रियाश्चाभावे तत्त्वस्यापि व्याहन्यमानत्वात् ।

विभुत्वं च परपरिकल्पितमात्मनो नो युक्तियुक्तमवतिष्ठते प्रत्यक्षादिप्रमाणवाधात् शरीरावच्छिन्नात्मन एवाहंप्रत्ययविषयत्वेन तदितरत्रात्मनोऽननुभवात् । न च यद्यन्मध्यमपरिमाणवत्तत्कृतकं यथा घटादीति व्याख्या घटादिवदात्मनोऽनित्यत्वापत्तिः ? तथाविधाया व्याप्तौ प्रमाणाभावात् घटादीनामपि सर्वथाऽनित्यत्वानभ्युपगमेनात्मवदेव कथंचिन्नित्यत्वानित्यत्वस्वीकाराद् दृष्टान्तस्यानुकूलत्वात् । दूषणमिदं सर्वथा नित्यत्ववादिन एवाधिक्षिपति नास्मान् । एतेन संकोचविकाशशालित्वाच्च आत्मनि वस्त्रादिवदनित्यत्वैकातदुपगमचीकल्लपत् तदपि निरस्तं वस्त्रेऽपि कथंचिन्नित्यत्वानित्यत्वव्यवस्थानान्निर्दर्शनस्यानुकूलत्वात् ।

नन्वस्त्वात्मनो मध्यमपरिमाणवत्त्वं न नो क्षतिः परं नित्यत्वानित्यत्वादिविरुद्धधर्माधिकरणः स इति तु न युक्तमुत्पश्यामः न हि रजन्यहनी पुस्त्वस्त्रीत्वे च युगदेकत्र समवस्थिते दृश्यन्ते ? न एकत्र वस्तुनि नित्यत्वानित्यत्वादिधर्माणामपेक्षया विद्यमानत्वे दोषाभावात् । न वयमभ्यनुजानीमहे यदपेक्षया नित्यत्व तदपेक्षयैवानित्यत्व, किं तु द्रव्यार्थिकनयापेक्षया नित्यत्व पर्यायार्थिकनयापेक्षया चानित्यत्वं । यथा एक एव पुमान् पुत्रापेक्षया पिता पित्रपेक्षया पुत्रः, भागिनेयापेक्षया मातुलः, मातुलापेक्षया भागिन्य इति । नचैकत्र पुत्रत्वभागिन्यत्वादिधर्माणामुपलभादविरुद्धत्वमेवेति वाच्यं । अपेक्षासरणिशरणत्वमैव तत्राविरुद्धत्वप्रतिभासया नित्यत्वादावपि तथानभ्युपगमे नरपतिनिदेशाभावात् । एव च एकत्रैव घटे परत्वापरत्वजातिमत्त्वमपि तार्किकोपकल्पितमापनीयते नान्यथा अपेक्षानभ्युपगमे तत्रापि प्रोक्तदूषणानुबंगात् । तथा

एकस्मिन्नेव वृक्षेऽपेक्षामवलम्ब्य विरुद्धानामपि कर्तृत्वादिधर्माणां समावेशो दृश्यते नद्यथा—वृक्षस्तिष्ठतीत्यत्र वृक्षस्य पारतत्र्याभावात् कर्तृत्वम् । वृक्षं पश्यतीत्यत्र दर्शनेनाप्तुमिष्यमाणतमत्वात्कर्मत्वम् । वृक्षेण चद्रमस वित्रो-
धयतीत्यत्र ज्ञापकस्य साधकतमत्वाद् वृक्षस्य करणत्वम् । वृक्षायोदकमासिचतीत्यासिच्यमानेनादकेन वृक्षमभि-
प्रेतीति सप्रदानम् । वृक्षात्पर्णं पततीति ध्रुवमपायेऽप्रादानमित्यप्रादानम् । वृक्षे वयांसीत्याधारोऽधिकरणमिति ।
एवमात्मन्यपि, यदोपलब्धिविषयस्तदात्मा प्रमेयं यदा चोपलब्धिसाधनं तदा प्रमाणमिति प्रमेयत्वप्रमाणत्वं-
तिविरुद्धधर्मसमावेशो नापेक्षामादाय विरुध्यते । एव चापेक्षाश्रयणे । प्रमेयता च तुल्यप्रामाण्यवदिति, आक्ष-
पिदिक शास्त्रमपि सगच्छेत नान्यथा ततश्च वस्तुनो याथात्म्यपरिपालनाय नियतमपेक्षा समादेया —

यच्च निदर्शनं दर्शितं रजन्यहनी स्त्रीत्वपुस्त्वे इति तदपि न नो विरुद्धं रजन्यहोरप्येकस्यैवाधिकरणस्य
सत्त्वात् मेर्व्यवहितसौरप्रकाशाविलक्षणसंयोगो वामरः । तदभावश्च रजनी तयोश्चैव एवाधारः । स्त्रीत्वपुस्त्वे
अप्येकाधिकरणे विसृष्टपुस्त्वपर्यायरयात्मन एवाशुभोदयान्मृतस्य स्त्रीत्वपर्यायण परिणतत्वात् ।

तथा चाभ्युपगम्यमानायामपेक्षायां—

स्यान्नित्य आत्मा १ स्यादानित्यः २ स्यान्नित्यश्चानित्यश्च ३ स्यादवक्तव्यः ४ स्यादास्ति चावक्तव्यः
५ स्यान्नास्ति चावक्तव्यः ६ स्यादास्ति च नास्ति चावक्तव्यश्चेति, नित्यत्वान्नित्यत्वधर्ममवलम्ब्य सप्तभग्यापि
समवातिष्ठते एवमास्तित्वनास्तित्वादिषु प्रत्येकस्येय सप्तभगी योजनीया ततश्च सिद्ध्यतीद, कथंचिन्नित्यो-
विमुश्चात्मा ।

अत्राह ननु प्रतिपादितेयं सप्तभगी न युक्तियुक्ता संशयादीनामधिकरणत्वेनाप्रामाण्यात् तद्यथा—

आत्मा केन स्वरूपेण नित्यः केन चानित्यः ? इति संशयः १ । यत्रानित्यत्वं तत्र नित्यत्वस्य विरो-
धो यत्र चानित्यत्वं तत्र नित्यत्वस्य विरोध इति विरोधः २ तथा नित्यत्वस्याधिकरणं द्रव्यमनित्यत्वस्य चा-
धारः पर्याया इति वैयधिकरण्यम् । तथैकांतेन नित्यात्मकत्वेऽनित्यत्वाभावः, अनित्यात्मकत्वे च नित्यत्वाभाव
इत्युभयदोषः । तथा येन स्वभावेनात्मनोनित्यत्वं तेनैवानित्यत्वप्रसङ्गः येन चानित्यत्वं तेन नित्यत्वमपीति
संकरप्रसङ्गः ३ तथा येन स्वभावेनानित्यत्वं तेन नित्यत्वमपि प्राप्नोति येन च नित्यत्वं तेनानित्यत्वमपीति
व्यैतिकरः ४ तथा येन रूपेण कथंचिन्नित्यत्वं तेन कथंचिदनित्यत्वमपि येन च कथंचिदनित्यत्वं तेन
कथंचिन्नित्यत्वमपीत्येवमवस्था ५ इति न, अनवबोधात्— तथाहि—

संशयो हि—एकवस्तुविशेष्यकविरुद्धनानार्धमप्रकारक ज्ञानं स च सामान्यप्रत्यक्षाद्विशेषाप्रत्यक्षा-
द्विशेषस्थितेश्च जायते यथा स्थाणुर्वा पुरुषो वेत्यत्रोर्द्ध्वतामात्रं सामान्यप्रत्यक्षम् । विशेषाप्रत्यक्षं च स्थाणुगतानां
वक्रकोटरपतात्रिनीडादीनां, शिरःपाण्यादीनां च पुरुषाधिकरणानां । उभयगतानां च वक्रकोटरशिरःपाण्या-
दीनां स्मरणमिति तत्र संशयः । न ह्यनेकांतावादे संशयावकाशः स्वरूपपररूपादीनां नित्यत्वानित्यत्वादि-
धर्माणां प्रत्यर्थमुपलब्धिशेषोपलब्धेरप्रतिवृत्तत्वात् । नाप्यनेकांतावादे विरोधगतिः विरोधस्यानुगलंभसाध्य-
त्वात् । न हि यदा स्वरूपेण वस्तुनि नित्यत्वमुपलभ्यते तदैव पररूपेण तदनित्यत्वानुपलभः । एकस्मिन्नेव
काले स्वरूपादिभिः सत्त्वस्येव पररूपादिभिरसत्त्वस्यापि विद्यमानत्वात् । किञ्च बध्यघातक—सहानवस्थान-
प्रतिबध्यप्रतिबधकरूपेण त्रिविधो विरोधः तत्र नाद्यः स चैकत्रैकदा विद्यमानयोः सयोगे सति भवति यथा
मयूरोरगयोः, अनलसलिलयोश्च । नचैकत्रैकदा नित्यत्वानित्यत्वादीनां समभ्युपगम्यते सत्ता प्रतिवादिना ।
अभ्युपगम्यमानायां त्वेकत्र वृत्तौ नित्यत्वानित्यत्वादीनां तुल्यवत्त्वान्न तत्र विरोधावकाशः । नापि द्वितीयः
एकत्र मातुर्लिंगे श्यामतापीतते इव एकाधिकरणे कालभेदेन वर्तमानानां तदभ्युपगमात् । न चैकत्र नित्यत्वा-
नित्यत्वे कालभेदेन वर्तते विवक्षया युगपदेवाम्युपगमात् । नापि तृतीयः—यथा शीतांशुमण्युपस्थितौ दाहा-
भावादाहप्रतिबधको मणिर्नैवमस्तित्वसत्त्वं नस्तित्वाभावान्नास्तित्वप्रतिबधको भवितुमर्हतिस्तित्वं ततो

१ विभिन्नाधिकरणवृत्तित्वम् । २ सर्वेया युगपदप्राप्तः सकरः । ३ परस्परविषयगमनं व्यतिकरः ।

४ अप्रमाणिकपदार्थं परंपरार्पररूपेणा विश्राल्यभावः ।

श्रीगजाधरलाल जैनः

परिचितिः श्रीमद्भट्टकलंकस्य ।

सुभाषितमेतत्प्रत्यक्षतया य किल युनक्ति नामात्मनीनजीवनस्य निरर्थकमपि तात्कालिकं कतममंशं यदा परार्थं, लभते सोऽपि नियतममानसन्मानामत्रतां भुवि निरवच्छिन्न, तदा यो जन्मत एव—आपात-रमणीयमपि किंपाकफलकल्प वैषयिकसुखमुपेक्षमाणः, अनभिदधानश्च जननीरमणीप्रभृतितः समभ्य-र्णतमस्यापि विग्रहस्य विलेपनादिसस्करण निदीनजनपरिकरनिरवग्रहोपग्रहमनाः, स कियान् समादरणीयः स्यादिति समभिधान—अपारपारावारीणावसानानीनभूरुहराजिकुसुमसौरभव्यावर्णनमिव दुर्घट

सुचतुरचेतोनिकर ! अद्य समुद्युजामहे नाम तथाविधमहात्मनीनमेव किमपि चाक्षुषप्रत्यक्षागोचरत्वे-ऽपि श्रुत्येव तत्साक्षादर्शनमिव परमतोषकर समुल्लेखयितु । समुल्लेखयिष्यमाणोयं महात्मा न केवल पीयूषा-यमाणात्मवाणीपरिकरैव सम्युगीनाञ्जनान् तुतोष पर गायनयत्रचूडिकास्त्रि स्वानघवचनानि तालपत्रादिषु सक्रम्य आ अवसर्पिणीकाल भववर्तिनः प्राणिनः समाह्लादयाचकारेति परमतोषस्थानं ।

यद्यपि समजनिषत नैके सूरयो दिगबरजैनसमाजे तथापि तर्कादिविविधविषयासाधारणवैदुष्यपरिपूर्ण प्रतिभत्वात्स्वामिसमंतभद्रस्वामिनोनन्यसाधारणा प्रख्यातिर्जगति विराजते । सतुष्टुश्च गुणगरिमाणमिम प्रभुमेनेके सूरयो भिन्नभिन्नागमप्रणेतारः । तद्यथा—

नमः समतभद्राय महते कविवेधसे यद्वचोवज्रपातेन निर्भिन्नाः कुमतादयः ।

कवीनां गमकानां च वादिनां वाग्मिनामपि यशः सामतभद्रीयं मूर्ध्नि चूडामणीयते ॥

अमोघवर्षगुरुः, महापुराणकर्ता भगवज्जिनसेनाचार्यः

सरस्वतीस्त्रैविहारभूमयः समंतभद्रप्रमुखा मुनीश्वराः ।

जयंति वाग्जनिपातपाटितप्रतीपराद्धांतमहीध्रकोटयः ॥

महाकविश्रीवादाभिर्सेहः

लक्ष्मीभूतपरमं निरुक्तिनिरतं निर्वाणसौख्यप्रदं कुञ्जानातपवारणाय विधृतं छत्रं यथा भासुरं ।

सज्ज्ञानैर्नययुक्तिमौक्तिकरसैः संशोभमान पर वदे तद्धतकालदोषममलं सामतभद्रं मतं ॥

श्रीवसुनंदिषैदांतिकचक्रवर्ती

समतभद्रादिकवींद्रभास्वतां स्फुरंति यन्नामलसूक्तिरश्मयः ।

व्रजंति खद्योतवदेव हास्यतां न तत्र किं ज्ञानलबोद्धता जनाः ॥

श्रीशुभचंद्राचार्यः

गुणान्विता निर्मलवृत्तमौक्तिका नरोत्तमैः कंठविभूषणीकृताः ।

न हारयष्टिः परमेव दुर्लभाः समतभद्रादिभवा च भारती ॥

महाकविश्रीवीरनदी

परंतु श्रीसमंतभद्रभगवतोऽनंतरं विधातुः किलैतेदुग्रंथरत्नस्य श्रीमद्भट्टकलंकस्यैव समवर्तिष्ठ भुवि गरीयसी विश्रुतिः । प्रस्मर्यते च सर्वतः प्राक् तस्यैव देवस्य नाम । न केवलं कृतिरेव तदीया तन्महत्त्व-जननी समजनि किंतु स्वसामयिकविद्वत्सु तस्य प्रबलदिग्विजयित्वात् तादात्विकार्हतधर्मततिस्तजीवना-न्महती प्रभाववती सती व्यद्योतिष्ठ । तदा—आर्हतपथानुवर्तिषु नूतनजीवनसमारभः प्रादुरभूत् । तस्यैवाय जीवनप्रभावो यत्—माणिक्यनंदि-प्रभाचंद्र-विद्यानंद-वर्दिह-कुमारसेनप्रभृतयोऽने-के सूरयः कर्णाटकदेशे समुदपादिपत । विररक्षुश्च सुगतादिप्रखरपरवादिभ्यः पावन जैनधर्म । भट्टकलंक-देवस्य ग्रथनिर्माणवैदुष्यतोऽपि वाग्मिस्त्वे वक्तृस्त्वे वादिष्वे च प्रबला प्रख्यातिरजायत । तदीया वक्तृत्वशक्तिः सभामोहनशक्तिश्च तदानीमुपमीयतेस्म । महाकविश्रीवादिराजप्रशसाया —

सैदसि यदकलकः कीर्तने धर्मकीर्तिः

वचसि सुरपुरोधा न्यायवादेऽक्षयाद ।

इति समयगुरुणामेकतः सगताना

प्रतिनिविरिव देवो राजतं वादिराजः ॥

अमुना पद्येन श्रीबृहद्देवेन समुपमितो वादिराजः कविः । विद्वत्सु विश्रुतत्वाद्देवः—भट्टाकलकाभिधया व्यश्रौषीत् । तदात्वे भट्ट इत्युपाधिरेवासीत् । कवीत्युपाधिरपि तमभूषयत् । कवीत्युपाधिस्तदा महनीय समादरणीयश्चोपाधिरासीत्—तदैतत्प्राप्तौ प्रसिद्धोत्तमलेखकानामेव भाग्यं जागर्तिस्म । लघुसमतभद्रविद्यानदाभ्यां च महात्माय सकलतार्किकचूडामणिविशेषणेनास्मारि । अकलकत्वद्रोऽपि तन्नामासीत् ।

केचिद्वदन्ति-भट्टाकलकः-जिनदासाभिधजैनब्राह्मणस्य जिनमतीब्राह्मण्याः समुत्पन्नः पुत्र आसीत् । केचिच्च पश्चावत्या लब्धजन्मा पुरुषोत्तममन्त्रिणः पुत्र आसीदिति ब्रुवते । परंतु कथाप्रसारकैः देवस्य मातापितृनामानि कल्पनागोचरीभूतानि विश्रियते । तस्य राजपुत्रत्वात् । स्वविरचितेऽस्मिन् राजवर्तिकग्रंथे प्रथमाध्यायस्य ।

जीयाच्चिरमकलंकब्रह्मा लघुहव्वनृपातिरतनयः ।

अनवरतनिखिलविद्वज्जननुतविद्यः प्रशस्तजनहृद्यः ॥१॥

अंथेनामुना पद्येन देवः स्वयमात्मान लघुहव्वनृपातिजन्मान समभ्यधत् । नैह्यसंशयस्यापि कस्यचिदवकाशः ।

देवस्य जन्मभूमिः कासीदित्यनिर्णीताविषय एव सर्वथा । आराधनाकथाकोषकर्त्रा जन्मभूमिस्तदीया मान्यखेटनगरो न्यदर्शि । परं न तद्युक्तियुक्तं मान्यखेटनगरीयनरपतीनां शृङ्खलाबद्धनामावस्यां काचिदपि लघुहव्वनृपतेरनुल्लेखात् । संभाव्यमेतन्मान्यखेटं परतो भवेत्कश्चिन्माडलिकराजा लघुहव्वः । देवः खलु समाजगामैकदा नरपतिसाहसतुंगस्य (झुभतुगस्य वा) राजधान्यां मान्यखेटे, इति समुपलभ्यते समुल्लेखः । अनुमानमिदं तमेव समुल्लेख समाश्रित्य आराधनाकथाकोषकृता भवेत् प्रदर्शित मान्यखेट इति जन्मस्थानं देवस्य । कथाकोषकारः राजपुत्रमपीमं नो व्यज्ञासीत् ततः सभवोय मन्त्रिपुत्रमेव देव विज्ञाय तदीयं मान्यखेट इति जन्मस्थानं तेन विलिखितं भवेत् । राजावलीकथे ग्रंथे देवस्य जन्मस्थानं कांची (काशीधर) अवाबोधि । भवेत्तदेव समजसमिति सभावना ।

‘राजावलीकथे’ इति नामधेयः कन्नडभाषायां कश्चिदग्रंथः । ग्रंथेऽस्मिन्नैतिहासिककथानामेव समुल्लेखः । ख्रीष्टैकोनविंशतितम (१९) शताब्दस्य प्रारम्भे व्यरचि चाय ग्रंथो देवचंद्ररुचिना कस्य चिन्मैसूरराजवंशीयदेवीरभनामकरमण्यर्थः । एनेमेव ग्रंथं समवलब्ध राइसमहोदयेन—अकलकदेवः सुधापुरे देशीयगणस्याचार्यपदे संप्रतितस्थौ । सुधापुरस्थानं च उत्तरकनारायां विद्यते—अद्यत्वेऽपि तत्र सोड इति संज्ञया विश्रुतो नगर एव प्राचीन सुधापुरमिति, स्वरचिते इन्स्क्रिप्शन्स एट श्रवणबेलगोलामिधे पुस्तके व्यलेखि । तेनैव राइसमहोदयेन विलरानमहोदयविरचित—मेकेंजीक्लेक्शनपुस्तकीयप्रस्तावना समाधार्येदमपि व्यदीपि—पोनतगनगरस्य बौद्धमहाविद्यालये देवः शिक्षामादत्तवान् स्थानमिदं च टिक्टूरनिकटस्थं श्रूयते ।

यानि यान्याख्यानान्युपलभ्यन्ते देवविषयाणि तैरिदमेव विस्तार्यते भट्टाकलकदेवः जन्मत एव ब्रह्मचर्यं समाराधितवान् । प्राप्तविद्यश्च दिगवराचार्योपाधिना चकमे । विद्याप्राप्तिकाले च स गरीयस्यो यातना बुभोज । कार्स्मिश्चिद्वैदिकमहाविद्यालये ताथागतागममध्यगीष्ट । समभूच्च नदिसंघाचार्यः । उपरिष्ठाद्यद्देवचंद्रेण देशी-

१ Vide IDs No 39 Nagat tauy by Mr. Rice.

२ डा. भांडारकरस्य १८८३-८४ तमसंवत्सरलिखितग्रंथसूचीषु १२२ तमे पृष्ठे कविशब्दस्य परिभाषा दर्शनीया । न्यायमुकुटद्वैतप्रणेत्या भट्टारकप्रभावद्रोऽपि कस्यचिदपि काव्यग्रंथस्याप्रणातत्वेऽपि कवीत्युपाधना विभूषित आसीत् ।

३ भट्टारकोऽपि कश्चिदकलकनाम्ना भुवि समुपलब्धवान् विश्रुतिः ।

अगणाचार्यत्वेन समभिदधे देवः, भवेदनुमानतः स देवसर्वातःपाल्येव गणः । परं न तत्र किमपि परिचायकं बलवद्भूमकं यतो नाविर्भावयामास देवः कापि सधमात्मनीनं । गुरुमपि स्वीय नोल्हेखयांचकार कापि, विदूर आस्ता तदीयगुरुपरोल्लेखः । कविवरमगराजेन १३९९ तमशकाब्दे विलिखितः कश्चिच्छिला लेखः, तमवलम्ब्य विज्ञायते नदिसघप्रभृतयश्चत्वारः सधा देवस्य पश्चादेव प्रादुरभाविषत । अकलंकदेवा-
प्राक्कालवर्तिनः—भवगत्याराधना पद्मपुराण—समंतभद्रकृतजिनशतक्रमभृतयो ये अथा सप्रति समुप-
लभ्यते तेषु, तथा देवसमकालीनविभुविद्यानंद—प्रभाचंद्र—माणिक्यनंदिप्रभृतिविरचितग्रन्थेष्वपि न कापि सघचतुष्टयमिदमुपवर्णितं ततो देवकालीनो न कतमोऽपि तेषु सघः समजनिष्ट । अकलंकदेवश्च न तदात्वं कस्य चित्सघस्याचार्यः समभूत्किंतु समस्तदिगंबरजैनसघस्याचार्य इति मगराजकविवचनं सर्वथा सुप्रतीतं भवामाति । परमेवविधमपि कविवरमगराजकथनं बलवत्प्रमाणानि पुरस्कृत्य सर्वथा परीक्षणीयमेव यतः श्रुतावतारकथायां—भट्टदेवाद्बहलकालपूर्वं विक्रमप्रथमशताब्दिसमभ्यर्ण, आचार्यः श्रीमदईद्वलिः सघच-
तुष्टयमिदं संस्थापयामाचकारेति तद्विरोधी समुल्लेखोऽभ्यास्ते । अन्यत्रापि वर्तते समुल्लेखायमिति ।

भट्टदेवः प्रखरतार्किकचूडामणिर्दार्शनिकचूडामणिश्चासीत् । स हि अनन्यजेयात्मनीनवेदुष्यपाटवेन प्रबलबौद्धवादिनः पराभूय जैनधर्मं प्रत्यतिष्ठपदिति तदीयप्रबलकार्यं समचीकरत्तदीया भुवि गरीयसी विश्रुति । अभूत्कदाचिद्देवस्य विवादो नरपतिहिमशीतलपरिषदि । हिमशीतलश्च पल्लववशीयनरपतिरासीत् राजधानी च तदीया कांच्या सच बौद्धोऽजायतेत्यत्र न कश्चित्संशयावकाशः । देवेन समं वादो दिवमसत् कमभूदिति केषां चिन्मतं । आराधनाकथाकारश्च षण्मासपर्यंतमभूदित्याह पर नात्र सशीतिः सर्वजनचेतस्सु तदा जैनधर्मस्य गरीयान् प्रभावः प्रापत् । हिमशीतलनृपानिदेशेन च प्रायः सर्वे बौद्धा सीलोनदेश्यिकौडी नगरं निरुसुः । बौद्धाः कौडीनगरं निवासिता इति समुल्लेखो बिलसनमहोदयैरपि कृतः । वर्तते च बौद्धैः सह वादस्य जिनधर्मविजयस्य च समुल्लेखः श्रवणवेलगोलाप्रशस्तावित्थं ।

तारा येन विनिर्जिता घटकुटीगूढावतारा सम

• बौद्धैर्योधृतपीडपीडितकुट्टदेवार्थसेवांजलिः ।

प्रायश्चित्तमिवांप्रिवारिजरजःस्नानं च यस्याचर

दोषाणां सुगतः स कस्य विषयो देवाकलंकः कृती ॥

चूणिः—यस्येदमात्मनोऽनन्यसामान्यनिरवद्यविभवोपवर्णनमादर्श्यते—

राजन् साहसतुग ! संति वहवः श्वेतातपत्रा नृपाः

किंतु त्वत्सदृशो रणे विजयिनस्त्यागोन्नता दुर्लभाः ।

तद्वत्सति बुधा न सति कवयो वागीश्वरा वाग्मिनो

नानाशास्त्रविचारचातुरधियः काले कलौ मद्विधाः ॥

राजन् सर्वारिदर्पप्रविदलनपटुस्त्व यथात्र प्रसिद्ध-

स्तद्वत्ख्यातोहमस्यां भुवि निखिलमदोत्पाटने पडितानां ।

१ ततः परं शास्त्रविदा मुनीनामग्रेसराभूदकलंकदेवः ।

मिथ्याधकारस्थगितार्थलार्था प्रकाशिता यस्य वचोमयूखैः ॥ १८ ॥

तस्मिन् गते स्वर्गभुव महर्षौ दिव पतिं नर्तुमिव प्रकृष्टौ ।

तदन्वयोद्भूतमुर्न श्रवाणा बभूवुरित्थं भुवि संचरन्दाः ॥ १९ ॥

स योगिसघश्चतुर प्रभेदानासाद्य भूयानविरुद्धवृत्तन् ।

वमावयं श्रीभगवार्जनेद्रश्चतुर्मुखानीव मिथः समानि ॥ २० ॥

देवनंदिर्धिहसेनसंघभेदवर्तिनां देशभेदतः प्रबोधभाजिदेवयोगिना ।

वृत्ततः समस्ततो विरुद्धधर्मसेविनां मभ्यतः प्रसिद्ध एव नंदिसघ इत्यभूत् ॥ २१ ॥

बौ चेदपोहमेते तव सदसि सदा सति सतो महातो

वक्तु यस्यास्ति शक्तिः स वदतु विदिताशेषशास्त्रो यदि स्यात् ॥

नाहकारवशीकृतेन मनसा न द्विपिणा केवल

नैरात्म्य प्रतिपद्य नश्यति जने कारुण्यबुद्ध्या मया ।

राज्ञः श्रीहिमशीतलस्य सदसि प्रायो विदग्धात्मनो

बौद्धैघान् सकलान्विजित्य सुगतः पादेन विस्फोटितः ॥

समयविचारः ।

यद्यपि न क्वापि देवेन स्ववचनेन स्वसमयो विज्ञापितस्तथापि दृढतरैरनेकैः प्रमाणैः स कृतनिर्णयः—

१ । उपरिष्ठात्प्रातिपादितमल्लिखेणप्रशस्तिपद्यैः स्फुटमिदं निर्णयिते यत्समुपतस्थौ कदाचिद्देवोऽकलंकः साहसतुंगनरपतिसदासि । साहसतुंगश्च राष्ट्रकूट (राठोर) वशीय राजासीत् स च शुभतुंग-कृष्णराज नामभ्यामपि भुवि व्यश्रौसीत् । यदा समभूद्विनिर्माणं जिनसेनहरिवशपुराणस्य ८४० तमे वैक्रमशताब्दे (७०५ शकशताब्दे) तदा नरपतिकृष्णराजात्मजः—इद्रायुधो द्वितीयगोविंदो राज्यमचीकरत् ततोऽमुनापि प्रमाणेन नियतं विज्ञायते कृष्णराजस्यैतस्मात्प्राक् सज्यकाल आसीत् । अनेन कृष्णराजनरपतिना ८१० तमविक्रमसंवत्सरात् ८३८ तमसंवत्सरपर्यंतं राज्यं समपादीति डा. भाडारकरमहोदयैरपि स्वनिर्मित-दक्षिणेतिहासे प्रकटीकृतं तत्तापि निःशक्यं निर्धार्यते देवः श्रीमदकलंकः ८१० तमसंवत्सरात् ८३२ तमसंवत्सरपर्यंतं कस्मिंश्चित्काले भुव्यजीवीत् ।

२ । हरिवंशपुराणो व्यरचि ८४० तमे वैक्रमसंवत्सरे श्रीमज्जिनसेनैः । तस्मिंश्च जिनसेनैः कुमारसेनः समुल्लिखितः । कुमारसेनसाहाय्यमासाद्य मामकीनोय—अष्टसहस्रयभिधो प्रथ. प्राप वृद्धिमिति विद्यानंदि विभुरपि कुमारसेनं समुल्लिखितवान् । विद्यानदविभुना च अष्टशतीभाष्यमधिकृत्य--अष्टसहस्री विरचिता तथाच प्रमाणेनामुनापि नियतं निश्चीयते भट्टकलंकदेवः ८४० तमसंवत्सरात्प्रागेव समुदपद्यत हरिवंशपुराणरचनाकाले न भवेत्तदस्तित्वमित्यत्रापि न चित्र ।

३ । अष्टसहस्र्यां नैकत्र प्रसिद्धमीमांसककुमारिलभट्टविदुषो भट्टनाम्ना कृतः समुल्लेखः । भट्टसमयश्च ७५७ तमवैक्रमसंवत्सरात् ८१७ वैक्रमसंवत्सरपर्यंतं कृतनिर्णयः । अतश्च विभुवरविद्यानंदी भट्टसमयुगीनः किञ्चित्समयानतरोद्भवश्च भवेदित्यनवयं निर्णयः । भट्टकलंकश्च विद्यानदितः प्राक्कालीनस्ततश्च भट्टदेवास्तित्वसमयेन वैक्रमशताब्देश्चतुर्थपादो नवमशताब्देश्च प्रारभश्चेति भवितव्यं ।

४ । डा. सर्ताशचंद्रविद्याभूषणप्रभृतिभिर्विद्वद्भिश्च विद्वान् भट्टकलंकदेवः ७५० तमे ख्रीष्टाब्दे, अर्थात् ८०७ तमविक्रमसंवत्सरसमभ्यर्णं वभूवेति निर्णीतं ।

५ । अत्र के. वी. पाठकमहोदयानामतिमसिद्धांतः ६७५-तमे शकाब्दे महाराष्ट्रकर्णाटकदेशयोः शासकः दंतिदुर्गाभिधः कश्चिदवनिपालः समजायत । तस्य च साहसतुंग इति विरुद् आसीत् । तत्समयुगीनश्च बभूव भट्टकलंकदेवः । राज्ञः श्रीदंतिदुर्गस्य पश्चात् शुभतुंगाभिख्यस्तत्पितृव्यो राज्यमचीकरत् । अस्यापि च साहसतुंग इति विरुद् आसीत् तत्समकालीनोऽपि देव आसीत् । ततश्च कथाकोपकृता 'देवः शुभतुंगसमयुगीनः समभूदिति प्रकटीकृतं यत्, तत्सर्वथा निरवद्यमेव पूर्वोक्तनरपतिद्वयस्यापि समयं देवास्तित्वस्य निश्शंसय सिद्धत्वादिति ।

देवसमकालीना विद्वांसोऽस्तेवासिनश्च

श्रीमद्देवसमये भूयसां ननु जैनविदुषा भुवि गरीयान् संदोह आसीन् । यावतः किल तदात्वे समजीजनन् विद्वांसो-विशेतया तार्किकविद्वांसो न तावतः समयातरं । प्राचीनग्रंथानां शिलालेखानां च दर्शनात् तादात्विकानेकविदुषां नामानि समवसरति दर्शनपथं ।

कः प्रावर्तिष्ठ श्रीमदेवाना गुरुरित्यानिर्णीतविषय एव सर्वथा पर विज्ञापितमस्माभिःपुरा श्रीमत्पुष्पसेन-
सूरिर्वभूव देवाना सतीर्थः सहपाठी वा श्रीमल्लिषेणप्रशस्तिप्रामाण्यात्-तद्यथा—

श्रीपुष्पसेनमुनिरेव पद महिम्नो

देवैः स यस्य समभूत्स भवान्सधर्मा ।

श्रीविभ्रमस्य भवन ननु पद्ममेव

पुष्पेषु मित्रमिह यस्य सहस्रधामा ॥ १ ॥

अमुना पद्येन विबोध्यते श्रीपुष्पसेनसूरिर्गरीयान्विद्वान्, कश्चिज्जगत्प्रवातरदिति ।

माणिक्यनदि-विद्यानद-प्रभाचद्राश्वेति त्रयोऽपि सूरयो भगवदेवसमकालीना एव बभूवुः । स्वकर-
विरचितन्यायकुमुदचन्द्रोदयस्य प्रथमाध्याये श्रीमत्प्रभाचद्रप्रभुस्तु 'श्रीमदकलकगुरुचरणसमभ्यर्णं समस्त-
विषय बोधं प्राप, इति निम्नलिखितेन पद्येन प्रकटयामास तद्यथा—

बोधः कोप्यसमः समस्तविषय प्राप्याकलक पद

जातस्तेन समस्तवस्तुविषय व्याख्यायते तत्पदं ।

किं न श्रीगणभृज्जिनेद्रपदतः प्राप्तप्रभावः स्वयं

व्याख्यात्यप्रतिमं वचो जिनपतेः सर्वात्मभाषामयं ॥ १ ॥

प्रभुप्रभाचद्रेण भगवान् माणिक्यनद्यपि स्वविरचिते प्रमेयकमलमार्तडे समस्मारि तद्यथा—

गुरु श्रीनदिमाणक्यो नदिताशेषसज्जनः ।

नदताडुरितैकातरजो जैनमतार्णवः ॥ १ ॥

माणिक्यनदिनं नमस्कुर्वता प्रखरविदुषानतवीर्येणापि प्रमेयरत्नमालावृत्तिप्रारम्भे दर्शितमिदं—

अकलकवचोऽभोधेरुद्धे येन धीमता ।

न्यायविद्यामृत तस्मै नमो माणिक्यनदिने ॥

अमुना प्रमाणेन निर्धार्यते भगवान् माणिक्यनदी देवसमकालीन एव समभूत् । 'अकलंकचरण-
सविधे निखिलविषयं बोध प्राप्नुवमहमिति, प्रतिपादकेन भट्टारकप्रभाचद्रेण भगवान् माणिक्यनदी गुरुत्वेन
सम्भूतस्ततो माणिक्यनदी देवात्प्राक् समुदपादीति नार्हामः प्रतिपादयितुं ।

प्रभाचद्रेण प्रमेयकमलमार्तडे देवेन सम भगवान् विद्यानंदोऽपि समस्मारि ततो भगवान् विद्या-
नद्यपि देवसमकालमेव भुव कामयाचकार तद्यथा—

सिद्ध सर्वजनप्रबोधजनन सद्योऽकलंकाश्रयं

विद्यानंदसमतभद्रगुणतो नित्य मनोनदनं ।

निर्दोष परमागमार्थविषय प्रोक्तं प्रमालक्षणं

युक्त्या चेतसि चिंतयंतु सुधियः श्रीवर्धमानं जिनं ॥ १ ॥

विद्यानंदिविभुना च देवनिर्मिताष्टगत्युपर्येव गूढगभीरतात्पर्यप्रतिपादकः-अष्टसहस्रधर्मिभो ग्रंथो निर्ममे-
तत्र प्रमाण—

श्रीमदकलकशशधरविवृतां समतभद्रोक्तिमत्र सक्षेपात् ।

परमागमार्थविषयामष्टसहस्रीं प्रकाशयति ॥

अतश्च-अकलंकदेवप्रभृतीनां सूरीणाममुना प्रकारेण क्रमः संघट्यते-अकलंकदेवः, माणिक्य-
नदी, विद्यानंदः, प्रभाचंद्र इति । आचार्यचतुष्टयेऽप्यस्मिन् भगवान् भट्टाकलकदेव एव पूज्यपदाश्रितः ।
भगवान् माणिक्यनदी नोऽलिखितवान् कतमेऽपि स्वकरलालितप्रथे विद्यानंदिनं । नापि प्रभाचंद्रविभुः कापि
विद्यानंदं गुरुत्वेन समभ्यधात्ततः प्रमाणेनामुना प्राकालीनत्वमेव विद्यानदतो भगवतो माणिक्यनंदिनः ।

कुमारसेनवादीभसिंहौ सूरौ अपि देवकालीनावेवाजायतां । विभुर्विद्यानदी-अष्टसहस्रयते 'कुमार-
सेनभट्टारकसाहाय्यतः सववृधे मामकीनोऽय ग्रथ' इति कुमारसेनं सस्मृतवान् । हरिवशपुराणनिर्माता
विद्वद्वरजिनसेनोपि कुमारसेनप्रशसायामिद समश्लोकयत्

आकूपार यशालोके प्रभाचद्रोदयोज्वल ।

गुरोः कुमारसेनस्य विचरत्यजितात्मक ॥ ३८ ॥

मल्लिषेणप्रशस्तिकारश्च बहुलप्रभाववत्त्वेन कुमारसेनमुनिं समन्यद्यौत्—तथा हि—

उदेत्य सम्यग्दिशि दक्षिणस्यां कुमारसेनो मुनिरस्तमाप ।

तत्रैव चित्र जगदेकमानोस्तिष्ठत्यसौ तस्य तथा प्रकाशः ॥

कविवरवादीभसिंहस्य 'श्रीमता वादीभसिंहनोपललितामासमीमासा' अमुना वाक्येन—अष्टसह-
स्रयुत्थानिकाया कृत. समुल्लेखो विराजते । अमुमेव महात्मान वादीभसिंहं, जिनसेनस्वामी वादिसिंह-
नाम्ना समुदलेखयन् तद्यथा—

कवित्वस्य परा सीमा वाग्वित्वस्य पर पदं ।

गमकत्वस्य पर्यंतो वादिसिंहोऽर्च्यते न कै ॥

वीरसेनस्वामी महापुराणकर्तुर्भगवज्जिनसेनाचार्यस्य गुरुरासीत् यद्यपि तदीया बलवती विश्रुतिः
स्मिद्धातवेतृत्व एव तथापि स पावनात्मा प्रबलन्यायापारकूपारो नैयायिकः समभूत्—अष्टसहस्रयते भग-
वान् विद्यानदस्तार्किकरूपेणैवामुं सस्तुतवात् । उत्तरपुराणनिर्मात्राप्यय प्राप्तुतामुनापद्येन—

तत्र वित्रासिताशेषप्रवादिमदवारणः ।

वीरसेनाग्रणीर्वीरसेनभट्टारको बभौ ॥

तदात्वे परवादिमल्लदेवनाम्ना कश्चिदपरोऽपि तार्किकविद्वान् भुवि विश्रुतः सोऽपि कृष्णराज (साह-
सतुंग) समक्ष कदाचित्समुपातिष्ठदिति समुपलभ्यते समुल्लेखो मल्लिषेणप्रशस्तौ । तद्यथा—

घटवादघटाकोटिकोविदं कोविदां प्रवाक् ।

परवादिमल्लदेवो देव एव न सशयः ॥

येनेयमात्मनामधेयनिरुक्तिरुक्ता नामप्रष्टवतं कृष्णराज प्रति—

गृहीतपक्षादितरः परः स्यात्तद्वादिनस्ते परवादिनः स्युः ।

तेषां हि मल्लः परवादिमल्लस्तन्नाम सन्नाम वदति सत ॥

कश्चित्—श्रीपालनाम्नापि तदानीं विश्रुतविद्वान् बभूव त च जिनसेनस्वामी भट्टाकलंकविद्यान-
दाभ्यां सम समुल्लिखितवान् । जयधवलसिद्धातस्य वीरसेनीया महती टीका विदुषा श्रीपालेनैव समपादि ।
तस्मिन्नेव समये कुमारनदिभट्टारकोऽपि कश्चित्समुपालेभे भुवि जन्म तदीयग्रथस्य कंचिच्छ्लोकं
विभुर्विद्यानदी समुदधे कश्चित्प्रमाणपरिक्षायां स्वकरकलितायां । अनया प्रमाणपरिपाठ्या जिनधर्मनिके-
तनस्तंभायमानैर्भूयोगिर्विद्वद्भिर्निष्कलकतया प्राभाविषत जैनमार्गं, न कश्चिदपि तदानीं पावनार्हतमताभि-
घाताय समुद्यद्ग्रीवः पुमान् प्रादुरासीद्भुवि ।

ग्रंथनिर्माणं ।

अष्टशती—प्रणीतेष्वपि भूयस्सु गूढगभीरानवद्यतात्पर्यप्रतिपादकेषु ग्रंथेषु श्रीमदकलंकदेवानां
सर्वतो विश्रुतोयं ग्रंथः । स्वामिसमतभद्रविरचितगंधहस्तिमहाभाष्यमंगलाचरणस्य देवागमस्तोत्रस्य भाष्य-
भूतश्चायं ।

राजघातिकां—टीकैषा श्रीमद्भगवद्गुमास्वामिविरचिततत्त्वार्थसूत्रस्योपरिष्ठात् । श्लोकसंख्या चैतस्य
३६००० सहस्रपरिमिता ।

न्यायविनिश्चय'—प्रामाणिकप्रबलतर्कग्रन्थोऽयं देवस्य । विराजते चार्यं ग्रन्थः—आरासिद्धांतभवने कविवरवादि राजनिर्मितवृत्तिविभूषित' । मूलग्रन्थो न्यायविनिश्चयः पद्यात्मकः ।

लघीयस्त्रयी—भट्टारकप्रभाचन्द्रविरचितो न्यायकुमुदचन्द्रोदय', अस्यैव ग्रन्थस्य विस्तृत भाष्यमिदं ।

वृहत्त्रयी—(वृद्धत्रयी) लघीयस्त्रयी वृहत्त्रयी द्वावपीमौ ग्रन्थौ निटवे, इत्युपनामविभूषितानां पंडितकलपाभरमापामहोदयानां सन्निधौ कोल्हापुरे वर्तते ।

न्यायचूला — अयमपि ग्रन्थो देवस्येति प्राप्यते समुल्लेखः ।

अकलंकस्तोत्रं — (अकलकाष्टक) देवस्यैव निर्मितमिदं स्तोत्रं परं तन्निर्मितत्वे संशीतिर्भूयसां ।

अकलंकप्रायश्चित्तं—अकलकप्रतिष्ठापाठश्च देवेनैव निर्मिताविति वर्तते भुवि विश्रुतिः परं भ्रांतिरेवेयं महती तद्ग्रन्थयोर्निस्सारत्वात् युक्तिविहीनतत्वाच्च । एवंविधयुक्तिशून्यग्रन्थयोः प्रणेता देवः समजनीति कलंकीकरणं देववैदुष्यस्य । स्वरूपसंबोधनाभिधस्तदीयः कश्चिद्ग्रन्थ इति प्रादुरभावि डा. सतीशचंद्रविद्याभूषणमहोदयैः, परं नावसीयते ग्रन्थः प्राप्योऽप्राप्यो वाय ।

कथाग्रंथेषु यद्यपि देवस्य जीवनवृत्तमपि समुपलभ्यते परं विवादास्पदत्वात्तस्य नोल्लेखयितुमभीष्यते—

श्रीमदुमास्वामी

मूलग्रन्थः किलैतस्य तत्त्वार्थराजवार्तिकस्य तत्त्वार्थसूत्रापरनामधेयो मोक्षशास्त्राभिधः । मोक्षशास्त्र-प्रणेता भगवान् उमास्वामी-उमास्वातिर्वा । कदायं पावनात्मा विभूषयामासात्मनीनजीवनेन भारतभूमि-मिति निर्णयाय न पारयामो वयमस्वलिततया । महात्मायं दिक्पटसमाजे भगवदुमास्वामीत्यभिधया भिहितः । संबंधिनस्तु श्वेतपटा इममेव भगवतं—उमास्वातीत्यभिदधति । भगवद्विपनाविर्भूतेषु दिक्पटा-भिमतेषु सूत्रेष्वपि परिवृद्धिः परावृत्तिरल्पीयस्ता च दृश्यते, ततश्च भगवानयं दिगबराचार्यः श्वेतांबरसूरिर्वा बभूवेति महीयसी संशीतिरपि तदीयकालादिनिर्णयप्रतिबधिका । एवंविधप्रखरप्रतिभस्य भगवतो जीवने-तिहासोवश्यमुल्लेखाई इति तदीयजीवनेतिवृत्तमाविर्भावयितुं समुद्युजाना अपि वयं न शेकिमः सामग्र्यभावा-दिति परिदूयते नश्चेतोऽनवलोकितपाराकूपां तरालगतपोतकोटिसमुपविष्टपतत्रिण इव । परं नात्र संशयः भगवज्जीवनाविर्भावाय समारभ्यमाणे प्रयत्ने यदि तत्त्वार्थवार्तिकतात्पर्यनिदर्शकः श्लोकवार्तिकालकारः प्रका-शपदवीमुपानेष्यत् नियतं पाठकसदोहस्तत्र तदद्रक्ष्यदिति ततः क्षमां प्रार्थयमाना वयमत्रैव विरमामः—

अत्र विदुषाम्प्रेसराः के. वी. पाठकमहोदयाः

भगवदुमास्वामिविरचितं मोक्षशास्त्रमुभयोरपि दिक्पटश्चेतपटयोः समादरणीयः । समनुमीयते विनिर्माणं किलैतन्मोक्षशास्त्रस्य दिक्पटश्चेतपटप्रभेदात्प्रागेव अर्थात् खिष्टीयसवरसरात्प्रागेव समभूदिति प्रतिपादयंति ।

विनीतो

गजाधरलालः ।



राजवार्तिकीयसूत्राणामकाराद्यनुक्रमः ।

सूत्राणि	पृष्ठसंख्या	सूत्राणि	पृष्ठसंख्या
शगार्यनगारश्च	२८०	आ	
अजीविकाया धर्माधर्माकाशपुद्गलाः	१८७	आ आकाशादेकद्रव्याणि	१९८
अणवःस्कंधाश्च	२३५	आकाशस्यानताः	२०५
अणुव्रतोऽगारी	२८१	आकाशस्यावगाहः	२१४
अतोऽन्यत्पापं	३१५	आचार्योपाध्यायतपस्त्रिशैक्षण- कुलसधमाधुमनोज्ञाना	३४६
अदत्तादान स्तेयं	२७७	आज्ञापायावपाकसस्थानावेचयायधर्म्य	३५२
अधिकरण जीवाजीवाः	२५२	आदितस्त्रिषु पीतातलेभ्यः	१५०
अनशनावमोदर्यवृत्तिपरिसंख्यान- रसपरित्यागविविक्तशय्यासनकाय- क्लेशा बाह्य तपः	३४२	आदितस्तिसृणामतरायस्य च त्रिंशत्सागरो- पमकोटीकोट्यः परा स्थितिः	३११
अनादिसंबन्धे च	१०५	आद्य सरभसमारभारभयोगकृतकारितानु- मतकपायावशेषेस्त्रिस्त्रिस्त्रितुश्चैकशः	२५३
अनित्याशरणसंसारैकत्वान्यत्वाशुन्यास्त्रव- संवरनिर्जरा लोकबोधिदुर्लभधर्म- स्वाख्यातत्वानुचितनमनुप्रेक्षाः	३२६	आद्ये परोक्ष	३७
अनुश्रेणि गतिः	९६	आद्यो ज्ञानदर्शनावरणवेदनीय-	
अनुग्रहार्थं स्वस्यातिसर्गो दान	२९२	मोहनीयायुर्नामगोत्रातरायाः	२९९
अनंतगुणे परे	१०४	आनयनप्रेष्यप्रयोगशब्दरूपा-	
अन्यत्र केवलसम्यक्त्वज्ञानदर्शनासिद्धत्वेभ्यः	३६२	नुपातपुद्गलक्षेपाः	२८९
अपरा पश्योपममधिक	१७७	आरणाच्युतादूर्ध्वमेकैकेन नवसुप्रैवे-	
अपरा द्वादशमुहूर्ता वेदनीयस्य	३१२	यकषु विजयवैजयतजयतापरा-	
अप्रतीघाते	१०५	जितेषु सर्वार्थसिद्धौ च	१७७
अप्रत्यवेक्षिताप्रमार्जितोत्सर्गादानसंस्तरो- पक्रमणानादरस्मृत्यनुपस्थानानि	२९०	आर्तममनोज्ञस्य सप्रयोगे तद्वि-	
अर्थस्य	४६	प्रयोगाय स्मृतिसमन्वाहारः	३५१
अर्पितानर्पितसिद्धेः	२४०	आर्या म्लेच्छाश्च	१४२
अरूपारंभपरिग्रहत्वं मानुषस्य	२६३	आर्तरौद्रधर्म्यशुक्लानि	३५०
अवग्रहेहावायधारणाः	४२	आलोचनप्रतिक्रमणतदुभयविवेक-	
अविग्रहा जीवस्य	९६	व्युत्सर्गतपच्छेदपरिहारोपस्थापनाः	३४४
अवीचारं द्वितीयं	३५५	आविद्धकुलालचक्रवद्व्यपगतलेपाला-	
असदभिधानमनृतं	२७६	ब्रूवदेरडबीजवदग्निशिखावच्च	३६४
असंख्येयाः प्रदेशा धर्माधर्मैकजीवानां	२०१	आस्त्रवानिरोधः संवरः	३१५
असंख्येयभागादिषु जीवानां	२०८	इ	
		इंद्रसामानिकत्रायस्त्रिंशपारिषदा-	
		त्तरक्षलोकपालानीकप्रकीर्णकाभि-	

सूत्राणि	पृष्ठसंख्या	सूत्राणि	पृष्ठसंख्या
याग्यकित्विषिकाश्चैकशः	१५१	औपशमिकक्षायिकौ भावौ मिश्रश्च	
इन्द्रियकषायाव्रतक्रिया. पञ्च चतु पञ्च		जीवस्य स्वतत्त्वमौदयिकपारिणामिकौ च	६९
पञ्चविंशतिसंख्याः पूर्वस्य भेदाः	२४९	औपशमिकादिभव्यत्वानां च	३६२
ई		क	
ईर्याभावैषणादानानिक्षेपोत्सर्गाः समितयः	३२१	कल्पोपपन्नाः कल्पातीताश्च	१५९
उ		कषायोदयातीव्रपरिणामश्चारित्रमोहस्य	२६२
उच्चैर्नीचैश्च	३१०	कदर्पकौत्कुच्यमोखर्यासमीक्ष्याधिक-	
उत्तमक्षमामार्दवार्जवशौचसत्यसंय-		रणभोगोपभोगपरिमाणानर्थक्यानि	२८९
मतपस्यागाकिंचनब्रह्मचर्याणि धर्मः	३२३	कायवाङ्मनःकर्मयोगः	२४५
उत्तमसहननस्यैकाग्रचिंतानिरोधो		कायप्रवीचारा आ ऐशानात्	१५२
ध्यानमांतर्मुहूर्तात्	३४८	कालश्च	२४३
उत्पादव्ययधौव्ययुक्तं सत्	२३८	कृमिपिपीलिकाभ्रमरमनुष्या-	
उत्तरा दक्षिणतुल्याः	१३५	दीनामेकैकवृद्धानि	९४
उपयोगो लक्षणं	८२	केवलश्रुतसंघदेवावर्णवादो दर्शनमोहस्य	२६१
उपर्युपरि	१५९	क्रोधलोभभीरुवहास्यप्रत्याख्या-	
ऊ		नान्यनुवीचिभाषणं च पञ्च	२७१
ऊर्ध्वाधस्तिर्यग्यतिक्रमक्षेत्रवृद्धिस्मृत्यन्तरा-		क्षयोपशमनिमित्तः षड्विकल्पः शेषाणां	५५
धनानि	२८८	क्षुत्पिपासाशीतोष्णदशमशकनाग्न्या-	
ऋ		रतिस्त्रीचर्यानिषद्याशय्याक्रोश-	
ऋजुविपुलमती मनःपर्ययः	५७	वधयाचनालाभरोगतृणस्पर्श-	
ए		मलसत्कारपुरस्कारप्रज्ञाज्ञानादर्शनानि	३३३
एकद्वित्रिपल्योपमस्थितयो हैमवतक-		क्षेत्रवास्तुहिरण्यसुवर्णधनधान्य-	
हारिवर्षकदैवकुरुवकाः	१३६	दासीदासकुप्यप्रमाणातिक्रमाः	२८८
एकप्रदेशादिषु भाज्यः पुद्गलानां	२०७	क्षेत्रकालगतिरिगतीर्थचारित्रप्रत्ये-	
एक समयाविग्रहाः	९७	कबुद्धबोधितज्ञानावगाहनांत-	
एकादश जिते	३३८	रसख्याल्पबहुत्वतः साध्याः	३६५
एकादयो भाज्या युगपदेकस्मिन्नैकोनविंशतिः	३३९	ग	
एकादीनि भाज्यानि युगपदेक-		गतिकषायलिङ्गमिध्यादर्शनाज्ञानासंयता-	
स्मिन्नाचतुर्म्यः	६२	सिद्धलेश्याश्चतुश्चतुस्त्यैकैकैकैकषड्भेदाः	७५
एकाश्रये सवितर्कवीचारे पूर्वे	३५५	गतिशरीरपरिग्रहाभिमानतो हीनाः	१६८
एक द्वौ त्रीन्वानाहारकः	९७	गतिस्थित्युपग्रहौ धर्माधर्मयोरुपकारः	२१०
औ		गतिजातिशरीरांगोपांगनिर्माणबंधन-	
औदारिकवैक्रियिकाहारकतैज-		सघातसंस्थानसंहननस्पर्शरस-	
सकार्मणानि शरीराणि	१०२	गंधवर्णानुपूर्व्यागुरुलघूपघाता-	
औपपादिकमनुष्येभ्यः शेषास्तिर्यग्योनयः	१७५	तपोद्योतोच्छ्वासविहायोगतयः-	
औपपादिकं वैक्रियिकं	१०७	प्रत्येकशरीरत्रसमुभगसुस्वरशु-	
औपपादिकचरमोत्तमदेहा-		भसूक्ष्मपर्याप्तिस्थिरादेययश-	
संख्येयवर्षायुषोऽनपवर्त्यायुषः	१११	स्कीर्तिसेतराणि तीर्थकरत्वं च	३०६

सूत्राणि	पृष्ठसंख्या	सूत्राणि	पृष्ठसंख्या
गर्भसमूर्त्तनजमाद्यं	१०६	तत्प्रमाणे	३५
गुणसाम्यं सदृशानां	२४१	तत्प्रदोषनिह्वयमात्सर्यातरायासाद-	
गुणपर्ययवद्भवं	२४३	नोपघाताज्ञानदर्शनावरणयोः	२५६
गगासिंधुरोहिताहिराहिरिद्धरिकांता-		त्रयस्त्रिंशत्सागरोपमाण्यायुपः	३१२
सीतासीतोदानारीनरकांतासुवर्णरूप्य		त्रायस्त्रिंशलोकपालवर्ज्या व्यंतरज्योतिष्काः	१५१
कूलारक्तारक्तोदासरितस्तन्मध्यगाः	१३२	त्रिसप्तनवैकादशत्रयोदशपचदश-	
च		भिरधिकानि तु	१७६
चक्षुरचक्षुरवधिकेवलानां निद्रानिद्रानिद्रा		त्र्येकयोगकाययोगायोगानां	३५५
प्रचलाप्रचलाप्रचलास्त्यानगुह्यश्च	३०२	तत्स्थैर्यार्थं भावनाः पंच पच	२७१
चतुर्दशनदीसहस्रपरिवृत्ता-		तथोत्तरा	१३६
गगासिंधवादयो नद्यः	१३४	तदष्टभागोऽपरा	१७८
चारित्रमोहे नाग्न्यारतिस्त्रीनिषद्याक्रो		तदनतभागे मनःपर्ययस्य	६१
शयाचनासत्कारपुरस्काराः	३३९	तदविरतदेशविरतप्रमत्तसंयतानां	३५१
ज		तदनन्तरमूर्ध्वं गच्छंत्यालोकातात्	३६४
जगत्कायस्वभावौ वा संवेगवैराग्यार्थं	२७४	तदादीनि भाज्यानि युगपदेकस्मिन्नाचतुर्भ्यः	१०६
जंबूद्वीपलवणोदादयः शुभनामानो		तदिन्द्रियानिन्द्रियनिमित्तं	४२
द्वीपसमुद्राः	११९	तन्निर्गोदाधिगमाद्वा	१६
जरायुजांडजपोतानां गर्भः	१००	तन्निवासिन्यो देव्यः श्रीह्रीधृतिकीर्ति-	
जीवभव्याभव्यत्वानि च	७६	बुद्धिलक्ष्म्यः पत्योपमस्थितयः-	
जीवाश्च	१९५	ससामानिकपारिषत्काः	१३२
जीवाजीवास्त्रवबंधसंवरनिर्जरामोक्षास्तत्त्व	१७	तपसा निर्जरा च	३२०
जीवितमरणाशसामित्रानुरागसुखा-		तन्मध्ये मेरुनाभिर्धृत्तो योजनशतस-	
नुबधनिदानानि	२९२	हस्त्रविष्कभो जंबूद्वीपः	१२०
ज्योतिष्काणां च	१७८	तन्मध्ये योजनं पुष्करं	१३१
ज्योतिष्का. सूर्योच्चद्रमसौ ग्रहनक्षत्र-		तद्विभाजिनः पूर्वापरायताहिमवन्महा-	
प्रकीर्णकतारकाश्च	१५५	हिमवन्निषधनीलरुक्मिशिख-	
झ		रिणो वर्षधरपर्वता.	१२८
ज्ञानदर्शनदानलाभभोगोपभोगवीर्याणि च	७३	तद्विगुणद्विगुणा हृदाः पुष्कराणि च	१३१
ज्ञानदर्शनचारित्रोपचारः	३४५	तद्विगुणद्विगुणविस्तारा वर्षधरवर्षा	
ज्ञानाज्ञानलब्धयश्चतुस्त्रिपंचभेदः		विदेहांताः	१३५
सम्यक्त्वचारित्रसंयमासयमाश्च	७३	तद्विपर्ययो नीचैर्वृत्त्यनुत्सेकौ चोत्तरस्य	२६७
ज्ञानावरणे प्रज्ञाज्ञाने	३३८	तद्भावाव्ययं नित्यं	२३९
त		तद्भावः परिणामः	२४४
ततश्च निर्जरा	३१३	तद्विपरीतं शुभस्य	२६५
तत्कृतः कालविभागः	१५८	ताभ्यामपरा भूमयोऽवस्थिताः	१३६
तत्त्वार्थश्रद्धानं सम्यग्दर्शनं	१३	तासु त्रिंशत्पंचविंशतिपंचदशदश-	
		त्रिपंचोनैकनरकशतसहस्राणि	
		पंच चैव यथाक्रमं	११३

सूत्राणि	पृष्ठसंख्या	सूत्राणि	पृष्ठसंख्या
तिर्यग्योनिजाना च	१४९	द्विर्द्विविष्कभा. पूर्वपूर्वपरिक्षेपिणो-	
तीव्रमंदज्ञाताज्ञातभावाधिकरण-		बलयाकृतयः	११९
वीर्यविशेषेभ्यस्तद्विशेषः	२५१	द्वीन्द्रियादयस्त्रसाः	८९
तेष्वेकत्रिसप्तदशसप्तदशद्वाविंशतित्रय-		द्विविधानि	९०
स्त्रिंशत्सागरोपमा सत्त्वानां परा स्थितिः	११७	द्वयोद्वयो पूर्वाः पूर्वगाः	१३२
तैजसमपि	१०७	द्विर्धातकी खडे	१३८
द		ध	
दर्शनमोहांतराययोर्दर्शनालाभौ	३३९	धर्मास्तिकायाभावात्	३६५
दर्शनविशुद्धिर्विनयसपन्नताशीलव्रतेष्वन-		धर्माधर्मयोः कृस्त्रे	२०७
तिचारोऽभीक्ष्णज्ञानोपयोगसंवंगौ श-		न	
क्तिस्तस्यागतपसी साधुसमाधिर्वैया-		न चक्षुरनिन्द्रियाम्यां	४७
वृत्त्यकरणमहंदाचार्यबहुश्रुतप्रवचन		न जघन्यगुणानां	२४१
भक्तिरावश्यकपापरिहाणिमार्गप्रभा-		न देवाः	११०
वनाप्रवचनवत्सलत्वमितितीर्थकरत्वस्य	२६५	नवचतुर्दशपचद्विभेदं यथाक्रमं प्राग्ध्यानात्	३४३
दर्शनचारित्रमोहनीयाकषायकषायवेदनी-		नाणोः	२०५
यास्त्रिद्विनवषोडशभेदाः सम्यक्त्व-		नामप्रत्ययाः सर्वतोयोगविशेषात्सूक्ष्मैकक्षे-	
मिथ्यात्वतदुभयान्यकषायकषायौ-		त्रावगाहस्थिताः सर्वात्मप्रदेशेष्वन-	
हास्यरत्यरतिशोकभयजुगुप्सास्त्री-		तानतप्रदेशाः	३१४
पुंनपुंसकवेदा अनंतानुबध्यप्रत्या-		नामस्थापनाद्रव्यभावतस्तन्यासः	२०
ख्यानप्रत्याख्यानसंज्वलनविक-		नामगोत्रयोरष्टौ	३१२
ल्पाश्चैकशः क्रोधमानमायालोभाः	३०४	नारकतैर्यग्योनमानुषदैवानि	३०५
दशवर्षसहस्राणि प्रथमायां	१७८	नारकसंमूर्च्छिनो नपुसकानि	११०
दशयोजनावगाहः	१३१	नारका नित्याशुभतरलेख्यापरि-	
दशाष्टपंचद्वादशविकल्पाः कल्पोपपन्नपर्यंताः	१५०	णामदेहवेदनाविक्रियाः	११५
दानलाभभोगोपभोगवीर्याणि च	३१०	नारकाणां च द्वितीयादिषु	१७८
दिदेशानर्थदडविरतिसामायिकप्रोषधो-		निश्शल्या व्रती	२७९
पवासोपभोगपरिभोगपरिमाणातिथि-		निदानं च	३५१
संविभागव्रतसपन्नश्च	२८१	नित्यावस्थितान्यरूपाणि	१९६
दुःखमेव वा	२७२	निरूपभोगमत्तं	१०६
दुःखशोक्तापाक्रंदनवधपरिदेव-		निर्देशस्वामित्वसाधनाधिकरणस्थितिविधानतः	२७
नान्यात्मपरोभयस्थानान्यसद्वेद्यस्य	२५८	निर्वर्तनानिक्षेपसयोगानिसर्गा	
देवाश्चतुर्णिकायाः	१५०	द्विचतुर्द्वित्रिभेदाः परं	२५४
देशसर्वतोऽणुमहती	२७१	निर्वृत्त्युपकरणे द्रव्येद्रिय	९०
देवनारकाणामुपपादः	१०१	निश्शीलव्रतित्वं च सर्वेषां	२६४
द्रव्याणि	१९१	निष्क्रियाणि च	१९९
द्रव्याश्रया निर्गुणा गुणाः	२४४	नृस्थिती परावरे त्रिपल्पोपममांतर्मुहूर्ते	१४६
द्विनवाष्टादशैकविंशतित्रिभेदा यथाक्रमं	७१	नैगमसंग्रहव्यवहारऋजुसूत्र-	
आधिकादिगुणानां तु	२४१	शब्दसमभिरुद्धैवभूता नयाः	६५

सूत्राणि	पृष्ठसंख्या	सूत्राणि	पृष्ठसंख्या
प		ब	
पद्ममहापद्मतिगच्छकेसरिमहापुडरीक-		बहुबहुविधक्षिप्रानिःसृतानुक्तध्रुवाणां सेतराणां ४४	
पुडरीकहृदास्तेषामुपर	१३०	बह्वारभपरिग्रहत्व नारकस्यायुषः	२६३
परविवाहकरणेत्वारिकारपरिगृहीतापरिगृहीता-		बधहेत्वभावनिर्जराभ्या कृत्स्नकर्म-	
गमनानगक्रीडाकामतीव्राभिनिवेशाः	२८८	विप्रमोक्षो मोक्ष.	३६१
परतः परतः पूर्वा पूर्वानतरा	१७७	बधवधच्छेदातिभारारोपणान्नपाननिरोधाः	२८६
परस्परपप्रहो जीवानां	२२३	बधेयिकौ पारिणामिकौ च	२४२
परस्परोदीरितदुःखाः	११६	बाह्याभ्यतरोपध्याः	३४७
परा पत्योपममधिक	१७८	ब्रह्मलोकालया लौकांतिकाः	१७३
परात्मेनिदाप्रशसे सदसद्गुण-		भ	
च्छादनोद्भावेन च नीचैर्गोत्रस्य	२६७	भरतस्य विष्कभोजंबूद्धीपत्यनवतिशतभागः	१३७
पर पर सूक्ष्म	१०३	भरतैरावतयोर्वृद्धिहासो षट्समया-	
परेऽप्रवीचाराः	१५३	भ्यामुत्सर्पिण्यवसर्पिणीभ्या	१३५
परे मोक्षहेतू	३५०	भरतहैमवतहरिविदेहकरम्यकहैरण्यव-	
परे केवलिनः	३५५	तैरावतवर्षाः क्षेत्राणि	१२०
पीतपद्मशुक्लेश्या द्वित्रिशेषेषु	१७०	भरतैरावतविदेहाः कर्मभूमयो-	
पुलाकवकुशकुशीलनिर्मथस्नातका निर्मथाः	३५८	ऽन्यत्र देवकुलुत्तरकुरुभ्यः	१४५
पुष्करार्धे च	१३९	भरतः षड्विंशतिपचयोजनशतविस्तारा	
पूर्वप्रयोगादसगत्वाद्धधच्छेदात्तथा		षट् चैकोनविंशतिभागा योजनस्य	१३५
गतिपरिणामाच्च	३६४	भवनवासिनोऽसुरनागाविद्युत्सुपर्णाग्नि-	
पूर्वयोर्द्विद्राः	१५२	वातस्तानितोदधिद्वीपदिकुमाराः	१५३
पृथक्त्वैकत्ववितर्कसूक्ष्मक्रिया-		भवप्रत्ययोऽवधिर्देवनारकाणां	५४
प्रतिपातिव्युपरतक्रियानिवर्तानि	३५५	भवनेषु च	१७८
पृथिव्यसेजोवायुतवनस्पतयः स्थावराः	८८	भूतत्रयनुकपादानसरागसंथमादि-	
पचनवज्जष्टाविंशतिचतुर्द्वि-		योगः क्षातिः शौचमिति सद्देवस्य	२६०
चत्वारिंशाद्वपचभेदा यथाक्रम	३०१	भेदसघाताभ्यां चाक्षुषः	२३७
पंचैन्द्रियाणि	९०	भेदसघातेभ्य उत्पद्यते	२३७
प्रकृतिस्थित्यनुभागप्रदेशास्तद्विधयः	२९८	भेदादणुः	२३७
प्रत्यक्षमन्यत्	३८	म	
प्रथमां योजनसहस्रायामस्तदर्धविष्कभो हृदः	१३०	मणिविचित्रपार्श्वा उपरिमूले च तुल्यविस्ताराः	१३०
प्रदेशसंहारविसर्पभ्यां प्रदीपवत्	२०९	मतिश्रुतावधयो विपर्ययश्च	६३
प्रदेशतोऽसंख्येयगुण प्राकृतैजसात्	१०४	मतिश्रुतयोर्निबधो द्रव्येष्वसर्वपर्यायेषु	६०
प्रमत्तयोगात्प्राणव्यपरोपण हिंसा	२७४	मतिश्रुतावधिमनःपर्ययकेवलानां	३०१
प्रमाणनयैरधिगमः	२४	मतिश्रुतावधिमनःपर्ययकेवलानि ज्ञानं	३१
प्राग् प्रैवेयकेभ्यः कल्पाः	१७२	मतिः स्मृतिः संज्ञा चिंताभिनिबोधइत्यनर्थातरं	४१
प्राङ्मानुषोत्तरान्मनुष्याः	१४०	मनोज्ञामनोर्ज्ञेन्द्रियविषयरागद्वेषवर्जनानि पंच	२७२
प्रायश्चित्तविनयवैयानृत्यत्वा-		माया तैर्यग्योनस्य	२६३
प्रायव्युत्सर्गध्यानान्युत्तरं	३४३	मारणांतिकीं सङ्ख्येयानां जोषिता	२८४

सूत्राणि	पृष्ठसंख्या	सूत्राणि	पृष्ठसंख्या
भार्गाच्यवननिर्जराथं परिसोढेभ्याः परीषहा ३३३		विदेहेषु संख्येयकालाः १३६	
मिथ्यादर्शनाविरतिप्रमादकषाययोगाबंधहेतवः २९४		विधिद्व्यदातृपात्रविशेषेभ्यस्तद्विशेषः २९२	
मिथ्योपदेशरहोभ्याख्यानकूटलेखक्रिया-		विपरीत मनोज्ञस्य ३९१	
न्यासापहारसाकारमन्त्रभेदाः २८७		विपाकोऽनुभवः ३१२	
मूर्छा परिग्रहः २७९		विशतिर्नामगोत्रयोः ३१२	
मेरुप्रदक्षिणा नित्यगतयो नृलोके १९६		विशुद्धिश्चेन्नस्वामिविषयेभ्योऽवधिमनःपर्ययोः ५९	
मैत्रीप्रमोदकारुण्यमाध्यस्थानि च २७३		विशुद्ध्यप्रतिपाताभ्यां तद्विशेषः ५९	
सत्त्वगुणाधिकक्रियमानाविनयेषु २७३		वीचारोऽर्थव्यजनयोगसंक्रांतिः ३५६	
मैथुनमब्रह्म २७७		वेदनायाश्च ३५१	
मोहक्षयाज्ज्ञानदर्शनावरणांतरायक्षयाच्च ३६०		वेदनीये शेषाः ३३९	
केवल ३६०		वैमानिकाः १५९	
य		व्रतशीलेषु पंच पंच यथाक्रमं २८६	
योगवक्रताविसंवादनं चाशुभस्य नाम्नः २६५		व्यजनस्यावग्रहः ४७	
योगदुःप्रणिधानान्यनादरस्मृत्यनुपस्थानानि २९०		व्यंतराः किन्नरकिंपुरुषमहोरगगंधर्व-	
र		यक्षराक्षसभूतपिशाचाः १५४	
रत्नशर्कराबालुकापंकधूमतमोमहातमप्रभा-		व्यंतराणां च १७८	
भूमयो घनाबुवाताकाशप्रतिष्ठाः सप्ताधोः ११२		श	
रूपिष्ववधेः ६०		शब्दबंधसौक्ष्म्यस्थैत्यसंस्थानभेदत-	
रूपिणः पुद्गलाः १९७		मश्छयातपोद्योतवत्तश्च २३०	
ल		शरीरवाङ्मनः प्राणापानाः पुद्गलानां २१७	
लब्धिप्रत्यय च १०७		शुक्ले चाद्ये पूर्वविदः ३५४	
लब्ध्युपयोगौ भावोद्विग्नं ९१		शुभ विशुद्धमव्याघातिचाहारकं १०७	
लोकाकाशेऽवगाहः २०५		प्रमत्तसंयतस्यैव २४७	
लोकातिकानामद्यौ सागरोपमाणि सर्वेषां १७९		शुभः पुण्यस्याशुभः पापस्य २४७	
व		शून्यागारविमोचितावासपरोपरोधा-	
वनरपत्यंतानामेक ९४		करणभैक्ष्यशुद्धिसद्धर्मविसंवादाः पंच २७२	
वर्तनापरिणामक्रियापरस्वापरत्वे च कालस्य २२३		शेषाणां समूर्च्छनं १०१	
वाहिरवास्थिताः १५८		शेषाणामंतर्मुहूर्ता ३१२	
वाङ्मनोऽगुसीर्यादाननिक्षेपणसमि-		शेषाः स्पर्शरूपशब्दमनःप्रवीचाराः १५२	
त्यालोकितपानभोजनानि पंच २७१		शेषास्त्वपरगाः १३२	
वाचनापृच्छनानुप्रेक्षाभ्रायधर्मोपदेशाः ३४७		शेषास्त्रिवेदाः ११०	
वादरसांपराये सर्वे ३३८		शंकाकाक्षाविविक्तित्सान्यदृष्टिप्रशंसा-	
विग्रहगतौ कर्मयोगः ९५		संस्तवाः सम्यग्दृष्टेरतीचाराः २८५	
विग्रहवती च संसारिणः प्राक्चतुर्भ्यः ९६		श्रुतं मतिपूर्वं ह्यनेकद्वादशभेद ४९	
विघ्नकरणमंतरायस्य २६८		श्रुतमनिर्द्रियस्य ९३	
विजयादिषु द्विचरमाः १७४		स	
विरतर्कः श्रुतं ३५५		सकषायाकषाययोः सांपर्यिकोर्यापथयोः ३४८	
		सकषायत्वाज्जीवः कर्मणो योग्या-	

सूत्राणि	पृष्ठसंख्या	सूत्राणि	पृष्ठसंख्या
नृद्रलानादत्ते स बंधः	२९७	व्यावाधारिष्टाश्च	१७३
सचित्तसबधसंमिश्राभिषवदुःपकाहारः	२९१	सुखदुःखजीवितमरणोपग्रहाश्च	२२२
सचित्तनिक्षेपापिधानपरव्यपदेशमा-		सूक्ष्मसांपरायण्यस्थवीतरागयोश्चतुर्दश	३३७
त्सर्यकालातिक्रमाः	२९१	सोऽनतसमयः	२४३
सचित्तशीतसवृत्ताः सेतरा मिश्राश्चै-		सांधमैशानयोः सागरोपमेऽधिके	१७६
कशस्तद्योनयः	९९	सौपमैशानसानन्तुमारमाहेप्रब्रह्मप्रहोत्तरलां-	
सगुप्तिसमितिधर्मानुप्रेक्षापरीपहजयचारित्रैः	३१९	तवकापिष्टशुक्रमहाशुक्रशतारमहस्त्रारे	
सत्सख्याक्षेत्रस्पर्शनकालातरभावात्पबहुत्वैश्च	२९	ध्वानतप्राणतयोरारणाच्युतयोर्नवमु-	
सदसतोरविशेषाद्यदृच्छोपलब्धेरुन्मत्तवत्	६४	प्रैवेयकेषु विजयवैजयतजयतापरा	
सदसद्वेद्ये	३०४	जितेषु सर्वार्यसिद्धौ च	१६०
सदूद्रव्यलक्षण	२३८	सक्लिष्टासुरोदीरितदुःखाश्च प्राक् चतुर्धा.	११६
स द्विविधोऽष्टचतुर्भेदः	८६	सख्येयासख्येयाश्च पुद्रलाना	२०४
सद्वेद्यशुभायुर्नामगोत्राणि पुण्यं	३१५	सज्जिनः सभनस्काः	९५
सप्ततिर्मोहनीयस्य	३११	समूर्च्छनगर्भोपपादा जन्म	२८
समनस्काऽमनस्काः	८७	ससारिणस्त्रसस्थावराः	८८
सभ्यक्त्वं च	२६४	ससारिणो मुक्ताश्च	८६
सम्यक्त्वचारित्रे	७२	स्तेनप्रयोगतदाहतादानविरुद्धराज्यातिक्रमही-	
सम्यग्योगनिग्रहो गुप्तिः	३२१	नाधिकमानोन्मानप्रतिरूपकव्यवहाराः	२८७
सम्यग्दर्शनज्ञानचारित्राणिमोक्षमार्गः	३	स्त्रीरागकथाश्रवणतन्मनोहरागनिरीक्षण-	
सम्यग्दृष्टिश्रावकविरतानतवियोजक-		वृष्येष्टरसस्वशरीररसस्कारत्यागाःपच	२७२
दर्शनमोहक्षपकोपशमकोपशांत-		स्निग्धरूक्षत्वाद्वधः	२४०
मोहक्षपकक्षीणमोहजिनाः क्रमशो-		स्थितिरसुरनागमुपपन्नीपशेषाणा	
ऽसख्येयगुणनिर्जराः	३५७	सागरोपमत्रिपल्योपमार्धहीनमिताः	१७६
स यथानाम	३१३	स्थितिप्रभावसुखदुःखतिलेश्याविशुद्धी	
सयमश्रुतप्रतिसेवनातीर्थलिंगलेश्यो-		द्रियावधिविषयतोऽधिका	१६८
पपादस्थानविकल्पतः साध्याः	३५८	स्पर्शरसगंधवर्णवतः पुद्रलाः	२२९
सरागसंयमसंयमासंयमाकामनिर्जरा-		स्पर्शरसगंधवर्णशब्दास्तदर्थः	९२
बालतपांसि दैवस्य	२६४	स्पर्शनरसनप्राणचक्षुः श्रोत्राणि	९१
सर्वद्रव्यपर्यायेषु केवलस्य	६१	स्वभावमार्दवं च	२६३
सर्वस्य	१०५		
सानन्तुमारमाहेंद्रयोः सप्त	१७६		
सामायिकछेदोपस्थापनापरिहारविशुद्धि-			
सूक्ष्मसांपरायण्यथाख्यातमिति चारित्रं	३४०		
सारस्वतादित्यबहुचरणगर्गतोयतुषिता			

इति सूत्रसूची समाप्ता ।

श्री तत्त्वार्थराजवार्तिकस्य विषयानुक्रमणिका ।

प्रथमोऽध्यायः ।

विषयः	पृ.स.	प.सं.	विषयः	पृ.स.	प.सं.
१ भंगलाचरण	१	५	१८ ज्ञानादेव मोक्षमभ्युपगच्छतां		
२ मोक्षमार्गयोर्मार्गस्यैव			मतपरिहारः	१०	२३
कथं सूत्रकृता कृतोद्देशः-			१९ युगपत्प्रवृत्तिपक्षमभ्युपगम्य		
इत्यत्र युक्तिप्रदर्शन	१	७	ज्ञानदर्शनयोरेकत्व व्यवस्थापयतो-		
३ मोक्षास्तित्वाख्यान	२	१	ऽभिमतपरिहृतिः	११	२१
४ बंधकारणनिर्देशपूर्वकं			२० ज्ञानचारित्रयोः कालाभेदं प्ररूप्य		
मोक्षकारणोपदर्शनमयुक्त-			तयोरेकत्वनिरूपयितुः		
मित्यत्र विचारः	॥	२५	सिद्धांतपरिहारः	१२	१
५ मोक्षमार्गस्वरूपाख्यान	३	२	२१ सम्यग्दर्शनादीनां लक्षणभेदादेक-		
६ सम्यग्दर्शनस्वरूपोपाख्यानं	॥	७	मार्गानुपपत्तिं प्रदर्शयतो मत-		
७ सम्यग्ज्ञानस्वरूपोपाख्यानं	॥	१७	निराकरणं	॥	२०
८ सम्यक्चारित्रिस्वरूपोपाख्यानं	॥	२२	२२ सम्यग्दर्शनज्ञानयोर्ज्ञानचारित्रयो		
९ सम्यग्ज्ञानादीनां कर्त्रादि-			श्चाविनाभावप्रदर्शनं तत्रस्थप्रति-		
व्युत्पत्तिप्रदर्शनं	॥	३१	वाद्युपन्यस्तपूर्वपक्षनिराकरणं च	॥	३२
१० आत्मज्ञानादीनामेकांतेन			२३ सूत्रकृतिर्दिष्टसम्यग्दर्शनलक्षण	१३	२६
भेदाभेदपक्षं निरस्य युक्तिपुरस्सरं			२४ सम्यक्शब्दार्थविवेकः	॥	२७
कथंचिद्भेदाभेदपक्षस्थापनं	॥	३५	२५ दर्शनशब्दार्थनिरूपण	॥	३४
११ समवायसबध्विप्रतिषेधः	५	६	२६ तत्त्वशब्दार्थनिरूपण सम्यग्दर्-		
१२ नयानां साहाय्यात् पर्याय-			शनस्यात्मपरिणामत्वप्रदर्शनं च	१४	५
पर्यायिणोः कथंचिद्भेदा			२७ तत्त्वार्थशब्दयोः ग्रहणाग्रहण-		
भेदप्ररूपण	६	१	कृतोविवेक	१५	५
१३ ज्ञानादीनां पौर्वापर्यप्रतिपादने			२८ तत्त्वार्थश्रद्धानशब्दार्थनिरूपण	॥	२४
युक्तिप्रतिपादनं	७	१६	२९ श्रद्धानस्य इच्छार्थत्वे दूषणं	॥	३३
१४ ज्ञानादीनां प्रत्येक सम्यग्विश			३० सम्यक्त्वप्रभेदपूर्वकं तल्लक्षण-		
षणमिति कथन	८	१	प्रदर्शन	१६	४
१५ मोक्षस्वरूपनिर्देशः	॥	९	३१ निसर्गजाधिगमजभेदेन सूत्रक-		
१६ मार्गशब्दपरीक्षण	॥	११	तिर्दिष्टसम्यग्दर्शनभेदप्रदर्शन		१२
१७ कपिलकणादगौतमतथागता			३२ निसर्गजाधिगमजसम्यग्दर्-		
भिमतमोक्षकारणान्युपन्यस्य			शनम्बीकारे प्रतिवादानुपम्यस्ता		
तन्निराकरणपूर्वकमर्हत्प्रतिपादित			क्षेपाणां परीहारः	॥	१०
सम्यग्दर्शनादित्रितयस्य मोक्ष			३३ सूत्रस्थतच्छब्दग्रहणप्रयो-		
कारणत्वनिरूपणं	॥	२२	जनोपदर्शनं	१७	२

विषयः	पृ.स.	पं.स.	विषयः	पृ.स.	पं.स.
३४ सूत्रकृतत्वभेदप्ररूपणं	"	२६	५४ सूत्रकृतिर्दिष्टनिर्देशाधिगम-		
३५ तत्त्वभेदस्य मध्यमत्वेनाभिधान			हेतूपदर्शनं	२७	१५
प्रयोजन	"	२८	५५ याथाक्रम्येण निर्देशाद्यभिधान-		
३६ जीवाजीवातर्गतत्वेऽध्यासवादीना			प्रयोजन	"	२१
पूर्वपक्षपुरस्सर पृथगुल्लेखप्रयोजनं	१८	१	५६ जीव पुरस्कृत्य नयद्वय चावलम्ब्य		
३७ जीवादीना निर्वाचनप्ररूपण	"	२४	निर्देशादिमघटन	"	२५
३८ जीवादीनां वार्तिकाभिमतलक्षण-			५७ सूत्रकृतिर्दिष्टसदादीनामधिगम		
प्रदर्शन	१९	३	हेतुत्वप्रदर्शन	२९	३२
३९ जीवादीनां याथाक्रम्यनिर्दर्शन-			५८ सच्छब्दार्थप्ररूपणं	"	३४
फलं	"	३१	५९ युक्तिपूर्वक सूत्रस्थसदादिपौर्वा-		
४० तत्त्वशब्दस्य जीवादिभिः			पर्यनिरूपण	"	३८
समानाधिकरणत्वप्रकार-			६० सदादिषु प्रतिवाद्युपन्यस्तविप्रति		
प्रदर्शनफल	२०	१२	पत्तिपरिहारः	३०	२९
४१ सूत्रकृतिर्दिष्टजीवादिव्यवहारस्य			६१ सूत्रकृतिर्दिष्टज्ञानभेदप्ररूपण	३१	३०
नामादिकारणप्रदर्शनं	"	२०	६२ मत्यादिशब्दानां सूत्रनिर्दिष्टानां		
४२ नामादीनां लक्षणाख्यानां			निर्वाचनाभिधान	"	३२
नामस्थापनयोरेकत्वशंकायां			६३ आर्हतमतातिरिक्तमते ज्ञानस्य		
परिहारः	२१	२०	करणत्वानुपपत्तिरिति निरूपण	३२	२६
४३ द्रव्यभावयोरेकत्वशंकायां परिहारः,,	२४		६४ मत्यादीनां पौर्वापर्यक्रमनिरूपण	३४	५
४४ नामादीनां युक्तिपूर्वकं सप्रयोजनं			६५ प्रतिवाद्याक्षिप्तमतिश्रुतयो-		
पौर्वापर्याख्याना	"	२८	रेकत्वस्य निराकरण	"	२०
४५ नामादिचतुष्टयाभिधाने			६६ श्रुतशब्दार्थस्पष्टीकरण	३५	६
विरोधमवकल्प्य, आक्षेप			६७ सूत्रेण ज्ञानानां प्रमाणत्वव्य-		
प्ररूपणे निराकरण	२२	६	वस्थापन	"	२०
४६ द्रव्यार्थिकपर्यायार्थिकातः-			६८ प्रमाणशब्दस्य निर्वाचनपूर्वकं		
पातिनामादीनां पौनरुक्त्योल्लेखे			स्वपरावभासकत्वसमर्थन		
परिहारः	२३	१९	विज्ञानस्य फलनिर्दर्शनं च	"	२१
४७ सूत्रनिर्दिष्टतच्छब्दसाफल्यं	"	२६	६९ सन्निकर्षस्य प्रामाण्य-		
४८ सूत्रकृतिर्दिष्टाधिगमकारण-			प्रत्याख्यानं	३६	३०
निरूपणं	२४	४	७० सूत्रेण मतिश्रुतज्ञानयोराद्ययोः		
४९ सूत्रे प्रमाणशब्दस्य पूर्वनिपातत्वे			परोक्षत्वव्यवस्थितिः	३७	२४
युक्तिप्रदर्शनं	"	७	७१ मतिश्रुतयोः कथमाद्यत्वमित्यत्र		
५० अधिगमहेतुभेदप्रदर्शनं	"	१३	प्रतिवाद्युपन्यस्तदूषणपरिहारः		
५१ सप्तभंग्या लक्षणपुरस्सरं			परोक्षस्य प्रामाण्यव्यवस्थापनं च,,		३८
तत्स्वरूपप्रदर्शनं	"	१६	७२ सूत्रं अवध्यादिज्ञानानां		
५२ अनेकांतसप्तभंग्याः प्ररूपणं	२५	३३	प्रत्यक्षत्वप्रतिपादनं	३८	९
५३ सप्तभंग्यां प्रतिवाद्युपन्यस्त-			७३ प्रत्यक्षलक्षणकथनं		
छादिदोषपरिहारः	२६	७	तन्निर्वाचनं च	"	११

विषयः	पृ.सं.	प.सं.	विषयः	पृ.सं.	प.सं.
७४ प्रतिवाद्यभिमतप्रत्यक्षपरो- क्षस्वरूपनिराकरणं, प्रतिवादियोगिनामतीन्द्रिय प्रत्यक्षासंभवप्रदर्शनं च	॥	३०	९० अंगप्रविष्टांगवाह्यानां स्वरूप- निदर्शनपुरस्सरं विशेषविवृतिः ९१	९१	९
७५ सूत्रेण मतिशब्दस्य नामांतरप्रदर्शनं	४१	१	९१ देवनारकाणामवधेर्भव प्रत्ययत्वसमर्थन सूत्रेण	९४	२४
७६ मत्यादिनामांतराणां मति शब्दादनार्थीतरत्वप्रदर्शन- पूर्वकं तत्र प्रतिवाद्युपन्यस्त दूषणपरिहारः	॥	१०	९२ सूत्रस्थशब्दानामर्थप्रतिपादन तत्रत्यविवादपरिहारश्च	॥	२६
७७ सूत्रेण मतिज्ञानस्य कारणत्व- प्रदर्शनं	४२	१२	९३ देवनारकशेषाणामवधेः क्षयोपशमनिमित्तत्वप्रदर्शन भेदाख्यानं च सूत्रेण	९५	२६
७८ इंद्रियानिन्द्रियशब्दानामर्थ- प्रतिपादनं	॥	१५	९४ सूत्रतात्पर्ये जिनमतपथवहि- ष्ठानां विप्रतिपत्तिनिराकरणं ९६	९६	३६
७९ सूत्रेण मतिज्ञानस्यावग्रहादि भेदचतुष्टयप्रदर्शनं	॥	३०	९५ अनुगाम्यादिषड्विधत्वप्रदर्शन मवधेः	॥	१२
८० अवग्रहादीनां लक्षणप्रतिपादनं	॥	३१	९६ अवधेर्देशावध्यादिभेदेन च त्रिविधत्वप्रदर्शनं देशावध्यादेर्ज- घन्यादिभेदेन तारतम्यनिरूपणं च	१०७	२१
८१ अवग्रहेहयोरप्रामाण्यपरीहारः ४३	४३	१	९७ सूत्रेण मनःपर्ययभेदाख्यानं ९७	९७	३९
८२ मतिज्ञानस्यावग्रहादिभेद- भेदवह्नादिप्रदर्शनं	४४	२०	९८ ऋज्वादीनां लक्षणस्य मनः पर्ययार्थस्य च प्रदर्शनं निराकरणं च मनःपर्ययज्ञानं मतिज्ञानमेवेति विप्रतिपत्तेः ९८	९८	१
८३ ब्रह्मादिशब्दानां युक्तिपूर्वक मर्थप्रतिपादनं	॥	२	९९ ऋजुमतेर्विपुलमतेश्च भेदप्रदर्शनं	१००	२८
८४ बहुबहुविधादीनां शब्दानां परस्पर भेदप्रदर्शनं	४६	१	१०० सूत्रेण ऋजुविपुलमयोर्भेद- प्रदर्शनं सूत्रस्थशब्दानां तात्पर्यनिरूपणं च	१०१	९
८५ ब्रह्मादयो भेदा द्रव्यस्य न तु गुणादीनामिति परिहारार्थं, 'अर्थस्येति' सूत्रोपादानं प्रतिवाद्युपन्यस्तसूत्रस्थविप्रति- पत्तिपरिहारश्च	॥	३४	१०१ अवधिमनःपर्ययोर्विशेषाख्यानं विप्रतिपत्तिनिरसनपूर्वकं सूत्रशब्दानां तात्पर्यनिरूपणं च	१०२	२५
८६ केषां भवत्यवग्रहो न केषां चेति प्ररूपणाय व्यजनस्यावग्रहः	॥	३४	१०२ मतिश्रुतयोर्विषयनिरूपणं सूत्रस्थशब्दानां तात्पर्य प्ररूपणं च	१०३	८
८७ इत्यादि सूत्रद्वयोपादानं, तत्रत्य- विप्रतिपत्तिपरिहृतिश्च	४७	२१	१०३ अवधेर्विषयप्रदर्शनं	॥	२८
८८ मनसोऽनिन्द्रियानिन्द्रियत्वे विवादस्तत्परिहृतिश्च	४८	३३	१०४ मनःपर्ययविषयप्रदर्शनं	१०५	८
८९ सूत्रेण मतिज्ञानभेदप्रदर्शनं	४९	२९	१०५ केवलविषयप्रदर्शनं सूत्रस्थ शब्दानामर्थाभिधानं वैशद्येन	॥	११
९० श्रुतस्य मतिपूर्वकत्वे प्रतिवा- द्युपन्यस्ताक्षेपनिराकरणं	॥	३१	१०६ एकस्मिन्नात्मनि मत्यादि- ज्ञानानां स्थितिमर्यादाप्रदर्शनं ११	११	१९
			१०७ सूत्रस्थाद्यादिशब्दानां तात्पर्य		

विषयाः	पृ.स.	प.स.	विषया	पृ.स.	प.स.
प्रतिपादनं ज्ञानसंबन्धिविशेष			ख्यान प्रत्येकभेदस्य लक्षणो		
विवरणं च	,,	२१	पादानं च	,,	८
१०८ मत्यादिज्ञानत्रयस्य सूत्रेण			१० मिश्रभावस्य भेदप्ररूपण	,,	३३
वैपरीत्याख्यानं	६३	२२	११ सूत्रस्थशब्दानां परस्परं		
१०९ निदर्शनपूर्वकं विपर्यया-			वृत्तिप्रदर्शनं	,,	३४
दिशब्दार्थाभिधानं	,,	२९	१२ क्षयापशमस्वरूपोपादानं	७४	६
११० मत्यादिज्ञानत्रयस्य वैपरीत्य-			१३ स्पर्धकस्य लक्षणं	,,	१२
प्रकारप्रदर्शनं सूत्रेण	६४	९	१४ क्षयोपशमिकभेदानां ज्ञानादीनां		
१११ प्रतिवाद्यभिमतकारणादि			भेदप्रदर्शनं	,,	२४
वैपरीत्याख्यानं	,,	२९	१५ औदयिकभावस्य भेदप्रदर्शनं	७९	१४
११२ सूत्रेण नयानां भेदप्रदर्शनं	६९	१८	१६ औदयिकभेदानां गत्यादीनां		
११३ नयलक्षणप्रतिपादनं	,,	२१	स्वरूपनिर्दर्शनं	,,	१७
११४ सप्तानामपि नयानां विस्तृति-			१७ पारिणामिकभावस्य भेद-		
पूर्वकं लक्षणकथनं	,,	३७	प्रतिपादनं	७६	३१
इति प्रथमोऽध्यायः ।			१८ जीवत्वादनां पारिणामि-		
			कत्वसमर्थनं	,,	३२
अथ द्वितीयोऽध्यायः ।			१९ जीवत्वादिषु परवादिप्रति-		
१ जीवस्यौपशमिकादिभावानां			पत्तिनिर्हरणं जीवत्वादिस्वरूप-		
सूत्रेण नाम्नां प्रतिपादनं	६९	६	प्रतिपादनं च	७७	१
२ उपशमादिशब्दानां लक्षण-			२० सूत्रस्थचशब्दसाफल्य-		
प्रतिपादनं	,,	९	प्रदर्शनं	,,	३३
३ औपशमिकादीनां पौर्वापर्य-			२१ प्रतिवादिसमुपन्यस्तसाम्नि-		
क्रमप्रदर्शनं युक्त्या	,,	२८	पातिकभावनिराकरणं		
४ औपशमिकादीनां द्वयादि			साम्निपातिकभावस्य मिश्रे-		
शब्दैर्भेदप्रदर्शनं सूत्रेण	७१	१८	तर्भावपूर्वकमाप्तोक्तं		
५ सूत्रस्थद्व्यादिशब्दानां			भेदोपदर्शनं	,,	१९
भेदशब्देन वृत्तिनिरूपणं,			२२ औपशमिकादीनामात्म-		
द्व्यादिपदानां परस्पर			तत्त्वव्यवस्थाने युक्तिप्रदर्शनं	८१	१३
विप्रतिपातिनिराकरणपूर्वकं			२३ सूत्रेण जीवस्योपयोगलक्षण-		
वृत्तिसमर्थनं च	,,	२०	प्रतिपादनं, उपयागलक्षण-		
६ आद्यस्यौपशमिकस्य सम्यक्त्व-			योश्च लक्षणप्रतिपादनं	८२	११
चारित्र्येतिभेदाख्यानं	७२	१०	२४ जीवस्योपयोगस्य लक्षण-		
७ औपशमिकसम्यक्त्वलक्षणं	७३	१२	त्वालक्षणत्वे विप्रतिपात्ति-		
८ सप्तप्रकृत्युपशमकारणकथनं			परिहारः	८२	३६
औपशमिकचारित्र्यस्वरूप-			२५ गुणगुणिनोस्तादात्म्ये चोपयोग		
निरूपणं, सम्यक्त्वचारित्र्ययोः			लक्षणासंभवपरिहारः	८३	९
पौर्वापर्योपनिपाते युक्तिप्रदर्शनं च,	,,	१	२६ आत्माभावे प्रदर्शितयुक्तीनां		
९ सूत्रेण औपशमिकभावस्य भेदा			परिहारः	८४	१३

विषयाः	पृ.सं.	प.स.	विषयाः	पृ.सं.	प.स.
२७ उपयोगभेदतद्भेदयोः प्रदर्शनं ८६		९	४४ प्रतीन्द्रियनामव्युत्पत्तिं नि-		
२८ उपयोगभेदानामुल्लेखः			रूप्य तेषां क्रमप्रतिपादने		
सूत्रस्थपदानां पौर्वापर्य-			युक्तिप्रदर्शनं	११	१६
क्रमप्रदर्शनं च	११	११	४५ इंद्रियाणां विषयनामाख्यानं ९२		२३
२९ संसारिमुक्तभेदेन जीव-			४६ प्रतिस्पर्शादिव्युत्पत्तिं निरूप्य		
भेदप्रदर्शनं	२२	२२	सूत्रस्थशब्दानां व्युत्पत्तिप्रद-		
३० सूत्रस्थपदानामर्थप्रतिपादनं			र्शनपूर्वकं पौर्वापर्यप्रतिपादने		
वृत्तिसमर्थनं, चशब्दस्य			युक्त्याख्यानं स्वतस्तद्वत्तत्वात् तेषां		
साफल्यप्रदर्शनं च	२५	२५	कथंचिदेकत्वपृथक्त्वप्रदर्शनं च,,	२४	
३१ समनस्कामनस्कभेदेन संसारि-			४८ मनसो विषयप्रतिपादनं		
जीवभेदप्रदर्शनं ८७	१५	१५	सूत्रशब्दार्थप्रतिपादनं ९३	३१	
३२ सूत्रगतशब्दानां तात्पर्यप्रतिपादनं,			४९ वनस्पत्यंतानां जीवानां		
समनस्कामनस्कयोः केन संबंध			मेकेन्द्रियप्रतिपादनं सूत्रस्थ		
इत्यत्र प्रतिवाद्युपन्यस्त			पदानां वैशद्येन तात्पर्य-		
विप्रतिपत्तिपरिहारः	१६	१६	निरूपणं च ९४	४	
३३ त्रसस्थावरभेदेन संसारिणां			५० क्रियादि जीवानामेकैकवृ-		
भेदोपाख्यानं ८८	९	९	द्विवलेनेन्द्रियप्रतिपादनं ९४	२०	
३४ त्रसशब्दार्थप्रतिपादनं तत्रत्य			सूत्रेण समनस्कशब्दार्थप्रति-		
विप्रतिपत्तिपरिहारश्च	११	११	पादनं ९५	१	
३५ स्थावरशब्दार्थप्रतिपादनं			५१ सूत्रस्थसंज्ञाशब्दार्थप्रतिपा-		
तत्रत्यविप्रतिपत्तिपरिहारः			दनपूर्वकं तत्रत्यविप्रति-		
त्रसस्थावरयोः पौर्वापर्यक्रमे			पत्तिपरिहारः	५	
युक्तिनिरूपणं च	१७	१७	५२ विग्रहगतौ जीवस्य कर्म-		
३६ स्थावरभेदोपाख्यानं	२९	२९	योगप्रतिपादनं,		
३७ सूत्रस्थपृथिव्यादिशब्दानां			५३ सूत्रगतानां विग्रहादिपदानां		
तात्पर्याख्यानं प्राच्यपौरुषस्य			प्रस्फुटतया तात्पर्यप्रति		
प्रतिपादने युक्तिप्रदर्शनं च	३०	३०	पादनं च	१७	
३८ के त्रसाः ? इति प्रतिपादनं ८९	२२	२२	५४ जीवगतिस्थाननिरूपणं		
३९ सूत्रस्थपदानां विप्रतिप-			सूत्रस्थतात्पर्यं प्रतिवाद्यु-		
त्तिपरिहारपूर्वकं तात्पर्य-			पन्यस्त विमतिनिराकरणं च ९६	१	
विवेचनं	२३	२३	५५ मुक्तजीवस्य गतिनिरूपणं	२०	
४० इंद्रियसंख्याप्रतिपादनं ९०	१	१	५६ समयमवधीकृत्य संसारिजीवानां		
४१ इंद्रियशब्दार्थप्रतिपादनं,			विग्रहवत्या गत्याः प्रतिपादनं,		
पराभिमतैन्द्रियनिराकरणं	४	४	अविग्रहगतेर्निरूपणं च ९७	१४	
४२ इंद्रियाणां मूलभेदप्रतिपादनं			५७ समयमवधीकृत्यानाहारफल		
सूत्रस्थपदानां प्रस्फुटतया			प्रतिपादनं	२६	
तात्पर्यप्रदर्शनं च	२१	२१	५८ आहारशब्दार्थनिरूपणं	३४	
४३ इंद्रियनामाख्यानं ९१	१५	१५	५९ जन्मभेदाख्यानं ९८	१३	

विषयाः	पृ.सं.	पं.सं.	विषयाः	पृ.सं.	पं.सं.
६० संमूर्च्छनादिशब्दार्थं निरूप्य तेषां पौर्वापर्यप्रतिपादने युक्तिप्रदर्शनं	"	१४	सूत्रस्थपदानां वैशद्येन तात्पर्य प्रतिपादनं च	१०४	१
६१ जन्मनः सच्चित्तादियोनि प्रदर्शनं	९९	१	८० उत्तरयोः शरीरयोरनंतशुण- त्वव्यवस्थापनं तत्रत्यैक्याने कस्त्वयोर्विप्रतिपत्तिपरिहरणं	"	१८
६२ सच्चित्तादिशब्दानां तात्पर्य प्रतिपादनं च	"	२	८१ उत्तरयोः शरीरयोरप्रति- घातित्वसमर्थनं	१०५	९
६३ चशब्दतच्छब्दयोः साफल्य प्रदर्शनं	"	१०	८२ उत्तरयोः शरीरयोरनादि संबन्धस्त्वव्यवस्थापनं	"	१४
६४ योनिजन्मनोरभेदविप्रतिपत्तौ युक्तिप्ररूपणं	"	२६	८३ अनादिसंबन्धप्रतिपादनं सर्वधाद्यनादित्वे दोषनि- रूपणं च	"	१९
६५ सच्चित्तादीनां पौर्वापर्य- निरूपणे युक्तिप्रदर्शनं	"	३०	८६ उत्तरशरीरे केषां भवत इति निरूपणं	"	६२
६६ अचित्तयोनिकादयः के ? इति प्रतिपादनं	१००	६	८७ एकास्मिन्नात्मनि यौगपद्येन कियति शरीराणि भवितुमर्ह- तीति प्रतिपादनं, सूत्रस्थ पदानां तात्पर्यस्फोरणं च	१०६	३
६७ जरायुजादिगर्भभेदनिरूपणं	१००	३१	८८ अत्यशरीरस्य निरूपभोगत्व- प्रतिपादनं विप्रतिपत्तिपरि- हारपूर्वकमुपभोगशब्दार्थ- निरूपणं	"	२०
६८ जरायुजादिशब्दानां तात्पर्यप्ररूपणं	"	३२	८९ औदारिकशरीरस्य गर्भसंमू- र्छनजत्वाख्यानं	"	३३
६९ जरायुजादीनां पौर्वापर्य क्रमे युक्तिप्रदानं	१०१	९	९० वैक्रियिकशरीरस्योपपादजत्व लब्धिजत्वप्रतिपादनं	१०७	१
७० उपपादजन्मनिरूपणं	"	२५	९१ सर्वशरीरिणां वैक्रियिकत्वा- क्षेपे युक्तिप्रदर्शनं	"	१५
७१ संमूर्छनजन्मप्रतिपादनं	"	३१	९२ तैजसशरीरस्य लब्धिजत्व प्रतिपादनं	"	२३
७२ शरीरभेदारव्यापनं	१०२	८	९३ आहारकशरीरस्वरूपवर्णनं सूत्रस्थपदानां तात्पर्यप्ररूपणं च,,	"	२७
७३ शरीरशब्दार्थनिरूपणं	"	९	९४ सकलानां शरीराणां परस्प- रतः सज्ञादिभिर्भेदाख्यानं	१०८	१०
७४ औदारिकादिशब्दानां व्युत्पत्ति- निदर्शनपूर्वकं सारार्थप्रतिपादनं,,	"	१९	९५ जीवविशेषाणां नपुंसकत्व प्रतिपादनं सूत्रस्थपदानां तात्पर्यनिरूपणं च	११०	६
७५ सर्वेषामौदारिकादीनां कर्म- णत्वप्रसंगस्तद्वृक्षाणां तर्भूतत्वा	"	२८			
७६ तेषामित्यत्रोपन्यस्तविप्रतिपत्ति परिहारः कर्मणशरीरस्य कारणत्वशरीरस्त्वयोः प्रतिपादनं च	१०३	५			
७७ औदारिकादीनां पौर्वापर्यक्रमे युक्तिप्रदर्शनं	"	२०			
७८ औदारिकादिशरीराणां पर- पर सूक्ष्मत्वाख्यानं	"	२६			
७९ तैजसात्प्राच्यानां शरीराणाम- संख्येयगुणत्वप्रतिपादनं	"				

विषयाः	पृ.सं.	पं.सं.	विषयाः	पृ.सं.	पं.सं.
९७ देवानां नपुसकत्वाभाव प्रतिपादन	॥	२०	संबन्धाख्यानं	॥	११
९८ मारकाद्यतिरिक्तजीवानां त्रिवेदश्चप्रतिपादनं	॥	२४	१३ रत्नप्रभादिषु प्रतिप्रस्तारं जघन्या स्थितिः	११८	१
९९ शेषजीवानां वेदत्रयसिद्धौ वाचोयुक्तिः	॥	२६	१४ द्वीपसमुद्राणां नामाख्यान	११९	१२
१०० औपपात्रिकचरमोत्तमदेहानां सख्येयपर्षायुष्टानपवर्त्यायुष्ट- प्रतिपादन	१११	१	१५ जंबूद्वीपशब्दार्थः	॥	१०
१०१ सूत्रस्थोपपादिकादिपदानां विप्रतिपत्तिपरिहारपूर्वक निरवधार्यप्ररूपण	॥	२	१६ छवणोदशब्दार्थ	॥	२३
इति द्वितीयोऽध्यायः ।			१७ द्वीपसमुद्राणां विष्कंभ- स्थितिप्रकाराख्यानं	॥	३१
अथ तृतीयोऽध्यायः ।			१८ सूत्रस्थद्विद्विर्विष्कंभादीनां पदानां साफल्यप्रदर्शन	॥	३२
१ आलवनस्थितिप्रकारपूर्वकं सप्तानां नरकभूमीनामुल्लेखः	११२	९	१९ जंबूद्वीपस्वरूपवर्णन	१२०	८
२ सूत्रस्थपदानां सघटनपूर्वकं प्रतिपदसाफल्यप्रदर्शन	॥	११	२० क्षेत्राणां नामाख्यानं भरतशब्दार्थप्रतिपादन	॥	२२
३ सप्तासु भूमिषु नरकसंख्या प्रतिपादन	॥	३३	तत्स्थाननिरूपण च	॥	२४
४ रत्नप्रभादिषु नियतप्रदेशे नरकनिदर्शनं	११३	१०	२१ विजयार्धरजताद्विवर्णनं	॥	३२
५ नारकाणां स्वभावप्ररूपण	११४	४	२२ हिमवतादिशब्दानामर्थप्रति- पादनं तत्स्थाननिरूपणं च	१२१	२५
६ सूत्रस्थशब्दानां वैशद्येन तात्पर्यप्ररूपण	॥	१२	२३ विदेहक्षेत्रभेदाख्यान प्रत्येकं तेषां स्वरूपनिरूपणं च	१२२	१०
७ नारकाणां परस्परोदीरित- दुःखत्वप्रदर्शनं	११६	३	२४ क्षेत्रविभाजिनां हिमवदादि- पर्वतानां नामाख्यान	१२८	२२
८ चतुर्थ्याः प्राच्यासु भूमिषु संक्लिष्टासुरोदीरितदुःख प्रदर्शन	११६	११	हिमवदादिशब्दानामर्थ- प्रतिपादन स्थितिक्षेत्र-		
९ सूत्रस्थशब्दानां तात्पर्यनिरूपणं अशब्दसाफल्य, उदीरित शब्दग्रहणाग्रहणकृत-		१२	२५ निरूपणं वर्णनं च तेषां	॥	२७
१० विप्रतिपत्तिपरिहारश्च	॥	२३	२६ हिमवदादिगिरीणां हेमादिव- र्णमयत्वप्रतिपादनं	१३०	१३
११ याथाक्रम्येण नरकेषु जीवानां मुक्कृष्टास्थित्युपवर्णनं	११७	८	२७ हिमवदादिमहीधराणां मणि- विचित्रपार्श्वत्वतुल्यविस्तार- त्वयोर्वर्णनं	॥	१९
१२ सूत्रस्थपदानां परस्पर			२८ पर्वतानामुपरि याथाक्रम्येण वर्णना सरसा नामाख्यान	॥	२४
			२९ प्रथमसरसो-विष्कंभावगाह- योर्वर्णनं	॥	२८
			३० तन्मध्यस्थपुष्करस्य परिमा- णाख्यान	॥	३
			३१ प्रथमहृदातिरिक्तहृदानां वि- ष्कंभादिनिरूपण तन्मध्य- स्थानां पुष्कराणां च परि-		

विषयाः	पृ.सं.	प.सं.	विषयाः	पृ.सं.	प.सं.
माणनिरूपणं	१३१	१३	हैमवतकादीनां स्थितिसाम्य-		
३२ सूत्रस्थाना प्रत्येकपदस्य			प्रदर्शन	॥	३३
साफल्यप्रदर्शनं	॥	१५	४८ वैदेहिकानां जनानां स्थिति-		
३३ हृदस्थानां देवीनां नामाख्यान			प्ररूपण	॥	३५
सूत्रस्थपदानां साफल्य-			४९ प्रकारातरेण भरतक्षेत्रस्य		
प्रदर्शनं	१३२	४	विष्कभोपवर्णनं	१३७	३
३४ आर्हतमताभिमतनदीनां			५० लवणसमुद्रोपवर्णनं	॥	१०
नामाख्यानं	॥	१६	५१ धातकीखड्गस्थवर्षादीनां परि-		
३५ प्रतियमलादिनदीनां पूर्वसमुद्र-			माणादिप्रदर्शनं	१३८	१८
गमनप्रतिपादनं सूत्रस्थप्रति-			५२ धातकीखड्गस्थभरतरयाभ्यं-		
पदसार्थक्यप्रदर्शनं च	॥	२१	तरविष्कंभादिप्रतिपादनं	॥	२६
३६ प्रतियुगलायनदीनामपरस-			५३ भरतातिरिक्तक्षेत्राणां विष्कं-		
मुद्रगमनत्वप्रतिपादनं	॥	२९	भवर्णनं	॥	३३
३७ गंगासिंध्वादिनदीनां पद्मादि-			५४ वर्षादीनामवगाहप्रदर्शनं	१३९	४
हृदोत्पत्तिनिरूपणं विस्तरेण			५५ पुष्करार्धस्थक्षेत्रादीनां वि-		
वर्णनं च तासां	॥	३१	ष्कभादिवर्णनं	॥	२२
३८ गंगासिंध्वादिनदीनां परिवा-			५६ पुष्करार्धसंज्ञायां अभिधेयनि-		
राख्यानं सूत्रस्थपदानां विप्र-			रूपणं	१४०	९
तिपत्तिपरिहारपूर्वकं साफ-			५७ मानुषोत्तरपर्वताद्वाहिर्मनुष्या-		
ल्यप्रदर्शनं	१३४	३०	सत्त्वप्रतिपादनं	॥	२७
३९ भरतक्षेत्रस्य परिमाणानि-			५८ नदीश्वरद्वीपवर्णनं	॥	३२
रूपणं	१३५	९	९ मानुषोत्तरात्प्राग्वर्तिनां मनुष्या-		
४० विदेहांतवर्षधरवर्षाणां परि-			णामार्यम्लेच्छेतिभेदप्रतिपादनं	१४२	२८
माणनिरूपणं सूत्रस्थपदानां			६० आर्याणां भेदाख्यानं	॥	२९
साफल्यप्रदर्शनं च	॥	१४	अनृद्धिप्राप्तार्याणां भेदप्रभेदाख्यानं		
४१ उत्तरैरावतादीनां दक्षिणै-			६१ ऋद्धिप्राप्तार्याणां भेदप्रभेदा-		
स्तौल्यप्रदर्शनं	॥	२७	ख्यानं	१४३	१४
४२ उत्सर्पिण्यवसर्पिणीभ्यां षट्-			६२ म्लेच्छानां भेदप्रतिपादनं	१४५	१४
समयाभ्यां भरतैरावतयोर्वृ-			६३ कर्मभूमित्वं केषां क्षेत्राणा-		
द्धिहासोपवर्णनं	॥	३०	मिति प्रतिपादनं	॥	२६
४३ वृद्धिहासनिमित्तप्रदर्शनं	१३६	३	६४ कर्मभूमित्वव्यपदेशसमर्थनं	॥	३०
४४ अवसर्पिण्यादीनां लक्षण-			६५ मनुष्याणामुत्कृष्टानुत्कृष्टस्थि-		
प्रतिपादनं	॥	७	त्युपवर्णनं	१४६	८
४५ भरतैरावतापरभूमीनामव-			६६ प्रमाणभेदाख्यानं	॥	१३
स्थितत्वप्रतिपादनं	॥	१९	६७ लौकिकप्रमाणस्य भेदाख्यानं	॥	१४
४६ हैमवतफहारिवर्षकदेवकुरुव-			६८ अलौकिकप्रमाणस्य भेदाख्यानं	॥	२६
काणां स्थितिप्ररूपणं	॥	२२	६९ द्रव्यप्रमाणभेदप्रतिपादनं	॥	३१
४७ दक्षिणहैमवतकादिभिस्तत्त-			७० संख्याप्रमाणभेदाख्यानं	॥	३३

विषयाः	पृ.सं.	प.सं.	विषयाः	पृ.सं.	पं.सं.
७१ संख्येयप्रमाणादीनां वर्णन	१४७	३४	१० सूत्रस्थशेषपदार्थसाफल्यप्रति-		
७२ उपमानप्रमाणस्य भेदाः	१४७	३५	पादन, सूत्रस्थतात्पर्यविप्रनि-		
७३ पल्यभेदास्तेषां वर्णनं	१४२	१३	पत्तिपरिहारश्च	१५३	३२
७४ क्षेत्रप्रमाणभेदास्तेषां प्रत्येक-			११ कल्पपातीतदेवानामवीचारत्व-		
स्य वर्णनं	१४९	३२	प्रतिपादनं	१५३	२३
७५ भावप्रमाणभेदाख्यानं	१४९	९	१२ भवनवासिदेवानां भेदाख्यानं	१५४	३०
७६ तिर्यग्योनिजानां स्थिति-			१३ असुरादिदेवानामसुरत्वादि-		
प्ररूपणं	१५०	१०	संज्ञासु हेतुप्रतिपादनं	१५४	३४
७७ तिर्यग्योनिशब्दार्थः	१५०	१२	असुरकुमारशब्दयोर्विप्रतिपत्ति		
७८ तिरश्चां भेदास्तेषां प्रत्येकस्यो-			१४ पुरस्सर तात्पर्यप्रतिपादनं	१५५	३५
त्कृष्टस्थित्युपवर्णनं च	१५१	१५	१५ असुरादिकुमाराणां सख्यापूर्वक		
७८ तिरश्चां भवस्थितिकायस्थि-			भवनप्रतिपादन	१५४	११
तिप्ररूपण, उभयोर्विशेषप्र-			१६ व्यंतरदेवभेदाख्यान	१५५	३२
तिपादनं च	१५१	३१	व्यतरशब्दार्थप्रतिपादनपूर्वकं		
इति तृतीयोऽध्यायः ।			किन्नरादीनां किन्नरत्वादि-		
अथ चतुर्थोऽध्यायः ।			१७ संज्ञासु हेतुप्रदर्शन	१५५	३६
१ देवानां भेदप्रतिपादनं सूत्रस्थ-	१५०	६	१८ ज्योतिष्कदेवानां भेदप्रति-		
पदानां तात्पर्याख्यानं च	१५०	६	पादनं	१५५	१९
२ भवनवासिव्यतरज्योतिष्कनि-			१९ ज्योतिष्कादिशब्दानामर्थप्रति		
कायेषु पीतांतलेऽप्यचतुष्टयप्र-	१५१	१५	पादनं, सूर्यादीनां पूर्वापर-		
तिपादनं	१५१	१५	त्वोपनिपाते युक्तिप्रदर्शनं	१५६	२०
३ भवनवास्यादिनिकायानामंत-			२० ज्योतिष्काणां गतिविशेष-		
र्विकल्पप्रतिपादनं	१५१	२४	प्रतिपत्तिनिरूपणं	१५६	३३
४ इंद्रादिभेदेन देवानां विशेष-			२१ सूत्रस्थपदानां युक्तिपूर्वकं		
प्रतिपादनं	१५१	३	तात्पर्यप्रस्फुटीकरणं	१५६	३४
५ इंद्रादिशब्दानां प्रस्फुटतया			२२ गतिमज्ज्योतिःसंबन्धेन व्यव-		
तात्पर्यप्रतिपादन	१५१	५	हारकालप्रतिपादनं	१५८	१४
६ व्यंतरज्योतिष्काणां त्रायस्त्रि-			२३ कलासमूह एव काल इति		
शल्लोकपालौ वर्जयित्वा, इत-	१५२	३१	सिद्धांतस्य प्रत्याख्यान	१५८	२६
राष्ट्रविकल्पप्रतिपादनं	१५२	३१	२४ ज्योतिष्कदेवानां वदिरवस्थि		
७ भवनवासिव्यंतरयोर्द्विद्विषयप्र-			तत्त्वप्रतिपादन	१५८	३३
तिपादनं	१५२	१	२५ चतुर्थनिकायस्य नामाख्यानं		
८ ईशानातत्त्वर्गस्थदेवानां प्रवी-			२६ वैमानिकशब्दार्थविमानभेद-		
चारोपदेशः, सूत्रस्थपदानाम-	१५२	१	योश्च प्रतिपादनं	१५९	६
भिधेयप्रस्फुटीकरणं च	१५२	२०	२७ वैमानिकदेवभेदप्रतिपादनं	१५९	१२
९ ईशानातत्त्वर्गातिरिक्तस्वर्गिणां			२८ वैमानिकानामवस्थितिविशेष		
प्रवीचारप्रतिपादनं	१५२	३०	प्ररूपणं	१५९	१८
			२९ वैमानिकदेवानां सौधर्मादि		

विषयाः	पृ.सं.	प.सं.	विषयाः	पृ.सं.	प.सं.
स्थाननामाख्यानं	१६०	१	४६ औपपादिकमनुष्येभ्यः		
३० सौधर्मादिशब्दानां तात्पर्य- प्रतिपादनं	"	५	शेषाणां तिर्यग्योनस्व		
३१ सर्वार्थसिद्ध्यादिसूत्रस्थपदानां			प्रतिपादनं	१७५	२२
पृथग्ग्रहणे तात्पर्यप्रदर्शनं	"	२५	४७ सूत्रस्थपदानां तात्पर्य- निदर्शनं च	"	२६
३२ सौधर्मादिस्वर्गाणां स्थानानां			४८ भवनवासिनामुत्कृष्टस्थि- त्युपवर्णनं	१७६	९
विमानप्रस्ताराणां तत्रस्थदे- वपरिषदा देवानामायुषा च-			४९ सौधर्मैशानदेवानामुत्कृष्ट- स्थित्युपवर्णनं	"	१५
व्यादीनां विस्तरेण वर्णनं	१६१	८	५० सनत्कुमारनामिन्द्रयोः उत्कृष्ट- स्थितिनिर्देशः	"	२०
३३ विष्णुभगवतादिभिरुत्तरोत्तर- देवानां विशेषप्रतिपादनं	१६८	३	५१ ब्रह्मलोकस्थानुतातिषूत्कृष्ट- स्थित्याख्यानं	"	२४
३४ स्थित्यादिशब्दानां तात्पर्य- निरूपणं	"	४	५२ अच्युतादूर्ध्वविमानानां- मुत्कृष्टस्थित्युपवर्णनं	१७७	१
३५ गत्यादिभिर्देवानां हीनत्व- प्रतिपादनं गत्यादिशब्दार्थ- निरूपणं च	"	२७	५३ सौधर्मैशानदेवानामनुत्कृष्ट- स्थित्युपवर्णनं	"	१७
३६ गत्यादिशब्दानां पौर्वापर्यक्रमे युक्तिप्रतिपादनं	१६९	३	५४ सौधर्मैशानातिरिक्तविमा- नाना जघन्यस्थिति-		
३७ देवानामुत्तरोत्तरमभिमानहा- नित्वे युक्तिनिरूपणं	"	१९	प्रतिपादनं	"	२३
३८ सौधर्मादिषु कल्पेषु लेश्या- प्रतिपादनं	१७०	१	५५ सूत्रस्थपदानां तात्पर्य- विवेचनं	"	२४
३९ लेश्यायां निर्देशवर्णपरिणा- मादिकारणनिरूपणं विस्त- रेण	१७१	३६	५६ प्रथमनरकरयोः उत्कृष्ट- स्थितेर्द्वितीयादिनरकाणां जघन्योत्कृष्टस्थित्योश्च		
४० प्रैवेयकेभ्यः प्राच्यानां विमा- नानां दक्षत्वप्रतिपादनं	१७२	३३	प्रतिपादनं	१७८	१
४१ लौकातिकदेवानां स्थानवि- निर्णयः	१७३	१९	५७ प्रथमनरकस्य जघन्य- स्थित्युपवर्णनं	"	७
४२ लौकातिकदेवानां भेद- प्ररूपणं	१७४	२७	५८ भवनवासिनां जघन्य- स्थित्युपवर्णनं	"	९
४३ सारस्वतादित्याद्यंतरालवर्तिनां देवानां नामाख्यानं विस्तरेण तेषां वर्णनं च	"	४	५९ व्यतराणां जघन्य- स्थित्युपदेशः	"	१२
४४ विजयाद्यनुदिशविमानस्थदेवानां द्विचरमत्वप्रतिपादनं	"	२९	६० व्यंतराणामुत्कृष्ट- स्थितिनिर्देशः	"	१८
४५ द्विचरमशब्दस्य विप्रतिपात्ति- निरसनपूर्वकं तात्पर्याख्यानं	"	३५	६१ ज्योतिष्काणामुत्कृष्ट- स्थित्युपदेशः	"	२१
			६२ ज्योतिष्काणां जघन्य- स्थित्युपपादनं	"	२४

विषयाः	पृ.सं.	पं.सं.	विषयाः	पृ.सं.	पं.सं.
६३ लौकांतिकानां स्थित्यु- पदर्शनं	१७९	५	८ धर्मादीनां पौर्वापर्यक्रमप्रति- पादने हेत्वभिधानं	१२०	५६
६४ जीवस्यैकानेकात्मक- त्वापवर्णनं	"	१०	९ अजीवादीनि द्रव्याणीति प्रतिपादनं	१२१	३०
६५ आत्मनानेकात्म्यप्रतिपा- दने युक्तिप्रदर्शनं	"	१२	१० द्रव्यशब्दार्थनिरूपणं	"	३१
६६ अनेकात्मकस्यैकस्य जीवस्या भिधानप्रकारोपवर्णनं	१८०	३६	११ द्रव्यस्वयोगाद्द्रव्यमित्य- भिवादिनां सिद्धांत-		
६७ क्रमयौगपद्याभिधाने युक्तिप्रदर्शनं	१८१	१	निराकरणं	१२२	९
६८ सकलविकलादेशयोः स्वरूपप्रतिपादनं	"	५	१२ गुणसद्भावो द्रव्यमिति सिद्धांतनिराकरणं	१२४	१
६९ सप्तभंग्या नामाख्यानां पदार्थसघटनपूर्वक स्वरूपोपवर्णनं च	१८२	१४	१३ सूत्रस्थवहुवचनं धर्माद्यति- रिक्तद्रव्यनिराकरणार्थं	१२५	१३
७० कलादीनां भेदनिरूपणं	१८४	१२	१४ अजीवाभिधानानंतर जीवाभिधानं	"	१९
७१ विकलादेशे सप्तभंग्यु- पाख्यानं	१८६	१७	१५ जीवत्वयोगाज्जीव इति वदतां सिद्धांतनिराकरणं	"	२१
७२ सप्तभंग्यां प्रतिवाद्यु- पन्यस्तविरोधपरिहारः	१८७	५	१६ सूत्रस्थवहुवचनप्रतिपादनं प्रयोजनं	१२६	१६
इति चतुर्थोऽध्यायः ।			१७ द्रव्याणि, जीवाश्चेति सूत्रस्यैकीकरणे दोषाभिधानं	"	२१
अथ पंचमोऽध्यायः ।			१८ धर्माधर्मादिद्रव्याणां विशेष- प्रतिपादनं	"	३३
१ अजीवपदार्थभेदाख्यानं	"	२६	१९ विप्रतिपत्तिनिराकरणपूर्वक सूत्रस्थनित्यादिपदानां	"	३४
२ विप्रतिपत्तिनिरसनपूर्व- कमजीवकायशब्दस्य	"	२६	तात्पर्यप्रतिपादनं		
३ सामानाधिकरण्येन वृत्ति- समर्थनं	"	२७	२० पुद्गलानां स्वरूपप्रतिपादनं	१२७	२८
४ प्रतिवाद्युपन्यस्तजीव- शब्दे विप्रतिपत्ति- परीहारः	१८८	२१	२१ सूत्रस्थपदानां तात्पर्यस्य बहु- वचनफलस्य च प्रतिपादनं	१२८	२९
५ कायशब्दार्थनिरूपण- पूर्वकं तत्साफल्यप्रदर्शनं	"	२८	२२ आकाशावधिद्रव्याणां प्रत्ये- कमेकत्वप्रतिपादनं	"	१८
६ धर्मादिसंज्ञानां हेतुप्रदर्शनं	१८९	२२	२३ सूत्रस्थपदानां प्रतिवाद्युपन्य- स्तविप्रतिपत्तिनिराकरण- पूर्वकं तात्पर्यप्रतिपादनं	"	१९
७ धर्मादीनां संक्षेपेण विप्रति- पत्तिनिवृत्तिपूर्वक स्वरूपवर्णनं	"	२६	२४ आकाशातद्रव्याणां निष्क्रि- यत्वप्रतिपादनं	१२९	३
			२५ क्रियालक्षणं तद्वृत्तिप्रदर्शनं च,	"	४
			निष्क्रियत्वादुत्पादाद्यभाव इति विप्रतिपत्तिनिरसनं	"	१२

विषयः	पृ.सं.	पं.सं.	विषयः	पृ.सं.	पं.सं.
सूत्रस्थचशब्दसाफल्यप्रदर्शन, आत्मा सर्वगतत्वान्निष्क्रियः			यत्वे युतसिद्धिप्रसंग इति प्रतिवाद्युपन्यस्तविप्रतिपत्ति		
३६ क्रियाहेतुगुणसद्भावात्परत्र क्रियाहेतुरितिसिद्धांतनिरा- कारणं	"	२१	४२ परिहारः	"	१८
३७ पुद्गलानां क्रियाभेदप्रति- पादनं	२००	३४	४३ लोकशब्दार्थप्ररूपण	"	२६
३८ क्रियायोगादात्मनः क्रियावत्त्वं नतु स्वरूपत इति सिद्धांत- परिहरण	२०१	४	४४ धर्माधर्मयोः कृत्स्नलोकाकाशे- ऽवगाहप्रदर्शन	२०७	१५
३९ धर्माधर्मैकजीवानामसंख्येय- प्रदेशत्वप्रतिपादन	"	३२	४५ एकप्रदेशादधु पुद्गलाना- मवगाहप्रदर्शन	"	२५
विप्रतिपत्तिनिरसनपूर्वकमसंख्येय प्रदेशशब्दयोः सूत्रस्थयो			४६ पुद्गलादीनामेकप्रदेशे युक्ति- पूर्वकमवस्थानप्रतिपादन	"	३३
४० स्तात्पर्यप्रदर्शन	"	३३	४७ जीवानामसंख्येयभागानि- श्ववगाहप्रतिपादन	२०८	१६
४१ उपचारतः प्रदेशवत्परिहार- निरूपण	२०२	१०	४८ असंख्येयभागानिधु जीवानां मवगाहत्वे प्रतिवाद्युपन्यस्त		
४२ घटवदात्मादीनां प्रदेशवत्त्व निराकरणं	२०३	१	विप्रातपत्तिनिराकरण	"	२५
४३ आकाशस्यानंतप्रदेशवत्त्व प्रतिपादनं	२०४	४	४९ जीवात्मनां स्वशरीरप्रमाणत्व- व्यवस्थापन	२०९	४
४४ असंख्येयानंतशब्दयोर्भेदप्रदर्शन,,	"	७	५० आत्मनः शरीरपरिमाणत्वे समुपन्यस्ते प्रदीपदृष्टांते		
४५ पुद्गलानां प्रदेशसंख्याप्रतिपादनं,,	"	२७	प्रदीपवदात्मनोऽनित्य- त्वविशरणत्वप्रसंग इतिवि-		
असंख्येयप्रदेशे लोके कथम- नतदेशानामवस्थानमित्यत्र			प्रतिपत्तिनिरासः	"	१२
४६ युक्तिप्रतिपादन	"	३१	५१ विप्रतिपत्तिनिरसनपूर्वक- मात्मनः प्रतिप्रदेशं गुणवि-		
परमाणोः प्रदेशानामभाव- प्रतिपादनं युक्तिपूर्वकं	२०५	१२	शेषाभावप्रतिपादनं	"	३०
४७ अप्रदेशत्वादभावः परमाणोः स्यादिति विप्रतिपत्तिपरिहाराय			५२ धर्माधर्मद्रव्ययोरुपकार- प्रदर्शनं	२१०	२२
४८ युक्तिप्ररूपणं	"	२१	५३ सूत्रस्थगत्यादिशब्दानां तात्पर्यप्रतिपादनं	"	३०
४९ लोकाकाशे धर्मादीनामवगाह- प्रदर्शनं	"	२८	५४ गतिस्थित्युपग्रहाविति सूत्रस्थपदस्य स्फुटया		
५० आकाशस्यास्वप्रतिष्ठत्व- प्रतिपादनं	"	३३	वृत्तिनिरूपणं	"	३४
परमार्थतयाधाराधेयाभाव प्रतिपादनमाकाशादीनां	२०६	४	५५ उपग्रहवचनसाफल्यप्रदर्शन	२११	३३
५१ आकाशधर्मादीनामाधाराधे			५६ आकाशस्यैव गतिस्थित्युप- ग्रहत्वमभिमन्यानां नार्थो		
			धर्माधर्माभ्यामिति विप्रति- पत्तिपरिहारः	११२	१९
			५७ धर्माधर्मद्रव्ययोः स्वीकारे		

विषयः	पृ.सं.	पं.सं.	विषयः	पृ.सं.	पं.सं.
परस्पराविरोधोपवर्णनं	२१३	११	७५ कालकृतवर्तनाद्यु		
५८ धर्माधर्मयोरस्तिप्रतिपादन			पकारवर्णनं	"	३०
तत्रत्यविप्रतिपत्तिनिरासश्च	"	३४	७६ वर्तनादीनां विप्रतिपत्ति-		
५९ आकाशस्योपकारप्रदर्शन	२१५	२१	निराकरणपूर्वकं स्वरूपाभिधानं	"	३३
६० अयुतसिद्धत्वेऽप्याकाशादीनामा			७७ परत्वापरत्वयोः साफल्यस्य		
धाराधेयत्वसमर्थनं	"	३१	वर्तनादीनां याथाक्रम्यस्य च		
६१ एकत्र स्थितानां धर्मादीनां			७८ प्रतिपादन	२२९	२४
परस्परोपघाताभावे युक्ति			७९ पुद्गलस्वरूपाभिधानं	"	३०
प्रदर्शन, आकाशस्यावगाहन			८० स्पर्शादीनां पौर्वापर्याभिधाने		
सामर्थ्यप्रदर्शन प्रतिवाद्यभि-			युक्तिप्रदर्शनं तत्रत्यविप्रति-		
६२ मताकाशस्वरूपनिराकरणं च	२१६	११	पत्तिपरिहारश्च	"	३१
६३ पुद्गलानां शरीराद्यु			८१ स्पर्शादीनां भेदाख्यानं	२३०	१३
पकारोपवर्णनं	२१७	१४	८२ शब्दादिभेदेन पुद्गलानां स्व-		
६४ विप्रतिपत्तिनिराकरणपूर्वक			रूपप्रतिपादनं च	"	२०
शरीरादीनां याथाक्रम्ये			८३ शब्दस्य भेदप्रभेदनिर्देशपूर्वकं		
हेतूपदर्शन	"	१५	स्वरूपाख्यानं	"	३३
६५ शरीरादीनां पुद्गलस्योपकारकत्व			८४ बंधस्य भेदनिर्देशपूर्वकं		
प्रदर्शनपूर्वकं तदुपदेश-			स्वरूपाभिधानं	२३२	९
साकल्यप्रदर्शन	२१८	७	८५ सौक्ष्मादीनां भेदनिर्देश-		
वाचः स्वरूपनिर्दर्शनपूर्वकं			पुरस्सरं स्वरूपाभिधानं	२३३	१६
भेदाख्यानं	"	२३	८६ क्रियाभेदोपवर्णनं	२३४	२०
६६ मनसो भेदनिर्देशपूर्वकं स्वरूप-			८७ शब्दादीनां पुद्गलैरन्यत्वा-		
वर्णनं प्रतिवाद्यभिमत-			न्यत्वाद्यनेकांतत्वप्रदर्शनं	"	२९
६७ मनःस्वरूपस्य विस्तरेण			८८ पुद्गलानां मूलभेदाख्यानं	२३५	१६
निराकरणं	२१९	१८	८९ अणुस्कंधानामर्थस्य तत्रत्य-		
६८ प्राणापानस्वरूपवर्णनं	२२१	१७	वचननिर्देशतात्पर्यस्य च		
६९ पुद्गलानां सुखाद्युपका-			निरूपण	"	१७
रांतरवर्णनं	२२२	८	९० अण्वादीनां स्वरूपे प्रति-		
७० सुखादीनां स्वरूपाख्यानं	"	९	वाद्युपन्यस्तविवादपरीहारः	"	३१
७१ सुखादीनां याथाक्रम्ये			९१ स्कंधानामुत्पत्तिप्रकारोप		
युक्तिप्रदर्शन	"	१७	वर्णनं	२३७	१५
७२ सूत्रस्थोपग्रहशब्दसाफल्यस्य			९२ अणुत्पत्तिवर्णनं	"	३०
पुद्गलकृतमरणस्वरूपोपग्रहत्वस्य			९३ भेदसंघातेभ्य उत्पद्यंते, इति		
चात्मनः समर्थनं	"	२६	सूत्रे भेदसंघातपदसाफल्य-		
७३ सूत्रस्थविवादपरिहारप्रदर्शनं	२२३	१	कथनं	"	३६
७४ जीवानामुपग्रहत्वप्रदर्शनं सूत्रस्थ			९४ सदितिद्रव्यलक्षणप्रति		
पदानां साफल्यकथनं च	२२३	१३	पादनं	२३८	४

विषयाः	पृ.सं.	प.सं.	विषयाः	पृ.सं.	पं.सं.
९५ सत्पदार्थनिरूपण	"	८	११५ परिणामभेदप्रतिपादनं	"	३१
९६ सूत्रस्थात्पादादिपदानां तात्पर्यप्रतिपादनं	"	१२	इति पंचमोऽध्यायः ।		
९७ द्रव्याणामुत्पादाद्यात्मकत्वा-नेकांतसमर्थन	"	१८	षष्ठोऽध्यायः ।		
९८ सच्छब्दार्थप्ररूपण, एकत्रो-त्पादादित्रयाणामविरोध-प्रतिपादन	"	३४	१ योगशब्दार्थनिरूपण	२४१	८
९९ सूत्रेण नित्यशब्दार्थनिरूपणं	२३९	२८	२ कर्मशब्दार्थनिरूपण	"	१४
१०० व्ययोत्पादयोः सूत्रेण विरोधपरिहारः	२४०	४	३ कर्मयोगशब्दयोः कर्त्रादिव्यु-त्पत्तिनिरूपण	"	२७
१०१ बधकारणोपदर्शन	"	२०	४ आत्मपरिणामत्वाद्योगशब्दस्य त्रैविध्यानुपपत्तिरिति विप्रति-पत्तिपरिहारः	२४६	१
१०२ सूत्रस्थस्निग्धादिशब्दानां तात्पर्याख्यानं स्निग्धादीनां प्रतीतिप्रदर्शनं च	"	२१	५ योगशब्दार्थस्य विप्रतिपत्ति-परिहारपूर्वकं प्रतिपादन	"	२१
१०३ जघन्यगुणानां बधाभाव-निरूपण	२४१	१	६ आस्रवशब्दार्थनिरूपण	"	३१
१०४ गुणसाम्ये सदृशानां बंधा-भावनिरूपण	"	१५	७ पूर्वोत्तरसूत्रयोरैक्यसंबंधिविप्र-तिपत्तिनिरासः	"	३२
१०५ ब्रह्मिकादिगुणानां बंध-प्रतिपादनं सूत्रस्थपदानां तात्पर्यनिरूपणं च	"	२९	८ आस्रवसंज्ञायां युक्तिप्रदर्शन	२४७	१२
१०६ बंधेऽधिकयोर्गुणयोः पारि-णामिकत्वप्रतिपादन	२४२	१५	९ पुण्यपापभेदेन कर्मद्वैविध्य-प्ररूपणं	"	१९
१०७ द्रव्यस्य गुणपर्ययवत्त्व-समर्थन	२४३	१	१० शुभादिसूत्रपदानां तात्पर्य-निरूपणं	"	२०
१०८ गुणपदार्थसमर्थनं तत्रत्य-विप्रतिपत्तिपरिहारश्च	"	६	११ पुण्यपापयोरैक्यपरिहारः	"	३५
१०९ गुणपर्ययवदिति वाक्य-समर्थनं	"	२०	१२ सकपायाकपायप्राणिनोरास्र-वविशेषाख्यान	२४८	२०
११० कालस्य द्रव्यत्वसमर्थनं	"	२६	१३ सूत्रस्थकषायादिशब्दानां तात्पर्यनिरूपण	"	२३
१११ कालस्यानंतसमयत्व-प्रतिपादनं	"	३५	१४ सांपरायिकास्रवस्य भेदाख्यान	२४९	१
११२ गुणलक्षणप्रतिपादनं	२४४	६	१५ इंद्रियादीनामात्मनो भेदाभे-दयोरनेकांतसमर्थन	"	१६
११३ गुणानां विप्रतिपत्तिपरिहार-पूर्वकं निर्गुणत्वविशेषणसमर्थनं,	"	१०	१६ पचविंशतिक्रियाणां विस्तरेण लक्षणनिर्देशपूर्वकं विवरण	"	२२
११४ परिणामशब्दार्थप्ररूपण	"	२३	१७ इन्द्रियकषायाव्रतानां क्रियास्व-भावत्वान्नार्थं उल्लेखेनेति विप्रति-पत्तिनिराकरण	२५०	१५
			१८ इन्द्रियग्रहणमेव सूत्रेऽस्त्वित्या-दिविप्रतिपत्तिपरिहार	२५१	१
			१९ तीव्रादिभेदेनास्रवविशेषा-		

विषयः	पृ.सं.	प.स.	विषयः	पृ.सं.	प.स.
मिधान	"	२०	या तात्पर्योपवर्णन	"	२
२० सूत्रस्थतीव्रादिपदानां ता- त्पर्यनिरूपण	"	२१	४१ असद्वेद्यशब्दार्थनिरूपण	२५९	१२
२१ सूत्रस्थ भावशब्दस्य तीव्रादिवि- शेषणत्वे विप्रतिपत्तिपरिहारः	"	३५	४२ दुःखशब्दस्य प्राथम्याभिधाने युक्तिप्रदर्शन शोकादिशब्द-		
२२ वीर्यादेः पृथग्ग्रहणसमर्थनं	२५२	१२	स्योपलक्षणत्वप्रतिपादन च	"	१८
२३ आस्रवाधिकरणनिरूपणं	"	२२	४३ दुःखादिषु प्रतिवाद्युपन्यस्तक-		
२४ जीवाधिकरणस्य भेदाख्यान	२५३	५	टाक्षपरिहारः	"	२६
२५ सूत्रस्थसरभादिपदानां तात्प- र्याख्यानं	"	१०	४४ सद्वेद्यस्यास्रवकारणप्रतिपादन	२६०	१२
२६ संरम्भादीनां पौर्वापर्यक्रमे- युक्तिनिर्दर्शन	२५४	८	४५ सूत्रस्थभूतवृत्त्यनुकपादीनां पदानां तात्पर्यनिरूपण	"	१४
२७ चशब्दसाफल्यनिर्देशपूर्वकं सरभादीनामास्रवत्वसमर्थन	"	२६	४६ वृत्तौ, इतिव्रतिशब्दयोश्च ग्रहणे प्रतिवाद्युपन्यस्तदोषसमाहिः	२६१	८
२८ अजीवाधिकरणभेदनिरूपणं	"	३३	४७ दर्शनमोहस्य आस्रवकारण- प्रतिपादन	"	२३
२९ सूत्रस्थपदानां वृत्तिप्रदर्शन	२५५	१	४८ सूत्रस्थकेवल्यादिपदानां ता- त्पर्यनिरूपणं	"	२४
३० सूत्रस्थपरशब्दस्य विस्तरेण साफल्यप्रदर्शन	"	८	४९ केवल्यादिषु विभिन्नस्पष्टतया- वर्णवादस्वरूपकथन	२६२	५
३१ निर्वर्तनीदानां भेदप्रतिपादनं	"	२०	५० चारित्रिमोहस्यास्रवकारणनि- रूपणं	"	१८
३२ ज्ञानदर्शनावरणयोरआस्रवका- रणप्रतिपादन	२५६	५	५१ सूत्रस्थशब्दानां तात्पर्यनि- रूपणं	"	१९
३३ सूत्रस्थप्रदोषादिशब्दानां ता- त्पर्यप्रतिपादन गृहीततच्छब्द- साफल्यं च	"	६	कषायोदयनिमित्तस्तीव्रपाणिनाम- श्चारित्रिमोहस्यास्रवः किंस्वरूपः ?		
३४ प्रतिपाद्युपन्यस्तज्ञानदर्शनाव- रणयोरेकत्वशंकापरीहारः	"	२५	५२ इति प्रतिपादन	"	२६
३५ केवलानि ज्ञानदर्शनयोर्यौग- पद्यस्य तदितरेषु क्रमिकत्व- स्य च प्रतिपादन	२५७	१	५३ नारकायुष आस्रवकारण- निरूपणं सूत्रस्थपदानां तात्प- र्यप्रतिपादन च	२६३	५
३६ अतीतपदार्थेष्वपि केवलाना- मवधिज्ञानानां च दर्शनशक्ति- प्रतिपादनं	"	६	५४ तिर्यगायुष आस्रवकारण- निरूपण	,:	२१
३७ मनःपर्ययदर्शननिषेधोपवर्णन	"	२१	५५ मानुषायुष आस्रवकारण- निरूपण	"	२८
३८ सूत्रस्थतात्पर्यविशेषवर्णन	"	३०	५६ सकलायुष आस्रवकारण निरूपणं	२६४	५
३९ असद्वेद्यस्य शोकाद्यास्रवकार- णनिरूपण	२५८	१	५७ देवायुष आस्रवकारण- प्रतिपादनं	"	१९
४० सूत्रस्थशोकादिपदानां वि- प्रतिपत्तिपरिहारपूर्वकं स्फुटत-			५८ अशुभनाम्न आस्रवकार- णनिरूपणं	२६५	५

विषयाः	पृ.सं.	पं.सं.	विषयाः	पृ.सं.	पं.सं.
५९ शुभनाम्न आस्रवकारण- निरूपण	"	२०	१३ ब्रह्मचर्यव्रतस्य भावनाः	"	६
६० तीर्थकरनाम्न आस्रवका- रणनिरूपणं	"	२६	१४ परिग्रहपरिमाणव्रतस्य पञ्चभावनोपदेशः	"	११
६१ सूत्रस्थदर्शनविशुद्ध्यादि शब्दानां विस्तरेण तात्पर्य- प्रतिपादन	"	३०	१५ प्रतिव्रतविरोधिभावना नान्युपदेशः	२७३	१५
६२ नीचैर्गोत्रनाम्न आस्रवकारण- प्रतिपादन	२६७	९	१६ व्रतसपादनाय विशेषभावनोपदेशः	२७३	१२
६३ सूत्रस्थपदानां विस्तरेण तात्पर्यनिरूपण च	"	१०	१७ सूत्रस्थमैत्र्यादिपदानां तात्पर्यनिरूपण	"	२३
६४ उच्चगोत्रस्यास्रवकारण- प्रतिपादनं	"	२८	१८ जगत्स्वभावकायस्वभाव- भावनयोः कार्यनिरूपण	२७४	१९
६५ अंतरायकर्मण आस्रवकार- णाभिधानं	२६८	५	१९ हिसालक्षणप्रतिपादन	"	३२
प्रतिवाद्युपन्यस्तास्रवानि- यमशंकापरीहारः	"	२१	२० प्रमत्तयोगप्राणव्यरोपणशब्दानां तात्पर्यनिरूपण	"	३३
इति षष्ठोऽध्यायः ।			२१ सवर्था प्राणादिभ्य आत्मनो- भिन्नत्वं स्वाकुर्वता प्रतिष्ठादिना	"	११
—०—			२२ प्रमत्तयोगात्प्राणव्यरोपण- मिति विशेषणद्वयस्य तात्पर्यनिरूपण	"	२३
अथ सप्तमोऽध्यायः ।			२३ असत्यस्वरूपप्रतिपादनं सूत्रस्थपदानां स्पष्टतया स्वरूपप्रतिपादन च	२७६	१९
१ व्रतशब्दार्थनिरूपणं	२६२	११	२४ स्तेयस्वरूपनिरूपण	२७७	१
२ सूत्रस्थपदानां तात्पर्यनिर्द- र्शनपुरस्सरं सूत्रस्थपञ्चम्याः समर्थन	"	१२	२५ सूत्रतात्पर्यस्थविप्रतिपत्तिपरिहारः	"	३
४ अहिंसादीनां पौर्वापर्ये युक्ति- प्रदर्श्य विरतिशब्दसमन्वया-	"	२९	२६ प्रतिवाद्युपन्यस्तस्तेयप्रसंग- परिहारः	"	२३
५ मिधानं व्रतानां संवरांतर्भा- वाभावप्रतिपादनं	२७०	७	२७ अब्रह्मस्वरूपप्रतिपादनं	"	३५
६ व्रतानिदर्शकसूत्रे रात्रिभोजन विरतेर्हेतुप्रदर्शनं	"	१९	२८ विप्रतिपत्तिपरिहारपूर्वक मैथुनशब्दार्थवर्णनं	२७८	१
७ तत्स्वरूपप्रकाशनं च	"	१९	२९ ब्रह्मशब्दार्थनिरूपण	२७९	४
८ व्रतिनां द्वैविध्यप्रतिपादनं	२७१	६	३० परिग्रहस्वरूपप्रतिपादनं	"	७
९ प्रतिव्रतस्थैयार्थ भावना- संख्यान	"	१४	३१ विप्रतिपत्तिनिरासपूर्वक मूर्च्छाशब्दार्थकथनं	"	९
१० अहिंसाव्रतस्य पञ्चभावनो- पदेशः	"	२७	३२ व्रतिलक्षण	"	३२
११ सत्यव्रतस्य पञ्च भावनाः	"	३२	३३ भेदप्रदर्शनपुरस्सरं शक्यशब्दार्थनिरूपणं	"	३३
१२ अचौर्यव्रतस्य भावनाः	२७२	१	३४ प्रतिवाद्युपन्यस्त	"	

विषयः	पृ.सं.	पं.सं.	विषयः	पृ.सं.	पं.सं.
सूत्रसंगतिपरिहारः	२८०	४	५४ मत्प्रव्रतस्यातिचाराणां		
३५ अगार्यनगारभेदेन व्रति-			तस्सूत्रस्थपदतात्पर्यस्य		
द्वैविध्यनिरूपणं	"	२३	च निरूपणं	२८७	६
३६ व्रतिव्यपदेशनिरूपणं	"	३१	५५ अचौर्यव्रतस्याति-		
३७ अगारिणो लक्षणं	२८१	१	चारोपाख्यान	"	१९
३८ गुणव्रतशिक्षाव्रतयो-			५६ ब्रह्मचर्यव्रतस्यातिचाराः	२८८	१
भेदनिरूपण	"	१५	५७ पचमव्रतस्यातिचाराः	"	१८
३९ सूत्रस्थपदानां तात्पर्य-			५८ दिग्व्रतस्यातिचाराः	"	२८
निरूपण	"	१७	५९ दिग्व्रतातिचाराणां		
४० दिग्व्रतस्वरूपप्रतिपादनं			पौनरुक्त्यपरीहारः	२८९	३
ततः परं महाव्रत-			६० देशव्रतस्यातिचाराख्यानं	"	११
सिद्धिनिरूपणं च	२८२	१५	६१ अनर्थदण्डव्रतस्यातिचाराः	"	२५
४१ अनर्थदण्डभेदाख्यान प्रत्येकं			६२ सामायिकव्रतस्यातिचाराः	२९०	१५
च तेषां लक्षणप्रतिपादनं			६३ प्रोपधोपवासव्रतस्यातिचाराः	"	३०
तत्रत्यविशेषवर्णनं च	२००	३३	६४ उपभोगपरिमोगव्रत-		
४२ भोगपरिसंख्यानभेदाख्यान	२८३	३०	स्यातिचारा.	२९१	६
४३ अतिथिसंविभाग-			६५ अतिथिसंविभागव्रतातिचाराः	"	२३
भेदाख्यान	२८४	३	६६ सल्लेखनाव्रतस्यातिचाराः	२९२	१
४४ सल्लेखनां प्रत्यादरभाव-			६७ सूत्रस्थपदानां सामस्ये		
निरूपण	"	८	नार्थप्रतिपान	"	२
४५ सूत्रस्थशब्दानां विस्पष्टत-			६८ दानस्वरूपाख्यान	"	१७
यार्थप्रतिपादन	"	९	६९ विध्यादिविशेषेण दानविशेष		
कृतायां सल्लेखनायामात्मबधकत्व			प्रतिपादन	"	२३
प्रसंगस्यादिनि प्रतिवाद्युपन्यस्त-			इति सप्तमोऽध्यायः ।		
४६ दोषपरिहारः	"	२३	अथाष्टमोऽध्यायः		
४७ सल्लेखनासमयनिरूपण	२८५	१५	१ बंधकारणप्रतिपादन	२९४	५
४८ एकयोगकरणाभावस्य			२ सूत्रस्थपदानां तात्पर्यनिरूपण	"	७
फलप्रदर्शनं	"	१९	३ मिथ्यादर्शनभेदप्रभेदाख्यान	"	१६
४९ सम्यग्दृष्टीनामतीचारो-			४ आगमप्रामाण्यात्प्राणिवधो-		
पवर्णनं	"	३०	धर्महेतुरितिभिन्नातनिराकरण	"	३५
५० प्रशसासस्तवयोर्भेद-			५ अविरत्यादीनां भेद-		
प्रतिपादन, अतीचार-			प्रतिपादन	२९६	३१
शब्दार्थश्च	"	३४	६ मिथ्यादर्शनस्य समुदा-		
५१ व्रतशील्योर्तार्ताचार-			यत्वेनावयवत्वेन बधहेतुत्व		
संख्यान	२८६	१५	प्रतिपादन	२९७	१
५२ अहिसाव्रतस्यातिचारोपदेशः	"	३१	७ अनिरतिप्रमादयोः		
५३ सूत्रस्थवधादिशब्दानां			कपाद्याविरत्योश्च भेदप्रति		
तात्पर्यनिरूपण	"	३२	पादने हेतु.	"	८

विषयाः	पृ.सं.	प.सं.	विषयाः	पृ.सं.	प.सं.
८ वधस्वरूपाख्यान	, १८		२८ चक्षुरादिदर्शनावरणोदया		
९ सूत्रस्थपदानां प्रत्येकस्य			दात्मनोऽवस्थाप्रतिपादन	, ३२	
विप्रतिपत्तिनिराकरणपूर्वक			२९ वेदनीयकर्मभेदाख्यान	३०४	९
साफल्यप्रदर्शन	, १९		३० चारित्रमोहनीयकर्मप्रकार-		
१० बंधस्य भेदाख्यान			प्रतिपादन	, १७	
११ सूत्रस्थप्रकृत्यादिशब्दानां	२९८	२३	३१ सूत्रस्थपदानां स्फुटतया		
विप्रतिपत्तिनिराकरणपूर्वकं			तात्पर्यप्रतिपादन	, २१	
प्रत्येकस्य स्वरूपवर्णनं	, २४		३२ आयुःकर्मभेदनिरूपण	३०५	२५
१२ मूलोत्तरभेदात्प्रकृतिबंधस्य			३३ आयुःशब्दस्य विप्रतिपत्ति-		
भेदप्रतिपादनं	२९९	११	निराकरणपूर्वकं तात्पर्य-		
१३ मूलप्रकृतीनां भेदाख्यानं	, १३		निरूपण	, २८	
१४ सूत्रस्थपदानां व्युत्पत्ति-			३४ नारकाद्यायुषां स्वरूप-		
निदर्शन	, २०		प्रतिपादन	३०६	१
१५ ज्ञानावरणमोहयोर्विशेषाख्यान	, २३		३५ नामकर्मण उत्तरप्रकृति-		
१६ ज्ञानदर्शनावरणयोरन्यत्वं			भेदनिरूपण	, १२	
प्रतिपाद्य ज्ञानावरणस्य			३६ गत्यादीनां सर्वासां नामप्रकृतीनां		
विशेषेपि प्रत्यास्रवं मत्यादीनां			विस्तरेण स्वरूपप्रतिपादन	, १६	
भेदप्रतिपादनं	३००	३	३७ गणधरस्वचक्रधरत्वादि-		
१७ एकस्य पुद्गलद्रव्यस्यावरणसुखादि			पदकारणनिरूपण	३०९	३४
निमित्तत्वासिद्धिरिति			३८ तीर्थकरत्वस्य भेदेनोद्भेदस्य		
विप्रतिपत्तिनिराकरण	, १०		प्रयोजनप्रतिपादनं	३१०	११
१८ कर्मणां संख्याविशेष-			३९ गोत्रकर्मभेदनिरूपण	, १६	
प्रतिपादनं	, २६		४० अतरायकर्मप्रकारप्रतिपादन	, २३	
१९ ज्ञानावरणादीनां क्रम-			४१ भोगोपभोगयोः पार्थक्य-		
प्रतिपादने युक्तिप्रदर्शनं	३०१	१	प्रतिपादनं	, २९	
२० उत्तरप्रकृतिबंधभेदनिरूपण	, २०		४२ ज्ञानावरणदर्शनावरणवदनी-		
२१ ज्ञानावरणभेदाख्यान	, ३१		यातरायाणामुत्कृष्टस्थित्युपदर्शन	३१	७
२२ मत्यादीनामावरणत्वसिद्धिः	३०२	७	४३ सूत्रस्थपदानां साफल्य-		
२३ अवधिमनःपर्ययावरणयो			प्रदर्शन	, ९	
रभव्ये सत्ताप्रतिपादनं	, २०		४४ मोहनीयकर्मण उत्कृष्ट		
२४ भव्यत्वाभव्यत्वयोर्युक्ति-			स्थितिप्रतिपादन	, ३१	
प्रदर्शनं	, २७		४५ नामगोत्रयोरुत्कृष्ट-		
२५ दर्शनावरणस्य भेदाख्यानं	, ३३		स्थितिप्रतिपादन	३१२	२
२६ सूत्रस्थनिद्रादिपदानां			४६ आयुःकर्मण उत्कृष्ट-		
विस्तृतार्थप्रतिपादनं	३०३	१	स्थितिप्रदर्शन	, ९	
२७ निद्रादिपरिणामसिद्धि-			४७ वेदनीयकर्मणो जघन्य-		
निद्रादीनां दर्शनावरणेना			स्थितिप्ररूपण	, १६	
भेदप्रतिपादनं च	, २२		४८ नामगोत्रयोरजघन्यस्थितिकथन	, १९	

विषयाः	पृ.सं.	प.सं.	विषयाः	पृ.सं.	प.सं.
४९ ज्ञानावरणदर्शनावर्णान्तराया- द्यशिश्टपचकर्मणां			ईर्यादीनां पार्थक्येन		
जघन्यस्थितिः	२२	२२	लक्षणप्रतिपादन	२२	२५
५० विपाकशब्दार्थनिरूपण	२६	२६	१३ जीवस्थाननामानि	२२	३२
५१ अनुभवभेदनिरूपण	३१	३१	१४ गुप्तिसमित्योर्भेदनिरूपण	३२२	१५
५२ कर्मणां तदनुसार्यनुभव- प्ररूपण	३१३	१	१५ मुनीनां युक्तिपूर्वकं पात्र- ग्रहणनिषेधः	२३	३३
५३ अनुभूतकर्मानंतर- दशाप्रतिपादन	६	६	१६ धर्माणः नामाख्यानं	३२३	१
५४ निर्जरालक्षणनिरूपण- पूर्वक तद्भेदनिरूपण	८	८	१७ धर्मशब्दसाफल्यनिरूपण	४	४
५५ निर्जरापदोल्लेखप्रयोजनं	२१	२१	१८ क्षमाशब्दार्थनिरूपणं	७	७
५६ प्रदेशबधस्य हेतुस्वभाव- निर्देशपूर्वकं विवरण	३१४	११	१९ मार्दवार्जवयोः स्वरूपनिरूपणं	१०	१०
५७ सूत्रस्थपदानां तात्पर्य- निरूपण	१४	१४	२० शौचलक्षणकथनं	१३	१३
५८ पुण्यप्रकृतिपरिगणनं	३१५	३	२१ शौचस्य गुप्तेराकिंचन्या- द्वेदप्रतिपादनं	१५	१५
५९ पापप्रकृतिपरिगणन	१३	१३	२२ शौचभेदनिरूपणं	२१	२१
इत्यष्टमोऽध्यायः			२३ सत्यशब्दार्थनिरूपण तस्य भाषासामितितो भेदश्च	२४	२४
अथ नवमोऽध्यायः ।			२४ विप्रतिपात्तिनिवृत्तिपूर्वक संयमशब्दार्थप्ररूपणं	३२	३२
१ सवरस्वरूपप्रतिपादनं	२५	२५	२५ संयमभेदप्रतिपादनं	३२४	९
२ आस्रवनिरोधादिसूत्रस्थ- पदानां तात्पर्यप्रतिपादन	३१६	१	२६ अपहृतसमप्रतिपादनार्थः शुद्ध्यष्टकोपदेशः	१४	१४
३ सवरभेदनिरूपण	१७	१७	२७ तपस्यागयोः स्वरूपनिर्देशः	३२५	६
४ स्फुटतया स्वरूपनिर्देशश्च	२४	२४	२८ उत्सर्गतपस्यागधर्माभ्यां- त्यागस्य पार्थक्यसमर्थनं	९	९
५ सवरव्यवस्थाप्रतिपादन	३१८	३१	२९ आकिंचन्यब्रह्मचर्ययोः स्वरूपारूपायनं	१७	१७
६ सवरकारणनिरूपणं	३१९	२८	३० सूत्रस्थात्तमशब्दतात्पर्य- निरूपण	३०	३०
७ सूत्रस्थगुण्यादिपदानां तात्पर्यनिरूपणं	२९	२९	३१ उत्तमक्षमादीनां सर्वेषां संयम- हेतुत्वप्रतिपादन	३३	३३
८ सवरगुण्यादीनां कथचिद्भेद- प्रतिपादनं	३२०	१०	३२ अनित्यत्वादिभावनानां नामाख्यान	३२६	३४
९ सवरस्य तपोऽपि कारणं निर्जरायाश्चेति निर्देशः	२०	२०	३३ अनित्यत्वभावनावर्णनं	३६	३६
१० सूत्रेण गुप्तिशब्दार्थनिरूपण	३२१	४	३४ अशरणभावना	३२७	५
११ समितीनां संख्यान	२२	२२	३५ ससारभावना	१७	१७
१२ समितिशब्दार्थनिरूपणं,			३६ एकत्वभावना	३२८	१
			३७ अन्यत्वभावना	१०	१०
			३८ अज्ञाचित्वभावना	१८	१८

विषयाः	पृ.स.	पं.स.	विषया	पृ.स.	पं.स.
३९ तत्त्वभ्य आस्रवादीना भावनानां पार्थक्यप्रतिपादनतात्पर्यनिरूपण,,	३१		७० सत्कारपुरस्कारपरीषहः	३२	
४० आस्रवभावनास्वरूपनिरूपण ,,	३४		७१ प्रज्ञाविजय.	३३७	१
४१ सवरानुप्रेक्षा ३२२	७		७२ अज्ञानपरीषयजयः	४	
४२ निजर्णानुप्रेक्षा ,,	९		७३ अदर्शनपरीषह	८	
४३ लोकानुप्रेक्षा ,,	१२		७४ अधिकपरीषहोपसंख्यान-		
४४ बोधिदुर्लभानुप्रेक्षा ,,	१५		प्रतिषेधः	१३	
४५ गत्यादीत्यत्रादिशब्दप्राह्याणां भेदनिर्देशपूर्वक विस्तरण			७५ सूक्ष्मसापगयच्छब्दस्थवीतरा-		
स्वरूपप्रतिपादन ,,	३१		गयोः परीषहेयत्ताप्रतिपादन ,,	३०	
४६ सूत्रस्थस्वाख्यातानुप्रेक्षाशब्द- योर्विप्रतिपत्तिनिरासपूर्वक			७६ जिनेऽर्हत्येकादशपरीषहोप-		
व्युत्पत्तिनिर्देशन ३३२	१९		पादन ३३८	९	
४७ परीषहाणा सहने हेतुप्रदर्शन ३३३	२		७७ वादरमापराये सर्वपरीषह-		
४८ परीषहाणा नामाख्यान ,,	१३		ग्रहणप्रतिपादन ,,	२३	
४९ क्षुधापरीषहोपवर्णन ,,	१८		७८ वादरसापरायशब्दार्थ-		
५० पिपासापरीषहोपवर्णन ,,	२७		निरूपणं ,,	२४	
५१ क्षुत्पिपासयोर्भेदसमर्थन ,,	३२		७९ ज्ञानावरणप्रकृतिकार्यनिरूपण ,,	३३	
५२ शीतपरीषहजयोपाख्यान ३३४	२		८० दर्शनमोहातराययोः		
५३ उष्णपरीषहः ,,	९		कार्यनिरूपण ३३९	७	
५४ दशमशकपरीषहवर्णनं ,,	२४		८१ चारित्रमोहस्य कार्यनिरूपण ,,	१३	
५५ दशमशकेतिशब्दद्वयस्य पार्थक्यप्रयोजन ,,	२०		८२ वेदनीयकार्यनिरूपण ,,	१९	
५६ नाग्न्यपरीषहः ,,	२५		८३ एकस्मिन्नात्मनि योगपद्येन		
५७ अरतिपरीषह. ,,	३१		परीषहसत्ताप्रतिपादन ,,	२७	
५८ अरतिपरीषहस्य पृथगुपादान- प्रयोजन ,,	३५		८४ परीषहाणां न्यूनाधिक-		
५९ स्त्रीपरीषहजयनिरूपण ३३५	३		विवादपरीहार ,,	३३	
६० चर्यापरीषहजयः ,,	१०		८५ चारित्राणा नामाख्यान ३४०	२१	
६१ निषद्यातिशिक्षा ,,	१६		८६ गुप्यादिभ्यः सामायिकस्य		
६२ शय्यापरीषहः ,,	२१		व्यवच्छिन्तिप्रतिपादन ,,	२९	
६३ आक्रोशपरीषह. ,,	२८		८७ सूत्रस्थेच्छेदोपस्थापनादिपदानां		
६४ वधपरीषहः ,,	३३		तात्पर्यनिरूपणं ३४१	५	
६५ याचनापरीषहः ३३६	३		८८ गुप्तिसमितिभ्यां सूक्ष्मसापरा-		
६६ अलाभपरीषहः ,,	११		यचारित्रस्य भेदसमर्थन ,,	१७	
६७ रोगपरीषहः ,,	१६		८९ सूत्रस्थेतिशब्दसाफल्यप्रदर्शन ,,	२६	
६८ तृणस्पर्शपरीषहः ,,	२१		९० सामायिकादीनां पौर्वापर्ये		
६९ मलपरीषहः ,,	२५		युक्तिप्रदर्शन ,,	२९	
			९१ बाह्यतपसां नामोद्देशः ३४२	१	
			९२ भेदनिर्देशपूर्वकमनश्नतपः-		
			स्वरूपवर्णन ३४२	३	
			९३ अवमोदर्यवृत्तिपरिसंख्यानर-		
			सपरित्यागतपसां स्वरूपकथनं ,,	८	

विषयाः	पृ.म. पं.स.	विषयाः	पृ.सं. प.स.
९४ प्रतिवाद्युपन्यस्ताविरुद्धरसपरि- त्यागशब्दार्थपरिहारः	१५	११६ पात्रकालनिर्देशपूर्वकं ध्यान- स्वरूपकथन	१५
९५ वृत्तिपरिसंख्यानादनशनाब- मोदर्यरसपरित्यागाना भेदप्रतिपादनं	२३	११७ सूत्रस्थपदानां तात्पर्यनिरूपण	१६
९६ विविक्तशय्यासनस्य ग्रहण	३२	११८ सूत्रस्थोत्तमसहननादिशब्दानां तात्पर्यनिरूपण	३४९ ९
९७ भेदनिर्देशपुरस्सर कायक्ले- शप्रयोजन	३४३ १	११९ अभावस्य वस्तुत्वसमर्थन	२०
९८ परीषहजयकायक्लेशस्य भेदप्रतिपादन	६	१२० प्रतिवादिप्रकल्पितध्यानस्व- रूपनिराकरण	३५० ३
९९ अनशनादितपसां बाह्यत- पस्त्वसमर्थन	१२	१२१ गुण्यादिप्रकरणस्य विप्रतिप- त्तिनिराकरणपूर्वकं ध्यानोपा- यत्वनिरूपण	८
१०० अतरगतपसां नामाख्यान	२१	१२२ ध्यानभेदानिरूपण प्रत्येक- भेदस्य स्वरूपनिरूपण	२०
१०१ प्रायश्चित्ताद्यतरंगतपसां प्रत्ये- कस्य भेदसंख्यान	२७	१२३ धर्मशुक्लयोर्मोक्षहेतुत्वप्रतिपादन	२८
१०२ प्रायश्चित्ततपसः प्रकारप्रति- पादन	३४४ ४	१२४ आर्तध्यानस्य लक्षणं भेदानां निर्देशश्च	३५१ ३
१०३ आलोचनातपसः स्वरूप- प्रतिपादन	१२	१२५ आर्तध्यानस्य स्वामिनिरूपणं	३०
१०४ आलोचनदोषाणां निरूपण	१५	१२६ स्वभावस्वाम्यादिनिर्देशपूर्वकं रौद्रध्यानस्वरूपनिर्देशः	३५२ १
१०५ प्रतिक्रमणादीनां स्वरूपप्र- तिपादन	३०	१२७ सयतस्य रौद्रध्यानप्रतिषेधः	९
१०६ विनयतपसः प्रकारनिरूपण	३४५ २१	१२८ प्रकारनिर्देशपूर्वकं रौद्रध्यान- स्वरूपनिरूपण	१६
१०७ ज्ञानविनयादीनां स्वरूपप्रति- पादन	२४	१२९ विचयशब्दार्थनिरूपणपूर्वकं तत्समन्वयनिरूपणं	१७
१०८ वैयावृत्यतपसः प्रकारप्र- काशन	३४६ ७	१३० आज्ञाविचयस्वरूपनिर्देशः	२४
१०९ सूत्रस्थाचार्यादिशब्दानां तात्पर्यप्रतिपादन	१०	१३१ अपायविचयलक्षणं	३१
११० वैयावृत्यफलनिर्देशन	३३	१३२ विस्तरेण विपाकविचय- स्वरूपनिर्देशनं	३५३ ४
१११ स्वाध्यायतपसः प्रकारनिर्देश	३४७ ६	१३३ संस्थानविचयस्वरूपपाख्यानं	३५४ १३
११२ वाचनादिस्वाध्यायतपसां स्व- रूपनिर्देशन	७	१३४ अनुप्रेक्षातो धर्मस्य पार्थक्यसमर्थनं	१७
११३ व्युत्सर्गतपसोभेदप्रतिपादन	२२	१३५ अप्रमत्तस्य धर्मप्रतिषेध- प्रतिपादन	२१
११४ व्युत्सर्गतपसो बाह्याभ्यंतरभेद- योर्विस्तरेण स्वरूपोपादानं	२३	१३६ उपशातक्षीणकपायैयोधर्म्य प्रतिषेधनिरूपण	२४
११५ धर्मादिभ्यो व्युत्सर्गस्य भेद- निरूपण	३४८ १	१३७ पृथक्स्ववितर्कैकस्ववितर्केति शुक्लध्यानप्रकारद्वयस्य स्वाम्याख्यानं	३१

विषयः	पृ.स.	प.स.	विषयः	पृ.स.	प.स.
१३८ सूक्ष्मक्रियाप्रतिपातिव्युप- रतक्रियानिवर्तीतिशुक्लप्रका- रद्वयस्य स्वामिनिरूपण	३९५	५	५ कर्माभावस्य द्वैवध्यनिरूपण	॥	६८
१३९ शुक्लध्यानस्य प्रकारनिरूपण	॥	११	६ औपशमिकादिभावकर्मणा		
१४० शुक्लध्यानस्यालवननिरूपण	॥	१४	७ क्षयादपि मोक्ष इति निरूपण	३६२	१०
१४१ पृथक्त्ववितर्काख्यशुक्लधा- नस्य विशेषस्वरूपनिरूपण	॥	२०	८ भव्यत्वग्रहणस्य प्रयोजनप्र- तिपादन	॥	१२
१४२ एकत्ववितर्काख्यशुक्लध्यानस्य विशेषस्वरूपनिरूपण	॥	२८	९ केवलसम्यक्त्वादीनां मोक्षे		
१४३ वितर्कशब्दार्थनिरूपण	॥	३२	१० सत्त्वप्रतिपादन	॥	२६
१४४ वीचारशब्दार्थनिरूपण	३९६	२	११ सकलकर्मणि विनष्टे पुनस्त- द्वधाभावनिरूपण	॥	३०
१४५ ध्यानप्रकारनिरूपण	॥	१०	१२ स्थानवत्त्वेऽपि मुक्तात्मनां		
१४६ सम्यग्दृष्टीनां निर्जरातारतम्य- प्रतिपादन	३९७	६	१३ पातप्रतिषेधनिरूपण	२६३	४
१४७ निर्जराया उत्तरोत्तरक्रमस्य किञ्चित्स्वरूपप्रतिपादन	॥	८	१४ सिद्धानां परस्परपरोध- प्रतिषेधः	॥	९
१४८ क्षपकस्य साधुत्वनिरूपण	॥	२९	१५ सिद्धानां सुखस्य निरतिशय- त्वप्रतिपादन	॥	१३
१४९ पुलाकादीनां निर्ग्रन्थत्व- प्रतिपादन	३९८	१	१६ सिद्धात्मनां निराकारत्व- प्रतिषेधः	॥	२०
१५० पुलाकादीनां प्रत्येकस्य विप्रतिपत्तिनिरासपूर्वक स्वरूपोपादन	॥	२	१७ सिद्धात्मना विसर्पणाभाव- निरूपण	॥	२२
१५१ पुलाकादीनां निर्ग्रन्थत्वसाधनं अग्रव्रतत्वेऽपि निर्ग्रन्थत्वसाधन	॥	१६	१८ प्रदीपवत् सर्वथाभावो मोक्षः, यत्रैव कर्मविव्रमोक्षस्तत्रैव अवस्थानमिति विप्रतिपत्तिद्व- यनिरासः	३६४	३
१५२ पुलाकादीनां संयमादितो विशेषनिरूपण	॥	३२	१९ निरस्तकर्मभारपुरुषस्य स्वरूपप्रतिपादन	॥	१६
१५३ संयमादिषु पुलाकानां साध्यत्वप्रदर्शन	१५९	६	२० मुक्तस्योर्ध्वगमने दृष्टातप्र- दर्शन	॥	२१
इति नवमोऽध्यायः ।			२१ दृष्टांतानां दार्ढ्ये मुक्तात्मनि विप्रतिपत्तिनिरासपूर्वक समन्वयप्रदर्शन	॥	२६
अथ दशमोऽध्यायः ।			२२ मुक्तात्मनामलोकाकाशे कथं न गतिरित्यत्र हेतूपदर्शन	३६५	१९
१ केशलज्ञानोत्पत्तिकारण- निरूपण	३६०	६	२३ व्यवहारनयेन क्षेत्रादिभि. सिद्धानां भेदप्रतिपादन	॥	२४
२ मोहादीनां क्षयप्रकारप्रति- पादन	॥	१८	२४ क्षेत्रभेदात्सिद्धभेदप्रदर्शन	॥	२९
३ कारणनिर्देशपूर्वकं मोक्षत्व- रूपाख्यानं	३६१	७	२५ कालभेदात्सिद्धभेदप्रदर्शन	॥	३३
४ कर्मातत्वनिरूपण	॥	१३			

विषयः	पृ.स.	प.स.	विषयः	पृ.स.	प.स.
२४ गतिभेदास्तिद्वभेदवर्णन	३६६	२	२८ भेदनिर्देशपूर्वकमवगाहनभे-		
२५ लिंगभेदाद्वेदनिरूपण			दास्तिद्वभेदप्रतिपादन	,,	२०
सिद्धात्मना	,,	५	२९ अतरभेदास्तिद्वभेदः	,,	२५
२६ भेदनिर्देशपूर्वक तीर्थास्तिद्वानां			३० अल्पबहुत्वास्तिद्वभेदप्ररूपण	,,	३१
भेदाख्यान	,,	९	३१ कियतां चित्तत्वार्थसारीय-		
२७ प्रत्येकबुद्धबोधितबोधास्तिद्व-			पद्याना निरूपण	३६८	१
भेदाख्यान	,,	१५	इति दशमोऽध्यायः ।		

समाप्तोऽयं विषयानुक्रमः श्रीराजवार्तिकस्य ।



પ્રકરણસૂચિકા ।

તત્ત્વનામાનિ	પૃષ્ઠાદિ:	પૃષ્ઠાત.	તત્ત્વનામાનિ	પૃષ્ઠાદિ:	પૃષ્ઠાત.
જીવતત્ત્વનિરૂપણ	૧	૧૮૭	સવરનિર્જરાતત્ત્વનિરૂપણ	૩૧૬	૩૬૯
અજીવતત્ત્વનિરૂપણ	૧૮૭	૨૪૬	મોક્ષતત્ત્વનિરૂપણ	૩૬૯	૩૬૭
આસ્ત્રવતત્ત્વનિરૂપણ	૨૪૬	૨૯૩	કિયતિચિત્પચાનિ	૦	૩૬૮
બંધતત્ત્વનિરૂપણ	૨૯૩	૩૧૬			

इति प्रकरणसूचिका समाप्ता ।



नमः सिद्धेभ्यः ।

सनातनजैनग्रंथमाला ।

४.

श्रीमद्भट्टाकलंकदेवविरचितं

तत्त्वार्थराजवार्तिकं ।

प्रणम्य सर्वविज्ञानमहास्पदमुरुश्रियं ।

निर्द्धौतकल्मषं वीरं वक्ष्ये तत्त्वार्थवार्तिकं ॥१॥

श्रेयोमार्गप्रतिपित्सात्मद्रव्यप्रसिद्धेः ॥ १ ॥ उपयोगस्वभावस्यात्मनः श्रेयसा योक्ष्यमाणस्य प्रसिद्धौ सत्यां तन्मार्गप्रतिपित्सोत्पद्यते ।

कथं चिकित्साविशेषप्रवृत्तिवत् ॥ २ ॥ यथा व्याधिनिवृत्तिजफलश्रेयसा योक्ष्यमाणस्य चिकित्स्यस्य प्रसिद्धौ चिकित्सामार्गविशेषप्रतिपित्सोत्पद्यते तथात्मद्रव्यप्रसिद्धौ श्रेयोमार्गप्रतिपित्सोति । तस्मात्साधीयसी मोक्षमार्गव्याख्या स्वायंभवीति किं च ।

सर्वार्थप्रधानत्वात् ॥ ३ ॥ संसारिणः पुरुषस्य सर्वेष्वर्थेषु मोक्षः प्रधानं, प्रधाने च कृतो यत्नः फलवान् भवति तस्मात्तन्मार्गोपदेशः कार्यः, तदर्थत्वात् ।

मोक्षोपदेशः पुरुषार्थप्रधानत्वादिति चेन्न जिज्ञासमानार्थिप्रश्नापेक्षिप्रतिवचनसद्भावात् ॥४॥ आह मोक्षोपदेश एव कार्यो न मार्गोपदेशः कस्मात्पुरुषार्थप्रधानत्वात् सर्वश्रेयोभ्यः पुंसो मोक्ष एव परं श्रेयः आत्यतिकानुपमश्रेयस्त्वादिति तन्न जिज्ञासमानार्थिप्रश्नापेक्षिप्रतिवचनसद्भावात्, योसौ मोक्षेणार्थि जिज्ञासमानः स मार्गमेव पृष्ठवान् न मोक्षमतस्तन्मार्गोपदेश एव न्याय्यः ।

मोक्षमेव कस्मान्नाप्राप्तीदिति चेन्न कार्यविशेषसंप्रतिपत्तेः ॥ ५ ॥ स्यादेतदयं पृष्टा मोक्षमेव कस्मान् पृष्ठवान् कैमर्थक्यान्मार्गं पृष्ठवानिति तन्न कार्यविशेषसंप्रतिपत्तेः । मोक्षकार्यं प्रति सर्वेषां सद्भादिनां संप्रतिपत्तिर्न कारणं प्रति ।

कारणं तु प्रति विप्रतिपत्तिः पाटलिपुत्रमार्गविप्रतिपत्तिवत् ॥ ६ ॥ यथा केचित्पुरुषा नानादिग्भागापेक्षिषु मार्गेषु विप्रतिपद्यते न पाटलिपुत्रे प्राप्तव्ये । तथा मोक्षकार्यं प्रतिपद्य तदर्थमाहताः सर्वे सद्भादिनस्तत्कारणेषु विप्रतिपद्यन्ते । तद्यथा केचित्तावदाहुः ज्ञानादेव मोक्ष इति । अपर आहुः ज्ञानवैराग्याभ्यामिति । पदार्थावबोधो ज्ञानं । विषयसुखानभिष्वंगलक्षणं वैराग्यमिति । अपर आहुः क्रियात एव मोक्ष इति “नित्यकर्महेतुकं निर्वाणमिति-वचनात्” किं च ।

पराभिप्रायनिवृत्त्यशक्यत्वात् ॥ ७ ॥ न च परस्य पृष्ठः प्रश्नाभिप्रायोऽस्मदादिभिः शक्यो निवर्तयितुं । माप्राप्तीर्मार्गं मोक्षं पृच्छेति चेन्न भिन्नरुचित्वाह्लोकस्य ।

कल्पनाभेदात्तद्विप्रतिपत्तिरिति चेन्न कर्मविप्रमोक्षसामान्यात् ॥ ८ ॥ आह न मोक्ष प्रति संप्रतिपत्तिरस्ति किंतु विप्रतिपत्तिरेव कस्मात् ? कल्पनाभेदात् अन्येऽन्यथा लक्षण मोक्ष परिकल्पयति रूपवेदनासंज्ञासंस्कारविज्ञानपचकस्कधनरोधादभावो मोक्ष इति । गुणपुरुषातरोपलब्धौ प्रतिस्वप्रलुप्तविवेकज्ञानवदनभिव्यक्तचैतन्यस्वरूपावस्था मोक्ष इत्यपरे । बुद्धिसुखदुःखेच्छाद्वेपप्रयत्नधर्माधर्मसंस्कारनवात्मगुणात्यतोच्छेदो मोक्ष इत्यन्ये । तस्मात्कल्पनाभेदान्मोक्ष प्रति विप्रतिपत्तिरिति तन्न कर्मविप्रमोक्षसामान्यात्सर्वेषां हि प्रवादिनां या तामवस्था प्राप्य कृत्स्नकर्मविप्रमोक्ष एव मोक्षोभिप्रेत इति आस्माकीनसमयाविरोधान्मोक्षकार्य प्रति संप्रतिपत्तिः ।

कार्यविशेषोपलंभात्कारणान्वेषणप्रवृत्तिरिति चेन्न अनुमानतस्तत्सिद्धेर्घटीयंत्रभ्रांति-निवृत्तिवत् ॥ ९ ॥ आह कार्यविशेषमुपलभ्य लौकिकाः कारणान्वेषण प्रति आद्रियते यथा ज्वरादिरोगदर्शनात्कारणान्वेषणे भिषक् प्रवर्तते चिकित्साप्रसिद्धयर्थं । तथा मोक्षदर्शनात्कारणान्वेषण न्याय्य, न चासौ दृश्यते तस्मान्मोक्षकारणान्वेषणाभाव इति तन्न अनुमानतस्तत्सिद्धेः । प्रत्यक्षतोऽनुपलभ्यमानस्यापि मोक्षकार्यस्यानुमानत उपलब्धौ मोक्षकारणान्वेषण युक्त घटीयंत्रभ्रांतिनिवृत्तिवत् । यथा बलीवर्दपरिभ्रमणापादितारगतभ्रांति घटीयंत्रभ्रांतिजनिका बलीवर्दपरिभ्रमणाभावे चारगतभ्रांत्यभावादघटांघटीयंत्रभ्रांतिनिवृत्ति च प्रत्यक्षत उपलभ्य सामान्यतोऽदृष्टादनुमानाद्बलीवर्दतुल्यकर्मोदयापादितां चतुर्गत्यरगतभ्रांति शारीरमानसविविधवेदनाघटीयंत्रभ्रांतिजनिकां प्रत्यक्षत उपलभ्य ज्ञानदर्शनचारित्रान्निर्दग्धस्य कर्मण उदयाभावे चतुर्गत्यरगतभ्रांत्यभावात्संसारघटीयंत्रभ्रांतिनिवृत्त्या भवितव्यमित्यनुमीयते । यासौ संसारघटीयंत्रभ्रांतिनिवृत्तिः स एव मोक्ष इति तस्मादनुमानतो मोक्षकार्यसिद्धेरध्यवस्यामो मोक्षकारणान्वेषण न्याय्यमिति किं च ।

सर्वशिष्टसंप्रतिपत्तेः ॥ १० ॥ सर्वे शिष्टा प्रत्यक्षतोऽनुपलभ्यमानस्यापि मोक्षकार्यस्यानुमानादस्ति त्वमभ्युपेत्य प्रतिनियतमोक्षकारणेषु प्रयतते किं च ।

आगमात्तत्प्रतिपत्तेः ॥ ११ ॥ प्रत्यक्षतोऽनुपलभ्यमानोऽपि मोक्षः आगमादस्तीति निश्चीयते कथं ।

सूर्याचंद्रमसोर्ग्रहणवत् ॥ १२ ॥ यथा सूर्याचंद्रमसोर्ग्रहणमभ्युपेत्या वेलायाममुना वर्णेनामुनादिभ्यामेव सर्वग्रासि नवेत्येवमादि सावत्सरैरप्रत्यक्षमप्यागमाज्जायते तथा मोक्षोऽपीति किं च ।

स्वसमयविरोधः ॥ १३ ॥ अप्रत्यक्षत्वान्मोक्षो नास्तीति यस्य मतं तस्य स्वसमयविरोधो भवति । सर्वे हि समयवादिनो मोक्षादीनर्थानप्रत्यक्षानभिवाञ्छन्ति ।

बंधकारणानिर्देशादयुक्तमिति चेन्न मिथ्यादर्शनादिवचनात् ॥ १४ ॥ स्यादेतदन्यत्र बंधकारणनिर्देशः कृतः विपर्ययाद्बद्ध इत्यादि । इह तु न कृतस्ततो मोक्षकारणनिर्देशस्यायुक्तिरिति तन्न मिथ्यादर्शनादिवचनात् । वक्ष्यते एतन्निर्देशादिवरितिप्रमादकपाययोगा बधहेतव इति ।

बंधपूर्वकत्वान्मोक्षस्य, प्राक् तत्कारणनिर्देश इति चेन्न आश्वासनार्थत्वात् ॥ १५ ॥ स्यादारेका प्राड्मोक्षकारणानिर्देशाद्बद्धकारणनिर्देशो न्याय्यः । यतो बंधपूर्वको मोक्ष इति तन्न आश्वासनार्थत्वात्कथं ।

बंधनबद्धवत् ॥ १६ ॥ यथा काराबंधनबद्धः प्राणी बंधकारणश्रवणाद्विभेति । मोक्षकारणश्रवणादाश्रयसिति तथा अनादि संसारकारावरुद्ध आत्मा प्रथममेव बंधकारणश्रवणात्माभैषान्मोक्षकारणश्रवणाच्च कथमाश्वासं यायादिति प्रथमं बंधकारणमनुक्तं, मोक्षकारणोपदेशः कृतः किंच ।

मिथ्यावादिप्रणीतमोक्षकारणनिराकरणार्थं वा ॥ १७ ॥ मिथ्यावादिप्रणीतैकद्विमोक्षकारणनिराकरणार्थोऽयमाहृतो मोक्षकारणनिर्देश आदौ कृतः, त्रयमेतत् सगतं मोक्षमार्गो नैकशो द्विशो वेति । अतो विपर्ययमात्रप्रभवां संसारप्रक्रियां परिकल्प्य ज्ञानविशेषात्तद्विनिवृत्तिरिति । -

एवमाद्यनेकमिथ्यावादिप्रणीतमतनिवृत्तये त्रैविध्यावजृम्भितमोक्षकारणप्रदर्शनार्थमाह—

सम्यग्दर्शनज्ञानचारित्राणि मोक्षमार्गः (इति) ॥१॥

अपरे आरातीयपुरुषशक्त्यपेक्षत्वात्सिद्धांतप्रक्रियाऽऽविष्करणार्थं मोक्षकारणनिर्देशसम्बन्धेन शास्त्रा-
नुपूर्वी रचयितुमन्विच्छन्निदमवोचदिति आचक्षते । नात्र शिष्याचार्य्यसम्बन्धोविवाक्षितः । किंतु ससारसागर-
निमग्नानेकप्राणिगणाभ्युज्जिहीर्षां प्रत्यागूर्णोऽतरेण मोक्षमार्गोपदेशं, हितोपदेशो दुःप्राप इति निश्चित्य मोक्षमार्गं
व्याचिख्यासुरिदमाह ।

प्रणिधानविशेषाहितद्वैविध्यजनितव्यापारं तत्त्वार्थश्रद्धानं सम्यग्दर्शनं ॥ १ ॥ प्रणिधा-
नमुपयोगः परिणाम इत्यनर्थात्तर । येनार्थोऽर्थोतराद्विशेष्यते योवाऽर्थोतरगततात्पर्यायाद्विशेष्यते स विशेषः ।
विशिष्टिर्वा विशेषः । प्रणिधानमेव विशेषः प्रणिधानविशेषः प्रणिधानस्य वा विशेषः प्रणिधानविशेषः ।
आहितमात्मसात्कृतं परिगृहीतमित्यनर्थात्तर । विधयुक्तगतत्रकाराः समानार्थाः । निसर्गाधिगमभेदाद् द्वौ वि-
धावस्येति द्विविधं द्विविधस्य भावः कर्म वा द्वैविध्यं । प्रणिधानविशेषेणाहितं प्रणिधानविशेषाहितं द्वैवि-
ध्यमस्य प्रणिधानविशेषाहितद्वैविध्यं । जनितं प्रादुर्भावितः व्यापृतिव्यापारः अर्थप्रापणसमर्थः क्रिया-
योगः जनितोव्यापारोऽस्य जनितव्यापारं कश्चास्य व्यापारः इहांतर्दर्शनमोहोपशमक्षयक्षयोपशमपर्यायपरि-
णामाद्वाह्यपरिणामकारणापादितादात्मनो जीवादपदार्थं विचारविषयोधिगमो निसर्गश्च व्यापारः । प्रणिधान-
विशेषाहितद्वैविध्यमेव जनितव्यापारं प्रणिधानविशेषाहितद्वैविध्यजनितव्यापारं तत्त्वार्थश्रद्धानं सम्यग्दर्शनं ।
अस्यार्थं उत्तरत्र वक्ष्यते ।

नयप्रमाणविकल्पपूर्वको जीवाद्यर्थयाथात्म्यावगमः सम्यग्ज्ञानं ॥ २ ॥ नयौ च प्रमाणे च
नयप्रमाणानि तेषां विकल्पाः नयप्रमाणविकल्पाः । द्वौ नयौ द्रव्यार्थिकः पर्यायार्थिकश्च । द्वे प्रमाणे प्रत्यक्षं
परोक्षं च । तेषां विकल्पा नैगमादयो मत्यादयश्च वक्ष्यन्ते । पूर्वशब्दस्तत्कारणवाची । नयप्रमाणविकल्पपू-
र्वको नयप्रमाणविकल्पहेतुक इत्यर्थः । येन येन प्रकारेण जीवादयः पदार्था अवस्थिताः तेन तेनावगमः
जीवाद्यर्थयाथात्म्यावगमः सम्यग्ज्ञानं । मोहसंशयविपर्ययनिवृत्त्यर्थं सम्यग्विशेषणं ।

**संसारकारणविनिवृत्तिं प्रत्यागूर्णस्य ज्ञानवतो बाह्याभ्यंतरक्रियाविशेषोपरमः सम्यक्
चारित्रं ॥ ३ ॥** ससारः पञ्चविधः द्रव्यक्षेत्रकालभ्रमभावपरिवर्तनभेदात् । तस्य कारणं कर्माष्टविधं तस्य
विशेषेणात्यंतिकी निवृत्तिः संसारकारणविनिवृत्तिः । ता प्रत्यागूर्णस्योद्यतस्य ज्ञानवत इति प्रशंसायां मतुः । य-
था रूपवानिति प्रशंसायुक्तस्य सत्ता कथ्यते । नहि कस्यचिद्रूप नास्ति प्रशस्तं तु नास्ति । तथा ज्ञानमस्यास्तीति
ज्ञानवानिति प्रशंसायुक्तस्य सत्ता कथ्यते । न कस्यचिज्ज्ञान नास्ति सर्व एवात्मा ज्ञानवांश्चैतन्यान्मिथ्यादर्श-
नोदये विपरीतार्थप्राप्तिव्यान्मिथ्यादृष्टिरज्ञस्तद्भावे याथात्म्येनार्थविभावनात्सम्यग्दृष्टिः प्रशस्तज्ञानः, तस्य ज्ञान-
वतः । क्रिया क्रियातराद्विशेष्यते येन स विशेषः । विशिष्टिर्वा विशेषः । स द्विविधो बाह्य आभ्यंतरश्चेति ।
बाह्यो वाचिकः कायिकश्च बाह्येन्द्रियप्रत्यक्षत्वात् । आभ्यंतरोमानसः छद्मस्थाप्रत्यक्षत्वात् । तस्योपरमः
सम्यक्चारित्रमुच्यते । स पुनः परमोत्कृष्टो भवति वीतरागेऽपु यथाख्यातचारित्रसंज्ञकः । आरातीयेषु सयता-
संयतादिषु सूक्ष्मसांपरायिकांतेषु प्रकर्षाप्रकर्षयोगी भवति ।

ज्ञानदर्शनयोः करणसाधनत्वं कर्मसाधनश्चारित्रशब्दः ॥ ४ ॥ ज्ञान दर्शनमिति करण-
साधनवैतौ शब्दौ । “करणधिकरणयो” रिति युटो विधानात् । कर्मसाधनश्चारित्रशब्दः “भूवदिग्दृग्म्यो णित्र
श्चरेवृत्त इति कर्मणि विधानात् । ज्ञानदर्शनशक्तिविशेषपशुद्धिसन्निधाने जीवादीनर्थानात्मा जानाति पश्यति
वा येन तज्ज्ञानं दर्शनं च । चारित्रमोहोपशमक्षयक्षयोपशमसद्भावे चर्यते तदिति चारित्रं ।

**कर्तृकरणयोरन्यत्वादन्यत्वमात्मज्ञानादीनां पश्वादिवदिति चेन्न तत् परिणामाद्-
ग्नित्वं ॥५॥** स्यादारेका ज्ञानदर्शनयोरात्मद्रव्यादन्यत्व, कस्मात् ? दृष्टत्वादेवदत्तपरशुवदिति तन्न किं कारणं?
तत्परिणामादग्नित्वं । यथा बाह्यद्रव्यादिपञ्चतयहेतुसन्निधाने सति आभ्यंतरपरिणामवशात्तैजस्कायिक

नामकर्मोदयाविर्भावितौष्ण्यपर्याय आत्मा तत्परिणामादग्निव्यपदेशभागभवति । स एवंभूतनयवक्तव्यतयोष्ण-
पर्यायादनन्यः । तथैवभूतनयवक्तव्यतावशाज्ज्ञानदर्शनपर्यायपरिणत आत्मैव ज्ञान च दर्शनं तत्त्वाभाव्यात् ।

अतत्त्वाभाव्येऽनवधारणप्रसंगोऽग्निवत् ॥ ६ ॥ यथाग्निरूष्णपर्यायेणान्यद्रव्यासाधारणेनावधार्य
तेऽयमग्निरिति । स चेत्तत्त्वभावो न भवेत्प्रतिविशिष्टासाधारणपर्यायाभावादग्नेरनवधारणप्रसंगः । तथात्मनोपि
ज्ञानादन्यत्वेऽनवधारण यतोयमन्यद्रव्यासाधारणज्ञानपर्यायस्तत्त्वभावात्ततोऽनन्यो द्रव्यार्थादेशात् । स चेन्न
ज्ञानस्वभावः सत्येवमज्ञः स्यात्तत्त्वास्यानवधारणप्रसंगः ।

अर्थांतरात्संप्रत्यय इति चेन्नोभयासत्त्वात् ॥ ७ ॥ स्यादेतदन्यत्वे सत्यपि नानवधारणं कुतः ?
यस्मादर्थान्तरात्संप्रत्ययः ।

नीलीद्रव्यसंबन्धाच्छाटीपटकंबलादिषु नीलसंप्रत्ययवत् ॥ ८ ॥ यथार्थान्तरभूतेन नीलीद्रव्येण
संबन्धत्वाच्छाटीपटकंबलादिषु नीलसंप्रत्ययः । तथार्थान्तरभूतोष्णगुणसमवायादुष्णोष्णिः । आत्मा वार्थान्तरभूत
ज्ञानगुणसमवायाज्ज्ञ इति । तन्न किं कारण ? उभयासत्त्वात् ।

दंडदंडिवत् ॥ ९ ॥ यथा दंडसबधात्त्रागदंडी जात्यादिभिर्लक्षणैः स्वतः सिद्धत्वात् । स दंडोपि
प्राग्दंडिसबधाद्वृत्तद्राघिमादिना लक्षणेन स्वतः सिद्धत्वात् । सतो दंडयोगादंडीत्येतन्न्याय्य । तथा नीलद्रव्ययो
गाच्छाट्यादि नीलमित्येतन्न्याय्यं । तथोष्णगुणयोगान्न प्राग्नेरेत्यद्विशेषलक्षणं सद्भावस्य प्रख्यापकमस्तीति
असन्नग्निरिति । उष्णस्यापि प्राग्नियोगादसत्त्वं निराश्रयगुणाभावात् । न चासतो सबधो दृष्ट इष्टो वा । आत्मनोपि
ज्ञानगुणयोगात्प्रागसत्त्वं विशेषलक्षणाभावात् । ज्ञानस्याप्यात्मद्रव्यसबधात्प्रागसत्त्वं निराश्रयगुणाभावात् । नचा-
सतोः संबधो दृष्ट इष्टो वा । तस्मादुभयासत्त्वान्नार्थान्तरात्संप्रत्ययः किं च ।

उभयथाप्यसद्भावात् ॥ १० ॥ कथं—

सर्वासद्भादिवत् ॥ ११ ॥ इदमस्तित्वं प्रष्टव्यं उष्णगुणयोगात्प्रागग्नौ उष्ण इति ज्ञानं स्याद्वा
न वेति । यदि प्रागुष्णगुणयोगादग्नौ उष्ण इति ज्ञानं कैमर्थक्यादुष्णगुणयोगा प्रार्थ्यते । अथ नास्त्यतोऽप्युष्ण
ज्ञानाभावादनुष्णस्वभावस्याग्नेरुष्णगुणयोगादुष्ण इति व्यपदेशाभावात् किंच ।

अनवस्थाप्रतिज्ञाहानिदोषप्रमंगात् ॥ १२ ॥ कथं—

सर्वसत्प्रतिपक्षवादिवत् ॥ १३ ॥ यथा यदुष्णगुणयोगादग्निरूष्ण अथोष्णगुणः केन योगादुष्णः
स्वभावादिति चेदग्नौ कोऽपरितोषः । उष्णत्वादुष्णगुणस्योष्णत्वं, कुतः स्वत एवेति चेदग्नौ कोऽपरितोषः ।
अथाग्नेरूष्णत्वं स्वत एव मासिधदिति उष्णत्वस्याप्यन्यदुष्णत्वमस्ति तस्याप्यन्यदित्यनवस्था माभूदिति स्वत
एवोष्णत्वस्योष्णत्व । ननु प्रतिज्ञाहानिरर्थान्तरात्संप्रत्यय इति । तथा यदि ज्ञानगुणयोगादात्मा ज्ञ, अथ ज्ञानगुणः
केन योगात्, स्वभावादिति चेदात्मनि कोऽपरितोषः । ज्ञानत्वाज्ज्ञानगुणस्य ज्ञानव्यपदेश इति चेज्ज्ञानत्वस्य ज्ञानत्वं
कुतः स्वत एवेति चेदात्मनि कोऽपरितोषः । अथात्मनो ज्ञत्वं स्वत एव मासिधदिति ज्ञानत्वस्याप्यन्यज्ज्ञानत्व-
मस्ति तस्याप्यन्यदित्यनवस्था । अथानवस्था माभूदिति स्वत एव ज्ञानत्वस्य ज्ञानत्वमिष्टं ननु प्रतिज्ञाहानि
रर्थान्तरात्संप्रत्यय इति । किं च ।

तत्परिणामाभावात् ॥ १४ ॥ यथा दंडसंबन्धेपि दंडिनो न दंडपरिणामः दंडीव्यपदेशमात्रप्रतिलं
भात्, तथोष्णगुणस्योष्णत्वसामान्यविशेषसंबन्धेनोष्णत्वं । गुणसामान्यविशेषपदार्थभेदादत उष्णत्ववानुष्णगुण
इत्यासक्तं न तूष्ण इति । तथोष्णगुणसंबन्धेप्यग्नेरुष्णत्वं द्रव्यगुणपदार्थभेदादत उष्णत्वानग्निरित्यासक्तं नतु
स्वयमुष्ण इति ।

समवायादिति चेन्न प्रतिनियमाभावात् ॥ १५ ॥ स्यान्मतं समवायो नामाद्युत्तसिद्धलक्षणः संबन्धः
इहेदं बुद्ध्याभिधानप्रवृत्तिहेतुस्तेनैकत्वमिवानीतानां व्यपदेशो भवति उष्णत्वसमवायादुष्णो गुण उष्णगुणस्य

मवायाच्चाग्निरुष्ण इति । तन्न कुतः ? प्रतिनियमाभावादुष्णत्वोष्णगुणयोरन्युष्णयोश्चान्यत्वे कोयं प्रतिवि-
शिष्टो नियमो यदुष्णगुणस्याग्नावेव समवायो नाप्सु । शीतगुणस्य चाप्स्वेव समवायो नाग्नौ । उष्णत्वस्य चाष्ण-
गुणेनैव समवायो न शीतादिगुणांतरेणेति । तस्माद्येनविशेषेणायं प्रतिनियम इष्यते न तं पश्याम अत एव
द्रव्यपरिणाम एवौष्ण्यमिति सिद्धं । नान्यस्तत्प्रतिनियमहेतुरस्ति स्वभावोहेतुरिति चेत्तत एव तत्परिणामसिद्धिः
किं च ।

समवायाभावो वृत्त्यंतराभावात् ॥ १६ ॥ नास्ति तत्परिकल्पितः समवायः कुतः वृत्त्यंतराभा-
वाद्यथा गुणानां पदार्थानां द्रव्येण समवायसंबंधाद्वृत्तिरिष्टा तथा समवायः पदार्थांतरं भूत्वा केन संबंधेन
द्रव्यादिषु वर्त्येति समवायांतराभावादेक एव हि समवायस्तत्त्वभवेन व्याख्यातमिति वचनात् । न च
संयोगेन वृत्तिर्युतसिद्धयभावात्, युतसिद्धानामप्राप्तिपूर्विका प्राप्तिः संयोग । न चान्यसंबंधः संयोगसमवाय
विलक्षणोस्ति येन समवायस्य द्रव्यादिषु वृत्तिः स्यादतः समवायिभिरनभिसंबंधान्नास्ति खरविपाणवत्समवायः ।

प्राप्तित्वात्प्राप्त्यंतराभाव इति चेन्न व्यभिचारात् ॥ १७ ॥ स्वान्तं द्रव्यादीनि प्राप्तिमिति
अतस्तेषां यथा कयाचित्प्राप्त्या भवितव्यं । समवायस्तु प्राप्तिर्न प्राप्तिमानतः प्राप्त्यंतराभावेऽपि स्वत एव
प्राप्नोतीति । तच्च न, कस्मात् व्यभिचाराद्यथा संयोगः प्राप्तिरपि सन् प्राप्त्यंतरेण समवायेन वर्तते तथा
समवायस्यापि स्यादिति ।

प्रदीपवदिति चेन्न तत्परिणामादनन्यत्वसिद्धेः ॥ १८ ॥ स्यादेतद्यथा प्रदीपः प्रदीपांतर
मनपेक्षमाण आत्मानं प्रकाशयति घटादींश्च । तथा समवायसंबंधांतरापेक्षामंतरेणात्मनश्च द्रव्यादिषु वृत्ति
हेतुर्द्रव्यादीनां च परस्पर इति । तन्न कुतस्तत्परिणामादनन्यत्वसिद्धेः यथा प्रदीपः स्वयं प्रकाशपरिणामा-
त्प्रकाशात्मनोनन्यः प्रकाशांतरं नापेक्षते अन्यथा प्रकाशात्मनोन्यत्वे प्रदीपस्याप्रदीपत्वप्रसंगो यतो न प्रका-
शात्मानं प्रोह्यान्यः प्रदीपोस्ति । तथा न द्रव्यादन्ये गुणकर्मसामान्यविशेषसमवायास्सति द्रव्यस्यैवोभय-
परिणामकारणापेक्षस्य गुणः कर्म सामान्यं विशेषः समवाय इत्येवमादिपर्यायांतरेण परिणामः । यथा
प्रदीपः स्वलक्षणप्रसिद्धो घटादिभ्योन्यो नैवं समवायः स्वलक्षणप्रसिद्धः द्रव्यादन्योस्ति द्रव्यस्यैव गुणादि-
पर्यायपरिणामात्तस्मान्न प्रदीपवत्समवायसिद्धिः । अन्यथा च द्रव्यादन्यत्वे गुणादीनां द्रव्यस्याद्रव्यत्वप्रसंगो
यतो न गुणादिपर्यायान् प्रोह्यान्यद्व्यमस्ति । यदि वा गुणादीन् प्रोह्य द्रव्यं केनचिदन्येन स्वविशेषेण प्रसिद्धं
यद्गुणादिभिः सवध्यते स विशेष उच्यता यतो न गुणादिपरिणामेनान्यो द्रव्यस्य विशेषः स्वतः प्रसिद्धोस्ति ।
अतो द्रव्यपरिणामा एव गुणादय इति प्रसिद्धं किं च ।

विशेषपरिज्ञानाभावात् ॥ १९ ॥ यस्य युतायुतसिद्धार्थग्राहकं विज्ञानमेकमस्ति तस्यायुतसिद्धानां
समवायः युतसिद्धानां संयोग इति स्याद्विशेषविज्ञानं । भवतस्तु क्षणिकैकार्थविषयत्वाज्ज्ञानानां तद्विशेषवि-
ज्ञानाभावस्तदभावात्तद्विवेकाभावः ।

संस्कारादिति चेन्न तस्यापि तादात्म्यात् ॥ २० ॥ स्यादेतत् ज्ञानजोज्ञानहेतुश्च संस्कारोस्ति
तस्यादः सामर्थ्यमिति तन्न कुतस्तस्यापि तादात्म्यात् । एकार्थग्राहिज्ञानस्य संस्कारस्य चैकार्थग्राहिज्ञानहेतु-
त्वादनैकार्थग्राहिज्ञानाभावाच्चाज्ञानेकार्थग्राहिज्ञानसंस्काराभावस्तस्मात्पूर्वोक्तोदोषस्तदवस्थ एव । अथवायमर्थः
कर्तृकरणयोरन्यत्वादन्यत्वमात्मज्ञानादीनां परश्चादिवदिति चेन्न तत्परिणामादग्निरिवदिति यथाग्निरग्निस्वभावा-
दन्यो दहन् दाहक्रियायाः कर्ता । किं करणो दहति तत्परिणामादग्न्यात्मैव करणं तथात्मा ज्ञस्वभावत्वाज्ज्ञा-
नादन्यस्तत्परिणामादर्थान् जानन् ज्ञानक्रियायाः कर्ता किंकरणो जानाति तत्परिणामात्तदेव ज्ञानं करणत्वेन
विवक्ष्यते । अन्यथा वाऽतत्स्वाभाव्येऽनवधारणप्रसंगोऽग्निरिवेत्येवमादिवाक्यार्थविवरणं दहनस्वभावापेक्षया-
द्योऽयं किं च ।

अनेकांतात्पर्यायपर्यायिणोरर्थांतरभावस्य घटादिवत् ॥ २१ ॥ यथा घटकपालशकलशर्करादीनां नयद्वयार्पणाभेदात्स्यादेकत्व स्यादन्यत्व कथं ? इह पर्यायार्थिकगुणभावे द्रव्यार्थिकप्राधान्यात्पर्यायार्थानर्पणात्पृथूपद्रव्याजीवानुपयोगादिद्रव्यार्थार्पणात्स्यादेकत्व यतो घटकपालादयो मृद्रूपद्रव्यार्थं न जहति । तेपामेव द्रव्यार्थिकगुणभावे पर्यायार्थिकप्राधान्याद्द्रव्यार्थानर्पणात्कारणविशेषापादितभेदपर्यायार्थार्पणात्स्यादन्यत्व यतोऽन्यो घटपर्यायोऽन्यश्च कपालादिपर्यायस्तथा मृदो घटादिपर्यायाणां च स्यादेकत्व स्यादन्यत्वं कथं तत्परिणामात्स्यादेकत्व यतो मृद्रूपमेव । उभयपरिणामकारणवशाद् घटकपालादिपर्यायपरिणत तद्व्यपदेशभागभवति नान्या मृत् नान्ये घटादयो मृद्रूपव्यतिरिक्तघटादिपर्यायाभावात् । पर्यायिपर्यायभेदाच्च स्यादन्यत्व यतः पर्यायि मृद्रूपं पर्याया घटादयः । तथात्मनोऽपि ज्ञानादिपर्यायाणां च स्यादेकत्व स्यान्नानात्व कथं ? पर्यायार्थिकगुणभावे द्रव्यार्थिकप्राधान्यात्पर्यायार्थानर्पणादनादिपरिणामिकचैतन्यजीवद्रव्यार्थार्पणात्स्यादेकत्व यतो ज्ञानादयोऽनादिपरिणामिकचैतन्यजीवद्रव्यादिद्रव्यार्थं न जहति । तेपामेव द्रव्यार्थिकगुणभावे पर्यायार्थिकप्राधान्याद्द्रव्यार्थानर्पणात्कारणविशेषापादितभेदपर्यायार्थार्पणात्स्यादन्यत्व यतोऽन्यो ज्ञानपर्यायोऽन्ये च दर्शनादिपर्यायाः तथात्मनो ज्ञानादिपर्यायाणां च स्यादेकत्व स्यादन्यत्व कथं ? तत्परिणामादेशात्स्यादेकत्व यत आत्मैवोभयपरिणामकारणवशाज्ज्ञानादिपर्यायपरिणतो ज्ञानादिव्यपदेशभागभवति नान्य आत्मा नान्ये ज्ञानादयः आत्मद्रव्यव्यतिरिक्तज्ञानादिपर्यायाभावात् । पर्यायिपर्यायभेदाच्च स्यादन्यत्व, यतः पर्यायी आत्मा पर्याया ज्ञानादयस्तस्मादेकत्वान्यत्वं प्रत्यनेकातोपपत्तेः तत्परिणामत्वेऽपि करणभावोयुक्तः ।

इतरथा हि एकार्थपर्यायादन्यत्वप्राप्तिर्दृश्यवत् ॥ २२ ॥ यस्यैकात्मिकं कर्तृकरणयोरन्यत्व तस्यैकार्थपर्यायादन्यत्वं प्राप्तं कथं ? वृक्षवद्यथा प्रासादं करोति परम्बादिभिरित्यत्र कर्तृकरणयोरन्यत्व । तथा भज्यते वृक्षः शाखाभारेणेत्येकस्य वृक्षस्य शाखाभारार्थपर्यायादन्यत्वं प्राप्तं । नचादोस्ति यतो न शाखाभारादृतेन्योवृक्षो न च शाखाभारादन्योवृक्षो न भवतीति भज्यतेवृक्षः शाखाभारेणेति एकार्थपर्यायात्मकः करणनिर्देशो न भवतीति । तथा नात्मद्रव्यादृतेऽन्यज्ज्ञानं न चात्मद्रव्यादृते नान्यज्ञानमिति जानात्यनेनार्थानात्मेत्येकार्थपर्यायात्मकं करणं न भवति । किं च

करणस्योभयथोपपत्तेर्द्रव्यस्य मूर्तिमदमूर्तिभेदवत् ॥ २३ ॥ यथा द्रव्यस्य मूर्तिमदमूर्तिभेदादेकांतपरिग्रहो नास्ति । पुद्गलद्रव्यं मूर्तिमत्, धर्माधर्माकाशकाला अमूर्तय आत्मा चामूर्तः । द्रव्यार्थादेशाच्च पर्यायार्थादेशाच्चस्यानादिकार्माणशरीरसंबन्धात् । तथा करणं द्वेधा विभक्ताविभक्तकर्तृकभेदात्, कर्तुरन्यद्विभक्तकर्तृकं यथा परशुना छिनत्ति देवदत्त इति । कर्तुरनन्यदविभक्तकर्तृकं यथाग्निरिधनं दहन्योष्णयेनेति । तथात्मा ज्ञानेनार्थान् जानातीत्यविभक्तकर्तृकं करणं । किं च

दृष्टांताच्च कुशूलस्वातंत्र्यवत् ॥ २४ ॥ यथा भिनत्ति कुशूलं देवदत्त इत्यत्र कुशूलो यदा भिदिक्रियायाः सुकरतया स्वातंत्र्येण विवक्षितः “स्वयमेवात्मानं भिनत्तीति” तदा किकरणोसावात्मानं भिनत्तीति विवक्षायां कुशूलाल्मैव करणत्वेनोपादीयते । तथात्मैव ज्ञाता करणञ्च भवति किञ्च ।

एकार्थपर्यायविशेषोपपत्तेरिन्द्रियादिव्यपदेशवत् ॥ २५ ॥ इहैकस्यार्थस्यानेकपर्यायविशेषोपपत्तिर्दृष्टा न चास्य तेभ्योः पर्यायेभ्योन्यत्वं कथं ? इन्द्रादिव्यपदेशवत् । यथैकस्य देवराजार्थस्येद्रशक्रपुरंदराद्यनेकव्यंजनपर्यायविशेषोपपत्तिः । नच देवराजस्येद्रशक्रपुरंदरादिपर्यायेभ्योन्यत्व न चानन्यत्वाद्येनायमिन्द्रस्तेनैव शक्रः पुरंदरोवा येन वा शक्रस्तेनैवेद्रः पुरंदरोवा येन वा पुरंदरस्तेनैवेद्रः शक्रोवा कथमिह यत इन्द्रादीनां प्रतिनियतव्यंजनपर्यायोपपत्तिः । इदनादिद्रः शकनाच्छक्रः पृथ्वादिपुण्डरीक इति नचेदनादिकनापृथ्वादिपुण्डरीकव्यंजनपर्यायभेदान्न देवराज इद्रः शक्रः पुरंदरो वा न भवति । भवत्येव । तथैकस्य आत्मनो ज्ञानादिपर्यायविशेषोपपत्तिस्तस्मादेकार्थपर्यायविशेषोपपत्तेर्नान्यत्वमात्मद्रव्यादेकांतेन ज्ञानादीनां ।

कर्तृसाधनत्वाद्वा दोषाभावः ॥ २६ ॥ अथवा नेमौ ज्ञानदर्शनशब्दौ करणसाधनौ किं तर्हि कर्तृसाधनौ तथा चारित्रशब्दोऽपि न कर्मसाधनः किं तर्हि कर्तृसाधनः कथमेवं भूतनयवशात् । ज्ञानदर्शनचा-

रित्राणि आत्मैवेष्टः अतस्तत्परिणामाज्ज्ञानादिपरिणत आत्मैव जानातीति ज्ञानं पश्यतीति दर्शनं चरतीति चारित्रमतो य उक्तः कर्तृकरणयोरन्यत्वादन्यत्वमात्मज्ञानादीनामिति दोषः स न भवति ।

लक्षणभाव इति चेन्न बाहुलकात् ॥ २७ ॥ स्यादेतन्न लक्षणमस्ति कर्तरियुटोविधायकमिति तन्न कुतो बाहुलकात् “युद्ब्याबहुलमिति” कर्तरि युट् णित्रश्च यत्र विहितास्ततोऽन्यत्रापि दृश्यन्ते व्याभावकर्मणोर्विहिताः करणादिष्वपि भवति । स्नायनेन स्नानीयश्चूर्णो ददात्यस्मै इति दानीयोतिथिः समावर्तते तस्मादिति समावर्तनीयो गुरुः । करणाधिकरणयोर्युक्तः कर्मादिष्वपि दृश्यते निरदन्ति तदिति निरदनं प्रस्कन्दति तस्मादिति प्रस्कदनं ।

अथवा भावसाधना ज्ञानादिशब्दास्तत्त्वकथनाच्छात्रस्य करणव्यपदेशवत् ॥ २८ ॥ यथौदासीन्येनावस्थितमच्छिदत्तृणादिदात्र करणमिति व्यपदिश्यते । तथौदासीन्येनावस्थितानि ज्ञानदर्शनचारित्राणि प्रतिनियतज्ञानदर्शनचरणक्रियाव्यापारं प्रतिनिवृत्तौत्सुक्यानि कथ्यते कोसौ मोक्षमार्गः ज्ञानदर्शनचारित्राणि । ज्ञातिर्ज्ञानं दृष्टिर्दर्शनं चरण चारित्रमिति क्रियाव्यापृतानां तु ज्ञानीदानां कर्त्रादिकारकव्यवहारः ।

व्यक्तिभेदादयुक्तमिति चेन्नैकार्थे शब्दान्यत्वाद्वाक्तिभेदगतेः ॥ २९ ॥ स्यादेतज्ज्ञानमात्मैत्ययुक्तं कस्माद्वाक्तिभेदात्, अभिधेयवह्निगसंख्ये भवतोऽभिधानस्येति ज्ञान आत्मेति प्राप्नोतीति तन्न किकारणं ? एकार्थशब्दान्यत्वाद्वाक्तिभेदगतेरेकास्मिन्नप्यर्थे शब्दभेदाद्वाक्तिभेदा दृश्यते । यथा गेहं कुटी मठः पुष्पः तारका नक्षत्रमित्येवं ज्ञानमात्मैत्यपि स्यात् ।

ज्ञानग्रहणमादौ न्याय्यं तत्पूर्वकतद्दर्शनस्य ॥ ३० ॥ आहेह ज्ञानग्रहणमादौ न्याय्यं कुतस्तत्पूर्वकत्वाददर्शनस्य यतः पदार्थतत्त्वोपलब्धिपूर्वकं श्रद्धानं ।

अल्पाक्षरत्वाच्च दर्शनात् ॥ ३१ ॥ ज्ञानमल्पाक्षरमतश्च पूर्वकं वाच्यं ।

नोभयोर्युगपत्प्रवृत्तेः प्रतापप्रकाशवत् ॥ ३२ ॥ नैप दोषः कुत उभयोर्युगपत्प्रवृत्तेः कथं प्रकाशप्रतापवद्यथा सवितुर्धनपटलावरणविगमे प्रतापप्रकाशप्रवृत्तिर्युगपद्भवति । तथा ज्ञानदर्शनयोर्युगपदात्मलाभः तद्यथा यदा दर्शनमोहस्योपशमात्क्षयोपशमात्क्षयाद्वात्मा सम्यग्दर्शनपर्यायेणाविर्भवति तदैव तस्य मत्यज्ञानश्रुताऽज्ञाननिवृत्तिपूर्वक मतिज्ञानं श्रुतज्ञान चाविर्भवति ।

दर्शनस्यैवाभ्यर्हितत्वात् ॥ ३३ ॥ यदयुक्तमल्पाक्षरत्वाज्ज्ञानस्य पूर्वनिपात इति तदसत् कस्मात् ? दर्शनस्यैव अभ्यर्हितत्वाज्ज्ञानादर्शनमेवाभ्यर्हितं दर्शनसन्निधाने सत्यज्ञानस्यापि ज्ञानभावात् । ज्ञात्वाप्यश्रद्धतस्तदभावात् ।

मध्ये ज्ञानवचनं ज्ञानपूर्वकत्वाच्चारित्रस्य ॥ ३४ ॥ यतो जीवादिपदार्थतत्त्वज्ञानसन्निधाने सति चारित्रमोहोपशमात्क्षयोपशमात्क्षयाद्वा कर्मादानहेतुक्रियाविशेषोपरमश्चारित्रपरिणामो भवति । ततश्चारित्रस्य ज्ञानपूर्वकत्वात् ज्ञानं पूर्वं प्रयुक्तम् ।

इतरेतरयोगे द्वंद्वो मार्गं प्रति परस्परापेक्षाणां प्राधान्यात् ॥ ३५ ॥ अयमितरेतरयोगे द्वंद्वो दर्शनं च ज्ञानं च चारित्रं च दर्शनज्ञानचारित्राणीति कुतो मार्गं प्रति परस्परापेक्षाणां प्राधान्यात् ।

यथा प्लक्ष्यग्रोधपलाशा इति ॥ ३६ ॥ अस्यादिसमानकालक्रियाणां प्लक्षादीनां परस्परापेक्षाणामितरेतरयोगे द्वंद्वः सर्वपदार्थप्रधानत्वात् बहुवचनांतः तथा दर्शनज्ञानचारित्राणामस्यादिसमानकालक्रियाणां परस्परापेक्षाणामितरेतरयोगे द्वंद्वः सर्वपदार्थप्रधानत्वाद्बहुवचनांतः । यतस्त्रयाणामपि दर्शनादीनां संहतानां परस्परापेक्षाणां मोक्षमार्गत्व प्रति प्राधान्य नैकस्य न द्वयोः ।

प्रत्येकं सम्यग्विशेषणपरिसमाप्तिर्भुजिवत् ॥ ३७ ॥ यथा देवदत्तजिनदत्तगुरुदत्ता भोज्यता-
मिति भुजि' प्रत्येकं परिसमाप्यते । तथा प्रशंसावचनस्य सम्यक्शब्दस्य प्रत्येकमभिसंबधो दर्शनादिभिः,
सम्यग्दर्शनं सम्यग्ज्ञानं सम्यक्चारित्र्यमिति ।

पूर्वपदसामानाधिकरण्यात्तद्व्यक्तिवचनप्रसंग इति चेन्न मोक्षोपायस्यात्मप्रधानत्वात् ॥ ३८ ॥
स्यादेतद्दर्शनादिभिः सामानाधिकरण्यात्तद्व्यक्तिवचने मोक्षमार्गस्य प्राप्नुत इति, तन्न किंकारणं मोक्षोपायस्या-
त्मप्रधानत्वात् यो मोक्षमार्गो मोक्षापायस्तस्यात्मा स्वभावः येनात्मीयेन स्वभावेन स मोक्षमार्ग उच्यते । स
दर्शनज्ञानचारित्र्याणां सर्वेषामविशिष्ट एकः पुष्टिगश्च तस्य प्राधान्यात्सत्यपि सामानाधिकरण्ये न तद्व्यक्ति-
वचनप्राप्तिः । यथा साधवः प्रमाणमिति ।

आत्यंतिकः सर्वकर्मनिक्षेपो मोक्षः ॥ ३९ ॥ मोक्ष असने इत्येतस्य घञ् भावसाधनो मोक्षण
मोक्षः असनं क्षेपणमित्यर्थः स आत्यंतिकः सर्वकर्मनिक्षेपो मोक्ष इत्युच्यते ।

मृजेशुद्धिकर्मणो मार्ग इवार्थाभ्यन्तरीकगणात् ॥ ४० ॥ मृष्टः शुद्धोसाविति मार्गः मार्ग इव
मार्गः कउपमार्थो यथा स्थाणुकटकोपलशर्करादिदोपरहितेन मार्गेण मार्गगा' सुखमभिप्रेतस्थानं गच्छति ।
तथा मिथ्यादर्शनाऽसंयमादिदोपरहितेन व्यंशेन श्रेयोमार्गेण सुखं मोक्षं गच्छति ।

अन्वेषणक्रियस्य वा करणत्वोपपत्तेः ॥ ४१ ॥ अथवा मार्ग अन्वेषणे इत्यस्य मार्गः सिध्यति
कृतः सम्यग्दर्शनादीनां करणत्वोपपत्तेः, मोक्षो येन मार्ग्यते स मोक्षमार्ग इति ।

युक्त्यनभिधानादमार्ग इति चेन्न मिथ्यादर्शनाज्ञानासंयमानां प्रत्यनीकत्वादौषधवत् ॥ ४२ ॥
स्यादेतन्नात्र युक्तिरुक्ता सम्यग्दर्शनादित्रयमित्थं मोक्षमार्ग इति अतोस्य मार्गत्वं नोपपद्यते इति । तन्न कि
कारणं मिथ्यादर्शनाज्ञानासंयमानां प्रत्यनीकत्वात्कथमौषधवत् । यथा वातादिविकारोद्धतरोगाणां निदानं-
प्रत्यनीकं स्निग्धरूक्षाद्यौषधमुच्छेदकारणं । तथा मिथ्यादर्शनाज्ञानासंयमादीनां निदानप्रत्यनीकं सम्य-
ग्दर्शनाद्यौषधमुच्छेदकारणं ।

इति तत्त्वार्थवार्तिके व्याख्यानालंकारे प्रथमेध्याये प्रथममाह्निकं ॥ १ ॥

विपर्ययाद्वंधस्यात्मलाभे सति ज्ञानादेव तद्विनिवृत्तेस्त्रित्वानुपपत्तिः ॥ १ ॥ अत्र क-
श्चिदाह—विपर्ययाद्वंधस्यात्मलाभो भवति तदभावात्तत्त्वज्ञाने सति बधनिवृत्तिर्भवति । कारणाभावाद्धि कार्या-
भाव इति । बंधनिवृत्तिरेव च मोक्षः अतोमोक्षमार्गस्य त्रित्वं नोपपद्यते ।

प्रतिज्ञामात्रमिति चेन्न सर्वेषामविसंवादात् ॥ २ ॥ स्यादेतत्प्रतिज्ञामात्रमेतद्विपर्ययाद्वंधो भवतीति
तन्न किंकारणं सर्वेषामविसंवादान्नात्र प्रतिवादिनो विसंवदते तद्यथा ।

धर्मेण गमनमूर्ध्वमित्यादिवचनमेकेषां ॥ ३ ॥ धर्मेण गमनमूर्ध्वं भवति अष्टसु ब्राह्मणसौम्यप्रा-
जापत्येद्रगांधर्वयक्षराक्षसपिशाचेषु गमनं । अधस्ताद्भवति अधर्मेण खलु पदसु स्थानेषु मानुषपशुमृगमत्स्य-
सरीसृपस्थावरेषु गमनं । ज्ञानेन चापवर्गो यदास्य रजस्तमसोर्गुणभावात्सत्त्वस्य प्राधान्यात्प्रकृतिपुरुषांतर-
परिज्ञानमाविर्भवति तेनापवर्गः । विपर्ययादिष्यते बधो योस्यावक्तव्यमहदहंकारतन्मात्रसंज्ञास्वप्नासु प्रकृति-
ष्वनात्मीयास्वाहंकारिकेषु वैकारिकेषु चेद्रियेष्वनात्मत्वाभिमानः स विपर्ययस्तस्माद्वंध इत्येकेषां वचनं ।

**तथाऽनात्मीयेष्वात्माभिमानविपर्ययात्तस्य शब्दाद्युपलब्धिरादिः गुणपुरुषांतरोपल-
ब्धिरंतः ॥ ४ ॥** यावदस्याविभक्तप्रत्ययः श्रोत्रादीन्द्रियवृत्तिषु श्रवणादिष्वहं श्रोतेत्येवमादिः पांचभौतिके-
च शिरः पाण्योदिसमूहे शरीरेऽहं पुरुष इति प्रत्ययो भवति । तावदप्रतिबुद्धत्वात्संसारो गुणपुरुषांतरोप-

लब्धिरंतः । यदा पुरुषवर्जं सर्वं प्रकृतिकृतं त्रिगुणमचेतनं भोग्यमिति जानाति । भोक्तारमकर्तारं चेतनं च पुरुषमन्यं प्रधानादवैति अचेतनांश्च गुणांस्तदा तस्य गुणपुरुषांतरोपलब्धिरंतः संसारस्येति ज्ञानान्मोक्षो विपर्ययाद्धं इत्येकेषां ।

इच्छाद्वेषाभ्यामपरेषां ॥ ५ ॥ इच्छाद्वेषपूर्विका धर्माधर्मप्रवृत्तिस्ताभ्यां सुखदुःखं, तत इच्छाद्वेषौ । नच विमोहस्य तौ मिथ्यादर्शनाभावात् । मोहश्चाज्ञानं । विमोहस्य यतः षट्पदार्थतत्त्वज्ञस्य वैराग्यवतः सुखदुःखे-
च्छाद्वेषाभाव इच्छाद्वेषाभावाद्धर्माधर्माभावस्तदभावे संयोगाभावोऽप्रादुर्भावश्च स मोक्षस्तयोर्धर्माधर्मयोरभावे भवत्यपवर्गः । कथं प्रदीपोपरमे प्रकाशाभाववत् । यद्वि यद्भावं प्रतीत्यात्मानं प्रतिलभते तत्तस्योपरमात्तिरोभावं-
याति । तद्यथा प्रदीपोपरमात्प्रकाशाभावः । बंधश्चादृष्टाद्भवति, कथमधर्मसंज्ञाददृष्टादज्ञानं भवत्यज्ञानाच्च मोहो मोहवत् इच्छाद्वेषौ जायेते इच्छाद्वेषाभ्यां धर्माधर्मौ स एव बंधः अतः संसारस्य प्रसूतिः । तस्माद्भवत्यदृष्टाभावे संयोगाभावः कतरस्य संयोगस्याभावः जीवनसङ्कस्य, धर्माधर्मापेक्षः सदेहस्यात्मनो मनसा संयोगो जीवनं, तस्य धर्माधर्मयोरभावादभावोऽप्रादुर्भावश्च प्रत्यग्रशरीरस्यात्यंताभावः स मोक्षः । कथमभावो धर्माधर्मयोरनाग-
तानुत्पत्तिसंचितनिरोधाभ्यां, अनागतानुत्पत्तिः संचितनिरोधश्च द्विविधाऽभावः । तत्रानागतानुत्पत्तिस्तावद्धर्मा-
धर्मयोः । शरीरेद्रियमनोव्यतिरिक्तात्मदर्शनादकुशलस्याधर्मस्यानुत्पत्तिः । तत्साधनानां परिवर्जनात् धर्मस्यापि, तत्साधनानामनभिसवधात् । नाभिसंहितं कर्म वध्नातीति संचितनिरोधोपि । तदुद्वेगपरिखेदफलादधर्मनाशस्त-
स्मात्सारादुद्वेगः । शरीरतत्त्वावलोकनाच्छीतोष्णशोकादिनिमित्तं शरीरपरिखेदं प्रदायाधर्मोतिरिच्यते भोगदोष दर्शनात् । षण्णां च पदार्थानां तत्त्वविनिर्णयात्प्रीतिमारम्य धर्मस्य विनाशोतो मोक्ष इत्यपरेषां दर्शनं ।

दुःखादिनिवृत्तिरित्यन्येषां ॥ ६ ॥ दुःखजन्मप्रवृत्तिदोषमिथ्याज्ञानानामुत्तरोत्तरापये तदनंतरा भावनिश्रेयसाधिगम इत्यन्येषां दर्शनं । पाठं प्रत्युत्तरं मिथ्याज्ञानं । सर्वेषामुत्तरस्य तत्त्वज्ञानान्निवृत्तौ यस्तदन-
तरोर्यस्तस्य निवृत्तिः । कश्चासौ ? दोषः, स हि मिथ्याज्ञानादनंतरस्तत्कार्यत्वात् सचोत्तरः प्रवृत्तेः, प्रवृत्तिश्चानंतरा तत्कार्यत्वात्, ततो दोषाभावे प्रवृत्त्यभावः प्रवृत्तिरप्युत्तरा जन्मनः, प्रवृत्तेरभावाज्जन्माभावस्तत्कार्यत्वात्, जन्मो-
त्तरं दुःखात्, अतो जन्माभावाद्दुःखनिवृत्तिस्तन्निवृत्तौ च आत्यंतिकः सुखदुःखानुपभोगोनिश्रेयसमिति ।

अविद्याप्रत्ययाः संस्कारा इत्यादिवचनं केषांचित् ॥ ७ ॥ विद्याविपर्ययात्मिका सर्वभावेष्वा नित्यानात्मकाश्चिदुःखेषु नित्यसात्मकश्चिसुखाभिमानरूपा तत्प्रत्ययाः संस्कारा इत्यादिवचनं केषांचित् । के पुनस्ते संस्कारा रागादयस्ते च त्रिधा पुण्यापुण्यानेज्यसंस्काराः, तत्र पुण्योपगानां संस्काराणां पुण्योपगमे च विज्ञानं भवति, यत इदमुच्यते अविद्याप्रत्ययाः संस्काराः वस्तुप्रतिविज्ञप्तिर्विज्ञानमिति । अपुण्योपगानां संस्काराणामपुण्योपगमे च विज्ञानं भवति यत इदमुच्यते संस्कारप्रत्ययं विज्ञानं । विज्ञानसंभूताश्चत्वारः स्कंधानाम चत्वारि महाभूतानि रूपं नाम च रूपनाम च नामरूपमिति । आनेज्योपगानां संस्काराणामाने-
ज्योपगमे च विज्ञानं भवति यत इदमुच्यते विज्ञानप्रत्ययं नामरूप नामरूपसन्निहितानीन्द्रियाणि षडायतनमिति नामरूपवृद्ध्या षड्भिरायतनद्वारैः कृत्य क्रिया च प्रजायते इति नामरूपप्रत्ययं षडायतनमुच्यते । त्रयाणां धर्माणां संज्ञिपातः स्पर्शः । केषां त्रयाणां ? विषयेंद्रियविज्ञानानां, संगतिः स्पर्शः । षड्भ्य आयतनेभ्यः षट्-
स्पर्शकायाः प्रवर्तत इति षडायतनप्रत्ययः स्पर्शः । स्पर्शानुभवनं वेदना यज्जातीयः स्पर्शो भवति तज्जातीया वेदना प्रवर्तत इतीदमुच्यते स्पर्शप्रत्यया वेदनेति । वेदनाध्यवसाना तृष्णा यतस्तान् वेदनाविशेषानास्वादय-
त्वाभिनंदयात्यध्यवस्यति तृष्यतीति सा वेदनाप्रत्यया तृष्णोच्यते । तृष्णवैपुल्यमुपादानं, सा मे प्रिया सानुरा-
गेति भवेन्नित्यमपरित्यागो भूयोभूयश्च प्रार्थना तदुच्यते तृष्णाप्रत्ययमुपादानमिति । उपादाननिमित्तं पुनर्भ-
वजनकं कर्म भव, एवं प्रार्थयमानः पुनर्भवजनकं कर्म समुत्थापयति कायेन मनसा वाचा । तद्वेतुकः स्कंध प्रादुर्भावो जातिर्जातिस्कंधपरिपाकः, जराजाल्यभिनिवृत्तानां स्कंधानामपचयः परिपाकः, परिपाकाद्विनाशो-
भवति तन्मरणं तदेव जातिप्रत्ययजरामरणमुच्यते । एवमयं द्वादशांगः प्रतीत्य समुत्पादोऽन्योन्यहेतुकस्तत्र सर्वभावेष्वाविपरीतदर्शनं विद्या । यत्सर्वभावेष्वा नित्यानात्मकाश्चिदुःखदर्शनं सा विद्या ततो मोक्षः कथं ?

अविद्याया विद्यातो निवृत्तिरविद्यानिवृत्तेः संस्कारनिरोधः संस्कारनिरोधाद्विज्ञाननिरोधः । एवमुत्तरेष्वपीति तदेवमविद्यातो बंधो भवति विद्यातश्च मोक्ष इति ।

मिथ्यादर्शनादिरितिमतं भवतां ॥ ८ ॥ “मिथ्यादर्शनाविरतिप्रमादकपाययोगा बंधहेतव” इति भवतामार्हतानामपि मतं । पदार्थविपरीताभिनिवेशश्रद्धान मिथ्यादर्शन विपरीताभिनिवेशश्च मोहात्, मोहश्चाज्ञानमित्यज्ञानाद्वधः । अतो मिथ्यादर्शनमादिर्बधस्य सामायिकमात्रप्रतिपत्तेश्च “अनंताः सामायिकमात्रसिद्धा” इति वचनात् सामायिकं च ज्ञानमतः आर्हतानामपि ज्ञानान्मोक्ष इत्यविसवादात् त्रितयमोक्षमार्गकल्पना न युक्ता किंच ।

दृष्टान्तसामर्थ्याद्वणिक् स्वप्रियैकपुत्रवत् ॥ ९ ॥ यथा वणिक् स्वप्रियैकपुत्रसदृशविग्रहं गजेनाव-
मृद्यमानं बालमुपलभ्यातिदुःखाभिभवमूर्च्छया गतप्राण इवाभवद्विनिवृत्तकायादिक्रियस्य चास्य कुशलसुदृढ-
रूपायपूर्वकं प्रत्याहितप्राणवृत्तेः स्वपुत्र एव दर्शनविषयमुपनीतेऽयं मम पुत्र इत्याविर्भूततत्त्वज्ञानस्य स्वपुत्र-
सादृश्योद्भूतमिथ्याज्ञानजनितं दुःखं तदभूतपूर्वमिवाभवदेवमज्ञानाद्वधः केवलाच्च ज्ञानान्मोक्ष इति ।

नवानांतरीयकत्वाद्रसायनवत् ॥ १० ॥ न वा एष दोषः किं कारणं नांतरीयकत्वान्नहि त्रित-
यमंतरेण मोक्ष प्राप्तिरस्ति कथं रसायनवत् । यथा न रसायनज्ञानादेव रसायनफलेनाभिसंबंधः रसायन श्रद्धान
क्रियाभावात्, यदि वा रसायनज्ञानामात्रादेव रसायनफलसंबधः कस्यचिद्दृष्टः सोभिधीयतां न चासावस्ति ।
न च रसायनक्रियामात्रादेव, ज्ञानश्रद्धानाभावात् । न च रसायनश्रद्धानामात्रादेव, रसायनज्ञानपूर्वक्रियासेवना-
भावात् । अतो रसायनज्ञानश्रद्धाक्रियासेवनोपेतस्य तत्फलेनाभिसंबध इति निःप्रतिद्वन्द्वमेतत् । तथा न
मोक्षमार्गज्ञानादेव मोक्षेणाभिसंबधो दर्शनचारित्राभावात् न च श्रद्धानादेव मोक्षमार्गो ज्ञानपूर्वक्रियानुष्ठाना-
भावात् । न च क्रियामात्रादेव, ज्ञानश्रद्धानाभावात्, यतः क्रियाज्ञानश्रद्धानरहिता निःफलेति । यदि च ज्ञान-
मात्रादेव कचिदर्थसिद्धिर्दृष्टा साभिधीयता । न चासावस्त्यतो मोक्षमार्गत्रितयकल्पना ज्यायसीति । अनंताः
सामायिकसिद्धा इत्येतदपि त्रितयमेव साधयति । कथं ? ज्ञस्वभावस्यात्मनस्तत्त्व श्रद्धानस्य सामायिकचारित्रो
पपत्तेः । समय एकत्वमभेद इत्यनर्थांतरं । समयएव सामायिकं चारित्रं सर्वसावद्यनिवृत्तिरिति अभेदेन संप्रहादिति ।

उक्तं च—

हृतं ज्ञान क्रियाहीनं हता चाज्ञानिनां क्रिया ।

धावन् किलांधको दग्धः पश्यन्नपि च पंगुल ॥ १ ॥

संयोगमेवेह वदन्ति तज्ज्ञा न ह्येकचक्रेण रथं प्रयाति ।

अधश्च पगुश्च वने प्रविष्टौ तौ संप्रयुक्तौ नगरं प्रविष्टौ ॥ २ ॥ इति ॥

ज्ञानादेव मोक्ष इति चेदनवस्थानादुपदेशाभावः ॥ ११ ॥ यस्य ज्ञानादेव मोक्षस्तस्यानवस्थाना
दुपदेशाभावः यथा प्रदीपस्य तमो निवृत्तिहेतुत्वात्प्रदीपे सति न मुहूर्तमपि तमोऽवतिष्ठते । नह्येतदस्ति प्रदीपश्च-
नाम ज्वलति तमश्चावतिष्ठत इति । तथात्मस्वरूपावबोधाविर्भावानंतरमेवाप्तस्य मोक्षः स्यात्, नह्येतद्युक्तिमत्, ज्ञानं
च नाम मोक्षस्य कारणमस्ति नच मोक्ष इति । ततो ज्ञानंतरमेवाप्तस्य शरीरेन्द्रियनिवृत्तेः प्रवचनोपदेशाभावः ॥

संस्काराक्षयादवस्थानादुपदेश इति चेन्न प्रतिज्ञातविरोधात् ॥ १२ ॥ स्यादेतर्थावदस्य संस्काराः
न क्षीयन्ते तावदवस्थानमित्युपदेश उपपन्न इति, तन्न किं कारणं प्रतिज्ञातविरोधात् । यद्युत्पन्नज्ञानेपि संस्कार-
क्षयापेक्षत्वादवतिष्ठते न मुच्यते न तर्हि ज्ञानादेव मोक्षः कुतः संस्काराक्षयादिति, यत्प्रतिज्ञातं ज्ञानेन
चापवर्ग इति तद्विरोधः किं च ।

उभयादोषोपपत्तेः ॥ १३ ॥ इदमिह संप्रधार्यं संस्कारक्षयस्य ज्ञानं वा हेतुः स्यादन्योवेति । यदि
ज्ञानं ननु ज्ञानादेव संस्कारनिरोध इति प्रवचनोपदेशाभावः, अथान्यः स कोन्यो भवितुमर्हति अन्यतश्चा-
रित्रादिति पुनरपि प्रतिज्ञातविरोध इति किं च ।

प्रवृज्याद्यनुष्ठानाभावप्रसंगश्च ॥ १४ ॥ यदि ज्ञानादेव मोक्षः, ननु ज्ञान एव यत्नः कार्यः
शिरस्तुंडमुंडनकाषायांबरधारणादिलक्षणप्रवृज्यायमनियमभावनाद्यभावप्रसंगः स्यात् ।

ज्ञानवैराग्यकल्पनायामपि ॥ १५ ॥ किमवस्थानाभावादुपदेशाभाव इत्यादिपदार्थपरिज्ञाने सति विषयानभिष्वंगलक्षणे च वैराग्य आप्तस्य तत्क्षण एव मोक्षोपपत्तेः किं च ।

नित्यानित्यैकांतावधारणे तत्कारणासंभवः ॥ १६ ॥ नित्या एवार्था अनित्या एव वेत्येकांतावधारणे तत्कारणासंभवः, तत्कारणस्य ज्ञानवैराग्यस्यासंभवः । तद्यथा नित्यत्वैकांतेपि विक्रियाभावाद् ज्ञानवैराग्याभावः; विक्रिया द्विविधा ज्ञानादिविपरिणामलक्षणा देशांतरसक्रमरूपा च । येषां नित्य एवात्मा सर्वगतश्चेति दर्शनं तेषामुभयपि सा नास्ति ततश्चतुष्टयत्रयद्वयसन्निकर्षजविज्ञानाभावाद् वैराग्यपरिणामाभावाच्च पूर्वापरकालतुल्यवृत्तेरात्मन आकाशस्येव मोक्षाभावः । समवायादिति चेन्न तस्य प्रत्याख्यातत्वात् । क्षणिकैकान्तैष्यवस्थानाभावाज्ज्ञानवैराग्यभावनाभावः येषां मतं “क्षणिकाः सर्वसंस्काराः” इति तेषामप्युत्पत्त्यन्तरं विनाशे सति ज्ञानादीनामवस्थानं नास्ति । नच तेभ्योऽन्यदवस्थास्तु वस्तु विद्यते अतस्तदभावाज्ज्ञानवैराग्यभावनाभावः । तत एवोत्पत्त्यन्तरं निरन्वयविनाशाभ्युपगमात्परस्पर संश्लेषाभावे निमित्तनैमित्तिक व्यवहारापह्नवाद् विद्याप्रत्ययाः संस्कारा इत्येवमादि विरुध्यते संतानादिकल्पनायां वान्यत्वानन्यत्वयोरनेकदोषानुषंगः ।

विपर्ययाभावः प्रागनुपलब्धेरुपलब्धौ वा बंधाभावः ॥ १७ ॥ इह लोके प्रागनुभूतस्थाणु पुरुषविशेषस्य प्रकाशाभावादभिभवात्करणक्लेशाद्वा विशेषानुपलब्धौ विपर्ययो दृष्टः नचावनिर्तलभवनं संभूतस्य प्रागप्रतीततदंतरस्य विपर्ययप्रत्ययो भवति । नच तथानादौ संसारेऽनभिव्यक्तशक्तेः पुरुषस्य गुणपुरुषांतरोपलब्धिरस्ति अतः प्रागनुपलब्धेर्नास्ति विपर्ययः, तथा सर्वभावेष्वनित्यानात्मकाश्चिदुत्खेषु नित्यसात्मकश्चिदुत्खेषु सुखरूपेण विपर्ययो नास्ति । प्रागनुभूत विशेषत्वात् । यदि वा कचिदप्रसिद्धसामान्यविशेषस्य कस्यचिद्विपर्ययो दृष्टः सोभिधीयतां । नचोच्यतेऽतो विपर्ययाभावाद्बंधाभावस्तत्र यदुक्तं विपर्ययाद्वध इति तद्व्याहन्यते । अथ प्राकृतद्विशेषोपलब्धिरभ्युपगम्यते ननु तदैव तद्वेतुकेन मोक्षेण भवितव्यमिति बंधाभावः स्यात्किं च ।

प्रत्यर्थवशवर्त्तित्वाच्च ॥ १८ ॥ विपर्ययाभाव इत्यनुवर्तते येषां दर्शनं प्रत्यर्थवशवर्त्तित्विज्ञानमिति तेषां पुरुषविषयं विज्ञानं न स्थाणुमवगृह्णाति । स्थाणुविषयं च यद्विज्ञानं न तत्पुरुषमवबुध्यते । अतः परस्परविषयसंक्रमाभावाच्च संशयो न विपर्ययस्तथा सर्वेषु पदार्थेष्वनेकार्थग्रहणैकविज्ञानाभावादसति विपर्यये बंधाभावस्तत एव पदार्थविशेषानुपलब्धेर्मोक्षाभावः । नह्येकार्थग्राहि विज्ञानं तदंतरमवलिनन्ति ।

ज्ञानदर्शनयोर्युगपत्प्रवृत्तेरेकत्वमिति चेन्न तत्त्वावायश्रद्धानभेदात्तापप्रकाशवत् ॥ १९ ॥ स्यादेतद् ज्ञानदर्शनयोरैकत्वं, कुतः । युगपत्प्रवृत्तेरिति तन्न किंकारणं तत्त्वावायश्रद्धानभेदात् कथं तापप्रकाशवत् । यथा तापप्रकाशयोर्युगपदात्मलाभेपि दाहद्योतनसामर्थ्यभेदान्नैकत्व । तथा ज्ञानदर्शनयोस्तत्त्वावायश्रद्धानभेदान्नैकत्व । तत्त्वस्य ह्यवगमो ज्ञान, श्रद्धान दर्शनमिति ।

दृष्टविरोधाच्च ॥ २० ॥ यस्य मतं युगपदात्मलाभ एकत्वहेतुरिति तस्य दृष्टविरोध आपद्यते । दृष्टं हि गोविषाणादीनां युगपदुत्पद्यमानानामपि नानात्वं ।

उभयनयसद्भावेन्यतरस्याश्रितत्वाद्वा रूपादिपरिणामवत् ॥ २१ ॥ उभयनयसद्भावेन्यतरस्याश्रितत्वाद्वा न दोषः कथं रूपादिपरिणामवत् । यथा परमाण्वादिपुद्गलद्रव्याणां बाह्याभ्यन्तरपरिणामकारणापादिते युगपदरूपादिपरिणामे न रूपादीनामेकत्वं तथा ज्ञानदर्शनयोरपि । अथवा उभयनयसद्भावेन्यतरस्याश्रितत्वात्, तथा रूपादिपरिणामानां द्रव्यार्थिकपर्यायार्थिकयोरन्यतरगुणप्रधानभावाप्यर्पणात्त्यादेकत्वं स्यान्नानात्वं । कथमिह पर्यायार्थिकगुणभावे द्रव्यार्थिकप्रधान्यात्पर्यायार्थानर्पणादनादिपरिणामिकपुद्गलद्रव्यार्थदेशात्स्यादेकत्वं, यथा रूपपर्यायः पुद्गलद्रव्यं । तथा रसादयोपि द्रव्यार्थदेशात्पुद्गलद्रव्यं । तेषामेव द्रव्यार्थिकगुणभावे पर्यायार्थिकप्रधानाद्रव्यार्थानर्पणात्प्रतिनियतरूपादिपर्यायार्थेनार्पिताना स्यादन्यत्वं, यतो न्यो रूपपर्यायः अन्ये च रसादयः । तथा ज्ञानदर्शनयोरनेन विधिनाऽनादिपरिणामिकचैतन्यजीवद्रव्यार्थदेशात्स्यादेकत्वं यतो द्रव्यार्थदेशाद्यथा ज्ञानपर्याय आत्मद्रव्यं तथा दर्शनमपि । तयोरेव प्रतिनियतज्ञानदर्शनपर्यायार्थार्पणात्स्यादन्यत्वं यस्मादन्यो ज्ञानपर्यायो न्यश्च दर्शनपर्यायः ।

ज्ञानचारित्रयोरकालभेदादेकत्वमगम्यावबोधवदितिवेशाशूत्पत्तौ सूक्ष्मकालाप्रतिपत्तेरुत्पलपत्रशतव्यधनवत् ॥ २२ ॥ स्यादेतज्ज्ञानचारित्रयोरेकत्वं, कस्मादकालभेदात् । कथमगम्यावबोधवत् । यथा केनचिन्मोहोदयापादिताऽन्यांगनाभिसरणोत्सुकमतिना पुंसां मेघोदयोद्भूतवहलाधकारायां रात्रौ वीथ्यन्तराले मातृपुंश्चली स्वामिलषितेति स्पृष्टा, तदैव विशुता च विद्योतित तेन मातेयमिति तस्य ज्ञानं यदोत्पन्नं तदैवाऽगम्यावबोधादगम्यागमननिवृत्तिः नागम्यावबोधागम्यागमननिवृत्योः कालभेदोस्ति । तथा यदैव ज्ञानावरणक्षयोपशमार्ज्जवेषु ज्ञानं जीवा इत्याविर्भवति, तदैव ते न हिंस्या इति जीवे हिंसाप्रत्ययस्य निवृत्तिः, निवृत्तिश्च चारित्रं, न च जीवज्ञानहिसानिवृत्योः कालभेदोस्तीति । तन्न किं कारणमाशूत्पत्तौ सूक्ष्मकालाप्रतिपत्तेः, तत्राप्यस्येव कालभेदः सौक्ष्म्यात् न प्रतीयते, कथमुत्पलपत्रशतव्यधनवत् । यथोत्पलपत्रशतव्यधनक्रम असंख्येयसमायिकः सर्वज्ञप्रत्यक्षोतिसूक्ष्मोस्ति नतु विभाव्यते छन्नस्थैर्यतो यावदेकमुत्पलपत्रमसिद्धित्वा द्वितीयं छिनत्ति तावदसंख्येयाः समया अतीता इति कालसूक्ष्मोपदेशस्तथाऽन्यो-गम्यावबोधकालः, अन्यश्च निवृत्तिकालः ।

अर्थभेदाच्च ॥ २३ ॥ किं ? नैकत्वमिति वर्तते ज्ञानस्य तत्त्वावबोधार्थं चारित्रस्य कर्मादान हेतुक्रियाविशेषोपरमोऽर्थ इत्यतो नानात्वं ।

कालभेदाभावो नार्थाभेदहेतुर्गतिजात्यादिवत् ॥ २४ ॥ न कालभेदाभावोर्थाभेदहेतुर्न्याय्यः कथं गतिजात्यादिवत् यथा यदैव देवदत्तजन्म तदैव मनुष्यगतिपचेद्रियजतिशरीरवर्णगंधादीनां जन्म । नान्यो देवदत्तजन्मकालः, अन्यश्च मनुष्य गत्यादिपर्यायजन्मकालः । नचैककालत्वान्मनुष्यगत्यादीनामेकत्वं । यस्य पुनः कालभेदाभाव एकत्वहेतुरिष्टस्तस्य मनुष्यगत्यादिपर्यायाणामेकत्वप्रसंगो नचेष्ट्यतेऽतो न कालभेदाभावाज्ज्ञानचारित्रयोरेकत्वं ।

उक्तंच ॥ २५ ॥ किमुक्तं उभयनयसद्भावात्स्यादेकत्वं स्यान्नानात्वमिति ।

तक्षणभेदात्तेषामेकमार्गानुपपत्तिरिति चेन्न परस्परसंसर्गे सत्येकत्वं प्रदीपवत् ॥ २६ ॥ स्यादेतत्तेषां सम्यग्दर्शनादीनामेकमार्गत्वं नोपपद्यते, कुतो लक्षणभेदात्, नहि भिन्नलक्षणानामेकत्वं युज्यते तत् स्रयोमी मोक्षमार्गाः प्रसक्ता इति । तन्न किं कारणं परस्परसंसर्गे सत्येकत्वं, कथं ? प्रदीपवत्, यथा परस्परविलक्षणवर्तित्वेहानलार्थानां बाह्याभ्यन्तरपरिणामकारणापादितसंयोगपर्यायाणां समुदये भवत्येकः प्रदीपो न त्रयः । तथा परस्परविलक्षणसम्यग्दर्शनादित्रयसमुदये भवत्येको मोक्षमार्गो न त्रयः ।

सर्वेषामविसंवादात् ॥ २७ ॥ विलक्षणानामेकत्वावाप्तौ प्रतिवादिनो विसंवदन्ते केचित्तावदाहुः प्रसादलाघवशोषतापावरणसादनादिभिन्नलक्षणानां सत्त्वरजस्तमसां साम्ये प्रधानमेकं, न तेषां त्रित्वात्प्रधानस्य त्रैविध्यमिति । अपर आहुः काकवडतादीनां चतुर्णां भूतानां भौतिकानां च वर्णादीनां विलक्षणानां समुदये एको रूपपरमाणुः न तेषां भेदात्परमाणोरनेकत्वं । तथा रागादीनां धर्माणां प्रमाणप्रमेयाधिगमरूपाणां च विलक्षणानां समुदये एकं विज्ञानं न तेषां भेदाद्विज्ञानभेद इति । इतर आहुश्चित्राणां तंतूनां समुदयेऽत्रिपट एको न तेषां भेदात्पटस्य भेद इति तद्वदिहापि सम्यग्दर्शनादीनां भिन्नलक्षणानां समुदये एको मोक्षमार्ग इति को विरोधः ।

एषां पूर्वस्य लाभे भजनीयमुत्तरं ॥ २८ ॥ एषां सम्यग्दर्शनादीनां पूर्वस्य लाभे भजनीयमुत्तरं वेदितव्यं ।

उत्तरलाभे तु नियतः पूर्वलाभः ॥ २९ ॥ उत्तरस्य तु लाभे नियतः पूर्वलाभो दृष्टव्यः सम्यग्दर्शनज्ञानचारित्राणां पाठं प्रति पूर्वत्वमुत्तरत्वं च । पूर्वस्य सम्यग्दर्शनस्य लाभे ज्ञानमुत्तरं भजनीयं उत्तरज्ञानलाभे तु नियतः पूर्वसम्यग्दर्शनलाभः । तथा पूर्वज्ञानलाभे उत्तरचारित्रं भजनीयं, उत्तरचारित्रलाभे तु नियतः सम्यग्दर्शनज्ञानलाभः ।

तदनुपपत्तिरज्ञानपूर्वकश्रद्धानप्रसंगात् ॥ ३० ॥ पूर्वस्य लाभे भजनीयमुत्तरमित्येतस्या-
ऽनुपपत्तिः कुतोऽज्ञानपूर्वकश्रद्धानप्रसंगात् । यदि पूर्वसम्यग्दर्शनलाभे उत्तरज्ञानलाभो भजनीयः, ननु
ज्ञानाभावादज्ञानपूर्वकश्रद्धानप्रसंगः । किं च—

अनुपलब्धस्वतत्त्वर्थे श्रद्धानानुपपत्तिरविज्ञातफलरसोपयोगवत् ॥ ३१ ॥ यथा नावि-
ज्ञाते फले तद्रसोपयोगोऽमुष्य फलस्य रसं संपादयतेति श्रद्धानमस्ति तथा नाविज्ञातेषु जीवादिषु श्रद्धान-
मस्तीति श्रद्धानाभावः स्यात् । किं च—

आत्मस्वरूपाभावप्रसंगात् ॥ ३२ ॥ यदि सम्यग्दर्शनलाभे ज्ञानं भजनीयत्वादसद्विरोधा-
न्मिथ्याज्ञाननिवृत्तौ सम्यग्ज्ञानस्य चाभावाज्ज्ञानोपयोगाभाव आत्मनः प्रसक्तः । ततश्च लक्षणाभावाल्लक्ष्य-
स्यात्मनोऽप्यभावः स्यात्तदभावाच्च मोक्षमार्गपरीक्षा व्यर्थेति ।

न वा यावति ज्ञानमित्येतत्परिसमाप्यते तावतोऽसंभवाभ्यापेक्षं वचनं ॥ ३३ ॥ न वा
एष दोषः, किं कारणं यावति, ज्ञानमित्येतत्परिसमाप्यते तावतोऽसंभवाभ्यापेक्षमिदं वचनं भजनीयमुत्तर
मिति । कचन ज्ञानमित्येतत्परिसमाप्यते श्रुतकेवलयोरेतः श्रुतकेवलज्ञानप्राप्ति शब्दनयः श्रुतकेवले एवेच्छति
नान्यज्ज्ञान मपरिपूर्णत्वादिति तदपेक्ष संपूर्णद्वादशांगचतुर्दशपूर्वलक्षणं श्रुतं केवलं च भजनीयमुक्तं । तथा पूर्व
सम्यग्दर्शनलाभे देशचारित्रं, संयतासंयतस्य सर्वचारित्रं, प्रमत्तादारभ्य सूक्ष्मस्त्रांपरायांतानां यच्च यावच्च
नियमादस्ति संपूर्णयथाख्यातचारित्रं तु भजनीयं ॥

पूर्वसम्यग्दर्शनज्ञानलाभे भजनीयमुत्तरमिति चेन्न निर्देशस्याऽगमकत्वात् ॥ ३४ ॥
स्यादेतन्नाज्ञानपूर्वकश्रद्धानप्रसंगोस्ति कुतः पूर्वसम्यग्दर्शनज्ञानलाभे चारित्रमुत्तरं भजनीयमित्य
भिसंवधादिति । तन्न, किं कारणं निर्देशस्यागमकत्वाद्युक्तोयमर्थो ननु तस्य निर्देशो गमकः पूर्वस्य लाभ
इति पूर्वयोरिति हि वक्तव्यं स्यात् । अथ सामान्यनिर्देशादुभयगतिः कल्प्यते नैवं शक्यं व्यवस्थाविशेषस्य
विवक्षितत्वात्, इतरथा हि उत्तरेपि तथा प्रकृतौ तद्विधानतिवृत्तिः स्यात्तस्मात्पूर्वोक्त एवार्थो नयापेक्ष
वचनमिति । अथवा क्षायिकसम्यग्दर्शनलाभे क्षायिकं सम्यग्ज्ञानं भजनीयं, अथवा युगपदात्मलाभे साह-
चर्यादुभयोरपि पूर्वत्व । यथा साहचर्यात्पर्वतनारदयोः । पर्वतग्रहणेन नारदस्य ग्रहणं नारदग्रहणेन पर्वतस्य
ग्रहणं । तथा सम्यग्दर्शनस्य सम्यग्ज्ञानस्यान्यतरस्यात्मलाभे चारित्रमुत्तरं भजनीयं ॥

इति तत्त्वार्थवार्तिकव्याख्यानालंकारे प्रथमेध्याये द्वितीयमाह्निकं ॥ २ ॥

अमीषां मोक्षकारणसामान्ये सत्यविशिष्टानां विशेषप्रतिपत्त्यर्थमिदमाह—

तत्त्वार्थश्रद्धानं सम्यग्दर्शनं ॥ २ ॥

सम्यगितिकोयं शब्दः—सम्यगिति प्रशंसार्थो निपातः क्यंतो वा ॥ १ ॥ सम्यगित्ययं
निपातः प्रशंसार्थो वेदितव्यः सर्वेषां प्रशस्तरूपगतिजातिकुलायुर्विज्ञानदीनामभ्युदयिकानां मोक्षस्य च
प्रधानकारणात्वात् प्रशस्तं दर्शनं सम्यग्दर्शनं । ननु च “सम्यगिष्टार्थतत्त्वयोरिति” वचनात् प्रशंसार्थाभाव
इति तन्नाऽनेकार्थत्वान्निपातानां । अथवा सम्यगिति तत्त्वार्थो निपातस्तत्त्व दर्शनं सम्यग्दर्शनमविपरी-
तार्थविषयं तत्त्वमित्युच्यते । अथवा क्यंतोयं शब्दः समंचतीति सम्यक्, यथार्थो व्यवस्थितस्तथैवावगच्छ
तीत्यर्थः । अथ किमिदं दर्शनमिति ।

करणादिसाधनो दर्शनशब्दः उक्तः ॥ २ ॥ दशैः करणादिसाधने युटि दर्शनशब्दो व्याख्यातः ।

दृशेरालोकार्थत्वादभिप्रेतार्थासंप्रत्यय इति चेन्नानेकार्थत्वात् ॥ ३ ॥ स्यादेतद्दृशेरियमालोकार्थं
वर्त्तते आलोकश्चोद्दिष्टानिर्द्रव्यार्थप्राप्तिः, नचासाविहाभिप्रेतः, श्रद्धानमिष्ट, न तस्यार्थस्य संप्रत्ययोस्तीति ।

तन्न किं कारणं अनेकार्थत्वात्, इह श्रद्धानमिष्टमभिसंबध्यते । कथं पुनर्ज्ञायते आलोक इह नेष्टः श्रद्धानमिष्टमित्यत उत्तरं पठति ।

मोक्षकारणप्रकरणाच्छ्रद्धानगतिः ॥ ४ ॥ मोक्षकारणं प्रकृतं तत्त्वार्थविषयं श्रद्धानं मोक्षस्य कारणं नालोक इत्यतः प्रकरणाच्छ्रद्धानगतिर्भवति ॥ अथ तत्त्वमित्यनेन किं प्रत्यायते ।

प्रकृत्यपेक्षत्वात्प्रत्ययस्य भावसामान्यसंप्रत्ययस्तत्त्ववचनात् ॥ ५ ॥ तदित्येषा प्रकृतिः सामान्याभिधायिनी सर्वनामत्वात् प्रत्ययश्च भावे उत्पद्यते । कस्य भावे तदित्यनेन योर्थ उच्यते । कश्चासौ, सर्वोर्थः, अतस्तदपेक्षत्वाद्भावस्य भावसामान्यमुच्यते । तत्त्वशब्देन योर्थो यथावस्थितस्तथा तस्य भवनमित्यर्थः ।

तत्त्वेनार्यत इति तत्त्वार्थः ॥ ६ ॥ अर्यते गम्यते ज्ञायते इत्यर्थस्तत्त्वेनार्थस्तत्त्वार्थः । येन भावेनार्थो व्यवस्थितस्तेन भावेनार्थस्य ग्रहणं यत्सन्निधानाद्भवति तत्सम्यग्दर्शनं ।

श्रद्धानशब्दस्य करणादिसाधनत्वं पूर्ववत् ॥ ७ ॥ यथा दर्शनशब्दस्य करणादिसाधनत्वं व्याख्यातं तथा श्रद्धानशब्दस्यापि वेदितव्यं ।

सत्त्वात्मपरिणामः ॥ ८ ॥ स तु श्रद्धानशब्दाच्चोर्थः करणादिव्यपदेशभागात्मपरिणामो वेदितव्यः ।

वक्ष्यमाणनिर्देशादिसूत्रविवरणात्पुद्गलद्रव्यसंप्रत्यय इति चेन्नात्मपरिणामेपि तदुपपत्तेः ॥ ९ ॥ स्यादेतद्वक्ष्यमाणनिर्देशादिसूत्रविवरणात्पुद्गलद्रव्यस्य संप्रत्ययः प्राप्नोति । तन्न किं कारणमात्मपरिणामेपि तदुपपत्तेः । किं तत्त्वार्थश्रद्धानमात्मपरिणामः कस्य आत्मन इत्येवमादि ।

कर्माभिधायित्वेऽप्यदोष इति चेन्न मोक्षकारणत्वेन स्वपरिणामस्य विवक्षितत्वात् ॥ १० ॥ स्यादेतत्सम्यक्त्वकर्मपुद्गलाभिधायित्वेऽप्यदोष इति तन्न किं कारणं ? मोक्षकारणत्वेन स्वपरिणामस्य विवक्षितत्वात् । औपशमिकादिसम्यग्दर्शनमात्मपरिणामत्वान्मोक्षकारणत्वेन विवक्ष्यते । नच सम्यक्त्वकर्मपर्यायः, पौद्गलिकत्वेऽस्य परपर्यायत्वात् ।

स्वपरनिमित्तत्वादुत्पादस्येति चेन्नोपकरणमात्रत्वात् ॥ ११ ॥ स्यादेतत्स्वपरनिमित्त उत्पादो दृष्टो यथा घटस्योत्पादो मृत्निमित्तो दण्डादिनिमित्तश्च । तथा सम्यग्दर्शनोत्पाद आत्मनिमित्तः सम्यक्त्वपुद्गलनिमित्तश्च तस्मात्तस्यापि मोक्षकारणत्वमुपपद्यत इति । तन्न किं कारणमुपकरणमात्रत्वात् । उपकरणमात्रं हि बाह्यसाधनं किं च-

आत्मपरिणामादेव तद्रसघातात् ॥ १२ ॥ यदिदं दर्शनमोहाख्यं कर्म तदात्मगुणघाति कुतश्चिदात्मपरिणामादेवाऽपक्षीणशक्तिकं सम्यक्त्वाख्या लभते । अतो न तदात्मपरिणामस्य प्रधानं कारणमात्मैव स्वशक्त्या दर्शनपर्यायेणोत्पद्यत इति तस्यैव मोक्षकारणत्वं युक्तं किं च-

अहेयत्वात्स्वधर्मस्य ॥ १३ ॥ न हीयते न परित्यज्यत इत्यहेयोऽयमाभ्यन्तर आत्मनः सम्यक्त्वपरिणामः । यतः सत्याभ्यन्तरे आत्मनः सम्यक्त्वपरिणामे नियमेनात्मा सम्यग्दर्शनपर्यायेणाविर्भवति । बाह्यस्तु हेयः कर्मपुद्गलः । तमन्तरेणापि क्षायिकसम्यक्त्वपरिणामात् । किं च-

प्रधानत्वात् ॥ १४ ॥ आभ्यन्तर आत्मीयः सम्यग्दर्शनपरिणामः प्रधानं । सति तस्मिन्बाह्यस्योपग्राहकत्वात् । अतो बाह्य आभ्यन्तरस्योपग्राहकः परेण न वर्तत इत्यप्रधानं । किं च-

प्रत्यासत्तेः ॥ १५ ॥ प्रत्यासन्नं हि कारणमात्मपरिणामो मोक्षस्य, तादात्म्येनाविर्भावात्, नतु सम्यक्त्वकर्म । विप्रकृष्टांतरत्वात्तादात्म्येनैवाऽपरिणामाच्च । तस्मादहेयत्वात्प्रधानत्वात्प्रत्यासत्तेश्च मोक्षस्य कारणमात्मपरिणामो युक्तो न कर्मेति ॥

अल्पबहुत्वकल्पनाविरोध इति चेन्नोपशमाद्यपेक्षस्य सम्यग्दर्शनत्रयस्यैव तदुपपत्तेः ॥ १६ ॥

स्यादेतत्सम्यग्दर्शनस्यात्मपरिणामत्वेऽल्पबहुत्वकल्पनाविरोध इति । तन्न किं कारणं ? उपशमाद्यपेक्षस्य सम्यग्दर्शनत्रयस्यैव तदुपपत्तेः । सर्वेषु स्तोका उपशमसम्यग्दृष्टयः ससारिणः । क्षायिकसम्यग्दृष्टयोऽसंख्येयगुणाः । आयोपशमिकसम्यग्दृष्टयोऽसंख्येयगुणाः । सिद्धाः क्षायिकसम्यग्दृष्टयोऽनंतगुणा इति । तस्मात्सम्यग्दर्शनमात्मपरिणामं श्रेयोभिमुखमध्यवस्यामः ।

तत्त्वग्रहणमर्थश्रद्धानमित्यस्तु लघुत्वात् ॥१७॥ कश्चिदाह तत्त्वग्रहणमनर्थकं । अर्थश्रद्धान्, मित्येवास्तु, कुतो लघुत्वादिति ।

न सर्वार्थप्रसंगात् ॥ १८ ॥ नैतद्युक्तं कुतः सर्वार्थप्रसंगात्तत्त्वग्रहणादृते मिथ्यावादिप्रणीतेषु सर्वार्थेषु श्रद्धानं सम्यग्दर्शनं प्राप्नोति ।

संदेहाच्चार्थशब्दस्याऽनेकार्थत्वात् ॥१९॥ अर्थशब्दोयमनेकार्थः कचिद् द्रव्यगुणकर्मसु वर्ततेऽर्थ इति “द्रव्यगुणकर्मस्विति” वचनात् । कचिदप्रयोजने वर्तते “किमर्थमिहागमनं भवतः किं प्रयोजनमिति” कचिद्धने वर्तते “अर्थवानयं देवदत्तो धनवानिति” । कचिदाभिधेये वर्तते “शब्दार्थसंबंध” इति । एवमर्थशब्दस्यानेकार्थाभिधायित्वे संदेहः कस्यार्थस्य श्रद्धानं सम्यग्दर्शनमिति ।

सर्वानुग्रहाददोष इति चेन्नाऽसदर्थविषयत्वात् ॥ २० ॥ स्यादेतन्नायं दोषः सर्वार्थप्रसंग इति, अस्तु सर्वार्थविषय श्रद्धानं सम्यग्दर्शनं तथा सति सर्वानुग्रहः कृतो भवति । कश्चेदानीं भवतो मत्सरः सर्वो लोकोऽभ्युदये न युज्यतामिति, तन्न किं कारणं ? असदर्थविषयत्वात्, न खलु कश्चिन्नो मत्सरः । असदर्थविषयं हि तच्छ्रद्धानं संसारकारणमिति । अतः सर्वानुग्रहार्थमेव तत्त्वेन विशिष्यते ।

अर्थग्रहणादेव तत्सिद्धिरिति चेन्न विपरीतग्रहणदर्शनात् ॥ २१ ॥ स्यादेतदर्थं इत्यर्थो निश्चीयत इत्यर्थः । नच मिथ्यावादिप्रणीता अर्थाः, अतस्त्वात् । तस्मादर्थग्रहणादेव तत्त्वसंप्रत्ययान्नार्थस्तत्त्वग्रहणेनेति, तन्न किं कारणं विपरीतग्रहणदर्शनात् । यथा पित्तोदयाकुलितकरणः पुमान् मधुररसं कटुकं मन्यते । तथाऽत्मा मिथ्याकर्मोदयदोषादस्तित्वनास्तित्वनित्यत्वाऽनित्यत्वाऽन्यत्वाऽनन्यत्वाद्येकांतरूपेण मिथ्याऽध्यवस्यति । अतस्तन्निराकारणार्थं तत्त्वग्रहणमिति । अर्थग्रहणं किमर्थं ? ननु तत्त्वान्येवार्थ इत्यर्थानां तत्त्वसामानाधिकरण्यात्तत्त्ववचनेनैव संप्रत्ययः सिद्धः । उच्यते—

अर्थग्रहणमव्यभिचारार्थं ॥ २२ ॥ अर्थग्रहणं क्रियते अव्यभिचारार्थं ।

तत्त्वमिति श्रद्धानमिति चेदेकांतनिश्चितेऽपि प्रसंगः ॥२३॥ यदि तत्त्वमिति श्रद्धानं तत्त्वश्रद्धानमित्युच्यत एकांतनिश्चितेऽपि प्राप्नोति । एकांतवादिनोऽपि हि नास्त्यात्मेत्येवमादितत्त्वमिति श्रद्धानि ।

तत्त्वस्य श्रद्धानमिति चेद्भावमात्रप्रसंगः ॥२४॥ यदि तत्त्वस्य श्रद्धानं तत्त्वश्रद्धानमित्युच्यते भावमात्रप्रसंगः स्यात् । तत्त्वं भावसामान्यमिति केचित् कथयन्ति, द्रव्यत्वगुणत्वकर्मत्वादिसामान्यं द्रव्यादिभ्योऽर्थीतरं तस्य श्रद्धानं सम्यग्दर्शनं प्राप्नोति । न हि द्रव्यादिभ्योऽन्यत्सामान्यं युक्तिमदिति परीक्षितमेतत् । अथवा तत्त्वमेकत्वमित्यर्थः पुरुष एवेदं सर्वमित्यादि । तस्य श्रद्धानं सम्यग्दर्शनं प्राप्नोति, नचादो युक्तं क्रियाकारकभेदलोपप्रसंगादिति ।

तत्त्वेन श्रद्धानमिति चेत्कस्य कस्मिन्वेति प्रश्नानिर्गृह्यते ॥२५॥ यदि तत्त्वेन श्रद्धानमित्युच्यते कस्य कस्मिन्वेति प्रश्नो न विनिवर्तते । तस्मात्सूक्तमर्थग्रहणमव्यभिचारार्थमिति ।

इच्छाश्रद्धानमित्यपरे वर्णयन्ति ॥ २६ ॥

तदयुक्तं मिथ्यादृष्टेरपि प्रसंगात् ॥ २७ ॥ यतो मिथ्यादृष्टयो बाहुश्रुत्यप्रचिख्यापयिषयाऽऽर्हत-मतविजिगीषयावार्हतमतमधीयन्ते । नचेच्छामंतरेणाध्ययनमस्य तस्तेषामपि सम्यग्दर्शनं प्राप्नोतीत्ययुक्तमुक्तमिच्छाश्रद्धानमिति ।

केवलिनि सम्यक्त्वाभावप्रसंगाच्च ॥ २८ ॥ यदि चेच्छासम्यक्त्वं, इच्छा च लोभपर्यायः । नच क्षीणमोहकेवलिनि लोभोस्ति तदभावादिच्छाभाव इति सम्यक्त्वाभावः स्यात् । तस्माद्यद्वावाद्यथाभूतमर्थं गृह्णात्यात्मा तत्सम्यग्दर्शनमिति प्रत्येतद्व्यं ।

तद् द्विविधं सरागवीतरागविकल्पात् ॥ २९ ॥ एतत्सम्यग्दर्शनं द्विविधं कुतः सरागवीतरागविकल्पात् ।

प्रथमसंवेगानुकंपास्तिकयाभिव्यक्तलक्षणं प्रथमं ॥ ३० ॥ रागादीनामनुद्वेकः प्रथमः ससाराङ्गीरता संवेगः । सर्वप्राणिषु मैत्री अनुकंपा । जीवादयोऽर्था यथास्वभावैः सतीति मतिरास्तिक्य । एतैरभिव्यक्तलक्षणं प्रथमं सरागसम्यक्त्वमित्युच्यते ।

आत्मविशुद्धिमात्रमितरत् ॥ ३१ ॥ सप्तानां कर्मप्रकृतीनां आत्यंतिकेऽपगमे सत्यात्मविशुद्धिमात्रमितरद्वीतरागसम्यक्त्वमित्युच्यते । पूर्वं साधनं भवति उत्तर साधनं साध्यं च ॥ अथैतत्सम्यग्दर्शनं जीवादिपदार्थविषयं कथमुत्पद्यत इत्यत आह ।

तन्निसर्गादधिगमाद्वा ॥ ३ ॥

निसर्ग इति कोयं शब्दः ? निपूर्वात्सृजेर्भावसाधनौ घञ् । निसर्जनं निसर्गः स्वभाव इत्यर्थः । अथाधिगम इति कः ? अधिपूर्वाद्गमेर्भावसाधनौऽच् । अधिगमनमधिगमस्तयोर्हेतुत्वेन निर्देशो निसर्गादधिगमादिति कस्य ? क्रियायाः, का च क्रिया ? उत्पद्यत इत्यध्याह्रियते, सोपस्कारत्वात्सूत्राणां । तदेतत्सम्यग्दर्शनं निसर्गादधिगमाद्वा उत्पद्यत इति । कश्चिदाह—

सम्यग्दर्शनद्वैविध्यकल्पनानुपपत्तिरनुपलब्धतत्त्वस्य श्रद्धानाभावात् रसायनवत् ॥ १ ॥ द्विविधं सम्यग्दर्शनमिति कल्पना नोपपद्यते । कुतः अनुपलब्धतत्त्वस्य श्रद्धानाभावात्, कथं रसायनवत् । यथाऽयंतपरोक्षरसायनतत्त्वफलस्य न रसायने श्रद्धानं दृष्टं । तथाऽनधिगतजीवादितत्त्वस्य न तत्र श्रद्धानमिति नैसर्गिकसम्यग्दर्शनाभावः ।

शूद्रवेदभक्तिवदिति चेन्न वैषम्यात् ॥ २ ॥ स्यादेतद्यथा शूद्रस्याऽनधिगतवेदार्थस्य वेदार्थ आत्यंतिकभक्तिस्तथानुपलब्धजीवादितत्त्वस्य श्रद्धानमिति । तन्न किं कारणं वैषम्यात्, युज्यते शूद्रस्य भारतादिश्रवणात्तज्ज्ञवचनानुवृत्त्यादिभिश्च वेदार्थभक्तिः । नासौ नैसर्गिकी । इह तु नैसर्गिकी रुचिरिष्टेति वैषम्यं । अथवा सम्यक्त्वाधिकाराजीवादिपदार्थतत्त्वोपलब्धिपूर्वकेण सम्यग्दर्शनेन मोक्षकारणेनेह भवितव्यं नच शूद्रस्य तादृशं श्रद्धानमिति वैषम्यं ।

मणिग्रहणवदिति चेन्न प्रत्यक्षोपलब्धिसद्भावात् ॥ ३ ॥ स्यादेतद्यथाऽनधिगतमणिविशेषस्यापि पुंसो मणिग्रहणं भवति तस्य च फलं दृष्टं तथाऽनधिगतजीवादितत्त्वस्यापि तत्त्वग्रहणं भवति तस्य च फलं भवतीति तन्नैसर्गिकं दर्शनमिति । तन्न किं कारणं प्रत्यक्षोपलब्धिसद्भावात् । नात्यंतपरोक्षं मणिं गृह्णाति किन्तु प्रत्यक्षत उपलभ्य गृह्णाति विपर्ययविशेषं तु न प्रतिपद्यते । अतोऽस्याऽनुपलब्धमणिविशेषस्यापि प्रत्यक्षदर्शनाद्ग्रहणं न्याय्यं । अत्यंतपरोक्षे तु जीवादितत्त्वे कथमस्य निसर्गजसम्यग्दर्शनसिद्धिः । सामान्याधिगमे तु अधिगमसम्यग्दर्शनमेवेति ।

तापप्रकाशवद्युपदुत्पत्तेरभ्युपगमाच्च ॥ ४ ॥ किं निसर्गजसम्यग्दर्शनाभाव इत्यनुवर्तते यदास्य सम्यग्दर्शनमुत्पद्यते तदैव प्राक्तनं मत्तज्ञानं श्रुताज्ञानं च सम्यक्त्वेन परणमतीत्यधिगमजमेव । तद्भवति । यस्य ज्ञानात्प्राग्दर्शनं स्यात्तस्य नैसर्गिकं स्यात्तच्चाऽनिष्टमिति । उच्यते ।

अभयत्र तुल्येऽन्तरंगहेतौ बाह्योपदेशापेक्षानपेक्षभेदाद्भेदः ॥ ५ ॥ अभयत्र दर्शनेऽन्तरंगो हेतुस्तुल्यः । दर्शनमोहस्योपशमः क्षयः क्षयोपशमो वा । तस्मिन् सति यद्बाह्योपदेशादृते प्रादुर्भवति तन्नैसर्गिकं । यत्परोपदेशपूर्वकं जीवाद्यधिगमनिमित्तं तदुत्तरमित्यनयोरयं भेदः ।

अपरोपदेशपूर्वके निसर्गाभिप्रायो लोकावत् ॥ ६ ॥ यथा लोके हरिशार्दूलवृक्षभुजगादयो निसर्गतः क्रौर्यशौर्याशौर्याहारादिसंप्रतिपत्तौ वर्तते इत्युच्यते । नचासावाकस्मिकी कर्मनिमित्तत्वात् अनाकस्मिक्यपि सती नैसर्गिकी भवति परोपदेशाभावात् । तथेहाप्यपरोपदेशपूर्वके निसर्गाभिप्रायः । अपर आह-

भव्यस्य कालेन निःश्रेयसोपपत्तेरधिगमसम्यक्त्वाभावः ॥ ७ ॥ यद्यवधृतमोक्षकालात्प्रागधिगमसम्यक्त्वबलान्मोक्षः स्यात्, स्यादधिगमसम्यग्दर्शनस्य साफल्यं । नचादोस्ति । अतः कालेन योस्य मोक्षोस्तौ स निसर्गजसम्यक्त्वादेव सिद्ध इति ॥

न विवक्षितापरिज्ञानात् ॥ ८ ॥ नैतद्युक्तं कुतः ? विवक्षिताऽपरिज्ञानात् । सम्यग्दर्शनादित्रया न्मोक्ष उक्तः, तत्र यत्प्रथमं तत्कुत उत्पद्यते, इत्युक्ते निसर्गादधिगमाद्वैत्ययमर्थोऽत्र विवक्षितः । यदि सम्यग्दर्शनादिव केवलान्निसर्गजादधिगमजाद्या ज्ञानचारित्ररहितान्मोक्ष इष्टः स्यात्, तत इदं युक्तं स्यात् “ भव्यस्य कालेन निःश्रेयसोपपत्तेरिति ” । नचायमर्थोऽत्र विवक्षितः । अथवा यथा कुरुक्षेत्रे क्वचित्कनकबाह्यपौरुषेयप्रयत्नाभावाज्जायते । तथा बाह्यपुरुषोपदेशपूर्वकजीवाद्यधिगममतरेण यज्जायते तन्निसर्गजः । यथा कनकाश्म विध्युपायज्ञपुरुषप्रयोगापेक्षं कनकभावमापद्यते । तथा यत्सम्यग्दर्शनं विध्युपायज्ञमनुष्यसंपर्काज्जीवादिपदार्थतत्त्वाधिगमापेक्षमुत्पद्यते तदधिगमजसम्यग्दर्शनमित्ययमर्थो विवक्षितः । नचान्यतरस्याभाव इति ।

कालानियमाच्च निर्जरायाः ॥ ९ ॥ यतो न भव्यानां कृत्स्नकर्मनिर्जरापूर्वकमोक्षकालस्य नियमोस्ति । केचिद्भव्याः संख्येयेन कालेन सेत्स्यति, केचिदसंख्येयेन, केचिदनन्तेन । अपरेऽनन्तानन्तेनापि न सेत्स्यति इति । ततश्च न युक्तं “ भव्यस्य कालेन निःश्रेयसोपपत्तेरिति ” ।

चोदनानुपपत्तेश्च ॥ १० ॥ सर्वस्येयं चोदना नोपपद्यते । ज्ञानक्रियायाद्वयात् ? त्रितयाच्च मोक्षमाचक्ष्णाण्य सर्वस्य नेदं युक्तं “ भव्यस्य कालेन मोक्ष ” इति । यदि हि सर्वस्य कालो हेतुरिष्टः स्यात्, बाह्याभ्यन्तरकारणनियमस्य दृष्ट्येष्टस्य वा विरोधः स्यात् ।

तदित्यनंतरनिर्देशार्थः ॥ ११ ॥ तदित्येतदनंतरस्य सम्यग्दर्शनस्य निर्देशार्थं क्रियते । ननु तत्प्रकृतमंतरेणापि तद्वचनं सिद्धं—

इतरथा हि मार्गसंबंधप्रसंगः ॥ १२ ॥ अक्रियमाणे हि तद्वचने मोक्षमार्गोऽपि प्रकृतः तेनाभिसंबंधः प्रसज्येत । ततो निसर्गमात्रेणापि मोक्षमार्गलाभ उक्तः स्यात् । बाहुश्रुत्यप्रचिख्यापयिषया च मोक्षमार्गाधिगममात्रादेव मिथ्यादृष्टीनामपि मोक्षः स्यात् । ननु च “ अनंतरस्य वा विधिर्वा भवति प्रतिषेधोवा, ” इत्यनंतरत्वात्सम्यग्दर्शनेनैव संबन्धो न्याय्यः । “ प्रत्यासत्तेः प्रधानं वलीयः ” इति मार्ग एव संबन्धेत । तस्मात्तद्वचनं क्रियते विस्पष्टार्थं ।

इति तत्त्वार्थवार्तिके व्याख्यानालंकारे प्रथमेऽध्याये तृतीयमाह्निकं ॥ ३ ॥

तत्त्वार्थश्रद्धानं सम्यग्दर्शनमित्युक्तं । अथ किं तत्त्वमित्यत इदमाह ॥

जीवाजीवासवबंधसंवरनिर्जरामोक्षास्तत्त्वं ॥ ४ ॥

किमर्थमेषामुपादानं ? ननु द्रव्यमित्येव वक्तव्यं तद्भेदा हि सर्वे पदार्था भवन्तीति । अत उत्तरं पठति—

एकाद्यनंतविकल्पोपपत्तौ विनेयाशयवशान्मध्यमाभिधानं ॥ १ ॥ एको द्वौ त्रयः संख्येया असंख्येया अनन्ता इति पदार्था भिद्यते । तत्रैकः, पदार्थो भवति, “एकं द्रव्यमनंतपर्यायमिति वचनात्” । द्वौ पदार्थौ, जीवाजीवभेदात् । त्रयः पदार्था अर्थाभिधानप्रत्ययभेदात् । एवमुत्तरे च वचनविकल्पापेक्षयाऽसंख्येया अनन्ताश्च भवन्ति । तत्र विनेयाशयवशात्पदार्थनिरूपणाभेद इति मध्यमेन क्रमेणाभिधानं कृतं । अति संक्षेपे सुमेधसामेव प्रतिपत्तिर्यादातिप्रपञ्चे चातिचिरेण संप्रतिपत्तिर्न स्यादिति । कश्चिदाह—

जीवाजीवयोरन्यतरत्रैवातर्भावादास्त्रवादीनामनुपदेशः ॥ २ ॥ आस्त्रवो हि, जीवो वा स्यादजीवो वा ? । यदि जीवः, जीवेतर्भवति । अथवाऽजीवः, अजीवे । एव संवरादयोपि । तस्मादपामनुपदेशः । अनर्थक उपदेशोऽनुपदेशः ।

न वा परस्परपक्षे संसारप्रवृत्तितदुपरमप्रधानकारणप्रतिपादनार्थत्वात् ॥ ३ ॥ न वाऽनर्थक उपदेशः, कुतः ? जीवाजीवयोः परस्परपक्षे सति संसारप्रवृत्तितदुपरमप्रधानकारणप्रतिपादनार्थत्वात् । इह मोक्षमार्गः प्रकृतः, तस्य फलमवश्य मोक्षो निर्देष्टव्यः स कस्येति ? जीव उपात्तः । स च संसारपूर्वकः । स च सत्यजीवे जीवस्य भवति, इत्यजीव उपात्तः । तयोश्च परस्परपक्षे संसारः । तत्प्रधानहेतू, आस्त्रवो बंधश्चेत्युपात्तौ । तदुपरमस्य मोक्षस्य प्रधानहेतू सवरनिर्जर इत्युपादानं तयोः । एवमेषा निर्ज्ञाने सति प्राप्यस्य मोक्षस्य निर्ज्ञानं भवतीति । दृष्यते सामान्येतर्भूतस्यापि विशेषस्य पृथगुपादानं प्रयोजनार्थं, क्षत्रिया आयाताः सूरवर्मापीति ।

उभयथापि चोदनानुपात्तिः ॥ ४ ॥ यो जीवाजीवयोरंतर्भावादास्त्रवादीनामनुपदेश चोदयति, तस्योभयथापि चोदना नोपपद्यते । कथं ? आस्त्रवादीनि जीवाजीवाभ्यां पृथगुपलभ्य वा चोदयेदनुपलभ्य वा ? यदि पृथगुपलभ्य, अत एव ततोर्थान्तरत्व सिद्धं । अथानुपलभ्य, अनुपलभादेव चोदनाभावः । किं च जीवाजीवाभ्यां, पृथक् सिद्धान्वा चोदयेदसिद्धान्वा ? यदि सिद्धाश्चोदयेदत एवाऽर्थान्तरभावः । अथाऽसिद्धाश्चोदयति, कथमत्रांतर्भावश्चोदते ? न हि खरविपाणादीनामतर्भावश्चोदनाहं ।

अनेकांताच्च ॥ ५ ॥ चोदनानुपपत्तिरिति वर्तते । कथं ? द्रव्यार्थिकपर्यायार्थिकयोगुणप्रधानभावेनाऽर्पणानर्पणभेदाज्जीवाजीवयोरस्त्रवादीनां स्यादतर्भावः स्यादनतर्भावः । पर्यायार्थिकगुणभावे, द्रव्यार्थिकप्राधान्यात्, आस्त्रवादिप्रतिनियतपर्यायार्थानर्पणादनदिपारिणामिकचैतन्याचैतन्यादिद्रव्यार्थार्पणादास्त्रवादीनां स्याज्जीवेऽजीवे वातर्भावः । तथा द्रव्यार्थिकगुणभावे पर्यायार्थिकप्राधान्यादास्त्रवादिप्रतिनियतपर्यायार्थार्पणादनादिपारिणामिकचैतन्याचैतन्यादिद्रव्यार्थाऽनर्पणादास्त्रवादीनां जीवाजीवयोः स्यादनतर्भावः । तदपेक्षया स्यादुपदेशोऽर्थवान् ।

तेषां निर्वचनलक्षणक्रमहेत्वभिधानं ॥ ६ ॥ तेषां जीवादीनां पृथगुपदेशे प्रयोजनमुक्तं । इदानीं निर्वचनलक्षणक्रमहेत्वभिधानं कर्तव्यं । तदुच्यते—

त्रिकालविषयजीवनानुभवनाज्जीवः ॥ ७ ॥ दशसु प्राणेषु यथोपात्तप्राणपर्यायेण त्रिषु कालेषु जीवनानुभवनाज्जीवस्य जीवाजीविष्यतीति वा जीवः । तथा सति, सिद्धानामपि जीवत्वं सिद्धं जीवितपूर्वत्वात् । सप्रति न जीवंति सिद्धाः भूतपूर्वगत्या जीवत्वमेवा, इत्यौपचारिकत्वं स्यात्, मुख्यं चेष्ट्यते । नैष दोषः । भावप्राणज्ञानदर्शनानुभवनात्साप्रतिकमपि जीवत्वमस्ति । अथवा रूढिशब्दोऽयं । रूढौ च क्रिया व्युत्पत्त्यर्थेति कादाचित्कं जीवनमपेक्ष्य सर्वदा वर्तते, गोशब्दवत् ॥

तद्विपर्ययोऽजीवः ॥ ८ ॥ यस्य जीवनमुक्तलक्षणं नास्त्यसौ तद्विपर्ययादजीव इत्युच्यते ॥

आस्त्रवत्यनेनाऽऽस्त्रवणमात्रं वाऽऽस्त्रवः ॥ ९ ॥ येन कर्मास्त्रवति यद्वास्त्रवणमात्रमास्त्रवः ॥

बध्यतेऽनेन बंधनमात्रं वा बंधः ॥ १० ॥ बध्यते येनऽस्वतंत्रीक्रियते येन अस्वतंत्रीकरणमात्रं वा बंधः ॥

संत्रियतेऽनेन संवरणमात्रं वा संवरः ॥ ११ ॥ येन संत्रियते येन संरुध्यते सरोधनमात्रं वा संवरः ॥

निर्जीयते यया निर्जरणमात्रं वा निर्जरा ॥ १२ ॥ निर्जीयते निरस्यते यया निरसनमात्रं वा निर्जरा ॥

मोक्षयते येन मोक्षणमात्रं वा मोक्षः ॥ १३ ॥ मोक्षयतेऽस्यते येनाऽसनमात्रं वा मोक्षः ।
एतेपामितरेतरयोगे द्वन्द्वः । उक्तं निर्वचनमिदानीं लक्षणमुच्यते—

चेतनास्वभावत्वात्तद्विकल्पलक्षणो जीवः ॥ १४ ॥ जीवस्वभावश्चेतना, यत इतरेभ्यो द्रव्येभ्यो
भिद्यते । तद्विकल्पा ज्ञानादयः, यत्सन्निधानादात्मा ज्ञाता दृष्टा कर्ता भोक्ता च भवति तद्विषयः जीवः ।

तद्विपरीतत्वादजीवस्तदभावलक्षणः ॥ १५ ॥ तद्विपरीतत्वादचेतनस्वभावत्वाज्ज्ञानादीनामभावा
यस्य लक्षणं सोऽजीवः । कथमभावो निरुपाख्यो वस्तुनो लक्षणं भवति । अभावोपि वस्तुधर्मो हेत्वंगत्वादे-
र्भाववत् । अतोऽसौ लक्षणं युज्यते । स हि यदि वस्तुनो लक्षणं न स्यात्सर्वशंकरः स्यात्, यद्येवं वनस्पत्यादी-
नामजीवत्व प्राप्नोति तदभावात्, ज्ञानादीनां हि प्रवृत्तित उपलब्धिर्न च तेषां तत्पूर्विका प्रवृत्तिरस्ति हिता-
हितप्राप्तिपरिवर्जनाभावात् । उक्तं च—

बुद्धिपूर्वा क्रियां दृष्ट्वा स्वदेहेऽन्यत्र तदग्रहात् ।

मन्यते बुद्धिसद्भाव सा न येषु न तेषु धीरिति ॥

नैष दोषः तेषामपि ज्ञानादयः सन्ति, सर्वज्ञप्रत्यक्षाः, इतरेषामागमगम्याः । आहारलाभालाभयोः पुष्टि-
स्थान्यादिदर्शनेन युक्तिगम्याश्च । अण्डगर्भस्थमूर्च्छितादिषु सत्यपि जीवत्वे, तत्पूर्वकप्रवृत्त्यभावाद्धेतुव्यभिचारः ।

पुण्यपापगमद्वारलक्षण आस्रवः ॥ १६ ॥ पुण्यपापलक्षणस्य कर्मण आगमद्वारमास्रव इत्यु-
च्यते । आस्रव इवास्रवः क उपमार्थः, यथा महोदधेः सलिलमापगामुखैरहरहराभूर्यते । तथा मिथ्यादर्शना-
दिद्वारानुप्रविष्टैः कर्मभिरनिशमात्मा समाभूर्यत इति मिथ्यादर्शनादिद्वारमास्रवः ।

आत्मकर्मणोरन्योन्यप्रदेशानुप्रवेशलक्षणो बन्धः ॥ १७ ॥ मिथ्यादर्शनादिप्रत्ययोऽपनीतानां
कर्मप्रदेशानामात्मप्रदेशानां च परस्परानुप्रवेशलक्षणो बन्धः । बन्ध इव बन्धः क उपमार्थः, यथा निगडादि-
द्रव्यबन्धनवद्धो देवदत्तोऽस्वतत्रत्वादभिप्रेतदेशगमनाद्यभावादतिदुःखी भवति । तथात्मा कर्मबन्धनवद्धः,
पारतन्त्र्याच्छरीरमानसदुःखाम्यर्दितो भवति ॥

आस्रवनिरोधलक्षणः संवरः ॥ १८ ॥ पूर्वोक्तनामास्रवद्वाराणां शुभपरिणामवशान्निरोधः संवरः ।
संवर इव संवरः, क उपमार्थः, यथा सुगुप्तसुसंवृतद्वारकपाटं पुरं सुरक्षितं दुरासदमरातिभिर्भवति । तथा
सुगुप्तिसमितिधर्मानुपेक्षापरीपहजयचारित्रात्मनः सुसंवृतेन्द्रियकपाययोगस्याभिनवकर्मिणोऽसंवरणात्संवरः ।

एकदेशकर्मसंक्षयलक्षणा निर्जरा ॥ १९ ॥ उपात्तस्य कर्मणस्तपोविशेषसन्निधाने सत्येकदेश
संक्षयलक्षणा निर्जरा । निर्जरेव निर्जरा क उपमार्थः, यथा मन्त्रौषधबलाभिर्जीर्णवीर्यविपाकं विषं न दोष-
प्रदं । तथा सविपाकाऽविपाकनिर्जराप्रत्ययतपोविशेषेण निर्जीर्णरसं कर्म न संसारफलप्रदं ॥

कृत्स्नकर्मवियोगलक्षणो मोक्षः ॥ २० ॥ सम्यग्दर्शनादिहेतुप्रयोगप्रकर्षे सति कृत्स्नस्य
कर्मणश्चतुर्विधबन्धवियोगो मोक्षः । मोक्ष इव मोक्षः क उपमार्थः, यथा निगडादिद्रव्यमोक्षात्सति स्वातन्त्र्ये-
ऽभिप्रेतप्रदेशगमनादेः पुमान् सुखी भवति । तथा कृत्स्नकर्मवियोगे सति स्वाधीनात्यंतिकज्ञानदर्शनानुपम-
सुखमात्माऽनुभवति । लक्षणमुक्तमिदानीं क्रमहेतुरुच्यते—

तादर्थ्यात्परिस्पन्दस्यादौ जीवग्रहणं ॥ २१ ॥ योयं मोक्षमार्गतत्त्वाविष्करणपरिस्पन्दः स
आत्मार्थः, तस्य मोक्षपर्यायपरिणामात् यो वा जीवाद्युपदेशपरिस्पन्दः स आत्मार्थः, तस्योपयोगस्वाभाव्ये सति
ग्राहकत्वात्, अत आदौ जीवग्रहणं ।

तदनुग्रहार्थत्वात्तदनंतरमजीवामिधानं ॥ २२ ॥ यतः शरीरवाङ्मनःप्राणपानादिनोप-
कारेणाऽजीव आत्मानमनुगृह्णाति । अतस्तदनंतरमजीवामिधानं ।

तदुभयाधीनत्वात्तत्समीपे, आस्रवग्रहणं ॥ २३ ॥ यत आत्मकर्मणोः परस्पराश्लेषे सत्यास्रव

प्रसिद्धिर्भवति । अतस्तत्समीपे आस्रवग्रहणं ।

तत्पूर्वकत्वाद्धंधस्य ततः परं बंधवचनं ॥ २४ ॥ यत आस्रवपूर्वको बंधस्ततः पर वचनं तस्य क्रियते ।

संवृतस्य बंधाभावात्तत्प्रत्यनीकप्रतिपत्त्यर्थं संवरवचनं ॥ २५ ॥ यतः संवृतस्यात्मनो बंधो नास्ति ततस्तत्प्रत्यनीकप्रतिपत्त्यर्थं तदनंतरं संवरवचनं ।

संवरे सति निर्जरोपपत्तेस्तदनंतरे निर्जरावचनं ॥ २६ ॥ यतः संवरपूर्विका निर्जरा ततस्तदंतिके निर्जरावचनं ।

अंते प्राप्तत्वान्मोक्षस्यांते वचनं ॥ २७ ॥ निर्जीर्णेषु कर्मस्वते मोक्षः प्राप्यत इत्यंते वचनं ॥

पुण्यपापपदार्थोपसंख्यानमिति चेन्नाऽऽस्रवे बंधे वाऽंतर्भावात् ॥ २८ ॥ स्यादेत्तपुण्यपापपदार्थयोरुपसंख्यानं कर्तव्यं, अन्यैरप्युक्तवादिति । तन्न किं कारणं ? आस्रवे बंधे वातर्भावात्, यत आस्रवो बंधश्च पुण्यपापात्मकः ।

तत्त्वशब्दस्य भाववाचित्वाज्जीवादिभिः सामानाधिकरण्याऽनुपपत्तिः ॥ २९ ॥ तत्त्वशब्दो भाववाचीति व्याख्यातमेतत् । अतस्तस्य जीवादिभिर्द्रव्यवचनैः सामानाधिकरण्यं नोपपद्यते ।

न वाऽव्यतिरेकात्तद्भावसिद्धेः ॥ ३० ॥ न वा एष दोषः, किं कारणं ? अव्यतिरेकात्तद्भावसिद्धेः । न हि द्रव्यादव्यतिरिक्तो भावोस्ति अतस्तद्भावेनाऽव्यारोप्यते । यथा ज्ञानमेवात्मेति ।

यदि तद्भावोऽव्यारोप्यते तल्लिङ्गसंख्यानुवृत्तिः प्राप्नोति—

तल्लिङ्गसंख्यानुवृत्तौ चोक्तं ॥ ३१ ॥ किमुक्तं नोपात्तव्यक्तिवचनत्वादिति ॥

इति तत्त्वार्थवार्तिके व्याख्यानालंकारे प्रथमेऽध्याये चतुर्थमाह्निकं ॥ ४ ॥

एवं संज्ञास्वालक्षण्यादिभिरुद्दिष्टानां जीवादीनां संव्यवहारविशेषव्यभिचारनिवृत्त्यर्थमाह—

नामस्थापनाद्रव्यभावतस्तन्यासः ॥ ५ ॥

नीयते गम्यतेऽनेनार्थः, नमति वाऽर्थगमिमुग्वीकरोतीति नाम । स्थाप्यते प्रतिनिधीयतेसाविति स्थापना । द्रोष्यते गम्यते गुणैर्द्रोष्यति गमिष्यति गुणानिति वा द्रव्यं । भवनं भवतीति वा भावः । नामादीनामितरेतरयोगलक्षणो द्वंद्वः । नामस्थापनाद्रव्यभावेनामस्थापनाद्रव्यभावत आद्यादित्वात्, दृष्यतेऽन्यतोपीति वा तसिः । न्यसनं न्यसत इति वा न्यासो निक्षेप इत्यर्थस्तेषां न्यासस्तन्यासः । एतेषां नामादीनां किं लक्षणमित्यत्रोच्यते—

निमित्तांतरानपेक्षं संज्ञाकर्म नाम ॥ १ ॥ निमित्तादन्यन्निमित्तांतरं तदनपेक्ष्य क्रियमाणा संज्ञा नामेत्युच्यते । यथा परमैश्वर्यलक्षणेदनक्रियानिमित्तांतरानपेक्षं कस्यचिर्दिद्र इति नाम । तथा जीवनक्रियानपेक्षं श्रद्धानक्रियानपेक्षं वा कस्यचिज्जीवः सम्यग्दर्शनमिति वा नाम ।

सोऽयमित्यभिसंबंधत्वेनाऽन्यस्य व्यवस्थापनामात्रं स्थापना ॥ २ ॥ यथा परमैश्वर्यलक्षणो यः शचीपतिरिद्रः, सोयमित्यन्यवस्तुप्रतिनिधीयमानं स्थापना भवति । एवं जीव इति वा सम्यग्दर्शनमित्यलक्षणेपादिषु सोऽयमिति व्यवस्थापनामात्रं स्थापना ।

अनागतपरिणामविशेषं प्रति गृहीताभिमुख्यं द्रव्यं ॥ ३ ॥ यद्वाविपरिणामप्राप्तिं प्रति शोध्यतामादधानं तद्द्रव्यमित्युच्यते ।

अतद्भवं वा ॥ ४ ॥ अथवाऽतद्भवं वा द्रव्यमित्युच्यते । यथेन्द्रार्थमानीतं काष्ठमिद्रप्रति-
मापर्यायप्राप्तिं प्रत्यभिमुखमिद्र इत्युच्यते । तथा जीवसम्यग्दर्शनपर्यायप्राप्तिं प्रति गृहीताभिमुख्यं
द्रव्यजीवो द्रव्यसम्यग्दर्शनमिति चोच्यते । युक्तं तावत् सम्यग्दर्शनप्राप्तिं प्रति गृहीताभिमुख्यमिति ।
अतत्परिणामस्य जीवस्यासंभवात्, इदंत्वयुक्तं जीवनपर्यायप्राप्तिं प्रति गृहीताभिमुख्यमिति, कुतः सदा तत्परि-
णामो यदि न स्यात्प्रागजीवः प्राप्नोति ? नैष दोषः मनुष्यजीवादिविशेषोपेक्षया स व्यपदेशो वेदितव्यः ।

तद्द्विविधमागमनोआगमभेदात् ॥ ५ ॥ तदेतद्भवं द्विविधं, कुतः ? आगमनोआगमभेदात् ।
आगमद्रव्यजीवः नोआगमद्रव्यजीवः । आगमद्रव्यसम्यग्दर्शनं नोआगमद्रव्यसम्यग्दर्शनमिति च ।

अनुपयुक्तः प्राभृतज्ञाय्यात्मागमः ॥ ६ ॥ अनुपयुक्तः प्राभृतज्ञाय्यागमद्रव्यमित्युच्यते ।

इतरत् त्रिविधं ज्ञायकशरीरभावितद्रव्यतिरिक्तभेदात् ॥ ७ ॥ इतरनोआगमद्रव्यं त्रैवि-
ध्यमास्कंदति, कुतः ? ज्ञायकशरीरभावितद्रव्यतिरिक्तभेदात् । ज्ञातुर्यच्छरीरं त्रिकालगोचरं तज्ज्ञायकशरीरं ।
जीवनसम्यग्दर्शनपरिणामप्राप्तिं प्रत्यभिमुखं द्रव्यं भावीत्युच्यते । तद्रव्यतिरिक्तं कर्मनोर्मकर्मविकल्पः ।

वर्तमानतत्पर्यायोपलक्षितं द्रव्यं भावः ॥ ८ ॥ वर्तमानेन तेन तेन जीवनसम्यग्दर्शनपर्या-
येणोपलक्षितं द्रव्यं भावजीवो भावसम्यग्दर्शनमिति चोच्यते । यथेन्द्रासकर्मोदयापादितेदनक्रियापथ्यं
यपरिणत आत्मा भावेन्द्रः ।

स द्विविधः पूर्ववत् ॥ ९ ॥ स एष भावो द्विविधो वेदितव्यः पूर्ववदागमनोआगमभेदात् ॥

तत्प्राभृतविषयोपयोगाविष्ट आत्मागमः ॥ १० ॥ जीवादिप्राभृतविषयेणोपयोगेनाविष्ट आ-
त्मागमतो भावजीवो भावसम्यग्दर्शनमिति चोच्यते ।

जीवनादिपर्यायाविष्टोऽन्यः ॥ ११ ॥ जीवनादिपर्यायेणाऽऽविष्ट आत्माऽन्यो नोआगमतो भाव
इत्युच्यते ।

नामस्थापनयोरेकत्वं संज्ञाकर्माऽविशेषादिति चेन्नादरानुग्रहाकांक्षित्वात्स्थापनायां ॥ १२ ॥
स्यान्मतं, नामस्थापनयोरेकत्वं, कुतः संज्ञाकर्माविशेषात् । यतो नान्नि स्थापनायां च संज्ञाकरणं समानं, नह्य-
कृते नान्नि स्थाप्यत इति ? तच्च न कुतः ? आदरानुग्रहाकांक्षित्वात् स्थापनायां । यथाऽर्हदिद्रस्कंदेश्वरादिप्रतिमा
स्वादरानुग्रहाकांक्षित्वं जनस्य, न तथा परिभाषिते वर्तते ततोऽन्यत्वमनयोः ।

द्रव्यभावयोरेकत्वमव्यतिरेकादिति चेन्न कथंचित्संज्ञास्वालक्षण्यादिभेदात्तद्भेदसिद्धिः ॥ १३ ॥

स्यादारेका द्रव्यभावयोस्तर्ह्येकत्वं प्रसज्यते कुतस्तदव्यतिरेकात्, नहि द्रव्यव्यतिरेकेण भाव उप-
लभ्यते भावव्यतिरेकेण वा द्रव्यं, अतोऽनयोरेकत्वमिति । तच्च न कुतः ? संज्ञास्वालक्षण्यादिभेदात्तद्भेद-
सिद्धेः । इह ययोः संज्ञास्वालक्षण्यादिकृतो भेदस्तयोर्नानत्वमुपलभ्यते तथा द्रव्यभावयोरपीति । कश्चिदाह-

द्रव्यस्यादौवचनं न्याय्यं तत्पूर्वकत्वान्नामादीनां ॥ १४ ॥ द्रव्यस्यादौ वचनं न्याय्यं कुत-
स्तत्पूर्वकत्वान्नामादीनां । सतो हि संज्ञिनो नामादिभिर्भवेदव्यमिति, नैष दोषः ।

संव्यवहारहेतुत्वात्संज्ञायाः पूर्ववचनं ॥ १५ ॥ संव्यवहारहेतुत्वात्संज्ञायाः पूर्ववचनं क्रियते ।
सर्वो हि लोकसंव्यवहारः संज्ञापूर्वकस्तदात्मकत्वात्, तदनात्मकत्वे वस्तुव्यवहारविच्छेदः । तदात्मकत्वाच्च
स्तुतिनिदयोरगद्वेषप्रवृत्तिः सिद्धा ।

ततः स्थापनावचनमाहितनामकस्य स्थापनोपपत्तेः ॥ १६ ॥ ततः परं स्थापना वि-
धीयते कुतः ? आहितनामकस्य स्थापनोपपत्तेः । प्राहितनामकस्य सोयमिति किंचित्प्रतिनिधीयते ।

द्रव्यभावयोः पूर्वापरन्यासः पूर्वोत्तरकालवृत्तित्वात् ॥ १७ ॥ द्रव्यभावयोः पूर्वापरन्यासः

क्रियते, किं कारण ? पूर्वोत्तरकालवृत्तित्वात् । पूर्वकालविषयं हि द्रव्यं । उत्तरकालभावी भाव इति ।

तत्त्वप्रत्यासत्तिप्रकर्षाऽप्रकर्षभेदाद्वा तत्क्रमः ॥ १८ ॥ अथवा तत्त्वप्रत्यासत्तेः प्रकर्षाप्रकर्षभेदात्तेषां नामादीनामुद्दिष्टः क्रमो वेदितव्यः । तत्त्व भावः प्रधान तदर्थानीतराणि, तत्र प्रत्यासत्तेस्तत्समीप द्रव्यं प्रयुक्तं तद्भावापत्तेः । ततः पूर्वं स्थापनोपादानमतद्भावेऽपि तद्भावं प्रति प्रधानहेतुत्वात्ततः पूर्वं नामोपादानं भाव प्रति विप्रकृष्टत्वात् ।

नामादिचतुष्टयाभावो विरोधात् ॥ १९ ॥ अत्राह नामादिचतुष्टयस्याभावः, कुतो ? विरोधात् । एकस्य शब्दार्थस्य नामादिचतुष्टय विरुध्यते । यथा नामैकं नामैव, न स्थापना । अथ नाम स्थापना इष्यते न नामेदं नाम । स्थापना, तर्हि नचेयं स्थापना नामेदं । अतो नामार्थ एको, विरोधान्न स्थापना । तथैकस्य जीवादेरर्थस्य सम्यग्दर्शनादेर्वा विरोधान्नानामाद्यभाव इति ।

न वा सर्वेषां संव्यवहारं प्रत्यविरोधात् ॥ २० ॥ न वैपदोपः, किं कारणं ? सर्वेषां संव्यवहारं प्रत्यविरोधात् । लोके हि सर्वैर्नामादिभिर्दृष्टः संव्यवहारः । इन्द्रो देवदत्त इति नाम । प्रतिमादिषु चेद्र इति स्थापना । इन्द्रार्थे च काष्ठे द्रव्ये इन्द्रसंव्यवहारः । “इन्द्र आनीत” इति वचनात् । अनागतपरिणामे वार्थे द्रव्यसंव्यवहारो लोके दृष्टः, द्रव्यमय माणवकः, आचार्यः श्रेष्ठी वैयाकरणो राजा वा भविष्यतीति व्यवहारदर्शनात् । शचीपतौ च भावे इन्द्र इति न च विरोधः । किं च-

अभिहितानवबोधात् ॥ २१ ॥ यथा नामैकं नामैवेष्यते न स्थापनेत्याचक्षणेन त्वयाऽभिहितानवबोधः प्रकटीक्रियते । यतो नैवमाचक्ष्महे नामैव स्थापनेति, किञ्चेकस्यार्थस्य नामस्थापना-द्रव्यभाववैर्न्यासः इत्याचक्ष्महे ।

अनेकांताच्च ॥ २२ ॥ नैतदेकांतेन प्रतिजानीमहे नामैव स्थापना भवतीति । न वा स्थापना वा नाम भवति नेति च । कथं-

मनुष्यब्राह्मणवत् ॥ २३ ॥ यथा ब्राह्मणः स्यान्मनुष्यो ब्राह्मणस्य मनुष्यजात्यात्मकत्वात् । मनुष्यस्तु ब्राह्मणः स्यान्नवा, मनुष्यस्य ब्राह्मणजात्यादिपर्यायात्मकत्वदर्शनाच्च । तथा स्थापना स्यान्नामाऽकृतनान्नः स्थापनानुपपत्तेः । नाम तु स्थापना स्यान्नवा, उभयथा दर्शनात् । तथा द्रव्य स्याद्भावः भावद्रव्या-र्थदिशात् । न भाव पर्यायार्थदिशाद्द्रव्यं । भावस्तु द्रव्य स्यान्नवा, उभयथा दर्शनात् । किं च-

अतस्तत्सिद्धेः ॥ २४ ॥ यत एव नामादिचतुष्टयस्य विरोध भवानाचष्टे अत एव नाभावः । कथमिह योयं सहानवस्थानलक्षणो विरोधो बध्यघातकवच्च सतामर्थानां भवति नाऽसतां । काकोल्लक वच्छायातपवत् । न काकदंतखरविपाणयोर्विरोधाऽसत्त्वात् । किं च-

नामाद्यात्मकत्वानात्मकत्वे विरोधस्याऽविरोधकत्वात् ॥ २५ ॥ यो नामादिचतुष्टयस्य विरोधः स नामाद्यात्मको वा स्यान्न वा, उभयथा च विरोधाभावः । यदि नामाद्यात्मको नासौ विरोधको नामाद्यात्मवत् । अथ तदात्मकोऽपि विरोधो नामादीनां विरोधकः, नामाद्यात्मापि विरोधकः स्यात् । ततो नामादीनामभावाद्विरोध एव न स्यात् । अथ न नामाद्यात्मकः, एवमपि नामादीनां नासौ विरोधकोऽर्थीतरत्वात् । अर्थांतरभावेऽपि विरोधकत्वमिष्यते ? सर्वेषां पदार्थानां परस्परतो नित्यं विरोधः स्यात् । न चासावस्तीति । अतो विरोधाभावः ।

तादृगुण्याद्भावस्य प्रामाण्यमिति चेन्नेतरव्यवहारनिवृत्तेः ॥ २६ ॥ स्यादेतत्तादृगुण्याद्भाव एव प्रमाणं न नामादिः । स जीवनादिगुणो यस्य स तद्गुणः, तस्य भावस्तादृगुण्यं । अतो भाव एव प्रमाणं न नामादिस्तादृगुण्याभावादिति । तन्न किं कारणं ? इतरव्यवहारनिवृत्तेः । एवं हि सति नामाद्याश्चो व्यवहारो निवर्तेत । स चास्ति । इत्यतो न भावस्यैव प्रामाण्यं ।

उपचारादिति चेन्न तद्गुणाभावात् ॥ २७ ॥ स्यादेतत्, यद्यपि भावस्यैव प्रामाण्यं तथापि

चामादिव्यवहारो न निवर्तते कुत ! उपचारात्, माणवके सिंहशब्दव्यवहारवदिति । तन्न किं कारणं ? तद्गुणाभावात् । युज्यते माणवके सिंहशब्दव्यवहारः श्रौर्यशौर्यादिगुणैकदेशयोगात् । इह तु नामादिषु जीवनादिगुणैकदेशो न कश्चिदप्यस्तीत्युपचाराभावाद् व्यवहारनिवृत्तिः स्यादेव ।

मुख्यसंप्रत्ययप्रसंगाच्च ॥ २८ ॥ यद्युपचारान्नामादिव्यवहारः स्यात्, “गौणमुख्ययोर्मुख्ये संप्रत्ययः” इति मुख्यस्यैव संप्रत्ययः स्यान्न नामादीनां । यतस्त्वर्थप्रकरणादिविशेषलिङ्गाभावे सर्वत्र संप्रत्ययः अविशिष्टः कृतसंगतेर्भवत्यतो न नामादिषूपचाराद्व्यवहारः ।

कृत्रिमाकृत्रिमयोः कृत्रिमे संप्रत्ययो भवतीति लोके ॥ २९ ॥ तद्यथा गोपालकमानय कटे-जकमानयेति, यस्यैषा संज्ञा भवति स आनीयते । न यो गाः पालयति यो वा कटे जातः । एवमिहापि यस्यैषा जीवादिरिति संज्ञा कृता तस्यैव संप्रत्ययः स्यान्नेतरेषामिति । तन्न किं कारणं ? उभयगतिदर्शनात् । लोके ह्यर्थात्प्रकरणाद्वा कृत्रिमे संप्रत्ययः स्यात् अर्थोवाऽस्यैव संज्ञके न भवति, प्रकृतं वा तत्र भवति इदमेवं संज्ञके न कर्तव्यमिति । अतश्चार्थात्प्रकरणाद्वा लोके संप्रत्ययो भवति । अंगहि भवान् ग्राम्यं पांशुलं खुर पादकमकरणज्ञमागतं ब्रवीतु—गोपालकमानय कटेजकमानयेति उभयगतिस्तस्य भविष्यति । किञ्च—

अनेकांतात् ॥ ३० ॥ नायमेकांतः कृत्रिममेवेदं, न कृत्रिममेवेति किं तर्हि ? अनेकांतो नाम सामान्यापेक्षया स्यादकृत्रिमं विशेषापेक्षया कृत्रिमं । एवं स्थापनादयश्चेति । ततः किं “कृत्रिमाकृत्रिमयोः कृत्रिमे संप्रत्ययः” इत्यस्याभावः । किं च—

नयद्वयविषयत्वात् ॥ ३१ ॥ द्वौ नयौ द्रव्यार्थिकः पर्यायार्थिकश्च । तयोर्विषयो नामादिन्यासस्तत्र नामस्थापनाद्रव्याणि, प्राच्यस्य, सामान्यात्मकत्वात् । पाश्चात्यस्य भावः, परिणतिप्रधानत्वात् । ततः किं “गौणमुख्ययोर्मुख्ये संप्रत्ययः” “कृत्रिमाकृत्रिमयोः कृत्रिमे संप्रत्ययः” इति च न भवति, प्रतिविषयं नयभेदात् ।

द्रव्यार्थिकपर्यायार्थिकांतर्भावान्नामादीनां तयोश्च नयशब्दाभिधेयत्वात्पौनरुक्तप्रसंगः ॥ ३२ ॥ यतो नामस्थापनाद्रव्याणि द्रव्यार्थिकस्य भावः पर्यायार्थिकस्येत्युक्तं । ततो नामादीनां नयांतर्भावान्नयविकल्पानां च वक्ष्यमाणत्वात्पौनरुक्तं प्राप्नोति ।

न वा विनेयमतिभेदाधीनत्वाद् व्यादिनयविकल्पनिरूपणस्य ॥ ३३ ॥ न वा एष दोषः, किं कारणं ? विनेयमतिभेदाधीनत्वाद् व्यादिनयविकल्पनिरूपणस्य । ये सुमेधसो विनेयास्तेषां व्याभ्यामेव द्रव्यार्थिकपर्यायार्थिकाम्यां सर्वनयवक्तव्यार्थप्रतिपत्तिस्तदंतर्भावात् । यत्त्वतो मंदमेधसस्तेषां व्यादिनयविकल्पनिरूपणमतो विशेषोपपत्तेर्नामादीनामपुनरुक्तं ।

तच्छब्दाऽग्रहणं प्रकृतत्वात् ॥ ३४ ॥ सम्यग्दर्शनादित्रयस्य प्रकृतत्वादेव नामादिन्यासाभिसंबंधः । ततस्तच्छब्दस्य ग्रहणमनर्थकं ?

प्रत्यासन्नत्वाज्जीवादिषु प्रसंग इति चेन्न सम्यग्दर्शनविषयत्वात् ॥ ३५ ॥ स्यादेतत्तच्छब्दादिना प्रत्यासन्ना जीवादयस्तेषामेव न्यासाभिसंबंधो भवेन्न सम्यग्दर्शनादीनां, कुतः ? “अनंतरस्य विधिर्वाभवति प्रतिषेधोवेति” । तन्न किं कारणं ? सम्यग्दर्शनविषयत्वात् सम्यग्दर्शनादित्रयस्य प्राधान्येनोपदेशस्तदर्थत्वाच्छास्त्रारंभस्य । सम्यग्दर्शनादिविषयत्वेन तु जीवादीनां गुणभूतत्वेनोपदेशः । अतस्तच्छब्दादृतेऽपि सम्यग्दर्शनादित्रयस्य प्राधान्यान्नामादिन्यासेनाभिसंबंधो युक्तः ।

निशेषातिदिष्टत्वाच्च ॥ ३६ ॥ जीवादयः सम्यग्दर्शनविषयत्वेन विशेषणातिदिष्टाः, प्रकृतं सम्यग्दर्शनादित्रयं न बाधियते “विशेषातिदिष्टाः प्रकृतं न बाधन्त” इति ।

सर्वभावाधिगमार्थं तु ॥ ३७ ॥ सर्वेषां भावानां जीवाजीवादीनामप्रधानानां प्रधानानां च सम्यग्दर्शनादीनामधिगमार्थं तर्हि तच्छब्दग्रहणं । इतरथा हि प्रधानाभिसंबंध एव स्यात् । एवमजीवादिषु

ज्ञानचारित्र्यौश्च नामादिन्यासविकल्पो योजयितव्यः ।

अधिकृतानामेव सम्यग्दर्शनादिजीवादीनां पदार्थानां अभिधानाभिधेयसंव्यवहाराऽव्यभिचाराय नामादिभिर्निक्षिप्तानां तत्त्वाधिगमहेतुर्वक्तव्य इत्यत आह-

प्रमाणनयैरधिगमः ॥ ६ ॥

प्रमाणे च नयाश्च प्रमाणनयास्तैरधिगमो भवति सम्यग्दर्शनादीनां जीवादीनां । प्रमाणनया वक्ष्यमाणलक्षणाः । ननु च नयशब्दस्याल्पाक्षरत्वात्पूर्वनिपातेन भवितव्यः ?

अभ्यर्हितत्वात्प्रमाणशब्दस्य पूर्वनिपातः ॥ १ ॥ “अभ्यर्हितं पूर्वं निपततीति” प्रमाणशब्दस्य पूर्वनिपातो वेदितव्यः । कथमभ्यर्हितत्वं ?

प्रमाणप्रकाशितेष्वर्थेषु नयप्रवृत्तेर्व्यवहारहेतुत्वादभ्यर्हः ॥ २ ॥ यतः प्रमाणप्रकाशितेष्वर्थेषु नयप्रवृत्तिर्व्यवहारहेतुर्भवति नान्येष्वतोऽस्याभ्यर्हितत्वम् ।

समुदायाऽवयवविषयत्वाद्वा ॥ ३ ॥ अथवा समुदायविषयं प्रमाणमवयवविषया नया इति प्रमाणस्याभ्यर्हितत्वम् ॥ तथाचोक्त-“सकलादेशः प्रमाणाधीनो विकलादेशो नयार्थान्” इति ।

अधिगमहेतुर्द्विविधः स्वाधिगमहेतुः पराधिगमहेतुश्च, स्वाधिगमहेतुर्ज्ञानात्मकः प्रमाणनयविकल्पः, पराधिगमहेतुर्वचनात्मकस्तेन श्रुताख्येन प्रमाणेन स्याद्वादनयसंस्कृतेन प्रति पर्यायं सप्तभंगीमंतो जीवादयः पदार्था अधिगमयितव्याः ॥ ४ ॥ अत्राह केयं सप्तभंगी त्यत्रोच्यते ।

प्रश्ववशादेकस्मिन्वस्तुन्यविरोधेन विधिप्रतिषेधविकल्पना सप्तभंगी ॥ ५ ॥ एकस्मिन्वस्तुन्यविरोधेन प्रश्ववशाद् दृष्टेनेष्टेन च प्रमाणेनाऽविरुद्धा विधिप्रतिषेधकल्पना सप्तभंगी विज्ञेया । तद्यथा-स्याद् घटः (१) स्यादघटः (२) स्याद्घटश्चाऽघटश्च (३) स्यादवक्तव्यः (४) स्याद्घटश्चाऽवक्तव्यश्च (५) स्यादघटश्चावक्तव्यश्च (६) स्याद्घटश्चाऽघटश्चाऽवक्तव्यश्च (७) इत्यर्पितानर्पितनयसिद्धे निरूपयितव्या । तत्र स्वात्मना स्याद्घटः । परात्मना स्यादघटः । को वा घटस्य स्वात्मा ? कोवा परात्मा ? घटबुद्ध्यभिधानप्रवृत्तिर्लिङ्गः स्वात्मा । यत्र तयोरप्रवृत्तिः, स परात्मा पटादिः । स्वपरात्मोपादानोपाहनव्यवस्थापाद्यं हि वस्तुनो वस्तुत्वं । यदि स्वस्मिन् पटद्यात्मव्यावृत्तिविपरणतिर्न स्यात्सर्वात्मना घट इति व्यपदिश्येत । अथ परात्मना व्यावृत्तावपि स्वात्मोपादानविपरणतिर्न स्यात् खरविपाणवदवस्त्वेव स्यात् । अथवा नामस्थापनाद्रव्यभावेपु यो विवक्षितः स स्वात्मा । इतरः परात्मा । तत्र विवक्षितात्मना घटः, नेतरात्मना । यदीतरात्मनापि घटः स्यात्, विवक्षितात्मना वाऽघटः । नामादिव्यवहारोच्छेदः स्यात् । अथवा तत्र विवक्षितघटशब्दवाच्यसादृश्यसामान्यसंबंधिषु कस्मिंश्चिद् घटविशेषे परिगृहीते प्रतिनियतो यः सस्थानादिः, स स्वात्मा । इतरः परात्मा । तत्र प्रतिनियतेन रूपेण घटः, नेतरेण । यदीतरात्मकः स्यात्, एकघटमात्रप्रसंगः । सामान्याश्च यो व्यवहारो विनश्येत् । अथवा तस्मिन्नेव घटविशेषे कालांतरावस्थायिनि पूर्वोत्तरकुशूलांतकपालाद्यवस्थाकलापः परात्मा । तदतरालवर्ती स्वात्मा । स तेनैव घटः, तत्कर्मगुणव्यपदेशदर्शनात् । नेतरात्मना । यदि हि कुशूलांतकपालाद्यात्मनापि घटः स्यात् । घटावस्थायामपि तदुपलब्धिर्भवेत् । तदुत्पत्तिविनाशार्थं पुरुषप्रयत्नफलाभावश्चानुषज्येत । अथांतरालवर्तिपर्यायात्मनाप्यघटः स्याद्, घटकृत्यं फलं नोपलभ्येत । अथवा प्रतिक्षणं द्रव्यपरिणामोपचयापचयभेदादर्थीतरोपपत्तेः ऋजुसूत्रनयापेक्षया प्रत्युत्पन्नघटस्वभावः स्वात्मा । घटपर्याय एवातीतोऽनागतश्च परात्मा । तेन प्रत्युत्पन्नस्वभावेन सता स घटः, नेतरेणासता, तथोपलब्ध्यनुपलब्धिसद्भावात् । इतरथा हि प्रत्युत्पन्नवदतीतानागतात्मनापि घटत्वे, एकसमयमात्रमेव सर्वं स्यात् । अतीतानागततद्वा प्रत्युत्पन्नाभावे घटाश्रयव्यवहाराभाव आपद्यते, विनष्टानुत्पन्नघटव्यवहाराभाववत् । अथवा

तस्मिन् प्रत्युत्पन्नविषये रूपादिसमुदये परस्पोपकारवर्तिनि पृथुबुद्ध्याकारः स्वात्मा । इतरः परात्मा । तेन पृथुबुद्ध्याकारेण स घटोस्ति । नेतरेण । घटव्यवहारस्य तद्भावे भावात्तदभावेऽभावात् । यदि हि पृथुबुद्ध्यात्मनापि घटो न स्यात्स एव न स्यात् । अथेतरात्मनापि घटः स्यात्तदाकारशून्येपि घटव्यवहारः प्राप्नुयात् । अथवा रूपादिसंनिवेशः संस्थानं । तत्र चक्षुषा घटो गृह्यते, इत्यस्मिन् व्यवहारे रूपमुखेन घटो गृह्यत इति, रूपं स्वात्मा । रसादिः परात्मा । स घटो रूपेणास्ति । नेतरेण रसादिना, प्रतिनियतकरणप्राप्त्वात् । अथ हि चक्षुषा घटो गृह्यत इत्यत्र, रसादिरपि घट इति गृह्येत ! सर्वेषां रूपत्वप्रसंगः ? ततश्च करणांतरकल्पनाऽनर्थिका । यदि वा रसादिवद्रूपमपि घट इति न गृह्येत, चक्षुर्विषयताऽस्य न स्यात्, अथवा शब्दभेदे ध्रुवोर्थ भेद इति घटकुटादिशब्दानामप्यर्थभेदः । घटनाद् घटः कौटिल्यात्कुट इति तत्क्रियापरिणतिक्षण एव तस्य शब्दस्य वृत्तिर्युक्ता । तत्र घटनक्रियाविषयककर्तृभावः स्वात्मा । इतरः परात्मा । तत्राद्येन घटः । नेतरेण, तथार्थसमभिरुहणात् । यदि च घटनक्रियापरणतिमुखेनाप्यघटः स्यात् । तद्व्यवहारनिवृत्तिः स्यात् । यदि चैतरव्यपेक्षयापि घटः स्यात्, पटादिष्वपि तत्क्रियाविरहितेषु तच्छब्दवृत्तिः स्यात्, एकशब्दवाच्यत्वं वा वस्तुनः । अथवा घटशब्दप्रयोगानंतरमुत्पद्यमान उपयोगाकारः स्वात्मा, अहेयत्वादंतरंगत्वाच्च । बाह्यो घटाकारः परात्मा, तदभावेपि घटव्यवहारदर्शनात् । स घट उपयोगाकारेणास्ति । नान्येन । यदि उपयोगाकारात्मनाप्यघटः स्यात् वक्तृश्रोतृहेतुफलभूतोपयोगघटाकाराभावात्तदधीनो व्यवहारो विनाशमाप्नुयात् । इतरोऽसन्निहितोपि यदि घटः स्यात्पटादीनामपि स्याद् घटत्वप्रसंगः । अथवा चैतन्यशक्तेर्द्वावाकारौ ज्ञानाकारो ज्ञेयाकारश्च, अनुपयुक्तप्रतिविंबाकारादर्शतलवत् ज्ञानाकारः । प्रतिविंबाकारपरिणतादर्शतलवज्ज्ञेयाकारः । तत्र ज्ञेयाकारः स्वात्मा, तन्मूलत्वाद् घटव्यवहारस्य । ज्ञानाकारः परात्मा सर्वसाधारणत्वात् । स घटो ज्ञेयाकारेणास्ति । नान्यथा । यदि ज्ञेयाकारेणाप्यघटः स्यात्तदाश्रयेपि कतव्येतानिरासः स्यात् । अथ हि ज्ञानाकारेणापि घटः स्यात्पटादिज्ञानकालेपि तत्सन्निधानाद् घटव्यवहारवृत्तिः प्रसज्येत । उक्तैः प्रकारैरर्पितघटत्वमघटत्वं च परस्परतो न भिन्नं । यदि भिद्येत सामानाधिकरण्येन तद्वबुद्ध्याभिधानवृत्तिर्न स्याद् घटपटवत् । ततश्चेतरेतराविनाभावे उभयोरप्यभावात्तदाश्रयव्यवहारापह्नवः कृतः स्यात् । अतस्तदुभयात्मकोसौ क्रमेण तच्छब्दवाच्यतामास्कंदन् स्याद् घटश्चाघटश्चेत्युच्यते । यदि तदुभयात्मकं वस्तु घट इत्येवोच्येत, इतरात्मासप्रहादतत्त्वमेव स्यात् । अथाघट एवेत्युच्यते घटात्मानुपादानादनुत्तमेव स्यान्न वस्तु तावदेवेति । नचान्यः शब्दस्तदुभयात्मावस्थतत्त्वाभिधायी विद्यतेऽतोसौ घटो वचनगोचरातीतत्वात्स्यादवक्तव्य इत्युच्यते । घटात्मार्षणामुखेनोक्तावक्तव्यस्वरूपनिरूपणेन चादिश्यमानः स एवार्थ इति स्याद् घटश्चावक्तव्यश्च । निरूपिताऽघटभगसंगेन प्रदर्शितावक्तव्यवर्त्मना चापदेश्यः स एवार्थ इति स्यादघटश्चावक्तव्यश्च । तदुभयाभिधानक्रमाक्रमार्पणावशादविर्भूततद्व्यपदेशः स एवार्थः स्याद् घटश्चाघटश्चावक्तव्यश्च भवति । एवमिय सप्तभंगी जीवादिषु सम्यग्दर्शनादिषु च द्रव्यार्थिकपर्यायार्थिकनयार्पणाभेदाद्योजयिव्या । तत्र द्रव्यार्थिकैकांतोऽनिश्चिततत्त्वः, अतत्तदेवेत्यवधारणादुन्मत्तवत् । पर्यायार्थिकैकांतोपि तथैवाऽतद्वस्तु तदेवेत्यवधारणादुन्मत्तवत्, स्याद्वादो निश्चितार्थोऽपेक्षितयाथातथ्यवस्तुवादित्वादनुन्मत्तवचनवत् । अवक्तव्यैकांतोप्यसद्वादः स्ववचनविरोधात् सदा मौनवृत्तिकवत् । अमृषार्थः स्यादवक्तव्यवादो वक्तव्यावक्तव्यवादित्वात्सत्येतरवचनविशेषज्ञवादवत् ।

अनेकांते तदभावादव्याप्तिरिति चेन्न तत्रापि तदुपपत्तेः ॥ ६ ॥ स्यादेतदनेकांते सा विधि प्रतिषेधविकल्पना नास्ति । यदि स्याद्यदाऽनेकांतो न भवति, तदैकांतदोषानुसंगो भवेत् । अनवस्थाप्रसंगश्च । ततस्तत्रानेकांतत्वमेव, इति सा सप्तभंगी व्याप्तिमती न भवतीति । तन्न किं कारणं ? तत्रापि तदुपपत्तेः स्यादेकांतः स्यादनेकांतः स्यादुभयः स्यादवक्तव्यः स्यादेकांतश्चावक्तव्यश्च स्यादनेकांतश्चावक्तव्यश्च स्यादेकांतश्चानेकांतश्चावक्तव्यश्चेति । तत्कथमिति चेदुच्यते—

प्रमाणनयार्पणाभेदादेकांतो द्विविधः सम्यगेकांतो मिथ्यैकांत इति । अनेकांतो द्विविधः सम्यगनेकांतो मिथ्यानेकांत इति । तत्र सम्यगेकांतो हेतुविशेषसामर्थ्यापेक्षः प्रमाणप्ररूपितार्थैकदेशादेशः ।

एकात्माधारणेन अन्याशेषनिराकरणप्रवणपणिधिमिथ्यैकात् । एकत्र सप्रतिपक्षानेकधर्मस्वरूपनिरूपणो युक्तागमाम्यामविरुद्ध सम्यग्नेकातः । तदतस्त्वभावस्तुशून्यं परिकल्पितानेकात्मकं केवलं वाग्विज्ञान मिथ्यानेकातः । तत्र सम्यग्नेकातो नय इत्युच्यते । सम्यग्नेकातः प्रमाण । नयार्पणादेकातो भवत्येकनिश्चयप्रवणत्वात् । प्रमाणार्पणादनेकातो भवत्यनेकनिश्चयाधिकरणत्वात् । यद्यद्यनेकातोऽनेकात एव स्यान्नैकातो भवेत्, एकाताभावात्तत्समूहान्तरस्य तस्याप्यभावः स्यात्, शाखाद्यभावे वृक्षाद्यभाववत् । तदविनाभावि विशेषनिराकरणादात्मलोपे सर्वलोपः स्यात् । एवमुत्तरे च भगा योजयितव्या ।

छलमात्रमनेकात इति चेन्न छललक्षणाभावात् ॥ ७ ॥ स्यान्मत तदेवास्ति तदेव नास्ति, तदेव नित्य, तदेवानित्यमिति चानेकातप्ररूपण छलमात्रमिति । तन्न कुत ? छललक्षणाभावात् । छलस्य हि लक्षणमुक्तं “ वचनविघातोऽर्थविकल्पोपपत्त्या छलमिति ” यथा नव कंवलोयमित्यविशेषाभिहितेऽर्थे वक्तुरभिप्रायादर्थान्तरकल्पन, नवास्य कवला न चत्वार इति नवो वास्य कंवलो न पुराण इति नवकंवलः । न तथानेकातवादः । यत उभयगुणप्रधानभावापादितापितानपितव्यवहारसिद्धिविशेषवललाभप्रपितयुक्तिपुष्कलार्थोऽनेकातवादः ।

संशयहेतुरिति चेन्न विशेषलक्षणोपलब्धेः ॥ ८ ॥ स्यान्मत संशयहेतुरनेकात वादः, कथं ? एकत्राधारे विरोधिनेनैकस्यासम्भवात् । आगमश्चैव प्रवृत्तः—“ एकं द्रव्यमनतपर्यायमिति ” । किमागमप्रामाण्यादस्ति वा नास्ति वा नित्यं वाऽनित्यं चेति ? । तच्च न कस्माद्विशेषलक्षणोपलब्धेः । इह सामान्यप्रत्यक्षाद्विशेषाप्रत्यक्षाद्विशेषस्मृतेश्च संशयः । तद्यथा स्थाणुपुरुषोचिते देशे नातिप्रकाशाधिकारकलुषायां वेलायामूर्ध्वत्वमात्र सारूप्यं पश्यतो वक्रकोटरविशेषवर्णानिलयनादीन् स्थाणुगतान् विशेषान् । वस्त्रसंसयनशिरःकड्डयनशिखावधनादीन् पुरुषगतांश्चाऽनुपलभमानस्य तेषां च स्मरतः संशय उत्पद्यते । नच तद्वदनेकातवादे विशेषानुपलब्धिर्यतः स्वपराद्यादेशवशीकृता विशेषा उक्ता व्यक्ताः प्रत्यर्थमुपलभ्यते । ततो विशेषोपलब्धेर्न संशयहेतुरिति यदगदिष्म तत्सम्यग्निरिवैष्म । एवमपि संशयः, कथमिदं तावदस्ति प्रष्टव्यः ? एवमस्तित्वादीनां धर्माणां साधकाः प्रतिनियता हेतवः सति न वा ! यदि न सति विप्रतिपन्नप्रतिपादनासम्भवः अथ संशयेकत्र विरुद्धसाधनहेतुसन्निधाने सति भवितव्यं संशयेनेत्युच्यते—

विरोधाभावात्संशयाभावः ॥ ९ ॥ यदि विरोधोऽभविष्यत्संशयोऽजनिष्यत् । नच विरोधो नयोपनीतानां धर्माणामस्ति कुतः—

अर्पणाभेदादविरोधः पितृपुत्रादिसंबन्धवत् ॥ १० ॥ उक्तादर्पणाभेदादेकत्राऽविरोधेनावरोधो धर्माणां, पितृपुत्रादिसंबन्धवत् । तद्यथा—एकस्य देवदत्तस्य जातिकुलरूपसन्नाव्यपदेशविशिष्टस्य पिता-पुत्रो भ्राता भागिनेय इत्येव प्रकाराः संबन्धा जन्यजनकत्वादिशक्यार्पणाभेदान्न विरुध्यते । नह्येकापेक्षया पितेति, शेषापेक्षयापि पिता भवति । शेषापेक्षया वा पुत्रादिव्यपदेशार्ह इत्युक्तापेक्षयापि पुत्रादिव्यपदेशभाक् न च पिता, पुत्रादिकृतं संबन्धबहुत्व देवदत्तस्यैकत्वे न विरुध्यते । तद्वदस्तित्वादयो न यांति विरोधमेकत्र ।

सपक्षासपक्षापेक्षोपलक्षितसत्त्वासत्त्वादिभेदोपचितैकधर्मवद्वा ॥ ११ ॥ अथवा सपक्षासपक्षापेक्षयोपलक्षितानां सत्त्वासत्त्वादीनां भेदानामाधारेण पक्षधर्मैकैकेन तुल्यं सर्वद्रव्यं निरपेक्षयोर्द्वैकत्रादिप्रतिवादिप्रयोगापेक्षया संशय उक्तः, इतरथा हि पक्षधर्मैपि संशयः कल्प्येत ।

एकस्य हेतोः साधकदूषकताविसंवादावद्वा ॥ १२ ॥ अथैवमुपपत्त्या विरोधे प्रतिपादितेपि मिथ्यादर्शनाभिनिवेशात्तत्त्वं न प्रतिपद्यते यस्तं प्रति सार्वलौकिकहेतुवादमाश्रित्योच्यते—इह स्वपक्षमर्यादानतिक्रमेण न्यायधर्ममनुपालयता वादिनाऽभिप्रेतप्रतिज्ञार्थसिद्धिमाशंसता हेत्वनुपदेशे सर्वाभिलषितार्थसिद्धिः प्रतिज्ञामात्रादेव माप्रापदिति । अतिप्रसङ्गदोषनिवृत्तये यो हेतुरुपदिश्यते स साधको दूषकश्च । स्वपक्षं साधयति परपक्षं दूषयति न तौ साधनदूषणार्थौ हेतोरन्यौ भवतः । नचानन्यत्वमस्तीतिकृत्वा येन

साधकस्तेन दूषको येन वा दूषकस्तेन साधकः । न तयोः सकरो विरोधो वा । एवं सर्वार्थेषु विरोधदोषमनुहति विसर्पत्यनेकातप्रक्रियेति ।

सर्वप्रवाद्यविप्रतिपत्तेश्च ॥ १३ ॥ नात्र प्रतिवादिनो विसंवदन्ते, एकमनेकात्मकमिति । केञ्चित्तावदाहुः—सत्त्वरजस्तमसां साम्यावस्था प्रधानमिति तेषां प्रसादलाघवशोषतापावरणसादनादिभिन्नस्वभावानां प्रधानात्मना मिथश्च न विरोधः । अथ मन्येथाः न प्रधानं नामैक गुणेभ्योर्थांतरभूतमस्ति, किंतु त एव गुणाः साम्यमापन्नाः प्रमाख्या लभन्त इति । यद्येव भूमा प्रधानस्य स्यात्, स्यादेतत्तेषां समुदायः प्रधानमेकमिति । अत एवाविरोधः सिद्धः गुणानामवयवानां समुदायस्य च । अपरे मन्यते—अनुवृत्तिविनिवृत्तिबुद्ध्यभिधानलक्षणं सामान्यविशेष इति । तेषां च सामान्यमेव विशेषः सामान्यविशेष इति । एकस्यात्मन उभयात्मकं न विरुध्यते ।

अपर आहुः—वर्णादिपरमाणुसमुदयोरूपपरमाणुरिति । तेषां काकूवडत्वादिभिन्नलक्षणानां रूपात्मनां मिथश्च न विरोधः । अथ मतं न परमाणुनामैकोस्ति बाह्यः, किन्तु विज्ञानमेव तदाकारपरिणतं परमाणुव्यपदेशार्हमित्युच्यते । अत्रापि ग्राहकविषयाभाससवित्तिशक्तित्रयाकाराधिकरणस्यैकस्याभ्युपगमान्न विरोधः । किंच सर्वेषामेव तेषां पूर्वोत्तरकालभाव्यवस्थाविशेषार्पणभेदादेकस्य कार्यकारणशक्तिसमन्वयो न विशेषस्यास्पदमित्यविरोधः सिद्धः ॥ एव प्रमाणन्यैरधिगतानां जीवादीनां पुनरप्यधिगमोपायांतरप्रदर्शनार्थमाह—

निर्देशस्वामित्वसाधनाधिकरणस्थितिविधानतः ॥ ७ ॥

के पुनरिमे निर्देशादयः ? निर्देशोऽर्थात्माधारण । स्वामित्वमाधिपत्य । साधन कारणं । अधिकरणं प्रतिष्ठा । स्थितिः कालकृताव्यवस्था । विधान प्रकारः । अधिगम इत्यनुवर्तत एतैरेतेभ्योवाऽधिगमः पूर्ववत्तसिः । केपामधिगमः ? जीवादीनां, सम्यग्दर्शनादीनां च । स तर्हि तथा निर्देशः कर्तव्यः ? न कर्तव्योऽर्थवशाद्विभक्तिपरिणामो भवति । तद्यथा—उच्चाग्निं देवदत्तस्य गृहाण्यामत्रयस्त्वेन देवदत्तमिति गम्यते । अथ किमर्थमादौ निर्देश उच्यते—

अवधृतार्थस्य धर्मविकल्पप्रतिपत्तेरादौ निर्देशवचनं ॥ १ ॥ स्वरूपेणावधृतस्यार्थस्य धर्मविकल्पप्रतिपत्तिर्भवति । अतोस्य निर्देशस्यादौ वचनं क्रियते ।

इतरेषां प्रश्ववशात्क्रमः ॥ २ ॥ इतरेषां स्वामित्वादीनां प्रश्ववशात्क्रमो वेदितव्यः । यद्येवं स एव तावदुच्यते को जीव इति ?

औपशमिकादिभावपर्यायो जीवः पर्यायादेशात् ॥ ३ ॥ वक्ष्यमाण औपशमिकादिभावपर्यायो जीव इत्युच्यते पर्यायादेशात् ।

द्रव्यार्थादेशान्नामादिः ॥ ४ ॥ जीव इत्युच्यते ।

तदुभयसंग्रहः प्रमाणं ॥ ५ ॥ तस्योभयस्य संग्रहः प्रमाणनिर्देश इत्युच्यते । कस्य, जीवः स्वामी ?

तत्परिणामस्य भेदादग्नैरौण्यवत् ॥ ६ ॥ स परिणामो यस्य सोऽयं तत्परिणामस्तस्यासौ व्यपदिश्यते, कुतः ? कथंचिद्वेदात्परिणामपरिणामिनोभेदकल्पनासद्भावात् अग्नैरौण्यवत् । तद्यथा—औण्यतात्मकस्याग्नेर्देहनपचनस्वेदनादिक्रियासामर्थ्यमौण्यं भेदेनोच्यते ।

व्यवहारनयवशात्सर्वेषां ॥ ७ ॥ जीवादीनां सर्वेषां पदार्थानां व्यवहारनयवशाज्जीवः स्वामी । किंसाधनो जीवः ?

परिणामिकभावसाधनो निश्चयतः ॥ ८ ॥ योसौ जीवात्मपरिणामिकस्तत्साधनो जीवो निश्चयनयेन, तेन ह्यसावात्मानं सर्वकालं लभेत इति ।

पर्यायादेशात्सादनादिरनिधनश्चाभव्यानां । भव्यानां च केषांचियेऽनन्तेनापि कालेन न सेत्स्यंति । ज्ञानावरणादिकर्मोत्पादविनाशात्सात्सादि सनिधनः । विधानं, बंधः सामान्यादेशात्सादेकः द्विविधः शुभाशुभभेदात् । त्रिधा द्रव्यभावोभयविकल्पात् । चतुर्धा प्रकृतिस्थित्यनुभागप्रदेशभेदात् । पंचधा मिथ्यादर्शनादिहेतुभेदात् । षोढा नामस्थापनाद्रव्यक्षेत्रकालभावैः । सप्तधा तैरेव भावाधिकैः । अष्टधा ज्ञानावरणादिमूलप्रकृतिभेदात् । एवं संख्येया असंख्येया अनंतविकल्पाश्च भवन्ति हेतुफलभेदात् । संवरनिर्देश आश्रयनिरोधः, नामादिर्वा जीवोस्य स्वामी, कर्म वा निरुध्यमानविषयत्वात् । निरोधस्य साधनं, गुप्तिसमितिधर्मादयः । स्वामिसंबंधार्हमेवाधिकरणमित्युक्तं । स्थितिर्जघन्येनांतर्मुहूर्ता । उत्कृष्टा पूर्वकोटीदेशोना । विधानमेकादिरष्टोत्तरशतविधस्तत उत्तरश्च संख्येयादिविकल्पो निरोध्यनिरोधकभेदाद्वेदितव्यः । तत्राष्टोत्तरशतविध उच्यते तिस्रो गुप्तयः । पंच समितयः । धर्मो दशविधः अनुप्रेक्षा द्वादशः । परीषहा द्वाविंशतिः । तपो द्वादशविधं । प्रायश्चित्तं नवविधं । विनयश्चतुर्विधः । वैयावृत्य दशविधं । स्वाध्यायः पंचविधः । व्युत्सर्गो द्विविधः । धर्मध्यानं दशविधं । शुक्लध्यानं चतुर्विधमिति । निर्जरा निर्देशो यथाविपाकात्तपसो वा, उपसुक्तवीर्य कर्म निर्जरा, नामादिर्वा, सा आत्मनः कर्मणो वा द्रव्यभावभेदात् । साधनं, तपो यथाकर्मविपाकश्च । अधिकरणमात्मा निर्जरात्मैव वा । विधानं, सामान्यादेका निर्जरा । द्विविधा यथाकालप्रक्रमिकभेदात् । अष्टधा मूलकर्मप्रकृतिभेदात् । एवं संख्येयसंख्येयानंतविकल्पा भवन्ति कर्मरसनिर्हरणभेदात् । मोक्षनिर्देशः कृत्स्नकर्मसंक्षयो मोक्षः, नामादिर्वा तस्य स्वामी परमात्मा मोक्षात्मैव वा । साधनं सम्यग्दर्शनज्ञानचारित्राणि । स्वामिसंबंधार्हमेवाधिकरणं तद्विषयत्वात् । स्थितिस्तस्य सादिरनिधना । विधानं, सामान्यादेकोमोक्षः । द्रव्यभावमोक्तव्यभेदादनेकः । सम्यग्दर्शननिर्देशः तत्त्वार्थश्रद्धानं सम्यग्दर्शनं । नामादिर्वा । तत्पुनरात्मनः स्वस्यैव वा । दर्शनमोहोपशमादिसाधनं, बाह्यं चोपदेशादि, स्वात्मा वा । स्वामिसंबंधभागेवाधिकरण । स्थितिर्जघन्येनांतर्मुहूर्ता उत्कर्षेण षट्षष्टिसागरोपभाणि सातिरेकाणि । अथवा सादि सनिधनमौपशमिकक्षायोपशमिकं, साद्यनिधनं क्षायिकं । विधानं सामान्यादेकं द्विधा निसर्गजाधिगजभेदात् । त्रिधौपशमिकक्षायिकक्षायोपशमिकविकल्पात् । एवं संख्येयानंतविकल्पं च भवत्यव्यवसानभेदात् । ज्ञाननिर्देशः, जीवादितत्त्वप्रकाशनं ज्ञानं । नामादिर्वा । तदात्मनः स्वाकारस्य वा । ज्ञानावरणादिकर्मक्षयोपशमादि साधनं । स्वाविर्भावशक्तिर्वा । अधिकरणमात्मा स्वाकारो वा तत्र प्रतिष्ठानात् । स्थितिः, सादिसनिधनं क्षायोपशमिकं ज्ञानं चतुर्विकल्पं । साद्यनिधनं क्षायिकं । विधानं सामान्यादेकं ज्ञानं । प्रत्यक्षपरोक्षभेदाद् द्विधा । द्रव्यगुणपर्यायविषयभेदात् त्रिधा । नामादिविकल्पाच्चतुर्धा । मत्पादिभेदात्पंचधा । इत्येवं संख्येयासंख्येयानंतविकल्पं च भवति ज्ञेयाकारपरिणतिभेदात् । चारित्रनिर्देशः, कर्मादानकारणनिवृत्तिश्चारित्रं । नामादिर्वा । तत्पुनरात्मनः स्वरूपस्य वा । चारित्रमोहोपशमादि साधनं, स्वशक्तिर्वा । स्वामिसंबंधभागेवाधिकरणं । स्थितिर्जघन्येनांतर्मुहूर्ता उत्कर्षेण पूर्वकोटीदेशोना । अथवा सादि सपर्यवसान औपशमिकक्षायोपशमिकं साद्यपर्यवसानं क्षायिकं । शुद्धिव्यक्त्येषेक्षया साद्यनिधनं । विधानं सामान्यादेकं द्विधा बाह्याभ्यंतरनिवृत्तिभेदात् । त्रिधौपशमिकक्षायिकक्षायोपशमिकविकल्पात् । चतुर्धा चतुर्थ्यभेदात् । पंचधा सामायिकादिविकल्पात् । इत्येवं संख्येयासंख्येयानंतविकल्पं च भवति परिणामभेदात् । किमेतैरेव जीवादीनामधिगमो भवति उतान्योप्यधिगमोपायोस्ति इति, परिपृष्टः, अस्तीत्याह—

सत्संख्याक्षेत्रस्पर्शनकालांतरभावाल्पबहुत्वैश्च ॥ ८ ॥

अधिगम इत्यनुवर्तते ।

प्रशंसादिषु सच्छब्दवृत्तेरिच्छातः सद्भावग्रहणं ॥ १ ॥ सच्छब्दः प्रशंसादिषु वर्तते तद्यथा-प्रशंसायां तावत् “सत्पुरुषः सदश्चश्चेति” । कचिदस्तिवत् “सद्वटः सत्पट” इति । कचिप्रतिज्ञायमाने “प्रव्रजितः सन् कथममृतं ब्रूयात्, प्रव्रजित इति प्रतिज्ञायमान इत्यर्थः” । कचिदादरे “सत्कृत्यातिथीन् भोजयतीति” आदृत्येत्यर्थः । तत्रेहेच्छातः सद्भावो गृह्यते ।

अव्यभिचारात्सर्वमूलत्वाच्च तस्यादौ वचनं ॥ २ ॥ सत्त्वं ह्यव्यभिचारि सर्वपदार्थविषयत्वात्,

नहि काश्चित्पदार्थः सत्तां व्यभिचरति, यदि व्यभिचरेद्वाग्विज्ञानगोचरातीत. स्यात् । गुणास्तु रूपादयो ज्ञानादयश्च केषु चित्सन्ति केषुचिन्न सति । क्रिया च परिस्पदात्मिका जीवपुद्गलेष्वस्ति नेतरेष्विति न व्याप्ति मती । सर्वेषां च विचारार्हणामस्तिव मूल । तेन हि निश्चितस्य वस्तुन उत्तरा चिता युज्यते अतस्तस्यादौ वचन क्रियते ।

सतः परिणामोपलब्धेः संख्योपदेशः ॥ ३ ॥ सतो हि वस्तुनः सख्यातासख्याताऽनतपरिणामोपलब्धेः सख्याताद्यन्यतमपरिणामावधारणार्थं सख्या भेदलक्षणोपदिश्यते ।

निर्ज्ञातसंख्यस्य निवासविप्रतिपत्तेः क्षेत्राभिधानं ॥ ४ ॥ निश्चयेन ज्ञातसंख्यस्यार्थस्यो-
र्ध्वाधस्त्यग्निवासविप्रतिपत्तेरूर्ध्वाद्यन्यतमनिवासनिश्चयार्थं क्षेत्राभिधानम् ।

अवस्थाविशेषस्य वैचित्र्यान्त्रिकालविषयोपश्लेषनिश्चयार्थं स्पर्शनं ॥ ५ ॥ अवस्थाविशेषो विचित्रस्यस्तचतुरस्तादिस्तस्य त्रिकालविषयमुपश्लेषण स्पर्शनं । कस्य चित्तक्षेत्रमेव स्पर्शनं कस्यचिद्व्ययमेव कस्यचिद्वज्रव पटद्यौ वेति । एकसर्वजीवसन्निधौ तन्निश्चयार्थं तदुच्यते,—

स्थितिमतोऽवधिपरिच्छेदार्थं कालोपादानं ॥ ६ ॥ स्थितिमतोर्थावधिपरिच्छेत्तव्य इति
कालोपादनं क्रियते ।

अंतरशब्दस्यानेकार्थवृत्तेऽस्तिद्रमध्यविरहेष्वन्यतमग्रहणं ॥ ७ ॥ बहुष्वर्थेषु दृष्टः प्रयोगः क्वचिच्छिदे वर्तते 'सांतर काष्ठं सच्छिद्रमिति' । क्वचिदन्यत्वे 'द्रव्याणि द्रव्यातरमारभंत' इति क्वचिन्मध्ये हिमवत्सागरांतर इति । क्वचित्सामीप्ये "स्फटिकस्य शुक्लरक्ताद्यंतरस्थस्य तद्वर्णतेति शुक्लरक्तसमीपस्थस्येति गम्यते । क्वचिद्विशेषे' ।

“वाजिवारणलोहानां काष्ठपाषाणवाससां । नारीपुरुषतोयानामतरं महदतरं” इति ।

महान् विशेष इत्यर्थः । कचिद्वहिर्योगे 'ग्रामस्यातरे कूपा' इति कचिदुपसंख्यानं 'अतरे शाटका' इति । कचिद्वहिरहेऽनभिप्रेतश्रोतृजनान्तरे मन्त्र मन्त्रयते । तद्विरहे मन्त्रयत इत्यर्थः । तत्रेह छिद्रमध्यविरहेष्वन्यतमो वेदितव्यः ।

अनुपहतवीर्यस्य न्यग्भावे पुनरुद्धूतिदर्शनात्तद्वचनं ॥ ८ ॥ अनुपहतवीर्यस्य द्रव्यस्य निमित्तवशात्कस्य चित्पर्यायस्य न्यग्भावे सति पुनर्निमित्तातरात्तस्यैवाविर्भावदर्शनात्तदतरमित्युच्यते ॥

परिणामप्रकारनिर्णयार्थं भाववचनं ॥ ९ ॥ औपशमिकादिः परिणामप्रकारो निर्णेतव्य इति भाववचनं क्रियते ।

संख्याताद्यन्यतमनिश्चयेप्यन्योन्यविशेषप्रतिपत्त्यर्थमल्पबहुत्ववचनं ॥ १० ॥ संख्याता-
दिष्वन्यतमेन परिणामेन निश्चितानामन्योन्यविशेषप्रतिपत्त्यर्थमल्पबहुत्ववचनं क्रियते । इमे एभ्योऽल्पा
इमे-बहव इति । आह—

निर्देशवचनात्सत्त्वप्रमिद्धेः सद्ग्रहणं ॥ ११ ॥ निर्देशवचनादेव सत्त्वं सिद्धं न ह्यसतो निर्देश
इति तस्मादसद्ग्रहणं । अनर्थकं सद्ग्रहणमसद्ग्रहणं ।

न वा कास्ति क नास्तीति चतुर्दशमार्गणास्थानविशेषणार्थत्वात् ॥ १२ ॥ नवैष दोषः, किं कारणं नानेन सम्यग्दर्शनादेः सामान्येन सत्त्वमुच्यते किन्तु गतीन्द्रियकायादिषु चतुर्दशसु मार्गणास्थानेषु कास्ति सम्यग्दर्शनादि, क नास्तीत्येवं विशेषणार्थं सद्बचन ।

सर्वभावाधिगमहेतुत्वाच्च ॥ १३ ॥ अधिकृतानां सम्यग्दर्शनादीनां जीवादीनां च निर्देशवचने नास्तित्वमधिगतं स्यात्, येत्वनधिकृता जीवपर्यायाः क्रोधादयो ये वाऽजीवपर्याया वर्णादयो घटादयश्च तेषामस्तित्वाधिगमार्थं पुनर्वचन ।

अनधिकृतत्वादिति चेन्न सामर्थ्यात् ॥ १४ ॥ स्यादेतदनधिकृतास्ते ततो न पुनर्युक्तमेषां ग्रहणमिति । तन्न किं कारणं सामर्थ्यात् तेषामपि ग्रहणं भवति ।

विधानग्रहणात् संख्यासिद्धिरिति चेन्न भेदगणनार्थत्वात् ॥ १५ ॥ स्यादेतत् विधानग्रहणादेव संख्यासिद्धिरिति । तन्न किं कारणं भेदगणनार्थत्वात् । प्रकारगणनं हि तत् । भेदगणनार्थमिदमुच्येत । उपशमसम्यग्दृष्टय इत्यतः । क्षायिकसम्यग्दृष्टय एतावत् इति ।

क्षेत्राधिकरणयोरभेद इति चेन्नोक्तत्वात् ॥ १६ ॥ स्यादेतच्चदेवाधिकरणं तदेव क्षेत्रं, अतस्तयो-
रभेदात्पृथग्रहणमनर्थकमिति । तन्न किं कारणं उक्तार्थत्वादुक्तमेतत् सर्वभावाधिगमार्थत्वादिति ।

क्षेत्रे सति स्पर्शनोपलब्धेरंबुघटवत्पृथग्रहणं ॥ १७ ॥ यथेह सति घटे क्षेत्रेऽवुनोवस्थानात्तन्नि-
यमाद्धतस्पर्शनं, न ह्येतदस्ति घटेबु अवतिष्ठते, न च घट स्पृशतीति । तथाकाशक्षेत्रे जीवावस्थानां नियमादा-
काशे स्पर्शनमिति क्षेत्राभिधानेनैव स्पर्शनस्यार्थगृहीतत्वात्पृथग्रहणमनर्थकम् ।

न वा विषयवाचित्वात् ॥ १८ ॥ नवैष दोषः किं कारणं ? विषयवाचित्वात् । विषयवाची क्षेत्रशब्दः ।
यथा राजा जनपदक्षेत्रेऽवतिष्ठते, न च कृत्स्न जनपदं स्पृशति । स्पर्शनं तु कृत्स्नविषयमिति ।

त्रैकाल्यगोचरत्वाच्च ॥ १९ ॥ यथा साम्प्रतिकेनांबुना सांप्रतिक घटक्षेत्रे स्पृष्टं, नातीतानागतं ।
नैवमात्मनः सांप्रतिकक्षेत्रस्पर्शने स्पर्शनाभिप्रायः । स्पर्शनस्य त्रिकालगोचरत्वात् ।

स्थितिकालयोरर्थोत्तरत्वाभाव इति चेन्न मुख्यकालास्तित्वसंप्रत्ययार्थं ॥ २० ॥
स्यादेतत् स्थितिरेव कालः काल एव स्थितिरित्यतो नास्त्यनयोरर्थोत्तरभाव इति । तन्न किं कारणं ? मुख्य-
कालास्तित्वसंप्रत्ययार्थं पुनः कालग्रहणं । द्विविधो हि कालो मुख्यो व्यावहारिकश्चेति । तत्र मुख्यो निश्च-
यकालः । पर्यायिपर्यायावधिपरिच्छेदो व्यावहारिकस्तयोरुत्तरत्र निर्णयो वक्ष्यते । उक्तच-किमुक्तं ? सर्वभा-
वाधिगमहेतुत्वादिति ।

नामादिषु भावग्रहणात्पुनर्भावाग्रहणमिति चेन्नौपशमिकाद्यपेक्षत्वात् ॥ २१ ॥ स्यादेत-
न्नामादिषु भावग्रहणं कृतं तेनैव सिद्धत्वात्पुनर्भावग्रहणमनर्थकमिति तन्न किं कारणं ? औपशमिकाद्यपेक्ष-
त्वात् । पूर्वं भावग्रहणं द्रव्यं न भवतीत्येव पर । इदं त्वौपशमिकादिवक्ष्यमाणभावापेक्षं । किं सम्यग्दर्शनं
मौपशमिकं, क्षायिकमित्यादि ।

विनेयाशयवशो वा तत्त्वाधिगमहेतुविकल्पः ॥ २२ ॥ अथवा सर्वेषामेव परिहारः विनेया-
शयवशो हि तत्त्वाधिगमहेतुविकल्पो वेदितव्यः । केचित्सक्षेपेण प्रतिपाद्याः केचिद्विस्तरेण, इतरथा हि प्रमाण-
ग्रहणादेव सिद्धेरितरेषामधिगमोपायानां ग्रहणमनर्थकं स्यादिति ।

इतितत्त्वार्थवार्तिके प्रथमंऽध्यायं पञ्चममाह्निकं समाप्तं ॥ ५ ॥

एवं सम्यग्दर्शनस्यादाबुद्धिस्तस्य लक्षणोत्पत्तिस्वामिषयन्यासाधिगमोपायाः निर्दिष्टास्तत्संबन्धेन च
जीवादीनां संज्ञापरिणामादि निर्दिष्टं तदनंतरमिदानीं सम्यग्ज्ञान विचारार्हमित्याह—

मतिश्रुतावधिमनःपर्ययकेवलानि ज्ञानं ॥ ९ ॥

मत्यादय इति क एते शब्दाः ?

मतिशब्दो भावकर्तृकरणसाधनः ॥ १ ॥ अयं मतिशब्दो भावकर्तृकरणेष्वन्यतमसाधनो
वेदितव्यः । मनेर्भावासाधने क्तिः । तदावरणकर्मक्षयोपशमे सतीन्द्रियानिन्द्रियापेक्षमर्थस्य मननं मतिः । औदा-
सीन्येन तत्त्वक्रथनाद्बहुलापेक्षया कर्तृसाधनः, करणसाधनो वा, मनुतेर्यान्मन्यतेनेनेति वा मतिः भेदाभेद-
विवक्षोपपत्तेः ।

श्रुतशब्दः कर्मसाधनश्च ॥ २ ॥ किं च पूर्वोक्तविषयसाधनश्चेति वर्तते । श्रुतावरणक्षयोपशमा-
द्यंतरंगबहिरंगहेतुसन्निधाने सति श्रूयतेस्मेति श्रुतं । कर्तरि श्रुतपारिणत आत्मैव शृणोतीति श्रुत । भेदविव-
क्षायां श्रूयतेनेनेति श्रुते श्रवणमात्रं वा ।

अवपूर्वस्य दधातेः कर्मादिसाधनः किः ॥ ३ ॥ कर्मादिषु साधनेष्वन्यतमे किरय वेदितव्यः ।
अवधिज्ञानावरणक्षपोपशमाद्युभयहेतुसन्निधाने सत्यवधीयतेऽवाग्दधात्यवाग्धानमात्रं वावधिः । अवधि-
शब्दोऽधः पर्यायवचनः, यथाऽधः क्षेपणमवक्षेपण, इत्यधोगतभूयोद्रव्यविषयोह्यवधिः । अथ वावधिर्मर्यादा,
अवधिना प्रतिबद्धं ज्ञानमवधिज्ञान । तथाहि-वक्ष्यते रूपिष्ववधेरिति । सर्वेषां प्रसंग इति चेन्न । रूढिवशादव्यव-
स्थोपपत्तेर्गोशब्दप्रवृत्तिवत् ।

मनः प्रतीत्य प्रतिसंधाय वा ज्ञानं मनःपर्ययः ॥ ४ ॥ तदावरणकर्मक्षयोपशमादिद्वितय-
निमित्तवशात्परकीयमनोगतार्थज्ञानं मनः पर्ययः । भावादिसाधनत्वं पूर्ववद्वेदितव्यं । कथं मनःप्रतीत्य
प्रतिसंधाय वा ज्ञानमित्यत्रोच्यते-परकीयमनसि गतोर्थो मन इत्युच्यते तात्स्थ्यात्ताच्छब्दमिति । स च कः
मनोगतोर्थो भावघटादिस्तमर्थं समतादेत्यावलम्ब्य वा प्रसादादात्मनो ज्ञान मनः पर्ययः ।

मतिज्ञानप्रसंग इति चेन्नापेक्षामात्रत्वात् ॥ ५ ॥ स्यादेतन्मनःपर्ययज्ञानं मतिज्ञानं प्राप्त
कृतो मनोनिमित्तत्वादेवं ह्यार्थी प्रक्रिया मनसा मनः सपरिचिल्येति । तन्न किं कारणमपेक्षामात्रत्वात् स्व-
परमनोपेक्षामात्रं तत्र क्रियते यथाऽन्त्रे चंद्रमस पश्येति । न तत्कार्यं मतिज्ञानवत् । आत्मशुद्धिनिमित्तत्वादे-
तस्येति ।

बाह्याभ्यंतरक्रियाविशेषात् यदर्थं केवते तत्केवलं ॥ ६ ॥ तपः क्रियाविशेषात् बाह्य-
मानसकार्याश्रयान् बाह्याभ्यंतराश्च यदर्थमर्थिनः केवते सेवते तत्केवलं ।

अव्युत्पन्नोवाऽसहायार्थः केवलशब्दः ॥ ७ ॥ यथा केवलमन्नं भुंक्ते देवदत्त इति । अस-
हायं व्यंजनरहितं भुंक्ते इति गम्यते । तथा क्षायोपशमिकज्ञानासंपृक्त असहाय केवलमित्यव्युत्पन्नोऽयं शब्दो
दृष्टव्यः ।

करणादिसाधनो ज्ञानशब्दो व्याख्यातः ॥ ८ ॥ अयं ज्ञानशब्दः करणादिसाधन इति
व्याख्यातः पुरस्तात् ।

इतरेषां तदभावः ॥ ९ ॥ इतरेषामेकांतवादिनां तस्य ज्ञानस्य करणादिसाधनत्वं नोपपद्यते ।
तत्कथमिति चेदुच्यते—

✓ **आत्माभावे ज्ञानस्य करणादित्वानुपपत्तिः कर्तुरभावात् ॥ १० ॥** येषामात्मा न विद्यते
तेषां ज्ञानस्य करणादित्वं नोपपद्यते, कुतः? कर्तुरभावात् । सति हि देवदत्ते छेत्तरि परशोः करणत्वं दृष्टं ।
तथा चात्मन्यसति नास्य करणत्वं । तत एव भावसाधनत्वमपि नोपपद्यते, ज्ञातिज्ञानमिति । न ह्यसति भाव-
वति भाव इति । स्यादेतज्ज्ञानातीति ज्ञानमिति कर्तृसाधनत्वं, इति तन्न निरीहकत्वात् । न हि निरीहको
भावः कर्तृत्वमास्कदति निरीहकाश्च सर्वे भावाः । किंच-पूर्वोत्तरापेक्षस्य लोके कर्तृत्वं दृष्टं । नच तस्य
ज्ञानस्य पूर्वोत्तरापेक्षास्ति क्षणिकत्वादतो निरपेक्षस्य कर्तृत्वाभावः । किंच-करणव्यापारापेक्षस्य लोके कर्तृ-
त्वं दृष्टं । नच ज्ञानस्यान्यत्करणमस्ति । अतोऽस्य कर्तृत्वमपि नोपपद्यते । स्वशक्तिरेव करणमिति चेन्न । शक्ति
शक्तिमद्देवाभ्युपगमे आत्मास्तित्वसिद्धेः, अभेदे च स दोषस्तदवस्थ एवेति । संतानापेक्षया कर्तृकरणभेदोपचार
इति चेन्न । परमार्थविपरीतत्वे मृषाबादोपपत्तेः, भेदाभेदविकल्पनपौनरुक्तदोषप्रसंगाच्च । मनश्चेद्रियं चास्य
करणमिति चेन्न । तस्य तच्छक्यभावात् । मनस्तावन्न करणं विनष्टत्वात् षण्णामनंतरातीतं विज्ञानं यद्वि-
तन्मन इति वचनान्नैन्द्रियमप्यतीतं तत एव । नाप्युपजायमानस्य करणत्वं । नहि सव्यविषाणं युगपदुप-
जायमानमितरस्य विषाणस्य करणं भवति । किंच-प्रकृत्यर्थादस्यस्याभावात् ज्ञा इत्यस्याः प्रकृतेरवबोधन-
मर्थो न तस्मादन्यः कश्चिदर्थोऽस्ति यः कर्तृत्वमनुभवेदतोऽस्य कर्तृत्वाभावः । किं च-एकक्षणविषयं यत्क-

कर्तृत्वं, तदनेकक्षणगोचरोच्चारणलब्धजन्मना कर्तृशब्देन कथमुच्यते । कथं वाऽयमेकक्षणे सन्वाचकः स्यात् । संतानावस्थानाद्वाच्यवाचकभावसंबन्ध इति चेन्न । तस्य प्रतिविहितत्वात् । अथ मतेमतत्-खात्पतिता नो रत्न-वृष्टिः, अवाच्यमेव हि तत्त्वमिष्यते । अव्यापारेषु हि सर्वधर्मेषु वाग्व्यवहारो नास्त्येवेति, तदपि नोपपद्यते । स्ववचनविरोधात्, तत्त्वप्रतिपत्त्युपायापन्धवप्रसगाच्च । किं च-जानातीति ज्ञानमिति कर्तृसाधनत्व नोपपद्यते । कुतः ? विशेषानुपलब्धे । येन हि कर्तृसाधनत्वमवगत । करणादिसाधनत्व, च तेनेद युज्यते वक्तु कर्तृसाधन-मिदं न करणादिसाधनमिति । नच क्षणिकवादिनः प्रत्यर्थवशवर्तिज्ञानविकल्पनायामनवधारितोभयस्व-भावस्य तद्विशेषोपलब्धिरस्ति । न हि शुक्लेतरविशेषानभिज्ञस्य शुक्लमिदं न नीलादीति विशेषणमुपपद्यते ।

अस्तित्वेऽप्यविक्रियस्य तदभावोनभिसंबन्धात् ॥ ११ ॥ आत्मनः अस्तित्वेऽपि ज्ञानस्य करणा-द्यभावः, कुतः ? अनभिसंबन्धात् । यस्य मतमात्मनो ज्ञानाख्यो गुणस्तस्माच्चार्थांतरभूतः, 'आत्मेन्द्रियमनोर्थ-सन्निकर्षात् यन्निष्पद्यते तदन्यदिति वचनादिति' तस्य ज्ञान कारण न भवितुमर्हति । कुतः ?—

पृथगात्मलाभाभावात् ॥ १२ ॥ दृष्टो हि लोके, छेतुर्देवदत्तादर्थान्तरभूतस्य परशोस्तैक्ष्ण्यगौरवका-ठिन्यादिविशेषलक्षणोपेतस्य सत्. करणभावः । नच तथा ज्ञानस्य स्वरूप पृथगुपलभामहे । किं च—

अपेक्षाभावात् ॥ १३ ॥ दृष्टो हि परशोर्देवदत्ताधिष्ठितोद्यमननिपतनापेक्षस्य करणभावः । न च तथा ज्ञानेन किञ्चित्कर्तृसाध्य क्रियातर समपेक्ष्यमस्ति । किं च—

तत्परिणामाभावात् ॥ १४ ॥ छेदनक्रियापरिणतेन हि देवदत्तेन तत्क्रियाया साचिव्ये, नियुज्य-मानः परशुः करणमित्येतद्युक्त । न च तथाऽऽत्मा ज्ञानक्रियापरिणतः ।

अर्थान्तरत्वे तस्याज्ञत्वात् ॥ १५ ॥ इह यज्ज्ञानादन्यद्भवति तदज्ञ, दृष्ट । यथा घटादिद्रव्यं । तथा च ज्ञानादन्य आत्मा, इत्यज्ञत्वप्रसंगः । ज्ञानयोगाज्ज्ञत्व, दृष्टत्वात् दण्डवदिति चेन्न । तत्त्वभावाभावे संबन्धनियमा-नुपपत्तिरिन्द्रियमनोवत् । ज्ञस्वभावाभावे सत्यात्मन्येव योगो, न मनसेन्द्रियेण वेति नियमाभावः । युतसिद्ध-योश्च दण्डदण्डिनोः संबन्धः, दण्डस्य च प्रसिद्धस्य सतो विशेषणमात्रत्वेनोपादानात्, आत्मनश्च तदुत्पत्तौ हिता-हितविचारणाविक्रियोपपत्तेरसाम्य । उभयोश्चाज्ञयोः संबन्धेऽप्यज्ञत्वप्रसंगो दृष्टत्वात्, जाल्यधयोः संबंधे दर्शन-शक्यभाववत् । किं च—इन्द्रियमनःप्रसंगाद्यदि ज्ञायतेनेन ज्ञानमिति करणमभ्युपगम्यते, तेनेन्द्रियाणां मनसश्च ज्ञानत्वप्रसंगः, विशेषाभावाच्चैरपि ज्ञायत इति । किं च—उभयोर्निष्क्रियत्वात्, सर्वगतस्य तावदात्मनः क्रिया नास्ति । नापि ज्ञानस्य क्रियावत् । द्रव्यस्यैव लक्षणमिति वचनात् । ततः क्रियाविरहितस्य कथं कर्तृत्वं करणत्वं वा स्यात् । यस्यापि मतमन्यत्, गुणव्यतिरेकाच्छुद्धः पुरुषो नित्यश्च निर्विकारत्वादिति । तस्य ज्ञानं करणं न भवितुमर्हति । कुतः ? अनभिसंबन्धात् । या बुद्धिरिन्द्रियमनोहकारमहद्ब्रुत्युपनीता, लोचनसकल्पाभिमानाध्य-वसायरूपा, सा प्रकृतिः । पुरुषः पुनरविक्रियः, शुद्धश्च । तस्य सा करण कथं स्यात् ? क्रियापरिणतस्य हि देवदत्तस्य लोके करणसंप्रयोगो दृष्टः । इत्येवमादि योज्यं । नापि कर्तृसाधनत्व युज्यते । लोके हि करणत्वेन प्रसिद्धस्यासेः, तत्प्रशसापरायामभिधानप्रवृत्तौ समीक्षितायां, तैक्ष्ण्यगौरवकाठिन्याहितविशेषोयमेव, छिन-क्तीति कर्तृधर्माध्यारोपः क्रियते । न च तथा ज्ञान कारणत्वेन प्रसिद्धमस्ति, पूर्वदोषोपपत्तेः, अतोस्य कर्तृत्वम-युक्तं । नच भावसाधनत्वमुपपत्तिमत्, अविक्रियस्य तत्परिणामाभावात् । विक्रियास्वभावस्य हि वस्तुनस्तंडुलादेः विच्छेदादिदर्शनात्; पचन पाक इत्येवमादि भावनिर्देशो युक्तः, नाकाशस्येति । किं च—फलाभावात् । ज्ञान हि प्रमाणमिष्ट, प्रमाणेन च फलवता भवितव्य, नचावबोधनमतरेण फलमन्यदुपलभ्यते । तस्मादन्येन ज्ञानेन भवितव्य, यस्मिन् सति सा ज्ञातिरवबोध. फलमात्मनो भवति, तच्च नास्त्यतो न भावसाधनत्व । अधिगमश्चात्र न भावांतरमिति, फले प्रामाण्योपचार, इति चाऽयुक्तं मुख्याभावात् । आकारभेदात् फलप्रमाणपरिकल्पना वा युक्ता । आकाराकारवतोभेदाभेदयोरनेकदोषोपपत्तेः । निर्विकल्पकत्वाच्च तत्त्वस्याकारकल्पनाभावः । बाह्यवस्त्वा-कारापोहेऽतरंगाकारानुपपत्तिश्चेति । जैनेन्द्राणां तु परमर्षिसर्वज्ञप्रणीतनयभंगगहनप्रपञ्चविपश्चितां स्याद्वाद-प्रकाशोन्मीलितज्ञानघक्षुषामेकास्मिन्नप्यर्थेऽनेकपर्यायसंभवादुपपद्यते इति विमृष्टार्थमेव तत् ।

मत्यादीनां ज्ञानशब्देन प्रत्येकमभिसंबंधो भुजिवत् ॥ १६ ॥ यथा दवदत्तजिनदत्तगुरु-
दत्ता भोज्यतामिति, देवदत्तादीनां, भुजिना प्रत्येकमभिसंबंधो भवति । एवमिहापि प्रत्येकमभिसंबंधः, मतिज्ञान
श्रुतज्ञानमवधिज्ञान मन पर्ययज्ञान केवलज्ञानमिति । सत्यपि तत्सागानाधिकरण्ये उपात्तालिगसख्यत्वात्त-
ल्लिगमख्योपादान नास्तीत्युक्तं पुरस्तात् ।

श्रुतत्वादल्पात्तरत्वादल्पविषयत्वाच्च मतिग्रहणमादौ ॥ १७ ॥ मतिरित्येतत् पद श्रुतम-
ल्पाक्षरं च, अवध्यादिभ्यो विषयश्चास्याल्प, चक्षुरादीनां प्रतिनियतविषयत्वान् । तस्मादस्यादौ ग्रहणं क्रियते ।

तदनंतरं श्रुतं ॥ १८ ॥ तत्पूर्वं हि श्रुतमिति वक्ष्यते । ततस्तदनंतरं श्रुतं क्रियते । इतश्च—

विषयनिबन्धनतुल्यत्वाच्च ॥ १९ ॥ 'मतिश्रुतयोर्निबन्धो द्रव्येष्वसर्वपर्यायेष्विति' वक्ष्यते । अत-
स्तुल्यत्वाच्च तदनंतरं श्रुतं ।

तत्तद्भायत्वाच्च ॥ २० ॥ यथा नारदपर्वतयोः सहायत्वात् नारदस्तत्र पर्वतः, यत्र पर्वतस्तत्र
नारदः परस्परापरिग्राह्यान् । तथा मतिश्रुतयोः परस्परापरिग्राह्यान् । यत्र मतिस्तत्र श्रुतं यत्र श्रुतं तत्र मतिरिति ।

प्रत्यक्षत्रयस्यादाववधिचन विशुद्धभावात् ॥ २१ ॥ सत्यपि मतिश्रुताभ्यां प्रत्यक्षत्वाद्भि-
द्वत्वेऽवधेरौपदिष्टं प्रत्यक्षज्ञानमपेक्ष्यावधिर्न विशुद्धस्ततोऽस्य प्रागुपन्यासः ।

ततो विशुद्धतरत्वात्मनः पर्ययग्रहणं ॥ २२ ॥ ततोऽवधेरन पर्ययज्ञानं विशुद्धतरं । किं कृतोऽस्य
विशुद्धिप्रकर्षः ? सयमगुणसन्निधानकृतः । अतोऽस्य तदनंतरं ग्रहणं ।

अन्ते केवलग्रहणं ततः परं ज्ञानप्रकर्षाभावात् ॥ २३ ॥ सर्वेषां ज्ञानानां परिच्छेदने केवलसा-
मर्थ्यात्, अस्य चान्येन ज्ञानेनाऽपरिच्छेद्यत्वान्नातोऽन्यत्प्रकृतं ज्ञानमस्तीति, ततः परं ज्ञानप्रकर्षाभावः ।

तेनैव सह निर्वाणाच्च ॥ २४ ॥ यतश्च केवलैव सह निर्वाणं न क्षायोपशमज्ञानैः सह, अतोऽन्ते
केवलग्रहणं । कश्चिदाह—

मतिश्रुतयोरेकत्वं साहचर्यादेकत्रावस्थानाच्चाऽविशेषात् ॥ २५ ॥ मतिश्रुतयोरेकत्वं प्राप्नो-
ति कुतः साहचर्यादेकत्रावस्थानाच्चाऽविशेषात् ।

नातस्तत्सिद्धेः ॥ २६ ॥ नाविशेषः । कुतः, अतस्तत्सिद्धिः । यत एव मतिश्रुतयोः साहचर्यमेकत्रा-
वस्थानं चोच्यते । अत एव विशेषः सिद्धः । प्रतिनियतविशेषसिद्धयोर्हि साहचर्यमेकत्रावस्थानं च युज्यते ।
नान्यथेति ।

तत्पूर्वकत्वाच्च ॥ २७ ॥ 'मतिपूर्वं श्रुतमिति' वक्ष्यते । ततश्चानयोर्विशेषः । यत्पूर्वं यच्च पश्चात्तयोः
कथमविशेषः ? ।

तत एवाविशेषः, कारणसदृशत्वाद्युगपद्वृत्तेश्चेति चेन्नात एव नानात्वात् ॥ २८ ॥ स्यादेत-
द्यतो मतिपूर्वकत्वमत एवाविशेषः । कुतः, कारणसदृशत्वात् कार्यस्य । कथं, तत्पटवत् । यथा शुक्लादितंतु-
कार्यं पटद्रव्यं, शुक्लादिगुणमेव । तथा मति कार्यत्वाच्छ्रुतस्यापि मत्यात्मकत्वं । युगपद्वृत्तेश्च । यथाम्नावौ-
ष्ण्यप्रकाशनयोर्युगपद्वृत्तेरग्न्यात्मकत्वं । तथा सम्यग्दर्शनाविर्भावादनंतरं युगपन्मतिश्रुतयोर्ज्ञानव्यपदेश-
इति । तन्न किं कारणं ? अत एव नानात्वात् । यत एव कारणसदृशत्वं युगपद्वृत्तिश्च चोच्यते । अत एव नाना-
त्वं सिद्धं । द्वयोः, हि सादृश्यं युगपद्वृत्तिश्चेति ।

विषयाविशेषादिति चेन्न ग्रहणभेदात् ॥ २९ ॥ स्यादेतद्विषयाविशेषात्, मतिश्रुतयोर्निबन्धो
द्रव्येष्वसर्वपर्यायेष्विति । तन्न किं कारणं ग्रहणभेदात् । अन्यथा हि मत्या गृह्यते अन्यथा श्रुतेन । यो हि
मन्यते विषयाभेदादविशेष इति । तस्यैकवचनविषयदर्शनस्पर्शनाविशेषः स्यात् ।

उभयोरिन्द्रियानिन्द्रियनिमित्तत्वादिति चेन्न असिद्धत्वात् ॥ ३० ॥ स्यादेतदुभयोरिन्द्रियानिन्द्रियनिमित्तत्वादेकत्व । मतिज्ञान तावदिन्द्रियानिन्द्रियनिमित्तमिति प्रतीत । श्रुतमपि वक्तृश्रोतृजिह्वाश्रवणनिमित्तत्वाच्च तदुभयनिमित्तमिति । तन्न किं कारणमसिद्धत्वात् । जिह्वा हि शब्दोच्चारक्रियाया निमित्त, न ज्ञानस्य । श्रवणमपि स्वविषयमतिज्ञाननिमित्त, न श्रुतस्येत्युभयनिमित्तत्वमसिद्ध । सिद्धो हेतुः साध्यमर्थसाधयेन्नासिद्धः । किं निमित्तं तर्हि श्रुतं ?

अनिन्द्रियनिमित्तोर्थावगमः श्रुतं ॥ ३१ ॥ इन्द्रियानिन्द्रियवलाधानात्पूर्वमुपलब्धेर्धे मोहंन्द्रियप्राधान्याद्यदुत्पद्यते ज्ञानं तत्, श्रुतं ।

ईहादिप्रसंग इति चेन्नावग्रहीतमात्रविषयत्वात् ॥ ३२ ॥ स्यादेतदीहादीनामपि श्रुतव्यपदेशः प्राप्तः, तेप्यनिन्द्रियनिमित्ता इति । तन्न किं कारणं अवग्रहीतमात्रविषयत्वात्, इन्द्रियेणावग्रहीतोऽर्थस्तन्मात्रविषया ईहादयः । श्रुतं पुनर्न तद्विषय । तर्हि ? श्रुतमपूर्वविषय, एक घटमिन्द्रियानिन्द्रियान्यां निश्चित्याऽयं घट इति तज्जातीयमन्यमनेकदेशकालरूपादिविलक्षणमपूर्वमधिगच्छति यत्तच्छ्रुत । नानाप्रकारार्थप्ररूपणपरं यत्तद्वा श्रुत । अथवा इन्द्रियानिन्द्रियान्यमेक जीवमजीव चोपलभ्य तत्र सत्सख्याक्षेत्रस्पर्शनकालांतरभावालपबहुत्वादिभिः प्रकारैरर्थप्ररूपणे कर्तव्ये यत्समर्थं तच्छ्रुत ।

श्रुत्वावधावणाच्छ्रुतमिति चेन्न मतिज्ञानप्रसंगात् ॥ ३३ ॥ श्रुत्वा यदवधाययति तच्छ्रुतमिति केचिन्मन्यते । तन्न युक्तं । कुतः ? मतिज्ञानप्रसंगात् । तदपि शब्दं श्रुत्वा गोशब्दोयमिति प्रतिपद्यतेऽसाधारणेन नाम लक्षणेन भवितव्य । श्रुतं पुनस्तस्मिन्निन्द्रियानिन्द्रियगृहीतागृहीतपर्यायसमूहात्मनि शब्दे तदभिधेये च श्रोत्रेन्द्रियव्यापारमंतरेण जीवादौ नयादिभिरधिगमोपार्ययथात्वेनाऽवबोधः ।

प्रमाणनयैरधिगम इत्युक्त । प्रमाणं केषांचिज्ज्ञानमभिमतं केषांचित्सन्निकर्ष इत्यतोऽधिकृतानामेव मत्यादीनां प्रमाणत्वख्यापनार्थमाह—

तत्प्रमाणे ॥ १० ॥

प्रमाणशब्दस्य कोर्थः ? भावकर्तृकरणत्वोपपत्तेः प्रमाणशब्दस्येच्छातोर्थाध्यवसायः ॥ १ ॥

अयं प्रमाणशब्दः, भावे कर्तरि करणे च वर्तते । तत्र भावे, तावत्प्रमेयार्थं प्रति निवृत्तव्यापारस्य तत्त्वकथनात् प्रमाणमिति । कर्तरि प्रमेयार्थं प्रति प्रमातृत्वशक्तिपरिणतस्याश्रितत्वात् तन् प्रमिष्येति प्रमेयमिति प्रमाण । करणे प्रमातृप्रमेययोः प्रमाणप्रमेययोश्च स्यादन्यत्वात् प्रमिष्येत्यनेनेति प्रमाणं ।

अनवस्थेति चेन्न दृष्टत्वात्प्रदीपवत् ॥ २ ॥ स्वान्तमिदमिह संप्रधार्य । प्रमाणासिद्धिं परतो वा स्यात्स्वत एव वेति ? यदि यथा प्रमेयासिद्धिः प्रमाणाधीना एव प्रमाणासिद्धिरपि प्रमाणांतराधीनेति; तस्याप्यन्यत् तस्याप्यन्यदिन्यनवस्था । अथ स्वत एव सिद्धिः । एवमपि यथा प्रमाणस्य स्वत एव सिद्धिस्तथा प्रमेयस्यापि प्रमेयात्मन एव सिद्धिरिति, प्रमाणव्यवस्थाकल्पना न घटते । इच्छामात्रविशेषहेतुवचनं चेति । तन्न किं कारणं दृष्टत्वात्प्रदीपवत् । दृष्टो हि प्रदीपो, घटादीनां प्रकाशकः स्वस्य च । तथा प्रमाणमपि इति । अथवायमपरोर्थः यदि भावकर्तृकरणत्वानामन्यतमसाधनः प्रमाणशब्दः, अनवस्था प्राप्नोति न ह्येकस्मिन्नर्थ्यात्मनि विरुद्धशक्यवस्थानमिति । तन्न किं कारणं ? दृष्टत्वात्, प्रदीपवत् । यथैकस्य प्रदीपस्य, प्रदीपनं, प्रदीपयति, प्रदीप्यतेनेनेति वा, भावादिशक्यविरोधः । तथा प्रमाणस्यापि, इति ॥

इतरथा हि प्रमाणव्यपदेशाभावः ॥ ३ ॥ यदि प्रमाणं स्वस्याप्रकाशकं स्यात्, परसंवेद्यत्वात्, अस्य प्रमाणव्यपदेशो न स्यात् ।

विषयज्ञानतद्विज्ञानयोरविशेषः ॥ ४ ॥ विषयाकारपरिच्छेदात्मनि ज्ञाने, यदि स्वाकारपरिच्छेदो न स्यात्, तद्विषये विज्ञाने विषयाकाररूपतैवेति तयोरविशेषः स्यात् ।

स्मृत्यभावप्रसंगश्च ॥ ५ ॥ न ह्यनुपलब्धपूर्वार्थे स एवायमिति स्मृतिर्भवति । यदि च विज्ञान स्वात्मानं न विजानीयादुत्तरकालमनधिगतस्वात्मविज्ञानं कथं ब्रूयात्^१ ज्ञोऽहमिति । ततः स्मृतेरभावः स्यात् ।

फलाभाव इति चेन्नाऽर्थावबोधे प्रीतिदर्शनात् ॥ ६ ॥ स्यादेतद्भावसाधने प्रमाणे प्रमेव प्रमाणमिति; न फलमन्यदुपलभ्यत इति फलाभाव इति । तन्न किं कारणं^२, अर्थावबोधे प्रीतिदर्शनात् । ज्ञस्वभावस्यात्मनः कर्ममलीममस्य करणालवनादर्थनिश्चये प्रीतिरुपजायते सा फलमित्युच्यते ।

उपेक्षाऽज्ञाननाशो वा ॥ ७ ॥ रागद्वेषयोरप्रणिधानमुपेक्षा अज्ञाननाशो वा फलमित्युच्यते ।

ज्ञातृप्रमाणयोरन्यत्वमिति चेन्नाऽज्ञत्वप्रसंगात् ॥ ८ ॥ स्यान्मतः प्रमिणोऽस्यात्मानं परं वा प्रमाणमिति कर्तृसाधनत्वमुक्तं, यस्मादन्यत्प्रमाणं ज्ञानं, स च गुणः । अन्यश्च प्रमाताऽऽत्मा, स च गुणी । गुणिगुणयोश्चाऽन्यत्वद्रव्यरूपवत् । तथाचात्मेन्द्रियमनोऽर्थसन्निकर्षावन्निष्पद्यते, तदन्यदिति वचनात्, अन्यत्प्रमाणमन्यत् प्रमाता । ततः कारणसाधनत्वमेव युक्तमिति । तन्न किं कारणमज्ञत्वप्रसंगात् । यदि ज्ञास्वभावात्मा तस्याऽज्ञत्वं प्राप्नोति । घटवत् ।

ज्ञानयोगादिनि चेन्नाऽतत्स्वभावत्वे ज्ञातृत्वाभावोऽधप्रदीपसंयोगवत् ॥ ९ ॥ स्यादेतज्ज्ञानयोगाज्ज्ञातृत्वं भवतीति । तन्न किं कारणमतत्स्वभावत्वे ज्ञातृत्वाभावः । कथं^३ अधप्रदीपसंयोगवत् । यथा जाल्यधस्य प्रदीपसंयोगेऽपि न दृष्टृत्वं । तथा ज्ञानयोगेऽपि अज्ञस्वभावस्यात्मनो न ज्ञातृत्वं ।

प्रमाणप्रमेययोरन्यत्वमिति चेन्नानवस्थानात् ॥ १० ॥ स्यान्मतः अन्यत् प्रमाणमन्यत्प्रमेयः । कुतः^४ लक्षणभेदात्, दीपघटवत् इति । तन्न किं कारणमनवस्थानात् । यदि यथा बाह्यत्प्रमेयाकारात्प्रमाणमन्यत्तथाभ्यन्तरप्रमेयाकारादन्यत्स्यात् ।

✓ **अनवस्थास्य स्यात्प्रकाशवादिति चेन्न प्रतिज्ञाहानेः ॥ ११ ॥** तत्रैतत्स्यात् नानवस्थादोषः । कथं^५ प्रकाशवत् । यथा प्रकाशस्य घटादीनामात्मनश्च प्रकाशस्य नानवस्थादोष एवमिहापीति । तन्न किं कारणं प्रतिज्ञाहानेः । प्रकाशो हि स्वात्मनो स्वपरप्रकाशने समर्थः । प्रदर्श्यमानः प्रमाणप्रमेययोरन्यत्वप्रतिज्ञां ह्रापयति ।

अनन्यत्वमेवेति चेन्नोभयाभावप्रसंगात् ॥ १२ ॥ यद्यन्यत्वे दोषोऽनन्यत्वः । तर्हि ज्ञातृप्रमाणयोः प्रमाणप्रमेययोश्चेति । तन्न किं कारणं उभयाभावप्रसंगात् । यदि ज्ञातुरन्यत्प्रमाणं, प्रमाणाच्च प्रमेयं, अन्यतराभावे तदविनाभाविनोऽवशिष्टस्याप्यभाव इत्युभयाभावप्रसंगः । कथं तर्हि सिद्धिः^६—

अनेकानातिसिद्धिः ॥ १३ ॥ स्यादन्यत्वं स्यादनन्यत्वमित्यादि । सञ्जालक्षणादिभेदात्स्यादन्यत्वं । व्यतिरेकणानुपलब्धेः स्यादनन्यत्वमित्यादि । ततः सिद्धमेतत्प्रमेयं, नियमात्प्रमेयः । प्रमाणं तु स्यात्प्रमाणं स्यात्प्रमेयमिति ।

वक्ष्यमाणभेदापेक्षया द्वित्वनिर्देशः ॥ १४ ॥ आवे परोक्षं प्रत्यक्षमन्यदिति, वक्ष्यते । तदपेक्षया प्रमाणे इति, द्वित्वनिर्देशः क्रियते ।

तद्वचनं सन्निकर्षादिनिवृत्त्यर्थं ॥ १५ ॥ तन्मत्यादि ज्ञानं वर्णितं, प्रमाणव्यपदेशं लभते न सन्निकर्षादीनि । अथ सन्निकर्षादेः प्रमाणत्वे को दोषः^७—

सन्निकर्षे प्रमाणे सकलपदार्थपरिच्छेदाभावस्तदभावात् ॥ १६ ॥ यस्य मतः सन्निकर्षः प्रमाणं, अर्थाधिगमः फलमिति, तस्य सकलपदार्थपरिच्छेदो नास्ति । कुतः^८, तदभावात्तस्य सन्निकर्षस्याभावात् । कथं^९ इति चेदुच्यते—येन केनचित्सर्वज्ञेन भवितव्यं । तस्यार्थपरिच्छेदे हेतुर्यदि सन्निकर्षः^{१०}, स चतुष्टयत्रयद्वयविषयः स्यात् । तत्र चतुष्टयविषयस्त्रयविषयश्च न संभवति । मनस इन्द्रियाणां चाऽयुगपत्प्रवृत्तित्वात्, प्रतिनिधतविषयत्वाच्च । अनंतो हि ज्ञेयस्त्रिकालविषयः, सूक्ष्मांतरितविप्रकृष्टरूपः, स कथमिह तैः सन्निकृष्यते^{११} ?

असन्निकृष्टे, न तत्फलमवबोधः प्रवर्तते । अतः सर्वज्ञाभावः स्यात् । तत एव द्वयसंनिकर्षोऽपि न भवति ।

सर्वगतत्वादात्मनः सकलेनार्थेन संनिकर्ष इति चेन्न तस्य परीक्षायामनुपपत्तेः ॥ १७ ॥
यदि हि सर्वगत आत्मा स्यात्, तस्य क्रियाभावात्पुण्यपापयोः कर्तृत्वाभावे तत्पूर्वकसारस्तदुपरितरूपश्च मोक्षो न योक्ष्यते इति । करणग्रामस्य ससार इति चेन्न तस्याचेतनत्वात्, तस्यैव मोक्षप्रसक्तेश्च ।

सर्वेन्द्रियसंनिकर्षाभावश्च चक्षुर्मनसोः प्राप्यकारित्वाभावात् ॥ १८ ॥ सर्वेन्द्रियविषयः संनिकर्षो न सम्भवति । प्राप्यकारित्वाभावश्चोपरिष्ठाद्वक्ष्यते ।

सर्वथा ग्रहणप्रसंगश्च सर्वात्मना सन्निकृष्टत्वात् ॥ १९ ॥ यानांन्द्रियाणि प्राप्यकारीणि, तैरपि सर्वथार्थस्य ग्रहणं प्राप्नोति कुतः सर्वात्मना सन्निकृष्टत्वात् ।

तत्फलस्य साधारणत्वप्रसंगः स्त्रीपुरुषसंयोगवत् ॥ २० ॥ तस्य सन्निकर्षस्य प्रमाणस्य, यत्फलमर्थबोधनं, तेन च साधारणेन भवितव्यम् । कथं ? स्त्रीपुरुषसंयोगवत् । यथा स्त्रीपुरुषसंयोगजं सुखमुभयोरपि साधारणम् । तथेन्द्रियाणां मनसोर्थस्य भावबोधनं प्राप्नोति ।

शय्यावादिति चेन्नाचेतनत्वात् ॥ २१ ॥ स्यान्मतं यथा शय्यादीनां, पुरुषस्य च, संयोगे साधारणेऽपि, तत्फलं सुखं न शय्यादीनां भवति । किं तर्हि पुरुषस्यैवेति । तथेहापीति । तन्न किं कारणं अचेतनत्वात्, अचेतनानां शय्यादीनां सत्यपि संयोगे, सुखं न भवति ।

इहापि तत एवेति चेन्नाविशेषात् ॥ २२ ॥ स्यादेतन्मनःप्रभृतीनां, सत्यपि सन्निकर्षे, न तत्फलमवबोधनं भवति कुतः । अचेतनत्वादेवेति । तन्न किं कारणमविशेषात्, अज्ञस्वभावत्वात् तावत्सर्वेषामात्मादीनामविशिष्टं, तन्न किं कृतोऽयं विशेषः । सन्निकर्षफलमवबोधनमर्थान्तरभूतमपि, सदात्मनैव संबध्यते । न मनःप्रभृतिभिरिति । ज्ञस्वभावत्वे चात्मनः प्रतिज्ञाहानिः ।

समवायादिति चेन्नाविशेषात् ॥ २३ ॥ स्यादेतत्समवायो नामायुतसिद्धिलक्षणः, संबन्धोऽस्ति । तत्कृतोऽयं विशेष इति तन्न । किं कारणं ? अविशेषात् । समवायो हि सर्वगतः, ज्ञाभावशून्यत्वे समानेऽपि, आत्मनैव ज्ञानं योजयति, न मनः प्रभृतिभिरिति वचनं, न विपश्चिन्मनः प्रीतिकरं । एवमिन्द्रियेऽपि योज्यम् ।

अनुमानौपम्ययोरनुमानागमयोरनुमानप्रत्यक्षयोरौपम्यप्रत्यक्षयोरौपम्यागमयोरगमप्रत्यक्षयोः प्रत्यक्षपरोक्षयोश्च विपर्ययप्रसंगे मत्यादीनामविशेषेण प्रमाणद्वयासत्तेरवधारणार्थमाह—

आद्ये परोक्षं ॥ ११ ॥

आदिशब्दस्यानेकार्थवृत्तित्वे विवक्षातः प्राथम्यार्थसंग्रहः ॥ १ ॥ अयमादिशब्देनेकार्थवृत्तिः, कचित्प्राथम्ये वर्तते । अकारादयो वर्णा, ऋपमादयस्तीर्थकरा, इति । कचित्प्रकारे 'भुजंगादयः परिहर्तव्या, इति । कचिद्व्यवस्थायां, सर्वादि' सर्वनामेति । कचित्सामीप्ये 'नद्यादीनि क्षेत्राणीति । कचिदवयवे, 'टिदादिरिति' । तत्रेहादिशब्दस्य विवक्षातः प्राथम्यार्थो वेदितव्यः । आदौ भवमाद्यं, किं पुनस्तत् ? मतिः श्रुतं च ।

श्रुताग्रहणमप्रथमत्वात् ॥ २ ॥ श्रुतस्य ग्रहणं न प्राप्नोति । कुतः ? अप्रथमत्वात्, नहि सूत्रे श्रुतं प्रथमं

उत्तगपक्षयादित्वमिति चेन्नातिप्रसंगात् ॥ ३ ॥ स्यान्मतं अवध्याद्युत्तरमपेक्ष्य, श्रुतस्यादित्वमिति । तन्न किं कारणं ? अतिप्रसंगात् । उत्तरमपेक्ष्य, यद्यादित्वं कल्प्यते, केवलं व्युदस्य, सर्वस्यादित्वं प्राप्नोति ?

द्वित्वनिर्देशादिति चेन्न तदवस्थत्वात् ॥ ४ ॥ स्यादेतद् द्वित्वनिर्देशेन, सर्वग्रहणं न भवति । अतो नातिप्रसंग इति । तन्न किं कारणं ? तदवस्थत्वात्, एवमप्यतिप्रसंग एव भवति । कयोर्द्वयोः ग्रहणमिति ?

न वा प्रत्यासत्तेः श्रुताग्रहणं ॥ ५ ॥ न वैषदोषः किं कारणं ? प्रत्यासत्तेः श्रुताग्रहणं भवति । द्वित्वनिर्देशाद्गृह्यमाणं यदाद्यस्य प्रत्यासन्नं, तदेव गृह्यते । तस्य हि सामीप्यादौपचारिकं प्राथम्यमस्तीति तथा-सामीप्यश्रुतेरर्थाच्च ।

उपात्तानुपात्तपरमाधान्यादवगमः परोक्षं ॥ ६ ॥ उपात्तानोद्भियाणि, मनश्च । अनुपात्त प्रकाशो पदेशादि, तत्प्राधान्यादवगमः परोक्षः । यथा गतिशक्त्योपेतस्यापि स्वयमेव गतुमसमर्थस्य यत्प्राद्यबलबन्-
प्राधान्य गमनं । तथा मतिश्रुतावरणक्षयोपशमे मति ज्ञस्वभावस्यात्मनः स्वयमेवानुपलब्धुमसमर्थस्य
पूर्वोक्तप्रत्ययप्रधानं ज्ञानं, परायत्तत्वात्तदुभयं परोक्षमित्युच्यते ।

अत एव प्रमाणत्वाभाव इत्यनुपालम्भः ॥ ७ ॥ अत्राऽन्ये उपालम्भे । परोक्ष प्रमाणं न भवति,
प्रमीयतेऽनेनेति हि प्रमाणं, न च परोक्षेण किञ्चित्प्रमीयते परोक्षत्वादेवेति सोऽनुपालम्भः । कुत 'अत एव
यस्मात्, परायत्तं परोक्षं इत्युच्यते नानवबोध इति ।

अभिहितलक्षणात्परोक्षादितरस्य सर्वस्य प्रत्यक्षत्वप्रतिपादनार्थमाह—

प्रत्यक्षमन्यत् ॥ १२ ॥

अन्यत्रिविधं प्रत्यक्षमित्युच्यते । किमिदं प्रत्यक्षं नाम ?

इन्द्रियानिन्द्रियानपेक्षमतीतव्यभिचारं साकारग्रहणं प्रत्यक्षं ॥ १ ॥ इन्द्रियाणि चक्षुरादीनि पञ्च,
अनिन्द्रियं मनः, तेष्वपेक्षा यस्य न विद्यते । 'अतस्मिन्तदिति ज्ञानं व्यभिचारः' सोऽतीतोऽस्य । आकारो
विकल्पः यत्सहाकारेण वर्तते तत्प्रत्यक्षमित्युच्यते । इन्द्रियानिन्द्रियानपेक्षमिति विशेषणं मतिश्रुतनिवृत्त्यर्थं ।
अतीतव्यभिचारमित्येतद्विभक्त्यज्ञाननिवृत्त्यर्थं । तद्वि मिथ्यादर्शनोदयाद् व्यभिचरतीति । साकारग्रहणमित्येत
दवधिकेवलदर्शनव्युदासार्थं । अनाकारं हि तदिति । किं गतमेतदियतासूत्रेण ? आहोस्विदेव वक्तव्यमिति
गतं प्रतिपन्नं कथमिति चेदुच्यते—

अक्षं प्रतिनियतमिति परापेक्षानिवृत्तिः ॥ २ ॥ अक्षोति व्याप्नोति जानातीति, अक्ष आत्मा,
प्राप्तक्षयोपशमः । प्रक्षीणावरणे वा तमेव प्रतिनियतं प्रत्यक्षमिति, विग्रहात्परापेक्षानिवृत्तिः कृता भवति ।

अधिकारादनाकारव्यभिचारव्युदासः ॥ ३ ॥ अधिकृतमेतज्ज्ञानं, सम्यक्, इति च, ततोऽ-
नाकारस्य दर्शनस्य, व्यभिचारिणो ज्ञानस्य, च व्युदासः कृतो भवति ।

करणात्यये ग्रहणाभाव इति चेन्न दृष्टत्वादीशवत् ॥ ४ ॥ स्यादेतत्करणात्ययेऽर्थस्य ग्रहणं न
प्राप्नोति । नह्यकरणस्य कस्यापि ज्ञानं दृष्टमिति । तन्न किं कारणं ? दृष्टत्वात् । कथं ? ईशवत् । यथा रथस्य
वर्ती अनीशः, उपकरणापेक्षो रथं करोति । स तदभावे न शक्यः । यः पुनरीशः, तपोविशेषात्परिप्राप्तर्द्धि-
विशेषः । स बाह्योपकरणगुणानपेक्षः स्वशक्त्यैव रथं निर्वर्तयन् प्रतीतः । तथा कर्ममलीमस आत्मा, क्षायो-
पशमिकेन्द्रियानिन्द्रियप्रकाशाद्युपकरणापेक्षोऽर्थान् संवेत्ति । स एव पुनः क्षयोपशमविशेषे क्षये च सति
करणानपेक्षः स्वशक्त्यैवार्थान् वेत्ति । इति को विरोधः ?

ज्ञानदर्शनस्वभावत्वाच्च भास्करादिवत् ॥ ५ ॥ यथा भास्करादयः, प्रकाशस्वभावत्वात्प्रका-
शांतरानपेक्षा, प्रकाश्यान्वर्थात्प्रकाशयन्ति । तथा ज्ञानदर्शनस्वभाव आत्मा, तदावरणक्षयक्षयोपशमविशेषे
सति, स्वशक्त्यैवार्थानाविष्करोतीति सिद्धं ।

**इन्द्रियनिमित्तं ज्ञानं प्रत्यक्षं तद्विपरीतं परोक्षमित्यविवेकादिलक्षणमिति चेन्नाप्तस्य प्रत्य-
क्षाभावप्रसंगात् ॥ ६ ॥** स्यान्मतमिन्द्रियव्यापारजनितं ज्ञानं प्रत्यक्षं, व्यतीतेन्द्रियविषयव्यापारं परोक्षमि-
त्येतदविवेकादिलक्षणं । तथाचोक्तं ।

प्रत्यक्षं कल्पनापोढं नामजात्यादियोजनम् । असाधारणहेतुत्वादक्षैस्तद्व्यपदिश्यते ॥

इन्द्रियार्थसन्निकर्षोत्पन्नं ज्ञानमव्यपदेश्यं, अव्यभिचारि व्यवसायात्मकमात्मेन्द्रियमनोर्धसन्निकर्षाद्यभिष्वयते
तदन्यच्छ्रोत्रादिदृष्टिः प्रत्यक्षं । सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षमिति वा । तत्प्रत्यक्षमिति च
सर्वैरभ्युपगम्यते । अतएव तल्लक्षणमविवेकादि निश्चेतव्यमिति । तन्न किं कारणमाप्तस्य प्रत्यक्षाभावप्रसंगात् ।

अदीन्द्रियनिमित्तमेव ज्ञानं प्रत्यक्षमिष्यते, एवं सत्यास्तस्य प्रत्यक्षज्ञानं न स्यात् । न हि तस्येन्द्रियपूर्वोर्थाधिगमः । अथ तस्यापि करणपूर्वकमेव ज्ञानं कल्प्यते ? तस्यासर्वज्ञत्वं पुरस्तादुक्तं ।

आगमादिति चेन्न तस्य प्रत्यक्षज्ञानपूर्वकत्वात् ॥ ७ ॥ स्यादेतदागमादतीन्द्रियार्थाधिगमे व्या-
हृतशक्तेः सर्वार्थावबोध इति । तन्न किं कारणं ? तस्य प्रत्यक्षज्ञानपूर्वकत्वात् । आसेन हि क्षीणदोषेण, प्रत्यक्षज्ञानेन
प्रणीत आगमो भवति न सर्वः । यदि सर्वः स्यात् ? अविक्षेपः स्यात् । स च नास्तीत्यागमस्य प्रमाणाभावः ।

अपौरुषेयादिति चेन्न तदसिद्धेः ॥ ८ ॥ स्यादेतदपौरुषेय आगमोस्ति, अनादिनिधनोऽत्यत-
परोक्षेष्वप्यर्थेष्वप्रतिहतगतिस्तत् सर्वार्थाधिगमः इति । तन्न किं कारणं ? तदसिद्धेः । न च कश्चिदागमोऽपौ-
रुषेयः सिद्धोस्ति, हिसादिविधायिनः प्रामाण्यासिद्धेः ।

अतीन्द्रियं योगिप्रत्यक्षमिति चेन्नार्थाभावात् ॥ ९ ॥ स्वान्तं योगिनोऽतीन्द्रियं प्रत्यक्षं ज्ञान-
मस्ति आगमविकल्पातीतं । तेनासौ सर्वार्थान् प्रत्यक्षं वेत्ति । उक्तं च — योगिना गुरुनिर्देशाद्यतिभिन्नार्थमा-
श्रद्वक् इति । तन्न किं कारणं ? अर्थाभावात् । अक्षमक्षं प्रति वर्तते इति प्रत्यक्षं । नचायमर्थो योगिनि विद्यते-
अक्षाभावात् । अथवा न सति सर्वे भावाः, स्वपरोभयहेत्वहेतुभ्य उत्पत्त्याद्यभावात् । सामान्यविशेषाश्चैकानेकयो-
र्दृष्ट्यसम्भवादिदोषोपपत्तेः । अतीर्थाभावान्निरालम्बन योगिनो ज्ञानं कथं स्यात् ? । परिकल्पितात्मना न सति
भावा निर्विकल्पात्मना सतीति चायुक्तं । तदधिगमोपायाभावात् । न हि निर्विकल्पोर्थास्ति । तद्विषयं ज्ञानं चेति
प्रतिपादयितुं शक्यं । लक्षणाभावात् ।

तदभावाच्च ॥ १० ॥ तस्य योगिनोभावाच्च । न हि कश्चित्तत्परिकल्पितो योगी विद्यते विशेषलक्षण-
विरहात्, सर्वविरहाच्च । निर्वाणप्राप्तौ तत्रैतत्स्यात्, निर्वाणं द्विविधं, सोपधिविशेषं, निरुपधिविशेषं चेति ।
तत्र सोपधिविशेषे निर्वाणे बोद्धास्तीति । तत्रापि यथा बाह्यस्याभावः कल्प्यते, तथाभ्यन्तरस्यापीति बोद्धुरभाव-
एव । योगजधर्मानुग्रहादात्मा करणविरहितोऽप्यवैतीति चेन्न । तस्य निःक्रियस्य नित्यस्य सतस्तत्क्रियातदनुग्रह-
विकाराभावात् ।

तल्लक्षणानुपपत्तिश्च स्ववचनव्याघातात् ॥ ११ ॥ तस्य प्रत्यक्षस्योक्तलक्षणमपि नोपपद्यते, कुतः ?
स्ववचनव्याघातात् । अन्यापोहकप्रतिविहितान्येवाशेषप्रमाणलक्षणानि । ततस्तत्र नो नातितरां प्रतिविधाना-
दरः । किं तु तत्प्रमाणलक्षणगुणसंभावनातिरस्कारार्थं किञ्चिद्व्याप्रियामहे । यदुक्तं कल्पनापोढं प्रत्यक्षमिति ।
कल्पना हि जातिद्रव्यगुणक्रियापरिभाषाकृतो वाग्बुद्धिविकल्पस्ततोऽपोढः । किं तत् ? सर्वथाकल्पनापोढं,
उताहो कथंचिदिति ? यदि सर्वथास्ति प्रमाणं ज्ञानं कल्पनापोढमित्येवमादि कल्पनाभ्योप्यपोढमित्यस्यादि-
वचनव्याघातः । अथास्यादिकल्पनाभ्योऽनपोढमिष्यते सर्वथाकल्पनापोढमिति वचनव्याघातः । अथ कथं
चित्कल्पनापोढं, एकांतवादत्यागान् पुनरपि स्ववचनव्याघात एव । अथ मतं नास्माकमेकांतः कल्पना-
पोढमेवेति । किमर्थं तर्हि विशेषणं !, परमतापेक्ष विशेषणं । परमते हि नामजात्यादिभेदोपचारकल्पना प्रोक्ता ।
ततोपोढं न स्वविकल्पादिति । उक्तञ्च

सवितर्कविचारा हि पञ्च विज्ञानधातवः । निरूपणानुस्मरणविकल्पनविकल्पका इति

अत्रोच्यते—आलम्बने वितर्कस्तत्रैवानुमर्शनं विचारस्तस्य नामादिभिः प्रकल्पना निरूपणं । पूर्वानुभूता-
नुसारेण विकल्पनमनुस्मरणमित्येते धर्माः क्षणमात्रावस्थानेष्वक्षविषयविज्ञानेषु निरन्वयेषु नोपपद्यन्ते । युगाप-
दुत्पत्तेरनवस्थानाच्च, अतो ग्राह्यप्रहणभावाभावश्च स्यात् । अन्येतरगोविषाणवत् । क्रमवृत्तित्वे च तेषां स्वार्था
भावप्रसंगश्चेति । संतनाद्यपेक्षया तदुपपत्तिरिति चेन्न । तत्परीक्षाक्षमत्वात् । अतः सर्वस्मिन्नसति विकल्पे, अयं
विकल्पोऽस्ययं नास्तीति विज्ञानस्य विवेको नोपपद्यते । सर्वविकल्पविरहाच्च नास्तित्वमेवास्य स्यात् । अनुस्म-
रणाद्यभ्युपगमे चैकस्यानेकक्षणवर्तिनो वस्तुनोस्तित्वं सिद्धं । अनुस्मरणादि हि स्वयमनुभूतस्यार्थस्य दृष्टं नाननु-
भूतस्य नान्यानुभूतस्येति । तथा मानसमपि प्रत्यक्षं नोपपद्यते । अपि च षण्णामनंतरातीतं विज्ञानं यद्धि

तन्मनः इत्यतीतमसत्कथं विज्ञानस्य कारणं स्यात् । अथ पूर्वोत्तरनाशोत्पत्त्योर्युगपद्वृत्तेः कार्यकारणभावः कल्प्यते । भिन्नसतानयोरपि विनश्यदुत्पद्यमानयोः कार्यकारणभावः स्यात् । एकसताने शक्यनुगमाभ्युपगमे प्रतिज्ञाहानिश्च स्यात् ।

अपूर्वाधिगमलक्षणानुपपत्तिश्च सर्वस्य ज्ञानस्य प्रमाणत्वोपपत्तेः ॥ १२ ॥ अपूर्वाधिगमलक्षणं प्रमाणमित्येव नोपपद्यते । कुतः ? सर्वस्य ज्ञानस्य प्रमाणत्वोपपत्तेः । प्रमीयतेनेनेति प्रमाणं । सर्वेण च ज्ञानेन प्रमीयते । यथाधकारेऽवस्थितानामुत्पत्त्यनंतरं प्रकाशकं प्रदीपः, उत्तरकालमपि न तं व्यपदेशं जहाति, तदवस्थानकारणत्वात् । एव ज्ञानमुत्पत्त्यनंतरं घटादीनामवभासकं भूत्वा प्रमाणत्वमनुभूयौत्तरकालमपि न तं व्यपदेशं त्यजति, तदर्थत्वात् । अयं मतः क्षणे क्षणेऽन्यत्वोपपत्तेरपूर्वाधिगमलक्षणमाविशिष्टमिति । एवं सति ज्ञानमपि तादृगेवेति, क्षणे क्षणेऽन्यत्वोपपत्तेरपूर्वाधिगमलक्षणमाविशिष्टमिति । तत्र यदुक्तं स्मृतीच्छाद्वेपादिवत् पूर्वाधिगतविषयत्वात् पुनः पुनरभिधानं ज्ञानं प्रमाणमिति तद्व्याहन्यते ।

८ स्वसंवित्तिफलानुपपत्तिश्चाऽर्थान्तरत्वाभावात् ॥ १३ ॥ प्रमाणं लोके फलवदुपलब्धं । अस्य च प्रमाणस्य केनचित्फलेन भवितव्यमिति । कश्चिदाह-द्व्याभासः हि ज्ञानमुत्पद्यते, स्वाभासं विषयाभासं च । तस्योभयाभासस्य यत्संवेदनं तत्फलमिति । तन्नोपपद्यते, कुतः ? अर्थान्तरत्वाभावात् । लोके प्रमाणात् फलमर्थान्तरभूतमुपगम्यते । तद्यथा-छेतुच्छेतव्यच्छेदनसन्निधाने द्वैवीभावः फलः । न च तथा स्वमवेदनमर्थान्तरभूतमस्ति । तस्मादस्य फलत्वं नोपपद्यते सत्यमेवमेतत् । अतः एव तस्मिन्नाधिगमरूपे फले सव्यापारप्रतीतितामुपधाय प्रमाणोपचारः इति ।

प्रमाणोपचारानुपपत्तिर्मुख्याभावात् ॥ १४ ॥ सति मुख्ये लोके उपचारो दृश्यते । यथा सति सिंहे विशिष्टतिर्यग्गतिपचैद्रियजातिनखदंष्ट्रामटाटोपभासुरकपिलनयनतारकाद्यवयवविशिष्टेऽन्यत्रक्रौर्यशौर्यादिगुणसाधर्म्यात्सिंहोपचारः क्रियते । न च तथैव मुख्यं प्रमाणमस्ति तदभावात्फले प्रमाणोपचारो न युज्यते ।

आकारभेदाद्भेद इति चेन्नैकांतवादत्यागात् ॥ १५ ॥ स्यादेतद्वाहकविषयाभाससावित्तिशक्तित्रयाकारभेदात्प्रमाणप्रमेयफलकल्पनाभेद इति । तत्र किं कारणमेकांतवादत्यागात् । एकमनेकाकारमित्येतज्जिनेद्रदर्शनं, तत्कथमेकांतवादे युज्यते ? । यदि ह्येवमभ्युपगम्येत, द्रव्ये कोऽपरितोषः, रूपाद्यनेकात्मकमेकं परमाणुद्रव्यं, ज्ञानाद्यनेकात्मकमात्मद्रव्यमिति । अथ द्रव्यसिद्धिर्माभूदिति आकारा एव, न ज्ञानमिति कल्प्यते । एवं सति कस्य ते आकारा ? इति ते रामप्यभावः स्यात् । किंच तेषामाकाराणां यौगपद्येन वा उत्पत्तिः स्यात् ? क्रमेण वा ? यदि यौगपद्येन, हेतुहेतुमद्भावो विरुध्यते । अथ क्रमेण, क्षणिकस्य विज्ञानस्याकाराणां, कथं क्रमः ? यदि स्यात् ? अधिगमश्च तत्र न भावांतरमिति व्याहन्यते । अपि च बाह्यस्य विज्ञेयस्याभावं, अतरगाकारत्रयकल्पनाया, प्रमाणप्रमाणाभासौ नोपपद्येते । अतरगाकारभेदादसद्वस्तु यत्सदिति कल्पयति, तत्प्रमाणाभासं । असदेवेति यत्प्रतिपाद्यते तत्प्रमाणं इत्यस्ति विशेषः । इति चेत्प्रमेयद्वयव्यवस्थापितप्रमाणद्वयकल्पनाव्याघातः । स्वलक्षणविषयं हि प्रत्यक्षं । सामान्यलक्षणविषयमनुमानं । स्वलक्षणमसाधारणो धर्मः विकल्पातीतत्वादिदं तदित्यव्यपदेश्यः । तद्विपरीतं सामान्यलक्षणमिति, सर्वस्यासत्त्वे किं कृतोऽयं विशेषः ? असत्त्वं हि न स्वतो भिद्यते संबोधेभेदात्स्याद्भेदः घटस्यासत्त्वं पटस्यासत्त्वमिति, तेषां घटादीनां सवधिनामभावे ताद्विशेषाभाव इति । स्यान्मतं खात्पतिता नो रत्नवृष्टिरिष्टमेवाप्रतर्कितमुपस्थितं अतः एव सर्वं विज्ञानाभिधानमयथार्थं परिकल्पितार्थत्वात्तिर्विकल्पार्थगोचरमात्मीयमेव विज्ञानप्रमाणमिति । उक्तं च —

शास्त्रेषु प्रक्रियाभेदैरविद्यैवोपवर्ण्यते । अनागमविकल्पा हि स्वयं विद्या प्रवर्तत इति ॥

एतच्चानुपपन्नं तदधिगमोपायाभावात् । उक्तं च —

प्रत्यक्षबुद्धिः क्रमते न यत्र तल्लिङ्गगम्यं न तदर्थलिङ्गं ।

वाचो न वा तद्विषयेण योगः का तद्गतिः कष्टमश्रूण्वतस्ते ॥

इत्याहितोभयप्रकारस्य प्रमाणस्य आदिप्रकारविशेषप्रतिपत्त्यर्थमाह —

मतिः स्मृतिः संज्ञा चिंताभिनिबोध इत्यनर्थातरं ॥ १३ ॥

इति शब्दस्यानेकार्थसंभवे विवक्षावशादाद्यर्थसंप्रत्यय ॥ १ ॥ इति शब्दोनेकार्थः संभव-
ति । कचिद्धेतौ वर्तते, 'हतीति पलायते' 'वर्षतीति धावति' कचिदेवमित्यस्यार्थे वर्तते, इति स्म उपाध्यायः । कथ-
यत्येव स्म इति गम्यते । कचित्प्रकारे वर्तते, यथा 'गौरश्च शुक्लो नीलः, चरति प्लवते जिनदत्तो देवदत्त इति' एव
प्रकारा इत्यर्थः । कचिद्व्यवस्थाया वर्तते, यथा 'ज्वलितिकसताण्ण', इति । कचिदर्थविपर्यये वर्तते । यथा
'गौरित्ययमाह, गौरिति जानीत इति, । कचित्समासौ वर्तत इति 'प्रथममाहिकमिति' । द्वितीयमाहिकमिति ।
कचिच्छब्दप्रादुर्भावे वर्तते इति, श्रीदत्तमिति सिक्तसेनमिति । तत्रेह विवक्षावशादादिशब्दार्थो वेदितव्यः ।
मतिः स्मृतिः संज्ञा चिंताभिनिबोधादयः इत्यर्थः । के पुनस्ते प्रतिभाबुद्ध्युपलब्ध्यादयः । प्रकारे वा एव प्रकाराः,
इति । कथमेषा शब्दानामनर्थातरत्वं ।

मतिज्ञानावरणक्षयोपशमनिमित्तार्थोपलब्धिविषयत्वादनर्थातरत्वं रूढिवशात् ॥ २ ॥

एतेषां मत्यादीनां शब्दानां मतिज्ञानावरणक्षयोपशमनिमित्तायामर्थोपलब्धौ वृत्तेरनर्थातरत्वं वेदितव्यं ।
कथं पुनर्मननं मन्यत इति वा मति इत्येवमाद्यर्थविषयाणामेषामनर्थातरत्वं, इत्यत आह, रूढिवशादिति ।
यथा गच्छतीति गौरित्यर्गाकृतमपि गमनं न शब्दवृत्तिनियमकारणं रूढिवशात्कचिदेव वर्तते । तथा
मत्यादयः शब्दा व्युत्पत्तिकर्मणि सत्यप्यर्थाश्रयेण भेदे कचिदेव वर्तत इत्यनर्थातरत्वमवसीयते ।

शब्दभेदादर्थभेदो गवाश्वादिवदिति चेन्नातः संशयात् ॥ ३ ॥ स्यादेतन्मत्यादीनां
शब्दानां परस्परतोर्थातरत्वमस्ति । कुतः ? शब्दभेदात्, गवाश्वादिवदिति । तन्न किं कारणं अतः संशयात् ।
यत एव मत्यादीनां शब्दभेदादन्यत्वमाह भवान्, अत एव संशयः । कथं ?—

इन्द्रादिवत् ॥ ४ ॥ यथेन्द्रशक्रपुरंदरादिशब्दभेदेऽपि नार्थभेदः । तथा मत्यादिशब्दभेदेऽप्यर्थाभेद इति ।
न हि यत एव संशयस्तत एव निश्चयः । किं च—

शब्दाभेदेऽप्यर्थैकत्वप्रसंगात् ॥ ५ ॥ यस्य शब्दभेदोर्थभेदे हेतुरिति मतं, तस्य वागादिनवार्थेषु
गोशब्दाभेददर्शनाद्वागाद्यर्थानामेकत्वमस्तु । अथ नैतदिष्टं, न तर्हि शब्दभेदोऽन्यत्वस्य हेतुः । किं च—

आदेशवचनात् ॥ ६ ॥ यथेन्द्रादीनामेकद्रव्यपर्यायादेशात्स्यादेकत्वं, प्रतिनियतपर्यायार्थादेशाच्च
स्यादन्यत्व, इदनादिद्रव्यं, शकनाच्छक्रः, पूर्वार्णत्पुनरंदर, इति । तथा मत्यादीनामेकद्रव्यपर्यायादेशात्स्यादे-
कत्वं । प्रतिनियतार्थपर्यायादेशाच्च स्यान्नानात्वं । मननं मतिः । स्मरणं स्मृतिः । संज्ञानं संज्ञा । चिंतनं चिंता ।
आभिमुख्येन नियतं बोधनमभिनिबोध इति ।

पर्यायशब्दो लक्षणं नेति चेन्न ततोऽनन्यत्वात् ॥ ७ ॥ स्यान्मतं मत्यादयः अभिनिबोधपर्याय-
शब्दा नाभिनिबोधस्य लक्षणं मनुष्यादिवत् । यथा मनुष्यमर्त्यमनुजमानवादयः पर्यायशब्दाः मनुष्यस्य
लक्षणं न भवति । तन्न किं कारणं ततोऽनन्यत्वात् । इह पर्यायिणोऽनन्यपर्यायशब्दः, स लक्षणः । कथं ?

औष्ण्याशिवत् ॥ ८ ॥ यथा पर्यायशब्दः, औष्ण्यमग्नेः पर्यायिणोऽनन्यत्वाद्ग्रेलक्षणं भवति । तथा
पर्यायशब्दा मत्यादयः अभिनिबोधिकज्ञानपर्यायिणोऽनन्यत्वेनाभिनिबोधस्य लक्षणः । अथवा ततोऽनन्य-
त्वात् । यथा मनुष्यमर्त्यमनुजमानवादयः असाधारणत्वादन्यघटादिद्रव्यासन्नविनो मनुष्यादनन्यत्वात्तस्य
लक्षणं । अन्यथा हि मनुष्यादिपर्यायालक्षणत्वान्मनुष्याभावो भवेत्, यतो न मनुष्यादिलक्षणव्यतिरेकेणास्या-
न्यलक्षणमस्तीति । नचाभाव इष्ट, अतः पर्यायशब्दो लक्षणः । तथा मतिस्मृत्यादयोऽसाधारणत्वादन्यज्ञाना-
संभविनोऽभिनिबोधादनन्यत्वात्तल्लक्षणं । इतश्च पर्यायशब्दो लक्षणं । कस्मात् ?—

गत्वा प्रत्यागतलक्षणग्रहणात् ॥ ९ ॥ कथं ?—

अग्न्युत्पन्नवत् ॥ १० ॥ यथाग्निरिति गत्वा ज्ञात्वा, बुद्धिरुष्णपर्यायशब्दं गच्छति, कोयमग्निः ? य लक्षणं

इति । उष्ण इति च गत्वा बुद्धिः प्रत्यागच्छति । कोयमुष्णः, 'योजिरिति । तथा मतिरिति गत्वा बुद्धिः स्मृति गच्छति । का मतिः, 'या स्मृतिरिति । ततः स्मृतिरिति, गत्वा बुद्धिः प्रत्यागच्छति का स्मृतिः, 'या मतिरिति । एवमुत्तरेष्वपि । तस्माद्गत्वा प्रत्यागतलक्षणग्रहणात्पश्यामः पर्यायशब्दो लक्षणमिति । किं च—

पर्यायद्वैविध्यादशिवत् ॥ ११ ॥ यथाग्रेरात्मभूत उष्णपर्यायो लक्षण, न धूम, तस्य बाह्येधन-
निमित्तत्वे कादाचित्कत्वात्, तथा आभ्यन्तरो मलादिपर्याय, आत्मभूतत्वाल्लक्षण, नानात्मभूतो बाह्यो मत्यादि-
शब्द पुद्गल तत्प्रत्यायनसमर्थः, तस्य बाह्यकरणप्रयोगानिमित्तत्वादिति ।

करणस्य बाधधेयार्थत्वादथवा ॥ १२ ॥ इति करणायमधिधेयार्थः प्रयुज्यते । मतिः स्मृतिः
संज्ञा चित्ताभिनिबोध इति योथोभिधीयते, तन्मतिज्ञानमिति । ततो लक्षणत्वमुपपद्यते ।

श्रुतादीनामेतैरनभिधानात् ॥ १३ ॥ न ह्येतैर्मत्यादिभिः श्रुतादीन्यभिधीयते ।

वक्ष्यमाणलक्षणसद्भावाच्च ॥ १४ ॥ श्रुतादीना हि लक्षण वक्ष्यते । ततः, तेषां मत्यप्रसंगः ।
यदेव लक्षण मतिज्ञानमवधियते अथास्यात्मलाभे किं निमित्तं?, इत्यत आह—

तदिन्द्रियानिन्द्रियनिमित्तं ॥ १४ ॥

अथवात्मप्रसादाविशेषात्सर्वज्ञानानामेकत्वप्रसंगे, निमित्तभेदान्नानात्व प्रतिपिपादयिष्यन् ब्रवीति । सत्यपि
अमुष्मिन्नविशेषे प्रथक्त्वमेवामवेमः । कुतः ? यस्मात्तदिन्द्रियानिन्द्रियनिमित्तमिति । किमिदमिन्द्रियं नाम ?—

इन्द्रस्यात्मनोऽर्थोपलब्धिलिङ्गमिन्द्रियं ॥ १ ॥ इन्द्र आत्मा, तस्य कर्ममलीमसस्य स्वयमर्थान्ग्रहातु-
मसमर्थस्याऽर्थोपलभने यल्लिङ्ग, तदिन्द्रियमित्युच्यते । अथ किमिदमिन्द्रियं ?

अनिन्द्रियं मनोऽनुदरावत् ॥ २ ॥ मनोऽतः करणमनिन्द्रियमित्युच्यते । कथमिन्द्रियप्रतिषेधेन मन
उच्यते ? । यथायमब्राह्मण इत्युक्ते ब्राह्मणत्वरहित्वे कस्मिंश्चित्सप्रत्ययो भवति । तथा इन्द्रलिङ्गविरहितेऽन्यस्मि-
न्ननिन्द्रियमिति सप्रत्ययः स्यात् । न तु इन्द्रलिङ्ग एव मनसि । नैप दोष ईप्सप्रतिषेधात् । कथं ? अनुदरावत्
यथानुदरा कन्या इति नास्या उदर न विद्यते, किंतु गर्भभारोद्वहनसमर्थोदराभावादनुदरा । तथानिन्द्रियमिति
नास्येन्द्रियत्वाभावः । किंतु चक्षुरादिवत्प्रतिनियतदेशविषयावस्थानाभावादनिन्द्रियं मन इत्युच्यते ।

अंतरंगं तत्करणमिन्द्रियानपेक्षत्वात् ॥ ३ ॥ नास्येन्द्रियेष्वपेक्षास्तीतीन्द्रियानपेक्ष । न ह्यस्य गुण-
दोषविचारस्वविषयप्रवृत्तौ इन्द्रियापेक्षास्ति ततोऽंतरंगं तत्करणमिति, वेदितव्यं । तदुभयमवष्टभ्य यदुत्पद्यते
तन्मतिज्ञानमिति ।

तदित्यग्रहणमनंतरत्वादिति चेन्नोत्तरार्थत्वात् ॥ ४ ॥ स्यादेतन्मतिज्ञानस्यानंतरत्वादेनेना-
भिसंबंधो भवतीति तदित्येतद्ग्रहणमनर्थकमिति । तन्न किं कारणमुत्तरार्थत्वात् । उत्तरार्थं ह्येतत् । इतरथा हि
अवग्रहेहावायधारणा मतिज्ञानभेदा इति विज्ञातुमशक्याः, तद्ग्रहणे पुनः क्रियमाणे तन्मतिज्ञानमवग्रहादय
इति संबंधः सुगमो भवति ।

यदेतस्मिन्निमित्तद्वयसन्निधाने सत्यात्मलाभं प्रत्यागूर्णमनिर्वर्णितभेदमिति, तद्भेदप्रतिपत्त्यर्थमाह—

अवग्रहेहावायधारणाः ॥ १५ ॥

विषयविषयिसन्निपातसमनंतरमाद्यग्रहणमवग्रहः ॥ १ ॥ विषयविषयिसन्निपाते दर्शनं
भवति । तदनंतरमर्थस्य ग्रहणमवग्रहः ।

अवग्रहीतेर्थे तद्विशेषाकांक्षणीहा ॥ २ ॥ यथा पुरुष इत्यवग्रहीते, तस्य भाषावयोरूपादिविशे-
षैराकांक्षणीहा ।

विशेषनिर्ज्ञानाद्याथात्म्यावगमनमवायः ॥ ३ ॥ भाषादिविशेषनिर्ज्ञानात्तस्य याथात्म्येनावगम-
नमवायः । दाक्षिणात्योऽयं, युवा, गौरः, इति वा ।

निर्ज्ञातार्थाऽविस्मृतिधारणा ॥ ४ ॥ भाषावयोरूपादिविशेषैर्याथात्म्येन निर्णीतस्य पुरुषस्योत्तरकालं स एवायमित्यविस्मरणं यतो भवति । सा, धारणा । त एते मतिज्ञानभेदाः । अत्राहेदमानुपूर्व्यं किं कृतमेषां ?, उच्यते ।

अवग्रहादीनामानुपूर्व्यमुत्पात्तिक्रियापेक्षं ॥ ५ ॥ अवग्रहपूर्वकत्वात् इतरेषामादाववग्रहः क्रियते । तथोत्तरेष्वपि योज्य । अत्राह—

अवग्रहेहयोरप्रामाण्यं तत्सद्भावेपि संशयदर्शनाच्चक्षुर्वत् ॥ ६ ॥ यथा चक्षुषि न निर्णयः, सत्येव तास्मिन् किमय स्थाणुराहोस्वित्पुरुष इति संशयदर्शनात् । तथावग्रहेपि सति न निर्णयः, ईहादर्शनात्, ईहाया च न निर्णयः, यतो निर्णयार्थमीहा न त्वीहैव निर्णयः । यश्च निर्णयो न भवति, स संशयजातीय इत्यप्रामाण्यमनयोरिति ।

अवग्रहवचनादिति चेन्न संशयानतिवृत्तेरालोचनवत् ॥ ७ ॥ स्यादेतन्नावग्रहः संशयः । कुतोऽवग्रहवचनात् । यत उक्तः पुरुषोयमिति अवग्रहस्तस्य भाषावयोरूपादिविशेषाकाक्षणीहेति । संशयस्त्वप्रतिपत्तिरेवेति । तन्न किं कारणं ? संशयानतिवृत्तेः । कथं ? आलोचनवत् । यथोर्ध्वार्थालोचने किमयमूर्ध्वार्थः स्थाणुरत पुरुष इति संशयानतिवृत्तिः । तथोर्ध्वोयमर्थ इत्यवग्रहे ईहाद्यपेक्षात्वात्संशयानतिवृत्तिः । उच्यते—

लक्षणभेदादन्यत्वमग्निजलवत् ॥ ८ ॥ यथाग्निजलयोर्दहनप्रकाशनादिद्रव्यतास्नेहनादिप्रतिनियतलक्षणभेदादन्यत्व । तथावग्रहसंशययोर्लक्षणभेदादन्यत्व । कोसौ लक्षणभेद ? उच्यते—

अनेकार्थानिश्चितापर्युदासात्मकः संशयस्तद्विपरीतोऽवग्रहः ॥ ९ ॥ स्थाणुपुरुषाद्यनेकार्थालबनसन्निधानादनेकार्थात्मकः संशयः । एकपुरुषादन्यतमात्मकोऽवग्रहः । स्थाणुपुरुषानेकधर्मानिश्चितात्मकः संशयः । यतो न स्थाणुधर्मान् पुरुषधर्माश्च निश्चिनोति । अवग्रहस्तु पुरुषादन्यतमैकधर्मनिश्चयात्मकः । स्थाणुपुरुषानेकधर्माऽपर्युदासात्मकः संशयः । यतो न प्रतिनियतान् स्थाणुपुरुषधर्मान् पर्युदस्यति संशयः । अवग्रहः पुनः पर्युदासात्मकः । सत्त्वान्यान् भावादीन् पर्यायान् पर्युदस्य, पुरुष इत्येकपर्यायालबनः ।

संशयतुल्यत्वमपर्युदासादिति चेन्न निर्णयनिरोधात् संशयस्य ॥ १० ॥ स्यादेतत्संशयतुल्योऽवग्रहः, कुतः ? अपर्युदासात् । यथा संशयः स्थाणुपुरुषविशेषापर्युदासात्मकः । तथावग्रहोपि पुरुष इति भाषावयोरूपाद्यपर्युदासात्मकः । अतश्चैतदेवं यदुत्तरकालं तद्विशेषार्थमीहामारभत इति । तन्न किं कारणं ? निर्णयनिरोधात्, संशयस्य । संशयो हि निर्णयनिरोधी, नत्ववग्रहः ।

निर्णयदर्शनादीहायां तत्प्रसंग इति चेन्नार्थादानात् ॥ ११ ॥ स्यादेतच्च निर्णयाविरोध्यवग्रह इति न संशयः । ननु ईहाया निर्णयविरोधित्वात्संशयत्वप्रसंग इति । तन्न किं कारणं ? अर्थादानात्, अवगृह्यार्थं तद्विशेषलब्ध्यर्थमर्थादानमीहा । संशयः पुनर्नार्थविशेषालबनः ।

संशयपूर्वकत्वाच्च ॥ १२ ॥ संशयो हि पूर्वमुपजायते ईहायाः, कथं ? इह पुरुषमवगृह्य, किमयं दाक्षिणात्य उत औदीच्य ? इत्येवमाद्यप्रतिपत्तौ संशयः, एवं संशयः । तस्योत्तरकालं विशेषोपलिप्ता प्रति यन्नमीहेति; संशयादर्थातरत्वं ।

अत एव संशयावचनमर्थगृहीते ॥ १३ ॥ अत एव सूत्रे संशयो नोक्तः । कुतः, अर्थगृहीतेः । सति संशये ईहायाः प्रवृत्तिर्नास्तीति । आह—किमयमपाय उतावाय इत्युभयथा न दोषोऽन्यतरवचनेऽन्यतरस्यार्थगृहीतत्वात् । यदा न दाक्षिणात्योयमित्यपाय त्याग करोति तदौदीच्य इत्यवायोधिगमोर्थगृहीतः । यदा औदीच्य इत्यवाय करोति तदा न दाक्षिणात्योयमित्यपायोर्थगृहीतः । कश्चिदाह—यदुक्तं भवता विषयविषयिसन्निपाते दर्शनं भवति, तदनंतरमवग्रह इति । तदयुक्तमवैलक्षण्यात् । नह्यवग्रहाद्विलक्षण दर्शनमस्तीति । अत्रोच्यते-न, वैलक्षण्यात् । कथं इह चक्षुषा चक्षुर्दर्शनावरणीयवीर्यातरायक्षयोपशमांगोपांगनामावष्टमादविभाविताविशेषसामर्थ्येन किञ्चिदेतद्वस्त्वित्यालोकनमनाकारं दर्शनमित्युच्यते बालवत् । यथा जातमात्रस्य

बालस्य, प्राथमिक उन्मेषोऽसावविभावितरूपद्रव्यविशेषालोचनादर्शनं विवक्षितं । तथा सर्वेषां । ततो द्वित्र्यादि समयभाविषून्मेषेषु चक्षुरवग्रहमतिज्ञानावरणवीर्यान्तरायक्षयोपेशमागोपागनामावष्टभाद्रूपमिदमिति विभावित विशेषोऽवग्रहः । यत्प्राथमसमयोन्मेषितस्य बालस्य दर्शनं तद्यद्यवग्रहजातीयत्वाज्ज्ञानमिष्टं, तन्मिथ्याज्ञानं वा स्यात् सम्यग्ज्ञानं वा ? मिथ्याज्ञानत्वेऽपि, सशयविपर्ययानध्यवसायात्मकः स्यात् । तत्र न तावत्सशयः, विपर्ययात्मकः वा चेष्टितस्य सम्यग्ज्ञानपूर्वकत्वात् । प्राथमिकत्वाच्च नास्तीति । नवानध्यवसायरूप, जात्यध-
धधिरूपशब्दवत् वस्तुमात्रप्रतिपत्तेः । न सम्यग्ज्ञानमर्थकारावलबनाभावात् । किं च—

कारणनानात्वात्कार्यनानात्वसिद्धेः ॥ १४ ॥ यथा मृत्तुकारणभेदात् घटपटकार्यभेदस्तथा दर्शनज्ञानावरणक्षयोपशमकारणभेदात्, तत्कार्यदर्शनज्ञानभेद इति । अस्ति प्राक् अवग्रहादर्शनं । ततः शुक्लकृष्णा-
दिरूपविज्ञानसामर्थ्योपेतस्यात्मनः किं शुक्लमुत कृष्णः ? इत्यादिविशेषाप्रतिपत्तेः सशयः । ततः शुक्लविशेषा-
काक्षणं प्रतीहन्मीहा । ततः शुक्लमेवेदं न कृष्णमित्यवायनमवायः । अवेतस्यार्थस्याविस्मरणधारणा । एव
श्रोत्रादिषु मनस्यपि योज्यं, तदावरणकर्मक्षयोपशमविकल्पात्प्रत्येकमवग्रहादिज्ञानावरणभेद इष्यते । कथं ?
ज्ञानावरणमूलप्रकृतेः पञ्चोत्तरप्रकृतयस्तासामप्युत्तरोत्तराः प्रकृतिविशेषाः सति । 'ज्ञानावरणस्योत्तरप्रकृतयः
असंख्येयलोका इति वचनात् । आह—ईहादीनाममतिज्ञानप्रसङ्गः । कुतः ? परस्परकार्यत्वात् । अवग्रहः कारणं,
ईहा कार्यं । ईहा कारणं, अवायः कार्यं । अवायः कारणं धारणा कार्यं । नचेहीदानामिन्द्रियनिन्द्रियनिमित्तत्वम-
स्तीति । नैव दोषः ईहादीनामिन्द्रियनिमित्तत्वान्मतिज्ञानव्यपदेशः । यद्येव श्रुतस्यापि प्राप्नोति इन्द्रियगृहीतविषय-
त्वात् । ईहादीनामिन्द्रियनिमित्तत्वमप्युपचर्यते । न तु श्रुतस्यायं विधिरस्ति तस्यानिन्द्रियविषयत्वादिति श्रुतस्या-
प्रसङ्गः । यद्येवं चक्षुरिन्द्रियेहादिव्यपदेशाभाव इति चेन्नेन्द्रियशक्तिपरिणतस्य जीवस्य भावेन्द्रियत्वे तद्व्यापारका-
र्यत्वात् । इन्द्रियभावपरिणतो हि जीवो भावेन्द्रियमिष्यते तस्य विषयाकारपरिणामा ईहादय इति चक्षुरिन्द्रियेहादि-
व्यपदेश इति । इमेऽवग्रहादयो मतिज्ञानप्रभेदा उक्तास्ते ज्ञानावरणक्षयोपशमनिमित्ताः केषा भवति ? इत्युच्यते—

बहुबहुविधक्षिप्रानिःसृतानुक्तध्रुवाणां सेतराणां ॥ १६ ॥

संख्यावैपुल्यवाचिनो बहुशब्दस्य ग्रहणमविशेषात् ॥ १ ॥ बहुशब्दो हि वैपुल्यवाची संख्यावा-
ची च । तस्योभयस्यापि ग्रहणं कस्मात् विशेषात् । संख्यायामेको द्वौ बहव इति । वैपुल्ये बहुरोदनो बहु सूप इति ।

बहुवग्रहाद्यभावः प्रत्यर्थवशवर्तित्वादिति चेन्न सर्वदैकप्रत्ययप्रसंगात् ॥ २ ॥ स्यादेतत्प्र-
त्यर्थवशवर्ति विज्ञानं नानेकमर्थं गृहीतुमलमतो बहुवग्रहादीनामभाव इति । तत्र किं कारणं ? सर्वदैकप्रत्यय
प्रसंगात् । यथाऽऽख्याटव्या कश्चिदैकमेव पुरुषमवलोकयन्नानेक इत्येवैति । मिथ्याज्ञानमन्यथा स्यात् एकत्रानेक
बुद्धिर्यदि भवेत् । तथा नगरवनस्कंधावारावगाहिनापि तस्यैकप्रत्ययः स्यात्सार्वकालिकः । अतश्चानेकार्थग्राहि
विज्ञानस्यात्यन्तासम्भवात्नगरवनस्कंधावारप्रत्ययनिवृत्तिः । नैता सञ्ज्ञा ह्येकार्थनिवेशिन्यस्तस्मात्त्रोक्तसंख्यव-
हारनिवृत्तिः । किं च नानात्वप्रत्ययाभावाद्यस्यैकार्थमेव नियमाज्ज्ञानं, तस्य पूर्वज्ञाननिवृत्तावुत्तरज्ञानोत्पत्तिः
स्यादनिवृत्तौ बोधयथा च दोषः । यदि पूर्वमुत्तरज्ञानोत्पत्तिकालेस्ति । यदुक्तं 'एकार्थमेकमनस्त्वात्, इत्यदो विरु-
ध्यते । यथैकं मनोऽनेकप्रत्ययारंभकं तथैकप्रत्ययोनेकार्थो भविष्यति, अनेकस्य प्रत्ययस्यैककालसम्भवात्
नत्वनेकार्थोपलब्धिरूपपत्स्यते, तत्र यदभिमतमेव, एकस्य ज्ञानमेक चार्थमुपलभते इत्यमुष्य व्याघातः । अथ पुन
निवृत्तेः पूर्वस्मिन्मुत्तरज्ञानोत्पत्तिः प्रतिज्ञायते, ननु सर्वैकार्थमेकमेव ज्ञानमित्यत इदमस्मादन्यदित्येष व्यवहारो
न स्यात्, अस्ति च स, तस्मान्न किंचिदेतत् । किं च—

आपेक्षिकसंव्यवहारनिवृत्तेः ॥ ३ ॥ यस्मैकज्ञानमनेकार्थविषयं न विद्यते, तस्य मध्यमप्रदे-
शिन्योर्धुगपदनुपलभात्तद्विषयदीर्घह्रस्वव्यवहारो विनिवर्तते । आपेक्षिकोद्यसौ न वापेक्षास्ति । किं च—

संशयाभावप्रसंगात् ॥ ४ ॥ एकार्थविषयवर्तिनि विज्ञाने स्थाणौ पुरुषे वा प्राक्प्रत्ययजन्म स्यात्
नौभयोः, प्रतिज्ञातविरोधात् । यदि स्थाणौ पुरुषाभावात्स्थाणुबंध्यापुत्रवत् संशयाभावः स्यात् । अथ पुरुषे
तथा स्थाणुद्रव्यानपेक्षत्वासंशयो न स्यात्, तत्पूर्ववत् । नत्वभाव इष्टः, अतो नैकार्थग्राहिविज्ञानकल्पना श्रेयसीति ।

किं च—ईप्सितनिष्पत्तिः, अनियमात्, विज्ञानस्यैकार्थावलंबित्वे चित्रकर्मणि निष्णातस्य चैत्रस्य पूर्णकलशमा-
लिखतः तत्क्रियाकलशतत्प्रकारग्रहणविज्ञानभेदादितरेतरविषयसंक्रमाभावात् अनेकविज्ञानोत्पादननिरोधक्रमे
सत्यनियमेन निष्पत्तिः स्यात् । दृष्टा तु सा नियमेन सा चैकार्थग्राहिणि विज्ञाने विरुध्यते । तस्मान्नानार्थोपि
प्रत्ययोऽभ्युपेयः ।

द्वित्र्यादिप्रत्ययाभावाच्च ॥ ५ ॥ एकार्थविषयवर्तिनि विज्ञाने द्वाविमौ इमे त्रय इत्यादि प्रत्ययस्याभावः ।
यतो नैक विज्ञानं द्वित्र्याद्यर्थानां ग्राहकमस्ति ।

संतानसंस्कारकल्पनायां च विकल्पानुपपत्तिः ॥ ६ ॥ सतने संस्कारे च कल्पमाने विक-
ल्पयोरनुपपत्तिः । स संतानः संस्कारश्च ज्ञानजातीयो वा स्यादज्ञानजातीयो वा ? यद्यज्ञानजातीयो न ततः
किञ्चित्प्रयोजनमस्ति । ज्ञानजातीयत्वेपि एकार्थग्राहित्वं स्यादनेकार्थग्राहित्वं वा ? यद्येकार्थग्राहित्वं दोषविधि-
स्तदवस्थः । अथानेकार्थग्राहित्वं, प्रतिज्ञा नि प्रसज्यते ।

विधग्रहण प्रकारार्थ ॥ ७ ॥ विधयुक्तगतप्रकाराः समानार्था इति प्रकारार्थो विधशब्दः । बहुविधं
बहुप्रकारमित्यर्थः ।

क्षिप्रग्रहणमचिरप्रतिपत्त्यर्थ ॥ ८ ॥ अचिरप्रतिपत्तिः कथं स्यात् इति ? क्षिप्रग्रहण क्रियते ।

अनिःसृतग्रहणमसकलपुद्गलोद्गमार्थ ॥ ९ ॥ अनिःसृतग्रहण क्रियते, असकलपुद्गलोद्गमार्थं ।

अनुक्तमभिप्रायेण प्रतिपत्तेः ॥ १० ॥ अभिप्रायेण प्रतिपत्तिरस्ति, इत्यनुक्तग्रहण क्रियते ।

ध्रुवं यथार्थग्रहणात् ॥ ११ ॥ ध्रुवग्रहण क्रियते, यथार्थग्रहणमस्तीति ।

सेतरग्रहणाद्विपर्ययावरोधः ॥ १२ ॥ अल्पमल्पविधं चिर निःसृतमुक्तमध्रुवमित्येतेषामवरोधो
भवति, सेतरग्रहणात् ।

अवग्रहादिसंबन्धात्कर्मनिर्देशः ॥ १३ ॥ बह्वादीनामिति कर्मनिर्देशोऽवग्रहाद्यपेक्षो वेदितव्यः ।

बह्वादीनामादौ वचनं विशुद्धिप्रकर्षयोगात् ॥ १४ ॥ ज्ञानावरणक्षयोपशमविशुद्धिप्रकर्षयोगे
सति बह्वादीनामवग्रहादयो भवति, इति तेषां ग्रहणमादौ क्रियते ।

ते च प्रत्येकमिन्द्रियानिन्द्रियेषु द्वादशविकल्पा नेयाः ॥ १५ ॥ तद्यथा प्रकृष्टश्रोत्रेन्द्रियावरण-
वीर्यातरायक्षयोपशमागोपागनामोपष्टभास्तामिन्नश्रोतान्यो वा युगपत्ततविततघनसुपिरादिशब्दश्रवणाद्बहुशब्द-
मवगृह्णाति । अल्पश्रोत्रेन्द्रियावरणक्षयोपशमपरिणाम आत्मा, ततश्च बह्वादीनामन्यतममल्पं शब्दमवगृह्णाति ।
प्रकृष्टश्रोत्रेन्द्रियावरणक्षयोपशमादिसन्निधाने सति, ततादिशब्दविकल्पस्य प्रत्येकमेकद्वित्रिचतुःसंख्येयासंख्ये-
यानंतगुणस्यावग्राहकत्वात् बहुविधमवगृह्णाति । अल्पविशुद्धिश्रोत्रेन्द्रियादिपरिणामकारण आत्मा ततादि-
शब्दानामेकविधावग्रहणादेकविधमवगृह्णाति । प्रकृष्टश्रोत्रेन्द्रियावरणक्षयोपशमादिपरिणामित्वात् क्षिप्र शब्द-
मवगृह्णाति । अल्पश्रोत्रेन्द्रियावरणक्षयोपशमादिपरिणामिकत्वाच्चिरेण शब्दमवगृह्णाति । सुविशुद्धिश्रोत्रादिपरिणा-
मात्साकल्येनानुच्चारितस्य ग्रहणादनिःसृतमवगृह्णाति । निःसृतं प्रतीत । प्रकृष्टविशुद्धिश्रोत्रेन्द्रियादिपरिणा-
मकारणादेकवर्णनिर्गमेपि अभिप्रायेणैवानुच्चारित शब्दमवगृह्णाति । इमं भवान् शब्दं वक्ष्यतीति । अथवा स्वर-
संचारणात्प्राक्तत्रीद्रव्यातोद्याद्यामर्शनेनैव वादितमनुक्तमेव शब्दमभिप्रायेणावगृह्णात्तच्छे भवानिमं शब्दं
वादयिष्यति इति । उक्तं प्रतीत । संक्लेशपरिणामनिरुक्तस्य यथानुरूपश्रोत्रेन्द्रियावरणक्षयोपशमादिपरिणामका-
रणावस्थितत्वात् यथा प्राथमिकं शब्दग्रहणं, तथावस्थितमेव शब्दमवगृह्णाति । नोन नाभ्यधिक । पौनः पुन्येन
संक्लेशविशुद्धिपरिणामकारणापेक्षस्यात्मनो यथानुरूपपरिणामोपात्तश्रोत्रेन्द्रियसंनिध्यपि तदावरणस्येषदीषदा-
विर्भावात्पौनःपुनिकं प्रकृष्टावकृष्टश्रोत्रेन्द्रियावरणादिक्षयोपशमपरिणामत्वाच्चाऽध्रुवमवगृह्णाति । शब्दं कचिद्बहुं
कचिदल्पं कचिद्बहुविधं कचिदेकविधं कचित् क्षिप्रं कचिच्चिरं कचिदनिःसृतं कचिन्निःसृतं कचिदुक्तं कचिदनुक्तं ।

आह—बहुबहुविधयो क प्रतिविशेषो यावतोभयत्रापि ततादिशब्दग्रहणमविशिष्टमस्ति ? उच्यते, न, विशेषदर्शनात् । यथा कश्चित्, बहूनि शास्त्राणि मौनेन सामान्यार्थेनाविशेषितेन व्याचष्टे न तु बहुभिर्विशेषितार्थैः । कश्चिच्च तेषामेव बहूना शास्त्राणा बहुभिरर्थैः परस्परातिशययुक्तैर्बहुकल्पैर्व्याख्यान करोति । तथा ततादिशब्दग्रहणाविशेषेपि यत्प्रत्येक ततादिशब्दानामेकद्वित्रिचतु सख्येयाऽसख्येयाऽनतगुणपरिणताना ग्रहण तद्बहुविधग्रहण । यत्ततादीना सामान्यग्रहण तद्बहुग्रहण ।

आह—उक्तनिःसृतयो क प्रतिविशेषः ? । यतः सकलशब्दनि सरणानिःसृतमुक्तमप्येवविधमेव । उच्यते अन्योपदेशपूर्वक शब्दग्रहण, उक्त । गोशब्दोयमिति । स्वत एव ग्रहण नि सृत । चक्षुपा तु विशुद्धचक्षुरिन्द्रियावरणक्षयोपशमपरिणामकारणत्वाच्छुक्लकृष्णरक्तनीलपीतरूपपर्याय बहुमवगृह्णाति । अल्प पूर्ववत् । प्रकृष्टविशुद्धिचक्षुरिन्द्रियादिक्षयोपशमपरिणामकारणत्वाच्छुक्लादिपचतयरूपगुणस्य प्रत्येकमेकद्वित्रिचतु सख्येयासख्येया-नतगुणपरिणामिनोऽवग्राहकत्वसामर्थ्याद्बहुविधरूपमवगृह्णाति, एकविव पूर्ववत् । क्षिप्रचिरयोरप्युक्त एव क्रमः । पंचवर्णवस्त्रकवल्चित्रपटादीना सकृदेकदेशविषयपचवर्णग्रहणात्कृत्स्नपचवर्णेष्वदृष्टेष्वपिःसृतेष्वपि तद्वर्णा-विष्करणसामर्थ्यादनि सृतमवगृह्णाति । अथवा देशांतरस्य पचवर्णपरिणतैकवस्त्रादिकथनात्साकल्येनाऽकथितस्याप्येकदेशकथनेनैव तत्कृत्स्नपचवर्णग्रहणादनि सृत । निःसृत प्रतीत । सुविशुद्धिचक्षुरिन्द्रियादिक्षयोपशम आत्मा शुक्लकृष्णादिवर्णमिश्रीकरणदर्शनात्परेणाकथितमपि वर्णमभिप्रायेणैव प्रतिपद्यते । भवानिम वर्णमेतद्वर्णद्वयमिश्रणात्करिष्यतीत्येव ग्रहणादनुक्त रूपमवगृह्णाति । अथवा देशांतरस्थपचवर्णैकद्रव्यकथने तात्वादिकरणसंश्लेषात्प्राक् सकृदप्यकथितमेव द्रव्यमाचष्टे भवानेव विधमस्माक पचवर्ण व्यतिकरिष्यतीत्यनुक्त रूपमवगृह्णाति । परकीयाभिप्रायानपेक्षमात्मीयचक्षुरिन्द्रियपरिणामसामर्थ्यादेवोक्त रूपमवगृह्णाति । संश्लेषपरिणामनिरूपकस्य यथानुरूप चक्षुरिन्द्रियावरणक्षयोपशमपरिणामकारणावस्थितत्वाद्यथा प्राथमिक रूपग्रहण तथावस्थितमेव रूपमवगृह्णाति । नोन नाभ्यधिक । पौनः पुन्येन संश्लेषविशुद्धिपरिणामोपेक्षस्याऽऽत्मनो यथानुरूपपरिणामोपात्तचक्षुरिन्द्रियसान्निध्येपि तदावरणस्येपदीपदाविर्भावात् पौन पुनिक प्रकृष्टावकृष्टचक्षुरिन्द्रियावरणक्षयोपशमपरिणामकारणत्वाच्चाध्रुवमवगृह्णाति रूप । कचिद्बहु कचिदल्प कचिद्बहुविध, कचिदेकविध, कचित् क्षिप्र, कचिच्चिरेण, कचिदनिःसृत, कचिन्निःसृत, कचिदनुक्त । कचिदुक्त, एव प्राणाद्यवग्रहेष्वपि योज्य । तथेहावायधारणा अपि बह्वादिभिः सेतरैरवसेया । कश्चिदाह—श्रोत्रघ्राणस्पर्शनरसनचतुष्टयस्य प्राप्यकारित्वादिनिःसृतानुक्तशब्दाद्यवग्रहादिज्ञान तच्छ्रुतापेक्ष । इत्युच्यते—अप्राप्तत्वात् । कथं ? पिपीलिकादिवत् । यथा पिपीलिकादीनां घ्राणरसनदेशप्राप्तेपि गुडादिद्रव्ये गधरसज्ञान, तच्च यैश्च यावद्विश्वस्मदाद्यप्रत्यक्षसूक्ष्मगुडावयवैः पिपीलिकादिघ्राणरसनेन्द्रिययोः परस्परापेक्षावृत्तिस्ततो न दोषः ।

अस्मदादीनां तदभाव इति चेन्न श्रुतापेक्षत्वात् ॥ १६ ॥ यथा भूगृहसंबधितेतिथितस्य पुंसश्चक्षुरादिभिरवभासितेष्वपि घटादिषु घटोय रूपमिदमित्यादि यद्विशेषपरिज्ञान तच्छ्रुतापेक्ष परोपदेशापेक्षत्वात् । तथास्मदादीनामप्यनिःसृतानुक्तमपि ज्ञानविकल्पशब्दाद्यवग्रहादिज्ञान तच्छ्रुतापेक्ष । किं च—

लब्ध्यक्षरत्वात् ॥ १७ ॥ श्रुतज्ञानप्रभेदप्ररूपणायां लब्ध्यक्षरश्रुतकथनं षोढा प्रविभक्त । तद्यथा—चक्षु श्रोत्रघ्राणरसनस्पर्शनमनोलब्ध्यक्षरमित्यार्ष उपदेशः । अतश्चक्षुःश्रोत्रघ्राणरसनस्पर्शनेन्द्रियमनोलब्ध्यक्षरसान्निध्यादेतत्सिध्यति, अनिःसृतानुक्तानामपि शब्दाना अवग्रहादिज्ञान । यद्यवग्रहादयो बह्वादीना कर्मणामाक्षेसारो बह्वादीनि पुनर्विशेषणानि कस्य ? इत्यत आह—

अर्थस्य ॥ १७ ॥

चक्षुरादिविषयोर्यस्तस्य बह्वादिविशेषणविशिष्टस्याऽवग्रहादयो भवति ।

इयति पर्यायानर्थते वा तैरित्यर्थो द्रव्यं ॥ १ ॥ प्रत्यात्मसंबधिनः पर्यायानुभयानिमित्तवशादुपचित्प्रत्यागूर्णानियतिं गच्छत्यर्थते गम्यते वा तैरित्यर्थः कः । पुनरसौ ? द्रव्यं । किमर्थमिदमुच्यते—

अर्थवचनं गुणग्रहणानिवृत्त्यर्थं ॥ २ ॥ केचिद्रूपादयो गुणा एवेन्द्रियैः संनिकृष्यन्ते । ततस्तद्ग्रहणमिति मन्यन्ते । तन्मतनिवृत्त्यर्थमर्थस्येत्युच्यते । न हि ते रूपादयो गुणा अमूर्ता इन्द्रियसन्निकर्षमापद्यते इति । तत्प्रचयविशेषे सति सन्निकर्षसम्भवः^२ । इति चेन्न, गुणादीनां प्रचयानुपपत्तेः । सत्यपि वा प्रचयेऽर्थांतरप्रादुर्भावाभावात् सूक्ष्मावस्थानतिक्रमादग्रहणमेवैषां स्यात् । न तर्हीदानीमिदं भवति रूपमया दृष्टगंधो वा घ्रातः^३ इति । भवति च । अर्थग्रहणान् तदव्यतिरेकात्तेषामपि ग्रहणोपपत्तेः ।

तेषु सत्सु मतिज्ञानात्मलाभात्सप्तमीप्रसंगः ॥ ३ ॥ यतो विषयेषु सत्सु मतिज्ञानमाविर्भवति अतोरर्थः^४ इति वाच्य । न, अनेकातात् । नायमेकातोस्ति सत्यर्थं मतिज्ञानं भवतीति । यतः सत्यप्यर्थेऽवनितलभवनसंभूतस्य कुमारस्योत्तीर्णमात्रस्य घटरूपादिमतिज्ञानाभावः । अथवा नायमेकातोऽस्यधिकरणस्य सत्त्वात्सप्तमीप्रसंग इति । कस्मात्तस्याविवक्षितत्वात् । विवक्षावशाद्धि कारकाणि भवति ।

क्रियाकारकसंबंधस्य विवक्षितत्वात् ॥ ४ ॥ अवग्रहादयः क्रियाविशेषा उक्तास्तेषामवश्यं केन चित् कर्मणा भवितव्यमिति बह्वादिविकल्पस्यार्थस्येत्युच्यते ।

बह्वादिसामानाधिकरण्याद्बहुत्वप्रसंगः ॥ ५ ॥ यतो बह्वादिरेवार्थः नातोऽन्यस्ततो बह्वादिसामानाधिकरण्यादर्थानामिति बहुत्वं प्राप्नोति^५ ।

न वानभिसंबंधात् ॥ ६ ॥ न वैषदोषः । किं कारणं^६, अनभिसंबंधात् । नह्यस्य बहुत्वादिभिरभिसंबंधः क्रियते । केन तर्हि ?

अवग्रहणादिभिः ॥ ७ ॥ कस्येत्युक्तेऽर्थस्येतीह सबध्यते । तद्विशेषणं बह्वादिग्रहणं ।

सर्वस्य वाऽर्थ्यमाणत्वात् ॥ ८ ॥ अथवा सर्वस्यार्थ्यमाणस्यार्थत्वमतो जातिप्रधानत्वान्निर्देशस्यार्थस्येत्येकत्वनिर्देशो युक्तः ।

प्रत्येकमभिसंबंधाद्वा ॥ ९ ॥ अथवा प्रत्येकमभिसंबंधः क्रियते । बहोरर्थस्य बहुविधस्यार्थस्येति । किममी अवग्रहादयः सर्वस्येन्द्रियानिन्द्रियार्थस्य भवत्युत कश्चिद्विषयविशेषोस्ति^७, इत्यत आह—

व्यंजनस्यावग्रहः ॥ १८ ॥

व्यंजनमव्यक्तं शब्दादिजातं । तस्यावग्रहो भवति किमर्थमिदं^८ नियमार्थः । अवग्रह एव नेहादय इति । स तर्ह्येवकारः कर्तव्यः^९ ।

न वा सामर्थ्यादवधारणप्रतीतेरब्भक्षवत् ॥ १० ॥ न वा कर्तव्यः । किं कारणं^{१०}, सामर्थ्यादवधारणप्रतीतिः । कथं^{११} अब्भक्षवत् । यथा न कश्चिदपो न भक्षयतीति सामर्थ्यादवधारणप्रतीयते, अप एव भक्षयतीति । तथा सर्वेषामवग्रहादीनां प्रसिद्धौ अवग्रहवचनमवधारणार्थं विज्ञायते ।

तयोरभेदो ग्रहणाविशेषादिति चेन्न व्यक्ताव्यक्तभेदादभिनवशराववत् ॥ ११ ॥ स्यादेतत्तयोरर्थावग्रहव्यजनावग्रहयोर्नास्तिभेदः, ग्रहणाविशेषात् । न हि शब्दादिग्रहणं प्रति विशेषोस्तीति । तन्न किं कारणं^{१२} व्यक्ताव्यक्तभेदात् । व्यक्तग्रहणमर्थावग्रहः । अव्यक्तग्रहणं व्यजनावग्रहः । कथं^{१३} अभिनवशराववत् । यथा सूक्ष्मजलकणद्वित्रिसिक्तः शरावोभिनवो नार्द्रो भवति । स एव पुनः पुनः सिच्यमानः शनैस्तिम्यति । तथात्मनः शब्दादीनां व्यक्तग्रहणात्प्राक् व्यजनावग्रहः । व्यक्तग्रहणमर्थावग्रहः ।

सर्वेन्द्रियाणामविशेषेण व्यंजनावग्रहप्रसंगे यत्रासंभवस्तदर्थं प्रतिषेधमाह—

न चक्षुरनिन्द्रियाभ्यां ॥ १९ ॥

चक्षुषा अनिन्द्रियेण च व्यंजनावग्रहो न भवति । कुतः^{१४} ?

व्यंजनावग्रहाभावश्चक्षुर्मनसोरप्राप्यकारित्वात् ॥ १० ॥ यतोऽप्राप्तमर्थमविदिकं युक्तं सन्निकर्षविषयेऽवस्थितं बाह्यप्रकाशाभिव्यक्तमुपलभते । चक्षुर्मनश्चाऽप्राप्तं, ततो नानयोर्व्यंजनावग्रहोस्ति ।

इच्छामात्रमिति चेन्न सामर्थ्यात् ॥ २ ॥ स्यादेतदिच्छामात्रमिदमाप्तार्थावग्राहि चक्षुरिति, तन्न किं कारण ? सामर्थ्यात् । कथं सामर्थ्य ?

आगमतो युक्तितश्च ॥ ३ ॥ आगमस्तावत्—गाथा

पुट्टं सुणोदि सद् अपुट्टं पुणवि पस्सदे ख्व । गध रस च पासं पुट्टं पुट्टं विजाणादि ॥ इति

युक्तितोपि अप्राप्यकारि चक्षुः स्पृष्टानवग्रहात् । यदि प्राप्यकारि स्यात्, त्वगिन्द्रियवत्स्पृष्टमजनं गृह्णीयात् । न च गृह्णीयातो मनोवदप्राप्यकारीत्यवसेय । अत्र केचिदाहुः, प्राप्यकारि चक्षुरावृतानवग्रहात् त्वगिन्द्रियवदिति । अत्रोच्यते—काचाभ्रस्फटिकावृतार्थावग्रहे सत्यव्यापकत्वादसिद्धो हेतुः । वनस्पतिचैतन्ये स्वापवत् । तथा सशयहेतुः, अप्राप्यकारिण्यस्कातोपले साध्यविपक्षेपि दर्शनादिति । भौतिकत्वात्प्राप्यकारि चक्षुरभिवदिति चेन्न । अयस्कातेनैव प्रत्युक्तत्वात् । बाह्येन्द्रियत्वात्प्राप्यकारि चक्षुरिति चेन्न । द्रव्येन्द्रियोपकरणस्य भावेन्द्रियस्य प्राधान्यात् । अप्राप्यकारिवे व्यवहितातिविप्रकृष्टग्रहणप्रसंगः । इति चेन्न अयस्कातेनैव प्रत्युक्तत्वात् । अयस्कातोपलमप्राप्य लोहमाकर्ष्यदपि न व्यवहितमाकर्षति नातिविप्रकृष्टमिति । सशयावस्थमेतदित्यप्राप्यकारिवे सशयविपर्यभाव इति चेत्, तत्प्राप्यकारिवेपि, तदविशेषात् । कश्चिदाह—रश्मिवच्चक्षुः, तैजसत्वात्तस्मात्प्राप्यकारीत्यभिवदित्येतच्चायुक्तमनभ्युपगमात् । न हि वयमभ्युपगच्छामस्तैजस चक्षुरिति । तेजोलक्षणमौष्ण्यमिति कृत्वा चक्षुरिन्द्रियस्थानमुष्णं स्यात् । न च तद्देशः स्पर्शेन्द्रियमुष्णस्पर्शोपलभि दृष्टमिति । इतश्चातैजस चक्षुर्भोसुरत्वानुपलब्धे । अदृष्टवशादनुष्णाभासुरत्वमिति चेन्नादृष्टस्य गुणत्वात्, अक्रियस्य भावस्य भावनिग्रहासामर्थ्यात् । नक्तचररश्मिदर्शनाद्रश्मिवच्चक्षुरिति चेन्नातैजसोपि पुद्गलद्रव्यस्य भासुरत्वपरिणामोपपत्तेरिति । किं च—गतिमद्वैधर्म्यादिह यद्गतिमद्भवति न तत्संनिष्ठविप्रकृष्टावभिन्नकाल प्राप्नोति । न च तथा चक्षुः । चक्षुर्हि शाखाचद्रमसामभिन्नकालमुपलभते, यावता कालेन शाखा प्राप्नोति तावता चंद्रमसमिति स्पष्टं गतिमद्वैधर्म्यं तस्मान्न गतिमच्चक्षुरिति । यदि च प्राप्यकारि चक्षुः स्यात्तस्मिन्नाद्या रात्रौ दूरेग्नौ प्रज्वलति समीपगतद्रव्योपलंभन भवति कुतोनातरालगतद्रव्यालोचन । प्रकाशाभावादिति चेन्न तैजसत्वादग्न्यादिवत् सहायांतरापेक्षत्वप्रसंगात् । किं च यदि प्राप्यकारि चक्षुः स्यात्सांतराधिकग्रहणं न प्राप्नोति । नहीन्द्रियाणां निरतरे विषये गधादौ सातरग्रहणं दृष्टं । नाप्यधिकग्रहणं । अथ मतं बहिरधिष्ठानाद्वृत्तिरिन्द्रियस्य अतः उपपन्नं तद्विषयस्य सातराधिकग्रहणमिति तदयुक्त—यस्मान्न बहिरधिष्ठानादिन्द्रियं तत्र चिकित्सादिदर्शनादन्यथाधिष्ठानपिधानेपि ग्रहणप्रसंगो मनसश्चाबहिर्भावात् । मनसाधिष्ठितं हि इन्द्रियं स्वविषये व्याप्रियते न च मनोबहिरधिष्ठानमस्ति तदभावादग्रहणप्रसंगः अनुवृत्तौ च सभवाभावाद्विप्रकीर्णः चक्षुरश्मिसमूहः, कथमणुमनोधिष्ठितेति । कश्चिदाह—श्रोत्रमप्राप्यकारि विप्रकृष्टविषयग्रहणादिति । एतच्चायुक्तं असिद्धत्वात् । साध्यं तावदेतद्विप्रकृष्टशब्दं गृह्णाति श्रोत्र ? उतप्राणेन्द्रियवदवगाढं स्वविषयभावपरिणतं पुद्गलद्रव्यं गृह्णातीति ? विप्रकृष्टशब्दग्रहणे च स्वकर्णतातर्विलगतमशकशब्दो नोपलभ्यते नहीन्द्रियं किंचिदेकं दूरस्पष्टविषयग्राहि दृष्टमिति । आकाशगुणत्वाच्छब्दस्य स्पर्शवदगुणत्वाभाव इति चेन्नाऽर्भुतगुणस्यात्मगुणवदिन्द्रियविषयत्वाददर्शनादिति । प्राप्तावग्रहे श्रोत्रस्य दिग्देशभेदविशिष्टविषयग्रहणाभाव इति चेन्न शब्दपरिणतविसर्पत्पुद्गलवेगशक्तिविशेषस्य तथाभावापत्तेः । सूक्ष्मत्वाप्रतिघातात्समंततः प्रवेशाच्च । सिद्धमेतच्चक्षुर्मनसी वर्जयित्वा शेषाणामिन्द्रियाणां व्यंजनावग्रहः । सर्वेषामिन्द्रियाणामर्थावग्रह इति ।

मनसोऽनिन्द्रियव्यपदेशाभावः स्वविषयग्रहणे करणांतरानपेक्षत्वाच्चक्षुर्वत् ॥ ४ ॥ यथा चक्षुरूपग्रहणे करणांतरं नापेक्षत इति इन्द्रियव्यपदेशो लभते तथा मनोपि गुणदोषविचारादिस्वव्यापारे करणांतरं नापेक्षत इतीन्द्रियं प्राप्नोति नानिन्द्रियमिति ।

न बाप्रत्यक्षत्वात् ॥ ५ ॥ नैवैष दोषः किं कारणं ? अप्रत्यक्षत्वात् । यथा चक्षुरादिपरस्परस्यैन्द्रियकत्वान्प्रत्यक्षं न तथा मन ऐन्द्रियक । कुतः ? सूक्ष्मद्रव्यपरिणामात्तस्मादनिन्द्रियमित्युच्यते । अत्राह—कथमवगम्यते प्रत्यक्षं तदस्तीति ?

अनुमानात्तस्याधिगम ॥ ६ ॥ अप्रत्यक्षाणामप्यर्थानां लोकेऽनुमानादधिगतिर्दृष्टा, यथा, आदित्यस्य गतिः । वनस्पतीनां च वृद्धिहासौ । तथा मनसोऽप्यस्तित्वमनुमानादधिगम्यते । कोसावनुमानः ?

युगपज्ज्ञानक्रियानुत्पत्तिर्नसो हेतुः ॥ ७ ॥ सत्सु चक्षुरादिकरणेषु शक्तिमत्सु च बाह्येषु रूपादिषु, सति चानेकस्मिन् प्रयोजने, यतो ज्ञानानां क्रियाणां च युगपदनुत्पत्तिः, तदस्ति मन इत्यनुमीयते ।

अनुस्मरणदर्शनाच्च ॥ ८ ॥ यतः सकृद्वृष्टं श्रुतं वानुस्मर्यते । अतस्तद्दर्शनात्तदस्तित्वमवसेयं । अत्राह—एकस्यात्मनः कुतः करणभेदः ?

इत्थं भावस्यापि करणभेदोऽनेककलाकुशलदेवदत्तवत् ॥ ९ ॥ यथा अनेकज्ञानक्रियाशक्ति-युक्तस्यापि देवदत्तस्य करणभेदो दृश्यते । चित्रकर्मणि वर्तमानस्य वर्तिकालेखनीकूर्चिकाद्युपकरणापेक्षा । क्लृप्तकर्मणि वर्तमानस्य वासीघटमुखवृक्षादानादिकरणापेक्षा । तथात्मनोऽपि क्षयोपशमभेदात् ज्ञानक्रिया-परिणामशक्तियुक्तस्य चक्षुराद्यनेककरणापेक्षा न विरुध्यते ।

स नामकर्मसामर्थ्यात् ॥ १० ॥ स एष करणभेदः नामकर्मसामर्थ्याद्विदितव्यः । कथं इह यदेतच्छरीरनामकर्मोदयाद्यापादितं यवनालिकासंस्थानं श्रोत्रेन्द्रियं, एतदेव शब्दोपलब्धिसहिष्णु नेतराणि । तथा यदेतद् घ्राणेन्द्रियं अतिमुक्तकचद्रकसंस्थानं, एतदेव गन्धवगमसमर्थं नेतराणि । तथा यदेतज्जिह्वेन्द्रियं क्षुरप्रा-कृति, एतदेव रसावगमे नान्यानि । तथा यदेतत्स्पर्शनेन्द्रियमनेकाकृति तदेव स्पर्शोपलब्धने नेतराणि । तथा यदेतच्चक्षुरिन्द्रियं मसूरिकाकारं कृष्णताराधिष्ठानं, तदेव रूपाविष्करणेऽलं नेतराणि । इत्येवमाभिनिबोधिकं द्रव्यक्षेत्रकालभावैरवसेयं । द्रव्यतो मतिज्ञानी सर्वद्रव्याण्यसर्वपर्यायाण्युपदेशेन जानाति । क्षेत्रत उपदेशेन सर्वक्षेत्राणि जानाति । अथवा क्षेत्रं विषयः । चक्षुषः क्षेत्रं सप्तचत्वारिंशद्योजनसहस्राणि त्रिषष्ठ्यधिकं च द्वे योजनशते योजनस्य चैकविंशतिपट्टभागाः । श्रोत्रस्य क्षेत्रं द्वादशयोजनानि । घ्राणरसनस्पर्शनानां नव-योजनानि । कालत उपदेशेन सर्वकालं जानाति । भावत उपदेशेन जीवादीनामौदयिकादीन् भावाञ्च जानाति । तत्सामान्यादेक, इन्द्रियानिन्द्रियभेदाद्विधा, अवग्रहादिभेदाच्चतुर्धा, तैरिन्द्रियगुणितैश्चतुर्विंशतिविधं, तैरेव व्यंजनावग्रहाधिकैरष्टाविंशतिविधं । तैरेव मूलभंगाधिकैर्द्रव्यादिसहितैर्वा द्वात्रिंशद्विधं । त एते त्रयो-विकल्पा ब्रह्मादिभिः षडभिरितरानपेक्षैर्गुणिताश्चतुश्चत्वारिंशच्छतं, अष्टपष्ठयुत्तरं शतं, द्वात्रिंशद्विधं शतमिति च भवति । त एव ब्रह्मादिभिर्द्वादशगुणिता द्वे शते अष्टाशीत्युत्तरे, त्रीणिशतानि षड्विंशानि, चतुरशीत्य-विकानि त्रीणिशतानि च भवति । आह—व्यजनावग्रहं ब्रह्माद्यभावः कस्मात् ? अव्यक्तत्वात् । उच्यते, अवग्रहवत् तत्सिद्धिः । यथाऽव्यक्तग्रहणमवग्रहस्तथा ब्रह्मादिविकल्पोऽव्यक्तरूपेणैव वेदितव्यः । अथानिःसृते कथं ? तत्रापि ये च यावन्तश्च पुद्गलाः सूक्ष्मानि सृताः सन्ति, सूक्ष्मास्तु साधारणैर्न गृह्यन्ते ? तेषामिन्द्रियस्थानावगाहनं अनिःसृतं व्यजनावग्रहं । परोक्षद्वैविध्ये सत्युपकृतलक्षणविकल्पमतिज्ञानविधर्मि, यद् द्वितीयमुपदिष्टं तत्किनिमित्तं कतिविधं च ? इत्युच्यते—

श्रुतं मतिपूर्वं द्यनेकद्वादशभेदं ॥ २० ॥

श्रुतशब्दो जडत्वार्थवृत्ती रूढिवशात् कुशलशब्दवत् ॥ १ ॥ यथा कुशलशब्दः कुशलवन-क्रियां प्रतीत्य व्युत्पादितः तद्वित्वा सर्वत्र पर्यवदाते वर्तते । तथा श्रुतशब्दोऽपि श्रवणमुपादाय व्युत्पादितो रूढिवशात् कस्मिंश्चिज्ज्ञानविशेषे वर्तते ।

कार्यप्रतिपालनात् पूरणाद्वा पूर्वं कारणं ॥ २ ॥ कार्यं पालयति पूरयतीति वा पूर्वं कारणं लिंगं निमित्तमित्यनर्थातरं । मतिज्ञानं व्याख्यातं तत्पूर्वमस्येति । पूर्वं, मतिकारणकमित्यर्थः ।

मतिपूर्वकत्वे श्रुतस्य तदात्मकत्वप्रसंगो घटवत्, अतदात्मकत्वे वा तत्पूर्वकत्वाभावः ॥ ३ ॥ कश्चिदाह मतिपूर्वं श्रुतं तदपि मत्यात्मकं प्राप्नोति । कारणगुणानुविधानं हि कार्यं दृष्टं । यथा मृत्निमित्तो घटो मृदात्मकः । अथाऽतदात्मकत्वमिष्यते तत्पूर्वकत्वं तर्हि तस्य हीयते इति ।

न वा निमित्तमात्रत्वाद्वादिदिवत् ॥ ४ ॥ न वैप दोष । किं कारण ? निमित्तमात्रत्वाद्वादिदिवत् । यथा मृदः स्वयमतर्घटभवनपरिणामाभिमुख्यं, दडचक्रपौरुषेयप्रयत्नादिनिमित्तमात्रं भवति । यतः सत्त्वपि दडादिनिमित्तेषु शर्करादिप्राचितो मृत्पिण्डः स्वयमतर्घटभवनपरिणामनिरुसुकवान्न घटीभवति । अतो मृत्पिण्ड एव बाह्यदडादिनिमित्तापेक्ष आभ्यतरपरिणामसन्निध्याद् घटो भवति, न दडादयः, इति दडादीनां निमित्तमात्रत्वम् । तथा पर्यायिपर्याययोः स्यादन्यत्वादात्मनः, स्वयमतः श्रुतभवनपरिणामाभिमुख्ये मतिज्ञाननिमित्तमात्रं भवति । यतः सत्यपि सम्यग्दृष्टं श्रोत्रेन्द्रियबलाधाने बाह्याचार्यपदार्थोपदेशसन्निधाने च श्रुतज्ञानावरणोदयवशीकृतस्य स्वयमतः श्रुतभवननिरुसुकवादात्मनो न श्रुतं भवति । ततो बाह्यमतिज्ञानादिनिमित्तापेक्ष आत्मा, एव, अभ्यतरश्रुतज्ञानावरणक्षयोपशमापादितश्रुतभवनपरिणामाभिमुख्याच्छ्रुती भवति । न मतिज्ञानस्य श्रुतभवनमस्ति, तस्य निमित्तमात्रत्वात् ।

अनेकांताच्च ॥ ५ ॥ नायमेकातोस्ति, कारणसदृशमेव कार्यमिति । कुतस्तत्रापि सप्तभगीसभवात्, कथं ? घटवत् । यथा घटः कारणेन मृत्पिण्डेन स्यात्सदृशः, स्यान्न सदृश इत्यादि । इति मृद्द्रव्याजीवानुपयोगाद्यादेशात्स्यात्सदृशः । पिण्डघटसंस्थानादिपर्यायादेशान्न सदृशः । पूर्ववदुत्तरे भगा नेतव्या । यस्यैकांतेन कारणानुरूपं कार्यं, तस्य घटपिण्डशिविकादिपर्याया न उपलभ्यते । किं च—घटेन जलधारणादिव्यापारो न क्रियेत मृत्पिण्डे तददर्शनात् । अपि च मृत्पिण्डस्य घटत्वेन परिणामवद्, घटस्यापि घटत्वेन परिणामः स्यात्, एकांतसदृशत्वात्, नचैव भवति । अतो नैकांतेन कारणसदृशत्वम् । तथा श्रुत सामान्यादेशात्स्यात्कारणसदृशं यतो मतिरपि, ज्ञानं, श्रुतमपि । अव्यवहिताभिमुखग्रहणनानाप्रकारार्थप्ररूपणसामर्थ्यादिपर्यायादेशात्स्यान्न कारणसदृशः । पूर्ववदुत्तरे भगा नेतव्या ।

श्रोत्रमतिपूर्वस्यैव श्रुतत्वप्रसंगस्तदर्थत्वादिति चेन्नोक्तत्वात् ॥ ६ ॥ स्यादेतच्छ्रोत्रमतिपूर्वस्यैव श्रुतत्वं प्राप्नोति । कुतः ? तदर्थत्वात् । श्रुत्वाधारणाद्धि श्रुतमित्युच्यते । तेन चक्षुरादिमतिपूर्वकस्यैव श्रुतत्वं न प्राप्नोति । तन्न किं कारणं ? उक्तत्वात् । उक्तमेव श्रुतशब्दोय रूढिशब्द इति । रूढिशब्दाश्च स्वोत्पत्तिक्रियानपेक्षाः प्रवर्तन्ते, इति सर्वमतिपूर्वस्य श्रुतत्वसिद्धिर्भवति ।

आदिमतोऽतवत्वाच्छ्रुतस्याऽनादिनिधनत्वानुपपत्तिरिति चेन्न द्रव्यादिसामान्यापेक्षया तत्सिद्धेः ॥ ७ ॥ स्यादेतच्छ्रुतस्याऽऽदिमत्वमभ्युपगतं, मतिपूर्वमिति वचनात् । आदिमतश्च लोकेऽतवत्वं दृष्टं । तत आद्यंतसंभवादानादिनिधनं श्रुतमिति व्याहन्यते । ततश्च पुरुषकृत्वात्प्रामाण्यं स्यादिति । नैष दोषः । द्रव्यादिसामान्यापेक्षया तत्सिद्धिः । द्रव्यक्षेत्रकालभावानां विशेषस्याविवक्षायां श्रुतमनादिनिधनमित्युच्यते । न हि केनचित्पुरुषेण कचित् कदाचित्कथंचिदुत्प्रेक्षितमिति । तेषामेव विशेषापेक्षया आदिरतश्च संभवतीति मतिपूर्वमित्युच्यते । यथाकुरो बीजपूर्वकः । स च सत्तानापेक्षयानादिनिधन इति । न वा पुरुषकृतित्वमप्रामाण्यकारणं चौर्याद्युपदेशस्यास्मर्यमाणकर्तृकस्य प्रामाण्यप्रसगात् । अनित्यस्य च प्रत्यक्षादेः प्रामाण्ये को विरोधः ।

सम्यक्त्वोत्पत्तौ युगपन्मतिश्रुतोत्पत्तेर्मतिपूर्वकत्वाभाव इति चेन्न सम्यक्त्वस्य तदपेक्षत्वात् ॥ ८ ॥ स्यान्मतं मत्यज्ञानश्रुताज्ञानयोः प्रथमसम्यक्त्वोत्पत्तौ युगपज्ज्ञानपरिणामान्मतिपूर्वकत्वं श्रुतस्य नोपपद्यत इति । तन्न किं कारणं सम्यक्त्वस्य तदपेक्षत्वात् । तयोर्हि सम्यक्त्व, सम्यग्दर्शनोत्पत्तौ युगपद्भवति । आत्मलाभस्तु क्रमवान्, इति मतिपूर्वकत्वं युक्तं, पितापुत्रवत् ।

मतिपूर्वकत्वाविशेषाच्छ्रुताविशेष इति चेन्न कारणभेदात्तद्भेदसिद्धेः ॥ ९ ॥ स्यादेतत्सर्वेषां प्राणिनां श्रुतमविशिष्टं प्राप्नोति । कुतः ? कारणाविशेषात् । मतिपूर्वत्वं हि कारणमिष्टं, तच्च सर्वेषामविशिष्टमिति । तन्न किं कारणं कारणभेदात्तद्भेदसिद्धेः । प्रतिपुरुष हि मतिश्रुतावरणक्षयोपशमो बहुधा भिन्नस्तद्भेदाद्वाह्यनिमित्तभेदाच्च श्रुतस्य प्रकर्षाप्रकर्षयोगो भवति, मतिपूर्वकत्वाविशेषेपि ।

श्रुताच्छ्रुतप्रतिपत्तेर्लक्षणाव्याप्तिरिति चेन्न तस्योपचारतो मतिवसिद्धेः ॥ १० ॥ स्यान्मतं, यदा शब्दपरिणतपुद्गलस्कधादाहितवर्णपदवाक्यादिभावाच्चक्षुरादिविषयाच्चाऽऽद्यश्रुतविषयभावमापन्नादविना-भाविनः कृतसंगतिर्जनो घटाज्जलधारणादिकार्यं संबन्धतरं प्रतिपद्यते । धूमादेर्वाग्न्यादिद्रव्यं । तदा श्रुताच्छ्रुतप्रतिपत्तिरिति कृत्वा मतिपूर्वलक्षणमव्यापीति । तन्न किं कारणं ? तस्योपचारतो मतिवसिद्धेः । मतिपूर्वं हि श्रुतं कचिन्मतिरित्युपचर्यते । अथवा व्यवहिते पूर्वशब्दो वर्तते । तद्यथा पूर्वं मथुरायाः पाटलीपुत्रमिति । ततः साक्षान्मतिपूर्वं परंपरया वा मतिपूर्वमपि मतिपूर्वग्रहणेन गृह्यते ।

भेदशब्दस्य प्रत्येकं परिसमाप्तिर्भुजिवत् ॥ ११ ॥ यथा देवदत्तजिनदत्तगुरुदत्ता भोज्यतामिति भुजिः प्रत्येकं परिसमाप्यते । तथेहापि भेदशब्दः प्रत्येकमभिसबध्यते । द्विभेदमनेकभेदं द्वादशभेदं चेति ।

तत्रांगप्रविष्टमंगबाह्यं चेति द्विविधमंगप्रविष्टमाचारादिद्वादशभेदं बुद्ध्यतिशयर्द्धियुक्तगण धरानुस्मृतग्रंथरचनं ॥ १२ ॥ भगवदहं सर्वज्ञ इति वृत्तिर्गतवाग्गाऽर्थविमलसलिलप्रक्षालितांतः करणैर्बुद्ध्यतिशयर्द्धियुक्तैर्गणधैररनुस्मृतग्रंथरचन, आचारादिद्वादशविधमंगप्रविष्टमित्युच्यते । तद्यथा—आचारः, सूत्रकृतं, स्थान, समवायो, व्याख्याप्रज्ञप्तिः, ज्ञातृधर्मकथा, उपासकाध्ययन, अतकृद्दश, अनुत्तरौपपादिकदश, प्रश्नव्याकरणं, विपाकसूत्र, दृष्टिवाद, इति । आचारे, चर्याविधानं शुद्ध्यष्टकपंचसमितिगुप्तिविकल्पकथ्यते । सूत्रकृते, ज्ञानविनयप्रज्ञापना कल्याकल्प्यच्छेदोपस्थापना व्यवहारधर्मक्रियाः प्ररूप्यन्ते । स्थाने, अनेकाश्रयाणामर्थानां निर्णयः क्रियते । समवाये, सर्वपदार्थानां समवायश्चित्यते । स चतुर्विधः द्रव्यक्षेत्रकालभावविकल्पैः । तत्र धर्माधर्मास्तिकायलोकाकाशैकजीवानां तुल्या सख्येयप्रदेशत्वादेकेन प्रमाणेन द्रव्याणां समवायनाद् द्रव्यसमवायः । जबूद्धीपसर्वार्थसिद्ध्यर्थप्रतिष्ठाननरकनदीश्वरैकवापीनां तुल्ययोजनशत-सहस्रविष्कम्भप्रमाणेन क्षेत्रसमवायनात् क्षेत्रसमवायः । उत्सर्पिण्यवसर्पिण्योस्तुल्यदशसामरोपमकोटाकोटी-प्रमाणात् कालसमवायनात्कालसमवायः । क्षायकसम्यक्वक्तेवलज्ञानकेवलदर्शनयथाख्यातचारित्राणां योभावः तदनुभवस्य तुल्यानतप्रमाणत्वाद्भावसमवायः । व्याख्याप्रज्ञप्तौ, षष्ठिव्याकरणसहस्राणि, किमस्तिजीवः, ? नास्ति ? इत्येवमादीनि निरूप्यन्ते । ज्ञातृधर्मकथायां, आख्यानोपाख्याना बहुप्रकाराणां कथन । उपासकाध्ययने, श्रावकधर्मलक्षणं । संसारस्यातः कृतो यैस्तेतकृतः नमिमतगसोमिलरामपुत्रसुदर्शनयमवा-ल्मीकवर्लाकनिष्कबलपालांबष्टपुत्रा इत्येते दश वर्धमानतीर्थकरतीर्थे । एवमृषभादीना त्रयोविंशतेस्तीर्थेष्वन्ये च दश दशानगारा दारुणानुपसर्गान्निर्जित्य कृत्स्नकर्मक्षयादंतकृतः दश, अस्यां वर्ण्यते इति अतकृद्दश अथवा, अंतकृतां दश, अंतकृद्दश तस्यामहंदाचार्यविधिः सिध्यतां च । उपपादो जन्म प्रयोजनं येषां त इमे औपपादिकाः, विजयवैजयतजयंतापराजितसर्वार्थसिद्धाख्यानि पचानुत्तराणि । अनुत्तरेष्वौपपादिका अनुत्तरोप-पादिका । ऋषिदास-धन्य-सुनक्षत्र-कार्तिक-नद-नदन-शातिभद्र-अभय-वारिपेण-चिलातपुत्रा इत्येते दश वर्धम-नतीर्थकरतीर्थे । एवमृषभादीनां त्रयोविंशतेस्तीर्थेष्वन्येऽन्ये च दश दशानगारा दश दश दारुणानुपसर्गान्निर्जित्य विजयाद्यनुत्तरेष्वुपपन्ना इत्येवमनुत्तरौपपादिकाः दशास्यां वर्ण्यन्ते इत्यनुत्तरौपपादिकदश । अथवानुत्तरौपपादि-कानां दश अनुत्तरौपपादिकदश तस्यामायुर्वैक्रियिकानुबधविशेषः । आक्षेपविक्षेपैर्हेतुनयाश्रितानां प्रश्नानां व्याकरण, प्रश्नव्याकरण तस्मिँल्लौकिकवैदिकानामर्थानां निर्णया । विपाकसूत्रे सुकृतदुष्कृतानां विपाकश्चित्यते । द्वादशमंगं दृष्टिवाद इति कौत्कलकाडे विद्धि । कौशिक-हरिश्मश्रु मांछयिक रोमसहारीत मुंडाश्चलायलादीना क्रियावाददृष्टीनामशीतिशत । मरीच-कुमार-कपिलोत्तक-गार्ग्य-व्याघ्रभूति-वाङ्मलि-माठर-मौद्गल्यायनादीनामक्रियावाददृष्टीनां चतुरशीतिः । शकल्य-वात्कल-कुथुमिसात्यमुद्रि-नारायणकठ-माध्यंदिन-मौद-पैप्पलाद-वादरायणंबष्टी-कृदौरिकायन-वसु-जैमिन्यादीनामज्ञानकुदृष्टीना सप्तषष्टि । वशिष्ठ-पाराशर-जतुकीर्ण-वाल्मीकि-रोमर्षि-सत्यदत्त-व्यासैलापुत्रोपमन्यवैद्रदत्तायस्थूणादीना वैनायिकदृष्टीनां द्वात्रिंश-देषां दृष्टिशताना त्रयाणां त्रिषष्ठ्युत्तराणां प्ररूपणं निग्रहश्च दृष्टिवादे क्रियते । स पंचविधः परिकर्म, सूत्र-प्रथमानुयोगः-पूर्वगतं-चूलिकांचेति । तत्र पूर्वगतं चतुर्दशप्रकारं-उत्पादपूर्वं अप्रायण वार्यप्रवाद अस्ति नास्तिप्रवादं ज्ञानप्रवादं सत्यप्रवादं आत्मप्रवादं कर्मप्रवादं च प्रत्याख्याननामधेयं विद्यानुवादं कल्याणनाम-

धेयं प्रणवायं क्रियाविशालं लोकविदुसारमिति । कालपुद्गलजीवादीनां यदा यत्र यथा च पर्यायेणो
त्पादो वर्ण्यते, तदुत्पादपूर्व । क्रियावादादीनां प्रक्रिया अप्रायणी चांगादीनां स्वसमवायविषयश्च यत्र ख्यापित-
स्तदप्रायण । छद्मस्थकेवललिना वीर्यं, सुरेन्द्रदैत्याधिपाना ऋद्रयो, नरेन्द्रचक्रधरबलदेवाना च वीर्यलाभो द्रव्याणा
सम्यक्बलक्षण च यत्राभिहितं च तद्वीर्यप्रवाद । पचानामस्तिकायानामर्थो नयानां चानेकपर्यायैरिदमस्तीद
नास्तीति च कात्स्न्येन यत्रावभासितं तदस्तिनास्तिप्रवाद । अथवा पण्णामपि द्रव्याणां भावाभावपर्यायविधिना
स्वपरपर्यायाभ्यामुभयनयवशाकृताभ्यामर्पितानर्पितसिद्धाभ्या यत्र निरूपणं तदस्तिनास्तिप्रवाद । पचाना-
मपि ज्ञानानां प्रादुर्भावविषयायतनानां ज्ञानिनां अज्ञानिनामिन्द्रियाणां च प्रधान्येन यत्र विभागो विभावित
स्तज्ज्ञानप्रवाद । वाग्गुतिसत्कारकारणप्रयोगो द्वादशधा भाषा वक्तारश्चानेकप्रकारमृषामिधानं दशप्रकारश्च
सत्यसद्भावो यत्र प्ररूपितः । तत्सत्यप्रवाद । गुतिर्वक्ष्यमाणा । वाक्सत्कारकारणानि शिरः कठादीनि अष्टौ
स्थानानि । वाक्प्रयोगः शुभेतरलक्षणो वक्ष्यते । अभ्याख्यानकलहपैशुन्यासबद्धप्रलापरत्यरत्युपधिनिष्कृत्य
प्रणतिमोषसम्यग्दर्शनमिथ्यादर्शनात्मिका भाषा द्वादशधा । हिंसदेः कर्मणः कर्तुर्विरतस्य विरताविरतस्य
वाऽयमस्य कर्तव्यमिधानमभ्याख्यान । कलहः प्रतीतः । पृष्टतो दोषाविष्करणं पैशुन्यं । धर्मार्थकाममोक्षा
संबद्धा वाग्, असंबद्धप्रलापः । शब्दादिविषयदेशादिषु रत्युत्पादिका रतिवाक् । तेष्वेवारत्युत्पादिका, अरतिवाक् ।
यां वाचं श्रुत्वा परिग्रहार्जनरक्षणादिष्वासज्यते सोपधिवाक् । वणिग्व्यवहारे यामवधार्यं निष्कृतिप्रवण आत्मा
भवति सा निष्कृतिवाक् । या श्रुत्वा तपोविज्ञानाधिकेष्वपि न प्रणमति सा प्रणतिवाक् । या श्रुत्वा स्तेये
वर्तते सा मोषवाक् । सम्यङ्मार्गस्योपदेष्ट्री सा सम्यग्दर्शनवाक् । तद्विपरीता मिथ्यादर्शनवाक् । वक्तारश्चा-
ऽऽविष्कृतवक्तृत्वपर्याया द्वीन्द्रियादयः । द्रव्यक्षेत्रकालभावाश्रयमनेकप्रकारमनृत । दशविधः सत्यसद्भाव —
नाम-रूप-स्थापना-प्रतीत्य-संवृति-संयोजना जनपद-देश-भाव-समय-सत्यभेदेन । तत्र सचेतनेतरद्रव्यस्या-
सत्यप्यर्थं यद्व्यवहारार्थं संज्ञाकरणं तन्नामसत्य, इद्र इत्यादि । यदर्थासन्निधानेपि रूपमात्रेणोच्यते तद्रूपसत्त्व ।
यथा चित्रपुरुषादिषु असत्यपि चैतन्योपयागादावर्थं पुरुष इत्यादि । असत्यप्यर्थं यत्कार्यार्थं स्थापितं द्यूताक्ष
निक्षेपादिषु तत्स्थापनासत्य । आदिमदनादिमदौपशमिकादीन् भावान् प्रतीत्य यद्वचनं तत्प्रतीत्यसत्य ।
यल्लोके सद्गत्यानीतं वचस्तत्संवृतिरसत्य, यथा पृथिव्याद्यनेककारणत्वेपि सति, पके जातं पकजमित्यादि । धूप
चूर्णवासानुलेपनप्रघर्षादिषु पद्म-मकर-हंस-सर्वतोभद्र-कौचव्यूहादिषु वा सचेतनेतरद्रव्याणां यथा भाग-
विधिसंनिवेशाविर्भावकं यद्वचस्तत्संयोजनासत्य । द्वात्रिंशत्सहस्रजनपदेष्वार्यानां र्यभेदेषु धर्मार्थकाममोक्षाणां
प्रापकं यद्वचस्तत्जनपदसत्यं । ग्रामनगरराजगणपाखडजातिकुलादिधर्माणामुपदेष्टुं यद्वचस्तद्वचसत्य ।
छद्मस्थज्ञानस्य द्रव्ययाथात्म्यादर्शनेपि सयतस्य सयतासयतस्य वा स्वगुणपरिपालनार्थं प्रासुकमिदमप्रासुक-
मित्यादि यद्वचस्तद्भावसत्य । प्रतिनियतपद्वचद्रव्यपर्यायाणामागमगम्यानां याथात्म्याविष्करणं तद्वच
स्तत्समयसत्यं । यत्रात्मनोऽस्तित्वनास्तित्वनित्यत्वानित्यत्वकर्तृत्वभोक्तृत्वादयो धर्माः पद्मजीवनिर्वाणभेदश्च
युक्तितो निर्दिष्टाः, तदात्मप्रवाद । बन्धोदयोपशमनिर्जरापर्याया अनुभवप्रदेशाधिकरणानि स्थितिश्च जघन्य
मध्यमोत्कृष्टा यत्र निर्दिश्यते तत्कर्मप्रवाद । व्रत-नियम-प्रतिक्रमण-प्रतिलेखन-तप-कल्पोपसर्गाचार-प्रतिमा
विराधनाराधनविशुद्ध्युपक्रमाः श्रामण्यकारणं च परिमितापरिमितद्रव्यभावप्रत्याख्यानं च यत्राख्यातं, तत्प्र-
त्याख्याननामधेयं । समस्ता विद्या, अष्टौ महानिमित्तानि ताद्विषयो रज्जुराशिविधि क्षेत्र श्रेणी लोकप्रतिष्ठा
संस्थानं समुद्घातश्च यत्र कथ्यते तद्विद्यानुवाद । तत्रागुष्टप्रसेनादीनामल्पविद्यानां सप्तशतानि रोहिण्यादीनां
महाविद्यानां पचशतानि । अतरिक्ष-भौमांग-स्वर-स्वप्न-लक्षण-व्यजन-छिन्नानि-अष्टौ-महानिमित्तानि तेषां विषयो
लोकः क्षेत्रमाकाशः पटसूत्रवच्चर्मावयववद्वानुपूर्वेणोद्धाधस्तिर्यग्व्यवस्थिता असख्याता आकाशप्रदेशभूमय-
श्रेणय उक्ताः । अलोकाकाशस्यानंतस्य बहुमध्ये सुप्रतिष्ठकसंस्थानो लोकः । ऊर्ध्वमधस्तिर्यङ्मृदगवेत्रा-
सनशङ्खार्थाकृतिः । तनुवातवलयपरिक्षिप्तमूर्ध्वाधस्तिर्यक्षुः प्रतरवृत्तश्चतुर्दशरज्वायामो मेरुप्रतिष्ठवज्रवैद्युत्पट-
लांतररुचकसंस्थिता अष्टावाकाशप्रदेशा लोकमध्यं । लोकमध्याद्यावद्देशानांतस्तावदे कारज्जुरर्ध्वं च । माहेन्द्रांते
तिस्रः । अल्लोकांतेऽर्ध्वचतुर्थीः । कापिष्ठांते चतस्रः । महाशुक्रांतेऽर्ध्वपचमाः । सहस्रांते पंच । प्राणतांतेऽर्ध्वषष्ठाः ।

अच्युतंते षट् । आलोकात्सप्त । तथा लोकमध्यादधो यावच्छर्करापृथिव्यन्तस्तावदेका रज्जुः । ततोऽधः पृथिवीनां पंचानां प्रत्येकमतेऽते रज्जुरेकैका वृद्धा ततोऽधस्तमस्तमःप्रभाया आलोकांतादेका रज्जुः । एव सप्ताधो रज्जवः । घनोदधिघनानिलतनुवातवलयानि त्रीणि यैरयपरिक्षितः सर्वः समताल्लोकः । त्रयाणामधोलोकदिग्विदिक्पाश्वर्धभाविनां प्रत्येक विस्तारो विंशतियोजनसहस्राणि । ततः उपरि क्रमतो हानिवशात्तिर्यग्लोकभावि दिग्विदिक्पाश्वर्धेष्वष्टासु प्रत्येक त्रीण्यपि वलयानि, पंचचतुस्त्रियोजनविस्तीर्णानि । पुनरुपरि वृद्धिवशाद्ब्रह्मलोके दिग्विदिक्पाश्वर्धेष्वष्टासु प्रत्येक त्रीण्यपि वलयानि सप्तपंचचतुर्योजनविस्तीर्णानि । पुनर्हानिवशाद्भोक्ताग्रेऽष्टास्वपि दिग्विदिक्पाश्वर्धेषु प्रत्येकं त्रीण्यपि वलयानि पंचचतुस्त्रियोजनविस्तीर्णानि दंडवलयानि पुनरुपरि अधश्च त्रीण्यपि । उपरि लोकाग्रे घनोदधेर्द्विगव्यूती, घनानिलस्य क्रोशः, तनुवातस्य देशोनःक्रोशो विस्तारः । अधः कलकलपृथिवीपर्यन्ते घनोदधेः सप्त, घनानिलस्य पंच, तनुवातस्य चत्वारि योजनानि विस्तारः । अधः लोकमूले दिग्विदिक्षु विष्कंभः सप्तरज्जवः । तिर्यग्लोके रज्जुरेका । ब्रह्मलोके पंच । पुनर्लोकाग्रे रज्जुरेका लोकमध्यादधोरज्जुमवगाह्य शर्कराते अष्टास्वपि दिग्विदिक्षु विष्कंभः रज्जुरेका । रज्ज्वाश्च षट्सप्तभागस्ततो रज्जुमवगाह्य बालुकाते द्वे रज्जू, रज्ज्वाश्च पंचसप्तभागाः । ततो रज्जुमवगाह्य पकाते तिस्रो रज्जवः, रज्ज्वाश्च त्वारः सप्तभागाः । ततो रज्जुमवगाह्य धूमाते चतस्रो रज्जवः, रज्ज्वाश्च त्रयः सप्तभागाः । ततो रज्जुमवगाह्य तमःप्रभाते पंचरज्जवः, रज्ज्वाश्च द्वौ सप्तभागौ । ततो रज्जुमवगाह्य तमस्तमःप्रभाते षड्रज्जवः, रज्ज्वाः सप्तभागश्चैकः । ततो रज्जुमवगाह्य कलंकलांते विष्कंभः सप्तरज्जवः । वज्रतलादुपरि रज्जुमुत्क्रम्य विष्कंभो द्वे रज्जू, रज्ज्वाश्चैकः सप्तभागः । ततो रज्जुमुत्क्रम्य तिस्रो रज्जवः, रज्ज्वाश्च द्वौ सप्तभागौ । ततो रज्जुमुत्क्रम्य चतस्रो रज्जवः, रज्ज्वाश्च त्रयः सप्तभागाः । ततोर्ध्वरज्जुमुत्क्रम्य रज्जवः पंच । ततोर्ध्वरज्जुमुत्क्रम्य चतस्रो रज्जवः, रज्ज्वाश्च त्रयः सप्तभागाः । ततो रज्जुमुत्क्रम्य तिस्रो रज्जवः, रज्ज्वाश्च द्वौ सप्तभागौ । ततो रज्जुमुत्क्रम्य द्वे रज्जू, रज्ज्वाश्चैकः सप्तभागः । ततो रज्जुमुत्क्रम्य लोकांते रज्जुरेका विष्कंभः । एष रज्जुविधिः ।

हतेर्गमिक्रियात्वात्संभूयात्मप्रदेशानां च बहिरुद्गमं समुद्धातः । स सप्तविधः । वेदनाकषायमारणाति-
कते जेविक्रियाऽऽहारकक्षेत्रलिपियभेदान् । तत्र वातिकादिरोगविपादिद्रव्यसंबंधः सतापापादितवेदनाकृतो
वेदनासमुद्धातः । द्वितीयप्रत्ययप्रकर्षोत्पादितक्रोधादिकृतः कषायसमुद्धातः । औपक्रमिकानुपक्रमायुः
क्षयाविर्भूतमरणात्प्रयोजनो मारणातिकसमुद्धातः । जीवानुग्रहोपघातप्रवणतेजःशरीरनिर्वृतनार्थस्तेजस्स-
मुद्धातः । एकत्वपृथक्त्वनानाविविक्रियशरीरवाक्प्रचारप्रहरणादिविक्रियाप्रयोजनो वैक्रियिकसमुद्धातः ।
अथोक्तविधिनाऽल्पसावद्यसूक्ष्मार्थग्रहणप्रयोजनाऽऽहारकशरीरनिर्वृत्यर्थ आहारकसमुद्धातः । वेदनीयस्य
बहुत्वादल्पत्वाच्चायुषो नाभोगपूर्वकमायुःसमकरणार्थं द्रव्यस्वभावत्वात् सुराद्रव्यस्य फेनवेगबुद्बुदाविर्भावोप-
शमनबद्देहसात्मप्रदेशानां बहिःसमुद्धातन केवलिसमुद्धातः । आहारकमारणातिकसमुद्धातावेकदिक्कौ । यत
आहारकशरीरमात्मा निर्वर्तयन् श्रेणिगतित्वादेकदिक्कानात्मदेशनसंख्यातान्निर्गम्य-आहारकशरीरमरन्निमात्रं
निर्वर्तयति । अन्यक्षेत्रसमुद्धातकारणाभावात्, यत्रानेन नरकादाबुत्पत्तव्य तत्रैव मारणातिकसमुद्धातेना-
ऽऽत्मप्रदेशा एकदिक्का समुद्भूयते नान्यक्षेत्रे, अतस्तावेकदिक्कौ । शेषाः पञ्च समुद्धाताः षड्दिक्काः । यतो
वेदनादिसमुद्धातवशाद्बहिर्निःसृतानामात्मप्रदेशानां पूर्वापरदक्षिणात्तरोर्ध्वोदिक्षु गमनमिष्ट श्रेणिगतित्वा-
दात्मप्रदेशानां । वेदना-कषाय-मारणातिक-तेजो-वैक्रियिकाऽऽहारकसमुद्धाताः पट् सहेययसमाधिकाः ।
केवलिसमुद्धातः अष्टसमयिकः । दड कपाट प्रतर लोकपूरणानि चतुर्षु समयेषु, पुनः प्रतर कपाट दंड
स्वशरीरानुप्रवेशाश्चतुर्षु इति । रविशिश्रमहन्ध्रतरारागणानां चारोपपादगतिविपर्ययफलानि शकुनव्याहृत,
अर्हद्वलदेव-बासुदेव-चक्रधारादीनां गर्भावतरणदिमहाकल्याणानि च यत्रोक्तानि तत्कल्याणनामधेय । काय-
चिकित्साद्यष्टग आयुर्वेदः भूतिकर्मजागुलिप्रक्रमः प्राणापानविभागोपि यत्र विस्तारेण वर्णितस्तत्प्राणावायं ।
लेखादिकाः कला, द्वासप्ततिर्गुणाश्च, चतुःपष्टि स्त्रैण्याः, शिल्पानि काव्यगुणदोषक्रियाछदोविचितिक्रिया
क्रियाफलोपभोक्तारश्च यत्र व्याख्यातास्तत्क्रियाविशालः । यत्राष्टौ व्यवहाराश्चत्वारि बीजानि परिकर्मराशि-
क्रियाविभागश्च सर्वश्रुतसंपदुपदिष्टा तत्खलु लोकविदुसारः ।

आरातीयाचार्यकृतांगार्थप्रत्यासन्नरूपमंगबाह्यं ॥१३॥ यद्गणधरशिष्यैः प्रशिष्यैरारातीयैरधिग-
तश्रुतार्थतत्त्वैः कालदोषादल्पमेधायुर्वलानां प्राणिनामनुग्रहार्थमुपनिबद्धं सक्षिप्तागार्थवचनविन्यासं तदगबाह्यं ।

तदनेकविधं कालिकोत्कालिकादिविकल्पात् ॥१४॥ तदगबाह्यमनेकविधं कालिकमुत्कालिकं
मित्येवमादिविकल्पात् । स्वाध्यायकाले नियतकालं कालिकं । आनियतकालमुत्कालिकं । तद्वेदा उत्तराध्ययना-
दयोऽनेकविधाः । अत्राह—अनुमानादीनां पृथगनुपदेशः किमर्थः ?

अनुमानादीनां पृथगनुपदेशः श्रुतावरोधात् ॥ १५ ॥ यस्मादेतान्यनुमानादीनि श्रुतैर्तर्भवति
तस्मात्तेषां पृथगनुपदेशो न क्रियते । तद्यथा—प्रत्यक्षपूर्वकं त्रिविधमनुमानं, पूर्ववत्, शेषवत्, सामान्यतोदृष्टं
चेति । तत्र येनाग्नेर्निःसरन् पूर्वं धूमं दृष्टः, स प्रासिद्धाग्निधूमसंबन्धाहितसंस्कारं पश्चाद्भूमदर्शनादस्यत्राग्निरिति
पूर्ववदग्निं गृह्णातीति पूर्ववदनुमानं । तथा येन पूर्वविषाणविषाणिनोः संबन्धोऽपलब्धः, तस्य विषाणरूपदर्शना
द्विषाणिन्यनुमानं शेषवत् । तथा देवदत्तस्य देशांतरप्राप्तिं गतिपूर्विका दृष्ट्वा संबन्धतरे सवितरि देशांतर
प्राप्तिदर्शनाद्गतेरत्यंतपरोक्षया अनुमानं सामान्यतो दृष्टं । तदेतन्निमित्तमपि स्वप्रतिपत्तिकालेऽनक्षरश्रुतं,
परप्रपिपात्तिकालेऽक्षरश्रुतं । यथा गौस्तथागवयः केवलं सास्त्रारहित इत्युपपन्नमपि स्वपरप्रातिपात्तिविष-
यत्वादक्षरानक्षरश्रुतैऽतर्भवति । तथा शब्दमपि प्रमाणं श्रुतमेव । ऐतिहास्यं चेतीह स भगवान् ऋषभः
इति परपरीणपुरुषागमाद्गृह्यते इति श्रुतेतर्भावः । प्रकृतिपुरुषो दिवा न भुङ्क्ते, अथ च जीवतीत्यर्थादापन्न
रात्रौ भुङ्क्ते इत्यर्थापत्तिः । चत्वारः प्रस्था आढकमिति सति ज्ञाने आढकं दृष्ट्वा सभयत्यर्थाढकं कुंद्बुवो वेति
प्रतिपात्तिसंभवः । तृणगुल्मादीनां स्नेहपर्णफलाद्यभावं दृष्ट्वानुमीयते नूनमत्र न वृष्टः । पैर्जन्यं इत्यभावः ।
एतेषामप्यर्थापत्त्यादीनामनुक्तानामनुमानसमानमिति पूर्ववच्छ्रुतातर्भावः ।

व्याख्यात परोक्षं प्रत्यक्षमिदानीं वक्तव्यं । तद्वद्वेदा देशप्रत्यक्षं सर्वप्रत्यक्षं च । देशप्रत्यक्षं, अवधिमनः
पर्ययज्ञाने । सर्वप्रत्यक्षं केवलं । यद्येवमिदमेव तावदवाधिज्ञानं त्रिप्रकारप्रत्यक्षस्याऽऽद्य व्याक्रियतां । इत्यत्रो-
च्यते—व्याख्यातमस्य लक्षणं । आत्मप्रसादविशेषे सत्यन्वर्थसंज्ञाकरणादवधीयते तदित्यवधिज्ञानमिति । यद्येवं
तस्येदानीं भेदो वक्तव्यः । उच्यते—द्विविधोऽवधिः, भवगुणप्रत्ययभेदात् । देशसर्वावधिभेदाद्वा । यद्येवं त्रैविध्यं
नोपपद्यते ?, देशावधिः परमावधिः सर्वावधिश्चेति ? नैष दोषः सर्वशब्दस्य निरवशेषवाचित्वात्सर्वावधिमपेक्ष्य
परमावधेर्देशावधित्वमेवेति वक्ष्यामः । तत्र योसौ भवप्रत्ययस्तत्प्रतिपादनार्थमाह—

भवप्रत्ययोऽवधिर्देवनारकाणां ॥ २१ ॥

भव इत्युच्यते को नाम भवः ?

आयुर्नामकर्मोदयविशेषापादितपर्यायो भवः ॥ १ ॥ आत्मनो यः पर्यायः, आयुषो नाम्नश्चो-
दयविशेषाच्छेषकारणापेक्षादाविर्भवति साधारणलक्षणो भव इत्युच्यते ।

प्रत्ययशब्दस्यानेकार्थसंभवे विवक्षातो निमित्तार्थगतिः ॥ २ ॥ अयं प्रत्ययशब्दोनेकार्थः ।
क्वचिज्ज्ञाने वर्तते 'यथार्थाभिधानप्रत्यया' इति । क्वचिच्छ्रुते वर्तते यथा परद्रव्यहरणादिषु सत्युपालंभे
प्रत्ययोऽनेन कृतः इति । क्वचिद्धृतौ वर्तते, यथाऽविद्याप्रत्ययाः संस्कारा इति । तत्रेह विवक्षातो निमित्तार्थो
वेदितव्यः । भवप्रत्ययो भवनिमित्त इति ।

क्षयोपशमाभाव इति चेन्न तस्मिन् सति सञ्जावात्स्वे पतत्त्रिगतिवत् ॥ ३ ॥ स्यादेतद्यदि
तत्र भवनिमित्तोवधिः कर्मणः क्षयोपशमोऽनर्थकः इति । तन्न किं कारणं । तस्मिन् सति तद्भवात् । खे पतत्त्रि-
गतिवत् । यथाकाशे सति पक्षिणो गतिर्भवति तथावधिज्ञानावरणक्षयोपशमेऽतरगे हेतौ सत्यवधेर्भावः,
भवस्तु बाह्यो हेतुः ।

इतरथा ह्यविशेषप्रसंगः ॥४॥ यदि भव एव हेतुः स्यात्सर्वेषां देवनारकाणांतुल्य इत्यवधेरविशेष-

प्रसंगः स्यात् ? इष्यते च प्रकर्षाप्रकर्षभावेन वृत्तिः । कथं पुनर्भवो हेतुः, ? इति चेन्न तानियमाद्यभावात् । यथा तिरश्चा मनुष्याणां चाऽहिंसादिब्रतनियमहेतुकोवधिर्न तथा देवानां नारकाणां चाऽहिंसादिब्रतनियमाभिसंधि रस्ति । कुतो भव प्रतीत्य कर्मोदयस्य तथाभावात् । तस्मात्तत्र भव एव बाह्यसाधनमित्युच्यते ।

अविशेषात्सर्वप्रसंग इति चेन्न सम्यगधिकारात् ॥ ५ ॥ स्यादेतत्, देवनारकाणामित्यविशेष वचनान्मिथ्यादृष्टीनामप्यवधिप्रसंग इति । तन्न किं कारणं सम्यगधिकारात् । सम्यगदर्शनसम्यग्ज्ञानमिति वर्तते, तत्सबधात्सम्यग्दृष्टीनामवधिः, मिथ्यादृष्टीनां विभगो वेदितव्यः । अथवा वक्ष्यमाणामभिसंबंधान्न सर्व प्रसंगः । वक्ष्यते हि एतन्मतिश्रुतावधयो विपर्ययश्चेति । अथवा व्याख्यानाद्विशेषप्रतिपत्तिः ।

आगमे प्रसिद्धेनारकशब्दस्य पूर्वनिपात इति चेन्नोभयलक्षणप्राप्तत्वाद्देवशब्दस्य ॥ ६ ॥ स्यादेतन्नारकशब्दस्य पूर्वनिपातेन भवितव्यं । कुत ? आगमे प्रसिद्धेः । आगमे हि जीवस्थानादिसदादि ष्वनुयोगद्वारेणाऽऽदेशवचने नारकाणामेवादौ सदादिप्ररूपणा कृता, ततो नारकशब्दस्य पूर्वनिपातेन भवितव्यमिति । तन्न किं कारणं उभयलक्षणप्राप्तत्वाद्देवशब्दस्य । देवशब्दो हि अल्पाजम्बुहर्षितश्चेति वृत्तौ पूर्वप्रयोगार्हः । आगमे वाक्यविषयो निर्देश इति नास्ति नियमः । आहोक्तं भवतेष्यते प्रकर्षाप्रकर्षभावेन वृत्तिरिति तत्कथं इति चेदुच्यते—देवेषु तावद्भवनावासिनां दशप्रकाराणामपि जघन्योवधिः पञ्चविंशति योजनानि । उत्कृष्टोऽसुराणामसंख्याता योजनकोटिकोटयोधः । ऊर्ध्वमृजुविमानस्योपरि पर्यतः । नागादिकुमाराणां नवविधानामप्युत्कृष्टोवधिः, अबोऽसंख्यातानि योजनसहस्राणि । ऊर्ध्वमदिरचूलिकाया उपरिपर्यतस्तिर्यगसंख्यातानि योजनसहस्राणि । व्यतराणामष्टविधानां जघन्योवधिः पञ्चविंशतियोजनानि । उत्कृष्टोऽप्यसंख्यातानि योजनसहस्राणि, अधः । ऊर्ध्वं स्वविमानस्योपरिपर्यतस्तिर्यगसंख्याता योजनकोटीकोटयः । ज्योतिषां जघन्योवधिरधः सख्येयानि योजनानि । उत्कृष्टश्चाऽसख्येयानि योजनसहस्राणि । ऊर्ध्वमात्मीय विमानस्योपरिपर्यतस्तिर्यगसंख्याता योजनकोटीकोटयः । वैमानिकेषु सौधमैशानीयानां जघन्योवधिर्ज्योतिषामुत्कृष्टः । रत्नप्रभाया अधश्चरम उत्कृष्टः । सानत्कुमारमाहेद्राणां जघन्योवधि रत्नप्रभाया अधश्चरमः उत्कृष्टः । शर्कराप्रभाया अधश्चरमः । ब्रह्मब्रह्मोत्तरलंतवकापिष्ठानां जघन्योवधिः । शर्कराप्रभाया अधश्चरम उत्कृष्टः, बालुकाप्रभाया अधश्चरमः । शुक्रमहाशुक्रसतारसहस्राणां जघन्योवधि, बालुकाप्रभाया अधश्चरमः, उत्कृष्टः । पकप्रभाया अधश्चरमः ।

आनतप्राणताऽऽरणाऽऽच्युतानां जघन्योवधिः पंकप्रभाया अधश्चरम उत्कृष्टः । धूमप्रभाया अधश्चरमः । नवानां ग्रैवेयिकानां जघन्योवधिर्धूमप्रभाया अधश्चरम उत्कृष्टः । तमप्रभाया अधश्चरमः । नवानामनुदिशानां पंचानुत्तरविमानवासिनां च लोकनालिपर्यंतोऽवधिः । सौधर्मादीनामनुत्तरातानामूर्ध्वं स्वविमानस्योपरिपर्यतः, तिर्यगसंख्याता योजनकोटीकोटयः । अथैषां कालद्रव्यभावेषु कोवधिः ? इत्यत्रोच्यते—योस्य यावत्क्षेत्रावधिस्तस्य तावदाकाशप्रदेशपरिच्छिन्ने कालद्रव्ये भवतः । तावन्सु अमयेष्वतीतेष्वनागतेषु च ज्ञानं वर्तते तावद्संख्यातभेदेषु अनंतप्रदेशेषु पुद्गलस्कधेषु जीवेषु च सकर्मकेषु भावतः । स्वविषयपुद्गलस्कधानां रूपादिविकल्पेषु जीवपरिणामेषु चौदयिकौपशमिकक्षयोपशमिकेषु वर्तते । कुतः ? पौद्गलिकत्वादेष्टां । नारकेषु योजनमर्धगव्यूतहीनमागव्यूतात् । तद्यथा रत्नप्रभायां योजनमवधिः, अधः । द्वितीयायामधः, अर्धचतुर्थानि गव्यूतानि । तृतीयायामधः त्रीणि गव्यूतानि । चतुर्थ्यामधोऽर्धतृतीयानि गव्यूतानि । पञ्चम्यां द्वे गव्यूते । षष्ठ्यामधोऽर्धाधिक गव्यूतं सप्तम्यामधो गव्यूतं । सर्वासु पृथिवीषु नारकाणामवधिरुपरि आत्मीयनरकावासोतस्तिर्यगसंख्याता योजनकोटीकोटयः । कालद्रव्यभावपरिमाणं पूर्ववद्वेदितव्यं । यदि भवप्रत्ययोवधिर्देवनारकाणामथ क्षयोपशमहेतुकः केषां ? इत्यतः । आह—

क्षयोपशमनिमित्तः षड्विकल्पः शेषाणां ॥ २२ ॥

अवधिज्ञानावरणस्य देशघातिस्पर्धकानामुदये सति सर्वघातिस्पर्धकानामुदयमावः क्षयः । तेषा-

मेवाऽनुदयप्राप्तानां सदवस्थोपशमः । तौ निमित्तमस्येति क्षयोपशमनिमित्तः स शेषाणां वेदितव्यः । के पुनः शेषाः ? मनुष्या स्तिर्यचश्च ।

शेषग्रहणादविशेषप्रसंग इति चेन्न तत्सामर्थ्यविरहात् ॥ १ ॥ स्यादेतद्देवेनारकेभ्योऽन्ये-
शेषाः, ततस्तेषामविशेषात्सर्वेषां तिरश्चा मनुष्याणां वाऽवधि प्रसंगः । इति । तन्न किं कारणं तत्सामर्थ्य-
विरहात् । न ह्यसंज्ञिनामपर्याप्तकानां तत्सामर्थ्यमस्ति । न संज्ञिना पर्याप्तकानां च सर्वेषां । केपा तर्हि ?

यथोक्तनिमित्तसंनिधाने सति शान्तक्षीणकर्मणां तस्योपलब्धेः ॥ २ ॥ यथोक्तसम्य-
गदर्शनादिनिमित्तसंनिधाने सति शान्तक्षीणकर्मणां तस्योपलब्धिर्भवति । ननु सर्वस्य क्षयोपशमनिमित्त-
तः, तत्र किमुच्यते क्षयोपशमनिमित्तः शेषाणामिति ?

सर्वस्य क्षयोपशमनिमित्तत्वे तद्वचनं नियमार्थं अबोधवत् ॥ ३ ॥ यथा न कश्चिदपो न
भक्षयति इत्यवग्रहणं नियमार्थं क्रियते । अप एव भक्षयतीति । तथा सर्वक्षयोपशमनिमित्तत्वे क्षयोपशमग्रहणं
नियमार्थं । क्षयोपशमनिमित्त एव न भवनिमित्त इति । स एषोवधिः पङ्क्तिकल्पः । कुतः ?

अनुगाम्यननुगामिवर्धमानहीयमानाऽवस्थिताऽनवस्थितभेदात्पञ्चविधः ॥ ४ ॥ कश्चिद-
वधिः, भास्करप्रकाशवद्गच्छतमनुगच्छति । कश्चिन्नानुगच्छति तत्रैवातिपतति । उन्मुखप्रश्नादेशिकपुरुषवचन-
वत् । अपरोऽवधिः, अरणिनिर्मथनोत्पन्नशुष्कपत्रोपचायमानेधननिचयसमिद्धपावकवत्, सम्यगदर्शनादिगुण-
विशुद्धिपरिणामसंनिधानाद्यत्परिमाण उत्पन्नस्ततो वर्धते आऽसंख्येयलोकेभ्यः । अपरोऽवधिः परिच्छिन्नोपा-
दानसतत्यग्निशिखावत्सम्यगदर्शनादिगुणहानिसंक्लेशपरिणामविवृद्धियोगाद्यत्परिमाण उत्पन्नस्ततो हीयते, आ-
अंगुलस्याऽसंख्येयभागात् । इतरोवधिः सम्यगदर्शनादिगुणावस्थानाद्यत्परिमाण उत्पन्नस्तत्परिमाण एवाव-
तिष्ठते न हीयते नापि वर्धते लिंगवत् । आभवक्षयादाकेवलज्ञानोत्पत्तेर्वा । अन्येवधिः सम्यगदर्शनादि-
गुणवृद्धिहानियोगाद्यत्परिमाण उत्पन्नस्ततो वर्धते यावदनेन वर्धितव्यः । हीयते च यावदनेन हातव्यं वायु-
वेगप्रेरितजलोर्मिवत् । एव पङ्क्तिकल्पोवधिः भवति ।

पुनरपरेऽवधेः भेदा देशावधिः परमावधिः सर्वावधिश्चेति ॥ ५ ॥ तत्र देशावधिल्लेधा
जघन्य उत्कृष्टः अजघन्योत्कृष्टश्चेति । तथा परमावधिरपि त्रिधा । सर्वावधिरविकल्पत्वादेक एव । उत्सेर्वा-
गुलासंख्येयभागक्षेत्रो देशावधिर्जघन्यः । उत्कृष्टः कृत्स्नलोके । तयोरंतराले संख्येयविकल्पः, अजघन्योत्कृष्टः ।
परमावधिर्जघन्यः एकप्रदेशाधिकलोकक्षेत्रः । उत्कृष्टोऽसंख्येयलोकक्षेत्रः । अजघन्योत्कृष्टो मय्यमक्षेत्रः । उत्कृ-
ष्टपरमावधिर्क्षेत्राद्वहिरसंख्यातक्षेत्रः सर्वावधिः । वर्धमानोः हीयमान अवस्थितः अनवस्थितः अनुगामी
अननुगामी अप्रतिपाती प्रतिपातीत्येतेऽष्टौ भेदा देशावधेर्भवति । हीयमानप्रतिपातीभेदवर्जा इतरे पञ्चभेदा
भवति परमावधेः । अवस्थितोऽनुगाम्यननुगाम्यप्रतिपातीत्येते चत्वारो भेदाः सर्वावधेः । तत्र पञ्चाद्या
उक्तलक्षणाः । प्रतिपातीति विनाशी विद्युत्प्रकाशवत् । तद्विपरीतोऽप्रतिपाती । तत्र देशावधेः सर्वजघन्यस्य
क्षेत्रमुत्सेर्वागुलस्याऽसंख्येयभागः । आवलिकाया असंख्येयभागः कालः । अंगुलस्याऽसंख्येयभागक्षेत्रप्रदेश-
प्रमाणं द्रव्यं, तत्प्रमाणपरिच्छिन्नेष्वसंख्येयेषु स्कधेष्वनतप्रदेशेषु ज्ञानं वर्तते । स्वविषयस्कधगतानतवर्णादि-
विकल्पो भावः । तस्य वृद्धिरुच्यते-प्रदेशोत्तरक्षेत्रवृद्धिर्नास्त्येकजीवस्य, नानाजीवानां तु प्रदेशोत्तरक्षेत्रे
वृद्धिर्भवति आसर्वलोकात् । एकजीवस्य त्वगुलासंख्येयभागादूर्ध्वं विशुद्धिवशान्मंडूकप्लुत्याऽगुलासंख्येयभाग-
क्षेत्रवृद्धिर्भवति आसर्वलोकात् । नानाजीवा अपि प्रदेशोत्तरवृद्ध्या तावद्वर्धयन्ते यावदंगुलस्यासंख्येयभागः ।
कालवृद्धिरेकजीवस्य नानाजीवानां वा मौलादावलिकालासंख्येयभागान् क्वचिदेकसमयोत्तरा क्वचिद्विसमयोत्तरा
क्वचित्संख्येयसमयोत्तरा क्वचिदसंख्येयसमयोत्तरा यावदावलिकाया असंख्येयभागः । सेयं क्षेत्रकालवृद्धिः
कया ? वृद्ध्या चतुर्विधया संख्येयभागवृद्ध्यासंख्येयभागवृद्ध्या संख्येयगुणवृद्ध्यासंख्येयगुणवृद्ध्या वा । एवं द्रव्यं
मपि वर्धमानचतुर्विधया वृद्ध्या वर्धते । भाववृद्धिः षोढा-अनतभागवृद्धिः, असंख्येयभागवृद्धिः संख्येयभागवृद्धिः

संख्येयगुणवृद्धिरसंख्येयगुणवृद्धिरनंतगुणवृद्धिरिति । अनया क्षेत्रकालद्रव्यभाववृद्धयोक्तया आसर्वलोकात् वृद्धि-
रवसेया । हानिरपि तथैव । योगुलसंख्येयभागक्षेत्रोवधिस्तस्यावलिक्कायाः संख्येयभागः कालः । अंगुलसंख्येय-
भागक्षेत्राकाशप्रदेशप्रमाणं द्रव्यं । भावः पूर्वादिनंतो वा स्यादसंख्येयो वा स्यात्संख्येयो वा स्यात् । योगुलमात्र
क्षेत्रोवधिस्तस्येष्टदूना आवलिक्का कालः । द्रव्यभावौ पूर्ववत् । योगुलपृथक्त्वक्षेत्रोवधिस्तस्याऽऽवलिक्कालः । द्रव्यभा-
वौ पूर्ववत् । यो हस्तप्रमाणक्षेत्रोवधिस्तस्याऽऽवलिक्कापृथक्त्व कालः । द्रव्यभावौ पूर्ववत् । यो गव्यूतिमात्रक्षेत्रोवधि
स्तस्य साधिकोच्छ्वासः कालः । द्रव्यभावौ पूर्ववत् । यो योजनमात्रक्षेत्रोवधिस्तस्य भिन्नमुद्धृतः कालः द्रव्य-
भावौ पूर्ववत् । यः पंचविंशतियोजनप्रमाणक्षेत्रोवधिस्तस्येष्टदूनो दिवसः कालः, द्रव्यभावौ पूर्ववत् । यो
भरतक्षेत्रमात्रोवधिः, तस्य अर्धमासः कालः । द्रव्यभावौ पूर्ववत् । यो जंबूद्वीपमात्रक्षेत्रोवधिः, तस्य साधिको-
मासः कालः । द्रव्यभावौ पूर्ववत् । यो मनुष्यलोकमात्रक्षेत्रोवधिः, तस्य सवत्सरः कालः । द्रव्यभावौ पूर्ववत् ।
यो रुचकांतप्रमाणक्षेत्रोवधिः, तस्य संवत्सरपृथक्त्वं कालः । द्रव्यभावौ पूर्ववत् । यः संख्येयद्वीपसमुद्रक्षेत्रोवधिः,
तस्य संख्येयाः संवत्सराः कालः । द्रव्यभावौ पूर्ववत् । योऽसंख्येयद्वीपसमुद्रक्षेत्रोवधिः तस्याऽसंख्येयाः संव-
त्सराः कालः । द्रव्यभावौ पूर्ववत् । एव जघन्योत्कृष्टस्तिर्यङ्मराणां देशावधिरुक्तः । अथ तिरश्चामुत्कृष्टदेशा-
वधिरुच्यते—क्षेत्रमसंख्येया द्वीपसमुद्राः । कालोप्यसंख्येयाः सवत्सराः । तेजश्शरीरप्रमाणं द्रव्यं कियच्च ?
तदसंख्येयद्वीपसमुद्राकाशप्रदेशपरिच्छिन्नाभिरसंख्येयाभिस्तेजःशरीरद्रव्यवर्गणाभिर्निर्वर्तितं तावदसंख्येयस्कं-
धाननंतप्रदेशान् जानातीत्यर्थः । भावः पूर्ववत् तिरश्चां । मनुष्याणां च जघन्यो देशावधिर्भवति । तिरश्चां तु
देशावधिरेव न परमावधिर्नापि सर्वावधिः । अथ मनुष्याणामुत्कृष्टो देशावधिरुच्यते—क्षेत्रमसंख्येया द्वीप-
समुद्राः । कालोप्यसंख्येयाः संवत्सराः । द्रव्यं कार्माणद्रव्यं कियच्च ? तदसंख्येयद्वीपसमुद्राकाशप्रदेशपरि-
च्छिन्ना असंख्येया ज्ञानावरणादिकार्माणद्रव्यवर्गणाः । भावः पूर्ववत् । एष देशावधिरुत्कृष्टो मनुष्याणां
सयतानां भवति । परमावधिरुच्यते—जघन्यस्य परमावधेः क्षेत्रं, देशाधिको लोकः । कालः प्रदेशाधिक-
लोकाकाशप्रदेशावधृतप्रमाणा अविभागिनः समयास्तेचाऽसंख्याताः सवत्सराः । द्रव्यं प्रदेशाधिकलोका-
काशप्रदेशावधृतप्रमाण । भावः पूर्ववत् । अतः पर क्षेत्रवृद्धिर्नानाजीवैकजीवानामविशेषेण विशुद्धिवशादसं-
ख्येया लोकाः । एवं तावदसंख्येया लोका वृद्धिर्यावदुत्कृष्टपरमावधिक्षेत्र । कियंतश्च ते असंख्येयाः, ? आव-
लिक्काया असंख्येयभागप्रमाणाः । कालद्रव्यभावाः पूर्ववत् । उत्कृष्टपरमावधेः क्षेत्रं सलोकालोकप्रमाणा असं-
ख्येया लोकाः । कियंतस्ते ? अग्निजीवतुल्याः । कालद्रव्यभावाः पूर्ववत् । एष त्रिविधोपि परमावधिरुत्कृष्टचारित्र-
युक्तस्यैव भवति नान्यस्य । वर्धमानो भवति न हीयमानः । अप्रतिपाती न प्रतिपाती । यस्य यावति स लोके
लोकप्रमाणासंख्येयलोकक्षेत्रे जातस्तस्य तावत्यवस्थानादवस्थितो भवत्यनवस्थितश्च वृद्धिः प्रति न हानिः ।
ऐहलौकिकदेशांतरगमनादनुगामि पारलौकिकदेशांतरानुगमनाभावादननुगामि । सर्वावधिरुच्यते—असं-
ख्येयानामसंख्येयभेदत्वादुत्कृष्टपरमावधिक्षेत्रमसंख्येयलोकगुणितमस्य क्षेत्रं । कालद्रव्यभावाः पूर्ववत् । स एष
न वर्धमानो न हीयमानो नानवस्थितो न प्रतिपाति प्राक्संयतभवक्षयादवस्थितोऽप्रतिपाति भवांतरं प्रत्यन-
नुगामि, देशांतरं प्रत्यनुगामि । सर्वशब्दस्य साकल्यवाचित्वाद्द्रव्यक्षेत्रकालभावैः सर्वावधेरतःपातिपरमावधि
रतः परमावधिरपि देशावधिरेवेति द्विविध एवावधिः सर्वावधिर्देशावधिश्च । उक्तायां वृद्धौ यदा कालवृद्धि-
स्तदा चतुर्णामपि वृद्धिर्नियता । क्षेत्रवृद्धौ कालवृद्धिर्भाज्या स्यात्कालवृद्धिः स्यानेति, द्रव्यभावयोस्तु वृद्धिर्नि-
यता । द्रव्यवृद्धौ भाववृद्धिर्नियता क्षेत्रकालवृद्धिः पुनर्भाज्या स्याद्वा न वेति । भाववृद्धावपि द्रव्यवृद्धिर्नियता
क्षेत्रकालवृद्धिर्भाज्या स्याद्वा न वेति स एषोऽवधिज्ञानोपयोगो द्विधा भवति एकक्षेत्रोऽनेकक्षेत्रश्च ।
श्रीवृषभस्वस्तिकनंद्यावर्ताद्यन्यतमोपयोगोपकरण एकक्षेत्रः । तदनेकोपकरणोपयोगोऽनेकक्षेत्रः । यद्येवं
परायत्तत्वात्परोक्षत्वप्रसंगः ? न, इंद्रियेषु परत्वरूढे । इंद्रियाणि पराप्याहुरिन्द्रियेभ्यः परं मनो मनसस्तु परा
बुद्धिर्बुद्धेः परतरो हि स, इत्येवं बहुधा व्याख्यातमवधिज्ञानं ।

मनः पर्ययस्येदानीमवसरप्राप्तस्य भेदपुरस्सरं लक्षणं व्याचिख्यासुरिदमाह—

ऋजुविपुलमती मनःपर्ययः ॥ २३ ॥

ऋज्वी निर्वर्तिता प्रगुणा च ॥ १ ॥ कस्मात् निर्वर्तिता ? वाक्कायमनस्कृतार्थस्य परकीयमनोग-
तस्य विज्ञानात् । ऋज्वी मतिर्यस्य सोऽयमृजुमतिः ।

अनिर्वर्तिता कुटिला च विपुला ॥ २ ॥ कस्मात् अनिर्वर्तिता ? वाक्कायमनस्कृतार्थस्य परकीय-
मनोगतस्य विज्ञानात्, विपुला मतिरस्य स विपुलमतिः । ऋजुमतिश्च विपुलमतिश्च ऋजुविपुलमती । एकस्य
मतिशब्दस्य गतार्थत्वादप्रयोगः । अथवा ऋजुश्च विपुला च ऋजुविपुले ऋजुविपुले मती ययोस्तौ ऋजु-
विपुलमती इति । स एष मनःपर्ययो द्विधा ऋजुमतिर्विपुलमतिरिति । अत्रोक्तो भेदः । लक्षणमस्येदानीं वक्तव्य-
मित्यत्रोच्यते—

मनःसंबन्धेन लब्धवृत्तिर्मनःपर्ययः ॥ ३ ॥ वीर्यातरायमनःपर्ययज्ञानावरणक्षयोपशमागोपांग
मामलाभोपष्टंभादात्मीयपरकीयमनःसंबन्धेन लब्धवृत्तिरुपयोगो मनःपर्ययः ।

मतिज्ञानप्रसंग इति चेन्नाऽन्यदीयमनोऽपेक्षामात्रत्वाद्भेदे चंद्रव्यपदेशवत् ॥ ४ ॥ स्यान्मतं
यथा मनश्चक्षुरादिसंबंधाच्चक्षुरादिज्ञानमाविर्भवति तन्मतिज्ञानं । तथा मनःपर्ययोपि मनःसंबन्धाल्लब्धवृत्तिरिति
मतिज्ञानं प्राप्नोतीति । तन्न किं कारणं ? अन्यदीयमनोऽपेक्षामात्रत्वात् । कथं ? अभेदे चंद्रव्यपदेशवत् । यथा
ऽभेदे चंद्रमसं पश्येति अभ्रमपेक्षाकारणमात्रं भवति न च चक्षुरादिवन्निर्वर्तकं चंद्रज्ञानस्य । तथाऽन्यदीयमनो
प्यपेक्षाकारणमात्रं भवति परकीयमनसि व्यवस्थितमर्थं जानाति मनःपर्यय इति । ततो नास्य तदायतः
प्रभव इति न मतिज्ञानप्रसंगः ।

स्वमनोदेशे वा तदावरणकर्मक्षयोपशमव्यपदेशाच्चक्षुष्यवाधिज्ञाननिर्देशवत् ॥ ५ ॥ अथवा
चक्षुर्देशस्थानामात्मप्रदेशानामवध्यावरणक्षयोपशमाद्यथा चक्षुष्यवाधिज्ञानव्यपदेश इष्टः । नचाऽवधिर्मतिर्भवति
तथा मनःपर्ययज्ञानावरणक्षयोपशमात् स्वमनोदेशस्थानामात्मप्रदेशानां मनःपर्ययव्यपदेशः, नचास्य मतिवत् ।

मनःप्रतिबंधज्ञानादनुमानप्रसंग इति चेन्न प्रत्यक्षलक्षणाऽविरोधात् ॥ ६ ॥ स्यान्मतं यथा
धूमप्रतिबंधाद्धूमसंपृक्तेऽग्नावनुमानं तथा अन्यदीयमनःप्रतिबंधात्तन्मनःसंपृक्तानर्थान् जानन्मनःपर्ययोऽनुमान
मिति । तन्न किं कारणं प्रत्यक्षलक्षणाऽविरोधात् । यत्प्रत्यक्षलक्षणमुक्तं (इन्द्रियानिन्द्रियनिरपेक्षमतीतव्यभि-
चारं साकारग्रहणं प्रत्यक्षमिति) तेनाऽविरोधो न मनःपर्ययोऽनुमानं । अनुमानं हि तेन विरुध्यते ।

उपदेशपूर्वकत्वाच्चक्षुरादिकरणनिमित्तत्वाद्गानुमानस्य ॥ ७ ॥ उपदेशाद्वि अयमग्निरयं धूम
इत्युपलभ्य पश्चाद्धूमदर्शनादग्नावनुमानं करोति । चक्षुरादिकरणसंबन्धाच्च । ततोऽस्योक्तं प्रत्यक्षलक्षणं विरुध्यते ।
न च तथा मनःपर्यय उपदेशचक्षुरादिकरणसंबन्धं चाऽपेक्षते ।

स द्वेधा सूत्रोक्तविकल्पात् ॥ ८ ॥ स मनःपर्ययो द्वेधा । कुतः ? सूत्रोक्तविकल्पात् । ऋजुमतिर्वि-
पुलमतिरिति ।

आद्यस्त्रेधाऽनुमानोवाक्कायविषयभेदात् ॥ ९ ॥ आद्यं ऋजुमतिमनःपर्ययस्त्रेधा । कुतः ? ऋजुमनो
वाक्कायविषयभेदात् । ऋजुमनस्कृतार्थज्ञः ऋजुवाक्कृतार्थज्ञः ऋजुकायकृतार्थज्ञश्चेति । तद्यथा मनसार्थं व्यक्तं
संचित्य वाचं वा धर्मादियुक्तामसकीर्णमुच्चार्य कायप्रयोगं चोभयलोकफलनिष्पादनार्थमगोपांगप्रत्यगनिपा-
तनाकुंचनप्रसारणादिलक्षणं कृत्वा पुनरनंतरे समये कालांतरे वा तमेवार्थं चितितमुक्तं कृतं वा, विस्मृत-
त्वान्न शक्नोति चिंतयितुं । तमेवविधमर्थं ऋजुमतिमनःपर्ययः पृष्ठोऽपृष्ठो वा जानत्ययमसावर्थं अनेन विधिना
त्वया चिंतित उक्तः कृतो वेति । कथमयमर्थोलभ्यते ? आगमाविरोधात् । आगमे ह्युक्तं मनसा मनः परिच्छिद्य
परेषां सङ्गादीन् जानाति इति मनसाऽऽत्मनेत्यर्थः । परमनः समताद्विदित्वा परमनसा चिंतितस्य सचेतने-
तरस्याऽर्थस्य मनस्यवस्थान्मनोव्यपदेशः । मन्त्रस्थानां पुरुषाणां मन्त्रव्यपदेशवत् । तमात्मना आत्माऽवबु-
ध्याऽऽत्मनः परेषां च चिंता जीवितमरणसुखदुःखलाभालाभादीन् विजानाति । व्यक्तमनसां जीवाना-
मर्थं जानाति नाऽव्यक्तमनसां । व्यक्तः स्फुटीकृतोऽर्थश्चितया सुनिर्वर्तितो यैस्ते जीवा व्यक्तमनसस्तैरर्थं
चिंतितं ऋजुमतिर्जानाति नेतैः । कालतो जघन्येन जीवानामात्मनश्च द्वित्रीणि, उत्कर्षेण सप्ताष्टानि भव-

ग्रहणानि गत्यागत्यादिभिः प्ररूपयति । क्षेत्रतो जघन्येन गव्यूतिपृथक्त्वस्याभ्यन्तरं न बहिः । उत्कर्षेण योजनपृथक्त्वस्याभ्यन्तरं न बहिः ।

द्वितीयः षोढा ऋजुवक्रमनोवाक्कायविषयभेदात् ॥ १० ॥ द्वितीयो विपुलमतिः षोढा मिद्यते । कुतः ? ऋजुवक्रमनोवाक्कायविषयभेदात् । ऋजुविकल्पाः पूर्वोक्ताः वक्रविकल्पाश्च तद्विपरीता योज्याः । तथा ऽऽत्मनः परेषा च चिंताजीवितमरणसुखदुःखलाभालाभादीन् अव्यक्तमनोभिर्व्यक्तमनोभिश्च चिंतितांन् अचितितान् जानाति विपुलमतिः । कालतो जघन्येन सप्ताष्टानि भवग्रहणानि । उत्कर्षेणाऽसंख्येयानि गत्यागतिभिः प्ररूपयति । क्षेत्रतो जघन्येन योजनपृथक्त्व । उत्कर्षेण मानुषोत्तरशैलाभ्यन्तरं न बहिः । एवं द्विभेदो मनःपर्ययो वर्णितः । तस्य किं परस्परतो विशेषोस्त्युत नास्ति ? । अत आह—

विशुद्ध्यप्रतिपाताभ्यां तद्विशेषः ॥ २४ ॥

तदावरणकर्मक्षयोपशमे सति आत्मनः प्रसादो विशुद्धिः । प्रतिपतन प्रतिपातः । उपशांतकषायस्य चारित्रमोहोद्रेकात्प्रच्युतसंयमशिखरस्य प्रतिपातो भवति । क्षीणकषायस्य प्रतिपातकारणाभावादप्रतिपातः । विशुद्धिश्चाऽप्रतिपातश्च विशुद्ध्यप्रतिपातातौ ताभ्या विशुद्ध्यप्रतिपाताभ्यां तयोर्विशेषस्तद्विशेषः । पूर्वसूत्र एवं तयोर्विशेषो निर्ज्ञातः किमर्थं पुनरिदमुच्यते ?

विशेषांतरप्रतिपत्त्यर्थं पुनर्वचनं ॥ १ ॥ यः पूर्वसूत्रे विशेष उक्तः तावतास्य न परितोपस्ततो विशेषांतरप्रतिपत्त्यर्थं पुनरिदमुच्यते ।

च शब्दप्रसंग इति चेन्न प्राथमकल्पिकभेदाभावात् ॥ २ ॥ यथा मनःपर्ययस्य ऋजुविपुलमती भेदौ तथा विशुद्ध्यप्रतिपातावपि तस्यैव भेदौ यदि स्यातां युक्तश्चशब्दः स्यात् । यतस्तु विशुद्ध्यप्रतिपातौ ऋजुविपुलमत्योर्विशेषौ न भेदौ, अतश्चशब्दाऽप्रसंगः । तत्र विशुद्ध्य तावद्विपुलमतेर्विपुलमतिर्द्रव्यक्षेत्रकालभावैर्विशुद्धतरः । कथं ? इह यः कार्माणद्रव्यानंतभागोऽत्यः सर्वाविधिना ज्ञातस्तस्य पुनरनंतभागीकृतस्य मनःपर्ययज्ञेयोऽनंतभागोऽनंतस्याऽनंतभेदत्वात् । ऋजुमतिकर्मणद्रव्याऽनंतभागादूरविप्रकृष्टोल्पीयाननंतभागः । विपुलमतेर्द्रव्यक्षेत्रकालविशुद्धिरुक्ता । भावतो विशुद्धिः सूक्ष्मतरद्रव्यविषयत्वादेव वेदितव्या । प्रकृष्टक्षयोपशमविशुद्धिभावयोगादप्रतिपातेनापि विपुलमतिर्विशिष्टा । स्वामिनां प्रवर्धमानचारित्रोदयत्वात् । ऋजुमतिः पुनः प्रतिपाती स्वामिनां कषायोद्रेकाद्धीयमानचारित्रोदयत्वात् । यद्यस्यमनः पर्ययस्य प्रत्यात्मानमयं विशेषः अथानयोरवधिमनःपर्यययोः कुतो विशेषः ? इत्यत आह—

विशुद्धिक्षेत्रस्वामिविषयेभ्योऽवधिमनःपर्यययोः ॥ २५ ॥

विशुद्धिः प्रसादः । क्षेत्र यत्रस्थान् भावान् प्रतिपद्यते । स्वामी प्रयोक्ता । विषयो ज्ञेयः ।

अवधिज्ञानान्मनःपर्ययस्य विशुद्ध्यभावोऽल्पद्रव्यविषयत्वादिति चेन्न भूयःपर्यायज्ञानात् ॥ १ ॥ स्यान्मनमवधिज्ञानान्मनःपर्ययो विशुद्धतरः । कुतः ? अल्पद्रव्यविषयत्वात् । यतः सर्वावधिरूपिद्रव्यानंतभागो मनःपर्ययद्रव्यमिति । तन्न किं कारणं भूयःपर्यायज्ञानात् । यथा कश्चिद्वह्नी शास्त्राणि व्याचष्टे एकदेशेन न साकल्येन तद्वतमर्थं शक्नोति वक्तुं, अपरस्त्वेक शास्त्र साकल्येन व्याचष्टे यावन्तस्तस्यार्थास्तान् सर्वान् शक्नोति वक्तुं, अयं पूर्वस्माद्विशुद्धतरविज्ञानो भवति । तथाऽवधिज्ञानविषयानंतभागज्ञोपि मनःपर्ययो विशुद्धतरः । यतस्तमनंतभाग रूपादिभिर्विबुद्भिः पर्यायैः प्ररूपयति । क्षेत्रमुक्त । विषयो वक्ष्यते । स्वामित्वं प्रत्युच्यते—

विशिष्टसंयमगुणैकार्थसमवायी मनःपर्ययः ॥ २ ॥ विशिष्टः संयमगुणो यत्र विद्यते तत्रैव वर्तते मनःपर्ययः । तथाचोक्तं मनुष्येषु मनः पर्यय आविर्भवति; न देवनारकतैर्यग्योनेषु । मनुष्येषु । चोत्पद्यमानः गर्भजेषूत्पद्यते न संमूर्च्छनजेषु । गर्भजेषूत्पद्यमानः कर्मभूमिजेषूत्पद्यते नाकर्मभूमिजेषु । कर्मभूमिजेषूत्पद्यमानः पर्याप्तकेषूत्पद्यते नापर्याप्तकेषु । पर्याप्तकेषूपजायमानः सम्यग्दृष्टिषूपजायते न मिथ्या-

दृष्टिसादनसम्यग्दृष्टिसम्यग्भूमिध्यादृष्टिषु । सम्यग्दृष्टिषूपजायमानः संयतेषूपजायते नाऽसंयतसम्यग्दृष्टि संयतासंयतेषु । संयतेषूपजायमानः प्रमत्तादिषु क्षीणकषायातेषूपजायते नोत्तरेषु । तत्र चोपजायमानः प्रवर्धमानचारित्र्येषूपजायते न हीयमानचारित्र्येषु । सप्रवर्धमानचारित्र्येषूपजायमानः सप्तविधान्यतमर्द्धिप्राप्तेषु जायते नेतरेषु । ऋद्धिप्राप्तेषु च केषुचिन्न सर्वेष्विति विशिष्टसयमग्रहणं वाक्ये कृतम् । अवधिः पुनः श्चातुर्गतिकेष्विति । स्वामिभेदादप्यनयोर्विशेषः । इदानीं केवलज्ञानलक्षणाभिधानं प्राप्तकालं तदुल्लंघ्य ज्ञानानां विषयनिबन्धः परीक्ष्यते । कुतः ? तस्य, मोहक्षयाज्ज्ञानदर्शनावरणांतरायक्षयाच्च केवलमित्यत्र वक्ष्यमाणत्वात् । यद्येवमाद्ययोरेव तावन्मतिश्रुतयोर्विषयनिबन्ध उच्यतामित्यत आह—

मतिश्रुतयोर्निबन्धोद्रव्येष्वसर्वपर्यायेषु ॥ २६ ॥

निबन्धनं निबन्धः । कस्य ? मतिश्रुतविषयस्य । तत्तर्हि विषयग्रहणं कर्तव्यं न कर्तव्यं ॥

प्रत्यासत्तेः प्रकृतविषयग्रहणाभिसंबन्धः ॥ १ ॥ प्रकृत विषयग्रहणमस्ति । क प्रकृतं ? विशुद्धि क्षेत्रस्वामिविषयेभ्य इति । तत्र प्रत्यासत्तेर्विषयग्रहणमिहाभिसंबन्ध्यते । ननु च स विभक्त्यंतरनिर्दिष्टो न शक्यते इह सबद्धं ? । अर्थवशाद्विभक्तिपरिणामः । यथोच्चाणि देवदत्तस्य गृहाणि आमंत्रयत्येन देवदत्तमिति गम्यते । देवदत्तस्य गावोश्चाहिरण्यमाढ्यो वेधवेयो देवदत्त इति गम्यते । एवमिहापि निबन्धः । कस्य ? विषयस्येत्यभिसंबन्ध्यते । अथ द्रव्येष्विति बहुत्वनिर्देशः किमर्थः ?—

द्रव्येष्विति बहुत्वनिर्देशः सर्वद्रव्यपर्यायसंग्रहार्थः ॥ २ ॥ जीवधर्माऽधर्माकाशकालपुद्गलाभिधानानि षडत्र द्रव्याणि तेषां सर्वेषां संग्रहार्थः द्रव्येष्विति बहुत्वनिर्देशः क्रियते ॥

तद्विशेषणार्थमसर्वपर्यायग्रहणं ॥ ३ ॥ तेषां द्रव्याणामविशेषणं मतिश्रुतयोर्विषयभावप्रसंगे तद्विशेषणार्थमसर्वपर्यायग्रहणं क्रियते । तानि द्रव्याणि मतिश्रुतयोर्विषयभावमापद्यमानानि कतिपयैरेव पर्यायैर्विषयभावमास्कादंति न सर्वपर्यायैरनंतैरपीति । तत्कथं ? इह मतिश्चक्षुरादिकरणनिमित्ता रूपाद्यालंबना । सा यस्मिन् द्रव्ये रूपादयो वर्तन्ते न तत्र सर्वान् पर्यायानवगृह्णाति चक्षुरादिविषयानेवाऽऽलंबते श्रुतमपि शब्दलिङ्ग शब्दाश्च सर्वे संख्येया एव, द्रव्यपर्यायाः पुनरसंख्येयानतमेदा न ते सर्वे विशेषाकारेण तैर्विषयीक्रियन्ते । उक्तंच—

पण्णवणिज्जा भावा अणंतभागो दु अणभिलप्पाणं । पण्णवणिज्जाणं पुण अणंतभागो सुदणिवद्धो ॥

अतीन्द्रियेषु मतेरभावात्सर्वद्रव्यासंप्रत्यय इति चेन्न नोऽन्द्रियविषयत्वात् ॥ ४ ॥ स्यान्मत धर्मास्तिकायादिषु मतेरभावातीन्द्रियत्वात् । ततो मतिः सर्वद्रव्यविषयनिबन्धेति लक्षणमयुक्तमिति । तन्न किं कारणं ? नोऽन्द्रियविषयत्वात् । नोऽन्द्रियावरणक्षयोपशमलब्ध्यपेक्षं नोऽन्द्रियं, तेषु व्याप्रियते । अथ हि तत्र न वर्तेताऽवधिना सह निर्दिश्येत रूपिष्वेव वृत्तेः । अथ मतिश्रुतयोरनंतरनिर्देशार्हस्यावधेः को विषयनिबन्धः ? इत्यत आह—

रूपिष्ववधेः ॥ २७ ॥

रूपशब्दस्याऽनेकार्थत्वे सामर्थ्याच्छुक्लादिग्रहणं ॥ १ ॥ अयं रूपशब्दोऽनेकार्थः । कचिच्चाक्षुषे वर्तते यथा—रूपरसगंधस्पर्शा इति । कचित्स्वभावे वर्तते यथा अनंतरूपमनंतस्वभावमिति । तत्रेह सामर्थ्याच्छुर्विषये शुक्लादौ वर्तमानो गृह्यते । यदि स्वभाववाचिना ग्रहणं स्यादनर्थक्यं स्यात्, न हि कस्यचिस्वभावो नास्तीति ॥

भूमाद्यनेकार्थसंभवे नित्ययोगोऽभिधानवशात् ॥ २ ॥ यद्यपि मत्वर्थी यस्य भूमादयोऽर्थाः बहवः संभवति । इहामिधानवशान्नित्ययोगो वेदितव्यः । नित्यं हि पुद्गला युक्ता रूपेणेति, यथा क्षीरिणो वृक्षा इति । यद्येवमवधिज्ञानस्य पुद्गला रूपमुखेनैव विषयभावं प्रतिपद्येरन् न रसादिमुखेन ? नैष दोषः—

तदुपलक्षणार्थत्वात्तदविनाभाविरसादिग्रहणं ॥ ३ ॥ तद्रूपं द्रव्यस्योपलक्षणत्वेनोपादीयते अतस्तदविनाभाविनो रसादयोपि गृह्यते । यद्येवं तद्रूपेषु सर्वेष्वनन्तपर्यायेषु अवधेर्विषयनिबन्धः प्राप्नोतीत्यत आह—

असर्वपर्यायग्रहणानुवृत्तेर्न सर्वगतिः ॥ ४ ॥ असर्वपर्यायेष्वित्येतद्ग्रहणमनुवर्तते । यथा—देवदत्ताय गौर्दीयतां, जिनदत्ताय कवल इति दीयतामित्यभिसम्बध्यते । एवमिहाप्यसर्वपर्यायेष्वित्यभिसम्बधान्न सर्वगतिर्भवति । ततो रूपिषु पुद्गलेषु प्रागुक्तद्रव्यादिपरिमाणेषु, जीवपर्यायेषु औदयिकौपशमिकक्षायोपशमिकेषूपच्यतेऽवधिज्ञान । रूपिद्रव्यसम्बधान्न क्षायिकपारिणामकेषु । नापि धर्मास्तिकायादिषु तत्सम्बन्धाभावात् । अथ मनःपर्ययस्य को विषयनिबन्धः ? इत्यत आह—

तदनन्तभागे मनःपर्ययस्य ॥ २८ ॥

यद्रूपिद्रव्यं सर्वावधिज्ञानस्य विषयत्वेन समर्थितं तस्यानन्तभागीकृतस्यैकस्मिन्भागे मनःपर्ययः प्रवर्तते । अथांते यन्निर्दिष्टं केवलज्ञानं तस्य को विषयनिबन्धः ? इत्यत आह—

सर्वद्रव्यपर्यायेषु केवलस्य ॥ २९ ॥

अत्राह—किं द्रव्यं ?

स्वपर्यायान् द्रवति द्रूयते वा तैरिति द्रव्यं ॥ १ ॥ आत्मनः पर्यायान् द्रवति गच्छतीति द्रव्यं । बहुलपेक्षया कर्तरि साधुत्वं । द्रूयते वा तैरिति द्रव्यं ॥

कथंचिद्भेदसिद्धौ तत्कर्तृकर्मव्यपदेशसिद्धिः ॥ २ ॥ द्रव्यस्य पर्यायाणां च कथंचिद्भेदसंयुक्तः कर्तृकर्मव्यपदेशः सिद्ध्यति ॥

इतरथा हि तदप्रसिद्धेरत्यन्तान्यतिरेकात् ॥ ३ ॥ यद्येकांतेनैकत्वमवधार्येत तस्य कर्तृकर्मव्यपदेशासिद्धिः स्यात् । कुतः ? अत्यन्तान्यतिरेकात् । न हि तदेव निर्विशेषमेकं शक्यतरापेक्षया विना कर्तृकर्म च भवितुमर्हति । अथ कः पर्यायस्तस्य ?

मिथोभवनं प्रतिविरोध्यविरोधिनां धर्माणामुपात्तानुपात्तहेतुकानां शब्दातरात्मलाभनिमित्तत्वादपितव्यवहारविषयोऽवस्थाविशेषः पर्यायः ॥ ४ ॥ मिथोभवनं प्रति केचिद्धर्माविरोधिनः । केचिदविरोधिनः । तत्र जीवस्य तावदनादिपारिणामिकचैतन्यजीवद्रव्यभव्याभव्योर्ध्वगतित्वस्वभावास्तित्वादिभिरौदयिकादयो भावा यथासम्भवं युगपद्भावादविरोधिनः । विरोधिनश्च नारकतैर्यग्येन देवमनुष्यस्त्रीपुंनपुंसकएकद्वित्रिचतुःपञ्चेन्द्रियवात्यकौमारकोपप्रसादादयः, सहानवस्थानात् । तथा पौद्गलिका अनादिपारिणामिकाः रूपरसगन्धस्पर्शशब्दसामान्यास्तित्वादयः शुक्लादिपञ्चकतित्वादिपञ्चक गन्धद्वयरपर्शाष्टकशब्दषट्कपर्यायैः प्रत्येकमेकद्वित्रिचतुःपञ्चादिसंख्येयानन्तगुणपरिणामिभिर्यथासम्भवं युगपद्भावादविरोधिनः । विरोधिनश्च शुक्लकृष्णनीलतित्तकटुकसुरभेतरगन्धादयः प्रायोगिका वैश्रसिकाश्च परमाणुषु स्कन्धेषु च सहानवस्थानात् । एव धर्मास्तिकायादिष्वप्यमूर्तत्वाऽच्चेतनत्वाऽसंख्येयप्रदेशत्वगतिकारणस्वभावाऽस्तित्वादयोऽनन्तभेदागुरुलघुगुणहानिवृद्धिविकारैः स्वप्रत्ययैः परप्रत्ययैश्च गतिकारणत्वविशेषादिभिरविरोधिनः परस्परविरोधिनश्च ज्ञेयाः । तेषु केचिदुपात्तहेतुका द्रव्यक्षेत्रकालभावनिमित्ता औदयिकादयः । अनुपात्तहेतुकाश्च त्रिषु कालेष्वविकारिणः पारिणामिकाश्चैतन्यादयः । तेषां विरोध्यविरोधिनां धर्माणामुपात्तानुपात्तहेतुकानां शब्दातरात्मलाभस्य निमित्तत्वाच्चेतनो नारको बालक इत्यपितव्यवहारविषय इति व्यवहारः ऋजुसूत्रशब्दत्रिविधनयात्मकः, द्रव्यार्थिकानर्पणात्पर्यायार्थिकेनार्पितः, तस्य द्रव्यस्याऽवस्थाविशेषः पर्याय इत्युच्यते ।

तयोरितरेतरयोगलक्षणो द्वंद्वः ॥ ५ ॥ तयोरितरेतरयोगलक्षणो द्वंद्वो वेदितव्यः । द्रव्याणि च पर्यायाश्च द्रव्यपर्याया इति ।

द्वंद्वेऽन्यत्वं प्लक्षन्त्यग्रोधवदिति चेन्न तस्य कथंचिद्भेदेऽपि दर्शनाद्गोत्वगोपिंडवत् ॥ ६ ॥
स्यामन्तं यदि द्वंद्वः १, प्लक्षन्त्यग्रोधवदन्यत्वं द्रव्यपर्यायाणां प्राप्नोतीति । तन्न किं कारणं तस्य कथंचिद्भेदेऽपि दर्शनात् । गोत्वगोपिंडवत् । यथा गोत्व च गोपिंडश्च गोत्वगोपिंडावित्यनन्यत्वेऽपि द्वंद्वो भवति तथा द्रव्य-
पर्यायेष्विति । ननु सामान्यविशेषयोरन्यत्वात्साध्यसममेतदिति । नैष दोषः उक्तमेतदनन्यत्व सामान्य-
विशेषयोः ।

द्रव्यग्रहणं पर्यायविशेषणं चेत्यनर्थक्यात् ॥ ७ ॥ स्यादेतद् द्रव्याणां पर्यायाद्रव्यपर्याया इति
द्रव्यग्रहणं पर्यायविशेषणमिति । तन्न किं कारणं अनर्थक्यात् । एवं सति द्रव्यग्रहणमनर्थकं स्यात् । नह्यद्र-
व्यस्य पर्यायाः संतीति ।

द्रव्याज्ञानप्रसंगाच्च ॥ ८ ॥ केवलेन पर्याया एव ज्ञायते न द्रव्याणीति द्रव्याज्ञानं प्राप्नोत्युत्तर-
पदार्थप्रधानत्वात् । अथ मतमेतत् सर्वेषु पर्यायेषु ज्ञातेषु न किंचिदज्ञातमस्ति ततो व्यतिरिक्तस्य द्रव्यस्या-
भावात् । यद्येव द्रव्यग्रहणमनर्थकमित्युक्तं पुरस्तात् । तस्मात्साधूक्तं द्वंद्वोयमिति । ननु च द्वंद्वेऽपि द्रव्यग्रहणम-
नर्थकं पर्यायव्यतिरेकेणाऽनुपलब्धेरिति । नैष दोषः सज्ञात्वालक्षण्यादिभेदाद्भेदोपपत्तेः । अथ सर्वग्रहणं
किमर्थं ननु बहुवचननिर्देशादेव बहुत्वसप्रत्ययसिद्धेः ।

सर्वग्रहणं निरवशेषप्रतिपत्त्यर्थं ॥ ९ ॥ ये लोकालोकभेदभिन्नास्त्रिकालविषया द्रव्यपर्याया
अनन्तास्तेषु निरवशेषेषु केवलज्ञानविषयनिबंध इति प्रतिपत्त्यर्थं सर्वग्रहणं । यावाह्लोकालोकस्वभावोऽनन्तः
तावतोऽनन्तानन्ता यद्यपि स्युस्तानपि ज्ञातुमस्य सामर्थ्यमस्तीत्यपरिमितमाहात्म्यं केवलज्ञानं वेदितव्यं । आह—
विषयनिबंधोवधृतो मत्यादीनां, इदं तु न निर्ज्ञातमेकस्मिन्नात्मानि स्वनिमित्तसन्निधानोपजनितवृत्तीनि ज्ञानानि
यौगपद्येन कति भवन्ति ? इत्यत आह—

एकादीनि भाज्यानि युगपदेकस्मिन्नाचतुर्भ्यः ॥ ३० ॥

एक इति कोयं शब्दः ?

अनेकार्थसंभवे विवक्षातः प्राथम्यवचन एकशब्दः ॥ १ ॥ अयमेकशब्दोऽनेकस्मिन्नर्थे दृष्ट-
प्रयोगः । कचिस्त्वंख्यायां वर्तते, एको द्वौ बहव इति । कचिदन्यत्वे, एके आचार्या अन्ये आचार्या इति ।
कचिदसहाये, एकाकिनस्ते विचरन्ति वीरा इति । कचित्प्राथम्ये, एकमागमनं प्रथममागमनमिति । कचित्प्रा-
धान्ये एकहतां सेनां करोमि प्रधानहतां सेनां करोमीत्यर्थः । तत्रेह विवक्षातः प्राथम्यवचन एकशब्दो
वेदितव्यः ।

आदिशब्दश्चावयववचनः ॥ २ ॥ आदिशब्दश्चायमनेकार्थसंभवे, विवक्षात इहावयववचनो
वेदितव्यः । कचिद्व्यवस्थायां वर्तते ब्राह्मणादयश्चत्वारो वर्णाः । ब्राह्मणव्यवस्थाः ब्राह्मणक्षत्रियविद्वशूद्रा
इत्यर्थः । कचित्प्रकारे भुजंगादयः परिहर्तव्याः, भुजंगप्रकाराः विपवंत इत्यर्थः । कचित्सामीप्ये नद्यादीनि
क्षेत्राणि नदीसमीपानीत्यर्थः । कचिदवयवे ऋगादिमधीते ऋगवयवमधीते इत्यर्थः । तेनैतदुक्तं भवति एक-
स्यादिरेकादिः प्रथमावयव इति । कस्य ? प्रथमस्य परोक्षस्य । कः पुनरवयवः ? मतिज्ञान ।

सामीप्यवचनो वा ॥ ३ ॥ अथवाऽयमादिशब्दः सामीप्यवचनो दृष्टव्यः । तेन प्रथमस्य मतिज्ञानस्य
श्रुतं समीपमित्युक्तं भवति ।

मतेर्बहिर्भावप्रसंग इति चेन्नाऽनयोः सदाऽव्यभिचारात् ॥ ४ ॥ स्यादेतदेवं सति मतेर्बहिर्भावः
प्राप्नोतीति । तन्न किं कारणमनयोः सदाऽव्यभिचारात् । एते हि मतिश्रुते सर्वकालमव्यभिचारिणी, नारद-
पर्वतवत् । तस्मादनयोरन्यतरग्रहणे इतरस्य ग्रहणं सन्निहितं भवति ।

ततोऽन्यपदार्थे वृत्तावेकस्यादिशब्दस्य निवृत्तिरूपमुखवत् ॥ ५ ॥ यथोष्टस्य मुखमुष्टमुखं, उष्ट्र

मुखवन्मुखमस्येति वृत्तावेकस्य मुखशब्दस्य निवृत्तिः, एवमिहापि एकादिरादिर्येषां तानीमान्येकादीति इत्येकस्यादिशब्दस्य निवृत्तिः ।

अवयवेन विग्रहः समुदायो वृत्त्यर्थः ॥६॥ अवयवेन विग्रहः क्रियते, वृत्त्यर्थः समुदायो भवति । तेनैकादीन्यभ्यतरीकृत्य भाज्यान्पर्ययितव्यानीत्यर्थः । किं सर्वाणि । नेत्याह आचतुर्भ्यः । कुत एतत् ?—

केवलस्याऽसहायत्वादितरेषां च क्षयोपशमनिमित्तत्वाद्यौगपद्यभावः ॥७॥ यतः केवलं ज्ञानं तदसहाय, इतराणि च ज्ञानानि क्षयोपशमनिमित्तानि, अतो विरोधाद्युपपदसंभवस्तस्मादुच्यते आ चतुर्भ्य इति ।

नाभावोऽभिभूतत्वादहनि नक्षत्रवदिति चेन्न क्षायिकत्वात् ॥८॥ स्यादेतन्नाभावः क्षायोपशमिकानां ज्ञानानां केवलानि, किंतु केवलज्ञानेन महताऽभिभूतानि स्वप्रयोजनेन व्याप्रियंते । भास्करप्रभाभिभिभूतनक्षत्रवदिति । तन्न किं कारणं क्षायिकत्वात् सक्षीणसकलज्ञानावरणे भगवत्यर्हति कथं क्षायोपशमिकानां ज्ञानानां सभवः । न हि परिप्राप्तसर्वशुद्धौ पदे प्रदेशाऽशुद्धिरस्ति ।

इन्द्रियत्वादिति चेन्नाऽऽर्षार्थानवबोधात् ॥ ९ ॥ स्यादेतदेवमागमः प्रवृत्तः । पंचेन्द्रिया असंज्ञि-पंचेन्द्रियादारभ्य आ अयोगिकेवलिन इति । अत इन्द्रियवत्वात्तत्कार्येणापि ज्ञानेन भवितव्यमिति । तन्न किं कारणं आर्षार्थानवबोधात् । आर्षे हि सयोग्ययोगिकेवलिनोः पंचेन्द्रियत्व द्रव्येन्द्रियं प्रत्युक्तं न भावेन्द्रियं प्रति । यदि हि भावेन्द्रियमभविष्यत्, अपि तु तर्हि असक्षीणसकलावरणत्वात्सर्वज्ञतैवास्य न्यवर्तिष्यत् । तस्मादेतदुक्तं भवति एकस्मिन्नात्मनि द्वे मतिश्रुते, क्वचित्त्रीणि मतिश्रुतावधिज्ञानानि, मतिश्रुतमनःपर्ययज्ञानानि वा क्वचिच्चत्वारि मतिश्रुतावधिमनःपर्ययज्ञानानि, न पंचैकस्मिन् युगपत्सभवति ।

संख्यावचनो वैकशब्दः ॥ १० ॥ अथवा संख्यावचनोऽयमेकशब्दः । एकमादिर्येषां तानीमान्येकादीनि, कथं मतिज्ञानमेकस्मिन्नात्मनि एकं यदक्षरश्रुतं द्वयनेकद्वादशभेदमुपदेशपूर्वकं तद्भजनीयं स्याद्वा न-वेति । इतरत्पूर्ववत् । पर आह—असंख्यासहायप्रधान्यवचने एकशब्दे सति एकादीनि केवलादीनीत्यर्थः । एकस्मिन्नात्मन्येक केवलज्ञानं क्षायिकत्वात् । द्वे मतिश्रुते इत्यादिपूर्ववत् । अथोक्तानि मत्यादीनि ज्ञानव्यपदेशे भव लभत उतान्यथापीत्यत आह—

मतिश्रुतावधयो विपर्ययश्च ॥३१॥

विपर्ययोऽन्यथा । कुतः ! सम्यगधिकारात् । चशब्दः समुच्चयार्थः विपर्ययश्च सम्यक् चेति । कुतः पुनरेषा विपर्ययः ?

मिथ्यादर्शनपरिग्रहान्मत्यादिविपर्ययः ॥ १ ॥ योस्तौ दर्शनमोहनीयोदये सति मिथ्यादर्शनपरिणामः तेन सैहकार्थसमवायान्मत्यादीनां विपर्ययो भवति । ननु च मणिकनकादीनां वर्चोगृहगतानामपि स्वभावविनाशो न भवति तद्वन्मत्यादीमपि स्यात् ? नैष दोषः—

सरजसकटुकाळांबूगतदुग्धवत्स्वगुणविनाशः ॥ २ ॥ यथा सरजसकटुकाळांबूभाजने निहितं दुग्धं स्वगुणं परित्यजति । तथा मत्यादीन्यपि मिथ्यादृष्टिभाजनगतानि दुष्यतीति । आधारस्य दोषाद्धि आधेयस्य दोषो जायते । ननु च नायमेकात उक्तमेतन्मणिकनकादयो वर्चोगृहगता अपि स्वभावं न त्यजंतीति तत्र कथमेतदवसीयते अलावूदुग्धवद्दुष्यति मत्यादीनि न पुनर्मण्यादिवन्न दुष्यतीति ?

पारिणामिकशक्तिविशेषात् ॥ ३ ॥ पारिणामिकस्य हि वस्तुनः शक्तिविशेषादन्यथाभावे भवति । यथाळांबूद्रव्यं दुग्धं विपरिणामयितुं शक्नोति तथा मिथ्यादर्शनमपि मत्यादीनामन्यथात्वं कर्तुमलं । तदुदयेऽन्यथानिरूपणदर्शनात् । वर्चोगृहं तु मण्यादीनां विकारं नोत्पादयितुमलं विपरिणामकद्रव्यसंनिधाने तेषामपि भवत्येवान्यथात्वं । यदा तु सम्यग्दर्शनं प्रादुर्भूतं तदा मिथ्यापरिणामदर्शनाभावात्तेषां मत्यादीनां सम्यक्त्वं अतः सम्यग्दर्शनमिथ्यादर्शनोदयविशेषात्तेषां त्रयाणां द्विधा क्लृप्तिर्भवति । मतिज्ञानं

मत्यज्ञानं श्रुतज्ञानं श्रुताज्ञानं अवधिज्ञानं विभंगज्ञानमिति । अत्राह—रूपादि विषयोपलब्धिव्यभिचाराभावा द्विपर्ययाभावः यथैव मतिज्ञानेन सम्यग्दृष्टयो रूपादीनुपलभन्ते यथा मिथ्यादृष्टयोपि मत्यज्ञानेन । यथैव घटा द्विषु रूपादीन् श्रुतेन निश्चिन्वत्युपदिशति च परम्यस्तथा श्रुताज्ञानेनापि । तथैवावधिना रूपिणोर्थानैवयति तथा विभंगेनापीति । तस्मान्नास्ति विपर्यय इत्यत आह—

सदसतोरविशेषापाद्यदृच्छोपलब्धेरुन्मत्तवत् ॥ ३२ ॥

सच्छब्दस्यानेकार्थसंभवे विवक्षातः प्रसंगार्थग्रहणं ॥ १ ॥ अयं सच्छब्दोनेकार्थ इति व्याख्यातः । तस्यैव विवक्षातः प्रसंगार्थस्य ग्रहणं वेदितव्यं प्रशस्तं तत्त्वज्ञमित्यर्थः । असदज्ञानं । तयोः सदसतोरविशेषेण यदृच्छोपलब्धेर्विपर्ययो भवति । कथमुन्मत्तवत्, यथा उन्मत्तो दोषोदयादुपहतेन्द्रियमतिर्विपरीतग्राही भवति सोऽपि गौरित्यध्यवस्यति । गा वाऽश्वः, इति । लोष्ठं सुवर्णं, सुवर्णं लोष्ठमिति । लोष्ठं लोष्ठमिति सुवर्णं सुवर्णमिति तस्यैवमविशेषेणाध्यवस्यतोऽज्ञानमेव भवति । तद्वत् मिथ्यादर्शनेऽपहतेन्द्रियमतेर्मति श्रुतावधयोप्यज्ञानमेव भवतीति ॥

भवत्यर्थग्रहणं वा ॥ २ ॥ अथवा सच्छब्दोऽयं भवत्यर्थे वेदितव्यः । साद्विद्यमानमित्यर्थः असदविद्यमानं, तयोरविशेषेण यदृच्छोपलब्धेः विपर्ययो भवति कदाचिद्रूपादि सदप्यसदिति प्रतिपद्यते असदपि सदिति । कदाचित्सु सत्सदेवाऽसदप्यसदेवेति । कुतः ?—

प्रवादिपरिकल्पनाभेदाद्विपर्ययग्रहः ॥ ३ ॥ प्रवादिनां कल्पनाभेदाद्विपर्ययग्रहो भवति तद्यथा केचित्तावदाहुः—द्रव्यमेव न रूपादय इति । अपर आहुः रूपादय एव न द्रव्यमिति । अपरेषां दर्शनं अन्यदृश्यमन्ये च रूपादय इति । कथमेषां विपर्ययग्रहः ? उच्यते । यदि द्रव्यमेव न रूपादयः ?, लक्षणाभावाल्लक्ष्यानवधारणप्रसंगः । किंचोद्विगते संनिष्कृष्यमाणं द्रव्यं रूपाद्यभावे सर्वात्मना संनिष्कृष्येत ततः सर्वात्मना ग्रहणप्रसंगः । करणभेदाभावप्रसंगश्च । नचासौ दृष्ट इष्टो वा । अथ रूपादय एव न द्रव्यं, एवमपि निराधारत्वादभावप्रसंगः । किं च परस्परविलक्षणानां रूपादीनां समुदयेऽपि सति एकानर्थांतरभावात् समुदस्य सर्वाभावः परस्परतोर्यंतरभूतत्वात् । अथ ह्यन्यदृश्यं अन्ये रूपादयः, एवमपि तेषां लक्ष्यलक्षणभावाभावः परस्परतोर्यंतरत्वात् । दंडिदंडवत् लक्ष्यलक्षणभाव इति चेन्न वैषम्यात् । पृथक्सतोर्लक्ष्यलक्षणभावो युक्तो नासतोरिति । किं च रूपादिषु गुणेष्वमूर्तेषु द्रव्यादर्थान्तरभूतेषु नेन्द्रियसंनिर्गमो युक्तस्ततश्च ज्ञानाभावः । न चार्थान्तरभूतं द्रव्यं कारणं भवितुमर्हति । किं च—

मूलकारणविप्रतिपत्तेः ॥ ४ ॥ एषां घटरूपादीनां मूलकारणे प्रवादिनां विप्रतिपत्तिः । तद्यथा केचिदाहुः अव्यक्तान्महदहकारतन्मात्रेन्द्रियमहाभूतमृत्पिण्डादिनिर्गमिक्रमेण घटादेर्विश्वरूपस्य जगत उत्पादः । इति तदयुक्तं न हि प्रधानस्यामूर्तत्वनिरवयवत्वनिःश्रियत्वाऽतीन्द्रियत्वानत्यनित्यत्वापरप्रयोज्यत्वादिविशेषोपेतस्य तद्विलक्षणो घटादिः कार्यो भवितुमर्हति अदृष्टत्वात् । न वा परप्रयोज्यस्य प्रधानस्य स्वयमभिप्रायरहितस्याभिप्रायपूर्वकप्रसवक्रमो युक्तः । पुरुषस्तावन्निष्क्रियत्वान्न महदादिसर्गार्थं प्रधानं प्रयुक्ते । स्वयं च निष्क्रियत्वात्प्रधानं नात्मानं महदादिसर्गार्थं प्रयोजितुमर्हति । न हि स्वयं गतिविकलः पगुरात्मानमेवावष्टभ्योत्थाय गच्छन्दृष्टः । किंचाप्रयोजनस्य प्रधानस्य महदादि सर्गो न युक्तिमान् । पुरुषभोगः प्रयोजनमिति चेन्न स्वार्थाभावात् । नित्यस्य विभोरात्मनः भोगपरिणामाभावाच्च । किंचाऽचेतनत्वात् । इह लोके चेतनश्चैत्र ओदनार्थं क्रियाफलसाधनज्ञः तदर्थेऽव्यभिचाराधुक्षणादिषु प्रवर्तमानो दृष्टः । न च तथा प्रधानं चेतनमतोऽस्य महदादिक्रियाप्रसवक्रमाभावः । न च पुरुषस्तस्य क्रमस्य प्रयोजको निष्क्रियत्वात् । अपर आहुः परमाणुभ्यः प्रतिनियतपार्थिवादिजातिविशिष्टेभ्योऽदृष्टादिसंनिधाने सति संहतेभ्योऽर्थान्तरभूतघटादिकार्यात्मलाभ इति तदप्ययुक्तं—नित्यत्वादणूनां कार्यारंभशक्यत्वाभावात् । सति चारंभे नित्यत्वहानिः । नचार्थान्तरभूतस्य कार्यस्यारंभो युक्तः व्यतिरेकानुपलब्धेरुपलब्धौ चाणुमहत्वाभावः । न च जातिप्रतिनियमोऽस्ति भिन्न-

जातीयानामप्यारंभदर्शनात् । भिन्नजातीयेषु समुदायमात्रमिति चेत्तुल्यजातीयेष्वपि तत्प्रसंगः । न चात्मनो घटाद्यारंभे कर्तृत्वमुपपन्न निष्क्रियत्वान्नित्यत्वाच्च । नाप्यात्मगुणस्यादृष्टादेर्निष्क्रियत्वादेव । न च निष्क्रियोऽर्थांतरे क्रियाहेतुर्दृष्टः । अन्ये मन्यन्ते वर्णादिपरमाणुसमुदयात्मका रूपपरमाणवोऽतीन्द्रिया समुदिताः सतः इन्द्रियग्राह्यत्वमनुभूय घटादिकार्यात्मलाभहेतुत्व प्रतिपद्यत इति, तदयुक्त प्रत्येकरूपपरमाणूनामतीन्द्रियत्वात्ततोऽन्यस्य कार्यस्याप्यतीन्द्रियत्वप्रसगात् ततश्च दृश्यविषयप्रमाणप्रमाणाभासविकल्पाभावः । कार्याभावाच्च तार्ह्यङ्गकारणस्याप्यभावः । किं च-क्षणिकत्वान्निष्क्रियत्वाच्च कार्यारभाभावः । विविक्तशक्तीनां परस्परामिसंबन्धभावश्च । न चान्योर्थश्चेतनस्तेषां संबन्धस्य कर्तास्ति तदभावात्संबन्धभावः । एवमन्येष्वपि प्रवादिषु सत्यसदिति असत्यपि सदिति विपर्ययो मिथ्यादर्शनोदयवशाद्वेदितव्यः । पित्तोदयाकुलितरसनेन्द्रियविपर्ययवत् । ततो यदुक्त रूपादिविषयोपलब्धिव्यभिचाराभावान्न मिथ्यादृष्टेर्ज्ञानत्रयमज्ञानमिति तदसम्भ्यक् । व्याख्यात ज्ञान लक्षणादिभिः । इदानीं चारित्र निर्देष्टव्यं तदुल्लेख्य नया उच्यते कस्मात् ? मोक्षविधाने तस्य वक्ष्यमाणत्वात् । कुतः पुनस्तन्मोक्षविधौ वक्ष्यते ? इति चेन्मोक्षं प्रति प्रधानकारणत्वात् । किं कृतं प्राधान्यं ? कृत्स्नकर्मैधननिर्दहनकृत । यत आत्मा व्युपरतक्रियाध्यानाविर्भूतात्मबलः कृत्स्नकर्मैधननिर्दहनसमर्थो भवति । ननु क्षायिकसम्यक्त्वकेवलज्ञानोपेतोपि यदि स्यात् क्षायिककेवलज्ञानोत्पत्त्यनंतरमेव कृत्स्नकर्मक्षयः स्यात् । व्युपरतक्रियाध्यानोत्पत्त्यनंतरमेव भवति तच्चोत्तम चारित्रं, 'कर्मादानहेतुक्रियाव्युपरतिश्चारित्रमिति वचनात्' । यदीह तदुच्यते मोक्षविधानेपि तद्वक्तव्यमिति गौरव स्यादेवमपि जीवादयो निर्देष्टव्या उच्यते । प्रमाण व्याख्यात प्रमाणैकदेशा नयाः । 'प्रमाणनयैरधिगमः' इति वचनात् । तदनंतरवचनाः ह्य नयाः । यद्येवं के ते नयाः ? इत्यत आह—

नैगमसंग्रहव्यवहारजुसूत्रशब्दसमभिरूढैवंभूता नयाः ॥ ३३ ॥

शब्दोपेक्षयैकादिसंख्येयविकल्पा नयाः । तत्रातिसंक्षेपादप्रतिपत्तिः, अतिविस्तरे चाल्पप्रज्ञानामननुग्रह इति मध्यतया प्रतिपत्त्या सप्तनया अत्रोच्यन्ते । तेषां सामान्यविशेषलक्षण वक्तव्यं । तत्र सामान्यलक्षणमुच्यते—

प्रमाणप्रकाशितोऽर्थविशेषप्ररूपको नयः ॥ १ ॥ प्रकर्षेण मानं प्रमाण सकलादेश इत्यर्थः, तेन प्रकाशितानां न प्रमाणाभासपरिगृहीतानामित्यर्थः, तेषामर्थानामस्तित्वनास्तित्वनित्यत्वाद्यत्वात्मनां जीवादीनां ये विशेषाः पर्यायास्तेषां प्रकर्षेण रूपकः प्ररूपकः निरुद्धदोषानुसंगद्वारेणेत्यर्थः, एव लक्षणो नयस्तस्य द्वौ मूलभेदौ द्रव्यास्तिकः पर्यायास्तिक इति । द्रव्यमस्तीति मतिरस्य द्रव्यभवनमेव नातोन्मये भावविकाराः नाप्यभावस्तद्व्यतिरेकेणानुपलब्धेरिति द्रव्यास्तिकः । पर्याय एवास्ति, इति मतिरस्य जन्मादिभावविकारमात्रमेव भवनं न ततोऽन्यद्रव्यमस्ति तद्व्यतिरेकेणानुपलब्धेरिति पर्यायास्तिकः । अथवा द्रव्यमेवार्थोऽस्य न गुणकर्मणी तदवस्थारूपादिति द्रव्यार्थिकः । पर्याय एवार्थोऽस्य रूपाद्युत्पेक्षादि लक्षणो न ततोऽन्यद्रव्यमिति पर्यायार्थिकः । अथवाऽयं गम्यते निष्पाद्यत इत्यर्थः । कार्यं द्रवति गच्छतीति द्रव्यकारणं । द्रव्यमेवार्थोऽस्य कारणमेव कार्यं नार्थांतरं, न च कार्यकारणयोः कश्चिद्रूपभेदः तदुभयमेकाकारमेव पर्वागुलिद्रव्यवदिति द्रव्यार्थिकः । परि समतादायः पर्यायः । पर्याय एवार्थः कार्यमस्य न द्रव्यमतीतानागतयोर्विनष्टानुत्पन्नत्वेन व्यवहाराभावात् स एवैकः कार्यकारणव्यपदेशभागिति पर्यायार्थिकः । अथवाऽर्थनमर्थप्रयोजन द्रव्यमेवार्थोऽस्य प्रत्ययाभिधानानुप्रवृत्तिर्लिङ्गदर्शनस्य निह्वातुमशक्यत्वादिति द्रव्यार्थिकः । पर्यायोर्थः प्रयोजनमस्य वाग्विज्ञानव्यावृत्तिनिबन्धव्यवहारप्रसिद्धेरिति पर्यायार्थिकः । तद्वेदा नैगमादयः । एषां विशेषलक्षणमुच्यते—

अर्थसंकल्पमात्रग्राही नैगमः ॥ २ ॥ निगच्छंत्यस्मिन्निति निगमनमात्रं वा निगमः, निगमे कुशलो भवो वा नैगमस्तस्य लोके व्यापारः । अर्थसंकल्पमात्रग्रहणं प्रस्थेद्रगृहगम्यादिषु । तद्यथा—कंचिद्भ्रगृहं परशु पुरुष गच्छंतमभिसमीक्ष्याह किमर्थं गच्छति भवानिति स तस्मै व्याचष्टे प्रस्थार्थमिति । एव-

सर्वास्त्रिकालविषयानतिशय्य वर्तमानविषयकालमादत्ते । अतीतानागतयोर्विनिष्ठानुत्पन्नत्वेन व्यवहाराभावात् समवायमात्रमस्य निर्दिधिक्षित । कषायो भैषज्यमित्यत्र च संजातरसः कषायो भैषज्य न प्राथमिक-कषायोऽल्पोऽनभिव्यक्तरसत्वादस्य विषयः । पच्यमानः पक्कः पक्षस्तु स्यात्पच्यमानः स्यादुपरतपाक इति । अस-देतद्विरोधात् । पच्यमान इति वर्तमानः पक्क इत्यतीतस्तयोरेकस्मिन्नवरोधो विरोधीति । नैप दोषः पचनस्यादाव विभागसमये कश्चिदशो निर्वृत्तो वा न वा । यदि न निर्वृत्तस्तद्वितीयादिष्वप्यनिर्वृत्तेः पाकाभावः स्यात् । ततो-भिनिर्वृत्तेस्तदपेक्षया पच्यमानः पक्कः इतरथा हि समयस्य त्रैविध्यप्रसगः स एवौदन पच्यमानः पक्कः स्या-त्पच्यमान इत्युच्यते पक्कुरभिप्रायस्यानिर्वृत्तेः । पक्कुर्हि सुविशदसुस्विन्नौदने पक्काभिप्रायः स्यादुपरतपाक इति चोच्यते । कस्यचित्पक्कुस्तावतैव कृतार्थत्वादेव क्रियमाणकृतभुज्यमानभुक्तबध्यमानवद्वासिध्यत्सिद्धादयो योज्याः । तथा प्रतिष्ठं तेऽस्मिन्निति प्रस्थः यदैव मिमीतेऽतीतानागतधान्यमानासम्भवात्कुम्भकाराभावः । शिविकादिपर्यायकरणे तदभिधानाभावात्कुम्भपर्यायसमये च स्वावयवेभ्य एव निर्वृत्तेः । स्थितिप्रश्ने च कुतोद्यागच्छसीति न कुतश्चिदित्ययं मन्यते तत्कालक्रियापरिणामाभावात् । यमेवाकाशमवगाढ समर्थ आत्मपरिणाम वा तत्रैवाव्य वसतिः । न कृष्णः काक उभयोरपि स्वात्मकत्वात्कृष्णः कृष्णात्मको न का-कात्मकः । यदि काकात्मकः स्याद् भ्रमरादीनामपि काकत्वप्रसगः काकश्च काकात्मको न कृष्णात्मकः । यदि कृष्णात्मकः शुक्लकाकाभावः स्यात् पञ्चवर्णत्वाच्च पित्तास्थिरुधिरादीना पीतशुक्लरक्तादिवर्णत्वात्तद्व्यतिरे-केण काकाभावाच्च । न सामानाधिकरण्यामेकस्य पर्यायेभ्योऽनन्यत्वात्पर्याया एव विविक्तशक्तयो द्रव्य नाम न किञ्चिदस्तीति । कृष्णगुणप्राधान्यादिति चेन्नास्थिररक्तादिष्वतिप्रसगात्कषायमधुरे च मधुनि विरोधात् अप्रत्यक्षे चाख्यायमाने संशयदर्शनात् । कृष्णकाकविशेषज्ञेन केनचिद्विपरीतनिवासिन्यनुपलब्धकृष्णकाक-विशेषे पुरुषे प्रतिपद्यमाने सशयो जायते किमयं काकस्य काष्ण्यं गुणप्राधान्यादाच्चष्टे द्रव्यस्यैव वा तथा परि-णामादित्यतः पलालादिदाहाभावः । प्रतिविशिष्टकालपरिग्राहस्य हि नयस्याविभागो वर्तमानसमयो विषयः । अग्निसबधनदीपवनज्वलनदहनान्यसख्येयसमयातरालानि यतोस्य दहनाभावः । किं च यस्मिन् समये दाहः न तस्मिन् पलाल भस्मताभिनिर्वृत्तेः यस्मिंश्च पलाल न तस्मिन् दाह इति । यत्पलाल तदहतीति चेन्न सावशे-षात् । समुदायाभिधायेना शब्दानामवयवेषु वृत्तदर्शनाददोष इति चेन्न तदवस्थत्वात् । एकदेशदाहाभाव-स्योक्तत्वान्निरवशेषदाहासम्भवादिति चेन्न वचनविरोधात् तदवस्थत्वाच्च । वचनविरोधस्तावदादि निरवशेष-स्य पलालस्य दाहस्यासम्भवं इत्येकदेशदाहात्पलालदाहो नादाहः । ननु भवद्वचनस्य निरवशेषपरपक्षदूषक-त्वाभावात् परपक्षैकदेशस्य दूषकत्वमतः, एकदेशदूषकत्वात्कृत्स्नमर्यादं दूषकमेवेत्यस्य साधकत्वसामर्थ्याभाव इति तदवस्थमप्येकसमयदाहाभाव इत्युक्तत्वादवयवानेकत्वे यद्यवयवदाहात्सर्वत्र दाहोऽवयवातरदाहात् ननु सर्वदाहाभावः । अथ दाहः सर्वत्र कस्मान्नादाहोऽतो न दाहः । एव पानभोजनादिव्यवहाराभावः । न शुक्लः कृष्णो भवत्युभयोर्भिन्नकालावस्थत्वात्प्रत्युत्पन्नविषये निवृत्तिपर्यायानभिसंबन्धात्सर्वव्यवहारलोप इति चेन्न विषयमात्रप्रदर्शनात् पूर्वनयवक्तव्यात्सर्वव्यवहारसिद्धिर्भवति ।

शपत्यर्थमाह्वयति प्रत्याययतीति शब्दः ॥ ८ ॥ उच्चरितः शब्दः कृतसंगते, पुरुषस्य स्वा-भिधेये प्रत्ययमादधाति इति शब्द इत्युच्यते ।

स च लिंगसंख्यासाधनादिव्यभिचारनिवृत्तिपरः ॥ ९ ॥ लिंगं स्त्रीत्वपुंस्वनपुंसकत्वानि । संख्या एकत्वद्वित्वबहुत्वानि । साधनमरमदादि । एवमादीना व्यभिचारो न न्याय्य इति तन्निवृत्तिपरोऽयं नयः । नद्यथा-लिंगव्यभिचारस्तावत्स्त्रीलिंगे पुल्लिगाभिधानं तारका स्वातिरिति । पुल्लिगे स्त्र्यभिधानमवगमो-विद्येति । स्त्रीत्वे नपुसकाभिधानं वीणाऽऽतोद्यमिति । नपुसके स्त्र्यभिधानमायुधं शक्तिरिति । पुल्लिगे नपुसकाभिधानं पटो वस्त्रमिति । नपुसके पुल्लिगाभिधानं द्रव्यं परशुरिति । संख्याव्यभिचारः, एकत्वे द्वित्वं, नक्षत्रं पुनर्वसू इति, एकत्वे बहुत्वं नक्षत्रं शतभिषज इति । द्वित्वे एकत्वं गोदौ ग्राम इति । द्वित्वे बहुत्वं पुनर्वसू पञ्चतारका इति । बहुत्वे एकत्वमात्राः वनमिति । बहुत्वे द्वित्वं देवमनुष्या उभौ राशी इति । साधन-व्यभिचारः-एहि मन्ये रथेन यास्यसि नहि यास्यसि यातस्ते पितेति । आदिशब्देन कालादिव्यभिचारो

गृह्यते, विश्वदृष्ट्यास्य पुत्रो जनिता भावि कृत्यमासीदिति कालव्यभिचारः । संतिष्ठते प्रतिष्ठते विरमत्युपरम-
त्युपग्रहव्यभिचारः । एवमादयो व्यभिचारा अयुक्ताः, कुतः ? अन्यार्थस्याऽन्यार्थेन संबन्धभावात् । यदि
स्यात् 'घटः पटो भवतु पटो प्रासाद इति तस्माद्यथा—लिंगं यथासख्यं यथासाधनादि च न्याय्यमभिधानं ।
लोकसमयविरोध इति चेद्विरुध्यता तत्त्वमीमांस्यते सुहृत्सूपचारः ।

नानार्थसमभिरोहणात्समभिरूढः ॥ १० ॥ यतो नानार्थान् समतीत्यैकमर्थमाभिमुख्येन
रूढस्ततः समभिरूढः । कुतः ? वस्त्वतरासक्रमेण तन्निष्ठत्वात् कथं ? अवितर्कभ्यानवत् । यथा तृतीयशुक्ल सू-
क्ष्मक्रियमवितर्कमवीचार ध्यानमर्थव्ययजनयोगसक्रांत्यभावात्सूक्ष्मकाययोगनिष्ठत्वात् । तथा गौरिलय शब्दो
वागादिषु वर्तमानो गव्यधिरूढः । एव शेषेष्वपि रूढिशब्दोऽस्य विषयः । अथवार्थगत्यर्थः शब्दप्रयोग
इति तत्रैकस्यार्थस्यैकेन गतत्वात् पर्यायशब्दप्रयोगोऽनर्थकः शब्दभेदश्चेदस्ति अर्थभेदेनाप्यवश्यं भवितव्य-
मिति । नानार्थसमभिरोहणात्समभिरूढः इदनादिद्रिः शकनाच्छक्रः पूर्दारणात्पुरदर इत्येव सर्वत्र । अथवा
यो यत्राभिरूढः स तत्र समेत्याभिमुख्येनारोहणात्समभिरूढः । यथा क्व भवानास्ते स्वात्मनीति । कुतः ? वस्त्वतरे
वृत्त्यभावात् यद्यन्यस्यान्यत्र वृत्तिः स्याज्ज्ञानादीनां रूपादीनां चाकाशे वृत्तिः स्यात् ।

येनात्मना भूतस्तेनैवाऽध्यवसाययतीत्येवंभूतः ॥ ११ ॥ येनात्मना येनाभिधेयेन भूतः शब्द-
स्तेनैवाऽध्यवसाययति । यथेद्रशब्दः परमेश्वरत्वाभिधेयः स परिणामो यत्र यदा वर्तते तत्र तदैव युक्तो न
नामस्थापनाद्रव्येषु तत्परिणामाभावात् । इत्येवमितरेष्वपि शब्देषु स्वाभिधेयक्रियापरणतिक्षण एव युक्ति-
नान्यदेति । अथवा येनात्मना येन स्वरूपेण भूतार्थस्तेनैवाध्यवसाययति यथा गच्छतीति गौरिति यदैव
गच्छति तदैव गौरिति न स्थितो न शयित इति । पूर्वोत्तरकालयोस्तदर्थभावाद्भविष्यत् । एवमितरेष्वपि ।
अथवा येनात्मना येन ज्ञानेन भूतः परिणतस्तेनैवाध्यवसाययति यथेद्राग्निज्ञानपरिणत आत्मैवेद्रोऽग्निश्चे-
त्येवभूतार्थप्रत्यायनाच्छब्द एवंभूतः तत्कार्यात्ताच्छब्दसिद्धेः ।

दाहकत्वाद्यतिप्रसंग इति चेत्तदव्यतिरेकादप्रसंग इति ॥ १२ ॥ स्यादेतदग्न्यादिव्यपदेशो-
यथात्मनि क्रियते दाहकत्वाद्यतिप्रसज्यते ? इत्युच्यते तदव्यतिरेकादप्रसंगस्तानि नामादीनि येन रूपेण
व्यपदिश्यते ततस्तेषामव्यतिरेकः प्रतिनियतार्थवृत्तिवाद्भ्रमणः । ततो नो आगमभावाम्नौ वर्तमान दाहकत्व
कथमागमभावाम्नौ वर्तते । उक्ता नैगमादयो नया उत्तरोत्तरसूक्ष्मविषयत्वादेपां क्रमः पूर्वपूर्वहेतुकत्वाच्च ।
एवमेते नयाः पूर्वपूर्वविरुद्धमहाविषया उत्तरोत्तरानुकुलाल्पविषया द्रव्यस्यानतशक्तेः प्रतिशक्तिभिद्यमाना बहु-
विकल्पा जायन्ते । एते गुणप्रधानतया परस्परतत्राः सम्यग्दर्शनहेतवः पुरुषार्थक्रियासाधनसामर्थ्यात्तत्त्वा-
दय इव यथोपाय विनिवेश्यमानाः पटादिसंज्ञाः स्वतत्राश्चाऽसमर्थाः । तत्त्वादिबदेव विषय उपन्यासस्तत्त्वा-
दयो निरपेक्षा अपि काचिदर्थमात्रा जनयति । भवति हि काश्चित् प्रत्येकं तत्तुस्वक्त्राप्ये समर्थं एकश्च वल्क-
लो बंधने समर्थः । इमे पुनर्नया निरपेक्षाः संतः न कांचिदपि सम्यग्दर्शनमात्रां प्रादुर्भावयतीति । नैष-
दोषः । अभिहितानवबोधात् अभिहितमर्थमनवबुध्य परेणेदमुपालभ्यते । एतदुक्तं निरपेक्षेषु तत्त्वादेषु पटा-
दिकार्यं नास्तीति यत्तु तेनोपदर्शितं न तत्पटादिकार्यं किं तर्हि तत्त्वादिकार्यं तत्त्वादिकार्यमपि तत्त्वाद्यवयवेषु
निरपेक्षेषु नास्त्येवेत्यस्मत्पक्षसिद्धिरेव । अथ तत्त्वादिकार्यं शक्यपेक्षयास्तीत्युच्यते नयेष्वपि निरपेक्षेषु बुद्ध्य-
भिधानरूपेषु कारणवशात् सम्यग्दर्शनहेतुत्वविपरिणतिसद्भावाच्छक्यात्मनाऽस्तित्वमिति साम्यमेवोपन्यासस्य ।
ज्ञानदर्शनयोस्तत्त्व नयानां चैव लक्षणं । ज्ञानस्य च प्रमाणत्वमध्यायेस्मिन्निरूपितमिति ॥

ज्जीयाच्चिरमकलकब्रह्मा लघुहव्वनृपतिवरतनयः ।

अनवरतनिखिलविद्वज्जननुतविद्यः प्रशस्तजनहृद्यः ॥

इति तत्त्वार्थराजवार्तिके व्याख्यानालंकारे प्रथमोऽध्यायः ॥ १ ॥

अथ द्वितीयोऽध्यायः ।

अत्राह मौक्षमार्गव्याख्याप्रसंगेन सम्यग्दर्शनादीन्युपदिश्यते । तेषां च लक्षणोत्पत्तिविषयनिबन्धाः । दीनिं व्याख्यातानि तत्र तत्त्वार्थश्रद्धान् सम्यग्दर्शनमुद्दिष्टं तत्त्वार्थश्च जीवादयस्तत्रादाबुद्दिष्टस्य जीवस्य किं श्रद्धातव्यं यदवधारणप्रतिपत्त्युपासनादिभ्यस्तन्निष्पद्यत इत्युच्यते तत्त्वमात्मनः स्वभाव-श्रद्धेयः । यद्येवः सुच्यता तदीय किं तत्त्वमित्यत उत्तरं पठति-

औपशमिकक्षायिकौ भावौ मिश्रश्च जीवस्य स्वतत्त्वमौदयिकपारिणामिकौ च

अथवा प्रमाणनया अनन्तरं विनिर्दिष्टाः । स्ते च प्रमेयाधिगमरूपाः प्रमेयाश्च जीवादयः पदार्था इदानीं निर्देष्टव्याः । यद्येवमस्यैव तावदाशुपदिष्टजीवस्य किं तत्त्वमित्यत आह-औपशमिकादीनि ।

कर्मणोऽनुद्भूतस्ववीर्यवृत्तितोपशमोऽधःप्रापितपंकवत् ॥ १ ॥ यथा सकलुषस्याभस कतकादिद्रव्यसपर्कादधः प्रापितमलद्रव्यस्य तत्कृतकालुष्याभावात्प्रसाद उपलभ्यते । तथा कर्मणः कारणवशादनुद्भूतस्ववीर्यवृत्तिता आत्मनो विशुद्धिरुपशमः ।

क्षयो निवृत्तिरात्यंतिकी ॥ २ ॥ यथा तस्यैवाभसोऽधःशमितपंकस्य शुचिभाजनांतरसंक्रातस्य प्रसाद आत्यंतिकः, स्तथात्मनोपि कर्मणोऽत्यंतविनिवृत्तौ विशुद्धिरात्यंतिकी क्षय इत्युच्यते ।

उभयात्मको मिश्रः क्षीणाक्षीणमदशक्तिकोद्भववत् ॥ ३ ॥ यथा प्रक्षालनविशेषात् क्षीणाक्षीणमदशक्तिकस्य कोद्भवद्रव्यस्य द्विधा वृत्तिः तथा यथोक्तक्षयहेतुसंनिधाने सति कर्मण एकदेशस्य क्षयादेकदेशस्य च वीर्योपशमादात्मनो भाव उभयात्मको मिश्र इति व्यपदिश्यते ।

द्रव्यादिनिमित्तवशात् कर्मणः फलप्राप्तिरुदयः ॥ ४ ॥ द्रव्यादिनिमित्तं प्रतीत्य कर्मणो विपच्यमानस्य फलोपनिपात उदय इतीमामाख्यां लभते ।

द्रव्यात्मलाभमात्रहेतुकः परिणामः ॥ ५ ॥ यस्य द्रव्यात्मलाभमात्रमेव हेतुर्भवति नान्यन्निमित्तमस्ति स परिणाम इति परिभाष्यते ।

तद्व्ययोजनत्वाद्भूतिवचनं ॥ ६ ॥ ते उपशमादयः प्रयोजनमस्येति वृत्तिः क्रियते स उपशमः प्रयोजनमस्येत्यौपशमिकः, क्षयः प्रयोजनमस्येति क्षायिकः, उदयः प्रयोजनमस्येत्यौदयिकः परिणामः प्रयोजनमस्येति पारिणामिक । ते भावा जीवस्य स्वतत्त्वं तत्त्वं स्वतत्त्वं स्वो भावोऽसाधारणो धर्मः ।

व्याप्तेरौदयिकपारिणामिकग्रहणमादाविति चेन्न भव्यजीवधर्मविशेषख्यापनार्थत्वादादौ वौपशमिकादि भाववचनं ॥ ७ ॥ स्यादेतत्सर्वजीवसाधारणत्वाद्वाप्तेरौदयिकपारिणामिकग्रहणमादौ न्याय्यमिति । तन्न किं कारणं भव्यजीवधर्मविशेषख्यापनार्थत्वाद्भव्यस्य मोक्षप्रतिपादनार्थं ह्ययं प्रयासः । अतोऽस्य धर्मविशेष औपशमिकादिभाव आदाबुच्यते ।

तत्र चादावौपशमिकवचनं तदादिच्चात्सम्यग्दर्शनस्य ॥ ८ ॥ सम्यग्दर्शनस्य हि आदिरौपशमिको भावस्ततः क्षायोपशमिकस्ततः क्षायिकः इत्यत औपशमिकस्यादौ ग्रहणं क्रियते ।

अल्पत्वाच्च ॥ ९ ॥ अल्पश्चौपशमिको भावः क्षायिकात् क्षायोपशमिकाच्च कुतोऽल्पत्वं ? संचयकालस्याल्पत्वात् तद्यथा-उपशमसम्यग्दर्शनस्य कालोत्तर्मुहूर्तः सोऽतर्मुहूर्तोऽसंख्येयाः समयाः तत्र समये समये नैरन्तर्येण संचयीयमाना उपशमसम्यग्दर्शनस्य आभूतर्मुहूर्तसमाप्तेः पल्योपमाऽसंख्येयभागप्रमाणा इति सर्वेभ्योऽप्ये ।

ततो विशुद्धिप्रकर्षयुक्तत्वात् क्षायिकः ॥ १० ॥ औपशमिकाद्धि क्षायिकः प्रकृष्टशुद्ध्युपेतो मिथ्यात्वसम्यग्मिथ्यात्वसम्यक्त्वानां साकल्येन सक्षयात् तत औपशमिकात्पर क्षायिकवचनं ।

बहुत्वाच्च ॥ ११ ॥ बहवो हि क्षायिकसम्यग्दृष्टय औपशमिकसम्यक्त्वेभ्यः । कुतः ? गुणकार-विशेषात् को गुणकारः ? आवलिकाया असंख्येयभागः सोऽसंख्येयाः समयाः कुतोऽसंख्येयस्य राशेरसंख्येया एव इति । तत आवलिकाया असंख्येयभागेन गुणिता उपशमसम्यग्दृष्टयः क्षायिकसम्यग्दृष्टीन्प्राप्नुवन्ति । कुतः सचयकालस्य महत्वात् । इह क्षायिकसम्यग्दृष्टेस्त्रयस्त्रिंशत्सागरोपमाणि सातिरेकाणि कालस्तस्य प्राथमिकसमयादारम्य समये समये सचीयमाना आतत्कालपरिसमाप्तेर्बहवो भवति ।

तदसंख्येयगुणत्वात्तदनंतरं मिश्रवचनं ॥ १२ ॥ क्षायिकादसंख्येयगुणः क्षायोपशमिकः द्रव्यतो न भावतः क्षायोपशमिकाद्धि क्षायिको भावतोऽनंतगुणः, विशुद्धिप्रकर्षयोगात्, स्माद्रव्यतोऽसंख्येयगुणः क्षायिकाक्षायोपशमिकः । कुतः ? गुणकारविशेषात् । को गुणकारः ? आवलिकाया असंख्येयभागः । कुतः सचयकालस्य महत्वात् । इह क्षायोपशमिकसम्यग्दृष्टेः षट्षष्टिसागरोपमाणि पूर्णानि कालस्तस्य प्रथमसमयादारम्य समये समये सचीयमानाः क्षायोपशमिकसम्यग्दृष्टय आतत्कालपरिसमाप्तेर्भूयासो भवति ।

तदनंतगुणत्वादंते द्वयवचनं ॥ १३ ॥ तेषां सर्वेषामेवानंतगुणा औदयिकाः पारिणामिकाश्च ततोऽंते तेषां वचनं क्रियते ।

तैरेव चात्मनः समधिगमात् ॥ १४ ॥ अतीन्द्रियत्वादात्मनो मनुष्यतैर्यग्योनादिभिरौदयिकैः पारिणामिकैश्च चैतन्यजीवत्वादिभिः समधिगमो भवति ।

सर्वजीवतुल्यत्वाच्च ॥ १५ ॥ सर्वेषां हि जीवानां तुल्या औदयिकाः पारिणामिकाश्च ततस्तेषां मते वचनं न्याय्यं ।

तत्त्वमिति बहुवचनप्रसंग इति चेन्न भावस्यैकत्वात् ॥ १६ ॥ स्यादेतदौपशमिकादिपञ्चतयभावसामानाधिकरण्यात्तत्त्वस्य बहुवचनं प्राप्नोतीति तन्न । किं कारणं भावस्यैकत्वात्तत्त्वमित्येष एको भावः ।

फलभेदान्नानात्वमिति चेन्न स्वात्मभावभेदस्याऽविवक्षितत्वाद्भावोपधनमिति यथा ॥ १७ ॥ स्यादेतदौपशमिकादिपञ्चतयत्वफलभेदाद्भावन्नानात्वमिति तन्न । किं कारणं स्वात्मभावभेदस्याऽविवक्षितत्वाद्यथा गावोपधनमिति । धिनोतेर्धनं तच्चैकत्वेन विवक्षितं तथा तत्त्वमिति ।

प्रत्येकमभिसंबंधाच्च ॥ १८ ॥ एकत्वमुपपद्यते औपशमिको भावः स्वतत्त्वमित्यादि ।

द्वंद्वनिर्देशो युक्त इति चेन्नोभयधर्मव्यतिरेकेणाऽन्यभावप्रसंगात् ॥ १९ ॥ स्यान्मतं द्वंद्वनिर्देशो युक्तः, औपशमिकक्षायिकमिश्रौदयिकपारिणामिका इति । तत्रायमप्यर्थो द्विशब्दो न कर्तव्यो भवतीति । तन्न किं कारणमुभयधर्मव्यतिरेकेणान्यभावप्रसंगात् । उभाभ्यां भावाभ्यां व्यतिरेकेणान्योभावः प्राप्नोति चशब्दे पुनः सति पूर्वोक्तानुकर्षणार्थो युक्तो भवति ।

क्षायोपशमिकग्रहणमिति चेन्न गौरवात् ॥ २० ॥ यद्येवं क्षायोपशमिकग्रहणमेव कर्तव्यमन्यभावनिवृत्त्यर्थं तन्न किं कारणं गौरवात् गौरव स्यादिति ।

मध्ये मिश्रवचनं क्रियते पूर्वोत्तरापेक्षार्थं ॥ २१ ॥ मध्ये मिश्रवचनं क्रियते पूर्वोत्तरापेक्षार्थं किमपेक्षायां प्रयोजनं ? भव्यानामौपशमिकक्षायिकौ भावौ सम्यक्त्वचारित्राख्यौ क्षायोपशमिकाश्च ज्ञानदर्शनचारित्रभावाः । औदयिकपारिणामिका अभव्यानामपि क्षायोपशमिकाश्चेति । तत्र चाभव्यानां भव्यानां च मिथ्यादृष्टीनां चारित्रादृष्टे क्षायोपशमिका ज्ञानदर्शनविकल्पाः ।

जीवस्येतिवचनमन्यद्रव्यनिवृत्त्यर्थं ॥ २२ ॥ जीवस्येदं स्वतत्त्वं नान्यस्येति ।

स्वभावपरित्यागापरित्यागयोः शून्यतानिर्मोक्षप्रसंग इति चेन्नाऽऽदेशवचनात् ॥ २३ ॥
इदमिह संप्रधाय आत्मा औपशमिकादिभावपरित्यागी वा स्यादपरित्यागी वा । किं चातो यदि तावत्परित्यजति
शून्यता प्राप्नोत्यात्मनः स्वभावाभावादग्नेरौष्ण्यस्वभावपरित्यागेऽभाववत् । अथाऽपरित्यागी क्रोधादिस्व-
भावापरित्यागादात्मनोऽनिर्मोक्षः प्राप्नोतीति । तन्न किं कारणं ? आदेशवचनात् । अनादिपारिणामिकचै-
तन्यद्रव्यार्थादेशात् स्यात्स्वभावाऽपरित्यागी आदिमदौदयिकादिपर्यायार्थादेशात् स्यात्स्वभावपरित्यागी
इत्यादि सप्तमगी पूर्ववत् । यस्यैकातेन स्वभावपरित्यागः स्यादपरित्यागो वा तस्य यथोक्तदोषः स्यान्नानेकात-
वादिनः ।

अप्रतिज्ञानात् ॥ २४ ॥ नैतत्प्रतिजानीमहे स्वभावपरित्यागादपरित्यागाद्वा मोक्षः किं तर्हि अष्ट-
तयकर्मपरिणामवशीकृतस्यात्मनः द्रव्यादिबाह्यनिमित्तसंनिधाने सत्याभ्यन्तरसम्यग्दर्शनादिमोक्षमार्गप्रकर्षावाप्तौ
कृत्स्नकर्मसक्षयान्मोक्षो विवक्षितस्ततो न दोषः, न चाग्नेरुष्णस्वभावपरित्यागेऽप्यभावः कस्माद्द्रव्यार्थावस्थानात्
पुद्गलद्रव्यस्य हि पर्याय उष्णभावस्तस्याभावेऽपि सदचेतनत्वादिभिरवस्थान । किं च—

कर्मसंनिधाने तदभावे चोभयभावविशेषोपलब्धेर्नेत्रवत् ॥ २५ ॥ यथा नेत्रं रूपोपलब्धि-
स्वभाव यदा रूप नोपलभते तदा रूपोपलब्धिस्वभावपरित्यागान्नास्त्यभावो यथा वा क्षायोपशमिकत्वे रूपो-
पलब्धिस्वभावस्य नेत्रस्य सक्षीणसकलावरणे केवलिनि मतिज्ञानाभावान्नेत्रात्मकस्य रूपोपलब्धिस्वभावस्य
परित्यागेऽपि द्रव्यनेत्रावस्थानान्न नेत्राभावस्तथा कर्मनिमित्तानामौदयिकादीनामभावेऽपि क्षायिकभावसंनिधाना-
दात्मनो नाऽभावो विशेषोपलब्धिरित्यत्र । आह तस्यात्मनो ये भावा औपशमिकादयस्ते किं भेदवत् उता-
ऽभेदा इति । अत्रोच्यते भेदवत्तः यद्येवं ते उच्यता कतिभेदा इत्यत उत्तर पठति—

द्विनवाष्टादशैकविंशतित्रिभेदा यथाक्रमं ॥ २ ॥

कोयं निर्देशः ?

द्वादीनां कृतद्वंद्वानां भेदशब्देन वृत्तिः ॥ १ ॥ द्वौ च नव चाष्टादश चैकविंशतिश्च त्रयश्च
द्विनवाष्टादशैकविंशतित्रय इति द्वे कृते पश्चाद्भेदशब्देन वृत्तिरियं वेदितव्या । ननु चेतरेतरयोगे द्वद्वः स
च तुल्ययोगे भवति न चात्र तुल्ययोगोस्ति कथं द्वाादयः शब्दाः संख्येयप्रधाना एकविंशतिशब्दः सख्यान्-
प्रधान इति ? नैप दोषः संख्याशब्दानाममीषां संख्येयप्रधानत्वेऽपि निमित्तानुविधानात् सख्यानेऽपि वृत्तिर्भवति
प्रधानं हि किञ्चिन्निमित्तमपेक्ष्यगुणमनुविधत्ते । यथा प्रधानभूतोऽपि राजा मन्त्रिण गुणमाश्रयते तत्प्रयुक्त-
क्रियाफलार्थित्वात् तस्य प्राधान्यमप्यनुजानातीति । अस्ययं तर्काश्रयसमाधिः लक्षणशास्त्रेण तु विरुध्यते
एव हि तत्रोक्तमेकादयः प्राविंशतेः संख्येयप्रधानाः विंशत्यादयस्तु कदाचित्सख्यान्प्रधानाः कदाचित्स-
ख्येयप्रधाना इति । यदि द्वाादयः सख्यानेऽपि वर्तेरन् विंशत्यादिभिस्तुल्याः स्युः तत्र को दोषः सबाधिनां
व्यतिरेकनिमित्तविभक्तिश्रवणं स्यात् स्वतश्च सख्यान्स्यैकत्वादेकवचनं श्रूयते विंशतिर्गवामिति यथा । ननु
च तत्रैव सख्याने वृत्तिरुपलभ्यते द्वेकयोरिति नासौ सख्याने प्रयोगः किं तर्ह्युपसर्जनावयवे समुदाये
प्रयोगः यथा बहुशक्तिः क्रीटकमिति । सख्याप्रधानत्वेऽपि तद्विषयत्वमेवांतरेणापि भावप्रत्यय गुणप्रधानो भव-
ति निर्देश इत्येव तर्हि द्वाादयः शब्दाः संख्येयप्रधाना एव । एकविंशतिशब्दोऽपि संख्येयवृत्तिः परिगृह्यत
इति तुल्ययोगोपपत्तेर्युक्तो द्वद्वो भेदशब्देन किं स्वपदार्था वृत्तिराहोस्विदन्यपदार्था स्वपदार्थप्रधाना कथं “विशे-
षण विशेष्येणेति” द्विनवाष्टादशैकविंशतित्रय एव भेदा द्विनवाष्टादशैकविंशतित्रिभेदा इति । ननु च द्वि-
मुनमित्येवमादिषु पूर्वपदार्थप्रधाना वृत्तिरिति द्वाादीनां विशेष्यत्वमुक्तं तेन भेदशब्दस्य विशेषणत्वे सति
पूर्वनिपातः प्राप्नोति ? नैपदोषः सामान्योपक्रमे विशेषामिधाने तदुक्तं के द्वे यमुने इति ह्युक्ते द्विशब्द
प्रयोग एवानर्थक इति । इह तु बहुत्वात्सदेहः । भेदा इत्युक्ते कतीति द्विनवाष्टादशैकविंशतित्रय इति
चोक्ते के ते इत्यत उभयव्यभिचाराद्विशेषणविशेष्ययोर्यथेष्टत्वात् । द्वाादीनां गुणशब्दत्वाच्च विशेषणत्व विव-

क्षित । अथ पुनरस्त्वन्यपदार्था वृत्तिः, द्विनवाष्टादशैकविंशतित्रयो भेदा येषां त इमे द्विनवाष्टादशैकविंश-
तित्रिभेदाः । इत्यत्र हि सख्याशब्दस्य विशेष्यत्वेऽपि सर्वनामसख्येयोरुपसख्यानमिति सख्यायाः पूर्वनि-
पातः । पूर्वस्मिन्नर्थवशाद्विभक्तिपरिणाम इत्यौपशमिकादीनामित्यभिसंबन्ध उत्तरत्र पठितक्रमेणैव ।

भेदशब्दस्य प्रत्येकं परिसमाप्तिर्भुजिवत् ॥ २ ॥ यथा देवदत्तजिनदत्तगुरुदत्ता भोज्यता-
मिति प्रत्येक भुजिः परिसमाप्यते । एव भेदशब्दस्यापि प्रत्येकपरिसमाप्तिर्वेदितव्या द्विभेद नवभेद इत्यादि ।

यथा निर्दिष्टौपशमिकादिभावाभिसंबन्धार्थं व्यादिक्रमवचनं ॥ ३ ॥ क्रमः आनुपूर्व्यं यो यः
क्रमो यथाक्रमं यथौपशमिकादयो भावा निर्दिष्टास्तथैव व्यादिभिरभिसंबन्धः । कथं स्याद् ? इति यथाक्रम-
मित्युच्यते तत्रानिर्गणित सख्येयानां व्यादीनां सख्याशब्दानां प्रतिविशिष्टाभिधेयनिर्देशं प्राप्तकाले सति
यौगपद्यासम्भवात् । योऽसावादाबुपदिष्टः औपशमिको भावस्तद्वेदप्रदर्शनार्थमाह—

सम्यक्त्वचारित्रे ॥ ३ ॥

व्याख्यातलक्षणे सम्यक्त्वचारित्रे । औपशमिकत्वं कथमिति चेदुच्यते—

सप्तप्रकृत्युपशमादौपशमिकं सम्यक्त्वं ॥ १ ॥ अनतानुबन्धिनः कषायाः क्रोधमानमाया-
लोभाश्चत्वारः चारित्रमोहस्य । मिथ्यात्वसम्यङ्मिथ्यात्वसम्यक्त्वानि त्रीणि दर्शनमोहस्य । आसा सप्तानां
प्रकृतीनामुपशमादौपशमिकं सम्यक्त्वमिति अनादिमिथ्यादृष्टेर्भव्यस्य कर्मोदयापादिते कालुष्ये सति कुत-
स्तदुपशमः ?

काललब्ध्याद्यपेक्षया तदुपशमः ॥ २ ॥ काल लब्ध्यादीन्प्रत्ययानपेक्ष्य तासां प्रकृतीनामुपशमो
भवति । तत्र काललब्धिस्तावत्-कर्मविष्ट आत्मा भव्यः कालेऽर्धपुद्गलपरिवर्तनाख्येऽवशिष्टे प्रथमसम्यक्त्व-
ग्रहणस्य योग्यो भवति नाधिक इतीयं काललब्धिरेका । अपरा कर्मस्थितिका काललब्धिरुत्कृष्टस्थितिकेषु
कर्मसु जघन्यस्थितिकेषु प्रथमसम्यक्त्वलाभो न भवति । क तर्हि भवति ? अतः कोटीकोटिसागरोपम
स्थितिकेषु कर्मसु बध्मापद्यमानेषु विशुद्धपरिणामवशात् सत्कर्मसु च ततः सख्येयसागरोपम सहस्रोनाया
मन्तः कोटीकोटिसागरोपमस्थितो स्थापितेषु प्रथमसम्यक्त्वयोग्यो भवति । तथाऽपरा काललब्धिर्भावापेक्षा
सा वक्ष्यते । आदिशब्देन जातिस्मरणादयः परिगृह्यन्ते । स पुनर्भव्यः पचेद्रियः सज्जी मिथ्यादृष्टिः पर्याप्तकः
सर्वविशुद्धः प्रथमं सम्यक्त्वमुत्पादयति । उत्पादयन्नस्तावत्सुहृत्तमेव वर्तयति अपवर्त्यं च मिथ्यात्वकर्म त्रिधा
विभजते सम्यक्त्व मिथ्यात्व सम्यङ्मिथ्यात्व चेति दर्शनमोहनीय कर्मोपशमयन् कोपशमयति चतसृषु
गतिषु । तत्र नारकाः प्रथमसम्यक्त्वमुत्पादयन्तः पर्याप्तका उत्पादयन्ति नापर्याप्तकाः पर्याप्तकाश्चात्सुहृत्त-
स्योपरि उत्पादयन्ति नाधस्तात् । एव सप्तसु पृथिवीषु । तत्रोपरि तिसृषु पृथिवीषु नारकास्त्रिभिः कारणैः
सम्यक्त्वमुपजनयन्ति केचिज्जाति स्मृत्वा केचिद्धर्मं श्रुत्वा केचिद्वेदनाभिभूता । अधस्ताच्चतसृषु पृथिवीषु
द्वाभ्यां कारणाभ्यां केचिज्जाति स्मृत्वा अपरे वेदनाभिभूताः । तिर्यचश्चोत्पादयन्तः पर्याप्तका उत्पादयन्ति
नापर्याप्तकाः पर्याप्तकाश्च दिवसपृथक्त्वस्योपरि नाधस्तादेव सर्वेषु द्वीपसमुद्रेषु तिरश्चा त्रिभिः कारणैः सम्य-
क्त्वस्योत्पत्तिः केचिज्जाति स्मृत्वा अपरे धर्मं श्रुत्वा अन्ये जिनविब दृष्ट्वा । मनुष्या उत्पादयन्तः पर्याप्तका
उत्पादयन्ति नापर्याप्तकाः पर्याप्तकाश्चाऽष्टवर्षस्थितेरुत्पत्त्युत्पादयन्ति नाधस्तादेवमर्धतृतीयद्वीपसमुद्रेषु तेषां
त्रिभिः कारणैः सम्यक्त्वस्योत्पत्तिः । केपाचिज्जातिस्मरणादपरेषां धर्मश्रवणादन्येषां जिनविबदर्शनात् ।
देवाः सम्यक्त्वमुत्पादयन्तः पर्याप्तका उत्पादयन्ति नापर्याप्तकाः पर्याप्तकाश्चात्सुहृत्तस्योपरि नाधस्तादेवमा
उपरिमप्रैवेयकेभ्यः देवा भवनवास्यादय आसहस्रारकल्पाच्चतुर्भिः कारणैः प्रथमसम्यक्त्वं लभन्ते केचिज्जा-
तिस्मरणेन इतरे धर्मश्रवणेन अपरे जिनमहिमावेक्षणेनान्ये देवर्द्धिनिरीक्षणेन । आनतप्राणतारणाच्युतेषु
तैरेव देवर्द्धिविरहितैः । नवसु प्रैवेयकेषु द्वाभ्यां कारणाभ्यां जातिस्मरणाद्धर्मश्रवणाच्च । उपरि देवा नियमेन
सम्यग्दृष्टयः ।

अष्टाविंशतिमोहविकल्पोपशमादौपशमिकं चारित्रं ॥ ३ ॥ अनंतानुबन्धप्रत्याख्यानप्रत्याख्यानसज्जलनविकल्पा पोडशकषायाः हास्यरत्यरतिशोकभयजुगुप्सा स्त्रीपुनपुसकवेदा नव नोकषायाः इत्येव चारित्रमोहः पचविंशतिविकल्पः । मिथ्यात्वसम्यङ्मिथ्यात्वसम्यक्त्वभेदा त्रितयो दर्शनमोहः । एषामष्टाविंशतिमोहविकल्पानामुपशमादौपशमिकं चारित्रं ।

सम्यक्त्वस्यादौ वचनं तत्पूर्वकत्वाच्चारित्रस्य ॥ ४ ॥ पूर्वं हि सम्यक्त्वे पर्यायेणाविर्भाव आत्मनस्ततः क्रमाच्चारित्रपर्याय आविर्भवतीति सम्यक्त्वस्यादौ ग्रहणं क्रियते । यः क्षायिको भावो नवविध उद्दिष्टस्तद्भेदस्वरूपप्रतिपादनार्थमाह—

ज्ञानदर्शनदानलाभभोगोपभोगवीर्याणि च ॥ ४ ॥

चशब्देन सम्यक्त्वचारित्रे समुच्चीयेते ।

ज्ञानदर्शनावरणक्षयात्केवले क्षायिके ॥ १ ॥ ज्ञानावरणस्य कर्मणः दर्शनावरणस्य च कृत्स्नस्य च क्षयात् केवले ज्ञानदर्शने क्षायिके भवतः ।

अनंतप्राणिगणानुग्रहकरं सकलदानांतरायक्षयाद्भयदानं ॥ २ ॥ दानांतरायस्य कर्मणोऽत्यंतसक्षयादाविर्भूतं त्रिकालगोचरानंतप्राणिगणानुग्रहकरं क्षायिकमभयदानं ।

अशेषलाभांतरायनिरासात् परमशुभपुद्गलानामादानं लाभः ॥ ३ ॥ लाभांतरायस्याशेषनिरासात् परित्यक्तकवलाहारक्रियाणां केवलिना यतः शरीरबलाधानहेतवोऽन्यमनुजासाधारणाः परमशुभाः सूक्ष्माः अनन्ताः प्रतिसमयं पुद्गलाः सबधमुपयाति स क्षायिको लाभः । तस्मादौदारिकशरीरस्य किञ्चिन्न्यूनपूर्वकोटिवर्षस्थितिः कवलाहारमतरेण कथं सम्भवतीति यद्वचनं तदशिक्षितकृतं विज्ञायते ।

कृत्स्नभोगांतरायतिरोभावात्परमप्रकृष्टो भोगः ॥ ४ ॥ कृत्स्नस्य भोगांतरायस्य तिरोभावादाविर्भूतोऽतिशयवाननतो भोगः क्षायिको यत्कृताः पचवर्णसुरभिकुसुमवृष्टिष्विविधदिव्यगंधचरणनिक्षेपस्थानसप्तपद्मपंक्तिसुगन्धिधूपसुखशीतमारुतादयो भावाः ।

निरवशेषोपभोगांतरायप्रलयादनंतोपभोगः क्षायिकः ॥ ५ ॥ निरवशेषस्योपभोगांतरायकर्मणः प्रलयात्प्रादुर्भूतोऽनंत उपभोगः क्षायिको यत्कृताः सिंहासनवालव्यजनाशोकपादपक्षत्रयप्रभामंडलगभीरस्निग्धस्वरपरिणामदेवदुंदुभिप्रभृतयो भावाः ।

वीर्यांतरायात्यंतसंक्षयादनंतवीर्यं ॥ ६ ॥ आत्मनः सामर्थ्यस्य प्रतिबन्धिनो वीर्यांतरायकर्मणोऽत्यंतसंक्षयादुद्भूतवृत्तिः क्षायिकमनंतवीर्यं ।

पूर्वोक्तमोहप्रकृतिनिरवशेषक्षयात् सम्यक्त्वचारित्रे ॥ ७ ॥ पूर्वोक्तस्य दशैनमोहत्रिकस्य चारित्रमोहस्य च पचविंशतिविकल्पस्य निरवशेषक्षयात्क्षायिके सम्यक्त्वचारित्रे भवतः । यद्यनंतदानलब्ध्यादय उक्ता अभयदानादिहेतवो दानांतरायादिसंक्षयाद्भवति सिद्धेष्वपि तत्प्रसंगः नैषदोषः शरीरनाम कर्मोदयाद्यपेक्षत्वात्तेषां तदभावे तदप्रसंगः । परमानन्ताव्यावाधिरूपेणैव तेषां च तत्र वृत्तिः केवलज्ञानरूपेणानंतवीर्यवृत्तिवत् । सिद्धत्वमपि क्षायिकमागमोपदिष्टमस्ति तस्योपसंख्यानमिह कर्तव्यं न कर्तव्यं, विशेषेषु निर्दिष्टेषु तद्विषयसामान्यमनुक्तसिद्धमेव पूर्वादिनिर्देशेगुलिसिद्धिवत् । सिद्धत्वं हि सर्वेषां क्षायिकाणां भावानां साधारणमिति । य उक्तः क्षायोपशमिको भावोष्टादशविकल्पस्तद्भेदनिरूपणार्थमाह—

ज्ञानाज्ञानदर्शनलब्धयश्चतुस्त्रिपंचभेदाः सम्यक्त्वचारित्रसंयमासंयमाश्च ५

चतुरादीनां कृतद्वंद्वानां भेदशब्देन वृत्तिः ॥ १ ॥ चत्वारश्च त्रयश्च त्रयश्च पंच च चतुस्त्रि

पञ्च ते भेदाः यासां ताश्चतुस्त्रिपञ्चभेदा इति द्वद्वगर्भा वृत्तिः । त्रिशब्दस्य द्वंद्वापवाद एकशेषः कस्मान्न भवति ? संख्यया अर्थासप्रत्ययादस्यापदार्थत्वाच्चानेकशेषः । पृथगभिधाने प्रयोजनसद्भावाच्च । यथाक्रमवचनं ज्ञानादिभिरानुपूर्व्यसंबन्धार्थं । इह यथाक्रममिति वक्तव्यं । किं प्रयोजनं ? चतुर्भेदं ज्ञानमित्येवमाद्यभिसंबन्धार्थं तत्तर्हि वक्तव्यं । न वक्तव्यं यथाक्रममित्यनुवर्तते । क प्रकृतः ? द्विनवाष्टादशैकविंशतित्रिभेदा यथाक्रममिति । कस्य क्षयात्कस्य चोपशमात्क्षयोपशमिको भावो भवतीत्युच्यते—

सर्वघातिस्पर्धकानामुदयक्षयात्तेषामेव सदुपशमादेशघातिस्पर्धकानामुदये क्षायोपशमिको भावः ॥ २ ॥ द्विविध स्पर्धकं देशघातिस्पर्धकं सर्वघातिस्पर्धकं चेति । तत्र यदा सर्वघातिस्पर्धकस्योदयो भवति तदेषदप्यात्मगुणस्याभिव्यक्तिर्नास्ति तस्मात्तदुदयस्याभावः क्षय इत्युच्यते । तस्यैव सर्वघातिस्पर्धकस्यानुदयप्राप्तस्य सदवस्था उपशम इत्युच्यते । अनुदूतस्ववीर्यवृत्तित्वादात्मसाद्भावितसर्वघातिस्पर्धकस्योदयक्षये देशघातिस्पर्धकस्य चोदये सति सर्वघात्यभावाद्गुणलभ्यमानो भावः क्षायोपशमक इत्युच्यते । किमिदं स्पर्धकं नाम ? उच्यते—

अविभागपरिच्छिन्नकर्मप्रदेशरसभागप्रचयपंक्तिक्रमवृद्धि क्रमहानिः स्पर्धकं ॥ ३ ॥ उदयप्राप्तस्य कर्मणः प्रदेशा अभव्यानामनंतगुणाः सिद्धानामनंतभागप्रमाणा । तत्र सर्वजघन्यगुणः प्रदेशः परिगृहीतस्तस्यानुभागः प्रज्ञाछेदेन तावद्वा (२) परिच्छिन्नः यावत्पुनर्विभागो न भवति ते अविभागपरिच्छेदाः सर्वजीवानामनंतगुणाः एको राशिः कृताः । एवं तत्प्रमाणा सर्वे तथैव परिच्छिन्ना पंक्तीकृता वर्गाः वर्गणा । अपर एकाविभागपरिच्छेदाधिकः प्रदेशः परिगृहीतस्तथैव तस्याविभागपरिच्छेदाः कृताः स एको राशिर्वर्गः । तथैव समगुणाः पंक्तीकृताः वर्गा वर्गणाः । एवं पक्तयः कृता यावदेकाविभागपरिच्छेदाधिकलभ । तदलभेनंतरं भवत्येवमेतासां पंक्तीनां विशेषहीनाना क्रमवृद्धिक्रमहानियुक्तानां समुदयः स्पर्धकमित्युच्यते । तत उपरि द्वित्रिचतुःसंख्येया सख्येयगुणरसा न लभ्यते अनंतगुणरसा एव तत्रैकप्रदेशो जघन्यगुणः परिगृहीतस्तस्य चानुभागाविभागपरिच्छेदाः पूर्ववत्कृताः । एव समगुणा वर्गाः समुदिता वर्गणा भवति । एकाविभागपरिच्छेदाधिकाः पूर्ववद्विरलीकृताः वर्गा वर्गणाश्च भवति यावदतरं भवति तावदेकस्पर्धकं भवति । एवमनेन क्रमेण विभागे क्रियमाणेऽभव्यानामनंतगुणानि सिद्धानामनंतभागप्रमाणानि स्पर्धकानि भवति । तदेतत्समुदितमेकमुदयस्थान भवति ।

तत्र ज्ञान चतुर्विधं क्षायोपशमिकमाभिनिबोधिकज्ञानं श्रुतज्ञानमवधिज्ञानं मनःपर्ययज्ञानं चेति ॥ ४ ॥ वीर्यांतरायमतिश्रुतज्ञानावरणानां सर्वघातिस्पर्धकानामुदयक्षयात्सदुपशमाच्च देशघातिस्पर्धकानामुदये सति मतिज्ञानं श्रुतज्ञानं च भवति । देशघातिस्पर्धकाना रसस्य प्रकर्षाप्रकर्षयोगाद् गुणघातस्यातिशयानतिशयवत्त्वाच्चज्ञानभेदो भवति । एवमवधिमनःपर्ययज्ञानयोरपि स्वावरणक्षयोपशमभेदात्क्षायोपशमिकत्वं वेदितव्यं ।

अज्ञानं त्रिविधं मत्स्यज्ञानं श्रुताज्ञानं विभंगं चेति ॥ ५ ॥ तेषां क्षायोपशमिकत्वं पूर्ववत् । ज्ञानाज्ञानविभागस्तु मिथ्यात्वकर्मोदयानुदयापेक्षः ।

दर्शनं त्रिविधं क्षायोपशमिकं चक्षुर्दर्शनमचक्षुर्दर्शनमवधिदर्शनं चेति ॥ ६ ॥ एतावन्नित्यमपि पूर्ववत् स्वावरणक्षयोपशमापेक्ष दृष्टव्य ।

लब्धयः पञ्च क्षायोपशमिकाः दानलब्धिर्लाभलब्धिर्भोगलब्धिरुपभोगलब्धिर्वीर्यलब्धिश्चेति ॥ ७ ॥ दानांतरायादिसर्वघातिस्पर्धकक्षयोपशमे देशघातिस्पर्धकोदयसद्भावे ताः पञ्चलब्धयो भवन्ति । सम्यक्त्वप्रहणेन वेदकसम्यक्त्वमिह परिगृह्यते । अनंतानुबधिकषायचतुष्टयस्य मिथ्यात्वसम्यक्त्वमिथ्यात्वयोश्चोदयक्षयात्सदुपशमाच्च सम्यक्त्वस्य देशघातिस्पर्धकस्योदये सति तत्त्वार्थश्रद्धानं क्षायोपशमिकं सम्यक्त्वं । अनंतानुबध्यप्रत्याख्यानप्रत्याख्यानद्वादशकषायोदयक्षयात्सदुपशमाच्च सज्जलनकषायचतु-

ष्ट्यान्यतमदेशवातिस्पर्धकोदये सति नोकषायनवकस्य यथासंभवोदये च निवृत्तिपरिणाम आत्मनः क्षायोपशमिक चारित्र । अनंतानुबन्ध्यप्रत्याख्यानकषायाष्टकोदयक्षयात्सदुपशमाच्च प्रत्याख्यानकषायोदये संज्वलनकषायस्य देशवातिस्पर्धकोदये नोकषायनवकस्य यथासंभवोदये च विरताविरतपरिणामः क्षायोपशमिकः सयमासंयमः ।

संज्ञित्वसम्यङ्मिथ्यात्वयोगोपसंख्यानमिति चेन्न ज्ञानसम्यक्त्वलब्धिग्रहणेन गृहीतत्वात् ॥ ८ ॥ स्यादेतत् संज्ञित्वसम्यङ्मिथ्यात्वयोगोपसंख्यानं कर्तव्यं तेऽपि हि क्षायोपशमिका इति । तन्न, किं कारणं ? ज्ञानसम्यक्त्वलब्धिग्रहणेन गृहीतत्वात् । संज्ञित्वं हि मतिज्ञानेन गृहीतं सम्यङ् मिथ्यात्वं सम्यक्त्वग्रहणेन । नोद्द्रियावरणक्षयोपशमापेक्षत्वादुभयात्मकस्य एकात्मपरिग्रहाच्चोदकव्यामिश्रक्षीरव्यपदेशवद्योगश्च वीर्यलब्धिग्रहणेन गृहीत इति । अथवा चशब्देन समुच्चयां वेदितव्यः । अथ पचेद्रियत्वे समाने नोद्द्रियावरणक्षयोपशमः कस्यचिद्भवे भवति कस्यचिन्नेति कुतोऽयं विकल्पः ? उच्यते—संज्ञिजातिनामकर्मविशेषोदये बललाभे सति नोद्द्रियावरणक्षयोपशमो भवति तदभावे न भवतीत्ययं विशेषः । एकेद्रियजातिनामाद्युदयविशेषापेक्षया एकेद्रियादिक्षयोपशमभेदवत् । य एकविंशतिविकल्प औदयिको भाव उद्दिष्टः तस्य भेदसंज्ञाकीर्तनार्थमिदमारम्यते—

गतिकषायलिंगमिथ्यादर्शनाज्ञानासंयतासिद्धलेश्याश्चतुश्चतु- स्यैकैकैकैकपङ्कभेदाः ॥ ६ ॥

गत्यादीनामितरेतरयोगो द्वयः चतुरादीनां च द्वयगर्भाऽन्यपदार्थप्रधाना वृत्तिः पूर्ववदेकशेषाभावः ।

गतिनामकर्मोदयादात्मनस्तद्भावपरिणामाद्गतितरौदयिकी ॥ १ ॥ येन कर्मणा आत्मनो नारकादिभावावाप्तिर्भवति तद्गतिनाम चतुर्विधं नरकगतिनाम तिर्यग्गतिनाम मनुष्यगतिनाम देवगतिनाम चेति । तत्र नरकगतिनामकर्मोदयान्नारको भावो भवतीति स औदयिकः । एव तिर्यग्गतिनामकर्मोदयात्तिर्यग्भाव औदयिकः । मनुष्यगतिनामकर्मोदयान्मनुष्यभाव औदयिकः । देवगतिनामकर्मोदयादेवभाव औदयिकः ।

चारित्रमोहोदयात्कलुषभावः कषाय औदयिकः ॥ २ ॥ चारित्रमोहस्य कषायवेदनीयस्योदयादात्मनः कालुष्य क्रोधादिरूपमुत्पद्यमान कपत्यात्मानं हिनस्तीति कषाय इत्युच्यते स औदयिकश्चतुर्विधः, क्रोधो मानो माया लोभश्चेति । तद्वेदा अनतानुबन्ध्यप्रत्याख्यानप्रत्याख्यानसंज्वलनविकल्पाः ।

वेदोदयापादितोभिलाषविशेषो लिंगं ॥ ३ ॥ लिंगं द्विविधं द्रव्यलिंगं भावश्च । तत्र यद्द्रव्यलिंगं नामकर्मोदयापादितं तदिह नाधिकृतमात्मपरिणामप्रकरणाद् । भावलिंगमात्मपरिणामः स्त्रीपुनपुसकान्योन्याभिलाषलक्षणः स पुनश्चारित्रमोहविकल्पस्य नोकषायस्य स्त्रीवेदपुवेदनपुसकवेदस्योदयाद्भवतीत्यौदयिकः ।

दर्शनमोहोदयात्तत्त्वार्थश्रद्धानपरिणामो मिथ्यादर्शनं ॥ ४ ॥ तत्त्वार्थरुचिस्वभावस्यात्मनस्तत्प्रतिबन्धकारणस्य दर्शनमोहस्योदयात्तत्त्वार्थेषु निरूप्यमाणेष्वपि न श्रद्धानमुत्पद्यते तन्मिथ्यादर्शनमौदयिकमित्याख्यायते ।

ज्ञानावरणोदयादज्ञानं ॥ ५ ॥ ज्ञस्वभावस्यात्मनस्तदावरणकर्मोदये सति नावबोधो भवति तदज्ञानमौदयिकः । घनसमूहस्य गितदिनकरो तेजो न भिव्यक्तिवत् । तद्यथा—एकेद्रियस्य रसनप्राणश्रोत्रचक्षुषामिन्द्रियाणां प्रतिनियताभिनिबोधिकज्ञानावरणस्य सर्वघातिस्पर्धकस्योदयाद्सगंधशब्दरूपाज्ञानं यत्तदौदयिकः । एव द्वित्रिचतुरिन्द्रियेषु शेषेद्रियविषयाज्ञानं वाच्यं पचेद्रियतिर्यक्षुः शुक्लसारिकादिवर्जितेषु मनुष्येषु च केषुचिदक्षरश्रुतावरणस्य सर्वघातिस्पर्धकस्योदयादक्षरश्रुतनिर्वृत्यभावादक्षरश्रुतज्ञानमौदयिकः । नोद्द्रियावरणस्य सर्वघातिस्पर्धकस्योदयाद्धिताहितपरीक्षा प्रत्यसामर्थ्यमसंज्ञित्वमौदयिकं तदप्यत्रैवांतर्भवति ।

एवमबाधिमनःपर्ययकेवलज्ञानावरणोदयात्प्रत्येकमज्ञानमौदयिक वाच्यमिति ।

चारित्रमोहोदयादनिवृत्तिपरिणामोऽसंयतः ॥ ६ ॥ चारित्रमोहोदयस्य सर्वघातिस्पर्धकस्यो-
दयात्प्राण्युपघातोद्विग्विषये द्वेषाभिलाषनिवृत्तिपरिणामरहितोऽसंयत औदयिकः ।

कर्मोदयसामान्यापेक्षोऽसिद्धः ॥ ७ ॥ अनादिकर्मसंबधसतानपरतत्रस्यात्मनः कर्मोदयसामान्ये
सति असिद्धत्वपर्यायो भवतीत्यौदयिकः स पुनर्मिथ्यादृष्ट्यादिषु सूक्ष्मसापरायिकातेषु कर्माष्टकोदयापेक्षः
शातक्षीणकषाययोः सप्तकर्मोदयापेक्षः सयोगिकेवल्ययोगिकेवलिनोरघातिकर्मोदयापेक्षः ।

कषायोदयरंजिता योगप्रवृत्तिर्लेण्या ॥ ८ ॥ द्विविधा लेण्या । द्रव्यलेण्या भावलेण्या चेति । तत्र
द्रव्यलेण्या पुद्गलविपाकिकर्मोदयापादितेति सा नेह परिगृह्यत आत्मनो भावप्रकरणात् । भावलेण्या कषायो-
दयरंजिता योगप्रवृत्तिरिति कृत्वा औदयिकीत्युच्यते । ननु च योगप्रवृत्तिरात्मप्रदेशपरिस्पदक्रिया सा वीर्य-
लब्धिरिति क्षायोपशमिकी व्याख्याता कषायश्चौदयिको व्याख्यातस्ततो लेण्यानर्थातरभूतेति ? नैषदोषः
कषायोदयतीव्रमदावस्थापेक्षाभेदादार्थातरत्व । सा षड्विधा—कृष्णलेण्या नीललेण्या कपोतलेण्या तेजो-
लेण्या पद्मलेण्या शुक्ललेण्या चेति । तस्यात्मपरिणामस्याऽशुद्धिप्रकर्षापेक्षया कृष्णादिशब्दोपचारः क्रियते ।
ननु चोपशांतकषाये क्षीणकषाये सयोगकेवलिनि च शुक्कालेण्यास्ति इत्यागमस्तत्र कषायानुरजनाभावादौ-
दयिकत्व नोपपद्यते ? नैषदोषः पूर्वभावप्रज्ञापननयापेक्षया यासौ योगप्रवृत्तिः कषायानुरजिता सैवेयमि-
त्युपचारादौदयिकीत्युच्यते । तदभावादयोगिकेवल्यलेण्या इति च निश्चीयते । अत्र चोच्यते यथाऽज्ञानमौदयि-
कमेवमदर्शनमपि दर्शनावरणोदयाद्भवतीत्यौदयिक निद्रानिद्रादयश्चौदयिकाः वेदनीयोदयात् सुखदुःखमौद-
यिकं नोकषायाश्च हास्यरत्यादयः षडौदयिकाः आयुरुदयाद्भवधारण भवत्यौदयिकमुच्चैर्नाचैर्गोत्रकर्मोदयादुच्च-
नीचगोत्रपरिणामो भवतीत्यौदयिको नामकर्मणि च जात्यादय औदयिका एतेषामपरिग्रहान्न्यूनं लक्षण-
मिति ? अथ मतमात्मपरिणामस्याधिकृतत्वाच्छरीरादीनामौदयिकत्वेपि पुद्गलविपाकित्वात्तेषामसंग्रह इति । एवमपि
ये जीवविपाकिनस्तेषां ग्रहण कर्तव्यं जात्यादीनामत उत्तरं पठति—

मिथ्यादर्शने दर्शनावरोधः ॥ ९ ॥ मिथ्यादर्शने दर्शनावरोधो भवति निद्रानिद्रादीनामपि दर्शन-
सामान्यावरणत्वात्तत्रैवांतर्भावः । ननु च तत्त्वार्थाश्रद्धान मिथ्यादर्शनमित्युक्तं सत्यमुक्तं सामान्यनिर्देशे
विशेषांतर्भावात् । सोप्येको विशेषोऽयमपरो विशेषोऽदर्शनमप्रतिपत्तिर्मिथ्यादर्शनमिति ।

लिंगग्रहणे हास्यरत्याद्यंतर्भावः सहचारित्वात् ॥ १० ॥ लिंगग्रहणे हास्यरत्यादीनामतर्भावो
भवति कुतः सहचारित्वात् पर्वतग्रहणेन नारदग्रहणवत् ।

गतिग्रहणमघात्युपलक्षणं ॥ ११ ॥ अघातिकर्मोदयापादिता ये भावाः तेषां गतिग्रहणमुप-
लक्षणं यथा काकेभ्यो रक्षतां सर्पिरिति काकग्रहणमुपघातकोपलक्षणं । तेन जात्यादयो भावा नामकर्मविशे-
षोदयापादिता वेदनीयायुर्गोत्रोदयकृताश्च गृह्यते । इह यथाक्रममिति वक्तव्यं गतिश्चतुर्विधेत्येवमाद्यानुपूर्व्य-
संप्रत्ययार्थः । न वक्तव्यं यथाक्रममित्यनुवर्तते । यः पारिणामिको भावास्त्रिभेद उक्तस्तद्विकल्पस्वरूपप्रति-
पादनार्थमाह—

जीवभव्याभव्यत्वानि च ॥ ७ ॥

अन्यद्रव्यासाधारणास्त्रयः पारिणामिकाः ॥ १ ॥ जीवत्वं भव्यत्वमभव्यत्वमित्येते पारिणामि-
का आत्मनस्त्रयो भावा अन्यद्रव्यासाधारणा वेदितव्याः । कुतः पुनरेषां पारिणामिकत्वं ?

कर्मोदयक्षयोपशमक्षयोपशमानपेक्षत्वात् ॥ २ ॥ न ह्येवविधं कर्मास्ति यस्योदयात् क्षयात् क्षायो-
पशमाद्वा जीवो भव्योऽभव्यो वेति चोच्यते । तदभावादनादिद्रव्यभवनसंबधपरिणामनिमित्तत्वात्पारिणामिका
इति व्यपदिश्यते ।

आयुर्द्रव्यापेक्षं जीवत्वं न पारिणामिकमिति चेन्न पुद्गलद्रव्यसंबन्धे सत्यन्यद्रव्यसामर्थ्याभावात् ॥ ३ ॥ स्यादेतदायुर्द्रव्योदयाजीवतीति जीवो नानादिपारिणामिकत्वादिति चेन्न किं कारणं पुद्गलद्रव्यसंबन्धे सत्यन्यद्रव्यसामर्थ्याभावात् । आयुर्हि पौद्गलिक द्रव्य यदि च तत्संबधाजीवत्व स्यान्नन्वेवमन्यद्रव्यस्यापि धर्मादेरायुःसंबधाजीवत्व स्यात् । किं च—

सिद्धस्याजीवत्वप्रसंगात् ॥ ४ ॥ यद्यायुःसंबधापेक्ष जीवत्वं ननु सिद्धस्यायुरभावादजीवत्वं प्रसज्येत । ततस्तदनपेक्षत्वाजीवत्व पारिणामिकमेव ।

जीवे त्रिकालविषयविग्रहदर्शनादिति चेन्न रूढिशब्दस्य निष्पत्त्यर्थत्वात् ॥ ५ ॥ स्यान्मतं जीवत्यजीवजीविष्यतीति त्रिकालविषयो विग्रहो दृश्यते ततः प्राणधारणार्थत्वात्कर्मापेक्षत्वेन पारिणामिकत्वमिति ? तच्च न । कस्माद् ? रूढिशब्दस्य निष्पत्त्यर्थत्वान् । रूढिशब्देऽपि हि क्रियोपात्तकाला व्युत्पत्त्यर्थैव न तत्र यथा गच्छतीति गौरिति ।

चैतन्यमेव वा जीवशब्दस्यार्थः ॥ ६ ॥ अथवा चैतन्य जीवशब्देनाभिधीयते तच्चानादिद्रव्यभवननिमित्तत्वात् पारिणामिक ।

सम्यग्दर्शनज्ञानचारित्रपरिणामेन भविष्यतीति भव्यः ॥ ७ ॥ भव्यादीनां प्रायेण भविष्यत्कालविषयत्वात् सम्यग्दर्शनादिपर्यायेण य आत्मा भविष्यति स भव्य इतीमं व्यपदेशमास्कदति ॥

तद्विपरीतोऽभव्यः ॥ ८ ॥ यो न तथा भविष्यत्यसावभव्य इत्युच्यते । किं कृतोऽयं विशेषः ? द्रव्यस्वभावकृतोऽतः पारिणामिकत्वमनयोः ।

योऽनन्तेनापि कालेन न सेत्स्यत्यसावभव्य एवेति चेन्न भव्यराश्यंतर्भावात् ॥ ९ ॥ स्यादेतदनंतकालेनापि यो न सेत्स्यत्यसावभव्यतुल्यत्वादभव्य एव । अथ सेत्स्यति सर्वो भव्यस्तत उत्तरकालं भव्यशून्यं जगत् स्यादिति ? तन्न, किं कारणं ? भव्यराश्यंतर्भावात् यथा योऽनन्तेनापि कालेन कनकपाषाणो न कनको भविष्यति न तस्याधपाषाणत्व कनकपाषाणशक्तियोगात् । यथा वाऽऽगामिकालो योऽनन्तेनापि कालेन नागमिष्यति न तस्यागामित्वं हीयते । तथा भव्यस्यापि स्वशक्तियोगादसत्यामपि व्यक्तौ न भव्यत्वहानिः ।

भावस्यैकत्वनिर्देशो युक्त इति चेन्न द्रव्यभेदाद्भावभेदसिद्धेः ॥ १० ॥ स्यादेतज्जीवश्च भव्यश्चाऽभव्यश्च जीवभव्याभव्या इति द्वे कृते तेषां भावे विवक्षिते एकत्वनिर्देशो युक्तो जीवभव्याभव्यानां भावो जीवभव्याभव्यत्वमिति ? तन्न, किं कारणं ? द्रव्यभेदाद्भावभेदसिद्धेः । नहि भाव एकत्वेन वक्तव्य इति नियमोस्ति । ततो द्रव्यभेदाद्भेदे सति बहुत्वनिर्देशो युक्तो जीवभव्याभव्यानां भावा जीवभव्याभव्यत्वानीति । पुनः प्रत्येकमभिसंबन्धो भवति जीवत्व भव्यत्वमभव्यत्वमिति ।

द्वितीयगुणग्रहणमार्षोक्तत्वादिति चेन्न तस्य नयापेक्षत्वात् ॥ ११ ॥ अथ मतं द्वितीयगुणग्रहणमिह कर्तव्य । कोऽसौ द्वितीयगुणः सासादनसम्यग्दृष्टिः सोऽपि जीवस्य साधारणः पारिणामिक एवं ह्यार्षे उक्त सासादनसम्यग्दृष्टिरिति । को भावः ? पारिणामिको भाव इति । न कर्तव्य कुतस्तस्य नयापेक्षत्वात् । मिथ्यात्वकर्मण उदय क्षयमुपशम वा नापेक्षत इत्यार्षे पारिणामिक इह पुनरसावौदयिक इत्येव गृह्यतेऽनतानुबन्धिकषायोदयात्तस्य निर्वृत्तेः । चशब्दः किमर्थः ?

अस्तित्वान्यत्वकर्तृत्वभोक्तृत्वपर्यायवत्त्वाऽसर्वगतत्वाऽनादिसंततिबंधनबद्धत्वप्रदेशवत्त्वारूपत्वानित्यत्वादिसमुच्चयार्थश्चशब्दतः ॥ १२ ॥ अस्तित्वादयेऽपि पारिणामिका भावाः संति तेषां समुच्चयार्थश्चशब्दः । यदि तेषां पारिणामिकाः सूत्रे तेषां ग्रहणं कस्मान्न कृतं ?

अन्यद्रव्यसाधारणत्वादसूत्रिताः ॥ १३ ॥ अस्तित्वादयो हि धर्मा अन्येषामपि द्रव्याणां

साधारणास्ततस्ते न सूत्रिताः । तद्यथा-अस्तित्व तावत्साधारण षड्द्रव्यविषयत्वात् । तत्कर्मोदयक्षयोपशमानपेक्षत्वात्पारिणामिक । अन्यत्वमपि साधारणं सर्वद्रव्याणां परस्परतोऽन्यत्वात् कर्मोदयाद्यपेक्षाभावात् तदपि पारिणामिक । कर्तृत्वमपि साधारणं क्रियानिष्पत्तौ सर्वेषां स्वातंत्र्यात् । ननु च जीवपुद्गलानां क्रियापरिणामयुक्तानां कर्तृत्वं युक्तं धर्मादीनां कथं ? तेषामपि अस्त्यादिक्रियाविशेषविषयकमस्ति कर्तृत्वं कर्मोदयाद्यपेक्षाभावात्तत्पारिणामिक । ननु चात्मप्रदेशपरिस्पदस्य योगसङ्गकस्य यत्कर्तृत्वं न तत्साधारणमिति असाधारणेभूपसङ्ख्येयं न तस्य क्षयोपशमनिमित्तत्वात् यदस्य पुण्यपापयोः कर्तृत्वं तदन्यद्रव्याणामसाधारणमपि सन्नपारिणामिकं । कस्माद् ? उदयक्षयोपशमनिमित्तत्वात् । मिथ्यादर्शनं हि दर्शनमोहोदयनिमित्तमविरतिप्रमादकषायाश्चारित्र्यमोहोदयनिमित्ताः योगाश्च क्षायोपशमिका इत्यन्यद्रव्यासाधारणानादिपारिणामिकचैतन्यसन्निधाने पुण्यपापयोः कर्तृत्वमिति पारिणामिकमिति चेन्न सर्वकालिककर्तृत्वप्रसगात् । मुक्तानामपि चैतन्यमस्तीति पुण्यपापयोः कर्तृत्वं स्यात्ससारिणा चाविशिष्टं स्यात् । चैतन्यकारणस्याभेदाद्भोक्तृत्वमपि साधारणं । कुतः ? तल्लक्षणोपपत्तेर्वीर्यप्रकर्षात्परद्रव्यवीर्यादानसामर्थ्यं भोक्तृत्वलक्षणयथात्माहारादेः परद्रव्यस्यापि वीर्यात्मसात्करणाद्भोक्ता । तथापि विपस्याचेतनस्य वीर्यप्रकर्षात् कोद्रवद्रव्यादिसारसप्रहाद्भोक्तृत्वं । लवणादीनां च वीर्यप्रकर्षात्काष्ठादिद्रव्यलवणकरणाद्भोक्तृत्वं कर्मोदयाद्यपेक्षाभावात्तदपि पारिणामिकं यच्चात्मनः शुभाशुभकर्मफलस्योपभोक्तृत्वं न तत्साधारणं न च पारिणामिकं तस्य क्षयोपशमनिमित्तत्वाद् । वीर्यांतरायक्षयोपशमांगोपांगनामलाभावष्टभादात्मनः शुभाशुभकर्मफलोपभोगे सामर्थ्यमाविर्भवति । आहारादिवीर्यात्मसात्करणलक्षणोपभोगश्च भोगांतरायक्षयोपशमादुपात्तस्य च जरणं वीर्यांतरायक्षयोपशमात्कर्मांतरेण विषादीनां कथं भोक्तृत्वमिति चेत्प्रतिनियतशक्तित्वाद्द्रव्याणां भास्करप्रतापवत् । पर्यायवाच्यमपि साधारणं सर्वद्रव्याणां प्रतिनियतपर्यायोपपत्तेः कर्मोदयाद्यपेक्षाभावात्तदपि पारिणामिकं । असर्वगतत्वमपि साधारणं परमाणादीनामविभुत्वाद्धर्मादीनां च परिमितासंख्यातप्रदेशत्वात्कर्मोदयाद्यपेक्षाभावात्तदपि पारिणामिकं । यदस्य कर्मोपात्तशरीरप्रमाणानुविधायित्वं तदसाधारणमपि सन्नपारिणामिकं कर्मनिमित्तत्वात् । अनादिसंततिबंधनबद्धत्वमपि साधारणं । कस्मात् ? तस्यसर्वद्रव्याणां स्वात्मीयसंतानबंधनबद्धत्वप्रत्यनादित्वात् । सर्वाणि द्रव्याणि जीवधर्माधर्माकाशकालपुद्गलाख्यानि प्रतिनियतानि पारिणामिकचैतन्योपयोगगतिस्थित्यवकाशदानवर्तनापारिणामवर्णगंधरसस्पर्शादिपर्यायसंतानबंधनबद्धानि कर्मोदयाद्यपेक्षाभावात्तदपि पारिणामिकं । यदस्यानादिकर्मसंततिबंधनबद्धत्वं तदसाधारणमपि सन्नपारिणामिकं कर्मोदयनिमित्तत्वाद्भक्ष्यते हि अनादिसंबंधे च सर्वस्येति । प्रदेशवत्वमपि साधारणं सङ्ख्येयाऽसङ्ख्येयान्तप्रदेशोपेतत्वात्सर्वद्रव्याणां तदपि कर्मोदयाद्यपेक्षाभावात्पारिणामिकं । अरूपत्वमपि साधारणं जीवधर्माधर्मकालाकाशानां रूपयोगाभावात् तदपि कर्मोदयाद्यपेक्षाभावात्पारिणामिकं । नित्यत्वमपि साधारणं द्रव्यार्थादेशात्सर्वद्रव्याणां व्ययोदययोगाभावात् तच्च कर्मोदयाद्यपेक्षाभावात्पारिणामिकं । ऊर्ध्वगतित्वमपि साधारणमन्यादीनामूर्ध्वगतिपारिणामिकत्वात् तच्च कर्मोदयाद्यपेक्षाभावात्पारिणामिकमेव । अन्ये चात्मनः साधारणाः पारिणामिका योज्याः ।

अनंतरसूत्रनिर्दिष्टोपसंग्रहार्थश्चशब्द इति चेन्नाऽनिष्टत्वात् ॥ १४ ॥ स्यान्मतमनंतरसूत्रे निर्दिष्टानां गत्यादीनामुपसंग्रहार्थश्चशब्दो नास्तित्वादिसमुच्चयार्थ इति, तन्न—किं कारणं अनिष्टत्वात् । नहि गत्यादीनां पारिणामिकत्वमिष्यते तल्लक्षणाभावात् ।

त्रिभेदपारिणामिकभावप्रतिज्ञानाच्च ॥ १५ ॥ यतश्चोपशमिकादिभावसंख्याविधायिनि सूत्रे त्रिभेदः पारिणामिक इति प्रतिज्ञातमतो न गत्यादिसमुच्चयार्थश्चशब्दः ।

गत्यादीनामुभयवत्त्वं क्षायोपशमिकभाववदिति चेन्नाऽन्वर्थसंज्ञाकरणात् ॥ १६ ॥ अथ मतमेतत् यथा क्षायोपशमिकभावस्य क्षयोपशमात्मकत्वादुभयवत्त्वं तथा गत्यादीनामुभयवत्त्वादौदयिकपारिणामिकश्च त्रिभेद इति सिद्धमिति । तन्न, किं कारणं ? अन्वर्थसंज्ञाकरणात् । परिणामः स्वभावः प्रयोजनमस्येति पारिणामिक इत्यन्वर्थसंज्ञा । न चासौ स्वभावो गत्यादिषु विद्यते कर्मोदयनिमित्तत्वात् । किं च—

तथानभिधानात् ॥ १७ ॥ यथोभयवत्वाज्ज्ञानादयः क्षायोपशमिका इत्यभिधीयन्ते तथा गत्यादय औदयिकपारिणामिका इत्यभिधीयेरन् । न चाभिधीयते तथानभिधानात् क्षायोपशमिकवद्गत्यादयो नोभयवतः । किं च—

अनिर्मोक्षप्रसंगात् ॥ १८ ॥ गत्यादीनामुभयवत्वात्पारिणामिकत्वे सत्यनिर्मोक्षप्रसंगः सातत्यावस्थानात् । तस्मात्स्थितमेतदस्तित्वादिसमुच्चयार्थ एव चशब्द इति ।

आदिग्रहणमत्र न्याय्यमिति चेन्न त्रिविधपारिणामिकभावप्रतिज्ञाहानेः ॥ १९ ॥ स्यादेतज्जीवभव्याभव्यत्वानीत्यत्रादिग्रहण न्याय्य । अस्तित्वादीनामपीष्टत्वादिति । तन्न, किं कारण ? त्रिविधपारिणामिकभावप्रतिज्ञाहानेः । आदिग्रहणे हि क्रियमाणे जीवभव्याभव्यत्वास्तित्वादीनां पारिणामिकभावत्वान्निविध इति यत्पुरस्तात्प्रतिज्ञातं तस्य हानिः स्यात् ।

समुच्चयार्थेपि चशब्दे तुल्यमिति चेन्न प्रधानापेक्षत्वात् ॥ २० ॥ स्यान्मत समुच्चयार्थेपि चशब्देऽस्तित्वादीनां पारिणामिकत्वेन समुच्चयान्निभेदप्रतिज्ञाहानिस्तुल्येति । तन्न, किं कारण ? प्रधानापेक्षत्वात् । कठोक्तानि त्रीणि प्रधानानि तदपेक्षा त्रिभेदप्रतिज्ञेति नास्ति विरोधः । अस्तित्वादीनि तु साधारणत्वाच्चशब्देन द्योतितानीति तेषां गुणभावः । आदिशब्दे हि क्रियमाणेऽस्तित्वादीनां प्राधान्यं स्यात् जीवत्वादीनामुपलक्षणार्थत्वादप्राधान्यं । तद्गुणसंविज्ञाने चोभयेषां प्राधान्यं प्रसज्येत ।

सान्निपातिकभावोपसंख्यानमिति चेन्नाभावात् ॥ २१ ॥ स्यादेतदार्थे सांनिपातिकभाव उक्तः स इहोपसंख्यातव्य इति । तन्न, किं कारण ? अभावान्नहि पष्ठो भावोस्ति ।

मिश्रशब्देनाक्षिप्तत्वाच्च ॥ २२ ॥ यद्यप्यसौ विद्यते मिश्रशब्देनासावाक्षितः । ननु च मिश्रशब्दः क्षायोपशमिकसंग्रहार्थो न सान्निपातिकग्रहणार्थ इत्युच्यते—

चशब्दवचनात् ॥ २३ ॥ औपशमिकक्षायिकौ भावौ मिश्रो जीवस्य स्वतत्त्वमौदयिकपारिणामिकौ चेति सिद्धे यन्मिश्रशब्दसमीपे चशब्दकरणेन ज्ञायते मिश्रशब्देनोभयमुच्यते इति । मिश्रश्च कः क्षायोपशमिको भावः सान्निपातिकश्चेति इदमयुक्तं वर्तते । किमत्रायुक्तं ? यद्यस्ति सांनिपातिकोभावोऽभावादिति विरुध्यते । अथ नास्ति, कथमर्थे सान्निपातिको भावो नास्तीत्यभावादित्युच्यते सयोगभगापेक्षयास्तीत्यर्थे वचन । तत्राभावपक्षे आदिसूत्रे पूर्वोक्तानुकर्षणार्थश्चशब्द उक्तो भावपक्षे सान्निपातिकप्रतिपादनार्थश्चशब्दः पूर्वोक्तानुकर्षणपेक्षया वेदितव्यः । अथार्थोक्तः सान्निपातिकभावः कतिविध इत्यत्रोच्यते—

षड्विंशतिविधः षड्विंशद्विध एकचत्वारिंशद्विध इत्येवमादिरागमे उक्तः ॥ २४ ॥ तत्र-
दुग तिग चदु पचे वय सजोगा होति सन्निवादेसु । दस दस पंचय एक्य भावा छवीस पिडेण । द्विभावमयोगेन दशौदयिक परिगृह्यौपशमिकादिचतुष्टयस्य चैकैकत्यागेन प्रथमे द्विभेदसयोगे चत्वारो भगाः । तत्रैक औदयिकौपशमिकसान्निपातिकजीवभावो नाम मनुष्य उपशांतक्रोधः । द्वितीय औदयिकक्षायिक सान्निपातिक जीवभावो नाम मनुष्यः क्षीणकषायः । तृतीय औदयिकक्षायोपशमिकसान्निपातिक जीवभावो नाम मनुष्यः पंचेन्द्रियः । चतुर्थ औदयिकपारिणामिकसान्निपातिकजीवभावो नाम मनुष्यो जीवः द्वितीयद्विभावसयोगे औदयिकं परित्यज्यौपशमिकपरिग्रहात् क्षायिकादिभावत्रयस्यैकैकत्यागेन त्रयो भगाः । तत्रैक औपशमिकक्षायिकसान्निपातिकजीवभावो नामोपशांतलोभः क्षीणदर्शनमोहत्वात् क्षायिकसम्यग्दृष्टिः । द्वितीयः औपशमिकक्षायोपशमिकसान्निपातिकजीवभावो नामोपशांतमान आभिनिबोधिक ज्ञानी । तृतीय औपशमिकपरिणामिकसान्निपातिकजीवभावो नाम उपशांतमायो भव्यः । तृतीयद्विभावसयोगे औपशमिकं परित्यज्य क्षायिकपरिग्रहात्क्षायोपशमिकपारिणामिकयोरेकैकत्यागाद्वौ भगौ । तत्रैकः क्षायिकक्षायोपशमिकसान्निपातिकजीवभावो नाम क्षायिकसम्यग्दृष्टिः श्रुतज्ञानी । द्वितीयः क्षायिकपारिणामिकसान्निपातिकजीवभावो नाम क्षीणकषायो भव्यः । चतुर्थद्विभावसयोगे क्षायिकपरित्यागादेकः क्षायोपशमिकसान्निपातिक

जीवभावो नामाऽवधिज्ञानी जीवः । त एते द्विभावसयोगभगा समुदिताः दश । प्रथमत्रिभावसयोगे औदयिकौपशमिकौ परिगृह्य क्षायिकादिभावत्रयस्यैकैकभावपरिग्रहादयो भगा । तत्रैक औदयिकौपशमिकक्षायिकसान्निपातिकजीवभावो नाम मनुष्य उपशातमोहः क्षायिकसम्यग्दृष्टिः । द्वितीय औदयिकौपशमिकक्षोयापशमिकसान्निपातिकजीवभावो नाम मनुष्य उपशातक्रोधो वाग्योगी । तृतीय औदयिकौपशमिकक्षपरिणामिकसान्निपातिकजीवभावो नाम मनुष्य उपशातमानो जीवः । द्वितीयत्रिभावसयोगे औपशमिकं परित्यज्यौदयिकक्षायिकौ परिगृह्य क्षायोपशमिकपरिणामिकयोरेकैकस्य परिग्रहाद् द्वौ भगौ । तत्रैकः औदयिकक्षायिकक्षायोपशमिकसान्निपातिकजीवभावो नाम मनुष्यः क्षीणकषायः श्रुतज्ञानी । द्वितीय औदयिकक्षायिकपरिणामिकसान्निपातिकजीवभावो नाम मनुष्यः क्षीणदर्शनमोहो जीवः । तृतीयत्रिभावसयोगे औदयिकपरिग्रहादौपशमिकक्षायिकत्यागादेकः औदयिकक्षायोपशमिकपरिणामिकसान्निपातिकजीवभावो नाम मनुष्यमनोयोगी जीवः । चतुर्थत्रिभावसयोगे औदयिकं परित्यज्यौपशमिकादिभावचतुष्टयस्यैकैकस्य चत्वारो भगाः । तत्रैक औपशमिकक्षायिकक्षायोपशमिकसान्निपातिकजीवभावो नामोपशांतमानः क्षीणदर्शनमोहः काययोगी । द्वितीय औपशमिकक्षायिकपरिणामिकसान्निपातिकजीवभावो नामोपशांतवेदः क्षायिकसम्यग्दृष्टिर्भव्यः । तृतीय औपशमिकक्षायोपशमिकपरिणामिकसान्निपातिकजीवभावो नामोपशातमानो मतिज्ञानी जीवः । चतुर्थः क्षायिकक्षायोपशमिकपरिणामिकसान्निपातिकजीवभावो नाम क्षीणमोहः पचेद्रियः भव्यः । त एते त्रिभावसयोगभगा समुदिता दश । चतुर्भावसयोगेन पचभगा औदयिकादीनामेकैकत्यागात् । तत्रैक औपशमिकक्षायिकक्षायोपशमिकपरिणामिकसान्निपातिकजीवभावो नामोपशांतलोभः क्षीणदर्शनमोहः पचेद्रियो जीवः । द्वितीय औदयिकक्षायिकक्षायोपशमिकपरिणामिकसान्निपातिकजीवभावो नाम मनुष्यः क्षीणकषायो मतिज्ञानी भव्यः । तृतीय औदयिकौपशमिकक्षायोपशमिकपरिणामिकसान्निपातिकजीवभावो नाम मनुष्य उपशांतवेदः श्रुतज्ञानी जीवः । चतुर्थः औदयिकौपशमिकक्षायिकपरिणामिकसान्निपातिकजीवभावो नाम मनुष्य उपशातरागः क्षीणदर्शनमोहो जीवः । पचम औदयिकौपशमिकक्षायोपशमिकसान्निपातिकजीवभावो नाम मनुष्य उपशांतमोहः क्षायिकसम्यग्दृष्टिरवधिज्ञानी । पचभावसयोगेनैकः औदयिकौपशमिकक्षायिकक्षायोपशमिकपरिणामिकसान्निपातिकजीवभावो नाम मनुष्य उपशातमोहः क्षायिकसम्यग्दृष्टिः पचेद्रियो जीवः । एव षड्विंशतिविधः सान्निपातिकभावः ।

षड्विंशतिविध उच्यते—द्वयोरौदयिकयो सन्निपातादौदयिकस्यौपशमिकादिभिः चतुर्भिरेकशः सन्निपातात्पच भगाः । तत्र प्रथम औदयिकौदयिकसान्निपातिकजीवभावो नाम मनुष्यः क्रोधी शांतः । द्वितीय औदयिकौपशमिकसान्निपातिकजीवभावो नाम मनुष्यः उपशातक्रोधः । तृतीय औदयिकक्षायिकसान्निपातिकजीवभावो नाम मनुष्यः क्षीणकषायः । चतुर्थ औदयिकक्षायोपशमिकसान्निपातिकजीवभावो नाम क्रोधी मतिज्ञानी । पचम औदयिकपरिणामिकसान्निपातिकजीवभावो नाम मनुष्यो भव्यः । द्वयोरौपशमिकयोः सन्निपातादौपशमिकस्यौदयिकादिभिरेकशः सन्निपातात्पच भगाः । तत्रैक औपशमिकौपशमिकसान्निपातिकजीवभावो नामोपशमसम्यग्दृष्टिरुपशांतकषायः । द्वितीय औपशमिक औदयिकसान्निपातिकजीवभावो नामोपशांतकषायो मनुष्यः । तृतीय औपशमिकक्षायिकसान्निपातिकजीवभावो नामोपशांतक्रोधः क्षायिकसम्यग्दृष्टिः । चतुर्थ औपशमिकक्षायोपशमिकसान्निपातिकजीवभावो नामोपशांतकषायः अवधिज्ञानी । पंचम औपशमिकपरिणामिकसान्निपातिकजीवभावो नामोपशातदर्शनमोहो जीवः । द्वयोः क्षायिकयोः सन्निपातात् क्षायिकस्य चौदयिकादिभिः चतुर्भिरेकशः सन्निपातात्पच भगा । तत्रैक क्षायिकक्षायिकसान्निपातिकजीवभावो नाम क्षायिकसम्यग्दृष्टिः क्षीणकषायः । द्वितीयः क्षायिकौदयिकसान्निपातिकजीवभावो नाम क्षीणकषायो मनुष्यः । तृतीयः क्षायिकौपशमिकसान्निपातिकजीवभावो नाम क्षायिकसम्यग्दृष्टिरुपशांतवेदः । चतुर्थः क्षायिकक्षायोपशमिकसान्निपातिकजीवभावो नाम क्षीणकषायो मतिज्ञानी पंचमः क्षायिकपरिणामिकसान्निपातिकजीवभावो नाम क्षीणमोहो भव्यः । द्वयोः क्षायोपशमिकयोः सन्निपातात्क्षायोपशमि-

कस्य चौदयिकादिभिश्चतुर्भिरेकशः सन्निपातात् पंचभगाः । तत्रैकः क्षायोपशमिकक्षायोपशमिकसन्निपातिकजीवभावो नाम संयतोऽवधिज्ञानी । द्वितीयः क्षायोपशमिकौदयिकसन्निपातिकजीवभावो नाम संयतो मनुष्यः । तृतीयः क्षायोपशमिकौपशमिकसन्निपातिकजीवो नाम संयत उपशतकपायः । चतुर्थः क्षायोपशमिकक्षायिकसन्निपातिकजीवभावो नाम संयतासयतः क्षायिकसम्यग्दृष्टिः । पंचमः क्षायोपशमिकपारिणामिकसन्निपातिकजीवभावो नाम अप्रमत्तसंयतो जीवः । द्वयोः पारिणामिकयोः सन्निपातात् पारिणामिकत्वात् पारिणामिकस्य चौदयिकादिभिः चतुर्भिरेकशः सन्निपातात्पंच भगाः । तत्रैकः पारिणामिकपारिणामिकसन्निपातिकजीवभावो नाम जीवो भव्यः । द्वितीयः पारिणामिकौदयिकसन्निपातिकजीवभावो नाम जीवः क्रौञ्ची । तृतीयः पारिणामिकौपशमिकसन्निपातिकजीवभावो नाम भव्य उपशतकपायः । चतुर्थः पारिणामिकक्षायिकसन्निपातिकजीवभावो नाम भव्यः क्षीणकपायः । पंचमः पारिणामिकक्षायोपशमिकसन्निपातिकजीवभावो नाम संयतो भव्यः । ततस्त एते द्वाभ्यामवसंयोगाः पंचविंशतिस्त्रिंशदवसंयोगभंगा दश पूर्वोक्ताः पंचभावसंयोगेन चैकः । एते सपिडिताः षड्विंशत्पूर्वोत्पन्नचतुर्भावसंयोगात्पंच पंच भगसंज्ञेपादेत एव षड्विंशदेकचत्वारिंशद्भगा भवन्ति । एवमादयोऽन्ये च विकल्पा नेतव्या आगमाविरोधेन ॥

औपशमिकाद्यात्मतत्त्वानुपपत्तिरित्येव चेन्न तत्परिणामात् ॥ २५ ॥ स्यान्मतं य एतौपशमिकादयो भावा एतंपामात्मतत्त्वव्यपदेशो नोपपद्यते कुतोऽतद्भावात् । सर्वे हि ते पौद्गलिकाः कर्मबोधोदयनिर्जरापेक्षत्वादिति ? तन्न, किं कारणं ? तत्परिणामात् । पुद्गलद्रव्यशक्तिविशेषवशीकृत आत्मा तद्रजनः सस्तन्निमित्तं य य परिणाममास्कदति यदा तदा तन्मयत्वात्तल्लक्षण एव भवति । उक्तं च—परिणमदि जेण दब्ब तक्काल तम्मयत्ति पण्णत्त तह्हा धम्मपरिणदो आदा धम्मो मुण्येव्वो इति ॥ स परिणामाऽन्यद्रव्यासाधारणत्वादात्मतत्त्वमित्याख्यायते ॥

अमूर्तत्वादभिभवानुपपत्तिरिति चेन्न तद्वद्विशेषसामर्थ्योपलब्धेश्चैतन्यवत् ॥ २६ ॥ अथ मतमेतदमूर्तिरात्मा कर्मपुद्गलैर्नाभिभूयते ततस्तत्परिणामाभाव इति ? तन्न, किं कारणं ? तद्वद्विशेषसामर्थ्योपलब्धेः । सोस्यानादिकर्मबधसंतानोत्तीति तद्वास्तद्वतो विशेषसामर्थ्यं । कथं ? चैतन्यवत् । यथाऽनादिपारिणामिकचैतन्यवशीकृत आत्मा तद्वात् तस्य तद्वत्तत्त्वैतन्यवतः नारकादिमत्यादिपर्यायविशेषवृत्तिरपि चेतना । तथाऽनादिकार्माणशरीराशक्तत्वात्कर्मवत आत्मनो मूर्तिमत्त्वादित्यादिपर्यायविशेषसामर्थ्योपलब्धिरपि मूर्तिमत्तित्येव सति नामूर्तिरात्मा । किं च—

अनेकांतात् ॥ २८ ॥ अनादिकर्मबधसंतानपरतंत्रस्यात्मनः अमूर्तिं प्रत्यनेकातो बंधपर्यायप्रत्येकत्वात्स्यान्मूर्तिः । तथापि ज्ञानादिस्वलक्षणापरित्यागात्स्यादमूर्तिरित्यादि पूर्ववत् । यस्यैकातेनाऽमूर्तिरेवात्मा भवेत्तस्यार्थं दोषो नार्हतस्य । किं च—

सुराभिभवदर्शनात् ॥ २८ ॥ मदमोहविभ्रमकरी सुरां पीत्वा नष्टस्मृतिर्जनः काष्ठवदपरिष्पद उपलभ्यते । तथा कर्मेन्द्रियाभिभवादात्मा नाविर्भूतस्वलक्षणो मूर्त इति निश्चीयते ।

करणमोहकरं मयमिति चेन्न तद्विविधकल्पनायां दोषोपपत्तेः ॥ २९ ॥ स्यादाकूतं चक्षुरादीना करणानां व्यामोहकारणं मयं पृथिव्यादिभूतप्रसादात्मकत्वादित्याणां नात्मगुणस्याऽमूर्तित्वादिति । तन्न, किं कारणं ? तद्विविधकल्पनायां दोषोपपत्तेः । इदमिह सप्रधार्यं तानि करणानि चेतनानि वा स्युरचेतनानि वा ? यद्यचेतनानि, अचेतनत्वात्तेषां न मदकरं मयं यदि स्यात्प्रागेव स्वभाजनानां मदकरं स्यात् । अथ चेतनानि पृथगनुपलब्धचैतन्यस्वभावानां पृथिव्यादीनां चेतनाद्रव्यसंबंधत्वादेव चैतन्यव्यपदेश इत्यात्मगुणस्यैव मोहकरत्वं सिद्धं । अथ मतमेतत्पृथिव्यादीनामेव संयोगविशेषे सति पिष्टकिण्वोदकादि समाहारे मदशक्तिव्यक्तिवत् सुखदुःखाद्यव्यक्तिरिति नैतद्युक्तं रूपादिवैधर्म्यात् । रूपादयो हि पृथिव्यादिगुणाः संतो विभक्तेष्वविभक्तेषु च क्रं हनिमास्कदति । न च तथा शरीरावयवेषु विभक्तेष्वविभक्तेषु

च सुखादीनां क्रमेणैव हानिर्युगपच्चोपलभ्यते तस्मान्न पृथिव्यादिगुणाः । किंच यदि पृथिव्यादिगुणाः सुखादयो नव शवशरीरावस्थायामप्युपलभ्येरन् रूपादिवत् । सूक्ष्मभूतापगमान्नोपलब्धिरिति चेद् भूयसा स्थूलानां सभवात् तदुपलब्धिः स्यात् । किं च— तदपाये तदनुपलब्धेस्तेषामेव ते गुणा इति समुदायधर्मत्वाभावा न्मदृष्टतायुक्तिः । किं च भूतसूक्ष्मास्तित्वसिद्धिर्वादात्मसिद्धिरपि स्यात् । अथवा तान्यतःकरणानि वा स्युः वहिःकरणानि वा ? यदि वहिःकरणानि तेषामचेतनत्वात् व्यामोहाभावः । अथातःकरणानि तेषामपि चेतनत्वमचेतनत्व वा । स्यादचेतनत्वं पूर्ववन्मोहाभावः । चेतनत्वे विज्ञानरूपत्वाद् व्यामोहो युक्तो न युक्तममूर्तत्वादभिभवाभाव इति । यद्येव कर्मोदयमद्यावेशवशीकृतस्य तस्यास्तित्वं दुरुपलक्ष्य ? नैपदोषः, तदोवेशेपि स्वलक्षणत्वेनोपलब्धिर्भवति । उक्तं च—ब्रध पडि एयत्त लक्खणदो होदि तस्स णाणत्त । तस्मा अमुत्तिभावेण यतो होदि जीवस्स । यद्येव तदेव तावदुच्यतां लक्षणं यत्संनिधानाद्धधपरिणाम प्रत्यविवेकेपि सति विभागोवगृह्यते जीवस्येत्यत आह—

उपयोगो लक्षणं ॥ ८ ॥

उपयोग इत्युच्यते । क उपयोगो नाम ?

वाह्याभ्यन्तरहेतुद्वयसंनिधाने यथा संभवमुपलब्धुश्चैतन्यानुविधायी परिणाम उपयोगः ॥ १ ॥ द्विविधो हेतुर्वाह्य आभ्यन्तरश्च । द्वावयवौ यस्य स द्वयः । ननु च स्वरूपनिर्देशादेव द्वित्वप्रतीतिर्द्वयवचनमनर्थकं ? नानर्थकं प्रत्येक द्वैविध्यसप्रत्ययार्थं वाह्यो हेतुर्द्वय आभ्यन्तरश्चेति । तत्र वाह्यो हेतुर्द्विविध आत्मभूतोनात्मभूतश्चेति । तत्रात्मना संबंधमापान्नविशिष्टनामकर्मोपात्तपरिच्छिन्नस्थानपरिणामनिर्माणश्चक्षुरादिकरणग्राम आत्मभूतः । प्रदीपादिरनात्मभूतः । आभ्यन्तरश्च द्विविधः । अनात्मभूत आत्मभूतश्चेति । तत्र मनोवाक्कायवर्गणालक्षणो द्रव्ययोगश्चिताद्यालवनभूतोतराभिनीविष्टवादाभ्यन्तर इति व्यपदिश्यमान आत्मनोऽन्यत्वादानात्मभूत इत्यभिधीयते । तन्निमित्तो भावयोगो वीर्यातरायज्ञानदर्शनावरण क्षयक्षयोपशमनिमित्त आत्मनः प्रसादश्चात्मभूत इत्याख्यामर्हति । तस्यैतस्य हेतुविकल्पस्य यथासंभवमुपलब्धुः संनिधानं भवति । तद्यथा—प्रदीपादेस्तावत् केषांचित्संनिधानं तेन विना चक्षुरादिविज्ञानाप्रवृत्तेः केषांचित्तु द्वीपिमार्जारादीनां तमन्तरेणाप्युपलब्धेरनियमः । चक्षुरादीनामपि पचेद्रियविकलेद्रियैकेन्द्रिय विषयत्वेन संनिधानं प्रत्यनियमः । अतःकरणमपि असंज्ञिनां मनोवर्जित । सज्ञिना त्रितय । एकेन्द्रियाणां विग्रह गतिमुपगतानां समुद्रातगतानां च सयोगकेवलनामेक एव काययोगः भावयोगश्च तत्कृतः तच्च तत्र नियतः क्षयोपशमश्चाक्षीणकपायात् । अत ऊर्ध्वं क्षय इत्येव यथा सभव संनिधाने सति चैतन्यमात्मनः स्वभावोऽनादिः तमनुविधदातीत्येव शीलश्चैतन्यानुविधायी सुवर्णभावानुविधायी कटकांगदकुडलादिविकारवत् । स एवं प्रकार आत्मनः परिणाम उपयोगइत्युपदिश्यते । अत्र कश्चिदाह—चैतन्यं सुखदुःखमोहरूप तदनुविधायिना परिणामेन सुखदुःखक्रोधादिना भावितव्य उत्तरत्र च उपयोगप्रकारा ज्ञानदर्शनविकारा वक्ष्यन्ते तदिदं पूर्वापरविरुद्धमालक्ष्यत इति ? नैप दोषः चैतन्यं नामात्मधर्मः सामान्यभूतो यस्याऽसंनिधानादितरेषु द्रव्येषु जीवस्य जीवव्यपदेशो नास्ति यद्वेदाश्चैते ज्ञानदर्शनादयस्तेषां समुदाये वर्तमानश्चैतन्यशब्दः कचिदवयवेपि सुखादौ वर्तते इति । समुदायेषु हि प्रवृत्ताः शब्दा अवयवेष्वपि वर्तन्ते इति । इह पुनः समुदाय एव वर्तमानः परिगृहीतः । उत्तरत्र च तद्वेदा ज्ञानदर्शनविकारा वक्ष्यन्ते इति नास्ति विरोधः । अथ किं लक्षणं ?

परस्परव्यतिकरे सति येनान्यत्वं लक्ष्यते तल्लक्षणं ॥ २ ॥ बधपरिणामानुविधानात् परस्परप्रवेशाद्व्यतिकीर्णस्वभावत्वेपि सत्यन्यत्वप्रतिपत्तिकारण लक्षणमिति समाख्यायते । यथा सुवर्णरजतयोः सत्यपि बधं प्रत्येकत्वे वर्णप्रमाणादिरसाधारणो धर्मः ॥

अलक्षणमुपयोगो गुणगुणिनोरन्यत्वमिति चेन्नोक्तत्वात् ॥ ३ ॥ स्यादेतदौष्ण्यं गुणोग्नि

गुणी तथा वाऽऽत्मा गुणी ज्ञानादिगुणः इति । तयोश्च लक्षणभेदादन्यत्वमिति ? तन्न, कि कारणं ? उक्तत्वात् । उक्तेमतत्—अतस्त्वभाव्येऽनवधारणप्रसंगोऽग्निवदित्यादि ॥

लक्ष्यलक्षणभेदादिति चेन्नाऽनवस्थानात् ॥ ३ ॥ अथमतेमतत् लक्ष्यो गुणी गुणो लक्षणलक्ष्याच्च लक्षणेनार्थांतरभूतेन भवितव्यमित्यतोऽनयोरन्यत्वमिति ? तन्न, कि कारणं ? अनवस्थानात् येन लक्षणेन लक्ष्यं लक्ष्यते तत्सल्लक्षणमलक्षणं वा ? यदि तदलक्षणं मङ्गलशिखण्डवदभावमापेक्षत । असति च तस्मिन् लक्ष्यानवधारण । अथ सल्लक्षणं तदपि ततोऽन्यत्तदपि ततोऽन्यदित्यनवस्था स्यात् । किंच—

आदेशवचनात् ॥ ४ ॥ लक्ष्यलक्षणयोर्व्यतिरेकात्स्यादेकत्वं संज्ञादिभेदत्वाच्च स्यान्नानात्वमित्यादेशवचनोदेकातशेषानुपगमाभावः ॥ कश्चिदाह—

नोपयोगलक्षणो जीवस्तदात्मकत्वात् ॥ ५ ॥ इह लोके यद्यदात्मकं न तत्तेनोपयुज्यते यथा क्षीरं क्षीरात्मकं न तत्तेनैवात्मनोपयुज्यते । एवमात्मनोपि ज्ञानाद्यात्मकत्वान्न तेनैवोपयोग इति जीवस्योपयोगाभावः । कुतश्च—

विपर्ययप्रसंगात् ॥ ६ ॥ सति चानन्यत्वे उपयोगमिच्छतोऽनिच्छितश्च कस्यचिद्विपर्ययं प्राप्नोति कथमविपर्ययवत् । तद्यथा— जीव एव ज्ञानादनन्यत्वे सति ज्ञानात्मनोपयुज्यत इति मन्यसे न क्षीरादयः क्षीराद्यात्मभिरेवं क्षीरादय एव क्षीराद्यात्मभिः परिणमेयुः । ननु जीवो ज्ञानात्मना नोपयुज्यतेऽनिष्टं चेत् ?

नातस्तत्सिद्धेः ॥ ७ ॥ नैतद्युक्तं कुतोऽतस्तत्सिद्धेर्यत एवानन्यत्वमत एवोपयोगः सिद्धः । नह्यन्यतमन्यत्वे उपयोग सिध्यति आकाशस्य रूपाद्युपयोगाभावात् । ननु चोक्तं यथा क्षीरं क्षीरात्मकं न तत्तेनात्मनोपयुज्यत इति नातस्तत्सिद्धेरित्येव । यथा तृणजलदिकारणवशात् क्षीरभावावाप्तिं प्रत्यभिमुखं क्षीरं क्षीरव्यपदेशमाक् तच्छक्त्यव्यतिरेकात्क्षीरात्मना परिणमति इत्युच्यते । तथात्मापि ज्ञानादिस्वभावशक्तिप्रत्ययवशात् घटपटाद्याकारावग्रहरूपेण परिणमतीत्युपयोगः सिद्धः इतरथा ह्यतद्भावे तद्भावाऽभावादुपयोगाभावः स्यात् । किंच—

उभयथापि त्वद्वचनासिद्धेः ॥ ८ ॥ अनेकातवादप्रवणमार्हल्यन्यायमविज्ञाय यदुपादिक्षत् भवान् यद्यदात्मकं न तस्य तेनैव परिणाम इति नन्वेवमुभयथापि त्वदीयस्य वचसांऽसिद्धिस्तद्यथा तदात्मकानुपयोगवादिनः । स्ववचसं स्वपरपक्षसाधनदूषणात्मकस्य स्वपक्षपरपक्षयोः साधकत्वदूषकत्वापरिणामाद्यत्रोपदिष्टं तत्रासाधकस्तेऽयं हेतुर्यथा क्षीरस्य दधित्वेन परिणाम इष्यते न क्षीरत्वेनैव तथैव त्वद्वचसः स्वपक्षसाधनात्मकस्य तेनैवापरिणामाद् दूषकत्वेन परिणाम एषितव्यो न साधकत्वेन । अस्यैव च परपक्षदूषकात्मकस्य तेनैवापरिणामात् साधकत्वेन परिणाम एषितव्यो न दूषकत्वेनातस्तदात्मकत्वेनोपयोगादिति त्वद्वचनासिद्धिः । अथ त्वद्वचनं स्वपरपक्षसाधकदूषकात्मकमपि सत् स्वपरपक्षयोः साधकदूषकपर्यायाभ्यां परिणमति । नन्वेवमपि यद्वोचद्भावास्तदात्मकत्वेनोपयोगान्न तस्य तेनैव परिणाम इति तदसत् । किंच—

स्वसमयविरोधात् ॥ ९ ॥ यदि यद्यदात्मकं न तत्तेनैव परिणमतीष्टं वः । ननु पृथिव्यस्तेजोवायुमहाभूतानां रूपाद्यात्मकत्वाद्व्याद्यात्मना विपरिणाम स्यादिष्यते च शुक्लादिरूपादिविशेषपरिणाम । अतः स्वसमयविरोधः । किंच—

केनचिद्विज्ञानात्मकत्वात् ॥ १० ॥ यस्यैकांतेन ज्ञानात्मक आत्मा स्यात्तस्य ज्ञानात्मना परिणामाभावः परिणतत्वादार्हतस्य तु केनचिद्विज्ञानात्मकस्तत्पर्यायादेशात् केनचिदन्यात्मक इतरपर्यायादेशादिति कथंचित्तात्मकत्वात्केनचिदतदात्मकत्वात्परिणामासिद्धिः । यदि चैकांतेन ज्ञानात्मक एव स्यादितरात्मक एव वा तद्भावाविरामः स्याद्विरामे चात्मनोपि विरामः प्रसक्तः । किंच—

नदात्मकस्य तेनेव परिणामदर्शनात् क्षीरवत् ॥ ११ ॥ यथा क्षीर द्रवमधुरादिक्षीर-
स्वभावमजहद्गुडादिद्रव्यसंबन्धाद् गुडक्षीरादिपरिणामांतरमास्कदति गवादे' स्तनातरनिर्गतमात्र चोष्णं
पुनः शीत भवति पुनश्चाग्निद्रव्यसंबन्धादुष्णं घन च भवति तदभावे च शीतमिति क्षीरजाति-
मजहदुष्णक्षीरादिव्यपदेशभागिनि क्षीर क्षीरात्मनैव परिणत । यदि क्षीर क्षीरात्मना न परिणमेत्तत्र
तत्र क्षीरव्यपदेशभावः स्यात् । तथोपयोगात्मक आत्मा उपयोगस्वभावमजहज्ज्ञानात्मना परिणाममिय-
तीति नास्ति विरोधः ।

अतश्चैतदेवं यदि हि न स्यान्निःपरिणामत्वप्रसंगोऽर्थस्वभावसंकरो वा ॥ १२ ॥
यदि यद्यदात्मक तस्य तेनापरिणाम स्याद्वावाना निष्परिणामत्वप्रसंगस्ततश्च सर्वथा नित्यत्वे क्रिया-
कारकव्यवहारलोपः स्यात् । परिणामवत्त्वे च परात्मना परिणामात्सर्वपदार्थस्वभावसंकरप्रसंगः स्यात् ।
अथैतदुभयेनेष्यतं सिद्ध स्वेनात्मना परिणामः । कश्चिदाह —

उपयोगलक्षणानुपपत्तिर्लक्ष्याभावात् ॥ १३ ॥ इह लोके सतो लक्ष्यस्य लक्षण भवति
यथा सतो देवदत्तस्य दडानि न चासतः शशविषाणादेः किंचिल्लक्षणमस्ति । तथा स एवात्मा लक्ष्यो
द्रुपपादस्तदभावात्कुत उपयोगस्य लक्षणत्वमिति । तत्कथं ? इति चेदुच्यते—

तदभावश्चाकारणत्वादिभिः ॥ १४ ॥ तस्य लक्ष्यस्यात्मनोभावः कुत' अकारणत्वादेः
मङ्ककशिखंडवत् ।

सत्यपि लक्षणत्वानुपपत्तिरनवस्थानात् ॥ १५ ॥ सत्यात्मनि लक्ष्य उपयोगस्य लक्ष-
णं च नोपपद्यते कुतोऽनवस्थानात् । उपयोगो हि ज्ञानदर्शनस्वभावः स चानवस्थितः क्षणिकत्वात्
न चानवस्थित लक्षण भवति । तदपाये तदनुपलब्धैर्व्यथाकतरदेवदत्तस्य गृहमधो यत्रासौ काक इत्यु-
त्पत्तिते काके नष्टं तद्गृहं भवति तथा ज्ञानादिलक्षणस्यात्मनस्तदभावेऽभावः प्राप्नोति इत्यत्रोच्यते—

आत्मनिह्नवो न युक्तः साधनदोषदर्शनात् ॥ १६ ॥ इहात्मनो निह्नवो न युक्तः
कुतः साधनदोषदर्शनात् । यत्तावदुक्त नास्यात्मा अकारणत्वान्मङ्ककशिखंडवदिति—

हेतुरयमसिद्धो विरुद्धोऽनैकांतिकश्च ॥ १७ ॥ कारणवानेवात्मा इति निश्चयो न नर-
कादिभवनव्यतिरिक्तद्रव्यार्थाभावात्तस्य च मिथ्यादर्शनादिकारणत्वादमिद्धता । अत एव द्रव्यार्थाभावा-
त्पर्ययस्य च पर्यायांतरानाश्रयत्वादाश्रयाभावादप्यसिद्धताकारणमेव ह्यस्ति सर्वं घटादि तेनायं द्रव्यार्थ-
कस्य विरुद्ध एव सतोऽकारणत्वात् यदस्ति तन्नियमेनैवाकारणेन हि किंचिदस्ति च कारणवच्च यदि
तदस्येव किमस्य कारणेन नित्यनिर्वृत्तत्वात् कारणत्वं चासत एव कार्यार्थत्वात्कारणस्येति विरुद्धार्थता ।
मङ्ककशिखंडकादीनामसत्प्रत्ययहेतुत्वेन परिच्छिन्नसत्वानामभ्युपगमात्तेषां च कारणाभावात् । उभय
पक्षवृत्तेरनैकांतिकत्व । दृष्टातोपि साध्यसाधनोभयधर्मविकलः कर्मविशेषज्ञानानाजातिसंबन्धमाप-
न्नवतो जीवतो जीवस्य मङ्ककमवावाप्तौ तद्रव्यपदेशभाजः । पुनर्युवतिजन्मन्यवाप्ते यः शिखंडकः स
एवायमित्येक जीवसंबन्धत्वान्मङ्ककशिखंड इत्यस्ति पुद्गलद्रव्यस्याप्यनाद्यनतपरिणामस्य युवतिभुक्ता-
हारादिकेशभावपरिणामाच्छिखंडनिष्पत्तेः कारणत्वमिति नास्तित्वाकारणत्वधर्माभावात् । एव बध्या
पुत्रशशविषणादिष्वपि योज्य । आकाशकुसुमे कथं ? तत्रापि यथा वनस्पतिनामकर्मोदयापादित
विशेषस्य वृक्षस्य जीवपुद्गलसमुदायस्य पुष्पमिति व्यपदिश्यते । अन्यदपि पुद्गलद्रव्यं पुष्पमिव
परिणतं तेन व्याप्तत्वादेवमाकाशेनापि व्याप्तत्वं समानमिति तत्तस्यापीति व्यपदेशो युक्तः । अथ तत्कृ-
तौपकागपेक्षया तस्येत्युच्यते आकाशकृतावगाहनोपकारापेक्षया कथं तस्य न स्याद् वृक्षात्प्रयुतमप्या-
काशस्य प्रत्यवर्ते इति नित्यं तत्संबन्धि अर्थांतरभावात्तस्य न स्यादिति मतं वृक्षस्यापि न स्यात्सर्वत्रै-
वात्र नामाद्यपेक्षया संबन्धो योजयितव्यः । वहिरंगार्थाकारपरिणतविज्ञानविषयत्वापेक्षया वा दोषो-

द्वावनमूहितव्य । यदप्युच्यते नास्यात्मा ऽप्रत्यक्षत्वाच्छशृगवदित्ययमपि न हेतुः । असिद्धविरुद्धानैकांतिकाताप्रच्युतेः । सकलविषयकेवलज्ञानप्रत्यक्षत्वाच्छ्रद्धात्मा प्रत्यक्षः । कर्मनोऽकर्मवधपरतन्त्रपिडात्मा च अवधिमनःपर्ययज्ञानयोरपि प्रत्यक्षः इत्यप्रत्यक्षत्वादित्यसिद्धो हेतुः । इन्द्रियप्रत्यक्षत्वाभावादप्रत्यक्षः इति चेन्न तस्य परोक्षत्वाभ्युपगमात् । अप्रत्यक्षाः घटादयोऽप्राहकनिमित्तप्राप्तत्वाद् धूमाद्यनुपपत्तौ नवदप्राहवः । इन्द्रियतद्विगमेपि गृहीतस्मरणाद्वाक्षवत् । किं च प्रत्यक्षादन्यो प्रत्यक्ष इति पर्युदामो वा स्यात् ? प्रत्यक्षो न भवतीत्यप्रत्यक्ष इति प्रसज्यप्रतिषेधो वा ? यदि पर्युदामोऽन्यत्वस्य द्विष्टत्वाद्वास्तुत्वमिद्वे नास्तित्वविरोध्यस्तित्वसाधनाद्विरुद्धः । अथ प्रसज्यप्रतिषेधः सति प्रतिषेधे प्रतिषेधसिद्धे विधिविषयसिद्धिरिति कथंचिन्प्रत्यक्षत्वोपपत्तेः पुनरप्यसिद्धता । असति च शशशृगादौ सति च विज्ञानादौ अप्रत्यक्षत्वस्य वृत्तेरनैकांतिकता । अथ विज्ञानादेः स्वसंबन्धत्वात्, योगिप्रत्यक्षत्वाच्च हेतोरभाव इति चेदात्मनि कोऽपरितोषः । दृष्टान्तोपि साध्यसाधनोभयधर्मविकलः पूर्वोक्तेन विधिनाऽप्रत्यक्षत्वस्य नास्तित्वमप्यचासिद्धेः । किं च सर्वस्य वागर्थस्य विधिप्रतिषेधात्मकत्वात्, न हि किंचिद्वस्तु सर्वनिषेधगम्यमस्ति । अस्तित्वे ? तदुभयात्मकं यथा कुरवका रक्तश्चेतव्युदामेपि नावर्णा भवति नापि रक्ता एव श्वेता एव वा प्रतिपिद्धत्वात् । एव वस्त्वपि परात्मना नास्तीति प्रतिषेधेपि स्वात्मनानास्तीत्यसिद्धः । तथा चोक्तं,—

अस्तित्वमुपलब्धिश्च कथंचिदसतः स्मृतेर्नास्तितानुपलब्धिश्च कथंचित्सत एव ते ॥ १ ॥

सर्वथैव सतो नेमौ धर्मौ सर्वात्मदोषतः सर्वथैवाऽसतो नेमौ वाचा गोचरताऽत्ययादिति ॥ २ ॥

नास्तित्वाप्रत्यक्षत्वाभ्यामपि रहित तदवस्त्विति धर्म्यऽसिद्धिश्च । एवमन्येपि हेतव एकातवादिभिरुपनीतादोषवत्तयोत्प्रेक्ष्याः । तदस्तित्वं च साध्यते—

ग्रहणविज्ञानासंभविफलदर्शनाद्गृहीतसिद्धिः ॥ १८ ॥ यान्यमूनि ग्रहणानि पूर्वकृतकर्म निर्वर्तितानि हि^१ रूढतत्त्वभावसामर्थ्यजनितभेदानि रूपरसगंधस्पर्शशब्दप्राहकाणि चक्षुरमनघ्राणत्वक्श्रोत्राणि । एतानि च ज्ञानानि तत्सन्निकर्षजनितानि तेष्वसंभविफलमुपलभ्यते । किं पुनस्तदात्मस्वभावस्थानज्ञानविषयसम्प्रतिपत्तिः । तदेतद्ग्रहणानां तावन्न संभवत्येतेन तत्त्वलक्षणिकत्वाच्च । विज्ञानानां च न संभवत्येकार्थग्राहित्वादुत्पत्त्यनंतरनिरोधाच्च । दृश्यते चेदमकस्माच्च न भवतीति तत्प्रतिपत्तिपटुना ततो व्यतिरिक्तेन केनचिद्भवितव्यमिति गृहीतसिद्धिः । किं च—

अस्मदात्मास्तित्वप्रत्ययस्य सर्वविकल्पेष्विष्टसिद्धेः ॥ १९ ॥ योयमस्माकमात्मास्तीति प्रत्ययः स सशयानध्यवसायविपर्ययसम्यक्प्रत्ययेषु यः कश्चित्स्यात् सर्वेषु विकल्पेष्विष्टसिध्यति । न तावत्संग्रहः निर्णयात्मकत्वात् सत्यपि सशये तदाख्यत्वासिद्धेः । न हि अवस्तुविषयः सशयो भवति । नाप्यनध्यवसायो जाल्यध्वधिरूपशब्दवत् अनादिसंप्रतिपत्तेः । स्याद्विपर्यय एवमप्यात्मास्तित्वासिद्धिः । पुरुषे स्थाणुप्रतिपत्तौ स्थाणुसिद्धिवत् स्यात्सम्यक्प्रत्ययः । अविवादमेतदात्मास्तित्वमिति सिद्धो न पक्षः ।

संतानादिति चेन्न तस्य संवृत्तिसत्त्वाद्द्रव्यसत्त्वे वा संज्ञाभेदमात्रं ॥ २० ॥ सन्मतं संतानो नाम कश्चिदर्थोऽस्ति एकोनेकक्षणवृत्तिः तदाश्रय ग्रहणविज्ञानात्मस्वभावस्थानादिसंप्रतिपादनमिति । तन्न किं कारणं ? तस्य संवृत्तिसत्त्वात् । स हि संतानः संवृत्तिः सन् तस्मिन्नसति कल्पितात्मनि कथं स्याद्विशेषप्रत्ययः । अथ द्रव्यसत्त्वमस्यावसीयते ? संज्ञाभेदमात्रमात्मसंतान इति नार्थविप्रतिपत्तिः । यदुक्तं सत्यपि लक्षणत्वानुपपत्तिरनवस्थानादिति ? कथंचिदवस्थानादुपयोगस्य लक्षणत्वोपपत्तिः । न हि सर्वथा विनाशोऽवस्थानं उपयोगस्याभ्युपगम्यते, किं तर्हि कथंचिद्विनाशः कथंचिदवस्थानं च । पर्ययार्थदेशात्सतोर्थस्यानुपलब्धेर्विनाशो द्रव्यार्थदेशादवस्थानमिति असकृत्परीक्षितं । तस्मादुपयोगस्य लक्षणत्वमुपपद्यते ।

तदुपरमाभावाच्च ॥ २१ ॥ कस्य चिदुपयोगस्योत्पादः कस्यचिद्विनाश इत्युपयोगपरंपरा नोपरमतीति तस्य लक्षणत्वमवसेयं ।

सर्वथाविनाशे पुनरनुस्मरणाभावः ॥ २२ ॥ यदि सर्वथोपयोगस्य विनाशः स्यादनुस्मरणं न स्यात् । अनुस्मरणं हीदं स्वयमनुभूतस्यार्थस्य दृष्टं नाननुभूतस्य नान्येनानुभूतस्य तदभावात्तन्मूलः सर्वलोकसंव्यवहारो विनाशमुपगच्छेत् ।

उपयोगसंबंधो लक्षणमिति चेन्नाऽन्यत्वे संबंधाभावात् ॥ २३ ॥ स्यान्मतमुपयोगो लक्षणमात्मनो नोपपद्यते कुतोऽन्यत्वात् । किं तर्हि ? तत्संबंधो लक्षणः । यथा देवदत्तस्य न दंडो लक्षणं किं तर्हि संबधः, यदि हि दंडो लक्षणमसक्तोऽपि लक्षणं स्यादेव च कृत्वोक्त क्रियावद्गुणवत्समवायिकारणं द्रव्यलक्षणमिति ? तन्न किं कारणमन्यत्वे संबंधाभावाद् द्रव्याद् गुणोऽर्थांतरभूतो यदि स्यात्तस्य सबंधाभाव इत्युक्तं पुरस्तात् । तस्मादात्मभूत उपयोगो लक्षणमिति न कश्चिदोषः । य उक्त उपयोगस्तद्वेददर्शनार्थमाह-

स द्विविधोऽष्टचतुर्भेदः ॥ ६ ॥

कथं द्विविधः ?

साकारानाकारभेदाद् द्विविधः ॥ १ ॥ साकार उपयोगोऽनाकार उपयोगश्चेति द्विविधः । साकारं ज्ञानमनाकार दर्शनः ।

अभ्यर्हितत्वाज्ज्ञानग्रहणमादौ ॥ २ ॥ ज्ञानं ह्यभ्यर्हितमर्थानां विभावकत्वाद्दर्शनमालोचनामात्रमस्तस्मात्पूर्वकालभाविनोऽपि दर्शनाज्ज्ञानं प्राप्नुवते । कथं पुनर्ज्ञायते ज्ञानग्रहणमादौ क्रियत इति ?—

संख्याविशेषनिर्देशाच्चान्निश्चयः ॥ ३ ॥ यतः संख्याविशेषनिर्देशः क्रियतेऽष्टभेदश्चतुर्भेद इति ततस्तस्य निश्चयो वेदितव्यः । ननु च चतुःशब्दस्य पूर्वनिपातेन भवितव्यं “संख्याया अल्पीयस्याः”—इति वचनात् यथा चतुर्दशेति ? नैषदोषः । उक्तमेतदभ्यर्हितत्वात्पूर्वनिपात इति । तत्र ज्ञानोपयोगोऽष्टविधो मतिज्ञानं श्रुतज्ञानमवधिज्ञानं मनःपर्ययज्ञानं केवलज्ञानं मल्यज्ञानं श्रुताऽज्ञानं विभंगज्ञानं चेति । दर्शनोपयोगश्चतुर्विधः चक्षुर्दर्शनमचक्षुर्दर्शनमवधिदर्शनं केवलदर्शनं चेति । एषां च लक्षणादीनि व्याख्यातानि । अवग्रहान्नान्यद्दर्शनमिति चेद्व्याख्यातमन्यत्वं । लग्नस्थेषु तयोः क्रमेण वृत्तिर्निरावरणेषु युगपत् । यथोक्तनानेनाहितपरिणामेन सर्वात्मसाधारणनोपलक्षिता उपयोगिनः, ते द्विविधाः—

संसारिणो मुक्ताश्च ॥ १० ॥

आत्मोपचितकर्मवशादात्मनो भवांतरावाप्तिः संसारः ॥ १ ॥ आत्मोपचितं कर्माष्टविधं प्रकृतिस्थित्यनुभागप्रदेशभेदमिन्नं तद्वशादात्मनो भवांतरावाप्तिः संसार इत्युच्यते । द्विरात्मग्रहणं किमर्थं ? आत्मैव कर्मणः कर्ता तत्फलस्य चाऽऽत्मैव भोक्तेत्येतस्य प्रदर्शनार्थं । अन्ये तु त्रैगुण्यं कर्तुं, परमात्मा भोक्तेति मन्यन्ते तदयुक्तमचेतनस्य पुण्यपापविषयकर्तृतानुपपत्तेर्घटादिवत् । परकृतफलभोगे वा निर्मोक्षप्रसंगः स्यात् कृतप्रणाशश्चेति तस्माद्यः कर्ता स एव भोक्तेति युक्तं । संसारः पंचविधो द्रव्यतः क्षेत्रतः कालतो भावतो भवतश्चेति ।

स येषामस्ति ते संसारिणः ॥ २ ॥ निरस्तद्रव्यभावबंधा मुक्ताः ॥ ३ ॥ बधो द्विविधो द्रव्यबंधो भावबंधश्चेति । तत्र द्रव्यबंधः कर्मनो कर्मपरिणतः पुद्गलद्रव्यविषयः । तत्कृतः क्रोधादिपरिणामवशीकृतो भावबंधः स उभयोपि निरस्तो यैः ते मुक्ताः ।

द्वंद्वनिर्देशो लघुत्वादिति चेन्नाऽर्थांतरप्रतीतेः ॥ ४ ॥ स्यान्मतं द्वंद्वनिर्देशोत्र युक्तः, कुतो लघुत्वात् द्वंद्वे हि सति उक्तार्थत्वाच्च शब्दाप्रयोगे लाघवं भवति इति । तन्न किं कारणमर्थांतरप्रतीतेः संसारिणश्च मुक्ताश्चेति । द्वंद्वे सति अल्पाक्षरत्वादभ्यर्हितत्वाच्च मुक्तशब्दस्य पूर्वनिपाते सति मुक्तसंसारिण इति प्राप्नोति । तथा च सत्यर्थांतरं प्रतीयेत मुक्तः संसारो येन भावेन मुक्तसंसारस्तद्वतः मुक्तसंसारिण इति तथा सति मुक्तानामेवोपयोगत्वमुक्तं स्यान्न संसारिणामतो वाक्यमेव क्रियते ।

समुच्चयाभिव्यक्त्यर्थं च शब्दोनर्थक इति चेन्नोपयोगस्य गुणभावप्रदर्शनार्थत्वात् ॥५॥
 म्यान्मतं च शब्दोनर्थकः कुतः ? अर्थभेदात्समुच्चयसिद्धेः । भिन्ना हि ससारिणो मुक्ताश्च ततो विशेषणविशेष्यत्वा-
 नुपपत्तेः समुच्चयः सिद्धः यथा पृथिव्यप्तेजोवायुरिति । तत्र किं कारणमुपयोगस्य गुणभावप्रदर्शनार्थत्वात् ।
 नायं च शब्दः समुच्चये किं तर्ह्यन्वाचये । तत्र ह्येकः प्रधानभूत इतरे गुणभूता । यथा भैक्षं चर देवदत्तं चानयेति
 प्रधानाशिष्टं भैक्ष्यचरणं, देवदत्तानयनमप्रधानाशिष्टं । तथा ससारिणः प्राधान्येनोपयोगिनो मुक्ता गुणभावेनेत्ये-
 तस्य प्रदर्शनार्थः । कथं संसारिषु मुख्य उपयोगः कथं वा मुक्तेषु गौणः ?—

परिणामांतरसंक्रमाभावाद् ध्यानवत् ॥ ६ ॥ यथैकाप्रचितानिरोधो ध्यानमिति छद्मस्थे ध्यान-
 गन्धार्यो मुख्यश्चिताविक्षेपवत् तन्निरोधोपपत्तेः । तदभावात्केवलिन्युपचरितः फलदर्शनात् । तथोपयोगशब्दार्थोऽपि
 संसारिषु मुख्यः परिणामांतरसंक्रमात् । मुक्तेषु तदभावाद्गौणं कल्प्यते उपलब्धिसामान्यात् ।

संसारिग्रहणमादौ बहुविकल्पत्वात्तत्पूर्वकत्वाच्च स्वसंवेद्यत्वाच्च ॥७॥ संसारिग्रहणमादौ
 क्रियते बहुविकल्पत्वात् । बहवो हि संसारिणां विकल्पा गत्यादयः । किं च तत्पूर्वकत्वात् । संसारिपूर्वका हि
 मुक्ताः, पूर्वा संसारिण इति । स्वसंवेद्यत्वाच्च स्वसंवेद्या हि संसारिणो गत्यादिपरिणामानामनुभूतत्वात् । मुक्ताः
 पुनरन्यतपरोक्षास्तदनुभवस्याप्राप्तत्वात् । तत्र यदेते शुभाशुभकर्मफलानुभवनसंबन्धवशीकृतस्वभावा अप्रच्युत-
 मन्तरणाः पूर्वकृतनामकर्मनिमित्तजनितविशेषाः प्राणिनस्ते खलु—

समनस्काऽमनस्काः ॥ ११ ॥

मनःप्रतिधानासनिधानापेक्षया द्विविधा संसारिणः । मनो द्विविधं द्रव्यमनो भावमनश्चेति । तत्र पुद्गल-
 विपाकिकर्मोदयापेक्ष द्रव्यमनो वीर्यांतरायनोद्भिद्रियावरणक्षयोपशमापेक्षा आत्मनो विशुद्धिर्भावमनः । तेन मनसा-
 सह वर्तत इति समनस्काः । न विद्यते मनो येषां तेऽमनस्का इति द्विविधाः संसारिणो भवन्ति । अत्राह—

द्विविधजीवप्रकरणाद्यथासंख्यप्रसंगः ॥ १ ॥ द्विविधा हि जीवाः प्रकृताः संसारिणो मुक्ताश्च ।
 तत्र संसारिणः समनस्काः मुक्ताश्चाऽमनस्का इति यथासंख्यं प्राप्नोति ।

इष्टमिति चेन्न सर्वसंसारिणां समनस्कत्वप्रसंगात् ॥ २ ॥ स्यादेतदिष्टमेवेदं संसारिण
 समनस्का मुक्ताश्चाऽमनस्का इति ? तन्न किं कारणं ? सर्वसंसारिणां समनस्कत्वप्रसंगात् । एकद्वित्रिचतुरिन्द्रिया-
 णा पंचेन्द्रियेषु च केषांचिन्मनोविषयविशेषव्यवहाराभावात् अमनस्कत्वेष्टा तव्याघातोतः स्यादत्रोच्यते—

प्रथमयोगप्रक्रमे संसारिसंप्रत्ययः ॥ ३ ॥ यदिदं पृथग्योगकरणं तेन ज्ञायते संसारिणोत्र संबन्धयत
 इति । इतरथाहि एक एव योगः क्रियते संसारिणो मुक्ताश्च 'समनस्कामनस्का' इति ।

उपरिष्टसंसारिवचनप्रत्यासत्तेश्च ॥ ४ ॥ उपरिष्टमस्ति संसारिवचनं तस्य प्रत्यासत्तेरभिसंबन्धाच्च
 संसारिसंप्रत्ययो भवति ॥

अत्राह तदभिसंबन्धे यथासंख्यप्रसंगः ॥ ५ ॥ यदि तदभिसंबन्धः क्रियते तत्तत्र त्रसस्थावरग्रह-
 णमस्ति तेन यथासंख्यं प्राप्नोति समनस्कास्त्रसा अमनस्काः स्थावरा इति ।

इष्टमेवेति चेन्न सर्वत्रसानां समनस्कत्वप्रसंगात् ॥ ६ ॥ स्यादेतदिष्टमेवेदं त्रसाः समनस्काः स्था-
 वरा अमनस्का इति ? तन्न किं कारणं सर्वत्रसानां समनस्कत्वप्रसंगात् । द्वित्रिचतुरिन्द्रियाणामसंज्ञिपंचेन्द्रि-
 याणामपि समनस्कत्वं प्रसज्येत । अनिष्टं चैतदत्रोच्यते—नानभिसंबन्धात् संसारिग्रहणमात्रमत्राभिसंब-
 न्धते न त्रसस्थावरग्रहणं । इच्छावशेन हि सबन्धो भवति एकयोगाकरणात् । यदि त्रसस्थावरग्रहणेनापि
 संबन्ध इष्टः स्यादेक एव योगः क्रियते समनस्कामनस्काः संसारिणस्त्रसावरा इति नत्वेवं कृतः तेन ज्ञायते
 त्रसस्थावरग्रहणं न संबन्धयत इति अथैकयोगाकरणान्मन्यामहेऽर्थात्तस्य संसारिमुक्तग्रहणस्य वक्ष्यमाण-
 स्थं च त्रसस्थावरग्रहणस्य "समनस्कामनस्काः" ग्रहणेनाभिसंबन्धो न भवतीति ।

इतरथान्यतरत्र संसारिग्रहणे रातीष्टार्थत्वादुपरिसंसारिग्रहणमनर्थकं ॥ ७ ॥ इतरेण प्रकारेणतरथा कथं ' यदि मसारिमुक्तग्रहणेन च त्रसस्थावरग्रहणेन चास्याभिसवध स्यादेक एव योगः क्रिये त संसारिमुक्ता समनस्कागनस्कास्त्रसस्थावराश्चैति । तथा सत्यन्यतरत्र संसारिग्रहणं कर्तव्यं स्यात् कान्यतरत्र ' समनस्कागनस्का सूत्रस्यादावते वैव सतीष्टार्थस्य सिद्धत्वात्संसारिण त्रसस्थावरा इत्यत्र संसारिग्रहणमनर्थकं स्यात् ।

आदौ समनस्कग्रहणमभ्यर्हितत्वात् ॥ ८ ॥ आदौ समनस्कग्रहणं क्रियते कुतोऽभ्यर्हितत्वात् । कथमभ्यर्हितत्वं ' तत्र हि समग्राणि करणानीति । य एते स्वकृतकर्मफलापेक्षपरिपूर्णापरिपूर्णकरणप्रामाहितद्वैविध्यविशिष्टाः । कामणशरीरप्रणालिकापादितनियतावस्थाविशेषास्ते खलु—

संसारिणस्त्रसस्थावराः ॥ १२ ॥

अत्राह के त्रसाः के स्थावरा इत्युच्यते—

त्रसनामकर्मोदयापादितवृत्तयस्त्रसाः ॥ १ ॥ त्रसनामकर्मणो जीवविपाकिन उदयापादितवृत्तिविशेषाः, त्रसा इति व्यपदिश्यते ।

त्रसेरुद्वेजनक्रियस्य त्रसा इति चेन्न गर्भादिषु तदभावादत्र सत्वप्रसंगात् ॥ २ ॥ स्यान्मत त्रसेरुद्वेजनक्रियस्य त्रस्यंतीति त्रसा इति ' तन्न किं कारणं गर्भादिषु तदभावादत्र सत्वप्रसंगात् । गर्भ, डजमूर्च्छितसुषुमादीनां त्रसानां बाह्यभयनिमित्तोपनिपाते सति चलनाभावादत्र सत्व स्यात् । कथं तर्ह्यस्य निष्पत्तिरस्यतीति त्रसा इति ' व्युत्पत्तिमात्रमेव नार्थः । प्राधान्येनाश्रियते गोशब्दप्रवृत्तिवत् ।

स्थावरनामकर्मोदयोपजनिस्त्रिषोः स्थावराः ॥ ३ ॥ स्थावरनामकर्मणो जीवविपाकिन उदयेनोपजनितविशेषाः स्थावरा इत्याख्यायते ।

स्थानशीलाः स्थावरा इति चेन्न वाय्वादीनामस्थावरत्वप्रसंगात् ॥ ४ ॥ स्यादेतत्तिष्ठतीत्येव शीलाः स्थावरा इति ' तन्न किं कारणं वाय्वादीनामस्थावरत्वप्रसंगात् वायुतेजोभसा हि देशांतरप्राप्तिदर्शनादस्थावरत्व स्यात् । कथं तर्ह्यस्य निष्पत्तिः ' स्थावरा इत्येव रूढिविशेषपवलाभात् कचिदेव वर्तते ।

इष्टमेवेति चेन्न समयार्थानवबोधात् ॥ ५ ॥ अथ मतमेतदिष्टमेव वाय्वादीनामस्थावरत्वमिति ' तन्न किं कारणं समयार्थानवबोधात् । एव हि समयोवस्थित सत्प्ररूपणाया कायानुवादे त्रसानां द्वीन्द्रियादारभ्य आ अयोगिकेवलिन इति । तस्मान्न चलनाचलनापेक्ष त्रसस्थावरत्व कर्मोदयापेक्षमेवेति स्थितम् ।

त्रसग्रहणमादावल्पाक्षतरत्वादभ्यर्हितत्वाच्च ॥ ६ ॥ त्रसग्रहणमादौ क्रियते कुतः ' अल्पाक्षतरत्वादभ्यर्हितत्वाच्च सर्वोपयोगसम्भवादभ्यर्हितत्वं । सामान्यविशेषसंज्ञाहितभेदमात्रविज्ञाने सति विशेषेणाऽनिर्ज्ञातानां त्रसस्थावराणां निर्ज्ञाने कर्तव्ये एकेन्द्रियाणामतिबहुवक्तव्याभावाद्विभज्यानुपूर्वीस्थावरभेदप्रतिपत्त्यर्थमाह—

पृथिव्यप्तेजोवायुवनस्पतयः स्थावराः ॥ १३ ॥

नामकर्मोदयानिमित्ताः पृथिव्यादयः संज्ञाः ॥ १ ॥ स्थावरनामकर्मभेदाः पृथिवीकायादयः सति तदुदयनिमित्ता जीवेषु पृथिव्यादयः संज्ञा वेदितव्याः । प्रथनादिप्रकृतिनिष्पन्ना अपि रूढिवशात्प्रथनाद्यनपेक्षा वर्तते । एषां पृथिव्यादीनामार्थं चातुर्विध्यमुक्तम् । प्रत्येकं तत्कथमिति चेदुच्यते—पृथिवी पृथिवीकायः पृथिवीकायिकः पृथिवीजीवइत्यादि । तत्राऽचेतना वैश्रसिकपरिणामनिवृत्ता काठिन्यादिगुणामिका पृथिवी । अचेतनत्वादसत्यपि पृथिवीकायिकनामकर्मोदये प्रथनक्रियोपलक्षितैवेयम् । अथवा पृथिवीसामान्यः उत्तरश्चेत्संभवात् । कायः शरीरं पृथिवीकायिकजीवपरित्यक्तः पृथिवीकायः, मृतमनुष्यादिकायवत् । पृथिवी कायो-

ऽस्यास्तीति पृथिवीकायिकः तत्कायसंबन्धवशीकृत आत्मा समवाप्तपृथिवीकायिकनामोदयः कार्माणकाययोगस्थः, यो न तावत्पृथिवी कायत्वेन गृह्णाति स पृथिवीजीवः । एवमापः, अप्कायः, अप्कायिकः, अप्जीवः । तेजः, तेजस्कायः, तेजस्कायिकः, तेजोजीवः । वायुवर्त्युकायो वायुकायिको वायुजीवः । वनस्पतिर्वनस्पतिकायो वनस्पतिकायिको वनस्पतिजीव इति योज्यं ।

सुखग्रहणहेतुत्वात्स्थूलमूर्तित्वादुपकारभूयस्त्वाच्चादौ पृथिवीग्रहणं ॥ २ ॥ पृथिव्यां हि सत्यामपा कुंभादिभिरग्नेश्च शरावादिभिर्वायोश्च चर्मवटादिभिः सुखेन ग्रहणं क्रियते । स्थूलमूर्तिश्च पृथिवी विमानभवनप्रस्तारादिभावपरिणामात् । स्नपनाद्युपकारादपा, पाकशोषप्रकाशनाद्युपकाराच्चाग्नेः, खेदस्वेदापनोदोपकाराच्च वायोर्भूयानुपकारः पृथिव्या अशनाच्छादनवसनादिभावो वनस्पतेः । अवादीना यश्चोक्त उपकारः प्रतिनियत इति स सत्यां पृथिव्या संभवति, इतरथा हि कावस्थितानां स उपकारः स्यादतः पृथिव्या ग्रहणमादौ क्रियते ।

तदनंतरमपां वचनं भूमितेजसोर्विरोधादाधेयत्वाच्च ॥ ३ ॥ तदनंतरमपां वचनं क्रियते कुतः ? भूमितेजसोर्विरोधादाधेयत्वाच्च । भूमेर्हि तेजो विरोधि, विनाशकत्वादतोऽद्विव्यवधानं क्रियते । भूरपामाधारः आधेया आप इति च ।

ततस्तेजोग्रहणं तत्परिपाकहेतुत्वात् ॥ ४ ॥ पृथिव्या अपां च परिपाकहेतुस्तेजस्तदनंतरं तस्य ग्रहणं क्रियते ।

तेजोऽनंतरं वायुग्रहणं तदुपकारकत्वात् ॥ ५ ॥ वायुर्हि तिर्यक्पचनकर्मा तेजसः प्रेरणेनोपकरोतीति तदनंतरं गृह्यते ।

अंते वनस्पतिग्रहणं सर्वेषां तत्प्रादुर्भावे निमित्तत्वादनंतगुणत्वाच्च ॥ ६ ॥ वनस्पतिप्रादुर्भावे हि पृथिव्यादयः सर्वे निमित्ततामुपब्रजंति । सर्वेषां तेषां वनस्पतिकायिका अनंतगुणास्ततोते वनस्पतिग्रहणं क्रियते । एते पंचविधाः प्राणिनः स्थावराः । कति पुनरेषा प्राणाः ? चत्वारः, स्पर्शनेन्द्रियप्राणः कायवल्ग्राण उच्छ्वासनिश्वासप्राण आयुःप्राणश्चेति । अथ के त्रसा ? इत्यत्रोच्यते—

द्वीन्द्रियादयस्त्रसाः ॥ १४ ॥

आदिशब्दस्यानेकार्थत्वे विवक्षातो व्यवस्था ॥ १ ॥ प्रकारसामीप्यादिवचनत्वात्तत्र विवक्षात इह व्यवस्थायां गृह्यते । आगमे हि ते व्यवस्थिता द्वीन्द्रियस्त्रीन्द्रियश्चतुरिन्द्रियः पंचेन्द्रियश्चेति । कोऽस्य विग्रहः ? द्वे इन्द्रिये यस्य सोऽय द्वीन्द्रियः स आदिर्येषां ते द्वीन्द्रियादय इति । यथेवं—

अन्यपदार्थनिर्देशाद्द्वीन्द्रियाग्रहणं ॥ २ ॥ अन्यपदार्थोत्र प्राधान्येनाश्रितः, द्वीन्द्रियग्रहणमुपलक्षणं अतस्त्रसग्रहणे द्वीन्द्रियस्य ग्रहणं न प्राप्नोति यथा पर्वतादीनि क्षेत्राणीति न पर्वतः क्षेत्रग्रहणेन गृह्यते ?

न वा तद्गुणसंविज्ञानात् ॥ ३ ॥ न वैप दोषः, किं कारणं ? तद्गुणसंविज्ञानात् यथा शुक्लवासस मानयेति तद्गुणमानीयते तथेहापि द्वीन्द्रियस्याप्यंतर्भावो भवति ।

अवयवेन विग्रहे सति समुदायस्य वृत्त्यर्थत्वाद्वा ॥ ४ ॥ अथ वाऽयमेव विग्रहः समुदायो वृत्त्यर्थ इति द्वीन्द्रियस्योपलक्षणस्यापि त्रसत्वेतर्भावः, यथा सर्वादिः सर्वनाम इति । कथं तर्हि पर्वतादीनि क्षेत्राणीति पर्वतस्य बहिर्भावः, पर्वतस्य क्षेत्रत्वसंभवाभावाद् व्युदासः । ते, एते चतुर्विधाः प्राणिनस्त्रसाः । कति पुनरेषां प्राणाः ?— द्वीन्द्रियस्य तावत्षट्प्राणाः, स्पर्शनरसनोद्विग्रहप्राणौ, वाक्कायवल्ग्राणौ उच्छ्वासनिश्वासप्राणः आयुःप्राणश्चेति । त्रीन्द्रियस्य सप्त त एव प्राणाः प्राणाधिकाः । चतुरिन्द्रियस्याष्टौ, त एव चक्षुरधिकाः । पंचेन्द्रियस्य तिरश्चोऽसंज्ञिनो नव प्राणास्त एव श्रोत्राधिकाः । संज्ञिपंचेन्द्रियतिर्यङ्मनुष्यदेवनारकाणां दश प्राणा मनोबलाधिकास्त एव । आदिशब्देन निर्दिष्टानामिन्द्रियाणामनिर्ज्ञातसंख्यानामियत्तावधारणार्थमाह—

पंचेन्द्रियाणि ॥ १५ ॥

अथवा स्वां प्रक्रियां, आचिख्यासवः केचित् पच षडेकादश चेन्द्रियाणि इत्यध्यवस्यति तत्रानिष्टनिवृ-
त्त्यर्थं नियमयन्नाह पंचेन्द्रियाणि नाधिकानीति—

इंद्रस्यात्मनो लिङ्गमिन्द्रियं ॥ १ ॥ उपभोक्तुरात्मनोऽनिवृत्तकर्मबंधस्यापि परमेश्वरत्वशक्तियोगा-
दिद्रव्यपदेशमर्हतः स्वयमर्थान् गृहीतुमसमर्थस्योपयोगोपकरणं लिङ्गमिन्द्रियमित्युच्यते ।

इंद्रेण कर्मणा सृष्टमिति वा ॥ २ ॥ अथवा स्वकृतकर्मविपाकवशादात्मा देवेन्द्रादिषु तिर्यगादिषु
चेष्टानिष्टमनुभवतीति कर्मैव तत्रेन्द्रः, तेन सृष्टमिन्द्रियमित्याख्यायते । तद्वेदाः स्पर्शनादयः पंच वक्ष्यमाणाः ।

मनोपीन्द्रियमिति चेन्नानवस्थानात् ॥ ३ ॥ स्यान्मतं मनोपीन्द्रियमित्युपसंख्येय, कर्ममलीमस-
स्यात्मनोऽसहायस्य स्वयमेवार्थचित्तनं प्रत्यसहिष्णोर्वलाधानं भवति मनः, कर्मकृत चेति ? तन्न । किं कारणं ?
अनवस्थानात् । यथा चक्षुरादीनि प्रतिनियतदेशावस्थानानि न तथा मन इत्यनीन्द्रियं तत् ।

इन्द्रियपरिणामाच्च प्राक् तद्व्यापारात् ॥ ४ ॥ चक्षुरादीनां रूपादिविषयोपयोगपरिणामात्प्राक्
मनसो व्यापारः । कथं ? शुक्लादिरूपं दिदृक्षुः प्रथमं मनसोपयोगं करोति । एवंविधं रूपं पश्यामि रसमास्वाद-
यामि इति ततस्तद्वलाधानीकृत्य चक्षुरादीनि विषयेषु व्याप्रियते ततश्चास्याऽनिन्द्रियत्वं ।

कर्मेन्द्रियोपसंख्यानमिति चेन्नोपयोगप्रकरणात् ॥ ५ ॥ स्यादेतत्कर्मेन्द्रियाणि बागादीनि
वचनादिक्रियानिमित्तानि संति तेषामिहोपसंख्यानं कर्तव्यमिति ? तन्न किं कारणमुपयोगप्रकरणादुपयो-
गोऽत्र प्रकृतः, तदुपकरणानीहेन्द्रियाणि गृह्यते, तेन कर्मेन्द्रियाणामप्रसंगः ।

अनिन्द्रियत्वं वा तेषामनवस्थानात् ॥ ६ ॥ न बागादीनामिन्द्रियत्वमस्ति उपयोगसाधनेषु
हीन्द्रियव्यपदेशो युक्तो न क्रियासाधनेषु । यदि च क्रियासाधनेष्वपि स्यादनवस्था प्रसज्येत सर्वाणि ह्यंगो
पांगादीनि मूर्धादीनि क्रियासाधनानीति । इष्टानिष्टविषयोपलब्धार्थानि भोक्तुरात्मनो यान्यमूर्नीन्द्रियाणि तेषामु-
क्तसामर्थ्यविशेषादुपनियतभेदानां प्रत्येकं भेदप्रतिपत्त्यर्थमाह—

द्विविधानि ॥ १६ ॥

विधशब्दस्य प्रकारवाचिनो ग्रहणं ॥ १ ॥ अयं विधशब्दः प्रकारवाची गृह्यते विधयुक्तगत
प्रकाराः समानार्था इति । द्वौ विधौ येषां तानि द्विविधानि द्विप्रकाराणीत्यर्थः कौ च द्वौ प्रकारौ ? द्रव्येन्द्रियं
भावेन्द्रियमिति । तत्र द्रव्येन्द्रियस्वरूपनिर्णयार्थमाह—

निर्वृत्त्युपकरणे द्रव्येन्द्रियं ॥ १७ ॥

निर्वृत्त्येत्येति निर्वृत्तिः ॥ १ ॥ कर्मणा या निर्वृत्त्येत्युपनिष्पाद्यते सा निर्वृत्तिरित्युपदिश्यते । सा—

द्वेधा बाह्याभ्यंतरभेदात् ॥ २ ॥ तत्र विशुद्धात्मप्रदेशवृत्तिराभ्यंतरा ॥ ३ ॥ उत्सेधांगु-
लस्याऽसंख्येयभागप्रमितानां विशुद्धानामात्मप्रदेशानां प्रतिनियतचक्षुरादीन्द्रियसंस्थानमानावमानावस्थितानां
वृत्तिराम्यतरा निर्वृत्तिः ।

तत्र नामकर्मोदयापादितावस्थाविशेषः पुद्गलप्रचयो बाह्या ॥ ४ ॥ तेष्वाम्यप्रदेशेष्विन्द्रि-
यव्यपदेशभाक् यः प्रतिनियतसंस्थानो नामकर्मोदयापादितावस्थाविशेषः पुद्गलप्रचयः, स बाह्या निर्वृत्तिः ।

उपक्रियतेऽनेनेत्युपकरणं ॥ ५ ॥ येन निर्वृत्तेरुपकारः क्रियते तदुपकरणं—

तद्विविधं पूर्ववत् ॥ ६ ॥ तदुपकरणं द्विविधं पूर्ववद्बाह्याभ्यंतरभेदात् ।

तत्राभ्यंतरं शुक्लकृष्णमंडलं बाह्यमक्षिपत्रपक्ष्मद्वयादि ॥ ७ ॥ एवं शेषेष्वपीन्द्रियेषु ज्ञेयं ।
भावेन्द्रियमुच्यते—

लब्ध्युपयोगौ भावेन्द्रियं ॥ १८ ॥

लब्धिरिति ? कोयं शब्दः ? लामो लब्धिः । यद्येवं धित्वादङ् प्राप्नोति ? अनुबन्धकृतमनित्यमिति न भवति यथा वर्णानुपलब्धौ वा तदर्थगतेरित्येवमादिषु । अथवा स्त्रियां क्तिः लभादिभ्यश्चेति क्तिर्भवति, इष्टाश्च लभादय इति । अथ कोऽस्यार्थः ?

इन्द्रियनिर्वृत्तिहेतुः क्षयोपशमविशेषो लब्धिः ॥ १ ॥ यत्संनिधानादात्मा द्रव्योद्विग्ननिर्वृत्तिं प्रति व्याप्तिरित्येते स ज्ञानावरणक्षयोपशमविशेषो लब्धिरिति विज्ञायते ।

तन्निमित्तः परिणामविशेष उपयोगः ॥ २ ॥ तदुक्तं निमित्तं प्रतीत्य उत्पद्यमान आत्मनः परिणाम उपयोग इत्युपदिश्यते तदुभय भावेन्द्रियमिति ।

उपयोगस्य फलत्वादिन्द्रियव्यपदेशानुपपत्तिरिति चेन्न कारणधर्मस्य कार्यानुवृत्तेः ॥ ३ ॥ स्यान्मतमिन्द्रियफलमुपयोगः स कथमिहेन्द्रियव्यपदेशमापद्यत इति ? तन्न किं कारण कारणधर्मस्य कार्यानुवृत्तेः । कार्यं हि लोके कारणमनुवर्तमानं दृष्टं यथा घटाकारपरिणतं विज्ञानं घट इति । तथेन्द्रियनिमित्त उपयोग इन्द्रियमिति व्यपदिश्यते ।

शब्दार्थसंभवाच्च ॥ ४ ॥ यः शब्दार्थ इन्द्रस्य लिंगमिद्रेण सृष्टमिति वा स उपयोगे प्राधान्येन विद्यत इतीन्द्रियव्यपदेशो युक्तः । उक्तानां पञ्चानामिन्द्रियाणां संज्ञानुपूर्व्यविशेषप्रतिपादनार्थमाह—

स्पर्शनरसनघ्राणचक्षुःश्रोत्राणि ॥ १९ ॥

स्पर्शनादीनां करणसाधनत्वं पारतंत्र्यात् कर्तृसाधनत्वं च स्वातंत्र्याद्बहुलवचनात् ॥ १ ॥ इमानि स्पर्शनादीनि करणसाधनानि । कुतः ? पारतंत्र्यात् इन्द्रियाणां हि लोके पारतंत्र्येण विवक्षा विद्यते, आत्मनः स्वातंत्र्यविवक्षायां यथानेनाऽक्षणां सुष्ठु पश्यामि, अनेन कर्णेन सुष्ठु शृणोमीति । ततो वीर्यतरायप्रतिनियतेन्द्रियावरणक्षयोपशमांगोपांगनामलाभावद्वन्द्वमात् स्पर्शत्यनेनात्मेति स्पर्शनं, रसयत्यनेनात्मेति रसनं, जिघ्रत्यनेनात्मेति घ्राणं, चक्षुरेनेकार्थत्वात्तद्दर्शनार्थविवक्षायां चष्टेऽर्थान् पश्यत्यनेनात्मेति चक्षुः शृणोत्यनेनात्मेति श्रोत्रं । कर्तृसाधनत्वं च भवति स्वातंत्र्यविवक्षायां, इन्द्रियाणां हि लोके स्वातंत्र्येण विवक्षा, यथेदं मेऽक्षि सुष्ठु पश्याति, अयं मे कर्णः सुष्ठु शृणोति इति । तेन पूर्वोक्तहेतुसन्निधाने सति स्पृशत्यात्मेवेति स्पर्शनं ? कथं ? कर्णरि युट् बहुलवचनात् । रसयतीति रसनं, जिघ्रतीति घ्राणं, चष्टे इति चक्षुः, शृणोतीति श्रोत्रमिति । अत्रेन्द्रियाणीति केषाचिन्पाठः नासौ युक्तः । कुतः ?

अधिकृतत्वादिन्द्रियाणीत्यवचनं ॥ २ ॥ पञ्चेन्द्रियाणीत्यत इन्द्रियग्रहणमनुवर्तते तेनेहेन्द्रियाणीति वचनमनर्थकं ।

स्पर्शनग्रहणमादौ शरीरव्यापित्वात् ॥ ३ ॥ यतो वितत्य शरीरमवतिष्ठते स्पर्शनमतोऽस्य ग्रहणमादौ क्रियते “वनस्पत्यनानामेकमिति” । तत्र स्पर्शनस्य ग्रहणार्थमादौ वचनं ।

सर्वसंसारिषूपलब्धेश्च ॥ ४ ॥ सर्वेषु संसारिषु स्पर्शनमस्यतो नानाजीवापेक्षया व्यापित्वात्त्वादौ ग्रहणं क्रियते ।

ततो रसनघ्राणचक्षुषां क्रमवचनमुत्तरोच्तराल्पत्वात् ॥ ५ ॥ ततः पश्चाद्रसनादीनां त्रयाणां क्रमवचनं क्रियते, कुतः, उत्तरोत्तराल्पत्वात्, तद्यथा— सर्वतः स्तोकाश्चक्षुःप्रदेशाः । श्रोत्रेन्द्रियप्रदेशाः संख्येयगुणाः । घ्राणेन्द्रिये विशेषाधिकाः जिह्वायामसंख्येयगुणाः, स्पर्शनेऽनंतगुणा इति । यद्यव चक्षुषोते ग्रहणं कर्तव्यं सर्वेभ्योऽल्पीयस्त्वात् ? सत्यमेवमेतत् तथापि—

श्रोत्रस्यांते वचनं बहुपकारित्वात् ॥ ६ ॥ यतः श्रोत्रबलाधानादुपदेशं श्रुत्वा हिताहितप्राप्ति परिहारार्थमात्रेन्द्रियेऽतः श्रोत्रं बहुपकारीति, अंते गृह्यते ।

रसनमपि वक्तृत्वेनेति चेन्नाभ्युपगमात् ॥७॥ स्यादेतद्रसनमपि बहूपकारि, कथं ! वक्तृत्वेन यतो रसनमभ्युदयनिश्रेयसार्थोच्चारणाऽव्ययनादिषु प्रमाणमतो रसनमेवांते वाच्यमिति ? तन्न किं कारणं ? अभ्युपगमात् । अभ्युपगम्य श्रोत्रस्य बहूपकारित्वं रसनस्यापि बहूपकारित्वं वर्णयता भवता तदभ्युपगतमिति अवसितोभिमतो वादः । अनभ्युपगमे वा ? प्रसंगनिवृत्तिः, रसनमपि बहूपकारीति । किं च—

श्रोत्रप्रणालिकापादितोपदेशात् ॥ ८ ॥ श्रोत्रप्रणालिकयोपदेशमुपश्रुत्य रसनं वक्तृत्वं प्रति व्याप्रियते श्रोत्रमेव बहूपकारि ।

सर्वज्ञे तदभाव इति चेन्नैन्द्रियाधिकारात् ॥ ९ ॥ स्यान्मतं न हि सर्वज्ञः श्रोत्रेन्द्रियबलाधानात् परत उपश्रुत्य वक्तृत्वमास्कदति किं तु सकलज्ञानावरणसक्षयविर्भूतातीन्द्रियकेवलज्ञानः रसनोष्टभमात्रादेव वक्तृत्वेन परिणतः सकलान् श्रुतिविषयानर्थानुपदिश्यति अतो रसनमेव बहूपकारीति ? तन्न किं कारणमिन्द्रियाधिकारोपगतो येष्विन्द्रियकृतो हिताहितोपदेशः साकत्येनास्ति तान्प्रत्येतदुक्तं, न सर्वज्ञ प्रतीति नास्ति दोषः ।

एकैकवृद्धिक्रमज्ञापनार्थं च स्पर्शनादिवचनं ॥ १० ॥ कृमिपिपीलिकाभ्रमरमनुष्यादीनामेकैकवृद्धानीति वक्ष्यते तत्र वृद्धिक्रमज्ञापनार्थं च स्पर्शनादीनामानुपूर्व्यं वेदितव्यं ।

एषां च स्वतस्तद्वत्तत्त्वैकत्वपृथक्त्वं प्रत्यनेकांतः ॥ ११ ॥ एषां च स्पर्शनादीनामिन्द्रियाणां स्वतस्तद्वत्तत्त्वैकत्वपृथक्त्वं प्रत्यनेकांतो वेदितव्यः । स्यादेकत्वं स्यात्पृथक्त्वमित्यादि । तद्यथा स्वतस्तावज्ज्ञानावरणक्षयोपशमशक्तेरभेदविवक्षायां स्पर्शनादीनां स्यादेकत्वं, समुदायव्यतिरेकाभावात् समुदायिनां समुदायस्यैकत्वादवयवानामप्येकत्वमिति वा स्यादेकत्वं । प्रतिनियतक्षयोपशमलब्धिविशेषापेक्षया स्यान्नानात्वं, अवयवभेदविवक्षायां वा स्यान्नानात्वं । इन्द्रियबुद्धयभिधानानुवृत्तिव्यावर्तनार्पणाभेदाद्वा स्यादेकत्वं स्यात्पृथक्त्वं च । तद्वतोपि चैतन्यापरित्यागेनोभयपरिणामकारणापेक्षस्येन्द्रियपर्यायात्मलाभे सति निष्ठसायःपिंडवत् तथा परिणामात्तद्व्यतिरेकेणोद्विग्नस्यानुपलब्धिरिति स्यादिन्द्रियेन्द्रितोरेकत्वं । इतरथैकांतान्यत्वेऽनिन्द्रिय आत्मा स्यात् घटवत् तथान्यतमेन्द्रियनिवृत्तौ तद्वतोवस्थानात् स्यान्नानात्वं । पर्यायिपर्यायभेदाच्च स्यान्नानात्वं । संज्ञाभेदाभेदविवक्षोपपत्तेश्च स्यादेकत्वं स्यान्नानात्वं वाऽवसेय पूर्ववदुत्तरे च भंगा नेतव्याः । तेषामिन्द्रियाणां विषयपदार्थनार्थमाह—

स्पर्शरसगंधवर्णशब्दास्तदर्थः ॥ २० ॥

स्पर्शादीनां कर्मभावसाधनत्वं द्रव्यपर्यायविवक्षोपपत्तेः ॥ १ ॥ स्पर्शादीनां कर्मसाधनत्वं भावसाधनत्वं च भवति । कुतः ? द्रव्यपर्यायविवक्षोपपत्तेः । यदा द्रव्यं प्राधान्येन विवक्षितं तदेन्द्रियेण द्रव्यमेव संनिष्कृष्यते ततो न व्यतिरिक्ताः स्पर्शादयः केचन सतीति । एतस्या विवक्षायां कर्मसाधनत्व स्पर्शादीनामवसीयते, स्पृश्यत इति स्पर्शः, रस्यत इति रसः, गन्ध्यत इति गंधः, वर्ण्यत इति वर्णः, शब्दयत इति शब्दः । यदा तु पर्यायः प्राधान्येन विवक्षितस्तदा भेदोपपत्तेरौदासीन्यावस्थितभावकथनाद्भावसाधनत्व स्पर्शादीनां युज्यते । ततः स्पर्शनं स्पर्शः, रसनं रसः, गंधनं गंधः, वर्णनं वर्णः, शब्देन शब्द इति । यद्येवं सूक्ष्मेषु परमाण्वादिवु स्पर्शादिव्यवहारो न प्राप्नोति ? नैष दोषः सूक्ष्मेष्वपि ते स्पर्शादयः संति तत्कार्येषु स्थूलेषु दर्शनादनुमीयमानाः । न ह्येत्यंतमसतां प्रादुर्भावोस्तीति । किंत्विन्द्रियग्रहणयोग्या न भवत्ययोग्यत्वेपि तेषु स्पर्शादिव्यवहारो रूढिवशाद्भवति । तदर्थः इति कोयं शब्दः ? तेषामर्थास्तदर्थः इति तेषां केषांमिन्द्रियाणां । यद्येव—

तदर्थः इति वृत्त्यनुपपत्तिरसमर्थत्वात् ॥ २ ॥ तदर्थः इति वृत्तिर्नोपपद्यते कुतोऽसमर्थत्वात् समर्थयवयवानां हि वृत्त्या भवितव्यं । नचात्र सामर्थ्यमस्ति कुतः ? सापेक्षमसमर्थं भवति । इन्द्रियाणि ह्यत्रापेक्ष्यते ?

१ श्रोत्रप्रणालिकायामित्यपि गपुस्तके पाठः ।

न वा गमकत्वान्नित्यसापेक्षेषु संबंधिशब्दवत् ॥ ३ ॥ न वैषदोषः, किं कारणं ? गमकत्वादत्र वृत्तिर्भवति । गमकत्वं च नित्यसापेक्षेषु । कथं ? संबंधिशब्दवत् । यथा संबंधिशब्देषु देवदत्तस्य गुरुकुलं, देवदत्तस्य गुरुपुत्र, इत्येवमादिषु वृत्तिर्भवति गुरुशब्दो हि नित्यशिष्यमपेक्षत इति । एवमिहापि तच्छब्दः सामान्यवचनोऽविशेषाकांक्षी सन् प्रकृतानीन्द्रियाण्यपेक्षमाणोपि वृत्तिं लभते ।

स्पर्शादीनामानुपूर्व्येण निर्देश इन्द्रियक्रमाभिसंबंधार्थः ॥ ४ ॥ स्पर्शश्च रसश्च गंधश्च वर्णश्च शब्दश्च स्पर्शरसगंधवर्णशब्दा इत्यानुपूर्व्येण निर्देशः स्पर्शनादिभिरिन्द्रियैः क्रमेणाभिसंबंधो यथा स्यात्, इति एते पुद्गलद्रव्यस्य गुणा अविशेषेण वेदितव्याः । अत्र केचिद्विशिष्य तान् कल्पयति—रूपरसगंधस्पर्श-बत्ती पृथिवी । रूपरसस्पर्शवत्य आपो द्रवाः स्निग्धाश्च । तेजो रूपस्पर्शवत् । वायुः स्पर्शवानिति तदयुक्त—रूपादिमान् वायुः स्पर्शवत्त्वाद्भवत् । तेजोपि रसगंधवद्रूपवत्त्वाद्गुडवत् । आपोपि गंधवत्यः रसवत्त्वादाप्रफलवत् । किंचाऽवादिषु गधादीनां साक्षादुपलब्धेश्च । पार्थिवपरमाणुसंयोगादुपलब्धिरिति चेन्न विशेषहेत्वभावात् । नात्र विशेषहेतुरस्ति पार्थिवपरमाणूनामेते गुणाः ससर्गात्वन्यत्रोपलभ्यन्ते नत्ववादीनामिति । वयं ब्रूमहे तद्गुणः तत्रोपलब्धेरिति । यदि हि संयोगादुपलब्धिः कथ्यते रसाद्युपलब्धिरपि संयोगादेव कल्प्यता । नच पृथिव्यादीनां जातिभेदोस्ति पुद्गलजातिमजहतः परमाणुस्कंधविशेषा निमित्तवशाद्विश्वरूपतामापद्यंत इति दर्शनात् । दृश्यते हि पृथिव्याः कारणवशाद्द्रवता । द्रवाणां चापा करकात्मभावेन घनभावो दृष्टः, घनश्च द्रवभावः । तेजसोपि मणीभावः । वायोरपि दृष्टा रूपादयः । कथं गम्यत इति चेत्परमाणुषु तेषां रूपादीनां कथं गतिः ? तत्कार्येषु दर्शनादनुमानमिति चेदिहापि तत एव वेदितव्य ।

तेषां च स्वतस्तद्वतश्चैकत्वं पृथक्त्वं प्रत्यनेकांतः ॥ ५ ॥ तेषां च स्पर्शादीनां स्वतस्तद्वत-श्चैकत्वपृथक्त्व प्रत्यनेकातो वेदितव्यः । स्यादेकत्व स्यात्पृथक्त्वमित्यादि । अत्रान्ये एकत्वं पृथक्त्वं चैकतेनाध्यवस्यन्ति ? तदयुक्तं कथं ? यद्येकातेनैकत्वं स्यात्स्पर्शनेन स्पर्शोपलब्धौ रसादीनामप्युपलब्धिः स्यात् । तद्वतोपि तेषामपृथक्त्वे तदेव वा स्यात्त एव वा ? तदेव चेत्लक्षणाभावात्लक्ष्याभावः, अथ त एव ? निराधारत्वात्तेषामप्यभावः । अथैकातेन प्रथक्त्वं, घटरूपोपलब्धौ घटानुरूपानुपलब्धिवत् स्पर्शोपलब्धौ रूपादीनामनुपलब्धेः स्पष्टो घटोयमिति न ज्ञायेत स्पर्शाद्यनात्मकत्वात् तस्मात्तद्वतोप्यत्यंतप्रथक्त्वे, उभयेषामभावः स्यात् । ग्रहणभेदात्स्पर्शादीनामन्यत्वमिति चेन्न । ग्रहणाभेदेपि नानात्वोपलब्धेः शुक्लकृष्णादिषु संख्यापरिमाणप्रथक्त्वसंयोगविभागपरत्वापरत्वकर्मसत्तागुणत्वानां रूपसमवायाच्चाक्षराणां नानात्वोपलब्धेश्च । संज्ञा स्वतत्त्वमिति लक्षणभेदान्नानात्वमिति चेन्न । तदभेदेपि द्रव्यगुणकर्मणां नानात्वोपलब्धेः । अनानात्वमिति चेन्न । प्रतिज्ञाविरोधात् । यदि ह्येवं स्यान्महदादिपरिणतानां सत्त्वरजस्तमसा व्यतिरेकेणानुपलभ्यमानानामपि प्रतिज्ञातमन्यत्व हीयते । यदि हि तत्राप्यनन्यत्वमेव स्यात् ? वक्तव्यं तदक्षगभेदकल्पनाऽर्थिना स्यात्, तस्मात्स्यादेकत्व स्यात्प्रथक्त्व चाभ्युपगंतव्यं द्रव्यार्पणादेकत्वं पर्यायापेक्षानानात्वमिति । अत्राह— यन्मनोऽनवस्थानादिद्रियं न भवतीति प्रत्याख्यात तत्किमुपयोगस्योपकारकमुत नेति ? तदप्युपकार्येव तेन विनेन्द्रियाणां विषयेषु स्वप्रयोजनवृत्त्यभावात् । किमस्यैषां सह कारित्वमात्रमेव प्रयोजनमुतान्यदपीत्यत आह—

श्रुतमनिन्द्रियस्य ॥ २१ ॥

श्रुतज्ञानविषयार्थः श्रुतं स विषयोनिन्द्रियस्य । परिप्राप्तश्रुतज्ञानावरणक्षयोपशमस्यात्मनः श्रुतार्थेऽनिन्द्रियालंबनज्ञानप्रवृत्तेः । अथवा श्रुतज्ञानं श्रुत तदनिन्द्रियस्यार्थः प्रयोजनमिति यावत् तत्पूर्वकत्वात्तस्य । इत्ययमनिन्द्रियस्येन्द्रियव्यापारनिर्मुक्तोर्थः ।

श्रुतं श्रोत्रेन्द्रियस्य विषय इति चेन्न श्रोत्रेन्द्रियग्रहणे श्रुतस्य मतिज्ञानव्यपदेशात् ॥ १ ॥ स्यान्मतं न श्रुतमनिन्द्रियस्य विषयः, कस्य तर्हि ? श्रोत्रेन्द्रियस्येति, तन्न । किं कारणं श्रोत्रेन्द्रियग्रहणात् श्रुतस्य मति-

ज्ञानमिति व्यपदेशात् । यदा हि श्रोत्रेण गृह्यते तदा तन्मतिज्ञानमवग्रहादि व्याख्यातं, तत उत्तरकालं यत्तत्पूर्वकं जीवादिपदार्थस्वरूपाविषय तच्छ्रुतमनिन्द्रियस्येत्यवसेयं । उक्तानामिन्द्रियाणां प्रतिनियतविषयाणां स्वामित्वनिर्देशे कर्तव्ये यत्प्रथमगृहीतं स्पर्शनं तस्य तावत्स्वामित्वावधारणार्थमाह—

वनस्पत्यंतानामेकं ॥ २२ ॥

अंतशब्दस्याऽनेकार्थत्वे विवक्षातोवसानगतिः ॥ १ ॥ अयमंतशब्दोनेकार्थः, कचिदवयवे, यथा वस्त्रांतो वसनात् । काचित्सामाप्ये, यथोदकात् गत उदकसमीपे गत इति । काचिदवसाने वर्तते यथा संसारांतं गतः संसारावसानं गत इति । तत्रेह विवक्षातोवसानगतिर्वेदितव्या । वनस्पत्यंताना, वनस्पत्यवसानानामिति ।

सामीप्यवचने हि वायुत्रससंप्रत्ययसंगः ॥ २ ॥ वनस्पत्यंतानां वनस्पतिसमीपानामित्यर्थे गृह्यमाणे वायुकायिकानां व्रसानां च संप्रत्ययः प्रसज्येत ?

अंतशब्दस्य संबंधिशब्दत्वादादिसंप्रत्ययः ॥ ३ ॥ अयमंतः शब्दः संबंधिशब्दत्वात् काश्चित् पूर्वानपेक्ष्य वर्तते, ततोर्थादादिसंप्रत्ययो भवति । तस्मादयमर्थो गम्यते, पृथिव्यादीनां वनस्पत्यंतानामेकमिन्द्रियमिति । अत्राह—

अविशिष्टैकैन्द्रियसंगोऽविशेषात् ॥ ४ ॥ पृथिव्यादीनां वनस्पत्यंतानां स्पर्शनादिषु चाविशिष्टमेकमिन्द्रियं प्राप्नोति । कुतः?, अविशेषात् । न हि कश्चिद्विशेषोऽस्यनेनैवैकेन भवितव्यमिति । संख्यावाची ह्ययमेकशब्दः ।

न वा प्राथम्यवचने स्पर्शनसंप्रत्ययात् ॥ ५ ॥ न वैष दोषः । किं कारणं ? प्राथम्यवचने स्पर्शनसंप्रत्ययात् । अयमेकशब्दः प्राथम्यवचनः । सूत्रपाठे च प्राथम्यमाश्रित, ततः स्पर्शनस्य संप्रत्ययो भवति । अस्ति च लोके प्राथम्यवचनः, एको गोत्रे प्रथमो गोत्र इति । तस्योत्पत्तिकारणमुच्यते— वीर्यांतरायस्पर्शनेन्द्रियावरणक्षयोपशमे शेषेन्द्रियसर्वघातिस्पर्धकोदये च शरीरांगोपांगलाभोपष्टभे, एकोन्द्रियजातिनामोदयवशवर्तितायां च सत्यां, स्पर्शनमेकमिन्द्रियमाविर्भवति । इतरेषामिन्द्रियाणां स्वामित्वप्रदर्शनार्थमाह—

कृमिपिपीलिकाभ्रमरमनुष्यादीनामेकैकवृद्धानि ॥ २३ ॥

एकैकमिति वीप्सानिर्देशः ॥ १ ॥ एकैकमिति शब्दो वीप्सायां दृष्टव्यः ।

बहुत्वनिर्देशः सर्वेन्द्रियापेक्षः ॥ २ ॥ सर्वाणीन्द्रियाण्यपेक्ष्य बहुत्वनिर्देशः कृतः । एकैकवृद्धमेषां तान्येकैकवृद्धानीति । तत्र किं पूर्वमुत्तरं ? इति सदेहः—

असंदिग्धं स्पर्शनमेकैकेन वृद्धमित्यादिविशेषणात् ॥ ३ ॥ स्पर्शनमित्यनुवर्तते तदागम्यैकैकेन वृद्धमित्यादि विशेषणात् नास्ति सदेहः । तत्कथं ?

वाक्यांतरोपप्लवात् ॥ ४ ॥ अस्मान्निश्चयनस्थानाद्वाक्याद्वाक्यांतराण्युपप्लवते यथा— अक्ष इत्येतस्मादक्षो भक्ष्यतां, अक्षो भज्यतां, अक्षो दीव्यतामिति वाक्यांतरोपप्लवः क्रियते । एवमिहापि स्पर्शनं रसनवृद्धं कृम्यादीनां स्पर्शनरसने घ्राणवृद्धे पिपीलिकादीनां स्पर्शनरसनघ्राणानि चक्षुर्वृद्धानि भ्रमरादीनां तानि श्रोत्रवृद्धानि मनुष्यादीनामिति वाक्यांतराण्युपप्लवते ।

आदिशब्दः प्रकारे व्यवस्थायां वा वेदितव्यः ॥ ५ ॥ यदागमो नापेक्षितस्तदा प्रकारे कृमिप्रकाराः कृम्यादय इति । यदा त्वागमोऽपेक्षते तदा व्यवस्थायां, आगमे हि ते व्यवस्थिता इति तेषां निष्पत्तिः स्पर्शनोत्पत्त्या व्याख्याता, उत्तरोत्तरसर्वघातिस्पर्धकोदयेन । एवमेतेषु संसारिषु द्विभेदेष्विन्द्रियभेदात्पंचविधेषु ये पंचेन्द्रियास्तद्वेदस्यानुक्तस्य प्रतिपत्त्यर्थमाह—

१ प्राथम्यवचन एकशब्द इत्यर्थः ।

संज्ञिनः समनस्काः ॥ २४ ॥

मनो व्याख्यातं सह तेन ये वर्तते ते संज्ञिनः । अत्र चोद्यते—

समनस्कविशेषणमनर्थकं संज्ञिशब्देन गतत्वात् ॥ १ ॥ संज्ञिन इत्यनेनैव विशेषणेन गतत्वात्समनस्का इति विशेषणमनर्थक । कथमिति चेदुच्यते—

हिताहितप्राप्तिपरिहारयोगुणदोषविचारणात्मिका संज्ञा ॥ २ ॥ इदं हितमिदमहितमस्य प्राप्तौ परिहारे चाय गुणोऽय दोष इति च विचारणात्मिका संज्ञेत्युच्यते ।

ब्रीह्यादिपाठादिनि, सिद्धिः ॥३॥ तस्मात्संज्ञाशब्दाद्ब्रीह्यादिपाठादिनि सति संज्ञिन इति सिध्यति ।

न वा शब्दार्थव्यभिचारात् ॥ ४ ॥ संज्ञाशब्दार्थो हि व्यभिचरति तत्र को दोषः संज्ञानां ? इति चेन्नित्यर्थाभावो (?) यदि संज्ञारूढित्वमित्युच्यते सा सर्वेषां प्राणिना प्रतिनियतास्तीत्यसंज्ञानामभावान्नित्यर्थाभावः स्यात् । संज्ञानं संज्ञा ज्ञानमिति चेत्तुल्यः को नित्यर्थाभावः ? सर्वेषां प्राणिनां ज्ञानात्मकत्वात् ।

आहारादिसंज्ञेति चेन्नाऽनिष्टत्वात् ॥ ५ ॥ स्यादेतदाहार-भय-मैथुन-परिग्रहविषया संज्ञेति ? तत्र किं कारणमनिष्टत्वात् । सर्वे हि संसारिण आहार-भय-मैथुन-परिग्रह संज्ञासंनिधानात्संज्ञिनः स्युः । अनिष्टं चैतत्तस्मात्समनस्का इति विशेषणमर्थवत् । एवं च कृत्वा गर्भाड-मूर्छित-सुषुप्ताद्यवस्थासु हिताहितपरीक्षा-भावेऽपि मनःसंनिधानात् संज्ञित्वमुपपन्नं भवति । यद्यस्य संसारिणो हिताहितप्राप्तिनिवृत्तिहेतुः परिस्पंदो मनःकारणसंनिधाने सति भवति । अथाभिनवशरीरं प्रत्यागूर्णस्य विशीर्णपूर्वमूर्तेरात्मनो निर्मनस्कस्य यत्कर्म तत्कुतः ? इत्यत्रोच्यते—

विग्रहगतौ कर्मयोगः ॥ २५ ॥

अथवा यदि संप्रधाय समनस्का. प्राणिनः क्रियाः प्रारंभंते भिन्नदेहस्याऽसति मनस्युपपादक्षेत्रं प्रत्याभिमुख्येन या प्रवृत्तिर्विग्रहार्था सा कुतो भवतीत्यत आह विग्रहगतौ कर्मयोग इति—

विग्रहो देहस्तदर्थो गतिर्विग्रहगतिः ॥ १ ॥ औदारिकादिशरीरनामोदयात्तन्निवृत्तिसमर्थान्विविधान् गृह्णाति विग्रहते वासौ संसारिणेति विग्रहो देहः, विग्रहाय गतिर्विग्रहगतिः । ननु विकृतिप्रकृत्यभिसंबन्धे सति तादार्थ्यं वृत्तिः, इह विकृतिप्रकृत्यसंबन्धभावाद्वृत्तिर्न प्राप्नोति ? नैष दोषः अश्वघासादिवद्दृष्टिर्वेदितव्या तादार्थ्यं चतुर्थ्या वाक्ये प्रदर्श्यते ।

विरुद्धो ग्रहो विग्रहो व्याघात इति वा ॥ २ ॥ अथवा विरुद्धो ग्रहो विग्रहो व्याघातः पुद्गलाधाननिरोध इत्यर्थः ।

विग्रहेण गतिर्विग्रहगतिः ॥ ३ ॥ आधाननिरोधेन गतिरित्यर्थः ।

कर्मैति सर्वशरीरप्ररोहणसमर्थं कर्मणं ॥ ४ ॥ सर्वाणि शरीराणि यतः प्ररोहंति तद्वीजभूतं कर्मणं शरीरं कर्मैत्युच्यते ।

योग आत्मप्रदेशपरिस्पंदः ॥५॥ कायादिवर्णानिमित्त आत्मप्रदेशपरिस्पंदः योग इत्याख्यायते ।

कर्मनिमित्तो योगः कर्मयोगः ॥ ६ ॥ तस्यां विग्रहगतौ कार्माणशरीरकृतो योगो भवति यत्कृतं कर्मादानं । यदुपपादिता चाऽमनस्कस्यापि विग्रहार्था गतिः । अथाकाशप्रदेशेषु परमाणुप्रतिष्ठासंबन्धेनोपचरितेष्वधेया जीवपुद्गला देशांतरप्राप्तिं प्रत्यभिमुखाः किं निराकृतप्रदेशक्रमां ब्रज्यामभिनिर्वर्तयंति, उताक्रांतप्रदेशक्रमामिति विचारे सति तन्निर्धारणार्थमाह—

अनुश्रेणिगतिः ॥ २६ ॥

आकाशपदेशपांक्तिः श्रेणिः ॥ १ ॥ लोकमध्यादारम्योर्ध्वमधस्तिर्यक्क्रमाकाशप्रेदशानां (क्रम-
संनिविष्टानां) पंक्तिः श्रेणिरित्युच्यते ।

अनोरानुपूर्व्ये वृत्तिः ॥ २ ॥ अनुशब्दस्यानुपूर्व्ये वृत्तिर्भवति श्रेणिरानुपूर्व्येणानुश्रेणिरिति ।

जीवाधिकारात्पुद्गलासंनत्यय इति चेन्न गतिग्रहणात् ॥ ३ ॥ स्यादेतज्जीवाधिकारात्पुद्ग-
लानामनुश्रेणिगतिसप्रत्ययान् भवतीति ? तन्न । किं कारणं ? गतिग्रहणात् । यदि हि जीवस्यैव गतिरिहेष्टा स्याद्
गत्यधिकारे पुनर्गतिग्रहणमनर्थकं स्यात्ततो ज्ञायते सर्वेषां गतिमतां गतिर्गृह्यते ।

क्रियांतरे निवृत्त्यर्थं गतिग्रहणमिति चेन्नावस्थानाद्यसंभवात् ॥ ४ ॥ स्यान्मतं गतिग्रहणं
क्रियांतरनिवृत्त्यर्थं गतिरेव नान्या क्रियेति ? तन्न किं कारणमवस्थानाद्यसंभवात् । न विग्रहगतिमापन्नस्य जंतोरव-
स्थानशयनादयः क्रियाः संभवन्ति ।

उत्तरसूत्रे जीवग्रहणाच्च ॥ ५ ॥ “अविग्रहा जीवस्य” इत्युत्तरत्र जीवग्रहणाच्च मन्यामहे इहो-
भयगतिराश्रितेति ।

विश्रेणिगतिदर्शनान्नियमायुक्तिरिति चेन्न कालदेशनियमात् ॥ ६ ॥ स्यादेतद्विश्रेणिगति-
रपि दृश्यते चक्रादीनां ज्योतिषां च मेरुप्रदिक्षिणगतीनां मंडलिकवायूनां विद्याधराणां च मेरुदिप्रदक्षिण-
काले, ततोऽनुश्रेणिगतिरिति नियमो नोपपद्यते ? तन्न । किं कारणं कालदेशनियमात् । कालनियमस्तावज्जी-
वानां मरणकाले भवांतरसंक्रमे । मुक्तानां चोर्ध्वगमनकालेऽनुश्रेण्येव गतिः । देशनियमोपि चोर्ध्वलोकादधोगति-
रधोलोकाच्चोर्ध्वगतिस्तिर्यग्ग्लोकाच्चोर्ध्वगतिरुर्ध्वं वानुश्रेण्येव । पुद्गलानामपि च या लोकात्प्रापणी सा निय-
मादनुश्रेणिगतिः । यात्वन्या सा भजनीया । ततो भ्रमणरेचनादिगतिः सिद्धा । पूर्वभावप्रज्ञापकनयावभासितं
व्यवहारमंतर्नीयं रूढिवशाद्वा विनिर्मुक्तकर्मबंधनस्यापि जीवत्वमवधृत्येदमुपादिक्षत्—

अविग्रहा जीवस्य ॥ २७ ॥

विग्रहो व्याघातः कौटिल्यमिलनर्थांतरं स यस्या न विद्यतेऽसावविग्रहा गतिः, कस्य ? जीवस्य । कीदृशस्य ?
मुक्तस्य । कथं गम्यते ?—

उत्तरत्र संसारिग्रहणादिह मुक्तगतिः ॥ १ ॥ उत्तरसूत्रे संसारिग्रहणादिह मुक्तगतिर्विज्ञायते
किमर्थमिदमुच्यते ? ननु श्रेण्यंतरसग्रहो विग्रहस्तस्याभावोऽनुश्रेणिगतिरित्यनेनैव सिद्धः; नार्थोऽनेन ? इदं प्रयोजनं
पूर्वं सूत्रे जीवपुद्गलानां कचिद्विश्रेणिरपि गतिर्भवतीत्येतस्य ज्ञापनार्थं । ननु तत्रैवोक्तं कालदेशनियमादनुश्रेणिर्भ-
वति न सर्वत्रेति, न अतस्तत्सिद्धेः । यद्यसगस्यात्मनोऽप्रतिबंधेन गतिरालोकांतादवधृतकाला प्रतिज्ञायते सदेहस्य
पुनर्गतिः किं प्रतिबंधिन्युत मुक्तात्मवदिति परिग्रहे सतीदमुच्यते—

विग्रहवती च संसारिणः प्राक्चतुर्भ्यः ॥ २८ ॥

कालपरिच्छेदार्थं प्राक्चतुर्भ्य इति वचनं ॥ १ ॥ समयो वक्ष्यते चतुर्भ्यः समयेभ्यः प्राक्
विग्रहवती गतिर्भवतीति कालपरिच्छेदार्थं प्राक्चतुर्भ्य इत्युच्यते । ऊर्ध्वं कस्मान्नेति चेत् ? विग्रहनिमित्ताभावात् ।
सर्वोत्कृष्टविग्रहनिमित्तनिष्कुटक्षेत्रे उत्पित्सुः प्राणी निष्कुटक्षेत्रानुपूर्व्यजुश्रेण्यभावात्, इषुगत्यभावे निष्कुट-
क्षेत्रप्रापणनिमित्तां त्रिविग्रहां गतिमारभते नोर्ध्वं तथाविधोपपादक्षेत्राभावात् । तेनैव च कालेनोपपादक्षेत्रप्राप्तेः
षष्ठिकाद्यात्मलाभवत् । यथा षष्ठिकादीनां ब्रहीणां परिच्छिन्नकालावधिपरिपाको न न्यूनेन नाम्यधिकेनेह
तथान्तरभवे कालनियमो वेदितव्यः ।

चशब्दः समुच्चयार्थः ॥ २ ॥ चशब्द उपपादक्षेत्रं प्रति ऋज्वी गतिरविग्रहा, कुटिला विग्रहवती ।

आङ्ग्रहणं लघ्वर्थमिति चेन्नाभिविधिप्रसंगात् ॥ ३ ॥ स्यादेतदाङ्ग्रहणं कर्तव्यं लघ्वर्थ-
मिति ? तन्न किं कारणं ? अभिविधिप्रसङ्गात् । तेन चतुर्थसमयमभिव्याप्य विग्रहः प्रवर्तते स चानिष्टः ॥

उभयसंभवे व्याख्यानान्मर्यादासंप्रत्यय इति चेन्न प्रतिपत्तेर्गौरवात् ॥ ४ ॥ स्यान्मतं
मर्यादाभिविध्योराद् तत्र व्याख्यानतो विशेषप्रतिपत्तिगति मर्यादासंप्रत्यय इत्याड्यपि सति न दोष इति ?
तन्न । किं कारणं ? प्रतिपत्तेर्गौरवात् । एवं सति प्रतिपत्तेर्गौरवं स्यात्, तस्माद्विस्पष्टार्थं प्राग्ग्रहणं क्रियते ।
आसां चतसृणां गतीनामार्पेक्षाः संज्ञा.—इपुगतिः, पाणिमुक्ता, लांगलिका, गोमूत्रिका, चेति । तत्राविग्रहा
प्राथमिकी, शेषा विग्रहवत्यः । इपुगतिरिवेषुगतिः, क उपमार्थः ? यथेपोर्गतिरालक्ष्यदेशादृज्वी, तथा संसारिणां
सिध्यतां च जीवानां ऋज्वी गतिरेकसमयिकी । पाणिमुक्तेव पाणिमुक्ता, क उपमार्थः ? यथा पाणिना तिर्यक्
प्रक्षिप्तस्य द्रव्यस्य गतिरेकविग्रहा तथा संसारिणामेकविग्रहा गतिः पाणिमुक्ता द्वैसमयिकी । लांगलमिव
लांगलिका, क उपमार्थः ? यथा लांगल द्विवक्तितं, तथा द्विविग्रहा गतिर्लांगलिका त्रैसमयिकी । गोमूत्रिकेव
गोमूत्रिका, क उपमार्थः ? यथा गोमूत्रिका बहुवक्ता, तथा त्रिविग्रहा गतिर्गोमूत्रिका चातु समयिकी । यद्यमुष्या
विग्रहवत्याः क्रियायाश्चातु समयिक्यवस्था निश्चीयते परित्यक्तव्यावाधा पुनर्गतिः कियत्काला भवतीत्यत आह—

एकसमयाऽविग्रहा ॥ २६ ॥

अधिकृतगतिसामानाधिकरण्यात् स्त्रीलिंगनिर्देशः ॥ १ ॥ गतिरधिकृता तत्सामानाधि-
करण्यादत्र स्त्रीलिंगनिर्देशो दृष्टव्यः, एकः समयोऽस्याः एकसमया, न विद्यते विग्रहोऽस्याऽविग्रहेति ।
गतिमता हि जीवपुद्गलानामव्याघातेनैकसमयिकी गतिरालोकांतादपीति ।

आत्मनोऽक्रियावत्वासिद्धेरयुक्तमिति चेन्न क्रियापरिणामहेतुसद्भावालोष्ठवत् ॥ २ ॥
स्यादेतत्सर्वगतत्वान्निष्क्रियस्यात्मनः क्रियावत्त्व नास्ति ततो गतिकल्पनमयुक्तमिति ? तन्न । किं कारणं ? क्रिया
परिणामहेतुसद्भावात्, कथं ? लोष्ठवत् । यथा लोष्ठः स्वयं क्रियापरिणामित्वाद्वाङ्मांस्यतरकारणापेक्षो देशांतर-
प्राप्तिसमर्था क्रियामारभमाणो दृष्टः । तथात्मा कर्मवशाच्छरीरपरिणामानुविधायी तद्विधेयां क्रियामास्कंदति ।
तदभावे च प्रदीपशिखावत् स्वाभाविकीमिति नास्ति दोषः । सर्वगतत्वे तु ? संसाराभावः । यदि च सर्वगत
आत्मा स्यात् ? क्रियाभावात्संसारभावः स्यात् । बंधसंतति प्रत्यनादौ कर्मोपचयवृत्तिसवधेन चादिमति पंचविधेपि
द्रव्यक्षेत्रकालभवभावे मिथ्यादर्शनादिप्रत्ययसंनिधाने च सत्युपयोगात्मकोऽयमात्मा सातत्येन कर्माण्यादधानो
विग्रहगतावप्याहारकः प्रसक्तस्ततो नियमार्थमिदमुच्यते—

एकं द्वौ त्रीन्वाऽनाहारकः ॥ ३० ॥

समयसंप्रत्ययः प्रत्यासत्तेः ॥ १ ॥ एकसमया विग्रहा'इत्यत्र समयशब्द उक्तस्तेनेह प्रत्यासत्ते-
रभिसंबंधो वेदितव्यः । एकं समय, द्वौ समयौ, त्रीन्समयान् इति । ननु च तत्र समयशब्द उपसर्जनीभूतः
कथमिहाभिसंबध्यते ? अन्यस्यासंभवात् सामर्थ्यात्संबंधो दृष्टव्यः ।

वा शब्दोत्र विकल्पार्थो ज्ञेयः ॥ २ ॥ विकल्पश्च यथेच्छातिसर्गः, एकं वा द्वौ वा त्रीन्वेति ।

सप्तमीप्रसंग इति चेन्नात्यंतसंयोगस्य विवक्षितत्वात् ॥ ३ ॥ स्यादेतदाहरणक्रियाया
अधिकरणं काल इति सप्तमी प्राप्नोतीति ? तन्न किं कारणं ? अत्यंतसंयोगस्य विवक्षितत्वात् । अत्यंतसंयोगे
हि तदपवादा द्वितीया विधीयते ॥

त्रयाणां शरीराणां षण्णां पर्याप्तीनां योग्यपुद्गलग्रहणमाहारः ॥ ४ ॥ तैजसकर्मण

शरीरे हि आसंसारान्तात्रित्यमुपचीयमानस्वयोग्यपुद्गलैः, अतः शेषाणां त्रयाणां शरीराणामौदारिकवैक्रियिका-
हारकाणामाहाराद्यभिलाषकारणानां पण्णा पर्यातीना योग्यपुद्गलग्रहणमाहार इत्युच्यते ।

विग्रहगतावसंभवादाहारकशरीरनिवृत्तिः ॥ ५ ॥ ऋद्धिप्राप्तानामृषीणामाहारकशरीरमाविर्भवति
इति विग्रहगतौ तस्यासंभवानिवृत्तिः ।

शेषाहाराभावो व्याघातात् ॥ ६ ॥ विग्रहगतौ शेषस्याहारस्याभावः, कुतश्च ? व्याघातात्, अष्ट-
विधकर्मपुद्गलसूक्ष्मपरिणतोपचितमूर्तिकर्मणशरीरवशात् प्रावृट्कालपरिणतजलधरनिर्गतसलिलग्रहणसमर्थ
निक्षिप्ततत्तायससायकवत् पूर्वदेहनिवृत्तिसमुद्घातः दुःखोष्मत्वाद्भजन्त्याहारकः, वक्रगतिवशादेकं द्वौ त्रीन्वा
समयाननाहारको भवति । तत्रैकसमयिक्यामिषुगतौ उक्तमाहारमनुभवन्नेव गच्छति । पाणिमुक्तायामेकविग्र-
हाया द्विसमयायां प्रथमसमयेऽनाहारकः । लगलिकायां द्विविग्रहाया त्रिसमयाया प्रथमद्वितीयोऽसमययोरनाहा-
रकस्तृतीये आहारकः । गोमूत्रिकायां त्रिविग्रहायां चतुःसमयायां चतुर्थसमये आहारक इतरेष्वनाहारकः । तस्य
खलु ससारिणः शुभाशुभफलप्रदकर्मणशरीरानुगृहीतक्रियाविशेषस्यानुश्रेण्यास्कदत पूर्वोपात्तानुभवनं प्रति
कर्मभिरापूर्वमाणस्याविग्रहविग्रहवद्गमनद्वयाक्षिप्तदेशांतरस्याभिनवमूर्त्यंतरनिवृत्तिप्रकारप्रतिपादनार्थमिदमाह—

संमूर्च्छनगर्भोपपादा जन्म ॥ ३१ ॥

समंततो मूर्च्छनं संमूर्च्छनं ॥ १ ॥ त्रिषु लोकेष्वर्धमधस्तिर्यक् च देहस्य समंततो मूर्च्छनमवयवप्रकल्पनं ।

शुक्रशोणितगरणाद्गर्भः ॥ २ ॥ यत्र शुक्रशोणितयोर्गण मिश्रण भवति स गर्भः ।

मात्रोपभुक्ताहारात्मसात्करणाद्वा ॥ ३ ॥ अथवा मात्रोपभुक्तस्याहारस्यात्मसात्करणाद्गरणाद्गर्भः ।

उपैत्युपपद्यतेऽस्मिन्नित्युपपादः ॥ ४ ॥ हल इत्यधिकरणसाधनो घञ् । देवनारकोत्पत्तिस्थान
विशेषस्य संज्ञेति । एते त्रयः ससारिणां जीवानां जन्मप्रकाराः ।

संमूर्च्छनग्रहणमादौ अतिस्थूलत्वात् ॥ ५ ॥ संमूर्च्छनजं हि शरीरमतिस्थूलमतोस्य ग्रहणमादौ
क्रियते । ननु गर्भजशरीरमपि वैक्रियिकशरीरादतिस्थूलं तयोः कस्यादौ वचनं न्याय्यमित्युच्यते—

अल्पकालजीवित्वात् संमूर्च्छनं ॥ ६ ॥ गर्भोपपादिकजीवेभ्यः संमूर्च्छनजाः प्राणिनोऽल्पकाल
जीविनस्ततः संमूर्च्छनस्यादौ न्याय्य । किं च—

तत्कार्यकारणप्रत्यक्षत्वात् ॥ ७ ॥ गर्भोपपादजन्मनोः कार्यकारणेऽप्रत्यक्षे यत्पुनः संमूर्च्छन-
जन्मनः कारण मांसादि तत्कार्यं च शरीरं तदुभयलोके प्रत्यक्षं ततश्चास्यादौ ग्रहणं क्रियते ।

तदनंतरं गर्भग्रहणं कालप्रकर्षनिष्पत्तेः ॥ ८ ॥ गर्भजन्म हि संमूर्च्छनजन्मनः कालप्रकर्षेण
निष्पद्यते ततस्तदनंतरं तस्य ग्रहणं न्याय्यं ।

उपपादग्रहणमंते दीर्घजीवित्वात् ॥ ९ ॥ संमूर्च्छनजेष्वपि गर्भजेष्वप्युपपादिका दीर्घजीविन
इत्यंते गृहणं क्रियते । किं कृतोयं जन्मविकल्पः ? इत्युच्यते—

अध्यवसायविशेषात्कर्मभेदे तत्कृतो जन्मविकल्पः ॥ १० ॥ अध्यवसायः परिणामः सो
ऽसंख्येयलोकविकल्पः तद्भेदात्तत्कार्यकर्मबंधविकल्पस्ततस्तत्फलं जन्मविकारो वेदितव्यः । कारणानुरूपं हि
लोके दृश्यते कार्यं । शुभाशुभलक्षणं कर्म तद्रूपमेव जन्म प्रादुर्भावयति ।

प्रकारभेदाज्जन्मभेद इति चेन्न तद्विषयसामान्योपादानात् ॥ ११ ॥ स्यादेतत्प्रकारा बहव
स्तत्सामानाधिकरण्याज्जन्मनोपि बहुत्वं प्राप्नोति यथा जीवादयः पदार्था इति ? तन्न । किं कारणं ? तद्विषय
सामान्योपादानात् तत्प्रकारविषयमिह सामान्यं जन्मशब्देनोपादीयते, तत एकत्वनिर्देशः, यथा जीवादयस्त-
त्त्वमिति । अथाधिकृतस्य ससारिविषयोपभोगलब्धधिष्ठानप्रवणस्य जन्मनो योनिविकल्पो वक्तव्य इत्यत आह—

१ द्वितीयांतमेतत् । २ दुःखोष्णत्वादित्यपि ग. पुस्तके पाठः ।

सचित्तशीतसंवृताः सेतरा मिश्राश्चैकशस्तद्योनयः ॥ ३२ ॥

आत्मनः परिणामविशेषश्चित्तं ॥ १ ॥ आत्मनश्चैतन्यस्य परिणामविशेषश्चित्तं, तेन सह वर्तत इति सचित्ता. ।

शीत इति स्पर्शविशेषः ॥ २ ॥ शीत इत्यनेन स्पर्शविशेषो गृह्यते, शुक्लादिवदुभयवचनत्वात्तद्युक्तं द्रव्यमप्याह ।

संवृतो दुरूपलक्षः ॥ ३ ॥ सम्यग्वृतः संवृत इति दुरूपलक्षः प्रदेश उच्यते ।

सेतराः सप्रतिपक्षाः ॥ ४ ॥ सह इतरैः सेतराः सप्रतिपक्षा इत्यर्थः के पुनरितरे ? अचित्तोष्णविवृताः ।

मिश्रग्रहणमुभयात्मकसंग्रहार्थः ॥ ५ ॥ मिश्रग्रहणं क्रियते उभयात्मकसंग्रहार्थं सचित्ताचित्तशीतोष्णसंवृतविवृता इति ।

चशब्दः प्रत्येकसमुच्चयार्थः ॥ ६ ॥ मिश्राश्चेति च शब्दः क्रियते प्रत्येकसमुच्चयार्थः । इतरथा हि पूर्वोक्तानामेव विशेषणं स्यात् । तेन सचित्त-शीत-संवृताः सेतरा यदा मिश्रास्तदा योनयो भवंतीत्ययमर्थो लभ्येत । चशब्दे पुनः सचित्तादयः प्रत्येकं च योनयो भवती मिश्राश्चेत्ययमर्थो लब्धः । न चातेरणापि तत्प्रतीतेः । नैतत् प्रयोजनमस्ति कुतोऽतरेणापि तत्प्रतीतिरतरेणापि हि चशब्दं समुच्चयार्थं प्रतीयते यथा पृथिव्यास्तेजोवायुरिति । ननु चोक्तमितरथा हि पूर्वोक्तानामेव विशेषणं स्यादिति नैप दोषः विशेषणस्य समुच्चयस्य चैव सभवे समुच्चय इति व्याख्यायते ।

इतरयोनिभेदसमुच्चयार्थस्तु ॥ ७ ॥ सूत्रेऽनुक्तानां योनिभेदानां समुच्चयार्थस्तर्हि चशब्दः । के पुनस्ते ? उत्तरत्र वक्ष्यते ।

एकशो ग्रहणं क्रममिश्रप्रतिपत्त्यर्थः ॥ ८ ॥ एकैकः, एकश इति वीप्सायां शस्, तस्य ग्रहणं क्रममिश्रप्रतिपत्त्यर्थः । यथैव विज्ञायेत सचित्तश्चाचित्तश्च शीतश्चोष्णश्च संवृतश्च विवृतश्चेति । मैव विज्ञायि सचित्तशीतश्चेत्यादि ।

तद्ग्रहणं क्रियते प्रकृतापेक्षार्थः ॥ ९ ॥ तेषां योनयस्तद्योनयः केषां संमूर्च्छनादीनामिति ।

यूयत इति योनिः ॥ १० ॥ सचित्तादिद्वे पुंवद्भावाभावो भिन्नार्थत्वात् ॥ ११ ॥ योनि शब्दोयं स्त्रीलिंगस्तदपेक्षास्सचित्तादयः शब्दाः स्त्रीलिंगास्तेषां द्वे पुंवद्भावो न प्राप्नोति सचित्ताश्च शीताश्च संवृताश्च सचित्तशीतसंवृता इति । कुतः ? भिन्नार्थत्वादेकाश्रये हि पुंवद्भाव उक्तः ? ।

न वा योनिशब्दस्योभयलिंगत्वात् ॥ १२ ॥ न वैप दोषः, किं कारणं ? उभयलिंगत्वाद्योनिशब्दस्य, इह पुलिगो वेदितव्यः ।

योनिजन्मनोरविशेष इति चेन्नाऽऽधाराधेयभेदाद्विशेषोपपत्तेः ॥ १३ ॥ स्यान्मतं योनिजन्मनोरविशेषः ? यत आत्मैव देवादिजन्मपर्यायादौपपादिक इत्युच्यते सैव च योनिरिति ? तन्न किं कारणं ? आधाराधेयविशेषोपपत्तेः । आधारो हि योनिराधेय जन्म, यतः सचित्तादियोन्याधिष्ठान आत्मा संमूर्च्छनादिजन्मना शरीराहारेन्द्रियादियोग्यान् पुद्गलानादत्ते ।

सचित्तग्रहणमादौ चेतनात्मकत्वात् ॥ १४ ॥ सचित्तग्रहणमादौ क्रियते कुतश्चेतनात्मकत्वात्, चेतनात्मको लोके ह्यर्थः प्रधानः ।

तदनंतरं शीताभिधानं तदाप्यायनहेतुत्वात् ॥ १५ ॥ तदनंतरं शीताभिधानं क्रियते कुतस्तदाप्यायनहेतुत्वात् सचेतनस्य ह्यर्थस्य शीतमाप्यायनकारणं भवति ।

१ ग. पुस्तके वार्तिकस्वरूपे पठितमिदं वाक्यं । २ चशब्दमतरेणापीत्यर्थः । ३ नाय ग. पुस्तके चकारः ।

अंते संवृतप्रहणं गुप्तरूपत्वात् ॥ १६ ॥ अते संवृतप्रहणं क्रियते, कुतः? गुप्तरूपत्वात् । गुप्तरूप हि लोके कर्मप्राह्यं भवति ।

एक एव योनिरिति चेन्न प्रत्यात्मं सुखदुःखानुभवनहेतुसद्भावात् ॥ १७ ॥ स्यान्मतमेक एव योनिरस्तु सर्वेषां जीवानामिति ? तन्न । किं कारणं ? प्रत्यात्मं सुखदुःखानुभवनसद्भावात् । शुभाशुभ परिणामा हि प्रत्यात्मं भिन्नास्तज्जनितश्च कर्मवधो विचित्रः, अतस्तेन सुखदुःखानुभवनकारणं बहुविधमारभ्यते ।

तत्राऽचित्तयोनिका देवनारकाः ॥ १८ ॥ देवाश्च नारकाश्चाऽचित्तयोनिकास्तेषां हि योनिरुपपादप्रदेशपुद्गलप्रचयोऽचित्त ।

गर्भजा मिश्रयोनयः ॥ १९ ॥ गर्भजा ये जीवास्ते मिश्रयोनयो वेदितव्यास्तेषां हि मातुरुदरे शुक्रशोणितमचित्तं, तदात्मना चित्तवता मिश्र ।

शेषास्त्रिविकल्पाः ॥ २० ॥ शेषाः समूर्च्छनजास्त्रिविकल्पा भवन्ति । केचित्सचित्तयोनयः, अन्येऽचित्तयोनयः, परे मिश्रयोनय इति । तत्र सचित्तयोनयः साधारणशरीराः । कुतः ? परस्पराश्रयत्वात् । इतरेऽचित्तयोनयो मिश्रयोनयश्च ।

शीतोष्णयोनयो देवनारकाः ॥ २१ ॥ देवा नारकाश्च शीतयोनयो भवन्ति । उष्णयोनयश्च, तेषां चोपपादनस्थानानि कानि चिदुष्णानि कानि चिच्छीतानीति ।

उष्णयोनिस्तेजस्कायिकः ॥ २२ ॥ अग्निकायिको जीव उष्णयोनिर्दृष्टव्यः ।

इतरे त्रिप्रकाराः ॥ २३ ॥ इतरे जीवास्त्रिप्रकारयोनयो भवन्ति केचिच्छीतयोनयोऽन्ये, उष्णयोनयः, अपरे मिश्रयोनय इति ।

देवनारकैर्कोद्रियाः संवृतयोनयः ॥ २४ ॥ देवनारका एकोद्रियाश्च संवृतयोनयो भवन्ति ।

विकलेन्द्रिया जीवा विवृतयोनयो वेदितव्याः ॥ २५ ॥

मिश्रयोनयो गर्भजाः ॥ २६ ॥ गर्भजा जीवा मिश्रयोनयोऽवगतव्याः ।

तज्ज्ञेदाश्च शब्दसमुच्चिताः प्रत्यक्षज्ञानिदृष्टा इतरेषामागमगम्याश्चतुरशीतिशतसहस्रसंख्याः ॥ २७ ॥ तेषां नवानां योनीनां भेदा कर्मभेदजनितविविक्तवृत्तयः प्रत्यक्षज्ञानिभिर्दिव्येन चक्षुषा दृष्टाः, इतरेषां छद्मरथानामागमेन श्रुताख्येन गम्याश्चतुरशीतिशतसहस्रसंख्या आख्यायते । तद्यथा— नित्यनिगोतानां सप्तशतसहस्राणि, अनित्यनिगोतानां च सप्तशतसहस्राणि । के पुनर्नित्यनिगोताः ? केचाऽनित्यनिगोताः ? त्रिष्वपि कालेषु त्रसभावयोग्या येन भवन्ति ते नित्यनिगोताः त्रसभावमवाप्ता अवाप्स्यन्ति च ये तेऽनित्यनिगोताः । पृथिव्यतेजोवायूनां सप्तशतसहस्राणि, वनस्पतिकायिकानां दशशतसहस्राणि, विकलेन्द्रियाणां ष सहस्राणि, देवनारकपंचेन्द्रियातिरश्वां प्रत्येकं चत्वारिंशत्सहस्राणि, मनुष्याणां चतुर्दशशतसहस्राणि तान्येतानि समुदितानि चतुरशीतिशतसहस्राणि आख्यायते ॥ उक्तं च— “णिच्चिदरद्वादुसत्तय तरुदस वियलिदिणसु छञ्जेव सुरणिरयतिरियचउरो चोइसमणुण सदसहस्सा इति” । एवमेतास्मिन्वयोनिभेदसंकटे त्रिविधे जन्मनि सर्वप्राणिभूतामनियमेन प्रसक्तेऽवधारणार्थमाह—

जरायुजांडजपोतानां गर्भः ॥ ३३ ॥

जालवत्प्राणिपरिवरणं जरायुः ॥ १ ॥ यज्जालवत्प्राणिपरिवरणं विततमांसशोणितं तज्जरायुरित्युच्यते ।

शुक्रशोणितपरिवरणमुपात्तकाठिन्यं नखवत्कसदृशं परिमंडलमंडं ॥ २ ॥ यत्र खलु नखवत्कसदृशमुपात्तकाठिन्यं शुक्रशोणितपरिवरणं मंडलं तददमित्याख्यायते ।

संपूर्णावयवः परिस्पंददिसामर्थ्योपलक्षितः पोतः ॥ ३ ॥ किञ्चित् परिवरणमंतरेण परि-
पूर्णावयवो योनिनिर्गतमात्र एव परिस्पंददिसामर्थ्योपेतः पोत इत्युच्यते । जरायु जाताः जरायुजाः, अंडे जाता
अंडजाः, जरायुजाश्चांडजाश्च पोताश्च जरायुजांडजपोताः ।

पोतजा इत्ययुक्तमर्थभेदाभावात् ॥ ४ ॥ केचित्पोतजा इति पठन्ति तदयुक्त । कुतः ? अर्थभेदाभावात्
न हि पोते कश्चिदन्यो जातोस्ति ॥

आत्मा पोतज इति चेन्न तत्परिणामात् ॥ ५ ॥ स्यान्मतमात्मा पोते जातः पोतज इत्यर्थ-
भेदोस्तीति ? तन्न किं कारणं ? तत्परिणामादात्मैव पोतपरिणामेन परिणतः पोत इत्युच्यते न पृथगात्मनः
पोतो नाम कश्चिदस्ति । जरायुवपोतोऽजनिष्ठ पोतज इति चेदर्थविशेषो नास्ति ॥

जरायुजगृहणमादावभ्यर्हितत्वात् ॥ ६ ॥ जरायुजगृहणमादौ क्रियते कुतोऽभ्यर्हितत्वात्
कथमभ्यर्हितत्वं ?

क्रियारंभशक्तियोगात् ॥ ७ ॥ अंडजपोतासाधारण्यो हि भाषाध्ययनादयः क्रिया जरायुजेषु दृश्यन्ते ।

केषां चिन्महाप्रभावत्वात् ॥ ८ ॥ तत्र हि जाताः केचन चक्रधरवासुदेवादयो महाप्रभावा
भवन्ति । किं च—

मार्गफलाभिसंबंधात् ॥ ९ ॥ सम्यग्दर्शनादिमार्गफलेन मोक्षमुखेनाभिसंबंधो नान्येषामित्यभ्यर्हितत्वं ।

तदनंतरमंडजग्रहणं पोतेभ्योभ्यर्हितत्वात् ॥ १० ॥ तदनंतरमंडजग्रहणं क्रियते । कुतः ? पो-
तेभ्योभ्यर्हितत्वात् । अंडजेषु हि केषुचित् शुक्रसारिकादयोऽक्षरोच्चारणादिषु क्रियासु कुशला भवतीत्यभ्य-
र्हिताः पोतेभ्यः ।

उद्देशवन्निर्देश इति चेन्न गौरवप्रसंगात् ॥ ११ ॥ स्यान्मतमुद्देशवन्निर्देशेन भवितव्यमिति
समूर्द्धनजाना प्राग्रहणं कर्तव्यमिति ? तन्न किं कारणं ? गौरवप्रसंगात् । यदि हि समूर्द्धनजनिर्देश आदौ
क्रियते शास्त्रगौरव स्यादेकद्वित्रिचतुरिन्द्रियाणां पंचेन्द्रियाणां तिरश्चां मनुष्याणां च केषांचित्समूर्द्धनं, इत्यतो
गर्भजोपपादिकानुक्त्वा शेषाणां समूर्द्धनमिति लघुनोपायेन निर्देक्ष्यामीत्युद्देशक्रमोऽतिश्रावः ।

सिद्धे विधिरवधारणार्थः ॥ १२ ॥ जरायुजादीनां सामान्येन सिद्धे गर्भजन्मसंबंधे पुनर्विधि-
रारम्भमाणो नियमार्थः, जरायुजांडजपोतानामेव । गर्भ एवेति नियमः कस्मान्न भवति ? उत्तरत्र शेषाणामिति वच-
नात् । यद्यमीपां जरायुजांडजपोतानां गर्भोवधियते, अथोपपादः खलु केषां भवतीत्यत आह—

देवनारकाणामुपपादः ॥ ३४ ॥

देवादिगत्युदय एवास्य जन्मेति चेन्न शरीरनिर्वर्तकपुद्गलाभावात् ॥ १ ॥ स्यान्मतं
मनुष्यस्तैर्यग्योनो वा छिन्नायुः कर्मणकाययोगस्थो देवादिगत्युदयाद्, देवादिव्यपदेशभागिति कृत्वा तदेवास्य
जन्मेति मतमिति ? तन्न । किं कारणं ? शरीरनिर्वर्तकपुद्गलाभावात् । देवादिशरीरनिर्वृत्तौ हि देवादिजन्मेष्ट
तस्यां चावस्थायामनाहारकत्वान्न देवादिशरीरनिर्वृत्तिरस्ति तत उपपादो जन्म युक्त, तच्च देवनारकाणामिति ।
निर्दिष्टजन्मभेदेभ्यो जरायुजादिभ्योऽन्येषां किं जन्म ? इत्यत आह—

शेषाणां समूर्द्धनं ॥ ३५ ॥

उभयत्र नियमः पूर्ववत् ॥ १ ॥ उभयोरपि योगयोः पूर्ववन्नियमो बोद्धव्यः, देवनारकाणामेवो-
पपादः, शेषाणामेव समूर्द्धनं नोक्तानामिति । कथं पुनर्ज्ञायते पूर्वत्र जन्मनियमो न जन्मवन्नियम इति ?
शेषग्रहणाज्ज्ञायते पूर्वत्र जन्मनियम इति । जरायुजांडजपोतानामेव गर्भो देवनारकाणामेवोपपाद इत्यवधारणे
गर्भोपपादजन्मनी नियते, जरायुजादयो न नियतास्तेषां समूर्द्धनमपि प्राप्तमतः शेषग्रहणं क्रियते । शेषाणामेव

संमूर्च्छनं नोक्तानामित्यवधारणार्थं । यदि हि जन्मवतां नियमः स्याज्जरायुजाडंजपोतानां गर्भे एव देवनार-
काणामुपपाद एवेति गर्भोपपादयोरनवधारणात् यत्र समूर्च्छनं चान्यच्चास्ति तत्र समूर्च्छनमेवेति नियमाच्छेष-
ग्रहणमनर्थकं स्यात् । आहोद सूत्रमनर्थकं कथं ? पूर्वयोर्योगयोरुभयतो नियमे सति जरायुजादीनां गभोपपाद-
योश्चाऽसति व्यभिचारे, शेषाणामेव संमूर्च्छनमुत्सर्गोवतिष्ठते इति । उच्यते स एवोभयो नियमो दुर्लभः, यत्तस्यै-
कत्वात्, अतोऽन्यतरनियम एवाश्रयितव्यस्तस्मिन् सति सूत्रमिदमारब्धव्यम् । तेषां पुनः ससारिणां त्रिविधजन्मनां
माहितबहुविकल्पनवयोनिभेदानां शुभाशुभनामकर्मनिर्वर्तितानि निबधफलानुभवनाधिष्ठानानि शरीराणि
कानीत्यत आह—

औदारिकवैक्रियिकाहारकतैजसकर्मणानि शरीराणि ॥ ३६ ॥

शीर्यत इति शरीराणि घटाद्यतिप्रसंग इति चेन्न नामकर्मनिमित्तत्वाभावात् ॥ १ ॥
यदि शीर्यत इति शरीराणि घटादीनामपि विशरणमस्तीति शरीरत्वमिति प्रसज्येत ? तन्न । किं कारणं ? नाम-
कर्मनिमित्तत्वाभावात् । शरीरं नामकमोदयाच्छरीरं न च घटादिषु सोस्तीति नास्त्यतिप्रसंगः ।

विग्रहाभाव इति चेन्न रूढिशब्देष्वपि व्युत्पत्तौ क्रियाश्रयात् ॥ २ ॥ स्यान्मतं यदि
शरीरनामकमोदयाच्छरीरव्यपदेशः शीर्यत इति शरीराणीति विग्रहो नोपपद्यते इति ? तन्न । किं कारणं ?
रूढिशब्देष्वपि व्युत्पत्तौ क्रियाश्रयाद् । यथा गच्छतीति गौरिति विगृह्यते, एवं शीर्यत इति शरीराणि इति
विग्रहो भवति ।

शरीरत्वादिति चेन्न तदभावात् ॥ ३ ॥ स्यान्मतं शरीरत्वं नाम सामान्यविशेषोक्तिः । तद्यो-
गाच्छरीरं न नाम कमोदयादिति ? तन्न । किं कारणं ? तदभावादतत्त्वभावेऽनवधारणप्रसंगोऽग्निरित्येवमादि-
नार्थांतरभूतजातिसंबंधकल्पना प्रतिविहितेति नास्ति शरीरत्वम् ।

उदारात्स्थूलवाचिनो भवे प्रयोजने वा ठञ् ॥ ४ ॥ उदारं स्थूलमिति यावत्, ततो भवे प्रयो-
जने वा ठञि, औदारिकमिति भवति ।

विक्रियाप्रयोजनं वैक्रियिकं ॥ ५ ॥ अष्टगुणैश्वर्ययोगादेकानेकाणामहच्छरीरविविधकरणं वि-
क्रिया सा प्रयोजनमस्येति वैक्रियिकम् ।

अह्रियते तदित्याहारकं ॥ ६ ॥ सूक्ष्मपदार्थनिर्ज्ञानार्थमसंयमपरिजिहीर्षया च प्रमत्तसंयतेना-
ह्रियते निर्वर्त्यते तदित्याहारकम् ।

तेजोनिमित्तत्वात्तैजसं ॥ ७ ॥ यत्तेजोनिमित्तं ततैजसमिदं तेजसि भवं वा तैजसमित्याख्यायते ।

कर्मणामिदं कर्मणां समूह इति वा कर्मणं ॥ ८ ॥ कर्मणामिदं कार्यं कर्मणां समूह इति
वा कथंचिद्भेदविक्षोभपक्षेः कर्मणमिति व्यपदिश्यते ।

सर्वेषां कर्मणत्वप्रसंग इति चेन्न प्रतिनियतौदारिकादिनिमित्तत्वात् ॥ ९ ॥ स्यान्मतं
यदि कर्मणामिदं कर्मणां समूह इति वा कर्मणमित्युच्यते सर्वेषामपि तत्तुल्यमित्यौदारिकादीनामपि कर्मणत्व-
प्रसंग इति ? तन्न । किं कारणं ? प्रतिनियतौदारिकादिनिमित्तत्वात् । औदारिकशरीरनामादीनि हि प्रतिनियतानि
कर्माणि सन्ति तदुभयभेदाद्भेदो भवति ।

तत्कृतत्वेऽप्यन्यत्वं दर्शनाद्व्यादिषु ॥ १० ॥ यथा मृत्पिण्डकारणाविशेषेपि घटशरावादीनां
संज्ञास्वालक्षण्यादिभेदाद्भेदस्तथा कर्मकृतत्वाविशेषेपि औदारिकादीनां संज्ञादिभेदाद्भेदोऽवसेयः ।

१ तार्किकोपकल्पितजातिरित्यर्थः ।

तत्रणालिकयाचाभिनिष्पत्तेः ॥ ११ ॥ कर्मणशरीरप्रणालिकया चौदारिकादीनामभिनिष्पत्तिरतः कार्यकारणभेदान्न सर्वथा कर्मणत्वं । किं च—

विस्त्रसोपचयेन व्यवस्थानात् क्लिन्नगुडरेणुश्लेषवत् ॥ १२ ॥ यथा वैस्त्रसिकपरिणामात् क्लिन्नगुडे रेणूनामुपश्लिष्टानामवस्थानं तथा कर्मण्यप्यौदारिकादीनां वैस्त्रसिकोपचयेनावस्थानमिति नानात्व सिद्धं ।

कर्मणमसन्निमित्ताभावादिति चेन्न निमित्तनिमित्तिभावात्तस्यैव प्रदीपवत् ॥ १३ ॥ स्यादेतन्न कर्मणं नाम शरीरमस्ति कुतः^१ निमित्ताभावात् । यस्य च निमित्तं नास्ति तदसत् यथा खरविपाणमिति^२ तन्न । किं कारणं ? तस्यैव निमित्तनिमित्तिभावात्प्रदीपवत् यथा प्रदीपात्मैवात्मप्रकाशनात्प्रकाश्यः प्रकाशकश्च तथा कर्मणमेवात्मनो निमित्त निमित्ति चेति सिद्धं ।

मिथ्यादर्शनादिनिमित्तत्वाच्च ॥ १४ ॥ न कर्मणस्य निमित्तं नास्ति, किं तर्हि निमित्तं ? मिथ्यादर्शनादि, ततो ऽसिद्धमेतन्निमित्ताभावादिति ।

इतरथा ह्यनिर्मोक्षप्रसंगः ॥ १५ ॥ यदि कर्मणमनिमित्तमिति गृह्येत अनिर्मोक्षः स्यात्, अहेतुकस्य विनाशहेतुत्वाभावात् ।

अशरीरं विशरणाभावादिति चेन्नोपचयापचयधर्मत्वात् ॥ १६ ॥ स्यादेतद्यथौदारिकादि शीर्यत इति शरीरं न तथा कर्मण शीर्यत इत्यशरीरत्वमस्येति^३ तन्न । किं कारणं उपचयापचयधर्मत्वात् । निमित्तवशाद्धि कर्मायव्ययौ सतत स्त इति विशरणमस्येव ।

तद्ग्रहणमादाविति चेन्न तदनुमेयत्वात् ॥ १७ ॥ स्यादेतत्कर्मणग्रहणमादौ कर्तव्यं कुतस्तदधिष्ठानत्वादितरेषामिति ? तन्न । किं कारणं ? तदनुमेयत्वात्, यथा घटादिकायोपलब्धेः परमाण्वाद्यनुमानं तथौदारिकादिकायोपलब्धेः कर्मणानुमानं । कार्यलिङ्गं हि कारणमिति ।

तत एव कर्मणो मूर्तिमत्त्वं सिद्धं ॥ १८ ॥ यस्मान्मूर्तिमदस्य कार्यं तत एव कर्मणः कारणस्य मूर्तिमत्त्वं सिद्धं । न ह्यमूर्तेनात्मगुणेन निष्क्रियेणाऽऽद्येन मूर्तिमतः क्रियावतो द्रव्यस्यारभो युक्त इति ।

औदारिकग्रहणमादावतिस्थूलत्वात् ॥ १९ ॥ अतिस्थूलमिदमौदारिकमिन्द्रियग्राह्यत्वात्ततोऽस्य ग्रहणमादौ क्रियते ।

उत्तरेषां क्रमः सूक्ष्मक्रमप्रतिपत्त्यर्थः ॥ २० ॥ उत्तरेषां वैक्रियिकादीनां पाठक्रमः सूक्ष्मक्रमप्रतिपत्त्यर्थो वेदितव्यः । वक्ष्यते हि परं परं सूक्ष्ममिति । यथौदारिकस्येन्द्रियैरुपलब्धस्तथेतरेषां कस्मान्न भवतीत्यत आह—

परं परं सूक्ष्मं ॥ ३७ ॥

परशब्दस्यानेकार्थत्वे विवक्षातो व्यवस्थार्थगतिः ॥ १ ॥ परशब्दोऽयमनेकार्थवचनः, कचिद्व्यवस्थायां वर्तते यथा पूर्वः पर इति । कचिदन्यार्थे वर्तते यथा परपुत्रः परभार्येति अन्यपुत्रोन्यभार्येति गम्यते । कचित्प्राधान्ये वर्तते यथा परमिय कन्याऽस्मिन्कुटुम्बे प्रधानमिति गम्यते । कचिदिष्टार्थे वर्तते यथा परं धाम गत इष्ट धाम गत इत्यर्थः । तत्रेह विवक्षातो व्यवस्थार्थो गृह्यते ।

पृथग्भूतानां शरीराणां सूक्ष्मगुणेन वीप्सानिर्देशः ॥ २ ॥ संज्ञा-लक्षण-प्रयोजनादिभिः पृथग्भूतानां शरीराणां सूक्ष्मगुणेन वीप्सानिर्देशः क्रियते परं परमिति । यदि पर पर सूक्ष्म प्रदेशतोऽपि नूनं पर परं हीनमिति विपरीतप्रतिपत्तिनिवृत्त्यर्थमाह—

बहुद्रव्योपचितत्वात्तदुपलब्धिप्रसंग इति चेन्नोक्तत्वात् ॥ ६ ॥ स्यादेतद्बहुद्रव्योपचित-
तत्वात्तैजसकार्मणयोरुपलब्धिः प्राप्नोतीति ? तन्न । किं कारणमुक्तमेतत्प्रचयविशेषात्सूक्ष्मपरिणाम इति । तत्रैत-
त्स्याच्छल्यकवन्मूर्तिमद्द्रव्योपचितत्वात्ससारिणो जीवस्याभिप्रेतगतिनिरोधप्रसंग इति तन्न । किं कारण ?
यस्मादुभे अध्येते—

अप्रतीघाते ॥ ४० ॥

प्रतीघातो मृत्यतरेण व्याघातः ॥ १ ॥ मूर्तिमतो मृत्यतरेण व्याघातः प्रतीघातः इत्युच्यते ।

तदभावः सूक्ष्मपरिणामादयः पिंड तजानुप्रवेशवत् ॥ २ ॥ यथाऽयः पिंडस्यांतःसूक्ष्मप-
रिणामाजोनुप्रवेशो दृष्टस्तथा तैजसकार्मणयोरपि नास्ति वज्रपटलादिषु व्याघात इत्यप्रतीघाते इत्युच्यते ।

वैक्रियिकाहारकयोरप्यप्रतीघात इति चेन्न सर्वत्र विवक्षितत्वात् ॥ ३ ॥ स्यान्मत वै-
क्रियिकाहारकयोरपि प्रतीघातो नास्ति सूक्ष्मपरिणामादेव, तत्र किमुच्यते तैजसकार्मणे एवाप्रतीघाते इति ?
तन्न । किं कारणं ? सर्वत्र विवक्षितत्वात् । आलोकातात्मवत् तैजसकार्मणयोर्नास्ति प्रतीघात इत्ययं विशेषो
विवक्षितः । वैक्रियिकाहारकयोस्तु न तथास्ति प्रतीघातः । आह किमेतन्नावानेव विशेष आहोस्वित्कश्चिदन्योप्य-
स्ति ? इत्यत आह—

अनादिसंबंधे च ॥ ४१ ॥

अथवानादित्वादात्मनः शरीरस्यादिमत्वाद्विकरणस्यादिशरीरसंबन्धः किं कृत ? इत्यत आह—अनादिसं-
बन्धे चेति । च शब्दः किमर्थः—

चशब्दो विकल्पार्थः ॥ १ ॥ च शब्दो विकल्पार्थो वेदितव्यः, अनादिसंबन्धे सादिसंबन्धे चेति ।
कथमिति चेदुच्यते—

बंधसंतत्यपेक्षयानादिः संबन्धः सादिश्च विशेषतो बीजवृक्षवत् ॥ २ ॥ यथा वृक्षो बीजा-
दुत्पन्नः, तच्च बीजमपरस्माद्वृक्षात्, स चापरस्माद्वीजादिति कार्यकारणसंबन्धसामान्यापेक्षयाऽनादिसंबन्धः ।
अस्माद्वीजादयं वृक्षोऽस्माच्च वृक्षादिदं बीजमिति विशेषापेक्षया सादिः । एव तैजसकार्मणयोरपि पौनर्भविक-
निमित्तनैमित्तिकसंतत्यपेक्षयाऽनादिसंबन्धः, विशेषापेक्षया सादिरिति ।

एकातेनादिमत्वेऽभिनवशरीरसंबन्धाभावो निर्निमित्तत्वात् ॥ ३ ॥ यस्यैकातेनादिमान्
शरीरसंबन्धस्तस्य प्रागात्यतिकी शुद्धिमादधतो जीवस्याभिनवशरीरसंबन्धो न स्यात् कुतः ? निर्निमित्तत्वात् ।

मुक्तात्माभावप्रसंगश्च ॥ ४ ॥ यद्येकातेन सादिसंबन्धो यथा सादिशरीरमकस्मात्संबन्ध्यते एवं
मुक्तात्मनोप्याकस्मिकशरीरसंबन्धः स्यादिति मुक्तात्माभावप्रसंगः स्यात् ।

एकातेनानादित्वे चानिर्मोक्षः प्रसंगः ॥ ५ ॥ अथैकातेनानादित्वं कल्प्यते एवमपि यस्या-
नादित्वं तस्यातोपि नास्तीत्याकाशवत्कार्यकारणसंबन्धाभावात् ततश्चानिर्मोक्षः प्रसजति । ननु चानादेरपि
बीजवृक्षसंतानस्याग्निसंबन्धे सत्यतो दृष्टं न तस्यैकातेनाऽनादित्वाभावात् । बीजवृक्षौ हि विशेषापेक्षया-
ऽऽदिमताविति । तस्मात्साधूक्तं केनचित्प्रकारेण, अनादिसंबन्धः केनचित्प्रकारेणादिसानिति । ते एते तैज-
सकार्मणे किं कस्यचिदेव भवत उताऽविशेषेणेत्यत आह—

सर्वस्य ॥ ४२ ॥

सर्वशब्दो निरवशेषवाची ॥ १ ॥ निरवशेषस्य संसारिणो जीवस्य ते द्वे अपि शरीरे भवत इत्यर्थः ।

संसरणधर्मसामान्यादेकवचननिर्देशः ॥ २ ॥ संसरणधर्मसामान्ययोगादेकवचननिर्देशः

क्रियते । यदि हि कस्यचित्संसारिणस्ते न स्यातां ससारित्वमेवास्य न स्यात् । अविशेषामिधानात्तैरौदारिकादिभिः सर्वस्य संसारिणो यौगपद्येन संबधप्रसंगे सभविशरीरप्रदर्शनार्थमिदमुच्यते—

तदादीनि भाज्यानि युगपदेकस्मिन्नाचतुर्भ्यः ॥ ४३ ॥

तद्ग्रहणं प्रकृतशरीरद्वयप्रतिनिर्देशार्थं ॥ १ ॥ प्रकृते द्वे शरीरे तैजसकार्मणे, तत्प्रतिनि-
र्देशार्थं तदित्युच्यते ।

आदिशब्देन व्यवस्थावाचिना शरीरविशेषणं ॥ २ ॥ पूर्वसूत्रे व्यवस्थितानां शरीराणा-
मानपूर्वप्रतिपादनेनाऽऽदिशब्देन विशेषणं क्रियते, ते आदिर्येषा तानीमानि तदादीनीति ।

पृथक्त्वादेव तेषां भाज्यग्रहणमनर्थकमिति चेन्न, एकस्य द्वित्रिचतुःशरीरसंबधविभागो-
पपत्तेः ॥ ३ ॥ भाज्यानि, पृथक् कर्तव्यानीत्यर्थः । तान्यौदारिकादीनि परस्परत आत्मनश्च पृथग्भूतान्येव
लक्षणभेदादतो भाज्यग्रहणमनर्थकमिति ? तन्न, किं कारणं ? एकस्य द्वित्रिचतुःशरीरसंबधविभागोपपत्तेः
कस्यचिदात्मनो द्वे तैजसकार्मणे, अपरस्य त्रीण्यौदारिकतैजसकार्मणानि, वैक्रियिकतैजसकार्मणानि वा, अन्यस्य
चत्वार्यौदारिकाऽऽहारकतैजसकार्मणानीति विभागः क्रियते ।

युगपदिति कालैकत्वे ॥ ४ ॥ युगपदित्ययं निपातः कालैकत्वे दृष्टव्य एकस्मिन् काले, कालभेदे
तु पंचापि भवत्येव ।

आहमिध्यर्थः ॥ ५ ॥ आहयमभिर्विध्यर्थो दृष्टव्य, तेन चत्वार्यपि कस्यचिद्भवन्ति । मर्यादायां
सत्यां चत्वारि न स्युः । अथ पच युगपत्कस्मान्न भवतीति ।

वैक्रियिकाहारकयोर्युगपदसंभवात् पंचाभावः ॥ ६ ॥ यस्य सयतस्याहारकं न तस्य वैक्रि-
यिक, यस्य देवस्य नारकस्य वा वैक्रियिक न तस्याहारकमिति युगपत्पंचानामसंभवः । पुनरपि तेषां शरी-
राणां विशेषप्रतिपत्त्यर्थमाह—

निरुपभोगमंत्यं ॥ ४४ ॥

सूत्रक्रमापेक्षयातिभवमंत्यं कार्मण, निरुपभोगमिति वचनात् अर्थादापन्नमेतदितराणि सोपभोगानीति ।
कर्मादाननिर्जरासुखदुःखानुभवनहेतुत्वात् सोपभोगमिति चेन्न विवक्षितापरिज्ञानात् ॥ १ ॥
स्यान्मतं कार्मणकाययोगेन कर्मादत्ते निर्जयति च, सुखदुःखं चानुभवति, ततः सोपभोगमेव न निरुपभोग-
मिति ? तन्न, किं कारणं ? विवक्षितापरिज्ञानात् । विवक्षितमुपभोगमपरिज्ञाय परेणेदं चोदित । कोऽसौ
विवक्षित उपभोगः ?

इंद्रियनिमित्तशब्दाद्युपलब्धिरुपभोगः ॥ २ ॥ इंद्रियप्रणालिकया शब्दादीनामुपलब्धिरुप-
भोग इत्युच्यते । विग्रहगतौ सत्यामपीन्द्रियोपलब्धौ द्रव्येन्द्रियनिर्वृत्त्यभावाच्छब्दादिविषयानुभवनाभावान्निरुप-
भोगं कार्मणमिति कथ्यते । ननु तैजसमपि निरुपभोगं तत्र किमुच्यते निरुपभोगमंत्यं ? इत्यत आह—

तैजसस्य योगनिमित्तत्वाभावादनधिकारः ॥ ३ ॥ तैजसं शरीर योगनिमित्तमपि न भवति
ततोऽस्योपभोगविचारेऽनधिकारस्ततो योगनिमित्तेषु शरीरेष्वंत्यं निरुपभोगं । सोपभोगानीतरणीत्ययमर्थोऽत्र
विवक्षितः । तत्राम्नातलक्षणेषु जन्मस्वमूनि शरीराणि प्रादुर्भावमापद्यमानानि किमविशेषेण भवंति उत कश्चि
दस्ति प्रतिविशेषः ? अस्तीत्याह—

गर्भसंमूर्च्छनजमाद्यं ॥ ४५ ॥

सूत्रक्रमापेक्षयाऽऽदौ भवमाद्यमौदारिकमित्यर्थः । यद्गर्भजं यच्च समूर्च्छनजं तत्सर्वमौदारिकं दृष्टव्यं ।
तदनंतरं यन्निर्दिष्टं तत्कस्मिन् जन्मनीत्यत आह—

औपपादिकं वैक्रियिकं ॥ ४६ ॥

उपपादे भवमौपपादिकं । अध्यात्मादित्वादिकः, तत्सर्वं वैक्रियिकं वेदितव्यं । यद्यौपपादिकं वैक्रियिकमनौ-
पपादिकस्य वैक्रियिकत्वाभावः ? इत्यत आह—

लब्धिप्रत्ययं च ॥ ४७ ॥

वैक्रियिकमित्यभिसंबध्यते—

प्रत्ययशब्दस्यानेकार्थत्वे विवक्षातः कारणगतिः ॥ १ ॥ अयं प्रत्ययशब्दोऽनेकार्थं कचि-
ज्ज्ञाने वर्तते, यथार्थाभिधानप्रत्यया इति । कचित्सत्यताया वर्तते, प्रत्यय कुरु सत्य कुर्वित्यर्थः । कचित्कारणे
वर्तते मिथ्यादर्शनाविरतिप्रमादकषाययोगाः प्रत्यया इति । तत्रेह विवक्षातः कारणपर्यायवाची वेदितव्य ।

तपोविशेषर्द्धिप्राप्तिर्लाब्धिः ॥ २ ॥ तपोविशेषाद् ऋद्धिप्राप्तिर्लाब्धिरित्युच्यते, लब्धिः प्रत्ययो यस्य
तद्गुणप्रत्यय । अथ लब्ध्युपपादयो को विशेषः ?

निश्चयकादाचित्कीकृतो विशेषो लब्ध्युपपादयोः ॥ ३ ॥ उपपादो हि निश्चयेन भवति
जन्मनिमित्तत्वात् ? लब्धिस्तु कादाचित्कीति जातस्य सत उत्तरकाल तपोविशेषाद्यपेक्षत्वात्, इत्ययमनयोर्विशेषः ।

सर्वशरीराणां विनाशित्वाद् वैक्रियिकविशेषानुपपत्तिरिति चेन्न विवक्षितापरिज्ञानात् ॥ ४ ॥
स्यान्मतं विक्रिया विनाशः, सा च सर्वशरीराणां साधारणी मुहुर्मुहुरुपचयापचयधर्मत्वादुच्छेदाच्च, ततो न वैक्रि-
यिके कश्चिद्विशेषोस्तीति ? तन्न, किं कारणं ? विवक्षितापरिज्ञानात् । नात्र विक्रियेति विनाशो विवक्षितः,
किं तर्हि ? विविधकरणं विक्रिया, सा द्वेष्टा—एकत्वविक्रिया पृथक्त्वविक्रिया चेति । तत्रैकत्वविक्रिया स्वशरीराद-
पृथग्भावेन सिंहव्याघ्रहसकुरादिभावेन विक्रिया । पृथक्त्वविक्रिया स्वशरीरादन्यत्वेन प्रासादमण्डपादि
विक्रिया । सा, उभयी च विद्यते भवनवासिव्यंतज्योतिष्ककल्पवासिना । वैमानिकानां आसर्वार्थसिद्धेः प्रशस्तरू-
पैकत्वविक्रियैव । नारकाणां त्रिसूलचक्रासिमुद्गरपरशुभिडिमालाद्यनेकायुधैकत्वविक्रिया न पृथक्त्वविक्रिया ।
आ षष्ठ्याः सप्तम्यां महागोकीटप्रमाणलोहितकुथुरुपैकत्वविक्रिया, नानेकप्रहरणविक्रिया, न च पृथक्त्ववि-
क्रिया । तिरश्चा मयूरादीनां कुमारादिभाव प्रति विशिष्टैकत्वविक्रिया, न पृथक्त्वविक्रिया । मनुष्याणां तपोविद्या-
दिप्राधान्यान्प्रतिविशिष्टैकत्वपृथक्त्वविक्रिया । किमेतदेव लब्ध्यपेक्षमुतान्यदप्यस्ति ? इत्यत आह—

तैजसमपि ॥ ४८ ॥

ननु च वैक्रियिकानंतरमाहारकं वक्तव्यमकालप्राप्त तैजस किमर्थमिहोच्यते ?

लब्धिप्रत्ययापेक्षार्थं तैजसग्रहणं ॥ १ ॥ लब्धिप्रत्ययमित्यनुवर्तते, तदभिसमीक्ष्येह तैजसग्रहणं
क्रियेत । वैक्रियिकानंतरं यदुपदिष्टं तस्य स्वरूपनिर्धारणार्थं स्वामिनिर्देशनार्थं चाह—

शुभं विशुद्धमव्याधाति चाहारकं प्रमत्तसंयतस्यैव ॥ ४९ ॥

शुभकारणत्वाच्छुभव्यपदेशोऽन्नप्राणवत् ॥ १ ॥ यथा प्राणकारणेष्वन्नेषु प्राणव्यपदेशः, “अन्नं
वै प्राणा इति” तथा शुभकर्मण आहारकाययोगस्य कारणत्वादाहारक शरीरं शुभमित्युच्यते ।

विशुद्धकार्यत्वाद् विशुद्धाभिधानं कार्पासतंतुवत् ॥ २ ॥ यथा कार्पासकार्येषु तंतुषु कार्पास-
व्यपदेशः कार्पासास्ततव इति । तथा विशुद्धस्य पुण्यकर्मणोऽश्वत्थस्य निरवद्यस्य कार्यत्वाद् विशुद्धमित्याख्यायते ।

उभयतो व्याघाताभावादव्याघाति ॥ ३ ॥ न ह्याहारकशरीरेणान्यस्य व्याघातो नाप्यन्येना-
हारकस्येत्युभयतो व्याघाताभावादव्याघातीति व्यपदिश्यते ।

चशब्दस्तत्प्रयोजनसमुच्चयार्थः ॥ ४ ॥ तस्य प्रयोजनसमुच्चयार्थश्चशब्दः क्रियते । तद्यथा—

कदाचिद्विधविशेषसद्भावज्ञानार्थं, कदाचित्सूक्ष्मपदार्थनिर्धारणार्थं, समयपरिपालनार्थं च भरतैरावतेषु केवलिविरहे जातसशयस्तन्निर्णयार्थं महाविदेहेषु केवलिसकाशं जिगमिषुरौदारिकेण मे महानसयमो भवतीति विद्वानाहारकं निर्वर्तयति ।

आहारकमिति प्रागुक्तस्य प्रत्याम्नायः ॥ ५ ॥ एव प्रकारमाहारकमित्येतस्य प्रतिपादनार्थं पुनस्तस्य प्रत्याम्नायः क्रियते ।

प्रमत्तसंयतग्रहणं स्वामिविशेषप्रतिपत्त्यर्थं ॥ ६ ॥ यदाहारकशरीरं निर्वर्तयितुमारभते तदा प्रमत्तो भवतीति प्रमत्तसंयतस्येत्युच्यते ।

इष्टतोऽवधारणार्थमेवकारोपादानं ॥ ७ ॥ यथैवं विज्ञायते प्रमत्तसंयतस्यैवाहारकं नान्यस्येति । मैवं विज्ञायि प्रमत्तसंयतस्याहारकमेवेति माऽभूदौदारिकादिनिवृत्तिरिति ।

एषां शरीराणां परस्परतः संज्ञास्वालक्षण्यस्वकारणस्वामित्वसामर्थ्यप्रमाणक्षेत्रस्पर्शन-कालांतरसंख्याप्रदेशभावाल्लवहुत्वादिभिर्विशेषोपसेयः ॥ ८ ॥ उक्तानुक्तार्थसंग्रहार्थमिदं वाक्यं । तत्र संज्ञातोऽन्यत्वमौदारिकादीनां घटपटादिवत् । स्वालक्षण्यान्नात्व, स्थौल्यलक्षणमौदारिक । विविधद्विगुणयुक्तविकरणं वैक्रियिक, । दुरधिगमसूक्ष्मपदार्थतत्त्वनिर्णयलक्षणमाहारक । शखधवलप्रभालक्षणं तैजसं । तद्द्विविधं निःसरणात्मकमितरच्च । औदारिकवैक्रियिकाहारकदेहाभ्यतरस्थं देहस्य दीप्तिहेतुरनिःसरणात्मक । यतेरुप्रचारित्रस्यातिक्रान्तस्य जीवप्रदेशसपृक्तं बहिर्निष्क्रम्य दाह्य परिवृत्यावतिष्ठमानं निष्पावकहरितपरिपूर्णं स्थालीमग्निरिव पचति पक्त्वा च निवर्तते, अथ चिरमवतिष्ठते अग्निसाक्षाद्दोषो भवति तदेतन्निःसरणात्मकं । सर्वकर्मशरीरप्ररोहलक्षणं कर्मण । स्वकारणतोऽन्यत्वं- औदारिकशरीरनामकरणमौदारिकं, वैक्रियिकशरीरनामकरणं वैक्रियिक, आहारकशरीरनामकरणमाहारक, तैजसशरीरनामकरणं तैजस, कर्मणशरीरनामकरणं कर्मण । स्वामिभेदादन्यत्वं- औदारिकं तिर्यङ्मनुष्याणां, वैक्रियिकं देवनाराकाणां, तेजो वायुकायिकं, पंचेन्द्रियतिर्यङ्मनुष्याणां च केपा चित् । आह चंदेकं जीवस्थाने योगगगे सप्तविधकाययोगश्च तिर्यङ्मनुष्याणां, वैक्रियिककाययोगो वैक्रियिकमिश्रकाययोगश्च देवनाराकाणामुक्तः, इह तिर्यङ्मनुष्याणामपीत्युच्यते- तदिदमार्थविरुद्धं, इत्यत्रोच्यते न, अन्यत्रापदेशात् । व्याख्याप्रज्ञमिदं लङ्केषु शरीरभगं वायोरौदारिकवैक्रियिकतैजसकर्मणानि चत्वारि शरीराण्युक्तानि मनुष्याणां च एवमप्यार्यास्तयोर्विरोधः, न विरोध आभिप्रायकत्वाज्जीवस्थाने सर्वदेवनाराकाणां सर्वकालवैक्रियिकदर्शनात् तद्योगविधिरित्यभिप्रायः नैव तिर्यङ्मनुष्याणां लब्धिप्रत्ययं वैक्रियिकं सर्वेषां सर्वकालमस्ति कदाचित्कत्वाद्वाख्याप्रज्ञमिदं लङ्केष्वस्ति त्वमात्रमभिप्रेत्यात् । आहारकं प्रमत्तसंयतस्य । तैजसकर्मणे सर्वसंसारिणां । सामर्थ्यतोऽन्यत्वं- औदारिकस्य सामर्थ्यं द्वेधा भवगुणप्रत्ययत्वात्, तिर्यङ्मनुष्याणामिहाष्टपदचक्रधरवासुदेवादीनां प्रकृष्टविकृष्टवीर्यदर्शनाद्भवप्रत्ययं । तपोवलानामृषीणां यच्छरीरविकरणसामर्थ्यं तद्गुणप्रत्ययः । तपःसामर्थ्यं तदिति चेन्नौदारिकशरीरादृते तपसः केवलस्य शरीरविकरणसामर्थ्याभावाद् । वैक्रियिकस्य सामर्थ्यं मेरुप्रचलनसकलमहीमंडलोद्धर्तनादि । आहारकस्य सामर्थ्यमप्रतिहतवीर्यता । वैक्रियिकस्याप्यप्रतिहतसामर्थ्यं वज्रपटलादिष्वप्रतिघातदर्शनात् । इति चेन्नेद्रसामानिकादीनां प्रकर्षदर्शनादनंतवीर्ययतिना चेद्रवीर्यस्य प्रतिघातश्रुतेः सप्रतिघातसामर्थ्यं वैक्रियिकं । सर्वाणि चाहारकशरीराणि तुल्यवीर्यत्वादप्रतिहतत्वाच्चाऽप्रतिघातवीर्याणि । तैजसस्य सामर्थ्यं कोपप्रसादापेक्ष दाहानुग्रहरूपः । कर्मणस्य सामर्थ्यं सर्वकर्मवकाशदानं । प्रमाणतोऽन्यत्वं । सर्वजघन्येनांगुलासख्येयभागप्रमाणं सूक्ष्मनिगोतौदारिक, उत्कर्षेण साधिकयोजनसहस्रप्रमाणं नदीश्वरवापीपद्मौदारिक । वैक्रियिकं मूलशरीरतो जघन्येनारत्निप्रमाणं सर्वार्थसिद्धिदेवस्य, उत्कर्षेण पंचधनुःशतप्रमाणं, तमस्तमः प्रभायां नारकस्य विक्रियियोत्कर्षेण जंबूद्वीपप्रमाणं, वैक्रियिकं शरीरं विकरोति देवः । आहारकमरत्निप्रमाणं । तैजसकर्मणे जघन्येन यदोपात्तौदारिकशरीरं

प्रमाणे, उत्कर्षेण केवलिसमुद्भाते सर्वलोकप्रमाणे । क्षेत्रतोऽन्यत्वं— औदारिकवैक्रियिकाहारकाणि लोकस्यासंख्येयभागक्षेत्रे । तैजसकर्मणे लोकस्यासंख्येयभागेऽऽसंख्येयेषु भागेषु सर्वलोके वा प्रतरलोकपूरणयोः । स्पर्शनतोऽन्यत्वं— औदारिकादानीमेकजीवं प्रति वक्ष्यामः । औदारिकेण तिर्यग्भिः सर्वलोकः स्पृष्टः । मनुष्यैः लोकस्यासंख्येयभागः । मूलवैक्रियिकशरीरेण लोकस्यासंख्येयभागा उत्तरवैक्रियिकेणाऽष्टौ चतुर्दशभागा देशोनाः, कथं ? सौधर्मदेवाः स्वपरप्रधान्यादारणाच्युतविहारात् षड्रज्जुर्गच्छति स्वप्रधान्यात्, अथ आवालुकपृथिव्या द्वे रज्जू इति । आहारकेण लोकस्यासंख्येयभागं स्पृशति, तैजसकर्मणाम्यां सर्वलोकं । कालतोऽन्यत्वं— एकं जीवं प्रति वक्ष्यामः । मिश्रक वर्जयित्वौदारिकस्य तिर्यङ्मनुष्याणां जघन्येनातर्मुहूर्तः, उत्कर्षेण त्रीणि पल्योपमान्यतर्मुहूर्तानानि, स चातर्मुहूर्तोऽपर्याप्तकालः । वैक्रियिकस्य देवान्प्रति मूलवैक्रियिकदेहस्य जघन्येन दशवर्षसहस्राण्यपर्याप्तकालातर्मुहूर्तानानि, उत्कर्षेण त्रयस्त्रिंशत्सागरोपमाण्यपर्याप्तकालातर्मुहूर्तानानि, उत्तरवैक्रियिकस्य जघन्य उत्कृष्टश्चाऽतर्मुहूर्तः । तीर्थकरजन्मनदीश्वराहंदायतनादि-पूजासु कथमिति चेत् पुनः पुनर्विकरणात्सातत्यावच्छेदः । आहारकस्य कालो जघन्यउत्कृष्टाद्यातर्मुहूर्तः, तैजसकर्मणयोः संतत्यादेशादभव्यान्प्रत्यनादिरपर्यवसानः कालः । भव्याश्च कांश्चित्प्रति येऽनतेनापि कालेन न सेत्स्यति । ये सेत्स्यति तान् प्रत्यनादिः सपर्यवसान एकसमयिकः । निपेक प्रति तैजसस्य पदषष्टि-सागरोपमाणि । कर्मणस्य कर्मस्थितिः सप्ततिसागरोपमकोटिकोव्यः । अतरेऽन्यत्वमौदारिकादीनामेकजीवं प्रति वक्ष्यामि— मिश्रक वर्जयित्वौदारिकस्यातर्मुहूर्तातरं जघन्य, कतरोतर्मुहूर्तः ? औदारिकमिश्रकालेतर्मुहूर्तः । कथं ? इह चातुर्गतिकः तिर्यङ्मनुष्येषूपन्नोतर्मुहूर्तमपर्याप्तको भूत्वा पर्याप्तकत्वं प्राप्यातर्मुहूर्तं जीवित्वा मृतः, पुनस्तिर्यङ्मनुष्ययोरन्यतरत्रोत्पन्नः अपर्याप्तिकीमातर्मुहूर्तकीमनुभूय पर्याप्तको जातः, लब्धमौदारिकातर । उत्कर्षेण त्रयस्त्रिंशत्सागरोपमाणि सातिरेकाणि । कथं ? यो मनुष्यस्त्रयस्त्रिंशत्सागरोपमायुषेषु देवेषूपद्य स्थितिक्षये प्रच्युतः पुनर्मनुष्येषूपद्यते तस्य यो पर्याप्तिकालस्तेनाधिकानि त्रयस्त्रिंशत्सागरोपमाणि । वैक्रियिकस्य जघन्यमतरतर्मुहूर्तः, कथं ? मनुष्यस्तिर्यग्वा मृतः, दशवर्षसहस्रायुष्कदेवेषूपद्य च्युतः मनुष्येषु तिर्यक्षु चोत्पद्याऽपर्याप्तिकालमनुभूय पुनर्देवायुर्बद्ध उत्पद्यते लब्धमतरं, वैक्रियिकस्योत्कर्षेणातरमनतकालः, कथं ? देवत्वाच्युतोऽनतकाल तिर्यङ्मनुष्येष्वटित्वा देवो जातः, अपर्याप्तिकालमनुभूय वैक्रियिकशरीरो दृष्टः लब्धमतर, आहारकस्यांतरं जघन्यमतरतर्मुहूर्तः प्रमत्तसंयत आहारक निर्वर्त्यातर्मुहूर्तमाहारकेण स्थितः प्रकृताहारकशरीरकार्यमुपसहस्य पुनर्लब्धिसनिधानादतर्मुहूर्तमवस्थाय निर्वर्तयतीति लब्धमतरं । उत्कर्षेणार्ध-पुद्गलपरिवर्तः अतर्मुहूर्तोः, कथं ? योऽनादिमिथ्यादर्शनमोहमुपशम्योपशमसम्यक्त्वं सयमं च युगपत्प्रतिपन्न उपशमसम्यक्त्वाच्च्युतो वेदकं सम्यक्त्वेनोत्पद्यातर्मुहूर्तस्थितः सन्नप्रमत्तसयतस्थाने आहारकं बध्वा ततः प्रमत्तसंयतो निर्वर्त्य मूलशरीरं प्रविश्य मिथ्यात्वं गतः सोऽर्धपुद्गलपरिवर्तं देशेनमटित्वा मनुष्येषूपद्य पूर्वविधिना सम्यक्त्वमुत्पाद्याऽसयतसम्यग्दृष्टिसयतासयतयोऽन्यतरत्र दर्शनमोहं क्षपयित्वा सयमं प्रतिपद्याप्रमत्त-हारस्य बधकं प्रमत्तो निर्वर्तयतीति लब्धमतरं । अत्र ये क्षयोपशमप्राथमिकाश्चत्वारोतर्मुहूर्तोस्ते कतरे ? प्रथमो दर्शनमोहोपशमसम्यक्त्वसमानकालसयमातर्मुहूर्तः । द्वितीयो वेदकसम्यक्त्वातर्मुहूर्तः । तृतीय आहारकबधातर्मुहूर्तः । चतुर्थ आहारकनिर्वृत्यतर्मुहूर्तः । एते चत्वार आद्या अतर्मुहूर्ता उत्तरकालमाहारकशरीरनिर्वृत्यतर्मुहूर्तः पचमो मूलशरीरं प्रविश्य प्रमत्ताप्रमत्ताभ्यां बहून्वाराननुभवतो बहवोतर्मुहूर्ता अतोऽधः प्रवृत्त-करणविशुद्ध्या विशुद्धो विश्रान्तः । अपूर्वकरणानिवृत्तिसूक्ष्मसापरायक्षीणकषायसयोग्ययोगिनामेकैकोऽतर्मुहूर्त इयता कालेन हीनोर्ध्वपुद्गलपरिवर्तः । तैजसकर्मणयोनास्त्यतरं सर्वससारिषु सर्वकालं संनिधानात् । संख्यातोऽन्यत्वं— औदारिकाण्यसंख्येया लोकाः, वैक्रियिकाण्यसंख्याताः श्रेणयो लोकप्रतरस्यासंख्येयभागः, आहारकाणि संख्येयानि चतुः पचाशतः, तैजसकर्मणान्यनतानि अनंतानतलोकाः । प्रदेशतोऽन्यत्वं— औदारिकस्यानंताः प्रदेशाः अभव्यानामनतगुणाः सिद्धानामनतभागाः । एव शेषाणां चतुर्णामपि शरीराणामनत-स्यानंतविकल्पत्वादुत्तरोत्तराण्यधिकानि, आधिक्यपरिमाणं प्रागुक्तं । भावतोऽन्यत्वं— औदारिकादित्वशरीर-

नामोदयात्सर्वाण्यौदयिकभावाः । अल्पबहुत्वतोऽन्यत्वं— सर्वतः स्तोकान्याहारकाणि, वैक्रियिकाण्यसख्येयगुणानि को गुणकारः असख्याताः ? श्रेणयः, लोकप्रतरस्यासख्येयभाग, तत औदारिकाणि असख्येयगुणानि । को गुणकारः ? असख्येया लोका । तजैसकामर्णानामनंतगुणानि को गुणकारः सिद्धानामनंतगुणा । आत्माधिश्रितकामर्णनिमित्तविजृम्भितानि शरीराणि विभ्रता ससारिणा चातुर्विध्यवतामिद्रियसबधप्रतिविकल्पभाजा प्रतिप्राणिनः किं त्रिलिंगसन्निधानमुतलिंगनियमः कश्चिदस्तीत्यत उत्तर पठति—

नारकसंमूर्छिनो नपुंसकानि ॥ ५० ॥

धर्मार्थकाममोक्षकार्यनरणान्नराः ॥ १ ॥ धर्मार्थकाममोक्षलक्षणानि कार्याणि नृणंति नयतीति नराः ।

नरान् कायंतीति नरकाणि ॥ २ ॥ शीतोष्णासेद्वेद्योदयापादितवेदनया नरान् कायति शब्दायंत इति नरकाणि ।

नृणंतीति वा ॥ ३ ॥ अथवा पापकृतः प्राणिन आत्यतिक दुःख नृणंति नयतीति नरकाणि । औणादिकः कर्तर्यकः ।

नरकेषु भवा नारकाः ॥ ४ ॥

संमूर्छनं संमूर्छं सः एषामस्तीति संमूर्छिनः ॥ ५ ॥ नारकाश्च संमूर्छिनश्च नारकसंमूर्छिनः ।

नपुंसकवेदाशुभनामोदयात्त्रपुंसकानि ॥ ६ ॥ चारित्रमोहविकल्पनोक्तपायभेदस्य नपुंसकवेदस्याशुभनामश्चोदयान्न स्त्रियो न पुमान् इति नपुंसकानि भवति । नारकसंमूर्छिनो नपुंसकान्येवेति नियमः । तत्र हि स्त्रीपुंसविषया मनोज्ञशब्दगन्धरूपरसस्पर्शसबधनिमित्ताऽल्पापि सुखमात्रा नास्ति । यद्येवमवघ्नियते-ऽर्थादापन्नमेतदुक्त्येन्ये ये संसारिणः, तेषां त्रिलिंगत्वमिति । यत्रात्यंतनपुंसकलिंगस्याभावस्तत्प्रतिपादनार्थमाह—

न देवाः ॥ ५१ ॥

स्त्रीपुंसविषयनिरतिशयसुखानुभवनादेवेषु नपुंसकाभावः ॥ १ ॥ स्त्रैण पौन्यं च यन्निरतिशयं सुखं शुभगतिनामोदयापेक्षं तदेवानुभवतीति न तेषु नपुंसकानि संति तच्चोपरि वक्ष्यते । अथेतरे कियल्लिङ्गा इत्यत आह—

शेषास्त्रिवेदाः ॥ ५२ ॥

त्रयो वेदा येषां ते त्रिवेदाः के पुनस्ते ? स्त्रीत्व पुंस्त्व नपुंसकत्वमिति । कथं तेषां सिद्धिः ?

नामकर्मचारित्रमोहनोक्तपायोदयाद्वेदत्रयसिद्धिः ॥ १ ॥ नामकर्मणश्चारित्रमोहविकल्पस्य नोक्तपायस्य चोदयाद्वेदत्रयस्य सिद्धिर्भवति । वेद्यत इति वेदो लिंगमित्यर्थः तल्लिङ्गं द्विविधं द्रव्यलिंगं भावलिंगं चेति । नामकर्मोदयाद्योनिमेहनादि द्रव्यलिंगं भवति । नोक्तपायोदयाद्भावलिंगं । तत्र स्त्रीवेदोदयात्स्यायत्यस्या गर्भ इति स्त्री, पुंवेदोदयात्सूते जनयत्यपत्यमिति पुमान्, नपुंसकवेदोदयात्तदुभयशक्तिविकलं नपुंसकं । रूढिशब्दाश्चैते । रूढिषु च क्रिया व्युत्पत्त्यर्थैव, यथा गच्छतीति गौरिति । इतरथा हि गर्भधारणादिक्रियाप्राधान्ये वालवृद्धानां तिर्यङ्मनुष्याणां देवानां कर्मणकार्ययोगस्थानां च तदभावात्स्त्रीत्वादि-व्यपदेशो न स्यात् । तत्र हि स्त्रीवेदोऽगारवत् पुंवेदस्तृणाग्निवत् इष्टकाग्निवत्नपुंसकवेदस्त एते त्रयोपि वेदाः शेषाणां गर्भजानां भवति । य इमे जन्मयोनिशरीरलिंगसंबन्धाहितविशेषाः प्राणिनो निरदिश्यत देवादयो विचित्रधर्माधर्मवशीकृताश्चतस्तृषु गतिषु शरीराणि धारयतः किं यथाकालमुपभुक्तायुषो मूर्त्यंतराण्यास्कंदति उतायथाकालमपीत्यत उत्तरं पठति—

औपपादिकचरमोत्तमदेहा संख्येयवर्षायुषोऽनपवर्त्यायुषः ॥ ५३ ॥

औपपादिका उक्ताः ॥ १ ॥ उक्ता व्याख्याता औपपादिका देवनारका इति ।

चरमशब्दस्यांतवाचित्वात्तज्जन्मनि निर्वाणर्हग्रहणं ॥ २ ॥ चरमशब्दोऽत्यपर्यायवाची चरमो देहो येषां त इमे चरमदेहा इति परीतससारस्तज्जन्मनिर्वाणार्हा गृह्यते ।

उत्तमशब्दस्योत्कृष्टवाचित्वाच्चक्रधरादिग्रहणं ॥ ३ ॥ अयमुत्तमशब्द उत्कृष्टवाची उत्तमो देहो येषां त इमे उत्तमदेहा इति चक्रधरादिग्रहणं वेदितव्यं ।

उपमाप्रमाणगम्यायुषोऽसंख्येयवर्षायुषः ॥ ४ ॥ अतीतसंख्यानामुपमाप्रमाणेन पल्यादिना गम्यामायुर्येषां त इमेऽसंख्येयवर्षायुषस्तिर्यङ्मनुष्याणामुत्तरकुर्वादिषु प्रसूताः ।

बाह्यप्रत्ययवशादायुषो हासोपवर्तः ॥ ५ ॥ बाह्यस्योपघातनिमित्तस्य विपश्चादेः सति सन्निधाने हासोऽपवर्त इत्युच्यते । अपवर्त्यमायुर्येषां त इमेऽपवर्त्यायुषः, नापवर्त्यायुषोऽनपवर्त्यायुषः, एते औपपादिकादय उक्ता अनपवर्त्यायुषो न हि तेषामायुषो बाह्यनिमित्तवशादपवर्तोस्ति ।

अंत्यचक्रधरवासुदेवादीनामायुषोपवर्तदर्शनादव्याप्तिः ॥ ६ ॥ उत्तमदेहाश्चक्रधरादयोऽनपवर्त्यायुष इत्येतत् लक्षणमव्यापि । कुतः ? अंतस्य चक्रधरस्य ब्रह्मदत्तस्य वासुदेवस्य च कृष्णस्य अन्येषां च तादृशानां बाह्यनिमित्तवशादायुरपवर्तदर्शनात् ?

न वा चरमशब्दस्योत्तमविशेषणत्वात् ॥ ७ ॥ न वैषदोषः किं कारणं ? चरमशब्दस्योत्तमविशेषणत्वात् । चरम उत्तमो देह एषां ते चरमोत्तमदेहा इति ।

उत्तमग्रहणमेवेति चेन्न तदनिवृत्तेः ॥ ८ ॥ स्यादेतदुत्तमग्रहणमेवास्तु उत्तमदेहा इति ? तन्न किं कारणं ? तदनिवृत्तेः, यो दोष उक्तोऽव्याप्तिरिति स तदवस्थ एव तेषामप्युत्तमदेहत्वात् ।

चरमग्रहणमेवेति चेन्न तस्योत्तमत्वप्रतिपादनार्थत्वात् ॥ ९ ॥ स्यान्मतं चरमग्रहणमेवास्तु चरमदेहा इति नार्थं उत्तमग्रहणेनेति ? तन्न किं कारणं ? तस्योत्तमत्वप्रतिपादनार्थत्वात् । स हि चरमो देहः सर्वेषामुत्तम इत्यर्थः प्रतिपाद्यते । चरमदेहा इति केषांचित्पाठ एतेषां नियमेनायुरनपवर्त्यमितरेषामनियमः ।

अप्राप्तकालस्य मरणानुपलब्धेरपवर्ताभाव इति चेन्न दृष्टत्वादाघ्नफलादिवत् ॥ १० ॥ यथावधारितपाककालात्प्राक् सोपायोपक्रमे सत्याघ्नफलादीनां दृष्टः पाकस्तथा परिच्छिन्नमरणकालात् प्रागुदीरणाप्रत्यय आयुषो भवत्यपवर्तः ।

आयुर्वेदसामर्थ्याच्च ॥ ११ ॥ यथाष्टागायुर्वेदविद्विपक् प्रयोगेतिनिपुणो यथाकालवाताद्युदयात्प्राग्वमनविरेचनादिनानुदार्णमेव श्लेष्मादि निराकरोति । अकालमृत्युव्युदासार्थं रसायनं चोपदिशत्यन्यथा रसायनोपदेशस्य वैयर्थ्यं न वादोस्ति ? अत आयुर्वेदसामर्थ्यादस्यकालमृत्युः ।

दुःखप्रतीकारार्थं इति चेन्नोभयथा दर्शनात् ॥ १२ ॥ स्यान्मतं दुःखप्रतीकारोर्थं आयुर्वेदस्येति ? तन्न किं कारणं ? उभयथा दर्शनात् । उत्पन्नवेदनयोर्हि चिकित्सादर्शनात् ।

कृतप्रणाशप्रसंग इति चेन्न दत्त्वैव फलं निवृत्तेः ॥ १३ ॥ स्यान्मतं यद्यकालमृत्युरिति कृतप्रणाशः प्रसज्यते इति ? तन्न किं कारणं ? दत्त्वैव फलं निवृत्तेर्नाकृतस्य कर्मण फलमुपभुज्यते नच कृतकर्मफलविनाश, अनिमोक्षप्रसगाद्, दानादिक्रियारभाभावप्रसगाच्च । किंतु कृत कर्म कर्त्रे फल दत्त्वैव निवर्तते विततार्द्रपटशोषवत् अयथाकालनिवृत्तः पाक इत्ययं विशेषः ।

इति तत्त्वार्थवार्तिके व्याख्यानालंकारे द्वितीयोऽध्यायः ॥ २ ॥

अथ तृतीयोध्यायः ।

ओंनमः सिद्धेभ्यः ।

मोक्षमार्गे त्रिविधे कृते आदावुपदिष्टस्य सम्पददर्शनस्य विषयप्रदर्शनार्थं जीवादिपदार्थोपदेशे कर्तव्ये जीवा निर्दिष्टाः । इदानीं तदविष्टानव्याख्यानप्रसंगेन लोकविभागो वक्तव्यः स पुनस्त्रिविधः अधोलोकस्तिर्यग्लोक ऊर्ध्वलोकः । तत्र क्रमप्राप्तस्याऽधोलोकस्त वर्णनार्थमुच्यते । अथवा सवेगहेतुत्वात् स नारकीः शीतोष्णनिमिताः सुतीव्रवेदनाः श्रुत्वाऽय कथं सविघ्नः स्यादिति प्रथममधोलोक उच्यते । अथवा भवप्रत्ययोवधिर्देवनारकाणामित्येवमादिषु नारकाः श्रुताः, ततः पृच्छति के ते नारका ? इति तत्प्रतिपादनार्थं तदधिकरणनिर्देशः क्रियते—

**रत्नशर्करावालुकापंकधूमतमोमहातमःप्रभाभूमयो घनांबुवाता-
काशप्रतिष्ठाः सप्ताधोधः ॥ १ ॥**

रत्नादीनामितरेतरयोगे द्वंद्वः ॥ १ ॥ रत्नं च शर्करा च वालुका च पंकश्च धूमश्च तमश्च महातमश्च रत्नशर्करावालुकापंकधूमतमोमहातमासीति इतरेतरयोगे द्वंद्वो दृष्टव्यः ।

प्रभाशब्दस्य प्रत्येकं परिसमाप्तिर्भुजिवत् ॥ २ ॥ यथा देवदत्ताजिनदत्तगुरुदत्ता भोज्यंतामिति प्रत्येकं भुजिः परिसमाप्यते । एवं प्रभाशब्दस्यापि प्रत्येकं परिसमाप्तिर्वेदितव्या । रत्नप्रभा शर्कराप्रभा वालुकाप्रभा पंकप्रभा धूमप्रभा तमःप्रभा महातमःप्रभा चेति ।

साहचर्यात्ताच्छब्दासिद्धिर्यष्टिवत् ॥ ३ ॥ यथा यष्टिसहचरितो देवदत्तो यष्टिरित्युच्यते तथा चित्रवज्रवैडूर्यलोहितक्षमसारगाल्वगोमेदप्रवालज्योतीरसांजनमूलकांकस्फटिकचदनवर्षकवकुलशिलामयारूपषोडशधापरिलंकृतरत्नप्रभासहचरितत्वाद्रत्नप्रभा भूमिः । शर्कराप्रभासहचरिता शर्कराप्रभा, वालुकाप्रभासहचरिता वालुकाप्रभा, पंकप्रभासहचरिता पंकप्रभा, धूमप्रभासहचरिता धूमप्रभा, तमःप्रभासहचरिता तमःप्रभा, महातमःप्रभासहचरिता महातमःप्रभेति ।

तमःप्रभेति विरुद्धमिति चेन्न स्वात्मप्रभोपपत्तेः ॥ ४ ॥ स्यन्मतं तमोन्धकारः, प्रभा प्रकाश इति विरुद्धावेतावर्थौ यदि तमो न प्रभा, अथ प्रभा न तमस्तमप्रभेत्यभिधानमनुपपन्नमिति ? तन्न किं, कारणं ? स्वात्मप्रभोपपत्तेः । न दीप्तिरूपैव प्रभा किं तर्हि द्रव्याणां स्वात्मैव मृजा प्रभा यत्संनिधानान्मनुष्यादीनामयं संव्यवहारो भवति स्निग्धकृष्णप्रभमिदं रूक्षकृष्णप्रभमिति ततस्तमःप्रभेति ।

भेदे रूढिशब्दानामगमकत्वमवयवार्थाभावादिति चेन्न सूत्रस्य प्रतिपादनोपायत्वात् ॥ ५ ॥ स्यादेतद्यद्येते नैमित्तिकाः रूढिशब्दाः भेदे गमकत्वमेषां नास्ति कुतोऽवयवार्थाभावादिति ? तन्न किं, कारणं सूत्रस्य प्रतिपादनोपायत्वात् तेषां संज्ञाशब्दानां प्रतिपादनोपायभूतमिदमस्मान्निब्रंवनस्थानाच्छब्दान्तराण्युपप्लवते यैरर्थाः सञ्ज्ञायते ।

भूमिग्रहणमधिकरणविशेषप्रतिपत्त्यर्थं ॥ ६ ॥ यथा स्वर्गपटलानि भूमिमनाश्रित्याऽवस्थितानि न तथा नारकावासाः किं तर्हि ? भूमीरश्रित्य व्यवस्थिता इत्यधिकरणविशेषप्रतिपत्त्यर्थं भूमिग्रहणं ।

घनांबादिग्रहणं तदालंबननिर्ज्ञानार्थं ॥ ७ ॥ तासां भूमीनामालंबननिर्ज्ञानार्थं घनांबादिग्रहणं क्रियते घनमेवांबु घनांबु घनांबु च वातश्चाकाशं च घनांबुवाताकाशानि तानि प्रतिष्ठाऽऽश्रयो यासां ता घनांबुवाताकाशप्रतिष्ठाः । सर्वा एता भूमयः घनोदधिवलयप्रतिष्ठाः, घनोदधिवलयं घनवातवलयप्रतिष्ठं, घनवातवलयं तनुवातवलयप्रतिष्ठं, तनुवातवलयमाकाशप्रतिष्ठमाकाशमात्मप्रतिष्ठं, तस्यैवाधाराधेयत्वात् । त्रीण्यप्येतानि

बलयान्यन्वर्थसंज्ञानि प्रत्येकं विंशतियोजनसहस्रबाहुल्यानि । तत्र घनोदधयो मुद्गसन्निभाः, घनवाता गोमूत्रवर्णाः, अव्यक्तवर्णास्तनुवाताः । तत्र रत्नप्रभाया बाहुल्यमेकयोजनशतसहस्रमशीतिश्च योजनसहस्राणि । तस्यास्त्रयोभागाः खरपृथिवीभागः, पंकबहुलः, अव्वहुलश्चेति । तत्र चित्रादिषोडशधाप्रकलृप्तस्तांचितः खरपृथिवीभागः षोडशयोजनसहस्रबहुलः, पंकबहुलः, चतुरशीतियोजनसहस्रबहुलः । अव्वहुलोऽशीतियोजनसहस्रबहुलः । तत्र खरपृथिवीभागस्योपर्यधश्चैकैकं योजनसहस्रं परित्यज्य मध्यमभागेषु चतुर्दशसु योजनसहस्रेषु किनरार्कं पुरुषमहोरगगर्भव्यक्षराक्षसभूतपिशाचानां सप्तानां व्यतराणां, नागविद्युत्सुपर्णाग्निवातस्तनितोदधिद्वीपदिक् कुमारानां नवानां भवनवासिनां चावासाः । पंकबहुलभागेऽसुरराक्षसानामावासाः । अव्वहुलभागे नरकाणि । शर्कराप्रभाया बाहुल्यं द्वात्रिंशद्योजनसहस्राणि ततोऽधोऽस्तानि चतुर्भिश्चतुर्भिर्योजनसहस्रानानि बाहुल्यानि वेदितव्यानि आपञ्च्याः । सप्तम्या अष्टौ योजनसहस्राणि । सर्वासां तासामतराणि तिर्यक् चासख्येया योजनकोटीकोट्यः ।

सप्तग्रहणमियत्तावधारणार्थः ॥ ८ ॥ यथा गम्येत सप्तैव नरकाधारभूमयो नाष्टौ न षट् चेति सख्यांतरनिवृत्त्यर्थः । सति हि केचित्तत्रातरीया अनतेषु लोकधातुष्वनताः पृथिवीप्रस्तारा इत्यव्यवसिताः । कथं तेषां निवृत्तिः ? स्याद्वादनीतिनिरूपितकर्मफलसंबन्धादियुक्तिसद्भावात् । आर्हतस्यागमस्य प्रामाण्यं न शेषाणां तदभावादिति ।

अधोऽधोवचनं तिर्यक्प्रचयनिवृत्त्यर्थः ॥ ९ ॥ यथा गम्येताधो एव सप्तापि भूमयो न तिर्यक्प्रचयेनावस्थिता इति प्रतिपत्त्यर्थमधोऽग्रहणं ।

सामीप्याभावाद् द्वित्वानुपपत्तिरिति चेन्नांतरस्याविवक्षितत्वात् ॥ १० ॥ स्यान्मतं प्रत्येकं भूमानामतराण्यसख्यातयोजनकोटीकोटिपरिमाणानि ततः सामीप्याभावाद् द्वित्वाभाव इति ? तन्न किं कारणं ? अतरस्याविवक्षितत्वात् । कथमविवक्षा सतः ? सतोऽप्यविवक्षा भवति यथा लोमिकांडका अनुदरा कन्येति ।

तुल्यजातीयेनाव्यवधानं सामीप्यमिति वा ॥ ११ ॥ अथवा यदतरं तत्पूर्वोत्तरभागांतः पातित्वात्सामीप्यमिति तदुच्यते तदर्थं द्वित्वं ।

पृथुतरा इति केषांचित्पाठः ॥ १२ ॥ केचिदत्र पृथुतरा इति पठति अत्र तरनिर्देशः, कुतः ? प्रकर्षाभावात् । द्वयोर्द्वयोर्वाभिसंबन्धे सति महत्त्वविशेषप्रख्यापनार्थस्तरशब्दः । एवमपि रत्नप्रभायाः पृथुतराव्यपदेशो नास्ति प्रातयौग्यभावादपि च शर्कराप्रभादीनां प्रकर्षाभावोऽधोऽधोहीनपरिमाणत्वात् तस्मादधोऽधोऽधोऽधो इति व्यपदेशो नोपपद्यते । स्यादेतदधोलोकास्य वेत्रासनसंस्थानस्याधोऽधो पृथुत्वप्रकर्षात् पृथुतरा इति व्यपदेश इति तच्च न भूमिभ्यां बहिस्तत्पृथुत्वमेव ह्युक्तं स्वयंभूरमणसमुद्रांतादवलविता रज्जुः सप्तम्याः भूमेरवसाने पूर्वादिदिग्भिर्भागावगाहिकालमहाकालगैरवमहारौरवाते पततीति । अथापि कथंचित्स्यात्प्रकर्षं तिर्यक् पृथुतरा इति वक्तव्यं स्यान्नाधोऽधो इति । अथापि कथंचिदनेन विशेषणेनार्थ एवप्राह्यमधोऽधो वेदनाप्रकर्षाप्रकर्षयोगादायुषोतिशयाद्वा तन्निमित्तस्य तद्व्यपदेशदर्शनात् तत्संबन्धाद्वा भूमयः पृथुतरा इति व्यपदिश्यते । एवमपि रत्नप्रभाया पृथुतराव्यपदेशो नोपपद्यत एव । अत्राह किं ता भूमयो नरकाणां सर्वत्रावासा आहोस्वित् कचित् कचिदिति ? तन्निर्धारणार्थमाह—

**तासु त्रिंशत्पंचविंशतिपंचदशदशत्रिपंचोनेकनरकशतसहस्राणि
पंच चैव यथाक्रमं ॥ २ ॥**

तासु रत्नप्रभादिषु भूमिषु नरकाण्यनेन सख्यायते ।

त्रिंशदादीनां परस्पराभिसंबंधे वृत्तिः ॥ १ ॥ त्रिंशदादीनां पदानां परस्पराभिसंबंधे सति वृत्तिर्वेदितव्या । पचभिरूतं पचोन पचोन च यदेकं च तत्पचोनैकं त्रिंशच्च पचविंशतिश्च पचदश च दश च त्रयश्च पचोनैकं च त्रिंशत्पचविंशतिपचदशदशत्रिपचोनैकानि, शतानां सहस्राणि शतसहस्राणि नरकाणां शतसहस्राणि नरकशतसहस्राणि, त्रिंशत्पचविंशतिपचदशदशत्रिपचोनैकनरकशतसहस्राणि । यथाक्रमवचनं यथासंख्याभिसंबंधार्थं । यो य क्रमो यथाक्रमं, तस्य वचनं रत्नप्रभादिभिः त्रिंशदादीनां यथासंख्यमभिसंबंधो यथा स्यादिति । तद्यथा— रत्नप्रभाया त्रिंशन्नरकशतसहस्राणि । शर्कराप्रभाया पचविंशतिनरकशतसहस्राणि । बालुकाप्रभाया पचदशनरकशतसहस्राणि । पकप्रभाया दशनरकशतसहस्राणि । धूमप्रभायां त्रीणि नरकशतसहस्राणि । तमप्रभाया पचोनमेकनरकशतसहस्रं । महातमप्रभाया पंचनरकाणि । तत्र रत्नप्रभायां अव्युलभागे उपर्यधश्चैकैकं योजनसहस्रं वर्जयित्वा मध्ये नरकाणि भवति । तानि त्रिधा वर्ण्यते, इद्रकश्रेणिपुष्पप्रकीर्णकविभागेन । तत्र रत्नप्रभाया त्रयोदशनरकप्रस्ताराः, त्रयोदशैवेद्रकनरकाणि-सीमंतक-निरय-रौरव-उभ्रांत- उद्गात-सभ्रांत- असभ्रांत-निभ्रात-तप्त-त्रस्त-व्युत्क्रात- अवक्रात- विक्रातनामानि । शर्कराप्रभायामेकादश नरकप्रस्ताराः एकादशैवेद्रकनरकाणि, सस्तन-वनक-मनक-घाट-सघाट-जिह्व- उज्जिह्विक- अलोल-लोलुक-स्तनलोलुकाख्यानि । बालुकाप्रभाया नव नरकप्रस्तारा नवैवेद्रकनरकाणि तप्त-त्रस्त-तपन-आतपन-निदाघ-ज्वलित-जाज्वलित-सज्वलित-सप्राज्वलितसंज्ञकानि । पकप्रभाया सप्तनरकप्रस्ताराः सप्तैवेद्रकनरकाणि आर-मार-तार-वर्चस्क-वैमनस्क-खाट- अखाटाख्यानि । धूमप्रभाया पच नरकप्रस्ताराः पचैवेद्रकनरकाणि तम-भ्रम-झप- अध-तमिश्राभिधानानि । तमप्रभाया त्रयो नरकप्रस्ताराः, त्रीण्येवेद्रकनरकाणि हिम, वर्दल, लल्लुकनामधेयानि । महातमप्रभायामेको नरकप्रस्तारः, एकमेवेद्रकनरकमप्रतिष्ठानाख्यं । तत्र सीमंतनरकस्य चतसृषु दिक्षु चतस्रो नरकश्रेण्यो निर्गतास्तथा विदिक्ष्वपि । तदतरेषु पुष्पप्रकीर्णकनरकाणि । तत्रैकैकस्यां दिङ्गुरकश्रेण्यामेकान्तपंचाशदेकोनपंचाशन्नरकाणि तथैकैकस्यां विदिङ्गुरकश्रेण्यामष्टचत्वारिंशदष्टचत्वारिंशन्नरकाणि । एवं निरयादिष्वप्येकैकं परिहाय्य नेतव्यानि— तत्र प्रथमाया पृथिव्यां श्रेणीद्रकनरकाणां संख्या चतुश्चत्वारिंशच्छतानि त्रयस्त्रिंशानि । पुष्पप्रकीर्णकानामेकोनत्रिंशच्छतसहस्राणि पचनवतिश्च सहस्राणि पचशतानि सप्तपष्ठ्यधिकानि । एतावुभावपि राशी सपिडितौ त्रिंशन्नरकशतसहस्राणि । द्वितीयायां श्रेणीद्रकनरकसंख्या षड्विंशति शतानि पंचनवत्युत्तराणि । पुष्पप्रकीर्णकानां संख्या चतुर्विंशतिः शतसहस्राणि सप्तनवतिः सहस्राणि त्रीणि शतानि पच च, एतावुभावपि राशी सपिडितौ पंचविंशतिनरकशतसहस्राणि । तृतीयायां श्रेणीद्रकनरकसंख्या चतुर्दशशतानि पंचाशीत्यधिकानि । पुष्पप्रकीर्णकसंख्या चतुर्दशशतसहस्राणि अष्टानवतिः सहस्राणि पंचशतानि पंचदशाधिकानि एतावुभावपि राशी सपिडितौ पचदशनरकशतसहस्राणि । चतुर्थ्यां श्रेणीद्रकनरकसंख्या सप्ताधिकानि सप्तशतानि । पुष्पप्रकीर्णकसंख्या नवनरकशतसहस्राणि नवनवतिश्च सहस्राणि द्वे शते त्रिनवत्युत्तरे । एतावुभावपि राशी सपिडितौ दशनरकशतसहस्राणि । पंचम्यां श्रेणीद्रकनरकसंख्या द्वे नरकशते पंचषष्ठ्यधिके । पुष्पप्रकीर्णकसंख्या द्वे शतसहस्रे नवनवतिश्च सहस्राणि सप्तशतानि पंचत्रिंशानि च एतावुभावपि राशी सपिडितौ त्रीणि नरकशतसहस्राणि । षष्ठ्यां श्रेणीद्रकनरकसंख्या त्रिषष्ठिनरकाणि, पुष्पप्रकीर्णकसंख्या नवनवतिर्नरकसहस्राणि नवशतानि द्वात्रिंशानि, एतावुभावपि राशी सपिडितौ नवनवतिः सहस्राणि नवशतानि पचनवत्युत्तराणि । सप्तम्यामिद्रकनरकमेकमप्रतिष्ठानं नाम-श्रेणी-नरकाणि चत्वारि । प्राच्यां दिशि काल, प्रतीच्यां महाकालं, अपाच्यां रौरवं, उदीच्यां महारौरवं, विदिक्श्रेणीनरकाणि न सति, तान्येतानि पच सर्वश्रेणीद्रकनरकसंख्या पण्णवतिर्नरकशतानि त्रिपचाशानि । सर्वपुष्पप्रकीर्णकसंख्या त्र्यंशतिर्नरकशतसहस्राणि । तासु सप्तास्वति पृथिवीषु कानि चिन्नरकाणि सख्येयविस्ताराणि कानि चिदसख्येयविस्ताराणि । यानि सख्येयविस्ताराणि तानि संख्येययोजनशतसहस्रविस्ताराणि, यान्यसंख्येयविस्ताराणि तान्यसख्येययोजनशतसहस्रविस्ताराणि । सर्वत्र च नरकाणां पंचमो भागः सख्येयविस्ताराणां चत्वारो भागा असख्येयविस्ताराणां बाहुल्यमुच्यते । क्रोशः प्रथमपृथिव्यां इतरास्वर्गाधिकाः क्रमेणैव

चत्वारः । सप्तम्या सर्वेद्रकनरकबाहुल्य स्वेद्रकबाहुल्य स्वत्रिभागपरिवर्धित तच्छ्रेण्याः श्रेणीद्रकबाहुल्यसहितं ज्ञेय प्रकीर्णकस्य । तान्येतानि नरकाणि उष्ट्रकाद्यशुभसंस्थानानि शोचनरोदनाक्रदनाद्यशुभनामानि वेदि-
तव्यानि । अथ तेषु सीमतकादिषु नरकेषु पापकर्मवशात्प्रादुर्भवतः प्राणिनः किलक्षणाः ? इत्यत आह—

नारका नित्याशुभतरलेश्यापरिणामदेहवेदनाविक्रियाः ॥ ३ ॥

लेश्यादिशब्दा उक्तार्थाः ॥ १ ॥ लेश्यादयः शब्दा उक्तार्था वेदितव्याः । लेश्या च परिणामश्च
देहश्च वेदना च विक्रिया च लेश्यापरिणामदेहवेदनाविक्रिया । लोके प्रतियोग्यतरापेक्षया प्रकर्षो दृष्टः, इहा
ऽशुभतरा इति किमपेक्ष्य प्रकर्षनिर्देशः ? उच्यते—

तिर्यग्यपेक्षोऽतिशयनिर्देशः ॥ २ ॥ तिरश्चामप्यशुभा लेश्यादयो नारकाणां च । ततः प्रकर्षेण
नारकाणामित्यशुभतरा ।

ऊर्ध्वपेक्षो वाऽधोगतानां ॥ ३ ॥ अथवा ऊर्ध्वनरकाशुभतरलेश्याद्यपेक्षयाऽधोगतानां
प्रकर्षो दृष्टव्यः ।

नित्यग्रहणालेश्याद्यनिवृत्तप्रसंग इति चेन्नाभीक्ष्ण्यवचनत्वात् नित्यग्रहसितवत् ॥ ४ ॥

स्यादेतन्नित्यशब्दोय कूटस्थेष्वविचलेषु भावेषु दृष्टः, यथा नित्या द्यौ नित्या पृथिवी नित्यमाकाशमिति तथा
लेश्यादीनामपि व्ययोदयाभावान्नित्यत्वे सति नरकादप्रत्ययः स्यादिति ? तत्र किं कारणमाभीक्ष्ण्यवचनान्नि-
त्यग्रहसितवत् । यथा नित्यग्रहसितो देवदत्त इत्युच्यते योऽभीक्ष्ण्य ग्रहसति न च तस्य ग्रहसनानिवृत्तिः ?
कारणे सति भावात् । तथा शुभकर्मोदयनिमित्तवशात् लेश्यादयोऽनारत प्रादुर्भवतीति आभीक्ष्ण्यवचनो
नित्यशब्दः प्रयुक्तः । नित्यमशुभतरा नित्याशुभतराः सुप्सुपेति वृत्तिर्मयूरव्यसकादित्वाद्वा । नित्याशुभतरा
लेश्यापरिणामदेहवेदनाविक्रिया येषां त इमे नित्याशुभतरलेश्यापरिणामदेहवेदनाविक्रियाः । तत्राशुभतरलेश्या
इति, प्रथमद्वितीययोः कापोतलेश्या । तृतीयायामुपरिष्ठात्कापोती अधोनीला । चतुर्थ्या नीला । पंचम्यामुपरि नीला-
ऽधः कृष्णा । षष्ठ्या कृष्णा । सप्तम्यां परमकृष्णा । एतेषां नारकाणां स्वायु प्रमाणावधृता द्रव्यलेश्या उक्ताः,
भावलेश्यास्तु पदपि प्रत्येकमतमुद्धृतपरिवर्त्तन्यः । अशुभतरपरिणामा इति स्पर्शरसगन्धवर्णशब्दपरिणामाः क्षेत्र
विशेषनिमित्तवशादतिदुःखहेतवोऽशुभतरा । अशुभतरदेहा इति तेषां शरीराप्यशुभनामप्रत्ययादशुभा-
गोपागस्पर्शरसगन्धवर्णस्वराणि द्रुडसंस्थानानि लूनाडजशरीराकृतीनि क्रूरकरणवीभत्सप्रतिभयदर्शनानि, यथेह
श्लेष्ममूत्रपुरीषमलरुधिरवसामेद घ्नयवमनघृतिमासकेशस्थिचर्मद्यशुभमौदारिगगत ततोऽप्यतीवाशुभत्वं वैक्रि-
यिकशरीरत्वेपि । तत्र रत्नप्रभाया नारकशरीरोत्सेधः सप्तधनुषि त्रयोहस्ता पद् चागुल्यः । अधोर्धा द्विगुण-
द्विगुण उत्सेधः । अशुभतरवेदना इति अभ्यतरासद्वेद्योदये सत्यनादिपारिणामिकर्गातोष्णवाह्यनिमित्तजनि-
ता सुतीव्रवेदना भवति नारकाणां । तद्यथा— निदावे मध्याह्ने व्यञ्जे नभसि पटुतपनकिरणसततदिगतराले
दूरीकृतशीतवाते दवाग्निदाहोद्वाहिष्यसमीरणे रूक्षदेगे सर्वतो दीप्ताग्निशिखापरीतस्य तृष्णातस्य पित्तज्वर
सतापितशरीरस्य निष्प्रतीकारस्य यादृगुणज दुःख ततोऽप्यनतगुणमुष्णनरकेषु दुःख भवति । माघमासे हि-
मानीपतनव्याप्तशीतदिगतराले नभसि, प्रस्पदजलाप्लुतकदर्ममहीतले, रात्रौ शीतवातपातप्रस्फुरितगात्रकृत-
दतवीणस्य शीतज्वराभिभूततनोर्निरस्ताश्रयप्रावरणस्य यादृक् शीतसमुद्भव दुःख ततोऽप्यनतगुण कष्ट शीत-
नरकेषु दुःख भवति । अथवा हिमवन्मात्रस्ताम्रगिरिरुष्णनरकेषु यदि निक्षिप्येत क्षिप्रमेव हि द्रवीभवेत् । स
एकां द्रवीभूतः शीतनरकेषु यदि निक्षिप्येत अक्षिनिमेषमात्र एव घनः स्यादित्येवमनुमीयमानं शीतोष्ण तत्र
वेदितव्यं । प्रथमाद्वितीयातृतीयाचतुर्थीषूष्णवेदनान्येव नरकाणि । पंचम्यामुपरि उष्णवेदने द्वे नरक-
शतसहस्रे, अधः शीतवेदनानामेक शतसहस्रं, षष्ठीसप्तम्योः शीतवेदनान्येव सर्वसमुदायेन क्लृप्तातिनरकशत-
सहस्राणि उष्णवेदनानि, द्वे नरकशतसहस्रे शीतवेदने । अशुभतरविक्रिया इति शुभ करिष्याम इत्यशुभतर-

मेव विकुर्वति । दुःखाभिभूतमनसश्च दुःखप्रतीकारचिकीर्षया गरीयस एव दुःखहेतून् विकुर्वति । एते भावा अधोऽधोऽधुमतारः वेदितव्याः । किमेवा नारकाणां शीताष्णजनितमेव दुःखमुतान्यथापि भवतात्यत आह—

परस्परोदीरितदुःखाः ॥ ४ ॥

कथं परस्परोदीरितदुःखत्व ?

निर्दयत्वात्परस्परदर्शने सति कोपोत्पत्तेः श्ववत् ॥ १ ॥ यथा श्वानः शाश्वतिः हाकारणा-
नादिकालप्रवृत्तजातिः कृतवैरापादितनिर्दयत्वात्परस्परमक्षणभेदनछेदनाद्याहितदुःखा भवति, तथा नारका अपि
भवप्रत्ययेनावधिज्ञानेन मिथ्यादर्शनादयाद्विभगव्यपदेशभाजा च दूरादेव दुःखहेतून्वगम्योत्पन्नदुःखाः प्रत्या-
सत्तौ परस्परालोकनाच्च प्रज्वलितकोपाग्नयः स्वविकृतासिवासीपरशुभिडिपालादिभिः परस्परदेहतक्षणभेद-
नछेदनपीडनादिभिरुदीरितदुःखा भवति । किमेतावानेव दुःखोत्पत्तिकारणप्रकार उतान्योपि कश्चिद-
स्तीत्यत आह—

संक्लिष्टासुरोदीरितदुःखाश्च प्राक् चतुर्थ्याः ॥ ५ ॥

पूर्वभवसंक्लेशपरिणामोपात्ताशुभकर्मोदयात्सततं क्लिष्टाः संक्लिष्टाः ॥ १ ॥ पूर्वज-
न्मनि भावितेनातिसंक्लेशपरिणामेन यदुपाजितं पापकर्म तस्योदयात्सततमविरतं क्लिष्टाः संक्लिष्टाः ।

असुरनामकर्मोदयादसुराः ॥ २ ॥ देवगतिनामकर्मविकल्पस्यासुरत्वसर्वतनस्य कर्मण उ-
दयादस्यति परानित्यसुरा ॥

संक्लिष्टविशेषणमन्यासुरनिवृत्त्यर्थ ॥ ३ ॥ न सर्वेऽसुरा नारकाणां दुःखमुत्पादयति कि-
तर्हि ? अंवावरीषादय एव केचनेति प्रदर्शनार्थं संक्लिष्टविशेषण ।

असुराणां गतिविषयनियमप्रदर्शनार्थं प्राक्चतुर्थ्या इति वचनं ॥ ४ ॥ तेषां संक्लिष्टाना-
मसुराणां वेदनोदीरणकारणानां त्रिषु पृथिवीषु गतिर्नातः परमिति प्रदर्शनार्थं प्राक्चतुर्थ्या इत्युच्यते ।

आडो ग्रहणं लब्धव्यमिति चेन्न संदेहात् ॥ ५ ॥ स्यान्मतमाडत्र प्रयोक्तव्यः, लब्धव्यं स एव
मर्यादा गमयतीति ? तन्न किं कारण ? संदेहादभिविधावपि आड वर्तते मर्यादायामपि ततः संदेहः स्यात्
किं सह चतुर्थ्या उत ततः प्रागित्यतोऽसंदेहार्थं प्राग्वचनमेव युक्तम् ।

च शब्दः पूर्वहेतुसमुच्चयार्थः ॥ ६ ॥ संक्लिष्टासुरोदीरितदुःखाश्च पूर्वोक्तहेतूदीरितदुःखा-
श्चेति समुच्चार्यार्थश्चशब्दः इतरथा हि तिसृषु भूमिषु पूर्वोक्तहेत्वभावः प्रतीयते ।

अनंतरत्वादुदीरितग्रहणानर्थक्यमिति चेन्न तस्य वृत्तौ परार्थत्वात् ॥ ७ ॥ स्यान्मतम-
नंतरमुदीरितग्रहणमस्ति तेनैवात्राभिसंबधः कर्तव्यः, अनर्थक्यं पुनरुदीरितग्रहणमिति ? तन्न किं कारण ?
तस्य वृत्तौ परार्थत्वात् । स ह्युदीरितशब्दः वृत्तौ परार्थे सव्यवस्थित इह सबद्धमशक्यः ।

वाक्यवचनमिति चेन्नोदीरणहेतुप्रकारदर्शनार्थत्वात् ॥ ८ ॥ स्यादेतद्वाक्यमेव वक्तव्यं
परस्परोदीरितदुःखाः संक्लिष्टासुरैश्च प्राक् चतुर्थ्या इति ? तन्न किं कारण ? उदीरणहेतुप्रकारदर्शनार्थ-
त्वात् पुनरुदीरितग्रहणेनोदीरणकारणप्रकाराः प्रदर्श्यते तद्यथा— तप्तायोरसपायननिष्ठसायस्तभालिंगन-
कूटशास्त्रमर्यादोद्घातवायोधनाभिघातवासिधुरतक्षणक्षारतप्ततैलावसेचनायः कुम्भीपाकावरीषभर्जनयत्रपील-
नैः शूलशलाकाव्यधनक्रकचपाटनागारधानीवाहनसूचीशाड्वलावकर्षणैः व्याघ्रक्ष्विपिश्वशृगालवृककोकमा-
र्जारनकुलाखुसर्पवायसगुप्रककोल्हकश्येनादिखादनैः तप्तवालुकाविचरणासिपत्रवनप्रवेशनवैतरण्यवतारणपर-
स्परचोदनादिभिश्च ते संक्लिष्टासुरा दुःखमुदीरयति नारकाणां, किमर्थं त एव कुर्वतीति चेत्
पापकर्मभिरतत्वात्, यथा गोमहिषमेषवराहकुक्कुटवर्तिकालापकान् मल्लाश्च युद्धयमानान् परस्परं प्रतश्च

दृष्ट्वा रागद्वेषमोहाभिभूतानां अकुशलानुबन्धिपुण्यानां नराणां प्रीतिरुत्पद्यते । तथा तेषामसुराणां नारकां-
स्तथा कारयतामन्योन्यं च व्रतः पश्यतां परां प्रीतिरुत्पद्यते । तेषां सत्यपि देवत्वे मायानिदानमिथ्यादर्शन-
शल्यतीव्रकषायोपहतस्यानालोचितभावदोषस्याप्रत्यक्षमर्थस्याकुशलानुबन्धस्य पुण्यस्य कर्मणस्तपसश्च भावदो-
षानुकर्षिणस्तत्फलं यत्सत्त्वपि अनेकेषु प्रीतिहेतुषु अशुभा एव प्रीतिहेतव इति । एव छेदभेदादिभिः शक-
लीकृतमूर्तिनामपि तेषां न मरणमकाले विद्यते, कुतः ? औपपादिका अनपवर्त्यायुष इति वचनात् । तेषां हि जघा-
न्यमध्यमोत्कृष्टभेदभिन्नं यावदायुरवब्रद्धं तावद्यथाकालमेव विपच्यते नोदीरणात्ययवशादपवर्त्यते । यद्येवं
तदेव तावदुन्यतां नारकाणां कियदायुरित्यत आह—

तेष्वेकत्रिसप्तदशसप्तदशद्वाविंशतित्रयस्त्रिंशत्सागरोपमा सत्वानां परा स्थितिः ॥ ६ ॥

सागरोपमेति कोयं शब्दः ? सागर उपमा यस्यां सेय सागरोपमा क उपमार्थः ?

सागरस्योपमात्वं द्र यभूयस्त्वात् ॥ १ ॥ यथा सागरो जलसमूहेन भूयसा युक्तस्तथायु-कर्म
पि भवधारणपुद्गलद्रव्यसमूहेन महता योगात्सागरेणोपमीयते ।

एकादीनां कृतद्वंद्वानां सागरोपमाविशेषणत्वं ॥ २ ॥ एकादयः शब्दाः कृतद्वद्वा सागरोप-
माशब्दस्य विशेषणत्वेन नियुज्यते एका च तिस्रश्च सप्त च दश च सप्तदश च द्वाविंशतिश्च त्रयस्त्रिंशच्च एकत्रिस-
प्तदशसप्तदशद्वाविंशतित्रयस्त्रिंशत्सागरोपमा एव सागरोपमाः एकत्रिसप्तदशसप्तदशद्वाविंशतित्रयस्त्रिंशत्सागरोपमा ।
कथमेकशब्दस्य पुनर्द्वाव- ननु भिन्नाधिकरणत्वान्न प्राप्नोति ? नायं पुनर्द्वाव उत्तरपदिक ह्रस्वत्व, यथैकक्षीर-
मिति । अथवा सागर उपमा यस्य तत्सागरोपममायुरेकं च त्रीणि च सप्त च दश च सप्तदश च द्वाविंश-
तिश्च त्रयस्त्रिंशच्च एकत्रिसप्तदशद्वाविंशतित्रयस्त्रिंशत्सागरोपममायुर्यस्याः सैकत्रिसप्तदशसप्तदशद्वाविंशतित्रय-
स्त्रिंशत्सागरोपमेति स्थित्यपेक्षः स्त्रीलिङ्गनिर्देशः ।

रत्नप्रभादिभिरानुपूर्व्येण संबंधो यथाक्रमानुवृत्तेः ॥ ३ ॥ यथाक्रममित्यनुवर्तते ततो रत्न-
प्रभादिभिरैकादीनामानुपूर्व्येण संबंधो वेदितव्यः । रत्नप्रभायामेकसागरोपमा स्थितिः, शर्कराप्रभाया त्रिसागरोप-
मा स्थितिः, बालुकाप्रभाया सप्तसागरोपमा स्थितिः, पक्वप्रभाया दशसागरोपमा स्थितिः, धूमप्रभाया सप्तदश-
सागरोपमा स्थितिः, तमः प्रभाया द्वाविंशतिसागरोपमा स्थितिः, महातमः प्रभाया त्रयस्त्रिंशत्सागरोपमा स्थितिरिति ।

नरकप्रसंगस्तेष्विति वचनादिति चेन्न रत्नप्रभाद्युपलक्षितत्वात् ॥ ४ ॥ स्यान्मतं तेष्विति-
वचनान्नरकाभिसंबन्धः प्राप्नोति, ततः किं ? रत्नप्रभाया त्रयोदशेद्रकनरकसंज्ञानि तत्रारादेव सीमतकादिष्वि-
द्रकनरकेषु स्थितिरियं परिसमाप्येत नेष्यते च तस्मात्तेष्विति वचनमयुक्तमिति ? तन्न किं कारणं ? रत्नप्रभा-
द्युपलक्षितत्वात् यानि रत्नप्रभाद्यधिकरणत्वेनोपलक्षितानि त्रिशच्छतसहस्राद्यवधृतपरिमाणानि तेष्वेकत्रिसा-
गरोपमादिका स्थितिरिति नास्ति दोषः ।

साहचर्याद्वा ताच्छब्दसिद्धिः ॥ ५ ॥ अथवा नरके सहचरिता भूमयोपि नरकाणीत्युच्यंतेऽत-
स्तेषु रत्नप्रभादिषु नरकेषु प्रादुर्भवतां सत्वानामेकसागरोपमादिका स्थितिरित्यभिसंबन्धः, एव च कृत्वा तेष्वि-
ति वचनमर्थवत्, इतरथा हि व्यवधानाद् भूमिभिरनभिसंबन्धः स्यात् ।

नरकस्थितिप्रसंग इति चेन्न सत्वानामिति वचनात् ॥ ६ ॥ स्यादेतद्यदि पृथिव्युपलक्षितनर-
काभिसंबन्धः इष्टः, ननु नरकाणामेवैकसागरोपमादिस्थितिसंबन्धः प्राप्नोति न नारकाणामिति ? तन्न किं का-
रणं ? सत्वानामिति वचनात्, तेषु नरकेषु सत्वानामियं स्थितिर्न नरकाणामिति ।

परोत्कृष्टेति पर्यायौ ॥ ७ ॥ परा उत्कृष्टेति पर्यायशब्दाविमौ तेन नरकाणामुक्ता स्थितिरुत्कृष्टा । रत्न-

प्रभादिषु प्रतिप्रस्तारं जघन्यापि स्थितिर्न्यते—सीमतेद्रके तच्छ्रेणिषु चाष्टास्वपि नारकाणां जघन्या-
स्थितिर्दशवर्षसहस्राण्युत्कृष्टा नवतिवर्षसहस्राणि, अजघन्योत्कृष्टा मध्ये समयोत्तरा । निरयेद्रके तच्छ्रेणिषु चाष्टास्वपि
नारकाणां जघन्या नवतिवर्षसहस्राणि, “दशवर्षसहस्राणीति कापि पाठः” उत्कृष्टा नवतिवर्षशतसहस्राणि अजघ-
न्योत्कृष्टा मध्ये समयोत्तरा । रोरुकेद्रके तच्छ्रेणिषु चाष्टास्वपि नारकाणां जघन्या एका पूर्वकोटी, उत्कृष्टेनाऽसं-
ख्याताः पूर्वकोट्यः, अजघन्योत्कृष्टा मध्ये समयोत्तरा । भ्रातेद्रके तच्छ्रेणिषु चाष्टास्वपि नारकाणां जघन्या असं-
ख्याताः पूर्वकोट्यः, उत्कर्षेण सागरोपमस्यैकोदशभागः, अजघन्योत्कृष्टा मध्ये समयोत्तरा । उद्भातेद्रके तच्छ्रे-
णिषु चाष्टास्वपि नारकाणां जघन्या सागरोपमस्यैकोदशभागः, उत्कृष्टा सागरोपमस्य द्वौ दशभागौ, अजघन्यो-
त्कृष्टा मध्ये समयोत्तरा । सभ्रातेद्रके तच्छ्रेणिषु चाष्टास्वपि नारकाणां जघन्या सागरोपमस्य द्वौ दशभागौ उत्क-
र्षेण सागरोपमस्य त्रयोदशभागाः, अजघन्योत्कृष्टा मध्ये समयोत्तरा, असभ्रातेद्रके तच्छ्रेणिषु चाष्टास्वपि ना-
रकाणां जघन्या सागरोपमस्य त्रयोदशभागाः, उत्कृष्टा सागरोपमस्य चत्वारो दशभागाः अजघन्योत्कृष्टा मध्ये
समयोत्तरा । विभ्रातेद्रके तच्छ्रेणिषु चाष्टास्वपि नारकाणां जघन्या सागरोपमस्य चत्वारो दशभागाः उत्कृष्टा
सागरोपमस्य पचदशभागाः, अजघन्योत्कृष्टा मध्ये समयोत्तरा । तसेद्रके तच्छ्रेणिषु चाष्टास्वपि नारकाणां ज-
घन्या सागरोपमस्य पचदशभागाः, उत्कृष्टा सागरोपमस्य षड्दशभागाः, अजघन्योत्कृष्टा मध्ये समयोत्तरा ।
त्रस्तेद्रके तच्छ्रेणिषु चाष्टास्वपि नारकाणां जघन्या सागरोपमस्य षड्दशभागाः, उत्कृष्टा सागरोपमस्य सप्त-
दशभागाः, अजघन्योत्कृष्टा मध्ये समयोत्तरा । व्युक्तातेद्रके तच्छ्रेणिषु चाष्टास्वपि नारकाणां जघन्या सा-
गरोपमस्य सप्तदशभागाः उत्कृष्टा सागरोपमस्याष्टौ दशभागाः अजघन्योत्कृष्टा मध्ये समयोत्तरा । अवक्राते-
द्रके तच्छ्रेणिषु चाष्टास्वपि नारकाणां जघन्या सागरोपमस्याष्टौ दशभागाः, उत्कृष्टा सागरोपमस्य नवदशभागाः
अजघन्योत्कृष्टा मध्ये समयोत्तरा । विक्रातेद्रके तच्छ्रेणिषु चाष्टास्वपि नारकाणां जघन्या सागरोपमस्य नवद-
शभागाः, उत्कृष्टा सागरोपमा, अजघन्योत्कृष्टा मध्ये समयोत्तरा । शर्कराप्रभादिषु प्रतिप्रस्तारमुत्कृष्टा स्थिति-
करणक्रमेण वेदितव्या कथमिति चेदुच्यते । ‘आर्या’ उपरिस्थितेर्विशेषः स्वप्रतरविभाजितेष्टसगुणितः उपरिपृथि
वीस्थितियुतः स्वेष्टप्रतरस्थितिर्महती । १ । उपर्युत्कृष्टाऽधो जघन्या सर्वत्रसमयाधिका अजघन्योत्कृष्टा मध्यमा
समयोत्तरा अथैतेषां नारकाणामुत्पादविरहकालः कियानित्यत्रोन्यते—सर्वासु पृथिवीषु जघन्य एकसमयः,
उत्कृष्टाश्चतुर्विंशतिमुहूर्ताः, सप्तरात्रिदिवानि, पक्षः, मासः, द्वौ मासौ, चत्वारो मासाः, पण्मासा इति रत्नप्रभादिषु
क्रमेण ज्ञेयाः । अथोत्पादः कः केपामित्यत्रोन्यते—प्रथमायामसंज्ञिन उत्पद्यते । प्रथमाद्वितीययोः सरीसृपाः । तिसृषु
पक्षिणः । चतसृषूराः । पचसु सिंहाः । षट्सु स्त्रियः । सप्तसु मत्स्यमनुष्याः । न च देवनारका वा नरकेषु उत्पद्यते ।
प्रथमायामुत्पद्यमाना नारका मिथ्यात्वेनाधिगताः केचिन्मिथ्यात्वेन निर्याति । मिथ्यात्वेनाधिगताः केचित्सासा-
दनसम्यक्त्वेन निर्याति । मिथ्यात्वेनाधिगताः केचित्सम्यक्त्वेन । केचित्सम्यक्त्वेनाधिगताः सम्यक्त्वेनैव निर्याति ।
क्षायिकसम्यग्दृष्ट्यपेक्षया द्वितीयादिषु पचसु नारका मिथ्यात्वेनाधिगता केचिन्मिथ्यात्वेन निर्याति । मिथ्या-
त्वेनाधिगताः केचित् सासादनसम्यक्त्वेन निर्याति । मिथ्यात्वे प्रविष्टाः केचित् सम्यक्त्वेन निर्याति । सप्तम्यां ना-
रकाः मिथ्यात्वेनाधिगता मिथ्यात्वेनैव निर्याति । षड्म्य उपरि पृथिवीभ्यो मिथ्यात्वसासादनसम्यक्त्वाम्यामुद्व-
र्तिताः केचित्तिर्यङ्मनुष्यगतिमायांति । तिर्यक्षायाताः पंचेन्द्रियगर्भजसंज्ञिपर्याप्तकसंख्येयवर्षायुषूत्पद्यन्ते, नेत-
रेषु । मनुष्येष्वयाता गर्भजपर्याप्तकेषु संख्येयवर्षायुःषूत्पद्यन्ते नेतरेषु । नारकाः सम्यङ्मिथ्यादृष्टयस्तेन गुणेन नो-
द्वर्तते । नारकाः सम्यग्दृष्ट्यः सम्यक्त्वेनोद्वर्तिता एकामेव मनुष्यगतिमायांति, मनुष्येष्वयाता । गर्भजपर्याप्तक-
संख्येयवर्षायुःषूत्पद्यन्ते नेतरेषु । सप्तम्यां नारका मिथ्यादृष्टयो नरकेभ्य उद्वर्तिता एकामेव तिर्यग्गतिमायाति
तिर्यक्षायाताः पंचेन्द्रियगर्भजपर्याप्तकसंख्येयवर्षायुःषूत्पद्यन्ते नेतरेषु । तत्र चोत्पन्नाः सर्वे मतिश्रुः ॥ १ ॥ धिसम्यक्त्व
सम्यङ्मिथ्यात्वसयमासंयमानोत्पादयन्ति, षड्म्या उद्वर्तिता नारकास्तिर्यङ्मनुष्येषु जाताः केचिन्मतिश्रुतावधि-
सम्यक्त्वसम्यङ्मिथ्यात्वसयमासयमान् षडुत्पादयति न सर्वे नाप्यतोन्यत्, पचम्या उद्वर्तितास्तिर्यङ्मुत्पन्नाः

केचित्पडुत्पादयति न सर्वे नाप्यतोऽन्यत्, मनुष्येषूपन्नाः केचिन्मतिश्रुतावधिमनःपर्ययसम्यक्त्वसम्यङ्मिथ्यात्वसंयमासंयमानुत्पादयति न सर्वे नाप्यतोऽन्यत् । चतुर्थ्या उद्घातितस्तिर्यक्षूपन्नाः केचिन्मत्यादीन् षडुत्पादयति न सर्वे नाप्यतोऽन्यत्, मनुष्येषूपन्नाः केचिन्मतिश्रुतावधिमनःपर्ययकेवलसम्यक्त्वसम्यङ्मिथ्यात्वसंयमासंयमानुत्पादयति, न च बलदेववासुदेवचक्रधरतीर्थकरत्वान्युत्पादयति, केचित्कर्माष्टकांतकराः सिध्यति । उपरि तिसृभ्य उद्घातितस्तिर्यक्षु जाता केचित्पडुत्पादयति । मनुष्येषूपन्नाः केचिन्मतिश्रुतावधिमनःपर्ययकेवलसम्यक्त्वसम्यङ्मिथ्यात्वसंयमासंयमानुत्पादयति न च बलदेववासुदेवचक्रधरत्वान्युत्पादयति केचित्तीर्थकरत्वमुत्पादयति, अपरे कर्माष्टकांतकराः सिध्यन्ति । उक्तः सप्तावनिविस्तीर्णोऽधोलोकः । इदानीं तिर्यग्लोकोवसरप्राप्तो व्याख्येयः । तत्रैतत्स्यात्किमत्र व्याख्येय, द्वीपसमुद्राधिष्ठातृधरणीधरणीधरन्नक्षेत्रांतरपरिमाणादि । यद्येव तदवतिष्ठतामिदमेव तावद्भ्याक्रियतां कुतः पुनरियं तिर्यग्लोकसंज्ञा प्रवृत्ता ? इत्युच्यते यतोऽसंख्येयाः स्वयंभूरमणपर्यतास्तिर्यक्प्रचयविशेषेणावस्थिता द्वीपसमुद्रास्ततः तिर्यग्लोक इति, यद्येव के पुनस्तिर्यगवस्थिता इत्यत आह—

जंबूद्वीपलवणोदादयः शुभनामानो द्वीपसमुद्राः ॥ ७ ॥

आह कुतः पुनरियं जंबूद्वीपसंज्ञेत्युच्यते—

प्रतिविशिष्टजंबूद्वीपासाधारणाधिकरणत्वाज्जंबूद्वीपः ॥ १ ॥ अयं हि द्वीपः प्रतिविशिष्टस्य जंबूद्वीपस्य सपरिवारस्याधारणाधिकरणत्वं विभर्ति नान्ये धातकीखंडादयो द्वीपास्ततोऽस्य तत्साहचर्यात् जंबूद्वीप इति संज्ञाऽनादिकालप्रवृत्ता । तद्यथा—उत्तरकुरुमध्ये जगती पचयोजनशतायामविष्कंभा तन्निगुणसातिरेकपरिक्षेपा ततः प्रदेशहान्या बहिः परिहीयमाणा मध्ये द्वादशयोजनबाहुल्या, अंते क्रोशद्वयबाहुल्या सा चैकया पद्मवरवेदिकया जाबूनदमया परिक्षिता, तस्या बहुदेशमध्यभागे नानारत्नमयमेकं पीठमष्टयोजनायामं चतुर्योजनविष्कंभं तावदुच्छ्रायं द्वादशभिः पद्मवेदिकाभिः परिक्षितं, तासां च पद्मवेदिकानां प्रत्येकं चत्वारि तोरणानि श्वेतानि वरकनकस्तूपिकानि, तस्योपरि मणिमयमुपपीठं योजनायामविष्कंभं क्रोशद्वयोच्छ्रायं, तन्मध्ये जंबूद्वीपः सुदर्शनाख्यो योजनद्वयोच्छ्रितस्कंधः षड्योजनोत्सेधविटपः, मध्ये षड्योजनविष्कंभपरिमंडलः अष्टयोजनायामः तदर्धमुच्छ्रितानां जंबूनामष्टशतेन परिवृत्तः सुरवनिताकातस्तद्योगाज्जंबूद्वीपः ।

लवणरसांबुयोगाल्लवणोदः ॥ २ ॥ लवणरसेनांबुना योगात्समुद्रो लवणोद इति संज्ञायते उदक्शब्दस्य पूर्वपदभूतस्य उत्तरपदभूतस्य च संज्ञायामुदभावोन्वाख्यातः । जंबूद्वीपश्च लवणोदश्च जंबूद्वीपलवणोदौ तावादी येषां ते जंबूद्वीपलवणोदादयः । द्वीपाश्च समुद्राश्च द्वीपसमुद्रा यथासंख्यमभिसंबंधः । जंबूद्वीपादयो द्वीपा लवणोदादयः समुद्रा इति । किं नामानस्ते शुभनामानः, यानि लोके शुभानि नामानि तान्येषां नामानि तद्यथा—जंबूद्वीपो लवणोदः धातुकीखंडः कालोदः पुष्करवरः पुष्करोदः वारुणीवरः वारुणोदः क्षीरवरः क्षीरोदः घृतवरः घृतोदः इक्षुवरः इक्षूदः नंदीश्वरवरः नंदीश्वरोदः इत्येवमादयोऽसंख्येया द्वीपसमुद्राः स्वयंभूरमणद्वीपस्वयंभूरमणोदयर्थाः । कियदसंख्येयाः ? अर्धतृतीयसागरोपमसमयसंख्याः । अमीषां विष्कंभसन्निवेशसंस्थानविशेषप्रतिपत्त्यर्थमाह—

द्विर्द्विर्विष्कंभाः पूर्वपूर्वपरिक्षेपिणो वल्लयाकृतयः ॥ ८ ॥

द्विर्द्विरिति वीप्साभ्यां वृत्तिवचनं विष्कंभद्विगुणत्वव्याप्त्यर्थः ॥ १ ॥ आद्यस्य द्वीपस्य यो विष्कंभस्तद्विगुणो जलधिस्तद्विगुणविष्कंभो द्वितीयो द्वीपः तद्विगुणविष्कंभो द्वितीयो जलधिरिति द्वैगुण्यव्याप्त्यर्थं द्विर्द्विरित्युच्यते । द्विर्द्विर्विष्कंभो येषां ते द्विर्द्विर्विष्कंभाः ननु च वृत्त्याभ्यावृत्तिरुच्यते द्विदश द्विदशा इति वीप्सा च कचिदुच्यते सप्तपर्ण इति तद्वदिह वीप्साभ्यावृत्त्योक्तत्वात् द्वित्वस्य सुचश्चाप्रयोगः प्राप्नोति ? नैष दोषः यत्र गम्यते न तत्र प्रयुज्यते, इह तु द्विविष्कंभा इत्युक्ते तदर्थगतैर्द्विर्द्विरित्युच्यते ।

अनिष्टविनिवेशव्यावृत्त्यर्थं पूर्वपूर्वपरिक्षेपिवचनं ॥ २ ॥ ग्रामनगरादिवदनिष्टविनिवेशो मा विज्ञायीति पूर्वपूर्वपरिक्षेपिण इत्युच्यते । तेनोत्तरोत्तरानतर्यसिद्धिर्भवति । पूर्वं पूर्वं परिक्षिपतीत्येवं शीलाः पूर्वपूर्वपरिक्षेपिणः, अत्राप्यगमकत्वाद् द्वित्व ।

चतुरस्रादेनिवृत्त्यर्थं वलयाकृतिवचनं ॥ ३ ॥ आकृतिस्संस्थानः, वलयस्येवाकृतियेषां ते वलयाकृतयः एतेन चतुरस्रादिमस्थानातरनिवृत्तिः कृता भवति । ततो मिथ्यावादिप्रणीतसंस्थानातरप्रति-कल्पना न तत्त्व । अत्राह जबूद्धीपस्य प्रदेशसंस्थानविष्कभा वक्तव्याः, तन्मूलत्वादितरविष्कभादिविज्ञान-स्येत्यत आह—

तन्मध्ये मेरुनाभिर्वृत्तो योजनशतसहस्रविष्कंभो जंबूद्वीपः ॥ ६ ॥

तच्छब्दः पूर्वद्वीपसमुद्रनिर्देशार्थः ॥ १ ॥ पूर्वोक्तानामसंख्येयानां द्वीपसमुद्राणा निर्देशार्थं तच्छब्दो दृष्टव्यः तेषां मध्ये नाभिरिव नाभिः, मेरुनाभिर्यस्य स भवति मेरुनाभिः, वृत्त आदित्यमंडलोपमानः श-तानां सहस्रं शतसहस्रं योजनानां शतसहस्रं योजनशतसहस्रं विष्कंभो यस्य सोय योजनशतसहस्रविष्कंभस्तस्य परिक्षेपः । त्रीणि शतसहस्राणि षोडशसहस्राणि द्वे शते, सप्तविंशतिश्च योजनानां, त्रीणि गव्यूतानि शतं धनुषामष्टाविंशत्युत्तरं, त्रयोदशांगुलयः अर्धांगुल सातिरेकं तस्य समंतात् परिक्षेत्री जगत्केकाऽर्धयोज-नावगाहाऽष्टयोजनोत्सेधा मूलमध्यातेषु द्वादशाष्टचतुर्योजनविष्कभा वज्रमयमूला वैदूर्यमयांताः सर्वरत्ननि-र्मितमध्या गवाक्षघंटामुक्ता हेममणिकिकिणीकपद्मरत्नकनकरत्नसर्वरत्नजालैर्नवभिरुपर्युपरिस्थितैः प्रत्येकम-र्धयोजनोच्छ्रयैः पंचधनुश्शतविष्कंभजगती समायामै रलकृता । तस्याः पूर्वदक्षिणापरोत्तरासु चतसृषु दिक्षु वि-जयवैजयंतजयंतापराजितसंज्ञानि चत्वारि महाद्वाराणि, यथाक्रम तानि चतुर्योजनविष्कंभाण्यष्टयोजनो-त्सेधानि विष्कंभसमप्रवेशानि । तत्र विजयवैजयंतयोरंतरमेकोनाशीतिसहस्राणि द्विपंचाशद्योजनान्यर्धयोजन योजनचतुर्भागः अर्धगव्यूत गव्यूतचतुर्भागः द्वात्रिंशच्च धनूषि तिस्रोऽंगुलयः अंगुलचतुर्भागोऽर्धांगुलचतुर्भागश्च सातिरेकः । एवमितरेषामप्यतराणां प्रमाण वेदितव्य । तत्र जंबूद्वीपे षड्भिःकुलपर्वतैर्विभक्तानि सप्तक्षे-त्राणि कानि तानीत्यत आह—

भरतहैमवतहरिविदेहरम्यकहैरण्यवतैरावतवर्षाः क्षेत्राणि ॥ १० ॥

भरत इति संज्ञा, कुतः ?

भरतक्षत्रिययोगाद्धर्षो भरतः ॥ १ ॥ विजयार्धस्य दक्षिणतो जलधेरुत्तरः गंगासिंधोर्बहुमध्य-देशभागे विनीता नाम नगरी द्वादशयोजनायामा, नवयोजनविस्तारा, तस्यामुत्पन्नः सर्वराजलक्षणमपन्नो भरतो नामाद्यश्चक्रधरः षट्खंडाधिपतिः, अवसर्पिण्या राज्यावेभागकाले तेनादौ भुक्तत्वात् तद्योगाद्भरत इत्या-ख्याते वर्षः ।

अनादिसंज्ञासंबंधाद्वा ॥ २ ॥ अथवा जगतोनादित्वादहेतुकाऽनादिसंबंधपरिणामिकी भरत-संज्ञा । अथ क भरत इत्यत्रोच्यते—

हिमवत्समुद्रत्रये मध्ये भरतः ॥ ३ ॥ हिमवतोऽद्रेच्छ्रयाणां समुद्राणां पूर्वदक्षिणपराणां मध्ये भरतो वेदितव्यः । स पुनर्गंगासिंधूभ्यां विजयार्धेन च षड्भागसांभवक्तः । कोसो विजयार्धो नाम ?

पंचाशद्योजनविस्तारस्तदर्थोऽसेधः सक्रोशषड्योजनावगाहो रजताद्रिविजयार्धोऽन्व-र्थः ॥ ४ ॥ चक्रभृद्भ्यामर्धकरत्वाद्भ्यामर्ध इति गुणतः कृताभिधानो रजताद्रिस्तस्य पंचाशद्योजनानि विस्तारः पंचविंशतियोजनान्युत्सेधः सक्रोशानि षड्योजनान्यवगाहः पूर्वपरकोटिम्यामसौ पूर्वापरजलधिं स्पृशति । तस्य पूर्वापरपार्श्ववाहू चत्वारि योजनशतानि अष्टाशीत्यधिकानि षोडश चैकोनविंशतिभागाः

योजनस्यार्धभागश्च सातिरेकः । विजयार्धोत्तरपार्श्वज्या दशयोजनसहस्राणि सप्त च शतानि विंशतियोजनानां द्वादश चैकोनविंशतिभागा योजनस्य किञ्चिद्विशेषेना । अस्याः ज्यायाः धनुषः पृष्ठं दशयोजनानां सहस्राणि सप्तशतानि त्रिचत्वारिंशानि पञ्चदश चैकान्नविंशतिभागा योजनस्य सविशेषाः । विजयार्धदक्षिणपार्श्वज्या नवसहस्राणि सप्तशतान्यष्टचत्वारिंशानि योजनानां द्वादशभागाः किञ्चिद्विशेषाधिकाः । अस्याः ज्यायाः धनुषः पृष्ठं नवसहस्राणि सप्तशतानि षट्षष्ठ्युत्तराणि योजनानामेकश्च भागः सविशेषः । तस्योभयोः पार्श्वयोरर्धयोजनविष्कम्भपर्वतसमानायामार्धयोजनोच्छ्रायपञ्चधनु शतविष्कम्भवनसमायामाभ्यां कचित्कचित्कनकस्तूपिकाभ्यामलंकृतवहुतोरणोपेतपद्मवरवेदिकाम्यां प्रत्येकं परिक्षिप्तौ सर्वर्तुजफलकुमुमतखरमडितौ वनखडौ । तस्य द्वे गुहे तमिश्रखडप्रपातसंज्ञे पञ्चाशद्योजनोदग्दक्षिणायते, प्राक्प्रत्यक्द्वादशयोजनविष्कम्भे, अष्टयोजनोत्सेधोत्तरदक्षिणद्वारद्वये, पदक्रोशपड्योजनविष्कम्भक्रोशबाहुल्याष्टयोजनोच्छ्रायवज्रमयकपाटे । याभ्यां चक्रवर्ती उत्तरभरतविजयार्धं याति । यतश्च गंगासिधू निर्गते । तत्र चाम्यंतरे विजयार्धप्रभवे प्रत्येकं द्विनद्यौ गंगासिधू अनुप्रविष्टे, उन्मग्नजला निमग्नजला चान्वर्थसंज्ञे । तृणादे पतितस्य द्रव्यस्याहलोपरितलप्रक्षेपणादुन्मग्नजला । तथा तृणादेः पतितस्याधस्तलप्रक्षेपणान्निमग्नजला । तस्यैवाद्भैर्भूमितलाद्दशयोजनान्युत्प्लुत्योभयोः पार्श्वयोर्दशयोजनविस्तारे पर्वतसमायामे द्वे विद्याधरश्रेण्यौ भवतः । तत्र दक्षिणश्रेण्यां रथनूपुरचक्रवालादीनि पञ्चाशद्विद्याधरनगराणि । उत्तरश्रेण्यां गगनवल्लभादीनि पष्टिविद्याधरनगराणि । तन्निवासिनो विद्याधरा भरतवत् पट्कर्मजीविनः केवलं प्रज्ञप्त्यादिविद्याधरणमात्रादेव विशिष्टाः । ततो दशयोजनान्युत्प्लुत्योभयोः पार्श्वयोर्दशयोजनविस्तारे पर्वतसमायामे द्वे व्यतरश्रेण्यौ भवतः । तत्र शक्रलोकपालानां सोमयमवरुणवैश्रवणानां अभियोग्यव्यतरदेवानां निवासा भवति । ततः पचयोजनान्युत्प्लुत्य शिखरतलं भवति दशयोजनविष्कम्भपर्वतसमायामं । तत्र प्राच्यां दिशि पड्योजनक्रोशाधिकोच्छ्रायविष्कम्भे सिद्धायतनकूटं पद्मवरवेदिकापरिवृत्तं तस्योपर्युदग्दक्षिणायाम प्राक्प्रत्यग्विस्तारं क्रोशायाम क्रोशार्धविष्कम्भं देशोनक्रोशोच्छ्रायं पद्मवरवेदिकापरिवृत्तं अर्हदायतनं पूर्वोत्तरदक्षिणद्वारं अर्हदायतनवर्णनोपेतं । तस्य पश्चादक्षिणार्धभरतकूट-खडकप्रपातकूट-माणिक्यभद्रकूट-विजयार्धकूट-पूर्णभद्रकूट-तमिस्त्रागुहाकूट-उत्तरार्धभरतकूट-वैश्रवणकूटनामान्यष्टौकूटानि सिद्धायतनकूटसमोच्छ्रायविष्कम्भायामानि । तेषामुपरि दक्षिणार्धभरतदेव-वृत्तमाल्यदेव-माणिक्यभद्रदेव विजयार्धगिरिकुमारदेव-पूर्णभद्रदेव-कृतमालदेव-उत्तरार्धभरतदेव-वैश्रवणदेवानां यथाक्रमं प्रासादाः सिद्धायतनसमायामविष्कम्भोच्छ्रायाः । सोय विजयार्धपर्वतो नवभिः कूटैर्मुकुटैरिवोद्गतैर्गिरिराजत्व प्राप्त इवाभाति । अथो हैमवत इति कथं सज्ञा ?

हिमवतो दूरभवः सोऽस्मिन्नस्तीति वा हैमवतः ॥ ५ ॥ हिमवान्नाम पर्वतः तस्यादूरभवः सोऽस्मिन्नस्तीति वाऽणि सति हैमवतो वर्षः । क पुनरसौ ?

क्षुद्रहिमवन्महाहिमवतोर्मध्ये ॥ ६ ॥ क्षुद्रहिमवंतमुत्तरेण दक्षिणेन महाहिमवंतं पूर्वापरसमुद्रयोर्मध्ये हैमवतः ।

तन्मध्ये शब्दवान् वृत्तवेदाढ्यः ॥ ७ ॥ तस्य हैमवतस्य मध्ये शब्दवान्नाम पटहाकारः वृत्तत्वाद् वृत्तवेदाढ्य इत्यन्वर्थसंज्ञः योजनसहस्रोच्छ्रायः अर्धतृतीययोजनशतावगाह उपरि मूले च योजनसहस्रायामविष्कम्भस्तत्रिगुणसातिरेकपरिक्षेपः पर्वतः, अर्धयोजनविष्कम्भाद्रिपरिक्षेपायामयुक्तया पूर्वादिदिग्भिर्भागविनिवेशिचतुस्तोरणविभक्तया पद्मवरवेदिकयालंकृतः । तत्तलमध्ये सक्रोशद्वयद्विषष्टियोजनोत्सेधः सक्रोशैकत्रिंशद्योजनविष्कम्भः स्वातिदेवविहारः । अथ कथं हरिवर्षसंज्ञा ?

हरिवर्षमनुष्ययोगाद्धरिवर्षः ॥ ८ ॥ हरिः सिंहस्तस्य शुक्लरूपपरिणामित्वात्तद्दर्शनमनुष्याद्युषितत्वाद्धरिवर्ष इत्याख्यायते । क पुनरसौ ?

निषधमहाहिमवतोरंतराले ॥ ९ ॥ निषधस्य दक्षिणतो महाहिमवत उत्तरतः पूर्वापरसमुद्रयोरंतराले हरिवर्षः ।

तन्मध्ये विकृतवान् वृत्तवेदाढ्यः ॥ १० ॥ तस्य हरिवर्षस्य मध्ये विकृतवानाम् वृत्तवेदाढ्यः शब्द वद्वृत्तवेदाढ्येन तुल्यवर्णनः । तस्योपर्यरुणदेवविहारः । अथ कथं विदेहसंज्ञा ?

विदेहयोगाज्जनपदे विदेहव्यपदेशः ॥ ११ ॥ विगतदेहाः विदेहाः । के पुनस्ते ? येषां देहो नास्ति, कर्मब्रधमंतानोच्छित्तये वा सत्यपि देहे विगतशरीरसंस्कारास्ते विदेहास्तद्योगाज्जनपदे विदेहव्यपदेशः । तत्र हि मुनयो देहोच्छेदार्थं यतमाना विदेहत्वमास्फुटति । ननु च भरतैरावतयोरपि विदेहाः ? सत्यं संति कदाचिन्न तु सर्वकालं, तत्र तु सततं धर्मोच्छेदाभावाद्देहाः सतीति प्रकर्षापेक्षो विदेहव्यपदेशः । कः पुनरसौ ?

विषधनीलवतोरंतराले तत्सन्निवेशः ॥ १२ ॥ निषधस्योत्तरात् नीलवतो दक्षिणापूर्वापरसमुद्र-योरन्तरे तस्य विदेहस्य सन्निवेशो दृष्टव्यः ।

स चतुर्विधः पूर्वविदेहादिभेदात् ॥ १३ ॥ स विदेहश्चतुर्विधः, कुतः ? पूर्वविदेहादिभेदात् । पूर्वविदेहः, अपर विदेहः, उत्तरकुरवो देवकुरवश्चेति । कुतः पुनः पूर्वविदेहादिव्यपदेशः ? मेरोः प्राक् क्षेत्रं पूर्वविदेहः उत्तरं क्षेत्रमुदकुरवः, अपर क्षेत्रमपरविदेहः दक्षिणक्षेत्रं देवकुरव इति नैष युक्तो व्यपदेशः । पूर्वविदेहे हि सविता नीलादुदेति, निषधेऽस्तमुपैति । तत्र प्राङ् नीलं प्रत्यङ् निषधः अपाङ् समुद्रः, मेरुदङ् । अपरविदेहे तु निषधे उदयः नीलेऽस्तमय इति । अत्र प्राङ् निषधः, प्रत्यङ् नीलः, अपाङ् समुद्रः, उदङ् मेरुः । उदकुरवः गंधमादनादुदयो माल्यवतोस्तमयः । तत्र गंधमादनः प्राङ्, माल्यवान् प्रत्यङ्, नीलः अपाङ्, मेरुः-उदङ् । देवकुरवः सौमनसादुदयः विद्युत्प्रभेऽस्तमयः । तत्र सौमनसः प्राङ्, विद्युत्प्रभः प्रत्यङ्, निषधोऽपाङ् मेरुदङ् इति । सत्यमेवमेतद्यदि तत्रत्यो दिग्बिभाग आश्रियेत । इह भरतक्षेत्रे दिग्बिभागमाश्रित्य मेरोः पूर्वादिव्यपदेशो युक्तः । तत्र विदेहमध्यभागे मेरुः । तस्मादपरोत्तरदिशि गंधमालिनी । विषयसमीपदेवारण्या-त्प्राक् गंधमादनाख्यो वक्षारपर्वतः उदक्दक्षिणायामः प्राक्प्रत्यक्विस्तीर्णः दक्षिणोत्तरकोटिभ्यां मेरुनी-लाद्रिस्पर्शी द्वाभ्यामर्धयोजनविष्कम्भपर्वतसमायाम्नां वनखडाभ्यामलकृतः, मूलमध्याग्रेषु सुवर्णमयः नीला-द्रिपर्यंतचतुर्योजनशतोच्छ्रितः, योजनशतावगाहः प्रदेशवृद्ध्या वर्धमानः मेरुपर्यंते पंचयोजनशतोत्सेधः पंचविंशतियोजनशतावगाहः, पंचयोजनशतविष्कम्भः । ततः प्रदेशहान्या हीयमानः नीलांतेऽर्धतृतीययो-जनशतविष्कम्भः । त्रिशतसहस्राणि द्वे च नवोत्तरे शते योजनानां षट् चैकान्विशतिभागाः सातिरेका आयामः । तस्योपरि मेरुपर्यंते पंचविंशतियोजनशतोच्छ्रितमूलविष्कम्भसिद्धायतनकूटं । तस्योत्तरतः क्रमेण व्यवस्थितानि षट् कूटानि-गंधमादन-उदकुरव-गंधमालि-स्फटिक-लोहिताक्ष-आनंदकूटनामानि । तत्र सिद्धा यतनकूटे जिनायतनं । स्फटिककूटस्योपरि प्रासादे भोगधरी देवी पत्योपमस्थितिका । लोहिताक्षकूटस्योपरि प्रासादे पत्योपमस्थितिका दिक्कुमारी भोगावती वसति । शेषेषु चतुर्षु कूटेषु स्वकूटनामानो देवा वसन्ति । मेरोरुदक् प्राच्यां दिशि नीलादपाच्यां कच्छविषयात्प्रतीच्यां माल्यवान् वक्षारपर्वतः मूलमध्याग्रेषु वैदूर्यमयः विष्कम्भायामोच्छ्रितावगाहसंस्थानैर्गंधमादनेन समः । तस्योपरि मेरुपर्यंते सिद्धायतनकूटं यथोक्तपरिमाणं । तस्यो पर्यर्हदायतनं । तस्योत्तरतो यथाक्रमं माल्यवत्-उदकुरव-कच्छ-विजय-सागर-रजत-पूर्णभद्र-सिता-हरिमहाकूटा-नि नव भवति । सागरकूटे सुभगा दिक्कुमारी, रजतकूटे भोगमालिनी दिक्कुमारी वसति । शेषेषु सप्तसु कूटेषु कूटसमनामानो देवा वसन्ति । मेरोरुदक्, गंधमादनात्प्राक्, नीलादपाङ्, माल्यवतः प्रत्यङ्, उदकुरवः प्राक्प्रत्य गायताः, उदक्प्राङ्प्रत्यङ् विष्कम्भः यमकाद्रिद्वयपंचसरोवरकांचनगिरिशतोपशोभिताः । एकादशसहस्राणि अष्टौ शतानि द्वाचत्वारिंशानि योजनानां द्वौ चैकान्विशतिभागौ उदकुरवविष्कम्भः । नीलसमीपे त्रिपंचाशद्यो-जनसहस्राणि ज्याषष्ठिसहस्राणि चत्वारि शतानि अष्टादशानि योजनानां द्वादश चैकान्विशतिभागाः साधिका धनुः । तत्र सीतायाः प्राग्दिग्भागे जंबूवृक्षो वर्णितः, तस्योत्तरस्यां दिशि

शाखायामर्हदायतनं क्रोशायामार्धक्रोशविष्कभदेशोनक्रोशोत्सेधं । प्राच्यां दिशि शाखायां तत्तुल्यप्रासादः, तत्र जंबूद्वीपाधिपतिव्यतरेश्वरो नावृतनामा वसति । दक्षिणस्या दिशि शाखायां प्रतीच्यां च प्रासादयोः शयनीयानि रमणीयानि । ततः पूर्वोत्तरापरोत्तरासु दिक्ष्वनावृतदेवसामानिकानां चत्वारि जंबूसहस्राणि । दक्षिणपूर्वस्या दिशि अभ्यतरपरिषेवानां द्वात्रिंशत्सहस्राणि । दक्षिणस्या मध्यमपरिषेवानां चत्वारिंशत्सहस्राणि । दक्षिणापरस्या दिशि बाह्यपरिषेवानामष्टचत्वारिंशत्सहस्राणि । प्रतीच्यामनीकमहत्तराणां सप्तानां सप्तजंबवः, चतसृणामग्रमहिषीणां सपरिवाराणां जंबवः, चतस्रः । पूर्वदक्षिणापरोत्तरासु षोडशसहस्रात्मरक्षदेवानां च षोडशसहस्राणि । एते सुदर्शनजंबूवृक्षस्य परिवारभूताः पूर्वोक्ताष्टशतेन समुदिताः एक शतसहस्रं चत्वारिंशत्सहस्राणि शतचैकान्नविंशतिः । एते सर्व एव जंबूवृक्षाः पद्मवरवेदिकापरिवृताः सर्वरत्नकाचनपरिणामाः मुक्तामणिहेमघंटाजालमाल्यदामध्वजपताकाछत्रादित्रयविभूषिताः । सुदर्शनाख्योऽसौ जंबूवृक्षः पद्मवरवेदिकापरिक्षितैस्त्रिभिर्वनखंडैः परिक्षितः । प्राथमिकवनखंडे चतसृषु दिक्षु क्रोशायामक्रोशार्धविष्कभदेशोनक्रोशोत्सेधानि चत्वारि भवनानि । विदिक्षु चतस्रः पुष्करिण्यो दशदशयोजनावगाहाः पचाशद्योजनायामाः तदर्धविष्कभाः चतुष्कोणा आयतचतुरस्राः शुचिसुरभिसलिलपूर्णाः । तेषां भवनानां पुष्करिणीनां चाष्टासु दिक्षु श्वेतान्युर्जुनसुवर्णनिर्वृत्तानि प्रत्येकमष्टौ कूटानि । तेषामुपरि प्रत्येकं क्रोशायामक्रोशार्धविष्कभदेशोनक्रोशोच्छ्रयाः चत्वारः प्रासादाः । नीलादक्षिणस्या दिश्येकं योजनसहस्रं तिर्यगतीत्य सीतामहानद्या उभयोः पार्श्वयोः पंचयोजनशतातरो सप्रणिधी द्वौ यमकाद्री योजनसहस्रोच्छ्रयायौ अर्धतृतीययोजनशतावगाहौ मूलमध्याग्रेषु योजनैकसहस्रार्धाष्टमयोजनशतपचयोजनशतविष्कभौ । तयोरुपरि योजनद्विपञ्चमयोजनोच्छ्रयायौ सक्त्रोशैकत्रिंशद्योजनविष्कभौ तावत्प्रवेशौ प्रासादौ । तत्र यमकनामानौ देवौ वसतः । प्राच्या दिशि द्वेऽर्हदायतने यमकाभ्यामवाक्पंचयोजनशतानि तिर्यगतीत्य सीतामहानद्याः योजनसहस्रोदगपागायतः पचयोजनशतप्राक्प्रत्यविष्कभः दशयोजनावगाहः नीलो नाम महाह्रदो भवति । ह्रदमध्ये जलस्योर्पयर्धयोजनोच्छ्रयाणि दशयोजनावगाहनालानि मध्ये योजनविष्कभाणि क्रोशायतपत्राणि द्विक्रोशकीर्णकान्यप्रमूलयोर्द्विक्रोशविस्तराणि पद्मानि पद्मह्रदजपद्मवर्णनोपेतानि । तत्र नीलसज्ञो नागोद्रकुमारो वसति । तस्य पद्मानि जंबूवृक्षसमसंख्यानानि । नीलह्रदात्प्रागदूरे दश काचनाद्रयः सप्रणिधयो योजनशतोत्सेधाः पचविंशतियोजनावगाहाः मूलमध्याग्रेषु शतपचसप्तपचाशद्योजनविष्कभाः काचनपरिणामाः । तेषामुपरि सक्त्रोशैकत्रिंशद्योजनोत्सेधाः सक्त्रोशपंचदशयोजनविष्कभाः प्रासादाः काचनसंज्ञदेवानामावासाः । तादृशा एव प्रत्यक्-दशकाचनाद्रयः । नीलह्रदादपाक् पचयोजनशतानि तिर्यगतीत्योत्तरकुरुह्रदो भवति उत्तरसंज्ञनागोद्रकुमारावासः । नीलह्रदतुल्यवर्णनाः, प्राक् प्रत्यक् दशदशकाचनाद्रयः । उदककुरुह्रदादपाक् पचयोजनशतान्यतीत्य चद्रह्रदः, चद्रनागोद्रकुमारावासः । पूर्ववत्काचनाद्रयश्च । चद्रह्रदादपाक् पचयोजनशतानि तिर्यगतीत्यैरावतह्रदो भवति ऐरावतनागोद्रकुमारावासः । पूर्ववत्काचनाद्रयश्च । ऐरावतह्रदादपाक् पचयोजनशतानि तिर्यगतीत्य माल्यवानाम ह्रदो भवति माल्यवानागोद्रकुमारावासः । पूर्ववत्काचनाद्रिशते पूर्वादिङ्निवेशि जिनायतनशतं । मेरोरपाक् प्राच्यां दिशि मंगलावद्विषयात् प्रत्यङ्, निषधादुदङ्, सौमनसो नाम वक्षारगिरिः सर्वस्फटिकपरिणामः, गंधमादनेन विष्कभायामोच्छ्रयावगाहसंस्थानैस्तुल्यः । तस्योपरि मेरुपर्यन्ते सिद्धायतनकूटमर्हदायतनालंकृतं पूर्वोक्तपरिमाणं । तस्य दक्षिणतो यथाक्रमं सौमनस-देवकुरु-मंगलावत्-पूर्वविदेह-कनक-काचन विशिष्ट-उज्ज्वलकूटान्यष्टौ गंधमादनकूटसमानानि । तत्र कनककूटस्योपरि प्रासादे सुवत्सा दिक्कुमारी, काचनकूटस्योपरि प्रासादे वत्समित्रा दिक्कुमारी, शेषेषु स्वकूटनामानो देवाः । मेरोरपाक् प्रतीच्यां दिशि निषधादुदङ् पद्मवद्विषयात् प्राङ् विद्युत्प्रभो नाम वक्षारगिरिस्तपनीयपरिणामो गंधमादनसमवर्णनः । तस्योपरि मेरुपर्यन्ते सिद्धायतनकूटमर्हदायतनालंकृतं । तस्य दक्षिणतो यथाक्रमं विद्युत्प्रभ-देवकुरु-पद्मवद्विषय-अपरविदेह-स्वस्तिक-शतजाल-सीतोदा-हरिनामान्यष्टौकूटानि गंधमादनकूटसमानानि । तत्र पद्मद्विषयकूटस्योपरि प्रासादे वारिपेणा नाम दिक्कुमारी, स्वस्तिककूटस्योपरि प्रासादे वला नाम

दिक्कुमारी, शेषेषु स्वकूटनामानो देवाः । मेरोरपाक् सौमनसात्प्रत्यक् निषधादुदक् वि॒त्प्रभात्प्राक् देवकु-
 रवः । तेषां ज्याधनुरिषुगणना उत्तरकुरुगणनया ख्याता । मेरोर्दक्षिणापरस्यां दिशि निषधादुदङ् सीतोदायाः
 प्रत्यङ् विद्युत्प्रभात्प्राक् मध्ये सुप्रभा नाम शाल्मलिः सुदर्शनया जम्बा ख्यातवर्णना । तस्या उत्तरशा-
 खायामर्हदायतन । पूर्वदक्षिणापरासु शाखासु प्रासादेषु गुरुमान् वेणुदेवो वसति । तस्य परिवारः सर्वोऽनावृत्त-
 देवपरिवारेण तुल्यः । निषधादुदगेकयोजनसहस्रं तिर्यगतीत्य सीतोदायाः महानद्या उभयोः पार्श्वयोश्चित्रकूट-
 विचित्रकूटौ गिरी । यमकपर्वताभ्यां तुल्यवर्णनौ निषध-देवकुरु-सूर्य-सुलस-विद्युत्प्रभहदाख्याः पञ्चहदाः । उत्तर
 कुरुषु हृदैर्व्याख्यातवर्णनाः । काञ्चनगिरिशतं च तद्भेदेव ज्ञेयं । सीतया महानद्या पूर्वविदेहो द्विधा विभक्तः
 उत्तरो दक्षिणश्चेति । तत्रोत्तरो भागश्चतुर्भिर्वक्षारपर्वतैस्तिष्ठतिर्विभंगनदीभिश्च विभक्तोऽष्टधा भिन्नः अष्टाभिश्च
 चक्रधरैरुपभोग्यः । तत्र चित्रकूटः पद्मकूटो नलिनकूटः एकाशिलश्चेति वक्षारास्तेषामतरेषु ग्राहावती-हृदा-
 वती-पंकावती चेति विभंगनद्यः । तत्र चत्वारोऽपि वक्षारका दक्षिणोत्तरकोटिभ्यां सीतानीलस्पृशो नीलान्ते
 चतुर्योजनशतोत्सेधाः योजनशतावगाहाः प्रदेशवृद्ध्या वर्धमानाः शीतानद्यते पञ्चयोजनशतोत्सेधाः पञ्च-
 योजनशतावगाहाः अश्वत्थकाकाराः सर्वत्र पञ्चयोजनशतविष्कभाः । षोडशसहस्राणि पञ्चशतानि द्वावत्य-
 धिकानि योजनानां द्वौ चैकान्नविंशतिभागौ तेषामायामः । तत्र चित्रकूटस्योपरि चत्वारि कूटानि-सिद्धायतन-
 चित्र-कच्छविजय-सुकच्छविजयकूटाख्यानि । पद्मकूटस्योपरि चत्वारि कूटानि सिद्धायतन-पद्म-महाकच्छ-
 कच्छवद्विजयकूटाभिधानानि । नलिनकूटस्योपरि चत्वारि कूटानि सिद्धायतन-नलिन-नलिनावर्तं लांगला-
 वर्तकूटसंज्ञानि । एकाशिलस्योपरि चत्वारि कूटानि सिद्धायतन-एकाशिल पुष्कल पुष्कलवर्तकूटनामानि ।
 सर्वार्ण्यवैतानि हिमवदद्रिकूटतुल्यपरिमाणानि तद्गताहृदायतनप्रासादतुल्यवर्णनजिनायतनप्रासादानि सर्वत्र
 सीतावर्तसिद्धायतनकूटानि तेषु कूटसमनामानो देवाः । तिस्रोऽपि विभंगनद्यः स्वतुल्यनामकुडम्बो विजति-
 योजनशतविष्कभायामेभ्यो वरवज्रतलेभ्यः सुवृत्तेभ्यः स्वतुल्यनामदेवीनिवासालङ्कृतदशयोजनद्विगव्यूतोच्छ्रा-
 यषोडशयोजनाविष्कभायामद्वीपोपेतेभ्यः नीलाद्रिनितबनिवेशिभ्यो निर्गताः, प्रभवे द्वित्रोऽधिकद्वादशयो-
 जनविष्कभा गव्यूतावगाहाः, मुखे पञ्चविंशतियोजनशतविष्कभा दशगव्यूतावगाहाः, प्रत्येकमष्टाविंशतिनदी-
 सहस्रपरिवृत्ताः सीतां प्रविशति । एतैर्विभक्ता अष्टौ जनपदाः कच्छ-सुकच्छ-महाकच्छ-कच्छक-कच्छकावर्त-
 लांगलावर्त-पुष्कल-पुष्कलावर्ताख्याः । तेषां मध्ये राजधान्यः-क्षेमा क्षेमपुरी अरिष्टा अरिष्टपुरी खड्गा मंजूषा
 औपधिः पौडरीकिणी चेति नगर्यः । तत्र सीताया उदक् नीलादपाक् चित्रकूटात्प्रत्यक् माल्यवत्समीप-
 देवारण्यात्प्राक् कच्छविषयः चित्रकूटसमायामः द्वे सहस्रे द्वे शते त्रयोदश योजनानां केन चिद्विशेषेणोऽनः,
 प्राक्प्रत्यग्विस्तीर्णः । तस्य बहुदेशे मध्यभागे विजयार्धतुल्योच्छ्रायावगाहविष्कभः कच्छविषयविस्तार-
 समायामः । तत्रोभयोर्विद्याधरश्रेण्योः, प्रत्येकं पञ्चपञ्चाशन्नगराणि । व्यतरश्रेण्योः ऐशानस्य देवराजस्य
 लोकपालानां सोमयमवरुणवैश्रवणानामभियोग्यदेवनगराणि । प्राच्यसिद्धायतनादिकूटनवके च दक्षिणार्ध
 कच्छोत्तरार्धकच्छकूटे वाच्ये विजयार्धादुदक् नीलादपाक् सिद्धकूटाद्वृषभाद्रेश्व प्राक् चित्रकूटात् प्रत्यक्
 त्रिषष्टियोजनविष्कभायाम तत्रिगुणसातिरेकपरिक्षेपं दशयोजनावगाहं वरवज्रतलं गंगाकुण्डं । अस्य बहुमध्य
 देशभवो द्वीपोऽष्टयोजनविष्कभायामो दशयोजनाद्विगव्यूतोच्छ्रायः पद्मवरवेदिकाचतुस्तोरणालङ्कृतः सुवृत्तो
 गंगादेवीनिवासः । ततो दक्षिणतोरणाद्विनिःसृता अपाङ्मुखी भरतक्षेत्रगगातुल्यविष्कभावगाहा विषयस-
 मायामा विजयार्धखण्डप्रपातगुहातोरणनिर्गता चतुर्दशनदीसहस्रपरिवारा गंगा महानदी सीतां प्रविशति ।
 विजयार्धादुदङ् नीलादपाक् वृषभाद्रेश्वः प्रत्यङ् माल्यवत्समीपदेवारण्यात्प्राक् सिधूकुण्ड गंगाकुण्डतुल्यवर्णनं सिं-
 धूदेवीनिवासालङ्कृतं । ततो विनिःसृता गंगातुल्या विजयार्धतमिश्रगुहांतरान्निर्गता चतुर्दशनदीसहस्रपरि-
 वारा सिधूर्महानदी सीतां प्रविशति । तत्र सीताया उदक् विजयार्धादपाक् गंगासिन्धोर्वहुमध्यदेशभाविनी
 क्षमा नाम राजधानी । एवमितरे सप्तापि जनपदाः क्रमेण पूर्वदेशनिवेशिनो नेतव्याः । लवणसमुद्रवेदिकायाः

प्रत्यक् पुष्कलावल्याः प्राक् सीताया उदक् नीलादपाक् देवारण्यं नाम वनं, तस्य द्वे सहस्रे नव च शतानि द्वविंशतिर्योजनानां सीतामुखे विष्कंभः । षोडशसहस्राणि पंचशतानि द्वानवत्यधिकानि योजनानां द्वौ चैकान्विंशतिभागौ आयामः । सीताया अपाक् निषधादुदङ् वत्सविपयात्प्राक् लवणसमुद्रवेदिकायाः प्रत्यक् पूर्ववेदेवारण्यं । सीताया दक्षिणतः पूर्वविदेहश्चतुर्भिर्वक्षारपर्वतैस्तिसृभिश्च विभंगनदीभिर्विभक्तोष्टधा भिन्नः अष्टाभिश्चक्रधरैरुपभोग्यः । तत्र त्रिकूटो वैश्रणकूटः अजनः आत्माजनश्चेति वक्षाराः । तेषामंतरेषु तप्तजला मत्तजला उन्मत्तजला चेति तिस्रो विभंगनद्यः । एतैर्विभक्ता अष्टौ जनपदाः-वत्सा-सुवत्सा-महावत्सा-वत्सवती-रम्य-रम्यक-रमणीय-मंगलावत्यः । तेषां मध्ये राजधान्यः-सुसीमा-कुडला-अपराजिता-प्रभाकरी-अंकावती-पद्मावती-शुभा-रत्नसंचयावती-नगर्यः । तेषु जनपदेषु द्वे द्वे नद्यौ रक्तारक्तोदासंज्ञे । एको विजयार्धः । तेषां सर्वेषां विष्कंभायामादिवर्णना पूर्ववद्वेदितव्याः । वक्षारपर्वतेषु प्रत्येकं चत्वारि कूटानि सिद्धायतन-स्वनाम-पूर्वापरदेशनामानि । सीताया उत्तरतटे दक्षिणतटे च प्रतिजनपदं त्रीणि त्रीणि तीर्थानि मागध-वरदा-प्रभाससंज्ञानि, तानि समुदितानि अष्टचत्वारिंशत्तीर्थानि, पूर्वविदेहे । सीतोदया महानद्या अपरविदेहो द्विधा विभक्तो दक्षिण उत्तरश्चेति । तत्र दक्षिणो भागश्चतुर्भिर्वक्षारपर्वतैस्तिसृभिश्च विभंगनदीभिर्विभक्तोष्टधा भिन्नः । अष्टाभिश्चक्रधरैरुपभोग्यः । तत्र शब्दवत्-विकृतावत्-आशीविप-सुखावहसंज्ञाश्चत्वारो वक्षाराद्वयः । तेषामंतरेषु क्षीरोदा-सीतोदा स्तोतोऽतर्वाहिनी चेति तिस्रो विभंगनद्यः । एतैर्विभक्ता अष्टौ जनपदाः पद्म-सपद्म-महापद्म-पद्मावर्त-शख-नलिन-कुमुद सरिदाख्याः । तेषां मध्ये राजधान्यः अश्वपुरी सिंहपुरी महापुरी अरजा विरजा अशोका वीतशोका चेति नगर्यः । तेषु जनपदेषु द्वे द्वे नद्यौ रक्तारक्तोदासंज्ञे । एकैको विजयार्धश्च । तेषां सर्वेषां विष्कंभायामादिवर्णना पूर्ववद्वेदितव्या । वक्षारपर्वतेषु प्रत्येकं चत्वारि कूटानि सिद्धायतन स्वनाम पूर्वापरदेशनामानि । देवारण्ये द्वेऽपि पूर्ववद्वेदितव्ये । उत्तरो विभागश्चतुर्भिर्वक्षारपर्वतैस्तिसृभिर्विभंगनदीभिश्च विभक्तोऽष्टधा भिन्नः । अष्टाभिश्चक्रधरैरुपभोग्यः । तत्र चन्द्र-सूर्य-नाग-देवसंज्ञाश्चत्वारो वक्षारपर्वताः । तेषामंतरेषु गंभीरमालिनी फेनमालिनी धर्मिमालिनी चेति तिस्रो विभंगनद्यः । एतैर्विभक्ता अष्टौ जनपदाः वप्र-सुवप्र-महावप्र-वप्रावत्-वल्गु-सुवल्गु-गंधिल-गधिमालिसंज्ञाः । तेषां मध्ये राजधान्यः विजया वैजयंती जयती अपराजिता चक्रपुरी खड्गपुरी अयोध्या अवध्या चेति नगर्यः । तेषु जनपदेषु गंगासिंधूसंज्ञे द्वे नद्यौ । एकैको विजयार्धश्च । तेषां सर्वेषां विष्कंभायामादिवर्णना पूर्ववद्वेदितव्या । वक्षारपर्वतेषु प्रत्येकं चत्वारि कूटानि-सिद्धायतनस्वनामपूर्वापरदेशनामानि । सीतोदाया अपि तीर्थानि, सीताया इवाष्टचत्वारिंशत् । विदेहस्य मध्ये मेरुर्नवनवतियोजनसहस्रोत्सेधः धरणीतले सहस्रावगाहः दशसहस्राणि नवतिश्च योजनानां दश चैकादशभागाः । अधस्तलेस्य विस्तारः एकत्रिंशत्सहस्राणि नवति-शतान्येकादश च योजनानि किञ्चित्-न्यूनानि । अधस्तलेऽस्य परिधिः दशसहस्राणि योजनानां । भूतलेस्य विष्कंभ एकत्रिंशत्सहस्राणि षट्शतानि त्रयोविंशानि योजनानि किञ्चित्-न्यूनानि । तत्रास्य परिधिः सचतुर्वनः त्रिखंडः त्रिश्रेणिः । चत्वारि वनानि भद्रशालवनं नंदनं सोमनसं पांडुकं चेति । भूमितले भद्रशालवनं पूर्वा-परदिशोर्द्वाविंशतियोजनसहस्राण्यायतं । दक्षिणोत्तरदिशोर्ध्वतृतीययोजनशतान्यायतं । एकयार्धयोजनोच्छ्रायपंचशतधनुर्विष्कंभवनसमायामया बहुतोरणविभक्तया पद्मवरवेदिकया परिवृतं । मेरोश्चतसृषु दिक्षु भद्रशालवने पद्मोत्तर-नील-स्वस्तिक-अंजन-कुमुद-पलाश-अवतंस रोचनसंज्ञान्यष्टौ कूटान्येकैकस्यां दिशि द्वे द्वे कूटे भवतः । तत्र मेरोः प्रागुदककूले सीतायाः पद्मोत्तरकूट । मेरोः प्राक्, अपाककूले सीतायाः नीलकूट । मेरोरपाक् सीतोदाया प्राक्कूले स्वस्तिककूट । मेरोरपाक् सीतोदाया प्रत्यक्कूले अंजनकूट । मेरोः प्रत्यक् सीतोदाया दक्षिणकूले कुमुदकूट । मेरोः प्रत्यक् सीतोदायाः उत्तरकूले पलाशकूट । मेरोरुदक् सीतायाः प्रत्यक्कूले अवतंसकूट । मेरोरुदक् सीतायाः प्राक्कूले रोचनकूट । तान्येतानि सर्वाणि कूटानि पंचविंशतियोजनावगाहनानि योजन-

शतमूलविस्ताराणि पञ्चसप्ततियोजनमध्यविष्कंभाणि पञ्चाशद्योजनाग्रविस्ताराणि पद्मवरवेदिकापरिवृतानि । तेषामुपरि मध्यदेशभाजः सक्रोशैकत्रिंशद्योजनोत्सेधाः पञ्चदशयोजनद्विगुण्युतायामविष्कंभा अष्टा प्रासादाः । तेषु स्वकूटनामानः सोमयमवरुणवैश्रवणानां लोकपालानामाभियोग्यानेकैरावतरूपविकरणसमर्थाः दिग्गजेन्द्राः देवा वसन्ति । तत्र पद्मोत्तरनीलस्वस्तिकांजनकूटेषु शक्रलोकपालानां भौमविहाराः । कुमुदपलाशावतसरोचनकूटेषु ऐशानलोकपालानां भौमविहाराः । मेरोः प्राक् सीतायाः प्रत्यक् पञ्चाशद्योजनविष्कंभाणि षोडशयोजनोच्छ्रयतदर्धविष्कंभतावत्प्रवेशप्रागुदग्दक्षिणद्वाराणि नानामणिकांचनरजतपरिणामानि सहस्रजिह्वेनापि वर्णयितुमशक्यानि, यानि सहस्राक्षः सहस्रमरुणा विस्तीर्य विलोकमानोपि सततं न तृप्तिमुपयाति । तेषां पुरस्ताद्योजनशतायामतदर्धविष्कंभसातिरेकपोडशयोजनोच्छ्रया मुखमण्डपाः । तेषां पुरस्ताद्योजनशतायामतदर्धविष्कंभसातिरेकपोडशयोजनोच्छ्रयाः प्रेक्षागृहाः । तेषां पुरस्ताच्चतुःषष्ठियोजनायामविष्कंभास्तत्रिगुणसातिरेकपरिधयः स्तूपाः । तेषां पुरस्ताच्चैत्यवृक्षरीठानि षोडशयोजनायामानि तदर्धविष्कंभाणि तावदुत्सेधानि प्रत्येकं चतुस्तोरणविभक्तानां पद्मवरवेदिकानां चतुर्विंशत्या परिवृतानि । तेषां मध्ये सिद्धार्थनामकाः चैत्यवृक्षाः सिद्धार्थतीर्थफरप्रतिकृतिपवित्रीकृताः षोडशयोजनोच्छ्रया चतुर्योजनोत्सेधयोजनविष्कंभस्कंधाद्वादशयोजनोच्छ्रयतावद्वाहुल्यविटपाः । तेभ्यः प्राक् नानामणिरत्नमयपीठनिवेशिनः षोडशयोजनोच्छ्रयागव्यूतविष्कंभायाममहेन्द्रध्वजाः । ततः प्राङ् नदाख्याः पुष्करिण्यः योजनशतायामतदर्धविष्कंभदशयोजना वगाहाः अर्हदायतनमध्यदेशनिवेशिनः षोडशयोजनायामतदर्धविष्कंभोच्छ्रया रत्नमया देवछंदाः । तत्र पञ्चधनुःशतोत्सेधाः कनकमयदेहास्तपनीयहस्तपादतलतालुजिह्वा लोहिताक्षमणिपरिक्षिप्ताकस्फाटिकमणिनयना अरिष्टमणिमयनयनतारकाः रजतमयदतपंक्तयः विद्रुमच्छायाधरपुटाः अजनमूलमयपद्मभूतला नीलमणिविरचितासिनाचितकेशाः प्रगृहीतसितविमलवरचामराग्रहस्तोभयपार्श्वस्थविधिमणिकनकविकृताभरणालङ्कृतयक्षनागमिथुनाः सुश्लिष्टाष्टसहस्रलक्षणव्यंजनाकिताः वैडूर्यदंडमणिहेममुक्ताजालालंकृततरत्नशलाका शतकाचनतुल्यविवरजतच्छदच्छादिकच्छन्ना भव्यजनस्तवनवदनपूजनाद्यर्हा अर्हत्प्रतिमा अनाद्यनिधना अष्टशतसख्याः विशिष्टगुणवर्णितगुणाः अष्टशतकलशभृंगाराद्युपकरणपरिवाराः वर्णनातीतविभवाः मूर्ता इव जिनधर्मा विराजते । ततो भूमिजलात्पंचयोजनशतान्युत्थुल्य 'उत्सृज्येति वा पाठः' पंचयोजनशतविष्कंभं मेरुसमायाममंडलं पद्मवरवेदिकापरिक्षिप्तं वृत्तवलयपरिधि नदनवन । तत्र ब्राह्मगिरिविष्कंभः नवसहस्राणि नव च शतानि चतुःपञ्चाशानि योजनानां षट् चैकादशभागाः । तत्परिधिरेकत्रिंशत्सहस्राणि चत्वारि शतानि एकान्नाशीत्यधिकानि सातिरेकाणि योजनानां । अभ्यंतरगिरिविष्कंभोष्टौ सहस्राणि नवशतानि चतुःपञ्चाशानि योजनानां षट्चैकादशभागाः । तत्परिधिरष्टाविंशतिसहस्राणि त्रीणि शतानि षोडशानि योजनानामष्टौ चैकादशभागाः । चतसृषु दिक्षु चतस्रो गुहाः-प्रच्या दिशि मणिगुहा, अपाच्यां गधर्वगुहा, प्रतीच्यां चारुणगुहा, उदीच्या चंद्रगुहा । ता एतास्त्रिंशद्योजनविष्कंभायामाः साधिकनवतियोजनपरिधयः पञ्चाशद्योजनावगाहाः । तासु यथासख्यं सोमयमवरुणखचराणां विहाराः । मेरोः पूर्वोत्तरदिशि नंदनवने बलभद्रकूटं योजनसहस्रोच्छ्रयं मूलमध्याग्रेषु योजनसहस्रार्धाष्टयोजनशतपंचयोजनशतविस्तारं । तत्रिगुणसातिरेका परिधिस्तस्योपरि मंदराधिपतेरावासाः । मेरोश्चतसृषु दिक्षु द्वे द्वे कूटे-प्राच्यां दिशि तावन्नंदनमंदिरे । अपाच्यां निषधहैमवते । प्रतीच्यां रजतरुचके । उदीच्या सागरचित्रवज्रे । अष्टावप्येतानि कूटानि पंचयोजनशतोच्छ्रयानि मूलमध्याग्रेषु पंचशतपञ्चसप्तत्यधिकशतत्रयार्धतृतीयशतयोजनविष्कंभाणि । तेषामुपरि द्विषष्ठियोजनद्विगुण्युतोच्छ्रयाः सक्रोशैकत्रिंशद्योजनविष्कंभास्तावत्प्रवेशा एवाष्टौ प्रासादाः । तेषु मेघकरी-मेघवती-सुमेघमालिनी-तोयंधरा-विचित्रा-पुष्करमाला-अनिदिता-सज्ञा अष्टौ दिक्कुमार्यः यथाक्रमं परिवसति । मेरोर्दक्षिणपूर्वस्यां दिशि उत्पलगुल्मा नलिन-उत्पल-उत्पलोज्ज्वलाख्याश्चतस्रो वाप्यः । दक्षिणापरस्यां भृगा-भृंग-निभा-कज्जलप्रभाश्चतस्रः पुष्करिण्यः । अपरोत्तरस्यां दिशि श्रंकाता-श्रीचद्रा-श्रीनिलया-श्रीमहिताश्चतस्रो

वाप्यः । उत्तरपूर्वस्यां दिशि पद्मा पद्मगुल्मा कुमुदा कुमुदप्रभाश्चतस्रो वाप्यः । ताः सर्वाः पंचाशद्योजनायामतदर्धविष्कंभदशयोजनावगाहाः चतुःकोणाः आयतचतुरस्राः । तासां मध्ये प्रत्येकमेकैकः प्रासादः द्विपष्ठियोजनार्धयोजनोत्सेधः सगव्यूतैकत्रिंशद्योजनविष्कंभस्तावत्प्रदेशः । तत्र दक्षिणस्यां दिशि विदिशोः प्रासादाः शक्रस्य भौमविहाराः । उत्तरस्यां दिशि विदिशोरैशानस्य भौमविहाराः । मेरोश्चतसृषु दिक्षु नंदनवने चत्वारि जिनायतनानि षट् त्रिंशद्योजनोत्सेधानि पंचाशद्योजनायामतदर्धविष्कंभाणि तावत्प्रवेशानि अष्टयोजनोच्छ्रयतदर्धविष्कंभायामप्राग्द्वाराणि 'प्रागुदगपाग्द्वाराणीत्यपि पाठः' अर्हदायतनवर्णनोपेतानि । नंदनात्समभूमिभागाद्विषष्ठियोजनसहस्राणि पंचशतान्युत्कृत्य वृत्तवलयपरिधिपंचयोजनशतविष्कंभं पद्मवरवेदिकापरिक्षिप्तं सौमनसवनं । तत्र बाह्यगिरिविष्कंभश्चत्वारि सहस्राणि द्वे शते द्वासप्ततिश्च योजनानामष्टौ चैकादशभागाः । तत्परिधिष्व्योदशसहस्राणि पंचशतान्येकादशानि योजनानां षट्चैकादशभागाः । अभ्यन्तरगिरिविष्कंभस्त्रीणि सहस्राणि द्वे शते द्वासप्ततियोजनानामष्टौ चैकादशभागाः । तत्परिधिर्दशसहस्राणि त्रीणि शतान्येकान्नपंचाशानि योजनानां त्रयश्चैकादशभागाः किंचिद्विशेषोनाः । वलभद्रकूटदिवकुमारीकूटाष्टकहीनं सौमनसं । षोडशात्र वाप्यः नंदनवापिसदृशायामविष्कंभवगाहास्तन्मध्यदेशे भवनानि । पंचाशद्योजनायामतदर्धविस्तारषट्त्रिंशद्योजनोच्छ्रयाणि । चतुर्दिशं चत्वार्यर्हदायतनानिः अष्टयोजनोच्छ्रिततदर्धविस्तारतावत्प्रवेशप्रागुदगपाग्द्वाराणि जिनायतनवर्णनोपेतानि । सौमनसात्समाद् भूभागात्षट्त्रिंशत्सहस्राण्यारुह्य योजनानि वृत्तवलयपरिधिपांडुकवनं चतुर्नवत्युत्तरचतुःशतविष्कंभं पद्मवरवेदिकापरिवृत्त चूलिकां परित्यक्तं स्थितं । शेखरं मेरोरेकयोजनसहस्रविष्कंभं तत्परिधिस्त्रीणि सहस्राणि पञ्च्यधिकं शतं योजनानां साधिकं । पांडुकवनबहुमध्यदेशभाविनी चत्वारिंशद्योजनोच्छ्रया मूलमध्याग्रेषु द्वादशाष्टचतुर्योजनविष्कंभा सुवृत्ता चूलिका । तस्यां प्राच्या दिशि पांडुकशिला उदक्दक्षिणायामा प्राक्प्रत्यग्विस्तारा । अपाच्या पांडुकवलशिला प्राक्प्रत्यगायामा उदग्दक्षिणविस्तारा । प्रतीच्या रक्तकंवलशिला उदगपाग्विस्तीर्णा । उदीच्यां अतिरिक्तकंवलशिला प्राक्प्रत्यगायता उदगपाग्विस्तीर्णा । तत्रार्जुनसुवर्णमयी पांडुकशिला । रजतपरिणामा पांडुकवलशिला । विद्रुमवर्णा रक्तकंवलशिला । जाबूनदसुवर्णमयी अतिरिक्तकंवलशिला एताश्चतस्रोपि पंचयोजनशतायामतदर्धविष्कंभाश्चतुर्योजनबाहुल्या अर्धचद्रसंस्थाना अर्धयोजनोत्सेधपंचधनुः शतविष्कंभशिलासमायामैकपद्मवरवेदिकापरिवृत्ताः श्वेतवरकनकस्तूपिकालंकृतचतुस्तोरणद्वारविराजिताः । तासामुपरि बहुमध्यदेशभावीनि पंचधनुःशतोत्सेधायामतदर्धविष्कंभाणि प्राङ्मुखानि सिंहासनानि । पौरस्त्ये सिंहासने पूर्वविदेहजान्, अपाच्ये भरतजान्, प्रातीच्ये अपरविदेहजान्, उदीच्ये ऐरावतजांस्तीर्थकरांश्चतुर्निकायदेवाधिपाः सपरिवाराः महत्या विभूत्या क्षीरोदवारिपरिपूर्णाष्टसहस्रकनककलशैरभिषिचति । अत्रापि षोडशपुष्करिण्यः पूर्ववद्वेदितव्याः । चूलिकायाश्चतसृषु महादिक्षु सक्रोशत्रयस्त्रिंशद्योजनायामानि द्विगव्यूताधिकषोडशयोजनविष्कंभाणि पंचविंशतियोजनोच्छ्रयाणि योजनोत्सेधतदर्धविष्कंभतावत्प्रवेशप्रागुदगपाग्द्वाराणि चत्वार्यर्हदायतनानि अर्हदायतनवर्णनोपेतानि । भद्रशालवनभाविनी भूतले लोहिताक्षकल्पपरिक्षेपः । तत ऊर्ध्वमर्धसप्तदशयोजनसहस्राण्यारुह्य द्वितीयः पद्मवर्णः । ततोप्यर्धसप्तदशयोजनसहस्राण्यारुह्य तृतीयस्तपनीयवर्णः । ततोप्यर्धसप्तदशयोजनसहस्राण्यारुह्य चतुर्थो वैडूर्यवर्णः । ततोप्यर्धसप्तदशयोजनसहस्राण्यारुह्य पंचमो नीलवर्णः । ततोप्यर्धसप्तदशयोजनसहस्राण्यारुह्य षष्ठो हरितालवर्णः । ततोप्यर्धसप्तदशयोजनसहस्राण्यारुह्य जंबूनदसुवर्णवर्णो भवति । अधोभूम्यवगाही योजनसहस्रायामः प्रदेशः पृथिव्युपलवालुकाशर्कराचतुर्विधपरिणामः उपरि वैडूर्यपरिणामः प्रथमकाडः । सर्वरत्नमयः द्वितीयः काडः । जांबूनदमयः तृतीयः काडः । चूलिकाः वैडूर्यमयी । मेरुरय त्रयाणां लोकानां मानदडः । अस्याधस्तलादधोलोकः । चूलिकामूलादूर्ध्वमूर्ध्वलोकः मध्यमप्रमाणस्तिर्यग्विस्तीर्णस्तिर्यग्लोकः । एव च कृत्वाऽन्वर्थनिर्वचनं क्रियते । लोकत्रयं मिनातीति मेरुरिति । तस्य भूमितलादारभ्याऽऽशिखरादैकादशिकी प्रदेशानिः । एकादशसु प्रदेशेषु एकप्रदेशो हीयते । एकादशसु गव्यूतेषु एकगव्यूतं हीयते । एकादशसु योजनेषु

एकयोजनं हीयते एवं सर्वत्र शिखराद् भूमितलस्याधः एकादशसु प्रदेशेषु एकः प्रदेशो वर्धते । एकादशसु योजनेषु एक योजनं वर्धते । एवं सर्वत्र अधस्तलात् । अथ कथं रम्यकसंज्ञा ?

रमणीयदेशयोगाद्रम्यकाभिधानं ॥ १४ ॥ यस्माद्रमणीयैर्देशैः सरित्पर्वतकाननादिभिर्युक्तस्तस्मादसौ रम्यक इत्यभिधीयते । अन्यत्रापि रम्यकदेशयोगः समानः ? इति चेन्न रूढिविशेषवललाभाद्गोशब्दवृत्तिवत् । अत एव संज्ञाया को विहितः । क पुनरसौ ?

नीलरुक्मिणोरंतराले तत्संनिवेशः ॥ १५ ॥ नीलादुदक् रुक्मिणोऽपाक् पूर्वापरसमुद्रयोरंतराले तस्य रम्यकस्य सन्निवेशो दृष्टव्यः ।

तन्मध्ये गंधवान्वृत्तवेदाढ्यः ॥ १६ ॥ तस्य रम्यकस्य मध्ये गंधवानाम वृत्तवेदाढ्यः शब्दवद्वृत्तवेदाढ्येन तुल्यवर्णनस्तस्योपरि प्रासादे पद्मदेवो वसति । अथ कथं हैरण्यवतसंज्ञा ?

हिरण्यवतोऽदूरभवत्वाद्धैरण्यवतव्यपदेशः ॥ १७ ॥ हिरण्यवान् रुक्मिणाम् पर्वतस्तस्याऽदूरभवत्वाद्धैरण्यवतव्यपदेशः । क पुनरसौ ?

रुक्मिशिखरिणोरंतराले तद्विस्तारः ॥ १८ ॥ रुक्मिण उदक् शिखरिणोऽपाक् पूर्वापरसमुद्रयोरंतराले तस्य हैरण्यवतस्य विस्तारो वेदितव्यः ।

तन्मध्ये माल्यवान् वृत्तवेदाढ्यः ॥ १९ ॥ तस्य हैरण्यवतस्य मध्ये माल्यवानाम वृत्तवेदाढ्यः शब्दवद्वृत्तवेदाढ्येन तुल्यवर्णनः । तस्योपरि प्रासादे प्रभासदेवो वसति । अथ कथमैरावतसंज्ञा ?

ऐरावतक्षत्रिययोगादैरावताभिधानं ॥ २० ॥ रक्ताक्तयोः बहुमध्यदेशभाविनी अयोध्या नाम नगरी । तस्यामुत्पन्न ऐरावतो नाम राजा तत्परिपालितत्वाज्जनपदस्यैरावताभिधानं । क पुनरसौ ?

शिखरिसमुद्रत्रयांतरे तदुपन्यासः ॥ २१ ॥ शिखरिणोः गिरेस्त्रयाणां पुर्वापरोत्तराणां समुद्राणां मध्ये तस्यैरावतस्य उपन्यासो वेदितव्यः ।

तन्मध्ये पूर्ववद्विजयार्धः ॥ २२ ॥ तस्यैरावतस्य मध्ये विजयार्धो रजतगिरिः पूर्ववद्वेदितव्यः । यैर्विभक्तानि सप्तक्षेत्राणि व्याख्यातानि । के पुनस्ते कथं व्यवस्थिताः ? इत्यत आह—

**तद्विभाजिनः पूर्वापरायता हिमन्महाहिमवन्निषधनीलरुक्मिशिखरिणो
वर्षधरपर्वताः ॥ ११ ॥**

तानि विभजंतीत्येवं शीला तद्विभाजिनः पूर्वापराम्यामायताः पूर्वाविरायताः पूर्वापरकोटिभ्यां लवणजलविस्पर्शिन इत्यर्थः तद्विभाजित्वादेव तेषां वर्षधरव्यपदेशोऽसक्रेण भरतादिवर्षाणां धारणात् । कथं हिमवानिति संज्ञा ?

हिमाभिसंबंधाद्धिमवद्व्यपदेशः ॥ १ ॥ हिममस्यास्तीति हिमवानिति व्यपदेशः । अन्यत्रापि तत्संबंधः ? इतिचेत् रूढिविशेषवललाभात्तत्रैव वृत्तिः । कासौ हिमवानित्युच्यते—

भरतहैमवतयोः सीमानि स्थितः ॥ २ ॥ भरतस्य हैमवतस्य च सीमानि व्यवस्थितः क्षुद्रहिमवान् वेदितव्यः । कथं पुनरस्य क्षुद्रत्व ? महाहिमवदपेक्षया । सूत्रेऽनुक्तं कथं गम्यते ? इति चेन्महाहिमवत्प्रयोगादेव । सति हि क्षुद्रे महत्वमित्यर्थात्क्षुद्रत्वं गम्यते । स पंचविंशतियोजनाकगाहः योजनशतोच्छ्रयः योजनसहस्रं द्विपंचाशद्योजनानां द्वादशैकान्नविंशतिभागाः तस्य विष्कंभः । तस्योत्तरपार्श्वे ज्या चतुर्विंशतिसहस्राणि नवशतानि द्वात्रिंशानि योजनानामेकश्चैकान्नविंशतिभागो देशोनः । अस्या ज्यायाः धनुः पंचविंशतिसहस्राणि द्वे शते त्रिंशच्चत्वारश्चैकान्नविंशतिभागाः साधिकाः । तस्य पूर्वापरपार्श्ववाहू प्रत्येक पंचसहस्राणि त्रीणि शतानि पंचाशद्योजनानि पचदशैकान्नविंशतिभागाः साधिकार्धभागश्च । तस्योपरि

प्राचीदिशि सिद्धायतनकुटं पंचयोजनशतोच्छ्रयमूलविष्कभं पंचसप्तत्यधिकशतत्रयमध्यविष्कभं अर्धतृतीय-
शताप्रविष्कभं । तन्निगुणसातिरेकपरिधिः, तस्योपरि षट्त्रिंशद्योजनोच्छ्रय पंचाशद्योजनोदग्दक्षिणायामं पंच-
विंशतियोजनप्राक्प्रत्याग्विस्तारं तावत्प्रवेशमष्टयोजनोत्सेधतदर्धविष्कभं तावत्प्रवेशोदग्दक्षिणपूर्वद्वारमर्हदाय-
तन । द्वारत्रये सातिरेकाष्टयोजनोच्छ्रयपंचाशद्योजनायामतदर्धविष्कभास्त्रयोमुखमंडपाः । सातिरेकाष्टयोज-
नोच्छ्रयपंचाशद्योजनायामविष्कभाणि त्रीणि प्रेक्षागृहकाणि । पौरस्त्यप्रेक्षागृहात्प्राक् स्तूपादयः पूर्वोक्ताः ।
चैत्यालयाभ्यन्तरवर्णना पूर्ववद्वेदितव्या । तेषां सर्वेषामेव परिक्षेत्री चतुस्तोरणद्वारविभक्ता पञ्चवरवेदिका ।
ततः प्रतीच्यां दिशि दशकूटानि । हिमवद्भरते लांगंगा-श्रीरोहितास्या-सिधु-सुर हैमवत-वैश्रवणकूटाभिधानानि
यथाक्रम वेदितव्यानि सिद्धायतनकूटतुल्यानि । तेषामुपरि प्रासादाः दशैव सक्रोषद्वयद्विपष्ठियोजनोत्सेधाः
सक्रोषैकत्रिंशद्योजनविष्कभास्तावत्प्रवेशाः । तेषु स्वकूटनामानो देवा देव्यश्च वसति । हिमवद्भरतहैमवतवै-
श्रवणकूटेषु देवाः इतरेषु देव्यः । अथ कथं महाहिमवत्संज्ञा ?

महाहिमवति चोक्तं ॥ ३ ॥ किमुक्तं ? हिमामिसंबंधाद्धिमवदभिधानं । महांश्चासौ हिमवांश्च
महाहिमवानित्यसत्यपि हिमे हिमवदाख्या । इद्रगोपवत् । क पुनरसौ ?

हैमवतहरिवर्षयोर्विभागकरः ॥ ४ ॥ हैमवतादुदङ् हरिवर्षादपाङ् तयोर्विभागकरो महाहिमवान्
वेदितव्यः । स द्वियोजनशतोच्छ्रयः पंचाशद्योजनावगाहः चत्वारि योजनसहस्राणि द्वे च शते दशोत्तरे
दश चैकान्नविंशतिभागाः तस्य विष्कभः । पूर्वापरपार्श्ववाहू प्रत्येक नवयोजनसहस्राणि द्वे च शते
षट्सप्तत्यधिके योजनानां नव चैकान्नविंशतिभागाः अर्धभागश्च साधिकः । तस्योत्तरपार्श्वे ज्या त्रिपंचाशद्योज-
नसहस्राणि नव च शतानि एकत्रिंशानि षट्चैकान्नविंशतिभागाः साधिकाः । तस्याः ज्याया धनुः सप्तपंचाशद्योज-
नसहस्राणि द्वे शते त्रिनवत्युत्तरे दश चैकान्नविंशतिभागाः साधिकाः । तस्योपर्यष्टौ कूटानि सिद्धायतन-महा-
हिमवत्-हैमवत रोहित-हरि-हरिकांता-हरिवर्ष-वैडूर्यकूटाभिधानानि । क्षुद्रहिमवत्कूटतुल्यप्रमाणानि । तेषामुपरि
जिनायतनप्रासादास्तु तुल्या एव । प्रासादेषु स्वकूटनामानो देवा देव्यश्च वसति । अथ कथं निषधसंज्ञा ?

निषीधंति तस्मिन्निति निषधः ॥ ५ ॥ यस्मिन् देवा देव्यश्च क्रीडार्थं निषीधति स निषधः
पृषोदरादिपाठात् सिद्धः । अन्यत्रापि तत्तुल्यकारणत्वात्प्रसंगः ? इति चेत् रुढिविशेषवल्लभात् । क पुनरसौ ?

हरिविदेहयोर्मर्यादाहेतुः ॥ ६ ॥ हरिवर्षादुदङ् विदेहादपाङ् तयोर्मर्यादाहेतुर्निषध इत्याख्यायते ।
स चतुर्योजनशतोत्सेधः, योजनशतावगाहः षोडशयोजनसहस्राण्यष्टौ च शतानि द्वाचत्वारिंशानि द्वौ
चैकान्नविंशतिभागौ तस्य विष्कभः । पूर्वापरपार्श्ववाहू प्रत्येकं विंशतियोजनसहस्राणि पंचषष्ठ्यधिकमेकं
च शतं द्वौ चैकान्नविंशतिभागौ अर्धभागश्च साधिकः । उत्तरपार्श्वज्या चतुर्नवतिसहस्राणि षट्पंचाशमेकं
च योजनशतं द्वौ चैकान्नविंशतिभागौ साधिकौ । तस्या धनुरेकं योजनशतसहस्रं चतुर्विंशतिसहस्राणि
त्रीणि च शतानि षट्चत्वारिंशानि नव चैकान्नविंशतिभागाः साधिकाः । तस्योपरि नवकूटानि सिद्धायतन-
निषध—हरिवर्ष-पूर्वविदेह-हरिधृति-सीतोदा-अपरविदेह—रुचकनामानि, क्षुद्रहिमवत्कूटतुल्यप्रमाणानि ।
तेषामुपरि जिनायतनप्रासादास्तुल्याः । प्रासादेषु स्वकूटनामानो देवा देव्यश्च वसन्ति । अथ कथं नीलसंज्ञा ?

नीलवर्णयोगानीलव्यपदेशः ॥ ७ ॥ नीलेन वर्णेन योगात्पर्वतो नील इति व्यपदिश्यते । संज्ञा-
वास्य, वासुदेवस्य कृष्णव्यपदेशवत् । क पुनरसौ ?

विदेहरम्यकविनिवेशविभागी ॥ ८ ॥ स नीलाख्यः पर्वतः विदेहस्य रम्यकस्य च विनिवेशं
विभजते । स निषधेन व्याख्यातप्रमाणः । तस्योपरि नवकूटानि सिद्धायतन-नील-पूर्वविदेह-सीता-कीर्ति-नारी
कांत-अपरविदेह-रम्यक-आदर्शकूटसंज्ञानि, क्षुद्रहिमवत्कूटतुल्यप्रमाणानि । तेषामुपरि जिनायतनप्रासादाः
तत्तुल्याः । प्रासादेषु स्वकूटनामानो देवा देव्यश्च वसन्ति । अथ कथं रुक्मिसंज्ञा ?

१ ग. पुस्तके तन्निगुणसातिरेकपरिधिः, इति पाठः । २ नायं पाठः ग. पुस्तके ।

रुक्मसद्भावाद्भुक्मीत्याभिधानं रुक्मस्यास्तीति रुक्मीत्याभिधानं ॥ ९ ॥ अन्यत्रापि तत्सं-
भवाद्विषयाद्विशेषे वृत्तिः । करिवत् । क पुनरसौ ?

रम्यकहैरण्यवतविवेककरः ॥ १ ॥ रम्यकस्य हैरण्यवतस्य च विवेक करोत्यसौ । स महाहिमवता
तुल्यप्रमाणः । तस्योपरि अष्टौ कूटानि सिद्धायतन-रुक्मि-रम्यक-नरकांता-बुद्धि-रूप्यकूल-हैरण्यवत-मणिकांचन-
कूटाख्यानि क्षुद्रहिमवत्कूटतुल्यप्रमाणानि । तेषामुपरि जिनायतनप्रासादास्तुल्याः । प्रासादेषु स्वकूटनामानो
देवा देव्यश्च वसन्ति । अथ कथं शिखरिसंज्ञा ?

शिखरसद्भावाच्छिखरीति संज्ञा ॥ ११ ॥ शिखराणि कूटान्यस्य संतीति शिखरीति संज्ञायते ।
अन्यत्रापि तत्सद्भावे रूढिवशाद्विशेषे वृत्तिः शिखंडिवत् । क पुनरसौ ?

हैरण्यवतैरावतसेतुबंधः स गिरिः ॥ १२ ॥ हैरण्यवतस्यैरावतस्य च सेतुबंध इव स गिरि-
रवस्थितः क्षुद्रहिमवत्तुल्यप्रमाणः । तस्योपर्येकादश कूटानि सिद्धायतन-शिखरि हैरण्यवत-रसदेवी-रक्तावली-
श्लक्ष्णकूला-लक्ष्मी-गंधदेवी-ऐरावत-मणि-कांचनकूटनामानि क्षुद्रहिमवत्तुल्यप्रमाणानि । तेषामुपरि जिनायत-
नप्रासादास्तुल्याः । प्रासादेषु स्वकूटनामानो देवा देव्यश्च वसन्ति । तेषां वर्णविशेषप्रतिपत्त्यर्थमाह—

हेमार्जुनतपनीयवैडूर्यरजतहेममयाः ॥ १२ ॥

त एते हिमवदादयः पर्वताः हेमादिमयाः वेदितव्याः । मयः प्रत्येकं परिसमाप्यते यथाक्रमं हिमवदा-
दयः संबध्यन्ते । हेममयो हिमवान् चीनपट्टवर्णः, अर्जुनमयो महाहिमवान् शुक्लः, तपनीयमयो निषधः तरुणा-
दित्यवर्णः, वैडूर्यमयो नीलः मयूरग्रीवाभः, रजतमयो रुक्मी शुक्लः, हेममयः शिखरी चीनपट्टवर्ण इति षडपि
चैतेऽद्वयः प्रत्येकं उभयपार्श्वगतार्थयोजनविष्कंभाद्रिसमायामाभ्यां बहुतोरणविभक्तैकपद्मवरवेदिकापरिवृत-
वनखंडाभ्यामुपेताः । पुनरपि तद्विशेषणार्थमेवाह—

मणिविचित्रपार्श्वा उपरि मूले च तुल्यविस्ताराः ॥ १३ ॥

नानावर्णप्रभावादिगुणोपेतैर्मणिभिर्विविधाचित्राणि विचित्राणि, मणिविचित्राणि पार्श्वानि येषां त इमे
मणिविचित्रपार्श्वाः ।

अनिष्टसंस्थाननिवृत्त्यर्थमुपर्यादिवचनं ॥ १ ॥ अनिष्टसंस्थाननिवृत्त्यर्थमुपर्यादिवचनं क्रियते
च शब्दो मध्यसमुच्चयार्थः । यो येषां मूलविस्तारः स उपरि मध्ये च तुल्यः । तेषां मध्ये लब्धास्पदा हृदा उच्यन्ते—

पद्ममहापद्मतिर्गिळकेसरिमहापुंडरीकपुंडरीकाः हृदास्तेषामुपरि ॥ १४ ॥

पद्मादिभिः सहचरणाद्भ्रदेषु पद्मादिव्यपदेशः ॥ १ ॥ पद्मं महापद्म तिगच्छं केसरि महापुंडरीकं
पुंडरीकमिति पद्मनामानि तैः सहचरणात् हृदेषु पद्मादिसंज्ञावृत्तिर्भवति । तेषां हिमवदादीनामुपरि यथाक्रम ते
हृदा वेदितव्याः । तत्राद्यस्य संस्थानविशेषप्रतिपत्त्यर्थमाह—

प्रथमो योजनसहस्रायामस्तदर्धविष्कंभो हृदः ॥ १५ ॥

प्राक् प्रत्यक् योजनसहस्रायामः उदगपाक् पंचयोजनशतविस्तारः वज्रमयतलः, विविधमणिकनक-
रजतविचित्रतटः श्वेतवरकनकस्तूपिकालकृतचतुस्तोरणविभक्तार्थयोजनोत्सेधपंचधनुःशतविष्कंभहृदसमाया-
मैकपद्मवरवेदिकापरिवृतः चतुर्दिगतचतुर्वनखडमंडितः विमलस्फटिकमणिस्वच्छगंभीराक्षयवारिः विवि-
धजैलजकुसुमपरिभ्राजितः शरदि प्रसन्नचंद्रताराराजिविराजितपर्यंतपरीतविचित्रपयोधरपटलः, विपर्यस्तो
नभोभाग इव विभाति पद्मनामा हृदः । तस्यैवावगाहप्रतिपत्त्यर्थमिदमुच्यते—

१ रसवतीत्यपि पाठः । २ ग. पुस्तके कृतद्वन्द्व इमे हृदाः । ३ ग. पुस्तके जलकुंभपरिभ्राजित इति पाठः ।

दशयोजनावगाहः ॥ १६ ॥

अवगाहोऽधःप्रवेशो निम्नता । दशयोजनान्यवगाहोऽस्य दशयोजनावगाहः ।

तन्मध्ये योजनं पुष्करं ॥ १७ ॥

योजनप्रमाणं योजनं क्रोशायामपत्रत्वात्, क्रोशद्वयविष्कम्भकर्णिकत्वाच्च । योजनायामविष्कम्भजलतलात् क्रोशद्वयोच्छ्रायनालं तावद्बहुलपत्रप्रचयं वज्रमयमूलमरिष्टमणिकंदं रजतमणिमृडालं वैडूर्यसुप्रतिष्ठनालं, तस्य बाह्यपत्र तपनीयपरिशिष्टं जांबूनदाम्यतरदलं तपनीयकेसर नानामणिविचित्रसुवर्णकर्णिकं पुष्करमवगंतव्यं तदर्धोत्सेधैरष्टशतसंख्यैः पद्मैः परिवृतं । तस्मात्पूर्वोत्तरापरोत्तरासु तिसृषु दिक्षु श्रियः सामानिकदेवानां चत्वारि पद्मसहस्राणि । दक्षिणपूर्वस्यां दिश्यभ्यंतरपरिषेवानां द्वात्रिंशत्पद्मसहस्राणि । दक्षिणस्या मध्यमपरिषेवानां चत्वारिंशत्पद्मसहस्राणि । दक्षिणापरस्यां बाह्यपरिषेवानामष्टचत्वारिंशत्पद्मसहस्राणि । अपरस्यां सप्तानामनीकमहत्तराणां सप्तपद्मानि । चतसृषु महादिक्षु आत्मरक्षदेवानां षोडशपद्मसहस्राणि । तान्येतानि सर्वाणि परिवारपद्मानि तदर्धोत्सेधानि एक शतसहस्रं चत्वारिंशत्सहस्राणि शतं च पचाशत् । इतरेषां हृदानां पुष्कराणां चायामादिज्ञापनार्थमाह—

तद्द्विगुणद्विगुणाः हृदाः पुष्कराणि च ॥ १८ ॥

स च तच्च ते तयोर्द्विगुणद्विगुणास्तद्द्विगुणद्विगुणाः ।

द्विगुणद्विगुणा इति द्वित्वं व्याप्यर्थः ॥ १ ॥ द्विगुणद्विगुणा इति द्वित्वं उच्यते । किमर्थः ? व्याप्यर्थः । द्विगुणेनोत्तरेषां व्याप्तिर्यथास्यादिति । केन द्विगुणाः ? आयामादिना, पद्महृदस्य द्विगुणायामविष्कम्भभावगाहो महापद्महृदः । महापद्महृदस्य द्विगुणायामविष्कम्भभावगाहस्तिगिहृदः । पुष्कराणि च किं ? द्विगुणानि इत्यभिसंबध्यते ।

द्वित्वात्तयोर्बहुवचनाभाव इति चेन्न विवक्षितापरिज्ञानात् ॥ २ ॥ स्यादेत्तयोर्हृदयोः पुष्करयोश्च द्वित्वाद्बहुवचनं नोपपद्यते इति ? तन्न किं कारणं ? विवक्षितापरिज्ञानात् । आद्यताभ्यां पद्मपुंडरीकहृदाभ्यां तुल्यप्रमाणायामन्ये हृदाः दक्षिणत उत्तरतश्च द्वैगुण्येन निर्दिष्टा इति विवक्षितोऽत्रायमर्थः । अतो बहुवचनमुपपद्यते । कथं पुनस्तच्छब्दे पूर्वनिर्दिष्टापेक्षे सत्यनिर्दिष्टार्थो गृह्यते ?

बहुवचननिर्देशात्तद्ग्रहणं ॥ ३ ॥ बहुवचननिर्देशात्तस्य ग्रहणं विज्ञायते । बहुवचननिर्देशात् केसरादयः कथं न गृह्यते ?

व्याख्यानतो वक्ष्यमाणसंबन्धाच्चाणिनिवृत्तिः ॥ ४ ॥ “व्याख्यानतो विशेषप्रतिपत्तिर्न हि संदेहादलक्षण”मित्यनिष्टस्य निवृत्तिर्भवति । अथवा वक्ष्यत एतत् उत्तरा दक्षिणतुल्या इति तदभिसंबन्धाच्चेष्टसंप्रत्ययः कर्तव्यः । तद्यथा— महाहिमवत उपरि बहुमध्यदेशभावी महापद्महृदः यो द्वियोजनसहस्रायामस्तदर्धविष्कम्भो विंशतियोजनावगाहः । तन्मध्ये जलतलाद् द्विक्रोशोच्छ्रायं योजनबहुलपत्रप्रचयं द्विक्रोशायामपत्रत्वाद् योजनायामकर्णिकत्वाच्च द्वियोजनविष्कम्भ पुष्करं । तत्परिवारपद्मसख्या पूर्वोक्तैव । निषधस्योपरि बहुमध्यदेशभाक् तिगिहृदः चतुर्योजनसहस्रायामस्तदर्धविष्कम्भः, चत्वारिंशद्योजनावगाहः । तन्मध्ये जलतलाद् द्विक्रोशोद्गमं द्वियोजनबहुलपत्रप्रचयं योजनायामपत्रत्वाद् द्वियोजनायतकर्णिकत्वाच्चतुर्योजनायामविष्कम्भ पुष्करं । तत्परिवारपद्मसख्या पूर्वोक्तैव । नीलस्योपरि बहुमध्यदेशभाक् केसरिहृदः निगिहृदतुल्यः पद्मानि च तत्तुल्यप्रमाणानि । रुक्मिण उपरि बहुमध्यदेशभाक् महापुंडरीको हृदः महापद्महृदतुल्यः, पद्मानि च तुल्यप्रमाणानि । शिखरिण उपरि बहुमध्यदेशभाक् पुंडरीको हृदः पद्महृदतुल्यः । पुष्कराणि च तद्गतपद्मप्रमाणानि । अत्र चोद्यते तच्छब्दस्य यदि द्विगुणशब्देन वृत्तिः क्रियते द्वित्वं संघातस्य प्राप्नोति । अथ कृतद्वित्वेन तच्छ-

वदस्य वृत्तिः क्रियते समुदायस्याऽसुबंतत्वाद् वृत्तिर्न प्राप्नोति । वीप्सायां द्वित्वे सति वाक्यमेवावतिष्ठत इति ? नैष दोषः तदित्ययं निपातः अपादानार्थं वर्तते । तद्विगुणास्ततो द्विगुणा द्विगुणा इत्यर्थः । तन्निवासिनीनां देवीनां संज्ञाजीवितपरिवारप्रतिपादनार्थमाह—

तन्निवासिन्यो देव्यः श्रीह्रीधृतिकीर्तिबुद्धिलक्ष्म्यः पल्योपमस्थितयः

ससामानिकपरिषत्का ॥ १६ ॥

तेषु पुष्करेषु कार्णिकामध्यमैकदेशविनिवेशिनः शरद्विमलपूर्णचन्द्रद्युतिहराः ओशायामत्रोशार्धविष्कम्भ-
देशोत्सेधाः प्रासादास्तेषु निवसतीत्येवं शीला देव्यस्तन्निवासिन्यः ।

श्रयादीनामितरेतरयोगे द्वंद्वः ॥ १ ॥ श्रीश्च ह्रीश्च धृतिश्च कीर्तिश्च बुद्धिश्च लक्ष्मीश्च श्रीह्रीधृ-
तिकीर्तिबुद्धिलक्ष्म्य इतीतरेतरयोगलक्षणो द्वंद्वः । तेषु पञ्चादिषु हृदेषु यथाक्रमं देव्यः श्रयादयो वसन्ति ।

स्थितिविशेषनिर्ज्ञानार्थं पल्योपमवचनं ॥ २ ॥ देवीसामान्यस्थितौ विशेषनिर्ज्ञानार्थं पल्योप-
मा स्थितिरासां ताः पल्योपमस्थितय इति ।

परिवारनिर्ज्ञानार्थं सामानिकपरिषत्कवचनं ॥ ३ ॥ परिवारप्रतिपत्त्यर्थं सामानिकपरिषद्-
ग्रहणं क्रियते । समाने स्थाने भवाः सामानिकाः । समानस्य तदादेश्च'इति ठञ् । सामानिकाश्च परिषदश्च
सामानिकपरिषद', अभ्यर्हितत्वात्सामानिकपदस्य पूर्वनिपातः सह सामानिकपरिषद्विर्वर्तते इति ससामानिकपरि-
षत्काः । तेषां पञ्चानि निर्दिष्टानि तन्मध्यवर्तिषु प्रासादेषु वसति । यक्ताभिः सरद्विस्तानि क्षेत्राणि विभक्तानि उच्यते-

गंगासिंधूरोहिद्रोहितास्याहरिद्धरिकांतासीतासीतोदानादीनरंकांतासुवर्ण-

रूप्यकूलारक्तारक्तोदाः सरितस्तन्मध्यगाः ॥ २० ॥

गंगादीनामितरेतरयोगे द्वंद्व उदकस्य उदभाव उक्तः सरितो न वाप्यः । ता किमतरा उत समीपाः ?
इत्यत आह—तन्मध्यगा इति । तेषां क्षेत्राणां मध्ये मध्येन वा गच्छंतीति तन्मध्यगाः । एकत्र सर्वासा प्रसंग-
निवृत्त्यर्थं दिग्विशेषप्रतिपत्त्यर्थं चाह—

द्वयोर्द्वयोः पूर्वाः पूर्वगाः ॥ २१ ॥

द्वयोर्द्वयोरेकक्षेत्रं विषयः इत्यभिसंबंधादेकत्र सर्वासां प्रसंगानिष्टतिः ॥ १ ॥ विकल्प्यो
हि वाक्यशेषः, वाक्यं वक्तव्यधीनं हीतीच्छातो वाक्यशेषप्रकलृप्ते, द्वयोर्द्वयोरेकक्षेत्रं विषय इत्यभिसंबंधात्सर्वासां
सरितां एकस्मिन् क्षेत्रे प्रसंगो निवर्तितो भवति ।

पूर्वाः पूर्वगा इतिवचनं दिग्विशेषप्रतिपत्त्यर्थं ॥ २ ॥ तत्र पूर्वगाः सरितस्ताः पूर्वगाः पूर्व-
समुद्रं गच्छंतीति पूर्वगाः । किमपेक्षं पूर्वत्वं सूत्रनिर्देशापेक्षं । यद्येवं गंगासिंधवादयः सप्त पूर्वगा इति प्राप्तं ?
नैष दोषः द्वयोर्द्वयोरित्यभिसंबंधाद्द्वयोर्द्वयोः पूर्वाः पूर्वगा वेदितव्याः । ननु च यद्वयोर्द्वयोरिति ग्रहणं, अन्या-
र्थमुक्तं, अन्यार्थमपि प्रकृतमन्यार्थं भवति । इतरासां दिग्विभागप्रतिपत्त्यर्थमाह—

शेषास्त्वपरगाः ॥ २२ ॥

द्वयोर्द्वयोरैवशिष्टा यास्ता अपरगा वेदितव्या अपरं समुद्रं गच्छंतीत्यपरगाः तत्र पञ्च-
द्दप्रभवा पूर्वतोरणद्वारनिर्गता गंगा ॥ १ ॥ क्षुल्लकहिमवत उपरि पञ्चह्रदो वर्णितश्चतुस्तोरणद्वार-
मण्डितः । तत्र पूर्वतोरणद्वारेण निर्गता पञ्चयोजनशतानि प्राङ्मुखी गत्वा गंगाकूटं स्नोतसा स्फाल्यं । पञ्चयोजन-

जैनेन्द्रीयसूत्रं ।

शतानि त्रयोविंशतिषट्चैकान्विशतिभागान् अपाङ्मुखी गत्वा स्थूलमुक्तावलीव साधिकयोजनशतप्रमाण-
धाराप्रपाता सक्रोशपङ्कजविस्तारा योजनार्धबाहुल्या । षष्ठियोजनायामविष्कम्भे दशयोजनावगाहे वज्रमय-
तले श्रीदेवीग्रहप्रमाणप्रासादमंडितमध्ये सद्भिक्रोशदशयोजनोच्छ्रयाष्टयोजनायामविष्कम्भद्वीपालङ्कृतांतरे कुंडे
पतिता दक्षिणतोरणद्वारेण विनिःसृता अर्धगव्यूतावगाहा सक्रोशपङ्कजविस्तारा क्रमेण वर्धमाना भुजंग-
कुटिलगामिनी खडकप्रपातगुहामुखेन विजयार्धं व्यतीत्य दक्षिणमुखा दक्षिणार्धभरतमध्यं प्राप्य प्राङ्मुखी सती
मुखे सक्रोशयोजनावगाहा सार्धद्विषष्ठियोजनविस्तारा लवणोदधिं मागधातीर्थेन प्राविशत् ।

अपरतोरणद्वाराद्विनिर्गता सिंधुः ॥ २ ॥ पाश्चात्यतोरणद्वाराद्विनिर्गता पंचयोजनशतं गत्वा
सिंधुकूटं बीचीवाहूपगुहेनाऽऽस्फाल्य । गंगावत्सिंधुकुंडे पतिता तमिश्रगुहामुखेन विजयार्धं व्यतीत्य प्रभास-
तीर्थेनापरसमुद्रं प्राविशत् । तत्र गंगाकुंडद्वीपप्रासादे गंगादेवी वसति । सिंधुकुंडद्वीपप्रासादे सिंधुदेवी
वसति । हिमवत उपरि किंचित्प्राक् प्रत्यक् चातीत्य गंगासिंध्वोर्मध्ये द्वे पद्माकारे कूटे वैदूर्यपरिणामनाले
जलस्योपरि क्रोशमुच्छ्रिते क्रोशद्वयायामविष्कम्भे लोहिताक्षमणिमयार्धगव्यूतायतपत्रे तपनीयकसरेऽर्कमणिनि-
वृत्तगव्यूतायतकर्णिके । तयोः कर्णिकयोर्मध्ये रत्नमयमेकैक कूटं । तत्र चैकैकः प्रासादः । प्राच्यकूटप्रासादे
पल्योपमस्थितिका वला नाम देवी वसति । प्रतीच्यप्रासादकूटे पल्योपमस्थितिका लवणा नाम देवी वसति ।

उदीच्यतोरणद्वारनिर्गता रोहितास्या ॥ ३ ॥ पद्महृदस्येव उदीच्यतोरणद्वारनिर्गता द्वे योज-
नशते पद्मसप्तत्युत्तरे पद्मचैकान्विशतिभागान् हिमवत उपरि उदङ्मुखी गत्वा गंगातुल्यायामधाराप्रपातार्ध-
त्रयोदशयोजनविस्तारा योजनबाहुल्या । विंशतियोजनशतायामविष्कम्भे विंशतियोजनावगाहे वज्रतले श्रीदेवी-
ग्रहप्रमाणप्रासादमंडितमध्ये सद्भिक्रोशदशयोजनोच्छ्रयाष्टयोजनायामविष्कम्भद्वीपालङ्कृतांतरे कुंडे पतिता ।
ततः कुंडादुदीच्यतोरणद्वारेण निर्गता उदङ्मुखी शब्दवद्वृत्तवेदाढ्य प्रदक्षिणीकृत्यार्धयोजनेनाऽप्राप्ता-
प्रत्यङ्मुखी सती प्रभवे क्रोशावगाहाऽर्धत्रयोदशयोजनविष्कम्भा मुखेऽर्धतृतीययोजनावगाहा पंचविंशतियो-
जनशतविष्कम्भा रोहितास्या अपरलवणोदधिं प्राविशत् । रोहितास्याकुंडप्रासादे रोहितास्या देवी वसति ।

महापद्महृदप्रभवाऽप्राच्यतोरणद्वारेण निर्गता रोहिता ॥ ४ ॥ महाहिमवत उपरि महापद्महृदा-
दप्राच्यतोरणद्वारेण निर्गता षोडशयोजनशतानि पंचोत्तराणि पंचैकान्विशतिभागान् अपागागम्य पतिते-
त्यादि रोहितास्यया तुल्य । अयं तु विशेषः साधिकद्वियोजनशतायामधारा । रोहितकुंडप्रासादनिवासिनी रोहि-
देवी । सा रोहिन्महानदी पूर्वार्णव प्राविशत् ।

उदीच्यतोरणद्वारनिर्गता हरिकांता ॥ ५ ॥ तत एव महापद्महृदादुदीच्यतोरणद्वारेण निर्गता
हरिकांता नाम महानदी रोहिदिवादितले गत्वा उदङ्मुखी साधिकाद्वियोजनशतधाराप्रपातद्वियोजनबाहुल्या
पंचविंशतियोजनविस्तारा श्रीदेवीगृहतुल्यप्रासादमंडितमध्ये सद्भिक्रोशयोजनोच्छ्रयाद्वित्रिशयोजनायामविष्कम्भद्वी
पालङ्कृतांतरे चत्वारिंशयोजनावगाहे चत्वारिंशद्विशतयोजनायामविष्कम्भे वज्रतले कुंडे पतिता । ततः कुंडादु-
दीच्यतोरणद्वारेण निर्गता प्रवाहेऽर्धयोजनावगाहा पंचविंशतियोजनविष्कम्भा विकृतवद्वृत्तवेदाढ्यमर्धयोजनेना-
ऽप्राप्य प्रदक्षिणीकृत्य प्रत्यङ्मुखी सती मुखे पंचयोजनावगाहाऽर्धतृतीययोजनशतविष्कम्भा पाश्चात्याऽर्णवं
प्राविशत् । हरिकांताकुंडप्रासादे हरिकांतादेवी वसति ।

तिर्गिच्छहृदप्रभवा दक्षिणद्वारनिर्गता हरित् ॥ ६ ॥ निषधस्योपरि तिर्गिच्छहृदाद् दक्षिण
तोरणद्वारेण विनिःसृता हरिन्महानदी सप्तसहस्राणि चत्वारि शतान्येकविंशानि योजनानामेकं चैकान्विं-
शतिभागमद्रितले प्राङ्मुखी गत्वा पतितेत्यादि सर्व हरिकांतातुल्य । अयं तु विशेषः साधिकचतुर्योजन-
शतायामधारा । हरिकुंडप्रासादनिवासिनी हरिदेवी । सा प्राच्यमुदधि प्राविशत् ।

उदीच्यतोरणद्वारविनिर्गता सीतोदा ॥ ७ ॥ तत एव तिर्गिच्छहृदादुदीच्यतोरणद्वारेण

हरिदिवादितलं गत्वोदङ्मुखी साधिकचतुर्योजनशतधाराप्रपाता चतुर्योजनबाहुल्या पंचाशद्योजनविस्तारा, श्रीदेवीगृहप्रमाणप्रासादमंडितमध्ये सद्विक्रोशदशयोजनोच्छायचतुष्पाष्टियोजनायामविष्कभद्वीपालकृतातरे सा शीतचतुर्योजनशतायामविष्कभे अशीतियोजनावगाहे वज्रतले कुंडे पतिता । ततः कुंडादुदीच्यतोरणद्वारेण निर्गता देवकुरुषु चित्रविचित्रकूटमध्येनोदङ्मुखी गत्वार्धयोजनेनाऽप्राप्ता मेरुप्रदक्षिणीकृत्य विद्युत्प्रभं विदीर्य अपरविदेहमध्यगामिनी, प्रभवे योजनावगाहा पंचाशद्योजनविस्तारा मुखे दश योजनावगाहा पंचयोजनशत-विस्तारा सीतोदा नाम महानदी पाश्चात्यसमुद्रं प्राविक्षत् । सीतोदाकुंडप्रासादनिवासिनी सीतोदा देवी ।

केसरिहृदप्रभवाऽपाच्यद्वारनिर्गता सीता ॥ ८ ॥ नीलस्योपरि केसरिहृदादुदीच्यतोरणद्वारेण निर्गता सीता महानदीत्यादि सर्वं सीतोदातुल्यं । अयं तु विशेषः सीताकुंडप्रासादे सीतादेवी वसति सा माल्यवंतं विदीर्य पूर्वविदेहमध्यगामिनी प्राच्यसमुद्रं प्राविक्षत् इति ।

उदीच्यतोरणद्वारनिर्गता नरकांता ॥ ९ ॥ तत एव केसरिहृदादुदीच्यतोरणद्वारेण निर्गता नरकांतामहानदीत्यादि सर्वं हरिता व्याख्यातं । अयं तु विशेषः नरकांताकुंडप्रासादे नरकांता देवी वसति गंधवद्बृत्तवेदाढ्यं प्रदक्षिणीकृत्य पाश्चात्यसमुद्रं प्राविक्षदिति ।

महापुंडरीकहृदप्रभवा दक्षिणतोरणद्वारनिर्गता नारी ॥ १० ॥ रुक्मिण उपरि महापुंडरीकहृदादक्षिणतोरणद्वारेण निर्गता नारी महानदीत्यादि सर्वं हरिकांतया व्याख्यातं । अयं तु विशेषः नारीकुंडप्रासादे नारीदेवी वसति गंधवद्बृत्तवेदाढ्यं प्रदक्षिणीकृत्य पूर्वोदधि प्राविक्षदिति ।

उदीच्यद्वारनिर्गता रूप्यकूला ॥ ११ ॥ तस्मादेव महापुंडरीकहृदादुदीच्यतोरणद्वारेण निर्गता रूप्यकूला महानदीत्यादि सर्वं रोहिता व्याख्यातं । अयं तु विशेषः रूप्यकूलाकुंडप्रासादे रूप्यकूला देवी वसति माल्यवद्बृत्तवेदाढ्यं प्रादक्षिणीकृत्य प्रतीच्यसमुद्रं प्राविक्षत् इति ।

पुंडरीकहृदप्रभवापाच्यतोरणद्वारनिर्गता सुवर्णकूला ॥ १२ ॥ शिखारिण उपरि पुंडरीकहृदादक्षिणतोरणद्वारेण विनिर्गता सुवर्णकूला महानदीत्यादि सर्वं रोहितास्यया व्याख्यातं । अयं तु विशेषः सुवर्णकूलाकुंडप्रासादे सुवर्णकूला देवी वसति । माल्यवद्बृत्तवेदाढ्यं प्रदक्षिणीकृत्य प्राच्यमर्णवं प्राविक्षदिति ।

पूर्वतोरणद्वारनिर्गता रक्ता ॥ १३ ॥ तस्मादेव पुंडरीकहृदात्पूर्वतोरणद्वारेण विनिर्गता रक्ता महानदीत्यादि सर्वं गंगया व्याख्यातं । अयं तु विशेषः रक्ताकुंडप्रासादे रक्तादेवी वसति ।

प्रतीच्यद्वारनिर्गता रक्तोदा ॥ १४ ॥ तस्मादेव पुंडरीकहृदात्प्रतीच्यतोरणद्वारेण विनिर्गता रक्तोदा महानदीत्यादि सर्वं सिद्धा वर्णितं । अयं तु विशेषः रक्तोदाकुंडप्रासादे रक्तोदा देवी वसति । गंगासिंधूरक्तारक्तोदाः भुजंगकुटिलगतयः अन्यत्र गिरितलधाराप्रपाताभ्यां । शेषा ऋजुगतयः अन्यत्र मेहनाभिगिरिप्रदेशेभ्यः । चतुर्दशाप्येता अर्धयोजनविष्कभनदीसमायामाभ्यामुभयपार्श्वगताभ्यां प्रत्येकमर्धयोजनोत्सेधपंचधनुःशतविष्कभवनसमायामपन्नवरवेदिकाद्वयपरिवृताभ्यां वनखंडाभ्यामलंकृताः । तासां परिवारप्रतिपादनार्थमाह—

चतुर्दशनदीसहस्रपरिवृता गंगासिंधवादयो नद्यः ॥ २३ ॥

गंगासिंधाद्यग्रहणं प्रकरणादिति चेन्नानंतरग्रहणप्रसंगात् ॥ १ ॥ स्यान्मतं गंगासिंधादिग्रहणमनर्थकं कुतः ? प्रकरणात् प्रकृता हि ता इति तन्न किं कारणं ? अनंतरग्रहणप्रसंगात् अनंतरस्य विधिर्वा भवति प्रतिषेधो वेति अपरगानामेव ग्रहणं स्यात् ।

गंगादिग्रहणमिति चेन्न पूर्वगाग्रहणप्रसंगात् ॥ २ ॥ अथ मतं गंगादिग्रहणमेवास्तु अनंतरनिवृत्त्यर्थमिति तच्च न, कस्मात् ? पूर्वगाग्रहणप्रसंगात् गंगादयो हि पूर्वगा इति ।

नदीप्रहणात् सिद्धिरिति चेन्न द्विगुणाभिसंबंधार्थत्वात् ॥ ३ ॥ स्यादेतन्नयः प्रकृतास्ततो नदीप्रहणमंतरणापि नदीसंप्रत्ययसिद्धेस्तद्विप्रहण सर्वनदीसंप्रतिपत्त्यर्थं न विष्यति नार्थो गंगासिध्वादिप्रहणेनेति^१ तन्न किं कारणं ? द्विगुणाभिसंबंधार्थत्वात् । द्विगुणा द्विगुणा इत्यस्याभिसंबंध इह कथं स्यादिति गंगासिध्वादिप्रहणं क्रियते । किं गतमेतदनेनाहोस्विच्छब्दाधिकादर्थ्याधिक्यं गतमित्याह कथं द्विगुणानुवृत्तौ गंगाचतुर्दशनदीसहस्रपरिवृता तद्विगुणनदीसहस्रपरिवारा सिध्दिरिति प्रसक्तिः तन्निवृत्त्यर्थं सिध्दुप्रहणमिति । तत्र गंगासिध्दौ प्रत्येकं चतुर्दशनदीसहस्रपरिवृते । ततो द्विगुणा द्विगुणाः परिवारनद्यो वेदितव्या आसीतोदायाः, ततः परतोऽर्धहीन उक्तो जंबूद्वीपविष्कभांभोनिधिहृदसरिपर्वतवर्षनिवेशक्रमः । इदमिदानीं प्रतीयतां किममूनि क्षेत्राणि तुल्यविस्ताराण्युतविस्तारविशेषोस्तीत्यत आह—

भरतः षड्विंशतिपंचयोजनशतविस्तारः षट्चैकान्नविंशति-

भागा योजनस्य ॥ २४ ॥

षडधिका विंशतिः षड्विंशतिः षड्विंशतिरधिका येषु तानि षड्विंशानि पंचयोजनशतानि विस्तारोस्य षड्विंशतिपंचयोजनशतविस्तारो भरतः, किमेतावानेव नेत्याह षट्चैकान्नविंशतिभागा योजनस्य विस्तारोस्येत्यभिसंबध्यते । इतरेषां विष्कभविशेषप्रतिपत्त्यर्थमाह—

तद्विगुणद्विगुणविस्तारा वर्षधरवर्षा विदेहांताः ॥ २५ ॥

ततो द्विगुणो द्विगुणो विस्तारो येषां त इमे तद्विगुणद्विगुणविस्ताराः ।

वर्षधरशब्दस्य पूर्वनिपात आनुपूर्व्यप्रतिपत्त्यर्थः ॥ १ ॥ वर्षधरशब्दस्य पूर्वनिपातः क्रियते आनुपूर्व्यप्रतिपत्तिर्यथास्यादिति । इतरथा हि वर्षधराश्च वर्षाश्चेति द्वे वर्षशब्दस्य पूर्वनिपातः प्रसज्येत अल्पात्तरत्वात् । न च लक्षणमस्ति आनुपूर्व्यप्रतिपत्त्यर्थः पूर्वप्रयोगः कर्तव्य इति ? सत्यं नास्ति कठोक्तं ज्ञापकात् भवति लक्षणेहेत्वोः क्रियाया इति ।

विदेहांतवचनं मर्यादार्थं ॥ २ ॥ विदेह अंतो येषां त इमे विदेहांता इति मर्यादा क्रियते । इतरथा हि नीलादयोपि द्विगुणद्विगुणविस्ताराः प्रसज्येरन् । तथाहि— हिमवतो विष्कभो द्विपचाशमेकं योजनसहस्रं द्वादश चैकान्नविंशतिभागाः । हिमवतस्य द्वियोजनसहस्रं पंचोत्तरशतं पंच चैकान्नविंशतिभागाः । महाहिमवतश्चत्वारि योजनसहस्राणि दशाधिक द्वे शते दशचैकान्नविंशतिभागाः । हरिवर्षस्याष्टौ योजनसहस्राणि चत्वारि शतानि एकविंशति एकचैकान्नविंशतिभागः । निषधस्य षोडशयोजनसहस्राण्यष्टौ शतानि द्विचत्वारिंशानि द्वौ चैकान्नविंशतिभागौ । विदेहस्य त्रयस्त्रिंशद्योजनसहस्राणि षट्शतानि चतुरशीत्यधिकानि चत्वारश्चैकान्नविंशतिभागाः । यदेवं भरतादीनां विदेहांतानां विस्तारक्रम उक्तः । अथोत्तरेषां कथमित्यत आह—

उत्तरा दक्षिणतुल्याः ॥ २६ ॥

उत्तरा ऐरावतादयः, नीलांतभरतादिभिर्दक्षिणैस्तुल्याः दृष्टव्या अतीतस्य पर्वतस्यायं विशेषो दृष्टव्यः (?) । अत्राह उक्तेषु भरतादिषु क्षेत्रेषु मनुष्याणां किं तुल्योनुमवादिः आहोस्वित्कश्चिदस्ति प्रतिविशेष इत्यत आह—

भरतैरावतयोर्वृद्धिहासौ षट्समयाभ्यामुत्सर्पिण्यवसर्पिणीभ्यां ॥ २७ ॥

इमौ वृद्धिहासौ ? कस्य भरतैरावतयोर्ननु क्षेत्रे व्यवस्थितौ, अधिके कथं तयोर्वृद्धिहासौ ? अत उत्तरं पठति

तात्स्थयात्तच्छ्रुत्वा सिद्धं भरतैरावतयोर्वृद्धिहासयोगः ॥ १ ॥ इहलोके तात्स्थयात्तच्छ्रुत्वं भवति यथा गिरिस्थितेषु वनस्पतिषु दहमानेषु गिरिदाह इत्युच्यते । तथा भरतैरावतस्थेषु मनुष्येषु वृद्धिहासावापद्यमानेषु भरतैरावतयोर्वृद्धिहासावुच्येते ।

अधिकरणनिर्देशो वा ॥ २ ॥ अथवा भरतैरावतयोरित्याधिकरणनिर्देशोऽयं स चाधेयमाकाक्ष-
तीति भरते ऐरावते च मनुष्याणां वृद्धिहासौ वेदितव्यौ । किं कृतौ पुनस्तौ ?

अनुभवायुःप्रमाणादिकृतौ वृद्धिहासौ ॥ ३ ॥ अनुभवः उपभोगपरिभोगसंपत्, आयु-
जीवितपरिमाण, प्रमाण शरीरोत्सेध इत्येवमादिकृतौ मनुष्याणां वृद्धिहासौ प्रत्येतव्यौ । किं हेतुकौ पुनस्तौ ?

कालहेतुकौ सच कालो द्विविध उत्सर्पिणी अवसर्पिणी चेति तज्ज्ञेदाः षट् ॥ ४ ॥ प्रत्ये-
कमन्वर्थसंज्ञोच्यते—

अनुभवादिभिरवसर्पणशीलाऽवसर्पिणी ॥ ५ ॥ अनुभवादिभिः पूर्वोक्तैरवसर्पणशीला हानि
स्वाभाविकाऽवसर्पिणीसमा ।

तद्विपरीतोत्सर्पिणी ॥ ६ ॥ तद्विपरीतैरेवोत्सर्पणशीला वृद्धिस्वाभाविकोत्सर्पिणीत्युच्यते । तत्रा
वसर्पिणी पञ्चधा सुषमसुषमा सुषमा सुषमदुःपमा दुःखमसुषमा दुःषमा अतिदुःषमा चेति । उत्सर्पिण्यपि
अतिदुःखमाद्या सुषमसुषमांता पञ्चधैव भवति । अवसर्पिण्याः परिमाणं दशसागरोपमकोटीकोव्यः, उत्सर्पि-
ण्यपि तावत्येव । सोमयी कल्प इत्याख्यायते । तत्र सुषमसुषमा चतस्रः सागरोपमकोटीकोव्यः । तदादौ
मनुष्या उत्तरकुर्मनुष्यतुल्याः । ततः क्रमेण हानौ सत्या सुषमा भवति तिषः सागरकोटीकोव्यः । तदादौ
मनुष्या हरिवर्षमनुष्यसमा । ततः क्रमेण हानौ सत्यां सुषमदुःपमा भवति द्वे सागरोपमकोटीकोव्यौ । तदादौ
मनुष्या हैमवतमनुष्यसमाना भवन्ति । ततः क्रमेण हानौ सत्यां दुःपमसुषमा भवति एकसागरोपमकोटी-
कोटीद्विचत्वारिंशद्वर्षसहस्राणां, तदादौ मनुष्या विदेहजनतुल्या भवति । ततः क्रमेण हानौ सत्यां दुषमा
भवति एकविंशतिवर्षसहस्राणि । ततः क्रमेण हानौ सत्या अतिदुःपमा भवति एकविंशतिवर्षसहस्राणि ।
एवमुत्सर्पिण्यपि विपरीतक्रमा वेदितव्या । अथेतारासु भूमिषु कावस्थितिरत आह—

ताभ्यामपरा भूमयोवस्थिताः ॥ २८ ॥

ताभ्यां भरतैरावताभ्यामपरा भूमय अवस्थिता भवन्ति न हि तत्रोत्सर्पिण्यवसर्पिण्यौ स्तः । किं तासु भूमिषु
मनुष्यास्तुल्यायुष आहोश्चित् कश्चिदस्ति प्रतिविशेषः ? इत्यस्तीत्याह—

एकद्वित्रिपल्योपमस्थितयो हैमवतकहारिवर्षकदैवकुरुवकाः ॥ २९ ॥

हैमवतादिभ्यो भवार्थे बुब्ब मनुष्यप्रतिपत्त्यर्थः ॥ १ ॥ हैमवतभवा इत्येवमादिना विग्रहेण
बुब्बि कृते हैमवतकादिसिद्धिर्भवति स किमर्थः ? मनुष्यप्रतिपत्त्यर्थः । तत्र भवा मनुष्याः प्रतिपद्येरन्ति ।

एकादीनां हैमवतकादिभिर्यथासंख्यं संबंधः ॥ २ ॥ हैमवतकादयस्त्रय एकादयस्त्रयः तत्र
यथासंख्यं संबंधो भवति । एकपल्योपमस्थितयो हैमवतकाः । द्विपल्योपमस्थितयो हारिवर्षाः । त्रिपल्योपमस्थितयो
दैवकुरुवका इति । तत्र पंचसु हैमवतेषु सुषमदुःपमा सदावस्थिता । तत्र मनुष्या एकपल्योपमायुषो द्विधनुः
सहस्रोच्छ्रिताश्चतुर्थभक्ताहारा नीलोत्पलवर्णाः । पंचसु हरिवर्षेषु सुषमा सदावस्थिता तत्र मनुष्या द्विपल्यो-
पमस्थितयः चतुश्चापसहस्रोत्सेधाः षष्ठभक्ताहाराः शंखवर्णाः । पंचसु देवकुरुषु सुषमसुषमा सदावस्थिता
तत्र मनुष्यास्त्रिपल्योपमायुषः षड्धनुःसहस्रोत्सेधा अष्टभक्ताहारा कनकवर्णाः । अथोत्तरेषु कविस्थिति
रित्यत आह—

अथोत्तराः ॥ ३० ॥

यथा दक्षिणाः, तथोत्तरा वेदितव्याः । हैरण्यवतका हैमवतकैस्तुल्या । रम्यका हरिवर्षकैस्तुल्याः । दैवकुरु-
वकैरुत्तरकुरुवका व्याख्याताः । अथ विदेहवस्थितेषु का स्थितिक्रिया अत उच्यते—

विदेहेषु संख्येयकालाः ॥ ३१ ॥

सर्वेषु विदेहेषु संख्येयकालाः मनुष्याः । तत्र कालः सुपमदुःपमांतोपमः सदावस्थितः । मनुष्याश्च पंच-
धनुःशतोत्सेधा नित्याहाराः उत्कर्षण पूर्वकोटिस्थितिका जघन्येनांतर्मुहूर्तायुषः ।

भरतस्य विष्कंभो जंबूद्वीपस्य नवतिशतभागः ॥ ३२ ॥

किमर्थमिदमुच्यते ननु पुरस्ताद्भरतस्य विष्कंभो व्याख्यातः ? ।

पुनर्भरतविष्कंभवचनं प्रकारांतरप्रतिपत्त्यर्थं ॥ १ ॥ पुनर्भरतविष्कंभ उच्यते प्रकारांतरेण
प्रतिपत्तिः कथं स्यादिति । भरतविष्कंभप्रमाणैः खडैः छिद्यमानो जंबूद्वीपः । नवत्युत्तरेण खंडशतेन परिच्छि-
द्यत इत्यर्थः ।

उत्तराभिसंबंधार्थं वा ॥ २ ॥ अथवा-उत्तरत्र वक्ष्यते 'द्विर्धातकीखंडे' 'पुष्करार्धे च' इति तद-
भिमंबंधार्थं पुनर्वचनं क्रियते ।

तलमूलयोर्दशयोजनसहस्रविस्तारो लवणोदः ॥ ३ ॥ समे भूमितले द्वियोजनशतसहस्रवि-
ष्कंभ इत्युक्तं पुरस्तात्, तस्य गोतीर्थवदुभयतोऽर्धः क्रमेण हान्या मूले दशयोजनसहस्रविस्तारः तावद्विष्कंभ-
जलतलः योजनसहस्रावगाहः समाद् भूमितलादूर्ध्वं षोडशयोजनसहस्रजलोत्सेधः यवराशिरिवोच्छ्रितजलः
मृदंगसंस्थानः, लवणोदो वेदितव्यः ।

तन्मध्ये दिक्षु महापातालानि योजनशतसहस्रावगाहानि ॥ ४ ॥ तस्य लवणोदस्य मध्ये
चतसृषु दिक्षु रत्नवेदिकायाः पचनवतियोजनसहस्राणि तीर्थगतीत्य क्षितिविवरणानि वज्रमयतलपार्श्वानि,
अंजनसंस्थानानि प्रत्येकमेकयोजनशतसहस्रावगाहानि तावन्मध्येविष्कंभाणि तलमूलयोर्दशयोजनसहस्रवि-
स्ताराणि महापातालानि वेदितव्यानि चत्वारि पाताल-वडवामुख-यूपकेसर-कलंबुकसंज्ञानि । तत्र प्राच्यां दिशि
पातालं, प्रतीच्यां वडवामुख, उर्दीच्यां यूपकेसरं, अपाच्यां कलंबुकं । तेषामेकैकस्त्रिभागस्त्रयस्त्रिंशत्सहस्राणि योज-
नानां त्रीणि शतानि त्रयस्त्रिंशानि योजनत्रिभागश्च साधिकः । तेषामधस्त्रिभागे वातस्तिष्ठति । मध्यत्रिभागे
वायुतोये । उपरित्रिभागे तोय । रत्नप्रभाखरपृथ्वीभागसन्निवेशिभवनालयवातकुमारतद्वनिताक्रीडाजनिता-
ऽनिलसंक्षोभकृतपातालोन्मीलननिमीलनहेतुकौ वायुतोयनिष्क्रमप्रवेशौ भवतः । तत्कृता दशयोजनसहस्र-
विस्तारमुखजलस्योपरि पचाशद्योजनावधृता जलवृद्धिः । तत उभयत आ रत्नवेदिकायाः सर्वत्र द्विगव्यूतप्रमा-
णा जलवृद्धिः । पातालोन्मीलनवेगोपशमेन हानिः । पातालानां चतुर्णामप्यतराणि प्रत्येकं द्वे शतसहस्रे सप्तविं-
शतिसहस्राणि सप्ततिशतं च योजनानां त्रीणि च गव्यूतानि साधिकानि ।

विदिक्षु क्षुद्रपातालानि दशयोजनसहस्रावगाहानि ॥ ५ ॥ तन्मध्ये चतसृषु विदिक्षु चत्वारि
क्षुद्रपातालानि दशयोजनसहस्रावगाहानि तावन्मध्येविष्कंभाणि मुखमूलयोर्योजनसहस्रविस्ताराणि वेदित-
व्यानि । तेषामेकैकस्त्रिभागस्त्रिंशत्सहस्राणि त्रीणि शतानि त्रयस्त्रिंशानि योजनानां योजनत्रिभागश्च साधि-
कः । अधस्त्रिभागे वातः, मध्यत्रिभागे वायुतोये, उपरि त्रिभागे तोयं ।

तदंतरेषु क्षुद्रपातालानां योजनसहस्रावगाहानां सहस्रं ॥ ६ ॥ तेषां दिग्विदिग्विभागानां
पातालानां अंतरेष्वष्टास्वपि योजनसहस्रावगाहानां तावन्मध्येविष्कंभाणां मुखमूलयोस्तदर्धविस्ताराणां क्षुद्रपा-
तालानां सहस्रं प्रत्येतव्यं । तेषां त्रिभागाः पूर्ववद्वेदितव्याः । तत्रैकैकस्मिन्नंतरे क्षुद्रपातालानां मुक्तावलीवदव-
स्थितानां शतपंचविंशमन्यान्यपि पातालानि संति । अतरालेषु सप्तसहस्राण्यष्टौ शतान्यशीतिश्च पातालसमुदायः ।

दिक्षु वेलंधरनागाधिपतिनगराणि चत्वारि ॥ ७ ॥ रत्नवेदिकायास्तिर्यग्द्वान्चत्वारिंशद्योजन
सहस्राणि गत्वा चतसृषु दिक्षु द्वाचत्वारिंशद्योजनसहस्रायामविष्कंभाणि चत्वारि वेलंधरनागाधिपतिनगराणि
भवन्ति । तेषु वेलंधरनागाधिपतयः पत्न्योपमायुषः दशकार्मुकोत्सेधाः प्रत्येकं चतसृभिरग्रमहिषीभिः परिवृ-

“अदः क्रमेणेत्यपिपाठः (क) पुस्तके” । २ मृदंग संस्थानानि इत्यपि ग. पुस्तके पाठः ।

ता वेलंघरनागाश्च निवसति । तत्र द्वाचत्वारिंशन्नागसहस्राणि लवणोदाम्यतरवेलां धारयन्ति । द्वासप्तातिनाग सहस्राणि बाह्या वेलां धारयति । अष्टाविंशतिनागसहस्राणि अग्नोदक धारयति । तान्येतानि समुदितान्येक शतसहस्र द्वाचत्वारिंशच्च सहस्राणि ।

द्वादशयोजनसहस्रायामविष्कम्भो गौतमद्वीपश्च ॥ ८ ॥ रत्नवेदिकायास्तिर्यग्द्वादशयोजनसहस्राणि गत्वा द्वादशयोजनसहस्रायामविष्कम्भो गौतमस्य समुद्राधिपतेर्द्वीपश्च तत्र भवति । रत्नवेदिकायास्ति र्यक्पचनवतिप्रदेशेषु गतेषु एकप्रदेशावगाहः, पचनवतिहस्तेषु गतेष्वेकहस्तावगाहः, पचनवतियोजनेषु गतेष्वेकयोजनावगाहः, पचनवतियोजनशतेषु गतेष्वेकयोजनशतावगाहः, पचनवतियोजनसहस्रेषु गतेष्वेकयोजनसहस्रावगाहः । लवणोदस्याते यथा वेला तथा बहिरपि, विजयादीनि द्वाराणि च । अत्र लवणोदस्यैव वेला नान्योदधीनां, तत्रैव च पातालानि नान्यत्र । सर्वे च लवणोदादयः स्वयभूरमणपर्यन्ता एकयोजनसहस्रावगाहा । द्वीपोदधिपर्यन्ते चोभे वेदिके । याः द्वीपाते ताः द्वीपानां याः समुद्राते ताः समुद्राणां । लवणोदः उच्छ्रितसलिलः, शेषाः प्रसारजलाः । भिन्नरसाश्चत्वारः, त्रय उदकरसाः, शेषा इक्षुरसाः सागराः । लवणोदो लवणरसजलः । वारुण्यदो वारुणीरसजलः । क्षीरोदः क्षीररसजलः । घृतोदो घृतरसजलः । कालोदपुष्करोदस्वयभूरमणोदा उदकरसाः । लवणोदकालोदस्वयभूरमणोदा मत्स्यकूर्मादिजलचरावासाः, नेतरे । लवणोदे नदीमुखे नवयोजनशरीराः मत्स्याः, सागराम्यतरेऽष्टादशयोजनशरीराः । कालोदे नदीमुखेऽष्टादशयोजनशरीराः मत्स्याः, सागराम्यतरे षड्विंशद्योजनशरीराः । स्वयभूरमणोदे नदीमुखे पचशतयोजनशरीराः मत्स्याः, सागराम्यतरे एकयोजनसहस्रशरीराः मत्स्याः । योऽय वर्षवर्षधरद्दपुष्करादीना सख्याविष्कमादिविधिरुक्तो जंबूद्वीपे, तद्विगुणो धातकीखडे इति प्रतिपादयितुमिच्छन्नाह—

द्विर्धातकीखंडे ॥ ३३ ॥

द्रव्याभ्यावृत्तौ सुजभाव इति चेन्न क्रियाध्याहाराद् द्विस्तावानिति यथा ॥ १ ॥ स्यान्मत् भरतादीनि द्रव्याणि अत्राभ्यावर्तते न तु क्रिया ततो न सुजिति^१ तन्न, किं कारणं^२ क्रियाध्याहारात् । यथा द्विस्तावानय प्रासाद इति मीयते इत्येवमाद्यध्याह्यमाणक्रियापेक्षया सुजुत्पत्तिः, एवमिहापि धातकीखडे भरतादयो द्विःसंख्यायते इत्येव सामर्थ्यप्रापितक्रियापेक्षया सुज्वेदितव्यः । तच्च सख्यानं द्विधा स्वरूपभेदेन 'विष्कम्भादिभेदेन च । तत्र स्वरूपसख्यानं द्वौ भरतौ द्वौ हिमवतावित्येवमादि । विष्कम्भादि-संख्यानं जंबूद्वीपे हिमवदादीनां वर्षधराणां यो विष्कम्भः तद्विगुणो धातकीखडे हिमवदादीनामिति ।

अथ धातकीखडे भरतस्य को विष्कम्भः^१ उच्यते—

षट्षष्टिशतानि चतुर्दशानि योजनानां धातकीखंडभरताभ्यंतरविष्कम्भः एकात्रिंशच्च भागशतं ॥ २ ॥ षट्सहस्राणि षट्शतानि चतुर्दशोत्तराणि योजनानां योजनस्य द्वादशद्विशत-भागाः एकात्रिंशच्च भागशतं धातकीखडभरताभ्यंतरविष्कम्भः ।

सैकाशीति पंचशताधिकद्वादशसहस्राणि मध्यविष्कम्भः षट्त्रिंशच्च भागाः ॥ ३ ॥ द्वादशसहस्राणि योजनानां पंचशतान्येकाशीत्युत्तराणि षट्त्रिंशच्च भागाः धातकीखडभरतमध्यविष्कम्भः ।

सप्तचत्वारिंशत्पंचशताष्टादशसहस्राणि बाह्यविष्कम्भः पंचपंचाशच्च भागशतं ॥ ४ ॥ अष्टादशसहस्राणि योजनानां पंचशतानि सप्तचत्वारिंशानि पंचपंचाशच्च भागशतं बाह्यभरतविष्कम्भः ।

वर्षाद्वर्षश्चतुर्गुणविस्तार आ विदेहात् ॥ ५ ॥ वर्षाद्वर्षश्चतुर्गुणविस्तार आ विदेहाद्ब्रह्मण्यः । भरताच्चतुर्गुणविष्कम्भो हैमवतः । हैमवताच्चतुर्गुणविष्कम्भो हरिवर्षः । हरिवर्षाच्चतुर्गुणविष्कम्भो विदेह इति । तथा च भरततुल्यविस्तार ऐरावतः । ऐरावताच्चतुर्गुणविस्तारो हैरण्यवतः, हैरण्यवताच्चतुर्गुणविस्तारो रम्यकः । धातकी-

खंडवलयविष्कभश्चत्वारि योजनशतसहस्राणि । तत्परिधिरेकचत्वारिंशद्योजनशतसहस्राणि दशसहस्राणि नव योजनशतानि विशेषेनैकषष्ठ्युत्तराणि एकशतसहस्र अष्टसप्ततिसहस्राणि अष्टौ शतानि चत्वारिंशानि योजनानि । धातकीखंडे वर्षधररुद्रक्षेत्र । तत्परिधिमपनीयावशिष्ट द्वादशद्विशतभागद्वय लब्ध । भरतविष्कभ उक्तः ।

वर्षाणां वर्षधराणां सरितां वृत्तवेदाढ्यानां हृदानामन्येषां च तान्येवावगाहादीनि ॥६॥
वर्षधरा हिमवदादयः उक्तोत्सेधावगाहाः द्विगुणविस्ताराश्चत्वारोपि वृत्तवेदाढ्या उक्तोच्छ्रयावगाहसमाः द्वियोजनसहस्रविस्ताराः । यमकाद्री च व्याख्यातोत्सेधावगाहौ द्वियोजनसहस्रमूलविस्तारौ पचदशयोजनशतमध्येविष्कभौ उपर्येकयोजनसहस्रविस्तारौ । कांचनाद्रयश्च व्याख्यातोच्छ्रयावगाहाः द्विगुणविस्ताराः । हृदाश्च पद्मादयः षडपि द्विगुणायामविष्कभावगाहाः । द्वीपाः पद्मानि च द्विगुणायामविष्कभावगाहानि ।

भरतैरावतविभाजनाविष्वाकारगिरी ॥७॥ भरतैरावतयोर्विभागहेतू कालोदलवणोदस्पर्शिनौ योजनशतावगाहौ चतुर्योजनशतोत्सेधौ अध उपरि चैकयोजनसहस्रविस्तारौ काचनपरिणामौ इष्वाकारगिरी भवतः । तत्र धातकीखंडे द्वौ मेरू पूर्वापरौ योजनसहस्रावगाहौ पचनवतियोजनशतमूलविष्कभौ धरणीतले चतुर्नवतियोजनशतविस्तारौ चतुरशीतियोजनसहस्रोत्सेधौ योजनसहस्रविस्तारतलौ पूर्वोक्तप्रमाणभूतलिकौ । समाद् भूमितलात्पचयोजनशतान्युत्प्लुत्य नदनवन भवति, पचयोजनशतविस्तार पचपचाशद्योजनसहस्राणि पचशतानि च योजनानि । तत् उत्प्लुत्य सौमनसं नाम वन पचशतयोजनविष्कभ भवति । ततोऽष्टाविंशयोजनसहस्राण्युत्प्लुत्य पाडुकवनं भवति । तयोर्दशसु प्रदेशेष्वेकप्रदेशवृद्धिः । जंबूद्वीपे यत्र जंबूवृक्षः तत्र धातकीखंडे धातकीवृक्षः । परिवाराश्च पूर्वोक्तवर्णनाः । तन्निवासी द्वीपाधिपतिस्तत् एव द्वीपस्य धातकीखंड इति नाम वेदितव्य । तत्र चक्रारांतरसस्थाना वर्षा वर्षधराश्च चक्राराकारा उभयजलधिस्पर्शिनः । तत्परिक्षेपिकालोदसमुद्रं टकच्छिन्नतीर्थः अष्टयोजनशतसहस्रवलयविष्कभ एकनवतिशतसहस्राणि सप्ततिश्च सहस्राणि साधिकपचोत्तराणि षट्शतानि योजनानां तत्परिधिः । कालोदपरिक्षेपिपुष्करद्वीपः षोडशयोजनशतसहस्रवलयविष्कभः । तत्र द्वीपांभोनिधिद्विगुणपरिकल्पितवत् धातकीखंडवर्षादिद्विगुणविधिप्रमाणविशेषावधारणार्थमाह—

पुष्करार्थे च ॥ ३४ ॥

च शब्दः किमर्थः ?

संख्याभ्यावृत्त्यनुवर्तनार्थश्चशब्दः ॥ १ ॥ द्विरित्येतस्याः संख्याभ्यावृत्तेरनुवर्तनार्थश्चशब्दः । क्रियते, पुष्करार्थे च द्विर्भरतादयः संख्यायंत इति । किं जंबूद्वीपभरतादिसंख्या द्विरावर्त्यत इत्यभिसंबध्यते आहोस्वित् धातकीखंडभरतादिकसंख्येति जंबूद्वीपभरतादिसंख्यैव संबध्यते । अनन्तरा कस्मान्नाभिसंबध्यत इति इच्छातो विशेषणसंबंध इत्यतश्चैतदेव धातकीखंडे हिमवदादीनामपि विष्कभः । पुष्करार्थे च हिमवदादीनां द्विगुण इष्यत इति । नामानि च तान्येव वेदितव्यानि । अथ भरतस्य को विष्कभः ?

एकान्नाशीत्युत्तरपंचशताधिकैकचत्वारिंशद्योजनसहस्राणि भरताभ्यंतरविष्कभः स त्रिसप्ततिभागशतं च ॥ २ ॥ एकचत्वारिंशत्सहस्राणि पचशतान्येकान्नाशीत्युत्तराणि योजनाना त्रिसप्तत्युत्तरभागशतं च भरताभ्यंतरविष्कभो वेदितव्यः ।

द्वादशपंचशतोत्तरत्रिपंचाशद्योजनसहस्राणि मध्यविष्कभो नवनवत्याधिकं च भागशतं ॥ ३ ॥ त्रिपंचाशत्सहस्राणि योजनानां पचशतानि द्वादशानि नवनवत्याधिकं च भागशतं मध्यभरतविष्कभः ।

द्वाचत्वारिंशच्चतुःशतोत्तरपंचषष्टिसहस्राणि बाह्यविष्कभस्त्रयोदश च भागाः ॥ ४ ॥ पंचषष्टिसहस्राणि योजनाना चत्वारि शतानि त्रयोदशभागाः बाह्यभरतविष्कभः ।

वर्षाद्र्षश्चतुर्गुणविस्तार आ विदेहादृष्टव्यः ॥ ५ ॥ भरताच्चतुर्गुणविष्कभो हैमवतः, हैमवता-

चतुर्गुणविष्कम्भो हरिर्वपः, हरिर्वपश्चतुर्गुणविष्कम्भो विदेह इति । तथा भरतुल्यविस्तारः ऐरावतः, ऐरावताच्चतुर्गुणविरतारो हैरण्यवतः, हैरण्यवताच्चतुर्गुणविस्तारो रम्यक इति । एककोटिद्वारिचत्वारिंशच्छतसहस्राणि त्रिंशत्सहस्राणि द्वे शते योजनानां सविशेषं चैकान्नपचाशत् । पुष्करार्धातः परिधिः त्रीणि शतसहस्राणि पचपचाशत्सहस्राणि पदशतानि चतुरशीतिश्च योजनानि पुष्करार्धं पर्वतरुद्धक्षेत्रमपनीयाऽवशिष्टं द्वादशद्विशतभागाद्धृतं लब्धं । भरतविष्कम्भ उक्तः, वर्षधरविजयार्धवृत्तवेदाढ्यादयः जबूद्धीपवर्णनाया विहितोत्सेधावगाहाः विहितद्विगुणविस्ताराः पुष्करार्धे च वेदितव्याः । इष्वाकारौ मदरौ च तावत्परिमाणावेव । यत्र जबूद्धीपस्तत्र पुष्करः सपरिवारः वेदितव्यः तन्निवासिद्वीपाधिपतितस्तत एवाऽस्य द्वीपस्य नाम रूढं पुष्करद्वीप इति । अथ कथं पुष्करार्धसंज्ञा ?

मानुषोत्तरशैलेन विभक्तार्धत्वात्पुष्करार्धसंज्ञा ॥ ६ ॥ पुष्करद्वीपस्य बहुमध्यदेशभावी बलवृत्तो मानुषोत्तरनामशैलेन विभक्तार्धत्वात् पुष्करार्धसंज्ञा वेदितव्या । सप्तदशयोजनशतान्येकविंशान्यस्योच्छ्रयः । चत्वारि योजनशतानि त्रिंशानि सप्तदशान्यवगाहः । द्वाविंशयोजनसहस्रं मूलविस्तारः । सप्तयोजनशतानि त्रयोविंशानि मध्यविस्तारः । चतुर्विंशानि चत्वारि योजनशतान्युपरि विस्तारः । सोयमभ्यतरमुखनिपण्णासिहाकृतिरर्धयवराशुपमानमानुषोत्तराद्रि । तस्योपरि चतसृषु दिक्षु पचाशद्योजनायामतदर्धविस्तारसार्धयोजनसप्तत्रिंशद्योजनोत्सेधानि अष्टयोजनोत्सेधतदर्धविष्कम्भतावत्प्रवेशद्वाराण्यर्धदायतनवर्णनोत्पेतानि चत्वार्यर्धदायतनानि प्रागादिषु दिक्षु प्रदक्षिणावृत्तानि । वैदूर्य-अश्मगर्भं सौगंधिक-रुचक-लोहिताक्ष-अजनक-अजनमूल-कनक-रजत-स्फटिक-अक-प्रवाल-वज्र-तपनीय-कूटसंज्ञानि चतुर्दशकूटानि पचयोजनशतोच्छ्रयाणि पचयोजनशतमूलविष्कम्भाणि पंचसप्तत्युत्तरत्रियोजनशतमध्यविष्कम्भाणि अर्धतृतीययोजनशतोपरिविष्कम्भाणि । तत्र चतसृषु दिक्षु त्रीणि त्रीणि कूटानि-पूर्वोत्तरस्यां दिश्येकं पूर्वदक्षिणस्यां दिश्येकं । तेषु यशस्वदायः पल्योपमस्थितयः सुपर्णकुमाराणां राजानो निवसन्ति । प्राच्यां दिशि वैदूर्यं यशस्वान्, अश्मगर्भं यशस्कातः, सौगंधिके यशोधरः । अपाच्यां रुचके नदनः, लोहिताक्षे नंदोत्तरः, अजनकेऽशनिघोषः । प्रतीच्यामजनमूले सिद्धार्थः कनके क्रमणः, रजते मानुषः । उदीच्यां स्फटिके सुदर्शनः, अंकेऽमोघः, प्रवाले सुप्रवुद्धः । पूर्वोत्तरस्या वज्रे हनूमान् । पूर्वदक्षिणस्यां तपनीये स्वातिः । चतसृषु विदिक्षु पुनरिमानि चत्वारि कूटानि रत्न-सर्वरत्न-बलव-प्रभंजननामानि पूर्वकूटपरिमाणानि । निषधाद्रिस्पृष्टभागे पूर्वदक्षिणस्यां रत्ने पन्नगेडो वेणुदेवः । नीलाद्रिस्पृष्टभागे पूर्वोत्तरस्या सर्वरत्ने सुपर्णेद्रो वेणुनीतः । निषधाद्रिस्पृष्टभागेऽपरदक्षिणस्यां धैलवकूटे वातेद्रो धैलवः । नीलाद्रिस्पृष्टभागेऽपरोत्तरस्यां प्रभंजनकूटे वातेद्रः प्रभंजो निवसति । अत्राह किमर्थं जबूद्धीपधराधरादिसंख्या द्विरावृत्ता पुष्करार्धे कथ्यते न पुनः कृत्स्न एव पुष्करद्वीपे इत्यत्रोच्यते—

प्राङ् मानुषोत्तरान्मनुष्याः ॥ ३५ ॥

यस्मात् प्राङ् मानुषोत्तरान्मनुष्या न बहिः, ततो न बहिः पूर्वोक्तक्षेत्रविभागोरिति । अथवा उक्तमिन्द्रियविकल्पाधिकारे 'क्रमिपिपीलिकाभ्रमरमनुष्यादीनामेकैकवृद्धानीति' तत्र न ज्ञायते क्व मनुष्याः ? इत्यतस्तदधिकरणविशेषप्रतिपत्त्यर्थमुच्यते—जबूद्धीपादारभ्य प्राङ् मानुषोत्तरान् मनुष्या न बहिरिति । व्याख्यातो मानुषोत्तराद्रि, नास्मादुत्तरं कदाचिदपि विद्याधराः ऋद्धिप्राप्ता अपि मानुषा गच्छन्ति अन्यत्रोपपादसमुद्धाताभ्यां, ततोऽस्याऽन्वर्थसंज्ञा । एवं द्विगुणद्विगुणवलयविष्कम्भेषु द्वीपसमूहेषु गतेष्वष्टमो नदीश्वरो द्वीपस्तस्य वलयविष्कम्भः कोटिशत त्रिंशद्विकोऽयः चतुरशीतिश्च योजनशतसहस्राणि । तत्परिधिद्वं कोटिसहस्रे द्विसप्ततिकोटयः त्रयस्त्रिंशच्छतसहस्राणि चतुःपंचाशत्सहस्राण्येकं शतं नवतियोजनानि गव्यूतं च साधिकं । तद्वहुमध्यदेशभाविनश्चतसृषु दिक्षु चत्वारोऽजनगिरयः योजनसहस्रावगाहाश्चतुरशीतियोजनसहस्रोत्सेधाः मूलमध्याप्रेतसेधसमानविष्कम्भाः पटहाकाराः । तेषां चतसृषु दिक्षु तिर्यगेकं योजनशतसहस्रमतीत्य प्रत्येकं चतस्रो वाप्यो भवति । तत्र पौरस्यांजनगिरिनंदा-नदवती-नंदोत्तरा-नदिघोषासंज्ञा योजनसहस्रावगाहाः योजनशतसहस्रायामविष्कम्भा-

श्वतुःकोणाः मत्स्यकच्छपादिजलचरविरहिताः पद्मोत्पलादिजलरुहकुसुमसंछादितस्फटिकमणिस्वच्छगंभीरनीराः । प्राच्यां दिशि नदा शक्रस्य, अपाच्या नदवती ऐशानस्य, प्रतीच्या नंदोत्तरा चमरस्य, उदीच्यां नदिघोषा वैरोचनस्य । दाणास्यांजनगिरेर्विजया वैजयंती जयती अपराजिता चेति चतस्रो वाप्यः पूर्वोक्तप्रमाणवर्णनाः शक्रलोकेपालानां । प्राच्यां दिशि विजया वरुणस्य, अपाच्या वैजयती यमस्य, प्रतीच्यां जयंती सोमस्य, उदीच्यामपराजिता वैश्रवणस्य । पाश्चात्यांजनगिरेशोका सुप्रबुद्धा कुमुदा पुडरीकिणी चेति चतस्रो वाप्यः पूर्वोक्तप्रमाणवर्णनाः । पूर्वस्यां दिशि अशोका वेणुदेवस्य, दक्षिणस्यां सुप्रबुद्धा (सुप्रसिद्धा) वेणुतालस्य, अपरस्यां कुमुदा वरुणस्य, उत्तरस्यां पुंडरीकिणी भूतानदस्य । उदीच्यांजनगिरेः प्रभंकरा सुमना आनदा सुदर्शना चेति चतस्रो वाप्यः पूर्वोक्तप्रमाणवर्णनाः, ऐशानलोकेपालानां । प्राच्यां दिशि प्रभंकरा वरुणस्य, अपाच्यां सुमना यमस्य, प्रतीच्यां नंदा सोमस्य, उदीच्यां सुदर्शना वैश्रवणस्य । षोडशानामप्यासामभ्यंतरांतराणि पचषष्टिसहस्राणि योजनानां पंचशतानि पंचचत्वारिंशानि । मध्यांतराणि एकं शतसहस्रं योजनानां चत्वारिंशत्सहस्राणि षट्शतानि द्वियोजनोत्तराणि । बाह्यांतराणि द्वे शतसहस्रे योजनानां त्रयोविंशतिसहस्राणि षट्शतान्येकपञ्च्युत्तराणि । षोडशानामपि तासां मध्येषु सहस्रावगाहाः मूलमध्याग्रेषु दशयोजनसहस्रायामविष्कभाः तावदुत्सेधाः पटहाकाराः जाबूनदमयाः, अर्जुनसुवर्णशिखरत्वाद्भिमुखा इति कृतान्वर्थसंज्ञाः षोडशनगवराः । परितस्ताः वाप्यः । चत्वारि वनानि प्रत्येकमशोक-सप्तपर्ण-चपक-चूतनामानि वापीसमायामानि तदर्धविष्कंभाणि ।

पूर्वेणाऽशोकवनं दक्षिणतः सप्तपर्णवनमाहुः अपरेण चंपकवनमुत्तरतश्चूतवृक्षवनं । १ ।

एतद्वापीकोणसमीपस्थाः प्रत्येकं चत्वारो नगाः रतिकराख्याः अर्धतृतीययोजनशतावगाहाः एकयोजनसहस्रोत्सेधाः मूलमध्याग्रेषु तावदायामविष्कंभाः पटहाकाराः कांचनमणिपरिणामाः । सर्वे ते समुदिताश्चतुःषष्टिः । तत्र योऽभ्यंतरकोणस्थाः द्वात्रिंशन्नगाः देवानामाक्रीडनस्थानैरलंकृताः । ये बाह्यकोणस्थाः द्वात्रिंशद्रतिकरा अंजनाद्रयो दधिमुखाश्च तेषां द्विपंचाशदुपरि बहुमध्यदेशभावीनि प्राङ्मुखानि योजनशतायामतदर्धविष्कंभाणि पंचसप्ततियोजनोत्सेधानि अष्टयोजनोत्सेधतदर्धविस्तारतावत्प्रवेशपूर्वोत्तरदक्षिणद्वाराणि द्विपचाशदहर्दायतनान्यहर्दायतनवर्णनोपेतानि चातुर्मासिकमहामहिमाऽर्हाणि । पूर्वोक्तचतुःषष्टिवनखडवहुमध्यदेशभाविनः द्विषष्टियोजनोत्सेधाः एकत्रिंशद्योजनायामविष्कंभा अष्टयोजनोत्सेधतदर्धविस्तारद्वाराश्चतुःषष्टिरेव प्रासादाः । एतेष्वशोकवरावतसकादयः पत्योपमायुषः दशकार्मुकोत्सेधाः स्वस्वननामानो देवा निवसन्ति । एवं द्विगुणवलयविष्कंभेषु द्वीपसमुद्रेषु गतेष्वेकादशमः कुडलवरद्वीपः । तद्बहुमध्यदेशभाविबलयाकारः संपूर्णयवराश्युपमानः कुडलनगः योजनसहस्रावगाहः द्विचत्वारिंशद्योजनसहस्रोत्सेधः द्वाविंशदशसहस्रयोजनमूलविस्तारः त्रयोविंशसप्तसहस्रयोजनमव्यविस्तारः चतुर्विंशचतुर्योजनसहस्राव्यविस्तारः । तस्योपरि पूर्वादिदिग्भावीनि वज्र-वज्रप्रभ-कनक-कनकप्रभ-रजत-रजतप्रभ-सुप्रभ-महाप्रभ-अंक-अंकप्रभ-मणि-मणिप्रभ-स्फटिक-स्फटिकप्रभ-हिमवत् महेद्रकूटसंज्ञानि षोडशकूटानि मानुषोत्तरकूटतुल्यप्रमाणानि । एकैकस्यां दिशि चत्वारि चत्वार्यवसेयानि, पूर्वस्यां दिशि वज्रे त्रिशिरा, वज्रप्रभे पचशिराः, कनके महाशिराः, कनकप्रभे महाभुजः । अपाच्यां रजते पद्मः, रजतप्रभे पद्मोत्तरः, सुप्रभे महापद्मः महाप्रभे वासुकिः । अपरस्यामके स्थिरहृदयः, अंकप्रभे महाहृदयः मणिकूटे श्रीवृक्षः, मणिप्रभे स्वस्तिकः । उदीच्यां स्फटिके सुंदरः, स्फटिकप्रभे विशालाक्षः, हिमवति पांडुरः, महेद्रे पांडुकः । एते त्रिंशत्प्रभृतयः पांडुकांताः षोडशापि नागेद्राः पत्योपमायुषः पूर्वापरयोर्दिशोः कुडलनगे एकयोजनसहस्रोत्सेधे-तावन्मूलविष्कंभे अर्धाष्टमशतमध्यविष्कंभे पंचशताव्यविष्कंभे कुडलवरद्वीपाधिपतेरावासौ द्वे कूटे । तस्यैवोपरि पूर्वादिदिक्षु चत्वार्यहर्दायतनानि अजनाद्रिजिनायतनतुल्यप्रमाणानि । कुडलवरद्वीपद्विगुणवलयविष्कंभः कुडलवरोदः, तद्द्विगुणवलयविष्कंभः शंखवरद्वीपः, तद्द्विगुणवलयविष्कंभः शंखवरोदः तद्द्विगुणवलयविष्कंभः रुचकवरद्वीपः । तद्बहुमध्यदेशभावी बलयाकारः रुचकवरनगः एकयोजनसहस्रावगाहश्चतुरशीतियोजनसहस्रोत्सेधः, मूलमध्याग्रेषु द्विचत्वारिंशद्योजनसहस्रविस्तारः । तस्योपरि पूर्वादिषु दिक्षु चत्वारि

कर्मार्याः । चतुर्वर्णाश्च रजकनापिताऽयस्कारकुलालसुवर्णकारादयः शिल्पकर्मायाः । चंदनादिगंधघृतादिरसशाल्यादिधान्यकार्पासाद्याच्छादनमुक्तादिनानाद्रव्यसग्रहकारिणो बहुविधा वणिक्कर्मार्याः । षडप्येतेऽविरतिप्रवणत्वात्सावद्यकर्मार्याः । अल्पसावद्यकर्मार्याश्च श्रावकाः । रतिविरतिपरिणतत्वादसावद्यकर्मार्याः संयताः । कर्मक्षयार्थेद्यतविरतिपरिणतत्वाच्चारित्र्यार्याः द्वेधा-अभिगतचारित्र्यार्याः अनभिगतचारित्र्यार्याश्चेति । तद्भेदः, अनुपदेशोपदेशापेक्षभेदकृतः । चारित्र्यमोहस्योपशमात् क्षयाच्च बाह्योपदेशानपेक्षा आत्मप्रसादादेव चारित्र्यपरिणामास्कंदिन उपशांतकषायाः क्षीणकषायाश्चाऽभिगतचारित्र्यार्याः । अतश्चारित्र्यमोहक्षयोपशमसद्भावे सति बाह्योपदेशनिमित्तविरतिपरिणामा अनभिगतचारित्र्यार्याः । दर्शनार्याः दशधा आज्ञामार्गोपदेशसूत्रबीजसंक्षेपविस्तारार्थावगाढपरमावगाढरुचिभेदाच्च । तत्र भगवदहर्त्सवर्ज्ञप्रणीताज्ञामात्रनिमित्तश्रद्धानाः आज्ञारुचयः । निःसंगमोक्षमार्गश्रवणमात्रजनितरुचयः मार्गरुचयः । तीर्थकरवलदेवादिशुभचरितोपदेशहेतुकश्रद्धाना उपदेशरुचयः । प्रव्रज्यामर्यादाप्ररूपणाचारसूत्रश्रवणमात्रसमुद्भूतसम्यग्दर्शनाः सूत्ररुचयः । बीजपदग्रहणपूर्वकसूक्ष्मार्थतत्त्वार्थश्रद्धानाः बीजरुचयः । जीवादि रदार्थसामान्यसंबोधनसमुद्भूतश्रद्धानाः संक्षेपरुचयः । अंगपूर्वविषयजीवाद्यर्थविस्तारप्रमाणनयादिनिरूपणोपलब्धश्रद्धाना विस्ताररुचयः । वचनविस्तारविरहितार्थग्रहणजनितप्रसादा अर्थरुचयः । आचारादिद्वादशागाऽभिनिविष्टश्रद्धाना अवगाढरुचयः । परमावधिकेवलज्ञानदर्शनप्रकाशितजीवाद्यर्थविषयप्रसादाः परमावगाढरुचयः । ऋद्धिप्राप्त्यार्या अष्टविधाः बुद्धि-क्रिया-विक्रिया-तपः-बल-औषध-रस-क्षेत्रभेदात् । ऋद्धिप्राप्त्यार्या अष्टविधा भवति बुद्ध्यादिविकल्पात् । तत्र बुद्धिरवगमे ज्ञानं तद्विषया अष्टादशविधाः ऋद्धयः-केवलज्ञानमवाधिज्ञानमनःपर्ययज्ञानबीजबुद्धिः कोष्ठबुद्धिः पदानुसारित्वं सभिन्नश्रोतृत्वं दूरादास्वादनदर्शनस्पर्शनप्राणश्रवणसमर्थता दशपूर्वित्वं चतुर्दशपूर्वित्वं अष्टांगमहानिमित्तज्ञाता प्रज्ञाश्रवणत्व प्रत्येकबुद्धता वादित्वं चेति । तत्र केवलाऽवधिमनःपर्ययाः व्याख्याताः । सुकृष्टसुमथान्विते (सुमथिते) क्षेत्रे सारवति कालादिसहायापेक्ष बीजमेकमुत्त यथानेकबीजकोटिप्रद भवति तथा नोद्भ्रियावरणश्रुतावरणवीर्यातिरायक्षयोपशमप्रकर्षे सति एकबीजपदग्रहणादनेकपदार्थप्रतिपत्तिर्वीजबुद्धिः । कोष्ठागारिकस्थापितानामसकीर्णानामविनष्टानां भूयसां धान्यबीजानां यथा कोष्ठेऽवस्थान तथा परोपदेशादनवधारितानां अर्थग्रथबीजानां भूयसामभ्यतिकीर्णानां बुद्ध्यावस्थानं कोष्ठबुद्धिः । पदानुसारित्वं त्रेधा अनुश्रोतः प्रतिश्रोतः उभयथा चेति । एक पदस्यार्थं परतः उपश्रुत्यादौ अते च मध्ये वा शेषग्रंथार्थावधारणं पदानुसारित्वं । द्वादशयोजनायामे नवयोजनविस्तारे चक्रधरस्कंधावारे गजवाजिखरोष्ट्रमनुष्यादीनां अक्षरानक्षररूपाणां नानाविधशब्दानां युगपदुपपन्नानां तपोविशेषवल्लभाभापदितसर्वजीवप्रदेशश्रोत्रेद्रियपरिणामात् सर्वेषामेककालग्रहणं सभिन्नश्रोतृत्वं । तपःशक्तिविशेषाभिर्भावितासाधारणरसनेद्रियश्रुतावरणवीर्यतिरायक्षयोपशमांगोपांगनामलाभापेक्षस्याऽवधृतनवयोजनक्षेत्राद्बहिर्बहुयोजनविप्रकृष्टक्षेत्रादायातस्य रसस्याऽऽस्वादनसामर्थ्यं, एव शेषेष्वपि इन्द्रियविषयेषु, अवधृतक्षेत्राद्बहिर्बहुयोजनप्रकृष्टदेशायातेषु ग्रहणसामर्थ्यं योज्यं । महारोहिण्यादिभिस्त्रिभिरागताभिः प्रत्येकमात्मीयरूपसामर्थ्याविष्करणकथनकुशलाभिर्वेगवतीभिर्विद्यादेवताभिरविचलितचारित्र्यस्य दशपूर्वदुस्तरसमुद्रोत्तरणं दशपूर्वित्वं । संपूर्णश्रुतकेवलता चतुर्दशपूर्वित्वं । अष्टौ महानिमित्तानि अंतरिक्ष-भौम-अग-स्वर-व्यजन-लक्षण-छिन्न स्वप्ननामानि । तत्र रविशशिग्रहनक्षत्रेभ्योदयास्तमयादिभिरतीतानागतफलप्रविभागदर्शनमतरिक्षं । भुवो घनशुषिरस्निग्धरूक्षादिविभावेन पूर्वादिदिक्सूत्रनिवासेन वा वृद्धिहानिजयपराजयादिविज्ञानं भूमेरतर्निहितसुवर्णरजतादिसूचनं च भौम । अंगप्रत्यगदर्शनादिभिस्त्रिकालभाविसुखदुःखादिविभावनमंगं । अक्षरानक्षरशुभाशुभशब्दश्रवणेनेष्टानिष्टफलाविर्भावनं महानिमित्तं स्वरं । शिरोमुखप्रीवादिषु तिलकमशकलक्ष्मब्रह्मणादिवीक्षणेन त्रिकालहिताहितवेदनं व्यजनं । श्रीवृक्षस्वस्तिकभृंगारकलशाद्विलक्षणवीक्षणात्त्रैकालिकस्थानमानैश्वर्यादिविशेषज्ञानं लक्षणं । वस्त्रशस्त्रछत्रोपानदासनशयनादिषु देवमा-

नुराक्षसादिविभागैः शस्त्रकंटकमूषिकादिकृतछेदनदर्शनात् कालत्रयविषयलाभालाभसुखदुःखादिसू-
चन छिन्न । वातपित्तश्लेष्मदोषोदयरहितस्य पश्चिमरात्रिभागे चंद्रसूर्यधरादिसमुद्रमुखप्रवेगनसकलमहीमड-
लोपगूहनादिशुभघृततैलाक्तात्मीयदेहखरकरभारूढावदिग्गमनाद्यशुभस्वप्नदर्शनादागामिजीवितमरणसुखदुः-
खाद्याविर्भावक स्वप्नः । एतेषु महानिमित्तेषु कौशलमष्टांगमहानिमित्तज्ञता । अतिसूक्ष्मार्थतत्त्वविचारगहने
(गहने) चतुर्दशपूर्वेषु एव विषयेऽनुयुक्तेऽनघीतद्वाद्दशांगचतुर्दशपूर्वस्य प्रकृष्टश्रुतावरणवीर्यातरायक्षयो-
पशमाविर्भूताऽसाधारणप्रज्ञाशक्तिलाभान्निःसशय निरूपण प्रज्ञाश्रमणत्व । परोपदेशमंतरेण स्वशक्तिविशेषा-
देव ज्ञानसयमविधाननिपुणत्व प्रत्येकबुद्धता । शक्रादिष्वपि प्रतिबधिषु सत्त्वप्रतिहततया निरुत्तराभिधानं
पररप्रापेक्षणं च वादित्वं । क्रियाविषया ऋद्धिर्द्विविधा चारणत्वमाकाशगामित्वं चेति । तत्र चारणा अनेक-
विधाः जलजघाततपुष्पपत्रश्रेण्यग्निशिखाद्यालवनगमनाः । जलमुपादाय वाप्यादिष्वष्कायान् जीवानविराधयतः
भूमाविव पादोद्धारनिक्षेपकुशला जलचारणाः । भुव उपर्याकाशे चतुरगुलप्रमाणे जघोत्क्षेपनिक्षेपशीघ्रकरण-
पटवो बहुयोजनशतासु गमनप्रवणा जघचारणा । एवमितरे च वेदितव्याः । पर्यकावस्थानिपण्णा वा का-
योत्सर्गशरीरा वा पादोद्धारनिक्षेपणविधिमंतरेणाऽऽकाशगमनकुशला आकाशगामिनः । विक्रियगोचरा
ऋद्धिरनेकविधा-अणिमा महिमा लघिमा गरिमा प्राप्तिः प्राकाम्यमीशित्व वशित्वमप्रतिघातोऽतर्धानं काम-
रूपित्वमित्येवमादिः । तत्राणुशरीरविकरणमणिमा विसृष्टिद्रमपि प्रविश्याऽऽसित्वा तत्र च चक्रवर्तिपरिवा-
रविभूति सृजेत् । मेरोरपि महत्तरशरीरविकरण महिमा । वायोरपि लघुतरशरीरता लघिमा । बज्रादपि गुरु-
तरशरीरता गरिमा । भूमौ स्थित्वाऽगुल्यग्रेण मेरुशिखरदिवाकरादिस्पर्शनसामर्थ्यं प्राप्तिः । अप्सु भूमाविव
गमनं भूमौ जल इवोन्मज्जनकरण प्राकाम्य । त्रैलोक्यस्य प्रभुता ईशित्वं । सर्वजीववशीकरणलब्धिर्वशित्वं ।
अद्रिमध्ये वियतीव गमनागमनमप्रतीघातः । अदृश्यरूपशक्तिताऽतर्धानं । युगपदनेकाकाररूपविकरणशक्तिः
कामरूपित्वमिति । तपोतिशयर्द्धिः सप्तविधा उग्र-दीप्त-तप्त-महाघोर-तपोघोर-पराक्रमघोर-वृहत्तर्कभेदात् । चतु-
र्थपञ्चाष्टमदशमद्वादशपक्षमासाद्यनशनयोगेष्वन्यतमयोगमारभ्याऽऽमरणादनिवृत्तका उग्रतपसः । महोपवास-
करणेपि प्रवर्धमानकायवाङ्मानसबलाः विगंधरहितवदनाः पद्मोत्पलादिसुरभिनिश्वासाः अप्रच्युतमहादीप्ति-
शरीराः दीप्ततपसः । तप्तायसकटाहपतितजलकणवदाशुशुष्काल्पाहारतया मलरुधिरादिभावपरिणामविर-
हिताभ्यवहाराः तप्ततपसः । सिंहनिःक्रीडितादिमहोपवासानुष्ठानपरायणयतयो महातपसः । वातपित्तश्लेष्म
सनिपातसमुद्भूतज्वरकासश्वासक्षिशूलकुष्ठप्रमेहादिविविधरोगसंतापितदेहा अप्यप्रच्युताऽनशनकायक्लेशादि
तपसो भीमश्मसानाद्रिमस्तकगुहादरीकंदरशून्यग्रामादिषु प्रदुष्टयक्षराक्षसपिशाचप्रवृत्तेतालरूपविकारेषु पर-
षशिवास्तानुपरसिंहव्याघ्रादिव्यालमृगभीषणस्वनपौरचौरादिप्रचरितेष्वभिरुचितावासाश्च घोरतपसः । त एव
गृहीततपोयोगवर्धनपरा घोरपराक्रमाः । चिरोषिताऽस्वलितवृहत्तर्कवासाः प्रकृष्टचारित्रमोहनीयक्षयोप-
शमात् प्रणष्टदुःस्वप्नाः घोरवृहत्चारिणः । वलालंबना ऋद्धिस्त्रिधा मनोवाक्कायभेदात् । तत्र मनःश्रुतावरण-
वीर्यातरायक्षयोपशमप्रकर्षे सत्यतर्मुद्भूते सकलश्रुतार्थचित्तनेऽवदाता मनोवलिनः । मनोजिह्वांश्रुतावरणवीर्यात-
रायक्षयोपशमातिशये सत्यतर्मुद्भूते सकलश्रुतोच्चारणसमर्थाः सततमुच्चैरुच्चारणे सत्यपि श्रमविरहिताः अही-
नकंठाश्च वागवलिनः । वीर्यातरायक्षयोपशमाविर्भूताऽसाधारणकायवलत्वान्मासिकचातुर्मासिकसांवत्सरि-
कादिप्रतिमायोगधारणेपि श्रमक्लमविरहिता कायवलिनः । औषद्धिरष्टविधा असाध्यानामप्यामयानां सर्वेषां
निवृत्तिहेतुरामर्शक्षेपलजलमलविटसर्वाधिप्राप्तास्याविषदृष्टिविषविकल्पात् । आमर्शनः सस्पर्शः यदीयहस्त
पादाद्यामर्शौषधिप्राप्तो यैस्ते आमर्शौषधिप्राप्ताः । क्षेपो निष्ठीवनमौषधियेषां ते क्षेलौषधिप्राप्ताः स्वेदालंब-
नो रजोनिचयो जलः स औषधि प्राप्तो येषां ते जलौषधिप्राप्ताः । कर्णदतनासाक्षिसमुद्भव मल औषधि
प्राप्तं येषां ते मलौषधिप्राप्ताः । विडुच्चार औषधियेषां ते विडौषधिप्राप्ताः । अंगप्रत्यगनखदंतकेशादिरवय-
वः तत्संस्पर्शी वाय्वादिस्सर्वः औषधि प्राप्तो येषां ते सर्वौषधिप्राप्ताः । उग्रविषसंप्लुक्तोप्याहारो येषामास्थ-
गतो निर्विषी भवति यदीयास्यनिर्गतवचःश्रवणाद्वा महाविषपरीता अपि निर्विषी भवन्ति ते आस्याविषाः

येषामालोकनमात्रादेवातितीव्रविषदूषिता अपि संतः विगतविषा भवन्ति ते दृष्टिविषाः । रसर्द्धिप्राप्तार्याः षड्विधाः आस्यविषा दृष्टिविषाः क्षीरास्त्रविणः मध्वास्त्रविणः सर्पिरास्त्रविणः अमृतास्त्रविणश्चेति । प्रकृष्टतपो-
वला यतयो यं द्रुवते म्रियस्वेति स तत्क्षण एव महाविषपरीतो म्रियते, ते आस्यविषाः । उत्कृष्टतपसो यतयः
क्रुद्धा यमीक्षन्ते स तद्वैवोग्रविषपरीतो म्रियते ते दृष्टिविषाः । विरसमप्यशनं येषां पाणिपुटविक्षिप्तं क्षीररस
गुणपरिणामि जायते, येषां वा वचनानि क्षीरवत्क्षीणानां सतर्पकाणि भवन्ति ते क्षीरास्त्रविणः । येषां पाणि-
पुटपतित आहारो नारसोपि मधुररसवीर्यपरिणामो भवति, येषां वचांसि श्रोतृणां दुःखार्दितानामपि मधुगुणं
पुष्णति ते मध्वास्त्रविणः । येषां पाणिपात्रगतमन्नं रूक्षमपि सर्पिरसवीर्यविपाकानाम्प्रोति, सर्पिरिव वा येषां भाषि-
तानि प्राणिनां संतर्पकाणि भवन्ति ते सर्पिरास्त्रविणः । येषां पाणिपुटप्राप्त भोजनं यत्किंचिदमृततामास्क-
दति, येषां वा व्याहृतानि प्राणिनां अमृतवदनुग्राहकाणि भवन्ति तेऽमृतास्त्रविणः । क्षेत्रर्द्धिप्राप्तार्या द्वेधा
अक्षीणमहानसाः अक्षीणमहालयाश्चेति । लाभांतरायक्षयोपशमप्रकर्षप्राप्तेभ्यो यतिभ्यो यतो भिक्षा दीयते
ततो भाजनाच्चक्रधरस्कंधावारोपि यदि भुंजीत तद्विसे नान्न क्षीयते ते अक्षीणमहानसाः । अक्षीणमहालय-
लब्धिप्राप्ता यतयो यत्र वसन्ति देवमनुष्यतैर्यग्योना यदि सर्वेपि तत्र निवसेयुः परस्परमबाधमानाः सुखमासते
त एते सर्वे ऋद्धिप्राप्तार्या ।

म्लेच्छाः द्विविधाः अंतरद्वीपजाः कर्मभूमिजाश्चेति ॥ ४ ॥ म्लेच्छा द्विविधा वेदितव्याः

अंतरद्वीपजाः कर्मभूमिजाश्चेति । तत्रांतरद्वीपाः लवणोदधेरष्टासु दिक्ष्वष्टौ, तदतरे चाष्टौ । हिमवच्छिखरिणो-
रुभयोश्च विजयार्धयोरतेष्वष्टौ । तत्र दिक्षु द्वीपाः वेदिकायास्तिर्यक्पचयोजनशतानि प्रविश्य भवन्ति । वि-
दिक्ष्वतरेषु च द्वीपाः पचाशेषु पचयोजनशतेषु गतेषु भवन्ति । शैलान्तेषु द्वीपाः षट्षु योजनशतेषु गतेषु
भवन्ति । दिक्षु द्वीपाः शतयोजनविस्तीर्णाः, विदिक्ष्वतरेषु च द्वीपाः तदर्धविष्कंभाः । शैलान्तेषु पचविंशतियो-
जनविस्ताराः । तत्र पूर्वस्या दिशि एकोरुकाः । अपरस्यां लांगूलिनः । उत्तरस्यामभाषकाः । दक्षिणस्या विषाणिनः ।
शशकर्णशङ्कुलीकर्णकर्णप्रावरणलवकर्णाः । विदिक्षु अश्व-सिंह-श्व-महिष-वराह-व्याघ्र-उल्क-कपिमुखाः । अतरेषु
मेघविद्युन्मुखाः । शिखरिण उभयोरतयोर्मत्स्यमुखाः कालमुखाः । हिमवत उभयोरतयोर्हस्तिमुखादशमुखाः । उत्तर
विजयार्धस्योभयोरतयोगोमुखमेघमुखाः । दक्षिणविजयार्धस्योभयोरतयोरेकोरुका मृदाहाराः गुहावासिनः, शेषाः
पुष्पफलाहाराः वृक्षवासिनः, सर्वे ते पत्योपमायुषः । ते चतुर्विंशतिरपि द्वीपाः जलतलादेकयोजनोत्सेधाः, तथा
कालोदेऽपि वेदितव्याः । एते अंतरद्वीपजाः म्लेच्छाः । कर्मभूमिजाश्च शक्र-यवन-शवर-पुलिदादयः । काः पुनः
कर्मभूमय इत्यत आह—

भरतैरावतविदेहाः कर्मभूमयोऽन्यत्र देवकुरुत्तरकुरुभ्यः ॥ ३७ ॥

अथवा मोक्षमार्गस्त्रितयः प्रकृतः स किं सर्वेषु क्षेत्रेषु भवति ? न इत्याह कर्मभूमिष्वेव । कुत एतत् ?
भोगभूमिषु हि यद्यपि मनुष्याणां ज्ञानदर्शने स्तः चारित्र तु नास्ति अविरतभोगपरिणामित्वात् । यद्येवं कास्ताः
कर्मभूमयः ? इत्यतस्तत्प्रतिपादनार्थमिदमुच्यते—

कर्मभूमय इति विशेषणानुपपत्तिः सर्वत्र कर्मणोऽन्यापारात् ॥ १ ॥ अष्टविधस्य कर्मणो
बंधस्तत्फलानुभवनं च सर्वेष्वेव मनुष्यक्षेत्रेषु साधारणः-अतः कर्मभूमय इति विशेषण नोपपद्यते ?

न वा प्रकृष्टशुभाशुभकर्मोपार्जननिर्जराधिष्ठानोपपत्तेः ॥ २ ॥ न वा एष दोषः, किं कारणं ?
यतः प्रकृष्टं शुभकर्म सर्वार्थसिद्धिसौख्यप्रापक तीर्थकरत्वमहर्द्धिनिर्वर्तकं चासाधारण । अशुभकर्म च प्रकृष्टं सकल-
पृथिवीमहादुःखप्रापकं अप्रतिष्ठाननरकगमनं च कर्मभूमिष्वेवोपाज्यते द्रव्य-भव-क्षेत्र-काल-भावापेक्षत्वात्
कर्मबन्धस्य । सकलं च संसारकारणनिर्जराकर्म वात्रैव प्रवर्तते अतो भरतादिष्वेव कर्मभूमय इति युक्तो व्यपदेशः ।

१ कलकलसकलपृथिवीमहादुःखप्रापकमिति ख. पुस्तके पाठः ।

षट्कर्मदर्शनाच्च ॥ ३ ॥ षण्णां कर्मणां असि-कृषि-मषि-विद्या-वणिक्-शिल्पानामत्रैव दर्शनाच्च कर्मभूमिव्यपदेशो युक्तिमान् ।

अन्यत्रशब्दः परिवर्जनार्थः ॥ ४ ॥ यथा न क्वचित्सर्वदा सर्वविश्वंभगमनं नयः अन्यत्र धर्मो-
र्थस्य, अन्योमार्ग एव न विद्यते इति धर्मं वर्जयित्वा क्वचिदभगमनं नयः धर्मेषु विश्वं एव कार्यं इति,
एवमिहापि विदेहाः कर्मभूमय इत्युक्ते विदेहाभ्यन्तरत्वादेव कुरुत्तरकुरुणामपि कर्मभूमित्वप्रसंगेऽन्यत्रवचनादेव-
कुरुत्तरकुरुभ्योऽन्ये विदेहाः कर्मभूमयः । देवकुरुत्तरकुरुवो हैमवतादयश्च भोगभूमय इति वेदितव्याः । सर्वा-
स्वेव भूमिषु मनुष्याणां स्थितिपरिच्छेदार्थमाह—

नृस्थितौ परावरे त्रिपल्योपमांतर्मुहूर्ते ॥ ३८ ॥

यथासंख्यमभिसंबंधः ॥ १ ॥ त्रिपल्योपमांतर्मुहूर्तयोर्यथासंख्यमभिसंबंधो वेदितव्यः । परा नृ-
स्थितिः त्रिपल्योपमा, अपराऽतर्मुहूर्ता इति । त्रीणि पल्यानि उपमा यस्याः स्थितेः सा त्रिपल्योपमा । अंत-
र्गर्भोऽतर्मुहूर्तो यस्याः सा अतर्मुहूर्ता । अत्राह किमिदं पल्यं नाम ? इत्युच्यते— तत्परिच्छेदः प्रमाणविधिनिर्णयपुर-
स्सर इति प्रमाणविधिरेव तावदुच्यते—

प्रमाणं द्विविधं लौकिकलोकोत्तरभेदात् ॥ २ ॥ लौकिकं लोकोत्तरमिति प्रमाणं द्वेधा विभज्यते—

लौकिकं षोढा मानोन्मानावमानगणनाप्रतिमानतत्प्रमाणभेदात् ॥ ३ ॥ लौकिकं
मानं षोढा विभज्यते—मानमुन्मानमवमानं गणना प्रतिमानं तत्प्रमाणं चेति । तत्र मानं द्वेधा—रसमानं वीजमानं
चेति । घृतादिद्रव्यपरिच्छेदक षोडशिकादि रसमानं । कुंडवादि वीजमानं । कुप्यतगरादिभाडं येनेक्षिप्य मीयते
तदुन्मानं निवर्तनादि । विभागेन क्षेत्र येनावगाह्य मीयते तदवमानं दंडादि । एकद्वित्रिचतुरादिगणितमानं
गणनामानं । पूर्वमानापेक्षं मानं प्रतिमानं प्रतिमल्लवत् । चत्वारि महाधिकतृणफलानि श्वेतसर्प एकः, षो-
डशसर्पफलानि धान्यमाषफलमेक, द्वे धान्यमाषफले गुंजाफलमेक, द्वे गुंजाफले रूप्यमाष एकः, षोडशरूप्य-
माषकाः धरणमेकं, अर्धतृतीयधरणानि सुवर्णानि सुवर्णः, स च कसः, चत्वारः कंसाः पलं, पलशतं तुला,
अर्धकंसः त्रीणि च पलानि कुडव, चतुःकुडव प्रस्थः, चतुःप्रस्थमाढक, चतुराढकं द्रोणः षोडशद्रोणा
खारी, विंशखार्यो वाह इत्यादि नागरिकप्रमाणं । मणिजाल्यश्वादेर्द्रव्यस्य दीप्युच्छ्रायगुणविशेषादिमूल्यपरिमाण-
करणे प्रमाणमस्येति तत्प्रमाणं । तद्यथा— मणिरत्नस्य दीप्तिर्यावत्क्षेत्रमुपरि व्याप्नोति तावत्प्रमाणं सुवर्णकूटं
मूल्यमिति । अथस्य च यावानुच्छ्रायस्तावत्प्रमाणं सुवर्णकूटं मूल्यं । यावता रत्नस्वामिनः परितोष तावद्भ्रतमूल्य-
मेव मन्येषामपि द्रव्याणां ।

लोकोत्तरं चतुर्धा द्रव्यक्षेत्रकालभावभेदात् ॥ ४ ॥ लोकोत्तरं प्रमाणं चतुर्धा भिद्यते, कुतः ?
द्रव्यक्षेत्रकालभावभेदात् । तत्र द्रव्यप्रमाणं जघन्यमध्यमोत्कृष्ट एकपरमाणु द्वित्रिचतुरादिप्रदेशात्मकमामहा-
स्कांदात् । क्षेत्रप्रमाणं जघन्यमध्यमोत्कृष्टमेकाकाशद्वित्रिचतुरादिप्रदेशनिष्पन्नमासर्वलोकात् । कालप्रमाणं
जघन्यमध्यमोत्कृष्टमेकद्वित्रिचतुरादिसमयानिष्पन्नमा अनंतकालात् । भावप्रमाणमुपयोगः साकारानाकारभेदः,
जघन्यः सूक्ष्मनिगोतस्य, मध्यमोऽन्यजीवानां, उत्कृष्टः केवलिनः ।

तत्र द्रव्यप्रमाणं द्वेधा संख्योपमाभेदात् ॥ ५ ॥ संख्याप्रमाणमुपमाप्रमाणं चेति द्वेधा द्रव्य-
प्रमाणं विभज्यते ।

तत्र संख्याप्रमाणं त्रिधा संख्येयासंख्येयानंतभेदात् ॥ ६ ॥ तत्र संख्येयप्रमाणं त्रिधा इतरे
द्वे नवधा ज्ञेये । जघन्यमजघन्योत्कृष्टमुत्कृष्टं चेति संख्येयं त्रिविधं । संख्येयप्रमाणावगमार्थं जंबूद्वीपतुल्यायाम-

विष्कभाः योजनसहस्रावगाहाः बुद्ध्या कुशलाश्चात्वारः कर्तव्याः, शलाकाप्रतिशलाकामहाशलाकाख्यास्त्र-
योवस्थिताः चतुर्थो नवस्थितः । अत्र द्वौ सर्षपौ निक्षिप्तौ जघन्यमेतत्संख्येयप्रमाणं तमनवस्थित सर्षपैः पूर्णं
गृहीत्वा कश्चिदेव एकैकं सर्षपमेकैकस्मिन् द्वीपे समुद्रे च प्रक्षिपेत् तेन विधिना स रिक्तः । रिक्त इति श-
लाकाकुशूले एक सर्षपं प्रक्षिपेत् । यत्र अंत्यसर्षपो निक्षिप्तस्तर्ध्वं कृत्वा अनवस्थितं कुशूल परिकल्प्य
सर्षपैः पूर्णं कृत्वा ततः परेषु द्वीपसमुद्रेष्वेकैकसर्षपप्रदानेन स रिक्तः कर्तव्यः । रिक्त इति शलाकाकुशूले
पुनरेकं प्रक्षिपेत् । अनेन विधिनाऽनवस्थितकुशूलपरिवर्धनेन प्रतिशलाकाकुशूले परिपूर्णं, पूर्णइति एकः
सर्षपो निक्षेप्तव्यः । एवं तावत्कर्तव्यो यावत्प्रतिशलाकाकुशूलः परिपूर्णो भवति । परिपूर्णं इति शलाकाकुशूले एकः
सर्षपः प्रक्षेप्तव्यः सोऽपि तथैव परिपूर्णः । एवमेतेषु चतुर्ष्वपि पूर्णेषु उत्कृष्टसंख्येयमतीत्य जघन्यपरीतासंख्येयं
गतैक रूप पतितं, ततः एकस्मिन् रूपेऽऽपनीते उत्कृष्टसंख्येय भवति । मध्यमजघन्योत्कृष्टसंख्येयं यत्र संख्येयेन
प्रयोजनं तत्राजघन्योत्कृष्टसंख्येयं ग्राह्य । यदसंख्येयं तन्निविधं परीतासंख्येय युक्तासंख्येयं असंख्यासंख्येय
चेति । तत्र परीतासंख्येय त्रिविधं जघन्योत्कृष्टमध्यममेवात् । एवमितरे चाऽसंख्येये भिद्येते । तथाऽनंतमपि
त्रिविधं परीतानंतं युक्तानंत अनतानंत चेति । तदपि प्रत्येक पूर्ववन्निधा भेदं । यज्जघन्यपरीतासंख्येयं तद्विर-
लीकृत्य मुक्तावलीकृता अत्रैकैकस्यां मुक्तायां जघन्यपरीतासंख्येय देय । एवमेतद्वर्गितं प्राथमिकी मुक्तावली-
मपनीय यान्येकैकस्यां मुक्तायां जघन्यपरीतासंख्येयानि दत्तानि तानि संपीड्य मुक्तावली कार्या । ततो यो
जघन्यपरीतासंख्येयसंपीडनान्निष्पन्नो राशिः स देयः । एकैकस्या मुक्ताया एवमेतत्संवर्गितं उत्कृष्टपरीतास-
ंख्येयमतीत्य जघन्ययुक्तासंख्येयं गत्वा पतितमेकरूप । तत एकरूपेऽपनीते उत्कृष्टपरीतासंख्येयं भवति । मध्यम-
जघन्योत्कृष्टपरीतासंख्येय यत्रावलीकया कार्यं तत्र जघन्ययुक्तासंख्येय ग्राह्य यज्जघन्ययुक्तासंख्येय तद्विरलीकृत्य
मुक्तावली रचिता । तत्रैकैकमुक्ताया युक्तासंख्येयानि देयानि एवमेतत्संक्रुद्धर्गितमुत्कृष्टयुक्तासंख्येयमतीत्य जघ-
न्याऽसंख्येयाऽसंख्येयं गत्वा पतितं, तत एकरूपेऽपनीते उत्कृष्टं युक्तासंख्येय भवति । मध्यमजघन्योत्कृष्ट-
युक्तासंख्येयं भवति । यज्जघन्याऽसंख्येयासंख्येयं तद्विरलीकृत्य पूर्वविधिना त्रीनवारान् वर्गितसंवर्गितं उत्कृ-
ष्टासंख्येय न प्राप्नोति ततो धर्माधर्मैकजीवलोककाशप्रत्येकशरीरजीववादरनिगोतशरीराणि षडप्येतान्य-
संख्येयानि स्थितिबधाध्यवसायस्थानान्यनुभागबधाध्यवसायस्थानानि योगविभागपरिच्छेदरूपाणि चाऽस-
ंख्येयलोकप्रेदेशपरिमाणान्युत्सर्पिण्यवसर्पिणीसमयांश्च प्रक्षिप्य पूर्वोक्तराशौ त्रीनवारान् वर्गितसंवर्गितं कृत्वा
उत्कृष्टाऽसंख्येयाऽसंख्येयमतीत्य जघन्यपरीतानंतं गत्वा पतित । तत एकरूपेऽपनीते उत्कृष्टाऽसंख्येयाऽसं-
ख्येय भवति, मध्यमजघन्योत्कृष्टाऽसंख्येयाऽसंख्येय भवति । यत्रासंख्येयाऽसंख्येयेन प्रयोजनं तत्रा-
ऽजघन्योत्कृष्टाऽसंख्येयाऽसंख्येय ग्राह्य । यज्जघन्यपरीतानंतं तत्पूर्ववद्बर्गितमुत्कृष्टपरीतानंतमतीत्य जघन्ययु-
क्तानंतं गत्वा पतित । तत एकरूपेऽपनीते उत्कृष्टपरीतानंतं तद्वति । मध्यमजघन्योत्कृष्टपरीतानंतं अभ-
व्यराशिप्रमाणमार्गणे जघन्ययुक्तानंतं ग्राह्यं । यज्जघन्ययुक्तानंतं तद्विरलीकृत्यात्रैकैकरूपे जघन्ययुक्तानंतं
दत्त्वा संक्रुद्धर्गितमुत्कृष्टयुक्तानंतमतीत्य जघन्यमनंतानंतं गत्वा पतितं । तत एकरूपेऽपनीते उत्कृष्टयुक्तानंतं
भवति । मध्यमजघन्योत्कृष्टयुक्तानंतं यज्जघन्याऽनंताऽनंतं तद्विरलीकृत्य पूर्ववत्त्रीनवारान् वर्गितसंवर्गितमु-
त्कृष्टाऽनंताऽनंतं न प्राप्नोति ततः सिद्धनिगोतजीववनस्पतिकायातीताऽनागतकालसमयसर्वपुद्गलसर्वा-
ऽऽकाशप्रदेशधर्माधर्मास्तिकायाऽगुरुलघुगुणाननतान् प्रक्षिप्य प्रक्षिप्य त्रीन् वारान् वर्गितसंवर्गिते कृते उ-
त्कृष्टाऽनंताऽनंतं न प्राप्नोति ततोऽनंते केवलज्ञाने दर्शने च प्रक्षिप्ते उत्कृष्टाऽनंताऽनंतं भवति । ततः एक-
रूपेऽपनीतेऽजघन्योत्कृष्टाऽनंताऽनंतं भवति । यत्राऽनंताऽनंत मार्गणं तत्राजघन्योत्कृष्टाऽनंताऽनंतं ग्राह्य ।

उपमाप्रमाणमष्टविधं पल्यसागरसूचीप्रतरघनांगुलजगच्छ्रेणीलोकप्रतरलोकभेदात् ॥७॥

अंतादिमध्यहीनः अविभागोऽतीन्द्रियः एकरसगधवर्णः द्विस्पर्शः गरमाणुः । अनंतानंतपरमाणुसंघातपरिमाणादा-

विभृता उत्संज्ञासंज्ञैका । अष्टावुत्संज्ञासंज्ञासंहताः संज्ञासंज्ञैका । अष्टौ संज्ञासंज्ञा एकस्त्रुटिरेणुः । अष्टौ तुटिरेणवः सहताः एकस्त्रसरेणुः । अष्टौ त्रसरेणवः सहताः ऐको रथरेणुः । अष्टौ रथरेणवः सहताः एका देवकुरुत्तरकुरुमनुजकेशाग्रकोटी भवति । ता अष्टौ समुदिता एका रम्यकहरिवर्षमनुजकेशाग्रकोटी भवति । अष्टौ ताः सहताः हरिण्यवतहैमवतमनुजकेशाग्रकोटी भवति । ता अष्टौ सपिडिताः भरतैरावतविदेहमनुजकेशाग्रकोटी भवति । ता अष्टौ सहताः एका लिक्षा भवति । अष्टौ लिक्षा सहताः एका यूका भवति । अष्टौ यूका एकं यवमध्यं । अष्टौ यवमध्यानि एकमगुलमुत्सेधाख्य । एतेन नारकतिर्यग्योनाना देवमनुष्याणामकुत्रिमजिनालय-प्रतिमानां च देहोत्सेधो मातव्यः । तदेव पचशतगणितं प्रमाणगुलं भवति । एतदेव चाऽवसर्पिण्या प्रथमचक्रधरस्याऽऽत्मांगुलं भवति । तदानीं तेन ग्रामनगरादिप्रमाणपरिच्छेदो ज्ञेयः । इतरेषु योगेषु मनुष्याणां यदाऽऽत्मांगुलं तेन तेन तदा ग्रामनगरादिप्रमाणपरिच्छेदो ज्ञेयः । यत्तत्प्रमाणगुलं तेन द्वीपसमुद्र-जगतीवेदिकापर्वतविमाननरकप्रस्ताराद्यकुत्रिमद्रव्यायामविष्कभादिपरिच्छेदोवसेयः । तत्र षडंगुलः पादः । द्वादशांगुलो वितस्तिः । द्विवितस्तिः हस्तः । द्विहस्तः किष्कुः । द्विकिष्कुर्दडः । द्वे दडसहस्रे गव्यूतं । चतुर्गव्यूतं योजनं ।

पल्यं त्रिविधं व्यवहारोद्धाराद्धाविकल्पादन्वर्थात् ॥८॥ व्यवहारपल्यं उद्धारपल्यं अद्धापल्यमिति त्रिधा पल्यं विभज्यते । अन्वर्थश्चायं विकल्पः, आद्यं व्यवहारपल्यमुत्तरपल्यव्यवहारवीजत्वान्नानेन किंचित्परिच्छेद्यमस्ति । द्वितीयमुद्धारपल्यं तत्त उद्धृतैर्लोमच्छेदैर्द्वीपसमुद्रसंख्यानिर्णय इति । तृतीयमद्धापल्यं अद्धाकाल इत्यर्थः, अतो हि स्थितेः परिच्छेदः इति । तद्यथा— प्रमाणगुलपरिमितयोजनायामविष्कंभावगाहानि त्रीणि पल्यानि कुशूला इत्यर्थः । एकादिसप्ताहोरात्रिजातौविकलोमाग्राणि तावाच्छिन्नानि यावद्द्वितीयं कर्तृ-रिच्छेदं नावाप्नुवति । तादृशैर्लोमच्छेदैः परिपूर्णं घनीकृतं व्यवहारपल्यमित्युच्यते ततो वर्षशते वर्षशतेऽपैनी-ते एकैकलोमापकर्षणविधिना यावता कालेन तद्रिक्तं भवेत् तावत्कालः व्यवहारपल्योपमाख्यः । तैरेव रोमच्छेदैः प्रत्येकमसंख्येयवर्षकोटिसमयमात्रच्छिन्नैः पूर्णमुद्धारपल्यं । ततः समये समये एकैकस्मिन् रोमच्छेदे प्रकृष्यमाणे यावता कालेन तद्रिक्तं भवेत् तावत्कालः उद्धारपल्योपमाख्यः । एषामुद्धारपल्यानां दशकोटीकोट्यः एकमुद्धारसागरोपमः । अर्धतृतीयसागरोपमाणां यावन्तो रोमच्छेदास्तावन्तो द्वीपसमुद्राः । पुनरुद्धारपल्यरोमच्छेदैर्वर्षशतसमयमात्रच्छिन्नैः पूर्णमुद्धारपल्यं । ततः समये समये एकैकस्मिन् रोमच्छेदे प्रकृष्यमाणे यावता कालेन तद्रिक्तं भवति तावत्कालः अद्धापल्योपमाख्यः । एषामद्धापल्यानां दशकोटीकोट्यः एकमद्धासागरोपमः । दशाद्धासागरोपमकोटीकोट्यः एकावसर्पिणी, तावत्येवोत्सर्पिणी । अनेन अद्धापल्येन नारकतिर्यग्योनानां देवमनुष्याणां च कर्मस्थितिर्भवस्थितिरायुःस्थितिः कायस्थितिश्च परिच्छेत्तव्या । अद्धापल्यस्याऽर्धच्छेदेन शलाकाविरलीकृत्य प्रत्येकमद्धापल्यं प्रदानं कृत्वा अन्योन्यगुणिते कृते यावत्तच्छेदास्तावद्विराकाशप्रदेशैर्मुक्तावलीकृता सूच्यगुलमित्युच्यते । तदेवाऽपरेण सूच्यगुलेन गुणितं प्रतरागुलं । तत्प्रतरांगुलमपरेण सूच्यगुलेनाऽभ्यस्तं घनागुलं । असंख्येयानां वर्षाणां यावतः समयास्तावत्खंडमद्धापल्यं कृतं ततोऽसंख्येयान् खंडानपनीयाऽसंख्येयमेकं भागं बुद्ध्या विरलीकृत्य एकैकस्मिन् घनांगुलं दत्त्वा परस्परेण गुणिता जगच्छ्रेणी, सा अपरया जगच्छ्रेण्याऽभ्यस्ता प्रतरलोकः, स एवाऽपरया जगच्छ्रेण्या सवर्गितो घनलोकः ।

क्षेत्रप्रमाणं द्विविधं अवगाहक्षेत्रं विभागनिष्पन्नक्षेत्रं चेति ॥ ८ ॥ तत्रावगाहक्षेत्रमनेकविधं एकद्वित्रिचतुःसंख्येयाऽसंख्येयाऽनंतप्रदेशपुद्गलद्रव्यावगच्छेकाद्यसंख्येयाऽऽकाशप्रदेशभेदात् । विभागनिष्पन्नक्षेत्रं चाऽनेकविधं असंख्येयाकाशश्रेणयः, क्षेत्रप्रमाणांगुलस्यैकोऽसंख्येयभागः, असंख्येयाः क्षेत्रप्रमाणांगुलाऽसंख्येयभागाः, क्षेत्रप्रमाणांगुलमेकं भवति । पादवितस्त्यादि पूर्ववद्वेदितव्यं । कालप्रमाणमुच्यते—सर्वज-

१ योगेषु । २ मेषलोमानीत्यर्थः । ३ अतीते इति पाठांतरं । ४ प्रमाणमिति ग. पुस्तके पाठः ।

घन्यगतिपरिणतस्य परमाणोः स्वावगाढप्रदेशव्यतिक्रमकालः परमनिषिद्धो निर्विभागः समयः असंख्येयाः समयाः आवलिकाऽसंख्येयावलिका एक उच्छासस्तावानेव निश्चयः तावुभावनुपहतस्य पुंसः प्राणः एकः । सप्तप्राणाः स्तोकाः, सप्तस्तोकाः लवः, सप्त सप्ततिष्ठवाः मुहूर्तः, त्रिंशन्मुहूर्ता अहोरात्रः, पचदशाहोरात्राः पक्षः, द्वौपक्षौ मासः, द्वौ मासौ ऋतुः, ऋतवस्त्रयोऽयनः, द्वेऽयने सवत्सरं, चतुरशीतिवर्षशतसहस्राणि पूर्वांगं, चतुरशीतिपूर्वांगशतसहस्राणि पूर्वं । एवमनयैव वृद्ध्या पूर्वांगपूर्वनयुतागनयुतकुमुदांगकुमुदपद्मागपद्मनलिनांगनलिनकमलागकमलतुल्यांगतुल्यअट्टांगअट्टअममागअममहूअंगहूहूलतांगलतामहालताप्रभृतिसंज्ञाः । कालो वर्षगणनागम्यः संख्येयो वेदितव्यः, ततः परोऽसंख्येयः पल्योपमसागरोपमप्रमितः, ततः, परोऽनतः कालोऽतीतो ऽनागतश्च सर्वज्ञप्रत्यक्षः ।

भावप्रमाणं पंचविधं ज्ञानं ॥९॥ पुरस्ताद्ब्याख्यातं । यथैवेते उत्कृष्टजघन्ये स्थिती नृणां तथैव-

तिर्यग्योनिजानां च ॥ ३६ ॥

तिरश्चां योनिस्तिर्यग्योनिः का पुनरसौ ?

तिर्यङ्नामकर्मोदयापादितजन्म तिर्यग्योनिः ॥ १ ॥ तिर्यग्गतिनाम्नः कर्मणः उदयेनाऽऽपादितं जन्म तिर्यग्योनिरिति व्यपदिश्यते तिर्यग्योनौ जातास्तिर्यग्योनिजाः । तेषां तिर्यग्योनिजानां उत्कृष्टा भवस्थितिः त्रिपल्योपमा, जघन्याऽतर्मुहूर्ता । मध्ये विकल्पः-तत्प्रातिपादनार्थमिदमुच्यते-

तिर्यचः त्रिविधाः एकैन्द्रियविकलैन्द्रियपंचेन्द्रियभेदात् ॥ २ ॥ एकेन्द्रियाः विकलेन्द्रियाः पंचेन्द्रियाश्चेति त्रिविधाः । तिर्यचो वेदिव्याः ।

द्वादशद्वारिंशतिदशसप्तत्रिंशत्सहस्राणि एकैन्द्रियाणामुत्कृष्टा स्थितिर्यथासंभवं त्रीणि रात्रिदिवानि च ॥ ३ ॥ एकेन्द्रियाः पंचविधाः पृथिवीकायिकाः अप्कायिकाः तेजस्कायिकाः वायुकायिकाः वनस्पतिकायिकाश्चेति-तत्र पृथिवीकायिकाः द्विविधाः शुद्धपृथिवीकायिकाः खरपृथिवीकायिकाश्चेति । तत्र शुद्धपृथिवीकायिकानां उत्कृष्टा स्थितिर्द्वादशवर्षसहस्राणि । खरपृथिवीकायिकानां द्वाविंशतिवर्षसहस्राणि । वनस्पतिकायिकानां दशवर्षसहस्राणि अप्कायिकानां सप्तसहस्राणि वायुकायिकानां त्रीणि वर्षसहस्राणि तेजःकायिकानां त्रीणि रात्रिदिवानि ।

विकलैन्द्रियाणां द्वादशवर्षा एकात्रपंचाशद्वात्रिदिवानि षण्मासाश्च ॥ ४ ॥ द्वीन्द्रियाणामुत्कृष्टा स्थितिर्द्वादशवर्षाः । त्रीन्द्रियाणां एकान्नपंचाशद्वात्रिदिवानि । चतुरिन्द्रियाणां षण्मासाः ।

पंचेन्द्रियाणां पूर्वकोटिनवपूर्वांगानि द्विचत्वारिंशद्वासप्तनिवर्षसहस्राणि त्रिपल्योपमा च ॥ ५ ॥ पंचेन्द्रिया तैर्यग्योनाः पंचविधाः जलचराः, परिसर्पाः, उरगाः, पक्षिणः, चतुःपादश्चेति । तत्र जलचराणामुत्कृष्टा स्थितिः मत्स्यादीनां पूर्वकोटी । परिसर्पाणां गोधानकुलादीनां नवपूर्वांगानि । उरगाणां द्विचत्वारिंशद्वर्षसहस्राणि । पक्षिणां द्वासप्ततिवर्षसहस्राणि । चतुःपादां त्रीणि पल्योपमानि । सर्वेषां तेषां जघन्या स्थितिरतर्मुहूर्ता । किमर्थो योगविभागः ?

पृथग्योगकरणं यथासंख्यनिवृत्त्यर्थं ॥ ६ ॥ प्रत्येकमुभयथा स्यातामिति यथासंख्यनिवृत्त्यर्थो योगविभागः क्रियते । अथैतेषां भवस्थितिः कायस्थितिः का ? कः पुनरनयोर्विशेषः ? एकभवविषया भवस्थितिः कायस्थितिरैककायापरित्यागेन नानाभवग्रहणविषया । यद्येवमुच्यतां कस्य का कायस्थितिः ? उच्यते-पृथिव्यसे-जोवायुकायिकानां कायस्थितिरुत्कृष्टा असंख्येया लोकाः । वनस्पतिकायिकस्याऽनंतः कालः असंख्येयाः पुद्गलपरिवर्ताः आवलिकाया असंख्येयभागमात्राः । विकलेन्द्रियाणां असंख्येयानि वर्षसहस्राणि । पंचेन्द्रियाणां तिर्यङ्मनुष्याणां तिस्रः पल्योपमाः पूर्वकोटीपृथक्त्वेनाऽभ्यधिकाः । तेषां सर्वेषां जघन्या कायस्थितिरतर्मुहूर्ता । देवन्नरकाणां भवस्थितिरेव कायस्थितिरिति ।

इति तत्त्वार्थराजवार्तिके व्याख्यानालकारे तृतीयोऽध्यायः समाप्तः ।

* अथ चतुर्थोऽध्यायः प्रारभ्यते । *

असकृदेवशब्द उक्त भवप्रत्ययोविधिर्देवनारकाणामित्येवमादिषु तत्र न ज्ञायते के देवाः ? कियतो वा ? इति तन्निश्चयार्थमित उत्तर प्रक्रम्यते । अथवा सम्यग्दर्शनत्रिपयजीवभेदत्रसस्थावरनिर्णयाय तदधिकरणभूता-
धस्तिर्यग्लोकनिवेशक्रमो व्याख्यात इतस्तद्विशेषप्रतिपत्तये ऊर्ध्वलोकत्रिभागो वक्तव्यः तत्र बहुवक्तव्यसङ्गा-
वेप्यधिपतिप्रतिपादनपुरस्सरस्तदधिकरणविभागनिर्णय इतीदमुच्यते—

देवाश्चतुर्णिकायाः ॥ १ ॥

देवगतिनामकर्मोदये सति द्युत्याद्यर्थावरोधाद्देवाः ॥ १ ॥ अतरंगहेतौ देवगतिनामकर्मो-
दये सति बाह्यद्युत्यादिक्रियासबधमतनीय दीव्यतीति देवा इति व्यपदिश्यते । एकत्वेन निर्देशः कर्तव्यः देव-
श्चतुर्णिकाय इति सजात्यभिधानाद्बहूनामर्थानां प्रतिपादको भवति ? इत्यत उत्तर पठति—

बहुत्वनिर्देशोऽतर्गतभेदप्रतिपत्त्यर्थः ॥ २ ॥ इद्रादिकृताः स्थित्यादिजनिताश्चाऽतर्गता बहवो
देवभेदाः सति तेषां तेषां प्रतिपत्त्यर्थं बहुत्वनिर्देशः क्रियते ।

स्वधर्मविशेषापादितसामर्थ्यात् निचीयंत इति निकायाः ॥ ३ ॥ तस्य देवगतिनामक-
र्मोदयस्वधर्मविशेषापादितभेदस्य सामर्थ्यान्निचीयत इति निकायाः संघाता इत्यर्थः । चत्वारो निकाया येषां
ते चतुर्णिकायाः । के पुनस्ते ? भवनवासिनो व्यतरा ज्योतिष्का वैमानिकाश्चेति । तेषां लेश्यावधारणार्थमुच्यते

आदितस्त्रिषु पीतांतलेभ्यः ॥ २ ॥

आदित इति वचनं विपर्यासनिवृत्त्यर्थं ॥ १ ॥ अते अन्यथा वा ग्रहणं मा विज्ञायीति आदित
इत्युच्यते । आदौ आदितः

द्व्येकनिवृत्त्यर्थं त्रिग्रहणं ॥ २ ॥ द्वयोरेकस्य च निवृत्त्यर्थं त्रिग्रहणं क्रियते । अथ चतुर्णां निवृ-
त्त्यर्थं कस्मान्न भवति ? आदित इति वचनात् ।

लेश्यावधारणार्थं पीतांतवचनं ॥ ३ ॥ पदलेश्या उक्ताः तत्र चतसृणां लेश्यानामवधारणार्थं
क्रियते पीतांतग्रहणं । पीत तेजः इत्यर्थः । पीता अंते यासां ताः पीतांताः, पीताता लेश्या येषां ते पीतांतलेश्याः ।
तेनैतदुक्तं भवति—आदितस्त्रिषु निकायेषु भवनवासिव्यतरज्योतिष्कनामसु देवानां कृष्णा नीला क्वापोता पीतेति
चतस्रो लेश्या भवन्तीति । तेषां निकायानामतर्विकल्पप्रतिपादनार्थमाह—

दशाष्टपंचद्वादशविकल्पाः कल्पोपपन्नपर्यताः ॥ ३ ॥

चतुर्णां दशादिभिर्यथासंख्यमभिसंबंधः ॥ १ ॥ चतुर्णां देवनिकायानां दशादिभेदः संख्या-
शब्दैः यथासंख्यमभिसंबंधो वेदितव्यः । दशविकल्पा भवनवासिनः, अष्टविकल्पा व्यतराः, पंचविकल्पाः
ज्योतिष्काः, द्वादशविकल्पा वैमानिका इति । सर्वेषां वैमानिकानां द्वादशविकल्पातःपातित्वे प्रसक्ते तद्व्य-
पोहार्थमाह—

कल्पोपपन्नपर्यंतवचनं ग्रैवेयकादिव्युदासार्थं ॥ २ ॥ ग्रैवेयकादयो वक्ष्यते तेषां द्वादशविक-
ल्पेष्वतर्भावो मा विज्ञायीति विशेषणमुपादीयते । अथ कथं कल्पाः ?

इद्रादिविकल्पाधीनकरणत्वात्कल्पा रूढिवशात् ॥ ३ ॥ इद्रादयः प्रकाराः वक्ष्यमाणा दश
एषु कल्प्यते इति कल्पाः । भवनवासिषु च दशविकल्पसङ्गात् कल्पप्रसङ्ग इति चेन्न रूढिवशादिति विशेषे-

षोक्तत्वात् कल्पेषूपपन्नाः कल्पोपपन्नाः कल्पोपपन्नाः पर्यता येषां ते इमे कल्पोपपन्नपर्यताः । कल्पोपपन्ना इति कथं वृत्तेः ? साधनं ? कृतेति वा मयूरव्यसकादित्वाद्वा वा । पुनरपि तद्विशेषप्रतिपत्त्यर्थमिदमाह—

इंद्रसामानिकत्रायस्त्रिंशपारिषदात्मरक्षलोकपालानीकप्रकीर्ण काभियोग्यकिल्बिषिकाश्चैकशः ॥ ४ ॥

परमैश्वर्यादिद्रव्यपदेशः ॥ १ ॥ अन्यदेवाऽसाधारणाणिमदिग्रहणयोगादिद्रवाः ।

तत्स्थानाहृत्वात्सामानिकाः ॥ २ ॥ तेषामिन्द्रामाणामज्ञैश्वर्यवर्जितं यत् स्थानं आयुर्वीर्यप-
रिवारभोगोपभोगादितस्तेषां समानं, समाने भवाः सामानिका. “समानस्य तदोददेशः” इति ठञ् । महत्तरपि-
तृगुरुपाध्यायतुल्याः ।

मन्त्रिपुरोहितस्थानीयास्त्रायस्त्रिंशः ॥ ३ ॥ यथेह राज्ञां मन्त्रिपुरोहिता हितानुशासिनस्तथा
तन्नेद्राणां त्रायस्त्रिंश वेदितव्याः । कथं त्रायस्त्रिंशः ? त्रायस्त्रिंशति जाता त्रायस्त्रिंशः “दृष्टे नास्ति च जाते च
अण्डिद्वा विधीयते” इत्यभिधानमस्तीति अण्डिद्भवति । ननु च भेदाभावाद्वृत्तिर्न प्राप्नोति ? संख्यानसंख्येय
भेदविवक्षाया आधाराधेयत्वापपत्तेर्वृत्तिर्भवति । स्वार्थकं ऽण्, त्रायस्त्रिंशदेव त्रायस्त्रिंश इति हत इति बहुवचनि-
देशादतमादिवत् ।

वयस्यपीठमर्दसदृशाः पारिषदाः ॥ ४ ॥ परिषदि जाताः भवा वा पारिषदाः ते वयस्यपीठ-
मर्दसदृशा वेदितव्याः ।

आत्मरक्षाः शिरोरक्षोपमाः ॥ ५ ॥ आत्मानं रक्षतीति आत्मरक्षास्ते शिरोरक्षोपमाः । आवृ-
तावरणाः प्रहरणोद्यताः रौद्राः पृष्ठतोवस्थायिनः । अपायाभावात्तत्कल्पनावैयर्थ्यमिति चेन्न ऋद्विविशेषस्थापना-
र्थत्वात् प्रीतिप्रकर्षहेतुत्वात् च ।

आरक्षकार्थचर (वर) समा लोकपालाः ॥ ६ ॥ लोकं पालयतीति लोकपाला अर्थचरा
(वरा) रक्षकसमाः ते वेदितव्याः ।

दंडस्थानीयान्यनीकानि ॥ ७ ॥ पदात्यादीनि सप्तानीकानि दंडस्थानीयानि वेदितव्यानि ।

प्रकीर्णकाः पौरजनपदकल्पाः ॥ ८ ॥ यथेह राज्ञा पौराः जानपदाश्च प्रीतिहेतवः तथा तन्ने-
द्राणां प्रकीर्णकाः प्रत्येतव्याः ।

आभियोग्याः दाससमानाः ॥ ९ ॥ यथेह दासाः वाहनादिव्यापारं कुर्वन्ति तथा तत्राऽऽभि-
योग्याः वाहनादिभावेनोपकुर्वन्ति । आभिमुख्येन योगोऽभियोगः अभियोगे भवा अभियोग्याः ततः स्वार्थे
चातुर्वर्ण्यादिवद्यण् । अथवा अभियोगे साधवः आभियोग्याः अभियोगमर्हतीति वा ।

अंत्यवासिस्थानीयाः किल्बिषिकाः ॥ १० ॥ किल्बिषं पापं तदेषामस्तीति किल्बिषिकाः
तेऽत्यवासिस्थानीया मताः ।

एकश इति वीप्सार्थे शस् ॥ ११ ॥ एकैकस्य निकायस्य एकश इति वीप्सार्थे द्योले शस् प्र-
युज्यते । एत इन्द्रादयो दश विकल्पाश्चतुर्षु निकायेषु, उत्सर्गेण प्रसक्तास्ततोऽपवादार्थमाह—

त्रायस्त्रिंशलोकपालवर्ज्या व्यंतरज्योतिष्काः ॥ ५ ॥

व्यंतरेषु ज्योतिष्केषु त्रायस्त्रिंशान् लोकपालांश्च वर्जयित्वा इतरेऽष्टौ विकल्पाः दृष्टव्याः । अथ तेषु
निकायेषु किमेकैकस्येदः उताऽन्यः प्रतिनियमः कश्चिदस्तीत्याह—

१ जैनेद्रीयसूत्रमिदं । २ हत इति जैनेद्रीयसूत्रं ‘तद्धिता इति पाणिनीयसूत्रस्थाने ।

पूर्वयोर्द्विद्राः ॥ ६ ॥

पूर्वयोरिति वचनं प्रथमद्वितीयनिकायप्रतिपत्त्यर्थं ॥ १ ॥ प्रथमस्य द्वितीयस्य च निकायस्य प्रतिपत्त्यर्थं पूर्वयोरिति द्विवचनं क्रियते । कथं पूर्वशब्दो द्वितीयं गमयति ? तृतीयापेक्षया पूर्वोपपत्तेः । चतुर्थी-पेक्षया तृतीयस्यापि पूर्ववत्त्वप्रसङ्ग इति चेन्न प्रत्यासत्तेर्द्वितीयस्यैवोपादानात् । अथ कथमत्र भेदः ? ननु व्यतिरेकाभावादभेदेन निर्देशो न्याय्यः, उच्यते—

समूहसमूहिनोः कथंचिदर्थान्तरत्वोपपत्तेर्भेदविवक्षा ॥ २ ॥ सञ्चालक्षणप्रयोजनादिभिः कथंचिदर्थान्तरत्व समूहसमूहिनोर्लोके दृष्टं । यथा व्रीहीणां राशिः, आम्राणां वनमिति । तथा देवानां निकायैश्च भेदविवक्षायां अधिकरणत्वेन सम्बन्धित्वेन वा निर्देशः ।

द्विद्रा इत्यन्तर्नीतवीप्सार्थो निर्देशः ॥ ३ ॥ द्वौ द्वाविद्रौ येषां ते द्वीद्रा इति वीप्सार्थमतर्नीय निर्देशः क्रियते यथा द्विपदिका त्रिपदिका इति युज्यते । तत्र वीप्सागतिर्वीप्सायां वुनो विधानात्, इह तु न विधानमस्ति यथा तर्हि सप्तपर्णाष्टापदमिति चोच्यते वीप्सायामिति गम्यते, तथेहापि वीप्सार्थसंप्रत्ययः । के पुनस्तद्विवक्षितवीप्साविषयत्वेन विवक्षिताः ? इत्यत्रोच्यते— भवनवासिषु तावत् द्वावसुरकुमाराणामिद्रौ चमरो वैरोचनश्च । नागकुमाराणां धरणो भूतानन्दश्च । विद्युत्कुमाराणां हरिसिंहो हरिकांतश्च । सुपर्णकुमाराणां वेणु-दंबो वेणुधारी च । अग्निकुमाराणां अग्निशिखोऽग्निमाणवश्च । वातकुमाराणां वैलवः प्रभजनश्च । स्तनित-कुमाराणां सुघोषो महाघोषश्च । उदधिकुमाराणां जलकांतो जलप्रभश्च । द्वीपकुमाराणां पूर्णो वशिष्ठश्च । दिक्कुमाराणां अमितगतिरमितवाहनश्चेति । व्यतरेष्वपि द्वौ किन्नराणामिद्रौ किन्नरः किंपुरुषश्च । किंपुरुषाणां सत्पुरुषो महापुरुषश्च । महोरगाणां अतिकायो महाकायश्च । गंधर्वाणां गीतरतिर्गीतयशश्च । यक्षाणां पूर्णभद्रो माणिभद्रश्च । राक्षसानां भीमो महाभीमश्च । पिशाचानां कालो महाकालश्च । भूतानां प्रतिरूपोऽप्रतिरूपश्च । अथ एषां देवानां सुखं कीदृशमित्युक्ते सुखावबोधार्थमुच्यते—

कायप्रवीचारा आ ऐशानात् ॥ ७ ॥

प्रवीचार इति कोय शब्दः ?

मैथुनोपसेवनं प्रवीचारः ॥ १ ॥ प्रविपूर्वाच्चेरेः संज्ञायां घञ् । प्रविचरणं प्रवीचारः मैथुनव्यवहार इत्यर्थः । काये प्रवीचारो येषां ते इमे कायप्रवीचाराः ।

आङ्ग्रहणमभिविध्यर्थं ॥ २ ॥ आङ्ग्रहणमभिविध्यर्थो वेदितव्य ईशानोधिपतिः “^१तस्येदम्” इत्याणि, ऐशानः कल्पः । आ एतस्मादधो ये देवास्ते कायप्रवीचाराः सक्लिष्टकर्मत्वान्मनुष्ववत्स्त्रीविषयसुख-मनुभवतीत्यर्थः । प्राङ्ग्रहणे हि क्रियमाणे ऐशाने कल्पे देवान्वर्जयित्वेत्ययमर्थः सप्रतीयेत ।

असंहितानिर्देशोऽसंदेहार्थः ॥ ३ ॥ आ ऐशानादित्यसंहितया निर्देशः क्रियतेऽसंदेहार्थः । ऐशानादित्युच्यमाने सदेहः स्यात् किमाडंतर्भूतं दिवशब्दोऽध्याहार्यः इति, अथवा विमुच्य ? संशयमनिष्टं कल्प्यते पूर्वयोरित्यधिकारात् ऐशानात्पूर्वयोरित्यवधिग्रहणात् । इतरेषां सुखविभागेऽनिर्ज्ञाते तत्प्रतिपादनार्थमाह—

शेषाः स्पर्शरूपशब्दमनःप्रवीचाराः ॥ ८ ॥

शेषग्रहणं किमर्थं ?

उक्तावशिष्टसंग्रहार्थं शेषग्रहणं ॥ १ ॥ उक्तानामवशिष्टानां संग्रहार्थं शेषग्रहणं क्रियते । के पुनस्ते ? सनत्कुमारादिकल्पनिवासिनः, इतरथा हि त्रैवेयकादिष्वपि संप्रत्ययः स्यात् परेऽप्रवीचारा इति वक्ष्यमाणमनवधारितविषयं स्यात् । स्पर्शश्च रूपं च शब्दश्च मनश्च स्पर्शरूपशब्दमनांसि स्पर्शरूपशब्द-मनःसु प्रवीचारो येषां ते इमे स्पर्शरूपशब्दमनःप्रवीचाराः । अत्र चोच्यते—

विषयविवेकापरिज्ञानादनिर्देशः ॥ २ ॥ इमे स्पर्शप्रवीचाराः इत्यादिविषयविवेकापरिज्ञानादयमनिर्देशः, अगमको निर्देशः ।

द्वयोर्द्वयोरिति वचनात्सिद्धिरिति चेन्नाऽऽर्षविरोधात् ॥ ३ ॥ स्यान्मत द्वयोर्द्वयोरिति वक्तव्यं तेन विषयविवेकसिद्धिर्भवति इति ? तन्न । किं कारण ? आर्षविरोधात् । आर्षे ह्युक्तं सानत्कुमारमाहेद्रयोर्देवाः स्पर्शप्रवीचाराः । ब्रह्मब्रह्मोत्तरलांतवकापिष्ठेषु रूपप्रवीचाराः । शुक्रमहाशुक्रसतारसहस्रारेषु शब्दप्रवीचाराः । आनतप्राणताऽऽरणाऽऽच्युतेषु मनः प्रवीचाराः ।

इन्द्रापेक्षयेति चेन्नाऽऽनतादिषु दोषात् ॥ ४ ॥ स्यादेतदिन्द्रापेक्षया द्वयोरिति वचनं नार्षविरोधि ? तद्यथा— सानत्कुमारमाहेद्रयोर्द्वविद्वौ तयोर्देवाः स्पर्शप्रवीचाराः । ब्रह्मब्रह्मोत्तरयोरेक इन्द्रः, लांतवकापिष्ठयोरेकः, तयोर्देवाः रूपप्रवीचाराः । शुक्रमहाशुक्रयोरेक इन्द्रः, सतारसहस्रारयोरेकस्तयोर्देवाः शब्दप्रवीचाराः इति ? तन्न । किं कारण ? आनतादिषु दोषात् । आनतादिषु चत्वार इन्द्राः । कथं तर्हि निर्देशः कर्तव्यः ? यथा-गममिति स तर्हि तथा निर्देशः कर्तव्यः ?

न वा पुनःप्रवीचारग्रहणादिष्टार्थगतेः ॥ ५ ॥ कथं प्रवीचारग्रहणमनुवर्तते । क प्रकृतं ? “काय-प्रवीचार इति” । ननु च तद्वृत्ताद्युपसर्जनीभूतमशक्यमनुवर्तयितुं ? अर्थवशात् अनुवर्तते इति व्याख्यायते । एवं वक्तव्यं शेषा स्पर्शरूपशब्दमनःस्विति । एवमप्यनुवर्तमानः प्रवीचारशब्दः भावसाधनो वृत्तिमतेरेण शेषा इत्यनेन सामानाधिकरण्यं न प्रतिवद्यते ? शेषाणामिति तर्हि निर्देशः कर्तव्यः, एव सिद्धे यत्पुनः प्रवीचारग्रहणं तस्यैतत्प्रयोजनं, इष्टप्रवीचारसिद्धिः कथं स्यात् इति । क. पुनरिष्टं ? आर्षविरोधी सानत्कुमारमाहेद्रयोर्देवान् मैथुनसुखप्रेप्सयोत्पन्नेच्छान् विदित्वा देव्यः उपतिष्ठन्ते, तदगस्पर्शनमात्रादेव प्रीतिमुपलभन्ते विनिवृत्तेच्छाश्च भवति तथा देव्योपि । ब्रह्मब्रह्मोत्तरलांतवकापिष्ठेषु देवा दिव्यागनास्वभावसुभगशृंगाराकारविलासचतुरमनोग्यवेपरूपालोकनमात्रादेव परं सुखमवाप्नुवति । शुक्रमहाशुक्रसतारसहस्रारेषु देवाः सुरवनितानां मधुरसगी-तमृदुहसितकथनभूषणरवोपदर्शनश्रवणरसायन पीत्वैव परां प्रीतिमास्कदति । आनतप्राणताऽऽरणाऽऽच्युतकल्पेषु देवाः स्वांगनामनःसंकल्पमात्रादेव परं सुखमनुभवति । अथोत्तरेषां किं प्रकारं सुखं ? इत्युक्ते तन्निश्चयार्थमाह—

परेऽप्रवीचाराः ॥ ६ ॥

पर इति किमर्थमप्रवीचारा इत्येव सिद्धं उत्तरेषां ग्रहणं ?—

परवचनं कल्पातीतसर्वदेवसंग्रहार्थं ॥ १ ॥ कल्पातीतानां सर्वेषां देवानां संग्रहार्थं परवचनं क्रियते इतरथाऽनिष्टमपि कल्पयितुं शक्येत ।

अप्रवीचारग्रहणं प्रकृष्टसुखप्रतिपत्त्यर्थं ॥ २ ॥ प्रवीचारो हि वेदनाप्रतीकारस्तदभावे तेषां परमसुखमनवरतमित्येतस्य प्रतिपत्त्यर्थमप्रवीचारा इत्युच्यते । उक्तमादिनिकायदेवा दश विकल्पा इति तेषां सामान्यविशेषसंज्ञानिर्ज्ञानार्थमाह—

भवनवासिनोऽसुरनागविद्युत्सुपर्णाग्निवातस्तनितोदधिद्वीपदिवकुमाराः ॥ १० ॥

भवनेषु वसनशीला भवनवासिनः ॥ १ ॥ भवनेषु वसतीत्येवंशीला भवनवासिन इति प्रथमनिकायस्येयं सामान्यसंज्ञा ।

असुरादयस्तद्विकल्पाः ॥ २ ॥ भवनवासिनामसुरादयो दश विकल्पा द्रष्टव्याः ।

सर्वे नामकर्महेतुकाः ॥ ३ ॥ सर्वे ते नामकर्मोदयापादिता वेदितव्याः ।

अस्यन्ति देवैः सहासुरा इति चेन्नाऽवर्णवादात् ॥ ४ ॥ स्यान्मतं युद्धे देवैः सहास्यन्ति प्रह-

रणादीनित्यसुरा इति ^१ तन्न, किं कारणं^२ अवर्णवादात् । अवर्णवाद एषः देवानामुपरि मिथ्याज्ञाननिमित्तः । कुतः ?
महाप्रभावत्वात् ॥ ५ ॥ ते हि सौधर्मादयो देवाः महाप्रभावाः, न तेषामुपरि इतरेषां निकृष्टव-
लानां मनसापि प्रातिलोभ्येन वृत्तिरस्ति । अपि च—

वैरकारणाभावात् ॥ ६ ॥ तेषां प्रतिविशिष्टशुभकर्मोदयापादितविभावानामर्हत्पूजाभोगानुभव-
नमात्रतन्त्राणां परदारहरणादिनिमित्तं न वैरमस्ति ततो नासुराः सुरैर्युध्यन्ते । अथ ते कथं कुमाराः ?

कौमारवयोविशेषविक्रियादियोगात्कुमाराः ॥ ७ ॥ सर्वेषां देवानामवस्थितवयःस्वभावत्वेपि
कौमारवयोविशेषस्वभावस्वरूपं विक्रियावत्कुमारवदुद्धतवेषभाषाऽऽभरणप्रहरणावरणयानवाहनत्वं च उल्लवणं,
रागक्रीडने प्रियत्वं चेत्येतैर्योगात् कुमारा इति व्यपदिश्यन्ते ।

प्रत्येकमभिसम्बन्धः ॥ ८ ॥ तस्य कुमारशब्दस्य प्रत्येकमभिसम्बन्धः क्रियते—असुरकुमारा नाग-
कुमारा इति एवमादि । अत्राह क तेषां भवनानि ? इत्यत्रोच्यते—

अस्या रत्नप्रभायाः पंकवहुलभागेऽसुरकुमाराणां भवनानि चतुःषष्टिशतसहस्राणि ॥ ९ ॥
अस्माज्जम्बूद्वीपात् तिर्यग्पागसंख्येयान् द्वीपसमुद्रान् अतीत्य पंकवहुलभागे चमरस्याऽसुरेन्द्रस्य चतु-
स्त्रिंशद्भवनशतसहस्राणि, चतुःषष्टिः सामानिकसहस्राणि, त्रयस्त्रिंशत्त्रायस्त्रिंशः, तिस्रः परिषदः, सप्तानीकानि,
चत्वारो लोकपालाः, पञ्चाग्रमहिष्यः, चत्वारि चतुःषष्ठ्युत्तराणि आत्मरक्षसहस्राणि, एवं विभवपरिवारः दक्षि-
णाधिपतिः दिव्यान् भोगान् अनुभवति । तथोत्तरस्यां दिशि वैरोचनस्य त्रिंशद्भवनशतसहस्राणि, चतुःषष्टि-
सामानिकसहस्राणि, त्रयस्त्रिंशत्त्रायस्त्रिंशः, तिस्रः परिषदः, सप्तानीकानि, चत्वारो लोकपालाः, पञ्चाग्रमहिष्यः,
चत्वारि चतुःषष्ठ्युत्तराणि आत्मरक्षसहस्राणि, एव विभवपरिवारः उत्तराधिपतिः दिव्यान् भोगान् अनुभुक्ते ।

स्वरपृथ्वीभागे उपर्यधश्चैकैकयोजनसहस्रं वर्जयित्वा शेषे नवानां कुमाराणां भव-
नानि भवन्ति ॥ १० ॥ तद्यथा— अस्माज्जम्बूद्वीपात्तिर्यग्पागसंख्येयान् द्वीपसमुद्रानतीत्य धरणस्य
नागराजस्य चतुश्चत्वारिंशत् भवनशतसहस्राणि, षष्टिः सामानिकसहस्राणि, त्रयस्त्रिंशत्त्रायस्त्रिंशः, तिस्रः परि-
षदः, सप्तानीकानि, चत्वारो लोकपालाः, षडग्रमहिष्यः, षडात्मरक्षसहस्राण्याख्यायते । तथाऽस्माज्जम्बूद्वीपात्ति-
र्यग्दुर्गसंख्येयान् द्वीपसमुद्रान् अतीत्य भूतानन्दस्य नागेन्द्रस्य चत्वारिंशद्भवनशतसहस्राणि, अवशिष्टं धर-
णेन्द्रवज्ज्ञेयं । तान्येतानि नागकुमाराणां चतुरशीतिः भवनशतसहस्राणि । तथा सुपर्णकुमाराणां द्विसप्तति
भवनशतसहस्राणि । तत्र वेणुदेवस्य दक्षिणाधिपतेः अष्टत्रिंशद्भवनशतसहस्राणि । इतरद्भरणेन्द्रवज्ज्ञेयं । उत्त-
राधिपतेर्वेणुधारिणः चतुस्त्रिंशद्भवनशतसहस्राणि । अवशिष्टं धरणेन्द्रवज्ज्ञेयं । विद्युदग्निस्तनितोदाधिद्वीपदिक्कु-
माराणां षण्णामपि प्रत्येकं षट्सप्ततिर्भवनशतसहस्राणि । तत्र दक्षिणेन्द्राणां हरिसिंहाग्निशिखसुघोषजलकांत
पूर्णाभितगतीनां प्रत्येकं चत्वारिंशद्भवनशतसहस्राणि हरिकांताग्निमाणवमहाघोषजलप्रभवशिष्टाभितवाहनानां
उत्तराधिपतीनां प्रत्येकं षट्त्रिंशद्भवनशतसहस्राणि । वानकुमाराणां षण्णवतिर्भवनशतसहस्राणि । तत्र
वैलंबस्य दक्षिणेन्द्रस्य पञ्चाशद्भवनशतसहस्राणि । उत्तराधिपतेः प्रभजनस्य षट्चत्वारिंशद्भवनशतसहस्राणि ।
सर्वेषां एषां धरणेन्द्रवज्ज्ञेयं । तान्येतानि भवनानि समुदितानि सप्तकोट्यो द्विसप्ततिश्च शतसहस्राणि । द्विती-
यैर्निकायसामान्यविशेषसंज्ञावधारणार्थमाह—

व्यंतराः किन्नरकिंपुरुषमहोरगगंधर्वयक्षराक्षसभूतपिशाचाः ॥ ११ ॥

विविधदेशांतरनिवासित्वाद् व्यंतराः ॥ १ ॥ विविधदेशांतराणि येषां निवासास्ते व्यंतरा
इत्यन्वयः । सामान्यसंज्ञेयमष्टानामपि विकल्पानां ।

किंनरादयस्तद्विकल्पाः ॥ २ ॥ तेषां व्यंतराणामष्टौ विकल्पाः किंनरादयो दृष्टव्याः ।

नामकर्मोदयविशेषतस्तद्विशेषसंज्ञाः ॥ ३ ॥ देवगतिनाम्नो मूलस्य उत्तरोत्तरप्रकृतिभेदस्यो-
दयाद्विशेषसंज्ञा भवन्ति । किन्नरनामकर्मोदयात् किन्नराः, किंपुरुषनामकर्मोदयात् किंपुरुषाः इत्यादि ।

क्रियानिमित्ता एवेति चेन्नोक्तत्वात् ॥ ४ ॥ स्यादेतत् क्रियानिमित्ता एवैताः संज्ञाः, किन्नरान्
कामयन्त इति किन्नराः । किंपुरुषान् कामयन्त इति किंपुरुषाः । पिशिताशनात् पिशाचा इत्यादि ? तन्न,
किं कारणं ? उक्तत्वात् । उक्तमेतत् अवर्णवादः एष देवानामुपरीति । कथं ? न हि ते शुचिवैक्रियिकदेहाः
अशुच्यौदारिकशरीरान् नरान् कामयन्ति नापि पिशितमश्नन्ति । मांसमदिरादिषु दृष्टा लोके प्रवृत्तिरिति चेन्न
क्रीडासुखनिमित्तत्वात्, मानसाहाराणि च । क पुनस्तेषामावासाः ? इत्यत्रोच्यते— अस्माज्जम्बूद्वीपात्तिर्यगपाग-
संख्येयान् द्वीपसमुद्रान् अतीत्य उपरिष्ठखरपृथिवीभागे किन्नरस्य किन्नरेद्रस्य असंख्येयानि नगरशतसह-
स्राणि वर्ण्यन्ते, तस्य चत्वारि सामानिकसहस्राणि, तिस्रः परिषदः, सप्तार्नाकानि, चतस्रोग्रमहिष्यः षोडशात्म-
रक्षसहस्राणि । उदीच्यां दिशि पूर्ववदेव किन्नरेद्रः । किंपुरुषस्तादृग्विभवपरिवारः । एव शेषाणां षण्णां दक्षि
णेद्राणां सत्पुरुषातिशयगीतिरातिपूर्वभद्रस्वरूपकालाख्याना दक्षिणे भागे आवासाः । तथा महापुरुष-
महाकायगीतयशोमाणिभद्राऽप्रतिरूपमहाकाल्यानां तु उत्तराधिपतीनां तु उत्तरभागे आवासास्तावन्त एव वे-
दितव्याः । राक्षसेद्रस्य भीमस्य दक्षिणस्यां दिशि पकबहुलभागेऽसंख्येयानि नगरशतसहस्राणि, आख्यायं-
ते । उत्तरस्यां दिशि महाभीमस्य राक्षसेद्रस्य पकबहुलभागेऽसंख्येयानि नगरशतसहस्राणि वर्ण्यन्ते । षोडशाना-
मपि एषां व्यंतराणां सामानिकादिपरिवारास्तुल्याः । भूमितलेपि द्वीपाद्रिसमुद्रदेशप्राप्तनगरत्रिकचतुष्कच-
त्वरगृहाङ्गणरथ्याजलाशयोद्यानदेवकुलादीनि असंख्येयानि, आवासशतसहस्राणि तेषामाख्यायन्ते । तृतीय-
निकायस्य सामान्यविशेषसंज्ञासंकीर्तनार्थमाह—

ज्योतिष्काः सूर्याचंद्रमसौ ग्रहनक्षत्रप्रकीर्णकतारकाश्च ॥ १२ ॥

द्योतनस्वभावत्वाज्ज्योतिष्काः ॥ १ ॥ द्योतनं प्रकाशनं तत्त्वभावत्वाद्देवां पंचानामपि विक-
ल्पानां ज्योतिष्का इतीयमन्वर्थो सामान्यसंज्ञा । तस्याः सिद्धिः—

ज्योतिःशब्दात्स्वार्थे के^१ निष्पत्तिः ॥ २ ॥ ज्योतिःशब्दात्स्वार्थे के सति ज्योतिष्का इति निष्प-
द्यते । कथं स्वार्थे कः ? यवादिषु पाठात् ।

प्रकृतिलिङ्गानुवृत्तिप्रसंग इति चेन्नातिवृत्तिदर्शनात् ॥ ३ ॥ स्यान्मतं यदि स्वार्थिकोयं कः
ज्योतिःशब्दस्य नपुंसकलिङ्गत्वात् कांतस्यापि नपुंसकलिङ्गता प्राप्नोतीति ? तन्न । कि कारणं, अतिवृत्तिदर्श-
नात् । प्रकृतिलिङ्गातिवृत्तिरपि दृश्यते यथा कटीर^२ समीरशुद्धर इति ।

तद्विशेषाः सूर्यादयः ॥ ४ ॥ तेषां ज्योतिष्काणां सूर्यादयः पंच विकल्पाः दृष्टव्याः ।

पूर्ववत्तन्निवृत्तिः ॥ ५ ॥ तेषां संज्ञाविशेषाणां पूर्ववत्तन्निवृत्तिर्वेदितव्या देवगतिनामकर्मविशेषोदयादिति ।

सूर्याचंद्रमसावित्यानञ् देवताद्वंद्वे ॥ ६ ॥ सूर्यश्च चंद्रमाश्च द्वंद्वे कृते पूर्वपदस्य देवताद्वंद्वे
इत्यानञ् भवति ।

सर्वत्र प्रसंग इति चेन्न पुनर्द्वंद्वग्रहणादिष्टे वृत्तिः ॥ ७ ॥ स्यादेतत् यदि “देवताद्वंद्वे” इत्यानञ्
भवति इहापि प्राप्नोति ग्रहनक्षत्रप्रकीर्णकताराः किन्नरकिंपुरुषादयः असुरनागादय इति तन्न कि कारणं ?
आनञ् द्वंद्व इत्यतः द्वंद्व इति वर्तमाने पुनर्द्वंद्ववृत्तिर्जायते इति ।

पृथग्रहणं प्राधान्यख्यापनार्थं ॥ ८ ॥ सूर्याचंद्रमसोर्ग्रहादिभ्यः पृथक् ग्रहणं क्रियते प्राधा-
न्यख्यापनार्थं । ज्योतिःकेषु हि सर्वेषु सूर्याणां चंद्रमसां च प्राधान्यं । किं कृतं पुनस्तत् ? प्रभावादिकृतं ।

१ के प्रत्यये इत्यर्थः । २ जैनैर्दीयसूत्र । ३ पुनर्द्वंद्वग्रहणे इष्टे वृत्तिर्जायते पाठोऽयं ख- पुस्तके ।

सूर्यस्यादौ ग्रहणं अल्पाचतरत्वात् अभ्यर्हितत्वाच्च ॥ ९ ॥ सूर्यशब्द आदौ प्रयुज्यते कुत' अल्पाचतरत्वात् अभ्यर्हितत्वाच्च सर्वाभिभवसमर्थाद्धि अभ्यर्हितः सूर्यः ।

ग्रहादिषु च ॥ १० ॥ किमल्पाचतरत्वात् अभ्यर्हितत्वाच्च पूर्वनिपातः ? इति वाक्यविशेषः । ग्रहशब्दस्तावत् अल्पाचतरोऽभ्यर्हितश्च तारकाशब्दान्नक्षत्रशब्दोऽभ्यर्हितः । क्व पुनस्तेषां निवासः ? इत्यत्रोच्यते—अस्मात् समात् भूमिभागादूर्ध्वं सप्तयोजनशतानि नवत्युत्तराणि उत्प्लुत्य सर्वज्योतिषा अधोभाविव्यस्तारकाश्चरति । ततो दशयोजनान्युत्प्लुत्य सूर्याश्चरति । ततोऽशीतियोजनान्युत्प्लुत्य चद्रमसो भ्रमन्ति । ततस्त्रीणि योजनान्युत्प्लुत्य नक्षत्राणि । ततस्त्रीणि योजनानि उत्प्लुत्य बुधाः । ततस्त्रीणि योजनानि उत्प्लुत्य शुक्राः । ततः त्रीणि योजनान्युत्प्लुत्य बृहस्पतयः । ततः चत्वारि योजनान्युत्प्लुत्य अगारकाः । ततः चत्वारि योजनान्युत्प्लुत्य शनैश्चराश्चरति । स एष ज्योतिर्गणगोचरः नभोऽवकाशः दशाधिक-योजनशतबहुलः तिर्यगसंख्यातद्वीपसमुद्रप्रमाणो घनोदधिपर्यतः । उक्तं च—

णवदुत्तरसत्तसया दससीदिच्चदुतिगं च दुगचदुक्कं ।

तारारविससिरिक्खा बुहभग्गावगुरुअंगिरारसणी ॥ १ ॥

तत्राभिजित् सर्वाभ्यतरचारी, मूलः सर्वबहिश्चारी, भरण्यः सर्वाधश्चारिण्यः, स्वातिः सर्वोपरिचारी । तप्ततपनीयसमप्रभाणि लोहिताक्षमणिमयानि अष्टचत्वारिंशद्योजनैकषष्टिभागविष्कभायामानि तत्रिगुणाध-कपरिधीनि चतुर्विंशतियोजनैकषष्टिभागवाहुल्यानि अर्धगोलकाकृतीनि षोडशभिर्देवसहस्रैरूढानि सूर्यविमानानि, प्रत्येकं पूर्वदक्षिणोत्तरान् भागान् क्रमेण सिंहकुजरवृषभतुरगरूपाणि विकृत्य चत्वारि चत्वारि देवसहस्राणि वहन्ति । एषामुपरि सूर्याख्याः देवास्तेषां प्रत्येकं चतस्रोऽग्रमहिष्यः । सूर्यप्रभा सुसीमा अर्चिमालिनी प्रभंकरा चेति । प्रत्येकं देवीचतुःसहस्रविकरणसमर्थाः । ताभिः सह दिव्यसुखमनुभवतोऽसंख्येयशतसहस्राधिपतयः सूर्याः परिभ्रमन्ति । विमलमृणालवर्णान्यकमयानि चद्रविमानानि षट्पञ्चाशद्योजनैकषष्टिभागविष्कभायामानि अष्टाविंशतियोजनैकषष्टिभागवाहुल्यानि, प्रत्येकं षोडशभिः देवसहस्रैः पूर्वादिषु दिक्षु क्रमेण सिंहकुंजराश्ववृषभरूपविकारिभिरूढानि । तेषामुपरि चद्राख्या देवाः । तेषां प्रत्येकं चतस्रोऽग्रमहिष्यः चद्रप्रभा सुसीमा अर्चिमालिनी प्रभंकरा चेति, प्रत्येकं चतुर्देवीरूपविकरणपटवस्तापिः सह सुखमुपभुञ्जतश्चद्रमसोऽसंख्येयविमानशतसहस्राधिपतयो विहरति । अजनसमप्रभाणि अरिष्टमणिमयानि राहुविमानान्येकयोजनायामविष्कभाण्यर्धतृतीयधनुःशतवाहुल्यानि । नवमल्लिकाप्रभाणि रजतपरिणामानि शुक्रविमानानि गव्यूतायामविष्कभाणि, जात्यमुक्ताद्युतीनि अकमणिमयानि बृहस्पतिविमानानि देशोनगव्यूतायामविष्कभाणि, कनकमयान्यर्जुनवर्णानि बुधविमानानि, तपनीयमयानि तप्ततपनीयमयानि शनैश्चरविमानानि, लोहिताक्षमयानि तप्तकनकप्रभाण्यगारकविमानानि, बुधादिविमानान्यर्धगव्यूतायामविष्कभाणि । शुक्रादिविमानानि राहुविमानतुल्यवाहुल्यानि । राह्यादिविमानानि प्रत्येकं चतुर्भिः देवसहस्रैरूढानि । नक्षत्रविमानानां प्रत्येकं चत्वारि देवसहस्राणि वाहकानि । तारकाविमानानां प्रत्येकं द्वे देवसहस्रे वाहके । राह्यादिभियोग्यानां रूपविकाराश्चद्रवन्नेयाः । नक्षत्रविमानानां उत्कृष्टो विष्कभः क्रोशः । तारकाविमानानां वैपुल्यं जघन्यं क्रोशचतुर्भागः । मध्यमं साधिकः क्रोशचतुर्भागः । उत्कृष्टं अर्धगव्यूतं । ज्योतिष्कविमानानां सर्वजघन्यवैपुल्यं पञ्चधनुःशतानि । ज्योतिषामिन्द्राः सूर्या चद्रमसस्ते चाऽसंख्याताः । ज्योतिष्काणां गतिविशेषप्रतिपत्त्यर्थमाह—

मेरुप्रदिक्षाणां नित्यगतयो नृलोके ॥ १३ ॥

मेरुप्रदक्षिणवचनं गत्यंतरनिवृत्त्यर्थं ॥ १ ॥ मेरो. प्रदक्षिणाः मेरुप्रदक्षिणा इत्युच्यते ।

गत्यंतरनिवृत्त्यर्थं विपरीता गतिर्माभूत् ॥

गतेः क्षणे क्षणेऽन्यत्वात् नित्यत्वाभाव इति चेन्नाऽऽभीक्ष्ण्यस्य विवक्षितत्वात् ॥ २ ॥
अयं नित्यशब्दः कूटस्थेष्वविचलेषु भावेषु वर्तते, गतिश्च क्षणे क्षणेऽन्या, ततोऽस्या नित्येति विशेषेण नोप-
पद्यत इति चेन्न । किं कारणं ? आभीक्ष्ण्यस्य विवक्षितत्वात् । यथा नित्यप्रहसितो नित्यप्रजल्पित इति आभी-
क्ष्ण्य गम्यत इति । एवमिहापि नित्यगतयः अनुपरतगतयः, इत्यर्थः ।

अनेकांताच्च ॥ ३ ॥ यथा सर्वभावेषु द्रव्यार्थादेशात् स्यान्नित्यत्व, पर्यार्थादेशात् स्यादनित्यत्व
तथा गतावपीति नित्यत्वमविरुद्धमविच्छेदात् ।

नृलोकग्रहणं विषयार्थं ॥ ४ ॥ ये अर्धतृतीयेषु द्वीपेषु द्वयोश्च समुद्रयोज्योतिष्कास्ते मेरुप्रदि-
क्षणा नित्यगतयः नान्ये इति विषयावधारणार्थं नृलोकग्रहणं क्रियते ।

गतिकारणाभावादयुक्तिरिति चेन्न गतिरताभियोग्यदेववहनात् ॥ ५ ॥ स्यान्मत इहलोके
भावानां गतिः । कारणवती दृष्टा न च ज्योतिष्कविमानानां गतेः कारणमास्ति ततस्तदयुक्तिरिति तन्न । किं
कारणं ? ^१ गतिरताभियोग्यदेववहनात् । गतिरता हि अभियोग्यदेवा वहतीत्युक्तं पुरस्तात् ।

कर्मफलविचित्रभावाच्च ॥ ६ ॥ कर्मणा हि फलवैचित्र्येण पच्यते ततस्तेषां गतिपरिणतिमु-
खेनैव कर्मफलमवबोद्धव्यम् । एकादशभिः योजनशतैरेकविंशैर्मैरुमप्राप्य ज्योतिष्काः प्रदक्षिणाश्चरति । तत्र
जबूद्वीपे द्वौ सूर्यौ, द्वौ चन्द्रमसौ, पट्पचाशन्नक्षत्राणि, पट्सप्तत्यधिकं ग्रहशतं, एक कोटीकोटिशतसहस्रं त्रय-
स्त्रिंशत्कोटीकोटिसहस्राणि नवकोटीकोटिशतानि पचाशच्च कोटीकोट्यस्तारकाणां । लवणोदे चत्वारः सूर्याः,
चत्वारश्चन्द्राः, नक्षत्राणां शतं, द्वादश ग्रहाणां, त्रीणि शतानि द्वापचाशानि द्वे कोटीकोटिशतसहस्रे सप्तपटुः
कोटीकोटिसहस्राणि नव च कोटीकोटिशतानि तारकाणां । धातुकाखडे द्वादश सूर्याः, द्वादश चन्द्राः, नक्षत्रा-
णां त्रीणि शतानि, पट्त्रिंशानि ग्रहाणां, सहस्रं पट्पचाशं अष्टौ कोटीकोटिशतसहस्राणि सप्तत्रिंशच्च कोटी-
कोटिशतानि तारकाणां । कालेदे द्वाचत्वारिंशदादित्याः, द्वाचत्वारिंशच्चन्द्राः, एकादश नक्षत्रशतानि, पट्सप्त-
त्यधिकानि पट्त्रिंशत् ग्रहशतानि पण्णवत्यधिकानि अष्टाविंशतिः कोटीकोटिशतसहस्राणि द्वादशकोटीकोटि-
सहस्राणि नवकोटीकोटिशतानि पचाशत्कोटीकोट्यस्तारकाणां । पुष्करार्धे द्वासप्ततिः सूर्याः, द्वासप्ततिश्चन्द्राः,
द्वे नक्षत्रसहस्रे, षोडशत्रिंशत् । ग्रहशतानि, पट्त्रिंशानि अष्टचत्वारिंशत्कोटीकोटिशतसहस्राणि द्वाविंशतिः कोटी-
कोटिसहस्राणि द्वे कोटीकोटिशते तारकाणां । बाह्ये पुष्करार्धे च ज्योतिषामियमेव सङ्ख्या ततश्चतुर्गुणाः पुष्कर-
वरोदे, ततः परा द्विगुणाद्विगुणा ज्योतिषा सङ्ख्या अवसेया । जघन्य तारकातरं गन्धूतसप्तभागः । मध्यं पचाशत्
गन्धूतानि । उत्कृष्टं योजनसहस्रम् । जघन्य सूर्यातरं चद्रातरं च नवनवतिः सहस्राणि योजनानां षट्शतानि चत्वारि-
ंशदाधिकानि । उत्कृष्टमेकं योजनशतसहस्रं षट्शतानि पण्युत्तराणि । जबूद्वीपादिषु एकैकस्य चन्द्रमसः पटु-
ष्षष्टिकोटीकोटिसहस्राणि नवकोटीकोटिशतानि पचसप्ततिश्च कोटीकोट्यस्तारकाणां । अष्टाशीर्तिर्महाप्रहा ,
अष्टाविंशतिर्नक्षत्राणि । परिवारः सूर्यस्य चतुरशीर्तिर्मण्डलगतः । अशीतिः योजनशतं जबूद्वीपस्य अतरमव-
गाह्यं प्रकाशयति । तत्र पचपष्टिरभ्यन्तरमण्डलानि । लवणोदस्यातस्त्रीणि त्रिंशानि योजनशतान्यवगाह्यं
प्रकाशयति । तत्र मण्डलानि बाह्यान्त्येकान्नविंशतिशतं, द्वियोजनमेकैकमण्डलातरं, द्वे योजने अष्टचत्वारिंश-
द्योजनैः षपष्टिभागाश्च एकैकमुदयातरं, चतुश्चत्वारिंशद्योजनसहस्रम् । अष्टाभिश्च शतैर्विंशैरप्राप्य मेरुं सर्वो-
भ्यन्तरमण्डलं सूर्यः प्रकाशयति । तस्य विष्कम्भो नवनवतिः सहस्राणि पट्शतानि चत्वारिंशानि योजनानां ।
तदाहनि मुहूर्ताः अष्टादश भवति । पचसहस्राणि द्वे शते एकपचाशद्योजनानां एकान्नत्रिंशद्योजन-
षष्टिभागाश्च मुहूर्तगातिकेत्र । सर्वबाह्यमण्डले चरन् सूर्यः पचचत्वारिंशत्सहस्रैः त्रिभिश्च शतैः त्रिंशैर्योजनानां
मेरुमप्राप्य भासयति । तस्य विष्कम्भः एक शतसहस्रं षट्शतानि च षष्ठ्यधिकानि योजनानां । तदा दिवसस्य

द्वादश मुहूर्ताः । पंचसहस्राणि त्रीणि शतानि पचोत्तराणि योजनाना पचदशयोजनषष्ठिभागाश्च मुहूर्तगति-
क्षेत्र । तदा एकत्रिंशद्योजनसहस्रेषु अष्टमु च योजनशतेषु अर्धे द्वात्रिंशेषु स्थितो दृश्यते । सर्वभ्यतरमडल
दर्शनविषयपरिमाण प्रागुक्त । मध्ये हानिवृद्धिक्रमो यथागम वेदितव्यः । चद्रमडलानि, पंचदशद्वीपावगाहः,
समुद्रावगाहश्च सूर्यवद्वेदितव्यः । द्वीपाभ्यतरे पच मडलानि । समुद्रमध्ये दश । सर्वबाह्याभ्यतरमडलविष्कम्भ-
विधिः, मेरुचद्रांतरप्रमाण च सूर्यवत् प्रत्येतव्यं । पचदशाना मडलानामंतराणि चतुर्दश । तत्रैकैकस्य
मडलांतरस्य प्रमाण पचत्रिंशद्योजनानि योजनैकपष्टिभागास्त्रिंशत् तद्भागस्य चत्वारः सप्तभागा ३५-३०-४ ।
सर्वाभ्यतरमडले पंचसहस्राणि त्रिसप्तत्यधिकानि योजनाना ६१-७ सप्तसप्ततिर्भागशतानि चतुश्चत्वारिंशा-
नि मडल त्रयोदशभिर्भागसहस्रैः सप्तभिश्च भागशतैः पंचविशैः स्थित्वा अवशिष्टानि । चंद्रः
एकैकेन मुहूर्तेन गच्छति सर्वबाह्यमडले पंचसहस्राणि शत च पचविंश योजनाना एकांनसप्ततिर्भागशतानि
नवत्यधिकानि मडलं त्रयोदशभिः भागसहस्रैः सप्तभिश्च भागशतैः पंचविंशैः स्थित्वाऽवशिष्टानि ।
चंद्र एकैकेन मुहूर्तेन गच्छति दर्शनविषयपरिमाण सूर्यवद्वेदितव्य । हानिवृद्धिविधान च यथागम अवसेयं ।
पचयोजनशतानि दशोत्तराणि सूर्याचद्रमसोश्चारक्षेत्रविष्कम्भः । गतिमज्ज्योतिःसंबन्धेन व्यवहारकालप्रति-
पत्त्यर्थमाह—

तत्कृतः कालविभागः ॥ १४ ॥

तदिति किमर्थं ?

गतिमज्ज्योतिःप्रतिनिर्देशार्थं तद्वचनं ॥ १ ॥ गतिमतां ज्योतिषां प्रतिनिर्देशार्थं तदित्यु-
च्यते । न हि केवलगत्या नापि केवलैर्ज्योतिर्भिः कालः परिच्छिद्यते, अनुपलब्धेरपरिवर्तनाच्च । ज्योतिः परिवर्त-
नलभ्यो हि कालपरिच्छेदः । कालो द्विविधो व्यावहारिको मुख्यश्च । तत्र व्यावहारिकः कालविभागः तत्कृतः
सययावलीकादिव्याख्यातः क्रियाविशेषपरिच्छिन्नः अन्यस्यापरिच्छिन्नस्य परिच्छेदहेतुः । मुख्योऽन्यो वक्ष्यमाणल-
क्षणः । आह— न मुख्यः कालोस्ति सूर्यादिगतिव्यतिरिक्तो लिंगाभावात् अपि च कालाना समूहः कालः
कलाश्च क्रियावयववयाः, किं च पचास्तिकायोपदेशात् पचैवास्तिकाया आगमे उपदिष्टाः न षष्ठः ततो न
मुख्यः कालोस्ति इत्यपरीक्षिताभिधानमेतत्-यत्तान्नदुक्तं लिंगाभावान्नास्ति मुख्यः काल इत्यत्रोच्यते क्रियायां
काल इति गौणव्यवहारदर्शनात् मुख्यसिद्धिः । योयमादित्यगमनादौ क्रियेति रूढेः काल इति व्यवहारः काल-
निर्वर्तनापूर्वकः मुख्यस्य कालस्यास्तित्वं गमयति । नहि मुख्ये गम्यसति वाहीके गौणे गोशब्दस्य व्यव-
हारो युज्यते ॥

अत एव न कलासमूह एव कालः ॥ २ ॥ अत एव, कुत एव ? मुख्यस्य कालस्यास्तित्वादेव,
कालानां समूह एव काल इति व्यपदेशो नोपपद्यते । कल्प्यते क्षिप्यते प्रेर्यते येन क्रियावद्भव्यं स कालस्तस्य
विस्तरेण निर्णय उत्तरत्र वक्ष्यते ।

प्रदेशप्रचयाभावादस्तिकायेष्वनुपदेशः ॥ ३ ॥ प्रदेशप्रचयो हि कायः स एषामस्ति ते
अस्तिकाया इति जीवादयः पचैव उपदिष्टाः । कालस्य त्वेकप्रदेशत्वादस्तिकायत्वाभावः । यदि हि अस्ति-
त्वमेव अस्य न स्यात् षट्द्रव्योपदेशो न युक्तः स्यात् । कालस्य हि द्रव्यत्वमस्यागमेऽपरलक्षणाभावः
स्वलक्षणोपदेशसद्भावात् । इतरत्र ज्योतिषामवस्थाप्रातिपादनार्थमाह—

बहिरवस्थिताः ॥ १५ ॥

बहिरित्युच्यते कुतो वहिः ? नृलोकात् । कथमवगम्यते ? अर्थवशाद्विभक्तिपरिणाम इति ॥

१ द्वित्वा इति पाठांतर ।

नृलोके नित्यगतिवचनादन्यत्रावस्थानसिद्धिरिति चेन्नोभयांसिद्धेः ॥ १ ॥ स्यान्मत-
नृलोके नित्यगतयः इति वचनात् अन्यत्र अवस्थान ज्योतिषां सिद्ध अतो बहिरवस्थिता इति वचनमनर्थकं,
इति तन्न । किं कारण ? उभयांसिद्धेः । नृलोकादन्यत्र बहिर्ज्योतिषामस्तित्वमवस्थान चाऽप्रसिद्धं अतस्तदुभय-
सिद्धयर्थं “बहिरवस्थिता” इत्युच्यते । असति हि वचने नृलोके एव संति नित्यगतयश्च इत्यवगम्येत । तुरीयस्य
निकायस्य सामान्यसञ्ज्ञाकीर्तनार्थमाह—

वैमानिकाः ॥ १६ ॥

वैमानिकग्रहणमधिकारार्थं ॥ १ ॥ इत ऊर्ध्वं ये वक्ष्यते तेषु वैमानिकसंप्रत्ययः कथं स्यात् इत्यधि-
कारः क्रियते । विशेषेण आत्मस्थान् सुकृतिनो मानयतीति विमानानि विमानेषु भवा वैमानिकाः । तानि
विमानानि त्रिविधानि—इद्रक-श्रेणि-पुष्पप्रकीर्णकभेदेन । तत्रेद्रकविमानानि इद्रवन्मध्येऽवस्थितानि । तेषां
चतसृषु दिक्षु आकाशप्रदेशश्रेणिवदवस्थानात् श्रेणिविमानानि । विदिक्षु प्रकीर्णपुष्पवत् अवस्थानात्
पुष्पप्रकीर्णकानि । तेषां वैमानिकानां भेदावबोधनार्थमाह—

कल्पोपपन्नाः कल्पातीताश्च ॥ १७ ॥

**कल्पेषूपपन्नाः कल्पोपपन्नाः कल्पानतीताः कल्पातीताः । ग्रैवेयकादिषु नवादिकल्पना-
संभवात् कल्पत्वप्रसंगः इति चेन्न उक्तत्वात् ॥ १ ॥** स्यान्मत नवग्रैवेयका नवानुदिशाः पञ्चानु-
त्तराः इति च कल्पनासंभवात् तेषामपि कल्पत्वप्रसंग इति तन्न । किं कारण ? उक्तत्वात् । उक्तमेतदिन्द्रादि-
दशतया कल्पनसंभवात् कल्पा इति । नवग्रैवेयकादिषु इन्द्रादिकल्पना नास्ति तेषामहमिद्वत्वात् । तेषामव-
स्थानविशेषनिर्ज्ञानार्थमाह—

उपर्युपरि ॥ १८ ॥

उपर्युपरिवचनमतिर्यगसमस्थिति प्रतिपत्त्यर्थं ॥ १ ॥ न ज्योतिष्कवत्तिर्यगवस्थिता नापि
व्यंतरवदसमस्थितय इति प्रतिपत्त्यर्थमुपर्युपरीत्युच्यते । कथमत्र द्वित्व ? सामीप्येऽधोऽधुपरीति । ननु च
नात्र सामीप्यमस्ति असंख्येयजैनोत्तरत्वात् तेषां, नैष दोषः, तुल्यजातीयैनाऽव्यवधानं सामीप्यं न च तेषां
तुल्यजातीय व्यवधायकं विवक्षित । इदं विचार्यते— किमत्राद्ये यत्वेन कल्प्यमानाः देवा उत विमानानि
आहोस्वित् कल्पा इति किं वा कामचारः ।

देवा इति चेन्नाऽनिष्टत्वात् ॥ २ ॥ यदि देवा उपर्युपरीत्यनेनाभिसंबध्यते, तन्न, किं कारणं, अ-
निष्टत्वात् देवानां हि उपर्युपरि अवस्थानमनिष्टं ।

विमानानि इति चेन्न श्रेणिप्रकीर्णकानां तिर्यगवस्थानात् ॥ ३ ॥ अथ विमानान्युपर्युप-
रीति कल्प्यते तदपि नोपपद्यते । श्रेणिप्रकीर्णकानां तिर्यगवस्थानात् । श्रेणिविमानानि पुष्पप्रकीर्णकविमा-
नानि च प्रतीद्रकं तिर्यगवस्थितानि इति हेतुव्यति ।

कल्पा इति चेददोषः ॥ ४ ॥ यदि कल्पाः न दोषो भवति ‘यथा न दोषः तथास्तु’ कल्पा हि
उपर्युपरि स्थिता इति ।

उपसर्जनत्वादनभिसंबंध इति चेन्न दृष्टत्वात् ॥ ५ ॥ स्यादेतत्कल्पोपपन्ना इत्यत्र कल्पग्रह-
णमुपसर्जनं तेनात्र संबन्धो नोपपद्यते इति तन्न । किं कारण ? दृष्टत्वात् दृष्टो हि उपसर्जनभूतस्यापि अर्थस्य
बुद्ध्यापेक्षितस्य विशेषणेनाभिसंबन्धः । राजपुरुषोऽयं, कस्य ? राज्ञः इत्येवमिहापि प्रत्यासत्तेः बुद्ध्या उपसर्जन-
मपि कल्पग्रहणमभिसंबध्यते उपर्युपरि कल्पा इत्यर्थः । कल्पातीतेषु किमभिसंबध्यते ? विमानानि । यद्येवं
कियत्सु कल्पविमानेषु ते देवा भवति इत्यत आह—

**सौधर्मेशानसानत्कुमारमाहेंद्रब्रह्मब्रह्मोत्तरलांतवकापिष्ठशुक्रमहाशुक्रश-
तारसहस्रारेष्वानतप्राणतयोरारणाऽच्युतयोर्नवसु ग्रैवेयकेषु विजय-
वैजयंतजयंताऽपराजितेषु सर्वार्थसिद्धौ च ॥ १९ ॥**

कथमेवा सौधर्मादीना कल्पाभिधानं ?

चातुरर्थिकेनाऽणा स्वभावतो वा कल्पाभिधानं ॥ १ ॥ चातुरर्थिकेनाऽणा स्वभावतो वा क-
ल्पस्याभिधानं भवति । अथ कथमिद्राभिधानं ?

स्वभावतः साहचर्यादिद्राभिधानं ॥ २ ॥ स्वभावतो वा साहचर्याद्वा इन्द्राभिधानं दृष्टव्यं ।
तत्कथमिति चेदुच्यते—सुधर्मा नाम सभा अस्मिन्नस्तीत्यण् सौधर्मः कल्पः, तदस्मिन्नस्तीत्यण् । तत्कल्पसाह-
चर्यादिद्रोपि सौधर्मः । ईशानो नाम इन्द्रः स्वभावतः, ईशानस्य निवासः कल्पः ऐशानः, “तस्य निवासः”
इत्यण्, तत्साहचर्यादिद्रोपि-ऐशानः । सनत्कुमारो नाम इन्द्रः स्वभावतः तस्य निवासः कल्पः सानत्कुमारः,
तत्साहचर्यादिद्रोपि सानत्कुमारः । महेन्द्रो नाम इन्द्रः स्वभावतः तस्य निवासः कल्पः माहेंद्रः, तत्साहचर्यात्
इद्रोपि माहेन्द्रः । ब्रह्मा इन्द्रः तस्य लोको ब्रह्मलोकः कल्पः, एव ब्रह्मोत्तरश्च । ब्रह्मणः इन्द्रस्य निवासः ब्रह्मः
इति कल्पाभिधानं भवति, तत्साहचर्याद्ब्रह्म इतीन्द्रस्याऽभिधानं । लातवस्य इन्द्रस्य निवासः लांतवः कल्पः
तत्साहचर्याद्वा इद्रोपि लातवः । शुक्रस्य इन्द्रस्य निवासः शौक्रः कल्पः तत्साहचर्यात् इन्द्रोपि शौक्रः, अथवा
शुक्रः कल्पः तत्साहचर्यात् इद्रोपि शुक्रः । शतारस्येन्द्रस्य निवासः शतार इति कल्पः तत्साहचर्यादिद्रोपि
शतारः, अथवा शतारः कल्पः तत्साहचर्यात् इद्रोपि शतारः । सहस्रारस्याप्येवं । आनतस्येन्द्रस्य निवासः—
आनतः कल्पः तत्साहचर्यात् इद्रोपि आनतः, अथवा आनतः कल्पः तत्साहचर्यात् इद्रोप्यानतः । प्राण-
तस्य इन्द्रस्य निवासः प्राणतः कल्पः तत्साहचर्यात् इन्द्रोपि प्राणतः, अथवा प्राणतः कल्पः तत्साहचर्यात्
इन्द्रोपि प्राणतः । आरणस्य इन्द्रस्य निवासः आरणः कल्पः तत्साहचर्यात् इन्द्रोप्यारणः । अथवा आरणः कल्पः
तत्साहचर्यात् इद्रोप्यारणः । अच्युतस्येन्द्रस्य निवासः अच्युतः कल्पः तत्साहचर्यात् इद्रोप्यच्युतः, अथवा
अच्युतः कल्पः तत्साहचर्यात् इद्रोप्यच्युतः । लोकपुरषस्य ग्रीवास्थानीयत्वात् ग्रीवाः ग्रीवासु भवानि ग्रैवेय-
काणि विमानानि तत्साहचर्यात् इन्द्रा अपि ग्रैवेयकाः । विजयादयोऽन्वर्थसंज्ञाः अभ्युदयविघ्नहेतुविजयात् ।
सर्वार्थानां सिद्धेश्च विजयादीनि विमानानि तत्साहचर्यात् इन्द्रा अपि विजयादिनामानः । अथ किमर्थं स-
र्वार्थसिद्धस्य पृथग्रहणं न तैः सह द्वंद्वः कर्तव्यः ?

सर्वार्थसिद्धस्य पृथग्रहणं स्थित्यादिविशेषप्रतिपत्त्यर्थं ॥ ३ ॥ विजयादिषु चतुर्षु जघन्या
स्थितिर्द्वात्रिंशत्तागरोपमा साधिका । उत्कृष्टा त्रयस्त्रिंशत्तागरोपमा । सर्वार्थसिद्धेः जघन्योत्कृष्टा च त्रयस्त्रिंश-
त्तागरोपमाः । यः प्रभावः सर्वार्थसिद्धैकदेवस्य नासौ सर्वविजयादिदेवानां इत्येवमादिविशेषप्रतिपत्त्यर्थं वि-
जयादिभ्यः सर्वार्थसिद्धस्य पृथग्रहणं क्रियते ॥

ग्रैवेयकादीनां पृथग्रहणं कल्पातीत्वनिर्ज्ञापनार्थं ॥ ४ ॥ सौधर्मादयः अच्युतांताः द्वादश
कल्पाः ततोऽन्ये कल्पातीताः इत्येतस्य निर्ज्ञापनार्थं ग्रैवेयकादीनां पृथक् ग्रहणं क्रियते ।

नवशब्दस्य वृत्त्यकरणं अनुदिशसूचनार्थं ॥ ५ ॥ नवशब्दस्य ग्रैवेयकशब्देन वृत्तिः कर्तव्या
नवग्रैवेयकेष्विति । तदकरणं अन्यान्यपि नव सति इत्येतस्य सूचनार्थं । तेन अनुदिशसग्रहः कृतो भवति ।
इतरथा हि लब्धार्था वृत्तिः क्रियेत । किमिदमनुदिशमिति प्रतिदिशमित्यर्थः । दिक्शब्दस्य शरत्प्रभृतिषु उपा,
दानात् अनुदिशं विमानानि । आकारांतो वा दिशाशब्दो दिक् पर्यायवाची इति तेनानोवृत्तिः ।

उपर्युपरीत्यनेन द्वयोर्द्वयोरभिसंबंधः ॥ ६ ॥ आगमाऽपेक्षया व्यवस्था भवति इति उपर्यु-

रीत्यनेन द्वयोर्द्वयोरभिसंबंधो वेदितव्यः । प्रथमौ सौधर्मैशानकल्पौ तयोरुपरि सानत्कुमारमाहेंद्रौ । तयोरुपरि ब्रह्मलोकब्रह्मोत्तरौ । तयोरुपरि लांतवक्त्रापिष्ठौ । तयोरुपरि शुक्रमहाशुक्रौ । तयोरुपरि सतारसहस्रारौ । तयोरुपरि आनतप्राणतौ । तयोरुपरि आरणाऽच्युतौ ।

प्रत्येकमिंद्रसंबंधो मध्ये प्रतिद्वयं ॥ ७ ॥ प्रत्येकमिंद्रसंबंधो वेदितव्यः मध्ये प्रतिद्वयं । सौधर्मैशानकल्पयोर्द्वौ विंदौ । सानत्कुमारमाहेंद्रयोर्द्वौ । ब्रह्मलोकब्रह्मोत्तरयोरेकः ब्रह्मनामा । लांतवक्त्रापिष्ठयोरेको लांतवाऽऽख्यः । शुक्रमहाशुक्रयोरेकः शुक्रसङ्गः । सतारसहस्रारयोरेकः शतारनामा । आनतप्राणयोर्द्वौ । आरणाऽच्युतयोर्द्वौ ।

तथा चोत्तरयोः पृथग्वचनमर्थवत् ॥८॥ एवं कृत्वा उत्तरयोः पृथग्वचनमर्थवत् भवति । आनतप्राणतयारारणाऽच्युतयोरिति । इतरथा हि लघ्वर्थ एक एव द्वंद्वः क्रियते तद्यथा-अस्माद्धूमितलान्नवनवतिर्योजनसहस्राणि चत्वारिंशच्च योजनान्युत्प्लुत्य सौधर्मैशानकल्पौ भवतः, तयोरेकत्रिंशद्विमानप्रस्ताराः-ऋतु-चद्र-विमल-वल्गु-वोर-अरुण-नदन-नलिन-लोहित-कांचन-वचन्-मारुतज्ञ-द्वीश-वैडूर्य-रुचक-रुचिर-अक-स्फटिक-तपनीय-मेघ-हारिद्र-पद्म-लोहिताक्ष-वज्र-नंदावर्त-प्रभंकर-पिष्ठाक-गज-मस्तक-चित्र-प्रभासंज्ञाः । मंदरचूलिकाया उपरि ऋतुविमानं, तयोरंतर वालाग्रमात्रं । ऋतुविमानाच्चतसृषु दिक्षु चतस्रो विमानश्रेण्यो निर्गताः, प्रत्येक द्विपाष्ठविमानसंख्या । विदुक्षु पुष्पप्रकीर्णकविमानानि एव एकैकश्रेणीविमानहानिरा प्रभाविमानाद्वेदितव्या । एकैकप्रस्तारांतरमसंख्येयानि योजनशतसहस्राणि, तत्र प्रभासंज्ञादिद्रं कविमानादक्षिणस्यां दिशि श्रेण्यां द्वात्रिंशद्विमानसंख्यायामष्टादशश्रेणीविमानं तत्कल्पविमानं । तस्य स्वस्तिकवर्धमान-विश्रुताख्यास्त्रयः प्राकाराः । तत्र बाह्यप्राकारांतरनिवासीनि अनीकानि पारिषदाश्च, मध्यप्राकारांतरवासिनस्त्रायस्त्रिंशाः, विमानाम्यंतरप्राकारनिवासी देवराजः शक्रः सौधर्म इति चोच्यते । तस्य विमानस्य चतसृषु दिक्षु चत्वारि नगराणि कांचन-अशोकमंदिर-मस्तार-गल्वसंज्ञानि । तस्य द्वात्रिंशद्विमानशतसहस्राणि, त्रयस्त्रिंशत् त्रायस्त्रिंशाः, चतुरशीतिरात्मरक्षसहस्राणि, तिस्रः परिषदः, सप्तानीकानि, चतुरशीतिः सामानिकसहस्राणि, चत्वारो लोकपालाः, पद्मा शिवा मुजाता सुलसा अजुका कालिंदी श्यामा भानुरित्येता अष्टावग्रमहिष्यः । अन्यानि चत्वारिंशद्वल्लभिकानां देवीनां सहस्राणि । सर्वाश्चैता अग्रमहिष्यो वल्लभिकाश्च प्रत्येक पंचपल्योपमस्थितिकाः षोडशदेवीसहस्रपरिवृताः । एकैका चाऽग्रमहिषी वल्लभिकाश्च षोडशदेवीरूपसहस्रविकरणसमर्थाः । तत्र शक्रस्याम्यतरपरिषत् समिता नाम, द्वादशसहस्राणि देवानां पंचपल्योपमायुषां । चंद्रा नाम मध्यपरिषत् चतुर्दशसहस्राणि देवानां चतुःपल्योपमायुषां । जातुर्नाम बाह्यपरिषत् षोडशसहस्राणि देवानां त्रिपल्योपमायुषां । आम्यतरपरिषदि देवानामेकैकस्य देव्यः सप्तशतसंख्या अर्धतृतीयपल्योपमस्थितयः । मध्यमपरिषदि देवानामेकैकस्य देवस्य देव्यः षट्शतसंख्याः-द्विपल्योपमस्थितयः । बाह्यपरिषदि देवानामेकैकस्य देवस्य देव्यः पंचशतसंख्याः-अर्धपल्योपमस्थितयः, तावदेवीरूपविकरणसमर्थाः । अष्टानामपि-अग्रमहिषीणामम्यतरपरिषत् सप्तदेवीशतानि । मध्यमपरिषत् षट्देवीशतानि । बाह्यपरिषत् पंचदेवीशतानि । एतासु तिस्रसु अपि परिषत्सु देव्यः; अर्धतृतीयपल्योपमस्थितयः । पदातयश्च गजवृषभरथनर्तकीगंधर्वाख्यानि सप्तानीकानि पल्योपमस्थितानि । अनीकमहत्तराश्च पल्योपमायुषः । तत्र वायुर्नाम पदात्यनीकमहत्तरः सप्तभिः कक्षाभिः परिवृतः । प्रथमा कक्षा चतुरशीतिः पदातिशतसहस्राणि । द्वितीया तद् द्विगुणा । एव द्विगुणा द्विगुणा पदातिसंख्या आ सप्तम्याः । हरिरश्वानीकमहत्तरः । ऐरावतो गजानीकमहत्तरः । दामयस्तिवृषभानीकमहत्तरः । मातुली रथानीकमहत्तरः । नीलांजना नर्तकी गणमहत्तरिका । अरिष्टयशस्को नाम गंधर्वानीकमहत्तरः । एषां षण्णामप्यनीकानां संख्या पदातिसंख्यया तुल्या, सैषा विक्रियाकृता । प्राकृती तु एकैकस्यानीकस्य षट्छतसंख्या । तेषां प्राकृतानां देवानां प्रत्येक षट्छतसंख्यानामेकैकस्य देवस्य षट्देवीशतानि । एकैका चात्र देवी षट्देवीरूपविकरणसमर्था अर्धपल्योपमस्थितिका । सप्तानामप्यनीकमहत्तराणामेकैकस्य षट्देवीशतानि एकैका चात्र देवी देवीषड् रूपविकरणसमर्था अर्धपल्योपमस्थितिका । आत्म-

रक्षाणां चतुरशीतिसहस्रसंख्यानां पत्योपमायुषामेकैकस्य द्वे द्वे देवीशते, एकैका चात्र देवी षड्देवीरूपविकरणसमर्था अर्धपत्योपमास्थितिका । शक्रस्य वालको नामाऽऽभियोग्यः पत्योपमायुः, जबूद्वीपप्रमाणयानविमानविक्रियासमर्थः, तस्य षड्देवीशतानि एकैका चात्र षड्देवीरूपविकरणसमर्था अर्धपत्योपमास्थितिका । प्राच्यां दिशि स्वयंप्रभे विमाने सोमो लोकपालः अर्धतृतीयपत्योपमायुः, तस्य चत्वारि सामानिकसहस्राणि अर्धतृतीयपत्योपमायूषि, चत्वारि देवीसहस्राणि अर्धतृतीयपत्योपमायूषि । चतुर्णामपि लोकपालानां चतस्रोऽप्रमहिष्यः अर्धतृतीयपत्योपमायुषः । सोमस्यऽभ्यन्तरपरिषत् ईषा नाम पचाशद्देवाः सपादपत्योपमायुषः । दृढा नाम मध्यमपरिषत् चत्वारि देवशतानि सपादपत्योपमायूषि । चतुरता नाम बाह्यपरिषत् पचदेवशतानि सपादपत्योपमायूषि । अपाच्यां दिशि वरज्येष्टे विमाने यमो नाम लोकपालः शेषं सोमवत् । प्रतीच्या दिशि अजने विमाने वरुणो नाम लोकपालः पदोनत्रिपत्योपमायुः । ईषा नाम तस्याऽभ्यन्तरपरिषत् षष्टिर्देवाः अध्यर्धपत्योपमायुषः । मध्या दृढा पंचदेवशतानि देशोनाध्यर्धपत्योपमायूषि । बाह्या चतुरता षड्देवशतानि देशाधिकाध्यर्धपत्योपमायूषि । तिसृष्वपि परिषत्सु स्वभर्तृस्थितयो देव्यः, शेषं सोमवत् । उदीच्यां दिशि वज्रुविमाने वैश्रवणो नाम लोकपालः त्रिपत्योपमायुः, तस्याऽभ्यन्तरपरिषत् ईषा सप्ततिर्देवाः अध्यर्धपत्योपमायुषः । मध्या दृढा षड्देवशतानि देशोनाध्यर्धपत्योपमायूषि । बाह्या चतुरता सप्तदेवशतानि सपादपत्योपमायूषि । तिसृष्वपि परिषत्सु स्वभर्तृस्थित्यर्धस्थितयो देव्यः, शेषं सोमवत् । चतुर्णां लोकपालानामेकैकस्याऽर्धचतुर्थकोटीसंख्या अप्सरसः । सौधर्मैद्रकविमानानां एकत्रिंशच्छ्रेणीविमानानां चत्वारि सहस्राणि त्रीणि शतानि एकसप्तत्यधिकानि । पुष्पप्रकीर्णकविमानानां एकत्रिंशच्छतसहस्राणि पंचनवतिः सहस्राणि पंचशतान्यष्टनवत्यधिकानि । तान्येतानि समुदितानि द्वात्रिंशद्विमानशतसहस्राणि भवंतीत्युक्तः सौधर्मकल्पः । तथा तस्मात् प्रभाविमानात् उदक्छ्रेण्यां द्वात्रिंशद्विमानविरचितायां यदष्टादशं तत्कल्पविमानं, तस्य परिधारवर्णना पूर्ववद्वेदितव्या । तस्य पतिः—ऐशानो देवराजः, यस्याऽष्टाविंशतिर्विमानशतसहस्राणि, त्रयस्त्रिंशत्रायास्त्रिंशः देवाः, अशीतिः सामनिकसहस्राणि, तिस्रः परिषदः, सप्तानीकानि, अशीतिरात्परसहस्राणि, चत्वारो लोकपालाः । श्रीमती सुसीमा सुमित्रा वसुंधरा जया जयसेना अमला प्रभा चेत्यष्टावप्रमहिष्यः सप्तपत्योपमास्थितयः । द्वात्रिंशद्वल्लभिकासहस्राणि सप्तपत्योपमायूषि । अभ्यन्तरपरिषत्समिता दशदेवसहस्राणि सप्तपत्योपमायूषि । चंद्रा मध्यमा परिषत् द्वादशदेवसहस्राणि षट्पत्योपमायूषि । जातुर्बाह्यपरिषत् चतुर्दशदेवसहस्राणि पचपत्योपमायूषि—लघुपराक्रमः पदाल्यनीकमहत्तरः, अमितगतिः अश्वानीकमहत्तरः, द्रुमकांतो वृषभानीकमहत्तरः, किन्नरो रथानीकमहत्तरः, पुष्पदंतो गजानीकमहत्तरः, गीतयशा गधर्वानीकमहत्तरः श्वेता नर्तकी गणमहत्तरिका । तत्र पदाल्यनीकमहत्तरस्य प्रथमा कक्षा अशीतिर्देवसहस्राणि, द्वितीया द्विगुणा, एवं द्विगुणा द्विगुणा आ सप्तम्याः । एवं शेषाणामप्यनीकानां विक्रिया सख्याता । एते सर्वे अनीकदेवाः तन्महत्तराश्च साधिकपत्योपमायुषः । ऐशानस्य दक्षिणस्यां दिशि समे विमाने सोमो नाम लोकपालः, अर्धपंचपत्योपमायुः । तस्याभ्यन्तरपरिषद् षष्टिर्देवाः । मध्यपरिषत् पंचदेवशतानि । बाह्यपरिषत् षड्देवशतानि सप्त च देवाः । अपरस्यां दिशि सर्वतोभद्रे यमो लोकपालः अर्धपंचपत्योपमायुः, शेषः सोमवत् । उत्तरस्यां दिशि सुभद्रे वरुणो लोकपालः पंचपत्योपमायुः । तस्याभ्यन्तरपरिषदशीतिर्देवाः । मध्यमपरिषत् सप्त देवशतानि बाह्यपरिषदष्टौ देवशतानि । पूर्वस्यां दिशि अमिते विमाने वैश्रवणो लोकपालः पादोनपंचपत्योपमायुः । तस्याभ्यन्तरपरिषत् सप्ततिर्देवाः । मध्यमपरिषत् षड्देवशतानि । बाह्यपरिषत्सप्तदेवशतानि । ईशानस्य पुष्पको नाम आभियोग्यो देवः वालकतुल्यः जबूद्वीपप्रमाणपुष्पकयानविमानविकरणसमर्थः, शेषः शक्रवज्रैः । एवमुत्तरश्रेणिविमानपुष्पकप्रकीर्णकाधिपतीशानो वर्णितः । प्रभुविमानादूर्ध्वं बहूनि योजनसहस्राणि, उत्प्लुत्य सानलुम्भा रसाह्नैरुत्प्लुतौ भवतः । तयोः सप्तविमानप्रस्ताराः—अंजन-वनमाल-नाग-गरुड-लांगल-वलमद्र-चक्राभिधानाः । तत्रांजनविमानाच्चतसृष्वपि दिक्षु चतस्रो विमानश्रेण्यो निर्गताः । विदिक्षु पुष्पप्रकीर्णकविमानानि । तत्रैकैकस्यां विमानश्रेण्यां एकत्रिंशद्विमानानि एव श्रेणीविमानानि एकैकहीनान्याचक्रात् । तेषामंतराप्यपि बहूनि योजनशतसहस्राणि । चक्राख्यादंतविमानादक्षिणश्रेण्यां पचविक्रितिविमानविराजितायां पंचदशकल्पविमानं सौधर्म-

कल्पविमानसदृश । तस्याधिपतिः सानत्कुमारो देवराजः-यस्य द्वादशविमानशतसहस्राणि, त्रयस्त्रिंशत्त्रायस्त्रिंशः देवाः, द्विसप्ततिः सामानिकसहस्राणि, तिस्रः परिषदः, सप्तानीकानि, द्विसप्ततिः आत्मरक्षसहस्राणि, चत्वारो लोकपालाः । अष्टावग्रमहिष्यः शक्राग्रमहिषीसमानाः नवपल्योपमायुषः । एकैका चात्राऽष्टादशभिः देवीसहस्रैः परिवृताः द्वात्रिंशद्देवीसहस्रविकरणसमर्थाः । अष्टावन्यानि बह्वभिकानां सहस्राणि तावदायुर्विकरणसमर्थानि । समिताभ्यन्तरपरिषदष्टौ देवसहस्राणि साधिकार्धचतुर्थसागरोपमायूषि । चन्द्रा मध्यपरिषदशदेवसहस्राणि साधिकार्धचतुर्थसागरोपमायूषि जातुर्बाह्यपरिषत् द्वादशदेवसहस्राणि साधिकार्धचतुर्थसागरोपमायूषि । अभ्यन्तरपरिषदेवानां-एकैकस्य सप्तदेवीशतानि पंचपल्योपमायूषि । मध्यमपरिषदेवानां एकैकस्य षड्देवीशतानि पंचपल्योपमायूषि । बाह्यपरिषदेवानां एकैकस्य पंचदेवीशतानि पंचपल्योपमायूषि । सर्वाणि च तानि तावद्विक्रियासमर्थानि । तस्यानीकमहत्तराः शक्रानीकमहत्तरसमाना अर्धचतुर्थसागरोपमायुषः । पदातीनां प्रथम कक्षा द्विसप्ततिसहस्राणि । द्वितीया तद्विगुणा । एव द्विगुणा द्विगुणाः आ सप्तम्याः । तथा शेषेष्वपि षट्सु अनीकेषु अनीकमहत्तराणामेकैकस्य त्रीणि देवीशतानि पंचपल्योपमायूषि । आत्मरक्षदेवानां एकैकस्य देवीशतं पंचपल्योपमायुः । बालकविमानाभियोग्यदेवस्याऽऽयुः, अर्धचतुर्थानि सागरोपमाणि । त्रीणि देवीशतानि पंचपल्योपमायूषि । पूर्वादिषु दिक्षु स्वयंप्रभ-वरज्येष्ठ-स्वयजन-बल्लुविमानवासिनः सोमयमवरुणवैश्रवणाः, चत्वारो लोकपालाः । एषामेकैकस्य दश दश सामानिकशतानि, दशदशदेवीशतानि, चतस्रोऽग्रमहिष्यः, तिस्रः परिषदः । सागरोपमस्थिती सोमयमौ । पादाविकतावदायुर्वरुणः । अर्धधिकतावदायुर्वैश्रवणः । सोमयमयोरभ्यन्तरपरिषच्चत्वारिंशदेवाः । मध्यमपरिषत् त्रीणि देवशतानि । बाह्या परिषच्चत्वारि देवशतानि । वरुणस्याऽभ्यन्तरपरिषत्पंचाशदेवाः । मध्या चत्वारि देवशतानि । बाह्या पंचदेवशतानि । वैश्रवणस्य अभ्यन्तरपरिषत् षष्टिदेवाः । मध्या पंचदेवशतानि । बाह्या परिषत् षड्देवशतानि । चतसृष्वपि अभ्यन्तरपरिषत्सु देवानामायुः, त्रीणि सागरोपमाणि । एकैकस्य देवीशत । चतसृष्वपि मध्यमपरिषत्सु देवानामायुः देशोनानि त्रीणि सागरोपमाणि । एकैकस्य सप्ततिर्देव्यः । चतसृष्वपि बाह्यपरिषत्सु देवा अर्धतृतीयसागरोपमायुषः । एकैकस्य पंचाशदेव्यः । तस्माच्चक्रविमानादुत्तरस्यां दिशि, श्रेण्यां पंचविंशतिविमानमडितयां पंचदशकल्पविमानं पूर्वोक्तवर्णन । तस्येश्वरो महेंद्रो देवराजः । यस्याऽष्टौ विमानशतसहस्राणि । त्रयस्त्रिंशत्त्रायस्त्रिंशः देवाः, सप्ततिः सामानिकसहस्राणि, तिस्रः परिषदः । सप्ततिरात्मरक्षसहस्राणि । चत्वारो लोकपालाः । ऐशानाग्रमहिषीतुल्यसंज्ञा अष्टावग्रमहिष्यः एकादशपल्योपमायुषः । अष्टौ चास्य बह्वभिकानां सहस्राणि तावदायूषि । शेषः सानत्कुमाराग्रमहिषीबह्वभिकावत् । समिताभ्यन्तरपरिषत् षड्देवसहस्राणि । चन्द्रा मध्यमपरिषत् अष्टौ देवसहस्राणि । जातुर्बाह्यपरिषत् दशदेवसहस्राणि । तिसृष्वपि परिषत्सु देवानां सानत्कुमारपरिषदेवस्थितेरधिका स्थितिः । शेषो देवीगणपरिमाणायुः, विक्रियासामर्थ्यादिविधिः सानत्कुमारपरिषद्वत् । अनीकमहत्तराणामाख्याः ऐशानवद्वेदितव्याः । पदात्यनीकस्य प्रथमकक्षा सप्ततिर्देवसहस्राणि, द्वितीया तद्विगुणा, एवं द्विगुणा द्विगुणा आ सप्तम्याः । तथा शेषेष्वपि षट्सु अनीकेषु । अनीकमहत्तराणां एकैकस्य त्रीणि देवीशतानि, एकैका चाऽत्र सप्तपल्योपमस्थितिका । आत्मरक्षाणामायुः साधिकार्धचतुर्थानि सागरोपमाणि । एकैकस्य सप्तपल्योपमायुषां देवीनां शत । दक्षिणादिषु दिक्षु सम-सर्वतोभद्र सुभद्र-समितविमानवासिनः सोमयमवरुणवैश्रवणलोकपालाः । एकैकस्य दश दश सामानिकशतानि, तावत्संख्या देव्यः, चतस्रोऽग्रमहिष्यः, तिस्रः परिषदः । तत्रार्धचतुर्थसागरोपमस्थितिवरुणः, तदूनस्थितिर्धनदः, ततोऽप्यूनस्थिती सोमयमौ, सोमयमयोरभ्यन्तरपरिषत् पंचाशदेवाः । मध्या चत्वारि देवशतानि । बाह्या पंचदेवशतानि । वैश्रवणस्याऽभ्यन्तरपरिषत् षष्टिदेवाः । मध्या पंचदेवशतानि । बाह्या षड्देवशतानि । वरुणस्याभ्यन्तरपरिषत्सप्ततिर्देवाः । मध्या षड्देवशतानि । बाह्या सप्तदेवशतानि । लोकपालचतुष्टयाभ्यन्तरपरिषदेवानामेकैकस्य देवीशत । मध्यमपरिषदेवानां एकैकस्य सप्ततिर्देव्यः । बाह्यपरिषदेवानां एकैकस्य पंचाशदेव्यः । आयुश्च तेषां यथासंख्यं । साधिकानि समानि देशोनानि च त्रीणि सागरोपमाणि । पुष्पकयानविमानाभियोग्यदेवः साधिकार्धचतुर्थसागरोपमायुः, तस्य देवानां साधिकद्विसागरायुषां शत । शक्रविमाना-दूर्ध्वं बहूनि योजनशतसहस्राणि उल्लुप्य ब्रह्मलोकब्रह्मोत्तरकल्पौ स्तः । तयोश्चत्वारो विमानप्रस्ताराः अरिष्टो

देवसमितो ब्रह्म ब्रह्मोत्तर इति । अरिष्टविमानाश्च चतसृष्वपि दिक्षु चतस्रो विमानश्रेण्यो निर्गताः । चतुर्विंशति-
विमानगणना विदिक्षु पुष्पप्रकीर्णकान्येव; एकैकश्रेणिविमानहान्यो नेतव्याः आ ब्रह्मोत्तरात् । तेषां प्रस्ताराणा
मतराण्यपि बहूनि योजनशतसहस्राणि । ब्रह्मोत्तरविमानादक्षिणश्रेण्यां एकविंशतिविराजिताया द्वादश-
कल्पविमान पूर्वोक्तवर्णन । तस्याधिपतिः ब्रह्मो देवराजः, यस्य साधिके द्वे विमानशतसहस्रे । त्रयस्त्रिंशत्त्रा-
यस्त्रिंशः देवाः । षट्त्रिंशत्सामानिकसहस्राणि । तिस्रः परिषदः । सप्तानीकानि । षट्त्रिंशदात्मरक्षसहस्राणि
चत्वारो लोकपालाः । पद्मादयः शक्राग्रमहिषीतुल्यसज्जा अष्टावग्रमहिष्यः त्रयोदशपल्योपमास्थितयः चतुर्देवी
सहस्रपरिवृताः । द्वे च वल्लभिकासहस्रे त्रयोदशपल्योपमास्थितिके । एकैकाग्रमहिषी वल्लभिका चतुष्पष्टिदेवी
रूपसहस्रविकरणसमर्था । समिताभ्यन्तरपरिषत् चत्वारि देवसहस्राणि अष्टसागरोपमायूषि । अभ्यन्तरपरिषद्दे-
वानामेकैकस्य पञ्चाशदेव्यः । मध्यमपरिषद्देवानां चत्वारिंशदेव्यः । बाह्यपरिषद्देवानां त्रिंशदेव्यः । वायव्यादयः
सप्तानीकमहत्तरा अर्धाष्टमसागरोपमायुषः । तत्र वायोः पदात्यनीकमहत्तरस्य प्रथमकक्षा षट्त्रिंशत्सहस्राणि,
द्वितीया तद्विगुणा, एवं द्विगुणा द्विगुणा आ सप्तम्याः । सर्वेषामनीकमहत्तराणामेकैकस्य अर्धतृतीयानि देवी
शतानि चतस्रोग्रमहिष्यः । आत्मरक्षदेवानामायुः अर्धाऽष्टमानि सागरोपमाणि । एकैकस्य पञ्चाशदेव्यः ।
वालकाभियोग्यदेवोपि तावदायुर्देवीकः । पूर्वादिषु दिक्षु स्वयंप्रभवव्रज्येष्ठस्वयंजनवल्लुविमानवासिनः सोम-
यमवरुणवैश्रवणाः लोकपालाः तेषामेकैकस्य पञ्चसामानिकशतानि पञ्चदेवीशतानि चतस्रोग्रमहिष्यः । अर्धा-
ष्टमसागरोपमायुर्धनदः, तदूनायुर्वरुणः, ततोप्यूनस्थिती सोमयमौ । सोमयमयोरभ्यन्तरपरिषद्त्रिंशदेवाः ।
मध्या द्वे देवशते । बाह्या त्रीणि देवशतानि वरुणस्याभ्यन्तरपरिषच्चत्वारिंशदेवाः । मध्या त्रीणि देवशतानि । बाह्या
चत्वारि देवशतानि । वैश्रवणस्याभ्यन्तरपरिषत्पञ्चाशदेवाः । मध्या चत्वारि देवशतानि । बाह्या पञ्चशतानि ।
चतसृषु अभ्यन्तरपरिषत्सु देवानामायुरष्टौ सागरोपमाणि । मध्यपरिषद्देवानां देशोनान्यष्टौ सागरोपमाणि । बाह्य
परिषद्देवानां तान्येवार्धाष्टमानि । तेषां देव्यो यथासंख्यं पञ्चाशच्चत्वारिंशत्त्रिंशच्च वेदितव्याः । ब्रह्मोत्तरादुत्तर-
श्रेण्यामेकविंशतिविमानायां द्वादश कल्पविमानं पूर्ववत् । तस्याधिपतिः ब्रह्मोत्तरः । यस्य न्यूनं द्वे विमानशतस-
हस्रे, त्रयस्त्रिंशत्त्रायस्त्रिंशः देवाः, द्वात्रिंशत्सामानिकसहस्राणि, तिस्रः परिषदः, सप्तानीकानि, द्वात्रिंशदात्म-
रक्षसहस्राणि, चत्वारो लोकपालाः । ऐशानेद्राग्रमहिषीतुल्यसज्जा अष्टावग्रमहिष्यः पञ्चदशपल्योपमायुषः । द्वे च
वल्लभिकासहस्रे तावदायुषी, अवशिष्टं ब्रह्मोत्तरस्याभ्यन्तरपरिषत् समिता द्वे देवसहस्रे । चंद्रा मध्या
चत्वारि देवसहस्राणि । जातुर्बाह्या षड्देवसहस्राणि । अवशिष्टं ब्रह्मोत्तरपरिषद् । पुष्पकाभियोग्योपि तद्देव ।
पदात्यनीकस्य प्रथमकक्षा द्वात्रिंशदेवसहस्राणि इतरद् ब्रह्मोत्तरं । आत्मरक्षाश्च तद्देव । दक्षिणादिदिक्षु
सोमादयो लोकपाला ब्रह्मोत्तरादेवाः । ब्रह्मोत्तरविमानादूर्ध्वं बहुयोजनशतसहस्राणि उत्प्लुत्य लांतवकापिष्टौ
कल्पौ भवतः । ययोर्द्वौ विमानप्रस्तारौ ब्रह्महृदयलांतवाख्यौ । तत्र लांतवविमानादक्षिणश्रेण्यां एकानाविंशति
विमानविरचितायां नवम कल्पविमानं पूर्वोक्तपरिवारं । तस्याधिपतिर्लांतवो नाम देवराजः । तस्याधिकानि
पञ्चविंशतिविमानसहस्राणि । त्रयस्त्रिंशत्त्रायस्त्रिंशः देवाः । चतुर्विंशतिः सामानिकसहस्राणि । तिस्रः परिषदः ।
सप्तानीकाश्च चतुर्विंशतिरात्मरक्षसहस्राणि । चत्वारो लोकपालाः । शक्राग्रमहिषीसमानसज्जा अष्टावग्रमहिष्यः
सप्तदशपल्योपमायुषः । प्रत्येकं द्वाभ्यां देवीसहस्राभ्यां परिवृताः । अन्यानि च वल्लभिकानां तावदायुषां
पञ्चशतानि, एकैका चाग्रमहिषी वल्लभिका च एकं देवीशतसहस्रं अष्टाविंशतिं च देवीसहस्राणि विकरोति ।
समिताभ्यन्तरपरिषत् एकं देवसहस्रं । तत्रैकैकस्य साधिकानि दशसागरोपमाणि आयुः, सप्ताशीतिश्च देव्यः ।
मध्या चंद्रा द्वे देवसहस्रे । अत्रैकैकस्य देशोनानि दशसागरोपमाण्यायुषः, पञ्चसप्ततिश्च देव्यः । जातुर्बाह्या चत्वारि
देवसहस्राणि तत्रैकैकस्य मध्यपरिषद्देवायुषः किञ्चिन्न्यूनमायुः, त्रिषष्टिश्च देव्यः । वालकाभियोग्यो बाह्यपरिषत्स-
मायुः, षष्टिश्चास्य देव्यः । अनीकानां तन्महत्तराणां चायुः मध्यमपरिषदायुषः किञ्चिन्न्यूनमायुः । सर्वेषां प्रथमकक्षा
चतुर्विंशतिः सहस्राणि, ततो द्विगुणा द्विगुणा आ सप्तम्याः, तत्रैकैकस्य देवस्य महत्तरस्य च षष्टिर्देव्यः । पूर्वादिषु
दिक्षु स्वयंप्रभव-व्रज्येष्ठ-स्वयंजन-वल्लुविमानवासिनः सोमादयश्चत्वारो लोकपालाः । तत्रैकैकस्य चत्वारि सामानि-

कशतानि, अर्धतृतीयानि देवीशतानि चतस्रोऽग्रमहिष्यः, तिस्रः परिषदः, जातुपरिषत्सदृशायुर्वैश्रवणः, ततो न्यूनायुर्वरुणः, ततो न्यूनायुषौ सोमयमौ । सोमयमयोरभ्यन्तरपरिषद्विंशतिर्देवाः, मध्या देवशतं, बाह्या द्वे देवशते । वरुणस्याभ्यन्तरपरिषद्विंशदेवाः । मध्या द्वे देवशते । बाह्या त्रीणि देवशतानि । वैश्रवणस्याभ्यन्तरपरिषद्विंशदेवाः । मध्या त्रीणि देवशतानि । बाह्या चत्वारि देवशतानि । सर्वाभ्यन्तरपरिषद्देवानामायुरेकादशसागरोपमाणि । मध्यमपरिषद्देवानां तान्येव किञ्चिन्न्यूनानि । बाह्यपरिषद्देवानां ततोपि किञ्चिन्न्यूनानि । तेषां यथाक्रमं पञ्चविंशतिः विंशतिः पञ्चदशदेव्यः । लांतवविमानादुत्तरश्रेण्यां; एकात्रविंशतिविमानविराजिताया नवमं कल्पविमानं पूर्वोक्तवर्णनं । तस्याधिपतिः कापिष्ठः । यस्योनानि पञ्चविंशतिः विमानसहस्राणि । त्रयस्त्रिंश-
त्रयस्त्रिंशः देवाः । द्वाविंशतिः सामानिकसहस्राणि । तिस्रः परिषदः । सप्तानीकानि । द्वाविंशतिरात्मरक्षसह-
स्राणि । चत्वारो लोकपालाः । श्रीमत्यादयोऽष्टावग्रमहिष्यः पञ्चशतसख्याश्च बह्वभिका एकात्रविंशतिप-
ल्योपमायुषः । अवशिष्ट लांतवेद्रवत् । परिषदश्च सर्वेषामनीकानां प्रथमकक्षा द्वाविंशतिः सहस्राणि, इतर-
ह्यंतावेद्रवत् । आत्मरक्षादिविधिश्च तथैव ज्ञेयः । अयं तु विशेषः लांतवेद्रजातुपरिषत्सदृशायुर्वरुणः । तत ऊनायुः-वैश्रवणः । ततो न्यूनायुषौ सोमयमौ । लांतवविमानाद्बहूनि योजनशतसहस्राणि उत्प्लुत्य महाशुक्रो
नाम विमानप्रस्तारो भवति । शुक्रमहाशुक्रौ स्तः । ततो महाशुक्रविमानात् दक्षिणश्रेण्या अष्टादशविमान-
परिमडितायां द्वादश कल्पविमानं पूर्वोक्तपरिवारं । तस्याधिपतिः शुक्रो नाम देवराजः । यस्याधिकानि
विंशतिः विमानसहस्राणि । त्रयस्त्रिंशत्रयस्त्रिंशः देवाः । चतुर्दशसामानिकसहस्राणि । तिस्रः परिषदः । सप्ता-
नीकानि । चतुर्दशाऽऽत्मरक्षसहस्राणि । चत्वारो लोकपालाः । पद्मादयोऽष्टावग्रमहिष्यः, एकैकं चात्र दशभिर्देवी-
सहस्रैः परिवृता बह्वभिकाश्च अर्धतृतीयशतसख्याः । एकैका यत्राग्रमहिषी बह्वभिका चैकविंशतिपल्योप-
मायुषी द्वे देवीरूपशतसहस्रे षट्पञ्चाशत् च देवीरूपसहस्राणि विकरोति । समिताभ्यन्तरपरिषत् पञ्चदेवश-
तानि चतुर्दशसागरोपमायुषि । तत्रैकैकस्य त्रिचत्वारिंशदेव्यः । चंद्रा मध्या एकं देवसहस्रं देशोनचतुर्दश-
सागरोपमायुः, तत्रैकैकस्याऽष्टात्रिंशदेव्यः । जातुर्बाह्या द्वे देवसहस्रे मध्यमपरिषदूनायुषी, अत्रैकैकस्य पञ्च-
त्रिंशदेव्यः । अनीकानां महत्तराणां च जातुवदायुः । सर्वेषां प्रथमकक्षा चतुर्दशदेवसहस्राणि एकैकस्य
पञ्चाशदेव्यः । बाह्यकाभियोग्योपि तावदायुर्देवीकः । आत्मरक्षाश्च पूर्वादिदिक्षु स्वयंप्रभ-वरज्येष्ट-स्वयजन-वल्गु-
विमानवासिनः सोमादयश्चत्वारो लोकपालाः । धनदस्य जातुवदायुः, ततो न्यूनायुर्वरुणः, ततो न्यूनायुषौ सोम-
यमौ । तयोरभ्यन्तरपरिषदष्टदेवाः । मध्या पञ्चाशत् । बाह्या देवशत । वरुणस्याभ्यन्तरपरिषत् विंशतिर्देवाः । मध्या
देवशतं । बाह्या द्वे देवशते । वैश्रवणस्याभ्यन्तरपरिषद्विंशतिर्देवाः । मध्या द्वे देवशते । बाह्या त्रीणि देवशतानि ।
सर्वाभ्यन्तरपरिषद्देवानामायुः पञ्चदशसागरोपमाणि । मध्यपरिषद्देवानामायुस्तान्येव देशोनानि । बाह्यपरिषद्देवाना-
मायुः सार्धचतुर्दशसागरोपमाणि । तेषां यथाक्रमं विंशतिः पञ्चदश दश च देव्यो भवन्ति । महाशुक्रविमाना-
दुत्तरश्रेण्यां अष्टादशविमानशोभितायां द्वादशं कल्पविमानं । तस्याधिपतिः महाशुक्रः यस्योनानि विंशति
विमानसहस्राणि । त्रयस्त्रिंशत्रयस्त्रिंशः देवाः । द्वादशसामानिकसहस्राणि । तिस्रः परिषदः । सप्तानीकानि । द्वाद-
शात्मरक्षसहस्राणि । चत्वारो लोकपालाः । श्रीमत्यादयोऽष्टावग्रमहिष्यः अर्धतृतीयशतसख्याश्च बह्वभिकाः त्रयोविं-
शतिपल्योपमायुषः । शेषं शुक्रवत् । तिस्रोपि परिषदः शुक्रवेदेव वेदितव्याः । अनीकानां प्रथमकक्षा द्वादश-
देवसहस्राणि । शेषं शुक्रवत् । आत्मरक्षाणां पुष्पकाभियोग्यस्य च तथैव विधिः । दक्षिणादिषु दिक्षु सम-सर्व
तोमद्र-सुभद्र, समितविमाननिवासिनः सोमादयश्चत्वारो लोकपालाः । शुक्रजातुपरिषत्समस्थितिवरुणः । तत
ऊनायुर्वैश्रवणः ततो न्यूनायुषौ सोमयमौ शेषं शुक्रवत् । महाशुक्रविमानादूर्ध्वं बहूनि योजनशतसहस्राणि
उत्प्लुत्य सहस्रार एकविमानप्रस्तारो भवति । यत्र दक्षिणोत्तरौ शतारसहस्रारकल्पौ तत्र सहस्रारविमाना
दक्षिणश्रेण्यां सप्तदश विमानगणनायां नवक कल्पविमानं । तस्याधिपतिः शतारो नाम देवराजः । यस्याधिकानि
त्रीणि विमानसहस्राणि । त्रयस्त्रिंशत्रयस्त्रिंशः देवाः । चत्वारि सामानिकसहस्राणि । तिस्रः परिषदः । सप्तानीकानि ।
चत्वारि आत्मरक्षसहस्राणि । चत्वारो लोकपालाः । पद्मादयोऽष्टावग्रमहिष्यः पञ्चविंशतिपल्योपमायुषः । एकैका चात्र
पञ्चभिः देवीशतैः परिवृताः पञ्चदेवीरूपशतसहस्राणि द्वादशदेवीरूपसहस्राणि विकरोति, द्विषष्टिवह्वभिकास्ता-

वदायुर्विक्रियाः । समिताम्यतरपरिषदधृतृतीयानि देवशतानि साधिकषोडशसागरोपमायूषि । तेषामेकैकस्यैक
विंशतिर्देव्यः । चन्द्रा मध्या पंचदेवशतानि देशोनषोडशसागरोपमायूषि तेषां ; एकैकस्याऽष्टादशदेव्यः ।
जातुर्बाह्या एकं देवसहस्रं चंद्रायुरूनायुः तेषामेकैकस्य पंचदशदेव्यः । सर्वेषामप्यनीकानां महत्तराणां च
जातुवदायुः । प्रथमकक्षा चत्वारि देवसहस्राणि एकैकस्य चत्वारिंशदेव्यः । पूर्वादिदिक्षु स्वयंप्रभादिविमान-
निवासिनः सोमादयश्चत्वारो लोकपालाः । जातुपरिषत्समायुर्वैश्रवणः, तत ऊनायुर्वरुणः, ततोप्यूनायुषौ सो-
मयमौ । तयोरभ्यतरपरिषत्पंचदेवाः मध्या पंचविंशतिर्देवाः । बाह्या पंचाशदेवाः । वरुणस्याभ्यतरपरिषदेवाः
मध्या पंचाशदेवाः । बाह्या देवशतं । वैश्रवणस्याभ्यतरपरिषत् पंचदशदेवाः । मध्या देवशतं बाह्या द्वे देवशते ।
सर्वाम्यंतरपरिषदेवानामायुः सप्तदशसागरोपमाणि । अभ्यपरिषदेवानामायुः तान्येव देशोनानि । बाह्यपरिषदेवा-
नामायुः सार्धानि षोडशसागरोपमाणि । तेषां यथाक्रमं पंचदशदशपंचदेव्यो भवति । सहस्रारविमानादुत्तर-
श्रेण्यां सप्तदशविमानभूषितायां नवम कल्पविमानं । तस्याधिपतिः सहस्रारः यस्योनानि त्रीणि विमान-
सहस्राणि त्रयस्त्रिंशत्त्रायस्त्रिंशः देवाः, द्वे सामानिकसहस्रे, तिस्रः परिषदः, सप्तानीकानि, द्वे आत्मरक्ष
सहस्रे, चत्वारो लोकपालाः । श्रीमत्यादयोष्टावग्रमहिष्यः सप्तविंशतिपत्योपमायुषः । शेषः शतारैद्रवत् । परिष-
दात्मरक्षाऽनीकाभियोग्यवर्णना च शतारैद्रवत् । अथ तु विशेषः—अनीकानां प्रथमकक्षे द्वे देवसहस्रे ।
दक्षिणादिदिक्षु सम-सर्वतोभद्र-सुभद्र-समितविमाननिवासिनः सोमादयश्चत्वारो लोकपालाः । तेषामेकैकस्य द्वे
सामानिकशते, षष्ठिर्देव्यः, चतस्रोप्रमहिष्यः, तिस्रः परिषदः । शेषः शतारैद्रवत् । शतारैद्रजातुपरिषत् सदृशा-
युर्वरुणः । ततो न्यूनायुर्धनदः । ततोप्यूनायुषौ सोमयमौ । शेषः शतारैद्रवत् । सहस्रारविमानादूर्ध्वं बहूनि योज-
नशतसहस्राणि उत्प्लुत्य आनतप्राणताऽऽरणाच्युतकल्पाः संति । तत्र षड्विमानप्रस्ताराः आनत-प्राणत-
पुष्पक-सातक-रारण अच्युतसंज्ञाकाः । तत्रानतविमानाच्चतसृष्वपि दिक्षु चतस्रो विमानश्रेण्यो निर्गताः । विदिक्षु
पुष्पप्रकीर्णकानि । तत्रैकैकस्यां विमानश्रेण्यां षोडशश्रेणिविमानानि । एवमौपरिष्ठेषु पंचसु विमानप्रस्तारेषु
एकश्रेणिविमानहानिर्वेदितव्या । तत्रारणाच्युतविमानादक्षिणश्रेण्या एकादशविमानविरचितायां षष्ठं कल्प-
विमानं । तस्याधिपतिरारणो नाम देवराजः यस्याधिकान्यर्धचतुर्थानि विमानशतानि, त्रयस्त्रिंशत्त्रायस्त्रिंशः
देवाः, दशसामानिकशतानि, तिस्रः-परिषदः, सप्तानीकानि, दशात्मरक्षशतानि, चत्वारो लोकपालाः । पद्मादयो-
ष्टावग्रमहिष्यः अष्टचत्वारिंशत्पत्योपमायुषः । एकैका चात्राऽर्धतृतीयैः देवीशतैः परिचृता दशदेवीरूपशतसह-
स्राणि विकरोति । वल्लभिकाश्च पंचदश तावदायुर्विक्रियाः । समिताम्यतरपरिषत् पंचविंशतिर्देवशतं, तत्रैकैकः
साधिकविंशतिसागरोपमायुर्दशदेवीकः । चन्द्रा मध्या अर्धतृतीयानि देवशतानि, तत्रैकैकः देशोनविंशति-
सागरोपमस्थितिरष्टदेवीकः । जातुर्बाह्या पंचदेवशतानि तत्रैकैकः अर्धविंशतिसागरोपमस्थितिः षड्देवीकः ।
अनीकानां प्रथमकक्षा एकदेवसहस्रं । सर्वेषां देवानां तन्महत्तराणां च एकैकस्य त्रिंशदेव्यः । आत्मरक्षाणां
च त्रिंशत्वाहकाभियोग्यस्य चंद्रायुषः ऊनमायुः, त्रिंशदेव्यः । पूर्वादिषु दिक्षु स्वयंप्रभादिविमाननिवासिनः
सोमादयश्चत्वारो लोकपालाः । तेषामेकैकस्य सामानिकशतं । द्वात्रिंशदेव्यः । चतस्रोप्रमहिष्यः । तिस्रः परि-
षदः । जातुसमानायुर्वैश्रवणः । ततो न्यूनायुर्वरुणः । ततो न्यूनायुषौ सोमयमौ । तयोरभ्यतरपरिषत्पंचदेवाः ।
मध्या द्वादश । बाह्या पंचविंशतिः । वरुणस्याभ्यतरपरिषत्पंचदेवाः । मध्या पंचविंशतिः । बाह्या पचाशत् । वैश्र-
वणस्याभ्यतरपरिषत्षड्देवाः । मध्या पचाशत् । बाह्या शत तेषां यथाक्रमं एकविंशतिसागरोपमाणि तान्येव
देशोनानि तान्येव चार्धोनान्यायुरवगतव्यं । सप्त पंच तिस्रश्च देव्यो ज्ञेयाः । आरणाच्युतविमानादुत्तरश्रेण्यां
एकादशविमानभूषितायां षष्ठं कल्पविमानं । तस्याधिपतिरच्युतो नाम देवराजः । यस्योनान्यर्धचतुर्थानि वि-
मानशतानि । त्रयस्त्रिंशत्त्रायस्त्रिंशः देवाः । दश सामानिकशतानि । तिस्रः परिषदः । सप्तानीकानि । दश आत्म-
रक्षशतानि । चत्वारो लोकपालाः । श्रीमत्यादयोष्टावग्रमहिष्यः पंचपचाशत्पत्योपमायुषः, वल्लभिकाश्च पंचदश
तावदायुषः, अवशिष्ट-आरणेद्रवत् । परिषदादिविधश्च तथैव नेयः । अयं तु विशेषः वरुणोधिकायुः । ततो
न्यूनायुर्धनदः । ततोप्यूनायुषौ सोमयमौ । त एते लोकानुवीगापदेशेन चतुर्दशोक्ताः । इह द्वादश इष्यन्ते
पूर्वोक्तेन क्रमेण ब्रह्मोत्तरकापिष्ठमहाशुक्रसहस्रारैर्द्राणां दक्षिणैर्द्रानुवर्तित्वात् आनतप्राणतकल्पयोश्च एकैकेद्र-

त्वात् । सौधमेविमानसंख्या प्राप्नुक्ता । ऐशानेऽष्टाविंशतिर्विमानशतसहस्राणि । श्रेणिविमानानि चतुर्दशशतानि सप्तपचाशानि । पुष्पप्रकीर्णकानां सप्तविंशतिः शतसहस्राणि अष्टनवतिः सहस्राणि पञ्चशतानि त्रिचत्वारिंशानि । सानत्कुमारे द्वादशविमानशतसहस्राणि श्रेणिविमानानां पञ्चशतानि पञ्चनवत्यधिकानि प्रकीर्णकानां एकादशशतसहस्राणि नवनवतिः सहस्राणि चत्वारि शतानि पञ्चोत्तराणि । माहेन्द्रेऽष्टौ विमानशतसहस्राणि श्रेणिविमानानां ; एकं शतं षण्णवत्यधिकं, प्रकीर्णकानां सप्तशतसहस्राणि नवनवतिसहस्राणि अष्टौ शतानि चतुरश्रराणि । ब्रह्मलोकब्रह्मोत्तरकल्पयोः चत्वारि विमानशतसहस्राणि श्रेणिविमानानां त्रीणि शतानि चतुःषष्ठ्यधिकानि । प्रकीर्णकानां त्रीणि शतसहस्राणि नवनवतिः सहस्राणि । षट्छतानि षट्त्रिंशानि । लांतवकापिष्ठयोः पञ्चाशत्सहस्राणि श्रेणिविमानानां शत अष्टपञ्चाशं प्रकीर्णकानामेकान्नपञ्चाशत्सहस्राणि अष्टौ शतानि द्विचत्वारिंशानि । शुक्रमहाशुक्रयोः चत्वारिंशत्सहस्राणि श्रेणिविमानानां त्रिसप्ततिः । प्रकीर्णकानां एकान्नचत्वारिंशत्सहस्राणि नवशतानि सप्तविंशानि । शतारसहस्रारकल्पयोः षड्विमानसहस्राणि श्रेणिविमानानां एकान्नसप्ततिः । प्रकीर्णकानां एकान्नषष्टिशतानि एकत्रिंशानि । आरणाच्युतकल्पयोः सप्तविमानशतानि श्रेणिविमानानां त्रीणि शतानि त्रिंशानि । प्रकीर्णकानां त्रीणि शतानि सप्तत्यधिकानि । चतुर्दशस्वपि कल्पविमानेषु विमानसंख्या चतुरशीतिः शतसहस्राणि षण्णवतिः सहस्राणि सप्त च विमानशतानि, आरणाच्युतविमानादूर्ध्वं बहूनि योजनशतसहस्राण्युत्प्लुत्य संति । तत्राधोऽग्रैवेयकविमानानि, येषु त्रयो विमानप्रस्ताराः सुदर्शनामोघसुप्रबुद्धाः । तत्र सुदर्शनेन्द्राक्षतसृष्वपि दिक्षु चतस्रो विमानश्रेण्यः । तत्रैकैकस्यां विमानश्रेण्यां दश विमानानि । सुदर्शनादूर्ध्वं बहूनि योजनशतसहस्राणि-उत्प्लुत्याऽस्ति अमोघो नाम विमानप्रस्तारः । अत्रापि चतसृष्वपि दिक्षु चतस्रो विमानश्रेण्यो निर्गताः अत्रैकैकस्यां विमानश्रेण्यां नवविमानानि । अमोघादूर्ध्वं बहूनि योजनशतसहस्राणि उत्प्लुत्य अस्ति सुप्रबुद्धो नामा विमानप्रस्तारः । अत्रापि चतसृष्वपि दिक्षु चतस्रो विमानश्रेण्यो विनिर्गताः । एकैकस्यां विमानश्रेण्यां अष्टौ विमानानि, त्रिष्वप्येतेषु पुष्पप्रकीर्णकविमानानि न संति । तान्येकादशोत्तरविमान शत सुप्रबुद्धविमानादूर्ध्वं बहूनि योजनशतसहस्राणि उत्प्लुत्य संति । तत्र मध्यमग्रैवेयकविमानानि येषु त्रयः प्रस्ताराः यशोधरसुमद्रविशालाः, पूर्ववदत्रापि एकैकश्रेणिविमानहान्या पञ्चसप्ततिः श्रेणिविमानानि, पुष्पप्रकीर्णकानि द्वात्रिंशत्, तान्येतानि सप्तोत्तर शतं सुविशालविमानादूर्ध्वं बहूनि योजनशतसहस्राणि उत्प्लुत्य संति । तत्रोपरिमग्रैवेयकविमानानि येषु त्रयः प्रस्ताराः सुमनाः सौमनाः प्रीतिकर इति पूर्ववदत्राप्येकैकविमानहान्या एकान्नचत्वारिंशत् श्रेणिविमानानि द्वापञ्चाशत्पुष्पप्रकीर्णकानि, तान्येतानि समुदितानि एकनवतिर्विमानानां प्रीतिकरविमानादूर्ध्वं बहूनि योजनशतसहस्राणि उत्प्लुत्य संति । तत्राऽनुदिशविमानानि येष्वेक एवाऽऽदित्यो नाम विमानप्रस्तारः तत्र दिक्षु विदिक्षु चत्वारि चत्वारि श्रेणिविमानानि । प्राच्यां दिशि अर्चिर्विमान, अपाच्यामर्चिर्बाली, प्रतीच्यां वैरोचन, उदीच्यां प्रभासं, मध्ये आदित्याख्य । विदिक्षु पुष्पप्रकीर्णकानि चत्वारि । पूर्वदक्षिणस्यामर्चिप्रभ । दक्षिणापरस्यां अर्चिर्मध्यं । अपरोत्तरस्यां अर्चिरावर्त । उत्तरपूर्वस्यामर्चिर्विशिष्ट । तान्येतानि नवादित्यविमानादूर्ध्वं बहूनि योजनशतसहस्राणि-उत्प्लुत्य संति । तत्रानुत्तरविमानानि यत्रैक एव सर्वार्थसिद्धिसंज्ञो विमानप्रस्तारः । दिक्षु प्रदक्षिणानि विजयवैजयंतजयंतापराजितविमानानि चत्वारि मध्ये सर्वार्थसिद्धिसंज्ञ, पुष्पप्रकीर्णकानि न संति । सौधमैशानयोर्विमानानि सप्तविंशैकयोजनशतबाहुल्यानि पञ्चयोजनशतोच्छ्रायाणि । सानत्कुमारमाहेन्द्रयोर्ब्रह्मलोकब्रह्मोत्तरलांतवकापिष्ठेषु शुक्रमहाशुक्रशतारसहस्रारेषु आनतप्राणताऽऽरणाऽच्युतेषु नवसु ग्रैवेयकेषु अनुदिशाऽनुत्तरेषु च विमानानां बाहुल्यमेकैकयोजनविहीनं । उच्छ्रायश्च एकैकयोजनशताधिको यथाक्रमं वेदितव्यः । तान्येतानि श्रेणीद्रप्रकीर्णकविमानानि कानि चित् सख्येययोः अनविस्ताराणि कानिचिदसंख्येययोजनविस्ताराणि । यानि संख्येयविस्ताराणि तानि सख्येययोजनशतविस्ताराणि यान्यसंख्येयविस्ताराणि तानि ; असंख्येययोजनशतसहस्रविस्ताराणि । सौधमैशानयोर्विमानानि पञ्चवर्णानि कृष्णनीलरक्तहारिद्रशुक्लवर्णानि । सानत्कुमारमाहेन्द्रयोश्चतुर्वर्णानि कृष्णहीनानि । ब्रह्मलोकब्रह्मोत्तरलांतवकापिष्ठेषु त्रिवर्णानि विमानानि कृष्णनीलवर्जितानि । शुक्रमहाशुक्रशतारसहस्राराऽऽनतप्राण-

तारणायुतेषु द्विषर्णानि विमानानि हारिद्रशुक्लवर्णानि । प्रवेयकानुदिशानुत्तरविमानानि शुक्लवर्णान्येव, परम-
शुक्ल सर्वार्थसिद्धिविमान । एषामधिकृतानां वैमानिकानां देवानां परस्परतो विशेषप्रतिपत्त्यर्थमाह—

स्थितिप्रभावसुखद्युतिलेश्याविशुद्धीन्द्रियावधिविषयतोऽधिकाः ॥२०॥

स्वोपात्तायुष उदयात् स्थानं स्थितिः ॥ १ ॥ स्वेनोपात्तस्य देवायुषः उदयात्तस्मिन्भवे तेन
शरीरेण स्थानं स्थितिरुच्यते ।

शापानुग्रहलक्षणः प्रभावः ॥ २ ॥ शापोऽनिष्टापादनं, अनुग्रह इष्टप्रतिपादनं तल्लक्षणः, प्रवृद्धो
भावः प्रभाव इत्याख्यायते ।

सद्वेद्योदये सति इष्टविषयानुभवनं सुखं ॥ ३ ॥ सद्वेद्योदयमूलहेतौ सति बाह्यस्येष्टविषयस्य
उपनिपाते तद्विषयमनुभवनं सुखमिति कथ्यते ।

शरीरवसनाभरणादिदीप्तिद्युतिः ॥ ४ ॥ शरीरस्य वसनस्याऽऽभरणादीनां च दीप्तिः द्युतिरिति
उपाख्यायते ।

लेश्याशब्द उक्तार्थः ॥५॥ लेश्याशब्द उक्तार्थ एव वेदितव्यः लेश्याया विशुद्धिः लेश्याविशुद्धिः ।

इन्द्रियावधिभ्यां विषयाभिसंबंधः ॥ ६ ॥ विषयशब्दस्य इन्द्रियावधिभ्यामभिसंबन्धो भवति ।
इन्द्रिय चाऽवधिश्च इन्द्रियावधी तयोर्विषय इन्द्रियावधिविषय इति ।

इतरथा हि तदाधिक्यप्रसंगः ॥ ७ ॥ अक्रियमाणे ह्येवमभिसंबन्ध उपर्युपरि देवेषु इन्द्रियाणा-
माधिक्यं प्रसज्येत ।

स्थितिग्रहणमादौ तत्पूर्वकत्वादितरेषां ॥ ८ ॥ स्थितिग्रहणमादौ क्रियते तत्पूर्वकत्वादितरेषां
प्रभावादीनां । स्थितिप्रतां हि प्रभावादयो नाऽस्थितस्येति ।

तेभ्यस्तैर्वाऽधिका इति तसिः ॥ ९ ॥ तेभ्यः स्थित्यादिभ्यः आधिका इति 'अपादानेऽहीय-
रुहंरिति' तसिः । तैर्वाधिका इति तसिप्रकरणे 'आद्यादिभ्य उपसंख्यानमिति तसिः' उपर्युपरि वैमानिका
इत्यनुवर्तते तेनैवमभिसंबध्यते उपर्युपरि वैमानिकाः प्रतिकल्पं प्रति प्रस्तार च स्थित्यादिभिरधिका इति ।
तत्र स्थितिः-उत्कृष्टा जघन्या च । सा उपरिष्ठाद्वक्ष्यते । इह तु वचनं येषां समा भवति तेषामपि गुणतो-
धिकत्वज्ञापनार्थं । यः प्रभावः सौधर्मकल्पदेवानां विग्रहानुग्रहविक्रियापराभियोगादिषु, उपर्युपरि ततोऽन-
तगुणः । मंदाभिमानतया अल्पसंक्लिष्टत्वाच्च न प्रवर्तते । एवं सुखादयोपि प्रत्येतव्याः । लेश्यानियमः उपरि-
वक्ष्यते इह तु वचनं यत्र विधानं समानं तत्रापि कर्मविशुद्धितोधिका भवन्ति इति प्रतिपादनार्थं । यथा
स्थित्यादिभिरुपर्यधिका एव गत्यादिभिरपि इत्यतिप्रसंगे तन्निरुत्यर्थमाह—

गतिशरीरपरिग्रहाभिमानतो हीनाः ॥२१॥

देशान्तरप्राप्तिहेतुर्गतिः ॥ १ ॥ उभयनिमित्तवशात् उत्पद्यमानः कायपरिस्पंदो गतिरित्युच्यते ।

शरीरमुक्तलक्षणं ॥ २ ॥ औदारिकवैक्रियिकाऽऽहारकतैजसकर्मणानि शरीराणि, इत्यत्र शरीर-
मुक्तलक्षणं ।

लोभकषायोदयान्मूर्छा परिग्रहः ॥ ३ ॥ लोभकषायवेदनीयस्य उदयान्मूर्छासंकल्पः परिग्रहः
इत्याख्यायते ।

मानकषायोदयापादितोभिमानः ॥ ४ ॥ मानकषायवेदनीयस्य उदयापादितोऽहंकारः अभि-
मान इति कथ्यते । गतिश्च शरीरच परिग्रहश्च अभिमानश्च गतिशरीरपरिग्रहाभिमानाः तैः गतिशरीरपरि-

ग्रहाभिमानतः । तसिप्रकरणे 'आद्यादिभ्य उपसंख्यान, इति तसिः । यदि हि अपादानविवक्षा स्यात् अहीयरुहोरिति प्रतिषेधः स्यात् ।

गतिग्रहणमादौ लक्षणद्वययोगात् ॥ ५ ॥ गतिग्रहणमादौ क्रियते कुतः ? लक्षणद्वययोगात् द्वे सुधिस अल्पात्तरं, इति ॥

ततः शरीरग्रहणं तस्मिन् सति परिग्रहोपपत्तेः ॥ ६ ॥ ततः पर शरीरग्रहण क्रियते कुतः ? तस्मिन् सति परिग्रहोपपत्तेः । सति शरीरे परिग्रहो ममेदं बुद्धिरुपजायते ।

तद्वत्वेपि केवलिनः परिग्रहेच्छाभाव इति चेन्न देवाधिकारात् ॥ ७ ॥ स्यादेतत्-शरीरवत्वेपि केवलिनः ममेदमिति सकल्पो न विद्यते ततोऽय हेतुव्यभिचार इति तन्न, किं कारणं ? देवाधिकारात् । देवा हि रागादिमत-अधिकृताः, तेपामवश्य सति शरीरे परिग्रहाभिलाषेण भवितव्यमिति नास्ति व्यभिचारः ।

तन्मूलत्वात्तदनंतरमभिमानगृहणं ॥ ८ ॥ परिग्रहमूलो हि लोकेऽभिमानो दृष्टः । ततोस्य तद-नंतरं ग्रहण क्रियते । उपर्युपरीत्यनुवर्तते तेनोपर्युपरि देवाना उक्ता गत्यादयो हीना वेदितव्याः । तद्यथा—सौधमैशानयोर्देवाः क्रीडादिनिमित्तां गति महाविषयत्वेन मुहुर्मुहुर्वृत्त्या वाऽधिकामास्कदति न तथोपरि देवाः विषयाभिष्वगोद्रेकाभावात् । ततस्तन्निमित्ता गतिरपि क्रमेण हीयते । शरीरगपि सौधमैशानयोर्देवानां सप्तरत्तिप्रमाणं । सनत्कुगारमाहेद्रयोः षडरत्तिप्रमाण । ब्रह्मलोकब्रह्मोत्तरलातवकापिष्टेषु पंचारत्तिः । शुक्र-महाशुक्रशतारसहस्रेषु च चतुररत्तिः । आनतप्राणतयोरर्धचतुर्थारत्तिः । आरणाच्युतयोररत्तित्रितयप्रमाणं । अधोग्रैवेयकेषु अर्धतृतीयारत्तिः, मध्यमग्रैवेयकेषु अरत्तिद्वयमात्र, उपरिमग्रैवेयकेषु अनुदिशविमानेषु च अध्यर्धारत्तिः, अनुत्तरेष्वरत्तिप्रमाणमात्रं । परिग्रहोपि विमानपरिवारादिलक्षण उपर्युपरि हीन इत्युक्त पुर-स्तात् । कुतः पुनरुपर्युपरि परिग्रहाभिमानहानिरित्युच्यते—

प्रतनुकषायत्वालपसंक्लेशावधिविशुद्धितत्त्वावलोकनसंवेगपरिणामानामुत्तराधिव्याद भिमानहानिः ॥ ९ ॥ प्रतनुकषायत्वालपसंक्लेशो भवति, ततोऽवधिविशुद्धिर्जायते, संक्लेशवशादवधि-र्हीयत इत्युक्त पुरस्तात् । ततोऽवधिविशुद्धेः उपर्युपरि देवाः शारीरमानसदुःखपरीतान् नारकतैर्यग्योनमा-नुषान् प्रकर्षेणाऽवलोकयति । ततस्तन्निमित्तसंवेगपरिणामः ससाराद्भीरुता, उपजायते । ततो दुःखहेतुषु दुरतेषु परिग्रहेषु अभिमानो हीयते । किं च—

विशुद्धपरिणामप्रकर्षनिमित्तत्वाच्च उपर्युपर्युपपत्तेः ॥ १० ॥ इह विशुद्धपरिणाममेदनिमित्तः पुण्यकर्मबधविकल्पः, तत्पूर्वको देवेषु उपपाद इति उपर्युपरि अभिमानहानिः । कारणसदृश हि कार्यं दृष्टमिति । तद्यथा—तैर्यग्यानेषु असंज्ञिनः पर्याप्ताः पचेद्रियाः संख्येयवर्षायुषः, अल्पशुभपरिणामवशेन पुण्यबधमनुभूय भवनवासिषु व्यतरेषु च उत्पद्यते । त एव संज्ञिनो मिथ्यादृष्टयः, सासादनसम्यग्दृष्टयश्चाऽऽसहसारादुत्पद्यते त एव सम्यग्दृष्टयः सौधर्मादिषु अच्युतांतेषु जायते । असंख्येयवर्षायुषः, तिर्यङ्मनुष्याः मिथ्यादृष्टयः सासा-दनसम्यग्दृष्टयश्च आ ज्योतिष्केभ्य उपजायते । तापसाश्चात्कृष्टाः त एव सम्यग्दृष्टयः सौधमैशानयोर्जन्मानुभवति । मनुष्याः संख्येयवर्षायुषः मिथ्यादर्शनाः सासादनसम्यग्दर्शनाश्च भवनवासिप्रभृतिपूपरिमग्रैवेयकातेषु उप-पादमास्कदति । परिव्राजकानां देवेषूपपादः आ ब्रह्मलोकात् । आजीवकानां आ सहस्रारात् । तत ऊर्ध्वमन्यलिङ्गानां नास्त्युपपादः । निर्ग्रथलिङ्गधराणामेव-उत्कृष्टतपोनुष्ठानोपचितपुण्यबधानां । असम्यग्दर्शनानामुपरिमग्रैवेयकां-तेषु उपपादः तत ऊर्ध्वं सम्यग्दर्शनज्ञानचरणप्रकर्षोपेतानामेव जन्म नेतरेषां । श्रावकाणां सौधर्मादिष्वच्यु-त्तांतेषु जन्म नाधो नोपरीति परिणामविशुद्धिप्रकर्षयोगादेव कल्पस्थानातिशये योगोवसेयः । पुरस्तात्त्रिषु निकायेषु देवानां लेश्याविधिरुक्त इदानीं वैमानिकेषु लेश्याविधिप्रतिपत्त्यर्थमाह—

पीतपद्मशुक्लेश्या द्वित्रिशेषेषु ॥ २२ ॥

किमर्थं पृथग्लेश्याविधानं क्रियते ननु यत्रैवान्यो लेश्याविधिः तत्रैवेद वक्तव्यः ? अत उत्तरं पठति—
पृथग्लेश्याभिधानं लघ्वर्थं ॥ १ ॥ पृथग्लेश्याभिधानं क्रियते लघ्वर्थं तत्र हि पाठे क्रियमाणे
 वैमानिकानां स्वामिना भेदेन निर्देशः कर्तव्यः स्यात् । अथ कोऽयं निर्देशः ? पीतपद्मशुक्लेश्या इति । पीता च
 पद्मा च शुक्ला च पीतपद्मशुक्लाः ता लेश्या येषां त इमे पीतपद्मशुक्लेश्या इति । यद्येव द्वे पुनर्दभावात् निर्देशो
 नोपपद्यते ? नैष दोषः औत्तरपदिक ह्रस्वत्व, यथाकार्यविपरिणामाद्वा सिद्धः । “द्रुतायां तपरकरणे मध्यमविलि-
 तयोरुपसंख्यानमि” त्यत्रौत्तरपदिक ह्रस्वत्वमेवमिहापि वेदितव्यं ।

तत्र कस्य का लेश्या इत्यत्रोच्यते—

सौधर्मैशानीयाः पीतलेश्याः ॥ २ ॥ सौधर्मैशानीया देवाः पीतलेश्याः दृष्टव्याः ।

सानत्कुमारमाहेंद्रीयाः देवाः पीतपद्मलेश्याः ॥ ३ ॥ सनत्कुमारे माहेंद्रे च देवाः पीतपद्म-
 लेश्याः प्रत्येतव्याः ।

ब्रह्मलोकब्रह्मात्तरलांतवकापिष्टेषु पद्मलेश्याः ॥ ४ ॥ चतुर्ष्वेषु देवाः पद्मलेश्याः दृष्टव्याः ।

शुक्रमहाशुक्रशतारसहस्रारेषु पद्मशुक्लेश्याः ॥ ५ ॥ चतुर्ष्वेषु देवाः पद्मशुक्लेश्याः विज्ञेयाः ।

आनतादिषु शेषेषु देवाः शुक्लेश्याः ॥ ६ ॥ आनतादिषु शेषेषु देवाः शुक्लेश्याः प्रत्येतव्याः ।
 तत्राप्यनुदिशानुत्तरेषु परमशुक्लेश्याः ।

शुद्धमिश्रलेश्याविकल्पानुपपत्तिः सूत्रेऽनभिधानादिति चेन्न मिश्रयोरन्यतरग्रहणात् यथा-
 लोके ॥७॥ स्यान्मतं-उक्तो लेश्याविकल्पः शुद्धो मिश्रश्च नोपपद्यते, कुतः ? सूत्रेऽनभिधानात् इति तन्न,
 किकारण ? मिश्रयोरन्यतरग्रहणात्, यथालोके । तद्यथा-छत्रिणो गच्छतीत्यछत्रिष्वपि छत्रिन्यपदेशः एवमिहापि
 मिश्रयोरन्यतरग्रहणेन ग्रहणं भवति इति पीतपद्मलेश्याः पूर्वग्रहणेन परग्रहणेन वा गृह्यते, एवं पद्मशुक्ल-
 लेश्या अपीति नास्ति दोषः ।

द्वित्रिशेषग्रहणादग्रहणमिति चेन्नेच्छातः संबन्धोपपत्तेः ॥ ८ ॥ स्यान्मतमेवमपि ग्रहणं नोप-
 पद्यते कुतः ? द्वित्रिशेषग्रहणात् सूत्रे ह्येव पठ्यते द्वयोः पीतलेश्याः, त्रिषु पद्मलेश्याः, शेषेषु शुक्लेश्या इति
 तच्चानिष्टमिति, तन्न किं कारणं ? इच्छातः संबन्धोपपत्तेः । एव हि सबन्धः क्रियते-द्वयोः कल्पयुगलयोः पीत-
 लेश्याः, सानत्कुमारमाहेंद्रीयोः पद्मलेश्याया अविवक्षातः । ब्रह्मलोकादिषु त्रिषु कल्पयुगलेषु पद्मलेश्याः शुक्रमहा-
 शुक्रयोः शुक्लेश्याया अविवक्षातः । शेषेषु शतारादिषु शुक्लेश्याः पद्मलेश्याया अविवक्षातः, इति नास्त्यार्थविरोधः ।

पाठांतराश्रयाद्वा ॥ ९ ॥ अथवा पाठांतरमाश्रियते किं पुनः तत् पीतमिश्रपद्ममिश्रशुक्लेश्या ? द्वि-
 द्विचतुश्चतु शेषेष्विति, ततो न कश्चिदार्थविरोधः ।

**निर्देशवर्णपरिणामसंक्रमकर्मलक्षणगतिस्वामित्वसाधनसंख्याक्षेत्रस्पर्शनकालांतरभावा-
 ल्पबहुत्वैश्च साध्या लेश्याः ॥ १० ॥** एतैर्निर्देशादिभिः षोडशभिरनुयोगद्वारैः लेश्याः साधयितव्याः ।
 तत्र निर्देशस्तावत्-कृष्णलेश्या नीललेश्या कपोतलेश्या तेजोलेश्या पद्मलेश्या शुक्लेश्या चेति । वर्णो भ्रमरम-
 यूरकठकपोततपनीयपद्मशखवर्णाः यथाक्रमं लेश्याः । वर्णांतरमासां अनतविकल्प, एकद्वित्रिचतु सख्येयाऽ-
 संख्येयाऽनतकृष्णगुणयोगात् कृष्णलेश्याऽनतविकल्पा । एवमितरा अपि । परिणामः-सख्येयलोकप्रदेश
 प्रमाणेषु असंख्येयगुणेषु कषायोदयस्थानेषु उत्कृष्टमध्यमजघन्यांशकेषु संक्लेशहान्या परिणामात्मनः अशुभा-
 स्तिस्रः कृष्णनीलकपोतलेश्याः परिणमते तथा जघन्यमध्यमोत्कृष्टांशकेषु विशुद्धिवृद्ध्या तिस्रः शुभाः तेजः
 पद्मशुक्लेश्याः परिणमते । तथोत्कृष्टमध्यमजघन्यांशकेषु विशुद्धिहान्या तिस्रः शुभाः परिणमते । तथा जघ-
 न्यमध्यमोत्कृष्टांशेषु संक्लेशविशुद्ध्या तिस्रः, अशुभाः परिणमते । एकैका चात्र लेश्या असंख्येयलोकप्रदेशप्रमाण

परिणामाऽध्यवसायस्थाना । संक्रमः, कृष्णलेश्यासक्लेश्यमानो नान्यां लेश्यां संक्रामति, कृष्णलेश्ययैव षट्स्थान-
पतितेन सक्रमेण वर्धते तद्यथा—कृष्णलेश्याया यत्प्राथमिक सक्लेशस्थानं ततः स्थानादनन्तरभागाम्यधिका
वृद्धिरसंख्येयभागाम्यधिका वा सख्येयभागाम्यधिका वा सख्येयगुणाम्यधिका वा असख्येयगुणाम्यधिका वा
अनन्तगुणाम्यधिका वा । तथा हीयमानापि लेश्यातरसक्रम न करोति कृष्णलेश्ययैव षट्स्थाननिपतितसक्रमेण
हीयते तद्यथा—कृष्णलेश्याया यदुत्कृष्टसक्लेशस्थानं ततः स्थानादनन्तरभागान्या असख्येयभागान्या सख्येय-
भागान्या वा सख्येयगुणान्या वा असख्येयगुणान्या वा अनन्तगुणान्या वा, यदा कृष्णलेश्या अनन्तगुणहा-
न्या हीयते तदा नीललेश्याया उत्कृष्ट स्थानं संक्रामति तदैव कृष्णलेश्यासक्लेश्यमानस्य एको विकल्पो वृद्धौ
स्वस्थानसंक्रमो नाम । हानौ पुनर्द्वौ विकल्पौ स्वस्थानसंक्रमः परस्थानसंक्रमश्चेति । एवमितरास्वपि लेश्यासु
वृद्धिहान्योः सक्रमविकल्पविधिवेदितव्य । अयं तु विशेषः-शुक्ललेश्यस्य विशुद्धिवृद्धौ लेश्यांतरसक्रमो नास्ति
स्वस्थानसंक्रमोऽस्ति । सक्लेशवृद्धौ विशुद्धिहानौ तु स्वस्थानसंक्रमोऽस्ति परस्थानसंक्रमोऽपि । मध्यलेश्यानां हानौ
वृद्धौ च उभावपि सक्रमौ स्तः । अनन्तभागपरिवृद्धिः कया परिवृद्ध्या ? सर्वजवैरनन्तभागपरिवृद्ध्या । अस-
ख्येयभागपरिवृद्धिः कया परिवृद्ध्या ? असख्येयलोकभागपरिवृद्ध्या । सख्येयभागपरिवृद्धिः कया परि-
वृद्ध्या ? उत्कृष्टसख्येयभागपरिवृद्ध्या । संख्येयगुणवृद्धिः कया परिवृद्ध्या ? उत्कृष्टसख्येयगुणपरिवृद्ध्या ।
असख्येयगुणपरिवृद्धिः कया परिवृद्ध्या ? असख्येयलोकगुणपरिवृद्ध्या । अनन्तगुणपरिवृद्धिः कया परिवृद्ध्या ?
सर्वजीवाऽनन्तगुणपरिवृद्ध्या । लेश्याकर्म उच्यते—जबूफलभक्षणं निदर्शनं कृत्वा, स्कंधविटपशाखानुशाखा
पिंडिकाछेदनपूर्वकं फलभक्षणं स्वयं पतितफलभक्षणं चोद्दिश्य कृष्णलेश्यादयः प्रवर्तन्ते । अथ लक्षणमुच्यते-
“ अनुनयानभ्युपगमोपदेशाग्रहणवैरामोचनाऽतिचडत्वदुर्मुखत्वनिरनुकपताक्लेशनमारणापरितोषणादि कृष्ण
लेश्यालक्षणः । ‘आलस्यविज्ञानहानिकार्यानिष्ठापनभीरुताविषयातिगृद्धिमायातृष्णातिमानवचनाऽनृतभाषिता
चापलानिलुब्धत्वादि नीललेश्यालक्षणः । ‘मात्सर्यपैशून्यपरपरिभवाऽऽत्मप्रशंसापरपरिवादवृद्धिहान्यगणना
ऽऽत्मीयजीवितनिराशताप्रशस्यमानधनदानयुद्धमरणोद्यमादि कपोतलेश्यालक्षणः । दृढमित्रतासानुक्रोशत्व
सत्यवाददानशीलात्मीयकार्यसंपादनपटुविज्ञानयोगसर्वधर्मसमयदर्शनादितेजोलेश्या लक्षणः । ‘सत्यवाक्य-
क्षमोपेतपडितसात्विकदानविशारदचतुरर्जुगुरुदेवतापूजाकरणनिरतत्वादि पद्मलेश्यालक्षणः । ‘वैररागमोह-
विरहरिपुदोषाग्रहणनिदानवर्जनसर्वसावद्यकार्यारभौदासीन्यश्रेयोमार्गानुष्ठानादि शुक्ललेश्यालक्षणः । गति
रुच्यते—कपोतलेश्यापरिणत आत्मा का गतिं गच्छतीति षड्विंशतिविकल्पेषु लेश्याशकेषु आयुषो ग्रहणहेतवः
अष्टावशका मध्यमाः । कुतः पुनरेतदनुगम्यते, इति चेत् अष्टाभिः—अत्र कर्त्तव्यं मध्यमेन परिणामेनाऽऽयुर्व-
भ्राति इत्यार्षोपदेशः । शेषा अष्टादशलेश्याशकाः गतिविशेषहेतवः पुण्यपापविशेषोपचयहेतुत्वात्तेषां तदपेक्षो
मध्यमपरिणामः तद्योग्यायुर्वधहेतुर्भवति तत आयुर्नामकर्मोदयापादितो गतिविशेषो लेश्यावशादवसेयः ।
तद्यथा—उत्कृष्टशुक्ललेश्याशकपरिणामादात्मानः कालं कृत्वा सर्वार्थसिद्धं याति । जघन्यशुक्ललेश्याशकपरिणामात्
शुक्रमहाशुक्रशतारसहस्रारान् याति । मध्यमशुक्ललेश्याशकपरिणामात् आनतादिषु प्राक् सर्वार्थसिद्धादुत्पद्यते
उत्कृष्टपद्मलेश्याशकपरिणामात् सहस्रारमुपगच्छति जघन्यपद्मलेश्याशकपरिणामात् सानत्कुमारमाहेद्रौ याति
मध्यमपद्मलेश्याशकपरिणामात् ब्रह्मलोकादिषु आशतारादुपपद्यते । उत्कृष्टतेजोलेश्याशकपरिणामात् सानत्कु-
मारमाहेद्रकल्पांत्यचक्रेद्रकश्रेणिविमानान्यास्कदति । जघन्यतेजोलेश्याशकपरिणामात् सौधर्मेशानप्रथमेद्रकश्रेणि
विमानानि याति । मध्यमतेजोलेश्याशकपरिणामात् चद्रादीद्रकश्रेणिविमानाद् आबलभद्रेद्रकश्रेणिविमानेभ्य उप-
पद्यते । उत्कृष्टकृष्णलेश्याशकपरिणामात् अप्रतिष्ठानमधितिष्ठति । जघन्यकृष्णलेश्याशकपरिणामात् पच-
म्यामध इद्रकनरकं तमिश्रसन्नकं सश्रयते । मध्यमकृष्णलेश्याशकपरिणामात् हिमेद्रकादिषु आ महारौरवा
दुपजायते । उत्कृष्टनीललेश्याशकपरिणामात् पंचम्यां मध्येद्रकमवाप्नुवंति । जघन्यनीललेश्याशकपरिणामात्
बालुकायां तप्तेद्रकं याति । मध्यमनीललेश्याशकपरिणामात् बालुकायां त्रस्तेद्रकादिषु झषेद्रकातेषु उत्पद्यते ।
उत्कृष्टकपोतलेश्याशकपरिणामात् बालुकाप्रभायां सप्रज्वलितनरकं याति जघन्यकपोतलेश्याशकपरि-
णामात् रत्नप्रभायां समितकं याति । मध्यमकपोतलेश्याशकपरिणामात् रौरुकादिषु आ सज्वलितेद्रकादुपप-

द्यते । मध्यमकृष्णनीलकपोततेजोलेश्यांशकपरिणामात् भवनवासिव्यतरज्योतिष्कपृथिव्यंबुवनस्पतीन्
 ब्रजति । मध्यमकृष्णनीलकपोतलेश्याशकपरिणामात् तेजोवायुकार्यिकेषु जायते । देवनारकाः स्वलेश्याभिः
 तिर्यङ्मनुष्यानुयोग्यानां यांति । स्वामित्वमुच्यते — रत्नप्रभाशर्कराप्रभयोः नारकाः कपोतलेश्याः । वालुका-
 प्रभायां नीलकपोतलेश्याः । पक्वप्रभाया नीललेश्याः । धूमप्रभाया नीलकृष्णलेश्याः । तमःप्रभाया कृष्णलेश्या ।
 महातम प्रभाया परमकृष्णलेश्याः । भवनवासिव्यतरज्योतिष्काः कृष्णनीलकपोततेजोलेश्याः । एकद्वित्रिच-
 तुरीन्द्रियाः सक्लिष्टत्रिलेश्याः । असक्षिपचेन्द्रियतिर्यचः सक्लिष्टचतुर्लेश्याः । सक्षिपचेन्द्रियतिरश्चा मनुष्याणां च
 मिथ्यादृष्टिसादानसम्यग्दृष्टिसम्यङ्मिथ्यादृष्टयसयतसम्यग्दृष्टिना पडपि लेश्याः । संयतासयतप्रमत्तसयताऽ-
 प्रमत्तसंयतानां तिस्रः शुभाः । अपूर्वकरणादीनां संयोगकेवल्यतानां शुक्ललेश्यैव । अयोगकेवलिनोऽलेश्याः ।
 सौधमैशानीयाः तेजोलेश्याः । सानत्कुमारमाहेद्रीयाः तेजः पद्मलेश्याः । ब्रह्मब्रह्मोत्तरत्वातवकापिष्टेषु देवाः पद्मले-
 श्याः । शुक्रमहाशुक्रशतारसहस्रेषु पद्मशुक्ललेश्याः । आनतादिष्वा सर्वार्थसिद्धात् शुक्ललेश्या । सर्वार्थसिद्धाः पर-
 मशुक्ललेश्याः । साधनमुच्यते—द्रव्यलेश्या नामकर्मोदयनिमित्ताः । भावलेश्याः कषायोदयक्षयोपशमप्रशमप्रक्षय-
 कृताः । सख्या कथ्यते—कृष्णनीलकापोतलेश्या एकशो द्रव्यप्रमाणेनाऽनताऽनताः । अनतानताभिरुत्सर्पि-
 ण्यवसर्पिणीभिर्नापहियते कालेन । क्षेत्रेणाऽनतानतलोकास्तेजोलेश्याः । द्रव्यप्रमाणेन ज्योतिर्देवाः, साधिकाः
 पद्मलेश्याः । द्रव्यप्रमाणेन सक्षिपचेन्द्रियतिर्यग्योनीनां संख्येयभागाः शुक्ललेश्याः पल्योपमस्याऽसंख्येयभागाः ।
 क्षेत्रमुच्यते—कृष्णनीलकापोतलेश्या एकशः स्वस्थानसमुद्घातोपपादैः सर्वलोके वर्तते । तेजःपद्मलेश्या
 एकशः स्वस्थानसमुद्घातोपपादैकलोकस्याऽसंख्येयभागे शुक्ललेश्याः स्वस्थानोपपादाभ्यां लोकस्यासंख्येय-
 भागे समुद्घातेन लोकस्यासंख्येयभागे ' असंख्येयेषु भागेषु ' सर्वलोके वा । स्पर्शनमुच्यते—कृष्णनीलकापो-
 तलेश्यैः स्वस्थानसमुद्घातोपपादैः सर्वलोकः स्पृष्टः । तेजोलेश्यैः स्वस्थानेन लोकस्यासंख्येयभागः, अष्टौ चतु-
 र्दशभागा वा देशोनाः । समुद्घातेन लोकस्याऽसंख्येयभागः—अष्टौ नव चतुर्दशभागा वा देशोनाः । उपपा-
 देन लोकस्यासंख्येयभागाः अर्धचतुर्दशभागा वा देशोनाः । पद्मलेश्यैः स्वस्थानसमुद्घाताभ्यां लोकस्या-
 संख्येयभागः अष्टौ चतुर्दशभागा वा देशोनाः । उपपादेन लोकस्यासंख्येयभागः पञ्चचतुर्दशभागा वा देशो-
 नाः । शुक्ललेश्यैः स्वस्थानोपपादाभ्यां लोकस्यासंख्येयभागः स्पृष्टः पट्चतुर्दश भागा वा देशोनाः । समुद्घा-
 तेन लोकस्याऽसंख्येयभागः षट्चतुर्दशभागा वा देशोनाः, असंख्येया वा भागाः सर्वलोको वा । काल
 उच्यते—कृष्णनीलकपोतलेश्यानां एकशः जघन्येनाऽमूर्तः, उत्कर्षेण त्रयस्त्रिंशत्सागरोपमाणि साधि-
 कानि सप्तदशसागरोपमाणि साधिकानि सप्तसागरोपमाणि साधिकानि । तेजःपद्मशुक्ललेश्यानामेकशः
 कालो जघन्येनः अंतमूर्तः, उत्कर्षेण द्वे सागरोपमे साधिके अष्टादश सागरोपमाणि साधिकानि त्रयस्त्रि-
 ण्शत्सागरोपमाणि साधिकानि । अतरमभिधीयते—कृष्णनीलकपोतलेश्यानां—एकशः अतर जघन्येनाऽतर्मु-
 र्तः, उत्कर्षेण त्रयस्त्रिंशत्सागरोपमाणि साधिकानि । तेजःपद्मशुक्ललेश्यानामेकशः, अतर जघन्येनाऽतर्मु-
 र्तः, उत्कर्षेणानंतः कालोऽसंख्येयाः पुद्गलपरिवर्ताः । भावो व्याख्यायते षडपि लेश्या औदयिकभावाः
 शरीरनाममोहनीयकर्मोदयापादितत्वात् । अल्पबहुत्व वक्ष्यते—सर्वतः स्तोकाः शुक्ललेश्याः पद्मलेश्या अस-
 ख्येयगुणाः अलेश्या अनंतगुणाः कपोतलेश्या अनंतगुणाः नीललेश्या विशेषाधिकाः कृष्णलेश्या विशे-
 षाधिकाः । आह—कल्पोपपन्ना इत्युक्त तत्रेदं न ज्ञायते के कल्पाः ? इत्यत्रोच्यते—

प्राग्ग्रैवेयकेभ्यः कल्पाः ॥२३॥

इदं न ज्ञायते कुत आरभ्य कल्पा भवन्ति इति सौधर्मादिग्रहणमनुवर्तते तेनायमर्थो लभ्यते सौधर्मादयः
 कल्पाः इति । यद्येव तदनंतरमेवेदं वक्तव्यं ? अत उत्तरं पठति —

सौधर्मादनंतरं कल्पाभिधाने व्यवधानप्रसंगः ॥ १ ॥ यदि सौधर्मादनंतरं कल्पाभिधानं
 क्रियते व्यवधानं प्रसज्येत । कस्य ? स्थितिप्रभावादिसूत्रत्रयस्य । सति च व्यवधाने तेन विधीयमानोऽर्थः

कल्पेष्वेव स्यात् अनतरत्वाद् ग्रैवेयकादिषु न स्यात् व्यवहितत्वात् । इह पुनः पाठे सति स्थित्यादिविशेष-
विधिरविशेषेण सिद्धो भवति । अथ के कल्पातीताः ?

कल्पातीतसिद्धिः परिशेषात् ॥ २ ॥ कल्पातीतानां सिद्धिर्भवति । कुतः ? परिशेषात् परिशिष्टा
अमी ग्रैवेयकादयोऽनुत्तरांताः ।

भवनवास्याद्यतिप्रसंग इति चेत् उपर्युपरीत्यभिसंबंधात् ॥ ३ ॥ स्यादेतत् परिशिष्टा यदि
कल्पातीताः भवनवास्यादीनामपि वैमानिकत्वमपि प्रसज्येत इति, किंकारण ? उपर्युपरीत्यभिसंबंधात् । उप-
र्युपरि वैमानिका नाधस्तात् इति, तेन कल्पातीता अहमिन्द्रा एव । कथं पुनस्तेषामहमिन्द्रत्वं ? सामानिकादि
विकल्पाभावात् ।

चतुर्णिकायोपदेशानुपपत्ति षट्सप्तसंभवादिति चेन्न तत्रैवांतर्भावात् लौकांतिकवत् ॥ ४ ॥
स्यान्मतं चत्वारो देवनिकाया इत्युपदेशो नोपपद्यते इति । कुतः ? षट्सप्तसंभवात् । षण्णिकायाः संभवात् भवन
पातालव्यतरज्योतिष्ककल्पविमानाधिष्ठानात् । भवनवासिनो दशविधा उक्ताः । पातालवासिनो लवणोदादि
समुद्रावासाः सुस्थितप्रभासादयः । व्यतरा अनावृतप्रियदर्शनादयः जंबूद्वीपाधिपतयः । ज्योतिष्काः पंचविधा
व्याख्याताः । कल्पोपपन्ना द्वादश वर्णिताः । विमानानि ग्रैवेयकादीनि उपदिष्टानि । अथवा सप्तदेवनिकायाः त
एवाऽऽकाशोपपन्नैः सह, आकाशोपपन्नाश्चत्वारदशविधाः पाशुतापि-लवणतापि-तपनतापि-भवनतापि-सोम-
कायिक-यमकायिक-वरुणकायिक-वैश्रवणकायिक-पितृकायिक-अनलकायिक-रिष्टक-अरिष्ट-संभवा इति तन्न किं-
कारण ? तत्रैवांतर्भावात्, लौकांतिकवत् । यथा लौकांतिकानां कल्पवासिष्वतर्भावात् न निकायांतरत्वं ।
तथा पातालवासिनां आकाशोपपन्नानां व्यतरेष्वतर्भावात्, कल्पवासिनां च वैमानिकत्वात् न निकायांतरत्वं ।
इति नास्ति चातुर्विध्यहानिः । आह य एते दृष्टान्तत्वेनोपात्ताः लौकांतिकास्ते कस्मिन् कल्पे भवतीत्यत्रोच्यते ।

ब्रह्मलोकालया लौकांतिकाः ॥ २४ ॥

एत्य तस्मिंस्त्रीयंत इत्यालयः ॥ १ ॥ यत्र प्राणिन एत्य लीयते स आलयो निवास इत्यर्थः
ब्रह्मलोक आलयो येषां ते ब्रह्मलोकालयाः ।

सर्वब्रह्मलोकदेवानां लौकांतिकत्वप्रसंग इति चेन्न लोकांतोपश्लेषात् ॥ २ ॥ स्यादेतद्ब्रह्म-
लोकालया इत्यविशेषाभिधानात्तेषां सर्वेषां लौकांतिकत्व प्रसज्येत इति ? तन्न किंकारण ? लोकाकातोपश्लेषात्
ब्रह्मलोकस्यांतो लोकांतः तस्मिन् भवाः लौकांतिकाः । अथवा जातिजरामरणाकीर्णो लोकः तस्यांतो लोकांतः
तत्प्रयोजना लौकांतिकाः, ते हि परीतससाराः ततश्च्युताः एक गभवास-अवाप्य परिनिर्वाति । तेषां सामा-
न्येनोपदिष्टानां भेदप्रदर्शनार्थमिदमुच्यते—

सारस्वतादित्यवह्न्यरुणगर्दतोयतुषिताव्यावाधारिष्ठाश्च ॥ २५ ॥

क इमे सारस्वतादयः ?

पूर्वोत्तरादिषु दिक्षु यथाक्रमं सारस्वतादयः ॥ १ ॥ पूर्वोत्तरादिषु अष्टासु अपि दिक्षु यथा-
क्रममेते सारस्वतादयो देवगणा वेदितव्याः । तद्यथा अरुणसमुद्रभवः मूले सख्येययोजनविस्तारः तमस्कंधः,
समुद्रवद्वलयाकारः अतितीव्राधकारपरिणामः स ऊर्ध्वं क्रमवृद्ध्या गच्छन् मध्येऽत्ये च सख्येययोजनवाहुल्यः
अरिष्टविमानस्याधोभागे समेतः कुक्कुटकुटीवदवास्थितः तस्योपरि तमोराजयोष्टावुत्पत्य अरिष्टेद्रकाविमानस-
प्रणिधयः । तत्र चतसृष्वपि दिक्षु द्वद्व गताः तिर्यगालोकातात्, तदनतरेषु सारस्वतादयो देवाः । तत्र पूर्वो-
त्तरकोणे सारस्वतविमान, पूर्वस्या दिशि आदित्यविमान, पूर्वदक्षिणस्यां बन्धिविमान, दक्षिणस्यामरुणविमानं,

दक्षिणापरकोणे गर्दतोयविमानं, अपरस्यां तुषितविमानं, अपरोत्तरकोणेऽव्यावाधविमानं, उत्तरस्यामरिष्टविमानं ।

चशब्दसमुच्चिताः तदंतरालवर्तिनः ॥२॥ तेषामंतरालेषु चशब्दममुच्चिताः द्वद्वृत्या देवगणाः प्रत्येतव्याः । तद्यथा—

**अग्न्याभसूयाभचंद्राभसत्याभश्रेयस्करक्षेमंकरवृषभेष्टकामवरनिर्माणरंजोदिगंतरक्षितात्म-
रक्षितसर्वरक्षितमरुद्वस्वश्वविश्व ख्याः ॥ ३ ॥**

एते अग्न्याभादयः षोडश देवगणाः लौकांतिकभेदाः कथ्यते । सारस्वतादित्यांतर अग्न्याभसूयाभाः, आदित्यबहुंयंतर चंद्राभसत्याभाः, बन्धारुणांतराले श्रेयस्करक्षेमकराः, अरुणगर्दतोयांतराले वृषभेष्टकामचराः, गर्दतोयतुषितमध्ये निर्माणरंजोदिगंतरक्षिताः, तुषिताव्यावाधमध्ये आत्मरक्षितसर्वरक्षिताः, अव्यावाधारिष्टांतराले मरुद्वस्वः, अरिष्टसारस्वतांतरे अश्वविश्वाः, तान्येतानि विमानानि तन्निवासिना तद्योगात् तत्सारस्वताः सप्तशतसख्याः, आदित्याश्च सप्तशतगणनाः, बह्वयः सप्तसहस्राणि नवोत्तराणि, तुषिताश्च तावत् एव, अव्यावाधा एकादशसहस्राणि एकादशानि, अरिष्टा अपि तावत् एव । चशब्दसमुच्चितानां सख्येत्युच्यते—अग्न्याभे देवाः सप्तसहस्राणि सप्ताधिकानि । सूर्याभे सुरा नवसहस्राणि नवाधिकानि । चंद्राभे सुराः एकादशसहस्राणि एकादशानि । सत्याभे विबुधा त्रयोदशसहस्राणि त्रयोदशानि । श्रेयस्करे देवाः पंचदशसहस्राणि पंचदशाधिकानि । क्षेमकरे अमराः सप्तदशसहस्राणि सप्तदशानि । वृषभेष्ट सुराः एकान्नविंशतिः सहस्राणि एकान्नविंशतिश्च । कामवरेऽमराः एकविंशतिः सहस्राणि एकविंशतिश्च । निर्माणरंजो देवाः त्रयोविंशतिः सहस्राणि त्रयोविंशतिश्च । दिगंतरक्षिते देवाः पंचविंशतिः सहस्राणि पंचविंशतिश्च । आत्मरक्षिते सुराः सप्तविंशतिः सहस्राणि सप्तविंशतिश्च । सर्वरक्षिते विबुधाः एकान्नविंशत्सहस्राणि एकान्नत्रिंशच्च । मरुति देवाः एकत्रिंशत्सहस्राणि एकत्रिंशच्च । वसुनि सुराः त्रयस्त्रिंशत्सहस्राणि त्रयस्त्रिंशच्च । अश्वे सुराः पंचत्रिंशत्सहस्राणि पंचत्रिंशच्च । विश्वे देवाः सप्तत्रिंशत्सहस्राणि सप्तत्रिंशच्च । एते चतुर्विंशतिः । लौकांतिकगणाः समुदिताः चत्वारिंशत्सहस्राणि अष्टसप्ततिश्च शतानि षडुत्तराणि । सर्वे ते स्वतन्त्राः हीनाधिकत्वाभावात्, विषयरतिविरहादेवर्षयः, तत इतरेषा देवानामर्चनीयाः चतुर्दशपूर्वधराः सतनं ज्ञानभावनावाहितमनसः ससारान्नित्यमुद्दिग्नाः अनित्याशरणाद्यनुप्रेक्षासमाहितमानसाः अतिविशुद्धसम्यग्दर्शनाः तीर्थकरानिष्क्रमणप्रतिबोधनपराः । नामकर्मणाऽसख्योत्तरोत्तरप्रकृतित्वात् ससारिणा जीवानां सज्ञाः शुभाशुभनामकर्मोदयापादिताः वेदितव्याः । एवमय कर्मणशरीरप्रणालिकया आश्रवापेक्षयापादितसुखदुःखानां भव्याभव्यभेदाहितद्वैविध्यानां प्राणिना ससारोऽनादिः; अपर्यवसानः अन्येषा मोहोपशमप्रध्वंसन प्रत्यावृत्तानां अप्रतिपतितसम्यग्दर्शनानां परीतविषयः सप्ताष्टानि भवग्रहणानि उत्कर्षेण वर्तते । जघन्येन द्वित्राणि अनुबध्याच्छिद्यते । प्रतिपतितसम्यक्त्वानां तु भाज्यं । आह—प्रतिपतितसम्यक्त्वेषु किमविशेष एव आहोस्वित् कश्चिदस्ति प्रतिविशेषः ? इत्यत्रोच्यते ॥

विजयादिषु द्विचरमाः ॥२६॥

विजयादिषु इति ।

आदिशब्दः प्रकारार्थः ॥ १ ॥ अयं आदिशब्दः प्रकारार्थोद्वेष्टव्यः तेन विजयवैजयंतजयतापराजिताऽनुदिशविमानानामिष्टानां ग्रहण सिद्धं भवति । क. पुनरत्र प्रकारार्थः ? अहर्निद्रत्वे सति सम्यग्दृष्ट्युपपादः । सर्वार्थसिद्धग्रहणप्रसंग इति चेन्न तेषां परमोत्कृष्टत्वात् । सर्वार्थसिद्ध इत्यन्वर्थनिर्देशात् एकचरमत्वसिद्धेश्च ।

द्विचरमत्वं मनुष्यदेहद्वयापेक्षं ॥ १ ॥ चरमशब्द उक्तार्थः द्वौ चरमौ देहौ येषां ते द्विचरमाः तेषां भावो द्विचरमत्व । एतन्मनुष्यदेहद्वयापेक्षमवगतव्यं । विजयादिभ्यः च्युताः अप्रातिपतितसम्यक्त्वा

मनुष्येषूपपद्य संयममाराध्य पुनर्विजयादिषूपपद्य च्युताः मनुष्यभवमवाप्य सिध्यन्ति इति द्विचरमदेहत्व । इतरथा हि द्वौ मनुष्यभवौ, एको देवभवश्चेति त्रिचरमत्व स्यात् न द्विचरमत्व । कुतः पुनः मनुष्यदेहस्य चरमत्वमिति चेदुच्यते —

मनुष्यदेहस्य चरमत्वं तेनैव मुक्तिपारिणामोपपत्तेः ॥ ३ ॥ यतो मनुष्यभवमवाप्य देवनारक-
तैर्यग्योना सिध्यति न तेभ्य एवेति मनुष्यदेहस्य चरमत्व ।

एकस्य चरमत्वमिति चेन्न औपचारिकत्वात् ॥ ४ ॥ स्यान्मतं एकस्य भवस्य चरमत्वं, अत-
त्वात् न द्वयोस्ततो द्विचरमत्वमयुक्त इति तन्न, किं कारण ? औपचारिकत्वात् येन देहेन साक्षान्मोक्षोऽवाप्यत
स मुख्यश्चरमः, तस्य प्रत्यासन्नो मनुष्यभवः तत्प्रत्यासत्तेश्चरम इत्युपचर्यते । देवभवेन व्यवहितत्वात् प्रत्या-
सत्यभाव इति चेन्न 'येन नाव्यवधानेन तेन व्यवहितेपि वचनप्राण्यादिति' ।

आर्षविरोध इति चेन्न प्रश्नविशेषापेक्षत्वात् ॥ ५ ॥ स्यान्मतं विजयादिषु द्विचरमत्वमार्षे
विरोधि । कुतः, त्रिचरमत्वात् एव ह्यार्षे उक्तमतरविधाने—अनुदिशानुत्तरविजयवैजयतजयतापराजितविमान
वासिनां, अतर जघन्येन वर्षपृथक्त्व, उत्कर्षेण द्वे सागरोपमे सातिरेके इति । तस्यायमर्थः तेभ्यः च्युताः
मनुष्येषूपपद्य अष्टवर्षान् संयममाराध्य अतर्मुहूर्तेन विजयादिषु भवमाप्नुवति इति जघन्येन वर्षपृथक्त्व ।
केचित्तेभ्यश्च्युताः मनुष्येषूपपद्य संयममवाप्य सौधर्मेशानकल्पयोः जनित्वा पुनरपि मनुष्यभवमनुभूय विजया-
दिषु जायते इति उत्कर्षेण द्वे सागरोपमे साधिके इति ततो मनुष्यभवत्रयोपपत्तेर्द्विचरममुक्तमिति तन्न, किं
कारण ? प्रश्नविशेषापेक्षत्वात् । एव हि व्याख्याप्रज्ञप्तिदण्डकेषु विजयादिषु देवा मनुष्यभवमास्कदतः
कियतीर्गत्यागताः विजयादिषु कुर्वति इति गौतमप्रश्ने भगवतोक्तं जघन्येनैको भवः आगत्या उत्कर्षेण
गत्यागतिभ्यां द्वौ भवौ, सर्वार्थासिद्धौ च्युताः मनुष्येषूपपद्य तेनैव भवेन सिध्यतीति न लौकातिकवदेकमविका
एवेति विजयादिषु द्विचरमत्व नार्षविरोधि कल्पांतरोत्पत्त्यनपेक्षत्वात् प्रश्नस्येति । आह उक्तं भवति जीवस्य
औदायिकेषु भावेषु तैर्यग्योनिगतिरौदायिकी, स्थितौ चोक्तं तिर्यग्योनिजानां चेति । आश्रवविधाने च वक्ष्यते
माया तैर्यग्योनस्येति । तद्वक्तव्यं के तिर्यग्योनय इति अत्रोच्यते ।

औपपादिकमनुष्येभ्यः शेषास्तिर्यग्योनयः ॥२७॥

अयुक्तोऽयं निर्देशः औपपादिकमनुष्येभ्य इति, कुतः ? मनुष्यशब्दस्य अल्पाक्षरत्वात् पूर्वनिपातः
प्राप्नोति ? अभ्यर्हितत्वाच्च दोषः औपपादिकस्य पूर्वनिपात । कथमभ्यर्हितत्व ? देवानामौपपादिकेष्वत-
र्भावात्, देवाः स्थितिप्रभावादिभिरभ्यर्हिता इति व्याख्याताः ।

उक्तेभ्य औपापादिकमनुष्येभ्योऽन्ये शेषाः ॥ १ ॥ औपपादिका उक्ताः । देवमारकमनुष्य
व्याख्याताः प्राङ् मानुषोत्तरान्मनुष्या इति । तेभ्योऽन्ये ये ते शेषाः तिर्यग्योनयः ।

सिद्धप्रसंग इति चेन्न सांसारिकप्रकरणात् ॥ २ ॥ स्यान्मतं औपपादिकमनुष्येभ्योऽन्यत्वं सिद्धा-
नामप्यस्ति इति तिर्यग्योनित्वप्रसंग इति तन्न, किं कारण ? सांसारिकप्रकरणात् । ससारिणः प्रकृता तेन
तेभ्योऽन्ये ससारिण एव तिर्यग्योनयो न सिद्धा । अथ केय तिर्यग्योनिः ?

तिरोभावात्तिर्यग्योनिः ॥ ३ ॥ तिरोभावोऽन्यग्यभाषः उपवाह्यत्वमित्यर्थः ततः कर्मोदयापादित-
भावा तिर्यग्योनिरित्यारव्यायते । तिरश्च योनिर्येषां ते तिर्यग्योनयः ते च त्रसस्थावरदिविकल्पा व्याख्याताः ।

देवादिवत्तदाधारनिर्देश इति चेन्न सर्वलोकव्यापित्वात् ॥ ४ ॥ स्यान्मतं यथा देवाना
मूर्ध्वलोकः, मनुष्याणां तिर्यग्लोकः, नारकाणामधोलोक आधारविशेष उक्तः तथा तिरश्चामपि आधारो
निर्देष्टव्य इति तन्न, किं कारणं सर्वलोकव्यापित्वात् । सर्वलोकव्यापित्वं कथमेषामिति चेदुच्यते—

सूक्ष्मवादरभेदात् ॥ ५ ॥ तिर्यचो द्विधा सूक्ष्मा बादराश्चेति । सूक्ष्मनामकर्मोदयापादितभावाः तत्र

सूक्ष्माः पृथिव्यप्तेजोवायुवनस्पतयः सर्वलोकव्यापिन । बादराः पृथिव्यप्तेजोवायुवनस्पतयः विकलेन्द्रियाः, पचेन्द्रियाश्च कचिदेव वर्तते न सर्वत्र ।

द्वितीयेऽध्याये तन्निर्देश इति चेन्न कृत्स्नलोकभावात् ॥६॥ स्यादेतद्वितीयेऽध्याये एषां तिरश्चां निर्देशः कर्तव्यः नात्रेति ? तन्न किं कारणं ? कृत्स्नलोकभावात् अयमेव तन्निर्देशो युक्तः सर्वाल्लो-
कानुत्कातदाधारनिर्देशः सुगम इति ।

शेषसंप्रतिपत्तेश्च ॥ ७ ॥ नारकादीन् सर्वानुक्त्वा तेभ्योऽन्ये शेषास्तिर्य्यञ्च इति शेषसंप्रतिपत्तिश्च भवति इति इहैव तन्निर्देशो युक्तः । स्थितिरिदानीं वक्तव्या सा नारकाणां मनुष्याणां तिरश्चां चोक्ता देवाना-
मुच्यते । तत्र चादौ निर्दिष्टानां भवनवासिनां स्थितिप्रतिपादनार्थमाह—

स्थितिरसुरनागसुपर्णद्वीपशेषाणां सागरोपमत्रिपत्योपमार्धहीनमिता ॥२८॥

असुरादीनां सागरोपमादिभिरभिसंबंधो यथाक्रमं ॥ १ ॥ असुरादीनां सागरोपमादिभि-
र्यथाक्रममभिसंबधो वेदितव्यः । इयं स्थितिरुत्कृष्टा जघन्या प्युत्तरत्र वक्ष्यते । तद्यथा-असुराणां सागरोपमा स्थितिः,
नागानां त्रीणि पत्योपमानि, सुपर्णाणां अर्धतृतीयानि, द्वीपानां द्वे, शेषाणां षण्णां अर्धपत्योपमं । आदि-
देवनिकायस्थित्यभिधानानंतरं व्यतरज्योतिष्कस्थितिर्वचने क्रमप्राप्ते सति तदुल्लङ्घ्य वैमानिकानां स्थितिरुच्यते
कुतः ? तयोरुत्तरत्र लघुनोपायेन स्थितिर्वचनात् । तेषु च आदावुद्दिष्टयोः स्थितिर्विधानार्थमाह ।

सौधमैशानयोः सागरोपमेऽधिके ॥२९॥

द्विवचननिर्देशाद् द्वित्वमिति ॥२९॥ सागरोपमे इति द्विवचननिर्देशाद् द्वे सागरोपमे इति गम्यते ।

अधिके इत्यधिकार आ सहस्रारात् ॥ २ ॥ अधिके इत्ययं अधिकारो दृष्टव्यः । आ कुतः ?
आ सहस्रारात् । तेन सौधमैशानयोर्देवानामुत्कृष्टा स्थितिः द्वे सागरोपमे सातिरके प्रत्येतव्ये । उत्तरयोः
स्थितिर्विशेषप्रतिपत्त्यर्थमाह ।

सानत्कुमारमोहेंद्रयोः सप्त ॥३०॥

अधिकारात्सागराधिकं प्रत्ययः ॥ १ ॥ सागरग्रहणं, अधिकग्रहणं च अनुवर्तते तेनायमर्थो
लभ्यते सानत्कुमारमोहेंद्रयोर्देवानामुत्कृष्टा स्थितिः सप्तसागरोपमाणि साधिकानि इति । ब्रह्मलोकादिष्व-
च्युतातेषु स्थितिर्विशेषप्रतिपत्त्यर्थमाह ।

त्रिसप्तनवैकादशत्रयोदशपंचदशभिरधिकानि तु ॥ ३१ ॥

सप्तग्रहणस्य व्यादिभिरभिसंबंधः ॥ १ ॥ द्वयोर्द्वयोः सप्तग्रहणं प्रकृतं तस्येह निर्दिष्टः व्यादि-
भिरभिसंबधो दृष्टव्यः । सप्तत्रिभिरधिकानि सप्तसप्तभिरधिकानीत्यादि ।

तुशब्दो विशेषणार्थः ॥ २ ॥ तुशब्दो विशेषणार्थो दृष्टव्यः । किं विशिनष्टि ? अधिकशब्दोनुव-
र्तमानः चतुर्भिरिह संबध्यते नोत्तराभ्यामित्ययमर्थो विशेष्यते । तेनायमर्थोः भवति ब्रह्मलोकब्रह्मोत्तरयोः
दशसागरोपमाणि साधिकानि । खांतवकापिष्टयोश्चतुर्दशसागरोपमाणि साधिकानि शुक्रमहाशुक्रयोः षोडश-
सागरोपमाणि साधिकानि शतारसहस्रारयोरष्टादशसागरोपमाणि साधिकानि । आनतप्राणतयोर्विंशतिः
सागरोपमाणि । आरणाच्युतयोर्द्वाविंशतिः सागरोपमाणि उत्कृष्टा स्थितिरिति । ननु च तुशब्दोऽनर्थकः
अधिक इत्यधिकारे आसहस्रारादित्युक्त्वात् ? न, अतस्तत्सिद्धेः । तत ऊर्ध्वं स्थितिर्विशेषप्रतिपत्त्यर्थमाह ।

आरणाच्युतादूर्ध्वमेकैकेन नवसु ग्रैवेयकेषु विजयादिषु सर्वार्थसिद्धौ च ॥ ३२ ॥

अधिकारादधिकसंबंधः ॥ १ ॥ अधिकग्रहणमनुवर्तते तेनेह संबंधो वेदितव्यः एकैकेनाऽधिकानीति । किमर्थं नवसु ग्रैवेयकेषु विजयादिष्विति पृथग् ग्रहणं ?

ग्रैवेयकेभ्यो विजयादीनां पृथग्ग्रहणमनुदिशसंग्रहार्थं ॥ १ ॥ ग्रैवेयकविजयादिष्वित्युच्यमाने अनुदिशविमानानामसंग्रहः स्यात् ततस्तत्संग्रहार्थं पृथग्ग्रहणं क्रियते ।

प्रत्येकमेकैकवृद्ध्याभिसंबंधार्थं नवग्रहणं ॥ ३ ॥ ग्रैवेयकोष्वित्युच्यमाने यथा विजयादिषु सर्वेषु एकमेव सागरोपममधिकं तथा सर्वेषु ग्रैवेयकेषु एकमेव सागरोपममधिकमिति प्रतीयते तस्मान्नवग्रहणं क्रियते । नवसु प्रत्येकमेकैकस्य सागरोपमस्य-आधिक्यं यथा स्यादिति । अथ सर्वार्थसिद्धस्य पृथग्ग्रहणं किमर्थं ?

सर्वार्थसिद्धपृथग्ग्रहणं विकल्पनिवृत्त्यर्थं ॥ ४ ॥ यथाऽधस्ताज्जघन्योत्कर्षस्थितिविकल्पः तथा सर्वार्थसिद्धेर्माभूत् इत्येवमर्थं पृथग्ग्रहणं क्रियते । तेनायमर्थो वेदितव्यः अधोग्रैवेयकेषु प्रथमे त्रयोविंशतिः सागरोपमाणि । द्वितीये चतुर्विंशतिः सागरोपमाणि । तृतीये पंचविंशतिः सागरोपमाणि । मध्यमग्रैवेयकेषु प्रथमे षड्विंशतिः सागरोपमाणि । द्वितीये सप्तविंशतिः सागरोपमाणि । तृतीये अष्टविंशतिः । उपरिमग्रैवेयकेषु प्रथमे एकान्नविंशत् । द्वितीये त्रिंशत् । तृतीये एकत्रिंशत् । अनुदिशनिमानेषु द्वात्रिंशत् । विजयादिषु त्रयस्त्रिंशत् । सागरोपमाणि उत्कृष्टा स्थितिः । सर्वार्थसिद्धेर्न्यस्त्रिंशदेवेति । अत्राह मनुष्यतिर्यग्योनिजानां परापरास्थितौ व्याख्याते । देवानां किं-उत्कृष्टैव न वेत्युच्यते—

अपरा पल्योपममधिकं ॥ ३३ ॥

अपरा जघन्येत्यर्थः स्थितिरित्यनुवर्तते व्याख्यातपरिमाणपल्योपमं । केषां ? देवानामियं जघन्या स्थितिः । सौधमैशानयोर्देवानां कथं गम्यते ?

पारिशेष्यात्सौधमैशानयोरपरा स्थितिः ॥ १ ॥ भवनवास्यादीनां जघन्या स्थितिर्वक्ष्यते सानत्कुमारादीनां च परतः परतः पूर्वापूर्वान्तरेति ततः परिशेषात् सौधमैशानयोर्देवानां साधिकं पल्योपमं जघन्या स्थितिर्वेदितव्या । तत ऊर्ध्वं जघन्यास्थितिप्रतिपादनार्थमाह ।

परतः परतः पूर्वापूर्वानंतराः ॥ ३४ ॥

परस्मिन् देशे परतः तस्य वीप्सायां द्वित्वं । पूर्वशब्दस्यापि । किमुक्तं भवति पूर्वा पूर्वा या स्थितिरुत्कृष्टा सा सा उपरि देवानां जघन्येत्येतदुक्तं भवति । किमविशेषणं ? नेत्याह ।

अधिकग्रहणानुवृत्तेः सातिरेकसंप्रत्ययः ॥ १ ॥ अधिकग्रहणमनुवर्तते ! क प्रकृतं । “अपरा पल्योपममधिक” इत्यत्र सातिरेकसंप्रत्ययो भवति । सौधमैशानयोः परा स्थितिः द्वे सागरोपमे साधिके । सानत्कुमारमाहेंद्रयोः सातिरेके जघन्या स्थितिः । सानत्कुमारमाहेंद्रयोः परा स्थितिः सप्तसागरोपमाणि साधिकानि, तानि सातिरेकाणि ब्रह्मलोकब्रह्मोत्तरयोर्जघन्या स्थितिरित्यादि । आ कुतोऽयमधिकारः ?

आ विजयादिभ्योधिकारः ॥ १ ॥ आ विजयादिभ्योऽनुत्तरेभ्यः, अयमधिकारो वेदितव्यः । कथं गम्यते, सर्वार्थसिद्धस्य पृथग् ग्रहणात् इत्युक्तं पुरस्तात् ।

अनंतरेत्यवचनं पूर्वोक्तैरिति चेन्न व्यवहिते पूर्वशब्दप्रयोगात् ॥ ३ ॥ स्यान्मतं पूर्वोति वचनात् आनंतर्त्यप्रतीतिः अनंतरेति वचनमनर्थकमिति तन्न, किं कारणं ? व्यवहितेपि पूर्वशब्दप्रयोगात् । अयं हि पूर्वशब्दः व्यवहितेपि प्रयुज्यते तद्यथा पूर्वं मथुरायाः पाटलिपुत्रमिति । अतः सौधमैशानयोः या परा स्थितिः सा ब्रह्मलोकब्रह्मोत्तरलोकयोर्जघन्या स्थितिरित्येवमाद्यनिष्ठं प्रतीयते ततोऽनंतरमुच्यते । नारकाणामुत्कृष्टा स्थितिरुक्ता जघन्या सूत्रेऽनुक्ता तामप्राकृतामपि लघुनोपायेन प्रतिपादयितुमिच्छन्नाह—

नारकाणां च द्वितीयादिषु ॥३५॥

चशब्दः किमर्थः ?

चशब्दः प्रकृतसमुच्चयार्थः ॥३५॥ शब्दाक्रियते प्रकृतसमुच्चयार्थः । किं प्रकृत ? परतः परतः पूर्वापूर्वाऽनतरा अपरा स्थितिरिति । तेनायमर्थोऽभ्यते रत्नप्रभायां नारकाणां परा स्थितिरेक सागरोप सा शर्कराप्रभायां जघन्या । शर्कराप्रभायामुत्कृष्टा स्थितिः त्रीणि सागरोपमाणि वालुकाप्रभायां जघन्येत्येवमादि तद्व्यासो व्याख्यातः पुरस्तात् । अथ प्रथमायां पृथिव्यां का जघन्या स्थितिः ? इत्यत आह ॥

दशवर्षसहस्राणि प्रथमायां ॥३६॥

अपरा स्थितिरित्यनुवर्तते । अथ भवनासिनां का जघन्या स्थितिरित्यत आह ।

भवनेषु च ॥३७॥

चशब्दः किमर्थः ? प्रकृतसमुच्चयार्थ इति, एतेन भवनवासिनामपरा स्थितिर्दशवर्षसहस्राणि इत्यभिसंबध्यते । व्यंतराणां तर्हि का जघन्या स्थितिरित्यत आह ॥

व्यंतराणां च ॥ ३८ ॥

च शब्दः प्रकृतसमुच्चयार्थ इत्येवं तेन व्यंतराणामपरा स्थितिः दशवर्षसहस्राणि इत्यवगम्यते ।

परा व्यंतराणां प्रागाभिधातव्येति चेन्न लाघवार्थत्वात् ॥१॥ स्यादेतद्यथाऽन्येषां देवनिकायानां परा स्थितिः प्रागुक्ता तथा व्यंतराणामपि परा प्रागाभिधातव्या इति ? तन्न । किं कारण ? लाघवार्थत्वात् यदि परा स्थितिः प्रागुच्यते पुनः दशवर्षसहस्रग्रहणं क्रियते तथा सति गौरव स्यात् । यद्येव—अमीषां का परा स्थितिः ? इत्येतदाह ।

परा पल्योपममाधिकं ॥ ३९ ॥

स्थित्यभिसंबधात् स्त्रीलिङ्गनिर्देशः ॥ १ ॥ स्थितिरित्यनुवर्तते तेनाभिसंबधात् परेति स्त्रीलिङ्गनिर्देशो दृष्टव्यः । इदानीं ज्योतिष्काणां परा स्थितिर्वक्तव्येत्यत आह ।

ज्योतिष्काणां च ॥ ४० ॥

च शब्दः प्रकृतसमुच्चयार्थः इत्येव तेनैवमभिसंबध्यते ज्योतिष्काणां च परा स्थितिः पल्योपममाधिकमिति । आह—अपरा ज्योतिष्काणां कियती स्थितिरित्यत आह—

तदष्टभागोऽपरा ॥ ४१ ॥

तस्य पल्योपमस्याष्टभागो ज्योतिष्काणामपरा स्थितिरित्यर्थः । अत्राह—ज्योतिष्काणां पल्योपममाधिकं परा स्थिति इत्यविशेषाभिधानेन ज्ञायते चद्रादानां किं स्थितिर्विशेषः ? इत्यत्रोच्यते ।

चंद्राणां वर्षशतसहस्राधिकं ॥ १ ॥ चंद्राणां वर्षशतसहस्राधिकं पल्योपम परा स्थितिः ।

सूर्याणां वर्षसहस्राधिकं ॥ २ ॥ वर्षसहस्राधिकं पल्योपम सूर्याणां परा स्थितिः ।

शुक्राणां शताधिकं ॥ ३ ॥ शुक्राणां वर्षशताधिकं पल्योपम परा स्थितिः ।

वृहस्पतीनां पूर्णा ॥ ४ ॥ वृहस्पतीनां पूर्णपल्योपमं परा स्थितिः साधिकं ।

शेषाणामर्थ ॥ ५ ॥ शेषाणां ग्रहाणां बुधादीनां पल्योपमस्यार्धं परा स्थितिः ।

नक्षत्राणां च ॥ ६ ॥ नक्षत्राणां—अर्धपल्योपमं परा स्थितिः ।

तारकाणां चतुर्भागः ॥ ७ ॥ पल्योपमस्य चतुर्भागस्तारकाणां परा स्थितिः ।

तदष्टभागो जघन्योभयेषां ॥ ८ ॥ तस्य पत्न्योपमस्याष्टभागः जघन्या स्थितिः उभयेषां तारकाणां नक्षत्राणां च भवति ॥

शेषाणां चतुर्भागः ॥ ९ ॥ शेषाणां सूर्यादीनां पत्न्योपमचतुर्भागो जघन्या स्थितिर्वेदितव्या । अथ लौकांतिकदेवानां का स्थितिः ? इत्यत्रोच्यते ।

लौकांतिकानामष्टौ सागरोपमाणि सर्वेषां ॥ ४२ ॥

अष्टसागरोपमस्थितयो लौकांतिकाः ॥ १ ॥ एकैव लौकांतिकानां स्थितिः । का ? अष्टौ सागरोपमाणि । सर्वे ते शुक्ललेश्याः पचहस्तोत्सेधशरीराः ।

व्याख्यातो जीवः ॥ २ ॥ सम्यग्दर्शनस्य विषयप्रदर्शनमुखेनोपन्यस्तेषु जीवादिषु आद्यो जीवपदार्थो व्याख्यातः ।

स च एकोऽनेकात्मकः ॥ ३ ॥ स जीव एकः अनेकात्मको भवति । कुत एकस्याऽनेकात्मकत्वमिति चेत् अत्रोच्यते ।

अभावविलक्षणत्वात् ॥ ४ ॥ अभूतं नास्तीत्येकरूपोभावः न हि अभावः अभावात्मना भिद्यते तद्विसदृशस्तु नानारूपो भाव इतरथा हि तयोरविशेष एव स्यात् ।

स तु षोढा भिद्यते जायतेऽस्ति विपरिणमते वर्धते अमक्षयते विनश्यतीति ॥ ५ ॥ तत्र उभयनिमित्तवशादात्मलाभमापद्यमानो भावः, जायत इत्यस्य विप्रयः । यथा मनुष्यगतिनामकर्मोदयापेक्षया आत्मा मनुष्यादिवेन जायत इत्युच्यते । तस्यायुरादिनिमित्तवशादवस्थानमस्तित्वं । सतोऽवस्थातरावासिर्विपरिणामः । अनिवृत्तपूर्वस्वभावस्य भावातरेणाऽऽधिक्यं वृद्धिः । क्रमेण पूर्वभावैकदेशनिवृत्तिरपेक्षयः । तत्पर्यायसामान्यविनिवृत्तिर्विनाशः । एव प्रतिक्षणवृत्तिभेदादनतरूपा जायते इति नानात्मता भावस्य । अथवा सन्नेयद्रव्यामूर्तातिसूक्ष्मावगाहनासंख्येयप्रदेशाऽनादिनिधनचेतनत्वादिना । किं च—

अनेकवाग्विज्ञानविषयत्वात् ॥ ६ ॥ इह लोके एकोऽर्थोऽनेकशब्दवाच्यो भवति तथाभिधेयपरिणामे सति तेषां शब्दानां तत्र प्रयोगात् । प्रयोगो हि प्रतिपादनक्रिया तस्याः शब्दार्थावुभावपि साधकौ । शब्दस्तावद्व्यञ्जकत्वात्साधकः । अर्थोपि व्यग्यत्वात् कर्मभावमापद्यमानं तत्समकालमेव स्वातन्त्र्यमनुभवति, तस्मिन् सति क्रियाप्रवृत्तेः, यथा तडुला कर्मरूपापन्ना एव कर्तृतामास्कदति येनोच्यते कर्मकारकमिति, अतः तस्मिन् सति अनेकः शब्दः प्रयुज्यते यथा घटः पार्थिवः मार्तकः संज्ञेयो नवो महान् इत्यादि । एवमात्मकानां च विज्ञानानामालम्बनं भवति तैर्विना तस्याभावात् । सर्वे ते घटस्य आत्मानः तथाऽऽत्मन्यपि अनेकवाग्विज्ञानालम्बनदर्शनादेकस्यानेकाऽऽत्मकत्वमवसेयं । अपि च—

अनेकशक्तिप्रचित्त्वात् ॥ ७ ॥ यथा घृतं स्नेहयति तर्पयति उपवृंहयतीति अनेकशक्तिः । घटो वा जलधारणाहरणादिलक्षणयाऽनेकया शक्त्या प्रचितः । तथा आत्मनोऽपि द्रव्यक्षेत्रकालभावनिमित्तवशादनेकप्रकारप्राप्तियोग्यबहुशक्तियोगदानेकात्मकत्वं । इतश्च—

वस्त्वन्तरसंबंधाविर्भूतानेकसंबंधिरूपत्वात् ॥ ८ ॥ यथैको घटः पूर्वपरांतरितदूरासन्ननवपुराणसमर्थासमर्थदेवदत्तकृतचैत्रस्वामिकत्वसख्यापरिमाणपृथक्त्वसयोग्यविभागादिभेदादनेकव्यपदेशभागभवति संबन्धानामानत्यात् तं सबन्धिनमपेक्ष्य तस्य तस्य पर्यायस्य भावात् । अथवा—

पुद्गलानामान्त्यात्तत्तत्पुद्गलद्रव्यमपेक्ष्य एकपुद्गलस्थस्य तस्यैकस्यैव पर्यायस्याऽन्यत्वभावात् ॥ ९ ॥ यथा प्रदेशिन्याः मध्यमाभेदात् यदन्यत्वं न तदेवानामिकाभेदात् । माभूत् मध्यमानामिकायोरैकत्वं मध्यमाप्रदेशिन्यन्यत्वहेतुत्वेनाऽविशेषादिति । नचैतत्परावधिकमेवार्थसत्त्वं । यदि मध्यमासामर्थ्यात् प्रदेशिन्याः ह्रस्वत्वात् जायेत शशप्रविभागेऽपि स्याच्छक्रमुद्यौ वा । नापि स्वत एव परापेक्षाभावे तद्व्यवस्थामावात् ।

ते च कालादिभिर्भेदाभेदार्पणात् ॥१५॥ ते च क्रमयौगपद्ये कालादिभिः भेदभेदार्पणाद्भवतः । यदा वक्ष्यमाणकालादिभिरस्तित्वादीनां धर्माणां भेदेन विवक्षा तदैकस्य शब्दस्यानेकार्थप्रत्यायनशक्यभावात् क्रमः । यदा तु तेषामेव धर्माणां कालादिभिरभेदेन वृत्तमात्मरूपमुच्यते तदैकत्वमापन्नस्य अनेकांशेष्वरूपस्य प्रतिपादनसमभवात् यौगपद्य ।

तत्र यदा यौगपद्यं तदा सकलादेशः ॥ १६ ॥ स एव प्रमाणमित्युच्यते । सकलादेशः प्रमाणाधीन इति वचनात् ॥

यदा तु क्रमः तदा विकलादेशः ॥१७॥ स एव नय इति व्यपदिश्यते । विकलादेशो न्याधीन इति वचनात् । कथं सकलादेशः ?

एकगुणमुखेनाऽशेषवस्तरूपसंग्रहात् सकलादेशः ॥ १८ ॥ यदा अभिन्नमेकं वस्तु एकगुणरूपेण उच्यते गुणिनां गुणरूपमन्तरेण विशेषप्रतिपत्तेरसमभवात् । एको हि जीवोऽस्तित्वादिष्वेकस्य गुणरूपेणाऽभेदवृत्त्या अभेदोपचारेण वा निरंशः समस्तो वस्तुमिष्यते विशागनिमित्तस्य प्रतियोगिनो गुणांतरस्य तत्रानाश्रयाणात्, तदा सकलादेशः । कथमभेदवृत्तिः कथं वा अभेदोपचारः ? द्रव्यार्थत्वेनाश्रयेण तदव्यतिरेकादभेदवृत्तिः । पर्यायार्थत्वेनाश्रये परस्परव्यतिरेकेऽपि एकत्वाध्यारोपात्ततश्चाऽभेदोपचारः ।

तत्राऽऽदेशवशात्सप्तमंगी प्रतिपदं ॥१९॥ तत्र तस्मिन् सकलादेश आदेशवशात् सप्तमंगी प्रतिपदं वेदितव्या । तद्यथा-स्यादस्त्येव जीव १ स्यान्नास्त्येव जीवः २ स्यादवक्तव्य एव जीवः ३ स्यादस्ति च नास्ति च ४ स्यादस्तिचाऽवक्तव्यश्च ५ स्यान्नास्ति चावक्तव्यश्च ६ स्यादस्ति च नास्ति चावक्तव्यश्च ७ इत्यादि । उक्तं च-

पुच्छवसेण भंगा सत्तेव दु संभवन्ति जस्स जथा ।

सत्तूदितं पउच्चदि सामण्णाण सदा णियदा ॥ १ ॥

इति । तत्र स्यादस्त्येव जीव इत्येतास्मिन् वाक्ये जीवशब्दो द्रव्यवचनः विशेष्यत्वात् । अस्तीति गुणवचनो विशेषणत्वात् । तयोस्सामान्यार्थाविच्छेदेन विशेषणविशेष्यसंबन्धावद्योतनार्थ एवकारः । तेनेतरानिवृत्तिप्रसंगे तत्संभवप्रदर्शनार्थः स्याच्छब्दप्रयोगः, स च तिङन्तप्रतिरूपको निपातः । तस्यानेकांतविधिबिचारादिषु बहुष्वर्थेषु संभवत्सु इह विवक्षावशात् अनेकांतार्थो गृह्यते । यद्ययमनेकांतार्थः तेनैव सर्वस्योपादानात् इतरेषां पदानां आनर्थक्यं प्रसज्यते ? नैष दोषः समान्येनोपादानेऽपि विशेषार्थानां विशेषोऽनुप्रयोक्तव्यः । वृक्षशब्दस्य सामान्यशब्दत्वात् धवादिविशेषप्रतिपादने धवाद्युपादानवत् । अथवा स्याच्छब्दोऽयमनेकांतार्थस्य द्योतकः । द्योतकश्च वाचकप्रयोगसन्निधिमतरेणाऽभिप्रेतार्थावद्योतनाय नाळमिति तद्द्योत्यधर्माधारत्वाभिधानायेतरपदप्रयोगः क्रियते । अथ केनोपात्तोऽनेकांतार्थोऽनेन द्योत्यते ? उक्तमेतदभेदवशात् अभेदोपचारेण वा प्रयुक्तशब्दवाच्यतामेवाऽऽस्कंदंति इतरे धर्मा इति । एवमितरेष्वपि वाक्येषु अर्थप्रकल्पनं प्रत्येतव्यं । यद्येव स्यादस्त्येव जीव इत्यनेनैव सकलादेशेन जीवद्रव्यगतानां सर्वेषां धर्माणां संग्रहात् उत्तरेषां भंगानां मानर्थक्यमासजति ? नात्र दोषः गुणप्रधानव्यवस्थाविशेषप्रतिपादनार्थत्वात् सर्वेषां भंगानां प्रयोगोऽर्थवान् । तद्यथा-द्रव्यार्थिकस्य प्रधान्ये पर्यायगुणभावे च प्रथमः । पर्यायार्थिकस्य प्राधान्ये द्रव्यगुणभावे च द्वितीयः । तत्र प्रधान्यं शब्देन विवाक्षितत्वाच्छब्दाधीनं शब्देनानुपात्तस्यार्थतो गम्यमानस्याऽप्राधान्यं । तृतीये तु युगपद्भावे उभयस्याप्राधान्यं शब्देनाभिधेयतयानुपात्तत्वात् । चतुर्थस्तूभयप्रधानः क्रमेण उभयस्यास्यादिशब्देन उपात्तत्वात् । तद्योत्तरे च भंगाः वक्ष्यन्ते । तत्रास्ति त्वैकांतवादिनः जीव एव अस्ति इत्यवधारणे अजीवनास्तित्वप्रसंगभयादिष्टतोवधारणविधिरस्त्येव जीव इति नियच्छति तथाऽवधारणसामर्थ्यात् शब्दप्रापितादभिप्रायवशवर्तिनः सर्वथास्य जीवस्याऽस्तित्वं प्राप्नोति । सर्वेणाऽस्तित्वेन व्याप्त इति पुद्गलाद्यस्तित्वेनापि जीवस्यास्तित्वं प्राप्तं शब्देन तथा प्रापितत्वात्, शब्दप्रमाणकाश्च वयमर्थाधिगमे । स्यान्मन्त-अस्तित्वसामान्येन न्याप्तिर्न चास्तित्वविशेषैः यथा-

ऽनित्यमेव कृतकमिति, अनित्यत्वस्याभावे कृतकत्वस्याप्यभाव एवेत्यवधारणात् । यत्कृतकं तत्सर्वमनित्यमिति, न हि सर्वप्रकारेणनित्यत्वेन सर्वप्रकारः कृतकः व्याप्यते किं तु अनित्यत्वसामान्येन, न त्वनित्यत्वव्यक्त्या घटपटरथादिगतयेति । एव तर्हि त्वयैवाभ्युपगत अवधारणानिष्फलत्वं सामान्याऽनित्यत्वेनाऽनित्यत्वं न विशेषाऽनित्यत्वेनेति । स्वगतेनापि विशेषेणानित्य भवत्येवेति चेन्न स्वगतेनेति विशेषणात् परगतेन विशेषेणाऽनित्यत्व न भवतीति आपद्यते अनवधारण । किं वा वाक्य प्रयोक्तव्य-अनित्यं कृतकमिति । तथा चाऽनित्यस्याऽनवधृतत्वात् नित्यत्वप्रसंगोपि । एव यद्यस्तित्वसामान्येनास्ति जीवः न तु पुद्गलादिगतयाऽस्तित्वव्यक्त्याऽतो न पुद्गलाद्यस्तित्वेन अस्तित्वं जीवस्येति ब्रुवता त्वयैवाभ्युपगत सामान्यरूप विशेषरूप चेति प्रकारवदस्तित्वमिति । तथा सति सामान्यास्तित्वेनास्ति विशेषास्तित्वेन नास्तीति स्यान्नास्तीति प्राप्तमवधारणनिष्फलत्वं सर्वेण हि प्रकारेणाऽस्तित्वाभ्युपगमेनाऽस्तित्वनिरासेन अवधारण फलवत् स्यात् । अनियमे तु अव्यावृत्तत्वात् पुद्गलाद्यस्तित्वेनापि प्राप्तिरित्यवश्य ; एकांतवादिनाऽवधारणमभ्युपगमनीय । तथा च सति पूर्वोक्तो दोषः स्यात् । एतद्यदस्ति तत्स्यत्तद्रव्यक्षेत्रकालभावेन भवति नेतरेण तस्याऽप्रस्तुतत्वात् । यथा घटो द्रव्यतः पार्थिवत्वेन क्षेत्रत इहृत्यतया कालतो वर्तमानकालसंबधितया, भावतोरक्तत्वादिना, न परायत्तैर्द्रव्यादिभिस्तेषामप्रस्तुतत्वात्, इत्येव चेत् द्रव्यक्षेत्रकालभावांतरसंबधितया नास्तीत्यतः स्यादस्ति स्यान्नास्तीति सिद्धं । नियमानभ्युपगमे तु स घटो न स्यादेव असामान्यत्वेन तु नियतद्रव्यक्षेत्रकालभावसंबधित्वेनाऽभूतत्वात् शशविषाणवत् । अनियतद्रव्यादिरूपत्वे वा सर्वथाभावात् सामान्यमेव स्यात् नासौ घटः अनियतद्रव्यादिरूपत्वात् महासामान्यवत् । कथं यदि हि असौ द्रव्यतः पार्थिवत्वेन, अथोदकादित्वेनापि भवेत् ततोसौ घट एव न स्यात् । पृथिव्युदकदहनपवनादिषु वृत्तत्वात् द्रव्यत्ववत् । तथा यथेहृत्यतयास्ति तथाविरोधिदिगंतानियतदेशस्थतयापि यदि स्यात्तथा चासौ घट एव न स्यात् विरोधिदिगताऽनियतसर्वदेशस्थत्वात् आकाशवत् । तथा यथा वर्तमानघटकालतयास्ति तथाऽतीतशिवकाद्यनागतकपालादिकालतयापि स्यात् तथा चाऽसौ घट एव न स्यात् सर्वकालसंबधित्वात् मृद्वव्यवत् । यथा चेह देशकालविशेषसंबधित्वेनापि अस्मत्प्रत्यक्षत्वं स्यात् उदकाद्यान्यनादिसव्यवहारपातित्वं वा । तथा यथा नवत्वेन तथा पुराणत्वेन सर्वरूपरसगंधस्पर्शसख्यासस्थानादित्वेन वा स्यात् । तथा चासौ घट एव न स्यात् सर्वथाभावित्वात् भवनवत् । यथा हि भवन रूपरसौ गंधः स्पर्शश्च भवति पृथुः महान् ह्रस्वः पूर्णः रिक्तो वा भवतीति न कुतश्चित् वस्तुनो वस्तुधर्माद्वा व्यावर्तते तच्च न घटः, एव घटोपि स्यात् । एवं जीवस्यापि मनुष्यत्वेनाऽऽर्यामाणस्य स्वद्रव्यादिरूपतयैवाऽस्तित्व नेतरथा । यदीतरथापि स्यात् मनुष्य एव न स्यात् नियतद्रव्यक्षेत्रकालभावसंबधित्वेनाऽभूतत्वात्स्वरविषाणवत् । अनियतद्रव्यादिरूपत्वे वा सर्वथाभावात् सामान्यमेव स्यात् नासौ मनुष्यः अनियतद्रव्यादिरूपत्वात् महासामान्यवत् । कथं यदि हि असौ यथा जीवद्रव्यत्वेनास्ति एवं पुद्गलादित्वेनापि स्यात् ततोऽसौ मनुष्य एव न स्यात् । पुद्गलादिष्वपि दृष्टत्वात् द्रव्यत्ववत् । तथा यथेहृत्यतयास्ति तथाविरोधिदिगंतानियतदेशस्थतयापि यदि स्यात्तथा चासौ मनुष्य एव न स्यात् विरोधिदिगंतानियतसर्वदेशस्थत्वात् आकाशवत् । तथा यथा वर्तमानकालतयास्ति तथाऽतीतनारकाद्यनामतदेवाबादिकालतयापि स्यात् तथा च असौ मनुष्य एव न स्यात् सर्वकालसंबधित्वात् जीवत्ववत् । यथा च इह देशकालविशेषसंबधितया अस्मत्प्रत्यक्षत्वं तथाऽतीतनागतकालान्यदेशसंबधित्वेनापि अस्मत्प्रत्यक्षत्वं स्यात् यथा यौवनेन तथा वृद्धत्वेन अन्यद्रव्यगतरूपरसादिभिर्भिर्वा यदि स्यात् तथा च असौ मनुष्य एव न स्यात् सर्वथाभावित्वात् भवनवत् । तस्मात् स्यादस्ति स्यान्नास्ति च स्वपरसत्ताभावाभावोभयाधीनत्वात् जीवस्य । यदि परसत्ताया अभावः स जीवः स्वात्मनि नापेक्षते अतः स जीवो न स्यात् सन्मात्रं स्यात् । नासौ जीवः सत्वे सति विशेषरूपेण अनवस्थितत्वात् सामान्यवत् । तथा स्वपरसत्ताभावापेक्षायामपि जीवत्वे यदि स्वसत्तापरिणितिं नापेक्षते तथापि तस्य वस्तुत्वमेव न स्यात् जीवत्व वा । सद्भावापरिणतत्वे वा पराभावमात्रत्वात् स्वपुष्पवत् । अतः पराभावोपि स्वसत्तापरिणत्यपेक्ष एव अस्तित्वस्वात्मवत् । यथास्तित्वस्वात्मा अस्तित्वस्वा-

त्मनाऽस्ति नास्ति च नास्तित्वस्वात्मनेति, स्यादस्ति स्यान्नास्ति इतरथा हि वस्त्वभावः स्यात् । कथं अभावो हि निरपक्षोऽत्यतश्चुन्य च वस्तु प्रतिपादयेत् अन्यत् अन्वयाप्रतिलभात् । भावोपि वा अभावनिरपेक्षः सर्वरूपवस्तु प्रतिपादयेत् व्यतिरेकाप्रतिलभात् । न सर्वथा सत्ता सर्वाभावरूपेण वा शक्य भवितु किं हि वस्तु सर्वात्मकं सर्वाभावरूपं वा दृष्टमिति ? तद्धि वस्त्वेव न स्यात् । सर्वाभावरूपत्वात् खपुष्पवच्च । वस्तुत्वं सर्वात्मकत्वान्नाशक्य प्रतिपत्तु, असाधारणात्वात् वस्तुत्वे वा वस्तुत्वे वा दर्शनात् श्रावणत्ववत् अभावता हि भावरूपत्ववैलक्ष्यणात् क्रियागुणव्यपदेशाभावात् अवतिष्ठते । भावतापि अभाववैलक्ष्यणात् क्रियागुणव्यपदेशवत्त्वात् सिध्यतीति परस्परापेक्षे भावाभावरूपत्वेपि वाऽभावः स्वसद्भाव भावाभाव च अपेक्षमाणः सिध्यति । भावोपि स्वसद्भावं अभावाभावच वाऽपेक्ष्य सिद्धिसुपयाति । यदि तु अभाव एकांतेनाऽस्ति इत्यभ्युपगम्येत ततः सर्वात्मनाऽस्तित्वात् स्वरूपसद्भावत्मानापि स्यात् तथाच भावाभावरूपसंकरादस्थितरूपत्वादुभयोरप्यभावः । अथ एकांतेन नास्ति इत्यभ्युपगम्येत ततोय यथा भावात्मना नास्ति तथाऽभावात्मनापि न स्यात् । ततश्चाऽभावस्याऽभावात् भावस्याऽप्रतिपक्षत्वात् भावमात्रमेव न स्यात् तथा खपुष्पादयोपि भावा एव अभावाभावरूपत्वात् घटवत् इति सर्वाभावप्रसंगः । एव भावास्तित्वैकातेपि योज्यं । तस्माद्भावः स्यादस्ति स्यान्नास्ति तथा अभावोप्येव । जीवोपि स्यादस्ति स्यान्नास्तीत्यवसेय । एव त्वात्मनि घटादिवस्तुसिद्धौ च भावाभावयोः परस्परापेक्षत्वात् । यदुच्यते अर्थात् प्रकरणाद्वा घटे अप्रसक्तायाः पटादिसत्तायाः किमिति निषेधः क्रियते ? इति तदयुक्त किं तु घटे अर्थत्वात् अर्थसामान्यात् पटादिसर्वार्थप्रसंगः सभवत्येव । तत्र विशिष्टघटार्थत्व अभ्युपगम्यमानं पटादिसत्तारूपस्यार्थसामर्थ्यात् प्रापितस्य अर्थतत्त्वस्य निरासेनैव आत्मानं शक्नोति लब्धुं । इतरथा हि असौ घटार्थ एव न स्यात् पटाद्यर्थरूपेणाऽनिवृत्तत्वात् पटाद्यर्थस्वरूपवद्विपरीतो वा । यश्चास्य पटादिरूपेणाभावः सोपि घटधर्म एव तदधीनत्वात् भाववत् अतोसौ स्वपर्याय एव, परेण तु विशेष्यमाणत्वात् परपर्याय इत्युपचर्यते । स्वपरविशेषणायत्तं हि वस्तुस्वरूपप्रकाशनमिति । अथाऽस्त्येव जीव इत्यत्राऽस्तिशब्दवाच्यादर्थत्वात् भिन्नस्वभावो जीवशब्दवाच्योऽर्थः स्यात् अभिन्नस्वभावो वा ? यदि अभिन्नस्वभावः ततो यत् सदर्थस्य रूप जीवशब्दार्थस्यापि तदेव रूपमिति । ततोऽन्यधर्मानवकाशत्वादविशिष्टार्थता स्यात् ततश्च सामानाधिकरण्याऽभावात् विशेषणविशेष्यत्वाभावो घटकुटशब्दवत् अन्यतराश्रयगश्च स्यात् । किं च सत्त्वस्य सर्वद्रव्यपर्यायविषयत्वात् तदभिन्नस्वभावस्य जीवस्यापि तादात्म्यमिति सर्वस्य तत्त्वस्याऽविशेष्यैकजीवत्वप्रसंगः । सत्त्वभावत्वाच्च जीवस्वरूपचैतन्यतद्विकल्पज्ञानादिश्रोधादिनारकत्वादि सर्वविशेषणत्वाभावत्वप्रसंगश्च स्यात् । जीवस्वभावत्वाद्वास्तित्वस्य आत्मनि पुद्गलादिषु च सत्प्रत्ययाभिधानहेतुत्वाभावो जीवत्ववत् । अथाऽयं दोषो माभूत इति अस्तिशब्दवाच्यात् अर्थात् भिन्नस्वभावो जीवशब्दार्थः प्रतिज्ञायेत । एवमपि स्वतो जीवस्याऽसद्रूपत्वप्रसंगः । ततश्च नास्ति जीवोऽस्तिशब्दवाच्यार्थविवेकित्वात् खरविषाणवत् विपर्ययोवा ततश्च तदधीनत्वाच्च मोक्षादिव्यवहाराभावः । अस्तित्वस्य च जीवादार्थांतरत्ववत्, इतरेभ्योपि भिन्नत्वात् निराश्रयत्वादभाव एवेति तदाश्रयव्यवहाराभावः । किं च अस्तित्वाद्भिन्नस्वभावस्य जीवस्य कः स्वभावः इति वक्तव्यं यश्चास्य स्वभाव इत्युच्यते स सर्वो न स्यात् असत्त्वभावत्वात् खपुष्पवत् । तस्मात् स्याद्विर्नाथत्व स्यादभिन्नार्थत्व वाऽभ्युपगतव्य । पर्यायार्थदेशात् भवनजीवनभेदादस्तिजीवशब्दौ तद्व्यतिरेकेण तदग्रहणेनाग्रहणात् स्याद्विर्नाथौ द्वयार्थदेशात् तदव्यतिरेकात् तदग्रहणेन ग्रहणात् स्यादभिन्नार्थौ । तस्मात् स्यादस्ति स्यान्नास्तीति सिद्ध । इतश्च स्यादस्ति स्यान्नास्ति अर्थाभिधानप्रत्ययानां तथाप्रसिद्धेः । कश्चिदाह—जीवार्थो जीवशब्दो जीवप्रत्ययः इत्येतन्नितय लोके विचारसिद्धं । तथाहि वर्णाश्रमिणः अस्तित्वमेवाश्रित्य तासु क्रियासु प्रवृत्ताः तस्मादस्त्येवेति । तमितरः प्रत्याह नास्त्येवैतन्नितय-अर्थस्तावन्नास्त्यनुपब्धेः विज्ञानमेव तथा परिणतं स्वप्नवत् कल्पयति । प्रत्ययजीवोपि नास्त्येव विज्ञानस्य ज्ञेयरूपेणाऽनास्त्येयत्वात् । स्वतस्तु विज्ञानं न जीवो नाप्यजीवः प्रकाशमात्र केनचिदपि निरूपेण; अनिरूप्यत्वात् यद्यपि निरूप्येत स्वप्नज्ञानवत् असदाकारेणैव निरूप्येत । नास्ति ज्ञानं असदाकारत्वात् खरविषाणवत् । अभिधानमपि नास्ति । तद्धि पदरूपं वा स्यात् वाक्यरूपं वा तन्नास्त्येव वा युगपत्कालावयवत्वात् । यत्पुनरेतज्जी-

वशब्दग्रहणं तत्परिकल्पितैर्बर्णभागैरनुक्रमेणाऽऽहितशक्तिकासु बुद्धिषु शक्तिपरिपाकप्राप्तौ प्रत्यस्तमितसकल वर्णभागविषयविज्ञान जीवशब्दत्वेनाऽध्यवसीयते नत्वभिधानजीवः कश्चिदस्ति तदपि विज्ञानं क्षाणिकत्वात् प्रत्यर्थवशवर्तित्वाच्च । एकस्य पूर्वापरीभूतार्थप्रत्यवभासनासम्भवान्नास्त्येवेति । यद्येवं वाच्यवाचकसंबधोलोके रूढः प्रत्याख्यातः स्यात् ततश्च लोकाविरोधः । तन्नास्तित्वे परीक्षाप्रयासश्च विफलः स्यात् इत्यभ्युपगंतव्यं जीवः स्यादस्ति स्यान्नास्तीति । अतः द्रव्यार्थिकः पर्यायार्थिकमात्मसात् कुर्वन् व्याप्रियते । पर्यायार्थिकोऽपि द्रव्यार्थिकमिति उभावपि इमौ सकलादेशौ तृतीयो विकल्पः उच्यते । द्वाभ्यां गुणाभ्यामेकस्यैवाऽभिन्नस्याभेदरूपेण युगपद्वत्तुमिष्टत्वात् । तत्र यथा प्रथमद्वितीययोर्विकल्पयोरेकस्मिन् काले एकेन शब्देन एकस्यार्थस्य समस्तस्यैव एकेन गुणरूपेणाभिधानं क्रमादेव यदा द्वाभ्यां प्रतियोगिभ्यां गुणाभ्यामवधारणात्मकाभ्यां युगपदेकस्मिन् काले एकेन शब्देन एकस्यार्थस्य कृत्स्नस्यैवाभेदरूपेणाभिधित्वा तदा अवाच्यः तद्विधार्थस्य शब्दस्य वा भावात् तत्र युगपद्भावो गुणानां कालादिभिरभेदेन विवक्षितानां वृत्तिः न च तैरभेदोऽत्र सम्भवति । के पुनस्ते कालादयः ?

काल आत्मरूपमर्थसंबंधः उपकारो गुणिदेशः संसर्गः शब्दः ॥ २० ॥ इति तत्र येन कारणेन विरुद्धाः भवन्ति गुणास्तेषामेकस्मिन् काले कचिदेकवस्तुनिवृत्तिर्न दृष्टा अतस्तयोर्नास्ति वाचकः शब्दः तथावृत्त्यभावात् । अत एकस्मिन्नात्मनि सदसत्त्वे प्रविभक्ते असंसर्गात्मरूपे अनेकातरूपे न स्तः । एककाले येनात्मा तथोच्येत ताभ्यां विविक्तं च परस्परत आत्मरूप गुणानां नान्योन्यात्मनि वर्तते । यत् उभाभ्यां युगपदभेदेनोच्यते । न च विरुद्धत्वात् । सदसत्त्वादीनां एकांतपक्षे गुणानामेकद्रव्याधारा वृत्तिरस्ति यतः अभिन्नाधारत्वेनाऽभेदो युगपद्भावः स्यात् । येन केनचित् शब्देन वा सदसत्त्व उच्येयातां । न च सबधतोऽभिन्नता गुणानां सम्भवति भिन्नत्वात् संबधस्य । यथा छत्रदेवदत्तसंबधोऽन्यः दंडदेवदत्तसंबधात् कारणयोः संबधिनोर्भिन्नत्वात् न तावेकेन संबधेनाभिन्नौ । एव सदसत्त्वयोरालम्बना सह संबधस्य भिन्नत्वात् न संबधेनापि युगपद्वृत्तिसम्भवः यतः शब्देनोच्यते । समवाय इति चेन्न तेनापि भिन्नेन भवितव्यं भिन्नाभिधानप्रत्ययहेतुत्वात् संयोगवत् । न च गुणाः उपकारेणाऽभिन्नाः यतो द्रव्यस्य गुणाधीन उपकारो नीलरक्ताद्युपरजनं ते च स्वरूपतो भिन्नाः । यच्च तेषामालम्बिनीलरक्तत्वाद्यस्ति रूपं यावच्च नीलनीलतरादि तावता द्रव्यं रंजयति अतस्तेषामुपकारोपि मिथ्य एव । एवं सदसत्त्वयोर्भिन्नत्वात् सत्त्वेनोपरक्तं सदसत्त्वेनोपरक्तं असन्नोपकारसारूप्यं यतः तदभेदेन शब्दो वाचकः स्यात् । नचैकदेशे गुणिन उपकारः सम्भवति येनैकदेशोपकारेण सहभावो भवेत् । नीलादेर्गुणस्य कृत्स्नस्य हि गुणोपकारकत्वं द्रव्यस्य च पटादेः समस्तस्योपकार्यत्वं । गुण उपकारको गुणी उपकार्य इति । नचैकदेशो गुणगुणिनोः । अतः कृत्स्नयोः उपकार्योपकारकरूपसिद्धिर्न भवेदेव यतो देशतः सहभावात् कश्चिच्छब्दो वाचकः कल्पेत् । नचैकांतपक्षे गुणानां संसृष्टमनेकात्मक रूपमस्ति अवधृतैकांतरूपत्वात् सत्त्वासत्त्वादेर्गुणस्य । यथा श्वलरूपव्यतिरिक्तौ परस्परविविक्तौ शुक्लकृष्णौ गुणौ असंसृष्टौ नैकस्मिन्नर्थे सहवर्तितुं समर्थौ अवधृतरूपत्वात् । अतः ताभ्यां संसर्गाभावात् एकांतपक्षेन युगपदभिधानमस्ति अर्थस्य तथा वर्तितुं शक्त्यभावात् । तद्विविधस्य च अर्थसंबधस्याऽभावात् । नचैकः शब्दो द्वयोर्गुणयोः सहवाचकोऽस्ति । यदि स्यात् सच्छब्दः स्वार्थवदसदपि सत्कुर्यात् न च तथा लोके संप्रत्ययोऽस्ति तयोर्विशेषशब्दत्वादेव मुक्तात् कालादियुगपद्भावासंभवात् । शब्दस्य च एकस्य उभयार्थवाचिनोऽनुपलब्धेः अवक्तव्य आत्मा । अथवा वस्तुनि मुख्यप्रवृत्त्या तुल्यबल्योः परस्पराभिधानप्रतिबधे सति दृष्टविपरीतनिर्गुणत्वापत्तेः विवक्षितोभयगुणत्वेनाऽनभिधानात् अवक्तव्यः अयमपि सकलादेशः परस्परावधारितविविधरूपैकात्मकाभ्यां गुणाभ्यां गुणविशेषणत्वेन युगपदुपक्षिप्ताभ्यां अविवक्षितांशभेदस्य वस्तुनः समस्तस्य एकेन गुणरूपेणाभेदवृत्त्या अभेदोपचारेण वा विधातुं प्रक्रांतत्वात् । स च अवक्तव्यशब्देन अन्यश्च षड्भिर्वचनैः पर्यायांतरविवक्षया च वक्तव्यत्वात् स्यादक्तव्यः । यदि सर्वथा अवक्तव्य इत्यपि वा वक्तव्यः स्यात् कुतो बंधमोक्षादिप्राक्रियाप्ररूपविधिः ? । ताभ्यामेव क्रमेणाभिधित्वायां तथैव वस्तुसकलस्वरूपसंग्रहात् चतुर्थोऽपि विकल्पः कालादेशः अयमपि स्यादित्येवार्पयितव्यः सर्वथोभयात्मकत्वे परस्परविरोधात् उभयदोषप्रसंगाच्च कथमेते निरु-

प्यते—सर्वसामान्येन तदभावेन च १ विशिष्टसामान्येन तदभावेन च २ विशिष्टसामान्येन तदभावसामान्येन च ३ विशिष्टसामान्येन तद्विशेषेण च ४ सामान्येन च विशिष्टसामान्येन च ५ द्रव्यसामान्येन गुणसामान्येन च ६ धर्मसमुदायेन तद्विशिष्टेण च ७ धर्मसामान्यसंबन्धेन तदभावेन च ८ धर्मविशेषसंबन्धेन तदभावेन च ९ यथा सर्वसामान्येन तदभावेन इह द्विविधोऽर्थः श्रुतिगम्योऽर्थाधिगम्यश्च । तत्रानपेक्षितवृत्तिनिमित्तः श्रुतिमात्रप्रापितः श्रुतिगम्यः । अर्थप्रकरणसंभवाभिप्रायादिशब्दन्यायात् कल्पितोऽर्थाधिगम्यः । तत्र आत्मा अस्तीति सर्वप्रकारानाश्रयणादिच्छावशात् कल्पितेन सर्वसामान्येन वस्तुत्वेन अस्तीति प्रथमः । तत्प्रतिपक्षेणाऽभावसामान्येनाऽवस्तुत्वेन नास्यात्मा इति द्वितीयः । आभ्यामेव युगपदभेदविवक्षायां वाचकाभावात् मिधीयत इति तृतीयः । आभ्यामेव क्रमेणार्पिताभ्यामुभयरूप वस्तु-उच्यते इति चतुर्थः । विशिष्टसामान्येन तदभावेन च यथाश्रुतत्वात् श्रुत्युपात्तेन आत्मन्येवामिसंबन्धः ततश्चात्मत्वेनैव अस्यात्मा इति प्रथमः । यथाश्रुतप्रतियोगित्वात् अनात्मत्वेनैव नास्यात्मा इति द्वितीयः । युगपदुभयाभ्यां आत्मानात्मत्वसदसत्त्वाभ्यामवक्तव्यः । आभ्यामेव क्रमेणार्पिताभ्यामुभयरूप वस्तुच्यते इति चतुर्थः । विशिष्टसामान्येन तदभावसामान्येन च यथाश्रुत्वात् आत्मत्वेनैवास्तीति प्रथमः । अन्युपगमविरोधभयात् वस्त्वतरात्मना क्षित्युदकज्वलनघटपटगुणकर्मादिना सर्वेण प्रकारेण सामान्यतो नास्तीति द्वितीयः । आभ्यामेव युगपदात्मघटादिसदसत्त्वाभ्यामवक्तव्यः । क्रमेण तु वाच्यत्वात् चतुर्थः । विशिष्टसामान्येन तद्विशेषेण चात्मसामान्येनास्यात्मा । आत्मविशेषेण मनुष्यत्वेन नास्यात्मा । आत्मत्वमनुष्यत्वापेक्षाभ्यां सदसत्त्वाभ्यां-एकत्वे युगपदवक्तव्यः । पर्यायेणाभिधेयत्वाच्चतुर्थः । सामान्येन विशिष्टसामान्येन चाविशेषरूपेण द्रव्यत्वेन अस्यात्मा । विशिष्टेन सामान्येन प्रतियोगिनाऽनात्मत्वेन नास्यात्मा । ताभ्यां तु द्रव्यत्वानात्मत्वसदसत्त्वाभ्यां युगपदवक्तव्यः । क्रमेण ताभ्यां वक्तव्यत्वात् चतुर्थः । द्रव्यसामान्येन गुणसामान्येन च वस्तुनस्तथा तथा सभवात् तां तां विवक्षामाश्रित्याविशेषरूपेण द्रव्यत्वेनास्यात्मा तत्प्रतियोगिना विशेषरूपेण गुणत्वेन नास्यात्मा । ताभ्यां तु द्रव्यत्वगुणत्वसदसत्त्वाभ्यां युगपदवक्तव्यः । क्रमेण तदुभयवागोचरत्वाच्चतुर्थः । धर्मसमुदायेन तद्विशिष्टेण च त्रिकालगोचरानेकशक्तिज्ञानादिधर्मसमुदायरूपेणाऽऽत्मास्ति । तद्विशिष्टेण नास्त्यनुपलब्धेः । ताभ्यां युगपदवक्तव्यः । क्रमेण अभिधेयतामनुभवति इति चतुर्थः । धर्मसामान्यसंबन्धेन तदभावेन च गुणरूपगतसामान्यसंबन्धविवक्षायां यस्य कस्यचित् धर्मस्य आश्रयत्वेन अस्यात्मा । न तु कस्यचिदपि धर्मस्याश्रयो न भवतीति । धर्मसामान्यानाश्रवत्वेन नास्यात्मा । आभ्यां युगपदवक्तव्यः । पर्यायेण तु तदुभयविशेष्यत्वात् चतुर्थः । धर्मविशेषसंबन्धेन तदभावेन च वाऽनेकधर्मिणोऽन्यतमधर्मसंबन्धेन तद्विपक्षेण चाविवक्षायां यथास्यात्मा । नित्यत्वेन निरवयवत्वेन चेतनत्वेन वा तेषामेवान्यतमधर्मप्रतिपक्षेण नास्यात्मा । युगपत्ताभ्यामवक्तव्यः । क्रमेण तदभिधानविषयत्वाच्चतुर्थः । पंचमो भग उच्यते—त्रिभिः आत्मभिर्व्यंशः जीवस्यानेकद्रव्यात्मकस्याऽनेकपर्यायात्मकस्य च किञ्चिद्द्रव्यार्थविशेष पर्यायार्थविशेष वा आश्रित्यास्तीत्युच्यते । एक आत्मा तस्यैवाऽन्य आत्मा द्रव्यसामान्यं पर्यायसामान्यं तद्विशेषद्वयं वाऽङ्गीकृत्य युगपदविभागविवक्षायां वचनगोचरातीतः । यथा स्यादस्यात्मा द्रव्यत्वेन द्रव्यविशेषेण वा जीवत्वेन मनुष्यत्वादिना वा द्रव्यपर्यायसामान्यमुररीकृत्य वस्तुत्वसत्त्वमवस्तुत्वा सत्त्वं च युगपदभेदविवक्षायामवाच्यः विशेषद्वयं वा मनुष्यत्वादि यतः सर्वेपि तस्यैकस्यैव ते आत्मनो विद्यते तद्वैवेति । ततः स्यादस्ति चाऽवक्तव्यश्च जीवः । अयमपि सकलोदेशः, अशाभेदविवक्षायां एकांशमुखेन सकलसंग्रहात् । तथा षष्ठः त्रिभिः आत्मभिर्व्यंशः यतो वस्तुगतं नास्तित्वमवक्तव्यरूपानुविद्धानांतरेणात्मभेदं शक्यं कल्पयितुं वस्तुनस्तथापि भावात् । तत्र नास्तित्वं पर्यायाश्रयं । स च पर्यायो युगपद्वृत्तः क्रमवत्तो वा सहवृत्तो वा जीवस्य पर्यायः अविरोधात् । सहावस्थायी सहवृत्तेः गतींद्रिकाययोगवेदकषायज्ञानसयमादिः । क्रमवर्ती तु क्रोधादिदेवादिवाल्यादिलक्षणः । तत्र गत्यादिव्यतिरिक्तः क्रोधादि-क्रमवृत्तधर्मरूपनैतरत्यमात्रादर्थान्तरभूत एकः, अवस्थितः । द्रव्यार्थो जीवो नाम नास्ति किं तु त एव धर्मास्तथा सन्निविष्टा जीवव्यपदेशभाजः इति अस्यां कल्पनायां नास्तित्वं । यश्च वस्तुत्वेन सन्निवित

द्रव्यार्थांशः यश्च तत्प्रतियोगिना वस्तुत्वेनाऽसन्निति पर्यायाशः । ताम्यां युगपदभेदविवक्षायां अवक्तव्य इति द्वितीयोऽंशः । तस्मान्नास्ति चावक्तव्यश्चाऽऽत्मा । अयमपि सकलादेशः शेषवागोचरस्वरूपसमूहस्याऽविनाभावात्, तत्रैवांतर्भूतस्य स्याच्छब्देन द्योतित्वात् । तथा सप्तमो विकल्पः चतुर्भिर्मात्रभिः, त्रयशः द्रव्यार्थविशेषं कचिदाश्रित्याऽस्तित्वं पर्यायविशेषं च कचिदाश्रित्य नास्तित्वमिति समुच्चितरूपं भवति । द्वयोरपि प्राधान्येन विवक्षितत्वात् । द्रव्यपर्यायविशेषेण च केनचिद्द्रव्यपर्यायसामान्येन केन चित् युगपदवक्तव्यः इति तृतीयोऽंशः । ततः स्यादस्ति च नास्तिचाऽवक्तव्यश्च आत्मा । अयमपि सकलादेशः यत सर्वान् द्रव्यार्थान् द्रव्यमित्यभेदादेकं द्रव्यार्थं मन्यते । सर्वान् पर्यायार्थांश्च पर्यायजात्यभेदादेकं पर्यायार्थं, अतो विवक्षितवस्तुजात्यभेदात्कृत्स्नं वस्तु एकद्रव्यार्थमिन्नं एकपर्यायाभेदोपचरितं वा एकमिति सकलसंग्रहात् । अथ कथं विकलादेशः ?

निरंशस्यापि गुणभेदादंशकल्पना विकलादेशः ॥ २९ ॥ स्वेन तत्त्वेनाप्रविष्टभागस्यापि वस्तुनो विविक्तं गुणरूपं स्वरूपोपरजकमपेक्ष्य प्रकल्पितमंशं कृत्वा अनेकात्मकैकत्वव्यवस्थायां नरसिंहसिंहत्ववत् समुदायात्मकमात्मरूपमभ्युपगम्य कालादिभिरन्योन्यविषयानुप्रवेशरहिताशकल्पनं विकलादेशः । ननु केवलसिंहे सिंहत्ववत् एकात्मकैकत्वपरिग्रहात् यथा वा पानकमनेकखड्गदाडिमकर्पूरादिरसानुविद्धमास्वाद्याऽनेकरसात्मकत्वं, अस्यावसायः पुनः स्वशक्तिविशेषादिदमप्यस्तीदमप्यस्तीति विशेषनिरूपणं क्रियते । तथा नैरात्म्यैकवस्त्वभ्युपगमपूर्वकं हेतुविशेषसामर्थ्यात् अर्पितसाध्यविशेषावधारणं विकलादेशः । कथं ? पुनरर्थस्याऽभिन्नस्य गुणो भेदकः ? दृष्टो हि अभिन्नस्याप्यर्थस्य गुणस्तत्त्वभेदं कल्पयन् । यथा पतत् भवान् पटुरासीत् पटुतर एष म इति गुणविवक्तरूपस्य द्रव्यस्याऽसंभवात् । गुणभेदेन गुणिनोपि भेदः ।

तत्रापि तथा सप्तभंगी ॥ २० ॥ तत्रापि विकलादेशे तथाऽऽदेशवशेन सप्तभंगी वेदितव्या । कथं ? गुणभेदकेष्वंशेषु क्रमेण यौगपद्येन क्रमयौगपद्याभ्यां वा विवक्षावशात् विकलादेशा भवति । तत्र प्रथमद्वितीययोरप्रचितः क्रमः, तृतीये यौगपद्यं, चतुर्थे प्रचितः क्रमः, पंचमे षष्ठे वा अप्रचितक्रमयौगपद्ये, सप्तमे प्रचितक्रमयौगपद्ये । तद्यथा सामान्यादिषु द्रव्यार्थादेशेषु केन चिदुपलभ्यमानत्वात् स्यादस्त्येवात्मेति प्रथमो विकलादेशः । अत्रेतरेषां वस्तुनि सतामपि कालादिभिर्भेदविवक्षातः शब्दवाच्यत्वेनांतर्भावाभावान्निरासाभावाच्च न विधिर्न प्रतिषेधः । एव शेषभगेष्वपि विवैक्षितांशमात्रप्ररूपणायां इतरेष्वौदासीन्येन विकलादेशकल्पना योज्या । ननु च सामान्यार्थाविच्छेदेन विशेषणविशेष्यसंबन्धावद्योतनार्थे एवकारे सति तदवधारणादितरेषां निवृत्तिः प्राप्नोति ? नैष दोषः अत्राप्यत एव स्याच्छब्दप्रयोगः कर्तव्यः स्यादस्त्येव जीवः इत्यादि । कोऽर्थः ? एवकारेणेतर्निवृत्तिप्रसंगे स्वात्मलोपात् सकलो लोपो मा विज्ञायीति वस्तुनि यथावस्थितं धर्मस्वरूपं तथैव द्योतयति । “स्याच्छब्दः विवक्षितार्थवागमिति” वचनात् । एवमादेशवशात् सप्तवचनप्रकारा भवन्तीति त्रिविकल्पांतरप्रवृत्तिनिमित्ताभावात् । अयं च मार्गः द्रव्यार्थिकपर्यायार्थिकनयद्वयाश्रयः । तौ च संग्रहाद्यात्मकौ । ते चार्थनयरूपेण शब्दनयरूपेण च प्रवृत्ताः । तत्र संग्रहव्यवहारसूत्रा अर्थनयाः । शेषाः शब्दनयाः । तत्र संग्रहः सत्त्वविषयः, सकलं वस्तुतत्त्वं सति अंतर्भाव्यसंग्रहात् । व्यवहारोऽसत्त्वविषयः विविक्तसत्त्वाऽपरिग्रहादन्यापेक्षासत्त्वाप्रतिपत्तेः । ऋजुसूत्रो वर्तमानविषयः अतीतानागतयोः विनष्टानुत्पन्नत्वेन व्यवहाराभावात् । एते त्रयोऽर्थनयाः एकैकात्मकाः सयुक्ताश्च सप्तवाक्प्रकारान् जनयन्ति । तत्राद्यः संग्रहः एकः, द्वितीयो व्यवहार एकः, तृतीयः संग्रहव्यवहारौ विभक्तौ, चतुर्थः संग्रहव्यवहारौ समुच्चितौ, पंचमः संग्रहः संग्रहव्यवहारौ चाविभक्तौ । षष्ठो व्यवहारः संग्रहव्यवहारौ चाविभक्तौ । सप्तमः संग्रहव्यवहारौ प्रचितौ चाविभक्तौ । एव ऋजुसूत्रेपि योज्यः । व्यंजनपर्यायास्तु शब्दनयाः द्विविधं वचनं प्रकल्पयति । अभेदेनाभिधानं भेदेन च यथा शब्दे पर्यायशब्दांतरप्रयोगेपि तस्यैवार्थस्याभिधानाभेदः । समभिरूढे वा प्रवृत्तिनिमित्तस्य च धटस्याभिन्नस्य सामान्येनाभिधानात् । एवंभूतेषु प्रवृत्तिनिमित्तस्य भिन्नस्यैकस्यैवार्थस्याभिधानात् भेदेना

भिधानं अथवा, अन्यथा द्वैविध्यमेकस्मिन्नर्थेऽनेकशब्दप्रवृत्तिः प्रत्यर्थं वा शब्दविनिवेश इति । यथा शब्दे अनेकपर्यायशब्द एकः । समभिरूढे वा नैमित्तिकत्वात् शब्दस्यैकशब्दवाच्य एकः । एवंभूते वर्तमान-विमित्तशब्द एकवाच्य एकः । अत्र चोद्यते कथमेते अस्तित्वनास्तित्वादयो धर्माः विरुद्धरूपाः एकस्मिन् वस्तुनि अविरोधमुपयांतीत्युच्यते—

विरोधाभावस्तल्लक्षणाभावात् ॥ ३२ ॥ नास्त्येषामादेशवशादर्थमाणानां विरोधः कुतस्तल्लक्षणाभावात् । इह विरोधः कल्प्यमानः त्रिधा व्यवतिष्ठते वध्यघातकभावेन वा सहानवस्थात्मना वा प्रतिबध्य प्रतिबधकरूपेण वा । तत्र वध्यघातकभाव अहिनकुलाग्न्युदकादिविषयः, सत्वेकस्मिन् काले विद्यमानयोः सति संयोगे भवति संयोगस्यानेकाश्रयत्वात् द्वित्ववत् । नासंयुक्तमुकदमग्निं विध्यापयति सर्वत्राग्न्यभावप्रसंगात् ततः सति संयोगे बलीयसोत्तरकालमितरद्वाध्यते नचैवमास्तित्वनात्वस्तियोः क्षणमात्रमपि एकस्मिन् वृत्तिरस्ति इति भवताम्युपगम्यते यतो वध्यघातकभावरूपो विरोधः तयोः कल्प्येत । अथैकस्मिन् वृत्तिरभ्युपगम्येत तत्तुल्यबलहेतुसाध्यत्वात् तयोरन्यतरस्य बलीयस्त्वाभावात् वध्यघातकत्वाभावः अतस्तल्लक्षणाभावात् नासौ विरोधः संभवति । नापि सहानवस्थानलक्षणो विरोधः तल्लक्षणाभावात् । स ह्ययुगपत्काल्यां भवति यथा आम्रफले श्यामतापीतयोः । पीततोत्पद्यमाना पूर्वकालभाविनी श्यामतां निरुणद्धि । न च तथा जीवस्यास्तित्वनास्तित्वे पूर्वोत्तरकालभाविनी । यदि स्यातां । अस्तित्वकाले नास्तित्वाभावत् जीवसत्तामात्रं सर्वं प्राप्नुवीत । नास्तित्वकाले वाऽस्तित्वाभावात्तदाश्रयो बंधमोक्षादिव्यवहारो विरोधमुपगच्छेत् । सर्वथैवासतः पुन आत्मलाभाभावात् । सर्वथा च सतः पुनरभावप्राप्त्यनुपपत्तेः नैतयोः सहानवस्थानं युज्यते । तथा जीवादिषु प्रतिबध्यप्रतिबधकभावोपि न विरोधः संभवति । यथा सति फलवृत्तसंयोगे प्रतिबधकगौरवं पतनकर्म नारभते प्रतिबधात् तदभावे तु पतनकर्म दृश्यते “संयोगाभावे गुरुत्वात् पतनमिति” वचनात् । नच तथास्तित्व नास्तित्वस्य प्रयोजनं प्रतिबध्नाति तस्मिन्नेव काले परद्रव्यादिरूपेणानुपपलब्धिबुद्ध्युत्पत्तिर्दर्शनात् । नास्तित्व वा सदस्तित्वप्रयोजनं प्रतिबध्नाति तदैव स्वरूपाद्यपेक्षयोपलब्धिबुद्धिर्दर्शनात् । तस्मात् बाङ्मात्रमेव विरोधः । एवमर्पणाभेदादविरुद्धोऽनेकात्मको जीव इति स्थितमेतत्—

इतितत्त्वार्थवार्तिकव्याख्यानालंकारे चतुर्थोऽध्यायः ॥ ४ ॥

अथ पंचमोऽध्यायः

इदानीं सम्यग्दर्शनस्य विषयभावेनोपक्षिप्तेशु जीवादिषु अजीवपदार्थो विचारप्राप्तः तस्य भेदसंज्ञा-संकीर्तनार्थमिदमुच्यते तत्पूर्वकत्वादितरस्येति—

अजीवकाया धर्माधर्माकाशपुद्गलाः ॥ १ ॥

अजीवकाया इति समानाधिकरणा वृत्तिः ॥ १ ॥ अजीवाश्च ते कायाश्च ते अजीवकाया इति सामानाधिकरणलक्षणा वृत्तिरियं वेदितव्या । कथं वृत्तिः विशेषेण विशेष्येणेति सति व्यभिचारे नीलोत्पलादिषु वृत्तिः ? इहाप्यस्ति व्यभिचारः । कायशब्दस्य जीवेष्वपि वृत्तेः, अजीवशब्दस्यापि काले । भिन्नाधिकरणवृत्तौ को दोषः ?

भिन्नाधिकरणत्वे हि अर्थांतरभावप्रसंगः ॥ २ ॥ यथा राज्ञः पुरुषः राजपुरुष इति अर्थांतरभावे भिन्नाधिकरणत्वं भवति । तथा अजीवानां कायः अजीवकायः इति भिन्नाधिकरणत्वे गृह्यमाणेऽर्थांतरभावः प्रसज्येत ।

दृष्टत्वात्सुवर्णागुलीयकवादिति चेन्न तत्रान्यविशेषनिवृत्त्यर्थत्वात् ॥ ३ ॥ स्यान्मतं भिन्नाधिकरणत्वेपि नार्थांतरभावः, कुतः ? दृष्टत्वात् । कथं ? सुवर्णागुलीयकवत् । यथा सुवर्णस्याऽगुलीयकं

सुवर्णागुलीयकमिति भिन्नाधिकरणत्वेपि नार्थभेदः । तथा इहापि न दोष इति । तन्न किं कारण ? तत्रान्यविशेषनिवृत्त्यर्थत्वात् तत्र हि सुवर्णशब्दप्रयोगः रूप्यादेः प्रमाणांतरस्य च निवृत्त्यर्थः, सुवर्णस्येदमगुलीयकं न रूप्यादेर्न माषादेर्वेति, न तथेह अजीवस्य काया अजीवकाया इति विशेषणेन कदाचिदर्थान्तरनिवृत्तिरस्ति ॥

अस्तु वाऽविरोधात् ॥४॥ अथवास्तु भिन्नाधिकरणा वृत्तिः । कुतः ? अविरोधात् । यस्माज्जीवोपि कायः पचास्तिकायोपदेशात्, अतस्तन्निवृत्त्यर्थोऽत्राऽजीवशब्दप्रयोगः । अजीवस्य कायो न जीवस्येति । किं च-

कथंचिद्भेदोपपत्तेः ॥ ५ ॥ केनचित्प्रकारेण संज्ञालक्षणप्रयोजनाद् भेद उपपद्यते यथा सुवर्णस्यां गुलीयकमित्यत्र सुवर्णं सामान्यं तद्विशेषोऽगुलीयक तयोः सामान्यविशेषयोः संज्ञालक्षणादिभिः कथंचिन्नानात्वं । यदि सर्वथैकत्वं स्यात् सुवर्णसामान्यस्यांगुलीयकवत् कुडलादिषु वृत्तिर्न स्यात् । सुवर्णसामान्यवद्वाऽगुलीय तस्य कुडलादिषु वृत्तिः स्यात् । तत एवान्यनिवृत्त्यर्थः प्रयोगो युक्तः, सुवर्णस्येदमगुलीयकं न रूप्यादेरिति । यदि सर्वथैकत्वं स्यात् व्यपदेश एव न स्यात् । तथा अजीवानां काया इत्यत्रापि कायशब्दप्रदेशवाची । प्रदेशाश्च धर्मादीनां वक्ष्यन्ते, ते च तेभ्यः संज्ञालक्षणादिभिः कथंचिद्विन्नाः । अन्यथा एकांतैकत्वे धर्मादीनामेकत्ववत् प्रदेशानामप्येकत्वं स्यात् । प्रदेशानां बहुत्ववत् धर्मादीनां बहुत्व प्रसज्येत, तत एव अन्य निवृत्त्यर्थः प्रयोगो युक्तः, अजीवानां काया न जीवस्येति । यदि सर्वथैकत्वं स्यात् व्यपदेश एव न स्यात् ततो भेदोपपत्तेः युक्ता भिन्नाधिकरणा वृत्तिः । ननु चाभेदोपि लोके व्यपदेशो दृष्टः यथा शिलापुत्रकस्य शरीरं, राहोः शिर इति, न हि शिलापुत्रकादन्यच्छरीरमस्ति नापि राहोरन्यच्छिरः शिरामात्रत्वादिति । तत्राप्यस्ति भेदः । कुतः ? शक्तितः । योऽनेकक्रियानिष्पादनशक्तिभेदेन भिन्नरूपः शिलापुत्रकः तस्येदं शरीरं एकक्रिया विषयमिति शब्दप्रकल्पिताद्भुक्तिभेदाद्वा कथंचित्पृथक्त्वमध्यवसेयं कुतश्चैतदेवं तदन्यनिवृत्त्यर्थं विशेषणं उपादीयते । शिलापुत्रकस्येदं शरीरं न मनुष्यादेः, राहोरिदं शिरः नान्यस्य इत्येकांतिकैकत्वे हि अन्यनिवृत्तिर्न स्यात् । यथा सुवर्णस्य सुवर्णं, घटस्य घट इति ॥

अजीव इत्यभावमात्रप्रसंग इति चेन्न भावांतरप्रतिपत्तेरनश्ववत् ॥ ६ ॥ स्यान्मतं न जीवोऽजीव इत्युक्तेऽभावमात्रं प्रसज्येत यथा न भावः अभाव इति तन्न । किं कारणं ? भावांतरप्रतिपत्तेः । कथं ? अनश्ववत् । यथा नायमश्वः अनश्व इत्युक्ते नाभावसप्रत्ययः किंतु नजिव युक्तमन्यसदृशाधिकरणे तथा-ह्यर्थ इति अन्यस्मिन् भाव एव तुल्योदरैकशफादिलक्षणे गर्दभे सप्रत्ययो भवति । एवमिहापि नाय जीव इति प्रतिषेधात् नाभावे सप्रत्ययः, किं तु अन्यस्मिन् भाव अनुपयोगलक्षणे धर्मादौ प्रतिपत्तिर्भवति । सादृश्याभावात् अप्रतिपत्तिरिति चेन्न सत्त्वद्रव्यत्वादिभिः सादृश्योपपत्तेः । अथोक्तं यथा न भावः, अभावः इत्युक्ते अभावमात्रसप्रत्यय इति तदप्युक्तं सत एव पररूपत्वादिभिः अभावशब्दगोचरत्वोपपत्तेः ॥

अभ्यन्तरीकृतवार्थः कायशब्दः ॥ ७ ॥ इवार्थमन्यतरीकृत्य अत्र कायशब्दः प्रयुक्तः । काया इव काया इति । क उपमार्थः ? यथौदारिकादिशरीरनामकर्मोदयवशात् पुद्गलैश्चायते कायाः । तथा धर्मादीनां मनादिपारिणामिकप्रदेशचयनात्कायत्वं ।

तद्ग्रहणं प्रदेशावयवबहुत्वज्ञापनार्थं ॥ ८ ॥ तस्य कायशब्दस्य ग्रहणं क्रियते । किमर्थं ? प्रदेशावयवबहुत्वज्ञापनार्थं । मुख्यरूपेणाविद्यमानत्वेपि श्रोतॄणां सुखावबोधार्थं प्रज्ञया द्रव्यपरमाण्ववगाहमात्रत्वेन प्रदिश्यन्त इति प्रदेशाः, प्रदेशा एवावयवाः प्रदेशावयवाः तेषां बहुत्वस्य ज्ञापनार्थं ॥

नासंख्येयाः प्रदेशाः धर्मो धर्मैकजीवानामिति शास्त्रप्रवृत्तेः ॥ ९ ॥ न तत्प्रयोजनं उपपद्यते कुतः ? अन्यत एव तत्प्रसिद्धेः । वक्ष्यते हि, असंख्येयाः प्रदेशाः धर्मो धर्मैकजीवानां इत्यत एवैषां प्रदेशबहुत्वं सिद्धं ।

नार्थः कायग्रहणेन प्रदेशसंख्यावधारणार्थमिति चेन्नातोप्यनिश्चयात् ॥ १० ॥ स्यादेतत्
‘असंख्येयाः प्रदेशाः धर्माधर्मैकजीवानां’ इति अनेन प्रदेशसंख्यावधारणं क्रियते । कुतः ? त्रयाणां सभूयप्रदे-
शासंख्येयत्वप्रतिपत्तेः । ततः एकैकस्याऽसंख्येयप्रदेशख्यापनार्थं कायग्रहणमिति तन्न । किं कारणं ? अतोप्य-
निश्चयात् । कायग्रहणादपि नास्ति निश्चयः प्रदेशप्रचयमात्रप्रतिपत्तेः । कुतस्तर्हि तन्निश्चयः ?

लोकाकाशेऽवगाह इत्यादि वचनात् तन्निश्चयः ॥ ११ ॥ यदयं लोकाकाशेऽवगाह इत्युक्त्वा
धर्माधर्मयोः कृत्स्न इत्यादि वक्ष्यते । तेन तस्य प्रदेशपरिमाणस्य निश्चयोभवति ।

अप्रदेशैकद्रव्यत्वप्रसंग इति चेन्न उक्तत्वात् ॥ १२ ॥ स्यादेतत् कायग्रहणात् ऋतेऽप्रदेशैक-
द्रव्यता प्राप्नोति अतस्तन्निवृत्त्यर्थं कायग्रहणमिति ? तन्न किं कारणं ? उक्तत्वात् । उक्तमेतत् ‘असंख्येयाः
प्रदेशाः धर्माधर्मैकजीवानां’ इति वक्ष्यते ॥

आर्षानुवादार्थमिति चेन्न तदवस्थत्वात् ॥ १३ ॥ स्यादेतत् आर्षमेव प्रवृत्तं पंचास्तिकाया
इत्यतः तदनुवादार्थं कायग्रहणमिति तच्च न । कस्मात् ? तदवस्थत्वात् । असंख्येयाः प्रदेशाः इत्यनेनैवा-
र्षानुवादस्य कृतत्वात् ।

स्वभावापरित्यागार्थमिति चेन्न नित्यावस्थितवचनात् सिद्धेः ॥ १४ ॥ स्यान्मत कायस्व-
भावापरित्यागार्थं कायग्रहणमिति तन्न । किं कारणं ? नित्यावस्थितवचनात् सिद्धेः । वक्ष्यते हि “नित्यावस्थिता
न्यरूपाणीति” तत एव स्वभावापरित्यागः सिद्धः । तत्तर्हि कायग्रहणं न कर्तव्यं ? कर्तव्यं । किं च प्रयोजनं ?

तत्सिद्धावसंख्येयप्रदेशावधारणसिद्धेः ॥ १५ ॥ तस्य कायशब्दस्य पंचस्वपि अस्तिकायेषु
प्रदेशावयवबहुत्वार्थस्य सिद्धौ सत्यां उत्तरवचनमवधारणार्थं युज्यते । असंख्येयाः प्रदेशाः न संख्येयाः
नाप्यनन्ताः इति विधिपूर्वकत्वादवधारणस्य ।

अद्धाप्रदेशप्रतिषेधार्थं च ॥ १६ ॥ अद्धा शब्दो निपातः कालवाची स वक्ष्यमाणलक्षणः
तस्य प्रदेशप्रतिषेधार्थमिह कायग्रहणं क्रियते । यथाणोः प्रदेशमात्रत्वात् द्वितीयादयोऽस्य प्रदेशा न सती-
त्यप्रदेशोऽणुः । तथा कालपरमाणुरपि एकप्रदेशत्वादप्रदेश इति ।

धर्मादयः संज्ञा सामायिक्यः ॥ १७ ॥ धर्मादयः संज्ञाः सामायिक्यो दृष्टव्याः । आर्हते हि
श्रवचनेऽनादिनिधनेऽर्हदादिभिः यथाकालं, अभिव्यक्तज्ञानदर्शनातिशयप्रकाशैरवद्योतितार्थसारे रूढा
एताः संज्ञा ज्ञेयाः ॥

क्रियानिमित्ता वा ॥ १८ ॥ अथवा क्रियानिमित्ता एताः संज्ञा वेदितव्याः । कथमिति चेदुच्यते-

स्वयं क्रियापरिणामिनां साचिव्यावधानाद्धर्मः ॥ १९ ॥ स्वयं क्रियापरिणामिनां जीवपुद्ग-
लानां यस्मात्साचिव्यं दधाति तस्माद्धर्म इत्याख्यायते ॥

वद्विपरीतोऽधर्मः ॥ २० ॥ तस्य विपरीतलक्षणः अधर्म इत्याम्नायते ॥

आकाशातेऽस्मिन् द्रव्याणि स्वयं (वा) काशत इत्याकाशं ॥ २१ ॥ जीवादीनि द्रव्याणि
स्वैः स्वैः पर्यायैः-अन्यतिरेकेण यस्मिन्नाकाशते प्रकाशते तदाकाश । स्वयं चाऽऽत्मीयपर्यायमर्थादथा आका-
शत इत्याकाशं ॥

अवकाशदानाद्वा ॥ २२ ॥ अथवा इतरेषां द्रव्याणां अवकाशदानादाकाशमिति पृषोदरादिषु
निपातितः शब्दः ।

अलोकाकाशस्यावकाशदानाभावात्तदभाव इति चेन्न तत्सामर्थ्याविरहात् ॥ २३ ॥
 स्यान्मतं ? यद्यवकाशदानादाकाशमित्युच्यते अलोकाकाशे जीवाद्यवकाशदानाभावान् आकाशव्यपदेशो
 नोपपद्यते इति तन्न । किं कारण ? तत्सामर्थ्याविरहात् । यथैष्यत्कालस्यातिदूरस्यापि वर्तमानप्राप्त्यर्हत्वात्
 तत्प्राप्त्यभावेपि भविष्यद्व्यपदेशो भवति । एवमलोकाकाशस्यावगाहिद्रव्याभावेपि अवगाहनशक्तिर-
 विरुद्धा इत्यवकाशदानात् आकाशत्व युज्यते । अथवा क्रियानिमित्तत्वेपि रूढिविशेषबललाभात् गो-
 शब्दवत् तदभावेपि प्रवर्तते ।

पूरणगलनान्वर्थसंज्ञत्वात्पुद्गलाः ॥ २४ ॥ यथा मासं करोति भास्कर इति भासनार्थमतर्नीक
 भास्करसंज्ञान्वर्था प्रवर्तते तथा भेदात् सघातात् भेदसंघाताभ्यां च पूर्यते गलते वेति पूरणगलनात्मिकां
 क्रियामतर्भाव्य पुद्गलशब्दोन्वर्थः पृषोदरादिषु निपातितः । यथा शवशायन श्मशानमिति-

परमाणुषु तदभावात् पुद्गलत्वाभाव इति चेन्न गुणापेक्षया तत्सिद्धेः ॥ २५ ॥
 स्यान्मतं-अणूनां निरवयवत्वात् पूरणगलनक्रियाभावात् पुद्गलव्यपदेशाभावप्रसंग इति ? तन्न किं कारण ?
 गुणापेक्षया तत्सिद्धेः । रूपरसगन्धस्पर्शयुक्ता हि परमाणवः एकगुणरूपादिपरिणताः द्वित्रिचतुःसंख्येयांस-
 ख्येयानंतगुणत्वेन वर्धते । तथैव हानिमपि उपयांतीति गुणापेक्षया पूरणगलनक्रियापेक्षते । परमाणुष्वपि
 पुद्गलत्वमविरुद्ध । अथवा गुण उपचारात् कल्पन पूरणगलनयोः भावित्वात् भूतत्वाच्च शक्यपेक्षया
 परमाणुषु पुद्गलत्वोपचारः ।

पुंगिलानाद्वा ॥ २६ ॥ अथवा पुमांसो जीवाः तैः शरीराहारविषयकरणापकरणादिभावेन मित्यंत
 इति पुद्गलाः । अण्वादिषु तदभावादपुद्गलत्वमिति चेत् उक्तोत्तरमेतत् ॥

बहुचनं स्वातंत्र्यप्रतिपत्त्यर्थ ॥ २७ ॥ धर्माधर्माकाशपुद्गला इति बहुवचन स्वातंत्र्यप्रतिपत्त्यर्थं
 दृष्टव्यं । किं पुनः स्वातंत्र्यं धर्मादयो गत्याद्युपग्रहान् प्रति वर्तमानाः स्वयमेव तथा परिणमते न परप्रत्यया-
 धीना तेषां प्रवृत्तिः इत्येतदविवाक्षित स्वातंत्र्य । ननु च बाह्यद्रव्यादिनिमित्तवशात् परिणामिनां परिणाम
 उपलभ्यते स च स्वातंत्र्ये सति विरुध्यत इति ? नैष दोषः बाह्यस्य निर्मितवशात्, न हि गत्यादिपरिणामिनो
 जीवपुद्गलाः गत्याद्युपग्रहे धर्मादीनां प्रेरकाः । ननु इतरेतरयोगलक्षणे द्वे न्यायप्राप्तं बहुवचनं तेन कथं
 स्वातंत्र्यं प्रतीयते ? समाहारे समुदायप्रदाने एकवचनेन सिद्धे बहुवचनं ज्ञापक स्वातंत्र्यस्य । यथा दृत इत्यत्र
 एकवचनेन सिद्धे बहुवचनेन ज्ञापकं अनुक्तस्यापि दृत उत्पत्तिर्यथा स्यात् इति तेन सिद्धे । अंते भवः
 अंतिम यमेन प्रोक्त याम्यं धर्मशास्त्रमित्यादि ॥

प्रशस्ताभिधानाद्धर्मग्रहणमादौ ॥ २८ ॥ धर्मशब्दोऽयं लोके प्रशस्तार्थः ततोऽस्य ग्रहणमादौ क्रियते
 तदनंतरमधर्मग्रहणं क्रियते कुतः लोकव्यवस्थाहेतुत्वात् ॥ २९ ॥ तदनंतर अधर्मग्रहण
 क्रियते । कुतः ? लोकव्यवस्थाहेतुत्वात् । पचास्तिकायाः कालश्च लोकः अवतिष्ठते । पदार्थाः अनया आकृत्येत्यव-
 स्थाविविधसन्निवेशा वेत्रासनाद्याकारा इत्यर्थः । लोकस्य व्यवस्था तस्या हेतुत्वात् लोकव्यवस्थाहेतुत्वात् ।
 असति हि अधर्मास्तिकाये गतिमतां द्रव्याणां गतिविषयानियमाभावात् । विष्वग्भावे सति लोकव्यवस्था
 विशिष्टा न स्यात् अतोऽस्य धर्मानंतर ग्रहणं न्याय्यं ।

तत्प्रतिपक्षत्वाच्च ॥ ३० ॥ तस्य धर्मास्तिकायस्य प्रतिपक्षोऽधर्मास्तिकायः स्थितिकारणत्वात् ।
 ततश्चानंतरं ग्रहणं क्रियते ।

तत्परिच्छेदत्वात्तदनंतरं आकाशग्रहणं ॥ ३१ ॥ ताभ्यां धर्माधर्माभ्यां आकाशं परिच्छिद्यते ।
 यत्र धर्माधर्मौ तल्लोकाकाशं इतरदलोकाकाशमित्यतः तदनंतरं आकाशग्रहणं क्रियते ।

अमूर्तत्वसाधर्म्याच्च ॥ ३२ ॥ यथा धर्माधर्मवमूर्तौ रूपादिविरहादेवमाकाशमप्यमूर्तं । अतश्चानन्तरमुक्तं ।

तदवगाहित्वात् तत्समीपे पुद्गलवचनं ॥ ३३ ॥ तदाकाशमवगाह्य पुद्गला वर्तते इति तत्समीपे तेषां वचनं क्रियते ॥

आकाशग्रहणमादौ धर्मादीनामाधारत्वात् इति चेन्न लोकविनिवेशस्यानादित्वात् ३४ स्यान्मतं धर्मादीनां पञ्चानामपि द्रव्याणामाकाश, आधारः साधारणः ततस्नस्य ग्रहणं सर्वेषामादौ न्याय्यमिति तन्न, किं कारणं ? लोकविनिवेशस्यानादित्वात् । नायं नियमोऽस्ति लोकविनिवेशे आकाशमाधारः इतराणि द्रव्याणि आधेयानि इति । किं तु लोकविनिवेशक्रम एवमयमनादिसिद्ध इति नाकाशमाधारः, आदिमतां हि कुडवदरादीनां दृष्ट आधाराधेयभावः ।

आर्षविरोध इति चेन्न आदेशवचनात् ॥ ३५ ॥ स्यादेतत् यद्याधाराधेयभावो नेष्यते, युक्तमार्षे स्वप्रतिष्ठमाकाशं आकाशप्रतिष्ठं तनुवातवलयं तनुवातवलयप्रतिष्ठं घनवातवलयं तत्प्रतिष्ठं घनोदधिबलयं इत्यादि तद्विरोधः इति तन्न । किं कारणं ? आदेशवचनात् । यदि एकातिनाधाराधेयभावो न स्यात् स्यादाधर्षविरोधः यदा तु स्यादाधाराधेयभाव इति स्यान्नाधाराधेयभाव इति आदेशवचनादिष्यते ततोनास्याधर्षविरोधः । कथमिति च दुच्यते—आकाशादीनां द्रव्यार्थादेशात् स्यादाधाराधेयत्वाभावो यतः पर्यायार्थिकगुणभावे द्रव्यार्थिकप्रधान्यात् प्रतिनियतानादिपरिणामिकद्रव्यार्थेनाऽधिष्ठानानामाकाशादीनां षण्णामाधाराधेयपर्यायाभावः । द्रव्यार्थिकगुणभावे च पर्यायार्थिकप्रधान्यात् षण्णामपि द्रव्याणां आदिमत्वोपपत्तेराधाराधेयभावो युज्यते । ततस्तदपेक्षया आधाराधेयभाव आर्षे प्रणीत इति नास्ति विरोधः । अथवा व्यवहारनयादेशात् स्यादाधाराधेयता । यतोऽनादिपरिणामिकलोकविनिवेशेऽपि व्यवहार एव प्रवृत्तः आकाशमाधारः अन्यानि द्रव्याणि आधेयानि इति । एवभूतनयादेशात् स्यादनाधाराधेयता यतोऽनादिपरिणामिकलोकविनिवेशस्यैवभूतत्वात् स्वात्मप्रतिष्ठान्येव सर्वद्रव्याणि इति । न नुव्यवहारनयापेक्षया आधाराधेयभावान्भ्युपगमेऽनवस्थाप्रसंगः घनोदधिबलयस्य घनवातवलयमाधारः घनवातवलयस्य तनुवातवलयं तनुवातवलयस्य आकाशं आकाशस्याऽन्यत् तस्यान्यत् तस्याप्यन्यत् इति ? नैषः दोषः आकाशस्य सर्वगतत्वात् अनन्तत्वाच्च । यद्धि सर्वगत, अनन्तं च तस्य सर्वत्र सान्निध्यात् तस्याप्यन्यत् तस्याप्यन्यत् इति व्यवहाराभावात् अनवस्था नास्ति । परिशेषादसर्वगततस्यातवतः मूर्तिमतः सावयवस्यैद्रियकस्य स्यादनवस्था । यदि सर्वगतत्वात् अस्यानवस्था दृष्टा सोच्यते नैषोच्यते ततो विमुच्यतामनवस्थादोषकल्पना । तस्मान्निःप्रतिद्वन्द्वः पूर्वोक्त एवास्तु क्रमहेतुः ।

कालोपसंख्यानमिति चेन्न वक्ष्यमाणलक्षणत्वात् ॥ ३६ ॥ स्यादेतत्कालोपि कश्चिदजीवपदार्थोऽस्ति अतश्चास्ति यद्वाप्ये बहुकृत्वः षड्द्रव्याणि इत्युक्तं अतोऽस्योपसंख्यानं कर्तव्यमिति ? तन्न किं कारणं वक्ष्यमाणलक्षणत्वात् । वक्ष्यते हि तस्य लक्षणमुपरिष्ठान् अत्राह सर्वद्रव्यपर्यायेषु केवलस्य इत्येवमादिषु द्रव्याण्युक्तानि कानि तानीत्यत्रोच्यते—

द्रव्याणि ॥ १२ ॥

स्वपरप्रत्ययोत्पादविगमपर्यायैः द्रूयन्ते द्रवंति वा तानीति द्रव्याणि ॥ १ ॥ स्वश्च परश्च स्वपरौ प्रत्ययौ ययोः तौ स्वपरप्रत्ययौ । उत्पादश्च विगमश्चोत्पादविगमौ येषां तं स्वपरप्रत्ययोत्पादविगमाः । के पुनस्ते ? पर्यायाः । द्रव्यक्षेत्रकालभावलक्षणो बाह्यः प्रत्ययः परप्रत्ययः तस्मिन् सत्यपि स्वयमतत्परिणामोऽर्थो न पर्यायांतरं आकांक्षति इति ? तत्समर्थः स्वश्च प्रत्ययः । तावुमौ सभूयभावानां उत्पादविगमयोः हेतु भवतः । नान्यतराप्राये कुशूलस्थमाषपच्यमानोदकस्थवोटकमाषवत्, एवमुभयहेतुकोत्पादविगमैः तैस्तैः स्वपर्यायैः द्रूयन्ते गम्यन्ते द्रवंति गच्छन्ति तान् पर्यायानिति द्रव्याणीति व्यपदिश्यते । भेदनयवशात् कर्तृकर्मणोर्भेदं कृत्वा निर्देशः क्रियते स्वजात्यपरित्यागेनावस्थितिरन्वयैरुपलब्धस्वरूपाणां तु मुहुर्मुहुर्रूपादा-

विगमवतां च भेदोपपत्तेः । यदा द्रव्याणां कर्म विवक्षा तदा न्यायप्राप्तः कर्मणि यः । यदा कर्तृविवक्षा तदा बहुलपेक्षया कर्तरि यः । अथवा उत्पादकविनश्वरनानापर्यायोत्पादविनाशाविच्छेदेऽपि सांततिकद्रव्यार्थादेश-
वशेन द्रवणात् गमनात् संप्रत्ययात् द्रव्याणि कुत एतत् ? गत्यर्थानां ज्ञानार्थत्वात् ।

द्रव्यार्थे वा निपातितो द्रव्यशब्दः ॥ २ ॥ अथवा द्रव्यं भव्य इत्यनेन निपातितो द्रव्यशब्दो वेदितव्यः । द्रु इव भवतीति द्रव्यं । क उपमार्थः ? द्रु इति दारु नाम यथा अग्रंथि अचिन्ह दारु तत्क्षणे कल्प्यमानं तेन तेन अभिलषेनाकारेणाऽऽविर्भवति । तथा द्रव्यमपि आत्मपरिणामगमनसामर्थ्यं पाषा-
णखननोदकवदविभक्तकर्तृकरणमुभयनिमित्तवशोपनीतात्मना तेन तेन पर्यायेण द्रु इव भवतीति द्रव्यमित्युपमीयते ॥

द्रव्यत्वादिति चेन्न तदभावात् ॥ ३ ॥ स्यान्मतं यथा दंडसंबन्धात् दंडीत्यभिधानं प्रत्ययश्च देव-
दत्ते भवति तथा द्रव्यत्वं नाम सामान्यविशेषांस्ति पृथिव्यादिषु द्रव्यमिति प्रत्ययाभिधानानां प्रवृत्तिदर्शनात् ।
गुणकर्मभ्यो व्यावृत्त्युपलब्धेश्चानुमीयमानान्वयव्यतिरेकः तेन योगाद्द्रव्यं न पर्यायद्रवणादिति । तन्न किं कारणं ?
तदभावात् यथा दंडसंबन्धात् प्राक् देवदत्तो जात्यादिभिः सिद्धः । देवदत्तसंबन्धाच्च प्राग्दंडो वृत्तत्वद्राधिमादि-
भिः प्रसिद्धः ततस्तयोः संबन्धो युक्तः । नच तथा द्रव्यत्वयोगात् प्राक् द्रव्यमुपलभ्यते यद्युपलभ्येत
संबन्धकल्पनमर्थकं स्यात् । द्रव्यत्वमपि द्रव्यसंबन्धात् प्राङ् नोपलब्धस्वरूप, अतः तयोरसतोर्न युक्तः संबन्धः ।
अस्तित्वे चाभ्युपगम्यमाने पृथगनुपलभ्यमानशक्तिकयोः संबन्धेऽपि न तच्छक्तिप्रादुर्भावोस्ति, यथा जात्यन्वयोः
पृथग्दर्शनशक्तिविरहात्, न योगेऽपि रूपालोकनशक्तिसम्भवः । तथा द्रव्यद्रव्यत्वयोः—अपि द्रव्यप्रत्ययाभिधानो-
त्पत्तिसामर्थ्यात् तत्संबन्धेऽपि न सामर्थ्यं । तत्र द्रव्यं तावत् प्राक् द्रव्यत्वसंवायात् द्रव्यात्मनैव नात्मनि द्रव्य-
प्रत्ययाभिधानयोरुत्पादकं । यदि स्यात् ? द्रव्यत्वसंबन्धस्य वैयर्थ्यं स्यात् । तथा द्रव्यत्वमपि प्राग्द्रव्यसंवायात्
द्रव्यत्वात्मन्येव न द्रव्यत्वप्रत्ययाभिधाननिमित्तमास्ति । माभूद्द्रव्यत्वस्य द्रव्येण समवायस्य वैयर्थ्यमिति अतस्त-
योः पृथगनुपलभ्यमानसामर्थ्ययोः संबन्धेऽपि न तत्सामर्थ्यमस्ति इत्येवमः न द्रव्यत्वयोगाद्द्रव्यमिति । ननु च
द्रव्यत्वसंबन्धात् प्राक् द्रव्यव्यपदेशोनास्ति अस्ति तु तत् ततःसतो द्रव्यत्वस्य युक्तः संबन्धः नैष दोषः । अस्ति
परिहारः । कुतः ? सतोऽसत्त्वात् नहि तद्द्रव्यं स्वतोस्ति सत्तायोगादेव सत्त्वात् सच्च नास्तीत्युक्तं । अथासता-
मपि संबन्धः स्यात् खरविषाणादीनामपि स्यात् । किंच द्रव्यत्व नाम सर्वगतं पदार्थः स यदि अतदात्मकेन
संबन्ध्यते गुणकर्मभिः खरविषाणादिभिश्च संबन्ध्यते नचेष्यते संबन्धः । अथ तदात्मकेनैव संबन्ध्यते द्रव्यत्वसंबन्धो
व्यर्थः प्रागपि तदात्मकत्वात् ततः स्वतो द्रव्यसिद्धिः । आह समवायिकारणत्वाद्द्रव्यत्वेन द्रव्यमेव संबन्ध्यते
न गुणकर्माणि नापि खरविषाणादीनि द्रव्यत्वस्य हि द्रव्यमेव समवायिकारणमिष्टं नेतराणि इत्युच्यते—

न स्वतोसिद्धत्वात् ॥ ४ ॥ यदि द्रव्यत्वादन्वद्द्रव्यं स्वतःसिद्धं स्यात् अतस्तत्समवायिकारणमिति
व्यपदेशाहं स्यात् नच तत्स्वतःसिद्धं किंचिदस्ति अतः स्वतोऽसिद्धत्वात् न तत्समवायिकारणं अथ तत्स्व-
तोऽसिद्धमपि समवायिकारणं खरविषाणादिषु को मत्सरः । अथाऽसत्त्वान्न समवायिकारणं तानि नन्व-
सत्त्वाद्द्रव्यमपि द्रव्यत्वस्य न समवायिकारणं । किंच—

अतस्तत्सिद्धेः ॥ ५ ॥ यत एव द्रव्यत्वस्यासमवायिकारणं द्रव्यं न गुणकर्माणि अतस्तद्द्रव्यत्वं
द्रव्य एव समवेति न गुणकर्मादिषु इति विवक्षितं नतु, अत एव द्रव्यात्मैव द्रव्यत्व आभ्यतरार्थोऽनादि-
पारिणामिकद्रव्यापारित्यागी न द्रव्याद्बहिरन्यः सामान्यविशेषाख्यः इति एतत्सिद्ध्यति । आह विशेषोपल-
ब्धिर्द्रव्यमेव समवायिकारणं द्रव्यत्वस्य । को विशेषः ? आश्रयभावः यस्माद्द्रव्यमितरेषां पदार्थानामाधारः उच्यते—

न द्रव्यमाश्रयः स्वतोसिद्धत्वात् ॥ ६ ॥ लोके स्वतःसिद्धे आधेयानामाश्रयो भवति यथा घटो
जलादीनां न तथा द्रव्यत्वात् पृथक् द्रव्यं स्वतःसिद्धमस्ति यदाधारो द्रव्यत्वस्येति व्यपदिश्येत । किंच—

द्रव्याभिधानानुपपत्तिश्च ॥ ७ ॥ यस्य वादिना द्रव्यत्वयोगात् द्रव्यमित्यभिमतं तस्य द्रव्यमित्यभिधानं नोपपद्येत कथं ? इति चेत् उच्यते- इहाऽभेदेन वा व्यपदेशः स्यात् भेदेन वा ? यदि अभेदेन व्यपदेशः, यथा यष्टिसहचरित. पुरुषो यष्टिरित्युच्यते तथा द्रव्यत्वसहचरित द्रव्यत्वमिति व्यपदिश्यते न द्रव्यमिति । अथ मतं द्रव्यत्वस्य द्रव्यत्वमित्यभिधानमस्ति द्रव्यमिति च, तेन द्रव्यत्वेन द्रव्यमित्यभिधीयमानेन योगाद्द्रव्यमिति, तदिदमसिद्धमसिद्धेन साध्यते । द्रव्यत्वस्य द्रव्यमित्यभिधानं कुतः ? स्वत एवेति चेत् द्रव्ये कोऽपरितोषः । अर्थांतरादिति चेत् तत्रापि स एव दोषः । द्रव्यत्वाभिधानप्रसगश्च । कुतो ह्येतत् उभयशब्दवाच्यत्वे द्रव्यत्वस्य तद्योगात् द्रव्ये द्रव्यमित्यभिधानं भवति न द्रव्यत्वमिति । अथ भेदेन व्यपदेशः यथा यष्टिरस्यास्तीति यष्टिमानिति व्यदिश्यते, एवं द्रव्यत्वमस्यास्तीति द्रव्यत्ववद्द्रव्यमित्यभिधानं प्रसज्यते न द्रव्यमित्यभिधानं प्रसज्येत । अथ मतमेतत् यथा शुक्लगुणयोगात् शुक्लः पटः इति मत्त्वर्थायस्य निवृत्तिः, एवमिहापि मत्वर्थायस्याभाव इति विषम उपन्यासः । युज्यते तत्र मत्वर्थायस्याभावः गुणवचनेभ्यो निवृत्तेरन्वाख्यातत्वात् अनन्वाख्याने वा उभयवचनाः शुक्लादय इति । व्याकरणाभ्युपगम्यमाने अयं तु द्रव्यत्वशब्दो न गुणवचनः तेनाऽस्मान्मतो निवृत्तिर्दुरुपपादा । किं च मत्वर्थस्यापि निवृत्तिर्नान्वाख्याता ततो द्रव्यमित्यभिधानं नोपपद्येत ।

त्वोत्पत्त्यभावश्चोभयथा दोषात् ॥ ८ ॥ द्रव्यस्य भावो द्रव्यत्वमिति त्वस्य चोत्पत्तिर्न प्राप्नोति कुतः ? उभयथा दोषात् । इदमिह सप्रधार्य-असौ भावः द्रव्यस्याऽऽत्मभूतो वा स्यात् अनात्मभूतो वा ? यद्यात्मभूतः अनादिपारिणामिकद्रव्यस्य आत्मभवने त्वस्य विधानात्, नान्यद्द्रव्याद्द्रव्यत्वमिति संसर्गवादहानिः । अथ अर्थांतरभूतः ? द्रव्यस्य भावो द्रव्यत्वमिति विग्रहो नोपपद्यते द्रव्यानात्मभूतत्वात् द्रव्यत्वस्य । न हि घटस्य भाव इति पटे वृत्तिरुपपद्यते । किं च द्रव्यस्य भावो द्रव्यत्वमिति यथान्यो भावः, तथा द्रव्यत्वस्यान्यो भावः स्याद्वा न वा ? यदि नास्ति तस्य स्वभावाभावादभावः स्यात् । अथास्ति तस्मिन्मभेधेये त्वत्तोत्पत्तेः द्रव्यत्वत्वमिति प्राप्नोति तथा सति अनवस्था । अथ मतमेतत् यथा अवेर्मांसमिति विगृह्य अविकशब्दादुत्पत्तिर्भवति आविकमिति । तथा द्रव्यत्वस्य भाव इति विगृह्य द्रव्यशब्दादेव त्वोत्पत्तिर्भवतीति ? नैतद्युक्त अर्थांतरविषयत्वात् । युज्यते अवेर्मांसमविकस्य मांसमिति केवलो विग्रहभेदो नार्थभेद इति एकेन विग्रहः अपरस्मादुत्पत्तिरिति । इह तु द्रव्यद्रव्यत्वशब्दयोः पदार्थांतरविषयत्वात् विग्रहभेदे अर्थभेद इति नास्तीत्यायः कल्पयितुं शक्यः ।

एकस्यानेकत्र वृत्त्यभावो बहुत्वप्रसंगो वा ॥ ९ ॥ तद्द्रव्यत्वमेकमित्युभ्युपगम्यते तद्वादिभिः । तत्कथमेकं निरवयव अनेकत्र पृथिव्यादौ वर्तितुमुत्सहते ? । अथ वर्तेत ? बहुत्वमेवास्य स्यात् अनेकत्र वृत्तेः । रूपादिवत् । आकाशवदेकं सत् अनेकमवगाह्य इति चेत् न वैषम्यात् । युज्यते महापरिमाणं विषयवगाह्ये सकलमिति गुणानां तु द्रव्यपदार्थविषयत्वात् कथममहद्द्रव्यत्व कृत्स्नं वेवेष्टि । एकत्वसंख्यागुणवदुपचारतो महत्त्वमस्येति चेत् तदिदमसिद्धेन साध्यते । सिद्धसाध्यव्यवस्थाश्रयो हि कथामार्गः । उपचरितस्य मुख्यकार्यसाधनाशक्तेः । अस्यापि च द्रव्यत्वेन एकमाकाशं प्रदेशभेदेन त्वनतमितीष्टत्वात् दृष्टांताभावः ॥

नीलद्रव्यवदिति चेन्न असिद्धत्वात् ॥ १० ॥ स्यान्मतं यथा नीलद्रव्यं एकमनेकशाटीपटकंबलसंबन्धि दृष्टं तथैक द्रव्यत्वमपि अनेकद्रव्यसंबन्धीति ? तन्न । किं कारण ? असिद्धत्वात् । नैतत् सिद्धं शाटीपटकंबलेषु एकमेव नीलद्रव्यमिति । यथा शाब्वादिभेदः तथा तद्व्यंजकस्य नीलद्रव्यस्यापि भेदोपपत्तेः । एकस्मिन्नपि पटे यन्मध्ये नीलद्रव्यं न तत्प्रांतयोः । यच्च प्रांतयोः न तन्मध्ये इति भेदोऽप्युपगंतव्यः किमुत भिन्नेषु द्रव्येषु । नीलत्ववदिति चेन्न तदपि साध्यसमं । अथ मतमेतत्—

दृष्टांताभावेपि एकत्वमस्य सिद्धं अग्निवदिति चेन्न प्रतिज्ञाहानेः ॥ ११ ॥ यथाग्नेरन्यस्मिन्नुष्णे दृष्टांते असत्यपि उष्ण । एवमसत्यपि एकस्मिन् अनेकसंबन्धिनि दृष्टांते द्रव्यत्वस्य द्रव्येषु वृत्तिः सिध्यतीति तदपि नोपपद्यते प्रतिज्ञाहानेः । ननु दृष्टांतो नास्तीति प्रतिज्ञाय दृष्टांतं ब्रुवतः ते प्रतिज्ञा हीयते । किं च शुक्त्यभावेपि यदि द्रव्यत्वमेकमनेकसंबन्धीति मन्येत स्वत एव द्रव्यं द्रव्यत्वमिति कस्मान्न प्रतिपद्यते । समवायादिति चेन्न तस्य प्रत्युक्तत्वात् ।

गुणसंद्रावो (संद्रावात्) द्रव्यमिति चेन्न एकांते दोषोपपत्तेः ॥१२॥ स्यादेतद् गुणसंद्रावो द्रव्यमित्येतत्लक्षणमनवद्य । गुणः सद्रूपते प्राप्यते गुणान्वा सद्रवति प्राप्नोति इति द्रव्यमिति ? तन्न किं कारण ? एकांते दोषोपपत्तेः । कथमिति चेदुच्यते-गुणेभ्यो द्रव्य अन्यद्वा स्यात् अनन्यद्वा ? यद्यनन्यत् कर्तृ-कर्मभेदाभावात् निर्देशो नोपपद्यते । अपि च एकांतानन्यत्वे हि गुणा एव वा स्युः द्रव्यमेव वा । यदि गुणा एव, द्रव्याभावे तदाविनाभावानां गुणानामपि निराधारत्वादभावः स्यात् । अथ द्रव्यमेव एवमपि अलक्षणत्वात्स्वर-विषाणत्वकल्पना द्रव्यस्य स्यात् । अथान्यत्वं गृह्येत एवमप्येकातेन स्वरूपशून्यत्व स्यात् यस्मादभ्युपगम्योच्यते गुणैः सद्रूपते द्रव्यमिति लक्षणं नोपपद्यते गुणानां निष्क्रियत्वे द्रव्य प्रत्याभिमुख्येन द्रवणाभावात् । दिक्का-लावाकाश च क्रियावद्भ्यो वैधर्म्यात् निष्क्रियाणि । एतेन कर्माणि गुणाश्च व्याख्याताः । निःक्रिया इति वच-नात् । गुणान् सद्रवति इति च लक्षणं नोपपद्यते निःक्रियद्रव्याणां गुणान् प्रति द्रवणाभावात् । किं च—

स्वतोऽसिद्धत्वात् ॥ १३ ॥ यथावाद्रिपरिक्षेपादिलक्षणान् प्रामादीन् स्वतःसिद्धान् देवदत्तः सिद्धः प्राप्नोति न तथा गुणाः स्वतः सिद्धा सति यान् प्राप्नुयाद् द्रव्यं । आह—

पाकजदर्शनात् तत्सिद्धिः ॥ १४ ॥ पार्थिवेषु परमाणुषु अग्निसंयोगात् औष्ण्यापेक्षात् श्यामा-बुच्छेदेन रक्ताधारभे च ननु प्राप्यते गुणैर्द्रव्यं । उच्यते—

ननु युतसिद्धत्वप्रसंगात् ॥ १५ ॥ यदि द्रव्यमवतिष्ठते रूपादयो विनश्यति प्रादुर्भवति ननु युतसिद्धा द्रव्यरूपादय इत्यासक्त । अथाऽयुतसिद्धाः समवायसंबधात् इति मत ? ननु द्रव्यवत्तन्नित्यत्व-प्रसंगः । एवं सति अयुतसिद्धिर्भवति यदा रूपादयस्तदा द्रव्यं यदा द्रव्यं तदा रूपादय इति ? नन्वेवं सति यथा द्रव्यं नित्यं तथा रूपादयोपि नित्याः, यथा रूपादीनामनित्यत्व तथा द्रव्यस्येति प्राप्तं तुल्य-वृत्तित्वं । किं च—

विरोधात् पंडितमूर्खवत् ॥ १६ ॥ यदि पंडितो न मूर्खः अथ मूर्खो न पंडितः तथा यदि समवायसंबधात् द्रव्यादयुतसिद्धाः रूपादयः न विनश्यति न वोत्पत्स्यते, अथ विनश्यत्पुत्पद्यते च द्रव्यं नावतिष्ठत इति कुतस्त्योऽयं न्यायः । न तु गुणैर्द्रव्यते गम्यते उपलभ्यते तदिति द्रव्यं ? कस्मात् अर्थोत्तरत्वात् । न हि घटेन पट उपलभ्यते अनन्वयत्वान् । अधोपलभ्यते द्रव्यगुणलक्षणभेदेन कल्पनाविरोधः । आह भेदे एव उपलभ्योपलभकभावो दृष्टः अग्निधूमादिषु, नाऽभेदे स्वात्मनि वृत्तिविरोधात् । नह्यगुल्यप्रमात्मान स्पृशति इति ? उच्यते युज्यते अग्निधूमादिषु भिन्नेष्वेव लक्ष्यलक्षणभावः पृथक्सिद्धरूपत्वात् न च द्रव्यगुणानां पृथक् प्रसिद्धरूपता व्यतिरेकेण अनुपलब्धेः । यच्चोक्त स्वात्मनि वृत्तिविरोध इति तदप्येकांतग्रहणात् सूक्तं न भवति । दृश्यते हि स्वात्मन्यपि वृत्तिः यथा प्रदीपः स्वात्मानं प्रकाशयति न तस्य स्वरूपप्रकाशने प्रदी-पांतरमपेक्षते । यद्यपेक्षेत पटादिवदप्रकाशकत्वमेवाऽस्य स्यात् । किं च तस्य तत्त्वस्योपदेष्टा स्वात्मानं वेत्ति वा न वा ? यदि न वेत्ति स्ववचनविरोधः आत्मन्यात्मनसोः संयोगविशेषात् आत्मप्रत्यक्षमिति वचनात् ।

असर्वज्ञत्वप्रसंगश्च ॥ १७ ॥ यद्यात्मानमेवासौ न वेत्ति कथं इतरद्विजानीयात् तत् स्वपरविशेषान-भिज्ञत्वान् असर्वज्ञत्वं प्रसज्यते । अथ वेत्ति ननु स्वात्मनि वृत्तिविरोधात् द्रव्यात्मका एव पर्यायाः द्रव्यं लक्ष-यतोति साधूक्तं । यो हि मन्यते गुणसमुदायमात्रं द्रव्यं नातोऽन्यत् किंचदिति तस्यापि गुणसंद्रावो द्रव्यमिति तत्लक्षणं नोपपद्यते । कुतः ? कर्तृकर्मभावोदेव । गुणसमुदायमात्रद्रव्यवादिनो हिवादिनः, न गुणाः पृथक् सति नापि समुदायः ततोऽन्योस्ति । येषां कुतश्चित् भेदात् कर्तृकर्मभावो भवेत् । ननुचाऽभेदेऽपि कर्तृकर्मभावो दृष्टः यथाऽऽत्मानं प्रदीपः प्रकाशयति इति तत्रापि कथंचित् भेदेन भवितव्यं, भासुरस्य रूपस्य द्रव्यस्य च स्यात् भेददर्शनात् । यदि सर्वथैवाऽभेदः स्यात् सर्वं द्रव्यं भासुररूपं स्यात् भासुरस्य च द्रव्यस्य सर्वदैव ताद्रूप्यं प्रसज्येत दृश्यते च भाषादिभावः । न च समुदायकल्पना युज्यते गुणानां पृथक्स्वरूपानुपलब्धेः । दृश्यते भाषादीनां पृथगुपलभ्यमानरूपाणां समुदायः । नापि गुणकल्पनोपपद्यते गुण्यते विशिष्यते चैरर्थास्ते गुणाः विशेषणानीत्यर्थः । न च गुणितं विशेषं यं कचिदंतरेण गुणानां गुणत्वं भवति । किंच समुदायो गुणेभ्यो-

ऽन्यावा स्यादनन्यो वाऽवक्तव्यो वा । अन्यत्वानन्यत्वयोर्हि विहिताः दोषाः । यद्यवक्तव्यः स्ववचनविरोधः प्रसज्यते यदि समुदायोऽस्ति नावक्तव्यः अवक्तव्यो न समुदायोऽस्ति सतः सन्नोपपत्तेः, अवक्तव्यस्य च सर्वव्याप्योचरात्यये निरात्मकत्वप्रसंगात् इति शिष्टेतरवचनवत् अन्यत्वोपपत्तेश्च । यदि वक्तव्यलक्षणगुणाः समुदायो न वक्तव्यलक्षणः, ननु च लक्षणभेदादन्यत्व सिद्धं । किं च रूपादिपरमगुणसमुदायमात्रत्वे गुर्वादेः धर्मांतरस्याऽप्रादुर्भावात्, अणूनामतीन्द्रियस्वभावव्यतिक्रमाभावात् दृश्यमिदं भ्रांतिरूपं स्यात् । स एवे-
मिति चेत् प्रत्यक्षानुमानयोः तदाभासयोश्च अविशेषप्रसंगः स्यात् । द्रव्यं भव्य इति अयमपि द्रव्यशब्दः एकांतवादिना न संभवति स्वतोऽसिद्धस्य द्रव्यस्य भव्यार्थासम्भवात् । ससर्गवादिनस्तावत् गुणकर्मसत्ता-
द्रव्यत्वादिसामान्यविशेषेभ्यो द्रव्यस्यात्यंतमन्यत्वे स्वरविषाणकल्पस्य स्वतोऽसिद्धत्वात् न भवनक्रियायाः कर्तृत्वं युज्यते । परतः सिद्धिरपि स्वतोऽसिद्धस्य न संभवति खरविषाणवत् । गुणसमुदायमात्रत्वेपि समु-
दायस्य सवृत्त्या कल्पितस्याऽसत्त्वात् गुणानां प्रत्येकं अनुपलब्धत्वात्तदव्यतिरेकाच्चाऽसत्त्वमिति भवनक्रि-
यायाः कर्तृता दुरुपपादा । अनेकांतवादिनस्तु गुणसद्भावो द्रव्य, द्रव्यं भव्य इति चोपपद्यते । पर्यायिपर्या-
ययोः कथंचिद्वेदोपपत्तेरित्युक्तं पुरस्तात् ।

धर्मादिसामानाधिकरण्याद्बहुवचनं ॥ १८ ॥ प्रकृताः धर्मादयो बहवः तत्सामानाधिकरण्याद्बहु-
वचनेन निर्देशः क्रियते ॥

धर्मादीन्येव द्रव्याणि नान्यानीति पुल्लिङ्गप्रसंग इति चेन्न आविष्टलिङ्गत्वात् ॥ १९ ॥
स्यादेतत् यदि तत्सामानाधिकरण्याद्बहुवचनं क्रियते तत एव पुल्लिङ्गमपि प्राप्नोति इति । ते हि अजीवकाया
उक्ताः पुल्लिङ्गा इति ? तन्न किं कारणं ? आविष्टलिङ्गत्वात् । आविष्टोऽहं द्रव्यशब्दः वचनादिवत् स्वलिङ्गं
न जहाति । अनंतरत्वाच्चतुर्णामेव द्रव्यव्यपदेशप्रसंगे अन्योपादानार्थमिदमुच्यते—

जीवाश्च ॥ ३ ॥

जीवशब्दो व्याख्यातार्थः ॥

जीवत्वादिति चेन्न प्रतिषिद्धत्वात् ॥ १ ॥ स्यादेतत् जीवत्वं नाम सामान्यविशेषोऽस्ति तेन यो-
गाज्जीवा इति ? तन्न किं कारणं ? प्रतिषिद्धत्वात् । द्रव्यत्ववदस्य प्रतिषेधो वेदितव्यः । किं च—

अनवस्थाप्रतिज्ञाहानिदोषप्रसंगात् ॥ २ ॥ यो जीवत्वसयोगाज्जीव इति प्रत्ययाभिधाने कल्प-
यति स पृष्ठव्यः—जीवत्वे केन योगात् प्रत्ययाभिधानवृत्तिरिति ? । तत्रापि अन्यत एवेति चेत् अनवस्थाप्रसंगः ।
अथाऽनवस्थादोषो माऽकल्पत् इति जीवत्वे स्वत एव वृत्तिरभ्युपगम्यते ननु प्रतिज्ञाहानिस्तेऽर्थांतरसर्गात्
सर्वत्र वृत्तिरिति, तद्वज्जीवेऽपि स्यात् । अथ मतमेतत् जीवत्वे प्रदीपवत् स्वत एव वृत्तिरिति जीवे कोऽप-
रितोषः । आह पदार्थांतरत्वादेव जीवजीवत्वयोः न जीवत्ववत् जीवे स्वतः प्रत्ययाभिधानसिद्धिः, यस्मात् न
पदार्थांतरधर्मः पदार्थांतरे भवितुमर्हति पदार्थांतरत्वादेव अन्यथा पदार्थसंकरप्रसंगः, स च नास्त्यतो नानव-
स्थाप्रतिज्ञाहानिदोषौ स्त इति । उच्यते—

न पदार्थांतरत्वासिद्धेः ॥ ३ ॥ यदि जीवजीवत्वयोः पदार्थांतरत्वं अभविष्यत् अपि तर्हि धर्म-
संकराभावोऽसेत्स्यत् ननु पदार्थांतरत्वमस्ति इत्युक्तं पुरस्तात् स्वतोऽसिद्धत्वात् । किं च प्रतिज्ञाहानि-
स्ते प्रसजति यदि पदार्थांतरधर्मः पदार्थांतरे न भवेत्, सत्तायाः सदिति प्रत्ययाभिधानहेतुत्वलक्षणो धर्मः
द्रव्यगुणकर्मसु न स्यात् । अथ योगेपि सत्प्रत्ययाभिधानहेतुत्व सत्ताया एवेति चेत् न संति द्रव्यगु-
णकर्माणि सत्प्रत्ययाभिधानहेतुत्वविरहान् खरविषाणवत् इत्यासक्त । ततः सिद्धमेतत् जीवनीक्रियोपलक्षित-
द्रव्यविशेषविषयाऽनादिपारिणामिकी जीवसंज्ञेति ॥

द्रव्यलक्षणयोगाद्रव्याणीति चेन्न नियमार्थत्वात् ॥४॥ स्यान्मतं उत्पादयदधौव्यदयुक्त स-
दिति द्रव्यलक्षण वक्ष्यते तेन योगात् धर्मादीनां द्रव्यत्वं सिद्धं नार्थेनेन द्रव्यसंख्यानेन इति ? तन्न । किं का-
रणं ? नियमार्थत्वात् । नियमार्थोऽयमारभः धर्मोऽधर्माऽऽकाशपुद्गला जीवाश्च वक्ष्यामाणलक्षणेन कालेन
सह षडेव द्रव्याणीति । तेनान्यवादिपरिकल्पितानां दिगादीनां निवृत्तिः सिद्धा । कथमिति चेत् उच्यते-प्रधि-
व्यप्तेजोवायुमनांसि पुद्गलद्रव्येऽतर्भावति रूपरसगंधस्पर्शवत्त्वात् । वायोर्मनसश्च रूपादियोगाभाव इति चेन्न
रूपादिमत्त्वात् । वायुस्तावत् रूपादिमान् स्पर्शवत्त्वात् घटादिवत् । चक्षुरादिकरणप्राप्तत्वाभावात् रूपाद्य-
भाव इति चेन्न परमाण्वादिषु अतिप्रसगात् । मनोपि द्विविधं द्रव्यमनो भावमनश्चेति । तत्र भावमनो
ज्ञानं तस्य जीवगुणत्वादात्मन्यंतर्भावः । द्रव्यमनश्च रूपादियोगात् पुद्गलद्रव्यविकारः । तद्योगाभावोऽनु-
पलभ्यमानत्वात् इति चेत् परमाण्वादिषु विधर्मत्वपि वृत्ते संशयहेतुत्व । रूपादिमन्मनो ज्ञानापयोगकरणत्वात्
चक्षुरिन्द्रियवत् । अमूर्तेऽपि शब्दे ज्ञानापयोगकरणत्वदर्शनात् व्यभिचारी हेतुरिति चेन्न तस्य पौद्गलिकत्वात्
भूर्तिमत्त्वोपपत्तेः । परमाण्वादीनामतीन्द्रियत्वेऽपि रूपादिमत्कार्यदर्शनात् रूपादिमत्त्वमनुमीयते न तथा वायूनां
मनसां च रूपादिमत्कार्यं उपलभ्यते यतोऽवसीयते रूपादिमत्त्वमेवामिति चेन्न तेषामपि तदुपपत्तेः । सर्वेषां
परमाणूनां सर्वरूपादिमत्कार्यत्वप्राप्तियोग्यताभ्युपगमात् । न च केचित् पार्थिव्यादिजातिविवेशप्रयुक्ताः परमा-
णवः सन्ति जातिसंकरेण आरभदर्शनात् । दिशोऽप्याकाशेऽतर्भावः आदित्योदयाद्यपेक्षया आकाशप्रदेशपं-
क्तिषु इत इदमिति व्यवहारोपपत्तेः ॥

जीवा इति बहुवचनं वैविध्यख्यापनार्थं ॥ ५ ॥ जीवा इति बहुवचनं क्रियते वैविध्यख्याप-
नार्थं । विविधा हि जीवाः ससारिणो मुक्ताश्चेति । ससारिणोपि गतीन्द्रियादिचतुर्दशमार्गणास्थानविकल्पात्
मिथ्यादृष्ट्यादिकचतुर्दशगुणस्थानभेदात् सूक्ष्मवादरादिचतुर्दशजीवस्थानविकल्पाच्च विविधाः । मुक्ताश्च
एकद्वित्रिःचतुःसंख्येयासंख्येयानतसमयसिद्धपर्यायभेदाश्रयात् मुक्तिहेतुशरीराकारानुभेदादपि स्वक्षेत्रपरक्षेत्रा-
वगाहनादिभेदाच्च विविधाः ।

एकयोग इति चेन्न जीवानामेव प्रसंगात् ॥ ६ ॥ स्यान्मतं एक एव योगः कर्तव्यः द्रव्याणि
जीवा इत्येवं चशब्दाकरणात् लब्धिरिति तन्न किं कारणं जीवानामेव प्रसंगात् । तथा सति जीवा एव
द्रव्याणि न धर्मादीनि इत्यनिष्टमासज्यते ॥

बहुवचनादिति चेन्न उक्तत्वात् ॥ ७ ॥ स्यादेतद्द्रव्याणीति बहुवचनात् धर्मादीनां जीवानां च
द्रव्यसंज्ञा सिध्यतीति ? तन्न । किं कारणं ? उक्तत्वात् । उक्तमेतत् जीवा इति बहुवचनं वैविध्यख्यापनार्थं इति ।
तत्सामानाधिकरण्यात् द्रव्याणि इति बहुवचनं न्यायप्राप्तं इति न ततो धर्मादिगतिः ॥

अधिकारादिति चेन्न जीवावबद्धत्वात् ॥ ८ ॥ स्यादेतत् 'अजीवकायाः धर्माधर्माकाशपुद्गलाः'
इत्यजीवाधिकारान् एकयोगेऽपि जीवाजीवयोर्द्रव्यसंज्ञा सेत्स्यति इति ? तन्न किं कारणं ? जीवावबद्धत्वात् ।
द्रव्यशब्दोऽयं जीवावबद्ध इति जीवानामेव द्रव्यसंज्ञा प्राप्नोति ॥

सत्यप्यधिकारे यत्नाभावाच्च ॥ ९ ॥ अनुवर्तमाना अपि विधयो नचानुवर्तनादेव भवंति किं
तर्हि यत्नाद्भवतीति जीवानामेव द्रव्यसंज्ञा स्यात् अजीवानां न स्यात् यत्नाभावात् । ततः पृथक्योगग्रहणं
न्याय्यं । एवं च कृत्वा च शब्दोप्यर्थवान् भवति । उक्तानां द्रव्याणां विशेषप्रतिपत्त्यर्थमाह—

नित्यावस्थितान्यरूपाणि ॥ ४ ॥

नित्यशब्दो ध्रौव्यवचनः ॥ १ ॥ अयं नित्यशब्दः ध्रौव्यवचनो वेदितव्यः । नेर्ध्वे ल्योऽन्वाख्यातः
किं पुनरिह नित्यत्वं ?

तद्भावाव्ययो नित्यत्वं ॥ २ ॥ येन भावेन उपलक्षितं द्रव्य तस्य भावस्याऽव्ययो नित्यत्वमुच्यते । वक्ष्यते 'तद्भावाव्ययं नित्यमिति' । धर्मादीनि द्रव्याणि गतिहेतुत्वादिविशेषलक्षणद्रव्यार्थादेशान् अस्तित्वादिसामान्यलक्षणद्रव्यार्थादेशाच्च कदाचिदपि न व्ययतीति नित्यानि ।

इयस्वानतिवृत्तेरवस्थितानि ॥ ३ ॥ धर्मादीनि षडपि द्रव्याणि कदाचिदपि षडिति इयस्वान्नातिवर्तते । ततोऽवस्थितानीत्युच्यते । अथवा धर्माधर्मलोकाकाशैर्जीवानां तुल्यासख्येयप्रदेशत्वं । अलोकाकाशस्य पुद्गलानां चाऽनतप्रदेशत्व कालस्याप्येकप्रदेशत्वमित्येतादियत्त्वं, तस्यानतिवृत्तेः अवस्थितानीति व्यपदिश्यते ।

गतार्थत्वात्तदवक्तव्यमिति चेन्न परिणामानेकत्वात् ॥ ४ ॥ स्यान्मतं नित्यवचनेनैव गतार्थत्वात् अवस्थितानीति न वक्तव्यं न हि नित्यत्वमतिक्रम्यावस्थितत्वमस्तीति ? तन्न किं कारणं ? परिणामानेकत्वात् । धर्मादीनामेकगतपरिणामोऽस्ति गतिस्थित्युपग्रहादिपर्यायोत्पादव्ययव्यवस्थितिलक्षणः, अतः किं ? अमुष्मिन् परिणामानेकत्वेपि न मूर्तिमत्त्वोपयोगपरिणामो भवति धर्माधर्मकालाकाशानां, नापि जीवानामेकतनत्व पुद्गलानां च अमूर्तत्व अवस्थितवचनात् ।

विरोधादयुक्तमिति चेन्न उभयनयसद्भावात् ॥ ५ ॥ स्यादेतत् परिणामानेकत्वं येषामिष्टमवस्थितत्वमिति एतद्विरुद्धमिति तन्न । किं कारणं ? उभयनयसद्भावात् । धर्मादीनां सर्वेषां द्रव्याणां द्रव्यार्थिकपर्यायार्थिकाऽन्यतरगुणप्रधानभार्षणाभेदात् स्थित्युत्पत्तिनिरोधात्मकमविरुद्धमवस्थितविशेषण, वा नित्यग्रहणमवस्थितविशेषण विज्ञायते । यथा गमनागमनाद्यनेकपर्यायसद्भावेऽप्यभीक्ष्णप्रजल्पनसद्भावात् नित्यप्रजल्पितो देवदत्त इत्युच्यते । तथोभयकारणवशोपनीतोत्पादनिरोधसमवेपि अमूर्तत्वादिसवभावं कदाचिदपि धर्माधर्मादीनि न जहतीति नित्यावस्थितानीत्युच्यते ।

क्रियावत्त्वनिवृत्त्यर्थमवस्थितवचनमिति चेन्न निःक्रियाणीत्याम्नातत्वात् ॥ ६ ॥ स्यादेतत् परिस्पदात्मिकायाः क्रियायाः निवृत्त्यर्थमवस्थितवचनमिति ? तन्न । किं कारणं ? निष्क्रियाणीत्याम्नातत्वात् ।

अरूपग्रहणं द्रव्यस्वतत्त्वनिर्ज्ञानार्थं ॥ ७ ॥ अरूपग्रहणं क्रियते द्रव्यस्वतत्त्वनिर्ज्ञानार्थं । न विद्यते रूपं येषां तान्यरूपाणि । रूपव्युदासात्तदविनाभाविना रसादीनामपि व्युदासो वेदितव्यः । अरूपाणि अमूर्तानीति यावत् ।

वृत्तौ पञ्चत्ववचनात् षड्द्रव्योपदेशव्याघात इति चेन्न अभिप्रायाऽपरिज्ञानात् ॥ ८ ॥ स्यान्मतं वृत्तावुक्तमवस्थितानि धर्मादीनि न हि कदाचित्पञ्चत्व व्यभिचरतीति ततः षड्द्रव्याणीत्युपदेशस्य व्याघात इति ? तन्न । किं कारणं ? अभिप्रायापरिज्ञानात् । अयमभिप्रायो वृत्तिकरणस्य—कालश्चेति पृथग् द्रव्यलक्षणं कालस्य वक्ष्यते तदनपेक्षादिकृतानि पञ्चैव द्रव्याणीति षड्द्रव्योपदेशविरोधः । यथा सर्वेषां द्रव्याणां नित्यावस्थितानि इत्येतत् साधारणं लक्षणं तथा अरूपत्वमपि प्राप्तमतस्तदपवादार्थमाह—

रूपिणः पुद्गलाः ॥ ५ ॥

रूपशब्दस्याऽनेकार्थत्वे मूर्तिपर्यायग्रहणं शास्त्रसामर्थ्यात् ॥ १ ॥ रूपशब्दोऽनेकार्थः क्वचिद्द्रव्ये वर्तते गोरूपाणि गोद्रव्याणि इत्यर्थः । क्वचित् स्वभावे वर्तते चैतन्य पुरुषस्य स्वरूप स्वभाव इत्यर्थः । क्वचिदभ्यासे वर्तते दशरूपमध्ययनं कार्यं दरावारानभ्यासः कार्यं इत्यर्थः । क्वचिच्छ्रुतौ वर्तते स्वरूप शब्दस्य स्वा श्रुतिरित्यर्थः । क्वचिन्महाभूतेषु वर्तते रूप-चत्वारि महाभूतानि उपादाय रूप चेति । क्वचित् गुणविशेषे वर्तते चक्षुर्ग्रहणयोग्यो योऽर्थस्तद्रूपमिति । क्वचिन्मूर्तिपर्यायवचनः रूपिद्रव्य मूर्तिमद्द्रव्यमित्यर्थः तत्रेह मूर्तिपर्यायवचनो रूपशब्दो गृहीतव्यः । कुतः ? शास्त्रसामर्थ्यात् । अहत्प्रोक्ते हि गणधरावधारिते श्रुते शास्त्रेऽभिहित रूपिद्रव्य मूर्तिमद्द्रव्यमिति । तस्मात् रूपिणः पुद्गला मूर्तिमतः पुद्गला इत्यर्थः । का पुनः मूर्तिः ? रूपादिसंस्थानपरिणामो मूर्तिः । रूपमादिर्येषां त इमे रूपादयः के पुनस्ते ? रूपरसगन्धस्पर्श-

शोः । परिमंढलत्रिकोणचतुरस्त्रायतचतुरस्त्रादिराकृतिः सस्थान । तै रूपदिभिः संस्थानैश्च परिणामो मूर्तिरित्याख्यायते ।

गुणविशेषवचनग्रहणं वा ॥ २ ॥ अथवा रूपमित्यनेन गुणविशेषो गृह्यते । चक्षुर्ग्रहणयोग्यः ।

रसाद्यग्रहणमिति चेन्न तदविनाभावात् तदन्तर्भावसिद्धेः ॥ ३ ॥ स्यादेतन् गुणविशेषग्रहणे सति रसादीनामग्रहणं प्रसक्तमिति ? तन्न ? किं कारणं तदविनाभावात् तदन्तर्भावसिद्धेः । रूपाविनाभाविनो हि रसादयो रूपग्रहणेन गृह्यते ।

इनोनुत्पत्तिरभेदादिति चेन्न कथंचिद्व्यतिरेकसिद्धेः ॥ ४ ॥ स्यादाकूत सति भेदे इन उत्पत्तिर्दृष्टा यथा दडोस्यास्तीति दंडीति न च तथा रूपं द्रव्याद्विन्नमस्ति तस्यैव रूपादिपर्यायपरिणामात् । तत इन उत्पत्तिर्नोपपद्यते रूपमेषामस्ति ते रूपिणः इति ? तन्न किं कारणं ? कथंचिद्व्यतिरेकसिद्धेः । यद्यपि पुद्गलद्रव्यादनन्यद्रूपं तत्परिणामात् द्रव्यार्थादेशाद् व्यतिरेकेणाऽनुपलब्धेः । तथापि पर्यायार्थिकनयविवक्षाविजृम्भिते रूपविनाशे पुद्गलावस्थानात् उत्पादानुत्पाद्यत्वादादिमदनादिमत्वात् अन्वयव्यतिरेकरूपवाग्विज्ञानवृत्तिहेतुत्वादित्येवमादिभिः हेतुभिः कथंचिद्व्यतिरेकः सिध्यतीति तदपेक्षः । इनः प्रादुर्भावः सिद्धः । तेनैव व्यपदेशाच्च अनन्यत्वेपि लोकं व्यपदेशो दृष्टः । आत्मवान् आत्मा सारवान् वृक्षः इति । नहि आत्मनोऽन्य आत्मास्ति । नापि वृक्षादन्यः सारः तथापि व्यपदेशो दृश्यते । एवमिह अनन्यत्वेपि व्यपदेशो वेदितव्यः ।

पुद्गला इति बहुवचनं भेदप्रतिपादनार्थं ॥ ५ ॥ पुद्गल इति बहुवचनं क्रियते । किं प्रयोजनं ? भेदप्रतिपादनार्थं । भिन्ना हि पुद्गलाः परमाणुभेदात् स्कधभेदाच्च । तद्विकल्पा उपरिष्ठाद्वक्ष्यते । अत्राह किं पुद्गलवद्वर्मादीन्यपि द्रव्याणि प्रत्येकं भिन्नानि ? इत्यत्रोच्यते ।

आ आकाशादेकद्रव्याणि ॥ ६ ॥

अभिविधावाक् प्रयोगः ॥ १ ॥ अभिविधिरभिव्याप्तिः, तस्मिन्नर्थे अयमाह प्रयुज्यते तेनाऽऽकाशस्यापि एकद्रव्यत्वसंकीर्तनं भवति । यदि हि मर्यादाया गृह्यते आकाशांतर्भावो न स्यात् । सौत्रीमानुपूर्वीमाश्रित्य इदमुक्तं तेन धर्माधर्माकाशानि गृह्यते ।

एकशब्दः संख्यावचनः ॥ २ ॥ अन्याऽसहायाद्यनेकार्थसंभवेऽप्ययमेकशब्दः संख्यावचनो दृष्टव्यः ।

तत्संबन्धाद्रव्यस्यैकवचनप्रसंग इति चेन्न धर्माद्यपेक्षया बहुत्वसिद्धेः ॥ ३ ॥ स्यान्मतं यद्ययमेकशब्दः संख्यावचनः तेन समानाधिकरण्याद्द्रव्यशब्दस्याप्येकवचनमेव प्राप्नोतीति ? तन्न किं कारणं धर्माद्यपेक्षया बहुत्वसिद्धेः । धर्मादीनि बहूनि द्रव्याणि तदपेक्षया बहुवचनं युज्यते । एकास्यानेकार्थप्रत्यायनशक्तियोगात् ।

एकैकमित्यस्तु लघुत्वात् ॥ ४ ॥ अत्र कश्चिदाह आ आकाशादेकमित्येवतावदस्तु सूत्रं कुतः लघुत्वात् । कथं द्रव्यगतिः ? प्रसिद्धत्वाद्द्रव्यगतिः । धर्मादीनि षड्द्रव्याणि इति प्रसिद्धमिति द्रव्यगतिर्भवति तस्मादनर्थकं द्रव्यग्रहणमिति ।

न वा द्रव्यापेक्षयैकत्वख्यापनार्थत्वात् ॥ ५ ॥ न वानर्थकः । किं कारणं ? द्रव्यापेक्षया एकत्वख्यापनार्थत्वात् । एकैकमित्युक्ते न ज्ञायते किं द्रव्यतः क्षेत्रतः कालतः भावत इति ? अतोऽसंदेहार्थं द्रव्यग्रहणं क्रियते । तेनाऽयमर्थो गृह्यते-गतिस्थितिपीरणामिविविधजीवपुद्गलद्रव्यनेकपरिणामनिमित्तत्वेन सत्यपि भावतो बहुत्वे सति च प्रदेशभेदादसंख्येयक्षेत्रत्वे धर्मद्रव्यमधर्मद्रव्यं च द्रव्यत एकैकमेव, आवगाहानेकद्रव्यविविधभावगाहनीनिमित्तत्वेन अनंतभावत्वेपि प्रदेशभेदात् सति चाऽनंतक्षेत्रत्वे द्रव्यतः एकमेवाकाशमिति न जीवपुद्गलवदेपां बहुत्वं । नापि धर्मादिवत् जीवपुद्गलानामेकद्रव्यत्व । यदि हि स्यात् दृष्टस्य क्रियाकारकभेदस्य दृष्ट-

स्य च ससारमोक्षक्रियाविस्तरस्य विरोधः स्यात् । आह कालद्रव्यं किं एकेमनेकमिति उत्तरत्राऽस्य निर्णयो वक्ष्यते । अधिकृतानामेवैकद्रव्याणां विशेषप्रतिपत्त्यर्थमिदमुच्यते—

निःक्रियाणि च ॥ ७ ॥

उभयनिमित्तापेक्षः पर्यायविशेषो द्रव्यस्य देशांतरप्राप्तिहेतुः क्रिया ॥ १ ॥ अभ्यन्तर क्रियापरिणामशक्तियुक्तं द्रव्यं, बाह्य च नोदनाभिधाताद्यपेक्ष्योत्पद्यमानः पर्यायविशेषः, द्रव्यस्य देशांतरप्राप्तिहेतुः क्रियेत्युपदिश्यते । उभयनिमित्त इति विशेषण द्रव्यस्वभावनिवृत्त्यर्थं । यदि हि द्रव्यस्वभावः स्यात् क्रियापरिणामिनो द्रव्यस्याऽनुपरतक्रियत्वप्रसङ्गः । द्रव्यस्य पर्यायविशेष इति विशेषण अर्थांतरभावनिवृत्त्यर्थं । यदि हि क्रिया द्रव्यादर्थान्तरभूता स्यात् द्रव्यनिश्चलत्वप्रसङ्गः । देशांतरप्राप्तिहेतुरिति विशेषण ज्ञानादिरूपादिनिवृत्त्यर्थं ।

तस्याः प्रादिवृत्त्याऽन्यपदार्थगतिः ॥ २ ॥ तस्या क्रियायाः प्रादिवृत्त्या अन्यपदार्थगतिर्भवति निःक्रांतानि क्रियायाः निःक्रियाणीति ।

निःक्रियत्वादुत्पादाभाव इति चेन्न अन्यथोपपत्तेः ॥३॥ स्यादेतद्धर्मादीनि द्रव्याणि यदि निःक्रियाणि ततस्तेषां उत्पादो न भवेत् क्रियापूर्वको हि घटादीनामुत्पादो दृष्टः । उत्पादाभावाच्च व्ययाभाव इति सर्वद्रव्याणां उत्पादादित्रितयरूपकल्पनाव्याघात इति ? तन्न । किं कारणं ? अन्यथोपपत्तेः । क्रियानिमित्तोत्पादाभावेऽपि एषा धर्मादीनामन्यथोत्पादः कल्प्यते । तद्यथा द्विविध उत्पादः स्वनिमित्तः परप्रत्ययश्च । स्वनिमित्तस्तावत् अनतानामगुरुलघुगुणानामागमप्राप्तादभ्युपगम्यमानानां षट्स्थानपतितया वृद्ध्या हान्या च वर्तमानानां स्वभावादेषामुत्पादो व्ययश्च । परप्रत्ययोपि अश्वादेर्गतिस्थित्यवगाहनहेतुत्वात् । क्षणे क्षणे तेषां भेदात् तद्वेतुत्वमपि भिन्नमिति परप्रत्ययापेक्षः । उत्पादो विनाशश्च व्यवहियते ।

निःक्रियत्वात् गतिस्थित्यवगाहनाक्रियाहेतुत्वाभाव इति चेन्न बलाधानमात्रत्वाद्विद्रियवत् ॥ ४ ॥ स्यादेतद्यद्येतानि निःक्रियाणि गतिस्थित्यवगाहनाक्रियाहेतुत्वं एषा नोपपद्यते ? क्रियावति हि जलादीनि मत्स्यादीनां गत्यादिनिमित्तानि दृष्टानि इति ? तन्न किं कारणं ? बलाधानमात्रत्वात् । इन्द्रियवत् । यथा दिदृक्षोश्चक्षुरिन्द्रिय रूपोपलब्धौ बलाधानमात्रमिष्टं न तु चक्षुषः तत्सामर्थ्यं इन्द्रियांतरोपयुक्तस्य तदभावात् । यथा वाऽऽयुःसक्षयात् आत्मनि शरीरान्निःक्रांते सदपीन्द्रिय रूपाद्युपलब्धौ समर्थं न भवति ततो ज्ञायते आत्मन एवैतत्सामर्थ्यं इन्द्रियाणां तु बलाधानमात्रत्वमिति । तथा स्वयमेव गतिस्थित्यवगाहनपर्यायपरिणामिनां जीवपुद्गलानां धर्माधर्माकाशद्रव्याणि गत्यादिनिवृत्तौ बलाधानमात्रत्वेन विवक्षितानि न तु स्वयं क्रियापरिणामीनि । कुतः पुनरेतदेवमिति चेदुच्यते—द्रव्यसामर्थ्यात् । यथा—आकाशमगच्छत्सर्वद्रव्यैः सबद्धं न चास्य सामर्थ्यमन्यस्यास्ति । तथा च निःक्रियत्वेऽप्येषा गत्यादिक्रियानिवृत्तिरिति प्रति बलाधनमात्रत्वमसाधारणमवसेयम् ।

चशब्दोऽभिहितसंबन्धार्थः ॥ ५ ॥ चशब्दः क्रियते अभिहितानामेकद्रव्याणां संबन्धार्थः । अतो धर्माऽधर्माकाशानां निःक्रियत्वनियमाजीवपुद्गलानां स्वतः परतश्च क्रियापरिणामित्वं सिद्धं । अत्र काश्चिदाह आत्मा सर्वगतत्वान्निःक्रियः क्रियाहेतुगुणसमवायात् परत्र क्रियाहेतुरिति तत्प्रतिविधानार्थमाह—

द्रव्यस्य क्रियापरिणामिनोऽर्थांतरे तत्परिणामसामर्थ्यं वायुवत् ॥६॥ यथा वायु स्वयं क्रियापरिणतत्वात् वनस्पतौ क्रियानिमित्तं । तथात्मनः क्रियापर्यायस्वभावस्य वीर्यांतरायज्ञानावरणक्षयक्षयोपशमांगोपांगनामलाभावष्टभे सति विहायोगातिनामोदयापादितशक्तिविशेषे च सति ब्रज्यामनुतिष्ठतः हस्तादिषु क्रियोत्पत्तिर्युक्ता न तु निःक्रियस्यात्मनः परत्र क्रियाहेतुत्वं युक्तं । तत्र यदुक्तं आत्मसंयोगप्रयत्नाभ्यां हस्ते कर्मत्येतदपाकीर्णं । कथमिति चेदुच्यते—

अतत्परिणामस्य तदभावो व्योमवत् ॥ ७ ॥ यथा व्योम्नो निःक्रियस्य घटादिषु सत्यपि संयोगे न क्रियाहेतुत्वं । तथाऽऽत्मनो निःक्रियस्य सत्यपि संयोगे हस्तादिषु न क्रियाहेतुत्वं युक्तं । किं च—

उभयोः निःक्रियत्वात् ॥ ८ ॥ यथोभयोर्जात्यन्धयोः सर्वेभ्यः दर्शनशक्तिप्रादुर्भावोऽस्ति । तथाऽऽत्मसयोगप्रयत्नयोः निःक्रियत्वात् क्रियाहेतुत्वमयुक्त । कथं निःक्रियत्वमिति चेदुच्यते—दिक्कालाकाश च क्रियावद्भयो वैधर्म्यात् निःक्रियाणि । एतेन कर्माणि गुणाश्च व्याख्याता । निःक्रिया इति वचनात् ।

संयोगप्रयत्नयोः गुणत्वात् निःक्रियत्वं अग्निसंयोगवदिति चेन्नास्मदिष्टमिद्वेः ॥ ९ ॥ स्यान्मतं यथा अग्निसंयोगः उष्णापेक्ष परत्र घटादौ पाकमान् रूपादीनारभते नात्माधारऽग्नौ । तथाऽऽत्मसयोगप्रयत्नयोरदृष्टापेक्षयोः हस्तादौ क्रियाहेतुत्व युक्त नात्मनानि ? तन्न किं कारणं अस्मदिष्टसिद्धेः । यथा-अग्निसंयोगो रूपादिमद्रव्यगुणः परत्र घटादौ रूपादिमति रूपाद्यतरोत्पत्तिहेतुर्भवति । तथाऽऽत्मसयोगप्रयत्नावपि परत्र हस्तादौ क्रियामारम्भाणौ क्रियावद्द्रव्यगुणाविति क्रियावत्वमात्मनोऽस्मदिष्ट सिद्ध ।

तत्सामर्थ्याभावाच्च ॥ १० ॥ य उक्तोऽग्निसंयोगो दृष्टान्तः न तस्य तत्सामर्थ्यमस्ति । कुतः ? अनुष्णाशी-तस्याऽप्रेरकस्यानुपघातिनोऽप्राप्तस्य संयोगस्य रूपाद्युच्छेदोत्पत्त्योर्हेतुत्वासम्भवात् । तस्मान् अमौ-असिद्धो दृष्टान्तो दाष्टान्तिकार्यसिद्धये नाल ।

गुरुत्ववदिति चेन्न तुल्यत्वात् ॥ ११ ॥ स्यादेतद्यथा निःक्रियं गुरुत्वं लोष्टे वर्तमानं तृणादौ क्रियाहेतुः । तथाऽऽत्मसयोगप्रयत्नौ निःक्रियावपि सतौ हस्तादौ क्रियाहेतू इति ? तन्न । किं कारणं ? तुल्यत्वात् । अग्निसंयोगेन तुल्यमेतत् यथा क्रियापरिणामिनो लोष्टस्य गुणो गुरुत्व परत्र क्रियाहेतुः । तथाऽऽत्मसयोगप्रयत्नावपि क्रियापरिणामिद्रव्यगुणाविति क्रियावत्वमात्मनः सिद्ध । किं च निःक्रियस्य गुरुत्वस्याऽ-स्पर्शकस्याऽप्रेरकस्यानुपघातिनोऽन्यत्र क्रियाहेतुत्व नोपपद्यते इति दृष्टान्तोऽसिद्धः ।

द्रव्यमेव तथापरिणतं क्रियाहेतुरिति धर्मास्तिकायवदिति चेन्न वैषम्यात् ॥ १२ ॥ स्यान्मतं यथा धर्मास्तिकायः निःक्रियः जीवपुद्गलानां गतिहेतुः । तथाऽऽत्मसयोगादिः निःक्रियोपि परत्र क्रियाहेतुरिति ? तन्न । किं कारणं ? वैषम्यात् । युज्यते धर्मास्तिकायस्य पुद्गलगतिं प्रत्यप्रेरकत्वं, निःक्रियस्यापि बलाधानमात्र-त्वदर्शनात् । आत्मगुणस्तु अपरत्र क्रियारभे प्रेरको हेतुरिष्यते तद्वादिभिर्न च निःक्रियद्रव्यगुणः प्रेरको भ-वितुमर्हति इति वैषम्य । किं च धर्मास्तिकायाख्ये द्रव्यमाश्रयकारणं भवतु न तु निःक्रियात्मद्रव्यगुणस्य ततो व्यतिरेकेणाऽनुपलभ्यमानस्य क्रिय या आश्रयकारणत्वं युक्त अर्थांतरभावे च सत्त्वमिति वैषम्यं । किं च —

शरीरे क्रियाभावो जीवस्य निःक्रियत्वात् आकाशप्रदेशवत् ॥ १३ ॥ यथाऽऽकाशप्रदेशो निःक्रियः शरीरे क्रियारभहेतुर्न भवति तथात्मा तद्गुणश्च निःक्रियत्वात् क्रियाहेतुर्न भवेत् । किं च एकाते-नाऽमूर्तस्य निःक्रियस्य शरीरेण सह संबंधाभावात् परस्परकारो नोपपद्यते आकाशवदेव ।

शरीरवियोगे निःक्रियत्वप्रसंग इति चेन्न अभ्युपगमात् ॥ १४ ॥ स्यान्मतं यस्य कर्मणश-रीरसंबन्धे सति तत्प्रणालिकापादिता क्रिया आत्मनोभिप्रेता तस्याष्टविधकर्मसंक्षये शरीरवियोगात् अशरीर-स्यात्मनो निःक्रियत्वं प्रसक्तमिति ? तन्न किं कारणं ? अभ्युपगमात् कारणाभावात् कार्याभाव इति कर्मनोऽकर्मनिमित्ता या क्रिया सा तदभावे नास्तीति निःक्रियत्वं मुक्तस्याभ्युपगम्यतेऽस्माभिः । अथवा परनिमित्तक्रियानिवृत्तावपि स्वाभाविकी मुक्तस्योर्ध्वगतिरभ्युपगम्यते प्रदीपवत् । अथवा स्याच्छरीरवियोगे मुक्तस्य निःक्रियत्वं यद्यनंतवीर्यज्ञानदर्शनाच्चित्सुखानुभवादिभ्यः क्रिया अभ्युपगम्यते । अभ्युपगम्यते तु तस्मादयमदोषः शरीरवियोगादात्मनो निःक्रियत्वप्रसंग इति ।

वक्ष्यमाणत्वाच्च पूर्वप्रयोगादिभिः ॥ १५ ॥ वक्ष्यते चोत्तरत्र मुक्तानां क्रिया । कथं ? पूर्वप्रयोगादिभिः ।

पुद्गलानामपि द्विविधा क्रिया विसृसा प्रयोगनिमित्ता च ॥ १६ ॥ पुद्गलानां द्विविधा क्रिया वक्ष्यते सा द्वितया भवति विसृसा प्रयोगनिमित्ता चेति ।

साऽऽनन्या स्वात्मविशेषभावात् ॥ १७ ॥ सा क्रिया तद्धेतोरनन्या वेदितव्या । कुतः ? स्वात्म-

विशेषभावात् । यथाग्नेर्नान्यदौष्ण्यं स्वात्मविशेषभावात् । यद्यन्यत्स्यात् ? अग्नेरभावप्रसंगः स्यात् अलक्षणत्वात् । तथा क्रियापि क्रियावतो नान्या स्वात्मविशेषभावात् । यद्यन्या स्यात् ? द्रव्यस्यास्पदत्वं स्यात् क्रियायाश्चाऽभावः, तस्मादनन्या क्रिया ।

अर्थांतरत्वेपि योगाद्व्यपदेशो दंडदंडिवदिति चेन्न स्वतोऽसिद्धत्वात् ॥ १८ ॥ अर्थांतर-
क्षेपि क्रियायाः तद्योगाद्व्यस्य क्रियावच्चपदेशः दंडदंडिवदिति च यदि मतं तदपि नोपपद्यते । कुतः ?
स्वतोऽसिद्धत्वात् । युज्यते स्वतःसिद्धेन दंडेन योगात् देवदत्तस्य दंडिव्यपदेशः । न च तथा क्रिया स्वतः
सिद्धा व्यतिरेकेणानुपलब्धेः । तस्मात्तद्व्यपदेशो न युक्तः ।

समवायादिति चेन्नाऽविशेषप्रसंगात् ॥ १९ ॥ स्यान्मतं सत्यमेतत् न दंडदंडिवयोगः, स्वतःसि-
द्धभावात् । कथं तर्हि समवायो नामाऽयुतसिद्धिलक्षणः संबन्धोस्ति तेनैकत्वमिव नीतस्य द्रव्यस्य क्रियावच्च-
पदेशो भवतीति ? तन्न । किं कारण ? अविशेषप्रसंगात् । अयुतसिद्धिलक्षणश्चेत्संबन्धः क्रियाक्रियावतोरिष्टः, य-
द्रव्यं सैव क्रिया या च क्रिया तदेव द्रव्यमित्यविशेषः प्राप्नोति तथा सति पदार्थांतरकल्पनाव्याघातः । पदा-
र्थांतरत्वं चेदभ्युपगम्यते न नामाऽयुतसिद्धिलक्षणः संबन्धः ।

अनन्यत्वे द्वयोरैकात्म्यमिति चेन्न कथंचिद्व्यतिरेकसिद्धेः ॥ २० ॥ स्यादेतद्यदि क्रिया-
क्रियावतोरनन्यत्वमभ्युपगम्यते तयोरैकात्म्यं प्रसज्यते दृष्टा च नानात्मता-द्रव्यमवस्थितं, क्रिया क्षणिकामिका,
द्रव्यमकारणं, क्रिया कारणवतीति । यद्यैकात्म्यं स्यात् द्रव्यस्यावस्थानवत् अकारणत्ववत् क्रियाया अप्यवस्था-
नमकारणत्वं च स्यात् विपर्ययो वेति ? तन्न । किं कारण ? कथंचिद्व्यतिरेकसिद्धेः । अत एवाऽस्माभिः कथं-
चिदन्यत्वमवसीयते ऐकात्म्यं मा व्यज्ञायीति ।

क्रियावत्त्वे सत्यनित्यत्वमिति चेन्न व्यभिचारात् ॥ २१ ॥ स्यादेतत् यदि क्रियावत्त्वमभ्युप-
गम्यते जीवस्यानित्यत्वं प्राप्नोति । दृष्टा हि क्रियावतां प्रदीपादीनामनित्यतेति ? तन्न । किं कारणं ? व्यभि-
चारात् । महदहंकारादीनां परमाण्वादीनां च क्रियावतामपि नित्यत्वदर्शनात् व्यभिचारी हेतुः । अथ सर्वा-
नित्यत्ववादी आत्मानित्यत्वे हेतुं ब्रूयात् असिद्धो हेतुः “सर्वे प्रत्ययजाश्चैव सर्वे चैव निरीहकाः” इति क्रिया-
वत्त्वनिह्वात् । किं च—

अभ्युपगमात् ॥ २२ ॥ अभ्युपगम्यतेऽस्माभिः क्रियावतां जीवादीनां पर्यायार्थिकनयादेशात् अ-
नित्यत्वं ततो न बाधाकरोऽयं हेतुः ॥

असिद्धेश्च ॥ २३ ॥ नेदं क्रियावत्त्वमस्मान् प्रति सिद्धं द्रव्यार्थिकनयादेशात् निष्क्रियत्वोपपत्तेः ।
एतेन प्रदीपादिदृष्टांतसिद्धिश्च योज्या । किं च—

अनुत्पादव्ययोत्पादव्ययदर्शनात् ॥ २४ ॥ पर्यायार्थिकगुणभावे द्रव्यार्थिकप्राधान्यात् सर्वे
भावा अनुत्पादव्ययदर्शनात् निष्क्रिया नित्याश्च । द्रव्यार्थिकगुणभावे पर्यायार्थिकप्राधान्यात् सर्वे भावा उ-
त्पादव्ययदर्शनात् साक्रिया अनित्याश्चेति ।

अनेकांतोपपत्तेः ॥ २५ ॥ एकांतवादिविहिता दोषा नानेकांतवादे अवकाशं लभन्ते । अजीवकाया
इत्यत्र कायग्रहणे प्रदेशास्तित्वमात्रत्वं निर्ज्ञातं नत्वियत्तावधारिता प्रदेशानां, अतस्तन्निर्धारणार्थमिदुच्यते—

असंख्येयाः प्रदेशा धर्माधर्मैकजीवानां ॥ ८ ॥

संख्याविशेषातीतत्वादसंख्येयाः ॥ १ ॥ सख्यान सख्या गणनेत्यर्थः । स्वलक्षणेन परस्परतो
विशेष्यत इति विशेषः । संख्यायाः संख्यैव वा विशेषः सख्याविशेषः तामातिक्रांता ये तेऽसंख्येयाः न केन-
चित् संख्यातुं शक्यन्त इति यावत् ।

तदनुपलब्धेरसर्वज्ञत्वप्रसंग इति चेन्न तेनात्मनाऽवसितत्वात् ॥ २ ॥ स्यान्मतं यदि ते न

केन चिदपि संख्यातुं शक्यते, प्राप्तं तर्हि तदनुपलब्धेरसर्वज्ञत्वमिति ? तन्न । किं कारणं ? तेनात्मनावसितत्वात् यथानंतमनतात्मनोपलभमानस्य न सर्वज्ञत्व हीयते तथाऽसंख्येयमसंख्येयात्मनाऽवबुध्यमानस्य नास्ति सर्वज्ञत्वहानिः । न हि अन्यथावस्थितमर्थमन्यथा वेत्ति सर्वज्ञोयथार्थज्ञत्वात् । अर्थस्य चाधिगमे त्रिविधं मानं व्याख्यातं संख्येयमसंख्येयमनंतमिति तत्रेहाऽजघन्योत्कृष्टासंख्येय परिगृह्यते ।

प्रदिश्यंते इति प्रदेशाः ॥ ३ ॥ कथं प्रदिश्यते ? परमाण्ववस्थानपरिच्छेदात् । वक्ष्यमाणलक्षणो-
द्रव्यपरमाणुः स यावति क्षेत्रेऽवतिष्ठते स प्रदेश इति व्यवहियते । ते धर्माधर्मैकजीवाः तुल्याऽसंख्येयप्रदेशाः । तत्र धर्माधर्मौ निःक्रिया व्याप्य स्थिताः । जीवस्तावत् प्रदेशोपि सहरणविसर्पणस्वभावत्वात् कर्मनिर्वर्तितं शरीरं अणु बृहद्वाधितिष्ठंतावदवगाह्य वर्तते । यदा तु लोकपूरणं भवति तदा मंदरस्याधश्चित्रवज्रपटलयोर्मध्ये जीवस्याष्टौ मध्यप्रदेशाः व्यवतिष्ठंते इतरे प्रदेशाः ऊर्ध्वमधस्तिर्यक् च कृत्स्न लोकाकाशमश्नुते ।

एकद्रव्यस्य प्रदेशकल्पनोपचारतः इति चेन्न मुख्यक्षेत्रविभागात् ॥ ४ ॥ स्यान्मतमेकद्रव्य-
स्य प्रदेशकल्पना उपचारतः स्यात् । उपचारश्च मिथ्योक्तिर्न तत्त्वपरीक्षायामधिक्रियते प्रयोजनाभावात् । न हि मृगतृष्णिकया मृपार्थात्मिकया जलकृत्य क्रियते इति ? तन्न किं कारणं ? मुख्यक्षेत्रविभागात् ? मुख्य एव क्षेत्रविभागः अन्यो हि घटावगाह्यः आकाशप्रदेशः इतरावगाह्यश्चान्य इति । यदि अन्यत्वं न स्यात् व्याप्तित्वं व्याहृत्यते ॥

निरवयवत्वानुपपत्तिरिति चेन्न द्रव्यविभागाभावात् ॥ ५ ॥ स्यादेतत् यदि मुख्य एव वि-
भागोऽभ्युपगम्यते निरवयवत्वं तर्हि नोपपद्यते इति ? तन्न किं कारणं ? द्रव्यविभागाभावात् । यथा घटो द्रव्यतो विभागवान् सावयवः नच तथैषां द्रव्यविभागोस्तीति निरवयवत्वं प्रयुज्यते ॥

भेद्यत्वादात्मानामेकग्रहणं ॥ ६ ॥ भेद्या आत्मानो बहवः इत्यर्थः तत एकग्रहणं क्रियते नाना-
जीवापेक्षया हि अनतप्रदेशत्वं स्यात् ॥

कथंचित्प्रदेशभेदोपपत्तेः संबन्धनिर्देशः ॥ ७ ॥ एकश्चासौ जीवश्च एकजीवः धर्मश्चाऽधर्मश्चैकजी-
वश्च धर्माधर्मैकजीवाः तेषां धर्माधर्मैकजीवानां प्रदेशा इति संबन्धनिर्देशः क्रियते । कुतः ? कथंचित्प्रदेशभेदोपपत्तेः ।

असंख्येयप्रदेशा इत्यस्तु लघुत्वात् इति चेन्नोत्तरार्थत्वात् भेदकरणस्य ॥ ८ ॥ स्यान्मत-
मसंख्येयप्रदेशाः धर्माधर्मैकजीवाः इत्यस्तु सूत्र, कुतः ? लघुत्वादिति ? तन्न किं कारणं ? उत्तरार्थं । द्रव्य-
प्रधाने हि निर्देशे सति प्रदेशानामुपसर्जनत्वात् उत्तरत्राभिसंबन्धो न स्यात् । ततः प्रातिसूत्रं प्रदेशग्रहणे क्रियमाणे गौरवं स्यात् । कश्चिदाह—

प्रदेशकल्पना निरवयवत्वादौपचारिकी सिंहवत् ॥ ९ ॥ धर्मादीनां या प्रदेशकल्पना
सा औपचारिकी । कुतः ? निरवयवत्वात् । कथं ? सिंहवत् । यथा विशिष्टपचेंद्रियतिर्यङ्नामकर्मोदया-
पादितविशेषे क्रौर्यशौर्यादिगुणप्रकर्षाधिष्ठाने खरनखोप्रदंष्ट्राभासुरकेसरकपिलनयनतारकाद्यवयवविशिष्टे
केसरणि सिंहशब्दोऽध्यवसितः माणवके अतद्गुणे भक्त्याऽध्यारोप्यते । तथा पुद्गलेषु मुख्यः प्रदेशशब्दः
धर्मादिषु भक्त्योपचर्यते इति ।

नवा प्रत्ययाभेदात् ॥ १० ॥ नवा औपचारिकी, कुतः ? प्रत्ययाभेदात् । इह मुख्यप्रत्ययात् सिंह
विशेषात् अध्यवसानरूपात् माणवके सिंह इति गौणप्रत्ययोऽध्यारोपरूपो भिन्न उपलभ्यते । नच तथा
पुद्गलेषु धर्मादिषु च प्रदेशप्रत्ययो भिन्नोऽस्ति उभयत्रावगाहभेदतुल्यत्वात् इतश्च—

ब्रह्मयत्र सोपपदत्वात् ॥ ११ ॥ सिंहत्वात् सिंहशब्दो निरुपपदो मुख्यं गमयति सोपपदो गौणं, सिंहो
माणवक इति, न तथा प्रदेशशब्दविशेषोऽस्ति पुद्गलेषु धर्मादिषु च, सोपपदत्वात्, घटस्य प्रदेशाः धर्मादीनां
प्रदेशाः इति ततो नास्त्यत्र विशेषः । इतश्च हेत्वपेक्षाभावात् सिंहे प्रसिद्धः क्रौर्यादिधर्मः तदेकदेशसादृश्यं
माणवके गौणव्यवहारस्य हेतुरस्ति । न तथा पुद्गलेषु प्रसिद्धं हेतुमवेक्ष्य धर्मादिषु प्रदेशोपचारः क्रियते
तेषामपि स्वाधीनप्रदेशत्वात् तस्मादुपचारकल्पना न युक्ता ।

स्वतोवधारणाभावात् नांजसा इति चेन्नाऽत्यंतपरोक्षत्वात् ॥ १२ ॥ स्यान्मतं यदि घटादिवत् धर्मादीनां, आंजसाः प्रदेशा भवेयुर्ननु घटादिवदेव स्वतः प्रदिश्येरन् । घटादीनां हि प्रदेशा ग्रीवादयः आंजसाः स्वत एव प्रदिश्यन्ते न द्रव्यांतरतः, नत्वेवं धर्मादीनां प्रदेशाः स्वतः प्रदिश्यन्ते परमाण्ववगाह-परिच्छेद्यत्वात् अतो न मुख्या इति ? तन्न । किं कारणं ? अत्यंतपरोक्षत्वात् । युज्यते घटादीनां प्रत्यक्षत्वात् स्वत एव प्रदेशावधारणं । अत्यंतपरोक्षास्तु धर्मादयः तत एषां मुख्या अपि प्रदेशाः न शक्याः स्वात्मन्येवावधारयितु न गौणप्रदेशत्वात् ।

अर्हदागमप्रामाण्यात् ॥ १३ ॥ युगपत् सकलपदार्थत्वावभासनज्ञानातिशयेनार्हता आविष्कृत आगमः गणधरैरनुस्मृतवचनरचनः श्रुताख्यः, तच्छिष्यप्रशिष्यप्रज्ञावीचिपरंपरासमुपनीतोस्ति । तस्य प्रामाण्याद्धर्मादीनां क्षेत्रप्रदेशाः मुख्याः इत्येतदभ्युपगंतव्यं । तद्यथा एकैकस्मिन्नात्मप्रदेशेऽनंतानंता ज्ञानावरणादिकर्मप्रदेशाः अवतिष्ठन्ते । एकैकस्मिन् कर्मप्रदेशे अनंतानंता औदारिकादिशरीरप्रदेशाः । एकैकस्मिन् शरीरप्रदेशे अनंतानंता वैस्त्रसोपचयप्रदेशाः क्लिन्नगुडरेण्वाद्युपचयवदवतिष्ठन्ते । तथा धर्मादिप्रदेशेष्वपि । किं च-

स्थितास्थितवचनात् ॥ १४ ॥ भावांतरपरिणामे सुखदुःखानुभवने क्रोधादिपरिणामे वा जीव-प्रदेशानां उद्भवनिधनपरिस्पंदस्याप्रवृत्तिः स्थितिः । प्रवृत्तिरस्थितिरित्युच्यते । तत्र सर्वकालं जीवाष्टमध्यमप्रदेशाः निरपवादाः सर्वजीवानां स्थिता एव । केवलानामपि अयोगिनां सिद्धानां च सर्व प्रदेशाः स्थिता एव । व्यायामदुःखपरितापोद्रेकपरिणतानां जीवानां यथोक्ताष्टमध्यप्रदेशवर्जितानां इतरे प्रदेशाः अवस्थिता एव । शेषाणां प्राणिनां स्थिताश्चाऽस्थिताश्चेति वचनान्मुख्या एव प्रदेशाः । किं च—

इंद्रियपरिणामवचनात् ॥ १५ ॥ इह वीर्यांतरायमतिश्रुतज्ञानावरणक्षयोपशमागोपांगनामलाभो-पष्टंभात् उत्सेधांगुलस्यासंख्येयभागप्रमितानां विशुद्धानां आत्मप्रदेशानां चक्षुरादीन्द्रियपर्यायपरिणाम उक्तः प्रतिविशिष्टप्रदेशत्वात् परस्परस्थानासंक्रमेण साक्षाच्च दृश्यते तस्मान्मुख्या एवाऽऽत्मप्रदेशाः । किं च—

द्रव्याणां प्रतिनियतप्रदेशावस्थानात् ॥ १६ ॥ इहान्येषु आकाशप्रदेशेषु पाटलिपुत्रं स्थितं अन्येषु च मथुरा अतो नानाऽऽकाशप्रदेशाः । यस्यैकांतेनाऽप्रदेशमाकाशं तस्य यदेशपाटलीपुत्रं तद्वेशभा-विन्येव मथुरापि स्यात् । किं च—

उभयदोषप्रसंगात् ॥ १७ ॥ संसारस्य पिंडस्य कर्णशङ्कुल्यंतरे अदृष्टविशेषसंस्कृतमाकाशं श्रोत्रमिति यदाख्यायते तत्कृत्स्नं वाऽऽकाशं स्यान्न वा ? यदि कृत्स्नं न नूर्ध्वमधस्तिर्यगवस्थितस्पर्शवद्द्रव्याभिघातोत्पन्नाः सर्वे शब्दाः सदा सर्वैः जीवैरुपलभ्या इत्यासक्त । अथैष दोषो मा प्रापत् इति प्रतिनियताकाशप्रदेशाः श्रोत्रमितीष्यते । नन्वाकाशप्रदेशानां बहुत्वात् यत्प्रतिज्ञातं न संत्याकाशप्रदेशा मुख्या इति तद्धीनं । अथवा परमाणुराकाशेन कृत्स्नेन वा संयुज्यते न वा ? यदि कृत्स्नेन नन्वेवमणुमात्रमाकाशमाकाशमात्रोवाऽणु प्राप्नोति अथ एकप्रदेशेन संयुज्यते ननु निरपवादमेतत् सिद्धं मुख्या एवाऽऽकाशप्रदेशाः इति । किं च—

कर्माभावप्रसंगात् ॥ १८ ॥ इहोत्पन्नकर्मसु आश्रय आश्रयांतराद्वियोज्य आश्रयांतरेण संयोजयति इति एषः कर्मणः स्वभावः सत्येवं प्रदेशत्वमाकाशस्य सिद्धं । इतरथा हि कर्माभावप्रसंगः प्रदेशांतरस-क्रमाभावात् । किं च—

एकानेकप्रदेशत्वं प्रत्यनेकांतात् पुरुषवत् ॥ १९ ॥ यथा सुसामान्यपौरुषेयशरीरद्रव्यार्थादेशात् स्यादेकत्वं । तस्यैव शिरःपृष्ठोरुदरपाणिपादांगुलिपर्वाद्यगोपांगपर्यायार्थादेशात् स्यादनेकत्वं । अथवा पुरुष-द्रव्यार्थादेशात्स्यादेकत्वं । स्वजात्यपरित्यागेन पावकलावकादिपर्यायार्थादेशात् स्यादनेकत्वं । पितृभागिनेयभ्रातृ-न्यमातुलादिपर्यायार्थादेशात् वा स्यादनेकत्वं । पंचेन्द्रियारोग्यमेधाविपटुदुःकुशलशीलत्वादिपर्यायार्थादेशाद्वा स्यादनेकत्वं । तथा धर्माधर्माकाशजीवानां आत्मीयद्रव्यार्थादेशात् स्यादेकप्रदेशत्वं प्रतिनियतप्रदेशपर्यायार्था-देशात् स्यान्नानात्वं इत्यनेकांतः ।

संसारिणश्च व्यवहारतः सावयवत्वात् ॥२०॥ व्यवहाराद्व्यवहारतः व्यवहारनयार्पणादित्यर्थः
कः पुनर्व्यवहारः, अनादिकर्मविबधनबद्धत्वं । अतस्तदावशात् तदनुविधायित्वे सति सावयवत्वोपपत्तेः संसारिणो
जीवस्य प्रदेशत्व । शुद्धनयादेशात्तूपयोगस्वभावस्याऽऽत्मनोऽप्रदेशत्व । अथाकाशस्य कति प्रदेशा ? इत्यत आह-

आकाशस्याऽनन्ताः ॥ १ ॥

अनन्ता इत्यन्यपदार्थनिर्देशः ॥ १ ॥ अतोवसानमित्यर्थः अविद्यामानोऽतो येषां त इमेऽनन्ताः ।
अन्यपदार्थनिर्देशोऽयम् । के पुनस्ते ? प्रदेशाः । कुतः ? प्रत्यासत्तेस्तदाभिसंबधोपपत्तेः ।

असंख्येयानंतयोरविशेष इति चेन्नोक्तत्वात् ॥ २ ॥ स्यान्मत असंख्येयानतयोर्नास्ति विशेषः ।
कुतः । द्रव्येयत्तापरिच्छेदाभावतुल्यत्वादिति तन्न । किं कारण ? उक्तत्वात् । उक्तोनयोर्भेदः नृस्थिती परावरे इत्यत्र ।

अनंतत्वाद्परिज्ञानमिति चेन्नातिशयज्ञानदृष्टत्वात् ॥ ३ ॥ स्यादेतत् सर्वज्ञेयानतं परिच्छिन्नं वा
अपरिच्छिन्नं वा ? यदि परिच्छिन्नं उपलब्धावसानत्वात् अनन्तत्वमस्य हीयते । अथापरिच्छिन्नं तत्स्वरूपानवबो-
धात् असर्वज्ञत्वं स्यादिति ? तन्न । किं कारण ? अतिशयज्ञानदृष्टत्वात् । यत्तत्केवललिना ज्ञान क्षायिकं अतिशय-
वत् अनन्तानंतपरिमाणं तेन तदनन्तमवबुध्यते साक्षात् । तदुपदेशादितरैरनुमानेनेति न सर्वज्ञत्वहानिः । नच
तेन परिच्छिन्नमित्यर्थः सांतं अनन्तेनाऽनंतमिति ज्ञातत्वात् । किं च—

सर्वेषामविप्रतिपत्तेः ॥ ४ ॥ नात्र सर्वे प्रवादिनो विप्रतिपद्यते । केचित्तावदाहुः अनन्ता लोक-
धातवः इति । अपरे मन्यते दिक्कालात्माकाशानां सर्वगतत्वात् अनन्तत्वमिति । इतरे ब्रुवते प्रकृतिपुरुषयोरन्वं
तत्त्वं सर्वगतत्वादिति नचैतेषामनंतत्वाद्परिज्ञानं, नापि परिज्ञानत्वमात्रादेव तेषामनन्तत्वं । तस्मात् नैतद्युक्तं
अनंतत्वाद्परिज्ञानमिति ।

सर्वज्ञाभावप्रसंगाच्च ॥ ५ ॥ यस्यार्थानामानन्त्यमपरिज्ञानकारणं तस्य सर्वज्ञाभावः प्रसजति ।
अनंतो हि ज्ञेयः तस्यानन्त्यादेव नच कश्चिन् परिच्छेत्तास्तीति, अथातवत्त्वं स्यात् ससारो मोक्षश्च नोपपद्यते ।
कथमिति चेदुच्यते—जीवाश्चेत्सांताः सर्वेषां हि मोक्षप्राप्तौ ससारोच्छेदः प्राप्नोति । तद्भयान्मुक्तानां पुनरावृत्त्य-
भ्युपगमे स मोक्ष एव न स्यात् अनात्यतिकत्वात् एकैकस्मिन्नापि जीवे कर्मादिभावेन व्यवस्थिताः पुद्गला
अनन्तास्तेषां अंतवत्त्वे सति कर्मनो कर्मविषयविकल्पाभावात् ससारभावः । तदभावान्मोक्षश्च न स्यात् । तवा-
तीतानारातकालयोरन्तवत्त्वे प्राक् पश्चाच्च कालव्यवहाराभावः स्यात् । नचासौ युक्तः ? अस्तः प्रादुर्भावाभावात्
सतश्चात्यंतविनाशानुपपत्तेरिति । तथाकाशस्यांतवत्त्वाभ्युपगमे ततो बहिर्धनत्वप्रसंगः । नास्ति चेदन्नत्वमाका-
शेनापि भवितव्यमित्यनंतवत्त्वाभावः । उक्तममूर्तानां प्रदेशपरिमाणमिदानीं मूर्तानां पुद्गलानां प्रदेशपरिमाणं
निर्ज्ञातव्यमित्यत आह—

संख्येयासंख्येयाश्च पुद्गलानां ॥ १० ॥

चक्षब्दोऽनंतसमुच्चयार्थः ॥ १ ॥ अनन्ताः पुद्गलास्तेषां समुच्चयार्थश्चक्षब्दः क्रियते । संख्ये-
यासंख्येयाः अनन्ताश्चेति । के पुनस्ते ? प्रदेशाः इत्यनुवर्तते कस्याचित्पुद्गलद्रव्यस्य व्युत्पत्त्यादेः संख्येयाः
प्रदेशाः कस्य चिदसंख्येयाः अनन्ताश्च ।

अनन्तानंतोपसंख्यनिमित्ति चेन्नाऽनंतसामान्यात् ॥ २ ॥ स्यादेतदनन्तानतप्रदेशाश्च पुद्गलाः
सन्ति तदुपसंग्रहार्थं उपसंख्यानं कर्तव्यमिति ? तन्न । किं कारणं ? अनंतसामान्यात् । अनंतप्रमाणं त्रिविधमुक्तं
परीतानंतं युक्तानंतं अनन्तानंतं चेति । तत्सर्वमनतसामान्येतर्भावात् अनंतग्रहणेन गृह्यत इति नोपसंख्यातव्यं ।

अधिकरणविरोधादानन्त्याभाव इति चेन्न सूक्ष्मपरिणामावगाहनसामर्थ्यात् ॥ ३ ॥
स्यान्मत असंख्यातप्रदेशो लोकः, अनन्तप्रदेशस्य च स्कंधस्याधिकरणमिति विरोधः ततो नानन्त्यमिति ?
तन्न । किं कारणं ? सूक्ष्मपरिणामावगाहनसामर्थ्यात् । परमाण्वादयो हि सूक्ष्मभोवन परिणताः एकैकस्मि-

नप्याकाशप्रदेशे अनन्तानंता अवतिष्ठते । अवगाहनसामर्थ्यमप्येषामव्याहृतमस्ति येन एकैकास्मिन्नपि प्रदेशे-
ऽनताऽनताना अवस्थान न विरुध्यते । किं च—

अनेकांतात् ॥ ४ ॥ नायमेकांतः ? अल्पाऽधिकरणे महद्भव्य नावतिष्ठते इति । कुतः ।

प्रचयविशेषात् संघातविशेषः ॥ ५ ॥ संघातविशेषः इत्यर्थः पुद्गलानां हि प्रचयविशेषात् । अल्पक्षेत्रे
बहुनामवस्थान दृष्ट । कथं ? संहतविसर्पितचक्रादिगंधादिवत् । यथा ल्पे कुड्मलावस्थे चपकं सूक्ष्मप्रचय-
परिणामात् संहताश्चपकपुष्पगंधावयवाः तन्व्यापिनो बहवोऽवतिष्ठमाना दृष्टाः । तस्मिन्नेव विसर्पिते स्थूलप्रचय
परिणामाद्विनिर्गताश्चपकगंधावयवाः सर्वदिग्ग्यापिनो दृष्टाः । यथा विल्वे करीषपटले दारुपिंडे च प्रचयविशे-
षावगाढाः संतः पुद्गलाः अग्निना दह्यमानाः प्रचयविशेषेण धूमभावेन दिङ्मण्डलव्यापिनो दृष्टाः । तथा ल्पेपि
लोकाकाशेऽनन्तानंतानां च जीवपुद्गलानामवस्थानमिति नास्ति विरोधः । पुद्गलानामित्यविशेषवचनात्
परिमाणोरपि प्रदेशबंधप्रसंगे तत्प्रतिषेधार्थमाह—

नाणोः ॥ ११ ॥

अणोः प्रदेशाः न संतीति वाक्यशेषः । कुतो न संतीति चेदुच्यते—

प्रदेशमात्रत्वात् ॥ १ ॥ यथाकाशप्रदेशस्यैकप्रदेशभेदाभावात् अप्रदेशवत्त्वं । एवमणोरपि प्रदेशमा-
त्रत्वात् प्रदेशभेदाभावः । किं च—

ततोऽल्पपरिमाणाभावात् ॥ २ ॥ न हि अणोरल्पीयान् अस्ति यतोऽस्य प्रदेशाः भिद्येरन् । अतः
स्वयमेवाद्यंतपरिमाणत्वादप्रदेशोणुः । किं च—

अन्वर्थसंज्ञत्वात् ॥ ३ ॥ यथा प्रदीपनात् प्रदीप इत्यन्वर्थसंज्ञा तथाऽणुरितीयमप्यन्वर्थसंज्ञा
अणुत्वात्सूक्ष्मत्वात् अणुरिति । यदि ह्यणोरपि प्रदेशाः स्युः ? अणुत्वमस्य न स्यान् प्रदेशप्रचयरूपत्वात् तत्प्रदे-
शानामेवाणुत्व प्रसज्येत ।

अप्रदेशत्वादभावः खरविषाणवादिति चेन्नोक्तत्वात् ॥ ४ ॥ स्यादेतत् यथा खरविषाणमप्रदे-
शत्वान्नास्ति तथाणुरपि भवेत् इति ? तन्न । किं कारणं ? उक्तत्वात् । उक्तमेतत् प्रदेशमात्रोणुः, न खरविषाण-
वदप्रदेश इति ॥

आदिमध्यांतव्यपदेशाभावादिति चेन्न विज्ञानवत् ॥ ५ ॥ स्यान्मतं आदिमध्यांतव्यपदेशः
परमाणोः स्याद्वा न वा ? यद्यस्ति प्रदेशवत्त्वं प्राप्नोति । अथ नास्ति खरविषाणवदस्याभावः स्यादिति ? तन्न
किं कारणं ? विज्ञानवत् । यथा विज्ञानमादिमध्यांतव्यपदेशाभावेप्यस्ति तथाणुरपि इति । उत्तरत्र च तस्या-
स्तित्वं वक्ष्यते । एषामवधृतप्रदेशानां धर्मादीनामाधारप्रतिपत्त्यर्थमाह—

लोकाकाशेऽवगाहः ॥ १२ ॥

अनंतरत्वात्पुद्गलानामवगाहप्रसंग इति चेन्न समुदायापेक्षत्वात् ॥ १ ॥ स्यादेतदनंतराः
पुद्गलाः ततस्तेषामेव लोकाकाशेऽवगाहः इत्ययमर्थ आसक्त इति । तन्न किं कारणं ? समुदायापेक्षत्वात् ।
धर्मादीनि द्रव्याणि समुदितान्यत्रापेक्ष्यंते तत्रानंतरमिदमव्यवहितमिति विवेको नास्ति ततः सर्वद्रव्याणामा-
धारगतिः सिद्धा भवति ॥

आकाशस्यापि अन्याधारकल्पनेति चेन्न स्वप्रतिष्ठत्वात् ॥ २ ॥ स्यान्मतं यथा धर्मादीनां
लोकाकाशमाधारः तथाऽऽकाशस्याप्यन्येनाधारेण भवितव्यमिति तन्न । किं कारणं ? स्वप्रतिष्ठत्वात् । स्वस्मिन्
प्रतिष्ठाऽस्येति स्वप्रतिष्ठमाकाशं । स्वात्मैवास्याधेय आधारश्चेत्यर्थः । कुतः ?

ततोऽधिकप्रमाणद्रव्यांतराधाराभावात् ॥ ३ ॥ न हि आकाशादधिकप्रमाणं द्रव्यांतरमास्ति यत्रा-
काशमाधेयं स्यात् ततः सर्वतो विरहितांतस्याधिकरणांतरस्याऽभावात् स्वप्रतिष्ठमवसेय ।

तथाचानवस्थानिवृत्तिः ॥४॥ एवं च कृत्वाऽनवस्थादोषनिवृत्तिर्भवति । यतः स्वप्रतिष्ठमाकाशं न तस्यान्यदधिकरणं द्रव्यांतरमस्ति । अन्याधिकरणत्वे हि तस्याप्यन्यत् तस्याप्यन्यत् तस्याप्यन्यदित्यनवस्था प्रसज्यते । किं च—

परमार्थतयात्मवृत्तित्वात् ॥ ५ ॥ एवंभूतनयादेशात् सर्वद्रव्याणि परमार्थतयाऽऽत्मप्रतिष्ठानां व्याधाराधेयाभावः ? कुतोऽनवस्था ।

अन्योन्याधारताव्याघात इति चेन्न व्यवहारतस्तत्सिद्धेः ॥ ६ ॥ स्यान्मतं यदि सर्वाणि द्रव्याणि परमार्थतया स्वात्मप्रतिष्ठानि ननु यदुक्तं वायोराकाशमधिकरणं, उदकस्य वायुः पृथिव्या उदकं, सर्वजीवानां पृथिवी, अजीवा जीवाधाराः, जीवाश्चाऽजीवाधाराः, कर्मणामधिकरणं जीवाः, जीवानां कर्माणि, धर्माधर्मकाला आकाशाधिकरणा इत्येतस्याऽन्योन्याधारतया व्याघात इति ? तन्न किं कारणं व्यवहारतः तत्सिद्धेः । सर्वमिदमुक्तं अन्योन्याधारत्वं व्यवहारनयवक्तव्यबललाभादेशास्तिष्यति । व्यावहारिकमेतत् आकाशे वातादीनामवगाह इत्याधारांतरकल्पनायामनवास्थाप्रसंग इति । परमार्थतस्तु आकाशवत् वातादीन्यपि स्वात्माधिष्ठानानि तत्कथमिति चेदुच्यते ।

क्रियाविष्टकर्तृकर्माधारवत् ॥ ७ ॥ क्रिया द्विविधा कर्तृसमवायिनी कर्मसमवायिनी चेति । तत्र कर्तृसमवायिनी आस्ते गच्छतीति । कर्मसमवायिनी ओदन पचति कुशूलं भिनत्तीति । तदाविष्टस्य कर्तुः कर्मणश्चाधार आसनादि. स्थाल्यादिश्च । तत्र व्यवहारनयवशात् क्रियायाः द्रव्यमधिकरणं तदाविष्टस्य द्रव्यस्य द्रव्यांतरं । परमार्थस्तु एवंभूतनयवशात् क्रिया क्रियात्मन्येव । द्रव्यमपि स्वात्मन्येव । तथा लोकाकशेऽवगाहो धर्मादीनामिति व्यवहारनयादेशादुक्तं । परमार्थतस्तु सर्वद्रव्याणि स्वात्माधिकरणानि ।

आकाशधर्मादीनामाधाराधेयत्वात् कुंडवदरवत् प्रसंग इति चेन्नाऽयुतसिद्धेऽपि तद्दर्शनात् शरीरे हस्तवत् ॥ ८ ॥ स्यादेतत् यथा कुंडे वदराणि इत्याधारः कुंडं, आधेयानि वदराणीति पूर्वापरकालत्वं । युतसिद्धिश्च तेषां तथाधारत्वात् पूर्वमाकाशं पश्चाद्धर्मादीन्याधेयत्वादिति युतसिद्धिरतोनादित्वव्याघात इति ? तन्न किं कारणं ? अयुतसिद्धेऽपि तद्दर्शनात् । कथं ? शरीरे हस्तवत् । यथा हस्तशरीरयोर्गुणपत् उत्पत्तौ पूर्वापरत्वेऽसति अयुतसिद्धस्य हस्तस्य शरीरमाधारः । तथाकाशधर्मादीनामनादिपारिणामिकयौगपद्यासिद्धावसति पूर्वापरीभावे भवत्याधाराधेयत्वं । किं च—

अनेकांतात् ॥ ९ ॥ नैतदैकांतिकं युतसिद्धस्यैवाधाराधेयत्वं नायुतसिद्धस्येति । स्तंभसारादिषु कुंडवदरादिषु च दर्शनात् । तस्मादनेकांतान्नायमुपाख्यते । अथ लोकाकाश इत्युच्यते को लोकः नाम ?

यत्र पुण्यपापफललोकनं स लोकः ॥ १० ॥ पुण्यपापयोः कर्मणोः फलं सुखदुःखलक्षणं यत्रा-
लोक्यते स लोकः क पुनरसौ ? आत्मा ।

लोकतीति वा लोकः ॥ ११ ॥ लोकति पश्यत्युपलभते अर्थानिति लोकः ।

इतरद्रव्यालोकप्रसंग इति चेन्न रूढौ क्रियाया व्युत्पत्तिमात्रनिमित्त्वात् ॥ १२ ॥ स्यादेतत् द्विधाप्युक्तेन क्रमेण जीवस्यैव लोकत्वं प्राप्तं इतरेषां द्रव्याणां अलोकत्वं ततश्च षड्द्रव्यसमूहो लोक इत्यार्थविरोधः इति ? तन्न किं कारणं ? रूढौ क्रियाया व्युत्पत्तिमात्रनिमित्तत्वात् । यथा गच्छति इति गौरिति व्युत्पत्तौ स्थित्यादीनां न गोत्वनिवृत्तिः । तथा लोकनाल्लोक इति व्युत्पत्तावपि धर्मादीनामपि न लोकत्वं हीयते ॥

लोक्यत इति वा लोकः ॥ १३ ॥ सर्वज्ञेनाऽनंताऽप्रतिहतकेवलदर्शनेन लोक्यते यः स लोकः । तेन धर्मादीनामपि लोकत्वं सिद्धं ॥

आत्मनो लोकत्वप्रसंग इति चेन्न स्वात्मलोकनात् ॥ १४ ॥ यो लोकते आत्मा तस्य लोकत्वं

प्राप्नोति लोक्यत्वाभावादिति तन्न किं स्वात्मलोकनात् । योसौ सर्वज्ञः बाह्यं लोकमानः स आत्मानमपि लोकते इति लोकत्वमस्य सिद्धं । इतरथा हि तस्य सर्वदर्शित्वाभावः आत्मानवलोकनात् । आत्मानमनवलोकमानस्य बाह्यलोकनासंभवश्च घटादिवत् । यथा घटादिरात्मानमपश्यन्नपरान्न पश्यति ।

अलोकस्यापि लोकत्वप्रसंग इति चेन्नोक्तत्वात् ॥ १५ ॥ स्यान्मत यदि लोक्यत इति लोकः, अलोकस्यापि लोकत्वं प्राप्नोति सर्वदर्शिना लोक्यत्वात् । अथालोकं न लोकते सर्वदर्शित्वमस्य हीयते नचैतद्दृष्टं तस्माल्लोकप्रसंग इति ? तन्न किं कारण उक्तत्वात् रूढिविशेषवललाभात् विशेषे वृत्तिरिति ।

उभयविशेषणभावाद्वा ॥ १६ ॥ अथवा उभयविशेषणमिहोपादीयते । यत्रस्थेन सर्वज्ञेन लोक्यते यः स लोक इति नचाऽलोकस्थेनाऽलोको लोक्यते ततो नालोकस्य लोकत्वप्रसंगः ॥

तस्याऽऽकाशं लोकाकाशं जलाशयवत् ॥ १७ ॥ यथा जलस्य आशयस्थानं जलाशय इत्युच्यते । तथा लोकस्याकाशं लोकाकाशमिति स्थानापेक्षः संबन्धोवसेयः । धर्माधर्मपुद्गलकालजीवा यत्र लोक्यते स लोक इत्यधिकरणसाधनो घञ् । किं पुनरधिकरण ? आकाशं लोक एवाकाशं लोकाकाशमिति समानाधिकरणलक्षणा वृत्तिः तस्मिन्वस्थानं धर्मादीनां द्रव्याणामतः आकाशं परमत्ययवशात् द्वेधा विभज्यते लोकाकाशमलोकाकाशं चेति । लोकाकाशं धर्माधर्मतुल्याऽसंख्येयप्रदेशं । बहिःसमतादनतमलोकाकाशं । तत्रावधियमाणानामवस्थानभेदसंभवान् विशेषप्रतिपत्त्यर्थमाह—

धर्माधर्मयोः कृत्स्ने ॥ १३ ॥

निरवशेषव्याप्तिप्रदेशनार्थं कृत्स्नवचनं ॥ १ ॥ यथाऽगारैकदेशे घटस्यावस्थानं न तथा धर्माधर्मयोः लोकाकाशेऽवगाहः । किं तर्हि ? तिलेषु तैलवदिति निरवशेषव्याप्तिप्रदेशनार्थं कृत्स्नवचनं क्रियते । धर्माधर्मौ हि लोकाकाशमशेषं नैरतयेण व्याप्य स्थितौ । कथमेषा परस्परप्रदेशाविरोधः ?

अमूर्तित्वात्त्रयाणां परस्परप्रदेशाविरोधः ॥ २ ॥ मूर्तिमतोपि केचित् जलमस्मसिकतादयः एकत्र अविरोधेनाऽवतिष्ठते किमुताऽमूर्तानि धर्माधर्माकाशानि । तस्मादमूर्तित्वादेर्षां परस्पराविरोधो वेदितव्यः ।

अनादिसंबन्धपरिणामाच्च ॥ ३ ॥ भेदसघातपरिणामपूर्वकादिमत्संबन्धानां स्थविष्ठानां स्कंधानां केषां चित् प्रदेशविरोधः स्यात् न तु धर्मादीनां तद्वत् आदिमान् संबन्धः । परिणामिकाऽनादिसंबन्धात्तेषां, ततश्च अन्यान्यप्रदेशाविरोधः सिद्धः । ततो विपरीतानां मूर्तिमतां अग्रदेशसंख्येयाऽनतप्रदेशानां पुद्गलानामवगाहनविशेषप्रतिपत्त्यर्थमाह—

एकप्रदेशादिषु भाज्यः पुद्गलानां ॥ १४ ॥

एकप्रदेशादिष्वित्यवयवेन विग्रहः समुदायो वृत्त्यर्थः ॥ १ ॥ एकश्चासौ प्रदेशश्चैकप्रदेशः एकप्रदेशादियेषां त इमे एकप्रदेशादयः । के पुनस्ते ? प्रदेशाः । कुतः ? एतत्तुल्यजातयित्वात् उपलक्ष्योपलक्षणयोः सोमशर्मादिवत् । प्रदेशग्रहणानुवृत्तेर्वा तेष्वेकप्रदेशादिषु इति विग्रहः समुदायो वृत्त्यर्थः सर्वादिवत् । तैनेकप्रदेश उपलक्षणभूतोप्यतर्भवति । भाज्यो विकल्पो भजनीयो भाज्यः पृथक् कर्तव्यः विकल्पे भाज्य इत्यनर्थोत्तरं । कः पुनरसौ ? अवगाह इत्यनुवर्तते । तद्यथा—एकस्य परमाणोरेकत्रैव आकाशप्रदेशेऽवगाहः द्वयोरेकत्रोभयत्र च बद्धयोरबद्धयोश्च, त्रयाणामेकत्र द्वयोस्त्रिषु च बद्धानामबद्धानां च । एव संख्येयासंख्येयाऽनतप्रदेशानां स्कंधानामेकसंख्येयासंख्येयप्रदेशेषु लोकाकाशे अवस्थानं प्रत्येतव्यं ।

एकप्रदेशेनैकस्यावस्थानमयुक्तमिति चेन्नोक्तत्वात् ॥ २ ॥ स्यान्मतं भवतु तावद्धर्मादीनां एकप्रदेशेऽवस्थानं अमूर्तिस्वभावत्वात् । मूर्तिमतां पुद्गलानां एकप्रदेशेऽवस्थानमयुक्तं भवति । युक्तं चेत् प्रदेशस्य विभागवत्त्वं प्रसक्तं अवगाहिनां चैकत्वमिति ? तन्न । किं कारण ? उक्तत्वात् । उक्तमेतत् प्रचयविशेषादिति चैकत्रावस्थानमिति । किं च—

एकापवरकेऽनेकप्रकाशावस्थानदर्शनादविरोधः ॥ ३ ॥ यथैकस्मिन्नपवरके बहवः प्रकाशाः वर्तन्ते न च क्षेत्रविभागः । नापि एकक्षेत्रावगाहित्वात् तेषां प्रकाशनामेकत्वं तथैकस्मिन् प्रदेशे अनन्ता अपि सबद्धाः सूक्ष्मपरिणामात् असकरेण व्यवतिष्ठत इति नास्ति विरोधः । किंच—

द्रव्यस्वभावस्याऽचोदनाहृत्वात् ॥ ४ ॥ द्रव्याणां हि स्वभावाः प्रतिनियताः सन्ति न ते चोदनाहर्हाः । एव भवतु मैव भूदिति । यथाऽग्न्यादीनां दहनादयः तृणादीनां च दाह्यत्वादयस्तथा मूर्तिमत्त्वेपि अवगाहनस्वभावत्वोदकस्मिन्नपि प्रदेशे बहूनां स्कंधानामवरोधो न विरोधाय कल्प्यते । किं च—

आर्षोक्तत्वात् सूक्ष्मनिगोतावस्थानवत् ॥ ५ ॥ सर्वज्ञज्ञानद्योतितार्थसारं गणधरानुस्मृतवचन-रचनं शिष्यप्रतिशिष्यप्रबधानुपरमादव्युच्छिन्नसत्तानं आर्षमवितथमस्ति—

ओगाढगाढणिचिदो पोगलकाएहि सव्वदो लोगो सुद्धमे हि वादरेहि अणंताणंतेहि विविहे हि ॥ १ ॥

इत्येवमादि । अतस्तत्प्रामाण्यादपि उक्तोवगाहोऽवसेयः । यथैकनिगोतजीवशरीरेऽनन्ता निगोतजीवाः तिष्ठन्ति । साधारणाऽऽहारप्राणापानजीवितमरणत्वात् साधारणा इत्यन्वर्थसंज्ञा इत्येतदागमप्रामाण्यादवसीयते तथैव भेदमपीति । अथ जीवानामवगाहः कथमित्यत इदमुच्यते—

असंख्येयभागादिषु जीवानां ॥ १५ ॥

असंख्येयभागादिष्विति चोक्तं । किमुक्तं ।

अवयवेन विग्रहः समुदायो वृत्त्यर्थ इति ॥ १ ॥ असंख्येयानां भागानामेको भागोऽसंख्येय-भागः असंख्येयभाग आदिर्येषां ते असंख्येयभागादयः । असंख्येयभागादिषु संख्येयभागादिषु किं भाष्यः ? अवगाह इत्यनुवर्तते । अत्राह कस्याऽसंख्येयभागादिष्विति ?

लोकाकाशप्रकरणात्तदभिसंबंधः ॥ २ ॥ लोकाकाश इत्यनुवर्तते अतस्तदभिसंबंधोत्र वेदि-तव्यः । ननु च असावधिकरणनिर्देशः संबन्धनिर्देशे न चेहार्थः ।

अर्थवशाद्विभक्तिपरिणामः ॥ ३ ॥ यथोज्ञानि देवदत्तस्य गृहाणि आमत्रयस्त्वेन देवदत्तमिति । गम्यते । एवमसंख्येयभागादिषु इत्यनेनाभिसंबंधात् लोकाकाश इत्येष निर्देशः । लोकाकाशस्यैतदर्थवशात् विभक्तिः परिणम्यते । तद्यथा—लोकस्य प्रदेशाः असंख्येयाः भागाः कृताः तत्रैकस्मिन्नसंख्येयभागे एको जीवोऽवतिष्ठति । तथा द्वित्रिचतुरादिष्वपि असंख्येयभागेषु आ सर्वलोकादवगाहः प्रत्येतव्यः । नानाजीवानां तु सर्वलोक एव ।

असंख्येयत्वाविशेषादवगाहाविशेष इति चेन्नाऽसंख्येयस्याऽसंख्येयविकल्पत्वात् ॥ ४ ॥ स्यान्मत एकस्मिन्नप्यसंख्येयभागे प्रदेशा असंख्येयाः द्वित्रिचतुरादिष्वपि असंख्येया एव ततो नास्ति जीवा-नामवगाहविशेष इति ? तन्न । किं कारणं ? असंख्येयस्यासंख्येयविकल्पत्वात् । अजघन्योत्कृष्टासंख्येयस्य हि असंख्येया विकल्पाः । अतोऽवगाहविकल्पो जीवानां सिद्धः ।

प्रमाणविरोधादवगाहायुक्तिरिति चेन्न जीवद्वैविध्यात् ॥ ५ ॥ स्यादेतत् यदैकस्मिन् लो-कस्यासंख्येयभागे एको जीवोऽवतिष्ठते द्रव्यप्रमाणेनाऽनन्तान्तो जीवराशिः लोकाकाशे प्रमाणाविरोधात् न स्थातुमर्हति इति ? तन्न । किं कारणं ? जीवद्वैविध्यात् । जीवाः वादराः सूक्ष्माश्च इति तत्र वादराः सप्रतिघा-तशरीराः सूक्ष्माः जीवाः सूक्ष्मपरिणामादेव सशरीरत्वेपि परस्परेण वादैरश्च न प्रतिहन्यन्त इत्यप्रतिघातश-रीराः । ततो यत्रैकसूक्ष्मनिगोतजीवस्तिष्ठति तत्रानन्तानन्ताः साधारणशरीराः वसन्ति । वादराणां च मनुष्या-दीनां शरीरेषु संख्येयसंमूर्च्छनजादीनां जीवानां प्रतिशरीरं बहूनामवस्थानमिति नास्त्यवगाहविरोधः । यदि वादरा एव जीवा अभविष्यन्नपि तर्हि अवगाहविरोधोऽजनिष्यत् ।

कथं सशरीरस्यात्मनोऽप्रतिघातत्वमिति च दृष्टत्वात् ॥ ६ ॥ दृश्यते हि बालाप्रकोटिमात्रछिद्र-रहितं घनबहुलायसमित्तितले वज्रमयकपाटे बहिः समन्तात् वज्रलेपलिते अपवरके देवदत्तस्य मृतस्य मूर्ति-

भञ्जानावरणादिकर्मतैजसकामाणशरीरसंबधित्वेपि गृहमभित्वैव निर्गमनं । तथा सूक्ष्मनिगोतानां अप्यप्रतिष्ठातित्वं वेदितव्यं । अप्राह—लोकाकाशतुल्यप्रदेशः एको जीव इत्युक्तं तस्य कथं लोकस्यासंख्येयभागादिपुष्टिः ? ननु सर्वलोकव्याप्त्यैव भवितव्यमित्यत्रोच्यते—

प्रदेशसंहारविसर्पाभ्यां प्रदीपवत् ॥ १६ ॥

कामाणशरीरवशात् उपात्तसूक्ष्मवादरशरीरानुवर्तनं प्रदेशसंहारविसर्पः ॥ १ ॥ अमूर्तस्वभावस्याप्यात्मनः अनादिसंबधं प्रत्येकत्वात् कथंचिन्मूर्ततां विभ्रतः, लोकाकाशतुल्यप्रदेशस्यापि कामाणशरीरवशात् उपात्तसूक्ष्मशरीरमधितिष्ठतः, शुष्कचर्मवत् सकोचनं प्रदेशसंहारः । वादरशरीरमधितिष्ठतो जले तैलवत् विसर्पणं विसर्पः ।

ताभ्यामसंख्येयभागादिषु वृत्तिः प्रदीपवत् ॥ २ ॥ यथा निरावरणव्योमप्रदेशावधृतप्रकाशपरिमाणः प्रदीपः शरावमानिकापवरकाद्यावरणवशात् तत्परिमाणप्रकाश उपलभ्यते । तथा ताभ्यां प्रदेशसंहारविसर्पाभ्यां असंख्येयभागादिषु परिच्छिन्ना वृत्तिरात्मनोऽवगंतव्या ।

तद्वदनित्यत्वप्रसंग इति चेन्नेष्टत्वात् ॥ ३ ॥ स्यादेतत् परिसंहारविसर्पणस्वभाव आत्मा प्रदीपादिवदेवास्यानित्यत्वं प्रसजतीति ? तन्न । किं कारणं ? इष्टत्वात् । इष्टमेव तदात्मनः कामाणशरीरापादितप्रदेशसंहारविसर्पपर्यायादेशादनित्यत्व । अथवा इष्टत्वादिष्टमेवैतत्, प्रदीपादेः संकोचविकाशस्वभावत्वेपि रूपिन्द्रव्यसामान्योदज्ञानित्यत्वं तथात्मनोपीति न बाधाकरो दृष्टान्तः ।

सावयवत्वाद्भिरणप्रसंग इति चेन्न अमूर्तस्वभावापरित्यागात् ॥ ४ ॥ स्यान्मतं प्रदीपादिवत् यदि प्रदेशसंहारविसर्पवानात्मा अतः ससारिणः घटादिवत् छेदभेदादिभिः प्रदेशविशरणप्रसंगः ततश्च शून्यता प्राप्नोति इति ? तन्न । किं कारणं ? अमूर्तस्वभावापरित्यागात् । बंधं प्रत्येकत्वे सत्यपि लक्षणभेदादन्यत्वमापद्यमानः नामूर्तस्वभावं जहातीति घटादिवत् न प्रदेशविशरणमस्ति किंच—

अनेकांतात् ॥ ५ ॥ यो ह्येकांतेन संहारविसर्पवानेवात्मा सावयवश्चेति ब्रूयात् तं प्रत्ययमुपालंभो घटामुपेयात् । यस्य त्वनादिपारिणामिकचैतन्यजीवद्रव्योपयोगादिद्रव्यार्थादेशात् स्यान्न प्रदेशसंहारविसर्पवान् । द्रव्यार्थादेशाच्च स्यान्निरवयवः । प्रतिनियतसूक्ष्मवादरशरीरापेक्षनिर्माणनामोदयपर्यायार्थादेशात् स्यात् प्रदेशसंहारविसर्पवान् । अनादिकर्मबंधपर्यायार्थादेशाच्च स्यात् सावयवः तं प्रत्यनुपालंभः । किं च—

तत्प्रदेशानामकारणपूर्वकत्वादणुवत् ॥ ६ ॥ यस्यावयवाः कारणपूर्वका भवन्ति तस्यावयवविशरणं भवति । अवयूयन्ते विश्लिष्यन्ते इत्यवयवाः । यथा पटादेरेकतत्त्वादिसंघातकारणत्वात् तत्त्वादिविश्लेषे विशरणं भवति न तथात्मनः अन्यद्रव्यसंघातपूर्वकाः प्रदेशाः । कुतः ? तत्प्रदेशानां अकारणपूर्वकत्वात् । यथाणोः प्रदेशः नान्यद्द्रव्यसंघातपूर्वकः ततो नासावयवविश्लेषपूर्वकमनित्यत्वमास्कंदति किंतु संघातेनाऽनित्यः । तथात्मप्रदेशानामपि नान्यद्द्रव्यपूर्वकत्वमतः प्रदेशवत्त्वात् आत्मा सावयवोपि नावयवविश्लेषादनित्यः । किं तु गत्यादिपर्यायादेशादनित्यः ।

तत एव प्रतिप्रदेशं गुणविशेषाभावो घटवत् ॥ ७ ॥ कुत एव ? प्रदेशानामकारणपूर्वकत्वादेव । यथा घटस्य प्रदेशाः अन्यद्रव्यसंघातपूर्वका इति तेषु प्रतिप्रदेशं रूपादिगुणविशेषो दृष्टः, न तथात्मप्रदेशा अन्यद्रव्यसंघातपूर्वकाः इति न तेषु प्रतिप्रदेशं सुखादिगुणविशेषो भवति । यदि हि अन्यद्रव्यसंघातपूर्वकाः स्युः आत्मनः प्रदेशाः तेषु घटवत् सुखादिविशेषवृत्तिः स्यात् ततश्चात्मनो बद्धत्वं प्रसज्येत । तथाणौः निरवयव एकजातीयो गुणः शुक्लादिरेककाले भवति एक एव न भिन्नजातीयस्तथात्मनि निरवयवे एकजातीयगुणः सुखादिरेककाले भवति एक एव । अत्र काश्चिदाह—वर्षातपाम्यां किं व्योम्नश्चर्मण्यस्ति तयोः फलं, चैर्मोप-

मश्नेत् सोऽनित्यः खतुल्यश्चेदसत्फलमित्यत्रोच्यते—पिष्टपेषणमेतदमूर्तत्वं प्रति नित्यानित्यत्वं च प्रत्यनै-
कांतिकत्वात् उपलंभाभाव इति ।

पुद्गलवदेकप्रदेशादिषु वृत्तिप्रसंग इति चेन्न शरीरप्रमाणानुविधानात् ॥ ८ ॥ स्यान्मत-
प्रदेशसहस्रविस्फुरणभ्यामेव पुद्गलवदेकप्रदेशादिषु जीवस्य वृत्तिः प्राप्नोतीति ^१ तन्न । किं कारणं ? शरीरप्रमा-
णानुविधानात् । कर्मणशरीरवशादुपात्त महदल्प वा शरीरमधितिष्ठति ससारी जीव इत्युक्तं, नचैकप्रदेशादिक
शरीरमस्ति जघन्येनाऽगुलस्याऽसंख्येयभागप्रमाणत्वात् । अतो नास्यैकप्रदेशादिषु वृत्तिरस्ति ।

मुक्तानामेतत्प्रसंग इति चेन्न देशोनांत्यविग्रहप्रमाणानुविधानात् ॥ ९ ॥ स्यादेतत् यदि शरी-
रप्रमाणानुविधानात् आत्मनो नैकप्रदेशादिषु वृत्तिः मुक्तानां तर्हि तदभावात्तत्प्रसंग इति ? तन्न । किं कारणं ?
देशोनांत्यविग्रहप्रमाणानुविधानात् । येन शरीरेण मुक्तिमवाप्नुवान् जीवस्तत्प्रमाणमेव देशोनमवलब्ध्यावतिष्ठति,
न ततो वृद्धिर्नापि हानिः पुनः प्रदेशसहस्रविस्फुरणभावात् । अत्राह—

न धर्मादीनां नानात्वं कुतः देशसंस्थानकालदर्शनस्पर्शनावगाहनाद्यभेदात् ॥ १० ॥
देशस्तावदेषामभिन्नः, यस्मिन् देशे धर्मोवास्थितः तस्मिन्नेवतरेषामवस्थानात् । संस्थानमप्यभिन्नं यदेव धर्मस्य
संस्थानमाकारः तदेवेतरेषां । कालश्चाभिन्नास्त्रिषु कालेषु धर्मादीनां तुल्यवृत्तित्वात् । दर्शनमप्यविशिष्टं येषु
यत्रैको धर्मः प्रत्यक्षज्ञानाभिर्दृष्टः तत्रैवेतरेषामपि दर्शनमप्यविशिष्टं । धर्मादीनि द्रव्याणि सर्वात्मनाऽन्योन्य
स्पृशतीत्यवगाहनं चाऽभिन्नमेषां सर्वगतत्वात् तथा अरूपत्वद्रव्यत्वज्ञेयत्वादिभिरप्यविशेषोऽवसेयः ।
अत्रोच्यते—

नातस्तत्सिद्धेः ॥ ११ ॥ यत एव धर्मादीनां देशादिभिः अविशेषस्त्वया चोच्यते अत एव नाना-
त्वसिद्धिः, यतो नासति नानात्वेऽविशेषसिद्धिः । नह्येकस्याविशेषोऽस्ति । किं च यथा रूपरसादीनां तुल्यदेशा
धिष्ठानत्वे नैकत्वं तथा धर्मादीनामपि नानात्वमिति । आह रूपरसादीनां तुल्यदेशत्वेपि चाक्षुषत्वादि
विशिष्टलक्षणोपेतत्वात् नानात्व युक्तं न तथा धर्मादीनां विशेषकर किंचिल्लक्षणमुक्तं । स्यादेतत् यदि न
लक्ष्यभेदः आस्ति तु भिन्नलक्षण । किं पुनस्तत् ? इत्यत उत्तर पठति ।

गतिस्थित्युपग्रहौ धर्माधर्मयोरुपकारः ॥ १२ ॥

अथवा अणुस्कधभेदात् पुद्गलानां, असंख्येयप्रदेशत्वाच्च आत्मनां अवगहिनां एक प्रदेशादिषु
पुद्गलानां असंख्येयभागादिषु च जीवानां अवस्थानं युक्तमुक्तं । तुल्ये पुनः असंख्येयप्रदेशत्वे कृत्स्नलोक-
व्यापित्वमेव धर्माधर्मयोः न पुनरसंख्येयभागादिवृत्तिरिति, एव तत्कथमनुपादिष्टहेतुकमवसातु शक्यमित्यत्र
ब्रूमः—अवसेयमसंशय । यथा मत्स्यगमनस्य जलमुपग्रहकारणमिति नासति जले मत्स्यगमनं भवति । तथा
जीवपुद्गलानां प्रयोगविस्त्रसा परिणामनिमित्ताहितप्रकारां गतिस्थितिलक्षणां क्रियां स्वत एवाऽऽरभमाणानां
सर्वत्र भावात् तदुपग्रहकारणाभ्यामपि धर्माधर्माभ्यां सर्वगताभ्यां भवितव्यं नासतोस्तयोर्गतिस्थितिवृत्तिरिति
द्व्यपित्वदर्शनार्थं इदमुच्यते—

द्रव्यस्य देशान्तरप्राप्तिहेतुः परिणामो गतिः ॥ १ ॥ द्रव्यस्य बाह्याभ्यन्तरहेतुसन्निधाने सति
परिणममानस्य देशान्तरप्राप्तिहेतुः परिणामो गतिरित्युच्यते ।

तद्विपरीता स्थितिः ॥ २ ॥ द्रव्यस्य स्वदेशादप्रच्यवनहेतुर्गतिनिवृत्तिरूपा स्थितिरवगंतव्या ।

उपग्रहोऽनुग्रहः ॥ ३ ॥ द्रव्याणां शक्त्यंतराविर्भावे च कारणभावोऽनुग्रह उपग्रह इत्याख्यायते ॥

गतिस्थित्युपग्रहावित्यनेकविग्रहसंभवादर्थानिश्चयः ॥ ४ ॥ विग्रहपूर्वको हि लोके वृत्तिपद-
स्यार्थनिश्चयो भवति गतिस्थित्युपग्रहौ इत्यत्र तु अनेकविग्रहसंभवात् नास्त्यर्थानिश्चयः । तद्यथा—गतिश्च

^१ अमूर्तमूर्तत्वमिति ख. पुस्तके पाठः । २ तुल्यदेशाधिष्ठानत्वेन न नैकत्वं, इति पाठांतरं । ३ कृत्वेति ख. पुस्तके पाठः ।

स्थितिश्च गतिस्थिती गतिस्थिती उपग्रहौ ययोस्तौ गतिस्थित्युपग्रहौ । गतिस्थित्योरुपग्रहौ गतिस्थित्युपग्रहौ । गतिस्थिती एव वा उपग्रहौ गतिस्थित्युपग्रहौ इति ? नैष दोषः ।

अन्यपदार्थवृत्तिभावो गतिस्थित्युपग्रहौ धर्माधर्मावित्यवचनात् ॥ ५ ॥ नात्रान्यपदार्था वृत्तिः सम्भवति । कुतः ? गतिस्थित्युपग्रहौ धर्माधर्मावित्यवचनात् ।

न षष्ठीवृत्तिर्द्विवचननिर्देशात् ॥ ६ ॥ नेय षष्ठी वृत्तिः गतिस्थित्योरुपग्रहौ गतिस्थित्युपग्रहाविति । कुतः ? द्विवचननिर्देशात् । यदि हि अत्र षष्ठीवृत्तिः स्यात् उत्तरपदार्थस्य भावस्यैकस्य प्राधान्यात् लब्ध्वर्थ एकवचननिर्देशः क्रियते । भेदेन च प्रयोजनाभावात् ।

परिशेषात् समानाधिकरणा वृत्तिः ॥ ८ ॥ परिशेषात् समानाधिकरणक्षणा वृत्तिर्वेदितव्या गतिस्थिती एव उपग्रहौ गतिस्थित्युपग्रहाविति ।

तथा च द्वित्वोपपत्तिः ॥ ८ ॥ एव च कृत्वा द्वित्वमुपपन्नं भवति । गतिस्थित्योर्भेदात् तत्सामानाधिकरण्यात् भेदसिद्धेः । कथं सामानाधिकरण्यं ? कर्मसाधनत्वात् उपगृह्यते इत्युपग्रहौ गतिस्थिती इति ।

धर्माधर्मयोरिति कर्तृनिर्देशः ॥ ९ ॥ धर्माधर्मयोरित्ययं कर्तृनिर्देशो दृष्टव्यः कथं ? कर्तरि षष्ठीविधानात् । कां क्रियामपेक्ष्य कर्तृत्वं विविक्षितं ? उपकार इत्युच्यते—उपकरोतिक्रियायाः कर्तृत्वं उपकार इति । किं साधनोय शब्दः ? भावसाधनः ।

उपकार इति भावसाधनश्चेत् पूर्वेण सामानाधिकरण्यानुपपत्तिरर्थांतरवृत्तेः ॥ १० ॥ यद्युपकरणमुपकार इति भावसाधनशब्दः, गतिस्थित्युपग्रहावित्यनेन सामानाधिकरण्यं नोपपद्यते कुतः ? अर्थांतरवृत्तेः । धर्माधर्मयोरुपकारो गतिस्थित्युपग्रहाविति । कुतः ? अर्थांतरवृत्तेः । उपकारो हि धर्माधर्मयोर्वर्तते कर्तृस्थक्रियत्वात् । करोतेः उपगृह्यमाणे तु गतिस्थिती जीवपुद्गलेष्विति । एवं तर्हि कर्मसाधनः ।

कर्मसाधनश्चेद्वचनभेदानुपपत्तिः ॥ ११ ॥ यदि कर्मसाधनः वचनभेदो नोपपद्यते सामानाधिकरण्यात् द्विवचनं प्राप्नोति ॥

नवा सामान्योपादानात् ॥ १२ ॥ नैष दोषः किं कारणं ? सामान्योपादानात् । यथा साधोः कार्यं ततः श्रुते इति प्राक्सामान्यमपेक्ष्य लब्धैकवचनः कार्यशब्दः पश्चाद्विशेषसन्निधानेऽपि नोपात्तं वचनं जहाति । तदिहापि उपकारशब्दः उपात्तांतरगैकवचनो भिन्नवचनपदातरापेक्षायामपि न वचनांतरसंक्रमं करोति ।

षष्ठीवृत्तिर्वा भावसाधनत्वोपपत्तेः ॥ १३ ॥ अथवा गतिस्थित्योरुपग्रहौ गतिस्थित्युपग्रहाविति षष्ठी वृत्तिरियं । कुतः ? भावसाधनत्वोपपत्तेः । उपग्रहणमुपग्रह इति भावसाधनोय शब्दः । तथा उपकारशब्दश्च भावसाधन उपकरणमुपकारः इति । ननु चोक्तं भावस्यैकत्वात् द्विवचननिर्देशो नोपपद्यते इति नैष दोषः—

यथासंख्यप्रतिपक्ष्यर्थो द्विवचनप्रयोगः ॥ १४ ॥ धर्माधर्मौ द्वौ गतिस्थित्युपग्रहौ द्वौ तयोः सामान्यान् यथासंख्यं स्यात् इति द्विवचनप्रयोगः क्रियते । एकवचने हि सति यथा भूमिरेकैवाश्वादीनां गतिस्थित्योरुपग्रहे वर्तते । तथा धर्म एक एव जीवपुद्गलानां गतिस्थित्योरुपग्रहं कुर्यात् । तथाऽधर्मोऽपि इत्ययमर्थो गम्येत । अन्यतरस्य वैयर्थ्यमिति चन्नेकसहायकारणदर्शनात् । तेनैतदुक्तं भवति जीवपुद्गलानां स्वयमेव गतिपरिणामिना तदुपग्रहकारणत्वेनानुमीयमानो धर्मास्तिकायः । तथा जीवपुद्गलानां स्वयमेव 'स्थितिपरिणामिनां तदुपग्रहकारणत्वेनानुमीयमानोऽधर्मास्तिकायः' इति सर्वत्र च तत्प्रयोजनदर्शनात् सर्वगतौ चैताविति ।

उपग्रहावचनमुपकारेण कृतत्वात् ॥ १५ ॥ उपग्रहवचनमनर्थकं । कुतः ? उपकारेण कृतत्वात् । उपग्रह उपकार इत्यनर्थान्तरं । तेन गतिस्थिती धर्माधर्मयोरुपकार इत्यस्तु लघुत्वात् ।

तयोः कर्तृत्वप्रसंग इति चेन्नोपकारवचनात् यद्व्यादिवत् ॥ १६ ॥ स्यादेतत् गतिस्थित्योः

धर्माधर्मौ कर्तारौ इत्ययमर्थः प्रसक्त इति । तन्न किं कारणं ? उपकारवचनात् । उपकारो बलाधान अवलम्बनं इत्यनर्थान्तरं तेन धर्माधर्मयोः गतिस्थितिर्निर्वर्तने प्रधानकर्तृत्वमपोदितं भवति । यथाधस्येतरस्य वा स्वजघा वलाद्गच्छतः यष्ट्याद्युपकारक भवति न तु प्रेरक तथा जीवपुद्गलानां स्वशक्त्यैव गच्छतातिष्ठता च धर्माधर्मौ उपकारकौ न प्रेरकौ इत्युक्तं भवति ।

गतिस्थिती धर्माधर्मकृते इत्यनुपदेशाच्च ॥ १७ ॥ यदि धर्माधर्मौ गतिस्थित्योः प्रधानकर्तारौ स्यातां गतिस्थिती धर्माधर्मकृते इत्युच्यते नत्वेवमुक्तं ततश्च मन्यामहे न प्रधानकर्तारौ इति ।

नवा यथासंख्यनिवृत्त्यर्थत्वात् ॥ १८ ॥ नवैषदोषः । किं कारणं ? यथासंख्यनिवृत्त्यर्थत्वात् । गतिस्थिती धर्माधर्मयोरुपकार इत्युच्यमाने आत्मनां गतिपरिणामोपकारो धर्मस्य न पुद्गलानां, स्थितिपरिणामोपकार इतरस्य नात्मनामिति यथासंख्यं प्रतीयेत तन्निवृत्त्यर्थमुपग्रहवचनं क्रियते ॥

व्याख्यानादिष्टसंप्रत्यय इति चेन्न प्रतिपत्तेर्गौरवात् ॥ १९ ॥ स्यादेतत् सर्वसदेहेष्विदमुपपत्ति-
ष्टे 'व्याख्यानतो विशेषप्रतिपत्तिर्न हि सदेहादलक्षणांमिति' तत इष्टस्य संप्रत्ययो भवतीति ? तन्न । किं कारणं प्रतिपत्तेर्गौरवात् । व्याख्यानादिष्टसंप्रत्यये क्रियमाणे बुद्धिखेदो माभूत् इत्युपग्रहवचनं कृतं ।

**सौख्यदाकाशस्योपग्रह इति चेन्न धर्माधर्मकालात्मपुद्गलाधिकरणत्वात् नगरांतर्गतवेश्म-
वत् ॥ २० ॥** स्यादेतत् आकाश सर्वगतमस्ति तच्च सौख्यगुणोपेतमतः तस्यैव गतिस्थित्युपग्रहो युक्तः, किमन्याभ्यां वृथा कल्पिताभ्यां धर्माधर्माम्यमिति ? तन्न । किं कारणं ? धर्माधर्मकालात्मपुद्गलाधिकरणत्वात् नभसः, कथं ? नगरांतर्गतवेश्मवत् । यथा नगरांतर्गतानां वेश्मना नगरमधिकरणं तथा धर्मादीनां पचानां आकाशमधिकरणं नचान्यस्य धर्मोऽन्यस्य भवितुमर्हति यदि स्यादप्तेजोगुणा द्रवदहनादयः पृथिव्या एव कल्प्यतां । किं च—

आकाशास्तित्वेऽनुगृहीतद्रव्यसंबन्धेन सामर्थ्याविर्भावदर्शनात् अनुमिषद्ब्रज्यावत् ॥ २१ ॥
यथा अनुमिषस्य ब्रज्या जलोपग्रहाद्भवति, जलाभावे च भुवि न भवति, सत्यप्याकाशे यथाकाशोपग्रहात् मीनस्य गतिर्भवत् भुवि अपि भवेत् । तथा गतिस्थितिपरिणामिनां आत्मपुद्गलानां धर्माधर्मोपग्रहात् गतिस्थिती भवतो नाकाशोपग्रहात् गतिस्थिती स्याता अलोकाकाशेपि भवेतां । अतश्च लोकालोकविभागाभावः स्यात् । लोकव्यतिरिक्तेन चाऽल्लोकेन भवितव्यं नञ्पदोपहितस्यार्थवत्त्वदर्शनात् अब्राह्मणाभिधानवत् ।

**स्वबाह्यकारणभावाभावयोस्तद्भावाभावदर्शनात् तदभाव इति चेन्न साधारणकारणत्वा-
दाकाशवत् ॥ २२ ॥** स्यान्मत इह गतिमतां स्थितिमता च द्रव्याणां प्रतिनियतस्वबाह्यकारणसन्निधानं सति नियतगतिस्थित्योर्भावो दृष्टः यथा मत्स्यादीनां जलादिसद्भावे । तदभावेचा भावो दृष्टः । तेषामेव जलाद्यभावे धर्माधर्मयोः सत्तोरपि गतिस्थित्यभावः तस्मात्तदाधाने गतिस्थिती इति धर्माधर्मयोरभावः इति ? तन्न । किं कारणं ? साधारणकारणत्वान् आकाशवत् । यथा सत्यपि भूम्यादावधिकरणं सर्वेषां साधारणामधिकरणमाकाशमिष्यते तथा मत्स्यादीनां सत्त्वपि जलादिषु कारणेषु सर्वेषां गतिस्थित्योः साधारणकारणकौ धर्माधर्मौ, वस्तुपगतव्यो ।

आकाशमेव पर्याप्तमिति चेन्न सर्वतंत्रविरोधात् ॥ २३ ॥ स्यादेतदाकाशमेव विमुत्वात् सर्व-
द्रव्याणां गतिस्थित्योः साधारणकारणत्वेन पर्याप्तमिति ? तन्न । किं कारणं ? सर्वतंत्रविरोधात् । आकाशमेव पर्याप्तं नान्यदिति नियच्छतः सर्वतंत्रविरोधो भवति । तद्यथा—'केचित्तावदाहुः—आकाशकालदिगात्मानः सर्वगताः प्रतिनियतस्यलक्षणाः इति । तत्र हि दिङ्निमित्तो यो व्यवहारः इत इदमिति, कालनिमित्तश्च परोऽपरोयमिति वासावाकाशाद्वेति इत्याकाशस्यैवादः सामर्थ्यं न दिक्कालयोरिति दिक्कालाभावः प्रसक्तः ।

तथा च सर्वात्मनां चैकत्वप्रसंगः, यदि व्यापित्वादाकाशस्यैव गतिस्थित्युपग्रहः कल्प्यते ननु यत्प्रत्यर्थ-
नियतबुद्धिसुखदुःखेच्छाद्वेषप्रयत्नधर्माधर्मसंस्कारगुणोपपत्तेर्व्यवस्थातः शास्त्रसामर्थ्याच्च नाना आत्मान इति
व्यवस्थितं तद्विरुध्यते । अपर आहुः—त्रयो गुणाः सत्त्वरजस्तमोभिधानाः प्रसादलाघवशोषतापावरणसाद-
नादिभिन्नस्वभावा इति । यदि व्यापित्वादाकाशस्यैव गतिः स्थितिरित्युपग्रहाविष्टौ ननु सत्त्वस्य व्यापित्वात्
शोषतापादयो रजोधर्माः सादनावरणादयश्च तमोधर्माः सत्त्वस्यैवेषितव्याः । तथेतरयोरपि प्रतिपक्षधर्मा
इति सकरप्रसंगः । तथा सर्वक्षेत्रज्ञानां चैकत्वप्रसंगः चैतन्यस्वरूपाविशेषात् आदानभोगाविशेषाच्च । अन्ये
मन्यते—रूपणानुभवननिमित्तग्रहणसंस्कृताभिसंस्कारणालवनप्रज्ञप्तिस्वभावलक्षणा रूपवेदनासंज्ञासंस्कारविज्ञा-
नाभिधानाः पञ्चस्कधाः इति । तत्र यद्येकस्यैव सर्वधर्माः कल्प्यते नासति विज्ञानेऽनुभवनादयः संभवंतीत्य-
नुभवादयो विज्ञानस्यैव कल्पेरन् । तथा सति शेषस्कंधनिवृत्तौ स्वनिवृत्तिरपि स्यात्, नचैतत् सर्वमिष्टं,
तस्मादभ्युपगम्यतामाकाशस्य विभुत्वेपि न धर्माधर्मयोः प्रयोजन नास्तीति सिद्धौ धर्माधर्मास्तिकायौ ।

**उभयानुग्रहात् परस्परप्रतिबंध इति चेन्न स्वतः परिणामसामर्थ्यस्याऽनुग्रहाकांक्षित्वात्
कुंटनयनयष्टिप्रदीपवत् ॥ २४ ॥** स्यान्मतं यथा तुल्यवलाभ्यां शकुताभ्यामाकृष्यमाणो मांसपिंडः
यावत्क्षेत्रमेकेनाऽऽकृष्यते तावदितरेण अपकृष्येतेति नास्योत्कर्षापकर्षगतिविधिः सभवति । तथा जगद्-
व्यापित्वात् धर्माधर्मयोर्दया धर्मोपग्रहात् आत्मपुद्गलानां गतिस्तदैवाधर्मोपग्रहात् स्थितिरिति मतेः प्रतिबन्धः ।
यथा वाऽधर्मानुग्रहास्थितिस्तदैव धर्मानुग्रहाद्वतिरिति स्थिते. प्रतिबन्धः एव तेषां न गतिर्न स्थितिरित्युभया
भावः इति ? तन्न । किं कारण ? स्वतः परिणामसामर्थ्यस्य अनुग्रहाकांक्षित्वात् । कथं ? कुंटनयनयष्टिप्रदीप-
वत् । यथा कुंटस्य गतिपरिणामसमर्थस्य यष्टिरुपग्राहिका नतु सा तस्य गतेः कर्त्री, यद्यसमर्थस्यापि कर्त्री
भवेत् मूर्छितसुपुत्तादीनामपि यष्टिसंबन्धाद्वति. स्यात् । यथा वा नयनस्य स्वतो दर्शनसमर्थस्य प्रदीप उप-
ग्राहकः न तु प्रदीपो नेत्रस्य दर्शनशक्तेः कर्ता । यद्यसमर्थस्यापि कर्ता स्यात् मूर्छितसुपुत्तजात्यधानामपि
दर्शनं कुर्यात् । तथात्मपुद्गलानामपि स्वयमेव गतिस्थितिपरिणामिनां धर्माधर्मावुपग्राहकौ गतिस्थित्योर्न
कर्तारौ । यदि कर्तारौ स्यातां स्याद्वातस्थितिविरोधः । अतोऽनुग्राहकत्वान्नास्ति दोषः । किं च—

कचिदुपग्राहकाभावेपि गतिस्थितिदर्शनात् पतत्रिवत् ॥ २५ ॥ यथा पतत्रिणः प्रकृष्ट-
गतिस्थितिक्रियापरिणामसामर्थ्यात् जलतुल्यवाहोपग्राहकाभावेपि धर्माधर्मद्रव्यसद्भावात् गतिस्थिती दृष्टे तथे-
तरेषामपि द्रव्याणां धर्माधर्मोपग्राहात् गतिस्थितिसिद्धिरिति तदुपपत्तिः ।

तत्राप्याकाश निमित्तमिति चेदुक्तं ॥ २६ ॥ यदि तत्रापि पतत्र्यादिषु आकाशमुपग्राहकमस्ती-
ति कल्प्यते । उक्तमेतन्नाकाश गतिस्थित्युपग्रहकारणं अवगाहनलक्षणत्वात्तस्येति ॥

अनेकांताच्च समग्रविकलौद्रियवत् ॥ २७ ॥ यथा नायमेकांतः सर्वश्वक्षुष्मान् बाह्यप्रकाशोपग्रहा-
त् रूपं गृह्णातीति, यस्मात् द्वीपिमार्जारादयः स्वजातिविशेषोपात्तनयनबलादेव विनापि बाह्यप्रदीपाद्युपग्र-
हात् रूपग्रहणसमर्थाः । मनुष्यादयस्तु तथादर्शनशक्त्यभावात् प्रदीपाद्युपग्रहमपेक्ष्यत इत्यनेकांतः । यथा
वा नायमेकांतः सर्व एव गतिमतो यष्ट्याद्युपग्रहात् गतिमारभते नवेति यस्मात् समग्रपचेद्रियो बाह्ययष्ट्या-
द्युपग्रहात् विनापि धर्मोपग्रहाद्वतिमारभते नैव चक्षुर्विकलः स तु समाविषमादिभूप्रदेशादर्शनात् तद्विशेषाविष्क-
रणसमर्था यष्टिमवष्टभ्य गतिमारभते इत्यनेकांतः । तथा नायमेकांतः सर्वेषां आत्मपुद्गलानां सर्वे बाह्योप-
ग्रहहेतवः सतीति । किंतु केषांचित् पतत्रिप्रभृतीनां धर्माधर्मावेव अपरेषां जलादयोपीत्यनेकांतः ।

अनुपलब्धेरभाव इति चेन्न स्वतीर्थकराद्यभावप्रसंगात् ॥ २८ ॥ स्यान्मतं नच धर्माधर्मौ
स्त' अनुपलब्धेः खरविषाणवत् । सतां हि यष्ट्यादीना उपलब्धिरस्ति तदुपकारश्च निम्नोक्ततादिभूप्रदेशे
भेददर्शनं दृष्टं नच तथा धर्माधर्मौ वा लभ्येते नापि तदुपकार इत्यसत्त्वमिति ? तन्न । किं कारण ? स्वतीर्थ-
कराद्यभावप्रसंगात् खरविषाणवत् । यथा खरविषाणं अनुपलब्धेरसत् तथा स्वतीर्थकरपुण्यापुण्यपरलोका-
दीनामप्यसत्त्वमाक्षिप्तं, नचाऽसत्त्वमिष्टं ततो हेतोर्व्यभिचारः । किं च—

अनुपलब्ध्यसिद्धेः ॥ २९ ॥ भगवदहर्हत्सर्वज्ञप्रत्यक्षज्ञानगोचरत्वात् तत्प्रणतिपरमागमप्रमाणगम्य-
त्वात् तदनुसारित्वकार्यदर्शनाद्यनुमानाविषयत्वाच्च धर्माधर्मयोरुपलब्धेरनुपलब्धिलक्षणो न हेतुरस्मत्प्रासिद्धः ।
नच हेतुः स्वयमसिद्धः साध्यमर्थं साधयितुं अलं ।

अत एव विवादात् ॥ ३० ॥ यत एव यष्ट्यादिवत् न प्रत्यक्षौ धर्माधर्मावत एव विवादः, किम-
नुपलब्धेः खरविषाणवदभावोऽनयोरुत एवाऽऽकाशमूलोदकादिवत् अभाव इति । न हि यत एव विवादः तत
एव निर्णयो भवितुमर्हति । किं च-

कार्यस्यानेकोपकरणसाध्यत्वात् तत्सिद्धेः ॥ ३१ ॥ इह लोके कार्यमनेकोपकरणसाध्यं दृष्टं
यथा मृत्पिंडो घटकार्यपरिणामप्राप्तिं प्रति गृहीताभ्यन्तरसामर्थ्यः बाह्यकुलालदण्डचक्रसूत्रोदककालाकाशाद्यने-
कोपकरणापेक्षः घटपर्यायेणाऽऽविर्भवति । नैक एव मृत्पिंडः कुलालादिबाह्यसाधनसन्निधानेन विना घटा-
त्मनाविर्भवितुं समर्थः । तथा पतत्रिप्रभृतिद्रव्य गतिस्थितिपरिणामप्राप्तिं प्रत्यभिमुखं नांतरेण बाह्यानेकका-
रणसन्निधिं गतिं स्थितिं वा प्राप्तुमलमिति तदुपग्रहकारणधर्माधर्मास्तिकायसिद्धिः । ततः किं ? अनुमानविरो-
धो वेदितव्यः ।

संसर्ग एव हेतुरिति चेन्न कारणनियमाभावप्रसंगात् ॥ ३२ ॥ स्यान्मतं नानेककारणसाध्यं
कार्यं किं तर्हि ? संसर्ग एव हेतुः कार्यात्मलाभस्य, विवक्तानां तत्वादीनां कार्याभिसामर्थ्याभावात् इति ? तन्न
किं कारणं ? कारणनियमाभावप्रसंगात् यस्मात्तस्माच्चित्कारणसंसर्गात् पटनिष्पत्तिरस्तु नोचेदेव प्रतिविशि-
ष्टतत्त्वादिकारण (नियमाभावप्रसंगात्) विषयसंसर्गापेक्षत्वादनेककारणत्वसिद्धिः । किं च-

एकस्य कारणस्य संसर्गाभावात् ॥ ३३ ॥ अनेककारणसाध्यत्वात् संसर्गस्य । संसर्गकारणत्व-
प्रतिज्ञाहानिरपि च संसर्गकारणानां सयोगविशेषः सयोगिनां बहुत्वादनेकः । तस्मात् साध्यत्वात् कार्यस्य
अनेककारणत्वसिद्धिः । किं च-

स्वसमयविरोधात् ॥ ३४ ॥ नच वयमेवंपक्षाः यन्नोपलभ्यते प्रत्यक्षेण तन्नास्तीति । यस्य तु
वादिन एषोभिप्रायस्तस्य स्वसमयविरोधः । तद्यथा-सर्वे हि वादिनः प्रत्यक्षाप्रत्यक्षार्थवादिनः । केचित्तावदाहुः-
प्रत्येकं रूपपरमाणवोऽतीन्द्रियास्तत्समुदायोऽनेकपरमाणुक इन्द्रियग्राह्यो नाम चित्तचैतसिकविकल्पमतीन्द्रिय-
मिति । अपर आहुः-व्यक्तस्य पृथिव्यादेः प्रधानपरिणामस्य प्रत्यक्षत्व, सत्त्वादीनां गुणानां परमात्मनां
चाऽप्रत्यक्षमिति । अन्ये तु मन्यन्ते-महदनेकद्रव्यत्वात् रूपाच्चोपलब्धिरित्येवमादीनाऽनेकपरमाणुसमुदयभावेन
निष्पन्नाः पृथिव्यादयस्ताद्विषयाश्च रूपादयस्तत्समवायिनः सख्यापारिमाणपृथक्त्वसयोगविभागादयश्च प्रत्यक्षाः,
अण्वाकाशादयोऽप्रत्यक्षा इति । यष्ट्यादिवदनुपलब्धेः धर्माधर्मयोरभावः प्रतिज्ञायेत ? ननु विज्ञानादीनां सत्त्वा-
दीनां अण्वादीनां चाऽप्रत्यक्षत्वादभावः स्यादिति स्वसमयविरोधः । अथैषा कार्यदर्शनात् अस्तित्वमनुमीयते धर्मा-
धर्मयोः को मत्सरः । किं च-

त्वदीयजीवितमरणादिवत्तत्सिद्धिः ॥ ३५ ॥ यथा त्वदीयजीवितमरणसुखदुःखादीनां मनुष्य-
मात्राप्रत्यक्षाणां अतिशयज्ञानामिरूपलभ्यमानस्वरूपाणां अस्तित्व । तथा तावकीनप्रमाणगोचरातीतयोरपि
परमार्थसर्वज्ञदृष्टयोः धर्माधर्मयोरस्तित्वमिति को विरोधः । किं च-

ज्ञानादिवदिति चेन्न उक्तत्वात् ॥ ३६ ॥ स्योदेतत् ज्ञानादीनामात्मपरिणामानां च दैव्यादीनां
निर्वृत्तिः परस्परश्रया न धर्माधर्मास्तिकायस्थानीयद्रव्यांतराश्रयात् । तथा जीवपुद्गलेषु गतिस्थितिपरिणामा
अपि अन्योन्याश्रया इति धर्माधर्माभाव इति ? तन्न । किं कारणमुक्तत्वात् । उक्तमेतत् पतत्रिप्रभृतीनां गति-
स्थितिकारणेन साधारणेन बाह्येन भवितव्यमिति । किंच-ज्ञानादिदैव्यादिविकाराणामपि निर्वृत्तेः काले
हेतुः बाह्योऽस्तीत्यभ्युपगमादसमस्तमाधिः ।

अदृष्टहेतुके गतिस्थिती इति चेन्न पुद्गलेष्वभावात् ॥ ३७ ॥ स्यान्मतमदृष्टो नामाऽऽत्मगुणोस्ति यद्वेतुकः सुखदुःखविपाकः तत्साधनसन्निधानं च । एव च कृत्वोक्त अग्रेरुर्ध्वज्वलन, वायोश्च तिर्यग्गमन अणु-मनसोश्चाद्य कर्मेत्येतान्यदृष्टकारितानि उपसर्पणमपसर्पणमसितपीतसयोगाः कायातरसयोगाश्चेति अदृष्टकारि-तानि इत्यादि तद्वेतुके गतिस्थिती इति ? तन्न । किं कारण ? पुद्गलेष्वभावात् । अचेतनत्वात् पुद्गलानां पुण्या-पुण्यकारणाभावात् तत्कृतगतिस्थित्यभावदोषः ।

यस्योपकारस्तादर्थ्या क्रियाप्रवृत्तिरिति चेन्नाऽन्यधर्मस्यान्यत्र क्रियारंभे सामर्थ्याभावात् ३८ स्यादेतन् यस्य घटादय उपकरिष्यति तस्य पुसोऽदृष्टाद् घटादिकगतिस्थिती भवत इति ? तन्न । किं कारण अन्यधर्मस्याऽन्यत्र क्रियारंभे सामर्थ्याभावात् । न हि स्वाश्रये क्रियामनारम्भाणः अन्यत्र क्रियाहेतुरस्तीत्युक्त-पुरस्तात् । किं च—

पुण्यापुण्यात्ययेपि गतिस्थितिदर्शनात् ॥ ३९ ॥ विनिर्मुक्तपुण्यापुण्यबंधानां सिद्धानां गति-स्थिती इष्येते ततो नादृष्टहेतुके गतिस्थिती ॥

अमूर्तत्वाद्गतिस्थितिनिमित्तत्वानुपपत्तिरिति चेन्न दृष्टांताभावात् ॥ ४० ॥ स्यान्मत रूपा-दिगुणविरहितत्वात् अमूर्तौ धर्माधर्मावम्युपगम्येते । ततस्तयोर्गतिस्थितिहेतुत्व नोपपद्यते इति ? तन्न । किं कारण ? दृष्टांताभावात् । न हि दृष्टातोस्ति येनामूर्तत्वात् गतिस्थितिहेतुत्व निवर्तते । किं च—

आकाशप्रधानविज्ञानादिवत्तत्सिद्धेः ॥ ४१ ॥ यथाकाशमूर्तमपि सर्वपदार्थानामवगाहनप्रयो-जनमुपपादयति । यथा वा प्रधानममूर्तमपि पुरुषार्थप्रवृत्त्या महदादिविकारमापद्यमानं पुरुषस्योपकरोति । यथा वा विज्ञानममूर्तमपि सन्नामरूपोत्पत्तौ निमित्तं 'विज्ञानप्रत्यय नामरूपमिति वचनान् । यथा वाऽपूर्वाख्यो धर्मः त्रिष्यया अभिव्यक्तः सन्नमूर्तोपि पुरुषस्योपकारी वर्तते । तथा धर्माधर्मयोरपि गतिस्थित्युपग्रहोऽवसेयः । अत्राह—यद्यतीन्द्रिययोर्धर्माधर्मयोरुपकारसंबंधनास्तित्वमवधियते तदनंतरमुद्दिष्टस्य नभसोऽतीन्द्रियस्याधिगमे क उपकारक इत्यत्रोच्यते—

आकाशस्यावगाहः ॥ १८ ॥

आकाशशब्दो व्याख्यातार्थः ॥

अवगाहशब्दो भावसाधनः ॥ १ ॥ अवगाहनमवगाह इति भावसाधनोऽवगाहशब्दो वेदितव्यः अवगाहोऽनुप्रवेश इत्यर्थः ।

धर्माधर्मयोरवगाहं प्रति कर्तृत्वादनादिसंबंधनिवृत्तिरिति चेन्नौपचारिकत्वात् व्याप्ति-ज्ञावात् ॥ २ ॥ स्यान्मतं यथा जलमवगाहते हस इति न जलहंसयोरनादिस्संबंधः । तथाकाशं धर्माध-र्मावगाहते इत्युच्युपगमात् अनादिस्संबंधो निवर्तते इति ? तन्न । किं कारण ? औपचारिकत्वात् । औपचारिको-ऽयमवगाहः । कुतः क्रियाभावात् । कुतस्तर्हि उपचारः ? व्याप्तिसद्भावात् । यथा गमनाभावेपि सर्वगतमाकाश-मित्युच्यते व्याप्तिसद्भावात् । तथा मुख्यावगाहक्रियाभावेपि लोकाकाशेपि सर्वत्र व्याप्तिदर्शनात् व्यवह्रियते धर्माधर्मयोर्लोकाकाशोऽवगाह इति ।

अयुतसिद्धानामाधाराधेयत्वानुपपत्तिरिति चेन्न तत्रापि दर्शनात् पाणिलेखावत् ॥ ३ ॥ स्यादेतत् युतसिद्धानां लोके दृष्ट आधाराधेयभावः यथा कुंडवदरांदीनां । अयुतसिद्धाश्चेते आकाशधर्मा-धर्माः अप्राप्तिपूर्वकाः प्राप्यभावात् तत आधाराधेयभावो नोपपद्यत इति ? तन्न । किं कारण ? तत्रापि दर्शनात् यथा युतसिद्ध्यभावे पाणौ लेखेति आधाराधेयभावो दृष्टः तथा लोकाकाशे धर्माधर्मावित्याधेयाधारभावः सिद्धः ।

दृष्टत्वादीश्वरैश्वर्यवत् ॥ ४ ॥ यथेश्वरस्यैश्वर्यस्य वाऽयुतसिद्धेऽपि ईश्वरे ऐश्वर्यमिति व्यवहारो दृष्ट-
स्तथा लोकाकाशं धर्माधर्माविति व्यपदेशो युक्तः ।

अनेकांताच्च तत्सिद्धिः ॥ ५ ॥ नायमेकांतः अनादिसबधौ धर्माधर्मौ अयुतसिद्धौ वेति । किं तर्हि ?
स्यादनादिसबधौ स्यान्नाऽनादिसबधौ स्यादयुतसिद्धौ स्यान्नाऽयुतसिद्धावित्यादि । तद्यथा—पर्यायार्थिकगुण-
भावे द्रव्यार्थिकप्राधान्यात् व्ययोदयाभावात् स्यादनादिसबधौ अयुतसिद्धौ च । द्रव्यार्थिकगुणभावे पर्याया-
र्थिकप्राधान्यात् पर्यायाणां व्ययोत्पादसद्भावात् स्यान्नाऽनादिसबधौ नायुतसिद्धौ चेत्यादि योज्यं । ततः किं ?
कथञ्चित् अवगाहः आधारावेयभावश्च सिद्धो भवति ॥

जीवपुद्गलानां मुख्योवगाहः क्रियापरिणामात् ॥ ६ ॥ जीवानां पुद्गलानां च मुख्योवगाहो
वेदितव्यः । कुतः ? क्रियापरिणामात् । यथा हसो जलमवगाहते इति मुख्यो व्यपदेशः तथा जीवपुद्गला आका-
शमगाहते क्रियापरिणामात् इति मुख्यो व्यपदेशोऽवसेयः ।

**आकाशस्यावकाशदानसामर्थ्यात् परस्पर प्रतिघाताभाव इति चेन्न स्थूलानामन्योन्य
प्रतिघातात् ॥ ७ ॥** स्यान्मतं यद्यवकाशदानसमर्थमाकाशं तस्य च सर्वत्र सन्निधानात् मूर्तानां परस्परप्र-
तिघातो न स्यात् । दृश्यते च बज्रादिभिर्लोष्टादीनां भित्त्यादिभिश्च गवादीनां ततोऽस्याऽवकाशदानसामर्थ्यं
हीयत इति ? तन्न । किं कारणं ? स्थूलानामन्योन्यप्रतिघातात् । स्थूला हि परस्परतः प्रतिहन्यन्ते न सूक्ष्मास्ते-
षामन्योन्यप्रदेशशक्तियोगात् न तस्य तावता अवकाशदानसामर्थ्यं हीयते ।

असाधारणलक्षणत्वानुपपत्तेरिति चेन्न सर्वावगाहविशेषलक्षणोपपत्तेः ॥ ८ ॥ स्यादेतत् यदि
सूक्ष्मभावात् इतरेपि पदार्थाः अन्योन्यावकाशदानं कुर्वन्ति नाकाशस्य इदं असाधारणलक्षणं । असाधारणे
हि लक्षणेऽस्तित्वमनुमीयतेऽतस्तदभावादाकाशाभाव इति ? तन्न । किं कारणं ? सर्वावगाहविशेषोपपत्तेः । यथा
भूम्यादिषु अश्वादिगतिस्थित्युपग्रहरूपेणासाधारणलक्षणेनानुमीयते धर्माधर्मौ । तथा सर्वद्रव्यावगाहनविशेष-
लक्षणोपपत्तेराकाशस्यास्तित्वमनुमीयते ॥

अलोकाकाशे तदभावादभाव इति चेन्न स्वभावापरित्यागात् ॥ ९ ॥ स्यान्मतं यद्यवकाश-
दानलक्षणमाकाशं अलोकाकाशेऽवगाहिनामभावात् तल्लक्षणभावात् लक्ष्यानवधारणप्रसङ्गः, इति ? तन्न
किं कारणं ? स्वभावापरित्यागात् । यथा हंसस्यावगाहकस्याभावेऽप्यवगाहत्व जलस्य न हीयते । तथा अवगा-
हत्वाभावेऽपि नाऽलोकाकाशस्य अवकाशदानसामर्थ्यहानिः ॥

अज्ञातत्वादभाव इति चेन्नासिद्धेः ॥ १० ॥ स्यादेतत् नास्त्याकाशमजातत्वात् खरविषाणवत्
इति ? तन्न । किं कारणं ? असिद्धेः । द्रव्यार्थिकगुणभावे पर्यायार्थिकप्राधान्यात् स्वप्रत्ययागुरुलघुगुणवृद्धिहानि-
विकल्पापेक्षया अवगाहकजीवपुद्गलपरप्रत्ययावगाहभेदविवक्षया च आकाशस्य जातत्वेऽपपत्तेः हेतोरसिद्धिः ।
अथवा व्ययोत्पादौ आकाशस्य दृश्येते यथा चरमसमयस्याऽसर्वज्ञस्य सर्वज्ञत्वेनोत्पादस्तथोपलब्धेः ।
असर्वज्ञत्वे न व्ययस्तथानुपलब्धेः । एवं चरमसमयस्यासर्वज्ञस्य साक्षादनुपलभ्यमाकाशं सर्वज्ञत्वोपपत्तौ
उपलभ्यत इति उपलभ्यत्वेनोत्पन्नमनुपलभ्यत्वेन च विनिष्टं । यदि तेनाऽविनष्टमनुपपन्नं च
स्यात् सर्वज्ञत्वमेवास्य न स्यात् । अतो व्ययोत्पाददर्शनात् असिद्धो हेतुः । बुद्धिशब्दलक्षणस्य
खरविषाणस्य स्वकारणसन्निधाने सति जन्यत्वात् अस्तित्वाच्च साध्यसाधनधर्मासिद्धता दृष्टातस्य, खरो मृतः
गौर्जातः स एव इत्येकजीवविवक्षायां खरव्यपदेशभाजो जीवस्य गोजातिसंक्रमे विषाणोपलब्धेः । अथ
खरविषाणस्यापि जात्यास्तित्वसद्भावात् उभयधर्मासिद्धता । निरन्वयविनश्वरत्वे तु स्मृत्यभावान् लोक-
संख्यवहारलोपः स्यात् ।

अनावृत्तिराकाशमिति चेन्न नामवत् तत् सिद्धेः ॥ ११ ॥ स्यादेतत् नाकाशं नाम किं-

चिद्वस्वस्ति आवरणाभावमात्रं हि तत् इति ? तन्न किं कारणं, नामवत्तत्सिद्धेः । यथा नामवचनादि अमूर्त-
त्वात् अनावृत्यपि सदस्तीत्यभ्युपगम्यते । तथा आकाशमपि वस्तुभूतमित्यवसेय ।

शब्दलिङ्गत्वादिति चेन्न पौद्गलिकत्वात् ॥ १२ ॥ स्यान्मतं नावगाहेन आकाशमनुमीयते
कुतस्तर्हि ! शब्दलिङ्गत्वात् । शब्दो ह्याकाशगुणः वाताभिघातबाह्यनिमित्तवशात् सर्वत्र उत्पद्यमानः इन्द्रिय-
प्रत्यक्षः अन्यद्रव्यासंभवी गुणिनमाकाशं सर्वगतं गमयति ।

गुणानामाधारपरतन्त्रत्वादिति तन्न किं कारणं पौद्गलिकत्वात् ॥ १३ ॥ पुद्गलद्रव्यवि-
कारो हि शब्दः, नाकाशगुणः तस्योपरिष्ठात् युक्तिर्वक्ष्यते ।

प्रधानविकार आकाशमिति चेन्न तत्परिणामाभावात् आत्मवत् ॥ १४ ॥ स्यान्मतं
प्रधान नाम सत्त्वरजस्तमसां साम्यरूपमस्ति प्रसवस्वभावकं । तद्विकारा महदादयस्ताद्विकारविशेषः कश्चित्
आकाशमिति तन्न । किं कारणं ? तत्परिणामाभावात् आत्मवत् । यथा परमात्मनां नित्यत्वात् निःक्रियत्वात्
अनतत्वाद्यविशेषात् आविर्भावतिरोभावात् परिणामाभावः । तथा प्रधानस्यापि नित्यत्वनिष्क्रियत्वानतत्वाद्य-
विशेषान्नस्यास्तत्परिणामः तदभावात् प्रधानविकाराकाशकल्पनाव्याघातः । किं च—यथा घटस्य प्रधानविकार-
स्याऽनित्यत्वमूर्तित्वमसर्वगतत्व च । तथा आकाशस्य स्यात् । विपर्ययो वा । उपकारप्रकरणमभिसम्बन्धेनदमुच्यते-

शरीरवाङ्मनःप्राणापानाः पुद्गलानां ॥ १५ ॥

शरीरे सत्युत्तरेषां प्रवृत्तिदर्शनात् आदौ तद्वचनं ॥ १ ॥ सति शरीरेऽधिष्ठानभूते उत्तरेषां
बागादीनां^१ आधेयानां प्रवृत्तिरिति कृत्वा शरीर प्रधानमंतस्तस्यादौ ग्रहणं क्रियते ।

तदनंतरं वागुपादानं पुरुषहितावाप्तिमूलत्वात् ॥ २ ॥ तदनंतरं वागुपादानं क्रियते । कुतः ?
पुरुषहितावाप्तिमूलत्वात् । पुरुषस्य हि वाक् हिते प्रवर्तिका श्रोत्रेन्द्रियद्वारेण ।

अन्येन्द्रियोपसंख्यानमिति चेन्न शब्दस्येष्टसमुच्चयार्थत्वात् ॥ ३ ॥ स्यान्मतं चक्षुरादीन्य-
पीन्द्रियाणि पुरुषस्योपकारकाणि सति, तेषामुपसंख्यानं कर्तव्यमिति ! तन्न । किं कारणं ? चशब्दस्येष्टसमु-
च्चयार्थत्वात् । उत्तरसूत्रे वक्ष्यते चशब्दः, स ईष्टसमुच्चयार्थो भवति ।

आत्मप्रदेशाच्चक्षुराद्यग्रहणमिति चेन्न द्रव्येन्द्रियस्य पौद्गलिकत्वात् ॥ ४ ॥ स्यादेतत् उत्से-
धांगुलासंख्येयभागप्रमिता आत्मप्रदेशा ज्ञानावरणवीर्यांतरायक्षयोपशमनिमित्ताच्चक्षुरादिव्यपदेशभाजो न
पौद्गलिका इत्यनुपसंख्यानमिति ! तन्न । किं कारणं ? द्रव्येन्द्रियस्य पौद्गलिकत्वात् । अंगोपांगनामलाभनिमित्ता
हि द्रव्येन्द्रियपरिणामाः पौद्गलिकाः आत्मन उपकारे वर्तन्ते ।

मनोग्रहणप्रसंगाच्च ॥ ५ ॥ यदि ज्ञानावरणवीर्यांतरायक्षयोपशमनिमित्तत्वाच्चक्षुराद्यग्रहणं न्याय्यं
मन्यते मनसोऽप्यग्रहणं प्राप्नोति मनोऽपि हि नो इन्द्रियावरणक्षयोपशमापेक्षं ?

अनवस्थितत्वात् मनोग्रहणमिति चेन्नाऽनवस्थानेऽपि तन्निमित्तत्वात् ॥ ६ ॥ स्यान्मतं
यथा चक्षुरादिव्यपदेशभाज आत्मप्रदेशा अवस्थिताः नियतैदेशत्वात् न तथा मनोवस्थितमस्ति । अत एव
तदनिन्द्रियमित्युच्यते ततोऽस्य न पृथग्ग्रहणमिति तन्न । किं कारणं ? अनवस्थानेऽपि तन्निमित्तत्वात् । यत्र यत्र
प्रणिधानं तत्र तत्र आत्मप्रदेशा अंगुलासंख्येयभागप्रमिता मनोव्यपदेशभाजः ।

वाग्ग्रहणप्रसंगाच्च ॥ ७ ॥ यदि आत्मपरिणामाच्चक्षुराद्यग्रहणं कल्प्यते वाचोऽप्यग्रहणं, वागपि ज्ञाना-
वरणवीर्यांतरायक्षयोपशमोपपन्नं भजनिवृत्तिः ।

बहिर्विनिःसृतानामात्मपरिणामाभावाच्चद्ग्रहणमिति चेन्नौक्तत्वात् ॥ ८ ॥ स्यादेतद्बहिर्विनिः

१ आत्मनामिति ग. पुस्तके पाठः । २ नियतैदेशत्वात् ग. पुस्तके पाठोऽयं ।

ऽवरुध्यमानं दृष्टमिति । अत्राह—नैते हेतवः यस्तावदुच्यते इन्द्रियप्राह्यत्वादिति श्रोत्रमाकाशमयममूर्तस्य प्राहकमिति को विरोधः । यश्चेत्यते प्रेरणादिनासौ प्रेर्यते गुणस्य गमनाभावात् । देशांतरस्थेन कथं गृह्यते इति चेत् सयोगाद्विभागात् शब्दाच्च शब्दनिष्पत्तिरिति शब्दांतरारम्भात् ग्रहण । वेगवद्भव्याभिघातात् तदना-
रम्भेऽग्रहणं न प्रेरणमिति । योप्युच्यतेऽवरोधादिति स्पर्शवद्भव्यादिभिघातादेव दिगंतरे शब्दांतरानारम्भात् एकदिक्कारम्भे सति अवरोध इव लक्ष्यते न तु मुख्योस्तीत्यत्रोच्यते—नैते दोषाः । श्रोत्र तावदाकाशमयं इति नोपपद्यते आकाशस्यामूर्तस्य कार्यांतरारम्भशक्तिविरहान् । अदृष्टवशादिति चेच्चित्तमेतत्—किमसावदृष्ट आकाश सस्करोति उतात्मानमाहोस्वित् शरीरैकदेशमिति ? न तावदाकाशे सरकारो युज्यते अमूर्तित्वात् अन्यगुण-
त्वादसंबन्धाच्च । आत्मन्यपि शरीरादत्यंतमन्यत्वेन कल्पिते नित्ये निरवयवे संस्काराधानं युज्यते तदुपार्जनफला-
दानाऽसम्भवात् । नापि शरीरैकदेशे युज्यते अन्यगुणत्वात् अनभिसंबन्धाच्च । किं च मूर्तिमत्संबन्धजनितवि-
पत्सपत्तिदर्शनात् श्रोत्र मूर्तमेवेत्यवसय यदप्युच्यते—स्पर्शवद्भव्याभिघातात् शब्दांतरानारम्भ इति खात्पतिता नो
रत्नवृष्टिः । स्पर्शवद्भव्याभिघातादेव मूर्तित्वमस्य सिद्धं । न हि अमूर्तः कश्चित् मूर्तिमता विहन्यते । तत एव
च मुख्यवरोधः सिद्धः स्पर्शवदनभिघाताभ्युपगमात् ।

अभिभवादिदर्शनाच्च मूर्तः शब्दः इत्यवगंतव्यं ॥१९॥ यथा तारकादयो भास्करप्रभाभिवान्मूर्-
तिमतः । तथा सिंहगजभेरीदिशब्दैर्वृहद्भिः शकुनिरुतादयोऽभिभूयते । तथा कसादिषु पतिताः ध्वन्य-
तरारम्भे हेतवो भवति । गिरिगह्वरादिषु च प्रतिहताः प्रतिश्रुद्भावमास्कदति । अत्राह—अमूर्तेरप्यभिभवा-
दृश्यते यथा विज्ञानस्य सुरादिभिः मूर्तिमद्विस्तृतो नायं निश्चयहेतुः ? इत्युच्यते । नाय व्यभिचारः विज्ञानस्य
क्षायोपशमिकस्य पौद्गलित्वाभ्युपगमात् । इतरथा हि आकाशवन्नाभिभूयते ।

मनश्च द्वितयं पौद्गलिकं तन्मयत्वात् ॥ २० ॥ द्विप्रकार मनो भावमनो द्रव्यमनश्चेति तदुभय-
मपि पौद्गलिक । कुतः ? तन्मयत्वात् । भावमनस्तावत् लब्ध्युपयोगलक्षण पुद्गलवलंबनत्वात् पौद्गलिकं ।
द्रव्यमनश्च ज्ञानावरणवीर्यांतरायक्षयोपशमलाभप्रत्ययाः गुणदोषविचारस्मरणादिप्राणिधानाभिमुखस्याऽऽत्मनो-
नुप्राहकाः पुद्गलाः वीर्यविशेषावर्जनसमर्थाः मनस्त्वेन परिणता इति कृत्वा पौद्गलिकं नाकाशमय ।

अर्थांतरमिति चेन्न अनेकांतात् इन्द्रियवत् ॥ २१ ॥ स्यादेतत् अर्थांतर आत्मनो मन इति ?
तन्न । किं कारणं ? अनेकांतात् इन्द्रियवत् । यथा वीर्यांतरायज्ञानावरणक्षयोपशमापेक्षस्य आत्मन एवाद्रिय-
रिणामादेशात्स्यादनन्यदिन्द्रियं, इन्द्रियनिवृत्तावपि आत्मनोऽवस्थानात् । स्यादन्यत् तथाऽऽत्मन एव तत्क्षयो-
पशमापेक्षस्य मन परिणामदेशात् स्यादनन्यत् मनोनिवृत्तावात्मनोऽवस्थानात् स्यादन्यत् ।

अवस्थायीति चेन्न अनंतरसमयप्रच्युतेः ॥ २२ ॥ स्यादेतत् अवस्थायि मनः, न तस्य निवृ-
त्तिरिति ? तन्न । किं कारणं ? अनंतरसमयप्रच्युतेः । मनस्त्वेन हि परिणताः पुद्गलाः गुणदोषविचारस्मरणादि
कार्यं कृत्वा तदनंतरसमय एव मनस्त्वात् प्रच्यवते ।

आदेशवचनाच्च ॥ २३ ॥ नायमेकांतः अवस्थाय्येव मन इति । कुतः ? आदेशवचनात् । द्रव्या-
र्थादेशान्मन स्यादवस्थायि, यर्यादेशात् स्यादनवस्थायि ।

एकद्रव्यमिति चेन्नाऽसामर्थ्यात् ॥ २४ ॥ स्यादेतत् एकद्रव्य मनः प्रत्यात्मं वर्तते इति, उक्तं
च “प्रयत्नायैगपद्यात् ज्ञानायैगपद्यात्क मनः” इति ? तन्न । किं कारणमसामर्थ्यात् । कथमसामर्थ्यं ?
परमाणुमात्रत्वात् । परमाणुमात्रं हि मनः तदात्मनेन्द्रियेण च युक्तं सत् स्वप्रयोजनं प्रति व्याप्रियते इत्यभिमत ।
तत्रेदं विचार्यते तदात्मैन्द्रियाम्ना सर्वात्मना वा संबध्येत तदेकदेशेन वा ? यदि सर्वात्मना तयोरात्मैन्द्रियो-
रर्थांतरभावात् व्यतिरिक्तयोरन्यतरेण सर्वात्मना संबन्धः स्यात्, अणोः मनसः नोभाम्यां युगपद्विरोधात् ।
अथान्येन देशेनाऽऽत्मना संबध्यते अन्यदेशेनेन्द्रियेणैव सति प्रदेशवत्त्व मनसः प्रसक्तं तच्चानिष्टमणुमात्रत्वाच्च
मनसः । किंच यद्यात्मा मनसा सर्वात्मना संबध्यते मनसोऽणुत्वात् आत्मनोऽप्यणुत्वं, आत्मनो विमुक्त्वात् मनसो वा

विभुत्वं प्रसज्यते । अथैकदेशेनाऽऽत्मा मनसा संयुज्यते ननु प्रदेशवत्त्वमात्मनः प्रसक्तं । ततश्चतुष्टयत्रयद्वयस-
निकर्षजज्ञानसुखदुःखादीनां प्रदेशवृत्तित्वात् आत्मनः कश्चित् प्रदेशो ज्ञानादियुक्तः कश्चित् प्रदेशो ज्ञानादिवि-
रहित इति । यत्र ज्ञानादिविरहितस्तत्रात्मलिङ्गाभावात् तदभाव इति सर्वगतत्वाभावः स्यात् । तथेन्द्रियेण मनो
यदि सर्वात्मना संयुज्यते इन्द्रियस्याणुमात्रत्वाच्चाणुत्व । अथैकदेशेन मन इन्द्रियेण संयुज्यते न तर्हि अणु
तत् । किं च गुणगुणिनोरन्यात्वानित्यत्वाच्च मनसः संयोगविभागपरिणामाभावात् नास्यात्मना नचेन्द्रियैः सयो-
गविभागौ स्तः । अथ संयोगविभागाभ्यां मनः परिणमते न तर्हि नित्यत्वं । न च गुणगुणिनोरन्यत्व । अचेतन-
त्वाच्च मनसः अनेनैव इन्द्रियेणाऽनेनैव चात्मना संयोक्तव्य नेन्द्रियांतररिति विशेषज्ञानाभावात् । प्रतिनियतात्मे-
न्द्रियसंयोगाभावः कर्मवादिति चेन्न । पौरुषेयपरिणामानुरजित्वात् कर्मणः स्याच्चैतन्यं, पुद्गलद्रव्यादेशाच्च स्याद-
चेतनत्वमिति विषमो दृष्टांतः । सौक्ष्म्याच्च मनसश्चक्षुरादीनां रूपादिग्रहणयोग्यत्वाभावः अणुना मनसा
चक्षुरादेः कृत्स्नस्याऽनधिष्ठितत्वात् । यावान् देशश्चक्षुरादीनामणुना मनसाधिष्ठितस्तावता एव रूपादिग्रहणसा-
मर्थ्यं भवेत् । न कृत्स्नस्य, दृष्ट च कृत्स्नग्रहण तस्मात् नाणु ।

आशु संचारीति चेन्न अचेतनत्वात् ॥२५॥ स्यान्मतं अणुमात्रमपि सन्मनः आशु संचारित्वात्
कृत्स्नग्रहणेहेतुः इति ? तन्न किं कारणमचेतनत्वात् । न हि अचेतनस्य मनसः बुद्धिपूर्विका सर्वत्र व्यापृतिर्युक्ता ।

अदृष्टवशादिति चेन्न क्रियापरिणामाभावात् ॥ २६ ॥ स्यादेतत् पुरुषेण प्रेर्यमाणमलात-
चक्रमाशु संचरणात् सर्वत्रोपलभ्यते, तथाऽदृष्टवाशान्मनसो भ्रमणमिति ? तन्न । किं कारणं ? क्रियाप-
रिणामाभावात् । क्रियावता हि पुरुषेण प्रेर्यमाण मलातचक्र सर्वत्रोपलभ्यते इत्येतद्युक्तं, अदृष्टः पुनरात्मगुणः
स्वयमक्रियोऽन्यत्र क्रियाहेतुरित्येतदयुक्तमित्युक्तं पुरस्तात् ।

अनादिसंबन्धमिति चेन्न संयोगित्वात् ॥२७॥ स्यादेतत् अनादिसंबन्धं मनः स्वभावत एवेति
तन्न । किं कारणं ? संयोगित्वात् । अप्राप्तिपूर्विका हि प्राप्तिः संयोगः इत्यणुमनोवादिनाभ्युपयम्यते इति
मनोद्रव्यस्याऽऽत्मनाऽनादिसंबन्धः । क्षायोपशमिकत्वाच्च नार्हतस्य आत्मनाऽनादिसंबन्धं मन इति सिद्धमास्ति ।

तत्परित्यागविरोधाच्च ॥ २८ ॥ यदि, अनादिसंबन्धं मनो भवेत् अतोऽस्य परित्यागविरोधः
स्यात् । अस्ति च परित्यागः अतो नानादिसंबन्धं मनः ।

कर्मवादिति चेन्न अनेकांतात् ॥ २९ ॥ स्यादेतत् यथा जीवकर्मणोरनादिसंबन्धेऽपि कर्मपरित्यागा-
विरोधः तथा मनसोपीति ? तन्न । किं कारणं अनेकांतात् । नायमेकातः जीवकर्मणोरनादिसंबन्ध इति, किं
तर्हि ? कर्मसंबन्धसंतत्यपेक्षया स्यादनादिसंबन्धः, मिथ्यादर्शनादिप्रत्ययापादितसंबन्धभेदापेक्षया स्यादादिमान्,
अतोऽस्य तत्प्रत्ययनीकभावनाप्रकर्षसन्निधौ परित्याग इति नास्ति विरोधः ।

इन्द्रियसहकारिवेदनावगमादिति चेन्न चेतनास्वभावत्वात् ॥३०॥ स्यादेतदिन्द्रियाणां सहकारि-
कारणं मनः । कुतः ? चक्षुरादिभिरिष्टानिष्टरूपरसादिविषयोपलब्धौ तत्सान्निधाने सुखदुःखवेदनावगमात् आत्मैव
नान्योस्य व्यापारोस्ति इति ? तन्न । किं कारणं ? चेतनास्वभावत्वात् । निष्ठप्रायः पिण्डवत् इन्द्रियपरिणामात्
इन्द्रियमनश्चेतनास्वाभाव्यात् इन्द्रियाण्येव वेदनावगमं कुर्वति । अतश्चैतदेवं यदि मनोऽतरेण इन्द्रियाणां वेदना-
वगमो न स्यात् एकैन्द्रियविकलैन्द्रियाणामसंज्ञिर्पेक्षेन्द्रियाणां च वेदनावगमो न स्यात् ।

पृथगुपकारानुपलंभात् तदभाव इति चेन्न गुणदोषविचारादिदर्शनात् ॥ ३१ ॥ स्यान्मतं
नास्ति मनः पृथगुपकारानुपलंभात् इति ? तन्न । किं कारणं ? गुणदोषविचारादिदर्शनात् मनसः । मन उप-
लब्धिमता आत्मना मनस्वेन परिणमिता पुद्गलाः तिमिरांधकारादिबाह्याभ्यंतरेन्द्रियप्रतिघातहेतुसान्निधानेपि
गुणदोषविचारस्मरणादिव्यापारे साचिव्यमनुभवति अतोऽस्त्यतः करणं मनः ।

विज्ञानमिति चेन्न तत्सामर्थ्याभावात् ॥ ३२ ॥ स्यान्मतं न मनो नामाऽन्यदस्ति किं तर्हि
विज्ञानमेव किंचिन्मनः इति व्यपदिश्यते । उक्तं च-

षण्णामनंतरातीतं विज्ञानं यद्धि तन्मनः ।

इति तन्न किं कारणं ? तत्सामर्थ्याभावात् । वर्तमानमेव विज्ञानं बाह्यमर्थं नावबोद्धुमलं किमंग पुनरतीतं । वर्तमानं तावद्विज्ञानं क्षणिकं पूर्वोत्तरविज्ञानसंबन्धनिरुक्तं कथं गुणदोषविचारस्मरणादिव्यापारे साचिव्यं कुर्यात् अनुस्मरणं हीदं स्वयमनुभूतस्यार्थस्य दृष्टं नानुभूतस्य । न च क्षणिकैकांते तत्संभवति । एकसतानपतितत्वात् तदुपपत्तिरिति चेन्न तदवस्तुत्वात् तदतीतमत्यंतमसत् कथमिव गुणदोषविचारस्मरणादौ सहायी भवेत् । आलयाविज्ञानं वीजशक्तिरूपं सदवस्थितमालम्बनं भवतीति चेत्, तस्य एकस्य कालांतरावस्था रित्वाभ्युपगमे क्षणिकप्रतिज्ञाहानिः । चेत्तदालम्बनाभावः ।

प्रधानविकार इति चेन्न अचेतनत्वात् ॥ ३३ ॥ स्यादेतत् न पौद्गलिकमनः । किं तर्हि ? प्रधान- विकारः, प्रधानस्य महदहंकारादिभावेन परिणामिनः कश्चिद्विकारविशेषो मनः इत्याख्यायते इति ? तन्न । किं कारणं ? अचेतनत्वात् । प्रधानमचेतनं तद्विकाराश्च तदात्मका इति घटवदचेतनस्य तस्य गुणदोषविचारणादिव्यापारे साचिव्याभावः । किं च मनः कारणं विचारादेः कर्ता पुरुषः प्रधानं वा स्यात् ? न तावात् पुरुषः निर्गुणत्वात् । सात्त्विका हि गुणदोषविचारादयो न च प्रधानं तस्याऽचेतनत्वात् । न हि लोके किञ्चिदचेतनं- गुणदोषविचारादेः कर्तुं दृष्टं । किं च —

तदव्यतिरेकात्तदभावः ॥ ३४ ॥ प्रधानत्वात् सत्त्वरजस्तमसां साम्यावस्थानरूपात् महदहंकारा- दयः परिणामाः वैषम्यरूपाः व्यतिरिक्ता वा स्युरव्यतिरिक्ता वा । यदि व्यतिरिक्ताः कार्यकारणैकत्वैकांतप्र- तिज्ञाहानिः । अथाव्यतिरिक्ता प्रधानमेव न परिणामा नाम केचन संतीति मनसो निवृत्तिः ।

कोष्ठ्यो वायुरूक्षसलक्षणः प्राणः ॥ ३५ ॥ वीर्यातरायज्ञानावरणक्षयोपशमांगोपांगनामोद- यापेक्षिणाऽऽत्मना उदस्यमानः कोष्ठ्यो वायुरूक्षसलक्षणः प्राण इत्युच्यते ।

बाह्यो वायुरभ्यन्तरीक्रियमाणोऽपानः ॥ ३६ ॥ तेनैवाऽऽत्मना बाह्यो वायुरभ्यन्तरीक्रियमाणो- 'निःश्वासलक्षणोऽपान इत्याख्यायते । एतावप्यात्मानुग्राहिणौ जीवितहेतुत्वात् ।

तन्मूर्तिमत्त्वं प्रतिघातादिदर्शनात् ॥ ३७ ॥ तयोः प्राणापानयोः तेषां बाह्यमनःप्राणापानानां वा मूर्तिमत्त्वमवगंतव्यं । कुतः ? प्रतिघातादिदर्शनात् । प्रतिभयहेतुभिरशनिशब्दादिभिर्मनसः प्रतिघातो दृश्यते, सुरादिभिश्चाऽभिभवः । हस्तपुटादिभिरास्यसंवरणात् प्राणापानयोः प्रतिघात उपलभ्यते, श्लेष्मणा चाभि- भवः नचाऽमूर्तस्य मूर्तिमद्विरविघातादयः स्युः ।

अत आत्मास्तित्वसिद्धिः प्राणापानादिकर्मणः तत्कार्यत्वात् ॥ ३९ ॥ अत आत्मनोस्तित्वं प्राप्तिधत् । कुतः प्राणापानादिकर्मणः तत्कार्यत्वात् । यथा यंत्रप्रतिमाचेष्टितं प्रयोक्तुरास्तित्वं गमयति । तथा प्राणापानादिकर्मापि क्रियावतमात्मानं साधयति । असाति तस्मिन्नप्रवृत्ते । नाकस्मान् नियमदर्शनात् । न विज्ञानादि कृतं, तेषाममूर्तत्वे प्रेरणशक्तिविरहात् । न रूपस्कंधकृतं तस्याचेतनत्वात् । सर्वेषां निरीहकत्वान् कर्माभाव इति चेन्न देशांतरप्राप्त्यभावप्रसंगात् । वायुधातुविशेषात् देशातरे प्रादुर्भावः क्रियेत्युपचर्यते न मुख्या क्रियास्ति । 'भूतिर्येषां क्रिया सैवेति' वचनात् इति चेन्न वायुधातुविशेषासामर्थ्यात् । वायुधातुरपि निःक्रियः स कथमिव देशांतरप्रादुर्भूतिहेतुः स्यात् । क्षणिकत्वाभ्युपगमादनवस्थितानां कर्माभावः इति चेन्न असिद्धत्वात् अयुक्तेष्व ।

प्राण्यगत्वाद्द्वंद्वैकवद्भावप्रसंग इति चेन्नांगांगिद्वंद्वे तदभावात् ॥ ३९ ॥ स्यान्मतं शरीरं च वाक्च मनश्च प्राणश्चाऽपानश्च शरीरबाह्यमनःप्राणापाना इति द्वंद्वे कृते एकवद्भावः प्राप्नोति । कुतः ? प्राण्यगत्वात् इति ? तन्न । किं कारणं ? अंगांगिद्वंद्वे तदभावात् । प्राण्यगानामेव यो द्वंद्वः तस्यैकवद्भावः उक्तः अगमवयव एकदेश इत्यनर्थोत्तरं, शरीरमत्रांगि चास्तीत्येकवद्भावो न भवति । अथवा वागादीनि नांगानि दत्तादिवदनवस्थितत्वात् । अथवा द्वंद्वैकवद्भावः सर्वं समाहारविषयः समाहारैकप्राणिविषयाणां युक्तः, नानाप्राणिस्थाश्चैते विवक्षिताः ततो नास्त्येकवद्भावः ।

पुद्गलशब्दो निर्दिष्टार्थः ॥ ४० ॥ पुद्गलशब्दस्यार्थो निर्दिष्टः पुंगिलनात् पूरणगलनाद्वा पुद्गलः ।

उपग्रहप्रकरणात्कर्तरि षष्ठी ॥ ४१ ॥ उपग्रहशब्दः प्रकृतः स च कर्मसाधनः तेन कर्तुरनु-
क्तवान् पुद्गलानामिति कर्तरि षष्ठी द्रष्टव्या । तेन शरीरादिपरिणामेरात्मना पुद्गलाः उपग्रहीतार इत्युक्त
भवति । ते चात्मानः सक्रिया कर्ममलीमसाः सत शरीरादिकृतमुपकार तद्वधपूर्वक अनुभवतीत्यतदुक्त ।
एकांतनि क्रियत्वे अत्यतशुद्धत्वे च शरीरादिभिः बधाभावात् तत्कृतोपकाराभाव तत्क्रियाहेतुत्वाभावश्चेति
ससाराभाव तदभावान् कुतो मोक्षः ? यथा चैतच्चतुष्टय गमनव्याहरणचित्तनप्राणनादिभावेन परिणाम-
विशेषाहितमनुग्राहक पौद्गलिकत्वात् तथाऽयमपि तत्कृत एवोपकार । इति प्रदर्शयन्नाह—

सुखदुःखजीवितमरणोपग्रहाश्च ॥ २० ॥

बाह्यप्रत्ययवशात् सद्देयोदयादात्मनः प्रसादः सुखं ॥ १ ॥ यदात्मस्थ सद्देय कर्म द्रव्यादि-
बाह्यप्रत्ययवशात् परिपाकमुपयाति तदात्मनः प्रसादः प्रीतिरूपः सुखमित्याख्यायते ।

तथाऽसद्देयोदयात् आत्मपरिणामो यः संक्लेशप्रायः स दुःखमिति ॥ २ ॥ तथा तेन प्रकारेण
बाह्यप्रत्ययवशेनेत्यर्थः । असद्देयोदयादात्मपरिणामो यः संक्लेशप्रायः स दुःखमिति कथ्यते ।

भवास्थितिनिमित्तायुर्द्रव्यसंबन्धिनो जीवस्य प्राणापानलक्षणक्रियाविशेषाव्युपरमो जीवितं
॥ ३ ॥ भवधारणकारणमायुराख्य कर्म तदुदयापादित भवस्थिति आदधानस्य जीवस्य पूर्वोक्तस्य प्राणा-
पानलक्षणस्य क्रियाविशेषाविच्छेदो जीवितमिति प्रत्येतव्य ।

तदुच्छेदो मरणं ॥ ४ ॥ तस्य जीवितोच्छेदो जीवस्य मरणं इत्यवसेयं ।

सुखग्रहणमादौ तदर्थत्वात्परिस्पन्दस्य ॥ ५ ॥ सर्वेषां प्राणिनां परिस्पन्दः सुखप्राप्त्यर्थः ततोऽस्य
ग्रहणमादौ क्रियते ।

तदनंतरं दुःखवचनं तत्प्रतिपक्षत्वात् ॥ ६ ॥ सुखस्य हि प्रतिपक्षभूतं दुःख अप्रीतिहेतुत्वात्
ततोऽस्य वचनं तदनंतरं क्रियते ।

जीविनस्तदुभयदर्शनात् तदनंतरं जीवितग्रहणं ॥ ७ ॥ यतः तदुभयं सुखदुःखं जीविनो
भवति ततः तदनंतरं जीवितग्रहणं क्रियते ।

अते प्राप्यत्वान्मरणस्यांते वचनं ॥ ८ ॥ आयुःक्षयनिमित्तं मरणमते प्राणिभिरवाप्यत इति
तदुपादान अंते क्रियते । सुखं च दुःखं च जीवितं च मरणं च सुखदुःखजीवितमरणानि तान्येवापग्रहः
सुखदुःखजीवितमरणोपग्रहः । केषां ? पुद्गलानामिति प्रकृत अभिसवध्यते ।

प्रकृतत्वादुपगृहावचनमिति चेन्न स्वोपगृहदर्शनार्थत्वात् ॥ ९ ॥ स्यान्मतं प्रकृतमुपग्रहवचन-
मस्ति तेन शरीरवाङ्मनःप्राणापानैः सुखदुःखजीवितमरणैश्च पुद्गलाः जीवान् उपगृह्णति इत्यस्मिन्नर्थे
प्रतिपादिते पुनरुपग्रहवचनमनर्थकमिति ? तन्न ? किं कारणं, स्वोपगृहप्रदर्शनार्थत्वात् । यथा धर्माधर्माकाशानि
परेषामेवोपग्रहं कुर्वन्ति न तथा पुद्गलाः, स्वोपग्रहश्चैवामस्तीति प्रदर्शनार्थं पुनरुपग्रहवचनं क्रियते । तद्यथा-
कंसादीनां भस्मादीनां जलादीनां कतकादीनां अयःप्रभृतीनामुदकादीनां उपकारं कुर्वन्ति ।

मरणमात्मोपग्रहो नेति चेन्न निर्विण्णस्य तत्प्रियत्वात् ॥ १० ॥ स्यादेतत् मरणमात्मोपग्रहो
नोपपद्यते । कुतः ? अनिष्टत्वात् । न हि कस्यचित् मरणमीप्सितमिति ? तन्न । किं कारणं ? निर्विण्णस्य तत्प्रिय-
त्वात् । व्याधिपीडाशोकादिभिर्जीवितान्निवृत्तादरस्य निर्विण्णस्य हि जनस्य मरणं प्रियं लोके दृश्यते ।

प्रयोजनप्रतिपादनार्थत्वात् च दुःखवत् ॥ ११ ॥ यथा दुःखमनिष्टमपि जीवानां पुद्गलैः प्रति-
पाद्यं प्रयोजनमिति गृह्यते तथा मरणमपीति नास्ति दोषः ।

लघ्वर्थमेकसूत्रीकरणमिति चेन्नाऽऽशंकानिवृत्त्यर्थत्वात् ॥ १२ ॥ स्यान्मत शरीरवाङ्मनः प्राणापानाः सुखदुःखजीवितमरणोपग्रहाश्च पुद्गलानामित्येकमेव सूत्रं कर्तव्यं लघ्वर्थमिति ? तन्न । किं कारणं ? आशंकानिवृत्त्यर्थत्वात् । शरीरवाङ्मनःप्राणापाना हेतवश्चत्वारः सुखदुःखजीवितमरणानि च फलानि चत्वारि तेषां यथासख्यमनिष्टमाशक्यं तन्निवृत्त्यर्थं नानायोगकरणं । उत्तरसूत्रे सुखादिसंबधनार्थं च ।

तदनुपपात्तिर्नित्यानित्यपक्षयोर्विकारावस्थानाभावात् ॥ १३ ॥ तेषां सुखादीनां अनुपपात्तिः क ? नित्यपक्षेऽनित्यपक्षे च । कुतः ? विकारावस्थानाभावात् । तद्यथा—नित्यपक्षे तावत् । आत्मनां पूर्व-परकालतुल्यत्वात् परिणामांतरसक्रांतिलक्षणस्य विकारस्याभावात् सुखादिकल्पनमयुक्तं । अनित्यपक्षे चावस्थानाभावत् सुखादिसंबधेनुपपन्नः । अवस्थितस्य हि इष्टानिष्टशब्दस्पर्शादिसन्निपाते सति सुखादिप्रभवः स्यात् स चाकस्मान् भवति । किं तर्हि ? कुशलाकुशलभावनापूर्वकः । कुशलाकुशलभावना च स्मृत्यभिसंबधेच्छाभिर्निवृत्तिलक्षणा । स्मृत्यादयश्चानवस्थितस्य न सभवतीत्यतो नित्यानित्यात्मकस्य आत्मनः सुखादि-निरूपणं निरवद्यं । आह अजीवद्रव्यचतुष्टयस्य यथा परानुग्रहः सांततिकः किमेवमात्मनामप्युत्तान्यां विधिरस्तीत्यत्रोच्यते—

परस्परोपग्रहो जीवानां ॥ २१ ॥

कर्मव्यतिहारविषयः परस्परशब्दः ॥ १ ॥ कर्मव्यतिहारः क्रियाव्यतिहार इत्यर्थः तद्विषयोऽयं परस्परशब्दः ।

परस्परस्योपग्रहः परस्परोपग्रहः ॥ १ ॥ कः पुनरसौ ? स्वामिश्रत्यादिभावेन वृत्तिः परस्परोपग्रहः । स्वामी श्रुत्य आचार्यः शिष्य इत्येवमादिभावेन वृत्तिः परस्परोपग्रह इत्युच्यते । स्वामी तावत् वित्तत्यागादिना भृत्यादीनामुपग्रहे वर्तते । भृत्याश्च हितप्रतिपादनेन आहितप्रतिषेधेन वा । आचार्य उभयलोकफलप्रदोपदेशदर्शनेन तदुपदेशविहिताक्रियानुष्ठापनेन च शिष्याणां अनुग्रहे वर्तते । शिष्या अपि तदनुकूलवृत्त्या ।

प्रकृतत्वादुपग्रहावचनमिति चेन्नानंतरचतुष्टयप्रतिनिर्देशार्थत्वात् ॥ २ ॥ स्यादेतन् प्रकृतमुपग्रहवचनमस्ति तदभिसंबधात् पुनरुपग्रहवचनं अनर्थकमिति ? तन्न । किं कारणं ? अनंतरचतुष्टयप्रतिनिर्देशार्थत्वात् । नापूर्वः कश्चित् परस्परोपग्रहो जीवानामस्ति, अनंतरसूत्रे निर्दिष्टः सुखादिचतुष्टयोपग्रह एवेति प्रदर्शनार्थं पुनरुपग्रहवचनं ।

स्त्रीपुंसरतिवदनियमप्रदर्शनार्थं च ॥ ३ ॥ यथा स्त्रीपुंसौ यौगपदेन रतिक्रियां परस्परस्योपकुरुतः न तथा सुखाद्युपग्रहे नियम इति प्रदर्शनार्थं च पुनरुपग्रहवचनं क्रियते । जीवा हि कश्चित् स्वस्य सुखं कुर्वन् परस्यैकस्य सुखं करोति कश्चिद्द्वयोः कश्चिद्बहूनां । कश्चिद्दुःखमात्मनः कुर्वन् परस्यैकस्य द्वयोः बहूनां वा करोति । कदाचिद्द्वौ बहवो वाऽऽत्मानः सुखं दुःखं वा कुर्वन् परस्यैकस्य द्वयोर्बहूनां वा सुखं दुःखं मुत्पादयन्ति । एवमितरत्रापि योज्यं । आह—यदि अवश्यं सतोपकारिणा भवितव्यं सश्च कालोऽभिमतः स किमुपकारः ? इत्यत्रोच्यते तस्य खलु वक्ष्यमाणस्वतत्त्वस्याऽमूर्तेः—

वर्तनापरिणामक्रिया परत्वापरत्वे च कालस्य ॥२२॥

अथवा यथा धर्मादीनामस्तिवस्याऽऽविर्भावक उपकार उक्तो गत्यादिः तथा कालस्यापि प्रतिनियत उपकारोस्तिवससूचकोस्ति उत नास्ति ? अस्त्युपकारः । यद्येव स उच्यता इत्यत आह वर्तनादीनीति ।

करणाधिकरणयोर्वर्त्तनेति चेद्युटि सति ङीप्रसंगः ॥ १ ॥ स्यादेतत् वर्ततेऽनया अस्यां चेति विगृह्य वर्तनाशब्दो निःपाद्यत इत्येव सति परत्वाद्युटि सति टित्वात् ङी प्राप्नोति कथं तर्हि सिद्धिः ?

णिजंताद्युचि वर्तना ॥ २ ॥ स्त्रीलिङ्गे कर्मणि भावे वा णिजंताद्युचि सति वर्तनेति भवति । वर्त्यते वर्तनमात्रं वा वर्तनेति ॥

अनुदात्तेच्चाच्छीलिको वा ॥ ३ ॥ अथवा वृत्तिरयमनुदात्तेत्तस्ताच्छीलिको युच् वर्तनशीला वर्तनेति । का पुनर्वर्तना ।

प्रतिद्रव्यपर्यायमंतर्गतैकसमया स्वसत्तानुभूतिवर्तना ॥ ४ ॥ द्रव्यस्य पर्यायो द्रव्यपर्यायः द्रव्यपर्याय प्रति प्रतिद्रव्यपर्याय । अतर्नाति एकः समयोऽनया सांऽतर्नातिैकसमया, पुनरसौ स्वसत्तानुभूतिः, उत्पादव्ययध्रौव्यैक्यवृत्तिः सत्ता न ततोऽन्या काचिदास्ति स्वसत्ताप्रतिनियता असाधारणीत्यर्थः बुद्ध्यभिधाना नुप्रवृत्तिर्लिंगानामुमीयमाना सादृश्योपचारादेकापि सती जीवाजीवतद्भेदप्रभेदैः संबंधमापद्यमाना विशिष्टशक्ति-भिरवसव्यते । तस्या अनुभूतिः स्वसत्तानुभूतिवर्तनेत्युच्यते एकस्मिन्नविभागिनि समये धर्मादीनि द्रव्याणि षडपि स्वपर्यायैरादिमदनादिमद्विरूपाद्रव्ययध्रौव्याविकल्पैर्वर्तत इति कृत्वा तद्विषया वर्तना ।

सानुमानिकी व्यावहारिकदर्शनात् पाकवत् ॥ ५ ॥ यथा व्यावहारिकस्य पाकस्य तंदुलवि-
क्रेदनलक्षणस्यौदनपरिणामस्य दर्शनादनुमीयते-अस्ति प्रथमसमयादारभ्य सूक्ष्मपाकाभिनिर्वृत्तिः प्रतिसमय-
मिति । यदि हि प्रथमसमयेऽग्न्युदकसन्निधाने कश्चित् पाकविशेषो न स्यात् । एव द्वितीये तृतीये च न
स्यात् इति पाकाभाव एव स्यात् । तथा सर्वेषामपि द्रव्याणां स्वपर्यायाभिनिर्वृत्तौ प्रतिसमयं दुरधिगमा
नि पत्तिरभ्युपगतव्या ।

तल्लक्षणः कालः ॥ ६ ॥ सा वर्तना लक्षणं यस्य स काल इत्यवसेयः । समयादीनां क्रियाविशे-
षाणां समयादिनिर्वृत्त्यानां च पर्यायाणां पाकादीनां स्वात्मसद्भावानुभवेनेन स्वत एव वर्तमानानां निर्वृत्तेर्बहि-
रंगो हेतुः समय पाक इत्येवमादिस्वसंज्ञारूढिसद्भावे काल इत्ययं व्यवहारो कस्मान्न भवतीति तद्व्यवहारहे-
तुनाऽन्येन भवितव्यमित्यनुमेयः ।

आदित्यगतेरिति चेन्न तद्गतावपि तत्सद्भावात् ॥ ७ ॥ स्यादेतत् आदित्यगतिनिमित्ता द्रव्याणां
वर्तनेति ? तन्न । किं कारणं ? तद्गतावपि तत्सद्भावात् । सवितुरपि अज्यायां भूतादिव्यवहारविषयभूतायां क्रिये
त्येवं रूढायां वर्तनादर्शनात् तद्वेतुनान्येन कालेन भवितव्यं ।

आकाशप्रदेशनिमित्तेति चेन्न तां प्रत्यधिकरणभावाद्भाजनवत् ॥ ८ ॥ स्यादेतत् आकाश-
प्रदेशनिमित्ता वर्तना नान्यस्तद्वेतुः कालोस्तीति ? तन्न किं कारणं तां प्रत्यधिकरणभावात् भाजनवत् ।
यथा भाजनं तदुलानामविकरणं न तु तदेव पचति तेजसो हि स व्यापारस्तथाकाशमप्यादित्यगत्यादिवर्त-
नायामधिकरणं न तु तदेव निर्वर्तयति कालस्य हि स व्यापारः ।

सत्तात इति चेन्न तस्या अप्यनुग्रहात् ॥ ९ ॥ स्यान्मत सत्तानाम सर्वपदार्थानां साधारण्यस्ति
तद्वेतुका वर्तनेति तन्न । किं कारणं ? तस्या अप्यनुग्रहात् कालानुगृहीतवर्तना हि सत्तेति ततोऽप्यन्येन कालेन
भवितव्यं ।

द्रव्यस्य स्वजात्यपरित्यागेन प्रयोगविस्त्रसालक्षणो विकारः परिणामः ॥ १० ॥ द्रव्यस्य
चेतनस्येतरस्य वा द्रव्यार्थिकनयस्य अविबक्षातो न्यगभूतानां स्वां द्रव्यजातिं अजहतः पर्यायार्थिकनयार्पणात्
प्राधान्यं विभ्रता केन चित् पर्यायेण प्रादुर्भावः पूर्वपर्यायनिवृत्तिपूर्वको विकारः प्रयोगाविस्त्रसालक्षणः परिणाम
इति प्रतिपत्तव्यः । तत्र प्रयोगः पुद्गलविकारस्तदनपेक्षा विक्रिया विस्त्रसा । तत्र परिणामो द्विविधः अना-
दिरादिमांश्च । अनादिर्लोकस्थानमंदराकारादिः । आदिमान् प्रयोगजो वैस्त्रसिकश्च । तत्र चेतनस्य द्रव्य-
स्यौपशमिकादिर्भावः कर्मापशमाद्यपेक्षोऽपौरुषेयत्वात् वैस्त्रसिक इत्युच्यते । ज्ञानशीलभावनादिलक्षणः आच्चा-
र्यादिपुरुषप्रयोगनिमित्तत्वात् प्रयोगजः । अचेतनस्य च मृदादेः घटसंस्थानादिपरिणामः कुलालादिपुरुष-
प्रयोगनिमित्तत्वात् प्रयोगजः । इन्द्रधनुरादिनानापरिणामो वैस्त्रसिकः । तथा धर्मादेरपि परिणामो योज्यः ।

परिणामाभावः सत्त्वासत्त्वयोर्दोषोपपत्तेरिति चेन्न पक्षांतरत्वात् ॥ ११ ॥ स्यान्मतं नास्ति
परिणामः कुतः सत्त्वासत्त्वयोः दोषोपपत्तेः । बीजमकुरे स्याद्वा न वा ? यदि सदंकुरे बीजमकुराभावो बीजवत् ।

अथासन् न बीजमंकुरत्वेन परिणतं अंकुरे तत्त्वभावाभावात् अतः परिणामाभावः इति ? तन्न । किं कारणं ? पक्षांतरत्वात् । यथा सत्पक्षदोषो नाऽसत्पक्षं स्पृशति पक्षांतरत्वात् । असत्पक्षदोषोऽपि सत्पक्षं तत एव । तथा सदसदेकांतपक्षदोषावप्यनेकांतपक्षं न स्पृशतः पक्षांतरत्वादेव, इतरथा हि पक्षसंकरप्रसंगः । उभय-
दोषप्रसंग इति चेन्न जात्यंतरत्वान्नरसिंहरूपवत् । शालिवीजादिद्रव्यादेशात् अंकुरे स्याद्बीजमस्ति यद्यन्वयो
च्छेदः स्यात्फलविशेषाभावः प्रसज्येत । शालिवीजादिपर्यायार्थादेशात् स्यादंकुरे नास्ति बीजं यद्यविपरि-
णामः स्यात् अन्यथा वृत्तिदर्शनमयुक्तं स्यात् ।

प्रतिषेधाभावाच्च ॥ १२ ॥ इदमस्ति, त्वं पृष्ठयः ? परिणामः सन्वा प्रतिषिध्येताऽसन्वेति उभयथा
च प्रतिषेधाभावः ? यदि सन् सत्त्वादेव न प्रतिषिध्येत । अथ सन्नपि प्रतिषिध्यते । ननु परिणामप्रतिषेधोऽपि
सत्त्वात् प्रतिषिध्यत इति प्रतिषेधाभावः । तदभावादप्रतिषिद्धः परिणामः । अथ प्रतिषेधः सत्त्वादप्रतिषिद्धः
ननु परिणामोऽपि सत्त्वात् अप्रतिषिद्धः । अथाऽसन् परिणामः ? असत्त्वादेव खरविषाणवत् न प्रतिषिध्यते इति
प्रतिषेधाभावः । अथवा यस्य परिणामो नास्ति स वक्तृत्वेनापरिणतः वाच्यास्यान्वर्थस्याभिधेयत्वेनापरिणामः
अभिधानस्य च वाचकत्वेनापरिणाम इति वक्तृवाच्यवचनानामभावात् प्रतिषेधाभावः, तदभावादप्रति-
षिद्धः परिणामः स्थितः ।

अन्यानन्यत्वदोषादिति चेन्नोक्तत्वात् ॥ १३ ॥ स्यान्मतं नास्ति परिणामः कुतः ?
अन्यानन्यत्वयोर्दोषात् । बीजादंकुरोऽन्यो वा स्यात् अनन्यो वा ? यदि अन्यो बीजादंकुरः ? न तर्हि बीजप-
रिणामोऽंकुरः । अथानन्यो बीजादंकुरः न तर्हि अंकुरोऽस्ति बीजादनन्यत्वात् । उक्तं च-स्याच्चेद्वीजं परि-
णतं नान्यो बीजाच्च सोऽंकुरः तच्च नैव यदि ह्यन्यो न तस्माच्चेन्न सोऽंकुरः ? तन्न । किं कारणं ? उक्त-
त्वात् । उक्तमेतत् पक्षांतरत्वात् दोषाभाव इति । स्याद्बीजादंकुरोन्यः स्यादनन्यः । यस्मात् प्रागंकुरोत्पादात्
बीजेऽंकुरपर्यायो नासीत् पश्चाच्च जातः तस्मात् बीजादंकुरः पर्यायार्थादेशात् स्यादनन्यः । यस्माच्च शालिवी-
जजातिविशिष्टोऽन्योऽंकुरोऽसस्तस्माच्छालिवीजजात्यात्मकद्रव्यार्थादेशात् बीजादंकुरः स्यादनन्यः ।

स न च व्यवस्थिताव्यवस्थितदोषादिति चेन्नानेकांतात् ॥ १४ ॥ स्यान्मतं बीजेऽंकुरत्वेन
परिणतेऽंकुरे बीजं व्यवस्थितं वा स्यादव्यवस्थितं वा ? यदि व्यवस्थितं ? बीजस्य व्यवस्थानात् विरो-
धात् अंकुराभावः । अथाव्यवस्थितं न तर्हि बीजमंकुरत्वेन परिणतं तस्मादुभयत्र दोषान्नास्ति परि-
णाम इति ? तन्न । किं कारणं ? अनेकांतात् । यथा मनुष्यायुर्नामकर्मोदयादंगोपांगपर्यायानास्कदन्
निष्ठतायः पिण्डवत् अगुल्युपांगपरिणामात् अगुलितात्मा अतो वीर्यातरायक्षयोपशमापेक्षौगुल्यात्मा संको-
चनप्रसारणपर्यायावास्कदन् अनादिपारणामिकचैतन्यद्रव्यार्थादेशात् स्यात् सन्, पौद्गलिकपरिवृत्तावस्थि-
तांगुल्युपांगपर्यायार्थादेशात् न स्यात् सन्, अत एव स्यादनन्यः स्यादवस्थितः । संकोचनप्रसारणपर्यायार्था-
देशात्स्यादसन् अत एव स्यादन्यः स्यादनवस्थितः । तथैकैन्द्रियवननामायुरुदयाविष्कृतः आत्मेव बीज-
पर्यायमास्कदन् निष्ठतायः पिण्डवत् बीजपरिणामात् बीजव्यपदेशभाक् । अतः किं ? अनादिपारणामिकचैत-
न्यद्रव्यार्थादेशात् स्यात् सत्, ततः पौद्गलिकशालिवीजालयेकैन्द्रियरूपरसस्पर्शशब्दपर्यायार्थादेशाच्च स्यात् सत्,
तत एव स्यादनन्यः स्यादनवस्थितः । पौद्गलिकशालिवीजपयायार्थादेशात्, स्यादसन् अत एव स्यादन्यः
स्यादनवस्थितः । इत्येवमनेकांताश्रयणादेकांतपक्षदोषानुषगाभावः ।

बृहज्जभावप्रसंग इति चेन्नान्यहेतुत्वात् ॥ १५ ॥ स्यादेतत् नास्ति परिणामः । कुतः ? बृहज्ज-
भावप्रसंगात् । यदि बीजमंकुरत्वेन परिणमेत बीजमात्रः स एवांकुरः स्यात् । पयःपरिणामदधिबत् । ततो
बृहज्जभावः । उक्तं च —

किचान्यद्यदि तद्वीजं गच्छेदंकुरतामिह ।

विबृद्धिरंकुरस्य स्यात् कथं बीजादपुष्कलात् ॥ १ ॥

मौमोदकरसंबन्धाद्बृद्धिरिति चेन्न परिणामाभावप्रसंगात् । उक्तं च —

अथेष्टं तै रसैर्भौमैरौदकैश्च विवर्धते ।

नन्वेवं सति बीजस्य परिणामो न युज्यते ॥ १ ॥

भौमोदकरसद्रव्यांतरसचयात् वृद्धिरिति चेन्न द्रव्यांतरसंयोगेपि वृद्ध्यभावात् । यदि भौमोदकरसद्रव्यांतराणि संयोगवृद्ध्या वर्तते ननु वृद्ध्यभावः जतुसंयोगे काष्ठवृद्ध्यभाववत् । उक्तं च—

आलिप्तं जतुना काष्ठं यथा स्थूलत्वमृच्छति ।

तनु काष्ठं तथैवास्ते जतु चात्र विवर्धते ॥ १ ॥

तथैव यादं तद्वीजमास्ते येनात्मना स्थितं ।

रसाश्च वृद्धिं कुर्वति बीजं तत्र करोति किं ॥ २ ॥

इति ? तत्र । किं कारणं ? अन्यहेतुत्वात् । बीजमात्रः अंकुरोभवेत् इति ब्रुवता त्वयैवाभ्युगतः परिणामः । यस्तु भवता दोष उपन्यस्तः वृद्ध्यभावप्रसंग इति नासौ युक्तः । कुतः ? अन्यहेतुत्वात् । यथा मनुष्यायुर्नामोदयाभ्यां जातो बालः बाह्यसावित्र्यकिरणादिसंबन्धपेक्षस्तन्यनवनीताद्याहारमनुभवन् अभ्यतरवीर्यांतरायक्षयोपशमाविर्भाविताहारजरणसामर्थ्यकायाग्निबलपेक्षः उपयुक्ताहाररसादिपरिणामान्निर्माणनामकर्मोदयापेक्षो वर्धते । तथा वनस्पतिविशेषायुर्नामोदयोपेक्षो बीजाधिष्ठानो बीजोऽकुरो जातः भौमोदकरसाहारं तप्तायःपिंडवत् आत्मसात्कुर्वन् बाह्यसावित्र्यकिरणसत्तापाभ्यतरवीर्यांतरायक्षयोपशमाविर्भावितांकुरकायाग्निबलात् भौमोदकरसान् जरयन् स्वानुरूपनिर्माणकर्मोदयापेक्षो वर्धते । अयं तु वृद्ध्यभावदोषः एकांतवादिनामेव भवति । नित्यत्वैकांतितावद्विपरिणामाभावात् वृद्ध्यभावः । क्षणिकैकांतवादेपि प्रतीत्य समुत्पादाभ्युपगमात् तावतोधिगमे तावत् एवोपगमात् वृद्ध्यभावः । किं च सर्वेषां क्षणिकत्वात् अंकुरस्य तत्कारणाभिमतानां च भौमोदकरसादीनां युगपद्भाविनाशः स्यात् पौर्वापर्येण वा ? यदि युगपत् ? नास्ति तत्कृता वृद्धिः, न हि वृद्धिहेतवो विनश्यतोऽन्यस्य विनश्यतोर्थस्य वृद्धिं कुर्वतो दृष्टाः । अथ पौर्वापर्येण ? विनष्टस्यांकुरस्य भौमादयः किं कुर्वन्ति विनष्टा वा किं कुर्युः । अनेकांतवादिनां तु अंकुरो भौमादयश्च द्रव्यार्थादेशात् स्यान्नित्याः पर्यायादेशाच्च स्यात्क्षणिका इति वृद्ध्युपपत्तिः ।

क्षणिकत्वे प्रबंधभेदाभ्युपगमात् वृद्धिरिति चेन्न तदभावात् ॥ १६ ॥ स्यान्मतं भावानां क्षणिकत्वेपि वृद्धिर्युज्यते कुतः प्रबंधभेदाभ्युपगमात् । त्रिविधो हि प्रबंधः सभागरूपः क्रमापेक्षः अनियतश्चेति तत्र प्रदीपात् प्रदीपकश्च प्रबुध्यते स्रोतसः स्रोत एवेति सादृश्यात् सभागरूपः प्रबंधः । स सततिपरिणामक्रमोपलंभात् बालकुमारवीजांकुराद्यविच्छेदः क्रमापेक्षः । कृतलासानेकवर्णप्रबन्धानियमो भेदद्रवधनुरादिष्वनियतः ततोस्ति वृद्धिरिति ? तत्र । किं कारणं ? तदभावान् । इदमिह सप्रधार्यं सतोर्वा प्रबंधः स्यात् सदसतोऽसतोर्वा ? न तावदसतोः प्रबंधः वंध्यासुताकाशकुसुमयोः । नापि सदसतोः खरखरविषाणयोः । परिशेषात् सतोरेव । क्षणिकत्वादे तु पूर्वोत्तरस्कधयोर्नैकस्मिन् क्षणेस्तित्वमिति प्रबंधाभावः । अस्तित्वे च क्षणिकप्रतिज्ञाहानिः । आह क्षणिकत्वेपि तुलांतनामोन्नामवत् युगपदुत्पादविनाशभावात् अर्थप्रबंध इत्यस्ति वृद्धिरिति, उच्यते । यदि युगपदुत्पादविनाशयोः वृत्तिः ? कार्यकारणभावाभावः सव्येतरगोविपाणवत् ।

ध्रौव्यैकांति परिणामाभावोऽनेकदोषप्रसंगात् ॥ १७ ॥ ध्रौव्यैकांति य उक्तः परिणामः “व्यवस्थितस्य द्रव्यस्य धर्मांतरनिवृत्तौ धर्मांतरोपजनने च परिणामः, अवस्थितस्य हि ध्रौव्यादिलक्षणस्य द्रव्यस्य क्षीरधर्ममात्रनिवृत्तौ दधिधर्ममात्रोत्पत्तौ परिणाम इति” स नोपपद्यते । कुतः ? अनेकदोषप्रसंगात् । न हि तस्य द्रव्यमवस्थितमास्ति यस्य परिणामो भवेत् । अथास्ति समुदायव्यतिरिक्तं द्रव्यं ननु गुणसमुदायमात्रद्रव्यप्रतिज्ञाहानिः । किं च ।

उभयदोषप्रसंगात् ॥ १८ ॥ इहमिह मीमांस्यं—यन्निवर्तते यच्चोत्पद्यते यच्च व्यवतिष्ठते तदे-

तन्नितय गुणसमुदायमात्रं वा स्यात् ततोऽन्यद्वेति ! यदि गुणसमुदायमात्रं ननु स एवासौ प्राक् पश्चाच्च गुणसमुदयः कोत्र कस्य वा परिणामः ? अन्येन नाम निवृत्तेन अन्येनावस्थितेनाऽन्येन बोत्पन्नेन भवितव्यमिति न्याय्यं । अथान्यदिति गृह्यते एवमपि गुणसमुदायमात्रप्रतिज्ञाहानिः किं च—ध्रौव्येकांतविरोधः एकश्चेद्धर्मो निवर्तते एकश्चेदुत्पद्यतेऽनित्यताप्राप्तेरिति । किंच—समुदायः गुणेभ्यो वा अन्यो वा स्यादनन्यो-वा ? यद्यनन्यः ? गुणा एवेति समुदायकल्पनाव्याघातः, तदभावाच्च तदविनाभाविनां गुणानामप्यभावः । अथान्यः समुदायः ? पुनरत्र प्रतिज्ञाविरोधः परस्पराविनाभाविनोः स्वरूपशून्यत्व च स्यात् । कुतः परिणामकल्पना ? । यच्चोक्त पूर्वभावस्यान्यभावाप्तिः परिणाम इति तदयुक्तम् । कस्मात् ? उभयदोषप्रसगात् शब्दादीनां सुखादिसमन्वयभावानुपपत्तिः शब्दादिभावनिवृत्तिर्वेति, यदि पूर्वभावस्य अन्यभावापत्तिः परिणामः ? सुखदुःखमोहानां शब्दादिभावापत्तेः शब्दादिषु सुखादिसमन्वयभावानुपपत्तिः । किं कारण ? पूर्वभावस्यान्यभावापत्तिः परिणामः इति प्रतिज्ञानात् । अथ पूर्वभावस्य नान्यभावापत्तिः सुखादिसमन्वयात् कथं तर्हि पूर्वभावस्यान्यभावापत्तिः परिणामः ? । तथैव सुखाद्यवस्थानात् शब्दादिभावानुपपत्तिः प्रसजति, सा चानिष्टा, तस्मात् न पूर्वभावस्यान्यभावापत्तिः परिणामः । किं च ।

अभावस्यापरिणामात् ॥ १९ ॥ यद्येनात्मना नास्ति न तस्य तद्भावापत्तिः विद्यते । यथा अभावस्य अभावात्मनाऽभावात् तस्याभावापत्तिः । एवं गुणानां स्थूलत्वेन अभावात् तद्भावापत्तिरयुक्ता । अथास्ति तद्भावास्ततः परिणामानुपपत्तिः तद्भावात् येनात्मना यद्विद्यते तस्य न पुनस्तद्भावापत्तिः, नह्यभावात् अभावात्मकत्वात्पुनरभावो भवति । एवमेकांते कारणस्योभयथा परिणामानुपपत्तेः अनेकांत आश्रयणीयः । पर्यायार्थादेशात् स्यादन्यभावापत्तिः । द्रव्योद्देशात् स्यान्नान्यभावापत्तिः परिणाम इति । तथा द्रव्यार्थादेशात् स्यादवस्थितस्य द्रव्यस्य परिणामः पर्यायार्थादेशात् स्यादनवस्थितस्येति । अथ का क्रियेत्यत्रोच्यते—

क्रिया परिस्पन्दात्मिका द्विविधा ॥ २० ॥ द्रव्यस्य द्वितयनिमित्तवशात् उत्पद्यमाना परिस्पन्दात्मिका क्रियेत्यवसीयते । सा द्विविधा पूर्ववत् प्रयोगविस्रसानिमित्ता । प्रायोगिकी शकटादीनां विस्रसानिमित्ता मेघादीनां ।

स्थित्यग्रहणमिति चेन्न परिणामावरोधात् ॥ २१ ॥ स्यादेतत् यदि परिस्पदात्मिका क्रिया इत्युच्यते स्थितेरग्रहणं प्राप्नोति गतिनिवृत्तिर्हि स्थितिरिति ? तन्न । किं कारण ? परिणामावरोधात् । स्थितिर्हि परिणामेऽतर्भवति ।

परिणामग्रहणमेकमेवास्ति इति चेन्न भावद्वैविध्यख्यापनार्थत्वात् ॥ २२ ॥ स्यान्मतं यथा स्थितिः परिणामेतर्भवति तथा क्रियापि तत्रैवावरुध्यते इति परिणामग्रहणमेवैकमस्तु इति ? तन्न । किं कारण ? भावद्वैविध्यख्यापनार्थत्वात् । द्रव्यस्य हि भावो द्विविधः परिस्पदात्मकः अपरिस्पदात्मकश्च । तत्र परिस्पदात्मकः क्रियेत्याख्यायते, इतरः परिणामः, इत्येतत् ख्यापनार्थं पृथग् ग्रहणम् ।

क्षेत्रप्रशंसाकालनिमित्तात् परत्वापरत्वानवधारणमिति चेन्न कालोपकारप्रकरणात् ॥ २३ ॥ स्यान्मतं क्षेत्रप्रशंसाकालनिमित्ते परत्वापरत्वे । तत्र क्षेत्रनिमित्ते—परत्वापरत्वे तावदाकाशप्रदेशाल्पबहुत्वापेक्षे । एकस्यां दिशि बहूनाकाशप्रदेशानतीत्य स्थितः परः । ततः अल्पानतीत्य स्थितोऽपरः । प्रशंसाकृते अहिसादिप्रशस्तगुणयोगात् परो धर्मः तद्विपरीतोऽधर्मोऽपरः इति । कालहेतुके शतवर्षः परः, शोडशवर्षोऽपरः अतोऽर्थभेदात् परत्वापरत्वयोरनवधारणमिति ? तन्न । किं कारण ? कालोपकारप्रकरणात् । कालकृतेऽत्र परत्वापरत्वे गृह्यते दूरासन्नदेशावस्थायिनोः कुमारस्थविरयोः तपस्विचांडालयोः सन्निकृष्टदेशे चांडाले पर इति व्यवहारो दृश्यते । विप्रकृष्टे च तपस्विनि अपर इति ते एते परत्वापरत्वे कालकृते इह गृह्यते ।

वर्तनाद्युपकारलिङ्गः कालः ॥ २४ ॥ उक्ता वर्तनादयः उपकारा यस्याऽर्थस्य लिङ्गं स काल इत्यनुमीयते । तथा चोक्तं “येन मूर्तानामुपचयाश्चापचयाश्च लक्ष्यन्ते स काल इति” ।

वर्तनाग्रहणमेवास्त्विति चेन्न कालद्वैविध्यप्रदर्शनार्थत्वात् प्रपंचस्य ॥२५॥ स्यान्मतं वर्तनाग्रहणमेवास्तु कालास्तित्वख्यापनं तद्विकल्पत्वात् परिणामादीनामिति ? तन्न । किं कारण ? कालद्वैविध्यप्रदर्शनार्थत्वात् प्रपंचस्य । द्विविधः कालः परमार्थकालः व्यवहाररूपश्चेति । तत्र परमार्थकालः वर्तनालिंगः गत्यादीनां धर्मादिवत् वर्तनायाः उपकारकः । स किंस्वरूप इति चेत् उच्यते—यावन्तो लोकाकाशे प्रदंशास्तावन्तः कालाणवः परस्पर प्रत्यबंधाः एकैकस्मिन्नाकाशप्रदेशे एकैकवृत्त्या लोकव्यापिनः मुख्योपचारकप्रदेशकल्पनाभावाभिरवयवाः । मुख्यप्रदेशकल्पना हि धर्माधर्मजीवाकाशेषु पुद्गलेषु च व्यणुकादिषु स्कंधेषु । परमाणुव्युपचारप्रदेशकल्पना, प्रचयशक्तियोगात् । उभयथा च कालाणूनां प्रदेशकल्पनाभावात्, धर्मास्ति कायादिवत् कायत्वाभावः । अत एव विनाशहेतुत्वाभावात् नित्याः । परप्रत्ययोत्पादविनाशसद्भावादानीत्याः । सूची सूत्रमार्गाकाशच्छिद्रवत् परिच्छिन्नमूर्तत्वेऽपि रूपादियोगाभावान् अमूर्ताः । निष्क्रियाश्च प्रदेशातरसक्रमाभावात् । व्यवहारकालः परिणामादिलक्ष्यः, कालवर्तनया लब्धकालव्यपदेशः, कुतश्चित् परिच्छिन्नः, अपरिच्छिन्नस्य परिच्छेदहेतुः ।

कालत्रैविध्यसिद्धिः परस्परापेक्षत्वात् ॥ २६ ॥ भूतो वर्तमानो भविष्यन्निति त्रिविधः कालः सिद्धः । कुतः ? परस्परापेक्षत्वात् । यथा वृक्षपक्तिमनुसरतो देवदत्तस्य एकैकतरुं प्रति प्राप्तः प्राप्तुवत् प्राप्तुवन् व्यपदेशस्तथा तात्कालाणूननुसरतां द्रव्याणां क्रमेण वर्तनापर्यायमनुभवता भूतवर्तमानभविष्यव्यवहारास्तद्भावः । तत्र परमार्थकाले भूतादिव्यवहारो गौणः । व्यवहारकाले मुख्यः । परस्परापेक्षश्चासौ यद्व्याक्रियापरिणतं कालपरमाणुं प्राप्नोति तद्व्यं तेन कालेन वर्तमानसमयस्थितिसंबंधवर्तनया वर्तमानकालः, कालाणुरपि वर्तयन्तद्व्यमनतिक्रान्तसंबंधं वर्तनाख्यो भवति, तदेव कालवशात् अनुभूतवर्तनासंबंधं भूतं, कालाणुरपि भूतः, तदेव वर्तयन् स्थितिसंबंधवर्तनापेक्षं भविष्यदिति व्यपदिश्यते, कालाणुश्च भविष्यन्निति । एवं सवितुरनुसमयगतिप्रचयापेक्षया आवलिकोच्छ्वासप्राणस्तोकलवनालिकामुहूर्ताऽहोरात्रपक्षमासर्त्ययनादिस वित्तुगतिपरिवर्तनकालवर्तनया व्यवहारकालो मनुष्यक्षेत्रे संभवति इत्युच्यते तत्र ज्योतिषां गतिपरिणामात् । न बहिः निवृत्तगतिव्यापारत्वात् ज्योतिषां । मनुष्यक्षेत्रसमुत्थेन ज्योतिर्गतिसमयावलिकादिना परिच्छिन्नेन क्रियाकलापेन कालवर्तनया कालाख्येन ऊर्ध्वमधस्तिर्यक् प्राणिनां संख्येयासंख्येयानंतानंतकालगणनाप्रभेदेन कर्मभवकायस्थितिपरिच्छेदः सर्वत्र जघन्यमध्यमोत्कुष्टावस्थः क्रियते ।

क्रियामात्रमेव कालस्तद्व्यतिरेकेणानुपलब्धिरिति चेन्न तदभावे कालाभिधानलोपप्रसंगात् ॥ २७ ॥ स्यान्मतं क्रियामात्रमेव कालः कुतस्तद्व्यतिरेकेणानुपलब्धेः । सर्वोयं कालव्यवहारः क्रियाकृतः क्रिया हि क्रियांतरं परिच्छिन्ना अन्यक्रियापरिच्छेदे वर्तमाना कालाख्या भवति । योपि समयो नाम विद्विरुध्यते स परमाणुपरिवर्तनक्रियासमय एव कालसामान्यसामानाधिकरण्यात्, न समयपरिमाणुपरिच्छेदकोन्यः । ततः सूक्ष्मतरः कश्चिदस्ति कालः, तत्समयक्रियाकलाप आवलिका, तत्प्रचय उच्छ्वास इत्यादि समयक्रियाकलापपरिच्छिन्ना आवलिका उच्छ्वासपरिच्छेदे वर्तमाना कालाख्या । एवमुत्तरत्रापि योज्यं । लोकेऽपि तथैव गोदोहैधनपाकादिरन्योन्यपरिच्छेदे वर्तमानः कालाख्यः इति क्रियैव काल इति ? तन्न । किं कारणं तदभावे कालाभिधानलोपप्रसंगात् । ? क्रियाकृत एवायं व्यवहारः सर्व उच्छ्वास मात्रेण कृतं मुहूर्तेन कृतमिति । किं तु समय उच्छ्वासो निश्वासो मुहूर्तः इति स्वसंज्ञाभिर्निरूढानां काल इत्यभिधानमकस्मान् भवति । यथा देवदत्तसंज्ञया निरूढे पिंडे दंड्याभिधानमकस्मान् भवतीति दंडसंबंधसिद्धिः । तथा कालसिद्धिरपि । इतरथा कालव्यवहाराभावप्रसंगः स्यात् ।

वर्तमानाभावाप्रसंगाच्च ॥ २८ ॥ यस्य क्रियामात्रमेव कालो नान्यः कश्चिदस्ति वर्तनालक्षणः तस्य वर्तमानकालाभावः प्रसक्तः । कथं ? उच्यते—पठ इति यः प्रक्षिप्तस्ततुः सोत्तिक्रान्तः यः प्रक्षेप्यते सोऽनागतः न च तयोरेतरे काचिदन्यानतिक्रान्त्यानागतित्वस्यः क्रियास्ते वर्तमानत्वेन परिग्रह्यन्ते । वर्तमानापेक्षे च धनरतीतानागताविष्येते तदभावे तयोऽप्यभावः स्यात् । यदुक्तं आरंभादिरपवर्गातः क्रियाकलापो वर्तमान

इति आरम्भाय प्रभृता यस्मिन् काले भवति कर्तारः कार्यस्यानिष्ठातः तन्मध्यमकालमिच्छंतीति तदप्ययुक्तं । कुतः ? अभ्युपगमविरोधात् । पूर्वं क्रियाकाल इत्युक्तं पश्चात् क्रियासमूह इति । क्षणिकानां क्रियावयवानां समूहाभावाच्च । यस्य पुनरन्योन्यलक्षणः कालः तस्य प्रथमसमयक्रियावर्तनया आरम्भमुपादाय द्वितीयादि-समयक्रियाविशेषाणां द्रव्यार्थतयावस्थानमनुभवतां समुदायमुपचर्य तत्समूहसाध्यघटोदरापरिसमासेर्वर्तते घटादिक्रियेति वर्तमानकालसिद्धिः कल्प्यते । यदि व्यतिरेकेणानुलब्धेः कालो नास्तीत्युच्यते ? ननु क्रियायाः क्रियासमूहस्य वाभावः । कारकाणां हि प्रवृत्तिविशेषः क्रिया न तेभ्यः प्रवृत्तिर्व्यतिरिक्ता उपलभ्यते । यथा सर्पात्मलाभ एव कौटिल्यं न तु तत्तस्माद्व्यतिरिक्तमुपलभ्यते एवं क्रियाणीति । तथा क्रियावयवेभ्यो व्यतिरिक्तो न तत्समूह उपलभ्यते तदात्मकत्वात् अतस्तयोरभावप्रसंगः स्यात् । किं च क्रिया क्रियांतरस्य परिच्छेदिका कालव्यपदेशभागित्यनुपपन्नमनवस्थानात् । स्थितो हि लोके प्रस्थादिः परिमाणविशेषः ब्रीह्यादेरवस्थितस्य परिच्छेदको दृष्टः । न च तथा क्रियावस्थिता, स्थितिलक्षणमात्राबलवनाभ्युपगमात् । न हि स्वयमनवस्थितः काश्चिदनवस्थितस्य परिच्छेदको दृष्टः । प्रदीपपरिस्पन्दवत् इति चेत् यथा प्रदीपोऽनवस्थितः परिस्पन्दस्यानवस्थितस्यैव परिच्छेदे वर्तते तथा क्रियापीति एतच्चायुक्तं असिद्धत्वात् प्रदीपपरिस्पन्दश्च क्षणिक इति नास्माभिरभ्युपगम्यते स्वकार्यस्य प्रकाशवादेरनेकक्षणसाध्यत्वात् । समूहस्य परिच्छेदकभावादिति चेन्न क्षणिकानां समूहाभावात् । शब्दवदिति चेन्न । यथा क्षणिकानां वर्णध्वनीनां समुदायः पदवाक्यरूपः तथा क्रियावयवानामित्येतदप्यसांप्रतं असिद्धत्वादेव । न हि वर्णध्वनयः क्षणिकाः, देशांतरस्थश्रोतृविषयभावापत्तिदर्शनात् । शब्दांतरारंभात् तत्प्रतिसिद्धिरिति चेन्न क्षणिकस्यारंभशक्तिविरहात् । यस्मिन् क्षणे स्वयमात्मलाभमापद्यते न तदान्यमुत्पादयति असत्त्वात् । उत्तरक्षणे च नारभते उत्पत्त्यनंतरापवर्तित्वात् । आसन्नसदवस्थाको हि क्षण उत्पत्तिकाल इति व्यपदिश्यते । उत्तरकालमस्य सत्त्वं ? इत्युत्पत्तिव्यवहार एव न स्यात् । पूर्वविज्ञानाहितसंस्कारबीजाधारभूतायां बुद्धौ समुदायकल्पनेति चेन्न तस्या अपि तादात्म्यात् । यस्य तु द्रव्यार्थदेशात् स्यान्नित्या बुद्धिरपि तस्य वस्तुनि बुद्धौ च क्रियावयवसमूहस्य शक्तिव्यक्तिस्वरूपेण व्यवस्थितस्य कालवर्तनया प्रतिलब्धकालव्यपदेशस्य परिच्छिन्नस्यान्यपरिच्छेदे वृत्तिरुपपद्यते इति व्यवहारकालसिद्धिः । तत्प्रसिद्धौ च मुख्यकालसिद्धिः इत्युक्तं । अथ किमर्थं परत्वापरस्वयोः पृथग्रहणं वर्तनापरिणामक्रियापरत्वापरत्वानीत्येवं वक्तव्यं ?

परत्वापरस्वयोः पृथग्रहणं परस्परपेक्षत्वात् ॥ २९ ॥ परत्वापरत्वे पृथग्गृह्यते । कुतः ? परस्परपेक्षत्वात् । परत्वं व्यपेक्ष्यापरत्वं भवति । अपरत्वं व्यपेक्ष्य परत्वमिति । अथ किमर्थं वर्तनाग्रहणमादौ क्रियते ?

वर्तनाग्रहणमादौ अभ्यर्हितत्वात् ॥ ३० ॥ वर्तनाग्रहणमादौ क्रियते कुतः ? अभ्यर्हितत्वात् । कथमभ्यर्हितत्वं ? वर्तनापूर्वकत्वात् परमार्थकालप्रतिपत्तेः । तन्निमित्तत्वात् व्यवहारकाललिङ्गस्याप्राधान्यं । अत्राह उक्तं भवता शरीरादीनि पुद्गलानामुपकार इति तंत्रांतरीयाजीव ? परिभाषते तत्कथमित्यत्रोच्यते—

स्पर्शरसगंधवर्णवंतः पुद्गलाः ॥ ३३ ॥

स्पर्शग्रहणमादौ विषयबलदर्शनात् ॥ १ ॥ स्पर्शग्रहणमादौ क्रियते । कुतः ? विषयबलदर्शनात् । सर्वेषु हि विषयेषु स्पर्शस्य बलं दृश्यते । स्पष्टग्राहिष्विन्द्रियेषु स्पर्शस्यादौ ग्रहणव्यक्तिः, सर्वससारिजीवग्रहणयोग्यत्वाच्च ।

रसप्रसंग इति चेन्न स्पर्शे सति तद्भावात् ॥ २ ॥ स्यान्मतं यदि विषयबलात् आदौ स्पर्शोऽधीतः ननु विषयबलत्वात् आदौ रस एवाध्येयः । स्पर्शसुखनिरुत्सुकैष्वपि रसव्यापारदर्शनात् इति ? तन्न । किं कारणं ? स्पर्शे सति तद्भावात् तत्रापि सति स्पर्शे रसव्यापार इति स्पर्शग्रहणमेवादौ उच्यते । तत एवा-नंतरं रसवचनं स्पर्शग्रहणानंतरभावेतत्वात् रसग्रहणस्य । तदनंतरं तदग्रहणं क्रियते ।

वायौ तदभावात् व्यभिचार इति चेन्न तत्राप्यभ्युपगमात् ॥ ३ ॥ स्यादेतत् वायुः स्पर्शवान् इति तदनंतर रसग्रहणाभावात् व्यभिचार इति ? तन्न किं कारणं तत्राभ्युपगमात् । रूपादयो हि स्पर्शविनाभाविनः घटादिष्विव वायावप्यभ्युपगम्यते । स्पर्शवत्त्व सतां रूपादीनामपि, ग्रहणं कस्मान्न ? इति चेत् स्थूलविषयग्राहिवाच्चक्षुरादीनां प्राणोद्विषयवत् । वायौ सतामपि रूपादीनामग्रहणं ।

रूपात् प्राग् गंधवचनं अचाक्षुषत्वात् ॥ ४ ॥ रूपात् प्राक् गंधवचनं क्रियते । किं कारणं ? अचाक्षुषत्वात् ॥

अंते वर्णग्रहणं स्थौल्ये सति तदुपलब्धेः ॥ ५ ॥ सर्वेषां अंते वर्णग्रहणं क्रियते । कुतः ? स्थौल्ये सति तदुपलब्धेः ॥

नित्ययोगे मतुविधानं ॥ ६ ॥ स्पर्शश्च रसश्च गंधश्च वर्णश्च स्पर्शरसगंधवर्णास्ते येषां संति ते स्पर्शरसगंधवर्णवन्तः इति नित्ययोगे मतुविधानं दृष्टव्यं । यथा क्षीरिणो न्यग्रोधा इति क्षीरेण नित्ययोगात् मत्वर्थायविधानं । तथा अनादिपारिणामिकस्पर्शादिगुणसामान्यनित्ययोगे मतुरिति स्पर्शादीनामनतपर्यायत्वेपि मौलभेदप्रसिद्धयर्थमितः क्रियते ।

मृदुकाठिनगुरुलघुशीतोष्णस्निग्धरूक्षस्पर्शभेदाः ॥ ७ ॥ एते मृदादयोऽष्टौ स्पर्शस्य मूलभेदा दृष्टव्याः ।

तिक्तकटुकाम्लमधुरकषाया रसप्रकाराः ॥ ८ ॥ तिक्तादयः पंच रसप्रकाराः वेदितव्याः ।

गंधः सुरभिरसुरभिश्च ॥ ९ ॥ गंधो द्विविधः सुरभिरसुरभिश्चेति ।

वर्णाः पंचधा नीलपीतशुक्लकुण्डलोहितभेदात् ॥ १० ॥ नीलादिभिः पंचभिः प्रकारैः वर्णा भिद्यते एषां च स्पर्शनादीनामेकैकस्य एकद्वित्रिचतुःसंख्येयासंख्येयानंतगुणपरिणामोवसेयः । सकलरूपादिद्रव्यधर्मनिर्देशात् अवशिष्टविशेषप्रतिपत्त्यर्थमाह—

शब्दबंधसौक्ष्म्यस्थौल्यसंस्थानभेदतमश्छायातपो- द्योतवंतश्च ॥२४॥

शब्दादीनामभिहितनिर्वचनानां परिप्राप्तद्वंद्वानां मतुना अभिसंबंधः ॥ १ ॥ शब्दादीनां निर्वचनेन प्रतिलब्धार्थानां परस्परापेक्षायां सत्यां द्वंद्वं कृत्वा मतुना संबधो योजयितव्यः । तद्यथा—शपत्यर्थमाह्वयति प्रत्ययायति शप्यते येन शपनमात्रं वा शब्दः । बध्नाति बध्यतेऽसौ बध्यतेऽनेन बंधनमात्रं वा बंधः । छिगेन आत्मानं सूचयति सूच्यतेऽसौ सूच्यतेऽनेन सूचनमात्रं वा सूक्ष्म, सूक्ष्मस्य भावः कर्म वा सौक्ष्म्यं । स्थूलयते परिवृहयति स्थूल्यतेऽसौ स्थूल्यतेऽनेन स्थूलनमात्रं वा स्थूल । स्थूलस्य भावः कर्म वा स्थौल्यं । सतिष्ठते संस्थायतेऽनेनेति सस्थितिर्वा सस्थानं । भिनत्ति भिद्यते भेदमात्रं वा भेदः । पूर्वोपात्ता-शुभकर्मोदयात् ताम्यति आत्मा तम्यतेऽनेन तमनमात्रं वा तमः । पृथिव्यादिघनपरिणाम्युपश्लेषात् देहादि-प्रकाशावरणतुल्याकारेण छिद्यते छिनत्त्यात्मानमिति वा छाया । असद्वेद्योदयात् आतपत्यात्मानं आतप्यतेऽनेन आतपनमात्रं वा आतपः । निरावरणमुद्योतयति उद्योत्यतेऽनेन उद्योतनमात्रं वा उद्योतः । शब्दश्च बंधश्च सौक्ष्म्यं च स्थौल्यं च सस्थानं च भेदश्च तमश्च छाया च आतपश्च उद्योतश्च शब्दबधसौक्ष्म्यस्थौल्यसंस्थानभेदतमश्छायातपोद्योताः ते येषां सति ते शब्दबधसौक्ष्म्यस्थौल्यसंस्थानभेदतमश्छायातपोद्योतवंतश्च ।

शब्दो द्वेधा भाषालक्षणविपरीतत्वात् ॥ २ ॥ शब्दो द्वेधा अवतिष्ठते । कुतः ? भाषालक्षण-विपरीतत्वात् भाषालक्षणो विपरीतश्चेति ।

भाषात्मक उभयथा अक्षरीकृतेतरविकल्पात् ॥ ३ ॥ तत्र भाषात्मकः शब्दः उभयथा

कल्प्यते कुतः अक्षरीकृतेतरविकल्पात् । अक्षरीकृतः शास्त्राभिव्यञ्जकः संस्कृतविपरीतभेदात् आर्यम्लेच्छ-
व्यवहारहेतुः । अवर्णात्मको द्वीन्द्रियादीनामतिशयज्ञानस्वरूपप्रतिपादनहेतुश्च । स एव सर्वः प्रायोगिकः ।

अभाषात्मको द्वेधा प्रयोगविस्रसानिमित्तत्वात् ॥ ४ ॥ अभाषात्मकः शब्दो द्वेधा विभज्यते ।
कुतः ? प्रयोगविस्रसानिमित्तत्वात् ।

तत्र वैज्ञासिको बलाहकादिप्रभवः ॥ ५ ॥

प्रयोगश्चतुर्धा ततविततधनसौषिरभेदात् ॥ ६ ॥ प्रयोगजः शब्दः चतुर्धा भिद्यते । कुतः ? तत-
विततधनसौषिरभेदात् । तत्र चर्मततनात्ततः पुष्करभेरीददुरादिप्रभवः । विततः तन्नीकृतो वीणासुधोषादि-
समुद्भवः । धनस्तालघटालालनाद्यभिघातजः । सौषिरो वशशखादिनिमित्तः । स शब्दः आकाशगुणः
इति केषांचित् दर्शनं तदयुक्तं इत्युक्तं पुरस्तात् । अपरे मन्यते ध्वनयः क्षणिकाः क्रमजन्मानः स्वरूपप्रति-
पादनदेवोपलक्षणशक्तिकाः नार्थांतरमवरोधयितुमलं । यदि समर्थाः स्युः पदेभ्य इव पदार्थेषु प्रतिवर्णं वर्णा-
र्थेषु प्रत्ययः स्यात् । एकेन चार्थे कृते वर्णांतरोपादानमनर्थकं स्यात् । नापि क्रमजन्मानां सहभावः सधा-
तोस्ति योऽर्थेन युज्यते । अतस्तेभ्योऽर्थप्रतिपादने समर्थः शब्दात्मा अमूर्तो नित्योऽतीन्द्रियो निरवयवो निः-
क्रियोः ध्वनिभिः अभिव्यग्य इति अभ्युपगंतव्यः ? इत्येतच्चानुपपन्नं । कुतः ? व्यग्यव्यञ्जकभावानुपपत्तेः ।
व्यग्यत्वात् शब्दात्मा स्वेन स्वरूपेणावस्थितो वा व्यज्येत अनवस्थितो वा । यदि स्वरूपेणावस्थितो व्यज्येत
तत्रापि द्वैतं भवति । ध्वनिसन्निधेः प्राक् पश्चाच्चानुपलब्धेः । सौक्ष्म्यं वा हेतुः स्यात् प्रतिबधकं वा किंचित् ।
यदि सौक्ष्म्यान्नोपलभ्येत सर्वकालमस्याग्रहणमेव स्यात् आकाशादिवत् । अथ ध्वनिसन्निधाने स्थौल्यमस्य
स्यात् । विकारप्राप्तेः नित्यत्वं हीयते । न हि किंचित् प्रतिबधकमस्ति घटोपलब्धौ तमोवत् । प्रभाभावस्तमो
न वस्त्वंतरमिति चेन्न अतिशयवत्त्वात् । (सपक्षत्वाच्च) सम्पन्नवत्त्वाच्च नीलादिवर्णवत् । स्वरूपेणानवस्थितश्चेत्
नासौ व्यग्यः कार्यं स्यात् ध्वनिसन्निधाने स्वरूपप्राप्तेस्तत एवैषां ध्वनीनां व्यञ्जकत्वमयुक्तं । किंच—
आद्यो वर्णध्वनिः शब्दात्मा सकलस्य वा व्यञ्जकः स्यात् एकदेशस्य वा ? यदि सकलस्य इतरेषां
ध्वनीनां आनर्थक्यं स्यात् । अथैकदेशस्य निरवयवत्वमस्य हीयते । किं च स ध्वनिर्व्यञ्जकः स्फोटस्य
वा उपकारं कुर्यात् श्रोत्रस्य उभयस्य वा ? न तावत् पृथिवीगन्धस्य जलसेचकवत् स्फोटस्य उपग्रहे वर्तते,
तस्य नित्यत्वात् विकारप्राप्त्यनभ्युपगमात् । नचामूर्तस्याभिव्यग्यस्य विक्रियोपपद्यते । नापि चक्षुषोजनवत्
श्रोत्रस्योपकारे वर्तते बधिरस्य गुणांतरोत्पादनशक्त्यभावात् । युज्यते नेत्रस्याजनमुपकारकमिति तिमिरा-
दिदोषहननदर्शनात् न तथोपहतश्रवणस्य ध्वनिकृतमुपकारकं किंचिदभ्युपलभामहे । अथ कर्णोन्द्रियस्य
उपग्रहे वर्तते न तत्रार्थवबोधनान् उपग्रहांऽन्योस्ति तदभ्युपगमेनैव कृतत्वात् स्फोटककल्पना अन-
र्थिका । नाप्युभयस्योपग्रहेऽपि युक्तः प्रत्येकमयुक्तत्वादेव । किं च ते ध्वनयः न स्फोटाभिव्यक्तिहेतवो
भवति उत्पत्तिक्षणादूर्ध्वमनवस्थानात् उत्पत्तिक्षणे वासत्वान् । अथ क्षणिका अपि संतः अभिव्यक्तिहेतवः
कश्चेदानीं भवतो मत्सरः ? अर्थप्रत्यायने तदभ्युपगमे च स्फोटकल्पना व्यर्था ।

प्रदीपवदिति चेन्न तस्यासिद्धत्वात् ॥ ७ ॥ नोत्पत्त्यनतरापवर्गी प्रदीप आत्मलाभे देशांतरसं-
बधनिमित्तक्रियापरिणामविप्रकृष्टदेशस्वघटादिप्रकाशनदर्शनात् ।

कर्मवदिति चेत् असिद्धत्वादेव ॥ ८ ॥ कर्मव्यक्तयः क्षणिकाः संलयः कर्मत्व जातिमभिव्यञ्ज-
यंतीत्यसिद्धमस्मान् प्रति द्रव्यगुणकर्मविषयसामान्यविशेषस्यार्थांतरभूतस्यानभ्युपगमात् । कर्मणोऽपि द्रव्यात्
अपृथग्भूतस्य द्रव्यार्थवस्थानाभ्युपगमात् । किं च अभिव्यञ्जकाभिव्यग्यवैधर्मात् यथा मूर्तः क्रियावान्
प्रदीपोऽभिव्यञ्जकः तद्व्यग्याश्च घटादयः क्रियावतो मूर्तिमंतो दृष्टः । नच तथा ध्वनेर्मूर्तिः क्रियावांश्च तद्व्यग्य-
ग्यः स्फोटोऽपि न तद्वर्म ततोऽभिव्यक्त्यभावः । किं च स्फोटः ध्वनेरन्यो वा स्यात् अनन्यो वा ? यद्यनन्यः
तादात्म्यं प्राप्नोति व्यग्यत्वाभावश्च भेदाभावात् । अथान्यः तस्य श्रोत्रोपलभ्यत्वाभावः । किं च व्यग्यत्वे सति
अनित्यत्वं स्यात् स्फोटस्य घटादिवत् विज्ञानेन व्यग्यत्वात् । आकाशादेर्व्यभिचार इति चेन्न मूर्तिमता व्यग्य-

त्वादिति विशेष्यवचनात् । किं च यस्य व्यंग्यत्व तस्य कार्यत्वमपि दृष्टं यथा घटादेः न तथा स्फोटस्य कार्यत्वमस्ति । नित्यत्वाभ्युपगमादिति व्यंग्यत्वाभावः ।

महदादिचदिति चेत् साध्यसमत्वात् ॥ ९ ॥ यथा महदादि व्यंग्यमेव न कार्यं तथा स्फोटोपीति तन्न साध्यसमत्वात् । यथेदं स्फोटमव्यंग्यत्व साध्य तथा महदादेरपीति । किंच दृष्टा-
ताभावात् । नचामूर्तः कश्चिन्नित्यो निरवयवो मूर्तिमताऽनित्यत्वेन सावयवेन व्यंग्यो दृष्टः तदभावात् साध्य सिद्ध्यभावः तस्मात् ध्वनिरूप एव शब्दो द्विशक्तिरभ्युपगतव्यः । स च पुद्गलद्रव्यार्थादेशात्ततोऽनन्यत्वात् स्यान्नित्यः । श्रोत्रोपलभ्यपर्यायसामान्यास्थित्यपेक्षया कालांतरस्थायिप्रतिसमयस्थितिभेदापेक्षया क्षणिक इति च जैनैश्वरदर्शनमनवद्य ॥

बंधोपि द्विधा विस्त्रसाप्रयोगभेदात् ॥ १० ॥ बंधोऽपि द्वैविध्यमश्नुते । कुतः ? विस्त्रसाप्रयोग भेदात् । वैस्त्रसिकः प्रायोगिकश्चेति ।

आद्यो द्वेधा आदिमदनादिविकल्पात् ॥ ११ ॥ आद्यो वैस्त्रसिको बंधो द्विधा भिद्यते । कुतः ? आदिमदनादिविकल्पात् । तत्रादिमान् स्निग्धरूक्षगुणनिमित्तविद्युदुल्काजलधाराप्रीद्रधनुरादिविषयः । अना-
दिरपि वैस्त्रसिकबंधो धर्माधर्माकाशानामेकशः त्रैविध्यान्नवाविधः । धर्मास्तिकायबंधः धर्मास्तिकायदेशबंधः धर्मास्तिकायप्रदेशबंधः । अधर्मास्तिकायबंधः अधर्मास्तिकायदेशबंधः । अधर्मास्तिकायप्रदेशबंधः । आका-
शास्तिकायबंधः आकाशास्तिकायदेशबंध आकाशास्तिकायप्रदेशबंधश्चेति । कृत्स्नो धर्मास्तिकायः तदर्धं देशः, अर्धार्धं प्रदेशः, एवमधर्माकाशयोरपि । कालाणूनामपि सतत परस्परविश्लेषाभावात् अनादिः । एकजीवप्रदेशानां च सहरणविसर्पणस्वभावत्वेपि परस्परवियोगाभावात् अनादिबंधः । धर्माधर्मकाला-
काशानां परस्परवियोगाभावात् अनादिबंधः । नानाजीवानामपि सामान्यापेक्षया इतरद्रव्यैः सह बंधः, अनादिः । पुद्गलद्रव्येष्वपि महास्कधादीनां सामान्यादनादिबंधः । एव सर्वद्रव्यविषयबंधे सति पुद्गलप्रकर-
णात् तद्विषयो बंधः परिगृह्यते ।

विस्त्रसा विधिविपर्यये निपातः ॥ १२ ॥ पौरुषेयपरिणामापेक्षाविधिः तद्विपर्यये विस्त्रसाशब्दो निपातो दृष्टव्यः । विस्त्रसा प्रयोजना वैस्त्रसिको बंधः ।

प्रयोगः पुरुषकायवाङ्मनःसंयोगलक्षणः ॥ १३ ॥ पुरुषस्य कायवाङ्मनःसंयोगः प्रयोग इत्युच्यते । प्रयोगप्रयोजनो बंधः प्रायोगिकः स द्वेधा अजीवविषयो जीवाजीवविषयश्चेति । तत्राजीवविषयो जतुकाष्ठादिलक्षणः । जीवाजीवविषयः कर्मनोर्मर्तबंधः । कर्मबंधो ज्ञानावरणादिरष्टधा वक्ष्यमाणः । नो-
र्मर्तबंधः औदारिकदिविषयः । स पुनः पंचविधः आलपनाऽऽलेपनसंश्लेषशरीरशरीरभेदात् । रथशकटादीनां लोहरज्जुवरत्रादिभिरालपनादाकर्षणात् बंधः आलपनबंधः । अनेकार्थत्वात् धातूनां लपिः आकर्षणक्रियो-
ज्ज्ञेयः । कुड्यप्रासादादीनां मृत्पिण्डेष्टकादिभिः प्रलेपदानेन अन्योन्यालेपनात् अर्पणात् आलेपनबंधः । धातूना-
मनेकार्थत्वात् आङ्पूर्वस्य लिङः अर्पणक्रियस्य ग्रहण । जतुकाष्ठादि संश्लेषबंधः । शरीरबंधः पचधा औदारि-
कवैक्रियिकाहारकतैजसकर्मणशरीरनोर्मर्तबंधभेदात् । स प्रत्येकं चतुश्चतुर्द्विरेकभगभेदात् पंचदशधा । तत्रौ-
दारिकशरीरनोर्मर्तप्रदेशानामौदारिकशरीरनोर्मर्तप्रदेशैरन्योन्यानुप्रवेशात् औदारिकौदारिकशरीरनोर्मर्तबंधः प्रथमः । औदारिकतैजसशरीरनोर्मर्तप्रदेशानां अन्योन्यानुप्रवेशः औदारिकतैजसशरीरनोर्मर्तबंधो द्वितीयः । औदारिककर्मणशरीरनोर्मर्तप्रदेशानामन्योन्यानुप्रवेशः औदारिककर्मणशरीरनोर्मर्तबंधस्तृतीयः । औदारिक-
तैजसकर्मणशरीरनोर्मर्तप्रदेशानामन्योन्यानुप्रवेशः औदारिकतैजसकर्मणशरीरनोर्मर्तबंधश्चतुर्थः । अनेन विधिना वैक्रियिकवैक्रियिकशरीरनोर्मर्तबंधः वैक्रियिकतैजसशरीरनोर्मर्तबंधः वैक्रियिककर्मणशरीरनोर्मर्त-
बंधः । वैक्रियिक तैजसकर्मणशरीर नोर्मर्तबंधः । आहारकाहारकशरीरनोर्मर्तबंधः आहारक तैजसशरी-
रनोर्मर्तबंधः आहारककर्मणशरीरनोर्मर्तबंधः आहारकतैजसकर्मणशरीरनोर्मर्तबंधः । तैजसतैजसशरीरनो-

कर्मबन्धः तैजसकर्मणशरीरनोकर्मबन्धः । कर्मणकर्मणशरीरनोकर्मबन्धश्चेति । योज्यः । शरीरिबन्धो द्वेधा अनादिरादिमांश्च । अष्टजीवमध्यप्रदेशानामुपर्यधश्चतुर्णां रुचकवदवस्थितानां सर्वकालमन्योन्यापारित्यागात् अनादिसबन्धः । इतरेषां प्रदेशानां कर्मनिमित्तसहरणविसर्पणस्वभावत्वादादिमान् । अथवा यथा क्रोधपरिणत आत्मैव क्रोधः तथा तप्तायःपिण्डवत् शरीरेण सह बन्ध प्रत्यात्मनः एकत्वादात्मैव शरीरमिति व्यपदेशात् पूर्वोक्ताः पञ्चदश विकल्पाः शरीरविषयत्वेन योज्याः । औदारिकादिशरीरभेदार्पणात् प्रागुक्ता विकल्पाः । अत्राह—कर्मनोकर्मणोः कः प्रतिविशेष इत्युच्यते—आत्मपरिणामेन योगाभावलक्षणेन क्रियत इति कर्म तदात्मना स्वतन्त्रीकरणे मूलकारणं । तदुदयापादितं पुद्गलपरिणामः आत्मन सुखदुःखबलाधानहेतुः, औदारिकशरीरादिः ईषत्कर्म नोकर्मैत्युच्यते । किं च स्थितिभेदाद्भेद कर्मणां स्थितिरुत्तरत्र वक्ष्यते । नोकर्मणा स्थितिरुच्यते । औदारिकवैक्रियिकशरीरयोः स्वायु प्रमाणास्थितिर्निषेकः । तत्रौदारिकशरीरस्य त्रिपल्योपमा स्थितिः । यस्मादेकसमयादारभ्य आ त्रिपल्योपमसमाप्तेरवस्थान । वैक्रियिकशरीरस्य त्रयस्त्रिंशत्सागरोपमा स्थितिः, यस्मादेकसमयनिपेकादारभ्य त्रयस्त्रिंशत्सागरोपमांत्यसमयादवस्थान । आहारकशरीरस्य अतमुद्धृतपरिणामा स्थितिः । तैजसशरीरस्य षट्षष्टिसागरोपमा स्थितिः । कर्मणशरीरस्य कर्मस्थितिः, ज्ञानावरणाद्यनेककर्मस्थितिसम्भवेऽप्यात्मीयैव कर्मस्थितिर्ग्राह्या । औदारिकवैक्रियिकतैजसकर्मणशरीरकर्मणामेकैकस्य विंशतिसागरोपमकोटीकोव्यः स्थितिः । आहारकशरीरकर्मणोऽन्तेःकोटीकोव्यः स्थितिः ॥

सौक्ष्म्यं द्विविधं अंत्यमापेक्षिकं च ॥ १४ ॥ सौक्ष्म्यं द्विविधं वेदितव्यं । कुतः ? अंत्यमापेक्षिकं चेति । तत्राऽत्यं परमाणूना । आपेक्षिकं विल्वामलकवदरादीना ।

तथा स्थौल्यं ॥ १५ ॥ तेनैव प्रकारेणात्यं आपेक्षिकं चेति द्विविधं स्थौल्यमवगतव्यं । तत्रात्यं जगव्यापिनि महास्कन्धे । आपेक्षिकं वदरामलकविल्वतालादिषु ।

संस्थानं द्वेधेत्थलक्षणं अनित्यलक्षणं च ॥ १६ ॥ संस्थानमाकृतिर्द्वेधा भिद्यते इत्थलक्षणमनित्य लक्षणं चेति ।

वृत्तत्रयस्रचतुरस्त्रायतपरिमंडलादित्थमतोन्यदनित्यं ॥ १७ ॥ वृत्त त्रयस्र चतुरस्त्रमायतं परिमंडलमित्येवमादि संस्थानमित्थलक्षण । अतोऽन्यन्मेघादीनां संस्थानं अनेकविधं, इत्थमिदमिति निरूपणाभावात् अनित्यलक्षणं ।

भेदः षोडोत्करचूर्णखंडचूर्णिकाप्रतराणुचटनविकल्पात् ॥ १८ ॥ भेद षोडा भिद्यते । कुतः ? उत्करादिविकल्पात् । तत्रोत्करः—काष्ठादीनां करपत्रादिभिरुत्करणं । चूर्णो—यवगोधूमादीनां सक्तुकणिकादिः । खंडो—घटादीनां कपालशर्करादिः । चूर्णिका—मापमुद्रादीनां । प्रतरोऽभ्रपटलादीनां । अणुचटनं तप्तायःपिण्डादिष्वयोधनादिभिरभिहन्यमानेषु स्फुल्लिगनिर्गमः ।

तमो दृष्टिप्रतिबंधकारणं ॥ १९ ॥ दृष्टेः प्रतिबंधकं वस्तु तम इति व्यपदिश्यते । यदपहरन् प्रदीपः प्रकाशको भवति ॥

छाया प्रकाशावरणनिमित्ता ॥ २० ॥ प्रकाशावरणं शरीरादि यस्या निमित्तं भवति सा छाया

सा द्वेधा तद्वर्णादिविकारप्रतिबंधमात्रग्रहणविकल्पात् ॥ २१ ॥ सा छाया द्वेधा व्यवतिष्ठते । कुतः ? तद्वर्णादिविकारात् प्रतिबिंबमात्रग्रहणाच्च । आदर्शतलादिषु प्रसन्नद्रव्येषु मुखादिच्छाया तद्वर्णादिपरिणता उपलभ्यते । इतरत्र प्रतिबिंबमात्रमेव । अत्राह—विपरीतग्रहणं कुतः ? प्राङ्मुखस्य प्रत्यङ्मुखे छाया दृश्यते । इति प्रसन्नद्रव्यपरिणामविशेषाद्भवति । अत्र चोच्यते नादर्शतलादिच्छायासद्भावः, किं तर्हि ? नयननिर्गतेन रश्मिना घनद्रव्यात् प्रतिहतनिवृत्तेन स्वमुखस्यैव ग्रहणं इति तदयुक्तं विपर्यासग्रहणाभावप्रसंगात् । कुड्यादिषु अतिप्रसंगात् ग्रहणशक्यभावाच्च । विपर्यासग्रहणाभावप्रसंगस्तावत् यदि प्रतिनिवृत्तेन नयन

रश्मिना स्वशरीरस्यैव ग्रहणं प्राङ्मुखस्य प्राङ्मुखमेव ग्रहणं स्यात् । विपर्यासहेत्वभावात् कुड्यादिषु वातिप्रसङ्गः स्यात् । नयनरश्मेः प्रतिघातस्य तत्रापि सद्भावात् । नाप्यसौ नयनरश्मिः शरीरान्निष्क्रान्तः मनसाऽनविष्टितो ग्रहीतुं शक्नोति ॥

आतपः उष्णप्रकाशलक्षणः ॥ २२ ॥ आतप आदित्यनिमित्त उष्णप्रकाशलक्षणः पुद्गलपरिणामः

उद्योतश्चन्द्रमणिखद्योतादिविषयः ॥ २३ ॥ चन्द्रमणिखद्योतादीनां प्रकाश उद्योत उच्यते ।

**क्रियोपसंख्यानं पुद्गलपरिणामादिति चेन्न धर्माधर्माकाशानां क्रियया प्रतिषेधसंबन्धे-
नोक्तत्वात् ॥ २४ ॥** स्यादेतत् क्रिया उपसंख्यातव्या । कुतः ? पुद्गलपरिणामात् इति ? तत्र किं कारणं ? धर्माधर्माकाशानां क्रियाप्रतिषेधे संबन्धेनोक्तत्वात् ।

कालस्यापि क्रियावत्त्वप्रसंग इति चेन्न पूर्वत्रानभिधानात् ॥ २५ ॥ स्यान्मतं यदि धर्माध-
र्माकाशानां क्रियापरिणामप्रतिषेधात् सामर्थ्यात् पुद्गलानां क्रियावत्त्वमनुमीयते । ननु कालस्यापि क्रियावत्त्वं
प्रसज्यत इति ? तत्र किं कारणं ? पूर्वत्र अनभिधानात् “अजीवकाया धर्माधर्माकाशपुद्गलाः” इत्यत्र ।
तत्र हि पाठे ‘आ आकाशदेकद्रव्याणि निःक्रियाणि’ इत्यतः कालस्य बहिर्भावात् न पुद्गलवत् क्रियावत्त्व
भवेत् । अथवा पूर्वत्रानभिधानात् । कः ? द्रव्याणि जीवाः कालश्चेति । यदि कालस्य क्रियावत्त्वमिष्टं भवेत्
तत्र पठ्येत तथा सति जीवाश्चेति च शब्दाकरणात् लघुसूत्रं स्यात् । पुनः कालश्च इत्यवचनाच्च ।
अनतसमयार्थं पुनः कालश्च इति कर्तव्यमिति चेन्न आकाशस्यानन्ताः कालस्य चेति सिद्धत्वात् । एवं
लघीयसा न्यायेन सिद्धे यदुत्तरत्र निर्देशे कालश्चेति वचनं तेन ज्ञायते नास्ति कालस्य क्रियावत्त्वमिति । तच्च
निःक्रियत्व परिस्पदात्मिका क्रियां प्रत्यवसेयं, नचास्त्यादिक्रिया प्रति । तस्मादनादिपारिणामिकास्त्यादिक्रि-
याद्रव्यार्थादेशात् स्यात् क्रियावान् कालः । देशान्तरप्रापणसमर्थपरिस्पदक्रियाविशेषपरिणामाभावादेशाच्च
स्यान्निःक्रियः ।

**सा दशप्रकारा प्रयोगबंधाभावच्छेदाभिघातावगाहनगुरुलघुसंचारसंयोगस्वभावनिषि-
त्तभेदात् ॥ २६ ॥** सैषा क्रिया दशप्रकारा वेदितव्या । कुतः प्रयोगादिनिमित्तभेदान् । तद्यथा—
इक्ष्वरेण्डबीजमृदंगशब्दजतुगोलकनौद्रव्यपापाणालाबुसुराजलदमारुतदीनां इष्टुचक्रकणयादीनां प्रयोगग-
तिः । एरडतिडुकबीजानां बधाभावगतिः । मृदंगभेरीशखादिशब्दपुद्गलानां छिन्नानां गतिः छेदगतिः ।
जतुगोलककदुदारुपिंडादीनां अभिघातगतिः । नौद्रव्यपोतकादीनां अवगाहनगतिः । पाषाणायस्फालानां
गुरुगतिः । अलांबुदुतार्कतूलादीनां लघुगतिः । सुरासौवीरकादीनां संचारगतिः । जलधरमुशलादीनां
वायुबाजिहस्तादीनां संयोगगतिः । मारुतपावकपरमाणुसिद्धज्योतिष्कादीनां स्वभावगतिः । वायोः केवलस्य
तिर्यग्गतिः । भस्त्रादियोगादानियता गतिः । अग्नेरूर्ध्वगतिः । कारणवशादिगत्यगतिः । परमाणोरनियता ।
सिध्यतामूर्ध्वगतिरेव । ज्योतिषां नित्यभ्रमणं नृलोके ।

मत्वर्थीयप्रयोगादन्यत्वं शब्दादीनां दंडवदिति चेन्न अनेकांतात् ॥ २७ ॥ स्यान्मतं
यथाऽन्यत्वे सत्त्वे सति संबन्धे मत्वर्थीयो दृश्यते । दंडी देवदत्त इति तथा अत्रापि मत्वर्थीयदर्शनात् शब्दा-
दीनां अन्यत्वं तद्वद्भयोऽनुमीयत इति ? तत्र किं कारणं ? अनेकांतात् । अनन्यत्वेपि लोके मत्वर्थीयो
दृश्यते सारवास्तंभः आत्मवान् पुरुषः इति । कथंचित् अन्यत्वोपपत्तेश्च । शब्दादीनां पुद्गलेभ्यः भेदा-
र्थादेशात् स्यादन्यत्वं । शब्दादिपरिणामे च तप्तायः पिंडवत् तादात्म्यादेशात् स्यादनन्यत्वम् । अत्राह—यदि
स्पर्शादयश्च शब्दादयश्च पुद्गलपरिणामाः किमर्थमेषां पृथग्ग्रहणं ननु एक एव योगः कर्तव्यः ? इत्यत्रोच्यते ।

पृथग्ग्रहणं केषांचिदुभयपर्यायज्ञापनार्थं ॥ २८ ॥ स्पर्शादयः परमाणूनां स्कधानां च भवेति
शब्दादयस्तु स्कधानामेव व्यक्तिरूपेण भवति । सौक्ष्म्यवर्ज्या इत्येतस्य विशेषस्य प्रतिपत्त्यर्थं पृथग्-
योगकरणं । सौक्ष्म्यं तु अत्यमणुष्येव आपेक्षिकं स्कंधेषु । यद्येवं सौक्ष्म्यग्रहणं पूर्वसूत्र एव कर्तव्यं ? इह
कारणं सौख्यप्रतिपक्षप्रतिपत्त्यर्थं ।

स्पर्शादीनामेकजातीयपरिणामख्यापनार्थं च ॥ २९ ॥ स्पर्शादीनां गुणानामेकजातीय इत्येतस्यार्थस्य ख्यापनार्थं च क्रियते पृथक् ग्रहण । तद्यथा—स्पर्श एको गुणः काठिन्यलक्षणः स्वजात्यपरित्यागेन पूर्वोत्तरस्वगतिभेदनिरोधोपजननसतत्या वर्तनात्, द्वित्रिचतुःसंख्येयासंख्येयानंतगुणकाठिनस्पर्शपर्यायैरेव परिणमते न मृदुगुरुलघ्वादिसर्षैः । एव मृदादयोपि योज्याः । रसश्च तित्त एक एव गुणः रसजातिमजहत् पूर्ववन्नाशोत्पादावनुभवन् द्वित्रिचतुःसंख्येयासंख्येयानंतगुणतित्तरसैरेव परिणमते न कटुकादिरसैः । एव कटुकादयो वेदितव्याः । गन्धश्च सुरभिरेको गुणः स्वजातिमजहत्पूर्ववद्वादिगुणसुरभिगंधपर्यायैरेव परिणमते नासुरभिगन्धैः । एवमसुरभिगन्धो वाच्यः । वर्णश्च शुक्ल एको गुणः स्वजात्यपरित्यागेन पूर्ववद्वादिशुक्लवर्णैरेव परिणमते न नीलादिभिः । एव नीलादयोपि च नेतव्याः । अथ यदा काठिनस्पर्शो मृदुस्पर्शेन, गुरुलघुना, स्निग्धो रूक्षेण, शीत उष्णेन, परिणमते । तित्तश्च कटुकादिभिः सुरभिश्चेतरेण, शुक्लश्च कृष्णादिभिः, इतरं चेतरे, सयोगे च गुणांतरैस्तदा कथं ? तत्रापि काठिनस्पर्शजातिमजहत् मृदुस्पर्शेनव विनाशोत्पादौ अनुभवन् परिणमते नेतरैरेवमितरत्रापि योज्य ।

नोदनाभिघाताद्युपसंख्यानमिति चेन्न चशब्दस्येष्टसमुच्चयार्थत्वात् ॥ ३० ॥ स्यान्मतं नोदनाभिघातादयः पुद्गलपरिणामाः सति तेषामत्रोपसंख्यानं कर्तव्यमिति ? तन्न किं कारणं ? चशब्दस्येष्टसमुच्चयार्थत्वात् । ये पुद्गलपरिणामा आगमे इष्टाः तेषामिह चशब्देन समुच्चयः क्रियते । अत्राह—यदैवमर्थं पृथग्योगकरणमुप्युता तस्य स्पर्शादिपरिणामाः पुद्गला के वा तदुभयभाजः ? इत्यत्रोच्यते—

अणवः स्कंधाश्च ॥ २५ ॥

प्रदेशमात्रभाविस्पर्शादिपर्यायप्रसवसामर्थ्येनाण्यंते शब्दंते इत्यणवः ॥ १ ॥ प्रदेशमात्रभाविभिः स्पर्शादिभिः गुणैस्ततः परिणमत इत्येव अण्यंते शब्दंते ये ते अणवः । सौक्ष्म्यादात्मादयः आत्ममध्याः आत्मांताश्च । उक्तं च—

अंतादि अंतमज्ज अंतंते णेव इंदिए गेज्जं ।

ज दव्वं अविभागी त परमाणु विजाणीहि ॥ १ ॥

स्थौल्याद्ग्रहणानिक्षेपणादिव्यापारास्कंदनात् स्कंधाः ॥ २ ॥ स्थौल्यभावेन ग्रहणानिक्षेपणादिव्यापारास्कंदनात् स्कंधा इति सञ्जायते रूढा क्रिया क्वचित् सति उपलक्षणत्वेनाश्रिता इति ग्रहणादिव्यापारायोग्येष्वपि द्व्यणुकादिषु स्कंधाख्या वर्तते ।

उभयत्र जात्यपेक्षं बहुवचनं ॥ ३ ॥ अनंतभेदा अपि पुद्गला अणुजात्या स्कंधजात्या वा द्वैविध्यमापद्यमानाः सर्वे गृह्यंत इति तज्जात्याधारानतभेदससूचनार्थं बहुवचनं क्रियते ।

अणुस्कंधा इत्यस्तु लघुत्वादिति चेन्न उभयसूत्रमंबंधार्थत्वात् भेदकरणस्य ॥ ४ ॥ स्यान्मतं अणवः स्कंधा इति करण युक्त लघुत्वादिति ? तन्न किं कारणं ? उभयसूत्रसंबंधार्थत्वात् भेदकरणस्य । स्पर्शरसगंधवर्णवंतोऽणवः शब्दबधसौक्ष्म्यस्थौल्यसंस्थानभेदतमश्रंयातपाद्योतवतश्च रक्धा इति । वृत्तौ पुनः सत्यां समुदायस्यार्थवत्त्वात् । अवयवार्थाभावात् भेदेनाभिसंबधं कर्तुं न शक्यः ।

कारणमेव तदंत्यमित्यसमीक्षिताभिधानं कथंचित् कार्यत्वात् ॥ ५ ॥ कारणमेव तदंत्यमिति केचित् कथयति परमाणुः, तदसमीक्षिताभिधानं । कुतः ? कथंचित् कार्यत्वात् । परमाणुर्हि केनचित् प्रकारेण कार्यः “भेदादणुः” इति वक्ष्यमाणत्वात् ।

अविरोध इति चेन्नैवशब्देनाऽवधारणात् ॥ ६ ॥ स्यादेतत् कथंचित् कार्यत्वोपपत्तौ कारणस्य अप्रतिषेधात् अविरोध इति ? तन्न । किं कारणं ? एवशब्देनावधारणात् । यत एवकारणं ततोऽन्यत्रावधारणमिति कारणमेव परमाणुर्न कार्यमिति कार्यत्वनिषेधात् ।

नित्य इति चायुक्तं स्नेहादिभावेनानित्यत्वात् ॥ ७ ॥ नित्यः परमाणुः इति एतच्च वचनं
अयुक्तं । कुतः ? स्नेहादिभावेन अनित्यत्वात् । स्नेहादयो हि गुणाः परमाणौ प्रादुर्भवति च ततस्तत्पूर्वकम-
स्यानित्यत्वमिति ।

अनादिपरमाण्ववस्थमिति चेन्न तत्कार्याभावात् ॥ ८ ॥ स्यान्मतं अनाद्यणुत्वावस्थः परमा-
णुरस्ति स व्यणुकादिकार्यहेतुत्वात् कारणमेव न कार्यं, न हि असौ भेदादुत्पद्यत इति ? तन्न । किं कारण ?
तत्कार्याभावात् । न हि तस्यानादिपारिणामिका एव वस्थस्य ? कार्यमस्ति तत्स्वभावाविनिवृत्तेः सति च
कार्ये तद्वेदादणुरिति कार्यत्वसिद्धिः । ततः कार्यस्याभावात् कारणमिति व्यपदेशश्च नोपपद्यते । नहि
असति पुत्रेऽस्ति पितृव्यव्यपदेशः इति ।

छायादि तत्कार्यमिति चेन्न स्कंधनिमित्तत्वात् ॥ ९ ॥ यदि छायादिकार्यमनादिपरमाणोरिति
कल्प्यते तदपि नोपपद्यते । कुतः ? स्कंधनिमित्तत्वात् । अनतनतप्रदेशस्कंधारब्धच्छायादि नानादिपरमाणुकार्यं ।

प्रतिज्ञामात्रमिति चेन्न चाक्षुषत्वात् ॥ १० ॥ अथ मतं प्रतिज्ञामात्रमेतत् स्कंधकार्यं छायादि
नाणुकार्यमिति तच्चायुक्तं । कुतः ? चाक्षुषत्वात् । चाक्षुषहि छाया यदि, अचाक्षुषमणुकार्यं न भवतुमर्हति ।
न चानादिपरमाणुर्नाम कश्चिदस्ति भेदादणुरिति वचनात् ।

नित्यवचनं तदर्थमिति चेन्न तस्यापि स्नेहादिविपरिणामाभ्युपगमात् ॥ ११ ॥ स्यान्मतं
नित्यवचनमनादिपरमाण्वर्थमिति तन्न । किं कारण ? तस्यापि स्नेहादिविपरिणामाभ्युपगमात् । न हि निः-
स्परिणामः कश्चिदर्थोऽस्ति । नयोपेक्षमिति चेद्युक्तं । अथ मतं कारणमेव तदस्य नित्य इति वचनं नयोपेक्ष
व्यणुकादिवत् सघातकार्याभावात् कारणमेव । द्रव्यार्थतया व्ययोदयाभावात् नित्यः, इत्येवं सति
युक्तं हेतुविशेषसामर्थ्यार्पणे अवधारणाविरोधात् । द्रव्यार्थतयावस्थानाच्च ।

एकरसवर्णगंधोऽणुः निरवयवत्वात् ॥ १२ ॥ एकरसः एकगंधश्च परमाणुर्वेदितव्यः । कुतः ?
निरवयवत्वात् । सावयवानां हि मातुल्लिगादीनां अनेकरसत्वं दृश्यते । अनेकवर्णत्वं च मयूरादीनां,
अनेकगंधत्वं चानुलेपनादीनां च । निरवयवश्चाणुरत एकरसवर्णगंधः ॥

द्विस्पर्शो विरोधाभावात् ॥ १३ ॥ द्विस्पर्शोऽणुरवयवगतव्यः । कुतः ? विरोधाभावात् । कौ पुनः
द्वौ स्पर्शौ शीतोष्णस्पर्शयोरन्यतरः स्निग्धरूक्षयोरन्यतरश्च । एकप्रदेशत्वात् विरोधिनोः युगपदनवस्थानं ।
गुणलघुमृदुकठिनस्पर्शानां परमाणुष्वभावः स्कंधविषयत्वात् । कथं पुनः तेषां अणूनामत्यंतपरोक्षाणां अस्ति-
त्वमवसीयत इति चेदुच्यते-

तदस्ति त्वं कार्यलिंगत्वात् ॥ १४ ॥ तेषामणूनामस्ति त्वं कार्यलिंगत्वादवगतव्यं । कार्यलिंगं हि
कारणं नाऽस्तु परमाणुषु शरीरोद्भियमहाभूतादिलक्षणस्य कार्यस्य प्रादुर्भाव इति ।

अनेकांतः कारणत्वादिविकल्पः ॥ १५ ॥ अणोः कारणत्वादिविकल्पोऽनेकातो योज्यः । स्या-
त्कारणं स्यात्कार्यमित्यादि । व्यणुकादिकार्यप्रादुर्भावनिमित्तत्वात् स्यात्कारणमणुः । भेदादुपजायत इति स्या-
त्कार्यं । स्निग्धरूक्षत्वादिकार्यगुणाधिकरणाद्वा ततः पुनर्भेदाभावात् स्यादंत्यः । प्रदेशभेदाभावेऽपि पुनरपि
गुणभेदसद्भावात् स्यान्नात्यः । सूक्ष्मपरिणामसद्भावत्वात् स्यात्सूक्ष्मः । स्थूलकार्यप्रभवयोगित्वात् स्यात्स्थूलः ।
द्रव्यताऽपरित्यागात् स्यान्नित्यः । बध्मदपर्यायादेशात् गुणांतरसंक्रातिदर्शनाच्च स्यादनित्यः । निष्प्रदे-
शत्वपर्यायार्पणात् स्यादेकरसगंधो द्विस्पर्शश्च । अनेकप्रदेशस्कंधपरिणामशक्तियोगात् स्यादनेकरसादिः ।
कार्यलिंगेनानुमीयमानसद्भावादेशात् स्यात्कार्यलिंगः । प्रत्यक्षज्ञानगोचरत्वपर्यायादेशात् स्यान्न कार्य-
लिंगः । उक्तं च-

कारणमेव तदंत्यः सूक्ष्मो नित्यश्च भवति परमाणुः ।

एकरसगंधवर्णो द्विस्पर्शः कार्यलिंगश्च ॥ १ ॥

के पुनः स्कंधाः ?

परिप्राप्तबंधपरिणामाः स्कंधाः ॥ १६ ॥ बधो वक्ष्यते त परिप्राप्ताः येऽणवः ते स्कंधाः इति व्यपदेशमर्हति । ते त्रिविधाः-स्कंधाः स्कंधदेशाः स्कंधप्रदेशाश्चेति । अनतानतपरमाणुबधविशेषः स्कंधः । तदर्थं देशः । अर्घार्थं प्रदेशः । तद्वेदाः पृथिव्यतेजोवायवः स्पर्शादिशब्दादिपर्यायाः । पृथिवी तावत् घटादिलक्षणा स्पर्शादिशब्दाद्यात्मिका सिद्धा । अंमोपि तद्विकारत्वात् तदात्मक साक्षात् गधोपलब्धेश्च । तत्संयोगिनां पार्थिवद्रव्याणां गधः तद्गुण इवोपलभ्यत इति चेन्न साध्यत्वात् तद्वियोगकालादर्शनात् तदविनाभावाच्च तद्गुणा एवेति निश्चयः कर्तव्यः । गधवदंभः रसवत्त्वात् आम्रफलवत् । तथा तेजोपि स्पर्शादिस्वभावकं तद्वत्कार्यत्वात् घटवत् । स्पर्शादिमता हि काष्ठादीनां कार्यं तेजः । किं च तत्परिणामात् । उपयुक्तस्य हि आहारस्य स्पर्शादिगुणस्य वातपित्तश्लेष्मविपरिणामः । पित्तं च जठराग्निः । तस्मात् स्पर्शादिमत्तेजः । तथा स्पर्शादिशब्दादिपरिणामो वायुः स्पर्शवत्त्वात् घटादिवत् । किं च—तत्परिणामात् । उपयुक्तस्य स्पर्शादिगुणस्य वातपित्तश्लेष्मविपरिणामः । वातश्च प्राणादिः । ततो वायुरपि स्पर्शादिमान् इत्यवसेयः । एतेन अग्रे च चतुस्त्रिद्वि एकगुणाः पृथिव्यादयः पार्थिवादिजातिभिन्नाः इति तद्वर्णनं प्रत्युक्तम् । आह किमेषां अणुस्कंधलक्षणः परिणामोनादिः ? उत आदिमान् ? इत्युच्यते—स खल्वुत्पत्तिमत्त्वादादिमान् प्रतिज्ञायते । यद्येवमभिधीयतां कस्मान्निमित्तादुत्पद्यत इति । तत्र स्कंधानां तावदुत्पत्तिहेतुप्रतिपादनार्थमिदमुच्यते—

भेदसंघातेभ्य उत्पद्यन्ते ॥ १६ ॥

संहतानां द्वितयनिमित्तवशात् विदारणं भेदः ॥ १ ॥ बाह्याभ्यतरविपरिणामकारणसंनिधाने सति संहतानां स्कंधानां विदारणनानात्वं भेद इत्युच्यते ॥

विविक्तानां एकीभावः संघातः ॥ २ ॥ पृथग्भूतानां एकत्वापत्तिः संघातः । इति कथ्यते । ।

द्वित्वाद्विवचनप्रसंग इति चेन्न बहुवचनस्यार्थविशेषज्ञापनार्थत्वात् ॥ ३ ॥ स्यादेतत् भेदसंघातयोर्द्वित्वात् द्विवचनेन भवितव्यमिति ? किं कारणं ? बहुवचनस्यार्थविशेषज्ञापनार्थत्वात् । अतोभेदेन संघातः भेदसंघातः इत्यस्याप्याविरोधः कृतो भवति ।

उत्पूर्वः पदिर्ज्ञात्यर्थः ॥ ४ ॥ उत्पूर्वः पदिर्ज्ञात्यर्थो दृष्टव्यः उत्पद्यते जायन्त इति यावत् ।

तदपेक्षो हेतुनिर्देशः ॥ ५ ॥ भेदसंघातेभ्य इत्ययं हेतुनिर्देशः तदपेक्षो वेदितव्यः । निमित्तकारणहेतुषु सर्वासा प्रदर्शनात् इति भेदसंघातेभ्यः करणेभ्यः उत्पद्यते इति हेत्वर्थगतेः । तद्यथा—द्वयोः परमाण्वोः संघाताद्विप्रदेशस्कंध उत्पद्यते । द्विप्रदेशस्य अणोश्च त्रयाणां वाऽणूनां संघातात्त्रिप्रदेशः । द्वयो द्विप्रदेशयोः त्रिप्रदेशयोः त्रिप्रदेशस्याणोश्चतुर्णां वाऽणूनां संघाताच्चतुःप्रदेशः । एवं संख्येयानां असंख्येयानामनतानां च संघातात्तावत्प्रदेशः । एषामेव भेदात् द्विप्रदेशपर्यंतात् स्कंधा उत्पद्यन्ते । एवं भेदसंघाताभ्यां एकसमायिकाम्भ्यां द्विप्रदेशादयः स्कंधा उत्पद्यन्ते । अन्यतो भेदेन अन्यस्य संघातेनेत्येवमुक्तानामणुस्कंधानामविशेषेण भेदादिहेतुकात्पत्तिप्रसंगे विशेषप्रतिपत्त्यर्थमिदमुच्यते—

भेदादणुः ॥ २७ ॥

सामर्थ्यादवधारणप्रतीतेरेवकारावचनं अब्भक्ष्यवत् ॥ १ ॥ यथा च कश्चित् अपो न भक्षयति इत्यब्भक्षणसिद्धेः अब्भक्षणवचनात् अप एव भक्षयतीत्यवधारणं गम्यते । एव भेदसंघातेभ्य उत्पद्यते इत्यनेनैवाणोर्भेदादुत्पत्तौ सिद्धाया पुनर्वचनमवधारणार्थं भवति—भेदादेवाणुः न संघातात् नापि भेदसंघाताभ्यामिति । अत्राह संघातादेव स्कंधानामात्मलाभसिद्धेर्भेदसंघातग्रहणमनर्थकमिति तद्ग्रहणप्रयोजनप्रतिपादनार्थमिदमुच्यते—

भेदसंघाताभ्यां चाक्षुषः ॥ २८ ॥

अनंतानंतपरमाणुसमुदयनिष्पाद्योपि कश्चिच्चाक्षुषः कश्चिच्चाऽचाक्षुषः । तत्र योऽचाक्षुषः स कथं

चाक्षुषो भवतीति चेदुच्यते --भेदसंघाताभ्या चाक्षुषः न भेदादिति । कात्रोपपत्तिरिति चेद्भ्रमः-सूक्ष्मपरिणा-
मस्य स्कधस्य भेदसौक्ष्म्यापरित्यागात् अचाक्षुषत्वमेव । सूक्ष्मपरिणतः पुनरपरः सत्यपि तद्भेदेऽन्यसंघातां-
तरसयोगात् सौक्ष्म्यपरिणामोपरमे स्यौल्योत्पत्तौ चाक्षुषो भवति । अत्राह --गतिस्थित्यवगाहनवर्तनाशरीरादि-
परस्परपकाराद्यनुमितास्तित्व धर्मादि पुरस्ताद्व्यमित्याख्यात तत्कथं ? सद्रव्यलक्षण, धर्मादिद्रव्यमित्यवधियते
सत्त्वात् यत्सत्तद्रव्य । यद्येव प्राप्तमिदं सतः किं लक्षण । इत्युच्यते यदिद्रियग्राह्यमतीन्द्रियमपि बाह्याध्यात्मिक
निमित्तापेक्ष, उत्पादव्ययध्रौव्ययुक्तं सत्त्वेदितव्यमिति वाक्यशेषः । अथवा धर्मादि सत्त्वात् द्रव्यमित्यवधृत ।
तस्मात् अभिधीयतां किं तत्सत् इति ? तत् इदमुपादिक्षत --

उत्पादव्ययध्रौव्ययुक्तं सत् ॥ २९ ॥

अथवा यद्युपकारसद्भावात् धर्मादिद्रव्यं सत्त्विष्यति तदा नोपकरोति तदा तदसत्त्वप्रसंग इत्युच्यते--
असत्यपि उपकारविशेषे यस्मात् सामान्ये द्रव्यलक्षणत्रये सन्निहिते उत्पादव्ययध्रौव्ययुक्तं सत्तद्रव्यं भविष्य-
तीत्यर्थः ।

स्वजात्यपरित्यागेन भावांतरावाप्तिरुत्पादः ॥ १ ॥ चेतनस्य अचेतनस्य वा द्रव्यस्य स्वजाति-
मजहत्तः निमित्तवशात् भावांतरावाप्तिरुत्पादनमुत्पाद इत्युच्यते । मृत्पिण्डस्य घटपर्यायवत् ।

तथा पूर्वभावविगमो व्ययः ॥ २ ॥ तेन प्रकारेण तथा स्वजात्यपरित्यागेन इत्यर्थः पूर्वभाववि-
गमो व्ययनं व्यय इति कथ्यते । यथा घटोत्पत्तौ पिण्डाकृतेः ।

ध्रुवे स्थैर्यकर्मणोर्ध्रुवतीति ध्रुवः ॥ ३ ॥ अनादिपारिणामिकस्वभावत्वेन व्ययोदयभावात्
ध्रुवं स्थिरीभवति इति ध्रुवः, ध्रुवस्य भावः कर्म वा ध्रौव्यं । यथा पिण्डघटाद्यवस्थासु मृदाद्यन्वयात् ।

अन्येनान्यसंयोगे दंडिवदिति चेन्न अंतर्नीतसत्ताक्रियस्य युजेराश्रितत्वात् ॥ ४ ॥
स्यान्मतं उत्पादश्च व्ययश्च ध्रौव्यं च उत्पादव्ययध्रौव्याणि । उत्पादव्ययध्रौव्यैर्युक्तं उत्पादव्ययध्रौव्ययुक्त-
मिति निर्देशो नोपपद्यते । कुतः ? अन्येनान्यस्य योगात् दंडिवदिति ? तन्न । किं कारण ? अंतर्नीतसत्ताक्रियस्य
युजेराश्रितत्वात् । कथं पुनः युजेः सत्ताक्रियत्वं इति चेदुच्यते--सर्वे धातवो भाववचनाः भावश्च सत्ता
क्रिया इत्यनर्थतर । तामेव सर्वे शब्दाः स्वार्थोपनिधानेनावच्छिद्यावच्छिद्य विपयीकुर्वन्ति । उत्पादव्ययध्रौ-
व्ययुक्तं सदिति यावत् तावदुत्पादव्ययध्रौव्ययुक्तमिति । सर्वधातूनां सत्तार्थत्वे एधादीनां बृह्मादिप्रातिनियता-
र्थत्वाभाव इति चेन्न सत्तार्थत्वे सत्येधादीनां बृह्म्याद्यर्थप्रवृत्तेर्नासतां खरविषाणादीनां बृह्म्यादिरर्थोऽस्ति ।

उत्पादव्ययध्रौव्यवदिति न्याय्यमिति चेन्न उपालंभपरिहारतुल्यत्वात् ॥ ५ ॥ स्यादेतत्-
यद्यंतर्नीतसत्ता क्रिया युजिः परिगृह्यते उत्पादव्ययध्रौव्यवदित्येतदेव न्याय्यमिति ? तन्न । किं कारण ?
उपालंभपरिहारतुल्यत्वात् । यथा गोभ्योऽन्यत्वे देवदत्तस्य गोमानिति व्यपदेशो भवति न तथा उत्पाद-
व्ययध्रौव्येभ्योऽन्यद्रव्यमिति मत्वर्थीयो नोपपद्यते इति उपालंभो न निवर्तते । अनन्यत्वेपि लोके
मत्वर्थीयो दृश्यते--आत्मवान् आत्मा, सारवान् स्तम्भः इति परिहारश्च तुल्यः ।

समाधिवचनत्वाद्वा ॥ ६ ॥ अथवा समाधिवचनोयं युजिः परिगृह्यते । युक्तः समाहित इत्यर्थः ।
समाधानं च तात्पर्यं तादात्म्यमिति यावान् । उत्पादव्ययध्रौव्ययुक्तमुत्पादव्ययध्रौव्यात्मकमित्यर्थः ।

कथंचिदन्यत्वोपपत्तेर्वा ॥ ७ ॥ यथा वा पर्यायेभ्यः पर्यायिणः कथंचिदन्यथाऽन्यत्वोपपत्तेः ।
योगवचन एव वा युक्तशब्दो न्याय्यः । यदि हि सर्वथा अनन्यत्व स्यात् उभयाभावप्रसंगः स्यात् ।

सच्छब्दस्य प्रशंसाद्यनेकार्थसंभवे विवक्षातोऽस्तित्वसंप्रत्ययः ॥ ८ ॥ सच्छब्दः प्रशंसा-
दिषु दृष्टप्रयोगः । प्रशंसायां तावत्-सत्पुरुषः प्रशस्तः पुरुषः इत्यर्थः । कचिदादरे--सत्करोति आदर
करोतीत्यर्थः । कचिदस्तित्वे--सद्भूतमयमाह विद्यमानमाह इत्यर्थः । कचित् प्रज्ञायमाने--प्रज्ञाजितः सन्

कथमनृतं ब्रूयात् प्रब्रजित इति प्रज्ञायमान इत्यर्थः । तत्रेह विवक्षातः अस्तित्ववचनो वेदितव्यः ।

व्ययोत्पादाव्यतिरेकाद्रव्यस्य ध्रौव्यानुत्पत्तिरिति चेन्नाभिहितानवबोधात् ॥ ९ ॥
स्यादेतत् व्ययोत्पादाभ्यामव्यतिरेकात् द्रव्यस्य व्ययोत्पादात्मकत्वात् ध्रुवत्व नोपपद्यते इति ? तन्न । किं कारणं अभिहितानवबोधात् । द्रव्यार्थावस्थानात् ध्रौव्यमभिहित व्ययोत्पादाभ्या व्यतिरेकात् । यदि च व्ययोत्पादाभ्यामव्यतिरेकात् ध्रौव्यमभिहित स्यात् तदव्यतिरेकात् अध्रौव्य भवेत् । यदि वा व्ययोत्पादाभ्या व्यतिरेकात् द्रव्य ध्रुव द्रव्यादपि व्यतिरेकात् व्ययोत्पादयोर्ध्रौव्य प्रसज्येत । अथवाऽभिहितानवबोधात् नैकातेन व्ययोदयाभ्यामव्यतिरेको द्रव्यस्याभिहितः । यदि स्यात् तदव्यतिरेकात् तद्भावापत्तेर्ध्रौव्याभावः स्यात् । यतस्तु केनचित् प्रकारेण व्ययोत्पादाभ्या व्यतिरेकः केनचिदव्यतिरेकः । व्ययोत्पादकाले द्रव्यार्थावस्थानात् स्वाव्यतिरेकः । द्रव्यजात्यपरित्यागात् स्यादव्यतिरेकः । तत एकांतपक्षोपालभाभावः एकांतव्यतिरेके हि द्रव्य प्रत्याख्याय अन्यत्र व्ययोदयानुपालभ्येयातां । ऐकांतिकाव्यतिरेके च एकलक्षणत्वात् अन्यतराभावेऽवशिष्टस्याप्यभावः स्यात् ।

स्ववचनविरोधाच्च ॥ १० ॥ यदि व्ययोत्पादाव्यतिरेकान्न द्रव्यस्य ध्रौव्य यस्तेन स्वपक्षसिद्धये हेतुर्व्यपदिश्यते स साधकत्वादव्यतिरिक्त इति पक्षस्यापि साधकः स्यात् । परपक्षस्य वा यो दूषक इति ततोऽव्यतिरेकात् स्वपक्षस्यापि दूषक इति वचनविरोधः ततश्च न युक्तमुक्त व्ययोत्पादाव्यतिरेकात् ध्रौव्यानुत्पत्तिरिति ।

उत्पादादीनां द्रव्यस्य चोभयथा लक्ष्यलक्षणभावानुपपत्तिरिति चेन्न अन्यत्वानन्यत्वं प्रत्यनेकांतोपपत्तेः ॥ ११ ॥ स्यान्मतं उत्पादव्ययध्रौव्याणि द्रव्यादर्थान्तरभूतानि वा स्युः अनर्थान्तरभूतानि वा ? यद्यर्थान्तरभावः कल्प्येत तानि च सत्त्वानि ततोऽन्यत्वात् द्रव्यत्वाभावः स्यात् तदभावे च निराधारत्वात् उत्पादादीनामभावः इति लक्ष्यलक्षणभावो नोपपद्यते । नहि असतां बंध्यापुत्राकाशकुसुमादीनां लक्ष्यलक्षणभावेस्ति । अथानर्थान्तरत्वमिव्येत । लक्ष्यमेव लक्षणमिति दृष्टविरोधः स्यात् इति ? तन्न । किं कारणं ? अन्यत्वानन्यत्वं प्रत्यनेकांतोपपत्तेः । पर्यायिण पर्यायाणां च स्यादन्यत्वं स्यादनन्यत्वं । यथैकस्य मनुष्यस्य जातिकुलरूपादिभिः अविशिष्टस्य अनेकसंबन्धान्तराभिर्भूतपितृपुत्रभ्रातृभागिनेयादयो धर्माः परस्परतोविशिष्टा उपलभ्यन्ते न तेषां भेदात्तस्य भेदः । नापि तस्याभेदात्तपामभेदः । ततः पितृत्वादि शक्यपेक्षया नानामनुप्यत्वापेक्षया न पृथक् । तथा द्रव्यस्यापि बाह्याम्यतरहेतुविशेषापादिताः पर्यायाः कथंचिद्विन्नाः द्रव्यार्पणात् कथंचिदभिन्नाः इति नासत्त्वं न लक्ष्यलक्षणभावभावः । तस्मादुत्पादादित्रयैक्यवृत्तिः सत्ता तद्युक्त द्रव्यमित्यवसेय । अत्राह—द्रव्यस्यात्मभूतोन्वयो धर्मः तथा पर्यायोप्यात्मभूतो द्रव्यस्येति तन्निवृत्तिवद्भ्यनिवृत्तिकल्पनायामुच्छेदप्रसंग इत्यत्र ब्रूमहे स्यादेतदेव यदि क्रमेण पिंडघटकपालादिबद्रूपिद्रव्याजीवानुपयोगत्वादिलक्षणः परिणामः कादाचित्कः स्यात् । यतः सत्यपि व्ययोत्पादवत्त्वे पर्यायाणां—

तद्भावाव्ययं नित्यं ॥ ३० ॥

किं अध्यवस्यामः ? द्रव्यमिति वाक्यशेषः तद्भाव इत्युच्यते । कस्तद्भावः ?

प्रत्यभिज्ञानहेतुना तद्भावः ॥ १ ॥ तदेवेदमिति स्मरणं प्रत्यभिज्ञानं तदकस्मान्न भवति इति यास्य हेतुः स तद्भावः भवन भावः तस्य भावस्तद्भावः । येनात्मना प्रागृष्ट वस्तु तेनैवात्मना पुनरपि भावात् तदेवेदमिति प्रत्यभिज्ञायते । यद्यत्यतविरोधाभिनवप्रादुर्भावमात्रमेव, स्मरणानुपपत्तेः तदधीनलोकसंव्यवहारो विरुध्यते । तत तद्भावेनाव्ययं नित्यमिति निश्चीयते ।

विरोध इति चेद्धर्मांतराश्रयणात् ॥ २ ॥ स्यान्मतं वियदेव न व्येति उत्पद्यमान एव नोपपद्यते इति विरोधः, ततो न युक्तमिति तन्न । किं कारणं धर्मांतराश्रयणात् यदि येन रूपेण व्ययोदयकल्पना तेनैव रूपेण नित्यता प्रतिज्ञायेत स्याद्विरोधः । जनकत्वापेक्षयैव पितापुत्रव्यपदेशवत् । ननु धर्मांतराश्रयणात् पुनरपि मिथ्यादर्शनाकुलितचेता निरूपितमपि त्रितयात्मकत्वमप्रतिपद्यमान आह—

यद्येति उत्पद्यते च तत्सन्नित्यं चेत्यतिसाहसमेतत् दुरुपपादत्वात् कथं श्रद्धीयत इत्यत्रोच्यते-श्रद्धे-
हि व्ययोत्पादवत्सु पर्यायेषु अव्यभिचारिणि सन्नित्यत्वे स्त इति । कुतः ? यस्माद्द्रव्यार्थिकपर्यायार्थिकनय-
संभवे अन्यतरविवक्षावशात् यद्योक्ते उभे अपि—

अपितानर्पितसिद्धेः ॥ ३१ ॥

धर्मांतरविवक्षाप्रापितप्राधान्यमर्पितं ॥ १ ॥ अनेकात्मकस्य वस्तुनः प्रयोजनवशात् यस्य कस्य
चिद्धर्मस्य विवक्षायां प्रापितप्राधान्य अर्थरूपमर्पितमुपनीतमिति यावत् ।

तद्विपरीतमनर्पितं ॥ २ ॥ प्रयोजनाभावात् सतोप्यविवक्षा भवति इत्युपसर्जनीभूतमनर्पितमित्युच्यते
अर्पितं चानर्पितं च अर्पितानर्पिते ताभ्यां सिद्धे सन्नित्यत्वे अपितानर्पिताभ्यां सिद्धे सन्नित्यत्वे अर्पितानर्पित-
सिद्धिः । तद्यथा—मृत्पिण्डः रूपिद्रव्यमित्यर्पितः स्यान्नित्यः तदर्थपरित्यागात् । अनेकधर्मपरिणामिनोऽ-
र्थस्य धर्मांतरविवक्षाव्यापारात् रूपिद्रव्यात्मनानर्पणात् मृत्पिण्ड इत्येवमर्पितं पुद्गलद्रव्यं स्यादानित्य तस्य पर्या
यस्याधुवत्वात् । तत्र यदि द्रव्यार्थिकनयविषयमात्रपरिग्रहः स्यात् व्यवहारलोपः तदात्मकवस्त्वभावात् । यदि
पर्यायार्थिकनयगोचरमात्राभ्युपगमः स्यात् लोकयात्रा न सिध्यति तथाविधस्य वस्तुनोऽसद्भावात् तावेकत्रोप-
सङ्गतौ लोकयात्रासमर्थौ भवेतः । तदुभयात्मकस्य वस्तुनः प्रसिद्धेः । इत्येवमर्पितानर्पितव्यवहारासिद्धे
सन्नित्यत्वे । आह—

सतोऽनेकनयव्यवहारतंत्रत्वात् उपपन्ना भेदसंघातेभ्यः सतां स्कंधात्मनोत्पत्तिः । इदं तु सद्विद्यः किं स-
घातः संयोगदिब वृणुकादिलक्षणो भवति ? उत कश्चिद्विशेषोऽवधियते ? इत्युच्यते--सति संयोगे बधादे-
कवपरिणामकात् संघातो निष्पद्यते । यद्येवमिदमुच्यतां कुतो न खलु पुद्गलजात्यपरित्यागे संयोगे च
भवति केषाचित् बधोऽन्येषां नेति इत्युच्यते--यस्मात्तेषां पुद्गलात्माविशेषेपि अनंतपर्यायाणां परस्परविलक्ष-
णपरिणामाहितसामर्थ्याद्विधः प्रतीतः—

स्निग्धरूक्षत्वाद्वंधः ॥ ३२ ॥

स्नेहपर्यायाविर्भावात् स्निह्यते स्मेति स्निग्धः ॥ १ ॥ बाह्याभ्यंतरकारणवशात् स्नेहपर्या
याविर्भावात् स्निह्यते स्मेति स्निग्धः ।

रूक्षणाद्रूक्षः ॥ २ ॥ द्वितयनिमित्तवशात् रूक्षणात् रूक्ष इति व्यपादिश्यते । स्निग्धश्च रूक्षश्च
स्निग्धरूक्षौ तयोर्भावः स्निग्धरूक्षत्वं । स्निग्धत्व चिक्कणत्वलक्षणः पर्यायः । तद्विपरीतः परिणामो रूक्षत्व ।
स्निग्धरूक्षत्वादिति हेतुनिर्देशः । तत्कृतो बधो वृणुकादिपरिणामः । द्वयोः स्निग्धरूक्षयोरण्वोः परस्परास्ते-
षलक्षणे बधे सति वृणुकः स्कंधो भवति । एव संख्येयासंख्येयानंतप्रदेशस्कंधो योज्यः ।

एकगुणादिसंख्येयासंख्येयानंतविकल्पः स्नेहः ॥ ३ ॥ अविभागपरिच्छेदैकगुणः स्नेहः
स्नेहः प्रथमः । एव द्वित्रिचतुःसंख्येयाऽसंख्येयानंतगुणः स्नेहविकल्पः । एवंगुणा परमाणवः सति ।

तथा रूक्षः ॥ ४ ॥ यथा स्नेह उक्तस्तथा रूक्षोऽपि संख्येयासंख्येयानंतविकल्पो वेदितव्यः ।
एवंगुणाः परमाणवः संति ।

तोयाजागोमहिष्युष्ट्रीक्षीरघृतेषु पांशुकाणिकाशर्करादिषु च प्रकर्षाप्रकर्षदर्शनात्तदनु-
मानं ॥ ५ ॥ यथा तोयादजाक्षीरघृते प्रकृष्टस्नेहे ततः प्रकृष्टस्नेहे गोक्षीरघृते ततश्चाधिकस्नेहे महिषीक्षीर-
घृते ततोऽप्युत्कृष्टस्नेहे उष्ट्रीक्षीरघृते । पांशुभ्यः प्रकृष्टरूक्षगुणाः तुषकाणिकादयः ततो विप्रकृष्टरूक्षाः
शर्कराः तथा परमाणुष्वपि प्रकर्षाप्रकर्षवृत्त्या स्निग्धरूक्षगुणाः संतीत्यनुमानं क्रियते । स्निग्धरूक्षगुणनि-
मित्ते बधे अविशेषेण प्रसक्ते अनिष्टगुणनिवृत्त्यर्थमाह—

न जघन्यगुणानां ॥ ३३ ॥

शाखादित्वाद्देहाङ्गत्वाद्वा जघन्यशब्दसिद्धिः ॥ १ ॥ जघन्यमिव जघन्यमिति शाखादित्वात् सिध्यति । क उपमार्थः ? यथा शरीरावयवेषु जघन निष्कृष्ट । तथाऽन्येऽपि निष्कृष्टे जघन्य इत्युच्यते । अथवा देहागत्वासिद्धिः । जघने भवः, जघन्य इव जघन्यः । यथा जघने भवो निष्कृष्टस्तथान्योऽपि निष्कृष्टो जघन्य इति व्यपदिश्यते ।

गुणशब्दस्यानेकार्थत्वे विवक्षावशाद्भागग्रहणं ॥ २ ॥ गुणशब्दो ऽनेकस्मिन्नर्थे दृष्टप्रयोगः । कश्चिद्रूपादिषु वर्तते रूपादयो गुणा इति । क्वचिद्भागे वर्तते द्विगुणाः यवा इति । क्वचिदुपकारे गुणज्ञः साधु उपकारज्ञ इति यावत् । क्वचिद्भूये वर्तते—गुणवानय प्रदेश इत्युच्यते यस्मिन् गावः शस्यानि च निष्पद्यन्ते । क्वचित्समेष्ववयवेषु द्विगुणा रज्जुरिति । क्वचिदुपसर्जने गुणभूता वयमस्मिन्ग्रामे उपसर्जनभूता इत्यर्थः । तत्रेह भागे वर्तमान परिगृह्यते । जघन्यो गुणो येषां ते जघन्यगुणास्तेषां जघन्यगुणानां नास्ति बंधः । एतदुक्तं भवति एकगुणस्निग्धस्य एकगुणस्निग्धेन द्वितीयादिसंख्येयासंख्येयानंतगुणस्निग्धेन वा नास्ति बंधः । तस्यैवैकगुणस्निग्धस्य एकगुणरूक्षेण द्वादिदिसंख्येयासंख्येयानंतगुणरूक्षेण वा नास्ति बंधः । तथा एकगुणरूक्षस्यापि योज्यमिति । एतौ जघन्यगुणस्निग्धरूक्षौ वर्जयित्वा अन्येषां स्निग्धरूक्षाणां परस्परेण संबधो भवतीति अविशेषेण प्रसंगे तत्रापि प्रतिषेधज्ञापनार्थमाह—

गुणसाम्ये सदृशानां ॥ ३४ ॥

सदृशग्रहणं तुल्यजातीयसंप्रत्ययार्थम् ॥ १ ॥ स्निग्धजात्या रूक्षजात्या च तुल्यानां संप्रत्ययः कथं स्यादिति सदृशग्रहणं क्रियते ।

गुणसाम्यग्रहणं तुल्यभागसंग्रहार्थम् ॥ २ ॥ तुल्यभागा. येषां तेषां ग्रहणार्थं गुणसाम्यग्रहणं क्रियते ।

सदृशग्रहणमनर्थकं गुणसाम्यवचनादिति चेन्न समानगुणकारयोः स्निग्धरूक्षयोः प्रतिपेधप्रसंगात् ॥ ३ ॥ स्यादेतत्सदृशग्रहणमनर्थकं । कुतः ? गुणसाम्यवचनात्सिद्धेरिति चेन्न, किं कारणं ? समानगुणकारयोः स्निग्धरूक्षयोः प्रतिपेधप्रसंगात् । सदृशग्रहणे ह्यसति द्विगुणस्निग्धानां द्विगुणरूक्षैः त्रिगुणस्निग्धानां त्रिगुणरूक्षैर्गुणकारसाम्याद्बन्धः प्रतिषिध्येत । सदृशग्रहणे पुन. सति द्विगुणस्निग्धानां द्विगुणस्निग्धैर्द्विगुणरूक्षाणां द्विगुणरूक्षैरित्येवमादिसंबन्धः कृतो भवति ।

नचेष्टत्वात् ॥ ४ ॥ न वा एतत्प्रयोजनमस्ति किं कारणं ? इष्टत्वात् । इष्यते द्विगुणस्निग्धानामपि द्विगुणरूक्षैर्बन्धप्रतिषेधः । किमर्थं तर्हि सदृशग्रहणं ?

गुणवैषम्यबंधप्रतिपत्त्यर्थं ॥ ५ ॥ गुणवैषम्ये सदृशानां बन्धो भवतीत्येतस्यार्थस्य प्रतिपत्त्यर्थं सदृशग्रहणं क्रियते । अतो विषमगुणानां तुल्यजातीयानां चाविशेषेण प्रसक्तविधार्थसंप्रत्ययार्थमिदमुच्यते—

अधिकादिगुणानां तु ॥ ३५ ॥

अधिकश्चतुर्गुणः द्वाभ्यां गुणाभ्यामधिको अधिकः । कः पुनरसौ ? चतुर्गुणः ? ।

आदिशब्दस्य प्रकारार्थत्वात्पञ्चगुणादिसंप्रत्ययः ॥ १ ॥ अधिकादीत्ययमादिशब्दः प्रकारार्थः । कः पुनरसौ प्रकारः ? द्वाभ्यामधिकता । तेन पञ्चगुणादिसंप्रत्ययो भवति । अवयवेन विग्रहः समुदायो वृत्त्यर्थ इति चतुर्गुणस्यापि ग्रहणं भवति । तेन अधिकादिगुणानां तुल्यजातीयानामतुल्यजातीयानां च बन्ध उक्तो भवति, नेतरेषां । तद्यथा—द्विगुणस्निग्धस्य परमाणोः एकगुणस्निग्धेन द्विगुणस्निग्धेन त्रिगुणस्निग्धेन वा नास्ति बन्धः । चतुर्गुणस्निग्धेन पुनरस्ति बन्धः । तस्यैव पुनर्द्विगुणस्निग्धस्य षट्सप्ताष्टनवदशसंख्येयासं-

ष्येयानंतगुणस्निग्धेन बंधो न विद्यते । एवं त्रिगुणस्निग्धस्य पंचगुणस्निग्धेन बंधोऽस्ति, शेषैः पूर्वोत्तरैर्न भवति । चतुर्गुणस्निग्धस्य षड्गुणस्निग्धेनास्ति बंधः, शेषैः पूर्वोत्तरैर्नास्ति । एव शेषेष्वपि योज्यं । तथा द्विगुणरूक्षस्य एकद्वित्रिगुणरूक्षैर्नास्ति बंधः । चतुर्गुणरूक्षेण त्वस्ति बंधः, तस्यैव द्विगुणरूक्षस्य पंचगुणरूक्षादिभिरुत्तरैर्नारित बंधः । एवं त्रिगुणरूक्षादीनामपि द्विगुणाधिकैर्बन्धो योज्यः । एव भिन्नजातीयेष्वपि द्विगुणस्निग्धस्य एकद्वित्रिगुणरूक्षैर्नास्ति बंधः । चतुर्गुणरूक्षेण त्वस्ति बंधः । उत्तरैः पंचगुणरूक्षादिभिर्नास्ति एवं त्रिगुणस्निग्धादीनां पंचगुणरूक्षादिभिरस्ति । शेषैः पूर्वोत्तरैर्नास्ति बंध इति योज्यः ।

उक्तं च— णिद्वस्स णिद्वेण दुराहिणं लुक्खस्स लुक्खेण दुराहिणं ।

णिद्वस्स लुक्खेण उवेदि बंधो जहण्णवज्जो विसमे समे वा ॥ १ ॥

एवमुक्तेन विधिना बन्धे सत्यणूनां द्वयणुकाद्यनतानतप्रदेशावसानस्कन्धोत्पत्तिर्वेदितव्या ।

तुशब्दो व्यावृत्तिविशेषप्रतिपत्त्यर्थः ॥ २ ॥ तुशब्दः क्रियमाणः प्रतिषेध व्यावर्तयति-बंधं च विशेषयति । अत्राह किमर्थं संयोगजातीयपुद्गलानां बन्धो नाम धर्मः कल्प्यते, न प्राप्तयाद्यात्मकत्वाद्नेनैव सर्वसामूहिकव्यवहारसिद्धिरित्युच्यते-संयोगेऽपि सति प्राप्तिमात्रेण कृतार्थत्वात् परस्परानुप्रवेशनिरुक्तकौ स्निग्धरूक्षगुणौ स्कन्धौ परमाणूनां संयोगमात्रत्वात् पारिणामिकौ न स्याता, शुक्लकृष्णतन्तुसंयोगावस्थानवत्ततोऽयमारम्भः ।

बंधेऽधिको पारिणामिकौ च ॥ ३६ ॥

प्रकृतत्वाद्गुणसंप्रत्ययः ॥ १ ॥ प्रकृतं गुणग्रहणं तदभिसंबन्धाद्गुणसंप्रत्ययो भवतीत्यधिकगुणाविति ।

भावांतरापादानं परिणामकत्वं क्लिन्नगुडवत् ॥ २ ॥ यथा क्लिन्नगुडो हि मधुररसः पतितानां रेण्वादीनां स्वगुणापादानात्परिणामकः । तथाऽन्योपि अधिकगुणः अल्पीयसः परिणामक इति कृत्वा द्विगुणादिस्निग्धरूक्षस्य चतुर्गुणादिस्निग्धरूक्षपरिणामको भवतीति, तत्र पूर्ववस्थाप्राच्यवपूर्वकं तातीर्थकमवस्थांतरं प्रादुर्भवतीत्येकस्कंधत्वमुपपद्यते, इतरथा हि शुक्लकृष्णतन्तुवत्संयोगे सत्यप्यपरिणामकत्वात् सर्वविधित्वरूपेणैवावतिष्ठते, दृश्यते हि श्लेघे सति वर्णरसगन्धस्पर्शानामवस्थांतरभावः । शुक्लपीतादिसंयोगे शुक्लपत्रवर्णादि प्रादुर्भाववत् ।

समाधिकावित्यपरेषां पाठः ॥ ३ ॥ बंधे समाधिकौ पारिणामिकावित्यपरे सूत्रं पठति, द्विगुणस्निग्धस्य द्विगुणरूक्षोपि परिणामक इति ।

तदनुपपत्तिरार्षविरोधात् ॥ ४ ॥ सः पाठो नोपपद्यते, कुतः ? आर्षविरोधात् । एवं ह्युक्तमार्षे वर्गणायां बंधविधाने नोआगमद्रव्यबन्धविकल्पे सादिवैज्ञानिकबंधनिर्देशः प्रोक्तः । विषमरूक्षतायां च बंधः । समस्निग्धतायां समरूक्षतायां च भेदः इति तदनुसारेण च सूत्रमुक्तं । गुणसाम्ये सदृशानामित्यतः समगुणानां बंधप्रतिषेधाद्वन्धे समः परिणामक इत्यार्षविरोधिवचो न विद्वद्ग्राह्यं ।

विषमे समे वास्ति बंधः इति वचनाद्विरोध इति चेन्नार्थाज्ञानात् ॥ ५ ॥ स्यान्मतं जघन्यवर्ज्यो विषमे समे वास्ति इति वचनात्समगुणस्यापि बंध इत्यभ्युपगमात्वास्ति विरोध इति चेन्न किं कारणं ? आर्थाज्ञानात् । नायमस्यार्थः समगुणस्य बन्ध इति कस्तर्हि ? समस्तुल्यजातीयः । विषमोऽतुल्यजातीयः । समस्य चतुर्गुणस्निग्धस्य षड्गुणस्निग्धेनास्ति बंधः । विषमस्य चतुर्गुणरूक्षस्य षड्गुणस्निग्धेनास्ति बंधः इत्ययमार्थस्तत्रैतस्य किमर्थोऽयमारम्भ इत्युच्यते पौद्गलिक कर्मात्मस्थानंतानंतप्रदेश कायवाङ्मनो-बोधानिमित्तविस्रसोपचितानतप्रदेशस्निग्धरूक्षपरिणत बन्धमायातमात्मनः ज्ञानावरणादिभावेन त्रिशस्तागरोपमंकोटिकोव्यवस्थानभाक् तत्परिणामकापादितपरिणामाद्विनादिवन्न विश्वंभवतीति । अत्राह-उक्तं भवता द्रव्याणि जीवार्जावाश्चेति तत्र किमुद्देशत एव द्रव्याणां प्रसिद्धिराहोस्विच्छक्षणातोऽपीत्यत्रोच्यते-लक्षणातोऽपि प्रसिद्धिः । तत्कथमिति चेदुच्यते-

गुणपर्यायवद्द्रव्यं ॥ ३७ ॥

गुणाश्च पर्यायाश्च गुणपर्यायास्ते यस्य सतीति तद्गुणपर्यायवदिति मतुर्नोपपद्यते अनर्थांतरभावात् । अर्थांतरभावेऽभावप्रसंग इत उत्तर पठति—

अनन्यत्वेऽपि लोके सुवर्णागुलीयकवद्भ्रमपदेशदर्शनान्मत्वर्थीयसिद्धेः ॥ १ ॥ अनन्यत्वेऽपि लोके व्यपदेशो दृश्यते, यथा सुवर्णस्यागुलीयकमिति । तथा लक्षणतः कथंचिद्वेदोपपत्तेः गुणपर्यायेभ्योऽनन्यत्वे कथाचिद्वेदसिद्धे मत्वर्थीयमुपपद्यते ।

गुणाभावादयुक्तिरिति चेन्नाहत्प्रवचनहृदयादिषु गुणोपदेशात् ॥ २ ॥ गुणा इति संज्ञा तंत्रांतराणां, आर्हतानां तु द्रव्य पर्यायश्चेति द्वितीयमेव तत्त्व अतश्च द्वितीयमेव तद्द्रव्योपदेशात् । द्रव्यार्थिकः पर्यायार्थिक इति द्वावेव मूलनयौ यदि गुणोऽपि काश्चित्स्यात्, तद्विषयेण मूलनयेन तृतीयेन भवितव्यम् । न चास्त्यसावित्यतो गुणाभावात्, गुणपर्यायवदिति निर्देशो न युज्यते । तन्न किं कारणं ? अहत्प्रवचनहृदयादिषु गुणोपदेशात् । उक्तं हि अहत् प्रवचने “द्रव्याश्रया निर्गुणा गुणा” इति । अन्यत्र चोक्त—

गुण इति दम्बविधाण दम्बवियारोयपज्जयो भणिदो ।

तेहि अणूण दम्ब अजुदवसिद्ध हवदि णिच्च ॥ १ ॥ इति

यदि गुणोऽपि विद्यते ननु चोक्त—तद्विषयस्तृतीयो मूलनयः प्राप्नोति ? नैषः दोषः द्रव्यस्य द्वावात्मानौ सामान्य विशेषश्चेति । तत्र सामान्यमुत्सर्गोऽन्वयः गुण इत्यनर्थांतरं । विशेषो भेदः पर्याय इति पर्यायशब्दः । तत्र सामान्यविषयो नयो द्रव्यार्थिकः । विशेषविषयः पर्यायार्थिकः । तदुभय समुदितमयुतासिद्धरूपं द्रव्यमित्युच्यते । न तद्विषयस्तृतीयो नयो भवितुमर्हति, विकल्पादेशत्वान्नयानां । तत्समुदायोऽपि प्रमाणगोचरः सकलादेशत्वात्प्रमाणस्य । गुणा एव पर्याया इति वा निर्देशः । अथवा उत्पादव्ययध्रौव्याणि न पर्यायाः । न तेभ्योऽन्ये गुणाः सन्ति ततो गुणा एव पर्यायाः इति सति सामानाधिकरण्ये मतौ सति गुणपर्यायवदिति निर्देशो युज्यते ।

विशेषणानुपपत्तिरर्थाभेदादिति चेन्न मतांतरनिवृत्त्यर्थत्वात् ॥ ३ ॥ स्यादेतद्यदि गुणा एव पर्याया विशेषणमपार्थक्यं, कुतः ? अर्थाभेदात्ततो गुणवदिति वा पर्यायवदिति वा वक्तव्यमिति तन्न किं कारणं ? मतांतरनिवृत्त्यर्थत्वात् । मतान्तरे हि द्रव्यादन्ये गुणाः परिकल्पिताः, न ते सति ? अर्थांतरभावे सत्यनुपलब्धिप्रसङ्गात् । अतो द्रव्यस्य परिणमनं परिवर्तनं पर्यायः । तद्वेदा एव गुणाः न भिन्नजातीया इति मतांतरनिवृत्त्यर्थत्वात् विशेषणमर्थवत् । उक्तानां द्रव्याणां लक्षणा निर्देशात्तद्विषय एव द्रव्यव्यवसायप्रसक्ते, अनुक्तद्रव्यससूचनार्थमिदमाह—

कालश्च ॥ ३८ ॥

यथोक्तद्रव्यलक्षणोपेतत्वाद्वद्द्रव्यं ॥ १ ॥ यथोक्त द्रव्यलक्षणं उत्पादव्ययध्रौव्ययुक्तं सत्, गुणपर्यायवद्द्रव्यमिति च तेन लक्षणेनोपेतत्वात् कालश्च द्रव्यमित्यवगम्यते । कथं लक्षणोपेतत्वमित्युच्यते ।

आकाशदिबत्तिसिद्धिः ॥ २ ॥ यथाकाशादीनां लक्षणं तथा कालस्यापि सिध्यति । ध्रौव्यं तावत्कालस्य स्वप्रत्यय स्वभावव्यवस्थानात् । व्ययोदयौ परप्रत्ययौ अगुरुलघुगुणवृद्धिहान्यपेक्षया स्वप्रत्ययौ च । तथा गुणा अपि कालस्य साधारणासाधारणरूपाः सन्ति । तत्रासाधारणः वर्तनाहेतुत्वं साधारणाश्चाचेतनत्वामूर्तत्वसूक्ष्मत्वागुरुलघुत्वादयः । पर्यायाश्च व्ययोत्पादलक्षणा योज्याः । तस्यास्तित्वालिङ्गं सन्निवेशक्रमश्च व्याख्यातः ।

आह द्रव्यत्वे सति किमसौ कालः आकाशवदेक उत संख्येयोऽसंख्येयोऽनंतो वेति ? अत्रोच्यते—

सोऽनंतसमयः ॥ ३९ ॥

व्यवहारकालप्रमाणावधारणार्थं वचनम् ॥ १ ॥ मुख्याः परमार्थकालाणवः । धर्मास्तिकाय-

प्रदेशतुल्याः संख्येया व्याख्याताः । इदं तु वचनं व्यवहारकालप्रमाणावधारणार्थं क्रियते सांप्रतिकस्यैकसमयिकत्वेष्यतीतानागताश्च समया अतीता इति कृत्वा अनता व्यपदिश्यते ।

मुख्यस्यैव दानंतपर्यायवर्तनाहेतुत्वात् ॥ २ ॥ अथवा मुख्यस्यैव कालस्य प्रमाणावधारणार्थमुच्यते । अनतपर्यायवर्तनाहेतुत्वोदकोऽपि कालाणुरनत इत्युपचर्यते । समयः पुनः परमानिरुद्धकालाशः तत्प्रचयविशेष आवलिकादिव्याख्यातः ।

आह-गुणपर्यायवद्व्यमित्युक्तं तत्र के गुणा इत्यत्रोच्यते-

द्रव्याश्रया निर्गुणा गुणाः ॥ ४० ॥

आश्रयशब्दोधिकरणसाधनः कर्मसाधनो वा ॥ १ ॥ अयमाश्रय शब्दः अधिकरणसाधनः, गुणा यत्राश्रयन्ते स आश्रय इति पुल्लिङ्गे ण्य, । अथवा कर्मसाधनः गुणैराश्रियत इत्याश्रयः । द्रव्यशब्द उक्तार्थः द्रव्यमाश्रयो येषां ते द्रव्याश्रयाः ।

निर्गुण इति विशेषणं द्व्यणुकादिनिवृत्त्यर्थं ॥ २ ॥ द्रव्याश्रया गुणा इत्युच्यमाने द्व्यणुकादिष्वपि गुणसंप्रत्ययः स्यात्, कारणद्रव्याश्रयाणि कार्यद्रव्याणीति ततस्तन्निवृत्त्यर्थं निर्गुणा इति विशेषेणमुपादीयते । द्व्यणुकादीनां हि रूपादयो गुणाः सतीति तन्निवृत्तिः कृता भवति ।

पर्यायाणां गुणत्वप्रसंग इति चेन्न द्रव्याश्रया इति विशेषणात्तन्निवृत्तेः ॥ ३ ॥ स्यान्मतं यदि गुणा द्रव्याश्रया इत्येतत्तात्रल्लक्षण गुणानां पर्यायाणामपि घटसस्थानादीनां तदुभयमस्तीति गुणत्वं प्राप्नोतीति, तन्न किं कारण ? द्रव्याश्रया इति विशेषेणात्तन्निवृत्तेः । ननु द्रव्याश्रया इति विशेषेण तदाश्रयत्वप्रतिपत्त्यर्थं तदंतरेणापि सिध्यति कुतः ? सामर्थ्यतः निराश्रयगुणाभावात् । आश्रयांतराभावाच्च, ततस्तदनर्थकं पर्यायनिवृत्त्यर्थं भवति । किं शब्दाधिक्यादर्थाधिक्यमिति पर्यायनिवृत्तिर्गृह्यते ? न । इत्याह

मत्वर्थे वा निवृत्तिविधानात् ॥ ४ ॥ इति मत्वर्थेऽन्यपदार्थे वृत्तिर्मत्वर्थश्च नित्ययोगे विद्यत इति नित्ययोगोऽत्र वेदितव्यः । नित्य द्रव्यमाश्रित्य ये वर्तन्ते ते गुणा इति । पर्यायाः पुनः कादाचित्का इति न तेषां ग्रहणं । तेनान्वयिनो धर्मा गुणा इत्युक्तं भवति तद्यथा जीवस्यास्तित्वादयः, ज्ञानदर्शनादयश्च । पुद्गलस्याच्चेनत्वादयः रूपादयश्चेति । पर्यायाः पुनः घटज्ञानादयः कपालादिविकाराश्च । आहात्राक्तः परिणामशब्दः असकृन्न तु तस्यार्थो वर्णितः तस्मादुच्यतां कः परिणामः ? इति-

तद्भावः परिणामः ॥ ४१ ॥

अथवा गुणा द्रव्यादर्यातरभूता इति केषांचिदर्शनं, तत्किं भवतः सम्मतं ? नेत्याह-यद्यपि कथंचिद्व्यपदेशादिभेदहेत्वपेक्षया द्रव्यादन्ये तथापि तद्व्यतिरेकात्तत्परिणामाच्चानन्ये । यद्येव स उच्यतां कः परिणाम इति ? तन्निश्चयार्थमिदमुच्यते, तद्भावः परिणामः ।

धर्मादीनां येनात्मना भवनं सः तद्भावः परिणामः ॥ १ ॥ धर्मादीनि द्रव्याणि येनात्मना भवन्ति स तद्भावः तत्त्व परिणाम इत्याख्यायते ।

तत्स्वरूपं व्याख्यातं ॥ २ ॥ तस्य परिणामस्य स्वरूपं व्याख्यातं । कः ? वर्तनापरिणाम क्रिया इत्यत्र ।

स द्विधाऽनादिरादिमांश्च ॥ ३ ॥ स एष परिणामो द्विधा भिद्यते । अनादिरादिमांश्चेति ।

तत्रानादिधर्मादीनां गत्युपग्रहादिः । न ह्येतदस्ति धर्मादीनि द्रव्याणि प्राक्, पश्चाद्गत्युपग्रहादिः । प्राग्वा गत्युपग्रहादिः पश्चाद्धर्मादीनि इति, किं तर्हि ? अनादिरेषां संबंधः । आदिमांश्च बाह्यप्रत्ययापादितोत्पादः । अत्रान्ये धर्माधर्मकालाकाशेषु अनादिः परिणामः आदिमान् जीवपुद्गलेषु इति वदन्ति तदयुक्तं । कुतः ? सर्वद्रव्याणामनायात्मकत्ववत्त्वं, अन्यथा नित्याभावप्रसगात् । कथं तर्हि ग्राह्यं ?

नयद्वयवशात्सर्वत्र तदुभयसिद्धिः ॥ ४ ॥ द्रव्यार्थिकपर्यायार्थिकनयद्वयविवक्षावशात्, सर्वेषु धर्मादिद्रव्येषु स उभयः परिणामोऽवसेयः । अयं तु विशेषः धर्मादिषु चतुर्षु द्रव्येष्वत्यतपरोक्षेष्वनादिरादि-मांश्च परिणामः आगमगम्यः जीवपुद्गलेषु कथञ्चित्प्रत्यक्षगम्योपि ।

इति तत्त्वार्थवार्तिके व्याख्यानालंकारे पंचमोऽध्यायः ॥

अथ षष्ठोऽध्यायः ।

आह—अजीवपदार्थो व्याख्यात इदानीं तदनंतरोद्देशभागास्त्रयपदार्थो व्याख्येय इति ततस्तत्प्रसि-द्ध्यर्थमिदमुच्यते—

कायवाङ्मनःकर्मयोगः ॥ १ ॥

कायादीनामितरेतरयोगलक्षणो द्वंदः ॥ १ ॥ कायश्च वाक्च मनश्च कायवाङ्मनासि इती-रेतरयोगे द्वंदः ।

वाङ्मनसः प्रसंग इति चेन्न बहुषु तदभावात् ॥ २ ॥ स्यादेतद्वाङ्मनसमिति प्राप्नोतीति तत्र किं कारणं बहुषु तदभावात् । द्वयोः हि साविधिस्तेन बहुषु न भवति । कायवाङ्मनसां कर्म कायवाङ्मनस्कर्मैति । कृतमिक 'सः' इति सत्त्वं, कायादयः शब्दा व्याख्यातार्थाः ।

कर्मशब्दस्यानेकार्थत्वे क्रियावाचिनो ग्रहणमिहान्यस्यासंभवात् ॥ ३ ॥ कर्मशब्दोऽने-कार्थः काचित्कर्तुरीप्सितमेव वर्तते यथा घट करोतीति । कचित्पुण्यापुण्यवचनः यथा कुशलाकुशलं कर्मेति । कच्चिच्च क्रियावचनः यथा उत्क्षेपणमवक्षेपणमाकुचनं प्रसारण गमनमिति कर्माणीति । तत्रेह क्रियावचिनो ग्रहण । कुतः ? अन्यस्यासंभवात् । तत्कथमिति चेदुच्यते—

न कर्तुरीप्सिततमस्येतरस्योभयस्य च विवक्षासंभवात् ॥ ४ ॥ कर्तुः क्रियया आप्तुमिष्टतमं कर्म तत्त्रिविधं निर्वर्त्य-विकार्य-प्राप्यं चेति त्रितयमपि कर्तुरन्यत् । तत्र यदि कायादीनां कर्तृत्व कर्मान्यद्वाच्यं, नचातोऽन्यत्सूत्रग्रहीतमस्ति । अथ कर्मत्व कायादीनां कर्तोऽन्यो वाच्यः । न चासौ सगृहीतोऽस्ति । अथ युगपत्कर्तृत्वं चेष्टितं तच्चासंभवात् असत् । तस्मात्कर्तुरीप्सिततम नेह परिगृहीत ।

नापि पुण्यापुण्यलक्षणमुत्तरसूत्रस्य सामर्थ्यात् ॥ ५ ॥ नापीह पुण्यापुण्यलक्षणं कर्म गृह्यते कुतः ? उत्तरसूत्रसामर्थ्यात् । यदि पुण्यापुण्यलक्षणमिह गृह्येत, स आस्त्रवः शुभः पुण्यस्येत्युत्तरसूत्रारभो-नर्थकः स्यात् ।

कर्तुरीप्सिततमं वात्मनः कर्तृत्वात् ॥ ६ ॥ अथवा सामर्थ्यं सन्निहित इहात्मा कर्ता तस्य कर्तु-रीप्सिततमत्वात्पारिभाषिकं कर्म गृह्यते ।

कर्त्रादिसाधनेष्विच्छातो विशेषोऽध्यवसेयः ॥ ७ ॥ कर्मशब्दस्य कर्त्रादिषु सावनेषु संभवात् स्वेच्छातो विशेषोऽध्यवसेयः ।

वीर्यान्तरायज्ञानावरणक्षयोपशमापेक्षेणात्मनात्मपरिणामः पुद्गलेन स्वपरिणामः व्यत्ययेन च निश्चय-व्यवहारनयापेक्षया क्रियत इति कर्मकरणप्रशंसाविवक्षायां कर्तृधर्माध्यारोपे सति स परिणामः । कुशल-मकुशलं च द्रव्यभावरूपं करोतीति कर्म । आत्मनः प्राधान्यविवक्षायां कर्तृत्वे सति परिणामस्य करणत्वोपपत्तेः । बहुलापेक्षया क्रियतेऽनेन कर्मेत्यपि भवति । साध्यसाधनभावानभित्सायां स्वरूपावस्थिततत्त्वकथ-नात् कृतिः कर्मेत्यपि भवति । एवं शेषकारकोपपत्तिश्च योज्याः ।

योगशब्दस्यापि तथैव ॥ ८ ॥ तेनैव प्रकारेण योगशब्दस्यापि कर्त्रादिसाधनसंभवो योज्यः ।

त्रैविध्यानुपपत्तिरात्मपरिणामाविशेषादिति चेन्न पर्यायविवक्षाव्यापाराद्रूपादिवत् ॥ ९ ॥
स्यान्मतं यांयस्य त्रैविध्यं नापपद्यते कुतः ? आत्मपरिणामाविशेषात् । आत्मा हि निरवयवद्रव्यं तत्परिणामो
योगः सोऽविशिष्ट इति तन्न, किं कारणं पर्यायविवक्षाव्यापाराद्रूपादिवत् । यथा घटस्यैकत्वमजहतश्चक्षुरादि
करणसम्बन्धवशाद्रूपादिपरिणामभेदः । तथात्मनः एकत्वेऽपि पर्यायभेदात् योगस्य भेदो ज्ञेयः ।

चक्षुरादिग्रहणनिमित्तत्वाद्रूपाध्यवसायस्येति चेन्नात्माभेदेऽपि कायादीनां पूर्वकृतक-
र्मापादितसामर्थ्योपलम्भात् ॥ १० ॥ स्यादेतद्युज्यते घटस्य रूपादिभेदः, अध्यवसायः । कुतः ? चक्षुरा-
दिग्रहणनिमित्तत्वात् । ग्रहणभेदाद्भिन्ने लोके ग्राह्यभेदो दृष्टः न तथात्मन इति, तन्न किं कारणं ? आत्माभेदे-
ऽपि कायादीनां पूर्वकृतकर्मापादितसामर्थ्योपलम्भात् । तद्यथा पुद्गलविपाकिनः शरीरनामकर्मण उदयापादिते
कायवाङ्मनोवर्गणान्यतमालम्बने सति वीर्यान्तरायमत्यक्षराद्यावरणक्षयोपशमापादिताभ्यन्तरवाग्लब्धिसान्निध्ये
वाक्परिणामाभिमुख्यस्यात्मनः प्रदेशपरिस्पदो वाग्योगः । अभ्यन्तरवीर्यान्तरायनोद्भिद्यावरणक्षयोपशमात्मकमन
उपलब्धिसान्निधाने पूर्वोक्तबाह्यनिमित्तालम्बने च सति मनःपरिणामाभिमुखस्यात्मनः प्रदेशपरिस्पदो मनोयोगः ।
वीर्यान्तरायक्षयोपशमसद्भावे च औदारिकादिसप्तविधकायवर्गणान्यतमालम्बनापेक्षात्मप्रदेशपरिस्पदः काययोगः ।
यदि क्षयोपशमलब्धिरभ्यन्तरहेतुः क्षये कथं ? क्षयेऽपि हि सयोगकेवलिनः त्रिविधो योग इष्यते । अथ क्षय-
निमित्तोऽपि योगः कल्प्यते अयोगकेवलिनां सिद्धानां च योगः प्राप्नोति ? नैव दोषः । क्रियापरिणामिनः आत्मन
स्त्रिविधवर्गणालम्बनापेक्षः । प्रदेशपरिस्पन्दः । सयोगकेवलिनो योगविधिर्विद्यते, तदालम्बनाभावात् उत्तरेषां
योगविधिर्नास्ति ।

अनेकांताच्च लावकादिवत् ॥ ११ ॥ यथा देवदत्तस्य जातिकुलरूपसंज्ञालक्षणसम्बन्धाद्यविशेषा-
देकत्वमजहतः बाह्योपकरणसम्बन्धोपनीतभेदलावकपावकादिपर्यायानास्कन्दतः स्यादेकत्वं स्यादेकत्वमित्यने-
कान्तस्तथा प्रतिनियतक्षयोपशमिक-शरीरादिपर्यायार्थोद्देशात्स्यात्त्रैविध्यं योगस्य, अनादिपरिणामिकात्मद्र-
व्यार्थोद्देशात्स्यादैकविध्यमित्यनेकांतः । ततो नायमुपलम्भः ।

ध्यानं योग इति चेन्न तस्य वक्ष्यमाणत्वात् ॥ १२ ॥ स्यादेतद्धार्यं योगशब्दार्थः न काय-
वाङ्मनस्कर्मैति तन्न किं कारणं ? तस्य वक्ष्यमाणत्वात् । युजे समाधिवचनस्य योगः । समाधिः ध्यानमित्य-
नर्थान्तरं स तु वक्ष्यते । इहास्त्रवप्रतिपादनार्थत्वात् त्रिविधः क्रियायोग इत्युच्यते ।

समुदाये योगव्यपदेशप्रसङ्ग इति चेन्न प्रत्येकं वाक्यपरिसमाप्तेः ॥ १३ ॥ स्यान्मतं यथा
गर्गाः शतं दण्ड्यतामिति अर्थिनश्च राजानो हिरण्येन भवंति न प्रत्येकं दण्डयन्ति । कुतः ? समुदाये वाक्य-
परिसमाप्तेः, तथा कायवाङ्मनस्कर्मसमुदाये योगव्यपदेशः प्रसक्त इति चेन्न किं कारणं ? प्रत्येकं वाक्यपरि-
समाप्तेः । यथा देवदत्तजिनदत्तगुरुदत्ता भोज्यंतामिति भुजिः प्रत्येकं परिसमाप्यते । तथा योगव्यपदेशोपि
प्रत्येकं त्रिषु कर्मसु वेदितव्यः ।

अत्राहाम्युपेयः आहितत्रैविध्याः क्रिया योग इति प्रकृत इदानीं निर्दिश्यतां किंलक्षण आस्रव इत्यत्रोच्यते
योयं योगशब्दाभिधेयः ससारिणः पुरुषस्य प्रयोगस्त्रिविधः—

स आस्रवः ॥ २ ॥

कायवाङ्मनस्कर्मस्रव इत्यस्तु लघुत्वादिति चेन्न योगाप्रत्याख्यानात् ॥ १ ॥ स्यान्मतं
कायवाङ्मनस्कर्मस्रव इत्यस्तु सूत्रं, कुतः । लघुत्वादिति तन्न किं कारणं ? योगाप्रत्याख्यानात् । योगशब्दो
हि आगमे प्रसिद्धः, तस्यार्थो प्रत्याख्यातः स्यात् ।

कायवाङ्मनस्कर्मयोग आस्रव इति चेन्न सर्वयोगास्रवप्रसंगात् ॥ २ ॥ अथ मतमेत-
त्कायवाङ्मनस्कर्म योग आस्रव इत्येकयोगः कर्तव्यस्तथा सति तच्छब्दस्यावचनात्, योगविभागस्य च
करणात् निर्देशश्च लघुर्भवति, योगशब्दार्थश्चाप्रत्याख्यातो भवति इति । तन्न किं कारणं ? सर्वयोगास्रवप्र-

सङ्गात् । केवलिसमुद्रातकाले हि दण्डकपाटप्रतरलेकपूर्णयोगस्याप्यास्रवत्व प्रसज्येत । अस्त्रास्रवत्व को दोषः ? सूक्ष्मयोगत्व तत्रेभ्यते तन्निमित्तश्च बन्धोऽल्पः, तद्विपरीतता प्राप्नोति । अपि च वर्गणालम्बन निमित्तो योग आस्रवः इष्यते, नच दण्डादियोगस्तदालम्बनहेतुकः, तस्मादस्यास्रवत्व नेष्यते । यद्येवं दण्डादिव्यापारकाले नास्रवत्वादबधकत्व प्राप्नोति इष्यते च बधः ? नैष दोषः । न दण्डादियोगनिमित्तो बधः किं तर्हि ? कायवर्गणानिमित्तः आत्मप्रदेशपरिस्पन्दोस्ति तन्निमित्तस्तत्र बधः ।

एकयोगेऽपि तत्प्रयोजनकारणात्तदप्रसङ्ग इति चेन्न योगविभागकरणसामर्थ्यात्तत्प्रतीतेः ॥ ३ ॥ यथा केवलिनः सत्त्वपीडयेषु तदव्यापारात्, इन्द्रियजकर्मबन्धाभाव तथा दण्डादियोगे सत्यापि तत्पूर्वकबन्धाभावात् आस्रवत्वमस्य । योगविभागवेदकयोगेऽपि व्यावर्तत इति तन्न किं कारण ? योगविभागकरणसामर्थ्यात्तत्प्रतीतेः । सति हि योगविभाग उद्दिष्टयोगः स आस्रवो भवति नान्य इत्ययमर्थोऽवगतुं शक्यते तेनान्योऽपि योगोऽस्तीति सूच्यते । एकयोगे पुनः सति तस्यार्थस्याप्रतीतेः सर्वस्य योगस्यास्रवत्व प्रसज्यत एव । अथास्रवाभिधानं कुतो भवति ?

तत्प्रणालिकया कर्मास्रवणादास्रवाभिधानम् ॥ ४ ॥ सलिलबाह्यद्वार तदास्रवणकारणत्वात् आस्रव इत्याख्यायते । तथा योग्यप्रणालिकया आत्मनः कर्म आस्रव इति व्यपदेशमर्हति ।

कषायविलम्बस्य तदुपश्लेष आर्द्रवस्त्रेणुवत् ॥ ५ ॥ यथार्द्रवासः समान्ताद्वातानीत रेणुमुपादत्ते, तथा कषायतार्द्र आत्मा योगानीत कर्म सर्वप्रदेशैर्गृह्णाति । यथा वानिष्टतायः पिण्डोऽम्भसि प्रक्षिप्त अम्भः समन्तादात्मसात्करोति । तथा सकषायो जीवो योगानीतं कर्म समन्तादादत्ते ।

आह कर्म द्विविधं पुण्यं पापं चेति तस्य किमविशेषेण योगः आस्रवणेहेतुराहोस्विदीक्ष्य कश्चित्प्रतिविशेष इत्यत्रोच्यते-

शुभः पुण्यस्याऽशुभः पापस्य ॥ ३ ॥

प्राणातिपातानृतभाषणवधचित्तनादिरशुभः ॥ १ ॥ प्राणातिपातादत्तादानमैथुनप्रयोगादिरशुभः काययोगः । अनृतभाषणपुरुषासत्यवचनादिरशुभो वागयोगः । वधचित्तनेर्ष्यासूयादिरशुभो मनोयोगः ।

ततोऽनंतविकल्पादन्यः शुभः ॥ २ ॥ तस्मादनंतविकल्पादशुभयोगादन्यः शुभयोग इत्युच्यते । तद्यथा अर्हिसाऽस्तयब्रह्मचर्यादिः शुभकाययोगः । सत्यहितमित्तभिषणादिः शुभो वागयोगः । अर्हदादिभक्ति तपोरुचिश्रुतविनयादिः शुभो मनोयोगः । आहाऽसख्येयलोकत्वादध्यवसायावस्थानानां कथमनंतविकल्पस्व ? इत्युच्यते । अनतानंतपुद्गलप्रदेशप्रचितज्ञानावरणवीर्यांतरायदेशसर्वघातिद्विविधस्पर्धकक्षयोपशमादेशाद्योगत्रयस्यानलं । अनतानंतप्रदेशकर्माधानकारणत्वाद्वा, अनतानतनानाजीवविषयभेदाद्वा नंतः । कथं योगस्य शुभाशुभत्वम् ? ।

शुभाशुभपरिणामनिर्वृत्तत्वाच्छुभाशुभन्यपदेशः ॥ ३ ॥ शुभपरिणामनिर्वृत्तो योगः शुभः । अशुभपरिणामनिर्वृत्तश्चाशुभः इति कथ्यते । न शुभाशुभकर्मकारणत्वेन । यदेवमुच्यते शुभयोग एव न स्यात् शुभयोगस्यापि ज्ञानावरणादिबंधहेतुत्वाभ्युपगमात् ।

पुनात्यात्मानं पूयतेऽनेनेति वा पुण्यं ॥ ४ ॥ कर्मणः स्वातंत्र्यविवक्षायां पुनात्यात्मानं प्रीणयतीति पुण्यं । पारतत्र्यविवक्षायां करणत्वापपत्तेः पूयतेऽनेनेति वा पुण्यं तत्सद्वेद्याद्युत्तरत्र वक्ष्यते ।

तत्प्रतिद्वंद्विरूपं पापं ॥ ५ ॥ तस्य पुण्यस्य प्रतिद्वंद्विरूपं पापमिति विज्ञायते । पाति रक्षत्यात्मानं यस्माच्छुभपरिणामादिति पापाभिधानं तदसद्वेद्याद्युत्तरत्र वक्ष्यते ।

उभयमपि पारतंत्र्यहेतुत्वादविशिष्टमिति चेन्नष्टानिष्टानिमित्तभेदात्तत्सिद्धेः ॥ ६ ॥ स्याम्भतं यथा निगलस्य कनकमयस्य स्वतंत्रीकरण फलं तुल्यमित्यविशेषः । तथा पुण्यं पापं चात्मनः

पारतन्त्र्यनिमित्तमविशिष्टमिति नात्र संकल्पभेदो युक्त इति तन्न, किं कारणं ? इष्टानिष्टनिमित्तभेदात्-
त्सिद्धेः । यदिष्टगतिजातिशरीरेन्द्रियविषयादिनिर्वर्तकं तत्पुण्य । अनिष्टगतिजातिशरीरेन्द्रियविषयादिनिर्वर्तकं
यत्तत्पापमित्यनयोरयं भेदः । तत्र शुभो योगः पुण्यस्यास्तव । अशुभः पापस्य ।

शुभपरिणामस्य घातिकर्मनिमित्तत्वात्तदनिर्देश इति चेन्नेतरपुण्यपापपेक्षत्वात् ॥ ७ ॥

स्योदेतच्छुभः पुण्यस्येत्यनिर्देशः अगमको निर्देश अनिर्देशः कुत ? घातिकर्मबन्धस्य शुभपरिणामहेतुत्वा
दिति तन्न किं कारणं ? इतरपुण्यपापपेक्षत्वात् । अघातिकर्मसु पुण्य पाप चापेक्षेदमुच्यते कुतः ? घातिकर्म-
बन्धस्य स्वविषये निमित्तत्वात् । अथवा नैवमवधारणं क्रियते शुभः पुण्यस्यैवेति कथं तर्हि ? शुभ एव
पुण्यस्येति तेनाशुभः पापस्यापि हेतुरित्यविरोधः । यद्येव शुभः पापस्यापि भवति अशुभः पुण्यस्यापि भवती
त्यभ्युपगमः कर्तव्यः, सर्वोत्कृष्टस्थितानां उत्कृष्टक्लेशहेतुकत्वात् । उक्तं च-

सर्ववृद्धिदीणं मुक्कस्स गोदुउक्कस्स सकिंल्लेसेण ।

विपरीदे दु जघण्णो आयुगतिगवज्जसेसाण ॥ इति

ततः सूत्रद्वयमनर्थकमिति । नानर्थकं अनुभागबन्धं प्रत्येतदुक्तं । अनुभागबन्धो हि प्रधानभूतः
तन्निमित्तत्वात्सुखदुःखविपाकस्य । तत्रोत्कृष्टविशुद्धपरिणामनिमित्तः सर्वशुभप्रकृतीनामुत्कृष्टानुभागबन्धः ।
उत्कृष्टसंक्लेशपरिणामनिमित्तः सर्वाशुभप्रकृतीनामुत्कृष्टानुभागबन्धः । उत्कृष्ट शुभपरिणामः । अशुभज-
घन्यानुभागबन्धहेतुत्वेऽपि भूयसः शुभस्य हेतुरिति शुभः पुण्यस्येत्युच्यते । यथापापकारहेतुरपि बहुपकार-
सद्भावादुपकार इत्युच्यते । एवमशुभः पापस्येत्यपि । उक्तं च-

शुभपगदीणं विसोधिणं तिब्बमसुहाणसकिंल्लेसेण ।

विपरीदे दु जघण्णो अणुभागो सर्वपगदीण ॥ इति

आह किमयमाश्रयः सर्वससारिसमानफलारम्भहेतुराहोस्वित्कश्चिदस्ति विशेष इत्यत्रोच्यते-

सकषायाकषाययोः सांपरायिकेर्यापथयोः ॥ ४ ॥

आश्रयस्योभयस्वामिकत्वाद्द्वयीप्रसिद्धिः ॥ १ ॥ उभौ-आश्रयस्य स्वामिनौ सकषायोऽकषाय-
श्चेति । तस्याश्रयस्यानत्येऽपि स्वामिनोर्द्वैविध्यकल्पनया द्वयीप्रसिद्धिरवसेया । कोऽत्र कषायः ?

कपत्यात्मानमिति कषायः ॥ २ ॥ क्रोधादिपरिणामः कपति हिनस्यात्मानं कुगतिप्रापणा-
दिति कषायः ।

कषायवद्वाश्लेषहेतुत्वात् ॥ ३ ॥ अथ वा यथा कषायो नैयग्रोधादिः श्लेषहेतुस्तथा क्रोधादिरप्या-
त्मनः कर्मश्लेषहेतुत्वात्कषाय इत्युच्यते । सह कषायेण वर्तते इति सकषायः । न विद्यते कषायांस्येत्यक-
षायः । सकषायश्चाकषायश्च सकषायाकषायौ तयोः सकषायाकषाययोः ।

समन्तात्पराभव आत्मनः संपरायः ॥ ४ ॥ कर्मभिः समन्तादात्मनः पराभवोऽभिभवः संप-
राय इत्युच्यते ॥

तत्प्रयोजनं सांपरायिकं ॥ ५ ॥ तत्प्रयोजनं कर्म सांपरायिकमित्युच्यते यथा ऐदमहिमिति ।

ईरणमीर्या योगगतिः ॥ ६ ॥ ईरेर्गल्यर्थाद्भावे ण्यः । ईरणमीर्या योगगतिरिति यावत् । तद्वा-
रकमीर्यापथं । सा ईर्याद्वारं पन्था यस्य तदीर्यापथं कर्म । सांपरायिकं च ईर्यापथं च सांपरायिकेर्यापथे तयोः
सांपरायिकेर्यापथयोः यथा सख्यमभिसंबन्धो भवति । सकषायस्यात्मनः सांपरायिकस्य कर्मण आश्रयो भवति ।
अकषायस्य ईर्यापथस्येति । तद्यथा-सांपरायः कषाय इत्यर्थः । मिथ्यादृष्ट्यादीनां सूक्ष्मसांपरायांतानां कषायोदये
ऽपि तच्छीलपरिणामानां योगवशादानीतं कर्म भावेनोपश्लिष्यमाणं आर्द्रचर्माश्रितरेणुवत् स्थितिमापद्यमानं
संपरायिकमित्युच्यते । उपशातक्षीणकषाययोः योगिनश्च योगवशादुपात्तकर्मकषायाभावाद्ब्रह्माभावे शुष्क-
कुड्यपतितलोष्ठवत् अनन्तरसमयवर्तमानमीर्यापथमित्युच्यते ।

अजाद्यदित्युभयत्र पूर्वनिपातप्रसंग इति चेन्नातिबहुवक्तव्यतया तयोरभ्यर्हित-
त्वात् ॥ ७ ॥ स्यादेतदकषायशब्दस्येयपिथशब्दस्य चाजाद्यदिति पूर्वनिपातः प्राप्नोति ? तन्न किं कारणं ?
अतिबहुवक्तव्यतया तयोरभ्यर्हितत्वात् सकषायशब्दस्य सापरायिकशब्दस्य चाभ्यर्हितत्वमिति पूर्वनिपातो
भवति । यदि सापरायिकास्त्रयो बहुवक्तव्यः तस्य के भेदाः ? इत्यत्रोच्यते

॥ इन्द्रियकषायाव्रतक्रियाः पञ्चचतुःपञ्चपञ्चविंशतिसंख्याः पूर्वस्य भेदाः ॥ ५ ॥

इन्द्रियादय उक्तलक्षणा द्वंद्वविषयाः ॥ १ ॥ इन्द्रियादीनामुक्तलक्षणानां द्वंद्वो वेदितव्यः ।
इन्द्रियाणि च कषायाश्च अव्रतानि च क्रियाश्च इन्द्रियकषायाव्रतक्रिया इति स चाय द्वद्व इतरेतरयोगलक्षण
इति बहुवचन भवति ।

पञ्चादीनां संख्याशब्दानां संख्यया वृत्तिः ॥ २ ॥ पञ्चादीनां संख्याशब्दानां संख्याशब्देन सह
वृत्तिर्दृष्टव्या पञ्चाधिका विंशतिः पञ्चविंशतिः । पञ्च च चत्वारश्च पञ्च च पञ्चविंशतिश्च पञ्चचतुःपञ्च-
पञ्चविंशतिः सा संख्या येषां ते पञ्चचतुःपञ्चपञ्चविंशतिसंख्याः ।

पूर्वशब्दो व्यवस्थावचनः ॥ ३ ॥ अयं पूर्वशब्दो व्यवस्थावचनः अतीतसूत्रे यः प्राङ् निर्दिष्टस्तस्येति ।

भिद्यते इति भेदाः ॥ ४ ॥ परस्परतो भिद्यते विशिष्यन्ते इति भेदाः प्रकारा इत्यर्थः ।

यथासंख्यमभिसंबंधो व्याख्यानतः ॥ ५ ॥ यथासंख्यमभिसंबंधोऽत्र दृष्टव्यः । कुतः ? व्या-
ख्यानतः । पञ्चेन्द्रियाणि चत्वारः कषायाः, पञ्चाव्रतानि पञ्चविंशतिः क्रिया इति ।

इन्द्रियादीनामात्मनोऽनन्यत्वान्यत्वं प्रत्यनेकांतः ॥ ६ ॥ इन्द्रियादीनामात्मनः अनन्य-
त्वान्यत्व प्रत्यनेकातो वेदितव्यः । तद्यथा—अनादिपारिणामिकचैतन्यद्रव्यार्थादेशादिन्द्रियादीनां भेदाभा-
दनन्यत्व । कर्मोदयक्षयोपशमनिमित्तपर्यायार्थादेशाद्भेदोपपत्तेः स्यादन्यत्वम् । इन्द्रियादिनिवृत्तौ द्रव्यावस्थानाच्च
स्यादन्यत्व तत एव पर्यायभेदात्पञ्चादिसंख्यानिर्देश उपपन्नो भवति । तत्र पञ्चेन्द्रियाणि स्पर्शादीन्युक्तानि ।
क्रोधादयः कषायाः अनतानुबध्यादिविकल्पाः वक्ष्यन्ते । हिंसादीन्यव्रतानि प्रमत्तयोगात्प्राणव्यपरोपणं
हिंसेत्येवमादिलक्षणानि वक्ष्यन्ते । पञ्चविंशतिः क्रिया उच्यन्ते—

सम्यक्त्वमिथ्यात्वप्रयोगसमाधानेर्यापथक्रियाः पञ्च ॥ ७ ॥ तत्र चैत्यगुरुप्रवचनपूजादि
लक्षणा सम्यक्त्ववर्धिनी क्रिया सम्यक्त्वक्रिया । अन्यदेवतास्तवनादिरूपा मिथ्यात्वहेतुका प्रवृत्तिर्मिथ्यात्व-
क्रियाः । गमनागमनप्रवर्तन कायादिभिः प्रयोगक्रिया । वीर्यातरायज्ञानावरणक्षयोपशमे सति अगोपागो-
पष्टभादात्मनः कायषाब्जनोयोगनिर्वृत्तिसमर्थपुद्गलग्रहण वा संयतस्य सतः अविरतिं प्रत्यभिमुख समादान-
क्रिया । ईर्यापथकर्मनिमित्ता ईर्यापथक्रिया । एताः पञ्चक्रियाः ॥

प्रदोषकायाधिकरणपरितापप्राणानिपातक्रियाः पञ्च ॥ ८ ॥ क्रोधावेशात्प्रादोषिकी क्रि-
या सा क्रोधस्वभावेकेति क्रोधग्रहणेनैव गृहीते पौनरुक्त्यमिति चेन्न । क्रोधनिमित्तत्वात् । क्रोधो हि
प्रदोषहेतुः, अतः कार्यकारणभेदादपौनरुक्त्य । निमित्तनैमित्तिकभेदाच्च । इष्टद्वारवित्तहरणादेर्निमित्तादि-
नापि पिशुनस्वभावत एव क्रुध्यति । तथा दृष्टिविषादयश्च । उक्तञ्च—

अणिमित्तमेव कोई कम्मस्सव संगदो कसायाण ॥

उदय उवेदि जीवो च्चदइव महग्गह पन्वे ॥

तथा मृगलोहिततीव्रलोलजिह्वैर्हरिशार्दूलवृकैर्निसर्गहिसैः भुजगैश्च सर्वैरजातरोषैः समरूपाण्यसतां
विचेष्टितानि इत्यनिमित्तः क्रोधः निमित्तवान्प्रदोषः । प्रदुष्टस्य सतोऽभ्युद्यमः कायिकी क्रिया । हिंसोप-
करणदानादाधिकरणकी क्रिया । दुःखोत्पत्तितत्रत्वात्पारितापिकी क्रिया । आयुरिन्द्रियबलप्राणानां विभोग-
रणान्प्राणानिपातिकी क्रिया एताः पञ्चक्रियाः ।

दर्शनस्पर्शनप्रत्ययसमंतानुपातनाभोगक्रियाः पंच ॥ ९ ॥ रागार्द्राकृतत्वात्प्रमादिनः रमणीयरूपावलोकनाभिप्रायो दर्शनक्रिया । प्रमादवशात्स्पृष्टव्यसचेतनानुबन्धः स्पर्शनक्रिया । ननु इन्द्रियग्रहणादेव सिद्धिर्दर्शनग्रहणमनर्थकमिति नैप दोषः । पूर्वत्रेन्द्रियविज्ञानग्रहण । इह तत्पूर्वपरिस्पंदग्रहण । अपूर्वाधिकरणोत्पादानात्प्रात्ययिकी क्रिया । स्त्रीपुरुषपशुसत्वातिदेशेऽतर्मलोत्सर्गकरण समान्तानुपातक्रिया । अप्रमृष्टादृष्टभूमौ कायादिनिक्षेपोऽनाभोगक्रिया । एता. पचक्रियाः ।

स्वहस्तनिसर्गविदारणाज्ञाव्यापादनानाकांक्षाक्रियाः पंच ॥ १० ॥ या परेण निर्वर्त्यी क्रियां स्वयं करोति सा स्वहस्तक्रिया । पापादानादिप्रवृत्तिविशेषाभ्यनुज्ञान निसर्गक्रिया । आलस्याद्वा प्रशस्तक्रियाणामकरण पराचरितसावद्यादिप्रकाशनं विदारणक्रिया । यथोक्तामाज्ञामावश्यकादिषु चारित्रमोहांदयात्कर्तुमशक्नुवतोऽन्यथाप्ररूपणादाज्ञाव्यापादिका क्रिया । शाठ्यालस्याभ्यां प्रवचनोपदिष्टविधिकर्तव्यतानादरोऽनाकांक्षा क्रिया । ता एता. पचक्रियाः ।

आरंभपरिग्रहमायामिथ्यादर्शनाप्रत्याख्यानक्रियाः पंच ॥ ११ ॥ छेदनभेदनविस्त्रसनादिक्रियापरत्वं, अन्येन वारभे क्रियमाणे प्रहर्ष आरंभक्रिया । परिग्रहाविनाशार्था पारिग्राहिकी क्रिया । ज्ञानदर्शनादिषु निष्कृतिर्वचन मायाक्रिया । अन्य मिथ्यादर्शनक्रियाकरणकारणाविष्ट प्रशसादिभिर्दृढयति यथा साधु करोषीति सा मिथ्यादर्शनक्रिया । सयमवातिकर्मोदयवशादनिवृत्तिरप्रत्याख्यानक्रिया ।

इन्द्रियकषायाव्रतानां क्रियास्वभावानतिवृत्तेः क्रियावचनेनैव गतत्वात्प्रपंचमात्रप्रसंग इति चेन्नानेकातात् ॥ १२ ॥ स्यान्मत इन्द्रियकषायाव्रतान्यपि क्रियास्वभावानि ततस्तेषां क्रियाग्रहणेन ग्रहणादनर्थकमुपादानं, सति चोपादाने प्रपंचमात्रत्वं प्राप्नोतीति तन्न किं कारण ?—अनेकातात् । नायमेकातः इन्द्रियकषायाव्रतानि क्रियास्वभावान्येवेति, कुतः ? नामस्थापनाद्रव्येन्द्रियकषायाव्रतेषु परिस्पंदभावात् । यतो नामेन्द्रियादौ न क्रियास्ति नाममात्रत्वात् । स्थापनाया च न मुख्यक्रियास्ति तदेवेदमिति वागबुद्धिप्रवृत्तिमात्रनिमित्तत्वात् । द्रव्ये च प्रच्युतेन्द्रियकषायाव्रतक्रियापरिणामे अनागतेन्द्रियकषायाव्रतक्रियापरिणामाभिमुखे वा साप्रतिकेन्द्रियकषायाव्रतानामभावान् परिस्पदात्मिका क्रियास्ति । अथवा नायमेकातः, इन्द्रियकषायाव्रतानि क्रियास्वभावान्येवेति कुतः ? आदेशवचनात् । द्रव्यार्थिकगुणभावे पर्यायार्थिकप्राधान्यतः इन्द्रियकषायाव्रतानां स्यात् क्रियास्वभावाऽनतिवृत्तिः । पर्यायार्थिकगुणभावे द्रव्यार्थिकप्राधान्यात्क्रियास्वभावातिवृत्तिरिति । किं च—

शुभेतरास्रवपरिणामाभिमुखत्वात् इन्द्रियकषायाव्रतानां द्रव्यास्रवत्वात् ॥ १३ ॥ शुभेतरास्रवपरिणामाभिमुखत्वादिन्द्रियकषायाव्रतानां द्रव्यास्रवत्व, भावास्रवः कर्मादानं तच्च पचविंशतिक्रियाभिरास्रवतिकर्मस्यैतदर्थमिन्द्रियकषायाव्रतवचनम् ।

नवा प्रतिज्ञातविरोधात् ॥ १४ ॥ नवा एतत्प्रयोजनमस्ति । किं कारणं ? प्रतिज्ञातविरोधात् । यत्प्रतिज्ञातं कायवाङ्मनस्कर्मयोग आस्रव इति तद्विरुध्यते । द्रव्यास्रव इत्यभ्युपगमात् । कार्यकारणक्रियाकलापविषये ज्ञापनार्थं वा । निमित्तनैमित्तकविशेषज्ञापनार्थं (तर्हि) पृथगिन्द्रियादिग्रहणं क्रियते तत्स्पृशत्यादयः क्लृप्त्यादयः हिनस्यादयश्च क्रिया आस्रव इमाः पुनस्तत्प्रभावाः पचविंशतिक्रिया सत्स्वेतेषु त्रिषु प्राच्येषु परिणामेषु भवन्ति—यथा मुर्छा कारण परिग्रहः कार्यं तस्मिन्सति पारिग्राहिकी क्रिया । न्यासरक्षणविनाशसंस्कारादिलक्षणा । तथा क्रोधः कारण प्रदोषश्च कार्यं तस्मिन् सति प्रादोषिकी क्रिया । मानः कारण कार्यमप्रणतिः तस्या सत्यामपूर्वाधिकरणोत्पादनत्वात्प्रायिकी क्रिया । माया कारणं कार्यं कुटिलक्रिया तस्यां सत्यां ज्ञानदर्शनचरित्रेषु मायाप्रवृत्तिक्रिया । प्राणातिपातः कारणं कार्यं प्राणातिपातिकी क्रिया । मृषावादादत्तादानाभक्षचर्चाणि कारणं कार्यमसंयमोदयादाज्ञाव्यापादिकी क्रिया एवमितरत्रापि योज्यं ।

इन्द्रियग्रहणमेवास्त्विति चेन्न तदभावेऽप्यास्रवसद्भावात् ॥ १५ ॥ स्यादेतदिन्द्रियग्रहणमेवास्तु कुतः लघुत्वात् इन्द्रियैर्हि उपलभ्य विचार्य च कपायाव्रतक्रियासु प्रवर्तते प्रजाः । अतः इन्द्रियवचनेनैव गतत्वात् कपायाव्रतक्रियासु कपायाव्रतक्रियाणामग्रहणमस्त्विति ? तन्न किं कारणं तदभावेऽप्यास्रवसद्भावात् यदि हीन्द्रियग्रहणमेव स्यात् प्रमत्तस्यैव उक्तं स्यात् नाप्रमत्तरय । प्रमत्तो हि चक्षुरादिभिः, रूपादिविषया सेवनं प्रत्यादत्तः रूपादीन् सेवमानो वा अनतानुबध्यप्रत्याख्यानक्रोधमानमायालोभहिसादिकरणकपायाष्टकपरिणतः हिसादीन् कुर्वन्नुर्वन् वा सातलेनाविरतः प्रमत्तः कर्मादत्ते । अप्रमत्तस्तु पचदशप्रमादातीतोपि योगकपायनिमित्तमास्रवमश्नुते । एकद्वित्रिचतुरिन्द्रियसंज्ञिष्वेन्द्रियेषु च यथासंभव चक्षुरादीन्द्रियमनोविचारभावेऽपि क्रोधादिहिसापूर्वककर्मादानं दृश्यते तस्मात् सर्वग्रहणं क्रियते ।

कपायाणां सांपरायिकभावेऽपि पर्याप्तत्वात् अग्रहणमिति चेन्न सन्मात्रेऽपि तत्प्रसंगात् ॥ १६ ॥ स्यान्मतं नारक्तद्विष्टो रूपाधीनत्वात् चक्षुरादिभिरुपलभते वाऽरक्तद्विष्टो जीवान् हिनस्ति मृपावादादिषु वा वर्तते अतः कपायग्रहणं नैव सांपरायिकास्रवस्य पर्याप्तत्वात् इन्द्रियाव्रतक्रियाणां अग्रहणमस्तु इति ? तन्न किं कारणं ? सन्मात्रेऽपि तत्प्रसंगात् । उपशातकपायस्य कपायसन्मात्रावस्थानचक्षुरादिभीरूपादिग्रहणात् रागद्वेगहिसाद्यात्मलाभप्रसंगः । किं च चक्षुरादिभिः रूपादिग्रहणं वीतरागत्वात् अन्यथा यस्य चक्षुरादिभीरूपादिग्रहणमात्रत्वात् रक्तद्विष्टत्व तस्य वीतरागत्वाभावः । तस्मात् कपायग्रहणमात्रमयुक्तम् ।

अव्रतवचनमेवेति चेन्न तत्प्रवृत्तिनिमित्तनिर्देशार्थत्वात् ॥ १७ ॥ स्यादेतत् अव्रतवचनमेव युक्तं तत्रैवेन्द्रियकपायक्रियापरिणामांतर्भावमिति ? तन्न किं कारणं ? तत्प्रवृत्तिनिमित्तनिर्देशार्थत्वात् । तस्य हि अव्रतस्येन्द्रियपरिणामाः प्रवृत्तिनिमित्तानि भवन्ति ततस्तद्ग्रहणं न्याय्यम् । आह योगत्रयस्य एकान्नचत्वारिंशत्प्रमेढाः सर्वात्मकार्यत्वात् ससारिणां सर्वेषां साधारणाः ततः फलानुभवप्रत्यविशेष इति ? अत्रोच्यते नैतदेव यस्मान्न सत्यपि प्रत्यात्मसंभवतेषां परिणामेभ्यः, अनतविकल्पेभ्यः, विशेषोभ्यनुज्ञायते । कथमिति चेदुच्यते—

तीव्रमंदज्ञाताज्ञातभावाधिकरणवीर्यविशेषेभ्यस्तद्विशेषः ॥ ६ ॥

अतिप्रवृद्धक्रोधादिवशात् तीव्रनात्तीव्रः ॥ १ ॥ बाह्याभ्यतरहेतूदीरणवशादुद्विक्तः परिणामः तीव्रनात् स्थूलभावात् तीव्र इत्युच्यते ।

तद्विरीतो मंदः ॥ २ ॥ अनुदीरणप्रत्ययसन्निधानात् उत्पद्यमानोऽनुद्विक्तः परिणामो मंदनामद इत्युच्यते ।

ज्ञातमात्रं ज्ञात्वा वा प्रवृत्तेर्ज्ञातं ॥ ३ ॥ हिनस्मि इत्यसति परिणामे प्राणव्यपरोपणे ज्ञानमात्रं मया व्यापदित इति ज्ञातं । वा अयं प्राणी हंतव्यः इति ज्ञात्वा प्रवृत्तेः ज्ञातमित्युच्यते ।

मदात्प्रमादाद्वाऽनवबुध्यप्रवृत्तिरज्ञातं ॥ ४ ॥ सुरादिपरिणामकृतात् करणव्यामोहकरात् मदाद्वा प्रणिधानविरहलक्षणात् प्रमादाद्वा ब्रज्यादिष्वनवबुध्य प्रवृत्तिरज्ञातमिति व्यवसीयते ।

अधिक्रियतेस्मिन्नर्था इत्यधिकरणं ॥ ५ ॥ अर्थाः प्रयोजनानि पुरुषाणां यत्राधिक्रियन्ते प्रस्तूयन्ते तदधिकरणं द्रव्यमित्यर्थः ।

द्रव्यस्यात्मसामर्थ्यं वीर्यं ॥ ६ ॥ द्रव्यस्य शक्तिविशेषः सामर्थ्यं वीर्यमिति निश्चीयते ।

भावशब्दस्य प्रत्येकं परिसमाप्तिभुजिवत् ॥ ७ ॥ यथा देवदत्तजिनदत्तगुरुदत्ता भोज्यंतामिति भुजिः प्रत्येकं परिसमाप्यते तथायं भावशब्दः प्रत्येकं तीव्रादिभिरभिसंबध्यते । तीव्रभावः मंदभावः ज्ञातभावः अज्ञातभाव इति ।

युगपदसंभवात् भावशब्दस्यायुक्तं विशेषणमिति चेन्न बुद्धिविशेषव्यापारात् ॥ ८ ॥ स्यान्मतं भावो नाम द्रव्यस्य अहेयः परिणामः तस्यैकत्वात् सदात्मख्यापनं युगपत्तीव्रादिविशेषणं चानुपपन्नं

यथा गोत्वमेकं न खंडमुंडादीनां गोद्रव्याणां विशेषक गोप्रत्ययाभिधानहेतुत्वात् तथा भावः सत्प्रत्ययाभिधानहेतुत्वात् न तीव्रादीनां विशेषक इति ? तन्न किं कारणं ? बुद्धिविशेषव्यापारात्, बौद्धाद्यं व्यापार. तीव्रादिपरिणामानां विशेषकः । कथं ?-

भावद्वैविध्यात् ॥ ९ ॥ द्विविधो हि मोद्रव्याणां भावः पारस्पर्यरूपः इतरश्च । तत्रापारिस्पर्यदोद्रव्याणां अस्तित्वभावोनादिः । पारिस्पर्यरूपस्तु व्ययोत्पादात्मकः आदिमान् । तत्र योऽपारिस्पर्यदः स सामान्यमात्रगतोभावः नासौ तीव्रादीनां विशेषक । यस्तु कायादिक्रियालक्षणो भावः स कायादिमत्त्वस्य युगपत्तीव्रादीनां च विशेषकः कायवाङ्मनस्कर्म्मयोगाधिकारान् सोऽयं विशेषः बौद्धाद्यापारात् विभाव्यते । अथवा भाववचनात् आत्मनोऽव्यतिरेकात् तीव्रादीनामपि भावसिद्धिः । किं च—

भावभूयस्त्वात् ॥ १० ॥ असंख्येयलोकपरिणामा हि भावाः एकैकस्मिन्नपि कपायादिपरिणामे ततो भावबहुत्वोपपत्तेः युगपदसंभवात् एकस्य भावस्य, अयुक्त. संबधः इत्यवबोध्यते, योपि त्वन्मत्याऽयं भावः एकः तथापि बौद्धाद् व्यापारात्संबधः ।

वीर्यस्यात्मपरिणामत्वात् पृथग्ग्रहणमिति चेन्न तद्विशेषवतो व्यपरोपणादिष्वास्त्रवफलभेदज्ञापनार्थत्वात् ॥ ११ ॥ स्यान्मत पृथग् वीर्यग्रहणमनर्थक । कुत ? आत्मपरिणामत्वात्, जीवाधिकरणस्य हि परिणामो वीर्यमधिकरणग्रहणनैव गृह्यत इति ? तन्न किं कारणं ? तद्विशेषवतो व्यपरोपणादिष्वास्त्रवादिज्ञापनार्थत्वात् । वीर्यवतो हि आत्मनः तीव्रतीव्रतरादिपरिणामविशेषो ज्ञायते ।

तथा च तीव्रादिग्रहणसिद्धिः ॥ १२ ॥ तेन प्रकारेण तथा आस्त्रवफलभेदज्ञापनेनेत्यर्थः । तीव्रादीनां पृथग्ग्रहणं सिद्धं भवति । इतरथा हि जीवाधिकरणस्वरूपत्वात् तीव्रादीनां पृथग्ग्रहणमनर्थकं स्यात् ।

तन्निमित्तत्वाच्छरीराद्यानंत्यसिद्धिः ॥ १३ ॥ कार्यभेदेनावश्य कारणभेदपूर्वेण भवितव्य । उक्ताश्चानंता आस्त्रवभेदा अनुभागविकल्पात् ततः सत्कार्यमात्मनः शरीराद्यानंत्य सिध्यति । कार्यानंत्य च कारणानंत्यस्यानुमानं । अत्राह अधिकरणमुक्त तत्स्वरूपमनिर्ज्ञातमतस्तदुच्यतामिति तत्र भेदप्रतिपादनद्वारेण अधिकरणस्वरूपमनिर्ज्ञानार्थमिदमुच्यते—

अधिकरणं जीवाजीवाः ॥ ७ ॥

उक्तलक्षणा जीवाजीवाः ॥ १ ॥ जीवानामजीवानां च लक्षणा व्याख्यात पुनर्वचनमिदानीं किमर्थं ?

पुनर्वचनमधिकरणविशेषज्ञापनार्थं ॥ २ ॥ पुनर्वचनं क्रियते अधिकरणविशेषज्ञापनार्थं । जीवानामधिकरणं इत्यर्थविशेषो ज्ञापयितव्य इति । कः पुनरसौ हिसाद्युपकरणभावः ।

द्विवचनप्रसंग इति चेन्न पर्यायाणामधिकरणत्वात् ॥ ३ ॥ स्यादेतन्मूलपदार्थयोर्द्वित्वात् जीवश्चाजीवश्च जीवाजीवाविति द्विवचनं प्राप्नोतीति ? तन्न किं कारणं ? पर्यायाणामधिकारत्वात् । न जीवाजीवसामान्यमधिकरणत्वं विभर्ति किं तर्हि पर्यायाः येन केनचित् पर्यायेण विशिष्टं द्रव्यं अधिकरणमित्याख्यायते ततो बहुवचनं न्यायप्राप्तः ।

जीवाजीवाधिकरणमित्यस्तु लघुत्वादिति चेन्न वृत्तिद्वयेभ्यभिप्रेतार्थगत्यभावात् ॥ ४ ॥ स्यादेतत् जीवाजीवाधिकरणमित्येतत्सूत्रमस्तु कुतः ? लघुत्वादिति तन्न किं कारणं ? वृत्तिद्वयेभ्यभिप्रेतार्थगत्यभावात् । अत्र द्वितयी वृत्तिः स्यात् जीवाजीवावेवाधिकरण जीवाजीवयोर्वाधिकरणं जीवाजीवाधिकरणमिति न तावत्सामानाधिकरण्यलक्षणा वृत्तिरुपपद्यते जीवाजीवत्वविशेषणविशिष्टाधिकरणमात्रप्रतिपत्तेः आस्त्रवविशेषज्ञापनाभावात् अभिप्रेतार्थगत्यभावः । नापि भिन्नाधिकरणा वृत्तिः युज्यते तयोराधारमात्रप्रतिपत्तेः अभिप्रेतास्त्रवविशेषार्थगत्यभाव इति । न च तयोरधिकरणं व्यतिरिक्तमुपलभ्यते तस्मादस्तु तयोराद्य एव पाठः । अथ जीवाजीवाधिकरणं कस्य ? आस्त्रवः प्रकृतः तस्येत्यभिसंबध्यते । स तर्हि तथा निर्देशः कर्तव्यः ? न कर्तव्यः अर्थ-

वशाद्विभक्तिपरिणामोपपत्तेरास्त्वस्येत्यभिसंबंधः । यथोच्चाणि देवदत्तस्य गृहाणि आमंत्रयस्वैनं देवदत्तमिति अर्थवशाद्विभक्तिपरिणामो भवति । एवमिहाप्यधिकरणं जीवाजीवौ कस्य ? आस्त्वस्येत्यभिसंबन्धोऽर्थवशाद्वेदितव्यः । तदुभयमधिकरणं दशप्रकारं विपलवणक्षारमधुकांस्लस्नेहाग्निदुःप्रयुक्तकायवाङ्मनोयोगभेदान् । किमेतावानेव भेदः । आहोस्वित् कश्चिदन्योऽप्यास्ति । अस्तीत्याह—यद्येव आद्यस्यैव तावद्भेदः । कथ्यतामित्यत्रोन्यते—

आद्यं संरंभसमारंभारंभयोगकृतकारितानुमतकषायविशेषैस्त्रि-

स्त्रिस्त्रिश्चतुश्चैकशः ॥ ८ ॥

आद्याग्रहणं सामर्थ्यात् सिद्धेरिति चेन्न बिस्पष्टार्थत्वात् ॥ १ ॥ स्यान्मत आद्यग्रहणमनर्थकं कुतः सामर्थ्यात् सिद्धेः । किं पुनः सामर्थ्यं ? वक्ष्यमाणान्तरसूत्रे परवचनं तेनाद्यमिदं विज्ञायत इति तन्न किं कारणं ? बिस्पष्टार्थत्वात् । आनुमानिके हि सति संप्रत्यये प्रतिपत्तेर्गौरव स्यात् ।

प्रयत्नावेशः संरंभः ॥ २ ॥ प्राणव्यपरोपणादिषु प्रमादवतः प्रयत्नावेशः संरंभ इत्युच्यते ।

साधनसमभ्यासीकरणं समारंभः ॥ ३ ॥ साध्यायाः क्रियायाः साधनानां समभ्यासीकरणं समाहारः समारंभ इत्याख्यायते ।

प्रक्रमः आरंभः ॥ ४ ॥ प्रशब्दस्यादिकर्मणि प्रवृत्तेः आदौ क्रमः प्रक्रमः आरंभ इति विज्ञायते । औढ आदिकर्मणो द्योतनत्वात् ।

तत्त्वकथनात् सर्वे भावसाधनाः ॥ ५ ॥ सरंभण संरंभः, समारंभणं समारंभः, आरंभणमारंभः, इति ।

व्याख्यातार्थो योगशब्दः ॥ ६ ॥ योगशब्दस्यार्थो व्याख्यातः कायवाङ्मनस्कर्मायोग इति ।

कृतवचनं स्वातंत्र्यप्रतिप्रत्यर्थं ॥ ७ ॥ स्वातंत्र्यविशिष्टेनात्मना यत्प्रादुर्भावितं तत्कृतमित्युच्यते ।

कारिताभिधानं परप्रयोगापेक्षं ॥ ८ ॥ परस्य प्रयोगमपेक्ष्य सिद्धिमापद्यमानं कारितमिति कथ्यते ।

अनुमतशब्दः प्रयोजकस्य मानसपरिणामप्रदर्शनार्थः ॥ ९ ॥ यथा मौनव्रतिकश्चक्षुष्मान् पश्यन् क्रियमाणस्य कार्यस्याप्रतिषेधात् अभ्युपगमात् अनुमंता । तथा कारयिता प्रयोक्तृत्वात् तत्समर्थाच्चरणावहितमनः परिणामः अनुमतेत्यगम्यते ।

अभिहितलक्षणाः कषायाः ॥ १० ॥ कषायाणां लक्षणमभिहितं कपत्यात्मानः, अतः कषाया इति ।

विशिष्यते विशिष्टिर्वा विशेषः ॥ ११ ॥ विशिष्यतेऽर्थोर्थांतरादिति विशेषः । अथवा विशिष्टिर्वा विशेषः ।

तस्य प्रत्येकमभिसंबंधः ॥ १२ ॥ स विशेषशब्दः प्रत्येकमभिसंबध्यते—संरंभविशेषः समारंभविशेष इत्यादि ।

विशेषैरिति निर्देशानुपपत्तिः क्रियापदाभावात् ॥ १३ ॥ यथा देवदत्तेन भुक्तं पाणिना कृतमिति क्रियाप्रयोगे सति कर्तृकरणनिर्देश उपपद्यते न तथेह क्रियापदमस्तीति विशेषैरिति निर्देशो नोपपद्यते ?

न वा वाक्यशेषापेक्ष्यत्वात् ॥ १४ ॥ नैव दोषः । किं कारणं ? वाक्यशेषापेक्ष्यत्वात्, क्रियापदमत्रोपस्कियते । संरंभसमारंभारंभयोगकृतकारितानुमतकषायविशेषैर्भिद्यते इति । अप्रयुक्तक्रियापेक्षा हि कारकविवक्षा दृश्यते शकुलया खडः प्रविशपिंडीमिति यथा ।

अधिकृताभिसंबंधाद्वा ॥ १५ ॥ अथवाविकृतो भेदशब्दः पूर्वस्य भेदा इत्यतः स इहाभिसंबध्यत इति तदपेक्षः कारकनिर्देशो वेदितव्यः ।

त्रिस्त्रिचतुरिति सुजंतानां यथाक्रममभिसंबंधः ॥ १६ ॥ एते त्रयस्त्रिंशब्दाश्चतुशब्दश्च संर-
भादिभिः यथाक्रममभिसंबध्यते सुजताः संरंभसमारंभारंभास्त्रयः योगास्त्रयः कृतकारितानुमतास्त्रयः
कषायाश्चत्वार इत्येतेषां गणनाभ्यावृत्तिः सुचा द्योत्यते ।

एकश इति वीप्सार्थनिर्देशः ॥ १७ ॥ एकशब्दः वीप्सार्थद्योतनः 'सख्यैकाद्वीप्सायां' इति शस्
एकमेक त्र्यादीन् भेदान्नयेदित्यर्थः ।

संरंभादित्रयस्यादौ वचनं वस्तुत्वात् ॥ १८ ॥ संरंभादित्रयमिदं वस्तु वस्तुतद्भेदे हेतुत्वात्
इतरेषां, अतोस्यादौ वचनं क्रियते ।

योगादीनामानुपूर्व्यवचनं पूर्वापरविशेषणत्वात् ॥ १९ ॥ योगादीनामानुपूर्व्यवचनं क्रियते
कुतः? पूर्वापरविशेषणत्वात् । तस्मात् क्रोधादिचतुष्टयकृतकारितानुमतभेदात् कायादियोगानां संरंभसमारंभा-
रंभाः विशेष्याः प्रत्येक पट्त्रिंशद्विकल्पाः । तत्र संरंभस्तावत् क्रोधकृतकायसंरंभः मानकृतकायसंरंभः माया-
कृतकायसंरंभः लोभकृतकायसंरंभः । क्रोधकारितकायसंरंभः मानकारितकायसंरंभः मायाकारितकायसंरंभः
लोभकारितकायसंरंभः । क्रोधानुमतकायसंरंभः मानानुमतकायसंरंभः मायानुमतकायसंरंभः लोभानुमतका-
यसंरंभश्चेति द्वादशधा संरंभः । क्रोधकृतकायसमारंभः मानकृतकायसमारंभः मायाकृतकायसमारंभः लोभकृत-
कायसमारंभः । क्रोधकारितकायसमारंभः मानकारितकायसमारंभः मायाकारितकायसमारंभः लोभका-
रितकायसमारंभः । क्रोधानुमतकायसमारंभः मानानुमतकायसमारंभः मायानुमतकायसमारंभः लोभानुमत-
कायसमारंभश्चेत्येव समारंभेऽपि द्वादशधा । क्रोधकृतकायारंभः मानकृतकायारंभः मायाकृतकायारंभः
लोभकृतकायारंभः । क्रोधकारितकायारंभः मानकारितकायारंभः मायाकारितकायारंभः लोभकारितकाया-
रंभः । क्रोधानुमतकायारंभः मानानुमतकायारंभः मायानुमतकायारंभः लोभानुमतकायारंभश्चेत्येवमारंभेऽपि
द्वादशधा एते सर्पिडिताः कायविकल्पाः पट्त्रिंशत् । उक्तं च—

संरंभो द्वादशधा क्रोधादिकृतादिकायसयोगान् ।

आरंभसमारंभो तथैव भेदास्तु पट्त्रिंशत् ॥ १ ॥ इति ।

तथा बाह्यान्तरयोरपि प्रत्येक पट्त्रिंशत् । त एते सर्पिडिताः जीवाधिकरणस्त्रयभेदाः अष्टोत्तर-
शतसंख्या भवति ।

चशब्दः क्रोधादिविशेषोपसंग्रहार्थः ॥ २० ॥ चशब्दः क्रियते क्रोधादीनां विशेषाणां उपसंग्र-
हार्थः । तेनानंतानुबन्ध्यप्रत्याख्यानप्रत्याख्यानसंज्वलनषोडशकपायभेदात् द्वात्रिंशदुत्तरचतुःशतगणानां विकल्पा
वेदितव्याः । कथमेषां, आस्रवत्वमिति चेदुच्यते—

संरंभादीनां क्रोधाद्याविष्टपुरुषकर्तृकाणां तदनुरंजनाधिकरणभावो नीलीपटवत् ॥ २१ ॥
यथा नील्यां प्रक्षिप्तः पटः नील्यनुरंजनानीली भवति तथा संरंभादिक्रियाणामनंतानुबन्ध्यादिकषायाविष्टाना-
मनुरंजनाज्जीवाधिकरणत्वं सिद्धं । निरूपितविकल्पादाद्यादधिकरणाद्विलक्षणस्य सांप्रदायिकनिमित्तविरुद्धदोषस्य
भेदप्रतिपत्त्यर्थमिदमुच्यते—

निर्वर्तनानिक्षेपसंयोगनिसर्गा द्विचतुर्द्वित्रिभेदाः परं ॥ ९ ॥

निर्वर्तनादीनां कर्मसाधनं भावो वा ॥ १ ॥ एते निर्वर्तनादयः शब्दाः कर्मसाधना वेदितव्याः
निर्वर्त्यते इति निर्वर्तना । निक्षिप्यत इति निक्षेपः । संयुज्यतेऽसौ संयोगः । निमृज्यतेसौ निसर्ग इति ।
अथवा भावसाधनाः निर्वर्तनं निर्वर्तना, निक्षिपतिनिक्षेपः, संयुक्तिः संयोगः, निमृष्टिर्निसर्ग इति ।

सामानाधिकरण्येन वैयधिकरण्येन वाधिकरणसंबन्धः ॥ १ ॥ अधिकरणशब्दोऽनुवर्तते तस्येह सामानाधिकरण्येन वैयधिकरण्येन वाभिसंबन्धा दृष्टव्यः । यदा कर्मसाधना एते शब्दास्तदा सामानाधिकरण्येन संबन्धः । निर्वर्तनैव अधिकरणमित्यादि । यदा तु भावसाधनास्तदा वैयधिकरण्येन निर्वर्तना-निक्षेपसयोगानिसर्गलक्षणा भावाः परमधिकरण विशिष्यंतीति अध्याह्वयमाणक्रियापदापेक्षया कर्मनिर्देशः । निर्वर्तना निष्पादना, निक्षेपः स्थापना, सयोगो मिश्रभाव, निसर्गः प्रवर्तनं ।

द्विचतुर्द्वित्रिभेदा इति द्वंद्वपूर्वोऽन्यपदार्थनिर्देशः ॥ ३ ॥ द्वौ च चत्वारश्च द्वौ च त्रयश्च द्विचतुर्द्वित्रयः ते भेदाः एषां ते द्विचतुर्द्वित्रिभेदाः इति द्वंद्वगभोन्यपदार्थः प्रत्येतव्यः ।

परवचनमनर्थकं पूर्वत्राद्यवचनात् ॥ ४ ॥ परवचनमनर्थकं कुतः ? पूर्वत्राद्यवचनात् ।

अस्मिन् सति पूर्वत्राद्यवचनं अनर्थकं अर्थापत्तिसिद्धेः ॥ ५ ॥ अस्मिन् परवचने सति पूर्वसूत्रं आद्यवचनमनर्थकं । कुतः ? अर्थापत्तिसिद्धेः ।

अर्थापत्तिरनैकांतिकीति चेन्न प्रयासमात्रत्वात् ॥ ६ ॥ स्यादेतत् अर्थापत्तिरनैकांतिकी दृष्टा यथा हि असति मेघे वृष्टिर्नास्तीत्युक्ते अर्थादापन्न मति मेघे वृष्टिरस्तीति । सत्यपि मेघे कदाचिद्वृष्टिर्नास्तीत्यर्थापत्तिरनैकांतिकीति ? तन्न किं कारण ? प्रयासमात्रत्वात् । प्रयासमात्रमेतत् अर्थापत्तिरनैकांतिकीति । अहिंसाधर्म इत्युक्ते अर्थापत्त्या हिंसाधर्म इति न सिध्यति ? सिध्यत्येव । असति मेघे च वृष्टिरित्युक्ते सति मेघे च वृष्टिरित्युक्ते सति मेघे वृष्टिरित्यत्रापि सत्येव मेघे इति नास्ति दोषः ।

असंबन्धार्थत्वादिति चेन्न निवर्त्याभावात् ॥ ७ ॥ स्यादेतत् असति परशब्दे असंबन्धार्थमिदं स्यात् ततः सबन्धार्थं परशब्दोपादानमिति ? तन्न किं कारण ? निवर्त्याभावात् । किमन्यन्निवर्त्यमस्ति येनेदमसंबन्धः स्यात् ? ननु सरभादिक जीवाधिकरणं निवर्त्यमस्ति न तस्य संबन्धत्वादाद्यजीवाधिकरणं सरभादिविशिष्टमिति । ततः परिशेषात् अजीवाधिकरणमेवेदमिति व्यर्थं परवचन एतेन प्रकृष्टवाचित्वं प्रत्युक्तं । केन ? निवर्त्याभावात् इत्यनेन न हि निष्कृष्ट जीवाधिकरणं यत्प्रकृष्टेन जीवाधिकरणेन निवर्त्येत ।

इष्टवाचित्वमिति चेन्नात एव ॥ ८ ॥ स्यादेतत् इष्टवाचिपरशब्द इति यथा परं धाम गत इति इष्ट धाम गत इति ? तन्न किं कारण ? अत एव । कुत एव निवर्त्याभावात् इत्येव किमनिष्टं । यस्मिन् सति निवर्त्ये इष्टवाचिपरशब्दोऽर्थवान् स्यात् ।

नचाऽन्यार्थत्वात् ॥ ९ ॥ नचानर्थकं कुतः अन्यार्थत्वात् परशब्दोऽन्यमन्यार्थः सरभादिभ्योऽन्यत् निर्वर्तनादीन्यर्थं निर्वर्तनादीनामप्यात्मपरिणामसद्भावाज्जीवाधिकरणविकल्पाविति विज्ञायेत । अथवा उक्तमेतत् विस्पष्टार्थत्वादिति ॥

इष्टार्थसंप्रत्यायाद्वा ॥ १० ॥ अथवा इष्टार्थः, तेन परशब्देन संप्रत्याप्यते । कः पुनरिष्टार्थ इति चेदुच्यते —

निर्वर्तनाधिकरणं द्विविधं मूलोत्तरभेदात् ॥ ११ ॥ अजीवाधिकरणं निर्वर्तनालक्षणं द्वेधा व्यवतिष्ठते । कुतः ? मूलोत्तरभेदात् । मूलगुणनिर्वर्तनाधिकरणं उत्तरगुणनिर्वर्तनाधिकरणं चेति । तन्न मूलपञ्चविधानि शरीराणि बाह्यमनःप्राणापानाश्च । उत्तरं काष्ठपुस्तचित्रकर्मादि ।

निक्षेपश्चतुर्धाऽप्रत्यवेक्षादुःप्रमार्जनसहसानामोऽभेदात् ॥ १२ ॥ निक्षेपश्चतुर्धा भिद्यते कुतः । अप्रत्यवेक्षितदुःप्रमार्जनसहसानामोऽभेदात् अप्रत्यवेक्षितनिक्षेपाधिकरणं दुःप्रमृष्टनिक्षेपाधिकरणं सहसानिक्षेपाधिकरणं अनामोऽनिक्षेपाधिकरणं चेति ।

संयोगो द्विधा भक्तपानोपकरणभेदात् ॥ १३ ॥ संयोगो द्विधा विभज्यते । कुतः ? भक्तपानोपकरणभेदात् । भक्तपानसंयोगाधिकरणमुपकरणसंयोगाधिकरणं चेति ॥

आवरणाभावे साहचर्यात् ॥ १२ ॥ आवरणालयंतसक्षये केवललिनि युगपत् केवलज्ञानदर्शनयोः साहचर्यं, भास्करे प्रतापप्रकाशसाहचर्यवत् । ततश्चानयोस्तुल्यास्त्रवत् युक्त ।

इतरत्र क्रमवृत्तिर्जलममवताग्निप्रतापप्रदीपप्रकाशवत् ॥ १३ ॥ इतरस्मिन् सावरणे ज्ञान-दर्शनयोः क्रमेण वृत्तिः, यथा जलसमवायिनोग्नेः प्रताप एव न प्रकाश । प्रदीपस्य च प्रकाश एव न प्रतापः । तथा लब्धस्थस्य च यदा ज्ञानोपयोगः न तदा दर्शनोपयोगः ।

अतीतानागतयोर्दर्शनाभावस्तल्लक्षणाभावादिति चेन्न निरावरणत्वात् ॥ १४ ॥ स्यान्मत्तं नास्त्यतीतेऽनागतं च दर्शनं, कुतः ? तल्लक्षणाभावात् । अस्पृष्टे विषये च ज्ञानमुत्पद्यते स्पृष्टे विषये च दर्शनं न ह्यतीतानागतयोः विनष्टानुपपत्तये सत्यसत्त्वात् स्पृष्टत्वविषयत्वे स्त इति । तत्र ज्ञानमेव दर्शनमिति केव-लिनोतीतानागतदर्शित्वमयुक्तं ? तन्न किं कारणं ? निरावरणत्वात् । यथा भास्करस्य निरस्तघनपटलावरणस्य यत्र प्रकाशस्तत्र प्रतापः यत्र च प्रतापस्तत्र प्रकाशः । तथा निरावरणस्य केवलिभास्करस्याऽचिद्यमाहात्म्य-विभूतिविशेषस्य यत्र ज्ञान तत्रावश्य दर्शनं यत्र च दर्शनं तत्र च ज्ञान । किं च—

तद्वद्वृत्तेः ॥ १५ ॥ यथा हि असद्भूतमनुपदिष्टं च जानाति तथा पश्यति किमत्र भवतो हीयते । किं च—

विकल्पात् ॥ १६ ॥ यथा ह्यस्पृष्टे विषये च सावरणस्योपदेशाभावे न ज्ञानमस्ति केवलिनोपि किं तद्वद्वति । तथा सावरणस्य विषये स्पृष्टे च दर्शनप्रवृत्ते न केवलिनस्ताद्वद्विष्यति इति सिद्धं केवलिनस्त्रि-कालगोचर दर्शनं । भवतु तावन्निरावरणत्वात् केवलिनोऽतीतानागतयोर्दर्शनप्रवृत्तिरवधिज्ञानिनः सावरणस्य कथं दर्शनमित्यत्रोच्यते—

करणनिरपेक्षक्षयोपशमशक्तिविशेषयोगादवधिज्ञानिनः ॥ १७ ॥ यद्यप्यवधिज्ञानिन आव-रणमस्ति तथाप्यवधिदर्शनावरणक्षयोपशमविशेषस्य करणनिरपेक्षत्वात् केवलदर्शनवत् अनुपदेशपूर्वक प्रवृत्तेः अतीतानागतयोस्स्पृष्टाविषयत्वेपि अवधिदर्शनं प्रवर्तते ।

मनःपर्ययदर्शनमप्यस्त्विति चेन्न कारणाभावात् ॥ १८ ॥ यथावधिज्ञानं दर्शनपूर्वकं तथा मनःपर्ययज्ञानेनापि दर्शनपुरस्सरेण भवितव्यमिति चेन्न किं कारणं ? कारणाभावात् । न मनःपर्ययदर्शनावर-णमस्ति दर्शनावरणचतुष्टयोपदेशात् । तदभावात् तत्क्षयोपशमाभावे तन्निमित्तमनःपर्ययदर्शनोपयोगाभावः । किं च—

परकीयमनःप्रणालिकया तदधिगमात् ॥ १९ ॥ मनःपर्ययज्ञानं स्वविषयेऽवधिज्ञानवत् न स्वमुखेन वर्तते । कथं तर्हि ? परकीयमनःप्रणालिकया । ततो यथा मनोतीतानागतानर्थश्चितयति न तु पश्यति तथा मनःपर्ययज्ञान्यपि भूतभविष्यतौ वेत्ति न पश्यति । वर्तमानमपि मनोविषयं विशेषाकारे-णैव प्रतिपद्यते ततः सामान्यपूर्वकवृत्त्यभावान्मनःपर्ययदर्शनाभावः । अलमतिप्रसंगिन्या कथया प्रकृत प्रस्तूयते ।

भिन्नास्त्रवत्त्वं वा प्रदोषादीनां विषयभेदाद्भेदसिद्धेः ॥ २० ॥ अथवा भिन्नास्त्रवत्त्वं ज्ञानत्वं ज्ञानदर्शनावरणयोर्वेदितव्यं । कुतः प्रदोषादीनां विषयभेदाद्भेदसिद्धेः । ज्ञानविषया हि प्रदोषादयो ज्ञानावर-णस्यास्त्रवाः । दर्शनविषयाश्च दर्शनावरणस्येति । अपि चाचार्योपाध्यायप्रत्यनीकत्वाकालाध्ययनश्रद्धाभावाभ्या-सालस्यानादरार्थश्रवणतीर्थोपरोधबहुश्रुतगर्वमिथ्योपदेशबहुश्रुतावमानस्वपक्षपरिग्रहपंडितत्वस्वपक्षपरित्यागावबद्ध प्रलापोत्सृज्यवादसाध्यपूर्वकज्ञानाधिगमशास्त्रविक्रियप्राणातिपातादयः ज्ञानावरणस्यास्त्रवाः । दर्शनमात्सर्या-तरायनेत्रोत्पाटनैर्द्विप्रत्यनीकत्वदृष्टिगौरवायतस्वापितादिवाशयनालस्यानास्तिक्यपरिग्रहसम्यग्दृष्टिसंदूषणकुती-र्थप्रशंसाप्राणव्यपरोपणयतिजनजुगुप्सादयो दर्शनावरणस्यास्त्रवाः इत्यस्ति आस्त्रवभेदः । यथा अनयोः कर्मप्रकृत्योरास्त्रवभेदस्तथा—

दुःखशोकतापाक्रंदनबधपरिदेवनान्यात्मपरोभयस्थानान्यसद्वेद्यस्य ११

पीडालक्षणः परिणामो दुःखं ॥ १ ॥ विरोधिद्रव्योपनिपाताभिलषितवियोगानिष्ठनिष्ठुरश्रवणादिबाह्यसाधनापेक्षादसद्वेद्योदयादुत्पद्यमानः पीडालक्षण परिणामो दुःखमित्याख्यायते ।

अनुग्राहकसंबंधविच्छेदे वैकल्यविशेषः शोकः ॥ २ ॥ अनुग्राहकस्य बांधवादेः सबधविच्छेदे तद्गताशयस्य चित्ताखेदलक्षणः परिणामो वैकल्यविशेषो मोहकर्मविशेष शोकादयापेक्षः शोक इत्युच्यते ।

परिवादादिनिमित्तादाविलातःकरणस्य तीव्रानुशयस्तापः ॥ ३ ॥ परिवादः परिभवः पुरुषवचनश्रवणादिनिमित्तापेक्षया कलुपातःकरणस्य तीव्रानुशयः परिणामः ताप इत्यभिधीयते ।

परितापजाश्रुपातप्रचुरविलापाद्याभिव्यक्तं क्रंदनमाक्रंदनं ॥ ४ ॥ परितापानिमित्तेनाश्रुपातप्रचुरविलापेनागविकारादिना चाभिव्यक्तं क्रंदनमाक्रंदनं प्रत्येतव्यम् ।

आयुरिन्द्रियबलप्राणवियोगकरणं बधः ॥ ५ ॥ भवधारणकारणस्यायुषः रूपादिग्रहणनिमित्तानां इन्द्रियाणां कायादिवर्गणालवनबलस्योच्छ्वासलक्षणस्य च प्राणस्य परस्परवियोगकरणं बध इत्यवधार्यते ।

संक्लेशप्रवणं स्वपरानुग्रहाभिलाषविषयमनुकंपाप्राप्यं परिदेवनं ॥ ६ ॥ संक्लेशपरिणामालंबनं स्वपरानुग्रहाभिलाषविषयं अनुकंपाप्रचुरं परिदेवनमिति परिभाष्यते ।

दुःखजातीयत्वात् सर्वेषां पृथग्वचनमिति चेन्न कतिपयविशेषसंबंधेन तज्जात्याख्यानात् ॥ ७ ॥ स्यान्मतं शोकादयो हि सर्वे दुःखजातीयाः, ततो दुःखग्रहणादेव सिद्धं पृथगेषां वचनमनर्थकमिति ? तन्न किं कारणं ? कतिपयविशेषसंबंधेन तज्जात्याख्यानात् यथा गौरित्युक्ते अनिर्ज्ञातविशेषे तत्प्रतिपादननार्थं खड्गमुडशुक्लकृष्णाद्युपादानं क्रियते । तथा दुःखविषयास्त्रासस्त्र्येयलोकभेदसमवात् दुःखमित्युक्ते विशेषानिर्ज्ञानात् कतिपयविशेषानिर्दर्शनेन, तद्विवेकप्रतिपत्तिः कथं स्यादिति शोकाद्युपादानं क्रियते । एते खल्वपि विधयः सुपरिग्रहीता भवति । येषु लक्षणं प्रपञ्चेति ।

कथंचिदन्यत्पपत्तेश्च ॥ ८ ॥ यथा मृत्पिण्डवटकपालादीनां मूर्तिमद्रूपद्रव्यार्थादेशात् स्यादनन्यत्वं । प्रतिनियतसंस्थानादिपर्यायादेशात् स्यादन्यत्वं । तथा दुःखशोकतापाक्रंदनबधपरिदेवनानामपीति सामान्यादेशात् स्यादुःखपरिणामादनन्यत्वं, प्रत्ययेनियतहेतुभेदाहिताविशेषोऽपि दुःखशोकतापाक्रंदनबधपरिदेवनपर्यायादेशात् स्यादन्यत्वं ।

दुःखादीनां कर्त्रादिसाधनभावः पर्यायिपर्याययोर्भेदा भेदविवक्षोपपत्तेः ॥ ९ ॥ दुःखादीनां शब्दानां कर्त्रादिसाधनत्वमवसेयम् । कुतः ? पर्यायिपर्याययोर्भेदाभेदविवक्षोपपत्तेः । यदा पर्यायिपर्याययोर्भेदविवक्षा तदा तत्सायःपिण्डवत्परिणामादात्मैव दुःखयतीति दुःखमिति कर्तृसाधनत्वम् । यदा पर्यायिपर्याययोर्भेदविवक्षा तदा दुःखयत्यनेनास्मिन्निति वा दुःखमिति कारणादिसाधनत्वम् वस्तुस्वरूपमात्रकथनात् । दुःखन दुःखमिति भावसाधनत्वम् वा । एव शोकादिष्वपि योज्यम् ।

तदेकांतावधारणेऽनुपपन्नं अन्यतरैकांतसंग्रहात् ॥ १० ॥ कर्त्रादिसाधनत्वं दुःखादीनामेकांतावधारणेऽनुपपन्नम् । कुतः ? अन्यतरैकांतसंग्रहात् । पर्यायमात्रत्वे तावदसत्यात्मनि विज्ञानादीनां कारणादिसाधनत्वमयुक्तं कर्तृरभावात् । स्वातन्त्र्यशक्तिविशिष्टार्थपेक्षाणि हि शेषकारकाणि तदभावादभावमास्कदेयुः । कर्तृसाधनत्वमपि वा युक्तं कारणादिसाध्यव्यपेक्षाभावात् । न च तेषां विज्ञानादीनां परस्परं प्रति स्वाचिन्त्यमस्ति युगपदुपजायमानत्वात् सव्येतरगोविषाणवत् । नाप्यतीतानागतानां वर्तमानं प्रति सहायभावोऽस्ति असत्त्वाद्ध्वंष्यापुत्रवत् ।

क्षणिकत्वाच्च पूर्वानुभूतस्मरणाभावात् शोकादिपरिणामाभावः ॥ ११ ॥ पूर्वानुभूतं हि भयं विनष्टं क्षितयतः शोकादयो भवन्ति । न च क्षणिकत्वादे स्मरणमस्ति तदभावाच्छोकाद्य-

भावः । संतानादिति चेन्न तदभावादित्युक्तत्वात् । भावसाधनत्वमपि नोपपत्तिक्षमं भाववन्तमंतरेण भावस्य वृत्त्यभावात् । द्रव्यमात्रत्वे च क्रियागुणविरहात् पुरुषस्य निर्गुणत्व निःक्रियत्व वा दधानस्य सुखदुःखादिपरिणामप्राप्तिं प्रति कर्तृत्वाभावः । तदभावात् करणादीनामप्यभावः । अथ कर्त्रादि-साधनभावः कल्प्यते न तर्हि निर्गुणत्व निष्क्रियत्व चात्मनोवतिष्ठते । तथाऽचेतनस्यापि दुःखादिपरिणाम प्रति कर्तृत्वाभावोपपन्नः । दुःखादीनां घटादिष्वचेतनेष्वदर्शनान् । यच्चचेतनस्यापि दुःखादयोभ्युपगम्येरन् चेतनाचेतनयोरविशेषः स्यात् । निःक्रियत्वेव्यधर्मनिमित्ता. पुरुषस्य दुःखादय इति चेन्न निःक्रियस्य धर्माधर्मोपार्जनविध्यभावात् तत्फलानुभवनाभावाच्च ।

तान्यात्मपरोभयस्थानि क्रोधाद्यावेशात् ॥ ११ ॥ तानि दुःखादीनि क्रोधाद्यावेशात् आत्म-परोभयस्थानि भवति । तद्यथा—यदा क्रोधाद्याविष्ट आत्मा स्वस्मिन् दुःखादीन्युत्पादयति तदात्मस्थानि भवति । यदा पुनरीश्वरः कषायवशात् परस्य दुःखादीनि जनयति तदा परस्थानि भवति । यदा तूत्तमर्णादयः अधमर्णादिनिरोधे वर्तमानाः तज्जनितानि क्षुत्पिपासादीनि वाप्नुवंति तदोभयस्थानि ।

विद्यादीनामवगमनाद्यर्थत्वादनिर्देश इति चेन्न विदेशचेतनार्थस्य ग्रहणात् ॥ १२ ॥ स्यान्मतं इमे चत्वारो विदयः विदातिविदातिविद्यतय अवगमनलाभविचारसद्भावार्था एतेषां कस्यचिदपि संग्रहेऽभिप्रेतस्यार्थस्यागतेरनिर्देश इति तन्न किं कारणं ? विदेशचेतनार्थस्य ग्रहणात् । विदेः चुरादिण्यतस्य चेतनार्थस्येद वेद्यमिति ।

तदसद्वेद्यमप्रशस्तत्वात् ॥ १३ ॥ तद्वेद्यमसादिति विशेष्यते । कुतः ? अप्रशस्तत्वात् । अनिष्ट-फलप्रादुर्भावकरणत्वादप्रशस्तमित्याख्यायते ।

दुःखाभिधानमादौ प्रधानत्वात् ॥ १४ ॥ दुःखग्रहणमादौ क्रियते । कुतः ? प्रधानत्वात् । कुतः पुनरस्य प्राधान्यं ? तद्विकल्पत्वात् । इतरेषां किमेतावत् एव विकल्पा ? नेत्याह—

शोकादिग्रहणस्य विकल्पोपलक्षणत्वादन्यसंग्रहः ॥ १५ ॥ इमे शोकादयः दुःखविकल्पा दुःखविकल्पानामुपलक्षणार्थमुपादीयन्ते ततोऽन्येषामपि संग्रहो भवति । के पुनस्ते ? अशुभप्रयोगपरपरिवादपैशुन्यानुकंपाभावपरपरितापनांगोपागच्छेदनभे ननाडनत्रासनतर्जनभर्त्सनतक्षणविशंसनबधनरोधनमर्दनदमनवाहनविद्धे-हनहेपणकायरौक्षपरनिदात्मप्रशसासक्लेशप्रादुर्भावनायुर्वहमानतानिर्दयत्वसत्त्वव्यपरोपणमहारभपरिग्रहविश्रभो-पघातवक्रशीलतापापकर्मजीवित्वानर्थदण्डविषमिश्रणशतजालपाशवागुरापंजरयंत्रोपायसर्जनवलाभियोगशस्त्रप्र-धानपापमिश्रभावाः । ते दुःखादयः आत्मपरोभयस्था असद्वेद्यस्यास्रवा वेदितव्याः ।

स्वतीर्थकरोपदेशविरोधाद्युक्तिरिति चेन्न सर्वथा प्रश्नविनिवृत्तेः ॥ १६ ॥ स्यादेतत् यदि दुःखाधिकरणमसद्वेद्यहेतुः । ननु नाग्न्यानशनादितपःकरणं दुःखहेतुरिति तदनुष्ठानोपदेशनं स्वतीर्थकरस्य विरुद्धं तदविरोधे च दुःखादीनामसद्वेद्यास्रवस्यायुक्तिरिति ? तन्न किं कारणं ? सर्वथा प्रश्नविनिवृत्तेः न तावदाहृतस्य प्रश्न उपपद्यते स्वतीर्थकरोपदेशव्याघातप्रसंगात् । यस्य क्षणिकवादः तस्यापि न युज्यते । सर्वदुःखशून्यानात्मकत्वाभ्युपगमे हिसादिवत् दानादिरप्यकुशलत्वं दुःखहेतुत्वत्वादिति । तथेतरेषामपि हिंसादीनां दुःखहेतुत्वेन पापास्रवहेतुनाभ्युपगच्छता यमनियमपरिपालनविविधवेषानुष्ठानदुःखरोपवासब्रह्म-चर्यादीनां दुःखहेतुत्वात् तदनुष्ठानाविरोधप्रसगान्नोपपद्यते प्रश्नः । किं च—

द्वेषासंभवात् ॥ १७ ॥ यथानिष्टद्रव्यसपर्काद्वेषोत्पत्तौ दुःखोत्पत्तिः न तथा बाह्याभ्यन्तरतपःप्रवृत्तौ धर्मध्यानपरिणतस्य यतेरनशनकेशलुंचनादिकरणकारणापादितकायक्लेशेस्ति द्वेषसंभवः । तस्मान्नामद्वेद्य-बंधोस्ति । क्रोधाद्यावेशे हि सति स्वपरोभयदुःखादीनां पापास्रवहेतुत्वमिष्टं न केवलाना । किं च—

आहितप्रसादत्वात् ॥ १८ ॥ यथा यतिरहिंसादिकरणकारणोद्यतत्वादाहितप्रसादः तथायमुपवासादिकरणकारणेप्याहितप्रसादः अनशनादितपः करोतीति दुःखाद्यभावः । किं च—

प्रायश्चित्तोपदेशात् ॥ १९ ॥ कादाचित्कान्यकारणाविर्भूतक्रोधादिपरिणामे च सति तदुत्तिसृ-
क्षार्थं प्रायश्चित्तविधानं क्रियते ततः कथमिव यतेः-अनशनादितपश्चरणे क्रोधादिपरिणामो भवेत् ? किं च-

अनुग्रहबुद्ध्या तन्व्यापाराङ्गं पाटनवत् ॥ २० ॥ यथा भिषक् करुणादीकृतचेताः सयतस्यो-
परि अनुग्रहबुद्ध्या गंड पाटयस्तत्र क्रोधाद्यभावात् नापुण्यं बध्नाति । तथा अनादिसासारिकजातिजरामरणवेद-
नाजिघांसं प्रत्यागूर्णो यतिः तदुपाये प्रवर्तमानः स्वपरस्थदुःखाहेतुत्वे सत्यपि क्रोधाद्यभावात् पापस्याबधकः ।
किं च-

मनोरत्या सौख्याभिधानात् ॥ २१ ॥ यथा दुखाभिभूतानामपि ससारिणां यत्र मनोरतिस्तत्र
सौख्यं तथानशनादिकरणस्य यतेर्मनोरतिसौख्यसान्निध्यात् अदोषः । उक्तं च-

पुरे वने वा स्वजने जने वा प्रसादशुभे द्रुमकोटरे वा ।

प्रियांगनाऽकेऽथ शिलातले वा मनोरति सौख्यमुदाहरति ॥ १ ॥

इति । यद्यसद्वेद्यस्यामी प्रयोगाः यथा द्वितीयस्य क आसन्न इत्युच्यते-

भूतवृत्त्यनुकंपादानसरागसयमादियोगः क्षान्तिःशौचमिति सद्वेद्यस्य ॥ १२ ॥

आयुर्नामकर्मोदयवशाद्भवनाद्भूतानि ॥ १ ॥ तासु तासु योनिष्वायुर्नामकर्मोदयवशाद्भवनाद्भूतानि
नि सर्वे प्राणिन इत्यर्थः ।

व्रताभिसंबन्धिनो व्रतिनः ॥ २ ॥ व्रतानि वक्ष्यन्ते अहिंसादीनि तदाभिसंबन्धिनो ये ते व्रतिनः ।
ते द्वेधा आरभं प्रति निवृत्तौत्सुक्याः संयताः गृहिणश्च संयतासयताः ।

अनुकंपनमनुकंपा ॥ ३ ॥ अनुग्रहाद्रीकृतचेतसः परपीडामात्मस्थामिव कुर्वतोऽनुकंपनमनुकंपा ।
भूतानि च व्रतिनश्च भूतव्रतिनः भूतव्रतिष्वनुकंपा भूतव्रत्यनुकंपा । 'राधनं कृता बहुलमिति' वृत्तिः ।
यथा गल्लोपक इति । मयूरव्यंसकादित्वाच्च ।

स्वस्य परानुग्रहबुद्ध्याऽतिसर्जनं दानं ॥ ४ ॥ आत्मीयस्य वस्तुनः परानुग्रहबुद्ध्या अति-
सर्जनं दानमिति कथ्यते ।

संपरायनिवारणप्रवणोऽक्षीणाशयः सरागः ॥ ५ ॥ पूर्वोपात्तकर्मोदयवशादक्षीणाशयः सन्
संपरायनिवारणं प्रत्यागूर्णमनाः सराग इत्युच्यते ।

प्राणीन्द्रियेष्वशुभप्रवृत्तेर्विरतिः संयमः ॥ ६ ॥ प्राणेश्वेकेन्द्रियादिषु चक्षुरादिष्विन्द्रियेषु चाऽशुभ-
प्रवृत्तेर्विरतिः संयम इति निश्चीयते । सरागस्य संयमः सरागसंयमः । सरागो वा संयमः सरागसंयमः ।

आदिशब्देन संयमासंयमाऽकामनिर्जराबालतपोनुरोधः ॥ ७ ॥ संयमासंयमः अकामनि-
र्जरा बालतप इत्येतेषामादिशब्देनानुरोधः क्रियते । तत्र संयमासंयमः अनात्यतिकी विरतिः । विषयानर्थ-
निवृत्तिं चात्माभिप्रायेणाकुर्वतः पारतन्त्र्याद्भोगनिरोधोऽकामनिर्जरा यथार्थप्रतिपत्त्यभावादज्ञानिनो बाला
मिथ्यादृष्ट्यादयस्तेषां तपः बालतपः अग्निप्रवेशकारीषसादनादिप्रतीतः ।

निरवद्यक्रियाविशेषानुष्ठानं योगः ॥ ८ ॥ निरवद्यस्य क्रियाविशेषस्यानुष्ठानं स योगः समा-
धिः । सम्यक् प्रणिधानमित्यर्थः । दण्डभावनिवृत्त्यर्थं च तस्य ग्रहणं क्रियते । भूतव्रत्यनुकंपादानं च सराग-
संयम इत्येव भूतव्रत्यनुकंपादानसरागसयमादयस्तेषां योगः भूतव्रत्यनुकंपादानसरागसंयमादियोगः ।

धर्मप्राणिधानात्क्रोधादिनिवृत्तिः क्षातिः ॥ ९ ॥ क्रोधादेः कषायस्य शुभपरिणामभावनापूर्विका निवृत्तिः क्षातिरित्युच्यते । ननु क्षमूषिति वित्वात् अङ्घ्रि क्षमेति भवितव्यं सत्यमेवमेतत् यदि भूवादिषु पठितस्य ग्रहणं स्यात् । इदं दिवादिपठितस्य क्षमूष् सहने इत्यस्य रूपं ।

लोभप्रकाराणामुपरमः शौचं ॥ १० ॥ लोभप्रकारेभ्यः उपरतः शुचिरित्युच्यते तस्य भावः कर्म वा शौचं । के पुनर्लोभप्रकाराः ? स्वद्रव्यात्यागपरद्रव्यापहरणसान्यासिकानिह्वदयः । इति करणप्रकारार्थहेत्वेव प्रकारादिव्यवच्छेदादिषु दृष्टप्रयोग इति शब्दः । तत्रेह प्रकारार्थो गृह्यते एवप्रकाराः सद्देशस्यास्त्रवा इति ।

वृत्तिप्रसंगो लघुत्वादिति चेन्नान्योपसंग्रहार्थत्वात् ॥ ११ ॥ स्यान्मतं वृत्तिरत्र न्याय्या संयमादियोगक्षातिशौचानीति । कुतः ? लघुत्वादिति ? तत्र किं कारणं ? अन्योपसंग्रहार्थत्वात् ।

इति करणानर्थक्यमिति चेन्नोभयग्रहणस्य व्यक्त्यर्थत्वात् ॥ १२ ॥ स्यादेतत् यद्यवृत्तिकरणमन्योपसंग्रहार्थमिति शब्दोपादानस्यापि तदेव प्रयोजनमिति तस्यानर्थक्यमिति तत्र किं कारणं ? उभयग्रहणस्य व्यक्त्यर्थत्वात् । व्यक्त्यर्थमुभय गृह्यते । के पुनस्ते गृह्यमाणाः अर्हत्पुजाकरणपरतापताबालवृद्धतपस्विष्वैयवृत्त्योद्योगार्जवविनयप्रधानतादयः ।

व्रतिग्रहणमनर्थकमिति चेन्न प्राधान्यख्यापनार्थत्वात् ॥ १३ ॥ स्यान्मतं भूतग्रहणादेव सिद्धव्रतिग्रहणमनर्थकं सामान्यनिर्देशस्य सर्वविशेषव्यापित्वाविरोधादिति ? तत्र किं कारणं ? प्राधान्यख्यापनार्थत्वात् । भूतेषु यानुकपा तस्या व्रतिष्वनुकपा प्रधानभूतेत्यमर्थः ख्याप्यते ।

नित्यानित्यात्मकत्वेऽनुकंपादिसिद्धिर्नान्यथा ॥ १४ ॥ इव्यत्वाद्यन्वयादेशान्नित्यतामजहतः नैमित्तिकपरिणाममुखनानित्यतामस्कदतः जीवस्यानुकंपादयः परिणामविशेषा युज्यते नान्यथा । यदि नित्यत्वमेव स्यात् विक्रियाभावात् अनुकंपादिपरिणत्यभावः तदभ्युपगमे च नित्यताव्याघातः । क्षणिकैकातेपि पूर्वोत्तरावग्राहकैकविज्ञानाभावात् अनुकंपादिप्रच्यव । सस्करादितं चेन्न तस्याप्यनित्यत्वात् । ज्ञानाज्ञानभावेवानुपपत्तेः । आह उक्ताः सदसत्प्रकारस्य वेदनीयस्योपादानहेतवः । अथ अनतरस्यानतप्रवाहसंसारस्पदकारणस्य मोहस्यात्मलाभे को हेतुरित्यत्रोच्यते—

केवलिश्रुतसंघधर्मदेवावर्णवादो दर्शनमोहस्य ॥ १३ ॥

करणक्रमव्यवधानातिवर्तिज्ञानोपेताः केवलिनः ॥ १ ॥ करणचक्षुरादि, कालभेदेन वृत्तिः क्रमः, कुड्यादिनांऽतर्धानं व्यवधानं एतान्यतीत्य वर्तते । ज्ञानावरणस्यात्यतसंक्षये आविर्भूतमात्मनः स्वाभाविकं ज्ञानं तद्वतः अर्हतो भगवतः केवलिन इति व्यपदिश्यते ।

तदुपदिष्टं बुद्ध्यतिशयर्द्धियुक्तगणधराधारितं श्रुतं ॥ २ ॥ तैर्व्यपगतरागद्वेषमोहैरुपदिष्टं बुद्ध्यतिशयर्द्धियुक्तैः गणधरैरेवधारितं श्रुतमित्युच्यते तद्विस्तरतो व्याख्यातं ।

रत्नत्रयोपेतः श्रवणगणः संघः ॥ ३ ॥ सम्यग्दर्शनादिरत्नत्रयभावनापराणां चतुर्विधानां श्रवणानां गणः संघ इति कथ्यते ।

एकस्यासंघत्वमिति चेन्नानेकव्रतगुणसंहननादेकस्यापि संघत्वसिद्धेः ॥ ४ ॥ स्यादेतत् संघो गणो वृंदमित्यनर्थीतरं तस्य कथमेकस्मिन् वृत्तिरिति ? तत्र किं कारणं अनेकव्रतगुणसहननादेकस्यापि संघत्वसिद्धेः उक्तं च—

संघो गुणसंघादो कम्माणविमोखदो हवदि संघो ।

दंसणणाणचरित्ते संघादितो हवदि संघो ॥ १ ॥

अहिंसादिलक्षणो धर्मः ॥ ५ ॥ तस्मिन् जिनप्रवचने निर्दिष्टोऽहिंसादिलक्षणो धर्म इत्युच्यते ।

देवशब्दो व्याख्यातार्थः ॥ ६ ॥ देवाश्चतुर्णिकाया इत्यत्र देवशब्दो व्याख्यातार्थः ।

अतः कलुषदोषादसद्भूतमलोद्भावनमवर्णवादः ॥ ७ ॥ गुणवत्सु महत्सु स्वमतिकलुषदोषात् असद्भूतमलोद्भावनमवर्णवादः इति वर्ण्यते । केवलश्रुतसंघधर्मदेवानामवर्णवादः केवलश्रुतसंघधर्मदेवावर्णवादः ।

पिंडाभ्यवहारजीवनादिवचनं केवलिषु ॥ ८ ॥ पिंडाभ्यवहारजीविनः केवलदशानिर्हरणाः अलंबूपात्तपरिग्रहाः कालभेदवृत्तज्ञानदर्शनाः केवलिन इत्यादिवचनं केवलिष्ववर्णवादः ।

मांसभक्षणानवद्याभिधानं श्रुते ॥ ९ ॥ मांसमस्यभक्षणं मधुसुरापानं वेदनार्दितमैथुनोपसेवा-
रात्रिभोजनमित्येवमाद्यनवद्यमित्यनुज्ञानं श्रुतेऽवर्णवादः ।

शूद्रत्वाशुचित्वाद्याविभाजनं संघे ॥ १० ॥ एते श्रवणाः शूद्राः अस्नानमलादिग्धांगाः अशु-
चयो दिग्म्वराः निरपत्रपा इहैवेति दुःखमनुभवति परलोके कुतश्च सुखिन इत्यादिवचनं संघेऽवर्णवादः ।

निर्गुणत्वाद्यभिधानं धर्मे ॥ ११ ॥ जिनोपदिष्टो दशविकल्पो धर्मः निर्गुणः तदुपसेविनो ये ते चासुरा भवति । इत्येवमाद्यभिधानं धर्मावर्णवादः ।

सुरामांसोपसेवाद्याघोषणं देवावर्णवादः ॥ १२ ॥ सुरा मांसं चोपसेवन्ते देवाः अहस्यादि-
व्यासक्तचेतसः इत्याद्याघोषणं देवावर्णवादः ॥

दर्शनं मोहयति मोहनं वा दर्शनमोहः ॥ १३ ॥ दर्शनमुक्तलक्षणं तत्त्वार्थश्रद्धानमित्यत्र, दर्शनं
मोहयतीति दर्शनमोहः दर्शनस्य मोहनं वा दर्शनमोहः तस्य दर्शनमोहस्यैते आस्रवा वेदितव्याः । आह
यदेते दर्शनमोहस्यापादकाः परिणामा निश्चीयते । क इदानीमनतरोद्दिष्टस्य चारित्रमोहस्यास्रव इत्यत्रोच्यते-

कषायोदयात्तीव्रपरिणामश्चारित्रमोहस्य ॥ १४ ॥

द्रव्यादिनिमित्तवशात् कर्मपरिपाक उदयः ॥ १ ॥ प्रागुपात्तस्य कर्मणः द्रव्यादिनिमित्तव-
शात् फलप्राप्तिः परिपाक उदय इति निश्चीयते । कषायो निरुक्तः । कषायस्य उदयः कषायोदयः तस्मात्
कषायोदयात् ।

तीव्रपरिणामशब्दावुक्तार्थौ ॥ २ ॥ तीव्रमंद इत्यत्र तीव्रशब्दो व्याख्यातार्थः तद्भाक् परिणामः
इत्यत्र परिणामशब्दो वर्णितार्थः ।

चारित्रं मोहयति मोहनं वा चारित्रमोहः ॥ ३ ॥ चारित्रमुक्तलक्षणं तन्मोहयति मोहनं वा
तस्य चारित्रमोह इति निर्दिश्यते तस्य चारित्रमोहस्य कषायोदयानिमित्तः तीव्रपरिणामो यः स आस्रव इति
वेदितव्यः । स किंस्वरूपः ? इति चेदुच्यते-जगदनुग्रहतत्रशीलव्रतभावितात्मतपास्विजनगर्हणधर्माध्वंसनतद-
तरायकरणशीलगुणदेशसयतविरतिप्रच्यावनमधुमद्यमांसविरतचित्तभ्रमापादानवृत्तसंदूषणसङ्किष्टलिङ्गव्रतधार-
णस्वपरकषायोत्पादनादिलक्षणः कषायवेदनीयस्यास्रवः । उत्प्रासादीनाभिहासित्वकंदर्पोपहसनवहुप्रलापा-
पहासशीलता हास्यवेदनीयस्य । विचित्रपरक्रीडनपरतौचित्यावर्जनवहुविधपीडाभावदेशाद्यनौत्सुक्यप्रीति-
संजवनादिः रतिवेदनीयस्य । परारतिप्रादुर्भावनरतिविनाशनपापशीलसंसर्गताकुलालक्रियाप्रोत्साहनादिः,
अरतिवेदनीयस्य । स्वशोका मोदशोचनपरदुःखाविष्करणशोकप्लुतामिनदनादिः शोकवेदनीयस्य । स्वयं भय-
परिणामपरभयोत्पादननिर्दयत्वत्रासनादिर्भयवेदनीयस्य । सद्धर्मापन्नचतुर्वर्णविशिष्टवर्गकुलक्रियाचारप्रवणजु-
गुप्सापरिवादशीलत्वादिर्जुगुप्सावेदनीयस्य । प्रकृष्टक्रोधपरिणामातिमानितेष्व्यापारालीकाभिधायितातिसं-
भानपरत्वप्रवृद्धरागपरांगनागमनादरवामलोचनाभावाभिष्वगतादिः स्त्रीवेदस्य । स्तोकक्रोधजैहनिर्वृत्यानुत्ति-
कृत्वालोभत्वगिनासमवायात्परागत्वस्वदारसतोषिष्याविशेषोपरमस्नानगंधमाख्याभरणानादरादिः पुत्रवेदनीय-

स्य । प्रचुरक्रोधमानमायालोभपरिणामगुह्योद्विग्नव्यपरोपणस्त्रीपुसानगव्यसनित्वशीलव्रतगुणवारिप्रव्रज्याश्रित-
प्रथमपरागनावस्कदनरागतीव्रानाचारादिर्नपुसकवेदनीयस्य । आह—मोहनीयस्यानेकविकल्पस्यास्त्रवभेदो
निर्दिष्टः । इदानी आयुश्चतुष्टयस्यास्त्रवभेदो वक्तव्य इति । तत्राद्यस्य नियतकालपरिपाकस्यायुषः कारण-
प्रदर्शनार्थमिदमुच्यते—

बह्वारंभपरिग्रहत्वं नारकस्यायुषः ॥ १५ ॥

संख्यावैपुल्यवाचिनो बहुशब्दस्य ग्रहणमविशेषात् ॥१॥ अथ बहुशब्दः अत्येव संख्यापदं एकः,
द्वौ बहव इति । अस्ति वैपुल्यवाची बहुरोदनो बहुसूप इति । तस्य द्विप्रकारस्यापि ग्रहणमिह न विरुध्यते ।
कुतः विशेषात् ।

आरंभो हैस्रं कर्म ॥ २ ॥ हिंसनशीलाः हिंसाः तेषां कर्म हैस्र आरंभ इत्युच्यते । बहव आरंभाः
बह्वारंभाः बहुर्वा आरभो बह्वारभः ।

ममेदमिति संकल्पः परिग्रहः ॥ ३ ॥ ममेद वस्तु अहमस्य स्वामीत्यात्मात्मीयाभिमानः सकल्पः
परिग्रह इत्युच्यते । बह्वारंभाः परिग्रहा यस्य स बह्वारंभपरिग्रहः तस्य भावः बह्वारंभपरिग्रहत्वं नारकस्यायुषः
आस्त्रवो भवति । एतदुक्तं भवति—परिग्रहप्रणिधानप्रयुक्ताः तीव्रतरपरिणामा हिंसापरा बहुशो विज्ञप्ताश्चानु-
मताः भाविताश्च तत्कृतकर्मात्मसात् करणात् तप्तायः पिडवन् अहितक्रोधाद्यर्था नारकस्यायुषः आस्त्रव इति
संक्षेपः । तद्विस्तरस्तु मिथ्यादर्शनश्लिष्टाचारतोत्कृष्टमानताशैलभेदसदृशरोषतीव्रलोभानुरागानुकपादीनभाव-
परपरितापांतःप्रणिधानबधबधनाभिनिवेशप्राणभूतजीवसत्त्वाजस्रोपघातपरिणामप्राणबधात्मकानृतवचनशील-
त्वपरस्वहरणानिभृताभिष्वगपरिणाममैथुनोपसेवनाविरतिमहारभवशीकृतेन्द्रियताकामभोगाभिलाषप्रवृद्धता नैः-
शील्यपापनिमित्ताहाराभिप्रायस्थिरवैरनृशंसासमीक्षितक्रदनकारितानिरनुग्रहस्वाभाव्ययातिसमयभेदतीर्थकरासा-
दनकृष्णलेख्याभिजातरौद्रध्यानमरणकालत्वादिलक्षणो विज्ञेयः । आह उक्तो नारकस्यायुष आस्त्रवः तैर्य-
ग्योनस्येदानीं वक्तव्य इत्यत्रोच्यते—

माया तैर्यग्योनस्य ॥ १६ ॥

चारित्र्यमोहोदयात् कुटिलभावो माया ॥ १ ॥ चारित्र्यमोहकर्मोदयाविर्भूत आत्मनः कुटिल
स्वभावः मायेति व्यपदिश्यते । सा माया निष्कृतिस्तैर्यग्योनस्यायुष आस्त्रव इति संक्षेपः । प्रपचस्तु—मि-
थ्यात्वोपष्टंभाधर्मदेशनानल्पारंभपरिग्रहनिष्कृतिकूटकर्माविनिभेदसदृशरोषनिःशीलताशब्दालिग्वंचनातिसधानप्रि-
यताभेदकरणानर्थोद्भावनवर्णगधरसस्पर्शान्यत्वापादनजातिकुलशीलसदूषणाविसवादानाभिसाधिमिथ्याजीवित्व-
सद्गुणव्यपलापासद्गुणख्यापननीलकपोतलेश्यापरिणामार्तध्यानमरणकालतादिलक्षणः प्रत्येतव्यः । आह—
व्याख्यातस्तैर्यग्योनस्यायुष आस्त्रवः । इदानीं मानुषस्यायुषः को हेतुरित्यत्रोच्यते—

अल्पारंभपरिग्रहत्वं मानुषस्य ॥ १७ ॥

नारकायुरास्त्रवविपरीतो मानुषस्य ॥ १ ॥ नारकायुरास्त्रवो व्याख्यातः तद्विपरीतो मानुष-
स्यास्त्रव इति संक्षेपः व्यासस्तु—मिथ्यादर्शनालिगितमतिविनीतस्वभावताप्रकृतिभद्रतामार्द्वार्जवसमाचार-
सुखप्रज्ञापनीयतावालुकाराजिसदृशरोषप्रगुणव्यवहारप्रायताऽल्पारंभपरिग्रहसंतोषाभिरतिप्राण्युपघातविरमणप्र-
दोषकर्ममिदृच्छित्तिस्वागताभिभाषणामौख्यप्रकृतिमधुरतालोकयात्रानुग्रहौदासीन्यानुसूयाल्पसक्लेशतागुरुदेवता --
तिथिपूजासंविभागशीलताकपोतपीतलेश्योपरलेषधर्मध्यानमरणकालतादिलक्षणः । किमेतावानेवायुषो मानुष-
स्यास्त्रव ? इत्युच्यते—

स्वभावमार्दवं च ॥ १८ ॥

उपदेशानपेक्षं स्वभावमार्दवं ॥२॥ मृदोर्भावः कर्म वा मार्दवं । स्वभावेन मार्दवं स्वभावमार्दवं च ।

उपदेशानपेक्षमित्यर्थः । ननु पूर्वत्र व्याख्यातमिदं पुनर्ग्रहणमनर्थकं सूत्रेनुपात्तमिति कृत्वा पुनरिदमुच्यते—

एकयोगीकरणमिति चेन्नोत्तरापेक्षत्वात् ॥ १ ॥ स्यान्मत एको योगः कर्तव्यः—अल्पारभपरिग्रहत्वं स्वभावमार्दवं मानुषस्येति ^१ तन्न किं कारणं ^२ उत्तरापेक्षत्वात् । दैवस्यायुषः कथमयमासूवः स्यादिति पृथक्करणं । किमेतदेव द्वितीयं मानुषस्यासूवः ^३ नेत्युच्यते—

निःशीलव्रतत्वं च सर्वेषां ॥ १९ ॥

च शब्दोधिकृतममुच्चयार्थः ॥ १ ॥ अल्पारभपरिग्रहत्वं मानुषस्यायुः निःशीलव्रतत्वं वेत्याधिकृत-समुच्चयार्थश्चशब्दः क्रियते । शीलानि च व्रतानि च शीलव्रतानि निःक्रातः शीलव्रतेभ्यः निःशीलव्रतः तस्य भावः निःशीलव्रतत्वः ।

सर्वेषां ग्रहणं सकलास्त्रवप्रतिपत्त्यर्थं ॥ २ ॥ सकलस्यायुषः आस्त्रवप्रतिपत्तिः कथं स्यादिति सर्वेषामित्युच्यते ।

देवायुषोपि प्रसंग इति चेन्नातिक्रातापेक्षत्वात् ॥ ३ ॥ यदि सर्वेषां ग्रहणं सकलसंग्रहार्थं क्रियते देवायुषोप्ययमास्त्रवः प्रसक्तः ^१ नैष दोषः अतिक्रातापेक्षत्वात् अतिक्रातानामायुषां सर्वेषामास्त्रव इत्यपेक्ष्यते ।

पृथक्करणात् सिद्धेरानर्थक्यमिति चेन्न भोगभूमिजार्थत्वात् ॥ ३ ॥ स्यादेतत् पृथक्करणा-देवातिक्रातायुस्त्रयापेक्षा सिध्यति यदि मानुषायुरास्त्रव एवेष्टः स्यात् तत्रैव क्रियते ततः सर्वेषां ग्रहणमनर्थकमिति तन्न किं कारणं ^१ भोगभूमिजार्थत्वात् । भोगभूमिजापेक्षया निःशीलव्रतत्वं दैवस्यायुष आस्त्रव इत्येतस्य प्रदर्शनार्थं सर्वेषामित्युच्यते । आह—त्रयाणामास्त्रवविधिरुक्तः । इदानीं दैवस्यायुषो विव्रियता-मित्यत्रोच्यते—

सरागसंयमसंयमासंयमाकामनिर्जरावालतपांसि दैवस्य ॥२०॥

व्याख्याताः सरागसंयमादयः ॥ १ ॥ शुभपरिणामाः सरागसंयमादयः व्याख्याताः ते देवस्यायुष आस्त्रव हेतवो भवतीति संक्षेपः । विस्तरस्तु कल्याणमित्रसबधायतनोपसेवासद्धर्मश्रवणा-गौरवदर्शनानवद्यप्रोपधोपवासास्तपोभावनादिषु अनधिगतजीवाजीवा वालतपसः अनुपलब्धतत्त्वस्वभावा-ज्ञानकृतसयमासंक्षेशभावविशेषात् केचिद्भवनव्यंतरादिषु सहस्रारपर्यतेषु मनुष्यतिर्यक्ष्वपि च । आकामनिर्जराक्षुत्तृष्णानिरोधब्रह्मचर्यभूशय्यामलधारणपरितापादिभिः परिखेदितमूर्तयः नारकाः निरोधकबधनबद्धाः दीर्घकालरोगिणः असंक्लिष्टाः तरुगिरिशिखरपातिनः अनशनज्वलनजलप्रवेशनविषभक्षणधर्मबुद्धयः व्यंतरमानुषतिर्यक्षु । निःशीलव्रताः सानुकपहृदयाः जलराजितुल्यरोषाः भोगभूमिसमुत्पन्नाश्च व्यतरादिषु जन्म प्रतिपद्यते । इत्युक्ते दैवस्यायुष आक्रातभेद आसूवः । किमेतावानेव देवायुरासूवविधिराहोस्विदन्योप्यस्तीत्यत्रोच्यते—

सम्यक्त्वं च ॥ २१ ॥

किं ? दैवस्यायुष आसूव इत्यनुवर्तते ।

उक्तं सम्यक्त्वलक्षणं ॥ १ ॥

अविशेषाभिधानेपि सौधर्मादिविशेषगतिः पृथक्करणात् ॥ २ ॥ सम्यक्त्वं दैवस्यायुष आस्त्रव इत्यविशेषाभिधानेपि सौधर्मादिविशेषगतिर्भवति । कुतः ? पृथक्करणात् यद्यविशेषगतिरेवेष्टा स्यात् पृथक्करणमनर्थकं स्यात् पूर्वसूत्रे एवोच्यते । यद्येवं पूर्वसूत्रे उक्त आसूवविधिः अविशेषेण प्रसक्तः तेन सरागसयम-संयमासयमावपि भवतावास्याद्यायुष आस्त्रवौ प्रसक्तौ ?

नातस्तत्सिद्धेः ॥ ३ ॥ नैष दोषः । कुतः ? अतस्तत्सिद्धेः । यत एव सम्यक्त्वं सौधर्मादविति नियम्यते तत एव तयोरपि नियमसिद्धिः । नासति सम्यक्त्वे सरागसयमसयमासयमव्यपदेश इति । आह—आयुषोनतर यन्निर्दिष्टं नाम तस्य क आस्रव इत्यत्रोच्यते—तत्र तद्विविधमशुभं शुभ वेति । तत्राशु मनमास्रवप्रतिपत्त्यर्थमारभ्यते—

योगवक्रता विसवादनं चाऽशुभस्य नाम्नः ॥ २२ ॥

कायवाङ्मनसां कौटिल्येन वृत्तिर्योगवक्रता ॥ १ ॥ कायवाङ्मनसां व्याख्यातानि तेषां कुटिलता योगवक्रता इत्युच्यते । अनार्जव प्रणिधानमिति यावत् ।

विसंवादनमन्यथाप्रवर्तनं ॥ २ ॥ अन्येन प्रकारेण प्रवर्तनं प्रतिपादनं विसंवादनमिति विज्ञायते ।

योगवक्रतैवेति चेत्सत्यमात्मांतरेपि तद्भावप्रयोजकत्वात् पृथग्वचनं ॥ ३ ॥ स्यादेतत् अन्यथा-प्रवर्तनं विसवादनं तदेव योगवक्रतापीति पृथग्रहणमनर्थकमिति ? सत्यमेवमेतत् किंतु आत्मांतरेपि तद्भावप्रयोजकत्वात् पृथग्वचनं । सम्यगभ्युदयनिःश्रेयसार्थासु क्रियासु प्रवर्तमानमन्य कायवाङ्मनोभिर्विसवाद्यति—मैव कार्षीरेव कुर्विति कुटिलतया प्रवर्तनं विसवादनं । आत्मगता योगवक्रता, इत्ययमनयोर्भेदः ।

चशब्दोक्तसमुच्चयार्थः ॥ ४ ॥ चशब्दः क्रियते अनुक्तस्यास्रवस्य समुच्चयार्थः । कः पुनरसौ ? मिथ्यादर्शनपिण्डनतास्थिरचित्तस्वभावताकूटमानतुलाकरणसुवर्णमणिरत्नाद्यनुकृतिकुटिलसाक्षित्वागोपांगव्या-वनवर्णगंधरसस्पर्शान्यथाभावनयंत्रपंजरक्रियाद्रव्यांतरविषयसंबंधनिकृतिभूयिष्ठतापरिनिदात्मप्रशंसानुत्तवचन-परद्रव्यादानमहारभपरिग्रहोष्णलवणरूपमदपरुषासत्यप्रलापाक्रोशमौखर्यसौभाग्योपयोगवशीकरणप्रयोगपरकुतू-हलोत्पादनालकारादरचैत्यप्रदेशगंधमाख्यधूपादिमोषणविलंबनोपहासेष्टकापाकदवाग्निप्रयोगप्रतिमायतनप्रतिश्र-यारामोद्यानविनाशतीव्रक्रोधमानमायालोभपापकर्मोपजीवनादिलक्षणः । स एष सर्वोऽशुभस्य नाम्नः ।

आह—अथ शुभनामकर्मणः क आस्रव इत्युच्यते—

तद्विपरीतं शुभस्य ॥ २३ ॥

ऋजुयोगोऽविसंवादनं च ॥ १ ॥ तद्विपरीतं कायवाङ्मनसां ऋजुत्वमाविसंवादनं च तद्विपरीत-मित्युच्यते । चशब्देन धार्मिकदर्शनसंभ्रमसद्भावानयनससरणभीरुताप्रमादवर्जनासभेदचरिततादयो यथो-क्ताऽशुभविपरीताः परिणामाः शुभनाम्न आस्रवा प्रत्येतव्याः । आह—किमेतावानेव शुभनामास्रवविधिः । उत कश्चिदस्ति प्रतिविशेषः ? इत्युच्यते—यदिदं तीर्थकरनामकर्म-अनंतानुपमप्रभावमचित्यविभूतिवि-शेषकारणं त्रैलोक्यविजयकरं तस्यास्रवविधिविशेषोस्तीति । यद्येवमुच्यतां तस्यास्रव इत्यत इदमारभ्यते—

दर्शनविशद्विर्विनयसंपन्नता शीलव्रतेश्वनतिचारोऽभीक्ष्णज्ञानोपयोग-
संवेगौ शक्तितस्यागतपसी साधुसमाधिर्वैयावृत्यकरणमर्हदा-

चार्यबहुश्रुतप्रवचनभक्तिरावश्यकपरिहाणिर्मार्गप्रभावना

प्रवचनवत्सलत्वमिति तीर्थकरत्वस्य ॥ २४ ॥

जिनोपदिष्टे निर्ग्रन्थे मोक्षवर्त्मनि रुचिः निःशक्तित्वाद्यष्टांगा दर्शनविशुद्धिः ॥ १ ॥ जिनेन भगवताऽर्हता परमेष्ठिनोपदिष्टे निर्ग्रन्थलक्षणे मोक्षवर्त्मनि रुचिर्दर्शनविशुद्धिः । तस्या अष्टावगानि-निःशक्तित्वं, निःकांक्षता, विचिकित्साविरहः, अमृददृष्टिता, उपबृंहणं, स्थितिकरणं, वात्सल्यं, प्रभावन-चेति । तत्रेहलोकपरलोकव्याधिमरणासंयमारक्षणाकास्मिकसप्तविधभयाविनिर्मुक्तता—अर्हदुपदिष्टे वा प्रवचने किमिदं स्याद्वा नवेति शंकानिरासो निःशक्तित्वं । उभयलोकविषयोपभोगाकांक्षानिवृत्तिः कुटुम्ब्यतराकाक्षा-

निरासो वा निःकांक्षता । शरीराद्यशुचिस्वभावमवगम्य शुचीति मिथ्यासकल्पापनयः, अर्हत्प्रवचने वा इद-
मयुक्तं घोर कष्टं न चेदिदं सर्वमुपपन्नमित्यशुभभावनाविरहः निर्विचिकित्सता । बहुविधेषु दुर्नयदर्शनवर्त्मसु
तत्त्ववदाभासमानेषु युक्त्यभाव परीक्षाचक्षुषा व्यवसाय्य विराहितमोहता अमूढदृष्टिता । उत्तमक्षमादिभाव-
नयात्मनो धर्मपरिवृद्धिकरणमुपबृहण । कपायांदयादिषु धर्मपरिश्रमशकारणेषु उपास्थितेष्व्वात्मनो धर्मप्रच्यवन
परिपालन स्थितीकरण । जिनप्रणीतधर्माभूते नित्यानुगता वात्सल्य । सम्यग्दर्शनज्ञानचारित्ररत्नत्रयप्रभा-
वेनात्मनः प्रकाशन प्रभावन ।

ज्ञानादिषु तद्वत्सु चादरः कषायनिवृत्तिर्वा विनयसंपन्नता ॥ २ ॥ सम्यग्ज्ञानादिषु मो-
क्षसाधनेषु तत्साधनेषु गुर्वादिषु च स्वयंग्यवृत्त्या सत्कार आदर कषायनिवृत्तिर्वा विनयसंपन्नता ।

चारित्र्यविकल्पेषु शीलव्रतेषु निरवद्या वृत्तिः शीलव्रतेष्वनतिचारः ॥ ३ ॥ अहिंसादिषु
व्रतेषु तत्परिपालनार्थेषु च क्रोधवर्जनादिषु शीलेषु निरवद्या वृत्तिः कायवाङ्मनसां शीलव्रतेष्वनतिचार
इति कथ्यते ।

ज्ञानभावनायां नित्ययुक्तता ज्ञानोपयोगः ॥ ४ ॥ मर्यादिविकल्प ज्ञान जीवादिपदार्थस्वत-
त्त्वविषय प्रत्यक्षपरोक्षलक्षण अज्ञाननिवृत्त्यव्यवहितफलं हिताहितानुभयप्राप्तिपरिहारोपेक्षाव्यवहितफलं यत्तस्य
भावनायां नित्ययुक्तता ज्ञानोपयोगः ।

संसारदुःखान्नित्यभीरुता संवेगः ॥ ५ ॥ शरीरं मानसं च बहुविकल्पं प्रियविप्रयोगाप्रिय-
संयोगेप्सितालभादिजनित संसारदुःखं यदतिकष्टं ततो नित्यभीरुता संवेगः ।

परप्रीतिकरणातिसर्जनं त्यागः ॥ ६ ॥ आहारो दत्तः पात्राय तस्मिन्नहनि तत्प्रीतिहेतुर्भवति,
अभयदानमुपपादितमेकभवव्यसननोदनकर । सम्यग्ज्ञानदानं पुनः अनेकभवशतसहस्रदुःखोत्तरणकारणमत-
एतन्निविधं यथाविधिप्रतिपद्यमानं त्यागव्यपदेशभागभवति ।

अनिगूहितवीर्यस्य मार्गाविरोधिकायक्लेशस्तपः ॥ ७ ॥ शरीरमिदं दुःखकारणमनित्यमशुचि,
नास्य यथेष्टभोगविधिना परिपोषो युक्तः, अशुच्यपीदं गुणरत्नसचयोपकारीति विचिन्त्य विनिवृत्तविषयसुखा-
भिष्वगस्य स्वकार्यं प्रत्येतद्दृढतत्त्वमिव नियुं जानरय यथाशक्तिमार्गाविरोधि कायक्लेशानुष्ठानं तप इति निश्चीयते

मुनिगणतपःसंधारणं समाधिः भांडागाराग्निप्रशमनवत् ॥ ८ ॥ यथा भांडागारे दहने समु-
त्थिते तत्प्रशमनमनुष्ठीयते ब्रह्मपकारत्वात् तथानेकव्रतशीलसमृद्धस्य मुनिगणस्य तपसः कुतश्चित् प्रत्यूह
समुत्थिते तत्संधारणं समाधिरिति समाख्यायते ।

गुणवद्दुःखोपनिपाते निरवद्येन विधिना तदपहरणं वैय्यावृत्त्यं ॥ ९ ॥ गुणवतः साधु-
जनस्य दुःखे सन्निहिते निरवद्येन विधिना तदपहरणं ब्रह्मपकारं वैय्यावृत्त्यमिति व्याख्यायते ।

अर्हदाचार्येषु बहुश्रुतेषु प्रवचने च भावविशुद्धियुक्तो नुरागो भक्तिः ॥ १० ॥ अर्हदाचा-
र्येषु केवलश्रुतज्ञानादिदिव्यनयनेषु परहितकरप्रवृत्तेषु स्वपरसमयाविस्तरनिश्चयज्ञेषु च बहुश्रुतेषु प्रवचने च
श्रुतदेवतासन्निधिगुणयोगदुरासदे मोक्षपदभवनारोहणसुरचितसोपानभूते भावविशुद्धियुक्तो नुरागः, भक्तिः,
त्रिविधा कथ्यते ।

षण्णामावश्यकक्रियाणां यथाकालं प्रवर्तनमावश्यकपरिहाणिः ॥ ११ ॥ षडावश्यकक्रि-
याः-सामायिकं चतुर्विंशतिस्तवः वदना प्रतिक्रमणं प्रत्याख्यानं कायोत्सर्गश्चेति । तत्र सामायिकं सर्वसावद्य-
योगनिवृत्तिलक्षणं चित्तस्यैकत्वेन ज्ञाने प्रणिधानं । चतुर्विंशतिस्तवः तीर्थकरगुणानुकीर्तनं, वदना त्रि-
शुद्धिः स्नासना चतुःशिरोवर्तनः, द्वादशावर्तना । अतीतदोषनिवर्तनं प्रतिक्रमणं, अनागतदोषापोहनं
प्रत्याख्यानं, परिमतकालविषया शरीरे ममत्त्वनिवृत्तिः कायोत्सर्गः । इत्येतासां षण्णामावश्यकक्रियाणां यथा
कालप्रवर्तनं अनौत्सुक्यं आवश्यकापरिहाणिरिति परिभाष्यते ।

ज्ञानतपोजिनपूजाविधिना धर्मप्रकाशनं मार्गप्रभावनं ॥ १२ ॥ ज्ञानरविप्रभया परसमयख-
द्योततिरस्कारिण्या, सत्तपसा महोपवासादिलक्षणेन सुरपतिविष्टरप्रकपनाहेतुना, जिनपूजया वा भव्यजन-
कमलखडप्रबोधनप्रभाकरप्रभया, सद्धर्मप्रकाशन मार्गप्रभावनमिति समाव्यते ।

वत्से धेनुवत्सधर्मणि स्नेहः प्रवचनवत्सलत्वं ॥ १३ ॥ यथा धेनुर्वत्सेऽकृत्रिमस्नेहमुत्पादयति
तथा सधर्माणमवलोक्य तद्गतस्नेहाद्रीकृतचित्तता प्रवचनवत्सलत्वमित्युच्यते । यः सधर्मणि स्नेहः स एव
प्रवचनस्नेह इति । तान्येतानि षोडशकारणानि सम्प्रभाव्यमानानि व्यस्तानि समस्तानि च तीर्थकरनाम-
कर्मास्त्रवकारणानि प्रल्लेतयानि । आह—नामानतरनिर्देशभाजो गोत्रस्योपादाने किं निबधनमिति प्रतिवि-
धीयते—तद्वैविध्ये सति आद्यस्य तावत्—

परात्मनिंदाप्रशंसे सदसद्गुणच्छादनोद्भावे च नीचैर्गोत्रस्य ॥ २५ ॥

दोषोद्भावेच्छा निंदा ॥ १ ॥ तथ्यस्य वाऽतथ्यस्य वा दोषस्योद्भावेन प्रतीच्छा मनःपरिणामाव-
क्षेपो निंदेत्युच्यते ॥

गुणोद्भावेनाभिप्रायः प्रशंसा ॥ २ ॥ सद्भूतस्यासद्भूतस्य वा गुणस्योद्भावेन प्रत्यभिप्रायः प्रशंसे-
त्युपदिश्यते । परश्च आत्मा च परात्मानौ निंदा च प्रशंसा च निंदाप्रशंसे परात्मनोर्निंदाप्रशंसे परात्मवि-
दाप्रशंसे यथासख्यमभिसंबंधः । परनिंदा आत्मप्रशंसेति यावत् ।

अनुद्भूतवृत्तिताच्छादनं ॥ ३ ॥ प्रतिबंधकहेतुसनिधाने सति अनुद्भूतवृत्तिताविर्भावः,
छादनमित्यवसीयते ॥

प्रतिबंधकाभावे प्रकाशितवृत्तिताच्छादनं ॥ ४ ॥ प्रतिबंधकस्य हेतोरभावे प्रकाशितवृत्तिता उद्भा-
वनमिति व्यपदेशमर्हति सश्चास्त्रवकारणान्येतानि परनिंदादीनि । तत्प्रपञ्च उच्यते—जातिकुलवल्-
रूपश्रुताज्ञैश्वर्यतपोमदपरावज्ञानोत्प्रहसनपरपरिवादशीलताधार्मिकजननिंदात्मोत्कर्षाऽन्ययशोविलोपासत्कीर्त्यु-
त्पादनगुरुपरिभ्रतदुद्धनदोषख्यापनविहेडनस्थानावमानभर्त्सनगुणावसादनाजलिस्तुत्यनभिवादानाम्युत्थाना-
करणतीर्थकरादिकेपादिः । आहोपपादितः नीचैर्गोत्रस्यास्त्रवः, इदानीमुच्चैर्गोत्रस्यास्त्रवविधिः क इति ?
अत्रोच्यते—

गूयते तदिति गोत्रं ॥ ५ ॥ गूयते शब्दते तदिति गोत्र उणादिकेन त्रदा निष्पात्तिः ।

नीचैरित्यधिकरणप्रधानः शब्दः ॥ ६ ॥ नीचैरित्ययं शब्दः अत्रिकरणप्रधानो दृष्टव्यः नीचैः
स्थाने येनात्मा क्रियते तन्नीचैर्गोत्रं तस्यास्त्रवकारणान्येतानि परनिंदादीनि । तत्प्रपञ्च उच्यते—जातिकुलवल्-
रूपश्रुताज्ञैश्वर्यतपोमदपरावज्ञानोत्प्रहसनपरपरिवादशीलताधार्मिकजननिंदात्मोत्कर्षाऽन्ययशोविलोपासत्कीर्त्यु-
त्पादनगुरुपरिभ्रतदुद्धनदोषख्यापनविहेडनस्थानावमानभर्त्सनगुणावसादनाजलिस्तुत्यनभिवादानाम्युत्थाना-
करणतीर्थकरादिकेपादिः । आहोपपादितः नीचैर्गोत्रस्यास्त्रवः, इदानीमुच्चैर्गोत्रस्यास्त्रवविधिः क इति ?
अत्रोच्यते—

तद्विपर्ययो नीचैर्वृत्त्यनुत्सेकौ चोत्तरस्य ॥ २६ ॥

नीचैर्गोत्रास्त्रवप्रतिनिर्देशनाथस्तच्छब्दः ॥ १ ॥ प्रत्यासत्तेस्तादित्यनेन नीचैर्गोत्रास्त्रवः प्रति-
निर्दिश्यते ।

विपर्ययोऽन्यथावृत्तिः ॥ २ ॥ अन्येन प्रकारेण वृत्तिर्विपर्यय इति व्यपदिश्यते तस्य विपर्ययः
तद्विपर्ययः । कः पुनरसौ—आत्मनिंदा परप्रशंसे सदगुणोद्भावनमसद्गुणच्छादनं च ।

गुरुष्ववनतिर्नीचैर्वृत्तिः ॥ ३ ॥ गुणोत्कृष्टेषु विनयेन अवनतिर्नीचैर्वृत्तिरित्याख्यायते ।

अनहंकारतानुत्सेकः ॥ ४ ॥ विज्ञानादिभिरुत्कृष्टस्यापि सतः तत्कृतमदविरहोऽनहंकारतानुत्सेक
इत्युच्यते । तान्येतानि उत्तरस्योच्चैर्गोत्रस्यास्त्रवकारणानि भवति । प्रपञ्चस्तु विधियते—जातिकुलरूपबलवीर्य

परिज्ञानैश्वर्यतपोविशेषवतः आत्मोत्कर्षाप्रणिधानं परावज्ञानौद्धत्यनिंदास्तत्रोपहासपरपरिवादनिवृत्तिः विनि-
हृतमानता धर्म्यजनपूजाऽभ्युत्थाना जलिप्रणतिवदना-ऐदंयुगीनान्यपुरुषदुर्लभगुणस्याप्यनुत्सिक्तता । अहका-
रात्यये नीचैर्दृष्टिता भस्माव्रतस्यैव द्रुतभुजः स्वमाहात्म्याप्रकाशन धर्मसाधनेऽपरमसभ्रम इत्यादि । आहोक्तः
सप्तविधकर्म प्रत्यासन्नविकल्पः । इदानीमष्टमस्य कर्मणोत्तरायस्यास्त्रविधिः कः ? इत्यत्रोच्यते-

विघ्नकरणमंतरायस्य ॥ २७ ॥

दानादिविहननं विघ्नः ॥ १ ॥ दानादीन्युक्तानि दानलाभभोगोपभोगवीर्याणि चेत्यत्र तेषां विह-
ननं विघ्न इत्युच्यते ।

घञर्थे कविधानं ॥ २ ॥ “स्यास्त्रापाव्यधिहनेर्युध्यर्थमिति” कविधिः । विघ्नस्य करण विघ्नकरणमंत-
रायस्यास्त्र इति संक्षेपः । तद्विस्तारस्तु विव्रियते—ज्ञानप्रतिषेधसत्कारोपघातदानलाभभोगोपभोगवीर्यस्त्रा
नानुलेपनगंधमाह्वारच्छादनविभूषणशयनासनभक्ष्यभोज्यपेयलेह्यपरिभोगविघ्नकरणविभवसमृद्धिर्विस्मयद्रव्याप-
रित्यागद्रव्यासंप्रयोगसमर्थनापमदावर्णवाददेवतानिवेद्यानिवेद्यग्रहणानिरवद्योपकरणपरित्यागपरवीर्यापहरणधर्म-
व्यवच्छेदनकुशलाचरणतपस्विगुरुचैत्यपूजाव्याघातप्रभ्रजितकृपणदीनानाथवस्तुपात्रप्रतिश्रवप्रतिषेधक्रियापर-
निरोधबंधनगुह्यागच्छेदनकर्णनासिकौष्ठकर्तनप्राणिवधादिः । अत्र चोद्यते सूत्रेनुपात्तः सर्वास्त्रप्रपचः कथ-
मेवं गंतुं शक्यते ? इत्यत्रोच्यते—

इतिकरणानुवृत्तेः सर्वत्रानुक्तसंग्रहः ॥ ३ ॥ इति करणोऽनुवर्तते । क प्रकृतः ? क्षातिशौ-
चमिति सद्देहस्येत्यतः तेनानुक्तार्थसंग्रहः सर्वत्र वेदितव्यः । प्रकारार्थो हि इतिकरण इति ।

स्वोपात्तकर्मवशादात्मनो विकारः शौंडातुरवत् ॥ ४ ॥ एवमुक्तेनास्त्रविधिनोपात्तं कर्माष्ट-
विध ज्ञानावरणादिसंज्ञक वक्ष्यमाण मूलोत्तरप्रकृतिभेदं यत्तन्निमित्त आत्मा ससारविकारमनुपरतमनुभवति ।
यथा शौंडः स्वरुचिविशेषान्मदमोहविभ्रमकरी मदिरां पीत्वा तत्परिपाकवशात् अनेकविकारमास्कांदति ।
यथा वा आतुर अपथ्यभोजनकृतं वातादिविकारमवाप्नोति ।

अनपदिष्टहेतुकत्वादास्त्रवानियम इति चेन्न स्वभावाभिव्यंजकत्वाच्छास्त्रस्य ॥ ५ ॥
स्यान्मतं य उक्त आस्त्रवनियमो ज्ञानावरणादीनां तत्प्रदोषनिहृवादिः स नोपपद्यते कुतः अनपदिष्टहेतुत्वात् ।
नात्र हेतुरपदिष्टः येनास्त्रवनियमं प्रतिपद्येमहि । यच्च नाम सहेतुकं तद्विदुषां ग्राह्यमिति ? तन्न किं कारणं ?
स्वभावाभिव्यंजकत्वात् शास्त्रस्य । यथा प्रदीपो घटादीनां स्वभावमभिव्यनक्ति तथा शास्त्रमपि सतामेवार्थानां
प्रकाशक, तत्राय परिणाम इदं वीर्यं द्रव्यावर्जनसमर्थ इति स्वभावव्याख्यानादुपालभाभावः ।

तत्सिद्धिरतिशयज्ञानदृष्टत्वात् ॥ ६ ॥ तस्य शास्त्रस्य सतामर्थानामभिव्यंजकत्वं दृष्टं कुतः अ-
तिशयज्ञानदृष्टत्वात् । भगवतामर्हतामतिशयवज्ज्ञान युगपत्सर्वार्थावभासनसमर्थं प्रत्यक्षं तेन दृष्टं यच्छास्त्रं
तदर्थोपदेशकं, अतस्तत्प्रामाण्यात् ज्ञानावरणाद्यास्त्रवनियमप्रसिद्धिः ।

सर्वाविसंवादाच्चोपालंभनिवृत्तिः ॥ ७ ॥ तत्र प्रवादिनो न विसंवदन्ते-पृथिव्यादीनां द्रव्याणां
काठिनद्रवोष्णचलनादिस्वभावानां रूपादीनां च गुणानां चाक्षुषत्वादिप्रतिनियतस्वभावादीनां चोत्क्षे-
पणादीनां च सयोगविभागनिरपेक्षकारणत्वादस्वभावानामभ्युपगमात् । तथा सत्त्वरजस्तमसां गुणानां
प्रकाशप्रवृत्तिनियमस्वभावानामभ्युपेतत्वात् । तथा अविद्यानां सत्कारादिप्रतिनियतकारणस्वभावानामिष्टत्वात्
ततो नायमुपालंभः आस्त्रवनियमाभाव इति ।

तत्प्रदोषादीनां सर्वास्त्रत्वान्नियमाभाव इति चेन्न अनुभाविशेषनियमोपपत्तेः ॥ ८ ॥
स्यादेतत् यत्प्रदोषनिहृवादयः ज्ञानावरणादीनामास्त्रवाः प्रतिनियता उक्ताः, ते सर्वेषां कर्मणां आस्त्रवा
भवेति । ज्ञानावरणे बध्यमाने युगपदितरेषामपि बन्ध इष्यते आगमे, तस्मादास्त्रवनियमाभाव इति ? तन्न

किं कारणं ? अनुभागविशेषनियमोपपत्तेः । यद्यपि तत्प्रदोषादिभिः ज्ञानावरणादीनां सर्वासां प्रकृतीनां प्रदे-
शादिबधनियमो नास्ति तथापि अनुभागविशेषनियमहेतुत्वेन तत्प्रदोषनिवृत्त्यादयः प्रविभज्यते ।

इति तत्त्वार्थवार्तिके व्याख्यानालंकारे षष्ठोऽध्यायः समाप्तः ॥ १ ॥

अथ सप्तमोऽध्यायः ।

आस्रवपदार्थो व्याख्याप्रतिज्ञयोक्तोऽष्टोत्तरशतभेदसंख्यो बहुविचारः स द्वेधा पुण्यपापलक्षणसांपरायि-
कनिमित्तत्वात् । तत्र पुण्यास्रवो व्याख्येयः प्रधानत्वात् तत्पूर्वकत्वात् मोक्षस्य । यद्येवमुच्यतां कैस्ते क्रिया-
विशेषाः प्रारम्भमाणास्तस्यास्रवा भवन्तीत्यत्रेत्युच्यते व्रतिभिः तत्रनिर्धारिते यत्राविशेषलक्षणत्वात् (?) व्रतस्य
तत्प्रसिद्ध्यर्थमिदमुच्यते । अथवा 'कायवाङ्मनस्कर्म योगः स आस्रव शुभः पुण्यस्येति' सामान्येनोक्तः तद्वि-
शेषप्रतिपत्त्यर्थमिदमुच्यते । अथवा उक्तमेतत् सद्देद्यास्रवविधाने भूतव्रत्यनुकपेति तत्र न ज्ञायते किं व्रतं ?
कोव्रतीति तन्निर्धारणार्थमिदमुच्यते—

हिंसानृतस्तेयाब्रह्मपरिग्रहेभ्यो विरतिर्व्रतं ॥ १ ॥

हिंसादयो निर्देक्ष्यमाणलक्षणाः ॥ १ ॥ प्रमत्तयोगात् प्राणव्यपरोपण हिंसेत्येवमादिभिः सूत्रैः
हिंसादीनां लक्षणं निर्देक्ष्यते ।

विरमणं विरतिः ॥ २ ॥ चारित्रमोहोपशमक्षयक्षयोपशमनिमित्तौपशमिकादिचारित्राविर्भावात्
विरमण विरतिः ।

व्रतमभिसंधिकृतो नियमः ॥ ३ ॥ बुद्धिपूर्वकपरिणामोभिसंधिः इदमेवेत्यमेव वा कर्तव्यमित्यन्य-
निवृत्तिः नियमः । अभिसंधिना कृतः अभिसंधिकृतः सर्वत्र व्रतव्यपदेशभागभवति ।

हिंसानृतस्तेयाब्रह्मपरिग्रहेभ्य इत्यपादाननिर्देशः ॥ ४ ॥ हिंसानृतस्तेयाब्रह्मपरिग्रहेभ्य इत्य-
पादाननिर्देशो दृष्टव्यः ।

ध्रुवत्वाभावात्तदनुपपत्तिरिति चेन्न बुद्धयपाये ध्रुवत्वविवक्षोपपत्तेः ॥ ५ ॥ स्यान्मतं नात्रा-
पादानत्वमुपपद्यते कुतः ध्रुवत्वाभावात् ध्रुवत्वेन हि प्रसिद्धोर्थः अपादानसंज्ञो भवति यथा ग्रामादागच्छति
इति, न तथा हिंसादयः परिणामा ध्रुवाः कारणत्वात्, तदपायेऽपादानाप्रतीतिः । अथ हिंसादिपरिणत आत्मैव
हिंसादिव्यपदेशभागिति द्रव्यार्थदेशात् ध्रुवत्व कल्प्यते । एवमपि ततो विरतिर्नोपपद्यते नित्यत्वात्तस्मादपा-
दानत्वमयुक्तमिति ? तन्न, किं कारणं ? बुद्धयपाये ध्रुवत्वविवक्षोपपत्तेः । यथा धर्माद्विरमतीत्यत्र य एष मनुष्यः
सभिन्नबुद्धिः स पश्यति दुष्करो धर्मः फलं चास्य श्रद्धामात्रगम्यमिति स बुद्ध्या संप्राप्य निवर्तते । एव
मिहापि य एष मनुष्यः प्रेक्षापूर्वकारी स पश्यति य एते हिंसादयः परिणामाः पापहेतवः पापकर्मणि च
प्रवर्तमानमिहैव राजानो दडयन्ति परत्र च बह्विध दुःखमवाप्नोतीति स बुद्ध्या संप्राप्य निवर्तते ततो
बुद्ध्या ध्रुवत्वविवक्षोपपत्तेः अपादानत्व युक्तम् ।

अहिंसायाः प्रधानत्वादादौ तद्वचनमितरेषां तत्परिपालनार्थत्वात् ॥ ६ ॥ अहिंसा सर्वेषु
व्रतेषु प्रधानमतस्तद्वचनमादौ क्रियते । कुतः पुनः प्राधान्यं ? इतरेषां तत्परिपालनार्थत्वात् । इतराणि हि
सत्यादीनि व्रतानि सस्यवृत्तिपरिक्षेपवत् अहिंसापरिपालनार्थानि ।

विरतिशब्दः प्रत्येकं परिसमाप्यते ॥ ७ ॥ हिंसाया विरतिः, अनृताद्विरतिः, स्तेयाद्विरतिः,
अब्रह्मणो विरतिः, परिग्रहाद्विरतिः । यद्येवं—

विषयभेदाद्विरतिभेदे बहुत्वप्रसंगः ॥ ८ ॥ यथा गुडतिलौदनादीनां पक्तव्यानां भेदात् पाको

भिद्यते । दौ पाको त्रयः पाका इति । एवं वक्तव्यहिंसादिभेदात्यागस्यापि भेदोपपत्तेः विरतेर्वहुत्वं प्राप्नोति इति ?

न वा तद्विषयविरमणसामान्योपादानात् ॥ ९ ॥ नवा एष दोषः किं कारणं । तद्विषयविरमण-
सामान्योपादानात् । नात्र विषयभेदाद्भेदो विवक्षितः । यथा गुडतिलौदनादीनां पाक इति सामान्ये विवक्षिते
एकवचनं तथा विस्मणसामान्यस्य विवक्षितत्वादेकवचनं न्याय्यं तत एव सर्वसावधानिवृत्तिलक्षणसामा-
यिकापेक्षया एकं व्रतं, भेदपरतन्त्रच्छेदोपस्थापनापेक्षया पंचविधं व्रतं, अत्र काश्चिदाह—

हिंसादिभ्यो निवृत्तिवचनमनर्थकं संवरेतर्भावात् ॥ १० ॥ हिंसादिभ्यो निवृत्तिव्रतमिति आ-
श्रयप्रकरणे विधानमिदमनर्थकं कुतः संवरेतर्भावात् ।

प्रतिज्ञामात्रमिति चेन्न धर्माभ्यंतरत्वात् ॥ ११ ॥ स्यान्मतं प्रतिज्ञामात्रमेतत् संवरेतर्भाव इति ?
तत्र किं कारणं ? धर्माभ्यंतरत्वात् । दशविधो हि धर्मो वक्ष्यते तत्र सयमे भावकायविनयेर्यापथ्यमैक्ष्यशयनास-
नप्रतिष्ठापनवाक्याष्टविधविशुद्धिलक्षणे अहिंसादीनामन्तर्भावः ।

सत्यादिषु च तत्प्रपंचार्थं उपन्यास इति चेन्न तत्रैवाकरणात् ॥ १२ ॥ स्यादेतत् तस्य
संयमस्यायं प्रपञ्चो यथा स्यादित्यहिंसादीनां उपन्यास इति ? तत्र किं कारणं ? तत्रैवाकरणात् । यदि
तस्यैवायं प्रपञ्चः तत्रैव क्रियेत प्रकरणोत्कर्षकरणे प्रयोजनाभावात् ।

न संवरो व्रतानि परिस्पंददर्शनात् ॥ १३ ॥ व्रतानि सवरव्यपदेशं नार्हति कुतः परिस्पंद-
दर्शनात् । परिस्पंदो हि दृश्यते अनृतादत्तादानपरित्यागे सत्यवचनदत्तादानक्रियाप्रतीतेः ।

गुप्त्यादिसंवरपरिकर्मत्वाच्च ॥ १४ ॥ गुप्त्यादिलक्षणः संवरो वक्ष्यते तस्येदं परिकर्म-
व्रतानि, कृतव्रतपरिकर्मा हि साधुः सुखेन संवरं करोतीति ततश्च पृथक्त्वमवसेय ॥

रात्रिभोजनविरत्युपसख्यानमिति चेन्न भावनांतर्भावात् ॥ १५ ॥ स्यान्मतमिह रात्रिभो-
जनविरत्युपसख्यानं कर्तव्यं तदपि षष्ठमणुव्रतमिति ? तत्र किं कारणं ? भावनांतर्भावात् । भावनासु हि
अंतर्भवति रात्रिभोजनविरमणं ॥

अनिर्देशादिति चेन्न आलोकितपानभोजनवचनात् ॥ १६ ॥ अथ मतमेतत् भावनासु नि-
र्देशाभावादयुक्तमिति ? तत्र किं कारणं ? आलोकितपानभोजनवचनात् । वक्ष्यते ब्रह्मिसाव्रतपरिपालनायालो-
कितपानभोजनभावना कार्या इति ।

प्रदीपादिसंभवे सति रात्रावपि तत्प्रसंग इति चेन्नानेकारंभदोषात् ॥ १७ ॥ स्यान्मतं
यद्यालोकनार्थं दिवाभोजनं, प्रदीपचद्रादिप्रकाशाभिव्यक्तं रात्रौ भोजनं कार्यमिति ? तत्र किं कारणं अने-
कारभदोषात् । अग्न्यादिसमारंभकरणलक्षणो हि दोषः स्यात् ।

परकृतप्रदीपादिसंभवे तदभाव इति चेन्न चक्रमणाद्यसंभवात् ॥ १८ ॥ स्यादेतत् परकृत
प्रदीपादिसंभवे नारंभदोषः इति तत्र किं कारणं चक्रमणाद्यसंभवात् । ज्ञानादित्यस्त्रैन्द्रियप्रकाशपरीक्षितमा-
र्गेण युगमात्रपूर्वपक्षी देशकाले पर्यव्ययतिः भिक्षां शुद्धामुपादीयतेत्याचारोपदेशः, नचायं विधिः रात्रौ
भवतीति चक्रमणाद्यसंभवः ।

दिवानीतस्य रात्रौ भोजनप्रसंग इति चेन्नोक्तोत्तरत्वात् ॥ १९ ॥ स्यान्मतं दिवा ग्रामं
पर्यव्य केनचिद्भाजनेन भोजनाद्यानीयं रात्रावुपयोगः प्रसक्त इति ? तत्र किं कारणं उक्तोत्तरत्वात् । उक्तो-
त्तरमेतत् प्रदीपादिसमारंभ इति, नेदं संयमसाधनमानीयं भोक्तव्यमिति । नापि निस्संगस्य पाणिपात्रपुटा-
हारिणः आनयनं संभवति । भाजनांतरसंग्रहे अनेकावद्यदर्शनादतिदीनचरितप्रसंगादचिरादेव निवृत्तिपरि-
णामासंभवाच्च । भाजनेनानीतस्य परीक्ष्य भोजनं संभवतीति चेन्न योनिप्राभृतज्ञस्य सयोगविभागगुणदोष-
विचारस्य तदानीमवोपपत्तेरानीतस्य पुनर्दोषदर्शनात् विसर्जनेऽनेकदोषोपपत्तेश्च ।

स्फुटाभिव्यक्तेश्च दिवाभोजनं युक्त ॥ २० ॥ यथा रविप्रकाशस्य स्फुटार्थाभिव्यजकत्वा-
द्भूमिदेशदातृजनचक्रमणायनपानादिपतितमितरच्च स्पष्टमुपलभ्यते । न तथा चंद्रादिप्रकाशानामस्फुटार्थाभि-
व्यजकत्वात् । स्फुटा भूभ्यांद्युपलब्धिरस्तीति दिवाभोजनमेव युक्तं तदेतदविशेषचोदितं । पचतयविषयव्र-
ताभिधानं विरत्याश्रयविवक्षाद्वयसम्भवादभिधेयान्मभूतधर्मोपादानादभिधानानां व्यक्तिव्यपदेशवद्भेदविध्यमनु-
भवतीत्याह—

देशसर्वतोणुमहती ॥ २ ॥

कुतश्चिद्दिश्यते इति देशः ॥ १ ॥ कुतश्चिदवयवान् दिश्यत इति देशः प्रदेशः । एकदेश इत्यर्थः ।

सरत्यशेषानवयवानिति सर्वः ॥ २ ॥ सरति गच्छति अशेषानवयवानिति सर्व इत्युच्यते ।
देशश्च सर्वश्च देशसर्वो देशसर्वाभ्यां देशसर्वतः । विरतिरित्यनुवर्तते । हिंसादेर्देशतो विरतिरणुव्रत ।
सर्वतो विरतिर्महाव्रतं । अणु च महच्च अणुमहती इति व्रतोपेक्षया नपुसकलिगनिर्देशः ।

आह न हिनस्मि नानृत वदामि नादत्तमाददे नांगनां स्पृशामि न परिग्रहमुपाददे इति एषोऽमि-
संधिः । योऽत्राऽसमर्थभावनापरः कथं यथाप्रतिज्ञाताभिधातभाक् स्यात् इत्यत्रोच्यते—यस्मादविहितेनेमाः
भावयितव्याः परमार्थादित्सया ।

तत्स्थैर्यार्थं भावनाः पंच पंच ॥ ३ ॥

भावनाशब्दः कर्मसाधनः ॥ १ ॥ अयं भावनाशब्दः कर्मसाधनो दृष्टव्यः । वीर्यांतरायक्षयोप-
शमचारित्रमोहोपशमक्षयोपशमांगोपांगनामलाभापेक्षणाऽऽत्मना भाव्यते ता इति भावनाः ।

पंच पंचेत्यत्र वीप्सायां शस्प्रसंग इति चेन्न कारकाधिकारात् ॥ २ ॥ स्यादेतत् पंचपंचे-
त्यस्मिन् निर्देशे वीप्साविवक्षिते वीप्सायां शसा भवितव्यं पंचश इति तथा सति लघुश्च निर्देशो भव-
तीति ? तत्र किं कारणं ? कारकाधिकारात् । कारकादिति तत्र वर्तते नचाऽत्र कारकत्वमस्ति इति शसा
न भवितव्यं ॥

क्रियाध्याहारात् कारकत्वमिति चेन्न विकल्पाधिकारात् ॥ ३ ॥ स्यादेतत् पंच पंच भाव-
येत् इत्येवमादि क्रियापदाध्याहारे कारकत्वोपपत्तौ शसा भवितव्यमिति तत्र किं कारणं विकल्पाधिका-
रात् । वेत्यनुवर्तते तेनात्र शसा (?) [शस्] न भवति । ननु लघुत्वात् शसा निर्देशः कर्तव्यः ? प्रति-
पत्तेः गौरव माभूत् इति द्वित्वमेव कृतं, वाक्यध्याहारे हि क्रियमाणे प्रतिपत्तेर्गौरव स्यात् इति । तस्य पंचविधस्य
व्रतस्य स्थैर्यार्थं एकैकस्य पंच पंच भावना वेदितव्याः ।

यद्येवमाद्यस्य अहिंसाव्रतस्य का इत्युच्यते—

वाङ्मनोगुप्तीर्यादाननिक्षेपणसमित्यालोकित- पानभोजनानि पंच ॥ ४ ॥

वाङ्गुप्तिर्मनोगुप्तिरीर्यासमिति रादाननिक्षेपणसमिति रालोकितपानभोजनमित्येताः पंच अहिंसाव्रतस्य
भावनाः ॥

अथ द्वितीयस्य व्रतस्य काः ?

क्रोधलोभभीरुत्वहास्यप्रत्याख्यानान्यनुवीचिभाषणं च पंच ॥ ५ ॥

क्रोधप्रत्याख्यानं लोभप्रत्याख्यानं भीरुत्वप्रत्याख्यानं हास्यप्रत्याख्यानं अनुवीचिभाषणं चेत्येताः पंच
भावनाः सत्यव्रतस्य ज्ञेयाः । अनुवीचिभाषणं अनुलोभभाषणमित्यर्थः । ननु अप्रशस्यक्रियस्यापि वचसो-
ऽनुवीचिभाषणमापन्नं ? नैष दोषः पुण्याश्रवस्य प्रकृतत्वात् अप्रशस्ताक्रियानुवीचिभाषणस्यानधिकारः ।
विचार्य भाषणमनुवीचिभाषणमिति वा । इदानीं तृतीयस्य व्रतस्य भावना वक्तव्याः—

शून्यागारविमोचितावासपरोपरोधाकरणभैक्ष्यशु- द्धिसद्धर्माविसंवादाः पंच ॥ ६ ॥

शून्यागारेषु गिरिगुहातरुकोटरादिष्वावासः । परकीयेषु च मोचितेष्ववासः । परेषां उपरोधाकरण ।
आचारशास्त्रमार्गेण भैक्ष्यशुद्धिर्वा । ममेद तवेदमितिसद्धर्माभिः—अविसंवाद इत्येताः पंच अदत्तादानविर-
मणव्रतस्य भावनाः प्रत्येतव्याः । अथेदानीं ब्रह्मचर्यस्य भावनाः कथ्यन्ते—

स्त्रीरागकथाश्रवणतन्मनोहरांगनिरीक्षणपूर्वरतानुस्मरणवृष्ये ष्टरसस्वशरीरसंस्कारत्यागाः पंचः ॥ ७ ॥

स्त्रीरागकथाश्रवणवर्जनं तन्मनोहरागनिरीक्षणाविरहं पूर्वतरतानुस्मरणपरित्यागः वृष्येष्टरसानुभवन-
निरासः स्वशरीरसंस्कारत्यागश्चेति चतुर्थव्रतस्य भावनाः पंच विज्ञेयाः । अतः परं पंचमव्रतस्य भावनाः
निर्देष्टव्याः—

मनोज्ञामनोज्ञेन्द्रियविषयरगद्वेषवर्जनानि पंच ॥ ८ ॥

पंचानामिन्द्रियाणां स्पर्शादीनामिष्टानिष्टेषु विषयेषु उपनिपतितेषु रागद्वेषवर्जनानि पंचाऽस्य आकि-
चन्यस्य व्रतस्य भावनाः प्रत्येतव्याः । किंचान्यवयवमीषां व्रतानां दृढिमार्थं भावनाः प्रतीयन्ते तद्विपश्चिद्विरिति
भावनोपदेशः तथा तदर्थं तद्विरोधिष्वपीत्याह—

हिंसादिष्विहामुत्रापायावद्यदर्शनं ॥ ९ ॥

अभ्युदयनिःश्रेयसार्थानां नाशकोपायो भयं वा ॥ १ ॥ अभ्युदयनिःश्रेयसार्थानां क्रियासा-
धनानां नाशकोऽनर्थ अपाय इत्युच्यते । अथवा ऐहलौकिकादिसप्तविधं भयमपाय इति कथ्यते ।

अवद्यं गर्ह्यं ॥ २ ॥ गर्ह्यमवद्यमिति यावत् । अपायश्च अवद्यश्च अपायावद्यं । अपायावद्ययोर्दर्शनं
अपायावद्यदर्शनं भावयितव्यं । क्व ? इहामुत्र च । केपु ? हिंसादिषु । कथमिति चेदुच्यते—हिंसायां तावत्
हिंस्रो हि नित्योद्वेजनीयः सततानुबद्धवैरश्च । इहैव च वधवधपरिक्लेशादीन् प्रतिलभते । प्रेत्य चाशुभां गतिं
गर्हितश्च भवति इति हिंसाया व्युपरमः श्रेयान् । तथा अनृतवादी श्रद्धेया न भवति इहैव च जिह्वाछेदादीन्
प्रतिलभते । मिथ्याभ्याख्यानदुःखितेभ्यश्च बद्धवैरेभ्यो बहूनि व्यसनानि अवाप्नोति । प्रेत्य चाशुभां गतिं
गर्हितश्च भवति इति अनृतवचनात् व्युपरमः श्रेयान् । तथा स्तेनः परद्रव्याहरणासक्तमतिः सर्वस्वोद्वेज-
नीयो भवति । इहैवाभिघातवधबधहस्तपादकर्णनागोत्तरोष्ठेद्वेदनसर्वस्वहरणादीन् प्रतिलभते । प्रेत्य चाशुभा
गतिं गर्हितश्च भवतीति स्तेयात् व्युपरमः श्रेयान् । तथा अब्रह्मचारी मदविभ्रमोद्ग्राधिताचित्तं वनगज
इव वनितावचितो विवशो वधबधपरिक्लेशादीन् अनुभवति । मोहाभिभूतत्वाच्च कार्यान्भिज्ञा न किंचिदपि
कुशलमाचरति । परांगनालिंगनासगकृतरतिश्च इहैव वैरानुबन्धिनः लिंगछेदनवधबधसर्वस्वहरणादीन् अपा-
यान् प्राप्नोति । प्रेत्य वाऽशुभां गतिमश्नुते गर्हितश्च भवतीति । अतो विरतिरात्माहिता । तथा परिग्रहवान्
शकुनिरिव गृहीतमासखडः अन्येषां तदर्थिनां पतत्रिणां, इहैव तस्करादीनामभिभवनीयो भवति । तदर्जन-
रक्षणप्रक्षयकृताश्च दोषान् बहून्वाप्नोति । नचास्य तृप्तिर्भवतीधनैरिवाग्रः । लंभाभिभूतत्वाच्च कार्याका-
र्यानपेक्षो भवति प्रेत्य वाऽशुभां गतिमास्कदति । लुब्धोयमिति गर्हितश्च भवति इति तद्विरमण श्रेयः । एवं
हिंसादिष्वपायावद्यदर्शनं भावनीयं । हिंसादिषु भावनान्तरप्रतिपादनार्थमिदमुच्यते—

दुःखमेव वा ॥ १० ॥

अत्र आच्यते दुःखमसद्वैद्योदयकृतः परितापः हिंसादयः क्रियाविशेषाः । कथं दुःखमेव हिंसादयः ?
इत्यब्रवीत्येते—

दुःखमेवेति कारणे कार्योपचारोऽन्नप्राणवत् ॥ १ ॥ यथान्नं वै प्राणाः इति प्राणकारणे
अन्ने प्राणोपचारः तथा दुःखकारणेषु हिंसादिषु दुःखमेव इत्युपचारो वेदितव्यः ।

कार्यकारणे वा धनप्राणवत् ॥ २ ॥ अथवा यथा द्रविणकारणमन्नपानं, अन्नपानकारणाः
प्राणाः इति प्राणकारणे द्रविणे प्राणोपचारः । उक्तच—

यदेतद्द्रविणं मामप्राणा ह्येते बहिश्चराः

स तस्य हरते प्राणान् यो यस्य हरते धनं ॥ १ ॥ इति

तथा हिंसादयोऽसद्वेद्यकारणं, असद्वेद्यकर्म दुःखकारणमिति दुःखकारणकारणेषु हिंसादिषु दुःख-
मेवेत्युपचारः ।

तत्परत्र भावनमात्मसाक्षिकं ॥ ३ ॥ तदेतद्दुःखमेवेति भावनं परत्रात्मसाक्षिकं अवगतव्यं ।
तद्यथा—ममाऽप्रियं यथा वधपरिपीडनं तथा सर्वसत्त्वानां । यथा मम मिथ्याख्यापनकटुकपुरुषादीनि
वचांसि शृण्वतः अतितीव्रदुःखमनुभूतपूर्वमुत्पद्यते एव सर्वजीवानां । यथा च ममेष्टद्रव्यवियोगे व्यसन-
मपूर्वमुपजायते एव सर्वभूतानां । यथा च मम कांताजनपरिभवे परकृते सति मानसपीडातितीव्रा जायते
तथेतरेषां । यथा च मम परिग्रहेषु अप्राप्तेषु प्राप्तविनष्टेषु कांक्षारक्षाशोकोद्भवदुःखं तथा सर्वप्राणिनामिति
हिंसादिभ्यो व्युत्पन्नः परमः, हितः ।

स्पर्शकृतं सुखमिति चेन्न वेदनाप्रतीकारत्वात् ॥ ४ ॥ स्यादेतत् न सर्वं दुःखमेव किं तर्हि
स्पर्शकृतं सुखमप्यस्ति वरागनामृदुसुभगगात्रसंश्लेषणात् रतिसुखमुपजायत इति ? तन्न । किं कारणं ?
वेदनाप्रतीकारत्वात् । यथा त्वङ्मासरुधिरकलुषभावोदीर्णया कङ्क्षा बाध्यमानः नखमुखसकलशर्करादिभिः
छिन्नगात्रो रुधिरार्द्रोऽनुपगतकङ्क्षो दुःखमपि तत्सुखमिति मन्यते । तथा मैथुनोपसेवी मोहादसुखमपि
सुखमिति मन्यते । दुःखयोनित्वाच्च दुःखमेवेति भावनीयः । यथैते क्रियाविशेषाः तात्पर्येण भाव्यमानाः
व्रतपूर्णतां जनयति तथामुनि तादर्थ्यात् ऐहिकप्रयोजनविनिवृत्तौ त्सुक्येन अवहितचेतसाऽजस्रं भाव्यमाना-
नि व्रतसपदमापादयतीत्याह—

मैत्रीप्रमोदकारुण्यमाध्यस्थानि च सत्त्वगुणाधिकक्लिश्यमानाविनयेषु ॥ १ ॥

परेषां दुःखानुत्पत्त्यभिच्छापो मैत्री ॥ १ ॥ स्वकायवाङ्मनोभिः कृतकारितानुमतविशेषणै-
परेषां दुःखानुत्पत्तौ, अभिच्छापो मित्रस्य भावः कर्म वा मैत्री ।

वदनप्रसादादिभिरभिव्यज्यमानां तर्भक्तिरागः प्रमोदः ॥ २ ॥ वदनप्रसादेन नयनप्र-
व्हादनेन रोमांचोद्भवेन स्तुत्यभीक्ष्णसंज्ञाकीर्तनादिभिश्च अभिव्यज्यमानां तर्भक्तिरागः प्रकर्षेण मोदः
प्रमोद इत्युच्यते ।

दीनानुग्रहभावः कारुण्यं ॥ ३ ॥ शरीरमानसदुःखाभ्यार्दितानां दीनानां प्राणिनां अनुग्रहात्मकः
परिणामः करुणस्य भावः कर्म वा कारुण्यमिति कथ्यते ।

रागद्वेषपूर्वकपक्षपाताभावो माध्यस्थ्यं ॥ ४ ॥ रागद्वेषाच्च कस्य चित् पक्षे पतनं पक्षपातः
तदभावात् मध्ये तिष्ठतीति मध्यस्थस्य भावः कर्म वा माध्यस्थ्यं ।

अनादिकर्मबंधवशात् सीदंतीति सत्त्वाः ॥ ५ ॥ अनादिनाष्टविधकर्मसंतानेन तीव्रदुःखयो-
निषु चतसृषु गतिषु सीदंतीति सत्त्वाः ।

सम्यग्ज्ञानादिभिः प्रकृष्टा गुणाधिकाः ॥ ६ ॥ सम्यग्ज्ञानदर्शनादयो गुणारतैः प्रकृष्टा गुणा-
धिका इति विज्ञायते ।

असद्वेद्योदयापादितल्लेशः क्लिश्यमानाः ॥ ७ ॥ असद्वेद्योदयापादितशरीरमानसदुःखसंता-
पात् क्लिश्यंत इति क्लिश्यमानाः ।

तत्त्वार्थश्रवणग्रहणाभ्याससंपादितगुणा अविनेयाः ॥ ८ ॥ तत्त्वार्थोपदेशश्रवणग्रहणाभ्यां
विनीयते पात्रीक्रियंत इति विनेयाः । न विनेया अविनेया । एतेषु सत्त्वादिषु मैत्र्यादीनि यथाक्रम भावयि-
तव्यानि । तद्यथा क्षमयामि सर्वजीवान्, क्षामयामि सर्वजीवेभ्यः, प्रीतिर्मे सर्वसत्त्वै, वैर मे न केनचित् इति
मैत्री सत्त्वेषु भावयितव्या । सम्यग्ज्ञानचारित्राधिकेषु वदनास्तुतिवैयावृत्त्यकरणादिभिः प्रमोदो भावनीयः ।
मोहाभिभूतेषु मतिश्रुताज्ञानविभंगपरिगतेषु विषयतयाग्निना दह्यमानमानसेषु हिताहितविपरीतप्रवृत्तिषु
विविधदुःखाभिभूतेषु दीनकृपणानाथबालवृद्धेषु क्लिश्यमानेषु कारुण्य भाव्य । अविनेयेषु ग्रहणधारणविज्ञानोहा
पोहवियुक्तेषु महामोहाभिभूतेषु दुष्टव्युद्गाहितेषु च माध्यस्थ्यं भावनीयं । न हि तत्र वक्तुर्हितोपदेशस्य फलवत्त्वं
भवतीत्येव भावयतः परिपूर्णानि अहिंसादीनि व्रतानि भवति । किमेतावानेव अभिनवाकुशलकर्मादान
निवृत्तिपरेण महाव्रतधारिणा क्रियाकलापः प्रणिधातव्यो नेत्याह—

जगत्कायस्वभावौ वा संवेगवैराग्यार्थं ॥ १२ ॥

जगत्कायशब्दावुक्तार्थौ ॥ १ ॥ जगच्छब्दः कायशब्दश्च उक्तार्थौ दृष्टव्यौ ।

स्वेनात्मना भवनं स्वभावः ॥ २ ॥ स्वेनात्मना असाधारणेन धर्मेण भवनं स्वभाव इत्युच्यते
जगच्च कायश्च जगत्कायौ, जगत्काययोः स्वभावौ जगत्कायस्वभावौ

संसारान् भीरुता संवेगः ॥ ३ ॥ संसारान् विविधवेदनाकरान् भीरुता संवेजन संवेग इत्युच्यते ।

रागकारणभावात् विषयेभ्यो विरंजनं विरागः ॥ ४ ॥ चारित्र्यमोहोदयाभावे तस्योपशमात्
क्षयात् क्षयोपशमाद्वा शब्दादिभ्यो विरंजनं विराग इति व्यवसीयते । विरागस्य भावः कर्म वा वैराग्यं । संवेगश्च
वैराग्यं च संवेगवैराग्ये संवेगवैराग्याभ्यां संवेगवैराग्यार्थं जगत्कायस्वभावौ भावयितव्यौ । तद्यथा—जग-
त्स्वभावस्तावत् आदिमदनादिमत्परिणामद्रव्यसमुदायरूपः तालवृक्षसंस्थानं अनादिनिधनं । अत्र जीवाः
चतसृषु गतिषु नानाविधदुःखं भोजं भोजं परिभ्रमति नचात्र किञ्चिन्नियतमस्ति । जलबुद्बुदोपमं जीवितं
विशुन्मेघादिविकारवत् अफला भोगसंपदः इत्येवमादि । कायस्वभावश्च अनित्यता दुःखहेतुत्व नि सार-
ता अशुचित्वमित्येवमादिः । एव भावयतः संवेगः सजायते । तत आरभपरिग्रहदोषदर्शनाद्विरतिः धर्मे
बहुमानो धार्मिकेषु च धर्मश्रवणे धार्मिकदर्शने च मनःप्रसादः । उत्तरोत्तरगुणप्रतिपत्तौ च श्रद्धेति
वैराग्यं च भवति शरीरभोगोपभोगसंसारनिर्वेदलक्षणं । एव भावनोपेतः सम्यग्गतानि परिपालयति । ता
एताः सर्वाः व्रतभावनाः सर्वेषु पदार्थेषु सर्वथा नित्येषु सत्सु विक्रियाभावात् नोपपद्यते, विक्रियाभ्युपगमे
च नित्यताप्रतिज्ञाहनिः । सर्वथैवानित्येषु चाऽनेकक्षणवृत्त्येकवस्वभावात् अनेकार्थविषयैकविज्ञानाभावाच्च
स्मरणानुपपत्तेर्भावनाभावः, अनेकातवादिनः पुनः द्रव्यार्थिकनयादेशात् नित्यतामवलम्बमानस्य उभय-
निमित्तवशात् उत्पत्तिनिरोधौ प्रत्याभिमुख्यमादधानस्य स्मरणोपपत्तेः विक्रियोपपत्तेश्च भावनासिद्धिः ।
अत्राह उक्तं भवता हिंसादिनिवृत्तिव्रतमिति तत्र न जानीमः के हिंसादयः क्रियाविशेषा इति ?

अत्रोच्यते युगपदशक्यत्वात् तल्लक्षणनिर्देशस्य क्रमप्रसंगे यासावादौ चोदिता सैव तावत्—

प्रमत्तयोगात्प्राणव्यपरोपणं हिंसा ॥ १३ ॥

अनवगृहीतप्रचारविशेषः प्रमत्तः ॥ १ ॥ इन्द्रियाणां प्रचारविशेष अनवधार्यं प्रवर्तते
यः स प्रमत्तः ।

अभ्यन्तरीकृतेवार्थौ वा ॥ २ ॥ अथवा अभ्यन्तरीकृतेवार्थः प्रमत्त इत्युच्यते । कः पुनरिवार्थः ?
यथा सुरापः प्रवृद्धमदत्वात् कार्याकार्यवाच्याद्यनभिज्ञस्तथा जीवस्थानयोन्याश्रयविशेषानविद्वान् कषायो-
दयाविष्टः हिंसाकारणेषु स्थितः अहिंसायां सामान्येन यतत इति प्रमत्तः ।

पंचदशप्रमादपरिणतो वा ॥ ३ ॥ अथवा चतसृभिः विकथाभिः कषायचतुष्टयेन पचभिरिन्द्रियैः निद्राप्रणयाभ्या च परिणतो यः स प्रमत्त इति कथ्यते ।

योगशब्दः संबंधपर्यायवचनः ॥ ४ ॥ अयं योगशब्दः संबंधपर्यायवचनो दृष्टव्यः । योजनं योगः संबंध इति यावत् । यद्येवं भावप्रधानो निर्देशः कर्तव्यः प्रमत्तत्वयोगाद् इति, द्रव्यप्रधाने हि सति संबंधाप्रतीतेः ? नैष दोषः आत्मपरिणाम एव कर्तृत्वेन निर्देश्यते प्रमाद्यतिस्म इति प्रमत्तः परिणामः । तेन योगात् प्रमत्तयोगादिति ।

कायवाङ्मनस्कर्म वा ॥ ५ ॥ अथवा कायवाङ्मनस्कर्मयोग इत्युच्यते । प्रमत्तस्य योग प्रमत्तयोगः तस्मात्प्रमत्तयोगात् इति हेतुनिर्देशः । प्रमत्तयोगाद्धेतोः प्राणव्यपरोपणं हिंसेति ।

व्यपरोपणं वियोगकरणं ॥ ६ ॥ वियोगकरणं व्यपरोपणमित्युच्यते । प्राणा उक्ताः तेषां व्यपरोपणं प्राणव्यपरोपणं

प्राणग्रहणं तत्पूर्वकत्वात् प्राणिव्यपरोपणस्य ॥ ७ ॥ प्राणग्रहणं क्रियते तत्पूर्वकत्वात् प्राणिव्यपरोपणस्य । प्राणवियोगपूर्वको हि प्राणिवियोगः, स्वतः प्राणिनो निरवयवत्वाद्वियोगाभावात् ।

अन्यत्वादधर्माभावः इति चेन्न दुःखोत्पादकत्वात् ॥ ८ ॥ स्यान्मतं प्राणेभ्योऽन्य आत्मा अतः प्राणवियोगेन आत्मनः किञ्चिद्भवतीत्यधर्माभावः स्यात् इति ? तन्न किं कारणं । तदुःखोत्पादकत्वात् । प्राणव्यपरोपणे हि सति तत्संबन्धिनो जीवस्य दुःखमुत्पद्यत इत्यधर्मसिद्धिः

शरीरिणोऽन्यत्वात् दुःखाभाव इति चेन्न पुत्रकलत्रादिवियोगे तापदर्शनात् ॥ ९ ॥ स्यादेतदन्यः शरीरी प्राणेभ्यः अतस्तत्पूर्वकदुःखमस्य न युज्यते इति ? तन्न किं कारणं ? पुत्रकलत्रादिवियोगे तापदर्शनात् अन्यत्वेऽपि सति पुत्रकलत्रादिवियोगे तापो दृश्यते ।

बंधं प्रत्येकत्वाच्च ॥ १० ॥ यद्यपि शरीरिशरीरयोः लक्षणभेदान्नानात्वं तथापि बंधं प्रत्येकत्वात् तद्वियोगपूर्वकदुःखोपपत्तेरधर्माभाव इत्यनुपालभः ।

एकांतवादिनां तदनुपपत्तिर्बन्धाभावात् ॥ ११ ॥ ये निःक्रियत्वनिस्त्यत्वशुद्धत्वसर्वगतत्वादिभिः एकातेन आत्मानं कल्पयति तेषां शरीरेण सह बन्धाभावात् दुःखादीनामनुपपत्तिर्भवति ।

उभयविशेषणोपादानमन्यतराभावे हिंसाभावज्ञापनार्थं ॥ १२ ॥ प्रमत्तयोगात्प्राणव्यपरोपणमित्येतदुभय विशेषणमुपादीयते । किमर्थं ? अन्यतराभावे हिंसाभावज्ञापनार्थं यदा प्रमत्तयोगो नास्ति केवलं प्राणव्यपरोपणमेव न तदा हिंसा । उक्तं च—“वियोजयति चासुभिर्न च वधेन सयुज्यते”

उच्चालदग्निं पादे इरियासमिदस्स णिग्गमट्ठाणे

आवादेज्ज कुल्लिगो मरेज्ज तज्जोगमासेज्ज ॥ १ ॥

णहि तस्स तण्णिमित्तो वधो सुहमापि देसिदो समये ।

मुच्छा परिग्गहोत्तिय अज्झप्प पमाणदो भणिदो ॥ २ ॥ इति ।

ननु च प्राणव्यपरोपणाभावेऽपि प्रमत्तयोगमात्रादेव हिंसेष्यते । उक्तं च—

मरदुव जियदुव जीवो अयदाचारस्स णिच्छिदा हिंसा ।

पयदस्स णत्थि वधो हिंसाभेत्तेण समिदस्स ॥ १ ॥ इति ।

नैष दोषः तत्रापि प्राणव्यपरोपणमस्ति भावलक्षणं । तथा चोक्तं—

स्वयमेवात्मनात्मानं हिनस्यात्मा प्रमादवान् ।

पूर्वं प्राण्यतराणां तु पश्चात्स्याद्वा न वा वधः ॥ १ ॥

इत्येव कृत्वा यैरुपालभः क्रियते—

“ जले जंतुः स्थले जंतुराकाशे जंतुरेव च ।

जंतुमालाकुले लोके कथं भिक्षुरहिंसकः ॥ इति ।”

सोप्रावकाशं न लभते । भिक्षोर्ज्ञानध्यानपरायणस्य प्रमत्तयोगाभावात् । किंच स्थूलसूक्ष्मजीवाभ्युपगमात् ।

सूक्ष्मा न प्रतिपीड्यते प्राणिनः स्थूलमूर्तयः ।

ये शक्यास्ते विवर्ज्येते का हिंसा सयतात्मनः ॥ १ ॥

अत्र कश्चिदाह—साधूक्तं भवता प्राणव्यपरोपणं हिंसेति । प्राणानां परस्परतो वियोगो हिंसा न कश्चित् प्राणी विद्यते इति । अत उत्तरं पठति ।

प्राण्यभावे प्राणाभावः कर्तुरभावात् ॥ १३ ॥ यदि प्राणी न स्यात् प्राणानामभावः । कुतः ? कर्तुरभावात् । इह कुशलाकुशलात्मककर्मपूर्वकाः प्राणाः तच्च कर्मासति कर्तरि न भवतीति प्राणाभावः स्यात् अतः प्राणसद्भाव एव प्राणिनोस्तित्वं गमयति । सदशादिकरणसद्भावेऽयस्कारससिद्धिवत् । किंचासति प्राणिनि रूपणानुभवनोपलभननिमित्तग्रहणसंस्करणभिन्नलक्षणाः रूपवेदनासङ्गाविज्ञानसंस्कारा विविक्तशक्तित्वात् परस्परपकारप्रतिनिवृत्तौत्सुक्याः क्षणिकत्वात् स्वप्रयोजनं प्रत्यप्यसमर्थाः हिंसानिवृत्तिहेतवो न भवन्ति । स्मृत्यभिसंधिक्रियाचितानां व्यधिकरणवदेकाधिकरणेऽप्यनुपपत्तेः । एकेनापि विकले प्राणातिपातान् अभ्युपगमात् । अपि च उत्पत्त्यनंतरं विनाशाभ्युपगमे विरोधस्याहेतुकत्वात् प्राणातिपातलक्षणस्य विनाशस्य हिंसको हेतुर्न भवति इति तत्फलानभिसंबंधः । अथाहेतोरपि तत्फलमिष्यते । अहिंसको नाम न कश्चिदस्ति भिन्नसतानोत्पत्तिहेतुर्हिंसक इति चेन्नाऽसत् उत्पत्तेर्हेत्वभावात् । अथासत् उत्पत्तेर्हेतुरिष्यते सतो विनाशे हेतुः स्यादिति को विरोधः । आह—अभिहितलक्षणापहिंसानंतरोद्दिष्टं अनृतं किं-लक्षणं मित्यब्रवीत्येते—

असदविधानमनृतं ॥ १४ ॥

असदिति नञासत्प्रतिषेधाच्छून्यार्थसंप्रत्ययप्रसंगः ॥ १ ॥ न सदसदिति नञासत्प्रतिषेधः क्रियते तेन शून्यार्थसंप्रत्ययः प्रसज्यते तेन नास्ति न किंचिदित्येवमाद्येवानृतं स्यात् यदसत् सदिति श्रूयात् न तदनृतं स्यात् ।

न वा सच्छब्दस्य प्रशंसार्थवाचित्वात् ॥ २ ॥ न वैषदोषं किं कारणं सच्छब्दस्य प्रशंसार्थवाचित्वात् । न सदसत् अप्रशस्तमिति यावत् ।

अभिधानशब्दः करणादिसाधनः ॥ ३ ॥ अयमभिधानशब्दः करणादिषु साधनेषु दृष्टव्यः । अभिधीयते अनेन अभिधा वा अभिधानमिति । असत्तोर्यस्याभिधानं असदभिधानं ।

ऋतं सत्यार्थे ॥ ४ ॥ ऋतमित्येतत् पदं सत्यार्थे दृष्टव्यं सत्सु साधु सत्यं प्रत्यवायकारणानिष्पादकत्वात् । न ऋतमनृतं ।

मिथ्यानृतमित्यस्तु लघुत्वात् इति चेन्न विपरीतार्थमात्रसंप्रत्ययप्रसंगात् ॥ ५ ॥ स्यान्मतं मिथ्यानृतमित्येतत् सूत्रमस्तु । कुतः ? लघुत्वात् । सूत्रं हि नाम यल्लघु गमकं च तत् कर्तव्यमिति ? तन्न । किं कारणं ? विपरीतार्थमात्रसंप्रत्ययप्रसंगात् । अयं हि मिथ्याशब्दः विपरीतार्थे वर्तते । तेन भूतनिहवे अभूतोद्भावे च यदभिधानं तदेवानृतं स्यात् नास्ति आत्मा नास्ति परलोक इति शमाकर्तं-हुलमात्रं आत्मा अंगुष्ठपर्वमात्रः सर्वगतो निःशक्यः इति च ।

यत्तु विद्यमानार्थविषयं परप्राणिपीडाकरणं तन्न स्यात् । असदिति पुनरुच्यमाने अप्रशस्तार्थं यत् तत्सर्वमनृतमुक्तं भवति । तेन विपरीतार्थस्य प्राणिपीडाकरस्य चानृतत्वमुपपन्नं भवति । अथाऽनृतानंतरं उद्दिष्टं यस्तेयं तस्य किं लक्षणं ? इत्यत आह—

अदत्तादानं स्तेयं ॥ १५ ॥

आदानं ग्रहणं अदत्तस्याऽऽदानं अदत्तादानं स्तेयमित्युच्यते ॥

सर्वमदत्तमाददानस्याङ्कुशलकल्पनायां कर्मादेयमात्मसात्कुर्वतः स्तेयप्रसंगः ॥ १ ॥ यद्यविशेषण अदत्तस्य आदानं स्तेयमित्युच्यते कर्माष्टविधं अन्येनाऽदत्तमाददानस्य स्तेयं प्राप्नोतीति । एतेन नोक्तमपि चोदितं भवति ।

न दानादानयोर्यत्रैव प्रवृत्तिनिवृत्ती तत्रैवोपपत्तेः ॥ १ ॥ नैष दोषः येषु मणिमुक्ताहिरण्यादिषु दानादानयोः प्रवृत्तिनिवृत्तिसंभवः तेष्वेव स्तेयस्योपपत्तेः, तेन कर्मणि नास्ति प्रसंगः ।

इच्छामात्रमिति चेन्न अदत्तादानग्रहणात् ॥ १ ॥ स्यादेतत् इच्छामात्रमिदं यस्य दानादानसंभवस्तस्य ग्रहणमिति ? तत्र किं कारणं ? अदत्तादानग्रहणात् । यस्य हि दानादाने संभवतः तस्य ग्रहणमङ्कुशलं यदि हि कर्मादानमपि स्तेयं स्यात् अदत्तादानमित्येतत् विशेषणमयुक्तं स्यात्, प्रसक्तस्यादत्तमिति प्रतिबोधोपपत्तेः ।

कर्मापि हि किमर्थं कस्मैचिन्न दीयत इति चेन्न हस्तादिकरणग्रहणविसर्गासंभवात् सूक्ष्मत्वात् ॥ ४ ॥ अथ मतमेतत् किमर्थं कर्म न कस्मै चिदीयत इति गृह्यते ननु लोकादः प्रसिद्धः -आरामविहारादिपादपानां फलं अन्यस्मै जलसेकेन दीयते इति ? तत्र किं कारणं ? हस्तादिकरणविसर्गासंभवात् । यथा वस्त्रपात्रादि हस्तादिकरणैरादीयते अन्यस्मै च दीयते न तथा कर्म हस्तादिभिरादीयते अन्यस्मै च दीयते । कुतः ? सूक्ष्मत्वात् । सूक्ष्मं हि कर्म हस्तादिग्रहणविसर्गयोग्यं न भवति । कथं तर्हि तदादीयते ?

शरीराहारविषयपरिणामतस्तद्वन्धः ॥ ५ ॥ स्वपरकीयेषु शरीरेषु आहारेषु शब्दादिविषयेषु च रागद्वेषरूपात्तीव्रादिविकल्पात् परिणामात् तस्य कर्मबन्धो भवति ततः स्वपरिणामवशीकृतत्वाच्च नान्यस्मै दीयते । यद्येव नित्यकर्मबन्धः प्राप्नोति ? नैष दोषः ।

आस्रवनिरोधे सति संवृतत्वाद्बन्धाभावः ॥ ६ ॥ आस्रवनिरोधो वक्ष्यते गुण्यादिलक्षणः तस्मिन् सति संवृतत्वात् नास्ति बन्धः इति नित्यबन्धाभावः । अतो यत्रैवैहलौकिकोपकारविशेषादानाभिप्रायस्तत्रैव अदत्तादानप्रकल्पितः ।

शब्दादिविषयरथ्यादाराद्यदत्तादानात्स्तेयप्रसंग इति चेन्न अप्रमत्तत्वात् ॥ ७ ॥ स्यादेतत् शब्दादिविषयरथ्यादारादीन्यदत्तानि आददानस्य भिक्षोः स्तेयं प्राप्नोतीति ? तत्र किं कारणं ? अप्रमत्तत्वात् । यस्नवतो ह्यप्रमत्तस्य ज्ञानिनः शास्त्रदृष्ट्या शब्दादिविषयरथ्यादाराद्यादानेपि विरतस्यास्तेयप्रसिद्धेः, सामान्यतो मुक्तत्वात् दत्तमेव वा तत्सर्वं । तथा हि अयं पिहितद्वारादीन् न प्रविशति ।

वन्दनादिनिमित्तधर्मादानात् स्तेयप्रसंग इति चेन्न उक्तत्वात् ॥ ८ ॥ स्यान्मतं वन्दनाक्रियासंबन्धेन धर्मोपचये सति प्रशस्तं स्तेयं प्राप्नोति ? तत्र किं कारणं । उक्तत्वात् । उक्तमेतत् दानादानसंभवो यत्र तत्र स्तेयप्रसंग इति ।

प्रमत्ताधिकाराच्चान्यत्राऽप्रसंगः ॥ ९ ॥ प्रमत्तयोगात् प्राणव्यपरोपणं हिंसेत्यतः प्रमत्तयोगग्रहणं अनुवर्तते । तेन प्रमत्तस्य स्तेयं वन्दनादिषु योगत्रयेणाऽऽभिमुख्यादात्मनः प्रमत्तत्वं नास्ति । अतः सत्यपि धर्मादानेऽस्य न स्तेयं परिशेषात् प्रमत्तस्य सत्यसति च परकीयद्रव्यादाने त्रिधापि तदादानाद्यर्थोक्तत्वात् स्तेयं तदपि प्राणिपीडाकारणत्वात् पापास्रव इत्युच्यते । अत्राह व्याख्यात हिंसादित्रयलक्षणं । अथाऽब्रह्म किलक्षणमित्यत्रोच्यते—

मैथुनमब्रह्म ॥ १६ ॥

मैथुनमिति । किमिदं ? मिथुनस्य भावो मैथुनः ।

मिथुनस्य भाव इति चेन्न द्रव्यद्वयभवनमात्रप्रसंगात् ॥ १ ॥ यदि मिथुनस्य भावो मैथुनमित्युच्यते नैनद्युक्त । कुतः ? द्रव्यद्वयभवनमात्रप्रसंगात् । एव सति औदासीन्यावस्थितनिवृत्तरागस्त्रीपुंसभवेनेपि मैथुनप्रसंगः ।

मिथुनस्य कर्मेति चेन्न पुरुषद्वयनिर्वर्त्यक्रियाविशेषप्रसंगात् ॥ २ ॥ यदि मिथुनस्य कर्म मैथुनमित्युच्यते नैतदुपपन्नं कुतः ? पुरुषद्वयनिर्वर्त्यक्रियाविशेषप्रसंगात् द्वयोः पुरुषयोर्निर्वर्त्यं यद्भारोद्धहनादिकर्म तत्रापि प्रसंगः स्यात् ।

स्त्रीपुंसयोः कर्म इति चेन्न पच्यादिक्रियाप्रसंगात् ॥ ३ ॥ स्यान्मतं न सर्वमिथुनमिह परिगृह्यते अनिष्टप्रसंगात् ततः स्त्रीपुंसमिथुनविषयकर्मसंग्रह इति ? तन्न किं कारणं ? पच्यादिक्रियाप्रसंगात् । ततश्च स्त्रीप्रव्रजितयोर्नमस्काराद्यासेवने मैथुनप्रसंगदोषः । अत उत्तरं पठति—

स्त्रीपुंसयोः परस्परगात्रोपश्लेषे रागपरिणामो मैथुनं ॥ ४ ॥ चारित्रमोहोदये सति स्त्रीपुंसयोः परस्परगात्रोपश्लेषे सति सुखमुपलप्समानयोः रागपरिणामो यः स मैथुनव्यपदेशभाक् । ननु नायं शब्दार्थः सत्यमेवमेतत् तथापि प्रसिद्धिवशात् अर्थाध्यवसाय इतीष्टार्थो गृह्यते ।

नवैकस्मिन्नप्रसंगात् ॥ ५ ॥ नवैतद्युक्तं कुत ? एकस्मिन्नप्रसंगात् । हस्तपादपुद्गलसंघट्टनादिभिरब्रह्म सेवमाने एकस्मिन्नपि मैथुनमिष्यते, तन्न सिध्यति ।

उपचारादिति चेन्न मुख्यफलाभावप्रसंगात् ॥ ६ ॥ स्यादेतत् यथा स्त्रीपुंसयोः चारित्रमोहोदये वेदनापीडितयोः कर्म मैथुनं तथैकस्यापि चारित्रमोहोदयोद्विक्तरागस्य हस्तादिसंघट्टनेति मैथुनमिति ? तन्न मुख्यफलाभावप्रसंगात् । यन्मुख्यं मैथुने कर्मास्त्रवफलं तदत्र न प्रसज्येत । मुख्यसिंहगतक्रौर्यशौर्यादेर्मार्णवकेऽप्रवृत्तिवत् । दृश्यते च मुख्यमतो नोपचारः ।

नवास्य स्पर्शवद्द्रव्यसंयोगस्याविशेषाभिधानात् ॥ ७ ॥ यथा स्त्रीपुंसयोरत्यर्थे सयोगे परस्परकृतस्पर्शाभिमानात् सुखं । तथैकस्यापि हस्तादिसंघट्टनात् स्पर्शाभिमानस्तुल्यस्तस्मान्मुख्य एव तत्रापि मैथुनशब्दलाभः रागद्वेषमोहाविष्टत्वात् । किंच—

एकस्य द्वितीयोपपत्तौ मैथुनत्वसिद्धेः ॥ ८ ॥ यथैकस्यापि पिशाचवशीकृतत्वात् सद्वितीयत्व तथैकस्य चारित्रमोहोदयाविष्कृतकामपिशाचवशीकृतत्वात् सद्वितीयत्वासिद्धेः मैथुनव्यवहारसिद्धिः ।

प्रसिद्धवशाच्चार्यविशेषप्रतीतेः पूर्वोक्तानां चाऽनवद्यत्वं ॥ ९ ॥ अयं मैथुनशब्दः लोके शास्त्रे च स्त्रीपुरुषसंयोगजरतिविशेषे प्रसिद्धः । लोके तावद्गोपालादयोपि स्त्रीपुंसरतिकर्म मैथुनमित्याचक्षते । शास्त्रेपि अश्ववृषभयोर्मैथुनेच्छायां इत्येवमादौ तदेव कर्माख्यायते ततः प्रसिद्धिवशात् अर्थविशेषप्रतीतेः पूर्वोक्तानां च पक्षाणां अनवद्यत्वमवसेयं । तद्यथा—यत्तावदुक्तं मिथुनस्य भाव इति चेन्न द्रव्यद्वयभवनमात्रप्रसंगादिति तदसन् अभ्यन्तरपरिणामाभावे बाह्यहेतोरफलत्वात् यथा कंकडुकचणकादीनां अभ्यन्तरपाककारणाविकृताभावात् बाह्योदकाग्निसंबन्धस्याफलत्वं तथाभ्यन्तरचारित्रमोहोदयापादितस्त्रैणपौस्नात्मकरतिपरिणामाभावात् बाह्यद्रव्यद्वयभवेनेपि न मैथुनः । यच्चोक्तं—मिथुनस्य कर्मेति चेन्न पुरुषद्वयनिर्वर्त्यक्रियाविशेषप्रसंगात् इति तच्च वार्तं, कुतः कदाचित् पुरुषद्वयेपि दर्शनात् । चारित्रमोहोदयाविष्टानां हि पुरुषाणां तादृशेषु पुरुषेषु मैथुनं दृश्यते । उक्तं च—

पुरुषाः पुरुषेष्वेव यदानिष्टप्रयोजनाः ।

अत्यारूढस्य तत्सर्वं रागस्यैव विचेष्टितं ॥ १ ॥

इति । यदप्युक्तं स्त्रीपुंसयोः कर्मेति चेन्न पच्यादिक्रियाप्रसंगात् इति तदसांप्रत-कुतः तद्विषयस्यैव ग्रहणात् तयोरेव यत्कर्म तदिह गृह्यते पच्यादिकर्म पुनः अन्येनापि क्रियते । अपि च प्रमत्तयोगादित्यनुवर्तते

ततः चारित्रमोहोदयात् प्रमत्तस्य मिथुनस्य कर्म मैथुनमित्युक्तं नमस्काराद्युपयुक्तस्य चाऽप्रमत्तत्वात् चारित्रमोहोदयाभावात् सत्यपि वंदनादिमिथुनकर्मणि न मैथुन ।

अहिंसादिगुणबृंहणाद्ब्रह्म ॥ १० ॥ अहिंसादयो गुणाः यस्मिन् परिपाल्यमाने वृंहन्ति वृद्धिमुपयति तद्ब्रह्मेत्युच्यते । न ब्रह्म अब्रह्म किं तन्मैथुनं । तत्र हिंसादयो दोषाः पुष्यति । यः स्यान्मैथुनसेवनप्रवणः स्थाष्णूश्चरिष्णून् प्राणिनो हिनस्ति मृषावादमाच्छेददत्तमादत्ते सचेतनमितरं च परिग्रहं गृह्णाति । अत्राह उक्तं भवता हिंसादिचतुष्टयस्य विशेषलक्षणमिदानीमिदमुच्यतां परिग्रहस्य किं लक्षणमित्यत्रोच्यते ।

मूर्च्छा परिग्रहः ॥ १७ ॥

मूर्च्छेत्युच्यते । केयं मूर्च्छा ?

बाह्याभ्यंतरोपधिसंरक्षणादिव्यापृतिर्मूर्च्छा ॥ १ ॥ बाह्यानां गोमहिषमणिमुक्तादीनां चेतनानां चेतनानां अभ्यंतराणां च रागादीनामुपधीनां संरक्षणार्जनसंस्कारादिलक्षणव्यापृतिः मूर्च्छेति कथ्यते ।

वातपित्तश्लेष्मविकारपूंसंग इति चेन्न विशेषितत्वात् ॥ २ ॥ स्यान्मतं वातपित्तश्लेष्मणामन्यतमस्य दोषस्य प्रकोपात् उपजायमानो विकारो मूर्च्छेति ? तन्न किं कारणं विशेषितत्वात् । मूर्छिरियं मोहसामान्ये वर्तमानः बाह्याभ्यंतरोपधिसंरक्षणादिविषयः परिगृहीत इति विशेषितत्वात् इष्टार्थसंप्रत्ययो भवति । सामान्यचोदनाश्च विशेषेष्वतिष्ठत इति ।

बाह्यस्याप्रसंग इति चेन्नाध्यात्मिकप्रधानत्वात् ॥ ३ ॥ स्यादेतत् मूर्च्छेत्यनेन आध्यात्मिकः परिग्रहः परिगृह्यते । तेन बाह्यस्य परिग्रहत्वं न प्राप्नोतीति ? तन्न किं कारणं ? आध्यात्मिकप्रधानत्वात् ममेति संकल्पः आध्यात्मिकः परिग्रहः स प्रधानभूत इति तस्योपादानं क्रियते तस्मिन् संप्रहीते तत्कारणस्याध्यनुषंगेण प्रतीतिः । अथ यदा बाह्यः प्राधान्येन इष्यते कथं तस्य संप्रहः मूर्च्छाकारणत्वात् बाह्यस्य मूर्च्छाव्यपदेशः । यथान्नं वै प्राणा इति प्राणकारणे अन्ने प्राणोपचारः । तथा मूर्च्छाकारणत्वात् बाह्यपरिग्रहो मूर्च्छेति व्यवहियते ।

ज्ञानदर्शनचारित्र्येषु संगः परिग्रहः इति चेन्न प्रमत्तयोगाधिकारात् ॥ ४ ॥ स्यान्मतं यथाध्यात्मिकेपि रागादावात्मपरिणामे संगः परिग्रह इत्युच्यते । ज्ञानदर्शनचारित्र्येष्वपि संगः परिग्रहः प्राप्नोतीति ? तन्न किं कारणं ? प्रमत्तयोगाधिकारात् । ततः ज्ञानदर्शनचारित्र्यवतो प्रमत्तस्य मोहाभावात् न मूर्च्छास्ति इति निःपरिग्रहत्वं सिद्धं । किंच तेषां ज्ञानादीनां अहेयत्वात् आत्मस्वभावानतिवृत्तेरपरिग्रहत्वं । रागादयः पुनः कर्मोदयतन्त्रा इत्यनात्मस्वभावत्वाद्धेयाः ततस्तेषु संकल्पः परिग्रह इति युज्यते ।

तन्मूलाः सर्वदोषानुषंगाः ॥ ५ ॥ स परिग्रहो मूलमेपां ते तन्मूलाः । के पुनस्ते सर्वदोषानुषंगाः ममेदमिति हि सति संकल्पे रक्षणादयः सजायते । तत्र च हिंसावश्यं भाविनी तदर्थमनृतं जल्पति चौर्यं चाचरति मैथुने च कर्मणि प्रतियतते तत्प्रभवाः नरकादिषु दुःखप्रकाराः । इहापि अनुपरतव्यसनमहार्णवावगाहनं । एवममूभिर्भावनाभिः स्थिरीकृतचेतसोपायावद्यदर्शिनो विरक्तस्य सर्वसंसारिक्रियाकलापा दुःखबुद्ध्या निस्तुकीकृतविषयकुतूहलस्य मैत्रीप्रमोदकारुण्यमाध्यस्थप्रणिधानापादितसौहार्द्रस्य जन्ममरणपरिखेदितमतेरवलोकितशरीरस्वभावस्य मोक्षप्रत्यवहितस्य यस्य संति व्रतानि स भवति—

निःशल्यो व्रती ॥ १८ ॥

अनेकधा प्राणिगणशरणाच्छल्यं ॥ १ ॥ विविधवेदनाशलाकाभिः प्राणिगणं शृणाति हिनस्ति इति शल्यं ।

आवाधकत्वादुपचारासिद्धिः ॥ २ ॥ यथा शरीरानुप्रवेशादिप्रहरणं शरीरिणो वाधाकरं शल्यं तथा कर्मोदयविकारोपि शरीरमानसवाधाहेतुत्वात् शल्यमिव शल्यमित्युपचर्यते ।

तच्चित्रविधं मायानिदानमिध्यादर्शनभेदात् ॥ ३ ॥ तदेतच्छल्यं त्रिविधं वेदितव्यं कुतः
मायानिदानमिध्यादर्शनभेदात्, माया निष्कृतिर्वचनेत्यनर्थोत्तरं । विषयभोगाकाक्षा निदान, मिध्यादर्शनमत-
त्त्वश्रद्धान् । एतस्मात्त्रिविधाच्छल्यान्निःक्रातो निःशल्यो व्रतीत्युच्यते । अत्र कंश्चिदाह—

विरोधाद्विशेषणानुपपत्तिः ॥ ४ ॥ निःशल्यत्वव्रतित्वमित्येतदुभय विरुद्धं ततो न निःशल्य-
त्वाद्ब्रती भवितुमर्हति न हि दडसंबधाच्छत्री स्यात्, तस्मात् व्रताभिसंबधादेव व्रतीति वक्तव्यं । शल्याभा-
वाच्च निःशल्य इति ।

अनर्थक्यं वाऽन्यतरेण गतार्थत्वात् ॥ ५ ॥ यदि व्रतित्वान्निःशल्यस्तस्मात् व्रतीत्येतावद्वाच्यं,
न निःशल्य इति । यदि च निःशल्यत्वात् व्रती तस्मान्निःशल्य इत्येतावद्वाच्यं ?

न व्रतीति विकल्पः इति चेन्न फलविशेषाभावात् ॥ ६ ॥ स्यादेतत् विकल्पोत्र गृह्यते निः-
शल्यो वा व्रती वा इति ततो न विशेषणविशेष्यसंबधाभावो दोष इति ? तन्न किं कारणं ? फलविशेषाभावात्
फलविशेषवतां हि लोके विकल्पो दृष्टः । यथा देवदत्त घृतेन वा सूपेन वा दध्ना वा भोजयेत् इति । न
तथेह फलविशेषोक्तिः निःशल्यो वा व्रती वेति उभयविशेषणविशिष्टस्यैकस्येष्टत्वात् ।

नवांगांगिभावस्य विवक्षितत्वात् ॥ ७ ॥ न वा एषः दोषः किं कारणं ? अगांगिभावस्य विवक्षि-
तत्वात् न हिंसाद्युपरतिमात्रव्रतसंबधात् व्रती भवति अतरेण शल्याभावः, सति शल्यापगमे व्रतसंबधात्
व्रतीति विवक्षितो यथा बहुक्षीरघृतो गोमानिति व्यपदिश्यते, बहुक्षीरघृताभावात् सतीष्वपि गोषु न गोमान्
तथा सशल्यत्वात् सत्त्वपि व्रतेषु न व्रती यस्तु निःशल्यः स व्रती । तत्रैतन् स्यात् कथमेतदेव भविष्य-
तीत्युच्यते—

प्रधानानुविधानात् अप्रधानस्य ॥ ८ ॥ यथा तीक्ष्णेन परशुना छिनत्तीति तीक्ष्णगुणविशिष्ट-
परशुरप्रधानभूतः छेत्तुः प्रधानस्योपकारे प्रवर्तते तथा निःशल्यत्वगुणविशिष्टानि व्रतानि गुणभूतानि तद्वतः
प्रधानस्य विशेषकाणि । आह—किमेष व्रती व्यपगतशल्यत्रयो हिंसाद्यभावात् यथोक्तक्रियासमूहविजृम्भित-
परिणामः परिग्रहे निरपेक्षः । सर्व एव अगारसंबध प्रति निवृत्तौत्सुक्यः प्रतिज्ञायते उत विरतोपि कश्चिन्
गृहीति निश्चीयत इति । अत्रोच्यते—अमीषामेव हिंसादीनां विरतिविशेषस्य भेदात् अधिकृतो व्रती द्वेधा—

अगार्यनगरश्च ॥ १९ ॥

प्रतिश्रयार्थितयांगनादगारं ॥ १ ॥ प्रतिश्रयार्थिभिः जनैरग्यते गम्यते तदित्यगारं वेदम इत्यर्थः ।
अगारमस्यास्तीत्यगारी न विद्यते अगारमस्येत्यनगारः ।

अनियमप्रसंग इति चेन्न भावागारस्य विवक्षितत्वात् ॥ २ ॥ स्यान्मतं शून्यागारदेवकुला-
द्यावासस्य मुनेरगारित्व प्राप्तं अनिवृत्तविषयतृष्णस्य कुतश्चित्कारणात् विमुच्यागार वने वसतः अनगारत्वं
चेत्यनियमप्रसंग इति ? तन्न किं कारणं ? भावागारस्य विवक्षितत्वात् । चारित्रमोहोदये सति अगारसंबध
प्रत्यनिवृत्तपरिणामः अगारमित्युच्यते स यस्यास्त्यसौ वने वसन्नपि अगारीति व्यपदेशः, अर्हति । तदभावा-
दनगार इति च भवति ।

व्रतिकारणसाकल्यात् गृहस्थस्याव्रतित्वमिति चेन्न नैगमसंग्रहव्यवहारव्यापारात् नग-
रावासवत् ॥ ३ ॥ यथा गृहापवरकादिनगरैकदेशे निवास्यपि नगरावास इति शब्दयते । तथा असक-
लव्रतोपि नैगमसंग्रहव्यवहारनयविवक्षापेक्षया व्रतीति व्यपदिश्यते ।

राजवद्वा ॥ ४ ॥ यथा द्वात्रिंशज्जनपदसहस्राधिपतिः सार्वभौमो राजेति । एकजनपदपतिः तदर्धे-
श्वरो वा न राजा न भवति भवत्येव । तथाष्टादशशीलसहस्रचतुरशीतिगुणशतसहस्रधरत्वादनगारः संपू-
र्णव्रत इति संयतासंयतोऽनुव्रतधरत्वात् न व्रतीति न भवति भवत्येव । अत्राह हिंसादीनामन्यतमस्मात् यः
प्रतिनिवृत्तः स खल्वगारी व्रती नैव, किं तर्हि पंचतय्या अपि विरतेर्वैकल्येन विवक्षित इत्युच्यते—

अणुव्रतोगारी ॥ २० ॥

अणुशब्दः सूक्ष्मवचनो द्रष्टव्यः । अणूनि व्रतानि, अस्य सोऽणुव्रतः । कथमणुत्वमिति चेत् उच्यते—
सर्वसावधानिवृत्त्यसम्भवात् । कुतस्तर्हि असौ निवृत्तः ?

द्वीन्द्रियादिव्यपरोपणान्निवृत्तः ॥ १ ॥ द्वीन्द्रियादीनां जगमानां प्राणिनां व्यपरोपणात् त्रिधा
निवृत्तः अगारीत्याद्यमणुव्रत ।

स्नेहद्वेषमोहावेगात् असत्याभिधानवर्जनप्रवणः ॥ २ ॥ स्नेहस्य द्वेषस्य मोहस्य चोद्रेकात्
यदसत्याभिधानं ततो निवृत्तादशे गृहीति द्वितीयमणुव्रत ।

अन्यपीडाकराद् पार्थिवभयाद्युत्पादितनिमित्तादप्यदत्तात् प्रतिनिवृत्तः ॥ ३ ॥ अन्यपी-
डाकरं पार्थिवभयादिवशादवश्य परित्यक्तमपि यददत्तं ततः प्रतिनिवृत्तादरः श्रावक इति तृतीयमणुव्रतं ।

उपात्तानुपात्तान्यांगनासंगाद्विरतरतिः ॥ ४ ॥ उपात्ताया अनुपात्तायाश्च अन्यांगनायाः संगाद्वि-
रतरतिः, विरताविरत इति चतुर्थमणुव्रत ।

परिच्छिन्नधनधान्यक्षेत्राद्यवधिर्गृही ॥ ५ ॥ धनधान्यक्षेत्रादीनां इच्छावशात् कृतपरिच्छेदः गृ-
हीति पञ्चममणुव्रतं । आह स्थवीयसि विरतिमभ्युपगतस्य श्रावकस्य किमेतावानेव विशेषः आहोस्विदस्ति
कश्चिदन्योपीत्यत्रोच्यते—

दिग्देशानार्थदंडविरतिसामायिकप्रोषधोपवासोपभोगपरिभोगपरि- माणातिथिसंविभागव्रतसंपन्नश्च ॥ २१ ॥

आकाशप्रदेशश्रेणी दिक् ॥ १ ॥ आकाशस्य प्रदेशाः परमाणुपरिच्छेदात्प्रविभक्ताः श्रेणीकृता
दिग्व्यपदेशमर्हति ।

आदित्यादिगतिविभेदस्तद्भेदः ॥ २ ॥ आदित्यादिगत्योदयास्तमयपरिच्छिन्नया विभक्तस्तद्भेदः ।
प्राची दिक् दक्षिणा प्रतीची उत्तरा, ऊर्ध्वमधो विदिक्चेति ।

ज्ञानादीनां अवधृतपरिमाणः प्रदेशो देशः ॥ ३ ॥ ग्रामनगरगृहापवरकादीनामवधृतपरिमाणा-
नां प्रदेशो देश इत्युच्यते ।

उपकारात्यये पापादाननिमित्तमनर्थदंडः ॥ ४ ॥ असत्युपकारे पापादानहेतुः अनर्थदंड
इति व्यवह्रियते । विगमणविरतिः निवृत्तिरिति यावत् । दिग्देशानर्थदंडम्योविरतिः दिग्देशानर्थदंडविरतिः ।
साधनं कृतेति वृत्तिः । विरतिशब्दः प्रत्येक परिसमाप्यते—दिग्विरतिः देशविरतिरनर्थदंडविरतिरिति ।

विरत्यग्रहणमधिकारादिति चेन्नोपसर्जनानाभिसंबंधात् ॥ ५ ॥ स्यादेतत् हिसानृतस्तेयाश्र-
ह्यपरिग्रहेभ्यो विरतिर्वृत, इत्यतः विरतिग्रहणमनुवर्तते, ततः पुनरिह विरतिग्रहणमनर्थकमिति ? तन्न । किं
करण ? उपसर्जनानाभिसंबंधात् । तदनुवर्तमान विरतिग्रहण दिग्देशानर्थदंडग्रहणेन उपसर्जनेन नाभिस-
बध्यते ततः पुनर्विरतिग्रहण क्रियते ।

एकत्वेन गमनं समयः ॥ ६ ॥ समेकीभावे वर्तते तद्यथा संगतं घृतं संगतं तैल इत्युक्ते एकीभू-
तमिति गम्यते एकत्वेन गमनं समयः । प्रतिनियतकायवाङ्मनस्कर्मपर्यायार्थं प्रतिनिवृत्तत्वादात्मनो द्रव्या-
र्थेनैकत्वगमनमित्यर्थः । समय एव सामायिक, समयः प्रयोजनं अस्येति वा सामायिक ।

उपेत्य तस्मिन् वसंतीन्द्रियाणि इत्युपदासः ॥ ७ ॥ शब्दान्निग्रहणं प्रति निवृत्तौत्सुक्यानि पंचा-

पीडियाणि उपेत्य तस्मिन् वसंतीत्युपवासः । अशनपानभक्ष्यलेह्यलक्षणचतुर्विधाहारपरित्याग इत्यर्थः । प्रोषधशब्दः पर्वपर्यायवाची । प्रोषधे उपवासः प्रोषधोपवासः । साधनं कृतेतिवृत्तिः, संज्ञायामिति वा ।

उपेत्य भुज्यते इत्युपभोगः ॥ ८ ॥ उपेत्यात्मसात् कृत्य भुज्यते अनुभूयत इत्युपभोगः । अशनपानगंधमाल्यादिः ।

परित्यज्य भुज्यत इति परिभोगः ॥ ९ ॥ सकृद्भुक्त्वा परित्यज्य पुनरपि भुज्यते इति परिभोग इत्युच्यते । आच्छादनप्रावरणालंकारशयनाशनगृहयानवाहनादिः । उपभोगश्च परिभोगश्च उपभोगपरिभोगौ उपभोगपरिभोगयोः परिमाणं, उपभोगपरिभोगपरिमाण ।

संयममविनाशयन्नततीत्यतिथिः ॥ १० ॥ चारित्रलाभवलोपेतत्वात् संयममविनाशयन् अततीत्यतिथिः । अथवा नास्य तिथिरस्ति इत्यतिथिः । अनियतकालागमनं, इत्यर्थः । सविभजनं सविभागः, अतिथये संविभागः अतिथिसविभागः । अश्वघासादिवृत्तिः ।

व्रतगृहणमनर्थकमिति चेदुक्तं ॥ ११ ॥ व्रतमित्यनुवर्तते पुनर्व्रतग्रहणमनर्थकमितिचेदुक्तं किमुक्तं ? उपसर्जनानभिसंबंधादिति ।

व्रतसंपन्नशब्दः प्रत्येकमभिसंबध्यते ॥ १२ ॥ दिग्विरतिव्रतसंपन्नः देशविरतिव्रतसंपन्न इत्यादि । अथ किमर्था दिङ्निवृत्तिः ?

दुष्परिहारक्षुद्रजंतुप्रायत्वादिगन्निवृत्तिः ॥ १३ ॥ दुष्परिहारैः क्षुद्रजंतुभिराकुला दिश अतस्तान्निवृत्तिः कर्तव्या ।

तत्परिमाणं च योजनादिभिरभिज्ञानवद्भिः ॥ १४ ॥ तासां परिमाणं योजनादिभिः पर्वतादिप्रसिद्धाभिज्ञानैः कर्तव्य ।

अगमनेषु प्राणिवधाभ्यनुज्ञानमिति चेन्न निवृत्त्यर्थत्वात् ॥ १५ ॥ स्यान्मतं दिक्परिमाणकरणात् अगमनेषु तदंतरावस्थितप्राणिगणवधाभ्यनुज्ञानं प्रसक्तं अन्यथा वा दिक्परिमाणमनर्थक इति तन्न । किं कारणं ? निवृत्त्यर्थत्वात् । कात्स्न्येन निवृत्तिं कर्तुं अशक्नुवतः शक्त्या प्राणिवधाविरतिं प्रत्यागूर्णस्यात्र प्राणयात्रा भवतु वा मा वा भूत् । सत्यपि प्रयोजनभूयस्त्वे परिमितात् दिग्वधेर्वहिर्नास्कत्स्यामिति प्राणिधानान्न दोषः ।

तृष्णाप्राकाम्यनिरोधतंत्रत्वाच्च ॥ १६ ॥ प्रवृद्धेच्छस्य आत्मनस्तस्यां दिशि विना यत्नात् मणिरत्नादिप्रामोक्षीत्येवं अन्येन प्रोत्साहितस्यापि मणिरत्नादिसप्रामितृष्णाप्राकाम्यनिरोधः कथं तत्रितो भवेदिति दिग्विरतिः श्रेयसी ।

ततो वहिर्महाव्रतप्रसिद्धिः ॥ १७ ॥ अहिंसाद्युर्व्रतधारिणोप्यस्य परिमितादिगवधेर्वहिर्मनोवाक्काययोगैः कृतकारितानुमतविकल्पैः हिंसादिसर्वसावधानिवृत्तिरिति महाव्रतत्वमवसेय ।

तथैव देशनिवृत्तिः ॥ १८ ॥ यथा दिङ्निवृत्तिः कृता तथैव देशनिवृत्तिः कार्या । मदीयस्य गृहांतरस्य तटाकस्य वा मध्यं मुक्ता देशांतरं नास्कत्स्यां इति तन्निवृत्तौ पूर्ववत् प्रयोजनं वेदितव्यं । महाव्रतत्वं च वहिर्व्यवस्थाप्य । अयमनयोर्विशेषः-दिग्विरतिः सार्वकालिकी देशविरतिर्यथाशक्तिकालनियमेनेति ।

अनर्थदंडः पंचधा अपध्यानपापोपदेशप्रमादाचारितहिंसाप्रदानाशुभाश्रुतिभेदात् ॥ १९ ॥ अनर्थदंडः पंचधा भिद्यते कुतः ? अपध्यानपापोपदेशप्रमादाचारितहिंसाप्रदानाशुभाश्रुतिभेदात् ।

तत्र परेषां जयपराजयवधांगछेदस्वहरणादि कथं स्यादिति मनसा चिंतनमपध्यानं ॥ २० ॥

क्लेशतिर्यग्वाणिज्यावधकारंभकादिषु पापसंयुतं वचनं पापोपदेशः ॥ २१ ॥ तद्यथा अस्मिन् देशे दासा दास्यः सुलभास्तानमुं देशं नीत्वा विक्रयकृते महानर्थलाभो भवतीति क्लेशवाणिज्या । गोमहिष्यादीन् अमुत्र गृहीत्वा अन्यत्र देशे व्यवहारे कृते भूरिवित्तलाभ इति तिर्यग्वाणिज्या । वागुरिकसौकरिकशाकुनिकादिभ्यो मृगवराहशकुंतप्रभृतयोऽमुस्मिन् देशे संतीति वचनं वधकोपदेशः । आरभकेभ्यः कृषीयलादिभ्यः क्षित्युदकज्वलनपवनवनस्पत्यारभोऽनेनोपायेन कर्तव्यः इत्याख्यानमारभकोपदेशः । इत्येवं प्रकार पापसंयुक्त वचन पापोपदेशः ।

प्रयोजनमंतरेणापि वृक्षादिछेदनभूमिकुट्टनसलिलसेचनाद्यवद्यकर्म प्रमादाचरितमिति कथ्यते ॥ २२ ॥

विषयस्त्राग्निरज्जुकशादंडादिर्हिसोपकरणप्रदानं हिंसाप्रदानमित्युच्यते ॥ २३ ॥

हिंसारागादिप्रवर्धितदुष्टकथाश्रवणशिक्षणव्यापृतिरश्नुभश्नुतिरित्याख्यायते ॥ २४ ॥ एतस्मादनर्थदंडाद्विरतिः कार्या ।

मध्येऽनर्थदंडग्रहणं पूर्वोत्तरातिरेकानर्थव्यज्ञापनार्थं ॥ २५ ॥ पूर्वयोः दिग्देशयोरुत्तरयोश्चोपभोगपरिभोगयोरवधृतपरिमाणयोरनर्थकं चक्रमणादिविषयोपसेवनं च निष्प्रयोजनं न कर्म कर्तव्यमित्यतिरेकनिवृत्तिज्ञापनार्थं मध्येऽनर्थदंडवचनं क्रियते ।

सामायिके नियतदेशकाले महाव्रतत्वं पूर्ववत् ॥ २६ ॥ इयति देशे, एतावति काल इत्यवधारिते सामायिके स्थितस्य महाव्रतत्वं पूर्ववद्वेदितव्यं, अणुस्थूलकृतार्हिसादिनिवृत्तेः ।

संयमप्रसंग इति चेन्न तद्वातिकर्मोदयात् ॥ २७ ॥ स्यान्मत सामायिके सर्वसावधानिवृत्तिलक्षणे स्थितस्य तस्य संयमः प्राप्नोतीति ? तन्न । किं कारणं ? तद्वातिकर्मोदयात् । तस्य हि संयमघातिकर्मोदयोऽस्तीति न संयतत्वं ।

महाव्रतत्वाभाव इति चेन्नोपचारात् राजकुले सर्वगतचैत्रवत् ॥ २८ ॥ यद्यभ्यंतरसंयमघातिकर्मोदयोऽस्ति तदुदयेनावश्यं अनिवृत्तपरिणामेन भवितव्यं ततश्च महाव्रतत्वमस्य नोपपद्यत इति मतं ? तन्न । किं कारणं ? उपचारात् । राजकुले सर्वगतचैत्रवत् । यथा पौरजनपदकोष्ठागारादिषु बाह्येषु व्यापारेषु सर्वेषु व्यापृतः स्नानानुलेपनशयनातःपुरादिव्यापारेषु अभ्यंतरेषु केषुचित् व्यापृतिमननुगच्छन्पि राजकुले सर्वगतश्चैत्र इत्युपचर्यते । तथा हिंसादिषु बाह्येषु सर्वेषु अनाशक्तधिषणः अभ्यंतरसंयमघातिकर्मोदयापादितमदाविरतिपरिणामे सत्यपि महाव्रत इत्युपचर्यते । एव च कृत्वा अभव्यस्यापि निर्भ्रंथलिङ्गधारिणः एकादशांगव्यापिनः महाव्रतपरिपालनादसंयतभावनस्यापि उपरिप्रैवेयकविमानवासितोपपन्ना भवति ।

स्नानगंधमाल्यादिविरहितोऽवकाशे शुचावुपवसेत् ॥ २९ ॥ स्वशरीरसंस्कारसंस्करणस्नानगंधमाल्याभरणादिभिर्विरहितः शुचौ अवकाशे साधुनिवासे चैत्यालये स्वप्रोषधोपवासगृहे वा धर्मकथाश्रवणश्रावणचित्तनावहितातःकरणः सन्नुपवसेत् निरारभः श्रावकः ।

भोगसंख्यानं पंचविधं त्रसघातप्रमादबहुवधानिष्ठानुपसेव्यविषयभेदात् ॥ ३० ॥ भोगपरिसंख्यानं पंचविधं प्रत्येतव्यं । कुतः ? त्रसघातप्रमादबहुवधानिष्ठानुपसेव्यविषयभेदात् । तत्र मधुमांसं सदा परिहर्तव्यं त्रसघातं प्रति निवृत्तचेतसा । मद्यमुपसेव्यमानं कार्याकार्यविवेकसंमोहकरमिति तद्वर्जनं प्रमादविरहायानुष्ठेयं । केतक्यर्जुनपुष्पादीनि बहुजतुयोनिस्थानानि शृंगवेरमूलकार्द्वहरिद्रानिवकुसुमादीन्यनंतकायव्यपदेशार्हाणि, एतेषामुपसेवने बहुघातोत्पन्नफलमिति तत्परिहारः श्रेयान् । यानवाहनाभरणादिषु एतावदेवेष्टमतोन्यदनिष्टमित्यनिष्ठान्निवर्तनं कर्तव्यं । न हि असत्यमिषाधिनियमे व्रत-

मिति इष्टानामपि चिन्नवस्त्रविष्कृतवेषाभरणादीनामनुपसेव्यानां परित्यागः कार्यः, यावज्जीवं । अथ न शक्ति-
रस्ति कालागच्छिदेन वस्तुपरिमाणेन च शक्यनुरूप निवर्तनं कार्य ।

अतिथिसंविभागश्चतुर्विधोभिक्षोपकरणौषधप्रतिश्रयभेदात् ॥ ११ ॥ अतिथिसंविभाग-
श्चतुर्धा भिद्यते कुतः भिक्षोपकरणौषधप्रतिश्रयभेदात् । मोक्षार्थमभ्युद्यतायातिथये सयमपरायणाय शुद्धाय
शुद्धचेतसा निरवद्या भिक्षा देया । धर्मोपकरणानि च सम्यग्दर्शनज्ञानचारित्र्योपबृंहणानि दातव्यानि । औषध-
प्रायोग्यमुपयोजनीय । प्रतिश्रयश्च परमधर्मश्रद्धया प्रतिपादयितव्य इति । चशब्दो वक्ष्यमाणगृहस्थधर्म-
समुच्चयार्थः । कः पुनरसौ ?

मारणांतिकीं सल्लेखनां जोषिता ॥ २२ ॥

स्वायुरिन्द्रियबलसंक्षयो मरणं ॥ १ ॥ स्वपरिणामोपात्तस्यायुषः इन्द्रियाणां बलानां च कारण-
वशात् सक्षयो मरणमिति मन्यते मनीषिणः ।

अंतग्रहणं तद्भवमरणप्रतिपत्त्यर्थं ॥ २ ॥ मरण द्विविधं नित्यमरणं तद्भवमरणं चेति । तत्र
नित्यमरण समये समये स्वायुरादीनां निवृत्तिः । तद्भवमरणं भवांतरप्राप्यनतरोपदिष्ट पूर्वभववि-
गमनं । तत्रांतग्रहणं कियते तद्भवमरणपरिग्रहार्थं । मरणमतो मरणांतः मरणांतः प्रयोजनमस्या
इति मारणांतिकी ।

सम्यक्कायकषायलेखना सल्लेखना ॥ ३ ॥ लिखेर्ण्यतस्य लेखना तनूकरणमिति यावत् । काय-
स्य बाह्यस्य अभ्यतराणां च कषायाणां तत्कारणहापनया क्रमेण सम्यक् लेखना । तां मारणांतिकीं सल्ले-
खनां जोषिता । सेविता गृहीत्यभिसंबधः ।

सेविताग्रहणं विस्पष्टार्थमिति चेन्नार्थविशेषोपपत्तेः ॥ ४ ॥ स्यान्मतं इह सेवितेत्येव विस्प-
ष्टार्थं वक्तव्यमिति तन्न । किं कारण ? अर्थविशेषोपपत्तेः । न केवलमिह सेवनं गृह्यते किं तर्हि ? प्रीत्यर्थोपि ।
जुषि प्रीतिसेवनयोरिति यस्मात् । असत्यां प्रीतौ बलान्न सल्लेखना कार्यते सत्यां हि प्रीतौ स्वयमेव करोति ।

सल्लेखनाया जोषितेति प्राप्नोतीति चेन्न तृनः प्रयोगात् ॥ ५ ॥ स्यान्मतं यथा कटस्थ
कर्तेति विभक्तिनिर्देशः तथा सल्लेखनाया जोषितेति प्राप्नोतीति ? तन्न किं कारण ? तृनः प्रयोगात् ।

आत्मवधकत्वसंग इति चेन्नाऽप्रमत्तत्वात् ॥ ६ ॥ स्यान्मतं सल्लेखनामास्थितस्य स्वाभिसधि-
पूर्वकायुर्विनिवृत्तिरात्मवधः प्राप्नोतीति ? तन्न किं कारण ? अप्रमत्तत्वात् । प्रमत्तयोगाद्धि प्राणव्यपरोपणं
हिंसेत्युक्तं न चास्य प्रमादयोगोस्ति कुतः ।

रागाद्यभावात् ॥ ७ ॥ रागद्वेषमोहाविष्टस्य हि विपश्चाद्युत्तरकारणप्रयोगवशात् आत्मानं नतः
स्वघातो भवति । न तथा सल्लेखनां प्रतिपन्नस्य रागादयः सति ततो नास्मवदोषसम्पर्शः । उक्तंच—

रागादीणमणुष्पा अहिसकतेति देसिद समये ।

तेसि चेदुष्पत्ती हिंसेति जिणेहि णिदिट्ठा ॥ १ ॥

किंच—

मरणस्यानिष्टत्वात् ॥ ८ ॥ यथा वणिजः विविधपण्यदानादानसंचयपरस्य गृहविनाशोऽनिष्टः
तद्विनाशकारणे चोपस्थिते यथाशक्ति परिहरति दुष्परिहरे च पण्यविनाशो यथा भवति तथा यतते ।
एवं गृहस्थोपि व्रतशीलपुण्यसंचयप्रवर्तमानस्तदाश्रयस्य शरीरस्य न पातमभिवाञ्छति तदुपलवकारणे चोप-
स्थिते स्वगुणाविरोधेन परिहरति, दुष्परिहरे च यथा स्वगुणविनाशो न भवति तथा प्रयतति कथमात्म-
वधो भवेत् । किंच—

उभयानामिसंधानात् ॥ ९ ॥ यथा तपस्थः शीतोष्णजसुखदुःखानामिसंधानात् नाभिसंहितसु-
खदुःखसंबधेपि सुखदुःखकृतरागद्वेषाभावात् न सुखदुःखकृतकर्मबंधभाक् । तथार्हत्प्रणीतां सल्लेखनां कुर्वन्
जीवितमरणानामिसंधानात् अनभिसंहितात्मीयमरणसंबधे रागद्वेषाभावात् नात्मवधकः । किंच—

स्वसमयविरोधात् ॥ १० ॥ यथा क्षणिकवादिनः, अक्षणािकाः सर्वे भावाः इति ब्रुवतः स्वसम-
यविरोधस्तथा यदा सत्वश्च भवति सत्वसज्ञा च भवति वधकश्च भवति वधचित्त चास्योत्पन्न भवति इत्येतां
चतुर्विधां चेतनां प्राप्य हिंसा जायत इति ब्रुवतोऽसत्यात्मवधकत्वाचित्ते सल्लेखनां कुर्वतः आत्मवधकत्वं
जायत इत्याचक्ष्णस्यासचेतितकर्मबंधाभावात् समयविरोधः । अथ स्वसमयविरोधो माभूदिति चतुर्विधयैव
चेतनया कर्म भिद्यते इतीष्टं । ननु सल्लेखनायां आत्मवधकचित्ताभावात् आत्माहिंसकत्वं सिद्धं । अथवा
यथा सदा मौनव्रतिकस्य मौनव्रतिकोस्मीति वचनं स्ववचसा विरुध्यते । तथा सर्वानात्मकवादिनः आत्मा-
भावादात्मनो वधकत्वमाचक्ष्णस्य सर्वात्मकार्यसत्ववचनविरोधः । अथ स्वसमयविरोधो माकल्पदिति सर्वा-
त्मकमिष्टं । नन्वात्माभावात् आत्मवधाभावः । योपि ब्रूयात् निःक्रिय आत्मेति तस्य पुनः साधनतः सेवितां
सल्लेखनामातिष्ठमानस्यात्मवधकत्वं भवतीत्यभिलषतः आत्मनोनिःक्रियत्वे प्रतिज्ञाहानिः । निःक्रियत्वाभ्युप-
गमे चात्मवधप्राप्त्युपालभनाभावः । आह—

कदा अनेन सल्लेखनायां प्रयतितव्यमित्यत्रोच्यते—

जरारोगेन्द्रियहानिभिरावश्यकपरिक्षये ॥ ११ ॥ जरसा शरीरदूषिण्या यदा प्रहतजघावलवीर्यो
भवति रोगैश्च वातादिविकारजनितैरभिदुतः प्रक्षीणेन्द्रियबलश्च भवति तदा आवश्यकपरिक्षयमपेक्षमाणं स्मृ-
तिमान् प्रासुकाशनपानकोपवाससेवनादिना क्रमेण प्रक्षीयमाणशरीरबलः आमरणाद्भावनानुप्रेक्षासमाधिब-
हुलः शास्त्रोक्तेन विधिना सल्लेखनां जोषिता उत्तमार्थस्याराधको भवति ।

एकयोमकरणं न्याय्यमिति चेन्न कदाचित्कस्यचित्तां प्रत्याभिमुख्यज्ञापनार्थत्वात् ॥ १२ ॥
स्यादेतत् पूर्वसूत्रेण इह एक एव योगः कर्तव्यः, लब्धर्थ इति ? तन्न किं कारणं ? कदाचित् कस्यचित् तां
प्रत्याभिमुख्यज्ञापनार्थत्वात् । सप्ततयशालिवतः कदाचित् कस्यचिदेव गृहिणः सल्लेखनाभिमुख्यं न सर्व-
स्येति । किंच—

वेश्मापरित्यागिनस्तदुपदेशात् ॥ १३ ॥ वेश्मापरित्यागिनः दिग्विरल्यादिसप्ततयशीलोपदेशः ।
वेश्मपरित्यागेन तु श्रावकत्वेनैव गृहिणः सल्लेखनेत्येवमर्थो भेदेनोपदेशः ।

अविशेषविधिप्रतिपादनार्थत्वाद्वा ॥ १४ ॥ अयं सल्लेखनाविधिः, न श्रावकस्यैव दिग्विर-
ल्यादिशीलवतः ? किं तर्हि संयतस्यापीति अविशेषज्ञापनार्थत्वाद्वा पृथगुपदेशः कृतः । अत्राह उक्तं भवता
निःशल्या व्रतीति तत्र चोक्तानि शल्यानि मायानिदानमिथ्यादर्शनसंज्ञकानि ततः सम्यग्दृष्टिना व्रतिना
भवितव्यं । तत्सम्यग्दर्शनं किं निरपवादमुत सापवादमित्युच्यते । कस्यचिन्मोहनीयावस्थाविशेषात् कदा-
चिदिमे भवंत्यपवादाः—

शंकाकांक्षाविचिकित्सान्यदृष्टिप्रशंसासंस्तवाः सम्य-

गृह्णेरतीचाराः ॥ २३ ॥

निःशंकितत्वादयो व्याख्याताः दर्शनविशुद्धिरित्यत्र । तत्प्रतिपक्षभूताः शंकादयो वेदितव्याः ।
अथ प्रशंसासंस्तवयोः को विशेषः ?

बाह्यमानसविषयभेदात् प्रशंसासंस्तवभेदः ॥ १ ॥ मनसा मिथ्यादृष्टिज्ञानचारित्र्यगुणोद्भावनं
प्रशंसा । भूताभूतगुणोद्भावनवचनं संस्तव इत्ययमनयोर्भेदः ।

प्रकरणादगार्यवधारणमिति चेन्न सम्यग्दृष्टिग्रहणस्य उभयार्थत्वात् ॥ २ ॥ स्यान्मतं अगारिब्रतशीलप्रकरणमिदमतः तस्यैव सम्यग्दृष्टेः शकादयोतिचाराः प्रसक्ता नानगारस्येति ? तन्न । किं कारण ? सम्यग्दृष्टिग्रहणस्योभयार्थत्वात् । पुनः सम्यग्दृष्टिग्रहणमवमर्थं सम्यग्दर्शनसामान्यस्येति चारा इति । यद्येवमर्थं सम्यग्दृष्टिग्रहणं नार्थेनेन, अगारिग्रहणं निवृत्तमित्याह्वयेय ? नैवं शक्यं उत्तरत्राऽगारिग्रहणानुवर्तनस्येष्टत्वात् ।

दर्शनमोहोदयादतिचरणमतीचारः ॥ ३ ॥ दर्शनमोहोदयात्तत्त्वार्थभ्रद्धानादतिचरणमतीचारः अतिक्रम इत्यनर्थतर । एते शकादयः पञ्च सम्यग्दर्शनस्यातिचाराः ।

अष्टांगत्वात् सम्यग्दर्शस्यातिक्रमणात्तावत्तमेवेति चेन्नात्रैवांतर्भावात् ॥ ४ ॥ स्यादेतत् सम्यग्दर्शनमष्टांगं निःशकितत्वादिलक्षणं उक्तं तस्यातिचारैरपि तावद्विरेव भवितव्यमित्यवष्टावतिचारा उपदेष्टव्याः ? इति तन्न किं कारणं ? अत्रैवांतर्भावात् । ब्रतशीलानां पञ्च पञ्चातिचारान् विवक्षुणा आचार्येण प्रशसासंस्तवयोरितरेतरानंतर्भाव्यसम्यग्दृष्टेरपि पञ्च यातिचारा उक्ता इति न दोषः ।

आह—सम्यग्दर्शनस्याद्यस्य ब्रतशीलपत्रांचितजिनधर्मकमलकर्णिकाकारस्यागार्यनगारयोः साधारणाः शंकादयोतिचारा व्याख्याताः । इदानीं ब्रतशीलानां अतिचारगणना कर्त्तव्येति । तत्र ब्रतशीलातिक्रमेयत्वाख्यापनार्थमिदमुच्यते—

ब्रतशीलेषु पञ्च पञ्च यथाक्रमं ॥ २४ ॥

ब्रतानि अहिंसादीनि । शीलानि दिग्विरत्यादीनि । ब्रतानि च शीलानि च ब्रतशीलानि । तेषु ब्रतशीलेषु ।

ब्रतग्रहणमेवास्त्विति चेन्न शीलविशेषद्योतनार्थत्वात् ॥ १ ॥ स्यान्मतं ब्रतग्रहणमेवास्तु दिग्विरत्यादीनि अपि ब्रतान्येव अतश्चैतदेवं यदाह 'अतिथिसंविभागब्रतसंपन्नश्चेति' ? तन्न किं कारणं ? शीलविशेषद्योतनार्थत्वात् । अभिसंधिपूर्वको नियमो ब्रतमिति कृत्वा दिग्विरत्यादीन्यपि ब्रतानि भवन्ति । किंतु ब्रतपरिरक्षणं शीलमित्यस्य विशेषस्य द्योतनार्थं शीलग्रहणं तेन दिग्विरत्यादीनि शीलग्रहणेन गृह्यन्ते ।

सामर्थ्याद्गृहिब्रतसंप्रत्ययः ॥ २ ॥ यद्यपि इदं सूत्रमविशेषेणोक्तं तथापि सामर्थ्याद्गृहिब्रतग्रहणमवसेयं । किं सामर्थ्यं ? वक्ष्यमाणबंधवधच्छेदादिवचनं । ते हि बंधवधच्छेदादयो गृहस्थस्यैव नानगारस्येति ।

पञ्च पञ्चेति बीप्सायां द्वित्वं ॥ ३ ॥ पञ्च पचेत्येतत् बीप्सायां द्वित्वमवसेयं ततो नवयवामिधानं बीप्सार्थमिति अनवयवेन ब्रतशीलानि पञ्चसंख्यया व्याप्यन्ते । ननु च लघ्वर्थं पञ्चश इति शसा निर्देशः कर्त्तव्यः ? सत्यमेवमेतत् व्यक्त्यर्थं वाक्येन निर्देशः क्रियते ।

यथाक्रमवचनं वक्ष्यमाणातिचारक्रमसंबंधनार्थं ॥ ४ ॥ वक्ष्यमाणा अतिचारा अहिंसादिभिः क्रमेणभिसबध्यतामित्येवमर्थं यथाक्रमवचनं क्रियते । यो यः क्रमो यथाक्रमं क्रमानतिवृत्त्येत्यर्थः ।

आह यद्येवं तस्मादुच्यतां तावदाद्यस्य प्राणव्यपरोपणनिवृत्तलक्षणस्याणुब्रतस्य केतिचाराः ? येभ्यो निवृत्तौ निरपवादो भवतीत्यत्रोच्यते—

बंधवधच्छेदातिभारारोपणान्नपाननिरोधाः ॥ २५ ॥

अभिमतदेशगतिनिरोधहेतुर्वधः ॥ १ ॥ अभिमतदेशगमनं प्रत्युत्सुकस्य तत्प्रतिबंधहेतुः कालादिषु रज्वादिभिः, व्यतिषंगो बंध इत्युच्यते ॥

प्राणिपीडाहेतुर्वधः ॥ २ ॥ दंडकशावेत्रादिभिरभिघातः प्राणिनां वध इति गृह्यते तेन प्राणिव्यपरोपणं, ततः प्रागेवास्य विनिवृत्तत्वात् ।

छेदोपापनयनं ॥ ३ ॥ कर्णनासिकादीनां अवयवानां अपनयनं छेद इति कथ्यते ।

न्याय्यभारादतिरिक्तभारवाहनमतिभारारोपणं ॥ ४ ॥ न्याय्यादनपेताद्वारादतिरिक्तस्य भारस्य वाहनमतिलोभाद्भवादीनामतिभारारोपणमिति गण्यते ।

क्षुत्पिपासावाधनमन्नपाननिरोधः ॥ ५ ॥ तेषामेव गवादीनां कुतश्चित् कारणात् क्षुत्पिपासावाधोत्पादनमन्नपाननिरोध इत्याख्यायते । एते पञ्च अहिंसागुव्रतस्यातिचाराः ।

मिथ्योपदेशरहोभ्याख्यानकूटलेखक्रियान्यासापहार- साकारमंत्रभेदाः ॥ २६ ॥

मिथ्यान्यप्रवर्तनमतिसंघापनं वा मिथ्योपदेशः ॥ १ ॥ अभ्युदयनिःश्रेयसार्थेषु क्रियाविशेषेषु अन्यस्यान्यथा प्रवर्तनमतिसंघापनं वा मिथ्योपदेश इत्युच्यते ।

संहृतस्य प्रकाशनं रहोभ्याख्यानं ॥ २ ॥ स्त्रीपुंसाभ्यां एकांतेनुष्ठितस्य क्रियाविशेषस्य प्रकाशनं यत् रहोभ्याख्यानं तद्वेदितव्यं ।

परप्रयोगादन्यानुक्तपद्धतिकर्म कूटलेखक्रिया ॥ ३ ॥ अन्येनानुक्तं किञ्चित् परप्रयोगवशात् एवं तेनोक्तं अनुष्ठितमिति वचनानिमित्तं लेखनं कूटलेखक्रिया ।

हिरण्यादिनिक्षेपेऽल्पसंख्यानुज्ञावचनं न्यासापहारः ॥ ४ ॥ हिरण्यादेर्द्रव्यस्य निक्षेपेऽल्पसंख्यस्याल्पशः संख्यानामादानस्यैवमित्यनुज्ञावचनं न्यासापहार इत्याख्यायते ।

अर्थादिभिः परगुह्यप्रकाशनं साकारमंत्रभेदः ॥ ५ ॥ अर्थप्रकरणांगविकारभूक्षपादिभिः पराकृतमुपलभ्य तदाविष्करणमसूयादिनिमित्तं यत्तत्साकारमंत्रभेद इति कथ्यते । त एते सत्यव्रतस्य पञ्चातिक्रमाः ।

स्तेनप्रयोगतदाहृतादानविरुद्धराज्यातिक्रमहीनाधिकमानो- न्मानप्रतिरूपकव्यवहाराः ॥ २७ ॥

मोषकस्य त्रिधा प्रयोजनं स्तेनप्रयोगः ॥ १ ॥ मुष्णत स्वयमेव वा प्रयुक्तं अन्येन वा प्रयोजयति प्रयुक्तमनुमन्यते वा यतः स स्तेनप्रयोगो वेदितव्यः ।

चोरानीतग्रहणं तदाहृतादानं ॥ २ ॥ अप्रयुक्तेनाननुमतेन चोरेणानीतस्य ग्रहणं तदाहृतादानं प्रत्येतव्यं । तत्र को दोषः ? परपीडाराजभयादयः प्रतीताः । एतेन विरुद्धराज्यातिक्रमादयो व्याख्याताः ।

उचितादन्यथादानगूहणमतिक्रमः ॥ ३ ॥ उचितान्यायात् अन्येन प्रकारेण दानग्रहणमतिक्रम इत्युच्यते । विरुद्धराज्यं विरुद्धराज्यं विरुद्धराज्येऽतिक्रमः विरुद्धराज्यातिक्रमः । तत्राल्पमूल्यलभ्यानि महार्घाणि द्रव्याणीति प्रयत्नः ।

कूटप्रस्थतुलादिभिः क्रयविक्रयप्रयोगो हीनाधिकमानोन्मानः ॥ ४ ॥ प्रस्थादि मानं तुलाद्युन्मानं । एतेन न्यूनान्यस्मै देयं अधिकेनात्मनो ग्राह्यमित्येवमादिकूटप्रयोगः हीनाधिकमानोन्मानमित्याख्यायते ।

कृत्रिमहिरण्यादिकरणं प्रतिरूपकव्यवहारः ॥ ५ ॥ कृत्रिमः हिरण्यादिभिः वचनपूर्वकोऽव्यवहारः प्रतिरूपकव्यवहार इति व्यपदिश्यते । त एते पञ्च अदत्तादानविरतेरतीचाराः ।

परविवाहकरणेत्वारिकापरिगृहीतापरिगृहीतागमनानंगक्री- डाकामतीब्राभिनिवेशः ॥ २८ ॥

सद्वेद्यचारित्रमोहोदयाद्विवह्नं विवाहः ॥ १ ॥ सद्वेद्यस्य चाग्रिमोहस्य चोदयात् विवह्नं कन्यावरण विवाह इत्याख्यायते । परस्य विवाहः परविवाहः परविवाहस्य करण परविवाहकरण ।

अयनशीलेत्वरि ॥ २ ॥ ज्ञानावरणक्षयोपशमापादितकलागुणज्ञतया चारित्रमोहस्त्रीवेदोदयप्रकर्षादमोपांगनामोदयावष्टभाच्च परपुरुषानेति गच्छतीत्येवशीला इत्वरि । ततः कुत्सायां कः । इत्वरिका । अपरिगृहीता च परिगृहीता च अपरिगृहीतापरिगृहीते । या गणिकात्वेन पुंश्चालित्वेन वा परपुरुषमगमनशीला अस्वामिका अपरिगृहीता । या पुनः एकपुरुषभर्तृका सा परिगृहीता । इत्वरिके च ते अपरिगृहीतापरिगृहीते च इत्वारिकापरिगृहीतापरिगृहीते तयोर्गमन इत्वारिकापरिगृहीतापरिगृहीतागमन ।

अनंगेषु क्रीडा अनंगक्रीडा ॥ ३ ॥ अंगं प्रजनन योनिश्च ततोऽन्यत्र क्रीडा अनंगक्रीडा । अनेकविधप्रजननविकारेण जघनादन्यत्र जागे रतिरित्यर्थः ।

कामस्य प्रवृद्धः परिणामः कामतीब्राभिनिवेशः ॥ ४ ॥ कामस्य प्रवृद्धः परिणामः अनु-परतवृत्त्यादिः कामतीब्राभिनिवेश इत्युच्यते । एते पञ्च स्वदारसतोषप्रतस्यातिचाराः ।

दीक्षितातिवालातैर्यग्योन्यादीनामनुपसंग्रह इति चेन्न कामतीब्राभिनिवेशग्रहणात् सिद्धेः ॥ ५ ॥ स्यान्मत दीक्षिता अतिवाला तैर्यग्योनीत्येवमादीनां अनुपसंग्रह इति ? तन्न किं कारण ? कामतीब्राभिनिवेशग्रहणात् सिद्धेः । दीक्षितादिषु हि परिहर्तव्यासु वृत्तिः कामतीब्राभिनिवेशाद्भवति । उक्तोऽत्र दोषः राजभयलोकापवादादिः ।

क्षेत्रवास्तुहिरण्यसुवर्णधनधान्यदासीदासकुप्यप्रमाणातिक्रमाः ॥ २९ ॥

क्षेत्रवास्त्वादीनां द्वयोर्द्वयोर्द्वयोः प्राक् कुप्यात् ॥ १ ॥ क्षेत्रवास्त्वादीनां द्वयोर्द्वयोः द्वयोः भवति । किं-अविशेषणेत्याह-प्राक्कुप्यात् । क्षेत्र च वास्तु च क्षेत्रवास्तु, हिरण्यं च सुवर्णं च हिरण्यसुवर्णं, धनं च धान्यं च धनधान्यं, दासी च दासश्च दासीदासं । क्षेत्रवास्तु च हिरण्यसुवर्णं च धनधान्यं च दासीदासं च कुप्यं च क्षेत्रवास्तुहिरण्यसुवर्णधनधान्यदासीदासकुप्यानि । दासीदासमिति गवाश्वादिषु निपातनात् एक-शेषभावः । क्षेत्र सस्याधिकरण, वास्तु आगार, हिरण्य रूपादिव्यवहारतत्र, सुवर्णं प्रतीत, धनं गवादि, धान्यं ब्रीह्यादि दासीदास भृत्यस्त्रीपुंसवर्गः कुप्यं क्षौमकार्पासकौशेयचदनादि ।

तीव्रलोभाभिनिवेशादतिरेकाः प्रमाणातिक्रमाः ॥ २ ॥ एतावानेव परिग्रहोऽमम नातोऽन्य इति परिच्छिन्नात् क्षेत्रवास्त्वादिविषयादतिरेकाः, अतिलोभवशात् प्रमाणातिक्रमा इति प्रत्याख्यायते । त एते पञ्च परिग्रहविरमणस्यातिक्रमा उक्ता व्रतानामतिचाराः । शीलानामतिचारा वक्ष्यते । तद्यथा—

ऊर्ध्वाधस्तिर्यग्यतिक्रमक्षेत्रवृद्धिस्मृत्यन्तराधानानि ॥ ३० ॥

परिमितादिगवधिव्यतिलंघनमतिक्रमः ॥ १ ॥ परिमितस्य दिगवधेरतिलंघनमतिक्रम इत्युच्यते

स समासतस्त्रिविधः—ऊर्ध्वातिक्रमः अधोतिक्रमः तिर्यगतिक्रमश्चेति ॥ २ ॥

तत्र पर्वताद्यारोहणादूर्ध्वातिक्रमः ॥ ३ ॥ पर्वततरुभूम्यादीनामारोहणादूर्ध्वातिक्रमो भवति ।

कूपावतरणादेरधोतिवृत्तिः ॥ ४ ॥ कूपावतरणादेः, अधो दिगवधेरतिवृत्तिर्वेदितव्या ।

विक्रमवेशादिस्तिर्यगतीचारः ॥ ५ ॥ भूमिविलगिरिदरीप्रवेशादिस्तिर्यगतीचारो दृष्टव्यः ।

अभिगृहीताया दिशो लोभावेशादाधिक्याभिसंभिः क्षेत्रवृद्धिः ॥६॥ प्राग् दिशं योजनादिभिः परिच्छिद्य पुनर्लोभवशात्ततोधिकार्काक्षण क्षेत्रवृद्धिरित्यव्यवसीयते ।

इच्छापरिमाणेऽतर्भावात् पौनरुक्त्यमिति चेन्न तस्यान्याधिकरणत्वत् ॥ ७ ॥ स्यादेतत् इच्छापरिमाणे पचमेऽणुव्रते अस्यांतर्भावात् पुनर्ग्रहण पुनरुक्तमिति ? तन्न । किं कारण ? तस्यान्याधिकरणत्वात्, इच्छापरिमाण क्षेत्रवास्त्वादिविषय इदं पुनः दिग्विरमणमन्यार्थं अस्यां दिशि लाभे जीवितमलाभे च मरणमतोऽन्यत्र लाभेपि न गमनमिति, न तु दिशि क्षेत्रादिष्विव परिग्रहबुद्ध्यात्मसात्करणं परिमाणकरणमस्ति, ततोऽर्थविशेषोऽस्यावसेयः ।

तदतिक्रमः प्रमादमोह्यासंगादिभिः ॥ ८ ॥ तस्यैतस्य दिक्परिमाणस्यातिक्रमः प्रमादात्, मोहाद् व्यासगाद्वा भवतीत्यवसेयः ।

अननुस्मरणं स्मृत्यंतर्गधानं ॥ ९ ॥ अनुस्मरण परामर्शेन प्रत्यवेक्षणमित्यनर्थतरं । इदमिदमया योजनादिभिराभञ्जनं कृतमिति तदभावः स्मृत्यतराधानः । त एते पंच दिग्विरमणस्यातिक्रमाः ।

आनयनप्रेष्यप्रयोगशब्दरूपानुपातपुद्गलक्षेपाः ॥ ३१ ॥

अन्यमानयेत्याज्ञापनमानयनं ॥ १ ॥ आत्मना संकल्पिते देशे स्थितस्य प्रयोजनवशात् यत्किञ्चिदानयेत्याज्ञापनं आनयनमित्याख्यायते ।

एवं कुर्विति विनियोगः प्रेष्यप्रयोगः ॥ २ ॥ परिच्छिन्नदेशाद्वहिः स्वयमगत्वा अन्यमप्यनानीय प्रेष्यप्रयोगेणैवाभिप्रेतव्यापारसाधनं प्रेष्यप्रयोगः ।

अभ्युत्कासिकादिकरणं शब्दानुपातः ॥ ३ ॥ व्यापारकरान् पुरुषान् उद्दिश्याभ्युत्कासिकादिकरणं शब्दानुपात इति शब्दयते ।

स्वविग्रहरूपणं रूपानुपातः ॥ ४ ॥ मम रूपं निरीक्ष्य व्यापारमचिरान्निष्पादयति इति स्वविग्रहरूपणं रूपानुपात इति निर्णयते ।

लोष्टादिनिपातः पुद्गलक्षेपः ॥ ५ ॥ कर्मकरान् पुरुषानुद्दिश्य लोष्टपाषाणनिपातः पुद्गलक्षेप इति कथ्यते । त एते देशविरमणस्य पञ्चातिक्रमाः ।

कथं पुनरतिक्रम इत्युच्यते—

स्वयमनाक्रामन्नन्येनाक्रामयतीत्यतिक्रमः ॥ ६ ॥ यस्मात् स्वयमनतिक्रमन् अन्येनातिक्रमयति ततोतिक्रम इति व्यपदिश्यते । यदि हि स्वयमातिक्रमेन, व्रतलोप एवास्य स्यात् ।

कंदर्पकौत्कुच्यमौखर्यासमीक्ष्याधिकरणोपभोगपरि- भोगानर्थक्यानि ॥ ३२ ॥

रागोद्रेकात् प्रहासमिश्रोऽशिष्टवाक्प्रयोगः कंदर्पः ॥ १ ॥ चारित्रमोहोदयापादितात् रागोद्रेकात् प्रहाससयुक्तो योऽशिष्टवाक्प्रयोगः स कंदर्प इति निर्णयते ।

तदेवोभयं परत्र दुष्टकायकर्मयुक्तं कौत्कुच्यं ॥ २ ॥ रागस्य समावेशाद्धास्यवचनं अशिष्टवचनं इत्येतदुभयं परत्र दुष्टेन कायकर्मणा युक्तं कौत्कुच्यमित्युच्यते ।

धाष्ट्यप्रायमवद्वद्बहुप्रलपित्वं मौखर्यं ॥ ३ ॥ अशालीनतया यत्किञ्चनानर्थकं बहुप्रलयनं मौखर्यमिति प्रत्येतव्यं ।

असमीक्ष्य प्रयोजनमाधिक्येन करणमधिकरणं ॥ ४ ॥ अधिरूपभावे वर्तते, करोतिश्चापूर्व-
प्रादुर्भावे, प्रयोजनमसमीक्ष्य आधिक्येन प्रवर्तनमधिकरणं ।

तत्रेधा कायवाङ्मनोविषयभेदात् ॥ ५ ॥ तदाधिकरणं त्रेधा व्यवतिष्ठते । कुतः ? कायवाङ्मनो-
विषयभेदात् । तत्र मानस परानर्थककाव्यादिचित्तन, वाग्गतं निष्प्रयोजनकथाख्यान परपीडाप्रधान यत्-
किंचनवक्तृत्वं, कायिक च प्रयोजनमतेरेण गच्छस्तिष्ठन्नासीनो वा सचित्तेतरपत्रपुष्पफलच्छेदनभेदनकुहन-
क्षेपणादीनि कुर्यात् । अग्निविषक्षारादिप्रदान चारभत्येवमादि तत्सर्वमसमीक्ष्याधिकरणं ।

यावतार्थेनोपभोगपरिभोगौ सौर्धस्तोन्यस्याधिक्यमानर्थक्यं ॥ ६ ॥ यस्य यावतार्थेन उप-
भोगपरिभोगौ प्रकल्प्येते तस्य तावानर्थ इत्युच्यते ततोऽन्यस्याधिक्यमानर्थक्यं भवति ।

उपभोगपरिभोगव्रतेऽतर्भावात् पौनरुक्त्यप्रसंग इति चेन्न तदर्थानवधारणात् ॥ ७ ॥
स्यादेतत् उपभोगपरिभोगव्रतेऽतर्भवतीति पौनरुक्त्यमासज्यत इति ? तन्न, किं कारण ? तदर्थानवधारणात् ।
इच्छावशात् उपभोगपरिभोगपरिमाणावग्रहः सावद्यप्रत्याख्यानं चेति तदुक्तं । इह पुनः कल्प्यस्यैव
आधिक्यमित्यतिक्रम इत्युच्यते । नन्वेवमपि तद्वृत्तातिचारांतर्भावात् इदं वचनमनर्थक ? नानर्थक सचित्ता-
द्यतिक्रमवचनात् । असमीक्ष्याधिकरणमित्यत्र 'सुप्सुपेति वृत्तिः । मयूरव्यसकादित्वाद्वा । त एते पचानर्थ-
दंडविरतेरतीचाराः ।

योगदुःप्रणिधानानादरस्मृत्यनुपस्थानानि ॥ ३३ ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थो दृष्टव्यः । क ? कायवाङ्म-
नष्कर्मयोग इत्यत्र ।

दुष्टं प्रणिधानमन्यथा वा दुःप्रणिधानं ॥ २ ॥ प्रणिधानं प्रयोगः परिणाम इत्यनर्थोत्तर । दुष्टं
पाप प्रणिधानं दुःप्रणिधानं अन्यथा वा प्रणिधानं दुःप्रणिधानं । तत्र क्रोधादिपरिणामवशात् दुष्टं प्रणि-
धानं क्षरीरावयवनां अनिष्टतमवस्थान, वर्णसंस्काराभावाद्यागमकत्वचापलादि वाग्गत, मनसोऽनर्पितत्वं च,
इत्यन्यथा प्रणिधानं ।

अनादरोनुत्साहः ॥ ३ ॥ इतिकर्तव्यं प्रत्यसाकल्यात् यथाकथञ्चित् प्रवृत्तिरनुत्साहः अना-
दर इत्युच्यते ।

अनैकाग्र्यं स्मृत्यनुपस्थानं ॥ ४ ॥ अनैकाग्र्यमसमाहितमनस्कता स्मृत्यनुपस्थानमित्याख्यायते ।

मनो दुःप्रणिधानं तदिति चेन्न तत्रान्याचितनात् ॥ ५ ॥ स्यादेतत् स्मृत्यनुपस्थानं तन्मनो-
दुःप्रणिधानमेवेति तस्य ग्रहणमनर्थकमिति ? तन्न किं कारण ? तत्रान्याचितनात् तत्र हि अन्यत् किञ्चित्
अचित्तयश्चित्तयत एव वा विषये क्रोधाद्यावेश आदासीन्येन वाऽवस्थान मनसः । इह पुन परिस्पदनात्
चित्ताया एकाग्र्येणानवस्थानमिति विस्पष्टमन्यत्वं । रात्रिदिवि यस्य वा प्रमादाधिक्यं सचित्त्यानुपस्थानं । त
एते पच सामाधिक्यस्यातिक्रमाः ।

अप्रत्यवेक्षिताप्रमार्जितोत्सर्गादानसंस्तरोपक्रमणाना-

दरस्मृत्यनुपस्थानानि ॥ ३४ ॥

प्रत्यवेक्षणं चाक्षुषो व्यापारः ॥ १ ॥ जतवः संति न सति चेति प्रत्यवेक्षणं चाक्षुषो व्या-
पारः प्रतीयते ।

प्रमार्जनमुपकरणोपकारः ॥ २ ॥ मृदुनोपकरणेन यत् क्रियते प्रयोजनं तत् प्रमार्जनं प्रत्येतव्यं ।

तस्य प्रतिषेधविशिष्टस्योत्सर्गादिभिः संबंधः ॥ ३ ॥ तत्सोभयेत्यं प्रतिषेधविशिष्टस्य उत्स-

गोदिभिस्त्रिभिः प्रत्येकमभिसंबंधो भवति अप्रत्यवेक्षिताप्रमार्जितोत्सर्ग इत्यादि । तत्राऽप्रत्यवेक्षितायां भुवि मूत्रपुरीषोत्सर्गः अप्रत्यवेक्षिताप्रमार्जितस्य अर्हदाचार्यपूजोपकरणस्य, गंधमास्यधूपान्दरात्मपरिधानाद्यर्थस्य वस्त्रपात्रादेश्चाऽऽदानमप्रत्यवेक्षिताप्रमार्जितस्य प्रावरणादेः सस्तरस्योपक्रमण ।

आबद्ध्यक्रेष्वनादरः ॥ ४ ॥ अनुत्साहो भवति । कुतः ? क्षुद्रभ्यर्दितत्वात् । स्मृत्यनुपस्थानं व्याख्यातं । त एते पञ्च प्रोषधोपवासस्यातिचाराः ।

सचित्तसंबंधसंमिश्राभिषवदुःपक्वाहाराः ॥ ३५ ॥

सह चित्तेन वर्तत इति सचित्तः ॥ १ ॥ चित्त विज्ञानं तेन सह वर्तत इति सचित्तः, चेतनावद्ब्रह्ममित्यर्थः ।

तदुपश्लिष्टः संबंधः ॥ २ ॥ तेन चित्तवता द्रव्येणोपश्लिष्टः संबंध इत्याख्यायते । संबध्यत इति संबंधः ।

तद्व्यतिर्कीर्णः संमिश्रः ॥ ३ ॥ तेन सचित्तेन द्रव्येण व्यतिर्कीर्णः संमिश्र इति कथ्यते । समिश्रयत इति समिश्रः ।

पूर्वेणाविशिष्ट इति चेन्न तत्र संसर्गमात्रत्वात् ॥ ४ ॥ स्यान्मतं सबधेनाविशिष्टः समिश्र इति ? तन्न । किं कारणं ? तत्र ससर्गमात्रत्वात् । सचित्तसंबधे हि ससर्गमात्र विवक्षित इह तु सूक्ष्मजतुव्याकुलत्वे विभागीकरणस्याशक्यत्वात् नानाजातीयद्रव्यसमाहारः सूक्ष्मजतुप्राय आहारः समिश्र इष्टः । कथं पुनरस्य सचित्तादिषु वृत्तिः ? प्रमादसमोहाभ्यां सचित्तादिषु वृत्तिः । क्षुत्पिपासातुरत्वात् त्वरमाणस्य सचित्तादिषु अज्ञानाय पानायानुलेपनाय परिधानाय वा वृत्तिर्भवति ।

द्रवो दृष्यं वाऽभिषवः ॥ ५ ॥ द्रवः सौवीरादिकः दृष्यं वा द्रव्यमभिषवः इत्यभिधीयते ।

असम्यक् पक्वो दुष्पक्वः ॥ ६ ॥ अंतस्तदुलभावेनातिविक्रदेनेन वा दुष्टु पक्व आहारः दुष्पक्व इत्युच्यते । ननु दुष्पक्व इति प्राप्नोतीति तन्न । किं कारणं ? कृच्छार्थविवक्षाभावात् न भवति । तस्याभ्यवहारे को दोषः ? इन्द्रियमदवृद्धिः स्यात् । सचित्तप्रयोगो वा वातादिप्रकोपो वा । तत्प्रतीकारविधाने स्यात् पापलेपः । अतिथयश्चैनं परिहरयुरिति । त एते पञ्च उपभोगपरिभोगसंख्यानमर्यादाभ्रैषाः ।

सचित्तनिक्षेपापिधानपरव्यपदेशमात्सर्यकालातिक्रमाः ॥ ३६ ॥

सचित्ते निक्षेपः सचित्तनिक्षेपः ॥ १ ॥ सचित्तो व्याख्यातः । सचित्ते पञ्चपत्रादौ निधान निक्षेप इत्युच्यते । साधनं कृतेति वा मयूरव्यसकादित्वाद्वा वृत्तिः ।

प्रकरणात् सचित्तेनाऽपिधानं ॥ २ ॥ अपिधानमावरणमित्यर्थः । प्रकरणवशात् सचित्तेनापिधानमिति विशेष्यते, इतरथा हि प्रागधिकरणत्वेन निर्दिष्ट सचित्तग्रहण नाभिसंबध्यत ।

अन्यदातृदेयार्पणं परव्यपदेशः ॥ ३ ॥ अन्यत्र दातारः संति दीयमानोप्ययमन्यस्येति वा अर्पणं परव्यपदेश इति प्रतिपद्यते ।

प्रयच्छतोप्यादराभावो मात्सर्यं ॥ ४ ॥ प्रयच्छतोपि सतः आदरमतरेण दान मात्सर्यमिति प्रतीयते ।

अकाले भोजनं कालातिक्रमः ॥ ५ ॥ अनगाराणा अयोग्यकाले भोजनं कालातिक्रम इति कथ्यते । पंचातिथिसविभागशीलभ्रैषाः प्रणीता — सप्तानामपि शीलानामतीचारा उक्ताः, उच्चावचाः । अथ सल्लेखनाया मरणविशेषापादानसमर्थाया अनुपदिष्टचित्तेनारभ्यायाः केतीचारा भवतीत्यत आह —

जीवितमरणाशंसा मित्रानुरागसुखानुबन्धनिदानानि ॥ ३७ ॥

आकाक्षणमाशंसा ॥ १ ॥ आकाक्षणमभिलाषः आशंसेत्युच्यते । जीवितं च मरणं च जीवितमरणे तयोराशंसा जीवितमरणाशंसा ।

अवश्यहेयत्वशरीरस्यावस्थानादरो जीविताशंसा ॥ २ ॥ शरीरमिदमवश्यं हेयं जलबुद्बुद-
नित्यं अस्यावस्थानं कथं स्यादित्यादरो जीविताशंसा प्रत्येतव्या ।

जीवितमङ्गेशान्मरणं प्रति चित्तानुरोधो मरणाशंसा ॥ ३ ॥ रोगोपद्रवाकुलतया प्राप्तजीवित-
मङ्गेशस्य मरणं प्रति चित्तस्य प्रणिधानं मरणाशंसा इति व्यपदेशमर्हति ।

पूर्वकृतमहपांशुऋणानुस्मरणान्मित्रानुरागः ॥ ४ ॥ व्यसने सहायत्वमुत्सवे सभ्रम इत्ये-
वमादिषु कृतं वात्ये युगपत् ऋणमिष्येवमादीनामनुस्मरणात् मित्रानुरागो भवति ।

अनुभूतप्रीतिविशेषस्मृतिसमन्वाहारः सुखानुबन्धः ॥ ५ ॥ एव मया भुक्तं शयितं ऋणित-
मित्येवमादि प्रीतिविशेषं प्रति प्रीतिविशेषस्मृतिसमन्वाहारः सुखानुबन्ध इत्यभिधीयते ।

भोगाकांक्षया नियतं दीयते चित्तं तस्मिन्स्तेनेति वा निदानं ॥ ६ ॥ विषयसुखोत्कर्षाभि-
लाषो भोगाकांक्षा तया नियतं चित्तं दीयते तस्मिन्स्तेनेति वा निदानमिति व्यपदिश्यते । त एते पञ्च सङ्खे-
खनायाः क्रमव्यतिक्रमाः ।

अत्राह उक्तं भवता तीर्थकरत्वकारणकर्मास्त्रनिर्देशे शक्तितस्यागतपत्नी इति, पुनश्चोक्तं शीलव्रत-
विधानेऽतिथिसंविभाग इति तस्य दानस्य लक्षणमनिर्ज्ञातं तदुच्यतामित्यत आह—

अनुग्रहार्थं स्वस्यातिसर्गो दानं ॥ ३८ ॥

स्वपरोपकारोऽनुग्रहः ॥ १ ॥ स्वस्य परस्य चोपकारोऽनुग्रह इत्याख्यायते । स्वोपकारः पुण्य-
संचयः परोपकारः सम्यग्ज्ञानादिदृष्टिः ॥

स्वशब्दो धनपर्यायवचनः ॥ २ ॥ आत्मात्मीयज्ञातिधनपर्यायवाचित्वे स्वशब्दस्य धनपर्यायवाचि-
नोऽग्रहणमिह दृष्टव्यं । अनुग्रहार्थं स्वस्यातिसर्गस्यागो दानं वेदितव्यं ।

अत्राहोक्तं दानं तत्किमविशिष्टफलमाहोस्वित् अस्ति कश्चित् प्रतिविशेष इत्यत्रोच्यते—

विधिद्रव्यदातृपात्रविशेषात्तद्विशेषः ॥ ३९ ॥

प्रतिग्रहादिक्रमो विधिः ॥ १ ॥ प्रतिग्रह उच्चदेशस्थापनं पादप्रक्षालनं अर्चनं प्रणमनमित्येकमा-
दिक्रियाविशेषाणां क्रमो विधिरित्याख्यायते ।

विशेषो गुणकृतस्तस्य प्रत्येकमभिसंबन्धः ॥ २ ॥ परस्परतो विशिष्यते विशिष्टार्थो विशेषः
स गुणकृतस्तस्य प्रत्येकमभिसंबन्धो भवति विधिविशेषः, द्रव्यविशेषः दातृविशेषः, पात्रविशेष इति ।
तत्र विधिविशेषः प्रतिग्रहादिषु आदरानादरकृतो भेदः ।

तपःस्वाध्यायपरिवृद्धिहेतुत्वादिद्रव्यविशेषः ॥ ३ ॥ दीयमानेनादौ प्रतिगृहीतुस्तपःस्वाध्या-
यपरिणामविवृद्धिकारणत्वादिद्रव्यविशेष इति भाष्यते ।

अनुसूयाविषादादिदातृविशेषः ॥ ४ ॥ प्रतिग्रहीतरि अनुसूया त्यागेऽविषादः दित्ततो ददतो
दत्तवत्तश्च प्रीतियोगः कुशलाभिसंधिता दृष्टफलानपेक्षिता निरुपरोधत्वमनिदानत्वाभिलेखमादिः दातृ-
विशेषोवसेयः ।

मोक्षकारणगुणसंयोगः पात्रविशेषः ॥ ५ ॥ मोक्षकारणैः सम्यग्दर्शनादिभिः गुणैः योगः पात्रविशेष इति प्रतीयते ।

ततश्च फलविशेषः क्षित्यादिविशेषाद्बीजफलविशेषवत् ॥ ६ ॥ ततश्च विद्यादिविशेषादान-फलविशेषा भवति यथा क्षित्यादिकारणविशेषसन्निपाते सति नानाविधबीजफलविशेष इति ।

निरात्मकत्वे सर्वभावानां विद्यादिस्वरूपाभावः ॥ ७ ॥ निरात्मकाः सर्वे भावा इत्यस्मिन् दर्शने विद्यादिस्वरूपाभावः स्यात् । अस्ति चेद्विद्यादिस्वरूपः ? निरात्मकाः सर्वे भावा इत्यमुष्य सगरस्य व्याघातः ।

क्षणीकत्वाच्च विज्ञानस्य तदभिसंधानाभावः ॥ ८ ॥ क्षणमात्रावलम्बिनि विज्ञाने पात्रभूतो यमृषिस्तपःस्वाध्यायपरायणो मामनुगृहीष्यति । अस्मै च देयमिदं व्रतशीलभावनापरिवृंहणकर । अयं चात्र विधिरित्यभिसंधिर्न स्यात् ।

पूर्वोत्तरक्षणविषयसंस्कारावग्रहसमर्थैकज्ञानाभावात् नित्यत्वाद्भूतत्वनिष्क्रियत्वाच्च ॥ ९ ॥ यस्यपि दर्शनं सत आत्मनोऽकारणत्वानित्यत्वं ज्ञानगुणादर्थान्तरभूतत्वादङ्गत्वं सर्वगतत्वानिष्क्रियत्वं तस्य तत एव विद्याद्यनुपपत्तिः ।

क्रियागुणसमवायादुपपत्तिरिति चेन्न तत्परिणामाभावात् ॥ १० ॥ स्यादेतत् अर्थान्तरत्वेपि इहेद बुद्धिलक्षणात् समवायादेकत्वापत्ताविव तद्व्यपदेशोपपत्तेः विद्याद्युपपत्तिरिति ! तन्न । किं कारण ? तत्परिणामाभावात् । यथा देवदत्तस्य दण्डयोगाद्दण्डव्यपदेशोऽपि न दण्डत्वभावापत्तिः तथात्मनोपि क्रियागुणवद्व्यपदेशोपि तत्त्वभावसक्रमाभावः ततश्चाधिकृतविद्याद्यभाव एव ।

क्षेत्रस्य वाचेतनत्वात् ॥ ११ ॥ यस्यापि दर्शनं चतुर्विंशतिविधं क्षेत्रं अचेतनं, क्षेत्रज्ञक्षेतनः पुरुष इति तस्यापि क्षेत्रस्याचेतनत्वाद्विद्याद्यभिसंधानाभावो घटादिवत् । अथास्ति विद्याद्यभिसंधिर्न तर्हि अचेतनं क्षेत्रं, क्षेत्रज्ञस्य च नित्यत्वात् शुद्धत्वात् निःक्रियत्वादेव विद्याद्यनुपपत्तिः ।

स्याद्वादिनस्तदुपपत्तिरनेकांताश्रयणात् ॥ १२ ॥ स्याद्वादिनस्तु तेषां विद्यादीनां उपपत्तिः कुतः ? अनेकांताश्रयणात् । स्यान्नित्य आत्मा स्यादनित्य इत्येवमाद्यनेकांताश्रयणादेकातदृष्टिदोषाभावः ।

इति तत्त्वार्थवार्तिकव्याख्यानालकारे सप्तमोऽध्यायः ॥ ७ ॥

ॐ नमः सिद्धेभ्यः ।

अथाष्टमोऽध्यायः ।

आश्रयपदार्थ उक्तः । अवसरप्राप्तं बन्ध व्याचक्षेमहे । स पुनश्चेतनेतरद्रव्यपरिणामः नामादिचतुष्टय-धर्मभागपि द्रव्यभावसंबन्धविशेषाद्विधायीमवस्था विभर्ति । तत्र जलुकाष्टरज्जुनिगलादिलक्षणं द्रव्यबन्ध बहु-प्रकारं हि त्वा प्रकरणसामर्थ्याद्भावबन्ध भूमः । स द्वेषा कर्मनोर्कर्मबन्धमेवात् । मातापितृपुत्रस्नेहसंबन्धः नोर्कर्मबन्धः । यः पुनः अयमितरः कर्मबन्धः । तं पौनःपुन्यकर्मबन्धसंततिसद्भावादादिमतमनादिमतं च प्रतिजानीमहे बीजाङ्कुरप्रादुर्भावसतानवत् । आस्तामेतावद्व्याख्यानं इदमेव तावदमे वक्तव्य-इमे बन्धहेतवो धैर्य बन्धः पवर्तते इति । इतरथा हि बन्धपदार्थप्रकल्लस्ये पुनस्तद्धेतवः प्रणेतव्याः स्युः । स्यादेतत् कार-णाभावाद् बन्धप्रसिद्धिसामर्थ्यमित्येतच्च वार्तमनिर्मोक्षप्रसंगान् ।

अपौरुषयो वेदागमोस्ति तस्य कर्तृदोषानुषंगशकाभावात् प्रामाण्यमतस्तत्र प्रणीतः प्राणिवधो धर्महेतुरिति ? तन्न । किं कारणं ? तस्यागमकत्वासिद्धेः । सर्वप्राणिहितानुशासने हि प्रवृत्त आगमः, न हिंसाविधायि वचः आगमो भवितुमर्हति दस्युजनवचनवत् । किंच—

अनवस्थानात् ॥ १४ ॥ यथाद्य पुष्य अद्य पुनर्वसू इति विसंवादिवचोनवस्थानात् अप्रमाणं तथा वेद एव क्वचित् प्रदेशे धर्महेतुः पशुवध उक्तः । पशुवधेन सर्वान् कामान् न वाप्नोति “ यज्ञो हि भूत्यै सर्वस्य तस्माद्यज्ञे वधो वधः ” इति च । क्वचित् पुनरजैः त्रिवर्षपरमोषितैर्वाजैरज पिष्टमयं कृत्वा यष्टव्यमिति, हिंसा परिहृता । अतो नवस्थानाच्च वेदागमस्याप्रामाण्यं । किंच—

परमागमे प्रतिषिद्धत्वात् ॥ १५ ॥ अर्हता भगवता प्रोक्ते परमागमे प्रतिषिद्धः प्राणिवधः सर्वत्र हिंसाविरतिः श्रेयसीति । अतः परमागमे प्रतिषिद्धत्वात् न धर्महेतुः प्राणिवधः ।

तदसिद्धिरिति चेन्नातिशयज्ञानाकरत्वात् ॥ १६ ॥ स्मान्मत आर्हतस्य प्रवचनस्य परमागमत्वमसिद्धं तस्य पुरुषकृतित्वे सति अयुक्तेरिति तन्न । किं कारणं ? अतिशयज्ञानाकरत्वात् । यदिद जीवादिपदार्थस्वरूपनिरूपणं नयप्रमाणाद्यधिगमोपायप्रापितयुक्तिबधमांक्षादिप्रतिपादनसमर्थमित्येवमादीनामातिशयज्ञानानामाकर आर्हत आगमः, रत्नानामिवोदधिः, अतोऽस्य परमागमत्वम् ।

अन्यत्राप्यतिशयज्ञानदर्शनादिति चेन्नात एव तेषां संभावात् ॥ १७ ॥ स्यान्मतमन्यत्रापि अतिशयज्ञानानि दृश्यते । कल्पव्याकरणछन्दोज्योतिषादीनि ततो नैकातिकत्वात् नायं हेतुरिति ? तन्न । किं कारणं ? अत एव तेषां संभावात् । आर्हतमेव प्रवचनं तेषां प्रभवः । उक्तंच—

सुनिश्चितं नः परतन्त्रयुक्तिषु स्फुरति याः काश्चनसूक्तसपदः ।

तवैव ताः पूर्वं महार्णवात्थिता जगत्प्रमाणं जिनवाक्यविश्रुषः ॥ इति ।

श्रद्धामात्रमिति चेन्न भूयसामुपलब्धेरत्नाकरवत् ॥ १८ ॥ स्यादेतत् आर्हतमेव प्रवचनं सर्वेषां अतिशयज्ञानानां प्रभव इति श्रद्धामात्रमेतत् न युक्तिक्षममिति ? तन्न । किं कारणं ? भूयसामुपलब्धेरत्नाकरवत् । यथा प्रामनगरपत्तनादिषु दृश्यमानानामपि रत्नानां तत्प्रभवत्वमध्यवस्यति लोकः, भूयसामुपलब्धेरत्नाकरवत्तेषां प्रभव इति अध्यवसीयते । तथा सर्वातिशयज्ञानविधानत्वात् जैनमेव प्रवचनं आकर इत्यवगम्यते ।

तदुद्भवत्वात्तेषामपि प्रामाण्यमिति चेन्न निःसारत्वात् काचादिवत् ॥ १९ ॥ अथ मतमेतत् यदि वेदव्याकरणादीनां अर्हत्प्रवचनोद्भवत्वमभ्युपगम्यते तेषां प्रामाण्यात् तद्विहितहिंसाद्यनुष्ठानं दानादिवन्न दोषकारणं ? इति तन्न । किं कारणं ? निःसारत्वात् यथा काचमणिक्षारसवूकादीनां रत्नाकरसमुद्भवत्वेऽपि निःसारत्वं । तथा वेदादीनां जिनशासनसमुद्रसमुद्भवत्वेऽपि न प्रामाण्यमित्यवसेयम् । किंच—

सर्वेषामविशेषप्रसंगात् ॥ २० ॥ यदि हिंसा धर्मसाधनं मत्स्यवधशाकुनिकसौकारिकादीनां सर्वेषामविशिष्टा धर्मावाप्तिः स्यात् । ततश्चाहिंसालक्षणो धर्म इत्येवमादिवचनमयुक्तं स्यात् ।

यज्ञात्कर्मणोन्यत्र वधः पापायेति चेन्नोभयत्र तुल्यत्वात् ॥ २१ ॥ स्यादेतत् यज्ञे पशुवधः प्रत्यवायहेतुर्न भवति अन्यत्र पापहेतुरिति न अहिंसालक्षणधर्मविरोध इति ? तन्न किं कारणं ? उभयत्र तुल्यत्वात् । उभयत्र हि असौ दुःखहेतुत्वेन तुल्यः, अतः फलेनापि समेन भवितव्यम् । अतर्वेदिगतः पशुवधः प्रत्यवायहेतुः प्राणवियोगहेतुत्वात् । बहिर्वेदिपशुवधवत् ।

विपर्ययो वा तादर्थ्यात् सर्गस्येति चेन्न साध्यत्वात् ॥ २२ ॥ स्यादेतत् “यज्ञार्थं पशवः सृष्टाः स्वयमेव स्वयंभुवा । इत्यंगिसर्गस्य यज्ञार्थत्वात् न तस्य विनियोक्तः पापमिति ? तन्न किं कारणं ? साध्यत्वात् । साध्यमेतत् स्वयंभुवा यज्ञार्थं पशवः सृष्टा इति” किंच—

समुदायावयवयोर्बन्धहेतुत्वं वाक्यपरिसमाप्तेर्वैचित्र्यात् ॥ ३१ ॥ मिथ्यादर्शनादीनां बन्धहेतुत्वं समुदायेऽवयवे च वेदितव्यं । कुतः ? वाक्यपरिसमाप्तेर्वैचित्र्यात् । तत्र मिथ्यादृष्टेः पंचापि समुदिताः बन्धहेतवः । सासादनसम्यग्दृष्टि-सम्यङ्मिथ्यादृष्टि-असयतसम्यग्दृष्टीनामविरत्यादयश्चत्वारः । संयतासयतस्या-विरतिमिश्राः प्रमादकषाययोगाश्च । प्रमत्तसयतस्य प्रमादकषाययोगाः । अप्रमत्तादीनां चतुर्णां कषाययोगौ । शांतक्षीणकषायसयोगकेवलिनं एक एव योगः । अयोगकेवली, अबन्धहेतुः । तत्र च मिथ्यादर्शनादिविकल्पानां प्रत्येकं बन्धहेतुत्वमवगंतव्यं । न हि सर्वाणि मिथ्यादर्शनानि एकस्मिन्नात्मनि युगपत् सभवति । नापि हिंसा-दयः सर्वे परिणामाः ।

अविरतेः प्रमादस्य चाविशेष इति चेन्न विरतस्यापि प्रमाददर्शनात् ॥ ३२ ॥ स्यादेतत् प्रमादोपि, अविरतिरेवेति पृथग्ग्रहणमनर्थकमिति तन्न । किं कारणं ? विरतस्यापि प्रमाददर्शनात् विरतस्यापि पंचदशप्रमादाः संभवन्ति-विकथाकषायेद्विनिद्राप्रणयलक्षणाः ।

कषायाविरत्योरभेद इति चेन्न कार्यकारणभेदोपपत्तेः ॥ ३३ ॥ स्यादेतत् कषायाविरत्यो-र्नास्ति भेदः उभयोरपि हिंसादिपरिणामरूपत्वादिति ? तन्न । किं कारणं ? कार्यकारणभेदोपपत्तेः । कारणभूता हि कषायाः कार्यात्मिकाया हिंसाविरतेरर्थांतरभूता इति ।

आह—प्रपचनोपपादितान् बन्धहेतून्निरेज्जम् इदं तु सदिद्धः, अमूर्तेरात्मनो हस्ताद्यसंभवे सत्यादानश-क्तिविरहात् कथं संबन्धो भवतीति ? इमे ब्रूमहे

आत्मकर्मसंबन्धसंततेः पूर्वापरीभावानवधारणात् ॥ ३४ ॥ नैवमवधार्यते-पूर्वमात्मा पश्चात् कर्मणि प्राक् वा कर्माण्यवर आत्मेति ऐकांतिकाऽमूर्तत्वनिश्चितः ततः कार्माणशरीरसंबन्धात्तत्तायःपिंडाभ इव-

सकषायत्वाज्जीवः कर्मणो योग्यान् पुद्गलानादत्ते स बन्धः ॥ २ ॥

पुनः कषायग्रहणमनुवाद इति चेन्न कर्मविशेषाशयवाचित्वात् जठराग्निवत् ॥ १ ॥ यथा जठराग्न्याशयानुरूपमभ्यवहरणं तथा कषायेषु सत्सु तीव्रमदमध्यमकषायाशयानुरूपे स्थित्यनुभवने भवति इति एतस्य विशेषस्य प्रतिपत्त्यर्थं बन्धहेतुविधाने कषायग्रहणं निर्दिष्टं पुनरनूद्यते ।

जीवाभिधानं प्रचोदितत्वात् ॥ २ ॥ यच्चोदितममूर्तिरहस्तो जीवः कथं कर्मादत्त इति तस्य प्रतिवचनार्थं जीव इत्यभिधीयते ।

जीवनाविनिर्मुक्तत्वाद्वा ॥ ३ ॥ जीवनमायुस्तदविनिर्मुक्तोऽयं कर्मादत्ते न विनिर्मुक्त इति, अतश्च जीववचनं ।

कर्मणो योग्यानिति पृथग्विभक्त्युच्चारणं वाक्यांतरज्ञापनार्थं ॥ ४ ॥ कर्मयोग्यानिति लघुनिर्देशात् सिद्धे कर्मणो योग्यानिति पृथग्विभक्त्युच्चारणं वाक्यांतरज्ञापनार्थं क्रियते किं पुनस्तद्वाक्यांतरं ? कर्मणो जीवः सकषायो भवतीत्येकं वाक्यं । एतदुक्तं भवति कर्मण इति हेतुनिर्देशः, कर्मणो हेतोर्जीवः सकषायो भवति, नाकर्मकस्य कषायलेशोस्ति ततः जीवकर्मणोऽदिसंबन्ध इति । द्वितीयं वाक्यं-योग्यान् पुद्गलानादत्त इति एतदुक्तं भवति अर्थवशाद्विभक्तिपरिणाम इति प्राक्कर्मण इति हेतुनिर्देश इह संबन्धनिर्देशः संपद्यते, सकषायत्वाज्जीवः कर्मणो योग्यान् पुद्गलानादत्त इति ।

पुद्गलवचनं कर्मणस्तदात्म्यरूपापनार्थं ॥ ५ ॥ पुद्गलात्मकं कर्मेत्येतस्य विशेषस्य रूपापनार्थं पुद्गलग्रहणं क्रियते ।

तदसिद्धमिति चेन्नामूर्तेरनुग्रहोपघाताभावात् ॥ ६ ॥ स्यादेतत् पौद्गलिकं कर्मेत्येतदसिद्धं आत्मगुणत्वात् तस्येति ? तन्न । किं कारणं ? अमूर्तेरनुग्रहोपघाताभावात् । यथाऽऽकाशमूर्तिं दिगादी-नाममूर्तानां नानुग्राहकं उपघातकं च तथैवामूर्तिं कर्मापूर्तेरात्मनोनुग्राहकोपघातयोर्हेतुर्न स्यात् ।

आदत्त इति प्रतिज्ञातोपसंहारार्थं ॥ ७ ॥ यत्प्रतिज्ञात सकपायत्वाज् जीवो बधमनुभवति इति तस्योपसंहारार्थं इदमुच्यते आदत्त इति ।

अतस्तदुपश्लेषो बंधः ॥ ८ ॥ अतो मिथ्यादर्शनाद्यावेशादार्द्धीकृतस्यात्मनः सर्वतो योगविशेषात् तेषां सूक्ष्मैकक्षेत्रावगाहिनां अनतप्रदेशानां पुद्गलानां कर्मभावयोग्यानामविभागोपश्लेषो बध इत्याख्यायते ।

तद्भावो मदिरापणिगामवत् ॥ ९ ॥ यथा भाजनविशेषे प्रक्षिप्तानां विविधरसवीजपुष्पफलानां मदिराभावेन परिणामः तथा पुद्गलानामपि आत्मानि स्थितानां योगकपायवशात् कर्मभावेन परिणामो वेदितव्यः ।

सवचनमन्यनिवृत्त्यर्थं ॥ १० ॥ स एष बधो नान्योस्तीत्यन्यनिवृत्त्यर्थं सवचनं क्रियते तेन गुणि-गुणबधो निवृत्तितो भवति । यदि हि गुणिगुणबधः स्यात् मुक्त्यभावः प्रसज्येत, गुणस्वभावापरित्यागाद् गुणिनः, स्वभावपरित्यागे च गुणिनोप्यभाव इति मुक्त्यभावः ।

करणादिसाधनेष्वयं बंधशब्दो दृष्टव्यः ॥ ११ ॥ तत्र करणसाधनस्तावत् वध्यतेऽनेनास्मेति बंधः । “ हल ” इति करणे घञ् । क. पुनसौ मिथ्यादर्शनादिः । ननु स बंधहेतुरुक्तः कथं बधो भवितुमर्हति सत्यमेवमेतन् अभिनवद्रव्यकर्मादाननिमित्तत्वाद् बधहेतुरपि सन् पूर्वोपात्तकर्महेतुकत्वात् कार्यतामास्कदन् तदनुविधानात् आत्मनोऽस्वतन्त्रीकरणत्वात् करणव्यपदेशमर्हतीति तदनेनात्मनात्मसात्क्रियते इति कर्मसाधनत्वमपि च युक्तिमत् ज्ञानदर्शनाव्यावाधानामगोत्रानतरायत्वलक्षणं पुरुषसामर्थ्यं प्रतिबध्नाति बंधः इति कर्तृसाधनत्वमपि चोपपत्तिमत् एवं बध इति भावसाधनो वास्वतन्त्रीक्रियामात्रविवक्षाया । ननु भावसाधने सामानाधिकरणं नोपपद्यते ज्ञानावरणं बध इति नैष दोषः तदव्यतिरेकात् भावस्य तद्वता सामानाधिकरण्यं भवति । यथा ज्ञानमेवात्मेति । एवमितरसाधनयोजना च कर्तव्या ।

तस्योपचयापचयसद्भावः कर्माऽऽपव्ययदर्शनाद्ब्रीहिकोष्ठागारवत् ॥ १२ ॥ यथा कोष्ठागारे ब्रीहिणामन्येषां निर्गमादपरेषां च प्रवेशनान् उपचयापचयौ दृष्टौ तथानादिकर्मणकोष्ठागारस्यान्येषां कर्मणां भोगादानदानाच्चेतरेषामुपचयापचयौ स्तः ।

आह किमयं बंध एकरूप एव आहोस्वित् प्रकारा अपि अस्य संतीत्यत इदमाह—

प्रकृतिस्थित्यनुभव (भाग) प्रदेशास्तद्विधयः ॥ ३ ॥

अकर्तरीत्यनुवृत्तेरपादानसाधना प्रकृतिः ॥ १ ॥ स्त्रिया क्तिरित्यत्र अकर्तरीत्यनुवर्तते तस्मादपादाने प्रकृतिशब्दो व्युत्पाद्यते प्रक्रियते अस्या ज्ञानावरणादेरर्थानवगमादिति प्रकृतिः ।

भावसाधनौ स्थित्यनुभवौ ॥ २ ॥ स्थानं स्थितिः अनुभवनमनुभव इति भावसाधनत्वमनयो-रवगतव्य ।

कर्मसाधनः प्रदेशशब्दः ॥ ३ ॥ प्रदिश्यतेऽसाविति प्रदेशः कर्मणि घञ् ।

प्रकृतिः स्वभाव इत्यनर्थोत्तरं ॥ ४ ॥ यथा निबस्य का प्रकृतिः तिकतास्वभावः । गुडस्य का प्रकृतिः मधुरतास्वभावः । तथा ज्ञानावरणीयस्य का प्रकृतिः अर्थानवगमः । प्रकृतिः स्वभाव इत्यनर्थो-त्तरं । एवं दर्शनावरणस्य अर्थानालोचन, वेद्यस्य सदसल्लक्षणस्य सुखदुःखसवेदन, दर्शनमोहस्य तत्त्वार्था-श्रद्धानं, चारित्रमोहस्याऽसंयमः परिणामः, आयुषो भवधारण, नाम्नो नारकादीनामकरणं, गोत्रस्य उच्चैर्नीचैः स्थानसंशब्दनं, अंतरायस्य दानादिविघ्नकरणं तदेवं लक्षणं कार्यं प्रक्रियते प्रभवत्यस्या इति प्रकृतिः ।

तत्स्वभावाप्रच्युतिः स्थितिः ॥ ५ ॥ तस्य स्वभावस्य अप्रच्युतिः स्थितिरित्युच्यते । यथा अजागोमहिष्यादिकीराणां माधुर्यस्वभावादच्युतिः स्थितिः । तथा ज्ञानावरणादीनामर्थानवगमादिस्वभावा-दच्युतिः स्थितिः ।

तद्रसविशेषोनुभवः ॥ ६ ॥ यथा-अजागोमहिष्यादिक्षीराणां तीव्रमंदादिभावेन रसविशेषः तथा कर्मपुद्गलानां स्वगतसामर्थ्यविशेषोनुभव इति कथ्यते ।

इयत्तावधारणं प्रदेशः ॥ ७ ॥ कर्मभावपरिणतपुद्गलस्कंधानां परमाणुपरिच्छेदेनावधारण प्रदेश इति व्यपदिश्यते ।

विधिशब्दः प्रकारवचनः ॥ ८ ॥ अयं विधिशब्दः प्रकारवचनो दृष्टव्यः विधयः प्रकारा इति । यावत् तस्य विधयस्तद्विधय बधप्रकारा इत्यर्थः । त एते प्रकृत्यादयश्चत्वारो बंधप्रकाराः ।

तत्र योगनिमित्तौ प्रकृतिप्रदेशौ ॥ ९ ॥ तेषु बधविकल्पेषु प्रकृतिबधः प्रदेशबंध इत्येतौ द्वौ योगनिमित्तौ वेदितव्यौ ।

स्थित्यनुभवौ कषायहेतुकौ ॥ १० ॥ स्थिविबधोनुभवबंध इत्येतौ द्वावपि कषायहेतुकौ प्रत्ये-
तव्यौ तत्प्रकर्षप्रकर्षभेदात् तद्वधविचित्रभावः । कारणानुरूप हि कार्यमिति ।

आद्यो द्वेधा मूलोत्तरप्रकृतिभेदात् ॥ ११ ॥ आद्यः प्रकृतिबंधः द्वेधा विभज्यते । कुतः ? मूलो-
त्तरप्रकृतिभेदात् । यद्येव कारता मूलप्रकृतय इत्यत्रोच्यते—

आद्यो ज्ञानदर्शनावरणवेदनीयमोहनीयायुर्नामगोत्रांतरायाः ॥४॥

सामानाधिकरण्ये सति पूर्वोत्तरवचनविरोध इति चेन्नोभयनयधर्मविवक्षासद्भावात् ॥१॥
स्यादेतत् ज्ञानावरणादर्थोतरायांता प्रकृतिबंधो नान्य इति ज्ञानावरणादिभिः सामानाधिकरण्यात् आद्य-
शब्दस्य बहुवचनप्रसंग इति ? तन्न किं कारण ? उभयनयधर्मविवक्षासद्भावात् । द्रव्यार्थिकनयविषयस्य
सामान्यस्य विवक्षातः प्रकृतिबंध एक इत्याद्यशब्दादेकवचनप्रयोगः कृतः, तस्य विशेषा ज्ञानावरणादयः
पर्यायार्थिकनयविषयभूताः प्राधान्येन विवक्षिताः इति तेभ्यः बहुवचनप्रयोगः कृतः । दृश्यते हि लोके
सत्यपि सामानाधिकरण्ये वचनभेदाः । यथा प्रमाण श्रोतारः, गावो धनमिति ।

यथासंभवं कर्त्रादिसाधनत्वं ज्ञानावरणादिशब्दानां ॥ २ ॥ ज्ञानावरणादयः शब्दाः
कर्त्रादिषु यथासंभवं साधयितव्याः । तद्यथा—आवृणोति आव्रियतेऽनेन वा इत्यावरणं, आवरणशब्दः
प्रत्येक परिसमाप्यते ज्ञानावरण दर्शनावरणमिति । ननु करणाधिकरणयोरनट्, कथं कर्तरि^१बहुलापेक्षया । वेद्यत
इति वेदनीयं “कर्मण्यनीयः” मोहयति मुह्यतेऽनेनेति वा मोहः, कथं ज्ञानावरणीय दर्शनावरणीय मोहनी-
यमिति ? बहुलापेक्षया कर्तर्यनीयः । एत्यनेन गच्छति नारकादिभवमित्यायुः । जनेरुसिति प्रकृते, एतेर्णि-
च्चेत्युसिः । नमयत्यात्मानं नारकादिभावेन नम्यतेनेनेति नाम, उष्णादिषु निपातितः शब्दः । उच्चैर्नीचैश्च
गूयते शब्दतेनेनेति गोत्र । अतरं मध्यं दातृदेयादीनामंतर मध्यमेति ईयते वानेनेत्यतरायः ।

बहिर्योगे वा ॥ ३ ॥ यस्मिन् मध्येऽवस्थिते दात्रादीनां दानादिक्रियाभावः, दानादीच्छया
बाहिर्भावो वा सौतरायः ।

प्रयोगपरिणामादागच्छदेवाऽविशिष्टं कर्माऽऽवरणादिविशेषैर्विभज्यते अन्नादेर्वातादि-
विकारवत् ॥ ४ ॥ यथाऽन्नादेरभ्यवहियमाणस्यानेकविकारसमर्थवातपित्तश्लेष्मखलरसभावेन परि-
णामविभागः तथा प्रयोगापेक्षानतरमेव कर्माण्यावरणानुभवनमोहापादान्भवधारणनानाजातिनामगोत्र-
व्यवच्छेदकरणसामर्थ्यवैश्वरूप्येणाऽऽत्मनि सन्निदानं प्रतिपद्यते ।

ज्ञानावरणमेव मोह इति चेन्नार्थांतरभावात् ॥ ५ ॥ स्यादेतत् सति मोहे हिताहितपरीक्ष-
णाभावात् ज्ञानावरणादिविशेषो मोहस्येति तन्न । किं कारणं ? अर्थांतरभावात् । याथात्म्यमर्थस्यावगम्यापि
इदमेवेति सद्भूतार्थाश्रद्धानं, यतः स मोहः । ज्ञानावरणेन ज्ञानं तथान्यथा वा न गृह्णाति ।

कार्यभेदे च कारणान्यत्वात् ॥ ६ ॥ यथा भिन्नलक्षणांकुरदर्शनात् बीजकारणान्यत्व तथैवा-
ज्ञानचारित्रमोहकार्यातिरदर्शनात् ज्ञानावरणमोहनीयकारणभेदोऽध्यवसीयते ।

ज्ञानदर्शनयोरन्यत्वं प्रयुक्तं ॥ ७ ॥ ज्ञानदर्शनयोरन्यत्वं पुरस्ताद्विहितं अतः किं ? ज्ञानदर्शन
कार्यान्यत्वात् यत् क्षयक्षयोपशमकरणे ज्ञानदर्शने तयोरपि ज्ञानदर्शनावरणयोरन्यत्वं सिद्धं ।

ज्ञानावरणस्याविशेषेपि प्रत्यास्रवं मत्यादीनामविशेषो जलवत् ॥ ८ ॥ यथाभो नमसः पत-
देकरसं भाजनविशेषात् विष्वग् रसत्वेन विपरिणमते । तथा ज्ञानशक्त्युपरोधस्वभावविशेषात् उपनिपतत्
कर्म प्रत्यास्रव सामर्थ्यभेदात् मत्याद्यावरणभेदेन व्यवतिष्ठते ।

एतेनेतराणि व्याख्यातानि ॥ ९ ॥ इतराणि दर्शनावरणादीनि मूलोत्तरप्रकृतिविकल्पवन्ति उक्ते-
नैव क्रमेण व्याख्यातानि भवति । अत्र चोद्यते—

पुद्गलद्रव्यस्यैकस्यावरणसुखदुःखादिनिमित्तत्वानुपपत्तिर्विरोधात् ॥ १० ॥ एकस्य पुद्गल
द्रव्यस्यावरणसुखदुःखादिनिमित्तत्वं नोपपद्यते कुतः ? विरोधात् ।

न वा तत्स्वाभाव्यादग्नेर्दाहपाकप्रतापप्रकाशसामर्थ्यवत् ॥ ११ ॥ न वैष दोषः । किं कारणं ?
तत्स्वाभाव्यात् । यथाग्नेरेकस्यापि दाहपाकप्रतापप्रकाशसामर्थ्यं न विरुध्यते, तथैकस्यापि पुद्गलद्रव्यस्यावर-
णसुखदुःखादिनिमित्तत्वं न विरुध्यते । किंच—

अनेकान्तिकत्वात् ॥ १२ ॥ एकानेकलक्षणत्वात् द्रव्यस्य स्यादेकत्वं स्यादनेकत्वं । द्रव्यार्थादिशात्
स्यादेकं पुद्गलद्रव्यं । अनेकपरमाणुस्निग्धरुक्षबंधापादितानेकात्मकत्वं पर्यायार्थादिशात् स्यादनेकं ततश्च
नास्ति विरोधः ।

पराभिप्रायेणेंद्रियाणां भिन्नजातीयानां क्षीराद्युपभोगे वृद्धिवत् ॥ १३ ॥ पराभिप्रायेणे
दमुच्यते यथा पृथिव्यप्तेजोवायुभिरारब्धानामिंद्रियाणां भिन्नजातीयानां क्षीरघृतादिष्वेकमप्युपयुज्यमानं
अनुग्राहकं दृष्टं तथेदमपि इति ।

वृद्धिरेकैवेति चेन्न प्रतींद्रियवृद्धिभेदात् ॥ १४ ॥ स्यादेतत् वृद्धिरेकैव, तस्या घृताद्यनुग्राहकमिति
न विरोध इति ? तन्न किं कारणं ? प्रतींद्रियवृद्धिभेदात् । यथैवेन्द्रियाणि भिन्नानि तथैवेन्द्रियवृद्धयोपि भिन्नाः ।

तथैवातुल्यजातीये नानुग्रहसिद्धिः ॥ १५ ॥ तथा भिन्नजातीयेन क्षीरेण तेजोजातीयस्य
चक्षुषोनुग्राहः । तथैवात्मकर्मणोश्चेतनाचेतनत्वात् अतुल्यजातीयं कर्मात्मनोनुग्राहकमिति सिद्धं । किमेता-
वानेव सख्याविकल्पः ? नेत्युच्यते—

एकादिसंख्येयविकल्पश्च शब्दतः ॥ १६ ॥ एकादयः संख्येयविकल्पा भवन्ति शब्दतः तत्रैक
स्तावत् समादानकर्मवधः विशेषाणामविवक्षितत्वात्—

सेनावनवत् ॥ १७ ॥ यथा सैनिकानां तुरगादीनां भेदानां अविवक्षायां समुदायादेशात् एका सेना ।
यथा वा अशोकतिलकवकुलादीनां भेदेनाविवक्षायां सामान्यादेशात् एक वन । स एव पुण्यपापभेदाद्विविधः ।
यथा स्वामिभृत्यादेशान् द्विविधा सेना । त्रिविधो वधः अनादिः सातः । अनादिरनतः । सादिः सांतश्चेति ।
भुजाकारारूपतरावस्थितभेदाद्वा प्रकृतिस्थित्यनुभवप्रदेशाच्चतुर्विधः, द्रव्यक्षेत्रकालभवभावनिमित्तभेदात् पंच-
विधः । षड्जीवनिक्तायविकल्पात् षोढा व्यपदिश्यते । रागद्वेषमोहक्रोधमानमायालोभहेतुभेदात् सप्ततयी
वृत्तिमनुभवति । ज्ञानावरणादिविकल्पादष्टधा, एवं संख्येयविकल्पाः शब्दतो योज्याः । चशब्देनाध्यवसाय
स्थानविकल्पात् असंख्येयाः । अनंतानतप्रदेशस्कंधपरिणामाविविरनंतः । ज्ञानावरणाद्यनुभवाविभागपरिच्छे-
दापेक्षया वा अनतः ।

क्रमप्रयोजनं ज्ञानेनात्मनोधिगमात् ॥ १८ ॥ क्रमप्रयोजनमिदानीं वक्तव्यं तदुच्यते ज्ञानावरणं सर्वेषामादावुक्तं कुतः ज्ञानेनात्मनोधिगमात् । ज्ञानं हि स्वाधिगमनिमित्तत्वात् प्रधानं ।

ततो दर्शनावरणमनाकारोपलब्धेः ॥ १९ ॥ ततः पश्चात् दर्शनावरणमुच्यते कुतः अनाकारोपलब्धेः साकारोपयोगाद्भि अनाकारोपयोगो निरुद्धोऽनभिव्यक्तग्रहणात् । उत्तरेभ्यस्तु प्रकृष्यते अर्थोपलब्धितत्रत्वात् ।

तदनन्तरं वेदनावचनं तदव्यभिचारात् ॥ २० ॥ तदनन्तरं वेदना उच्यते कुतस्तदव्यभिचारात् ज्ञानदर्शनाऽव्यभिचारिणी हि वेदना घटादिष्वप्रवृत्तेः ।

ततो मोहाभिधानं तद्विरोधात् ॥ २१ ॥ ततः पश्चात् मोहोभिधीयते कुतस्तद्विरोधात् । तेषां ज्ञानदर्शनसुखदुःखानां विरोधात् । मूढो हि न जानाति न पश्यति न च सुखदुःखं वेदयते । ननु च मूढानामपि सुखदुःखज्ञानदर्शनानि उपलभ्यते । यदि हि विरोधः स्यात् सुखदुःखज्ञानदर्शनानि मिथ्यादृष्ट्यसंयतानां न स्युः । नैष दोषः क्वचिद्विरोधात् इत्युच्यते—न सर्वत्र मोहाभिभूतस्य हि कस्यचित् हिताहितविवेकादिर्नास्ति ।

आयुर्वचनं तत्समीपे तन्निबन्धनत्वात् ॥ २२ ॥ तत्समीपे आयुर्वचनं क्रियते कुतस्तन्निबन्धनत्वात् । आयुर्निबन्धनानि हि प्राणिनां सुखादीनि ।

तदनन्तरं नामवचनं तदुदयापेक्षत्वात् प्रायोनामोदयस्य ॥ २३ ॥ तदनन्तरं नाम वचनं क्रियते कुतः ? तदुदयापेक्षत्वात् प्रायो नामोदयस्य । आयुरुदयापेक्षोहि प्रायेण गत्याद्युदयो लक्ष्यते ।

ततो गोत्रवचनं प्राप्तशरीरादिलाभस्य संशब्दनाभिव्यक्तेः ॥ २४ ॥ परिप्राप्तशरीरादिलाभस्य हि पुनः गोत्रोदयनिमित्तं शुभाशुभ संशब्दनं अभिव्यज्यते ततो नाम्नोन्तरं गोत्राभिधानं क्रियते ।

परिशेषादन्तरायवचनं ॥ २५ ॥ अन्यस्याभावात् परिशेषात् अन्तः अन्तरायवचनं क्रियते । आह उक्तो मूलप्रकृतिबंधोऽष्टविधः । अथ द्वितीयः पुनरुत्तरप्रकृतिबंधः कतिविध इत्यत्रोच्यते—

पञ्चनवद्व्यष्टाविंशतिचतुर्द्विचत्वारिंशद्द्विपञ्चभेदोयथाक्रमं ॥ ५ ॥

पञ्चादीनां पञ्चातानां द्वंद्वपूर्वोन्यपदार्थनिर्देशः ॥ १ ॥ पञ्च नव च द्वौ च अष्टाविंशतिश्च चत्वारश्च द्विचत्वारिंशच्च द्वौ च पञ्च च पञ्चनवद्व्यष्टाविंशतिचतुर्द्विचत्वारिंशद्द्विपञ्च, ते भेदा यस्य स भवति पञ्चनवद्व्यष्टाविंशतिचतुर्द्विचत्वारिंशद्विपञ्चभेदः, इति द्वंद्वगर्भोऽन्यपदार्थनिर्देशो वेदितव्यः ।

द्वितीयग्रहणमिति चेन्न परिशेषात्सिद्धेः ॥ २ ॥ स्यादेतत् द्वितीयग्रहणं कर्तव्यं द्वितीय उत्तरप्रकृतिबंधः एवभेद इति संप्रत्ययः कथं स्यात् इति ? तन्न किं कारणं ? परिशेषात् सिद्धेः । आद्यो मूलप्रकृतिबंधो व्याख्यातः, ततः परिशेषात् उत्तरप्रकृतिबंधसंप्रत्ययः सिद्ध्यति ।

भेदशब्दः प्रत्येकं परिसमाप्यते ॥ ३ ॥ अयं भेदशब्दः प्रत्येकं परिसमाप्यते पञ्चभेदो नवभेदः इत्यादि ।

यथाक्रमं यथानुपूर्वं ॥ ४ ॥ योयः क्रमः यथाक्रमं यथानुपूर्वमित्यर्थः पञ्चविधं ज्ञानावरणं नवविधं दर्शननावरणमित्यादि । यद्येवमाद्यमावरणं केषां पञ्चानामित्यत्रोच्यते—

मतिश्रुतावधिमनःपर्ययकेवलानां ॥ ६ ॥

मत्यादीन्युक्तलक्षणानि ॥ १ ॥ मत्यादीनि ज्ञानानि उक्तलक्षणानि वेदितव्यानि । कः आद्योऽध्याये ।

मत्यादीनामिति पाठो लघुत्वादिति चेन्न प्रत्येकमभिसंबंधार्थत्वात् ॥ २ ॥ स्यान्मतं मत्यादीनि ज्ञानानि उक्तानि तेषामिहादिशब्दोपलक्षितानां पाठोऽप्युक्तो लघुत्वादिति ? तन्न किं कारणं ? प्रत्येक-

मभिसंबंधार्थ इह प्रतिपदं पाठः क्रियते । मतेरावरणं श्रुतस्यावरणमित्यादि । इतरथा हि मत्यादीनामित्युच्यमाने तेषामेकमावरणमिति सप्रत्ययः स्यात् ।

वचनात् पंचसंख्याप्रतीतिरिति चेन्न प्रत्येकं पंचत्वप्रसंगात् ॥ ३ ॥ स्यादेतत् पंच ज्ञानावरणस्योत्तरप्रकृतयः इत्युक्तं, मत्यादीनि च ज्ञानानि पचोक्तानि ततो वचनात् पचसंख्यासंप्रत्ययः इति ? तन्न किं कारणं ? प्रत्येकं पचत्वप्रसंगात् । वचनात् मत्यादीनां प्रत्येकं पचावरणानीत्यनिष्टं प्रसज्येत । प्रतिपदग्रहणे पुनः सति सामर्थ्यादिष्टार्थसंप्रत्ययः शक्यते कर्तुं । अत्र कश्चिदाह—

मत्यादीनां सत्त्वासत्त्वयोरावृत्त्यभावः ॥ ४ ॥ इदमिह संप्रधार्यं सतां मत्यादीनां कर्मवरणं भवेत् असतां चेति । किंचातः ? यदि सतां प्राप्तात्मलाभत्वात् सत्त्वादेव आवृत्तिर्नोपपद्यते । अथासतां नन्वावरणाभावः । नहि खरविषाणवदसदान्विधते ।

न वादेशवचनात् ॥ ५ ॥ न वैष दोषः । किं कारणं ? आदेशवचनात् । कथंचित् सतामावरणं कथंचिदसतां । द्रव्यार्थादेशेन सतां मत्यादीनामावरणं । पर्यायार्थादेशेनासतां । यदैकातेन सतामावरणं क्षायोपशमिकत्वमेषां न स्यात् । अथैकातेनासतामेवमपि क्षायोपशमिकत्वं नोपपद्यते असत्त्वात् । सतश्चावरणदर्शनात् । सतो हि नभसः मेघपटलादिना आवरणं दृश्यते तथा सतां मत्यादीनां आवरणमिति को विरोधः ।

अर्थांतरभावाच्च प्रत्याख्यानावरणवत् ॥ ६ ॥ यथा न कुटीभूतं प्रत्याख्यानं नाम कश्चित् पर्यायोस्ति, यस्यावरणात् प्रत्याख्यानावरणत्वं भवेत् किंतु प्रत्याख्यानावरणसामिध्यात् आत्माप्रत्याख्यानपर्यायेण नोत्पद्यत इति, अतः प्रत्याख्यानावरणस्य आवरणत्वम् । तथा न कुटीभूतानि मत्यादीनि कानिचित् सति येषामावरणात् मत्याद्यावरणानां आवरणत्वम् भवेत् किंतु मत्याद्यावरणसन्निधाने आत्मा मत्यादिज्ञानपर्यायेर्नोत्पद्यते इत्यतो मत्याद्यावरणानां आवरणत्वम् । अपर आह—

अभव्यस्योत्तरावरणद्वयानुपपत्तिस्तदभावात् ॥ ७ ॥ इदमिह संप्रधार्यं मनःपर्ययज्ञानगमनशक्तिः केवलप्राप्तिसामर्थ्यं चाभव्यस्य स्याद्वा न वेति ? यदि स्यात्तस्याभव्यत्वानुपपत्तिः । अथ नास्ति तदुभयसामर्थ्याभावात् तदावरणकल्पना व्यर्थेति उत्तरस्यावरणद्वयस्य नोपपत्तिः ?

न दोक्तत्वात् ॥ ८ ॥ न वैष दोषः किं कारणमुक्तत्वात् । उक्तमेतत् । आदेशवचनादिति । द्रव्यार्थादेशेन सतोर्मनःपर्ययकेवलज्ञानयोरावरणम् । पर्यायार्थादेशेनासतोर्नपि चोक्तं—‘अर्थांतरभावाच्च प्रत्याख्यानावरणवदिति’ । यदि द्रव्यार्थादेशेन मनःपर्ययज्ञानं केवलज्ञानं चास्त्यभव्यस्य भव्यत्वमस्य, प्राप्नोति । न सम्यग्ज्ञानदर्शनचारित्रशक्तिभावाभावाभ्यां भव्याभव्यत्वम् कल्प्यते । कथं तर्हि—

सम्यक्त्वादिव्यक्तिभावाभावाभ्यां भव्याभव्यत्वमिति विकल्पः कनकेतरपाषाणवत् ॥ ९ ॥ यथा कनकभावव्यक्तियोगमवाप्स्यति इति कनकपाषाण इत्युच्यते तदभावादंधपाषाण इति । तथा सम्यक्त्वादिपर्यायव्यक्तियोगाहो यः स भव्यः तद्विपरीतोऽभव्य इति चोच्यते—

ज्ञानावरणादज्ञातिदुःखितः ॥ १० ॥ ज्ञानावरणोदयेनोपरतज्ञानसामर्थ्यः लुप्तस्मृतिधर्मश्रवणनिरस्तुकः ज्ञानावमानकृतं च बहुदुःखमनुभवति । आह उक्तो ज्ञानावरणोत्तरप्रकृतिविकल्पः । इदानीं दर्शनावरणस्य वक्तव्यं इत्यत आह—

चक्षुरचक्षुरवधिकेवलानां निद्रानिद्रानिद्राप्रचला-

प्रचलाप्रचलास्त्यानगृह्यथ ॥ ७ ॥

चक्षुरादीनां दर्शनावरणसंबंधात् भेदनिर्देशः ॥ १ ॥ चक्षुश्चाचक्षुश्चावधिश्च केवलं च चक्षुरचक्षुरवधिकेवलानि तेषां चक्षुरचक्षुरवधिकेवलानां दर्शनावरणानीति भेदनिर्देशः दर्शनावरणसंबंधाद्भेदितव्यः ।

मदखेदकृमाविनोदार्थः स्वापो निद्रा ॥ २ ॥ मदखेदकृमानां विनोदाय यः स्वापः स निद्रा इत्युच्यते कथं निपूर्वस्य द्रातेः कुत्साक्रियस्याङ्घ्रि निद्राशब्दनिष्पत्तिः । यत्सन्निधानादात्मा निद्रायते कुत्सयते सा निद्रा । यतेर्वा स्वप्नक्रियस्य निद्रा ।

उपर्युपरि तद्वृत्तिर्निद्रानिद्रा ॥ ३ ॥ तस्या निद्राया उपर्युपरि पुनः पुनः वृत्तिः निद्रानिद्रा इत्युच्यते ।

प्रचलयत्यात्मानमिति प्रचला ॥ ४ ॥ या क्रिया आत्मानं प्रचलयति सा प्रचलेत्युच्यते । पचादिलक्षणे अचि । सा पुनः शोकश्रममदादिप्रभवा । विनिवृत्तेन्द्रियव्यापारस्यातः प्रीतिलवमात्रहेतुः आसीनस्यापि नेत्रगात्रक्रिया सूचिता ।

पौनःपुन्येन सैवाहिता वृत्तिः प्रचलाप्रचला ॥ ५ ॥ सैव प्रचला पुनः पुनरावर्तमाना प्रचलाप्रचलेत्युच्यते ।

स्वप्ने यया वीर्यविशेषाविर्भावः सा स्त्यानगृद्धिः ॥ ६ ॥ यत्सन्निधानाद्गौद्रकर्मकरणं बहुकर्मकरणं च भवति सा स्त्यानगृद्धिः कथं स्त्यायतेरनेकार्थत्वात् स्वप्नार्थ इह गृह्यते । गृद्धेरपि दीप्तिः । स्त्याने स्वप्ने गृह्यति दीप्यते यदुदयादात्मा रौद्र बहुकर्म करोति सा स्त्यानगृद्धिः ।

नानाधिकरणाभावात् वीप्सानुपपत्तिरिति चेन्न कालादिभेदतस्तद्भेदासिद्धेः ॥ ७ ॥ स्त्यानमतं नानाधिकरणविषया वीप्सा न चेह नानाधिकरणत्वमस्ति एकात्मगोचरत्वात् ततो वीप्साभावात् असति द्वित्वे निद्रानिद्राप्रचलाप्रचलेति निर्देशो नोपपद्यत इति ? तन्न । किं कारणं ? कालादिभेदात् तद्भेदसिद्धेः । इह एकस्यापि वस्तुनः कालकृतादगुणभेदाद् भेदो दृश्यते पटुर्भवान् पटुरासीत् पटुतर एव स इति । तथा देशकृतादपि—मथुरायां दृष्टः, पुनः पाटलीपुत्रे दृश्यमान उच्यते, अन्योत्र त्वमासि सपन्न इति । एवमिहापि कालादिभेदात् भेदोपपत्तेः वीप्सा युज्यते ।

आभीक्ष्ण्ये वा द्वित्वप्रसिद्धिः ॥ ८ ॥ अथवा मुहुर्मुहुर्वृत्तिराभीक्ष्ण्यं तस्य विवक्षायां द्वित्वं भवति यथा गेहमनुप्रवेशामस्त इति ।

निद्रादिकर्मसद्वेद्योदयात् निद्रादिपरिणामसिद्धिः ॥ ९ ॥ निद्रादिकर्मणः सद्वेद्यस्य चोदयात् निद्रादिपरिणामसिद्धिर्भवति तत्र हि शोककृमादिविगमदर्शनात् सद्वेद्योदयः स्फुटोवगतव्यः । असद्वेद्यस्य च मदोदयः ।

निद्रादीनामभेदेनाभिसंबन्धः ॥ १० ॥ निद्रा च निद्रानिद्रा च प्रचला च प्रचलाप्रचला च स्त्यानगृद्धिश्च निद्रानिद्रानिद्राप्रचलाप्रचलाप्रचलास्त्यानगृह्यः । अनुवर्तमानेन दर्शनावरणेनाभेदेनाभि संबन्धः क्रियते ।

निद्रादीनामभेदेनाभिसंबन्धो विरोध इति चेन्न विवक्षातः संबन्धात् ॥ ११ ॥ स्यादेतत् चक्षुरादीनां भेदानिर्देशः निद्रादीनामभेदानिर्देशः एकमेव दर्शनावरणमपेक्ष्य क्रियमाणो विरुद्ध इति ? तन्न । किं कारणं ? विवक्षातः संबन्धात् विवक्षावशाद्धि भेदेनाभेदेन च संबन्धो न विरुध्यते ।

अथ चक्षुरादिदर्शनावरणोदयात् आत्मा किमवस्थो भवति । अत्रोच्यते—

चक्षुरचक्षुर्दर्शनावरणोदयात् चक्षुरादीन्द्रियालोचनविकलः ॥ १२ ॥ चक्षुर्दर्शनावरणस्याचक्षुर्दर्शनावरणस्य चोदयात् आत्मा चक्षुरादीन्द्रियालोचनविकलो भवति एकैन्द्रियभावेन विकलेन्द्रियभावेन च पचैन्द्रियत्वेषुपहर्तेन्द्रियलोचनसामर्थ्यश्च भवति ।

अवधिदर्शनावरणोदयादवधिदर्शनविषम्युक्तः ॥ १३ ॥ अवधिदर्शनावरणोदयाद्व्यपेतावधिदर्शनः संपद्यते ।

केवलदर्शनावरणोदयादनाविर्भूतकेवलदर्शनः ॥ १४ ॥ केवलदर्शनावरणस्य कर्मण उदयात् अनाविर्भूतकेवलदर्शनः, अप्रत्यवासितससारोवतिष्ठते ।

निद्रानिद्रानिद्रोदयात्तमोमहातमोवस्था ॥ १५ ॥ निद्राया उदयात् तमोवस्था निद्रानिद्राया उदयात् महातमोवस्था सजायते ।

प्रचलाप्रचलाप्रचलोदयाच्चलनातिचलनभावः ॥ १६ ॥ प्रचलोदयादासीनो घूर्णमानश्चलनय नगात्रः पश्यन्नपि न पश्यति । प्रचलाप्रचलोदयादासीनोऽतिघूर्णमानः स्वल्पमानमपि शरनाराचादिभिः शिरो- गप्रत्यंगादि यस्किञ्चिन् पश्यति । आह यत्तत्कर्म तृतीयगणनामवाप्तं तस्योत्तरप्रकृतिविकल्पा न निर्जात इत्यत्रोच्यते—

सदसद्वेद्ये ॥ ८ ॥

यस्योदयाद्देवादिगतिषु शारीरमानससुखप्राप्तिस्तत्सद्वेद्यं ॥ १ ॥ देवादिषु गतिषु बहुप्रका रजातिविशिष्टासु यस्योदयात् अनुगृहीतद्रव्यसंबन्धपेक्षात् प्राणिनां शारीरमानसानेकविधसुखपरिणामस्तत्स- द्वेद्यं । प्रशस्तं वेद्य सद्वेद्यं ।

यत्फलं दुःखमनेकविधं तदसद्वेद्यं ॥ २ ॥ नारकादिषु गतिषु नानाप्रकारजातिविशेषावकीर्णासु कायिकं बहुविध मानसं वातिदुःसह जन्मजरामरणप्रियाविप्रयोगाप्रियसंयोगव्याधिवधवधादिजनित दुःखं यस्य फलं प्राणिना तदसद्वेद्यं । अप्रशस्तं वेद्यं असद्वेद्यं । आह व्याख्यातो वेदनीयस्य प्रकृतिबधः । अथ खलु मोहनीयस्याष्टाविंशतिप्रभेदस्य किमाख्याः प्रकारा इत्यत्र ब्रूमः—

दर्शनचारित्रमोहनीयाकषायाकषायवेदनीयाख्यास्त्रिद्विनवषोडशभेदाः
सम्यक्त्वमिथ्यात्वतदुभयान्यकषायकषायौ हास्यरत्यरतिशोकभयजुगु-
प्सास्त्रीपुनपुंसकवेदाः अनंतानुबन्ध्यप्रत्याख्यानप्रत्याख्यानसंज्वलनवि-
कल्पाश्चैकशः क्रोधमानमायालोभाः ॥ ९ ॥

दर्शनादिभिस्त्रिद्विनवषोडशभेदानां यथामंख्येन संबन्धः ॥ १ ॥ दर्शनादयश्चत्वारः त्रयाद- योपि तेषां यथासंख्येन सबन्धो भवति—दर्शनमोहनीय त्रिविधं चारित्रमोहनीय द्विभेद अकषायवेदनीयं नवविधं कषायवेदनीयं षोडशविधमिति ।

तत्र दर्शनमोहनीयं त्रिभेदं सम्यक्त्वमिथ्यात्वतदुभयानीति ॥ २ ॥ तत्र दर्शनमोहनीय त्रिभेदमवगतव्यं । कुनः सम्यक्त्वमिथ्यात्वतदुभयानि इति । तद्वन्ध प्रत्येकं भूत्वा सत्कर्मपेक्षया त्रैविध्यमास्कं दाति । तत्र यस्योदयात् सर्वज्ञप्रणीतमार्गपराङ्मुखः तत्त्वार्थश्रद्धाननिरुत्सुको हिताहितविभागासमर्थो मिथ्या- दृष्टिर्भवति तन्मिथ्यात्वं । तदेव सम्यक्त्व शुभपरिणामानिरुद्धस्वरस यदौदासीन्येनावस्थितमात्मान श्रद्धान न निरुणद्धि । तद्वेदयमानः पुरुषः सम्यग्दृष्टिरित्यभिधीयत । तदेव मिथ्यात्व प्रक्षालनविशेषात् क्षीणाक्षीण- मदशक्तिकोद्रवत् सामिश्रद्वस्वरसं तदुभयमित्याख्यायते सम्यग्मिथ्यात्वमिति यावत्, यस्योदयादात्मनः अर्धशुद्धमदकोद्रवौदनोपयांगापादितमिश्रपरिणामवदुभयात्मको भवति परिणामः ।

चारित्रमोहनीयं द्वेधा कषायाकषायभेदात् ॥ ३ ॥ चारित्रमोहनीयं द्वेधा विभज्यते अकषाय- कषायभेदात् कषायप्रतिषेधप्रसंग इति चेन्नेषेधार्थत्वात् नभः । यथा अलोमिकाण्डका इति । नास्याः कच्छपवल्गो मा भावः किंतु छेदयोग्यलोमाभावेपि ईषत्प्रतिषेधादलोमिकेत्युच्यते तथा नोकषाया अकषायाः हास्यादय इति । नैषां सर्वथैवाकषायत्वं किंतु परोपष्टभात् श्वत्प्रवृत्तेरीषत्प्रतिषेधः । यथा श्वा स्वाम्युपष्टभात् प्रवृद्धवल्गः सत्वजिघांसां प्रति वर्तते स्वामिनिवर्तनाच्च निवर्तते । तथा क्रोधादिकषायावष्टभात् ईषत्प्रतिषेधे सति हारया-

दीनां प्रवृत्तेः । क्रोधाद्यप्रवृत्तौ च निवृत्तेरकषायत्व । कथमीषत्प्रतिषेधगतिरिति चेद्ब्रह्माख्यानतः ।

अकषायवेदनीयं नवविधं हास्यादिभेदात् ॥ ४ ॥ अकषायवेदनीयं नवविधं, कुतः ? हास्यादिभेदात् । तत्र यस्योदयात् हास्याविर्भाविस्तद्धास्य । यदुदयाद्देशादिष्वौत्सुक्य सा रतिः । अरतिस्तद्विपरीता । यद्विपाकः शोचन स शोकः । यदुदयादुद्वेग तद्भय सप्तविध । कुत्साप्रकारो जुगुप्सा । यद्येवं कुत्साग्रहणमेवास्तु लघुत्वात् ? न अर्थविशेषोपपत्तेः । आस्मीयदोषसवरण जुगुप्सा । परकीयकुलशीलादिदोषाविष्करणविक्षेपभर्त्सनप्रवृत्त्या कुत्सा । यस्योदयात् स्त्रैणान् भावान् मार्दवास्फुटस्वैक्यमदनवेशनेत्रविभ्रमास्फालनसुखपुंस्कामादीन् प्रतिपद्यते स स्त्रीवेदः । तस्योद्भूतवृत्तित्वमितरयोः पुनपुसकयोः सत्कर्मद्रव्यावस्थानान्यग्भावः । ननु लोके प्रतीतं योनिमृदुस्तनादि स्त्रीवेदलिङ्ग ? न तस्य नामकर्मोदयनिमित्तत्वात्, अतः पुंसोपि स्त्रीवेदोदयः । कदाचिद्योषितोपि पुंवदोदयोप्याभ्यतरविशेषात् । शरीराकारस्तु नामकर्मनिर्वर्तितः । एतेनेत्तरौ व्याख्यातौ । यस्योदयात् पौंसान् भावानास्कंदति स पुवेदः । यत्कर्मोदयात् नपुंसकान् भावान् प्रव्रजति स नपुंसकवेदः ।

कषायवेदनीयं षोडशविधं अनंतानुबंध्यादिविकल्पात् ॥ ५ ॥ कषायवेदनीयं षोडशविधं षष्ठ्यं, कुतः ? अनंतानुबंध्यादिविकल्पात् । तद्यथा कषायाः क्रोधमानमायालोभाः । स्वपरोपघातनिरनुग्रहाहितक्रौर्यपरिणामोऽमर्षः क्रोधः, स चतुःप्रकारः पर्वतपृथ्वीवालुकोदकराजितुल्यः । जात्याद्युत्सेकावष्टंभात् पराप्रणतिर्मानः शैलस्तभास्थिदारुलतासमानश्चतुर्विधः । परातिसधानतयोपहितकौटिल्यप्रायः प्रणिधिर्माया प्रत्यासन्नवशपूर्वोपचितमूलमेपशृंगमोमूत्रिकावलेखनीसदृशी चतुर्विधा । अनुग्रहप्रवणद्रव्याद्यभिकांश्चावेशो लोभः कृमिरागकज्जलकर्दमहरिद्रारागसदृशश्चतुर्विधः । तेषां क्रोधमानमायालोभानां चतस्रोवस्थाः—अनंतानुबन्धिनः अप्रत्याख्यानावरणाः प्रत्याख्यानावरणाः सज्वलनाश्चेति । अनंतससारकारणत्वान्मिथ्यादर्शनमनत तदनुबन्धिनोऽनंतानुबंधिक्रोधमानमायालोभाः । यदुदयाद्देशविरतिसयमासयमाख्यामल्पामपि कर्तुं न शक्नोति ते देशप्रत्याख्यानमावृण्वत अप्रत्याख्यानावरणाः क्रोधमानमायालोभाः । यदुदयाद्विरतिं कृत्स्ना सयमाख्यां न शक्नोति कर्तुं ते कृत्स्न प्रत्याख्यानमावृण्वतः प्रत्याख्यानावरणाः क्रोधमानमायालोभाः । संमकीभावे वर्तते सयमेन सहावस्थानादेकीभूताः ज्वलति सयमो वा ज्वलति एतेषु सत्स्वपीति सज्वलनाः क्रोधमानमायालोभाः । त एते समुदिताः षोडश कषाया भवंति । आह व्याख्यातमष्टाविंशत्युत्तरप्रकृतिभेद मोहनीयमथायुषश्चतुर्विधस्य को नामनिर्देश इत्यत्रोच्यते —

नारकतैर्यग्योनमानुषैर्देवानि ॥ १० ॥

नारकादिषु भवसंबन्धेनायुर्व्यपदेशः ॥ १ ॥ नारकादिषु भवसंबन्धेनायुषो व्यपदेशो भवति । नरकेषु भव नारक तिर्यग्योनौ भवं तैर्यग्योन मनुष्येषु भवं मानुष देवेषु भव दैवमिति ।

यद्वावाभावयोजीवितमरणं तदायुः ॥ २ ॥ यस्य भावान् आत्मनः जीवितं भवति यस्य चाभावात् मृत इत्युच्यते तद्भवधारणमायुरित्युच्यते ।

अन्नादि तन्निमित्तं इति चेन्न तस्योपग्राहकत्वात् ॥ ३ ॥ स्यादेतदन्नादि तन्निमित्तं तल्लाभालाभयोजीवितमरणदर्शनादिति ? तन्न किं कारणं ? तस्यानुग्राहकत्वात् । यथा घटभवने मृत्पिंडो-मूलकारणं तस्योपग्राहकं दंडादि तथाभ्यतर भवधारणस्य कारणमायुः, अन्नादि तस्योपग्राहक, अतश्चैतदेवं यत्क्षीणायुषोऽन्नादिसन्निधानेपि मरणं दृश्यते ।

देवनारकेषु चान्नाद्यभावात् ॥ ४ ॥ देवेषु नारकेषु चान्नाद्यभावात् भवधारणमायुरधीनमेवेत्यवसेयं । तेषां हि कादाचित्क आहारोऽनाभोगो व्याख्यातः ।

नरकेषु तीव्रशीतोष्णवेदनैषु यन्निमित्तं दीर्घजीवनं तन्नारकायुः ॥ ५ ॥ नरकेषु तीव्र-
शीतोष्णवेदनाकरेषु यन्निमित्तं दीर्घजीवनं भवधारणं भवति तन्नारकायुः ।

क्षुत्पिपासाशीतोष्णादिकृतोपद्रवप्रचुरेषु तिर्यक्षु यस्योदयाद्वसनं तत्तैर्यग्योनं ॥ ६ ॥
क्षुत्पिपासाशीतोष्णदशमशकादिविविधव्यसनविधेयीकृतेषु तिर्यक्षु यस्योदयाद्वसनं भवति तत्तैर्यग्योनमायु-
रवगतव्य ।

शारीरमानुषसुखदुःखभूयिष्ठेषु मनुष्येषु जन्मोदयात् मनुष्यायुषः ॥ ७ ॥ शारीरेण मान-
सेन च सुखदुःखेन समाकुलेषु मनुष्येषु यस्योदयाज्जन्म भवति तन्मानुषमायुरवसेय ।

शारीरमानससुखप्रायेषु देवेषु जन्मोदयात् देवायुषः ॥ ८ ॥ शारीरेण मानसेन च सुखेन
प्रायः समाविष्टेषु देवेषु यस्योदयाज्जन्म भवति तद्देवमायुरवगतव्यं । कदाचित् प्रियाविप्रयोगात् महर्द्धिदेव-
निरीक्षणात् च्यवनलिगाज्ञाहानिमात्राभूषाम्लानदर्शनाच्च मानसं दुःखमाविर्भवतीति ज्ञापनार्थं प्रायग्रहणं ।
आह व्याख्यातमायुश्चतुर्विधं तदनंतरमुद्दिष्टं यन्नामकर्म तदुत्तरप्रकृतिसमाख्याः का इत्यत्रोच्यते ।

गतिजातिशरीरांगोपांगनिर्माणबंधनसंघातसंस्थानसंहननस्पर्शरसगंध-
वर्णानुपूर्व्यागुरुलघूपघातपरघातातपोद्योतोच्छ्वासविहायोगतयः प्रत्ये-
कशरीरत्रससुभगसुस्वरशुभसूक्ष्मपर्याप्तिस्थिरादेययशस्कीर्तिसेतराणि
तीर्थकरत्वं च ॥ ११ ॥

यदुदयादात्मा भवांतरं गच्छति सा गतिः ॥ १ ॥ यस्य कर्मण उदयवशात् आत्मा भवांतरं
प्रत्यभिमुखो ब्रज्यामास्कदति सा गतिः, गम्यत इति गतिरित्युच्यमानेपि रूढवशात् कस्मिंश्चित्प्रतिविशेषे
वर्तते गोशब्दप्रवृत्तिवत् ? इतरथा हि यदात्मा न गच्छति न तदा गतिर्भवेत् सत्कर्मावस्थायां च गति-
व्यपदेशो न स्यात् । सा चतुर्विधा नरकगतिस्तिर्यग्गतिर्मनुष्यगतिर्देवगतिश्चेति । यन्निमित्तं आत्मनो
नारकभावः तन्नरकगतिनाम एवं शेषेष्वपि योज्य ।

तत्राव्यभिचारि सादृश्यैकीकृतोऽर्थात्मा जातिः ॥ २ ॥ तासु नारकादिगतिषु अव्यभिचारिणा
सादृश्येन एकीकृतोर्थात्मा जातिरिति व्यपदेशमर्हति । तन्निमित्तं जातिनाम तत्पञ्चविधं—एकेन्द्रियजाति-
नाम द्वीन्द्रियजातिनाम त्रीन्द्रियजातिनाम चतुरिन्द्रियजातिनाम पञ्चेन्द्रियजातिनाम चेति । यदुदयादात्मा
एकेन्द्रिय इति शब्दयते तदकेन्द्रियजातिनाम एव शेषेष्वपि योज्यं ।

यदुदयादात्मनः शरीरनिर्वृत्तिस्तच्छरीरनाम ॥ ३ ॥ यस्योदयादात्मनः शरीरनिर्वृत्तिर्भवति
तच्छरीरनाम । तत्पञ्चविधं—औदारिकशरीरनाम वैक्रियिकशरीरनाम आहारकशरीरनाम तैजसशरीरनाम
कर्मणशरीरनाम चेति । तेषां विशेषो व्याख्यातः ।

यदुदयादंगोपांगविवेकस्तदंगोपांगनाम ॥ ४ ॥ यस्योदयाच्छिरःपृष्ठोरुर्बाहुरदनालकपाणिपा-
दानामष्टानामंगानां तद्देवानां च ललाटनासिकादीनां उपांगानां विवेको भवति तदंगोपांगनाम । तत्त्रिविधं
औदारिकशरीरांगोपांगनाम वैक्रियिकशरीरांगोपांगनाम आहारकशरीरांगोपांगनाम चेति ।

यन्निमित्ता परिनिष्पत्तिस्तन्निर्माणं ॥ ५ ॥ अंगोपांगानां यन्निमित्ता परिनिष्पत्तिस्तन्नि-
र्माणमिति ज्ञायते तद्विविधं स्थाननिर्माणं प्रमाणनिर्माणं चेति । तज्जातिनामकर्मोदयापेक्षं चक्षुरादीनां
स्थानं प्रमाणं च निर्वर्तयति । निर्मायतेऽनेन इति हि निर्माणं ।

शरीरनामकर्मोदयोपात्तानां यतोऽन्योन्यसंश्लेषणं तद्वन्धनं ॥ ६ ॥ शरीरनामकर्मोदयवशा-
दुपात्तानां पुद्गलानामन्योन्यप्रदेशसंश्लेषणं यतो भवति तद्वन्धनमित्याख्यायते । तस्याभावे शरीरप्रदेशानां
दारुनिचयवत् असंपर्कः स्यात् ।

अविवरभावेनैकत्वकरणं संघातनामकर्म ॥ ७ ॥ यदुदयादौदारिकादिशरीराणां विवरविरहि-
तान्योन्यप्रदेशानुप्रवेशेनैकत्वापादनं भवति तत्संघातनाम ।

यद्वेतुका शरीराकृतिनिवृत्तिस्तत्संस्थाननाम ॥ ८ ॥ यदुदयादौदारिकादिशरीराकृतिनिवृत्ति-
र्भवति तत्संस्थाननाम प्रत्येतव्यं । तत् षोढा प्रविभज्यते समचतुरस्रसंस्थाननाम, न्यग्रोधपरिमण्डलसंस्थान-
नाम, स्वानिसंस्थाननाम, कुञ्जकसंस्थाननाम, वामनसंस्थाननाम, हुडकसंस्थाननाम चेति तत्रोर्ध्वाधोम-
ध्येषु समप्रविभागेन शरीरावयवसन्निवेशव्यवस्थापनं कुशलशिष्टिनिर्वर्तितसमस्थितिचक्रवत् अवस्थानकरं
समचतुरस्रसंस्थाननाम । नाभेरुपरिष्ठाद्भूयसो देहसंनिवेशस्याधस्ताच्चात्पीयसो जनकं न्यग्रोधपरिमण्डल
संस्थाननाम, न्यग्रोधाकारसमताप्रापित्वादन्वर्थं । तद्विपरीतसन्निवेशकरं स्वानिसंस्थाननाम बल्मीकतुल्या-
कारं । पृष्ठप्रदेशमाविवद्दुपुद्गलप्रचयविशेषलक्षणस्य निर्वर्तकं कुञ्जकसंस्थाननाम । सर्वांगोपांगहृत्स्वव्यव-
स्थाविशेषकारणं वामनसंस्थाननाम । सर्वांगोपांगानां हुडकसंस्थितत्वात् हुडकसंस्थाननाम ।

यदुदयादस्थिवन्धनविशेषस्तत्संहननं ॥ ९ ॥ यस्योदयादस्थिवन्धनविशेषोभवति तत्संहननं
तत्पञ्चविधं—वज्रर्षभनाराचसंहनननाम, वज्रनाराचसंहनननाम नाराचसंहनननाम, अर्धनाराचसंहनननाम,
कीलिकासंहनननाम, असंप्राप्तसृपाटिकासंहनननाम चेति । तत्र वज्राकरोभयास्थिसधि प्रत्येकं मध्ये बल्य-
वन्धनं सनाराचं सुसहत् वज्रर्षभनाराचसंहननं । तदेव बल्यवन्धनविरहितं वज्रनाराचसंहननं । तदेवोभयं
वज्राकारवन्धनव्यपेतमबल्यवन्धनं सनाराचं नाराचसंहननं । तदेवैकपार्श्वे सनाराचं इतरात्रानाराचं अर्ध-
नाराचसंहननं । तदुभयमते सकीलकं कीलिकासंहननं । अंतरसंप्राप्तपरस्परास्थिसधि बहिःसिरास्नायुर्मांसघ-
टितं असंप्राप्तसृपाटिकासंहननं ।

यदुदयान्स्पर्शरसगन्धवर्णविकल्पा अष्टपंचद्विपंचसंख्यास्तानि स्पर्शनामादीनि ॥ १० ॥
यस्योदयान्स्पर्शप्रादुर्भावः तत्स्पर्शनाम तदष्टविधं—कर्कशनाम, मृदुनाम, गुरुनाम, लघुनाम, स्निग्धनाम,
रूक्षनाम, शीतनाम, उष्णनाम चेति । यन्निमित्तो रसविकल्पः तद्रसनाम तत्पंचविधं—तिक्तनाम,
कटुकनाम, कषायनाम, आम्लनाम, मधुरनाम चेति । यदुदयभवो गन्धस्तद्रन्धनाम तद्विधं सुरभि-
गन्धनाम, असुरभिगन्धनाम चेति । यद्वेतुको वर्णविभागस्तद्वर्णनाम तत्पंचविधं—कृष्णवर्णनाम, नीलवर्ण-
नाम, रक्तवर्णनाम, हारिद्रवर्णनाम, शुक्लवर्णनाम चेति । अचेतनेषु स्पर्शादयः कथमिति चेत् न
कर्मोदयकृतास्ते पुद्गलस्वभावपरिणामाः ।

यदुदयात्पूर्वशरीराकारविनाशस्तदानुपूर्व्यनाम ॥ ११ ॥ यत्पूर्वशरीराकाराऽविनाशः यस्योदया-
द्भवति तदानुपूर्व्यं नाम । तच्चतुर्विधं नरकगतिप्रायोग्यानुपूर्व्यनाम तिर्यग्गतिप्रायोग्यानुपूर्व्यनाम मनुष्य-
गतिप्रायोग्यानुपूर्व्यनाम देवगतिप्रायोग्यानुपूर्व्यनाम चेति । यदा छिन्नायुर्मनुष्यस्तिर्यग्वा पूर्वेण शरीरेण वियु-
ज्यते तदेव नरकभव प्रलयभिमुखस्य तस्य पूर्वशरीरसंस्थानानिवृत्तिकारणं विग्रहगतावुदेति तन्नरकगतिप्रा-
योग्यानुपूर्व्यनाम, एव शेषेष्वपि याज्यं । ननु च तन्निर्माणनामकर्मसाध्यं फलं नानुपूर्व्यनामोदयकृतं ! नैष
दोषः पूर्वयुरुच्छेदसमकाल एव पूर्वशरीरनिवृत्तौ निर्माणनामोदयो निवर्तते तस्मिन्निवृत्तेऽष्टविधकर्म तैजस-
कामाणशरीरसंबन्धिन आत्मनः पूर्वशरीरसंस्थानाविनाशकारणमानुपूर्व्यनामोदयमुपैति । तस्य कालो विग्रह-
गतौ जघन्येनैकः समयः, उत्कर्षेण त्रयः समयः । ऋजुगतौ तु पूर्वशरीराकारविनाशे सति उत्तरशरीरयो-
ग्यपुद्गलग्रहणान्निर्माणनामकर्मोदयव्यापारः ।

यन्निमित्तमगुरुलघुत्वं तदगुरुलघुनाम ॥ १२ ॥ यस्योदयादयः पिडवत् गुरुत्वान्नाथः पतति

न वार्कतुल्यवृत्तुवाद्ध्वं गच्छति तदगुरुलघुनाम । धर्मादीनामजीवानां कथमगुरुलघुत्वमिति चेत् अनादि-
पारिणामिकागुरुलघुत्वगुणयोगात् । मुक्तजीवानां कथमिति चेत् अगादिकर्मनो कर्मसंबधानां कर्मोदयकृत-
मगुरुलघुत्व, तदस्यंतविनिवृत्तौ तु स्वाभाविकमाविर्भवति ।

यदुदयात्स्वयंकृतोद्ध्वनाद्युपघातस्तदुपघातनाम ॥ १३ ॥ यस्योदयात् स्वयंकृतोद्ध्वनमरु-
क्षपतनादिनिमित्त उपघातो भवति तदुपघातनाम ।

यन्निमित्तः परशस्त्राद्याघातस्तत्परघातनाम ॥ १४ ॥ परशब्दन्यपर्यायवाची फलकाद्यावरण-
सन्निधानेपि यस्योदयात् परप्रयुक्तशस्त्राद्याघातो भवति तत्परघातनाम ।

यदुदयान्निर्वृत्तमातपनं तदातपननाम ॥ १५ ॥ आतपति येन आतपनमातपतीति वातपः ।
तस्य निर्वर्तकं कर्म आतपननाम । तदादित्ये वर्तते ।

यन्निमित्तमुद्योतनं तदुद्योतनाम ॥ १६ ॥ उद्योत्यते येन उद्योतनं बोद्योतः तन्निमित्तं कर्म
उद्योतनाम । तच्चंद्रखद्योतादिषु वर्तते ।

यदेतुरुच्छ्वासस्तदुच्छ्वासनाम ॥ १७ ॥ उच्छ्वसनमुच्छ्वासः प्राणपानकर्म तद्यदेतुक-
तदुच्छ्वासनाम ।

विहाय आकाशं तत्र गतिनिर्वर्तकं विहायोगतिनाम ॥ १८ ॥ विहायाकाशं तत्र गति-
निर्वर्तकं विहायोगतिनाम तद्विविधं प्रशस्ताप्रशस्तविकल्पात् । वरवृषभद्विरदादिप्रशस्तगतिकारणं
प्रशस्तविहायोगतिनाम । उष्ट्रखराद्यप्रशस्तगतिनिमित्तमप्रशस्तविहायोगतिनाम चेति । सिध्यज्जीवपुद्गलानां
विहायोगतिः कुत इति चेत् सा स्वाभाविकी । ननु च विहायोगतिनामकर्मोदयः पक्ष्यादिष्वेवं प्राप्नोति
न मनुष्यादिषु ! कुतः ? विहायसि गत्यभावान् । नैष दोषः सर्वेषां विहायस्येव गतिरवगाहनशक्तियोगात् ।

एकात्मोपभोगशरीरकारणता यतस्तत्प्रत्येकशरीरनाम ॥ १९ ॥ शरीरकर्मोदयात् निर्व-
र्त्यमानं शरीरमेकात्मोपभोगकारण यतो भवति तत्प्रत्येकशरीरनामकर्म । एकमेकमात्मानं प्रति प्रत्येकं शरीरं ।

यतो ब्रह्मात्मसाधारणोपभोगशरीरं तत्साधारणशरीरनाम ॥ २० ॥ ब्रह्मनामात्मनामुपभो-
गहेतुत्वेन साधारणं शरीरं यतो भवति तत्साधारणशरीरनाम तदुदयवर्तिनो जीवाः कीदृशा इति चेदुच्यते—
साधारणाहारादिपर्यासिचतुष्टयजन्ममरणप्राणापानानुग्रहोपघाताः साधारणजीवा । यदैकस्याहारशरीरे-
द्रियप्राणापानपर्यासिनिवृत्तिस्तदैवानतानामाहारादिपर्यासिनिवृत्तिः । यदैको जायते तदैवानतानां जन्म ।
यदैवैको म्रियते तदैवानतानां मरणं । यदैकस्य प्राणापानग्रहणविसर्गौ तदैवानताः प्राणापानग्रहणविसर्गौ
कुर्वन्ति । यदैक आहारादिनानुगृह्यते तदैवानताः तेनाहारेणानुगृह्यते । यदैकोऽग्निविषादिनोपहृन्यते
तदैवानतानां उपघातः ।

यदुदयाद्द्वीन्द्रियादिषु जन्म तत्त्रसनाम ॥ २१ ॥ यस्योदयाद् द्वीन्द्रियादिषु प्राणिषु जगमेषु
जन्म लभते तत्त्रसनाम ।

यन्निमित्त एकोद्विषेयु प्रादुर्भावः तत्स्थावरनाम ॥ २२ ॥ एकेद्विषेयु पृथिव्यप्तेजोवायुवन-
स्पतिकायेषु प्रादुर्भावो यन्निमित्तो भवति तत्स्थावरनाम ।

यदुदयादन्यप्रीतिप्रभवस्तत्सुभगनाम ॥ २३ ॥ विरूपाकृतिरपि सन् यदुदयात्परेषां प्रीतिहे-
तुर्भवति तच्छुभगनाम ।

यदुदयात् रूपादिगुणोपेतोपि अप्रीतिकरस्तद्दुर्भगनाम ॥ २४ ॥ रूपादिगुणोपेतोपि सन्
यस्योदयात् परेषामप्रीतिहेतुर्भवति तद्दुर्भगनाम ।

यन्निमित्तं मनोज्ञस्वरनिर्वर्तनं तत्सुस्वरनाम ॥ २५ ॥ मनोज्ञस्वरनिर्वर्तनं यन्निमित्तमुपजायते प्राणिनस्तत्सुस्वरनाम ।

तद्विपरीतं दुःस्वरनाम ॥ २६ ॥ तद्विपरीतफलत्वात् तद्विपरीतं अमनोज्ञस्वरनिर्वर्तनकरं दुःस्वरनाम ।

यदुदयाद्रमणीयत्वं तच्छुभनाम ॥ २७ ॥ यदुदयाद्दृष्टः श्रुतो वारमणीयो भवत्यात्मा तच्छुभनाम ।

तद्विपरीतमशुभनाम ॥ २८ ॥ तद्विपरीतफलं दृष्टुः श्रोतुश्चारमणीयकरं अशुभनाम ।

सूक्ष्मशरीरनिर्वर्तकं सूक्ष्मनाम ॥ २९ ॥ यदुदयादन्यजीवानुपग्रहोपघातायोग्यसूक्ष्मशरीरनिर्वृत्तिर्भवति तत्सूक्ष्मनाम ।

अन्यवाधाकरशरीरकारणं वादरनाम ॥ ३० ॥ अन्यवाधानिमित्तं स्थूलं शरीरं यतो भवति तद्वादरनाम ।

यदुदयादाहारादिपर्याप्तिनिर्वृत्तिस्तत्पर्याप्तिनाम ॥ ३१ ॥ यस्योदयात् आहारादिपर्याप्तिभिरात्मातर्मुहूर्तं पर्याप्तिं प्राप्नोति तत्पर्याप्तिनाम । तत्षड्विधं—आहारपर्याप्तिनाम, शरीरपर्याप्तिनाम, इन्द्रियपर्याप्तिनाम, भाषापर्याप्तिनाम, मनःपर्याप्तिनाम चेति । अत्राह प्राणापानकर्म्मोदये वायोर्निष्क्रमणप्रवेशनात्मकं फलमुच्छ्वासकर्म्मोदयेऽपि तदेवेति नास्त्यनयोर्विशेष इत्युच्यते—

ऐन्द्रियकानिन्द्रियभेदात्तद्विशेषः ॥ ३२ ॥ शीतोष्णसंबन्धजनितदुःखस्य पञ्चेन्द्रियस्य याबुच्छ्वासनिःश्वासौ दीर्घनादौ श्रोत्रस्पर्शनेन्द्रियप्रत्यक्षौ ताबुच्छ्वासनामोदयजौ, यौ तु प्राणापानपर्याप्तिनामोदयकृतौ सर्वसंसारिणां श्रोतृस्पर्शानुपलभ्यत्वादतीन्द्रियौ ।

षड्विधपर्याप्त्यभावेतुरपर्याप्तिनाम ॥ ३३ ॥ यस्योदयात् षडपि पर्याप्तीः पर्यापयितुं आत्मा असमर्थो भवति तदपर्याप्तिनाम ।

स्थिरभावस्य निर्वर्तकं स्थिरनाम ॥ ३४ ॥ यदुदयात् दुष्करोपवासादितपस्करणेऽपि अंगोपांगानां स्थिरत्वं जायते तत्स्थिरनाम ।

तद्विपरीतमस्थिरनाम ॥ ३५ ॥ यदुदयादीषदुपवासादिकरणात् स्वरूपशीतोष्णादिसंबन्धाच्च अंगोपांगानि कृषीभवति तदस्थिरनाम ।

प्रभोपेतशरीरताकरणं, आदेयनाम ॥ ३६ ॥ यस्योदयात् प्रभोपेतशरीरं दृष्टेष्टमुपजायते तदादेयनाम ।

निष्प्रभशरीरकरणमनादेयनाम ॥ ३७ ॥ निष्प्रभं शरीरं यस्योदयादापद्यते तदनादेयनाम । अत्राह तैजसं नाम सूक्ष्मशरीरमस्ति तन्निमित्ता शरीरप्रभा नादेयकर्मनिमित्तेत्युच्यते—सर्वसंसारिजीवशरीरप्रभाविशेषप्रसंगः स्यात् तैजसस्य सर्वेषां साधारणत्वात्, तत आदेयकर्मोदयनिमित्ता प्रभेति युक्तं ।

पुण्यगुणख्यापनकारणं यशस्कीर्तिनाम ॥ ३८ ॥ पुण्यगुणानां ख्यापनं यदुदयाद्भवति तद्यशस्कीर्तिनाम प्रत्येतव्यं । ननु यशःकीर्तिरित्यनयोर्नास्त्यर्थविशेष इति पुनरुक्तत्वप्रसंगः ? नैष दोषः यशोनाम गुणः कीर्तनं संशब्दनं कीर्तिः, यशसः कीर्तिः यशः कीर्तिरित्यस्त्यर्थभेदः ।

तत्प्रत्यनीकफलमयशस्कीर्तिनाम ॥ ३९ ॥ पापगुणख्यापनकारणं अयशस्कीर्तिनाम वेदितव्यं ।

आर्हत्यकारणं तीर्थकरत्वं नाम ॥ ४० ॥ यस्योदयादार्हत्याचिन्त्यविभूतिविशेषयुक्तमुपजायते तत्तीर्थकरत्वनाम कर्म प्रतिपत्तव्यं ।

गणधरत्वादीनामुपसंख्यानमिति चेन्नाऽन्यनिमित्तत्वात् ॥ ४१ ॥ यथा तीर्थकरत्वनाम]

कर्मोच्यते तथा गणधरत्वादीनां उपसंख्यानं कर्तव्यं, गणधरचक्रधरवासुदेववलदेवा अपि विशिष्टाद्धियुक्ता इति चेत् तन्न । किं कारण ? अन्यनिमित्तत्वात् । गणधरत्वं श्रुतज्ञानावरणक्षयोपशमनिमित्त चक्रधरत्वादीनि उच्चैर्गोत्रविशेषहेतुकानि ।

तदेव तीर्थकरत्वस्यापीति चेन्न तीर्थप्रवर्तनफलत्वात् ॥ ४१ ॥ स्यान्मतं तदेव उच्चैर्गोत्रं तीर्थकरत्वस्यापीति निमित्तं भवतु किं तीर्थकरत्वनाम्नेति ? तन्न । किं कारणं ? तीर्थप्रवर्तनफलत्वात् तीर्थप्रवर्तनफलं हि तीर्थकरनामेष्यते न चोच्चैर्गोत्रोदयात् तदवाप्यते चक्रधरादीनां तदभावात् । किमर्थं विहायोग्यतानां प्रत्येकशरीदिभिरेकवाक्यत्वं न कृतं ?

पूर्वेषां प्रतिपक्षविरहात् एकवाक्यत्वाभावः ॥ ४३ ॥ पूर्वं गत्यादयो विहायोग्यताः प्रतिपक्षविरहिताः प्रत्येकशरीरादयः सेतरग्रहणेन विशेषयितुमिष्टास्ततस्तेषां एकवाक्यभावो न कृतः । अथ किमर्थं तीर्थकरत्वस्य पृथग्रहणं ?

प्रधानत्वात्तीर्थकरत्वस्य ॥ ४४ ॥ तीर्थकरत्वं हि प्रधानभूतं सर्वेषु शुभकर्मसु ततस्तस्य पृथग्रहणं क्रियते ।

अंत्यत्वाच्च ॥ ४५ ॥ प्रत्यासन्ननिष्ठस्य तस्योदयो जायते ततश्चास्य पृथग्रहणं क्रियते । आह उक्ताः सोत्तरप्रकृतिबंधभेदा विविधभावनामनिर्वर्तनाहितान्वर्थसंज्ञा षष्ठी कर्मप्रकृतिः । अथ सप्तमी कियत्प्रकारेण्यत्रोच्यते—

उच्चैर्नीचैश्च ॥ १२ ॥

गोत्रं द्विविधमुच्चैर्नीचैरिति विशेषणात् ॥ १ ॥ गोत्रं द्विविधं द्रष्टव्यं उच्चैर्नीचैरिति विशेषणात् उच्चैर्गोत्रं नीचैर्गोत्रमिति । तत्र कीदृशमुच्चैर्गोत्रं कीदृशा नीचैर्गोत्रं ?

यस्योदयात् लोकपूजितेषु कुलेषु जन्म तदुच्चैर्गोत्रं ॥ २ ॥ लोकपूजितेषु कुलेषु प्रथितमाहात्म्येषु इक्ष्वाकुयदुकुरुहरिजातिप्रभृतिषु जन्म यस्योदयाद्भवति तदुच्चैर्गोत्रमवसेय ।

गर्हितेषु यत्कृतं तन्नीचैर्गोत्रं ॥ ३ ॥ गर्हितेषु दरिद्राप्रतिज्ञातदुःखाकुलेषु यत्कृतं प्राणिनां जन्म तन्नीचैर्गोत्रं प्रत्येतव्यं । आह व्याख्यातौ गोत्रभेदौ तदनंतरमुद्दिष्टस्यातरायस्य किमाख्या. प्रकारा इत्यत्रोच्यते-

दानलाभभोगोपभोगवीर्याणां ॥ १३ ॥

दानादीनामंतरायोपेक्षयाऽर्थव्यतिरेकनिर्देशः ॥ १ ॥ अंतराय इति वर्तते तदपेक्षया दानादीनामर्थव्यतिरेकः क्रियते दानस्यांतरायो लाभस्यांतराय इत्यादि ।

दानादिपरिणामव्याघातहेतुत्वात् तद्व्यपदेशः ॥ २ ॥ यदुदयाद्वातुकामो न प्रयच्छति लब्धुकामोपि न लभ्यते भोक्तुमिच्छन्नपि न भुंक्ते उपभोक्तुमिच्छन्नपि नोपभुंक्ते उत्सहितुकामोपि नोत्सहते । त एते पंचांतरायव्यपदेशा वेदितव्याः ।

भोगोपभोगयोरविशेष इति चेन्न गंधादिशयनादिभेदतस्तद्भेदमिदं ॥ ३ ॥ स्यान्मतं भोगोपभोगयोरविशेषः कुतः ? सुखानुभवननिमित्तत्वाभेदादिति ? तन्न किं कारणं ? गंधादिशयनादिभेदतस्तद्भेदमिदं गंधमाह्यशिरःस्नानवस्त्रान्नपानादिषु भोगव्यवहारः । शयनासनांगनाहस्यश्वरथ्यादिषूपभोगव्यपदेशः । ता एता ज्ञानावरणादीनां उत्तरप्रकृतयः सख्येया उक्ताः । ज्ञानावरणस्य नान्नश्चाऽसंख्येया अपि भवंतीत्यासोपदेशः । व्याख्यातः प्रकृतिबंधविकल्पः, अतः परं स्थितिबंधविकल्पं व्याख्यास्यामः ।

आह व्याख्यास्यति भवान् स्थितिबंधं इदं तु संशेमेहे किमसावभिहितलक्षणात् पूर्वस्मात् प्रकृतिबधात् विशिष्टात् अर्थांतरभूतकर्मविषय आहोमिवत् तस्यैव प्रथमकल्पिककर्मणः प्राकृतिबधव्यपदेशवत् पर्यायांतरनिर्देश इति । अत्र ब्रूमेह—अस्थानेऽयं सशयः कुतः ? यस्मादेतासांमेव प्रकृतीनां अनेकभेदानां यथास्वमनिर्जोणानां यावत् कालमवस्थान आश्रयविनाशाभावात् तस्मिन् स्थितिबधविवक्षा सा पुनः स्थितिरुभयथा—परापरा च । प्रकृष्टात् प्रणिधानात् परा निष्कृष्टात् प्रणिधानात् अपरा । यद्येवं उच्यतां कियत्कालेयं कर्मप्रकृतिरित्यत्रोच्यते सति वक्तव्ये—

आदितस्तिसृणामंतरायस्य च त्रिंशत्सागरोपमकोटी- कोट्यः परा स्थितिः ॥ ४ ॥

आदित इति वचनं मध्यांतनिवृत्त्यर्थं ॥ १ ॥ मध्ये अते वा तिसृणां ग्रहणं माभूदित्येवमर्थमादित इत्युच्यते आदौ आदितः तसां प्रकरणे—‘आद्यादिभ्य उपसंख्यानमिति’ तस् ।

तिसृणामिति वचनं अवधारणार्थं ॥ २ ॥ आदित इत्युच्यमाने इयतीनां प्रकृतीनां ग्रहणमित्यवधारणं न स्यात् अतोवधारणार्थं तिसृणामित्युच्यते ।

अंतरायस्य चेति क्रमभेदवचनं समानस्थितिप्रतिपत्त्यर्थं ॥ ३ ॥ मूलप्रकृतिक्रममुल्लुब्ध्यांतरायस्य चेत्युच्यते समानस्थितिप्रतिपत्त्यर्थं । का पुनरसौ समानस्थितिः ? त्रिंशत्सागरोपमकोटीकोट्यः । उक्तपरिमाणं सागरोपम ।

कोटीकोट्य इति द्वित्वे बहुत्वानुपपत्तिः इति चेन्न राजपुरुषवत्तत्सिद्धेः ॥ ४ ॥ स्यान्मतं यथा ग्रामो ग्रामो रमणीय इति वीप्सायां द्वित्वेनैव गतत्वात् बहुवचनं न प्रयुज्यते तथा कोटीकोट्य इत्यत्रापि वीप्सायां द्वित्वेन गतत्वात् बहुवचनं न प्राप्नोति ? तन्न । किं कारणं ? राजपुरुषवत्तत्सिद्धेः । यथा राज्ञः पुरुषः राजपुरुष इति । एव कोटीनां कोट्यः कोटीकोट्यः इति वृत्तिर्दृष्टव्या ।

पराभिधानं जघन्यस्थितिनिवृत्त्यर्थं ॥ ५ ॥ परेत्युच्यते किमर्थं ? जघन्यस्थितिनिवृत्त्यर्थं परा उत्कृष्टा इत्यर्थः । सा कस्येति चेदुच्यते—

संज्ञिपंचेन्द्रियपर्याप्तकस्य परा स्थितिः ॥ ६ ॥ संज्ञिनः पंचेन्द्रियस्य पर्याप्तकस्य ज्ञानदर्शनावरणवेदनीयांतरायाणां त्रिंशत् सागरोपमकोटीकोट्यः परा स्थितिर्भवति ।

अन्येषामागमात् संप्रत्ययः ॥ ७ ॥ अन्येषामेकेन्द्रियादीनामागमात् संप्रत्ययो भवति । तद्यथा एकेन्द्रियपर्याप्तकस्य एकसागरोपमसप्तभागास्त्रयः । द्वीन्द्रियपर्याप्तकस्य पञ्चविंशत्सागरोपमसप्तभागाः त्रयः । त्रीन्द्रियपर्याप्तकस्य पञ्चाशत्सागरोपमसप्तभागास्त्रयः । चतुरिन्द्रियपर्याप्तकस्य सागरोपमशतसप्तभागास्त्रयः । असंज्ञिपंचेन्द्रियपर्याप्तकस्य सागरोपमसहस्रसप्तभागास्त्रयः । संज्ञिपंचेन्द्रियपर्याप्तकस्यातः सागरोपमकोटीकोट्यः । एकेन्द्रियापर्याप्तकस्य त एव भागाः पत्योपमस्यासंख्येयभागोनाः । द्वित्रिचतुःपंचेन्द्रियाऽपर्याप्तसंज्ञिनां त एव भागाः पत्योपमासंख्येयभागोनाः । यस्य कर्मणः स्थितिमतिलब्धान्यकर्मस्थितिभिर्भिहिता तस्य खलु वेदनीयानतरोद्देशभाजः—

सप्ततिर्मोहनीयस्य ॥ १५ ॥

सागरोपमकोटीकोट्यः परा स्थितिरित्यनुवर्तते । इयमपि परा स्थितिः संज्ञिपंचेन्द्रियपर्याप्तकस्यावसेया । इतरेषामेकेन्द्रियादीनां यथागमं । तद्यथा—पर्याप्तकैकद्वित्रिचतुरिन्द्रियाणामेकपञ्चविंशत्पञ्चाशच्छतसागरोपमाणि यथासंख्यमपर्याप्तकैकेन्द्रियस्य पत्योपमासंख्येयभागोनां सैव स्थितिः । द्वीन्द्रियादीनामपि सैव पत्योपमासंख्येयभागोनां पर्याप्तकासंज्ञिपंचेन्द्रियस्य सागरोपमसहस्रं तस्यैवापर्याप्तकस्य सागरोपमसहस्रं पत्योपमासंख्येयभागोनां अपर्याप्तसंज्ञिनः अंतःसागरोपमकोटीकोट्यः ।

आह निर्दिष्टा पंचानां कर्मप्रकृतीनां स्थितिः अधोपरिष्ठयोः का परा स्थितिरित्यत्रोच्यते—

विंशतिर्नामगोत्रयोः ॥ १६ ॥

सागरोपमकोटीकोट्यः परा स्थितिरित्यनुवर्तते इयमप्युत्कृष्टा सञ्ज्ञिपचेद्रियपर्याप्तकस्य, एकेन्द्रियादीनां यथागम तद्यथा-एकेन्द्रियपर्याप्तकस्यैकसागरोपमसप्तभागौ द्वौ । द्वीन्द्रियपर्याप्तकस्य पचविंशतिसागरोपमसप्तभागौ द्वौ । त्रीन्द्रियपर्याप्तकस्य पचाशत्सागरोपमसप्तभागौ द्वौ । चतुरिन्द्रियपर्याप्तकस्य सागरोपमशतसप्तभागौ द्वौ । असंज्ञिपचेद्रियापर्याप्तकस्य अंतःसागरोपमकोटीकोट्यः । एकेन्द्रियापर्याप्तकस्य तावैव भागौ पल्योपमासंख्येयभागोनौ । द्वित्रिचतुःपचेद्रियापर्याप्तकासंज्ञिना सैव स्थितिः पल्योपमासंख्येयभागोना ।

आह आयुषः कोत्कृष्टा स्थितिरित्यत्रोच्यते—

त्रयस्त्रिंशत् सागोपमाण्यायुषः ॥ १७ ॥

पुनः सागरोपमग्रहणं कोटीकोटीनिवृत्त्यर्थं, परा स्थितिरित्यनुवर्तते एवं अस्याप्युत्कृष्टा स्थितिः संज्ञिपर्याप्तकस्यैव । इतरेषां यथागम तद्यथा-असंज्ञिपचेद्रियपर्याप्तकस्य पल्योपमस्यासंख्येयभागः, शेषाणां उत्कृष्टा पूर्वकोटी ।

आह अष्टानामपि कर्मप्रकृतीनां व्याख्याता परा स्थितिः । अथ तासामेव का जघन्या स्थितिरित्युपदिश्यते—अन्यकर्मस्थितिविशेषाधिकत्वात् । आनुपूर्व्योऽहंघनेन अमुष्यैव तावत् स्वसंबन्धफलस्य वेद्यस्य वेदितव्या स्थितिः—

अपरा द्वादश मुहूर्ता वेदनीयस्य ॥ १८ ॥

सूक्ष्मसांपराय इति वाक्यशेषः ।

अथानुपूर्व्यविशेषात्यये सति मोहायुर्व्यवहितयोरन्ययोः का जघन्या स्थितिरित्युच्यते—

नामगोत्रयोरष्टौ ॥ १९ ॥

अत्रापि सूक्ष्मसांपराय इति वाक्यशेषः । मुहूर्ता इत्यनुवर्तते । अपरा स्थितिरिति च ।

अथान्यासां कर्मप्रकृतीनां का जघन्या स्थितिरित्युच्यते—

शेषाणामंतर्मुहूर्ता ॥ २० ॥

अपरा स्थितिरित्यनुवर्तते । तत्र ज्ञानदर्शनावरणांतरायाणां सूक्ष्मसांपराये मोहनीयस्यानिवृत्तिवादारसांपराये आयुषः संख्येयवर्षायुस्सु तिर्यक्षु मनुष्येषु च ।

आह उभयी ज्ञानावरणादीनामभिहिता स्थितिः, अथानुभवः किलक्षणः ? इत्यत्रोच्यते—

विपाकोनुभवः ॥ २१ ॥

विशिष्टः पाको नानाविधो वा विपाकः ॥१॥ ज्ञानावरणादीनां कर्मप्रकृतीनां अनुग्रहोपघातात्मिकानां पूर्वास्तवतीव्रमंदभावानिमित्तो विशिष्टः पाको विपाकः । द्रव्यक्षेत्रकालभवभावलक्षणनिमित्तभेदजनितवैश्वरूप्यो नानाविधो वा पाको विपाकः असावनुभव इत्याख्यायते । शुभपरिणामानां प्रकर्षभावात् शुभप्रकृतीनां प्रकृष्टोनुभवः अशुभप्रकृतीनां निम्नः । अशुभपरिणामानां प्रकर्षभावात् अशुभप्रकृतीनां प्रकृष्टोनुभवः शुभप्रकृतीनां निम्नः । स एव प्रत्ययवशादुपात्तोनुभवो द्विधा प्रवर्तते स्वमुखेन परमुखेन च । सर्वासां मूलप्रकृतीनां स्वमुखेनैवानुभवः । उत्तरप्रकृतीनां तु तुल्यजातीयानां परमुखेनापि भवति—आयुर्दर्शनचारित्रमोहवर्जानां । न हि नारकायुर्मुखेन तिर्यगायुर्मुखायुर्वा विपच्यते । नापि दर्शनमोहः चारित्रमोहमुखेन चारित्रमोहो वा दर्शनमोहमुखेन । आह अभ्युपेयः प्रागुपचितनानाप्रकारकर्मविपाकोनुभव इति शब्दं तु न ज्ञानीमः किमयं संख्यातोऽप्रसंख्यातः ? इत्यत्रोच्यते प्रसंख्यातोऽनुभूयत इति ब्रूमहे कुतः ? यतः—

स यथानाम ॥ २२ ॥

ज्ञानावरणादीनां सविकल्पानां प्रत्येकमन्वर्थसंज्ञानिर्देशादनुभवसंप्रत्ययः ॥ १ ॥ ज्ञानावरणस्य फलं ज्ञानाभावः, दर्शनावरणस्य फलं दर्शनशक्त्युपरोध इत्येवमाद्यन्वर्थसंज्ञानिर्देशान् सर्वासां कर्मप्रकृतीनां सविकल्पानां अनुभवसंप्रत्ययो जायते ।

आह यदि विपाकोनुभवः प्रतिज्ञायते तत्कर्मानुभूतं सत् किमावरणवदवनिष्ठते ? आहोस्त्रिभिर्षीडितस्मरं प्रच्यवस्ते इत्यत्रोच्यते—

ततश्च निर्जरा ॥ २३ ॥

पूर्वाजितकर्मपरित्यागो निर्जरा ॥ १ ॥ पीडानुप्रहावात्मानं प्रदायाम्यवद्वतौदनादिविहारवद्व्यावर्तते स्थितिक्षयादवस्थानाभावान् ।

सा द्विप्रकारा विपाकजेतरा च ॥ २ ॥ सा द्विप्रकारा वेदितव्या । कुतः ? विपाकजेतरा चेति । तत्र चतुर्गतावनेकजातिविशेषावधूर्णितं ससारमहर्णवे चिरं पारिभ्रमतः शुभाशुभस्य कर्मण औदयिकभावादीरितस्य क्रमेण विपाककालप्राप्तस्य यथासदसद्वेद्यतान्यतरविकल्पबद्धस्य तस्य तेन प्रकारेण वेद्यमानस्य यथानुभवोदयावलीस्रोतोनुप्रविष्टस्यारब्धकर्मस्वस्थितिक्षयादुदयागतपरिभुक्तस्य या निवृत्तिः सा विपाकजा निर्जरा । यत्कर्माप्राप्तविपाककालमौपक्रमिकक्रियाविशेषसामर्थ्यादनुदीर्णं बलादुदीर्य उदयावलिं प्रवेश्य वेद्यते आम्रपनसादिपाकवत् सा अविपाकनिर्जरा ।

निमित्तांतरसमुच्चयार्थश्चशब्दः ॥ ३ ॥ तपसा निर्जरेति वक्ष्यते तस्य समुच्चयार्थश्चशब्दः क्रियते । ततश्च भवति अन्यतश्चेति ।

संवरान्तरपाठ इति चेन्नानुभवानुवादपरिहारार्थत्वात् ॥ ४ ॥ स्यान्मतं संवरान्निर्जरा परत्र पठितव्या यथोद्देशः । तथा निर्देश इति ? तन्न । किं कारणं ? अनुभवानुवादपरिहारार्थत्वात् तत्र हि पाठे क्रियमाणे विपाकोनुभव इति पुनरनुवादः कर्तव्यः स्यात् ।

पृथक् निर्जरावचनमनर्थकं बंधेतर्भावादिति चेन्नाऽर्थापरिज्ञानात् ॥ ५ ॥ स्यान्मतं यथा पुण्यपापयो पृथग्रहणं न कृतं बधेऽतर्भावात् तथा निर्जरा अपि उक्तेन क्रमेण अनुभवबन्धेतर्भवति इति पृथगस्या ग्रहणमनर्थकमिति ? तन्न । किं कारणं ? अर्थापरिज्ञानात् । फलदानसमर्थमनुभव इत्युच्यते । ततोऽनुभूतानामात्तवीर्याणां पुद्गलानां निवृत्तिर्निर्जरेत्ययमर्थभेदः । एव च कृत्वा ततश्चेति अपादाननिर्देशोपपन्नो भवति इतरथा हि भेदाभावान्नोपपद्यते ।

लघ्वर्थमिहैव तपसेति वक्तव्यमिति चेन्न संवरानुग्रहतंत्रत्वात् ॥ ६ ॥ स्यादेतत् लघ्वर्थमिहैव 'ततो निर्जरा तपसा चेति' वक्तव्यं पुनर्निर्जराग्रहणमाकर्षमिति ? तन्न । किं कारणं ? संवरानुग्रहतंत्रत्वात् । तपसा निर्जरा च भवति सवरश्चेति ।

धर्मेतर्भावात् संवरहेतुत्वमिति चेन्न पृथग्रहणस्य प्राधान्यरूपापनार्थत्वात् ॥ ७ ॥ स्यान्मतं उत्तमक्षमामार्दवार्जवादियोगे उत्तमं तपः संवरहेतुरिति वक्ष्यते ततस्तत्रातर्भावात् सवरहेतुत्वसिद्धेः इह वचनाच्च निर्जराहेतुत्वनिर्ज्ञानात् पृथक् तत्र तपोग्रहणमनर्थकमिति ? तन्न । किं कारणं ? पृथग्रहणस्य प्राधान्यरूपापनार्थत्वात् । सर्वेषु सवरनिर्जराहेतुषु तपः प्रधानभूतमित्येतस्य ज्ञापनार्थं पुनस्तपोग्रहणं क्रियते । उक्तं च—

कायमणोवचिगुत्तो चोतवसाचेदुदे अण्येयविह ।

सो कम्मणिज्जराए विपुलाए वहुदि मणसोत्ति ॥

तत इह तपोवचनं गौरवं जनयति इति न कृतं । ताः पुनः कर्मप्रकृतयो द्विविधाः—घातिका अघा-
तिकाश्चेति । तत्र ज्ञानदर्शनावरणमोहान्तरायाख्या घातिकाः । इतरा अघातिकाः । घातिकाश्चापि द्विविधा
सर्वघातिका देशघातिकाश्चेति । तत्र केवलज्ञानावरणनिद्रानिद्राप्रचलाप्रचलास्यानगृह्णिनिद्राप्रचलाकेवलदर्श-
नावरणद्वादशकषायदर्शनमोहाख्याः विंशतिप्रकृतयः सर्वघातिकाः । ज्ञानावरणचतुष्कदर्शनावरणत्रयांतरा-
यपंचकसंज्वलननोक्तषायसञ्ज्ञिकाः देशघातिकाः । अवशिष्टाः प्रकृतयः, अघातिकाः । तथेदमपरमवसेयं—
शरीरनामादयः स्पर्शाताः अशुरुलघूपघातपरघातातपोद्योतप्रत्येकशरीरसाधारणशरीरस्थिरास्थिरशुभाशुभ-
निर्माणनामाख्याश्च पुद्गलविपाकप्रदाः । अनुपूर्व्यनाम क्षेत्रविपाककरं, आयुर्भेदधारणफलं । अवशिष्टाः
प्रकृतयोजीवविपाकहेतव इत्येवमनुभगबंधो व्याख्यातः । इदानीं प्रदेशबंधो वक्तव्यस्तस्मिंश्च वक्तव्ये सति इमे
निर्देष्टव्याः किंहेतवः कदा ? कुतः ? किंस्वभावाः ? कस्मिन् ? किंपरिमाणाश्चेति ? तदर्थमिदं यथासंख्यप-
रिगृहीततत्प्रश्नापेक्षा भेदं सूत्रं प्रणीयते ।

नामप्रत्ययाः सर्वतोयोगविशेषात् सूक्ष्मैकक्षेत्रावगाहस्थिताः सर्वात्मप्रदेशेष्वनंतानंतप्रदेशाः ॥ २४ ॥

नाम्नः प्रत्यया नामप्रत्ययाः । नामेति सर्वाः कर्मप्रकृतयः, अभिधीयन्ते स यथानामेति वचनात् ।

नामासां प्रत्यय इति चेन्न समयविरोधात् ॥ १ ॥ अथमतमेतत् नामप्रत्ययो यासां ताः
नामप्रत्यया इति ? तन्न । किं कारणं ? समयविरोधात् । एव हि विग्रहे क्रियमाणे नामकर्म एव सर्वासां
प्रकृतीनां प्रत्यय इति प्राप्तं तच्च समयविरुद्धं । अनेन हेतुभाव उक्तः ।

सर्वेषु भवेषु सर्वतः ॥ २ ॥ ‘दृश्यतेऽन्यतोपीति’ तसि कृते सर्वेषु भवेषु सर्वत इति भवति ।
अनेन कालोपादानं कृतं । एकैकस्य जीवस्य अतिक्राता अनन्ता भवा आगामिनः सख्येया असख्येयाः
अनन्ता वा भवा भवन्ति तेषु सर्वेष्वेवेति ।

योगविशेषादिति वचनं निमित्तनिर्देशार्थं ॥ ३ ॥ योगो व्याख्यातः कायवाङ्मनस्कर्मलक्षणः ।
परस्परतो विशिष्यते इति विशेषः । ततो योगविशेषान्निमित्तात्कर्मभावेन पुद्गला आधीयत इति योगविशेषा-
दित्यनेन निमित्तनिर्देशः कृतो भवति ।

सूक्ष्मग्रहणं ग्रहणयोग्यस्वभावप्रतिपादनार्थं ॥ ४ ॥ ग्रहणयोग्याः पुद्गलाः सूक्ष्मा न स्थूला
इति प्रतिपादनार्थं सूक्ष्मग्रहणं क्रियते ।

एकक्षेत्रावगाहवचनं क्षेत्रांतरनिवृत्त्यर्थं ॥ ५ ॥ आत्मप्रदेशकर्मपुद्गलैकाधिकरणव्यतिरिक्तक्षेत्रा-
तरनिवृत्त्यर्थमेकक्षेत्रावगाह इति वचनं क्रियते ।

स्थिता इति वचनं क्रियांतरनिवृत्त्यर्थं ॥ ६ ॥ स्थिताः कर्मभावमापद्यन्ते न गच्छत इति क्रि-
यांतरनिवृत्त्यर्थं स्थिता इत्युच्यते । एव सूक्ष्मादिग्रहणेन कर्मयोग्यस्वभावानुवर्णनं कृतं भवति ।

सर्वात्मप्रदेशेष्विति वचनमेकप्रदेशाद्यपोहार्यं ॥ ७ ॥ एकद्वित्रिचतुरादिप्रदेशेष्व्वात्मनः कर्म-
प्रदेशाः न प्रवर्तन्ते, किं तर्हि ? ऊर्ध्वमधस्तिर्यक्षु सर्वेष्व्वात्मप्रदेशेषु व्याप्य स्थिता इति प्रदर्शनार्थं ऊर्ध्वमध-
स्तिर्यक्सर्वात्मप्रदेशेष्वित्युच्यते ।

अनंतानंतप्रदेशवचनं प्रमाणांतरव्यपोहार्यं ॥ ८ ॥ न संख्येयाः न चासंख्येयाः नाप्यनन्ताः
इति प्रतिपादनार्थं अनंतानंतप्रदेशा इत्युच्यन्ते । ते खलु पुद्गलस्कधा अभव्यानंतगुणाः सिद्धान्तभागप्रमि-
तप्रदेशाः घनांगुलासंख्येयभागक्षेत्रावगाहिनः एकद्वित्रिचतुःसंख्येयानंतसमयस्थितिकाः पंचवर्णरसद्विगंधचतुः
स्पर्शभावाः अष्टविधकर्मप्रकृतियोग्याः, योगवशात् आत्मना आत्मसात्क्रियत इति प्रदेशबंधः समाप्तो

वेदितव्यः । आह बंधपदार्थानंतरं पुण्यपापोपसंख्यानं चोदित तद्वधेतभूर्तमिति प्रत्याख्यातं । तत्रेदं वृत्तव्यं कोत्र पुण्यबंधः कः पापबंध इति तत्र पुण्यः कृतेपरिगणनार्थमिदमुच्यते—

सद्वेद्यशुभायुर्नामगोत्राणि पुण्यं ॥ २५ ॥

शुभग्रहणमायुरादीनां विशेषणं ॥ १ ॥ शुभ प्रशस्तमित्यर्थः तद्ग्रहणमायुरादीनां विशेषणं दृष्टव्यं । शुभायुः, शुभनाम शुभगोत्रमिति ।

शुभायुस्त्रिविधं ॥ २ ॥ तिर्यगायुर्मनुष्यायुर्देवायुरिति एतन्नितयं शुभायुरित्युच्यते ।

शुभनाम शतत्रिंशद्विकल्पं ॥ ३ ॥ शुभनाम सप्तत्रिंशद्विकल्प, अवगतव्यं । तद्यथा—मनुष्यगतिः, देवगतिः, पचेद्विजतिः, पंचशरीराणि, श्रीण्यगोपांगानि, समचतुरस्रसंस्थान, वज्रर्षभनाराचसहनन, प्रशस्तवर्ण—गंध—रस स्पर्शाः, मनुष्यगति—देवगत्यानुपूर्व्यद्वय अगुरुलघुपरघातोच्छ्वासातपोद्योतप्रशस्तविहायोगतयः त्रस—वादर—पर्याप्ति—प्रत्येत्यशरीर—स्थिर—शुभ—सुभग—सुस्वर—आदेय—यशस्कीर्तयः निर्माण तीर्थकरनाम चेति शुभमेकमुच्चैर्गोत्र सद्वेद्यमित्येता द्वाचत्वारिंशत्प्रकृतयः पुण्यसङ्गाः ।

अतोऽन्यत् पापं ॥ २६ ॥

अस्मात् पुण्यसङ्गकर्मप्रकृतिसमूहादन्यत् कर्म पापमित्युच्यते । तद्वद्वधशीतिविधं । तद्यथा ज्ञानावरण-प्रकृतयः पच, दर्शनावरणस्य नव, मोहनीयस्य षड्विंशतिः, पंचांतरायस्य, नरकगतिः, तिर्यग्गतिः, चतस्रो जातयः, पच संस्थानानि, पच संहनानि, अप्रशस्तवर्ण—गंध—रस—स्पर्शाः नरकगतितिर्यग्गत्यानुपूर्व्यद्वय उपघाताप्रशस्तविहायोगतिस्थावरसूक्ष्मापर्याप्तिसाधारणशरीराशुभदुर्भगास्थिरदुःस्वरानादेयायशस्कीर्तयश्चेति नामप्रकृतयः चतुस्त्रिंशत् असद्वेद्य नरकायुः, नीचैर्गोत्रमिति । एवं व्याख्यातः सप्रपचो बंधपदार्थः अवधिभनः पर्ययकेवलज्ञानप्रत्यक्षप्रमाणगम्यः तदुपदिष्टागमानुमेयः ।

इति तत्त्वार्थवार्तिके व्याख्यानालकारेऽष्टमोऽध्यायः समाप्तः ॥ ८ ॥

ॐ नमः सिद्धेभ्यः ।

अथ नवमोऽध्यायः ।

अत्राह योऽयं अनादिसंततिपौनर्भविकसुखदुःखहेतुः, अष्टविधविशेषोपाचितमूर्तिः नानाजातिविग्रहोत्पादनप्रवणः पौरुषेण यः सर्वात्मप्रदेशवेष्टनसमर्थः कर्मबन्धः स केनचिदुपायेनापि नाम कस्यचित् अनात्म-तिकः स्यादिति ? अत्रोच्यते—भवति हि केषाचिदात्यंतिकस्तद्विनाशः यस्मात्तदर्थमेव भगवद्विरूपदिष्टः ।

आस्रवनिरोधः संवरः ॥ १ ॥

अथवा आह कथं पुनरेतदाहितवैचित्र्यं नानास्त्रवापादित ज्ञानावरणादिकर्मसंबन्धं नोपयादिति । अत्रोच्यते सवरात् । कोसौ सवर इति ? अत एवाह आस्रवनिरोधः संवर इति । अथवा बंधपदार्थो निर्दिष्टः । इदानीं तदनंतरोद्देशभाजः संवरस्य निर्देशः प्राप्तकाल इत्यत इदमाह । आस्रवनिरोधः सवर-इति । कोयमास्रवनिरोधः ?

कर्मगमनिमित्ताऽप्रादुर्भूतिरास्रवनिरोधः ॥ १ ॥ कर्मगमनिमित्तं बहुविकल्प व्याख्यातं तस्य कायवाङ्मनःप्रयोगस्य स्वात्मलाभहेतुत्वसन्निधानात् अप्रादुर्भूतिरास्रवनिरोध इत्युच्यते । अह यदि अयमास्रवनिरोध व्याख्यायतामित्यत्र, इदानीं संवर इत्यत्राभिधीयते-स न व्याख्यातव्यः । किं कारणं यस्मात्तन्निरोधे सति-तत्पूर्वककर्मादानाभावः संवरः कारणाभावात् कार्याभाव इति ॥ ५ ॥ तस्मिन्नास्रवे निरुद्धे तत्पूर्वकस्थानेऽकतुःखवीजजनकस्य कर्मणः उपनिपाताभावो यः स संवराभिमतः, इति वाक्यशेषः ।

तथानिर्देशः कर्तव्य इति चेन्न कार्ये कारणोपचारात् ॥ ३ ॥ स्यादेतत् यद्ययमर्थ इष्टस्तथा निर्देशः कर्तव्यः, यथा गमको भवति आस्रवनिरोधे सति संवर आस्रवनिरोधादिति वा ? तन्न । किं कारणं ? कार्ये कारणोपचारात् । यथान्न वैप्राणा इति अन्नकार्येषु प्राणेषु अन्नोपचारः । तथाऽऽस्रवनिरोधकार्ये संवरे आस्रवनिरोधोपचारः कृतः ।

निरुध्यतेऽनेन निरोध इति वा ॥ ४ ॥ अथवा नायं भावसाधनः निरुद्धिर्निरोध इति । किं तर्हि ? करणसाधनः निरुध्यते येन स निरोध इति । तथा संवरशब्दोऽपि करणसाधनः संव्रियतेऽनेनेति । कः पुनरसौ ? गुण्यादिः वक्ष्यमाणः तेन ह्यभयं क्रियते इति सामानाधिकरण्यं, संपपद्यते ।

योगविभागो वा ॥ ५ ॥ अथवा योगविभागोऽत्र दृष्टव्यः, आस्रवनिरोधो हितार्थिना कर्तव्यः इति वाक्यशेषः । तस्य किं प्रयोजनमिति चेत् अत आह संवर इति । संवरः प्रयोजनमस्येत्यर्थः । कः पुनरसौ ?

मिथ्यादर्शनादिप्रत्ययकर्मसंवरण संवरः ॥ ६ ॥ मिथ्यादर्शनादयः प्रत्यया व्याख्याताः तदुपादानस्य कर्मणः संवरणं संवर इति निर्धियते ।

स द्वेधा द्रव्यभावभेदात् ॥ ७ ॥ संवरं द्वेधा व्यवतिष्ठते कुतः ? द्रव्यभावभेदात् ।

संसारनिमित्तक्रियानिवृत्तिर्भावसंवरः इति ॥ ८ ॥ आत्मनो द्रव्यादिहेतुकभवांतरावाप्तिः संसारः तन्निमित्तक्रियापरिणामस्य निवृत्तिर्भावसंवर इति व्यपदिश्यते ।

तन्निरोधे तत्पूर्वककर्मपुद्गलादानविच्छेदो द्रव्यसंवरः ॥ ९ ॥ तस्य संसारकारणस्य भावसंवरस्य निरोधे तत्पूर्वकस्य कर्मपुद्गलस्य निरासो द्रव्यसंवरः इति निश्चीयते ।

तद्विभावनार्थं गुणस्थानविभागवचनं ॥ १० ॥ तस्य संवरस्य विभावनार्थं गुणस्थानविभागवचनं क्रियते तद्यथा—

मिथ्यादृष्टिः सासादनसम्यग्दृष्टिसम्यग्मिथ्यादृष्ट्यसंयतसम्यग्दृष्टिसंयतासंयतप्रमत्तसंयताऽप्रमत्तसंयतापूर्वकरणानिवृत्तिवादरसापरायोपशमकक्षपकोपाशांतक्षीणकपायवीतरागछद्मस्थसयोग्ययोगकेवलीभेदात् चतुर्दशगुणस्थ नविकल्पः ॥ ११ ॥ मिथ्यादृष्टिः सासादनसम्यग्दृष्टिः सम्यग्मिथ्यादृष्टिः असंयतसम्यग्दृष्टिः संयतासंयतः प्रमत्तसंयतः अप्रमत्तसंयतः अपूर्वकरणोपशमकक्षपकौ अनिवृत्तिवादरसापरायोपशमकक्षपकौ सूक्ष्मापरायोपशमकक्षपकौ उपशांतकषायवीतरागछद्मस्थः क्षीणकपायवीतरागछद्मस्थः सयोगकेवल्ययोगकेवली चैव भेदात् चतुर्दशगुणस्थानविकल्पो वेदितव्यः ।

तत्र मिथ्यादर्शनोदयनशीकृतो मिथ्यादृष्टिः ॥ १२ ॥ तेषु मिथ्यादर्शनकर्मादयेन वशीकृतो जीवो मिथ्यादृष्टिर्भवति । यत्कृतं तत्त्वार्थानामव्यपदेशभाजं भवति तस्य विकल्पाः, प्राग्व्याख्याताः । ते सर्वे समासेन द्विधा व्यासिष्ठते—हिताहितपरीक्षाविरहिताः परीक्षकाश्चेति । तत्रैकोद्विधादयः सर्वे सञ्ज्ञिपर्याप्तकवर्जिताः हिताहितपरीक्षाविरहिताः, पर्याप्तिका उभयेपि भवति ।

तदुदयाभावेऽनंतानुबन्धिकषायोदयविधेयकृतः सासादनसम्यग्दृष्टिः ॥ १३ ॥ तस्य मिथ्यादर्शनस्योदये निवृत्ते अनंतानुबन्धिकषायोदयकलुषीकृतातरात्मा जीवः सासादनसम्यग्दृष्टिरित्याख्यायते ।

मिथ्यादर्शनोदयनिवृत्तिः कथमिति चेदुच्यते—अनादिमिथ्यादृष्टिर्भव्यः षड्विंशतिमोहप्रकृतिसत्कर्मकः सादिमिथ्यादृष्टिर्वा षड्विंशतिमोहप्रकृतिसत्कर्मकः सप्तविंशतिमोहप्रकृतिसत्कर्मको वा अष्टाविंशतिमोहप्रकृतिसत्कर्मको वा प्रथमसम्यक्त्व गृहीतुमारभमाणः शुभपरिणामाभिमुखः अतर्मुहूर्तमनतगुणवृद्ध्या वर्धमानविशुद्धिः, चतुर्षु मनोयोगेषु अन्यतमेन मनोयोगेन, चतुर्षु वाग्योगेषु अन्यतमेन वाग्योगेन, औदारिकवैक्रियिककाययोग्योरन्यतरेण काययोगेन वा समाविष्टं हीयमाननूतनकपायः साकारोपयोगः त्रिषु वेदेष्वन्यतमेन वेदेन सङ्केशविरहितः वर्धमानशुभपरिणामप्रतापेन सर्वकर्मप्रकृतीनां स्थितिं हासयन्, अशुभप्रकृतीनामनुभागबधमपसारयन् शुभप्रकृतीनां रसमुद्धर्तयन् त्रीणि करणानि कर्तुं उपक्रमते । अथाप्रवृत्तकरण अपूर्वकरण अनिवृत्तिकरण चेति । तानि त्रीण्यपि करणानि प्रत्येकमनर्मुहूर्तकालानि । तत्र अतःकोटीकोटीस्थितिकानि कर्माणि कृत्वा अथाप्रवृत्तकरणस्य आदिसमय कालादिलब्ध्युपेतः प्रविशति, इदं तु करणं प्राक् न कदाचिदापि प्रवृत्तं अत एवास्यान्वर्थसंज्ञा । अथेदं करणं न तस्मात् प्राक् प्रवृत्तमित्यथाप्रवृत्तमिति । तत्राद्ये समये जघन्या विशुद्धिरल्पा, द्वितीये समये जघन्याऽनतगुणा, तृतीये समये जघन्या अनतानतगुणा एवमादि अतर्मुहूर्तपरिसमाप्तेः, ततः प्रथमसमये उत्कृष्टा अनतगुणा द्वितीये उत्कृष्टा अनंतगुणा एवमादि । अथाप्रवृत्तकरणचरमसमयांतं भव्या एवमेतं नानाजीवानामसंख्येयलोकप्रमाणाः परिणामविकल्पाः समा विषमाश्च भवति । एषां समुदायरूपमथाप्रवृत्तकरण । अपूर्वकरणस्य प्रथमसमये जघन्या विशुद्धिरल्पा तस्यैवोत्कृष्टा अनतगुणा । द्वितीये समये जघन्या अनंतगुणा, एवमादि, अतर्मुहूर्तपरिसमाप्तेतस्त एते प्रथमसमये उत्कृष्टानंतगुणा द्वितीये उत्कृष्टानतगुणा एवमांतर्मुहूर्तपरिसमाप्तेः त एते नानाजीवानामसंख्येयलोकप्रमाणाः परिणामविकल्पाः । नयमेन विषमा एव परस्परतः तेषां समुदायरूपमपूर्वकरणमत एवास्यात्यतापूर्वत्वादन्वर्थसंज्ञा । अनिवृत्तिकरणकाले नानाजीवानां प्रथमसमये परिणामा एकरूपा एव द्वितीयसमये ततोऽनंतगुणा एकरूपा एवमांतर्मुहूर्तपरिसमाप्तेः, तेषां समुदायरूपमनिवृत्तिकरणमत एवास्यान्वर्थनाम परस्परतो निवृत्त्यभावादनिवृत्तिकरणमिति । अत्राथाप्रवृत्तकरणेपि स्थितिखंडनमनुभागखंडनं गुणश्रेणी गुणसक्रमो वा नास्ति केवलमनतगुणवृद्ध्या विशुद्धयत्र प्रशस्तप्रकृतीरनतगुणानुभागहीना बध्नाति प्रशस्तप्रकृतीश्चानतगुणरसवृद्ध्या । स्थितिमपि पक्षोपमसंख्येयभागहीना । अपूर्वकरणानिवृत्तिकरणयोः स्थितिखंडादीनि सभवति स्थितिबंधश्च क्रमेण हीयते । अशुभप्रकृतीनामनुभवबधोऽनंतगुणहान्या शुभप्रकृतीनां चानतगुणवृद्ध्या वर्तते । तत्रानिवृत्तिकरणकारणसंख्येयेषु भागेषु गतेष्वतरकरणमारभते येन मिथ्यादर्शनकर्मणः उदयघातः क्रियते ततश्चरमसमये मिथ्यादर्शनं त्रेधा विभक्तं करोति । सम्यक्त्वं मिथ्यात्वं सम्यक्मिथ्यात्वं चेति । एतासां तिसृणां प्रकृतीनां अनतानुबधिक्रोधमानमायालोभानां चोदयाभावेऽतर्मुहूर्तकालं प्रथमसम्यक्त्वं भवति । तदते जघन्येन एकसमये उत्कर्षेणावलिक्वाषट्वेशिष्टे यदानतानुबधिक्रोधमानमायालोभानामन्यतमस्योदयो भवति तदा सासादनसम्यग्दृष्टिरित्युच्यते अत एवास्यान्वर्थसंज्ञा । आसादनं विराधनं सहासादनेन वर्तत इति सासादना सासादना सम्यग्दृष्टिर्यस्य सोऽयं सासादनसम्यग्दृष्टिरिति, तस्य मिथ्यादर्शनोदयाभावेपि अनतानुबध्युदयानं त्रीणि ज्ञानानि अज्ञानान्येव भवन्ति अत एवास्यान्वर्थसंज्ञा । अनत मिथ्यादर्शनं तदनुबधनादनतानुबधीति । स हि मिथ्यादर्शनोदयफलमापादयन् मिथ्यादर्शनमेव प्रवेशयति ।

सम्यङ्मिथ्यात्वोदयात् सम्यङ्मिथ्यादृष्टिः ॥ १४ ॥ सम्यङ्मिथ्यात्वसंज्ञिकायाः प्रकृतेरुदयात् आत्मा क्षीणाक्षीणमदशक्तिकोद्रवोपयोगापादितेऽपकलुपपरिणामवत् तत्त्वार्थश्रद्धानाश्रद्धानरूपः सम्यङ्मिथ्यादृष्टिरित्युच्यते । अत एवास्य त्रीणि ज्ञानानि अज्ञानमिश्राणि इत्युच्यते ।

सम्यक्त्वोपेतश्चारित्रमोहोदयादिपादिताऽविगतिरसंयतसम्यग्दृष्टिः ॥ १५ ॥ औपशमिकेन क्षायोपशमिकेन क्षायिकेण वा सम्यक्त्वेन समन्वितः चारित्रमोहोदयात् अत्यतमविरतिपरिणामप्रवणोऽसंयत-

सम्यग्दृष्टिरिति व्यपदिश्यते । तस्य त्रीण्यपि ज्ञानानि सम्यग्ज्ञानव्यपदेशमर्हति । तत्त्वार्थश्रद्धानसमावेशात् इत ऊर्ध्वं गुणस्थानेषु नियमेन सम्यक्त्व ।

द्विविषयविरत्यविरतिपरिणतः संयतासंयतः ॥ १६ ॥ एतदादीनि गुणस्थानानि चारित्र-
मोहस्य क्षयोपशमादुपशमात् क्षयाच्च भवति । तत्रानतानुबन्धिकषायाः क्षीणाः स्युरक्षीणा वा तथा अप्र-
त्याख्यानावरणकषाया वा प्रत्याख्यानावरणकषाया सर्वघातिन एव तेषामुदये सति संज्वलनकषायाः
नव नोकषायाश्च देशघातिन एव तेषामुदये सति सयमासयमलब्धिर्भवति । तद्योग्यया प्राणीन्द्रियविषयया
विरताविरतवृत्त्या परिणतः संयतासंयत इत्याख्यायते ।

परिणामसयमः प्रमादवान् प्रमत्तसंयतः ॥ १७ ॥ अनतानुबन्धिकषायेषु क्षीणेष्वक्षीणेषु वा
प्राप्तोदयक्षयेषु अष्टानां कषायाणां उदयक्षयात् तेषामेव सदुपशमात् संज्वलननोकषायाणां उदये सयम-
लब्धिर्भवति । तन्मूलसाधनोपपादितोपजन बाह्यसाधनसन्निधानाविर्भावमापद्यमान प्राणेन्द्रियविषयभेदात्
द्वितयी वृत्तिमास्कदतं सयमोपयोगमात्मसात् कुर्वन् पचदशविधप्रमादवशात् किञ्चित्प्रस्वास्तिचारित्रपरि-
णामः प्रमत्तसंयत इत्याख्यायते ।

प्रमादविरहितोऽप्रमत्तसंयतः ॥ १८ ॥ पूर्ववत्संयममास्कदन् पूर्वोक्तप्रमादविरहात् अविचलित-
सयमवृत्तिः, अप्रमत्तसंयतः समाख्यायते । इत ऊर्ध्वं गुणस्थानानां चतुर्णां द्विश्रेणौ भवतः । उपसम-
श्रेणी क्षपकश्रेणी चेति । यत्र मोहनीयं कर्मोपशमयन्नात्मा आरोहति सोपशमकश्रेणी । यत्र तत्क्षयमुपग-
मयन्नुद्गच्छति सा क्षपकश्रेणी ।

अपूर्वकरणपरिणाम उपशमकः क्षपकश्चोपचारात् ॥ १९ ॥ अपूर्वकरणपरिणामस्तद्विशुद्धि-
वशेन श्रेणीमारोहयन्नपूर्वकरण इति व्यपदेशमश्नुते तत्र कर्मप्रकृतीनां नोपशमो नापि क्षयः किंतु पूर्वत्रात्तरत्र
च उपशम क्षय वाऽपेक्ष्य उपशमकः क्षपक इति च घृतघटवदुपचर्यते ।

अनिवृत्तिपरिणामवशात् स्थूलभावेनोपशमकः क्षपकश्चानिवृत्तिवादरसांपरायौ ॥ २० ॥
पूर्वोक्तानिवृत्तिपरिणामस्तद्वशात् कर्मप्रकृतीनां स्थूलभावेनोपशमकः क्षपकश्चानिवृत्तिवादरसांपरायाविति
भाष्यते । तत्र उपशमनीयाः क्षपणीयाश्च प्रकृतय उत्तरत्र वक्ष्यते ।

सूक्ष्मभावनोपशमात् क्षाणाच्च सूक्ष्मसांपरायौ ॥ २१ ॥ सांपरायः कषायः स यत्र सूक्ष्म-
भावेनोपशान्तिं क्षयः च आपद्यते तौ सूक्ष्मसांपरायौ वेदितव्यौ ।

सर्वस्यापशमात् क्षपणाच्च उपशान्तकषायः क्षीणकषायश्च ॥ २२ ॥ सर्वस्य मोहस्योप-
शमात् क्षपणाच्च उपशान्तकषायः क्षीणकषाय इति च व्यपदेशमर्हति ।

घातिकर्मक्षयादाविर्भूतज्ञानाद्यतिशयः केवली ॥ २३ ॥ घातिकर्मणं अत्यतक्षयात् आवि-
र्भूतस्वभावाच्च यत्केवलज्ञानाद्यतिशयाविर्भूतिर्भगवान् केवलीत्यभिलष्यते ।

स द्विविधो योगभावाभावभेदात् ॥ २४ ॥ स केवली द्विधा भिद्यते कुतः योगभावाभावभेदात्
योगवान् सयोगीति गीयते तदभावादयोगीति च ।

तत्र मिथ्यात्वप्रत्ययस्य कर्मणः तदभावे संवरः शेषे ॥ २५ ॥ तत्र मिथ्यात्वप्राधान्येन
यत्कर्मास्त्वति तन्निरोधात् शेषे सासादनसम्यग्दृष्ट्यादौ तत्सवरो भवति । किं पुनस्तन्मिथ्यात्वं — नपु-
सकवेदनरकायुर्नरकगलेकाद्वित्रिचतुरिन्द्रियजातिद्वुडकसस्थानाऽसप्राप्तासृपाटिकासहनननरकगतिप्रायोग्यानुप-
र्ग्याऽऽतपस्थावरसूक्ष्माऽपर्याप्तकसाधारणशरीरसन्नकषाण्डशप्रकृतिलक्षणं ।

असंयमस्त्रिविधोऽनंतानुबन्ध्यप्रत्याख्यानप्रत्याख्यानोदयविकल्पात् ॥ २६ ॥ असंयम-
स्त्रिविधो वेदितव्यः कुतः ? अनंतानुबन्ध्यप्रत्याख्यानप्रत्याख्यानोदयविकल्पात् ।

तत्प्रत्ययस्य तदभावे संवरः ॥ २७ ॥ तत्प्रत्ययस्य कर्मणः तदभावे संवरोऽवसेयः । तद्यथा निद्रानिद्राप्रचलाप्रचलास्यानगुह्यनंतानुबधिक्रोधमानमायालोभस्त्रीवेदतिर्यगायुस्तिर्यग्गतिचतुः सस्थानचतुः संहननतिर्यग्गतिप्रायोग्यानुपूर्व्योद्योताऽप्रशस्तविहायोगतिदुर्भगदुःस्वरानादेयनीचैर्गोत्रसङ्गकानां पचविंशति-प्रकृतीनां अनंतानुबधिकषायोदयकृतासयमप्रधानास्त्रवाणां एकेद्रियादयः सासादनसम्यग्दृष्ट्यंताः बंधकाः तदभावे तासामुत्तरत्र संवरः । अप्रत्याख्यानावरणक्रोधमानमायालोभमनुष्यायुर्मुष्यगलौदारिकशरीरतद-गोपांगवज्रर्षभनाराचसहननमनुष्यगतिप्रायोग्यानुपूर्व्यनामकानां दशाना प्रकृतीनां अप्रत्याख्यानकषायोद-यकृतासयमहेतूनां एकेद्रियादयः असयतसम्यग्दृष्ट्यंता बंधकाः तदभावाद्ध्वं तासां संवरः । सम्यङ्मि-थ्यात्वगुणेनायुर्न बध्यते प्रत्याख्यानावरणक्रोधमानमायालोभानां चतसृणां प्रकृतीनां प्रत्याख्यानकषायोद-यकारणासयमास्त्रवाणां एकेद्रियप्रभृतयः सयतासयतावसानाः बंधकाः । तदभावात् उपरिष्ठात् तासां संवरः ।

प्रमादोपनीतस्य तदभावे निरोधः ॥ २८ ॥ प्रमादोपनीतस्य कर्मणः प्रमत्तसंयताद्ध्वं तद-भावात्निरोधः प्रत्येतव्यः । किं पुनस्तत् ? असद्वेद्यारतिशोकस्थिराशुभायशस्कीर्तिविकल्प । देवायुर्बन्धारंभकस्य प्रमाद एव हेतुः, अप्रमादोपि तत्प्रत्यासन्नः । ततः ऊर्ध्वं तस्य संवरः ।

कषायास्त्रवस्य तन्निरोधे निरासः ॥ २९ ॥ कषाय एवास्त्रवो यस्य कर्मणः न प्रमादादिस्तस्य तन्निरोधे तन्निरासोवसेयः स एव कषायकः प्रमादादिविरहितः तीव्रमध्यमजघन्यभावेन त्रिषु गुणस्थानेषु व्यवस्थितः । तत्रापूर्वकरणस्यादौ सख्येयभागे द्वे कर्मप्रकृती निद्राप्रचले बध्यते । तत ऊर्ध्वं सख्येयभागे त्रिंशत्प्रकृतयो-देवगतिपचैर्द्रियजातिवैक्रियिकाहारकैजसकर्मणशरीरसमचतुरस्त्रसंस्थानवैक्रियिकाहारकश-रीरांगोपांगवर्णगधरसस्पर्शदेवगतिप्रायोग्यानुपूर्व्यागुरुलघूपघातपरघातोच्छ्वासप्रशस्तविहायोगतित्रसवादरपर्या-सकप्रत्येकशरीरस्थिरशुभसुगमसुखरादेयनिर्माणतीर्थकरनामाख्याः बध्यते । तस्यैव चरमसमये बंधकराः चतस्रः प्रकृतयः हास्यरतिभयजुगुप्सासज्ञा बधमुपयांति । ता एताः तीव्रकषायास्त्रवाः तदभावान्निर्दिष्टा-द्भागाद्ध्वं सन्निर्यते । अनिवृत्तिवादरसांपरायस्यादिसमयादारभ्य सख्येयेषु भागेषु पुवेदक्रोधसज्ज्वलनौ बध-मुपगच्छतः । तस्यैव चरमसमये लोभसज्ज्वलनो बधमेति ता एताः प्रकृतयः मध्यमकषायास्त्रवाः, तदभावे निर्दिष्टस्य भागस्योपरिष्ठात् संवरमाप्नुवति । पचानां ज्ञानावरणानां चतुर्दशनावरणानां यशस्कीर्तेरुच्चैर्गो-त्रस्य पचानामतरायाणां च मदकषायास्त्रवाणां सूक्ष्मसांपरायो बंधकः तदभावादुत्तरत्र तेषां संवरः ।

केवलयोगनिमित्तं सदेष्टुं तदभावात्तस्य निरोधः ॥ ३० ॥ केवलेनैव योगेन सदेष्टुं स्याप-शांतकषायक्षीणकषायसयोगिनां बंधो भवति तदभावादयोगकेवलिनस्तस्य संवरो भवति ।

अत्राह आस्त्रवनिरोधः संवर इति व्याख्यातं तत्रेदमनिर्ज्ञातमात्मलाभहेतुसन्निधाने सत्यास्त्रवतां कर्मणां केन निरोधो भवतीति तत्र वक्तव्यमनेनास्त्रवनिरोधः ? इत्यत्राच्यते—

सगुप्तिसमितिधर्मानुप्रेक्षापरीषहजयचारित्रैः ॥ २ ॥

संसारकारणगोपनाद्गुप्तिः ॥ १ ॥ यतः संसारकारणात् आत्मनो गोपनं भवति सा गुप्तिः । भावे क्तिः । अपादानसाधनो वा यतो गोपनं सा गुप्तिरिति, कर्तृमाधनो वा क्तिच् गोपयतीति गुप्तिरिति ।

सम्यगयनं समितिः ॥ २ ॥ परप्राणिपीडापरिहारेच्छया सम्यगयनं समितिः । संपूर्वादिणो भावे-क्तिः । कर्तरि वा क्तिच् ।

इष्टे स्थाने धत्त इति धर्मः ॥ ३ ॥ आत्मानमिष्टे नरेन्द्रसुरेन्द्रमुनीन्द्रादिस्थाने धत्त इति धर्मः । उणादिषु निष्पादितः ।

स्वभावानुचितनमनुप्रेक्षाः ॥ ४ ॥ शरीरादीनां स्वभावानुचितनमनुप्रेक्षा वेदितव्याः । अनुपूर्वा-दिक्षेः भावादिसाधनः, अकारः ।

परिषह्यत इति परीषहः ॥ ५ ॥ परिपूर्वात्सहेः कर्मण्यकारः परिषह्यत इति परीषहः । कथमकारः ? पचादिलक्षणोच् । ननु स कर्तरि विहितः यस्तर्हि स करणाधिकरणयोर्विहितो घञ् ? तर्हि कर्मण्येव । परीपाह इति प्राप्नोति अनुब्रंथकृतमनित्य यथा ज्योतिषमिति । अथवा बहुलवचनात् कर्मण्यकार 'अन्यस्यापीति' दीर्घः परीषहस्य जयः परीपहजयः ।

चारित्र्यशब्दो व्याख्यातः ॥ ६ ॥ सम्यग्दर्शनज्ञानचारित्राणि मोक्षमार्ग इत्यत्र चारित्र्यशब्दो व्याख्यातः । चर्यते तच्चारित्र्यमिति ।

संवृण्वतो गुप्त्यादयः करणं ॥ ७ ॥ संवरणक्रियायाः साधकतमत्वविवक्षायां गुप्त्यादीनां करणभावः प्रत्येतव्यः । गुप्त्यश्च सामंतिश्च धर्मश्चानुप्रेक्षा च परीषहजयश्च चारित्र्यं च गुप्तिसमितिधर्मानुप्रेक्षा-परीपहजयचारित्राणि तैर्गुप्तिसमितिधर्मानुप्रेक्षापरीषहजयचारित्रैरिति ।

संवर एव गुप्त्यादय इति चेन्नास्रवनिमित्तकर्मसंवरणात् ॥ ८ ॥ स्यान्मत संव्रियतेनेनेति संवरः गुप्त्यादिभिश्च कर्म संव्रियते गुप्त्यादय एव संवर इति भेदनिर्देशो नोपपद्यते इति ? तन्न । किं कारणं ? आस्रवनिमित्तकर्मसंवरणात् । संवरणमिह संवर इति संवर इति भावसाधनः । तस्य गुप्त्यादयः करणत्वेन निर्दिश्यते । संव्रियते संवर इति कर्मसाधनो वा । गुप्त्यादिभिर्हि कर्म संव्रियत इति ।

स इति वचनं गुप्त्यादिभिः साक्षात् संबन्धनार्थं ॥ ९ ॥ संवरोषिकृतोपि पुन इति परामृश्यते । किमर्थं ? गुप्त्यादिभिः साक्षात् संबन्धनार्थं । तेन किं लब्ध ? नियमः कृतो भवति स एव संवरो गुप्त्यादिभिरेव नान्येनोपायनेति तेन तीर्थाभिषेकदीक्षाशीर्षोपहारदेवताराधनादयो निवर्तिता भवन्ति रागद्वेषमोहोपात्तस्य कर्मणः अन्यथा निवृत्त्यसम्भवात् । यदि हि स्यात् मत्स्यादीनामपि सुलभो मोक्षः स्यात् रक्ताद्विष्टमूढानां च । एषां तत्त्वभेदकथन उत्तरत्र करिष्यते ।

आह किमेतैरेव गुप्त्यादिभिः अयं संवरो निष्पाद्यते ? न । किं तर्हि ? अन्येन च । यद्येवमुच्यता केन ?

तपसा निर्जरा च ॥ ३ ॥

धर्मेतर्भावात् पृथग्ग्रहणमनर्थकमिति चेन्न निर्जराकारणत्वख्यापनार्थत्वात् ॥ १ ॥ स्यान्मत धर्मविकल्पेषु उत्तमक्षमादिषु तपो वक्ष्यते । ततः संवरहेतुत्वादि पृथगस्य ग्रहणमनर्थकमिति ? तन्न किं कारणं ? निर्जराकारणत्वख्यापनार्थत्वात् ।

तपोनिर्जराकारणमपि भवतीति प्राधान्यप्रतिपत्त्यर्थं च ॥ २ ॥ सर्वेषु संवरहेतुषु प्रधानतप इत्यस्य प्रतिपत्त्यर्थं च पृथग्ग्रहणं क्रियते ।

संवरनिमित्तसमुच्चयार्थश्चशब्दः ॥ ३ ॥ संवरहेतुरपि तपो भवतीति एतस्य समुच्चयार्थश्चशब्दः क्रियते तपसा हि अभिनवकर्मसंबन्धाभावः पूर्वोपाचितकर्मक्षयश्चाऽविपाकनिर्जराप्रतिज्ञानात् तस्मात्तपोजातीयत्वात् ध्यानानां निर्जराकारणप्राप्तिः ।

तपमोभ्युदयहेतुत्वान्निर्जराभाव इति चेन्नैकस्यानेककार्यारंभदर्शनात् ॥ ४ ॥ स्यादेतत् तपोभ्युदयकारणमिष्टं देवेन्द्रादिस्थानप्राप्तिहेतुत्वाभ्युपगमात्ततोस्य निर्जरागत्वमनुपपन्नं ? तन्न किं कारणं ? एकस्यानेककार्यारंभदर्शनात् । यथाग्नौरेको विष्केदनमस्मसाद्भावनादिप्रयोजन उपलभ्यते । तथा तपोभ्युदयकर्मक्षयहेतुरित्यत्र को विरोधः ?

गुणप्रधानफलोपपत्तेर्वा कृषीवलवत् ॥ ५ ॥ अथवा यथा कृषीवलस्य कृषिक्रियायां पलायस्य फलगुणप्रधानफलाभिसंबन्धः तथा मुनेरपि तपास्क्रियायां प्रधानोपसर्जनाभ्युदयानि श्रेयसफलाभिसंबन्धविवक्षा-

द्वेदितव्यः । आह गुण्यादय उद्दिष्टाः सवरहेतवः ते किंविषयाः कियत्प्रकाराः प्रत्येक च किंसामर्थ्याः ? इत्यत्राश्रयते—

सति बहुवक्तव्ये आदावुद्देशभाजो गुप्तेरेव तावन्निर्धारण क्रियते ।

सम्यग्योगनिग्रहो गुप्तिः ॥ ४ ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थो दृष्टव्यः । कः ? कायवाङ्मन-
स्कर्म्म याग इत्यत्र ।

प्राकाम्याऽभावो निग्रहः ॥ २ ॥ प्राकाम्य यथेष्टं चारित्रं तस्याभावो निग्रह इत्याख्यायते, योगस्य
निग्रहो योगनिग्रहः ।

सम्यगिति विशेषणं सत्कारलोकपंक्त्याद्याकाङ्क्षानिवृत्त्यर्थं ॥ ३ ॥ पूजापुरस्सरा
क्रिया सत्कारः सयतो महानिति, लोके प्रकाशः लोकपक्तिः एवमाद्यैहलौकिकमनुद्दिश्य पारलौकिकं च
विषयसुख अनपेक्ष्य क्रियमाणो निग्रहो गुप्तिरिह परिगृहीतेति प्रतिपर्यर्थं सम्यगिति विशेषणमुपादीयते ।

तस्मात्कायादिनिरोधोऽन्निमित्तकर्मानास्रवणे संवरप्रमिद्धिः ॥ ४ ॥ तस्मात् सम्यग्विशेषण
विशिष्टात् सक्लेशप्रादुर्भावपरात् कायादियोगनिरोधे सति तन्निमित्त कर्म नास्रवतीति कृत्वा सवरप्रसिद्धिरव-
गतव्या । तद्यथा तिस्रो गुप्तयः—कायगुप्तिः वाग्गुप्तिः मनोगुप्तिरिति । तत्र यत्कायकमनिभूतस्याप्रत्यवेक्षिताप्रमा-
जितधरणिप्रदेशचक्रमणद्रव्यांतराधाननिक्षेपशयनासनादिनिमित्तं कर्म समूर्छति न तन्निगृहीतकायप्रचारस्या-
प्रमत्तस्यास्रोतुमर्हति । यच्च वाचिकमसंवृतस्यासत्प्रलापिनोऽप्रियवचनादिहेतुकं कर्म निपतति न तद्विनि-
वृत्तवाक्प्रयोगस्यास्रवति । यदपि मानसैः प्रदोषैः रागद्वेषाभिभूतस्यातीतानागतविषयाभिर्लाषिण आस्रवति
न तदात्मीकृतमनसः कदाचिदप्युपनिपतति । आह यदि मूर्तिपरित्यागं कार्स्व्येन कर्तुमशक्नुवतः सक्लेश-
निवृत्त्ये योगनिरोधः प्रतिज्ञायते स यावन्न भवति तावदनेनावश्यं प्राणयात्रानिमित्तं तत्प्रत्यनीकभावात्
परिस्पदं कर्तव्यं, वाक्प्रयोगो वा प्रश्नापेक्षः शरीरमलनिर्हरणार्थश्च तस्मिन् सति कथमस्य सवरस्या-
दित्यत्रोच्यते—

ईर्याभाषैषणादाननिक्षेपोत्सर्गाः समितयः ॥ ५ ॥

सम्यग्रहणेनाधिकृतेन प्रत्येकमभिसंबंधः ॥ १ ॥ सम्यगित्यनुवर्तने तेन प्रत्येकमिहाभिसंब-
धः क्रियते । सम्यगीर्या सम्यग्भाषा सम्यगेपणा सम्यगादाननिक्षेपौ सम्यगुत्सर्ग इति ।

समितिरित्यन्वर्थसंज्ञा वा तांत्रिकी पंचानां ॥ २ ॥ समितिरितीय अन्वर्थसंज्ञा सम्यगितिः
समितिरिति । कः प्रसिद्धा ? तांत्रिकी । केषां ? पचानामीर्यादीना ।

तत्र त्रय्यायां जीवबधपरिहार ईर्यासमितिः ॥ ३ ॥ विदितजीवस्थानादिविधेर्मुनेः, धर्मार्थं
प्रयतमानस्य सवितर्युदिते चक्षुषो विषयग्रहणसामर्थ्ये उपजाते मनुष्यादिचरणपातोपहतावश्यायप्रायमार्गे
अनन्यमनसः शनैर्वा न्यस्तपादस्य सकुचितावयवस्य युगमात्रपूर्वनिरीक्षणावहितदृष्टेः पृथिव्यारभाभावात्
ईर्यासमितिरित्याख्यायते ।

अत्राह विदितजीवस्थानादिविधेरित्युक्तं तत्र न ज्ञायते कति जीवस्थानादीनि इत्यत्रोच्यते—

सूक्ष्मवादरैकद्वित्रिचतुरिन्द्रियसंज्ञिपंचेन्द्रियपर्याप्तकापर्याप्तकभेदाच्चतुर्दश जीवस्था-
नानि ॥ ४ ॥ एकेन्द्रियादयः प्राक् व्याख्यातलक्षणाः । तत्रैकेन्द्रिया द्विविधाः सूक्ष्मा वादराः । तत्र
सूक्ष्मा द्विविधाः पर्याप्तका अपर्याप्तकाः । बादरा द्विविधाः पर्याप्तका अपर्याप्तका इति । द्वीन्द्रिया द्विविधाः
पर्याप्तका अपर्याप्तकाः त्रीन्द्रिया द्विविधाः पर्याप्तका अपर्याप्तकाः । चतुरिन्द्रिया द्विविधाः पर्याप्तका अपर्याप्तकाः

पचेद्रिया द्विविधाः संज्ञिनोऽसंज्ञिनः । संज्ञिनो द्विविधाः पर्याप्तका अपर्याप्तकाः । असंज्ञिनो द्विविधाः पर्याप्तका अपर्याप्तकाश्च एवं जीवस्थानानि वेदितव्यानि । तानि नामादयापादितावशेषाणि एकेन्द्रियजातिसूक्ष्मवादर-पर्याप्तकाऽपर्याप्तकनामोदयजनितानि चत्वारि जीवस्थानानि एकेन्द्रियेषु । द्वीन्द्रियादिषु वादरनामोदय एव । विकलेन्द्रियेषु द्वित्रिचतुरिन्द्रियजातिपर्याप्तकापर्याप्तकनामोदयनिर्वर्तितानि षड्जीवस्थानानि । पंचेन्द्रियेषु संह्यसंज्ञिपर्याप्तकापर्याप्तकनामोदयलब्धभेदानि चत्वारि जीवस्थानानि ।

हितमितासंदिग्धाभिधानं भाषासमितिः ॥ ५ ॥ मोक्षपदप्रापणप्रधानं फलं हितं, तद्विविधं स्वहितं परहितं चेति । मितमनर्थकवहुप्रलपनरहितं स्फुटार्थं व्यक्ताक्षर वाऽसंदिग्धं, एवविधमभिधानं भाषा-समितिः । तत्प्रपंचः—मिथ्याभिधानासूयाप्रियसभेदास्पसारशकितसम्भ्रातृकपायपरिहासाऽयुक्ताऽसम्भ्यनिष्ठु-रार्धमविध्यदेशकालालक्षणातिसस्तवादिवाग्दोषविरताभिधानं ।

अन्नादाबुद्धिपादिदोषवर्जनमेषणासमितिः ॥ ६ ॥ अनगारस्य गुणरत्नसचयसंवाहिशरीरश-कटि समाधिपत्तनं निनीषतोऽक्षप्रक्षणमिव शरीरधारणमौषधमिव जाठराग्निदाहोपगमनिमित्तमन्नाद्यनास्वाद यतो देशकालसामर्थ्यादिविशिष्टमगार्हितमभ्यवहरतः उद्गमेत्पादनैषणासंयोजनप्रमाणकारणागारधूमप्रत्यय-नवकोटिपरिवर्जनमेषणासमितिरिति समाख्यायते ।

धर्मोपकरणानां ग्रहणविसर्जनं पति यतनमादाननिक्षेपणा समितिः ॥ ७ ॥ धर्माविरोधिनां परातुपरोधिनां द्रव्याणां ज्ञानादिसाधनानां ग्रहणे विसर्जने च निरीक्ष्य प्रपूज्य प्रवर्तनमादाननिक्षेपणा समितिः ।

जीवाविरोधेनांगमलनिर्हरणमुत्सर्गसमितिः ॥ ८ ॥ स्थावराणां जगमानां च जीवादीनां अविरोधेनांगमलनिर्हरणं शरीरस्य च स्थापन उत्सर्गसमितिः, अवगतव्या ।

वाक्कायगुप्तिरियमपीति चेन्न तत्र कालविशेषे सर्वनिग्रहोपपत्तेः ॥ ९ ॥ स्यान्मतं इर्या-समित्यादिलक्षणा वृत्तिः वाक्कायगुप्तिः, रक्षणं प्राणिपीडापरिहार इत्यनर्थातरमिति ? तन्न किं कारणं ? तत्र कालविशेषे सर्वनिग्रहोपपत्तेः । परिमितकालविषयो हि सर्वयोगनिग्रहो गुप्तिः । तत्रासमर्थस्य कुशलेषु वृत्तिः समितिरतो गमनभाषणाम्यवहरणग्रहणनिक्षेपोत्सर्गलक्षणसमितिर्विधावप्रमत्तानां तत्प्रणालिकाप्रसू-तकर्माभावान्निभृतानां प्रासीदत्संवरः ।

पात्राभावात् पाणिपुटाहाराणां संवराभाव इति चेन्न परिग्रहदोषात् ॥ १० ॥ स्यादे-तत् असति पात्रे पाणिपुटेन भुजानस्य भिक्षोः पतिताहारनिमित्तप्राणातिपातदर्शनदेषणासमित्यभावात् संवराभाव इति ? तन्न । किं कारणं ? परिग्रहदोषात् नैस्सर्गाचर्यामातिष्ठमानस्य पात्रग्रहणे सति तत्सरक्षणा धिक्कृतो दोषः प्रसज्यते । तस्मात् स्वायत्तेन पाणिपुटेन निरावाधदेशे स्थित्वा परीक्ष्य भुजानस्य निभृतस्य तद्गतदोषाभावः । किंच—

दैन्यप्रसंगात् ॥ ११ ॥ कपालमन्यद्वा भाजनमादाय पर्यटतो भिक्षोर्दैन्यमासज्यते । गृहिजना-नीतमपि भाजनं सर्वत्र सुलभं तत्प्रक्षालनादिविधौ च दुःपरिहारः पापलेपः, स्वभाजनेन देशांतरं नीत्वा भो-जने च आशानुबंधन स्यात् । स्वपूर्वविशिष्टभाजनादिकगुणासम्भवाच्च येन केनचित् भुजानस्य दैन्यं स्यात् । ततः स्वकरपुटभाजनाज्ञान्यद्विशिष्टमास्त भिक्षोः ।

अन्नवत्तत्प्रसंग इति चेन्न तेन विनाऽभावात् ॥ १२ ॥ स्यादेतद्यथा प्राप्तव्यमन्नं संस्कृतं परमं परित्यज्य परगृहे यत्किञ्चित् असंस्कृतमन्नं अरसमनुभूयते भिक्षुणा तथा कपालाद्यादानमपि स्यादिति ? तन्न । किं कारणं ? तेन विनाऽभावात् चिरकालं तपः संचिकीर्षितः सयतस्य शरीरयात्रा आहारमतरेण न स-भवतीति यत्किञ्चित्प्राप्तुं कादाचित्कमभ्युपगम्यते न तथा भाजनमिति असमजसो दृष्टातः ।

आह उक्तं गुप्तिरियमित्योः सवरहेतुत्वमिदानीं तदन्तरमुद्दिष्टस्य धर्मस्य सवरहेतुत्व संवर्णयितव्यमि-त्यत्रेदमुच्यते—

उत्तमक्षमामार्दवार्जवशौचसत्यसंयमतपस्त्यागा- किंचन्यब्रह्मचर्याणि धर्मः ॥ ६ ॥

किमर्थमिदमुच्यते —

प्रवर्तमानस्य प्रमादपरिहारार्थं धर्मवचनं ॥ १ ॥ आद्यं गुप्त्यादिप्रवृत्तिनिग्रहार्थं । तत्रासमर्थानां प्रवृत्त्युपायप्रदर्शनार्थं द्वितीयमेषणादि । इदं पुनर्दशविधधर्माख्यानं, प्रवर्तमानस्य प्रमाद-परिहारार्थं वेदितव्यं ।

क्रोधोत्पत्तिनिमित्ताविषह्वाक्रोषादिसंभवे कालुष्योपरमः क्षमा ॥ २ ॥ शरीरस्थितिहेतु-मार्गणार्थं परकुलान्युपगच्छतो भिक्षोर्दुष्टजनाक्रोशोपसहनावज्ञानताडनशरीरव्यापादनादीनां क्रोधोत्प-त्तिनिमित्तानां सन्निधाने कालुष्याभावः क्षमेत्युच्यते ।

जात्यादिमदवेशादभिमानाभावो मार्दवं ॥ ३ ॥ उत्तमजातिकुलरूपविज्ञानैश्वर्यश्रुतलाभवीर्य-स्यापि सतस्तत्कृतमदवेशाभावात् परप्रयुक्तपरिभवनिमित्ताभिमानाभावो मार्दवं माननिर्हरणमवगतव्यं ।

योगस्यावक्रतार्जवं ॥ ४ ॥ योगस्य कायवाङ्मनोलक्षणस्यावक्रता आर्जवमित्युच्यते ।

प्रकर्षप्राप्ता, लोभनिवृत्तिः शौचं ॥ ५ ॥ लोभस्य निवृत्तिः प्रकर्षप्राप्ता, शुचेर्भावः कर्म च शौचमिति निश्चीयते ।

गुप्तावन्तर्भाव इति चेन्न तत्र मानसपरिस्पन्दप्रतिषेधात् ॥ ६ ॥ स्यादेतत् मनोगुप्तौ शौच-मन्तर्भवतीति पृथग्ग्रहणमनर्थकमिति ? तन्न । किं कारणं ? तत्र मानसपरिस्पन्दप्रतिषेधात् । मनोगुप्तौ हि मानसः परिस्पन्दः सकलः प्रतिषिध्यते तत्रासमर्थेषु परकीयेषु वस्तुषु अनिष्टप्रणिधानोपरमार्थमिदमुच्यते ।

आकिंचन्येऽवरोध इति चेन्न तस्य नैर्मम्यप्रधानत्वात् ॥ ७ ॥ स्यादेतत् आकिंचन्यं वक्ष्यते तत्रास्यावरोधात् शौचग्रहणं पुनरुक्तमिति ? तन्न । किं कारणं ? तस्य नैर्मम्यप्रधानत्वात् । स्वशरीरादिषु स-स्काराद्यपोहार्थमाकिंचन्यमिष्यते ।

तच्चतुर्विधं जीवितारोग्येन्द्रियोपभोगभेदात् ॥ ८ ॥ लोभश्चतुःप्रकारः —जीवनलोभ आरो-ग्यलोभ इन्द्रियलोभ उपभोगलोभश्चेति स प्रत्येकं द्विधा भिद्यते स्वपरविषयत्वात् अतस्तन्निवृत्तिलक्षणं शौचं चतुर्विधमवसेयं ।

सत्सु साधुवचनं सत्यं ॥ ९ ॥ सत्सु प्रशस्तेषु जनेषु साधुवचनं सत्यमित्युच्यते । तदश-प्रकारं व्याख्यातं ।

भाषासमितावन्तर्भाव इति चेन्न तत्र साध्वसाधुभाषाव्यवहारे हितमितार्थत्वात् ॥ १० ॥ स्यादेतत् सत्यग्रहणमनर्थकं ? कुतः भाषासमितावन्तर्भावात् इति ? तन्न किं कारणं ? तत्र साध्वसाधुभाषा-व्यवहारे हितमितार्थत्वात् । सयतो हि साधुषु असाधुषु च भाषाव्यवहारं कुर्वन् हितं मितं च ब्रूयात् । अन्यथा रागानर्थदडादिदोषानुषंगः स्यादिति समितिलक्षणमुक्तं । इह पुनः सतः प्रव्रजितास्तद्भक्ता वा तेषु साधु सत्यं ज्ञानचारित्रशिक्षणादिषु बह्वपि वक्तव्यमित्यनुज्ञायते धर्मोपवृहणार्थं । अथ कः सयमः ? काश्चि-दाह—भाषादिनिवृत्तिरिति ।

न भाषादिनिवृत्तिः संयमो मुख्यन्तर्भावात् ॥ ११ ॥ गुप्तिर्हि निवृत्तिप्रवणा अतोत्रान्त-र्भावात् संयमाभावः स्यात् । अपर आह कायादिप्रवृत्तिर्विशिष्टा, सयम इति ।

नापि कायादिप्रवृत्तिर्विशिष्टा समितिप्रसंगात् ॥ १२ ॥ समितयो हि कायादिप्रवृत्तिदोष-निवृत्तयः अतस्तत्रान्तर्भावः प्रसज्यते ।

त्रसस्थावरवधप्रतिषेध आत्यंतिकः संयम इति चेन्न परिहारविशुद्धिचारित्रांतर्भावात्॥१३॥
अथ मतं द्वीन्द्रियादीनां त्रसानां पृथिवीकायिकादीनां स्थावराणां च प्राणिनां वधप्रतिषेध आत्यंतिकः
संयम इति तदपि नोपपद्यते । कुतः ? परिहारविशुद्धिचारित्रांतर्भावात् । वक्ष्यते हि चारित्रभेदेषु परिहार-
विशुद्धिलक्षणं चारित्रमिति तत्रातर्भावात् पृथक् संयमग्रहणं अनर्थकं स्यात् । कस्तर्हि संयमः ।

समितिषु प्रवर्तमानस्य प्राणीन्द्रियपरिहारः संयमः ॥ १४ ॥ ईर्यासमित्यादिषु वर्तमानस्य
मुनेस्तत्परिपालनार्थः प्राणीन्द्रियपरिहारः संयम इत्युच्यते । एकेन्द्रियादिप्राणिपीडापरिहारः प्राणिसंयमः ।
शब्दादिष्विन्द्रियार्थेषु रागानभिष्वग इन्द्रियसंयमः ।

अतोपहृतसंयमभेदसिद्धिः ॥ १५ ॥ एव च कृत्वाऽपहृतसंयमभेदसिद्धिर्भवति । संयमो हि
द्विविधः-उपेक्षासंयमोऽपहृतसंयमश्चेति देशकालविधानज्ञस्य परोपरोधने उत्कृष्टकायस्य त्रिधागुप्तस्य रागद्वे-
षानभिष्वगलक्षण उपेक्षासंयमः । अपहृतसंयमस्त्रिविधः उत्कृष्टो मध्यमो जघन्यश्चेति । तत्र प्रासुकवसत्या-
हारमात्रबाह्यसाधनस्य स्वाधीनेतरज्ञानचरणकरणस्य बाह्यजंतूपनिपाते आत्मानं ततोपहृत्य जीवान् परि-
पालयत उत्कृष्टः, मृदुना प्रमृज्य जीवान् परिहरता मध्यमः, उपकरणातरेच्छया जघन्यः ।

तत्प्रतिपादनार्थः शुद्ध्यष्टकोपदेशः ॥ १६ ॥ तस्यापहृतसंयमस्य प्रतिपादनार्थः शुद्ध्यष्टकोप-
देशो दृष्टव्यः । तद्यथा-अष्टौ शुद्ध्यः-भावशुद्धिः कायशुद्धिः विनयशुद्धिः ईर्यापथशुद्धिः भिक्षाशुद्धिः
प्रतिष्ठापनशुद्धिः शयनासनशुद्धिः वाक्यशुद्धिश्चेति । तत्र भावशुद्धिः कर्मक्षयोपशमजनिता मोक्षमार्गरूच्या-
हितप्रसादा रागाद्युपप्लवरहिता तस्यां सत्यां आचारः प्रकाशते परिशुद्धमितिगतचित्रकर्मवत् । कायशुद्धि-
निरावरणाभरणा निरस्तसंस्कारा यथाजातमलधारिणी निराकृतांगविकारा सर्वत्र प्रयतवृत्तिः प्रशमसुख
मूर्तिमिव प्रदर्शयतीति तस्यां सत्यां न स्वतोऽस्य भयमुपजायते नाप्यन्यतः तस्य । विनयशुद्धिः अर्हदादिषु
परमगुरुषु यथाहं पूजाप्रवणा ज्ञानादिषु च यथाविधिभक्तियुक्ता गुरोः सर्वत्रानुकूलवृत्तिः प्रश्रव्याध्यायवाच-
नाकथाविज्ञप्त्यादिषु प्रत्तिपत्तिः कुशला देशकालभावावबोधनिपुणा आचार्यानुमतचारिणी, तन्मूलाः सर्वसंपदः ।
सैषा भूषा पुरुषस्य सैव नौः संसारसमुद्रतरणे । ईर्यावथशुद्धिः नानाविधजीवस्थानयोन्याश्रयावबोधजनित-
प्रयत्नपरिहृतजतुपीडाज्ञानादित्यस्वेन्द्रियप्रकाशनिरीक्षितदेशगामिनी द्रुतविलवितसभ्रांतविस्मितलीलाविकार-
दिगतरावलोकनादिदोषरहितगमना तस्यां सत्यां संयमः प्रतिष्ठितो भवति विभव इव सुनीतौ । भिक्षाशुद्धिः
परीक्षितोभयप्रचारा, मृष्टपूर्वापरस्वागप्रदेशविधाना आचारसूत्रोक्तकालदेशप्रवृत्तिप्रतिपत्तिकुशला लालाभ-
मानापमानसमानमनोवृत्तिः लोकगर्हितकुलपरिवर्जनपरा चंद्रगतिरिव हीनाधिकगृहा, विशिष्टोपस्थाना दीना-
नाथदानशाला विवाहयजनगेहादिपरिवर्जनोपलक्षिता दीनवृत्तविगमा प्रासुक्काहारगवेषणप्रणिधाना आग-
मविहितनिरवद्याशनपरिप्राप्तप्रणयात्राफला, तत्प्रतिबद्धा हि चरणसंपत् गुणसंपदिव साधुजनसेवानिवधना
सा लालायाभोः सुरसविरसयोश्च समसतोषाद्विक्षेति भाष्यते यथा सखीलसालंकारवरयुवतिभिरुपनीय-
मानघासो गौर्न तदगगतसौदर्यनिरीक्षणपरः तृणभेवास्ति । यथा वा तूणोत्प्लुप नानादेशस्थ यथालाभमभ्य-
बहरति न योजनासपदमवेक्षते तथा भिक्षुरपि भिक्षापरिवेषकजनमृदुललितरूपवेषविलासावलोकननिरस्तु-
कः शुष्कद्रवाहारयोजनाविशेष चानवेक्षमाणः यथागतमश्नाति इति गौरिव चारो गोचार इति व्यपदिश्यते ।
तथा गवेषिणेति च यथा शकट रत्नभारपरिपूर्णं येन केनचित् स्नेहेन अक्षलेप च कृत्वा अभिलषितदेशां-
तरं वाणिगुपनयति तथा मुनिरपि गुणरत्नभरिताततनुशकटीमनवद्यभिक्षायुरक्षत्रक्षणेन अभिप्रेतसमाधिपत्तनं
प्रापयतीत्यक्षत्रक्षणमिति च नामरूढं । यथा भाङ्गागारे समुत्थितमनलं अशुचिना शुचिना वा वारिणा शमयति
गृही तथा यतिरपि उदराग्निप्रशमनमिति च निरुच्यते । दातृजनवाधया विना कुशलो मुनिर्भ्रमरवदाहरतीति
भ्रमराहार इत्यपि परिभाष्यते । येन केनचित्प्रकारेण स्वभ्रपूरणवदुदरगतमनगारः पूरयति स्वादुनेतरेण
वेति स्वभ्रपूरणमिति च निरुच्यते । प्रतिष्ठापनशुद्धिपरः सयतः नखरोमसिघाणकनिष्ठीवनशुक्लोच्चारप्रसव-
णशोधने देहपरित्यागे च विदितदेशकालां जंतुपरोधमंतरेण प्रयतते । सयतेन शयनासनशुद्धिपरेण स्त्री-

क्षुद्रचौरपानाख्यशौडशाकुनिकादिपापजनवासा वज्याः शृंगारविकारभूषणोज्ज्वलवेषवेद्याक्रीडाभिरामगीत-
नृत्यवादित्राकुलशालादयश्च परिहर्तव्याः अकृत्रिमगिरिगुहातरुकोटरादयः कृत्रिमाश्च शून्यागारादयो मुक्त-
मोचितावासाः अनान्मोद्देशनिवर्तिताः निरारंभाः सेव्याः । वाक्यशुद्धिः पृथिवीकायिकारभादिप्रेरणरहिताः
परुषनिष्ठुरादिपरपीडाकरप्रयोगनिरुत्सका व्रतशीलदेशनादिप्रधानफला हितमितमधुरमनोहरा संयतस्य योग्या
तदधिष्ठाना हि सर्वसंपदः ॥

तपो वक्ष्यमाणभेदं ॥ १७ ॥ कर्मक्षयार्थं तप्यत इति तपः, तदुत्तरत्र वक्ष्यमाणं द्वादश
विकल्पं अवसेयम् ।

परिग्रहनिवृत्तिस्त्यागः ॥ १८ ॥ परिग्रहस्य चेतनाचेतनलक्षणस्य निवृत्तिस्त्याग इति निश्चीयते ।

अभ्यन्तरतपोविशेषोत्तमग्रहणात्सिद्धिरिति चेन्न तस्यान्वर्थत्वात् ॥ १९ ॥ स्यान्मतं वक्ष्यते
तपोभ्यन्तरं षड्विधं तत्रोत्सर्गलक्षणेन तपसा ग्रहणमस्य सिद्धमित्यनर्थकं त्यागग्रहणमिति तन्न । किं कारणं ?
तस्यान्वर्थत्वात् । तद्वि नियतकाल सर्वोत्सर्गलक्षणं । अयं पुनस्त्यागः, यथाशक्ति अनियतकालः क्रियते
इत्यस्ति भेदः ।

शौचवचनात्मिद्धिरिति चेन्न तत्रासत्यपि गर्द्धोत्पत्तेः ॥ २० ॥ अथ मतं व्याख्यातं
शौचं तत्रास्यान्तर्भावात् त्यागग्रहणमनर्थकमिति ? तन्न किं कारणं ? तत्रासत्यपि गर्द्धोत्पत्तेः असन्निहिते प-
रिग्रहे कर्मोदयवशात् गर्द्धोत्पद्यते तन्निवृत्त्यर्थं शौचमुक्तं । त्यागः पुनः सन्निहितस्यापायः दानं वा स्वयोग्यं,
अथवा संयतस्य योग्य ज्ञानादिदान त्याग इत्युच्यते ।

ममेदमित्यभिसंधिनिवृत्तिराकिंचन्यं ॥ २१ ॥ उपात्तेषु अपि शरीरादिषु संस्कारापोहाय ममे-
दमित्यभिसंधिनिवृत्तिराकिंचन्यमित्याख्याते । नास्य किंचनास्ति इत्यकिंचनः तस्य भावः कर्म चाकिंचन्यम् ।

अनुभूतांगनास्मरणतत्कथाश्रवणस्त्रीसंशक्तशयनासनादिवर्जनाद्ब्रह्मचर्यं ॥ २२ ॥
मयानुभूतांगना कलागुणविशारदा इति स्मरणं तत्कथाश्रवणं रतिपरिमलादिवासितस्त्रीसंशक्तशयनासनमि-
त्येवमादिवर्जनात् परिपूर्णब्रह्मचर्यमवतिष्ठते ।

स्वातंत्र्यार्थं गुरौ ब्रह्मणि चर्यमिति वा ॥ २३ ॥ अथवा ब्रह्म गुरुस्तस्मिंश्चरणं तदनुविधान-
धर्मस्वातंत्र्यप्रतिपत्त्यर्थं ब्रह्मचर्यमित्याचर्यते ।

अन्वर्थसंज्ञाप्रतिपादनार्थत्वाद्वा पौनरुक्त्यं ॥ २४ ॥ अथवा सर्वेषामेव परिहारः । यद्यपि
गुप्तिसमित्यादिष्वन्तर्भूताः केचन इहोपादिश्यते तथापि तेषां संवरणधारणसामर्थ्याद्धर्म इत्येषा संज्ञा अन्व-
र्थेति प्रतिपादनार्थं पुनर्वचनमिति नास्ति पौनरुक्त्यम् ।

तद्भावनाप्रवणत्वाद्वा सप्तप्रकारप्रतिक्रमणवत् ॥ २५ ॥ अथवा ऐर्यापथिकरान्निर्दिवायपाक्षि-
कचातुर्मासिकसावत्सरिकोत्तमस्थानीकलक्षणं सप्तप्रकारप्रतिक्रमणं गुप्त्यादिप्रतिष्ठानार्थं भाव्यते । तथो-
त्तमक्षमादिदशविधधर्मभावना गुप्त्यादिपरिपालनार्थैवेति तत्रांतर्भूतानामपि पृथगुपदेशो युक्तः ।

उत्तमविशेषणं दृष्टप्रयोजनपरिवर्जनार्थं ॥ २६ ॥ यत्किंचिद्दृष्टं प्रयोजनमनुद्दिश्य क्रियमाणानि
क्षमादीनि संवरणकारणानि भवतीत्यस्य विशेषस्य प्रतिपत्त्यर्थमुत्तमविशेषणमुपादीयते । उत्तमक्षमा उत्तम-
मार्दवमित्यादि । कथं पुनरेषां संवरहेतुत्वमिति चेदत्रोच्यते ।

सर्वेषां स्वगुणप्रतिपक्षदोषभावनात् संवरहेतुत्वं ॥ २७ ॥ सर्वेषामेवैषां उत्तमक्षमादीनां स्व-
गुणस्य प्रतिपक्षदोषस्य भावनात् संवरहेतुत्वमवसेयम् । तद्यथा—उत्तमक्षमायास्तावत्—व्रतशीलपारिरक्षण-
मिहामुत्र च दुःखानभिष्वंगः सर्वस्य जगतः सम्मानसत्कारभावपरिपङ्क्त्यादिगुणः तत्प्रतिपक्षस्य क्रोधस्य
धर्मार्थकाममोक्षप्राणनाशनं दोष इति विचित्य क्षामितव्यम् । किंच—

क्रोधनिमित्तस्य स्वात्मभावानुचितनात् ॥ २८ ॥ परैः प्रयुक्तस्य क्रोधनिमित्तस्य आत्मनि भावचितन तावद्विद्यते मय्येते दोषाः । किमत्रासौ मिथ्या ब्रवीतीति क्षमितव्यमभावचितनादपि नेते मयि विद्यन्ते दोषाः अज्ञानादसौ ब्रवीति इति क्षमा कार्या । अपि च वालस्वभावचितन परोक्षप्रत्यक्षाक्रोशताडनमारणधर्मभ्रशानानामुत्तरोत्तररक्षार्थं । तद्यथा—परोक्षमाक्रोशति वाले क्षमितव्य एव स्वभावा हि वाला भवति दिष्ट्या च मा परोक्षमाक्रोशति न प्रत्यक्षमेतदपि विद्यते वालेष्विति लाभ एव मंतव्यः । प्रत्यक्षमाक्रोशति षोढव्य विद्यत एतत् वालेषु दिष्ट्या च मा प्रत्यक्षमाक्रोशति न ताडयति, एतदपि विद्यते वालेष्विति लाभ एव मंतव्यः । ताडयत्यपि च मर्षितव्य दिष्ट्या च मा ताडयति न प्राणैर्वियोजयति इत्येतदपि विद्यते वालेष्विति लाभ एव मंतव्यः । प्राणैर्वियोजयत्यपि तितिक्षा कर्तव्या दिष्ट्या च मा प्राणैर्वियोजयति न धर्माद्भ्रशयति इति । किचान्यत् ममैवापराधे यत्पुराचारित तन्महदुष्कर्मः तत्फलमिदमाक्रोशवचनादि निमित्तमात्र परोत्रेति सहितव्यं । मार्दवोपेत गुरवाऽनुगृह्णाति साधव साधु-मन्यते ततश्च सम्यग्ज्ञानादीना पात्रीभवति । ततः स्वर्गापवर्गफलावाप्तिः । मतिमलिने मनसि व्रतशीलानि नाव-तिष्ठते । साधवश्चैन परित्यजति च । तन्मूला सर्वा विपदः । ऋजुहृदयमधिवसति गुणाः मायाचार नाश्र-यन्तेऽगर्हिता च गतिर्भवति । शुच्याचारमिहापि सन्मानयन्ति, सर्वे विश्रमादयश्च गुणाः तमधितिष्ठति, लोभ-भावनाक्रांता हृदये नावकाशं लभन्ते गुणाः, इह चामुत्र वाऽचित्यं व्यसनमसावश्नुते, सत्यवाचि प्रतिष्ठिताः सर्वाः गुणसपदः । अनृतभाषिण वधवोपि अवमन्यन्ते, मित्राणि च परित्यजति, जिह्वाछेदनसर्वस्वहरणादि व्यसनभागपि भवति, सयमो ह्यात्महितः तमनुतिष्ठन्निहैव पूज्यते परत्र किमस्ति वाच्य असयतः प्राणवध-विषयपरागेषु नित्यप्रवृत्तकर्माशुभं संचिनुते तपः सवार्थसाधन तत एव ऋद्धयः सजायते । तपस्विभिरध्यु-षितान्येव क्षेत्राणि लोके तीर्थमुपगतानि तद्यस्य न विद्यते स तृणाल्लघुर्लक्ष्यते मुचति त सर्वे गुणाः, नासौ मुचति संसार, उपधित्यागं पुरुषहितः यतो यतः परिग्रहादपेतः ततस्ततोस्य खेदो व्यपगतो भवति निरवद्ये मनःप्रणिधान पुण्यविधान परिग्रहाशा बलवती सर्वदोषप्रसवयानि । न तस्या उपधिभिः तृप्तिरस्ति सलिलैरिव सलिलिनिर्भरिह वडवाया अपि च कः पूरयति दु पुरमाशागर्तं दिनेदिने यत्रारतमस्त-माधेयमाधारत्वाय कल्पते । शरीरादिषु निर्ममत्वः परमनिवृत्तिमवाप्नोति । शरीरादिषु कृताभिष्वगस्य सर्व-कालमभिष्वग एव ससारे, ब्रह्मचर्यमनुपालयत हिसादयो दोषा न स्पृशति । नित्याभिरतगुरुकुलावासमधि-विसन्ति गुणसपदः । वरागनाविलासविभ्रमविपयीकृतः पापैरपि विपयीक्रियते । अजितेन्द्रियता हि लोके प्राणिनाशधात्रीत्येवमुत्तमक्षमादिषु तत्प्रतिपक्षेषु च गुणदोषविचारपूर्विकाया क्रोधादिनिवृत्तौ सत्या तन्निबधन-कर्मास्त्रभावात् महान् संवरो भवति ।

व्यक्तिवचनभेदात् निर्देशवैलक्षण्यमिति चेन्न सर्वेषां धर्मभावाव्यतिरेकस्यैकत्वादाविष्ट-
लिंगत्वाच्च ॥ २९ ॥ स्यान्मत यथा शुक्लः पटः शुक्ला साटी शुक्ल वस्त्र शुक्लौ कंवलयौ शुक्लाः कवला इति सामानाधिकरण्ये व्यक्तिवचनयोरभेदो दृश्यते नच तथेहाभेदः ततो निर्देशो विलक्षणः इति ? तन्न किं कारणं ? सर्वेषां धर्मभावाव्यतिरेकस्यैकत्वात् सर्वेषूत्तमक्षमादिषु सवरणलक्षणो धर्मभावः अस्ति सच एकः तस्य विवक्षितत्वात् एकवचननिर्देशः । आविष्टलिंगश्च धर्मशब्दः नान्यसंबन्धे स्वलिंगं जहाति । आह क्रोधाद्यनुत्पत्तिः क्षमादिविशेषप्रत्यनीकालवनादित्युक्तं तत्र कस्मात् क्षमादीनयमवलवते नान्यथा वर्तते इत्युच्यते यस्मात्तप्तायस्पिडवत् क्षमादिपरिणतेनात्महितैपिणा कर्तव्या ।

अनित्याशरणसंसारैकत्वान्यत्याशुच्यासवसंवरनिर्जरा

लोकबोधिदुर्लभधर्मस्वाख्यातत्त्वानुचितनमनुप्रेक्षाः ॥ ७ ॥

उपात्तानुपात्तद्रव्यसंयोगव्यभिचारस्वभावोऽनित्यत्वं ॥ १ ॥ आत्मना रागादिपरिणा-
मात्मना कर्मनोर्कर्मभावेन गृहीतानि उपात्तानि पुद्गलद्रव्याणि अनुपात्तानि परमाध्वादीनि तेषां द्रव्यात्मना नित्यत्वं पर्यात्मना सततं अनुपरतभेदसंसर्गवृत्तित्वादनित्यत्वं । इमानि शरीरेन्द्रियविषयोपभोगद्रव्याणि

समुदयरूपाणि जलबुद्बुदवृद्धनवस्थितिस्वभावानि गर्भादिषु अवस्थाविशेषेषु सहोपलभ्यमानसंयोगविपर्ययाणि मोहादत्राज्ञो नित्यतां मन्यते न किञ्चित्संसारे समुदिन ध्रुवमस्ति आत्मनो ज्ञानदर्शनापयोगस्वभावान्यदिति चित्तनमनिस्यत्वानुप्रेक्षा एव ह्यस्य चित्तयतस्तत्तु अभिष्वङ्गाभावात् भुक्तोऽज्ञितगधमाह्यादिषु इव वियोगकालेपि विनिपातो नात्पद्यते ।

क्षुधितव्याघ्राभिद्रुतमृगशाववज्जंतोर्जरामृत्युरुजांतके परित्राणाभावो शरणं ॥ २ ॥

शरणं द्विविधं लौकिकं लोकोत्तरं च । तत्प्रत्येकं त्रिधा जीवाजीवमिश्रकभेदात् तत्र राजा देवता लौकिकं जीवशरणं, दुर्गादिकं लौकिकमजीवशरणं । ग्रामनगरादि मिश्रक । पच गुरवो लोकोत्तर जीवशरणं, तत्प्रतिबिबाद्यजीवशरणं, सधर्मोपकरणसाधुवर्गो मिश्रकशरणं । तत्र यथा मृगशावस्य एकाते बलवता क्षुधितेन आमिषैषिणा व्याघ्रेणाभिद्रुतस्य न किञ्चित् शरणमस्ति तथा जन्मजरामृत्युव्याधिप्रियविप्रयोगाप्रियसयोगेप्सितालभदारिद्र्यदौर्मनस्यादिसमुत्थितेन दुःखेनाभिभूतस्य जतो शरणं न विद्यते, परिपुष्टमपि शरीरं भोजनं प्रति सहायि भवति न व्यसनोपनिपातं । यत्नेन सचिता अपि न भवांतरमनुगच्छति संविभक्तसुखदुःखा सुहृदोपि न मरणकाले परित्रायते । वधवः समुदिताश्च रुजा परीतं न परियाति अस्ति चेत् सुचरितो धर्मो व्यसनमहार्णवे तरणोपायो भवति । मृत्युना नीयमानस्य सहस्रनयनादयोपि न शरणं तस्माद्भवव्यसनसकटे धर्म एव शरणं । सुहृदर्थोपि अनपायी नान्यत्किञ्चिच्छरणमिति भावनमशरणानुप्रेक्षा । एव ह्यस्याध्यवस्यतः नित्यमशरणोऽस्मीति भृशमुद्विग्नस्य सांसारिकेषु भावेषु ममत्वविगमो भवति । भगवदर्हत्सर्वज्ञप्रतीते एव वचसि प्रतिपन्नो भवेत् ॥

द्रव्यादिनिमित्ता आत्मनो भवांतरावाप्तिः संसारः ॥ ३ ॥ चतुर्विधात्मावस्था

संसारः असंसारः नोसंसारः तत्त्रितयव्यपायश्चेति । तत्र संसारश्चतसृषु गतिषु नानायेनिविकल्पासु परिभ्रमण, अनागतिसंसारः शिवपदपरमावृत्तसुखप्रतिष्ठा, नोसंसारः सयोगकेवलिनः चतुर्गतिभ्रमणाभावात् असंसारः प्राप्यभावाच्च ईपसंसारः नोसंसार इति । अयोगकवलिन तत्त्रितयव्यपायः, तत्र भ्रमणाभावात् सयोगकेवलिवत् । प्रदेशपरिस्पदविगमात् असंसारवाप्त्यभावाच्च । देहपरिस्पदाभावेपि देहिनः सतत प्रदेशचलनमस्ति ततः सदा संसार एव । सिद्धानामयोगकेवलिना च नास्ति प्रदेशचलन इतरेषां त्रिधावसीयते । स पुनः संसारः काचिदनादिनिधनः अभव्यापेक्षया, भव्यसामान्यार्पणया च काचित् अनादिरुच्छेदवान्, भव्यविशेषापेक्षया सादि सनिधनः । नोसंसारानिधनः सादिरसंसार तत्त्रितयव्यपायोऽतर्मुहूर्तकालः । तत्र द्रव्यनिमित्तः संसारश्चतुर्विधः कर्मनोकर्मवस्तुविषयाश्रयभेदात् । तत्र क्षेत्रहेतुको द्विविधः स्वक्षेत्रपरक्षेत्रविकल्पात् । लोकाकाशतुल्यप्रदेशस्यात्मनः कर्मोदयवशान् संहरणविसर्पणधर्मणः । हीनाधिकप्रदेशपरिणामावगाहिं स्वक्षेत्रसंसारः समूर्च्छनगर्भोपपादजन्मनवयोनिधिकल्पाद्यालंबनः परक्षेत्रसंसारः । कालो द्विविधः परमार्थरूपो व्यवहाररूपश्चेति तयोर्लक्षणं प्राग्व्याख्यातं । तत्र परमार्थकालवर्तितपरिस्पदतरपरिणामविकल्पः तत्पूर्वककालव्यपदेशौपचारिककालत्रयवृत्तिः कालसंसारः । भवनिमित्तः संसारः द्वात्रिंशद्विधः पृथिव्यप्तेजोवायुकायिका प्रत्येकं चतुर्विधाः सूक्ष्मवादरपर्याप्तकापर्याप्तकभेदात् । वनस्पतिकायिकाः द्वेधा प्रत्येकशरीराः साधारणाश्चेति । प्रत्येकशरीराः द्वेधा पर्याप्तकापर्याप्तकभेदात् । साधारणशरीराश्चतुर्धा सूक्ष्मवादरपर्याप्तकापर्याप्तकविकल्पात् विकलेंद्रियाः प्रत्येकं द्विधा पर्याप्तकापर्याप्तकविकल्पात् पचेन्द्रियाश्चतुर्धा सह्यसंज्ञिपर्याप्तकापर्याप्तप्रापकापेक्षयति । भावनिमित्तः संसारो द्वेधा स्वभावपरभावात् स्वभावो मिथ्यादर्शनादिः परभावो ज्ञानावरणादिः कर्मरसादिः एवमेतस्मिन्ननकानेककुयोः निकुलकोटिवहुशतसहस्रसकटे संसारे परिभ्रमन् जीवः कर्मयन्त्रप्रेरितः पिता पितामहो भूत्वा भ्राता पुत्रः पौत्रश्च भवति माता भूत्वा भगिनी भार्या दुहिता च भवति किं बहुना स्वयमात्मनः पुत्रो भवतीत्येवमादि संसारस्वभावचित्तनं संसारानुप्रेक्षा । एव ह्यस्य भावयतः संसारदुःखमयादुद्विग्नस्य ततो निर्वेदो भवति निर्विण्णश्च संसारप्रहरणाय प्रतियतते ।

जन्मजरामरणावृत्तिमहादुःखानुभवनं प्रति सहायानपेक्षत्वमेकत्वं ॥ ४ ॥ एकत्वमने-
कत्वमित्येतदुभय द्रव्यक्षेत्रकालभारविकल्प । तत्र द्रव्यैकत्व जीवादिष्वन्यतमद्रव्यविषयत्वेनाऽभेदकल्पनं ।
क्षेत्रैकत्व परमाण्ववगाहप्रदेशः । कालैकत्वमभेद समयः । भावैकत्व मोक्षमार्गः । तथानेकत्वमपि भेदविषय
नहि किञ्चिदेकमेव निश्चितमस्ति अनेकमव वा । एकमपि सामान्यापणया विशेषार्पणया । अनेकमपि तत्र परि-
प्राप्तवाह्याभ्यतरापधित्यागस्य सम्यग्ज्ञानादेकत्वानिश्चयमास्कदतः यथाख्यातचरित्रैकवृत्तिः मोक्षमार्गो भावैकत्वं
तत्प्राप्तये एक एवाह न कश्चिन्मे स्वजनः परजनो वा व्याधिजरामरणादीनि दुःखानि परिहरति । वधुमि-
त्राणि स्मशान नातिवर्तते । धर्म एव मे सहायः सदानपायीति चित्तनमेकत्वानुप्रेक्षा । एव ह्यस्य भावयतः
स्वजनेषु प्रीत्यनुबधो न भवति परजनेषु च द्वेषानुबधो नैव जायते ततो निस्सगतामभ्युपगतो
मोक्षाय एव घटते ।

शरीराव्यतिरेको लक्षणभेदादन्यत्वं ॥ ५ ॥ अन्यत्वं चतुर्धा व्यवतिष्ठते नामस्थापनाद्रव्यभा-
वालम्बनेन आत्मा जीव इति नामभेदः, काष्ठप्रतिमेति स्थापनाभेदः, जीवद्रव्यमजीवद्रव्यमिति द्रव्यभेदः, एक-
स्मिन्नपि द्रव्ये वालो युवा मनुष्यो देव इति भावभेदः । तत्र वधं प्रत्येकत्वे सत्यपि लक्षणभेदादन्यत्वं
ततः कुशलपुरुषप्रयोगसन्निधौ शरीरादन्यत्वं । तद्रव्यतिरेकण आत्मनो ज्ञानादिभिरनतैरहैरवस्थानं मुक्त-
रन्यत्वं शिवपदमिति चोच्यते । तदवाप्तये वैद्वियिकं शरीरमतीन्द्रियोह, अज्ञ शरीरं ज्ञोहं, अनित्य शरीर
नित्योह, आद्यतवच्छरीरमनाद्यतोहं, बहूनि मे शरीरशतसहस्राणि अतीतानि ससारे परिभ्रमतः स एवाहं
अन्यस्तेभ्यः इत्येव शरीरादन्यत्वं मे किमंग पुनर्वाह्येभ्यः परिग्रहेभ्य इति चित्तनं अन्यत्वानुप्रेक्षा । एव
ह्यस्य मनस्समादधानस्य शरीरादिषु स्पृहा नोपपद्यते ततश्च श्रेयसि वर्तते ।

शरीरस्याशुत्तराशुभकारणत्वादिभिरशुचित्वं ॥६॥ शुचित्वं द्विविधं लौकिकं लोकोत्तरं चेति ।
तत्रात्मनः प्रक्षालितकर्ममलकलंकस्य स्वात्मन्यवस्थान लोकोत्तर शुचित्वं तत्साधन सम्यग्दर्शनादि तद्वत्तश्च सा-
धवः तदधिष्ठानानि निर्माणभूम्यादीनि यत्प्राप्त्युपायत्वाच्छुचिव्यपदेशमर्हति । लौकिक शुचित्वं अष्टविध-का-
लाग्निभस्ममृत्तिकागोमयसलिलज्ञाननिर्विचिकित्सत्वभेदात् । तदिदं शरीरं शुचीकर्तुं नाल कुत, अस्थिताशु-
चित्वात् । शरीरमिदमाशुत्तराशुभकारणादिभिरशुचि लक्ष्यते । तद्यथा-आद्यं तावत्कारण शरीरस्य शुक्र शो-
णितं च तदुभयमत्यताशुचि । उत्तरकारणमाहारपरिणामादिकवलाहारा हि अस्तमात्रः श्लेष्माशयं प्राप्य
श्लेष्मणा द्रवीकृत अधिकमशुचि भवति, ततः पित्ताशयं प्राप्य पच्यमान आप्लीकृतः अशुचिरेव
भवति, पक्वो वाताशयमवाप्य वायुना विभज्यमानः खलरसभावेन भिद्यते खलभागो मूत्रपुरीषादिमलविका-
रेण विविच्यते । रसभागः शोणितमांसमेदमज्जाशुक्रभावेन परिणमन् । सर्वेषां चैषां अशुचीनां भाजनं
शरीरमवस्करवत् अशक्यप्रतीकारं खल्विदं शरीरं स्नानानुलेपनधूपप्रघर्षवासमाल्यादिभिरप्यशक्यमशुचित्व-
मपहर्तुं अगारवदाश्रितमपि द्रव्यमाश्वेवात्मभावमापादयतीति जलादीनामशुचिहेतुत्वं । सम्यग्दर्शनादि पुन-
र्भाव्यमान जीवस्यात्यतिकीं शुद्धिमाविर्भावयतीति तत्त्वतो भावनमशुचित्वानुप्रेक्षा । एवं ह्यस्य सस्मरतः
शरीरनिर्वेदो भवति निर्विण्णश्च जन्मोदधितरणाय चित्तं समाधत्ते ।

आस्रवसंवरनिर्जराग्रहणमनर्थकमुक्तत्वादिति चेन्न तद्गुणदोषान्वेषणपरत्वात् ॥ ७ ॥
स्यान्मतमास्रवसंवरनिर्जरा वर्णिताः अतस्तासामिह पुनर्ग्रहणमनर्थकमिति तन्न । किं कारणं ? तद्गुणदोषा-
न्वेषणपरत्वात् । आस्रवदोषानुचित्तनमुद्देगार्थमास्रवोपाक्षेपः । आस्रवा हि इहामुत्र चापायप्रसक्ताः । महानदी
स्रोतोवेगतीक्ष्णाः इन्द्रियादयः । तद्यथा-प्रभूतयवकोशोदकप्रमादावगाहनादिगणसंपन्नसहचारिणः मदाधाः व-
ल्वन्तोवारणाः हस्तिबंधकीषु स्पर्शनैन्द्रियप्रसक्तचित्ताः मनुष्याविधेयतामुपगत्य वधवंधनवाहनांकुशताडनपा-
र्षिघातादिजनितं तीव्रदुःखमनुभवंति नित्यमेव च स्वयूथस्य स्वच्छदप्रविचारसुखस्य च वनवासस्यानुस्मरतो
महांतं खेदमवाप्नुवति । तथैव च जिह्मेन्द्रियविषयलोलाः मृतहस्तिशरीरस्थस्रोतोवेगावगाहिवायसवत् व्यसन-

मुपनिपतति । घ्राणेंद्रियवशंगताश्च औषधगधलुब्धपन्नगवादिनिपातमिच्छन्ति । चक्षुरिन्द्रियविषयीकृताश्च दीपालोकनलोलपतगवद् व्यसनप्रतापाभिमुखा भवन्ति । श्रोत्राद्रियविषयसगाकृष्टमनसोपि गीतध्वनिविषंग-विस्मृततृणप्रसनहरिणवत् अनर्थोन्मुखा भवन्ति । परत्र च नानाजातिषु बहुविधदुःखप्रज्वालितासु पर्यटन्ति । इत्येवमाद्य स्रवदोषदर्शनमास्त्वानुप्रेक्षा । एव ह्यस्य चित्तयतः क्षमादिधर्मश्रयस्त्वबुद्धिर्न प्रच्यवने । सर्व एते आस्रवदोषाः कूर्मवत्सवृतात्मनो न भवन्ति यथा महार्णवे नावा विवरपिधानेऽसति क्रमाश्रितजल-विप्लवे सति तदाश्रयाणां विनागोवश्यभावी, छिद्रपिधाने च निरुपद्रवमभिलषितदेशांतरप्रापणं । तथा—

कर्मागपद्वारसंवरणे सति नास्ति श्रेयःप्रतिबंध इति संवरणगुणानुचितनं संव-
रानुप्रेक्षा ॥ ८ ॥ एव ह्यस्य चित्तयतः सवरे नित्योद्युक्ता भवति ।

निर्जरा वेदनाविपाक इत्युक्तं ॥ ९ ॥ सा द्वेधा अबुद्धिपूर्वा कुशलमूला चेति । तत्र नरकादिषु कर्मफलविपाकजा अबुद्धिपूर्वा साऽकुशलानुबंधा । परीषहजये कृते कुशलमूला सा शुभानुबन्धा च । इत्येवं निर्जराया गुणदोषभावना निर्जरानुप्रेक्षा । एव ह्यस्यानुस्मरतः कर्मनिर्जरायै वृत्तिर्भवति ।

लोकसंस्थानादिविधिर्व्याख्यातः ॥ १० ॥ समतादनतस्यालोकाकाशस्य बहुमध्यदेशभाविनो-
लोकस्य संस्थानादिविधिर्व्याख्यातः तत्त्वभावानुचितनं लोकानुप्रेक्षा । एव ह्यस्याध्यवस्यतः तत्त्वज्ञानादि-
विशुद्धिर्भवति ।

रत्नत्रयस्वभावादेलाभस्य कृच्छ्रात्प्रातिपत्तिः बोधिदुर्लभत्वं ॥ ११ ॥ उक्तंच—

एगणिगोदसरीरे जीवा दव्वप्पमाणदो दिट्ठा ।

सिद्धे हि अणंतगुणा सव्वेण वितीदकालेण ॥ १ ॥

इत्यागमप्रामाण्यादेकस्मिन्निगोतशरीरे जीवा मिद्धानामनंतगुणाः । एवं सर्वलोको निरंतरं निश्चितः
स्थावरैरतस्तत्र त्रसताबालिका समुद्रे पतिता वज्रसिकताकणिकेव दुर्लभा । तत्र च विकलेन्द्रियाणां भूयिष्ठत्वात्
पचेन्द्रियता गुणेषु कृतज्ञतवे कृच्छ्रलभ्या । तत्र च तिर्यक्षु पशुमृगपक्षिसरीसृपादिषु बहुषु सत्सु मनुष्यभावश्च-
तुष्पथे रत्नराशिरिव दुरासदः, तत्प्रच्यवे पुनस्तदुपपत्तिर्दग्धतरुद्रलतद्वावापत्तिवत् दुर्लभा, तल्लाभे च कुदंशा-
ना हिताहितविचारणाविरहितपशुसमानमानवाकार्णानां बहुत्वात् सुदेशः पाषाणेषु मणिरिवासुलभः । लब्धेपि
सुदेशे सुकुले जन्म कृच्छ्राल्लभ्यते, पापकर्मजीवकुलाकुलत्वात् लोकस्य । कुले हि जातिः प्रायेण शीलविनया-
चारसपत्तिकरी भवति । सत्यामपि कुलसपदि दीर्घायुरिन्द्रियबलरूपनारोगत्वादीनि दुर्लभानि । सर्वेष्वपि तेषु
लब्धेषु सद्धर्मप्रतिलाभो यदि न स्यात् व्यर्थं जन्म वदनमिव दृष्टिर्विकल, तमेव कृच्छ्रलभ्य धर्ममवाप्य विषय-
सुखे रंजनं भस्मार्थं चदनदहनमिव विफलं । विरक्तविषयसुखस्य तपोभावनाधर्मप्रभावनासुखमरणादिलक्षणः
समाधिर्दुरवापः तस्मिन् सति बोधिलाभः फलवान् भवतीति चित्तनं बोधिदुर्लभत्वानुप्रेक्षा । एवं ह्यस्य
भावयतः बोधि प्राप्य प्रमादो न कदाचिदपि भवति ।

जीवस्थानगुणस्थानानां गत्यादिषु मार्गणालक्षणो धर्मःस्वाख्यातः ॥ १२ ॥ उक्तानि जीव-
स्थानानि गुणस्थानानि च तेषां गत्यादिषु मार्गणस्थानेषु स्वतत्त्वविचारणालक्षणो धर्मः जिनशासने स्वाख्यातः
अत्राह—गत्यादय इत्युच्यते के पुनर्गत्यादय इत्यत्रोच्यते गतीन्द्रियकाययोगवेदकषायज्ञानसंयमदर्शनलेश्या-
भव्यसम्यक्त्वसंज्ञाहारकेषु मार्गणाः । गम्यत इति गतिः सा द्वेधा कर्मोदयकृता क्षायिकी चेति । कर्मोदय-
कृता चतुर्विधा व्याख्याता—नरकगतिः तिर्यग्गतिः मनुष्यगतिः देवगतिश्चेति । क्षायिकी मोक्षगतिः ।
इद्रस्य लिंगमिद्रेण सृष्टमिति वा इन्द्रिय तद्द्रव्यभावभेदेन द्विविधं सत् पंचधा वर्णित एकोन्द्रियद्वीन्द्रियत्रीन्द्रिय
चतुरिन्द्रियपचेन्द्रियभेदेन तत्कर्मकृत, अर्ताद्रियत्वादात्मनः क्षायिकं । आत्मप्रवृत्त्युपचरितपुद्गलपिंडः कायः
तत्संबन्धिजीवः षड्विध पृथिवीकायिकः अप्कायिकः तेजस्कायिकः वायुकायिकः वनस्पतिकायिकः त्रस-
कायिकश्चेति । त्रसस्थावरनामकर्मविशेषोदयापादित एतैर्भावाः । नामकर्मस्थतोच्छेदादकायाः सिद्धाः ।

वीर्यातरायक्षयोपशमलब्धवृत्तिवीर्यलब्धियोगः । तद्वत् आत्मनो मनोवाक्कायवर्गणालंबनः प्रदेगपरिस्पदः
उपयोगो योगः । स पञ्चदशप्रकार चत्वारो मनोयोगाः चत्वारो वाग्योगाः सप्त काययोगाश्चेति । योगसब-
धाभाव आत्मनः क्षायिकः । तत्र सत्यमनोयोगः मृषामनोयोगः सत्यमृषामनोयोगः असत्यमृषामनोयोगश्चेति
चतुर्विधो मनोयोगः । सत्यवाग्योगः मृषावाग्योगः सत्यमृषावाग्योगः असत्यमृषावाग्योगश्चेति चतुर्विधो वाग्यो-
गः । औदारिककाययोगः औदारिकमिश्रकाययोगः वैक्रियिककाययोगः वैक्रियिकमिश्रकाययोगः आहारकका-
ययोगः आहारकमिश्रकाययोगः कर्मणकाययोगश्चेति सप्तविध काययोगः । आत्मप्रवृत्तिसमोहोत्पादो वेदः स
नोकपायविशेषोदयनिमित्त त्रिविधः स्त्रीवेदः पुंवेदो नपुंसकवेदश्चेति । आत्मनि औपशमिकं क्षायिकं चापि
गतवेदत्वं । चरित्रपरिणामकपणात् कपायः स चतुर्विधः क्रोधमानमायालोभलक्षणो व्याख्यातः । अकषायत्व-
मात्मनश्चौपशमिकं क्षायिकं वा । तत्त्वार्थावबोधो ज्ञान तत्त्वचविवमुद्दिष्ट । मिथ्यादर्शनोदयापादितकालु-
ष्यमज्ञान त्रिविधः । व्रतसमितिकपायदडेद्रियधारणानुवर्तननिग्रहत्यागजयलक्षणः सयमः पञ्चविधो वक्ष्यते ।
संयमः संयमासयमश्चेत्तौ स च सर्वश्चारित्रमांहस्योदयोपशमात् क्षयोपशमात् क्षयाच्च भवति, तत्परिणामत्र-
यविरहित सिद्धत्वं क्षायिकं । दर्शनावरणक्षयक्षयोपशमाविर्भूतवृत्तिरालोचनं दर्शनं तच्चतुर्विधमुपदिष्ट चक्षुर-
चक्षुरवधिः केवलदर्शनभेदात् । कपायश्लेषप्रकर्षाप्रकर्षयुक्ता योगवृत्तिलेश्या सा पञ्चविधा कृष्णनीलकपो-
ततेजःपद्मशुक्लविकल्पात् । शरीरनामोदयापादिता द्रव्यलेश्या । अलेश्यत्व क्षायिकं । निर्वाणपुरस्कृतो
भव्यः तद्विपरीतोऽभव्यः तदुभय पारिणामिकं । विरहितभव्यत्वाभव्यत्वविकल्पो मुक्तः । तत्त्वार्थ-
श्रद्धानलक्षणं सम्यक्त्वमुक्तं दर्शनमोहस्योपशमात् क्षयोपशमात् क्षयाच्च भवति । सासादनसम्यक्त्वं अन-
तानुबधिकषायोदयाद्भवतीत्यौदायिकं, सम्यक्त्वमिथ्यात्वं क्षायोपशमिकं, मिथ्यात्वमौदायिकं । शिक्षाक्रियाला-
पग्राही सङ्गी तद्विपरीतोऽसंङ्गी । तत्र सङ्गित्वं क्षायोपशमिकं, असङ्गित्वमौदायिकं । तदुभयाभावः क्षायिकः ।
उपभोगशरीरप्रायोग्यपुद्गलग्रहणमाहारकं । तत्राहारः शरीरनामोदयात् विग्रहगतिनामोदयाभावाच्च भवति ।
अनाहारः शरीरनामत्रयोदयाभावात् विग्रहगतिनामोदयाच्च भवति । तान्येतानि चतुर्दशमार्गणास्थानानि
तेषु जीवस्थानानां सत्ता विचिष्यते । तिर्यग्गतौ चतुर्दशापि जीवस्थानानि सति । इतरासु तिसृषु द्वे द्वे
पर्याप्तकापर्याप्तकभेदात् । एकेद्रियेषु चत्वारि जीवस्थानानि । विकलेद्रियेषु द्वे द्वे, पंचेद्रियेषु चत्वारः,
पृथिव्यप्तेजोवायुकायिकेषु प्रत्येकं चत्वारि, वनस्पतिकायिकेषु षट्, त्रसकायिकेषु दश, मनोयोगे एक, जी-
वस्थानं सङ्गिपर्याप्तकः, वाग्योगे पञ्च जीवस्थानानि द्वित्रिचतुरिद्रियपर्याप्तकसङ्गिपर्याप्तकनामानि, काय-
योगे चतुर्दश सति । स्त्रीवेदपुंवेदयोः प्रत्येकं चत्वारि जीवस्थानानि असंज्ञिसङ्गिपर्याप्तकापर्याप्तकाख्यानि ।
नपुंसकवेदे चतुर्दशापि सति । अवेदे एक जीवस्थानं सङ्गिपर्याप्तकसङ्गं । चतुर्ष्वपि कषायेषु चतुर्दशापि
जीवस्थानानि सति । अकषाये एकमेव सङ्गिपर्याप्तकाख्यं । मत्तज्ज्ञानश्रुताज्ञानयोश्चतुर्दशापि सति । विभ-
गमनः पर्ययज्ञानयोरेकमेव जीवस्थानं सङ्गिपर्याप्तकाख्यं । मतिश्रुतावधिज्ञानेषु द्वे जीवस्थाने सङ्गिपर्याप्तकापर्याप्त-
काख्ये, केवलज्ञाने एकमेव जीवस्थानं सङ्गिपर्याप्तकाख्यं । सामायिकलेदोपस्थापनपरिहारविशुद्धिसूक्ष्मसांपराय-
यथाख्यातसयमासयमेपु एकमेव जीवस्थानं सङ्गिपर्याप्तकनामकं । असयमे चतुर्दशापि सति । अचक्षुर्दर्शने
चतुर्दशापि जीवस्थानानि सति । चक्षुर्दर्शने त्रीणि जीवस्थानानि चतुरिद्रियसंज्ञिसङ्गिपर्याप्तकाख्यानि ।
तेषामेवाऽपर्याप्तका लब्धौ सति न निवृत्तौ । अवधिदर्शने द्वे जीवस्थाने सङ्गिपर्याप्तकापर्याप्तकसङ्गे ।
केवलदर्शने सङ्गिपर्याप्तकाख्यं । आद्यासु तिसृषु लेश्यासु चतुर्दशापि जीवस्थानानि सति । तेजःपद्मशुक्ल-
लेश्यासु द्वे जीवस्थाने सङ्गिपर्याप्तकापर्याप्तकनामनी । अलेश्यत्वं एक जीवस्थानं सङ्गिपर्याप्तकाख्यं । भव्येषु
अभव्येषु चतुर्दशापि जीवस्थानानि सति । औपशमिकक्षायिकक्षायोपशमिकसम्यक्त्वसासादनसम्यक्त्वेषु-
जीवस्थानं सङ्गिपर्याप्तकापर्याप्तकसङ्गे । सम्यङ्मिथ्यात्वे एकमेव सङ्गिपर्याप्तकाख्यं । मिथ्यात्वे चतुर्द-
शापि सति । सङ्गिषु द्वे जीवस्थाने पर्याप्तकापर्याप्तकनामनी । असङ्गिषु द्वादशावशिष्टानि । सङ्गसङ्गित्वाऽभा-
वे एकं जीवस्थानमपर्याप्तकाख्यं । कर्मोदयापेक्षयाहारे चतुर्दशापि सति । अनाहारे सप्ताऽपर्याप्तकस्था-

नानि । पर्याप्तक च केवलसमुद्भाते अयोगकेवलिनि च कर्मोदयार्पणात् । सिद्धाः सर्वत्रातीतजविस्थानाः ।

गुणस्थानानामपि तेष्वेव सत्ता विचार्यते—नरकगतौ नारकेषु पर्याप्तकेषु चत्वारि गुणस्थानानि आद्यानि । सप्तसु पृथिवीसु प्रथमायां पृथिव्यां अपर्याप्तकेषु द्वे गुणस्थाने मिथ्यादृष्ट्यसंयतसम्यग्दृष्टी । इतरासु पृथिवीषु अपर्याप्तके एकमेव मिथ्यात्व । तिर्यग्गता तिर्यक्षु पर्याप्तकेषु पञ्च गुणस्थानानि आद्यानि । तेषामपर्याप्तकेषु त्रीणि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसंज्ञानि । तिरश्चीषु पर्याप्तिकासु पञ्च गुणस्थानानि आद्यानि । अपर्याप्तिकासु द्वे आद्ये स्त्रीत्वेन प्रवेशाभावात् असंयतसम्यग्दृष्ट्यभावः । मनुष्यगतौ मनुष्येषु पर्याप्तकेषु चतुर्दशापि गुणस्थानानि भवति । अपर्याप्तकेषु त्रीणि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्ट्याख्यानि । मानुषीपर्याप्तिकासु चतुर्दशापि गुणस्थानानि संति भावलिगापेक्षया, द्रव्यालिगापेक्षेण तु पचाद्यानि । अपर्याप्तिकासु द्वे आद्ये सम्यक्त्वेन सह स्त्रीजननाभावात् । तिर्यङ्मनुष्येषु भवापर्याप्तकेषु एकमेव गुणस्थान आद्यं । देवगतौ भवनवासिव्यंत्तस्योतिष्कदेवेषु पर्याप्तकेषु चत्वारि गुणस्थानानि आद्यानि । अपर्याप्तकेषु द्वे आद्ये तद्देवीषु सौधमैशानकल्पवासिदेवीषु च एषः क्रमः । सौधमैशानादिषु उपरिमग्नैवेयकांतेषु चत्वारि गुणस्थानानि आद्यानि । अपर्याप्तकेषु त्रीणि मिथ्यादृष्टिसासादनसम्यग्दृष्ट्यसंयतसम्यग्दृष्टिनामानि । अनुदिशानुत्तरविमानवासिषु पर्याप्तापर्याप्तकेषु च एकमेव गुणस्थान, असंयतसम्यग्दृष्टिसंज्ञं । एकद्वित्रिचतुरिन्द्रियाऽसंज्ञिपंचेन्द्रियेषु एकमेवगुणस्थानमाद्यं । पंचेन्द्रियेषु सज्ञिषु चतुर्दशापि संति । पृथिवीकायादिषु षनस्पत्यतेषु एकमेव प्रथमं । त्रसकायिकेषु चतुर्दशापि संति । सत्यमनोयोगेऽसत्यमृषामनोयोगे च संज्ञिमिथ्यादृष्ट्यादयः क्षीणकषायवीतरागछद्मस्थाताः । असत्यमृषावाग्योगे द्वीन्द्रियादयः सयागकेवल्यताः । सत्यवाग्योगे सज्ञिमिथ्यादृष्ट्यादयः सयोगिकेवल्यताः । मृषावाग्योगे सत्यमृषावाग्योगे च सज्ञिमिथ्यादृष्टिभ्रूतयः क्षीणकषायवीतरागछद्मस्थाताः । औदारिककाययोगे त्रयोदश गुणस्थानानि सयोगिकेवल्यतानि । औदारिकमिश्रकाययोगे चत्वारि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसंयोगिकेवलिसंज्ञानि । वैक्रियिककाययोगे चत्वारि गुणस्थानानि आद्यानि । वैक्रियिकमिश्रकाययोगे त्रीणि ताम्येव सम्यङ्मिथ्यात्ववर्जितानि । आहारककाययोगाहारकमिश्रकाययोगयोरेकमेव गुणस्थानं प्रमत्तसंयताख्यं । कर्मण्यकाययोगे चत्वारि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसंयोगिकेवल्यख्यानि । अयोगे गुणस्थानमेकं । स्त्रीवेदपुंवेदयोरसंज्ञिपंचेन्द्रियादयः अनिवृत्तिवादरसापरायिकांताः । नपुसकवेदे एकोन्द्रियभ्रूतयः अनिवृत्तिवादरसापरायिकांताः । नारकाश्चतुर्षु स्थानेषु नपुसकवेदे । तिर्यंच एकोन्द्रियादयः चतुरिन्द्रियांताः शुद्धे । नपुसकवेदे असंज्ञिपंचेन्द्रियादयः संयतासंयतांताः । तिर्यंचस्त्रिषु वेदेषु, मनुष्याः त्रिषु वेदेषु, मिथ्यात्वादयः अनिवृत्तिवादरसापरायिकावसानाः । ततः परे मनुष्या अवराः । देवाश्चतुर्षु स्थानेषु स्त्रीपुवेदयोः ज्ञेयाः । क्रोधमानमायासु एकोन्द्रियादयः अनिवृत्तिवादरसापरायिकावसानाः । लोभकपाये त एव सूक्ष्मसांपरायिकांताः ततः परे अकषायाः । मत्स्यज्ञानश्रुताज्ञानयोरेकोन्द्रियादयः सासादनसम्यग्दृष्ट्यताः, विभंगज्ञाने सज्ञिमिथ्यादृष्टयो वा सासादनसम्यग्दृष्टयो वा पर्याप्तका भवति नाऽपर्याप्तकाः । सम्यङ्मिथ्यादृष्टयः त्रिषु ज्ञानेषु अज्ञानमिश्रेषु वर्तते कारणसदृशत्वात् कार्यस्य । मतिश्रुतावधिज्ञानेषु असंयतसम्यग्दृष्टिप्रभूतयः क्षीणकषायवीतरागछद्मस्थाताः । मनःपर्ययज्ञाने प्रमत्तसंयतादयः क्षीणकषायवीतरागछद्मस्थाताः । केवलज्ञाने द्वे गुणस्थाने संयोगाभोगिसंज्ञे । सामायिकछेदोपस्थापनशुद्धिसंयमयोः प्रमत्तसंयतादयः अनिवृत्तिवादरसापरायिकांताः । परिहारविशुद्धिसंयमे द्वे गुणस्थाने प्रमत्ताप्रमत्तलक्षणे । सूक्ष्मसांपरायसंयमे एकमेव गुणस्थानं सूक्ष्मसांपरायशुद्धिसंयमाख्यं । यथाख्यातविहारशुद्धिसंयमे चत्वारि गुणस्थानानि उपशांतकषायक्षीणकषायसयोग्ययोगसंज्ञानि । संयमासंयमे एकमेव गुणस्थानं संयतासंयताख्यं । असंयमे चत्वारि गुणस्थानान्याद्यानि । चक्षुर्दर्शने चतुरिन्द्रियादयः क्षीणकषायवीतरागछद्मस्थाताः । अचक्षुर्दर्शने एकोन्द्रियादयः क्षीणकषायवीतरागछद्मस्थाताः । अविधिदर्शने असंयतसम्यग्दृष्ट्यादयः क्षीणकषायांताः । केवलदर्शने द्वे गुणस्थाने अते । आद्यासु तिसृषु लेख्यासु एकोन्द्रियादयः असंयत-

निदमेव तावद्वक्तव्यं किमर्थमेते सङ्गते ? किमेषां पारिभाषिकी सङ्गा उतान्वर्था ? इत्यत्रोच्यते—

मार्गाच्यवननिर्जरार्थं परिषोढव्याः परीषहाः ॥ ८ ॥

परीषहाऽमहत्वादन्वर्थसंज्ञा ॥१॥ सङ्गा च नाम यतो न लघीयसी । कुत एतत् ? लघ्वर्थं संज्ञाकरणमिति तत्र महत्याः सङ्गायाः करणे एतत्प्रयोजनमन्वर्थसङ्गाः परीषहा इति यावत् । यथा विज्ञायते तद्विभाव्यते ।

प्रकरणात् संवरणमार्गप्रतिपत्तिः ॥ २ ॥ संवरो हि प्रकृतः अतस्तदभिसवधान्मोक्षपदप्रापक-
सवरमार्गप्रतिपत्तिरिह वेदितव्याः ।

तदच्यवनार्थो निर्जरार्थश्च परीषहजयः ॥ ३ ॥ कर्मगमद्वाराणि सवृण्वतो जैनेद्रान्मार्गान्मा-
थ्योष्महीति पूर्वमेव परीषहान् विजयते जितपरीषहाः सत तैरनभिभूयमानाः प्रधानसवरमाश्रित्याऽप्रति-
बधनक्षपकश्रेण्यारोहणसामर्थ्यं प्रतिपद्याभिन्नोत्साहाः सकलसापरायिकप्रध्वसनशक्तयो ज्ञानध्यानपरशुभिः
छिन्नमूलानि कर्माणि विधूय प्रस्फोटितपक्षरेणवइव पतन्निः । ऊर्ध्वं ब्रजति इत्येवमर्थं परिषोढव्याः परी-
षहाः । “सोढ” इति षत्वाप्रतिषेधः । यद्येवमुच्यता के परीषहाः ? कियतो वेत्यतइदमाह—

क्षुत्पिपासाशीतोष्णदंशमशकनाग्न्यारतिस्त्रीचर्यानिषद्याशय्याक्रोशवध- याचनालाभरोगतृणस्पर्शमलसत्कारपुरस्कारप्रज्ञाज्ञानादर्शनानि ॥ ९ ॥

क्षुधादयो द्वाविंशतिः परीषहाः ॥ १ ॥ त एते बाह्याभ्यन्तरद्रव्यपरिणामाः शारीरमानसप्रकृष्ट-
पीडाहेतवः क्षुधादयो द्वाविंशतिः परीषहा प्रत्येतव्याः । तद्विजये विदुषा संयतेन मोक्षार्थिना प्रतियत्नः
कार्यः । तद्यथा—

प्रकृष्टक्षुदग्निप्रज्वलने धृत्यंभसोपशमः क्षुज्जयः ॥२॥ निवृत्तसर्वसंस्कारविशेषस्य शरीरमात्रोपकरणसं-
तुष्टस्य तपःसयमविलोप परिहरतः कृतकारितानुमतसकल्पितोद्दिष्टक्लिष्टक्रयागतप्रत्यात्तपूर्वकर्मपश्चात्कर्मदश-
विधदोषप्रमुक्तैपणस्य देशकालजनपदव्यवस्थापेक्षस्यानशनाध्वरोगतप स्वाध्यायश्रमवेलातिक्रमावर्मादर्या-
सद्वृद्धोदयादिभ्यः नानाहारेधनोपरमे जठराग्निदाहिनी मारुता लोलिताग्निशिखेव समताच्छरीरेद्रियहृदयसक्षोभ-
करी क्षुधोत्पद्यते तस्याः प्रतीकार अकाले सयमविरोविभिर्वा द्रव्यैः स्वयमकुर्वतोऽन्येन क्रियमाणमसेव-
मानस्य मनसा वानभिसदधतः, दुस्तेरेय वेदना महाश्च कालो दीर्घा हेतिविषाद अनापद्यमानस्य त्वग-
स्थिसिरावतानमात्रकलेवरस्यापि सतः आवश्यकक्रियादिषु नित्योद्यतस्य क्षुद्रशप्राप्तानर्थकारकबधनस्थम-
नुष्यपजरगततिर्यक्प्राणिनः क्षुदभ्यर्दितान् परतत्रानपेक्षमाणस्य ज्ञानिनो धृत्यंभसा सयमकुभधारितेन
क्षुदाग्निं शमयतः तत्कृतपीडां प्रत्यवगणयन् क्षुज्जय इत्युच्यते ।

उदन्योदीग्नेहेतूपनिपाते तद्वशाप्राप्तिः पिपासासहनं ॥ ३ ॥ स्नानावगाहनपरिषेकत्यागि-
नः पतन्निवदध्रुवासनावस्थस्थानितिलवणस्निग्धरूक्षधिरुद्धाहारभ्रैष्मातपपित्तज्वरानशनादिभिरुदीर्णां शरीरै-
न्द्रियोन्मायिनी पिपासा प्रत्यनाद्रियमाणप्रतीकारमनसः निदावे पटुतपनकिरणसतापिते अटव्यामासन्ने-
ष्वपि हृदेषु अप्कायिकजीवपरिहारच्छया जलमनादधानस्य सलिलसेकविवेकम्लाना लतेव ग्लानिमुपगतां
गात्रयष्टिमवगणय्य तपःपरिपालनपरस्य भिक्षाकालेपि इगिताकारादिभिः योग्यमपि पानमचोदयतः धैर्य-
कुंभावधारितशैलसुगधिप्रज्ञातांयेन विध्यापयतः तृष्णाग्निशिखां संयमपरत्वं पिपासासहनमित्यवसीयते ।

पृथगवचनमेकार्थ्यादिति चेन्न सामर्थ्यभेदात् ॥ ४ ॥ स्यादेतत् क्षुत्पिपासयोः पृथग्वचन-
मनर्थकं कुत. एकार्थ्यादिति ? तन्न किं कारणं ? सामर्थ्यभेदात् । अन्याद्धि क्षुधः सामर्थ्यमन्यपिपासायाः ।

अभ्यवहारसामान्यादिति चेन्न अधिकरणभेदात् ॥ ५ ॥ स्यान्मतं अभ्यवहारसामान्यात् एका

धमिति ! तदयुक्त कुतः अधिकरणभेदात् । अन्यद्वि क्षुधः प्रतीकाराधिकरणं अन्यत्पिपासायाः ।

शैत्यहेतुसन्निधाने तत्प्रतीकारानभिष्ठापात् संयमपरिपालनं शीतक्षमा ॥ ६ ॥ परित्यक्तवाससः पक्षिवदनवधारितालयस्य शरीरमात्राधिकरणस्य शिशिरवसतजलदागमादिवनवृक्षमूलपथिगुहादिषु पतितप्राण्यलेशतुपारलव्यतिकरशिशिरपवनाभ्यासहतमूर्तेः तत्प्रतिक्रियासमर्थद्रव्यातराग्न्याद्यनाभिसधानात् नारकदुःसहशीतवेदनानुस्मरणात् तत्प्रतीकारचिकीर्षयां परमार्थविलोपभयात् विद्यामन्त्रौषधपर्णवल्कलत्वकृतुणाजिनादिसंबंधाव्यावृत्तमनसः परकीयमेव देहं मन्यमानस्य धृतिविशेषप्रावरणस्य गर्भागारेषु धूपप्रवेकप्रकरप्ररूपितप्रदीपप्रभवेषु वरांगनानवयौवनौष्णघनस्तननितबभ्रुजातरतर्जितशीतेषु निवाससुरतसुखरसाकरमनुभूतमसारत्वावबोधादस्मरतः विषादविरहितस्य संयमपरिपालनं शीतक्षमेति भाष्यते ।

दाहप्रतीकारकांक्षाभावाच्चारित्ररक्षणमुष्णसहनं ॥ ७ ॥ ग्रैष्मेण पटीयसा भास्करकिरणसमूहेन संतापितशरीरस्य तृष्णानशनपित्तरोगघर्मश्रमप्रादुर्भूतोष्णस्य स्वेदशोषदाहाम्यर्दितस्य जलभवनजलावगाहनालेपनपरिषेकाद्रावनीतलनीलोत्पलकदलीपत्रोत्क्षेपमारुतजलतूलिकाचदनचद्रपादकमलकल्हारादिपूर्वानुभूतशीतलद्रव्यप्रार्थनापेतचेतसः उष्णवेदना अतितीव्रा बहुकृत्वः परवशादवाप्ता इदं पुनस्तपो मम कर्मक्षयकारणमिति तद्विरोधिनीं क्रिया प्रत्यनादराच्चारित्ररक्षणमुष्णसहनमिति समाम्नायते ।

दंशमशकादिवाधासहनमप्रतीकारं ॥ ८ ॥ प्रत्याख्यातशरीराच्छादनस्य क्वचिदपि अप्रतिबद्धावसतः परकृतायतनगुहागह्वरादिषु रात्रौ दिवा वा दशमशकमक्षिकापिकशुकपुत्तिकायूकमत्कुणकीटपिपीलिकावृश्चिकादिभिः तीक्ष्णपातैर्भक्ष्यमाणस्यातितीव्रवेदनोत्पादकैः अव्यधितमनसः स्वकर्मविपाकमनुचितं यतोविद्यामन्त्रौषधादिभिः तन्निवृत्तिं प्रति निरुत्सुकस्य आशरीरपतनादपि निश्चितात्मनः परबलप्रमर्दनं प्रति प्रवर्तमानस्य मदांधगधसिधुरस्य रिपुजनप्रेरितविविधशस्त्रप्रतिघातादपराङ्मुखस्य निःप्रयूहकिञ्चिदपलभनमिव कर्मागतपृतनापराभवं प्रत्यप्रयतनं दंशमशकादिवाधासहनमप्रतीकारमित्याख्यायते ।

दंशमशकमात्रप्रसंग इति चेन्नोपलक्षणार्थत्वात् ॥ ९ ॥ स्यान्मतं दंशमशकस्यैव वाधाकारणस्य ग्रहणं प्राप्नोतीति ? तन्न किं कारण उपलक्षणार्थत्वात् । दशनपरितापकारस्य सर्वस्यैवेदं उपलक्षणं । यथा काकेभ्यो रक्ष्यतां सर्पिरित्युपघातकोपलक्षणं ।

यद्येवमन्यतरग्रहणं ॥ १० ॥ यद्येवमन्यतरग्रहणमेव कर्तव्यं ?

अन्यतरोपादाने स्वरूपग्रहणप्रसंगात् ॥ ११ ॥ द्वितीयवचनमुपलक्षणं संपद्यते ।

जातरूपधारणं नाग्न्यं ॥ १२ ॥ गुप्तिसमित्यविरोधिपरिग्रहनिवृत्तिपरिपूर्णब्रह्मचर्यमप्रार्थिकमोक्षसाधनचारित्रानुष्ठानं यथाजातरूपं अस्त्युक्तमविकार मिथ्यादर्शनाविष्टविद्विष्ट परममागत्य नाग्न्यमभ्युपगतस्य स्त्रीरूपाणि नित्याशुचिवीभत्सकुणपभावेन पश्यतो वैराग्यभावनावरणमनोविक्रियस्याऽसभावितमनुष्यत्वस्य नाग्न्यदोषासस्पर्शनात्परीषहजयसिद्धिरिति जातरूपधारणं उत्तमं श्रेयःप्राप्तिकारणमित्युच्यते । इतरे पुनर्मनोविक्रियां निरोद्धुमसमर्थास्तत्पूर्विका सगविकृति निगूह्यतकामाः कौपीनफलकचीवराद्यावर्णमातिष्ठन्त अतेऽगसवरणार्थमेव तन्न कर्मसवरणकारणं ।

संयमे रतिभावादरतिपरीषहजयः ॥ १३ ॥ संयतस्य क्षुधाद्यावाधासयमपरिरक्षणेद्रियदुर्जयत्वव्रतपरिपालनभारगौरवसर्वदाप्रमत्तत्वं दशभाषातरानभिज्ञत्वविषमचपलसत्वप्रचुरभीमदुर्गनियतैकविहारत्वादिभिररति प्रादुष्यती धृतिविशेषान्निवारयतः संयमरतिभावनाद्विषयसुखरतिर्विषाहारसेवेव विपाककटुकैर्चितयतः रतिपरिवाधाभावादरतिपरीषहजय इति निश्चीयते ।

सर्वेषामरतिकारणत्वात् पृथगरतिग्रहणानर्थक्यमिति चेन्न क्षुधाद्यभावेपि मोहोदयात्त-

स्पष्टवृत्तेः ॥ १४ ॥ स्यादेतन् क्षुधादीनां सर्वेषां अरतिहेतुत्वात् पृथगरतिग्रहणं अनर्थकमिति ? तन्न किं कारणं । क्षुधाद्यभावेपि मोहोदयात्तत्प्रवृत्तेः । मोहोदयाकुलितचेतसो हि क्षुधादिवेदनाभावेपि सयमेऽरतिरूपजायते ।

वरांगनारूपदर्शनस्पर्शनादिविनिवृत्तिः स्त्रीपरीषहजयः ॥ १५ ॥ एकांति आरामभवनादिप्रदेशे रागद्वेषयौवनदर्परूपमदविभ्रमोन्मादमद्यपानावेशादिभिः प्रमदासु बाधमानासु तदक्षिवक्त्रभ्रूविकारशृंगारकोरविहारविलासलीलाविजृम्भकटाक्षविक्षेपसुकुमारस्निग्धमृदुपीनोन्नतस्तनकलशनितांतताम्रोदरपृथुजघनरूपगुणाभरणगंधवल्त्रमाल्यादिप्रतिनिगृहीतमनोप्लुतेर्दर्शनस्पर्शनाभिलाषनिरुत्सुकस्य स्निग्धमृदुविशदकुमाराभिधानतन्त्रीवशमित्रातिमधुरगीतश्रवणनिमित्तादरश्रोत्रस्य ससारणवव्यसनपातालावगाढदुःखरौद्रार्तकुटिलश्यायिनः स्नेहानर्थविनिवृत्तिः स्त्रीपरीषहजय इति कथ्यते । अन्यवादिपारिकल्पिता देवताविशेषाः ब्रह्मादयः तिलोत्तमादेवगणिकारूपसंदर्शनलोललोचनविकाराः स्त्रीपरीषहपकान्नोद्धर्तुमात्मानं समर्थाः ।

ब्रज्यादोषनिग्रहश्चर्याविजयः ॥ १६ ॥ दीर्घकालम्यस्तगुरुकुलब्रह्मचर्यस्याधिगतबधमोक्षपदार्थतत्त्वस्य कषायनिग्रहपरस्य भावनार्पितमतेः सयमायतनभक्तिहेतोर्देशातरातिथेः गुरुणाम्यनुज्ञातस्य नानाजनपदव्याहाराव्यहाराभिज्ञस्य ग्रामे एकरात्र नगरे पंचरात्र प्रकर्षेणावस्थातव्यमित्येव सयतस्य वायोरिव निःसंगतामुपगतस्य देशकालप्रमाणोपेतमध्वगमनमनुभवतः क्लेशक्षमस्य भीमाटवीप्रदेशेषु निर्भयत्वात् सिंहस्येव सहायकृत्यमनपेक्षमाणस्य पुरुषकर्कशकटकादिव्यधनजातपादखंदस्यापि सतः पूर्वोचितयानवाहनादिगमनमस्मरतः सम्यग्ब्रज्यादोषं परिहरतः चर्यापरीषहजयो वेदितव्यः ।

सकल्पितासनादविचलनं निषद्यातितिक्षा ॥ १७ ॥ स्मशानोद्यानशून्यायतनगिरिगुहागङ्गरादिषु अनभ्यस्तपूर्वेषु विदितसंयमक्रियस्य धैर्यसहायस्योत्साहवतो निषद्यामधिरूढस्य प्रादुर्भूतोपसर्गरोगविकारस्यापि सतः तत्प्रदेशादविचलतः मन्त्रविद्यालक्षणप्रतीकाराननपेक्षमाणस्य क्षुद्रजतुप्रायविषयदेशाश्रयात्काष्ठोपलवन्निश्चलस्यानुभूतमृदुकुप्यास्तरणादिस्पर्शसुखमविगणयतः प्राणिपीडापरिहारोद्यतस्य ज्ञानध्यानसाधनाधीनधियः संकल्पितवीरासनात्कुटिकासनादिरतेराऽनदोषजयान्निषद्यातितिक्षेत्याख्यायते ।

आगमोदितशयनात् अप्रच्यवः शय्यासहनं ॥ १८ ॥ स्वाध्यायध्यानाध्वश्रमपरिखेदितस्य मौहर्तिर्कीं खरविषमप्रचुरशर्कराकपालशकटातिशीतोष्णेषु भूमिप्रदेशेषु निद्रामनुभवतः यथाकृतैकपार्श्वदंडायतादिशायिनः सजातवाधाविशेषस्य सयमार्थमस्पंदमानस्यानुतिष्ठतः व्यतरादिभिर्वा वित्रस्यमानस्य पलायनं प्रति निरुत्सुकस्य मरणभयनिर्विशकस्य निपतितदारुवध्यपगतासुवच्चापरिवर्तमानस्य द्वीपशार्दूलमहोरगादिदुष्टसत्त्वप्रचरितोऽयं प्रदेशोऽचिरादतो निर्गमनं श्रेयः, कदा नु रात्रीर्विवसतीति विपादमनादध्वानस्य सुखप्राप्तावप्यपरितुष्यतः पूर्वानुभूतनवनीतमृदुशयनरतिमनुस्मरतः सम्यगागमोदितशयनादप्रच्यवः शय्यासहनमिति प्रत्येतव्यम् ।

अनिष्टवचनसहनमाक्रोशपरीषहजयः ॥ १९ ॥ तीव्रमोहाविष्टमिथ्यादृष्ट्यर्थम्लेच्छखलपापाचारमत्तोदसशक्तप्रयुक्तमाशब्दधिकारपरुषावज्ञानाक्रोशादीन्, कर्णविवरे चरणात्, हृदयशूलोद्भावकान्, क्रांन्धज्वलनशिखाप्रवर्धनकरानप्रियान्, शृण्वतोऽपि दृढमनसः, भस्मसात्कर्तुमपि समर्थस्य परमार्थावगाहितचेतसः, शब्दमात्राविणस्तदर्थविक्षणाविनिवृत्तव्यापारस्य, स्वकृताशुभकर्मोदयो ममेष यतोऽमीषां मां प्रति द्वेष इत्येवमादिभिरुपायैरनिष्टवचनसहनमाक्रोशपरीषहजय इति निर्णयते ।

मारक्रेष्वमर्षापोहभावनं वधमर्षणं ॥ २० ॥ ग्रामोद्यानाटवीनगरेषु नक्तं दिवा चैकाकिनो निरावरणमूर्तेः समतात्पर्यटङ्घ्रिश्चौराक्षसम्लेच्छशवरपरुषवधिरपूर्वापकारिद्विषत्पूरलिंगिभिराहितक्रोधैस्ताडनाकर्षणबधनशस्त्राभिधातादिभिर्मर्यामाणस्याप्यनुपन्नवैरस्यावश्यप्रपातुकमेवेदं शरीरं कुशलद्वारेणानेनापनीयते न मम व्रतशीलभावनान्नसनमिति भावशुद्धस्य दह्यमानस्यापि सुगन्धमुत्सृजतश्चंदनस्येव शुभपरि-

णामस्य स्वकर्मनिर्जरामभिसंधानस्य दृढमते क्षमौपधिवलस्य मारकेषु सुहृत्स्विवामर्षापोहभावन वधमर्ष-
णमित्याम्नायते ।

प्राणाल्ययेप्याहारादिषु दीनाभिधाननिवृत्तिर्याचनाविजयः ॥ २१ ॥ क्षुवाभ्वपरिश्र-
मतपेरोगादिभिः प्रच्यावतवीर्यस्य, शुष्कपादपथेव निराद्र्मूर्तेरुन्नतास्थिस्त्रायुजालस्य निम्नाक्षिपुटपरि-
शुष्काधरोष्ठक्षामपाङ्गुकपोलस्य, चर्मवत्सकुचितागोपागत्वचः, शिथिलजानुगुल्फकटिबाहुयत्रस्य, दश-
कालक्रमोपपन्नकल्पादायिनः, वाचयमस्य मोनिसमस्य वा शरीरसदर्शनमात्रव्यापारस्य, उज्जितमदस्य
प्रज्ञाख्यापनमनसः प्राणाल्ययेप्याहारवसतिभेषजानि दीनाभिधानमुखवैवर्ण्यागसंज्ञादिभिरयाचमानस्य
रत्नवणिजो मणिसदर्शनमिव स्वशरीरप्रकाशनमकृपण मन्यमानस्य वदमान प्रति स्वकरविकशनमिव
पाणिपुटधारणमदीनमिति, गणयतः याचनसहनमवसीयते । अद्यत्वे पुनः कालदोषादीनानाथपाखण्डि-
वद्बुद्धे जगत्समार्गज्ञैरनात्मविद्भिर्याचनमनुष्ठीयते ।

अलाभेऽपि लाभवत्सतुष्टस्यालाभाविजयः ॥ २२ ॥ वायुवदनेकदेशचारिणः अप्रकाशित-
वीर्यस्याभ्युपगतैककालभोजनस्य सक्तुन्मूर्तिसदर्शनव्रतकालस्य देहीति असंभ्यवाक्प्रयोगादुपरतस्या-
नुपात्तविग्रहप्रतिक्रियस्याद्येदं श्वश्वेदमिति व्यपतसकल्पस्य एकस्मिन् ग्रामे अलब्ध्वा ग्रामातरान्वेषण-
निरुत्सुकस्य पाणिपुटमात्रपात्रस्य, बहुषु दिवसेषु बहुषु च गृहेषु भिक्षामनवाप्याप्यसक्लिष्टचेतसः नाय
दाता तत्रान्योस्तीति व्यपगतपरीक्षस्य लाभादप्यलाभो मे परमं तपः इति सतुष्टस्यालाभाविजयोवसेयः ।

नानाव्याधिप्रतीकारानपेक्षत्वं रोगसहनं ॥ २३ ॥ दुःखादिकरणमशुचिभाजन जीर्ण
वस्त्रवत्परिहेय । पित्तमारुतकफसन्निपातनिमित्तानेकामयवेदनाभ्यर्दितमन्यदीयमिव विग्रह मन्यमानस्य
उपेक्षिकत्वाप्रच्युतेश्चिकित्साव्यावृत्तचंष्टस्य शरीरयात्राप्रसिद्धये ब्रणालेपनवद्यथोक्तमाहारमाचरतः । जल्लौ-
षधिप्राप्त्याद्यनेकतपोविशेषद्वियोगे सत्यपि शरीरानिःस्पृहत्वात्प्रतीकारानपेक्षिणः पूर्वकृतपापकर्मगः फल-
मिदमनेनोपायेनानृणीभवामीति चिन्तयतो रोगसहन सपद्यते ।

तृणादिनिमित्तवेदनायां मनसोऽप्रणिधानं तृणस्पर्शजयः ॥ २४ ॥ यथाभिनिर्वृत्ताधिकर-
णशायिनः शुष्कतृणपत्रभूमिकण्डकफलकशिलातलादिषु प्रासुकेष्वसंस्कृतेषु व्याधिमार्गगमनशीतोष्ण-
जनितश्रमविनोदार्थं शय्या निषद्यां वा भजमानस्य तृणादिवाधितमूर्तेरुपपन्नकडुविकारस्य दुःखमनभि-
चिन्तयतः तृणादिस्पर्शबाधावशाकृतत्वात्तृणस्पर्शसहनमवगतव्यम् ॥

स्वपरमलापचयोपचयसंकल्पाभावोधारणम् ॥ २५ ॥ जन्तुपीडापरिहारायाऽस्नानप्रतिज्ञ-
स्य, स्वेदपक्वदिग्धसर्वांगस्य, सिध्मकलूदद्भृदीर्णकायस्य, (१) नखरोमश्मश्रुकेशविकृतसहजवाह्यमलसंपर्ककार-
णानेकत्वे निराकारस्य स्वगतमलापचये परमलापचये वा प्रणिहितमनसः कर्ममलपंकापनोदायैवोद्यतस्य
पूर्वानुभूतस्नानानुलेपनादिस्मरणपराङ्मुखचित्तवृत्तेर्मलधारणमाख्यायते ।

**केशलुंचने तत्संस्काराकरणे वा महत्खेदसहनोपसंख्यानमिति चेन्न मलपरीषहाव-
रोधात् ॥ २६ ॥** स्यादेतत्केशलुंचने तत्संस्काराकरणे वा महान् खेदः संजायते । तत्सहनमपरमुप-
संख्यातव्यमिति तन्न किं कारणं ? मलपरीषहावरोधात् । मलसामान्यसंग्रहे हि तदंतर्भवति ।

मानापमानयोस्तुल्यमनसः सत्कारपुरस्कारानभिलाषः ॥ २७ ॥ चिरंषितब्रह्मचर्यस्य,
महातपास्विनः, स्वपरसमयनिश्चयज्ञस्य, हितोपदेशपरस्य, तथामार्गकुशलस्य, बहुकृ वः परवादिविजयिनः,
प्रणामभक्तिसंभ्रमासनप्रदज्ञादीनि मे न कश्चिरसरोतीत्येवमविचिन्तयतः, मानापमानयोस्तुल्यमनसः
सत्कारपुरस्कारानिर्वाकाक्षस्य श्रेयोध्यायिनः, सत्कारपुरस्कारपरीषहजयो वेदितव्यः । सत्कारः पूजाप्रशसा-
त्सकः । पुरस्करो नाम किन्नारभादिष्वभूतः करणमामत्रण वा ।

प्रज्ञापकार्यावलेपनिरासः प्रज्ञाविजयः ॥ २८ ॥ अंगपूर्वप्रकीर्णकविशारदस्य, कृत्स्नग्र-
थार्थावधारणः, अनुवादिनस्त्रिकालविषयार्थविदः, शब्दन्यायाद्यागमनिपुणस्य मम पुरस्तादितरे भास्करप्र-
भाभिभूतोद्योतखद्योतवत् नितरामवभासते इति विज्ञानमदनिरासः प्रज्ञापरीषहजयः प्रत्येतव्यः ।

अज्ञानावमानज्ञानाभिलाषसहनमज्ञानपरीषहजयः ॥ २९ ॥ अज्ञोऽयं न किञ्चिदपि वेत्ति
पशुसम इत्येवमाद्यधिक्षेपवचनं सहमानस्याध्ययनार्थग्रहणपराभिभवादिष्वसक्तबुद्धेश्विरप्रव्रजितस्य विवि-
धतपोविशेषभराक्रांतमूर्तेः सकलसामर्थ्याप्रमत्तस्य, विनिवृत्तिनिष्ठमनोवाक्कायचेष्टस्याद्यापि मे ज्ञानातिशयो
नोत्पद्यत इत्यनभिसदधतः अज्ञानपरीषहजयोऽवगतव्यः ।

प्रव्रज्याद्यनर्थकत्वासमाधानमदर्शनसहनं ॥ ३० ॥ संयमप्रधानस्य दुःखकरतपोनुष्ठायिनः परम
वैराग्यभावनाशुद्धहृदयस्य विदितसकलपदार्थतत्त्वस्याऽर्हदायतनसाधुधर्मपूजकस्य चिरतनस्य अद्यापि मे
ज्ञानातिशयो नोत्पद्यते महोपवासाद्यनुष्ठायिना प्रातिहार्यविशेषाः प्रादुरभूवन्निति प्रलपमात्रमिदमनर्थक्यं
प्रव्रज्या, विफल व्रतपालनमित्येवमसमाधानस्य, दर्शनशुद्धियोगाददर्शनपरीषहसहनमवसातव्यम् । एवं परी-
षहान्, असंकल्पोपस्थितान्सहमानस्यासक्लिष्टचेतसः रागादिपरिणामास्त्रवाभावान्महान्सवरो भवति ।

श्रद्धानालोचनग्रहणमविशेषादिति चेन्नाव्यभिचारदर्शनार्थत्वात् ॥ ३१ ॥ स्यादेतच्छ्रद्धान-
नमालोचनमिति द्विविधं दर्शनं तस्याविशेषेण ग्रहणमिह प्राप्नोति, कुतः ? अविशेषात् । न हि किञ्चिद्विशेष-
लिङ्गमिहाश्रितमस्तीति तन्न । किं कारणं ? अव्यभिचारदर्शनार्थत्वात् । मत्यादिज्ञानपचकाव्यभिचारिश्रद्धानं
दर्शनं । आलोचनस्य श्रुतमनःपर्यययोरप्रवृत्तेरतोऽस्याव्यभिचारिणः श्रद्धानस्य ग्रहणमिहोपपद्यते ।

मनोरथकल्पनामात्रमिति चेन्न वक्ष्यमाणकारणसामर्थ्यात् ॥ ३२ ॥ स्यादेतच्छ्रद्धानद-
र्शनग्रहणमिदमिति, स्वमनोरथपरिकल्पनामात्रमिति तन्न किं कारणं ? वक्ष्यमाणकारणसामर्थ्यात् ।
वक्ष्यते हि कारणं “दर्शनमोहांतराययोरदर्शनालाभाविति” ।

**अवध्यादिदर्शनपरीषहोपसंख्यानमिति चेन्नावधिज्ञानाद्यभावे सहचरितदर्शनाभावाद-
ज्ञानपरीषहावरोधात् ॥ ३३ ॥** स्यान्मतमवध्यादिदर्शनोपेताः सुष्ठु पश्यति नास्य किञ्चिदतिशयवद-
स्ति दर्शनं, गुणप्रत्ययं च तदित्युक्त आगमे नूनमस्मिस्तद्योग्या गुणा न संतीत्यवमादिवचनसहनमवध्या-
दिदर्शनपरीषहजयः तस्योपसंख्यानं कर्तव्यमिति ? तन्न किं कारणं ? अज्ञानपरीषहावरोधात् । तत्कथमिति-
चेदुच्यते अवध्यादिज्ञानाभावे तत्सहचरितदर्शनाभावः । आदित्यस्य प्रकाशाभावे प्रतापाभाववत्तस्माद-
ज्ञानपरीषहेऽवरोधात् । यद्येवं श्रद्धानमपि दर्शनमपि ज्ञानाविनाभावीति प्रज्ञापरीषहे तस्यातर्भावः प्राप्नो-
तीति ? नैष दोषः प्रज्ञायां सत्यामपि क्वचित्तत्त्वार्थश्रद्धानाभावाद् व्यभिचारोपलब्धेः ।

आह उपपादित परीषहजयात्संवरो भवतीति । इदमुच्यतां किमेते सर्वे ससारमहार्णवाद्भुत्तितीर्षतममुं
प्रव्रज्यामभ्युपगतमभिद्रवति उत कश्चित्प्रतिविशेष इत्यत्रोच्यते । अमी व्याख्यातलक्षणा क्षुवादयश्चारि-
त्रांतराणि प्रतिभाज्याः नियमेन पुनरनयोः प्रत्येतव्याः—

सूक्ष्मसांपरायच्छन्नस्थवीतरागयोश्चतुर्दश ॥ १० ॥

चतुर्दशवचनादन्याभावः ॥ १ ॥ चतुर्दशेति वचनादन्येषां परीषहाणामभावो वेदितव्यः ।
कुतः संख्याविशेषपरिग्रहस्य नियमार्थत्वात् । चतुर्दशेव नान्ये इति ।

सूक्ष्मसांपरायेति नियमानुपपत्तिर्मोहोदयादिति चेन्न सन्मात्रत्वात् ॥ २ ॥ स्यान्मतं
युज्यते वीतरागच्छन्नस्थे निरवशेषमोहनीयस्योपशमाक्षयाच्च तत्कृतवक्ष्यमाणपरीषहाष्टकाभावाच्चतुर्दश-
संख्यानियमः सूक्ष्मसांपराये तु मोहोदयसद्भावाच्चतुर्दशेति नियमो नोपपद्यते इति । तन्न ? किं कारणं ?
तन्मात्रत्वात् । तत्र हि केवलो लोभसज्वलनकपायोदयः स चात्यतसूक्ष्मस्ततो वीतरागच्छन्नस्थकल्पत्वाच्च-
तुर्दशेति नियमस्तत्रापि युज्यते ।

तत एव परीषहाभाव इति चेन्न बाधाविशेषोपरमेऽपि तद्भावस्याविरध्यासितत्वात्सर्वार्थसिद्धस्य सप्तमीगमनसामर्थ्यवत् ॥ ३ ॥ अथ मत तत एव तयोः परीषहाभावः । कुत एव ? मोहोदयान्मदोदयाभावात् । मदोदयाच्च यस्य हि क्षुधादिवेदनाप्रकर्षोदयस्तस्य तस्सहनात्परीषहजयो भवति न च मोहोदयबलाधानाभावे वेदनाप्रभवोस्ति तदभावात्सहनवचन भक्तिमात्रकृतमिति । तन्न । किं कारणं ? तद्भावस्याविरध्यासितत्वात् । यथा सर्वार्थसिद्धिदेवस्यानुपरतसद्वेद्योदयप्रकर्षस्यापि सप्तम-पृथिवीगमनसामर्थ्यं न हीयते तथा वीतरागछद्मस्थस्य कर्मोदयसद्भावकृतपरीषहव्यपदेशो युक्तिमवतरति ।

आह यदि शरीरव्यात्मनि परीषहसन्निधानं प्रतिज्ञायते । अथ भगवत्युत्पन्नकेवलज्ञाने कर्मचतुष्टयफलानुभवनवशवर्तिनि कियंत उपनिपततीत्यत्रोच्यते, तस्मिन्पुनः—

एकादश जिने ॥ ११ ॥

कैश्चित्कल्प्यंत इति वाक्यशेषः ।

वेदनीयोदयभावात् क्षुधादिप्रसंग इति चेन्न घातिर्मोदयसहायाभावात्तत्सामर्थ्य-विरहात् ॥ १ ॥ स्यान्मत घातिकर्मप्रक्षयान्निमित्तोपरमे सति न न्यारतिस्त्रीनिपद्याक्रोशयाचनालाभ-सत्कारपुस्कारप्रज्ञानदर्शनानि माभूवन् । अमी पुनर्वेदनीयाश्रयाः ख । परीषहाः पाप्नुवति भगवति जिने इति ? तन्न । किं कारणं ? घातिकर्मोदयसहायाभावात् तत्सामर्थ्या रहात् । यथा विषद्रव्यं मत्रौषधि-बलादुपक्षीणमारणशक्तिकमुपयुज्यमान न मारणाय कल्प्यते तथा ध्यानानलनिर्दग्धघातिकर्मधनस्यानता-प्रतिहतज्ञानादिचतुष्टयस्यांतरायाभावाच्चिरंतरमुपचीयमानशुभपुद्गलसंततेर्वेदनीयाख्य कर्म कदापि प्रक्षी-णसहायबलं स्वयोग्यप्रयोजनेतपादन प्रत्यसमर्थमिति क्षुधाद्यभावः । तत्सद्भावोपचाराद्ध्ययनकल्पनवत् । अथवा नाय वाक्यशेषः एकादश जिने कैश्चित्कल्प्यंते इति, किं तर्हि ? एकादश संतीति । कथ उपचाराद्यथा-निरवशेननिरस्तज्ञानावरणे परिपूर्णज्ञाने एकाग्रचित्तानिरोधाभावेऽपि कर्मरजोविधूननफलसंभवात् ध्यानो-पचारः । तथा क्षुधादिवेदनाभावपरीषहाभावेपि वेदनीयकर्मोदयद्रव्यपरीषहसद्भावात् एकादश जिने संतीति उपचारो युक्तः ।

आह यदि सूक्ष्मसांपरायादिषु व्यस्ताः परीषहा अथ समस्ता क्वेति ?—

वादरसांपराये सर्वे ॥ १२ ॥

वादरसांपरायाग्रहणात्प्रमत्तादिनिर्देशः ॥ १ ॥ वादरसांपराय इति नाय गुणस्थानविशेष-परिग्रहः किं तर्हि ? अर्थनिर्देशस्ततः प्रमत्तादीनां संयताना सामान्यग्रहण । वादरः सांपरायो यस्य सोऽयं वादरसांपराय इति ।

तत्र हि निमित्तविशेषस्यानुपक्षीणत्वात्सर्वे ॥ २ ॥ ज्ञानावरणादिनिमित्तविशेषो वक्ष्यते । तरयानुपक्षीणत्वात्सर्वे संभवति । कस्मिन्पुनश्चारित्रे सर्वेषां संभवः ?—

सामायिकछेदोपस्थापनापरिहारविशुद्धिसंयमेषु सर्वसंभवः ॥ ३ ॥ एतेषां त्रयाणां चा-रित्राणामन्यतमे सर्वे क्षुत्परीषहादयो द्रष्टव्याः ।

आह गृहीतमेतत्परीषहाणां स्थानविशेषावधारणं, इदं तु न विद्मः, कस्याः प्रकृतेः कः कार्य ? इत्यत्रोच्यते—

ज्ञानावरणे प्रज्ञाज्ञाने ॥ १३ ॥

ज्ञानावरणे अज्ञानं न प्रज्ञेति चेन्नान्यज्ञानावरणसद्भावे तद्भावात् ॥ १ ॥ स्यादेतत् ज्ञा-नावरणे सति अज्ञानमबोधो भवति न प्रज्ञा ज्ञानस्वभावत्वादात्मन इति ? तन्न । किं कारणं ? अन्यज्ञानावर-णसद्भावे तद्भावात् । प्रज्ञा हि क्षायोपक्षमिकी अन्यस्मिन् ज्ञानावरणे सति मदं जनयति न सकलावरणक्षय इति

प्रज्ञाज्ञाने ज्ञानावरणे सति प्रादुःस्त इत्यभिसंबध्यते ।

मोहोदयादिति चेन्न तद्भेदानां परिगणितत्वात् ॥ २ ॥ स्यान्मतं मोहोदयादहं महाप्राज्ञो नाम्य इति मन्यते न ज्ञानावरणादिति । तन्न ? किं कारणं । तद्भेदानां परिगणितत्वात् । मोहभेदा हि परिगणिता दर्शनचारित्रव्याघातहेतुभावेन तत्र नायमतर्भवति । चारित्रवतोऽपि प्रज्ञापरीषद्वसद्भावात्ततो ज्ञानावरण एवेति निश्चयः कर्तव्यः ।

आह यद्यनयोरेककर्महेतुत्वमात्मलाभेऽवसीयते । अदर्शनालाभयोः को हेतुरिति चेत्—

दर्शनमोहांतराययोरदर्शनालाभौ ॥ १४ ॥

विशिष्टकारणनिर्देशादवध्यादिदर्शनसंदेहाभादः ॥ १ ॥ दर्शनमोह इति विशिष्टमिह कारणं निर्दिश्यते ततोऽवध्यादिदर्शनाविषयः सदेहो न भवति ।

अंतराय इति सामान्यनिर्देशेऽपि सामर्थ्याद्विशेषसंप्रत्ययः ॥ २ ॥ यद्यप्ययमंतराय इति सामान्यनिर्देशः तथापि सामर्थ्याल्लभान्तरायविशेषसंप्रत्ययो भवति ।

आह यद्याद्ये मोहनीयभेदे सत्यदर्शनपरीषदो भवति । अथ द्वितीयस्मिन् केषां जन्मेत्यत्रोच्यते—

चारित्रमोहे नाग्न्यारतिस्त्रीनिषद्याक्रोशयाचनासत्कारपुस्काराः ॥ १५ ॥

मोहोदयहेतुत्व नाग्न्यादीनां प्रतिपद्यामहे पुंवदोदयादिनिमित्तत्वात् ।

निषद्यापरीषदस्य मोहोदयहेतुत्वं प्राणिपीडार्थत्वात् ॥ १ ॥ मोहोदये सति प्राणिपीडापरिणामः संजायते तत्परिपालनार्थत्वात् निषद्यापरीषदोदयहेतुरित्यवसीयते ।

आहाम्युपेयः कर्मप्रकृतिविशेषत्रय अमी परीषदा उक्ता इति । अथानेकस्मिन् सति निमित्ते भवन्तीत्यत्राभिधीयते—

वेदनीये शेषाः ॥ १६ ॥

उक्तादन्यनिर्देशः शेषा इति ॥ १ ॥ उक्ताः प्रज्ञापरीषदादयः तेभ्योऽन्ये शेषा इति निर्दिश्यते । के पुनस्ते ? क्षुत्पीपासाशीतोष्णदशमशकचर्याशब्द्यावधरोगतृणस्पर्शमलपरीषदाः ।

निमित्तात्कर्मसंयोग इति चेन्न तद्योगाभावात् ॥ २ ॥ स्यान्मतं यथा चर्मणि द्वीपिनं हति निमित्तात्कर्मयोग इति विभक्तिविशेषविधानं यथा वेदनीये इत्येवमादिनिर्देशो भवतीति । तन्न । किं कारणं ? तद्योगाभावात् । कर्मसंयोगे हि तद्विभक्तिविधानं । न चात्र कर्मसंयोगोस्तीति तदभावः । कथं तर्हि निर्देशः ?

सन्निर्देशस्तदुपलक्षणत्वात् ॥ ३ ॥ यथा गोषु दुह्यमानासु गतः । तद्गुग्धास्वागत इति निर्देशः । तथा वेदनीये सतीत्येवमादिः सन्निर्देशोवसेयः, कुतस्तदुपलक्षणत्वात् ।

आह व्याख्यातनिमित्तलक्षणविकल्पाः, प्रत्यात्म प्रादुर्भवतः, कति युगपदवतिष्ठत इत्यत्रोच्यते—

एकादयो भाज्या युगपदेकस्मिन्नैकोनविंशतेः ॥ १७ ॥

आहभिविध्यर्थः ॥ १ ॥ आहयमभिविध्यर्थो दृष्टव्यः । तेन एकान्नविंशतिरपि क्वचियुगपद्भवन्तीत्यवगम्यते । तत्कथमिति चेदुच्यते ।

शीतोष्णशय्यानिषद्याचर्याणां सद्भावादेकान्नविंशतिसंभवः ॥ २ ॥ शीतोष्णपरीषदयोरेकः, शय्यानिषद्याचर्याणां चान्यतम एव भवति एकस्मिन्नात्मनि, कुतः ? सहानवस्थानात् । लतस्त्रयाणां मृगमे युगपदेकात्मनीतरेषां सद्भावादेकान्नविंशतिविकल्पो बोद्धव्यः ।

प्रज्ञाज्ञानयोर्विशोधाद् यतराभावेऽष्टादशप्रसंग इति चेन्नापेक्षातो विरोधाभावात् ॥ ३ ॥

स्यान्मतं प्रज्ञाज्ञाने अपि विरुद्धे तयोरन्यतराभावेऽष्टादशसख्याप्रसंग इति । तन्न किं कारणं ? अपेक्षातो-
विरोधाभावात् । श्रुतज्ञानापेक्षया प्रज्ञाप्रकर्षे सति अवध्याद्यभावापेक्षया अज्ञानोपपत्तेः ।

दंशमशकस्य युगपत्प्रवृत्तेरेकान्नविंशतिविकल्प इति चेन्न प्रकारार्थत्वान्मशकशब्दस्य ॥४॥
स्यादेतत्प्रज्ञाज्ञानयोर्विरोधाद्युगपदसंभवे दंशमशकस्य युगपत्प्रवृत्तेरेकान्नविंशतिविकल्प इति ? तन्न । किं
कारण ? प्रकारार्थत्वान्मशकशब्दस्य एक एव ह्ययं परीपहः ।

दंशग्रहणातुल्यजातीयसंप्रत्यय इति चेन्न श्रुतिविरोधात् ॥ ५ ॥ अथ मतमेतदंशग्रहणा-
तुल्यजातीयसंप्रत्ययस्ततो मशकशब्दस्य न प्रकारार्थत्वमिति ? तन्न । किं कारण ? श्रुतिविरोधात् । यच्छब्द
आह तन्न प्रमाणं न च दशशब्दः प्रकारमभिधत्ते ततोऽस्य विरोधः स्यात् ।

तुल्यमिति चेन्नान्यतरेण परीषदस्य निरूपितत्वात् ॥६॥ यदि श्रुतिविरोधादन्यार्थकल्पनमयुक्त-
मित्युच्यते । ननु मशकशब्देऽपि तत्तुल्यमिति प्रकारार्थत्वमस्य नोपपद्यते इति तन्न । किं कारण ? अन्यतरेण
परीषदस्य निरूपितत्वात् । दशग्रहणेनैव परीषदे निरूपिते मशकग्रहणसामर्थ्यात्प्रकारार्थो विज्ञायते ।

चर्याद्यविशेषादेकान्नविंशतिवचनमिति चेन्नारतौ परीषदहजयाभावात् ॥ ७ ॥ स्यान्मतं
चर्यादीनां परीषदाणामविशेषादेकत्र नियमाभावादेकत्वमित्येकान्नविंशतिवचनं क्रियते इति ? तन्न । किं
कारण ? अरतौ परीषदहजयाभावात् । यद्यत्र रतिर्नास्ति परीषदहजय एवास्य व्युत्थित्यते । तस्माद्यथोक्तप्रति
द्विद्विसान्निध्यात्परीषदहजयाभावात्परिणामात्मलाभनिमित्तविचक्षणस्य तत्परित्यागायापरप्रवृत्त्यर्थमौपोद्धातिकं
प्रकरणमुक्तं ।

निर्दिष्टाः परीषदाः यैरनाविष्टा विपश्चिनोऽभिनवानि कर्मणि नोपचिन्वन्ति पूर्वप्रचितानि च
निर्जरयन्ति । तदनन्तरं खलु कर्मनिर्हरणार्थमाहितसामर्थ्यं पुरुषसाध्यं यदवोचाम चारित्रं तच्चारित्रमोहो-
पशमक्षयक्षयोपशमलक्षणान्मविशुद्धिलब्धिसामान्यागक्षयैक । प्राणिपीडापरिहारैर्द्रियदर्पनिग्रहशक्तिभेदाद्विवि-
धं । उक्तमध्यमजघन्यविशुद्धिप्रकर्षापकर्षयोऽसात्तृतीयमवस्थानमनुभवति । विकलज्ञानविषयसरागवीतराग-
सकलावबोधगोचरसयोगायोगविकल्पान्चातुर्विध्यमध्यश्नुते । पचतयी च वृत्तिमास्कदति । तद्यथा—

सामायिकछेदोपस्थापनापरिहारविशुद्धिसूक्ष्मसांपरा- ययथाख्यातमिति चारित्रं ॥ १८ ॥

सामायिकशब्दोनीतार्थः ॥ १ ॥ अयं सामायिकशब्दोनीतार्थो दृष्टव्यः । क ? दिग्देशानर्थदंड-
विरतिसामायिक इत्यत्र । सामायिकमिति वा समासविषयत्वात् । अथवा अयतीत्यायाः अनर्थाः, सत्त्वव्यपरो-
पणहेतवः, संगताः आयाः समायाः, सम्यग्वा आयाः समायास्तेषु भव, ते वा प्रयोजनमस्येति सामायिक-
मवस्थानं ।

सर्वसावद्ययोगप्रत्याख्यानपरं ॥ २ ॥ सर्वस्य सावद्ययोगस्याऽभेदेन प्रत्याख्यानमवलम्ब्य प्रवृत्त-
मवधृतकालं वा सामायिकं प्रत्याख्यायते ।

गुप्तिप्रसंग इति चेन्नेह मानमप्रवृत्तिभावात् ॥ ३ ॥ स्यादेतन्निवृत्तिपरत्वात्सामायिकस्य गुप्ति
प्रसंग इति ? तन्न । किं कारण ? मानमप्रवृत्तिभावात् । अत्र मानसीप्रवृत्तिरस्ति निवृत्तिलक्षणाद् गुप्तेरि-
त्यस्ति भेदः ।

समितिप्रसङ्ग इति चेन्न तत्र तस्य प्रवृत्त्युपदेशात् ॥ ४ ॥ स्यान्मतं यदिप्रवृत्तिरूपं सामा-
यिकं समितिलक्षणं प्राप्तमिति तन्न । किं कारण ? तत्र यतस्य प्रवृत्त्युपदेशात् । सामायिके हि चारित्रे
यतस्य समितिषु प्रवृत्तिरुपदिश्यते । अतः कार्यकारणभेदादस्ति विशेषः ।

धर्मप्रसंग इति चेन्नांते वचनस्य कृत्स्नकर्मक्षयहेतुत्वज्ञापनार्थत्वात् ॥ ५ ॥ स्यादेतद्विश-
विधो धर्मो व्याख्यातः तत्र संयमेतर्भावोऽस्य प्राप्नोतीति तन्न । किं कारणं ? अते वचनस्य कृत्स्नकर्म-
क्षयहेतुत्वज्ञापनार्थत्वात् । धर्मेतर्भूतमपि चारित्र्यमते गृह्यते मोक्षप्राप्तेः साक्षात्कारणमिति ज्ञापनाय ।

प्रमादकृतानर्थप्रबन्धविलोपे सम्यक् प्रतिक्रिया छेदोपस्थापना ॥ ६ ॥ त्रसस्थावरजंतु-
देशकालप्रादुर्भावे विरोधात्प्रत्यक्षत्वात्प्रमादवशादभ्युगतनिरवद्यक्रियाप्रबन्धविलोपे सति तदुपात्तस्य कर्मणः
सम्यक् प्रतिक्रिया छेदोपस्थापना विज्ञेया ।

विकल्पनिवृत्तिर्वा ॥ ७ ॥ अथवा सावद्यं कर्म हिसादिभेदेन विकल्पनिवृत्तिः छेदोपस्थापना ।

परिहारेण विशिष्टा शुद्धिर्यस्मिंस्तत्परिहारविशुद्धिचारित्रं ॥ ८ ॥ परिहरण परिहारः
प्राणिवधान्निवृत्तिस्तेन विशिष्टा शुद्धिर्यस्मिंस्तत्परिहारविशुद्धिचारित्रं प्रत्येतव्यं । तत्पुनर्द्विशद्वर्षजातस्य
संवत्सरपृथक्त्वं तीर्थंकरपादमूलसेविनः, प्रत्याख्याननामध्येयपूर्वापरगतस्य, जतुनिरोधप्रादुर्भावकालपरिणा-
मजन्मयोनिदेशद्रव्यस्वभावविधानज्ञानस्य, प्रमादरहितस्य, महावीर्यस्य, परनिर्जरस्य, अतिदुष्करचर्यानि-
ष्ठायिनः, तिस्रः संध्या वर्जयित्वा द्विगव्यूतगामिनः संपद्यते । नान्यस्य ।

अतिसूक्ष्मकषायत्वात्सूक्ष्मसांपरायत्वं ॥ ९ ॥ सूक्ष्मस्थूलसत्वबधपरिहाराप्रमत्तत्वात्
अनुपहतोत्साहस्य अखण्डितक्रियाविशेषस्य, सम्यग्दर्शनज्ञानमहामारुतसधुक्षितप्रशस्ताध्यवसायाग्निशिखो-
पश्लुष्टकर्मधनस्य ध्यानविशेषविवसीकृतकषायविषाङ्कुरस्य, अपचयाभिमुखानितस्तोकमोहबीजस्य, ततएव
परिप्राप्तार्थसूक्ष्मसांपरायशुद्धिसयतस्य, सूक्ष्मसांपरायचारित्रमाख्यायते ।

गुप्तिसमित्योरन्यतरत्रांतर्भाव इति चेन्न तद्भावेऽपि गुणविशेषनिमित्ताश्रयणात् ॥ १० ॥
स्यान्मतं गुप्तिसमित्योरन्यतरत्रांतर्भवतीद चारित्रं प्रवृत्तिनिरोधात्, सम्यगयनाच्चेति ? तन्न । किं कारणं ?
तद्भावेऽपि गुणविशेषनिमित्ताश्रयणात् । लोभसंज्वलनाख्यः सांपरायः सूक्ष्मो भवतीत्ययं विशेष आश्रितः ।

निरवशेषशान्तक्षीणमोहत्वादथाख्यातचारित्रं ॥ ११ ॥ चारित्र्यमोहस्य निरवशेषस्योपशमात्,
क्षयाच्चात्मस्वभावावास्थापेक्षालक्षणमथाख्यातचारित्रमित्याख्यायते । पूर्वचारित्रानुष्ठापिभिराख्यातं न तु परि-
प्राप्तं प्राब्धोहक्षयोपशमाभ्यामित्यथाख्यात । अथशब्दस्यानंत्यार्थवृत्तित्वान्निरवशेषमोहस्याथोपशमानतरमा-
विर्भवतीत्यर्थः ।

यथाख्यातमिति वा ॥ १२ ॥ अथवा यथात्मस्वभावोवस्थितः । तथैवाख्यातत्वाद्यथाख्यातमि-
त्याख्यायते ।

इतेरुपादानं ततः कर्मसमाप्तिज्ञापनार्थत्वात् ॥ १३ ॥ हेतित्वेवं प्रकारव्यवस्थाविपर्ययादिषु
दृष्टप्रयोगे इतिरिह विवक्षातः समाप्तिद्योतनो दृष्टव्यः । ततो यथाख्यातचारित्रात् सकलकर्मक्षयसमाप्ति-
र्भवतीति ज्ञाप्यते ।

उत्तरोत्तरगुणप्रकर्षख्यापनार्थमानुपूर्व्यवचनं ॥ १४ ॥ सामायिकादीनामानुपूर्व्यवचनमु-
त्तरोत्तरगुणप्रकर्षख्यापनार्थं क्रियते । तद्यथा — सामायिकछेदोपस्थापनासंयमजघन्यविशुद्धिलब्धिरल्पा ।
ततः परिहारविशुद्धिचारित्रस्य जघन्या लब्धिरनंतगुणाः, तस्यैवोत्कृष्टा विशुद्धिरनंतगुणाः । ततः सामा-
यिकछेदोपस्थापनासंयमोत्कृष्टा विशुद्धिरनंतगुणाः । ततः सूक्ष्मसांपरायचारित्रस्य जघन्यविशुद्धिरनंतगुणाः ।
तस्यैवोत्कृष्टा विशुद्धिरनंतगुणाः । ततो यथाख्यातचारित्रस्य विशुद्धिः संपूर्णा प्रकप्रोप्रकर्षविरहिता अनंत-
गुणा एव । पंच एते चारित्र्योपयोगाः शब्दविषयत्वेन संख्येयभेदाः । बुद्धयध्यवसानभेदादसंख्येयाः । अर्थ-
तोऽनंतभेदाश्च भवति । तदेतच्चारित्रं पूर्वाश्रयनिरोधकारणत्वात्परमसवरहेतुरवसेयः ।

आहोक्त चारित्रं तदनंतरमुद्दिष्टं यत्तपसा निर्जरा चेति तस्येदानीं तपसो विधानं कर्तव्यमित्यत्रोच्यते ।
तद्विविधं बाह्यमभ्यंतरं च तत्प्रत्येकं पङ्क्तिविधं तत्र बाह्यस्य भेदप्रतिपत्त्यर्थमाह —

अनशनावमोदर्यवृत्तिपरिसंख्यानरसपरित्यागविविक्तशय्यास नकायक्लेशा वाह्यं तपः ॥ १९ ॥

दृष्टफलानपेक्षं संयमप्रसिद्धिरागोच्छेदकर्मविनाशध्यानागमावाप्त्यर्थमनशनवचनं ॥ १ ॥
यत्किंचिद्दृष्टफलं मन्त्रसाधनाद्यनुद्दिश्य क्रियमाणमुपवसनमनशनमित्युच्यते । तत्किमर्थं ? संयमप्रसिद्धि-
रागोच्छेदकर्मविनाशध्यानागमावाप्त्यर्थमवसेयम् ।

तद्विविधमवधृतानवधृतकालभेदात् ॥ २ ॥ तदनशनं द्वेधा व्यतिष्ठते, कुतोऽवधृतानव-
धृतकालभेदात् । तत्रावधृतकाल सकृद्भोजन चतुर्थपक्तादि, अनवधृतकालमादेहोपरमात् ।

संयमप्रजागरदोषप्रशमसंतोषस्वाध्यायसुखसिद्ध्यर्थमावमोदर्यं ॥ ३ ॥ आश्रितं भवो
य औदनः तस्य चतुर्भागेनार्द्धप्रासेन वा अवममून उदरमस्यासावमोदरः, अवमोदरस्य भावः, कर्म वा
आवमौदर्यं, तत्किमर्थं ? संयमप्रजागरदोषप्रशमसंतोषस्वाध्यायसुखसिद्ध्यर्थं ।

एकागारसप्तवेश्मैकरथ्यार्द्धग्रामादिविषयः संकल्पोवृत्तिपरिसंख्यानं ॥ ४ ॥ भिक्षार्थिनो
मुनेरेकागारादिविषयः संकल्पश्चिन्ताबोधः वृत्तिपरिसंख्यानमाशानिवृत्त्यर्थमवगतव्यं ।

दातैर्द्रियत्वतेजोहानिसंयमोपरोधव्यावृत्त्याद्यर्थं घृतादिरसत्यजनं रसपरित्यागः ॥ ५ ॥
दातैर्द्रियत्व तेजोहानिः संयमोपरोधनिवृत्तिरित्येवमाद्यर्थं, घृतदधिगुडतैलादिरसत्यजनं रसत्यागः ।

रसपरित्याग इति चेन्न मतोल्लुप्तनिर्दिष्टत्वात् ॥ ६ ॥ स्यान्मतं रसशब्दोऽयं गुणवाची तद्व-
तश्चात्र परित्याग इष्ट इति तस्माद्रसवत्परित्याग इति निर्देशः कर्तव्य इति ? तन्न । किं कारणं ? मतो लुप्तनि-
र्दिष्टत्वात् । निर्दिष्टोऽत्र मनुः यथा शुक्लः पट इति ।

व्यतिरेकाद्वा तत्संप्रत्ययः ॥ ७ ॥ अथवा न गुणं व्यतिरेच्य गुणी वर्तते ततः सामर्थ्यात्त-
द्वनिर्देशः प्रतिपत्तव्यः । द्रव्यत्यागमुखेन रसपरित्यागो नान्यथेति ।

सर्वत्यागप्रसंग इति चेन्न प्रकर्षगतेः ॥ ८ ॥ स्यादेतत्सर्वमुपभोगार्हं पुद्गलद्रव्यं रसवत् । अतः
सर्वत्यागः प्राप्नोतीति तन्न । किं कारणं प्रकर्षगतेः । यथाभिरूपाय कन्या देयेति । अभिरूपतमे सप्रत्ययो
भवति तथा सर्वस्य पुद्गलद्रव्यस्य रसवत्त्वात् प्रकृष्टरसत्यागसप्रत्ययो भवति । कश्चिदाह—

अनशनावमोदर्यरसपरित्यागानां वृत्तिपरिसंख्यानारोधात् पृथङ्निर्देशः ॥ ९ ॥
वृत्तिपरिसंख्यानमिदं सामान्य भिक्षाचरणे नियमकारित्वात् । अतो अनशनावमोदर्यरसपरित्यागानां तेनै-
वारुद्धत्वात् पृथङ्निर्देशोऽनर्थकः ।

तद्विकल्पनिर्देश इति चेन्नानवस्थानात् ॥ १० ॥ अथ मतं तस्य वृत्तिपरिसंख्यानस्य विकल्पा-
निर्देशव्याः, इति पृथगुपदेशः कर्तव्य इति चेन्न किं कारणं ? अनवस्थानात् ।

न वा कायचेष्टाविषयगणनार्थत्वाद् वृत्तिपरिसंख्यानस्य ॥ ११ ॥ न वा एष दोषः किं कारणं ?
भिक्षाचरणे प्रवर्तमानः साधुः एतावत्क्षेत्रविषया कायचेष्टां कुर्वीत, कदाचिद्यथाशक्तिरिति विषयगण-
नार्थं वृत्तिपरिसंख्यानं क्रियते अनशनमभ्यवहर्त्तव्यनिवृत्तिः । आवमोदर्यरसपरित्यागावभ्यवहर्त्तव्यैकदेश-
निवृत्तिपराविति महान्भेदः ।

आवाधात्ययब्रह्मचर्यस्वाध्यायध्यानादिप्रसिद्ध्यर्थं विविक्तशय्यासनं ॥ १२ ॥
शून्यागारादिषु विविक्तिषु जंतुपीडाविरहितेषु संयतस्य शय्यासनं वेदितव्यं । तत्किमर्थं ? आवाधात्ययब्रह्म-
चर्यस्वाध्यायध्यानादिप्रसिद्ध्यर्थं ।

कायक्लेशः स्थानमौनात्तपनादिरनेकधा ॥ १३ ॥ प्रतिमास्थानं वाचंयमत्वं, आतपन, वृक्षमूल इत्येवमादिना शरीरखेदः कायक्लेश इत्युच्यते । स किमर्थः—

देहदुःखतितिक्षासुखानभिष्वंगप्रवचनप्रभावनाद्यर्थः ॥ १४ ॥ दुःखापनिपाते सति तितिक्षार्थं विषयसुखे वानभिष्वंगार्थं प्रवचनप्रभावनाद्यर्थं च कायक्लेशानुष्ठानं क्रियते । इतरथा हि ध्यानप्रवेशकाले सुचोदितस्य द्वंद्वोपनिपाते सति समाधानं न स्यात् ।

परीषहजातीयत्वात्पौनरुक्त्यमिति चेन्न स्वकृतक्लेशापेक्षत्वात् ॥ १५ ॥ स्यान्मतमयं कायक्लेशः स्थानमौनादिः परीषहजातीयस्ततः पुनरुपदेशः पौनरुक्त्यं जनयतीति ? तन्न । किं कारणं ? स्वकृतकायक्लेशापेक्षत्वात् । बुद्धिपूर्वो हि कायक्लेश इत्युच्यते । यतोयदृच्छयोपनिपाते परीषहः । दृष्टफलानपेक्षमित्येतत्सर्वत्रानुवर्त्तते । तत्तर्हि कर्तव्यं—

सम्यगित्यनुवृत्तेर्दृष्टफलनिवृत्तिः ॥ १६ ॥ सम्यग्योगनिग्रहो गुप्तिरित्यतः सम्यग्रहणमनुवर्त्तते तेन दृष्टफलनिवृत्तिः कृता भवति सर्वत्र बाह्यत्वमस्य कुतः ।

बाह्यद्रव्यापेक्षत्वाद्बाह्यत्वम् ॥ १७ ॥ बाह्यमनशनादिद्रव्यमपेक्ष्य क्रियत इति बाह्यत्वमस्य ग्राह्यं ।

परप्रत्यक्षत्वात् ॥ १८ ॥ परेषां खल्वभ्यन्तशनादिप्रत्यक्षं भवति ततश्चास्य बाह्यत्वम् ।

तीर्थ्यगृहस्थकार्यत्वाच्च ॥ १९ ॥ अनशनादि हि तीर्थ्यैर्गृहस्थैश्च क्रियते ततोऽप्यस्य बाह्यत्वं । कथं तर्ह्येतदनशनादितप इत्युच्यते—

कर्मनिर्दहनात्तपः ॥ २० ॥ यथाग्निः संक्षितं तृणादि दहति तथा कर्म मिथ्यादर्शनाद्यर्जितं निर्दहतीति तप इति निरुच्यते ।

देहेन्द्रियतापाद्वा ॥ २१ ॥ अथवा देहस्येन्द्रियाणां च तापं करोतीत्यनशनादि तप इत्युच्यते । तत्तापादिन्द्रियनिग्रहः सुकरो भवति ।

उक्तं ब्राह्म तपः, अथाभ्यन्तरस्य के भेदा इत्यत्रोच्यते ।

प्रायश्चित्तविनयवैयावृत्त्यस्वाध्यायव्युत्सर्गध्यानान्युत्तरम् ॥ २० ॥

कुतः पुनरुत्तरत्वं ?

यतोऽन्यतीर्थानभ्यस्तत्वादुत्तरत्वं ॥ १ ॥ यतोऽन्यैस्तीर्थैरनभ्यस्तमनालीढं ततोऽस्योत्तरत्वम् अभ्यन्तरमिति यावत् । अतःकरणव्यापारालंबनं ततोऽस्याभ्यन्तरत्वम् ।

बाह्यद्रव्यानपेक्षत्वाच्च ॥ २ ॥ न हि बाह्यद्रव्यमपेक्ष्य वर्तमानं प्रायश्चित्तादि, ततश्चास्याभ्यन्तरत्वमवसेयं ।

तद्वेदप्रतिपत्त्यर्थमाह ।

नवचतुर्दशपंचद्विभेदं यथाक्रमं प्राग्ध्यानात् ॥ २१ ॥

नवादीनां भेदशब्दोपसंहितानामन्यपदार्थे वृत्तिः ॥ १ ॥ नवादीनां भेदशब्दोपसंहितानामन्यपदार्थे वृत्तिर्भवति नव च चत्वारश्च दश च पंच च द्वौ च भेदा अस्य नवचतुर्दशपंचद्विभेदमिति ।

द्विशब्दस्य पूर्वाभिप्रायप्रसंग इति चेन्न पूर्वसूत्रापेक्षत्वात् ॥ २ ॥ स्यादेतत् द्विशब्दस्य पूर्वनिपातः प्राप्नोति । द्वन्द्वे—अल्पात्तरमिति सूत्रप्रामाण्यात्सख्यायाः अल्पीयस्या इत्युपसख्यानाच्चेति तन्न । किं कारणं ? पूर्वसूत्रापेक्षत्वात् । पूर्वसूत्रे निहितानां च नवादिभिर्मिथ्याक्रममभिसंबन्धः कथं स्यादिति नैतद्युक्तं न लक्षणेन हि पदकारा अनुवर्त्याः, पदकारैर्नामलक्षणमनुवर्त्यं नच प्रयोजनेन लक्षणमुल्लङ्घनीय नैष दोषः । राजदन्तादिषु पाठः करिष्यते । लक्ष्यानुविधानाल्लक्षणस्य ।

प्राग्व्यानादिति वचनं यथासंख्यप्रतिपत्त्यर्थम् ॥ ३ ॥ प्राग्व्यानादित्युच्यते यथासंख्यप्रति-
पत्तिः कथं स्यादिति । इतरथा हि वैषम्याद्यथासंख्य न स्यात् ।

तत्राभ्यन्तरतपोभेदस्याद्यस्य निर्दिष्टविकल्पसंख्या भेदाख्या, विशेषप्रकृत्यर्थमिदं मुच्यते ।

आलोचनप्रतिक्रमणतदुभयविवेकव्युत्सर्गतपश्छेदपरिहारो- पस्थापनाः ॥ २२ ॥

किमर्थमिदमुच्यते ।

प्रमाददोषव्युदासभावप्रसादनैः शल्यानवस्थाव्यावृत्तिमर्यादात्यागसंयमदार्ढ्याराध-
नादिसिद्ध्यर्थं प्रायश्चित्तम् ॥ १ ॥ प्रमाददोषव्युदासः । भावप्रसादो नैः शल्यानवस्थाव्यावृत्तिः । मर्या-
दात्यागः । संयमदार्ढ्यमाराधनमित्येवमादीनां सिद्ध्यर्थं प्रायश्चित्तं नवविधं विधीयते । प्रायः साधुलोकः ।
प्रायस्य यस्मिन्कर्मणि चित्तं तत्प्रायश्चित्तम् । प्रायाच्चित्तचित्तघोरिति सुह् अपराधो वा प्रायः, चित्तं
शुद्धिः । प्रायस्य चित्तं प्रायश्चित्त—अपराधविशुद्धिरित्यर्थः ।

तत्र गुरवे प्रमादविनिवेदनं दशदोषवर्जितमालोचनं ॥ २ ॥ तेषु नवसु प्रायश्चित्तवि-
कल्पेषु गुरवे एकान्ते निपण्णाय प्रसन्नमनसे विदितदेशकालस्य शिष्यस्य सविनयेनात्मप्रमादविनिवेदनं,
दशभिर्दोषैर्विवर्जितमालोचनमित्याख्यायते । के पुनस्ते दशदोषा इति चेदुच्यते—

उपकरणेषु दत्तेषु प्रायश्चित्तं मे लघु कुर्वन्तीति चिन्त्य दानं प्रथममालोचनदोषः ॥ १ ॥ प्रकृत्या
दुर्बलो ग्लानोऽहं उपवासादि न कर्तुमलं यदि लघु दीयेत ततोदोषनिवेदनं करिष्ये इति वचनं द्वितीयोदोषः ॥ २ ॥
अन्यादृष्टदोषगूहनं कृत्वा प्रकाशदोषनिवेदनं मायाचारस्तृतीयो दोषः ॥ ३ ॥ आलस्यप्रमादाद्वात्माप-
राधावबोधनिरस्तुकस्य स्थूलदोषप्रतिपादनं चतुर्थः ॥ ४ ॥ महादुश्चरप्रायश्चित्तभयान्महादोषसवरण
कृत्वा तदनु प्रमादाचारनिबोधन पंचमः ॥ ५ ॥ ईदृशे व्रतातिचारं सति किं नः स्यात्प्रायश्चित्तमित्युपायेन
गुरुपासना षष्ठः ॥ ६ ॥ पाक्षिकाचतुर्मासिकसावत्सरिकेषु कर्मसु महति यतिसमवाये आलोचनशब्दा-
कुले पूर्वदोषकथनं सप्तमः ॥ ७ ॥ गुरुरूपपादितं प्रायश्चित्तं किमिदं युक्तं आगमे स्यान्नवेति शंकमानस्या-
न्यसाधुपरिश्रमोऽष्टमः ॥ ८ ॥ यत्किञ्चित्प्रयोजनमुद्दिश्यात्मना समानाथैव प्रमादाचारितमावेद्य महदपि
ग्रहीतं प्रायश्चित्तं न फलकरमिति नवमः ॥ ९ ॥ अस्यापराधेन ममातिचारः समानः तमयमेव वेत्ति
अस्मै यद्वत्तं तदेव मे युक्तं लब्धकर्तव्यमिति स्वदुश्चरितसवरणं दशमो दोषः ॥ १० ॥ आत्मन्यपराधं
चिरमनवस्थाप्य कृतिभावमन्तरेण बालवदजुबुद्ध्या दोषं निवेदयतः न ते दोषा भवन्त्येव च । सय-
तालोचनं द्विविधमिष्टमेकान्ते सयतिकालोचनं, आश्रय प्रकाशते लज्जापरपरिभवादिगणनया निवेद्यातिचार
यदि न शोधयेदपरिक्षितायव्ययाधमर्णमवसीदति । महदपि तपस्कर्म अनालोचनपूर्वकं नाभिप्रेत-
फलप्रदं, अतित्तकायगतौपधवत्कृतालोचनस्यापि गुरुदत्तप्रायश्चित्तमकुर्वतोऽपरिकर्मं सस्यवन्महाफलं न
स्यात् । कृतालोचनचित्तगतं प्रायश्चित्तं परिस्पष्टदर्पणतत्तत्तत्परिभ्राजते ।

मिथ्यादुष्कृताभिधानाद्यभिव्यक्तप्रतिक्रिया प्रतिक्रमणं ॥ ३ ॥ कर्मवशप्रमादोदयजनित
मिथ्या मे दुःकृतमित्येवमाद्यभिव्यक्तः प्रतीकारः प्रतिक्रमणमित्युच्यते ।

तदुभयसंसर्गे सति शोधनात्तदुभय ॥ ४ ॥ किञ्चित्कर्मालोचनमात्रादेव शुष्यति । अपर
प्रतिक्रमेण, इतरत्पुनस्तदुभयसंसर्गे सति शुद्धिमुपयातीति तदुभयमित्युपादिश्यते ।

इदमयुक्तं वर्तते किमत्रायुक्तमनालोचयतः न किञ्चिदपि प्रायश्चित्तमित्युक्तं पुनरुपदिष्टं प्रतिक्रमणमात्रादेव
शुद्धिकरमिति एतदयुक्तं अथ तत्राप्यालोचनपूर्वकत्वमभ्युपगम्यते तदुभयोपदेशो व्यर्थः ? नैष दोषः सर्वं
प्रतिक्रमणमालोचनपूर्वकमेव । किन्तु पूर्वं गुरुणाभ्यनुज्ञातं शिष्येणैव कर्तव्यम् । इदं पुनर्गुरुणैवानुष्ठेयम् ।

संसक्तान्नपानोपकरणादिविभजनं विवेकः ॥ ५ ॥ संसक्तानामन्नपानोपकरणादीनां विभजनं विवेक इत्युच्यते ।

व्युत्सर्गः कायोत्सर्गादिकरणं ॥ ६ ॥ कालनियमेन कायोत्सर्गादिकरणं व्युत्सर्ग इत्युच्यते ।

तपोऽनशनादि ॥ ७ ॥ अनशनावमौदर्यवृत्तिपरिसंख्यानादि तपोऽवगतव्यं ।

दिवसपक्षमासादिना प्रव्रज्याहापनं छेदः ॥ ८ ॥ चिरप्रव्रजितस्य दिवसमासादिविभागेन प्रव्रज्याहापन छेद इति प्रत्येतव्य ।

पक्षमासादिविभागेन संसर्गमंतरेण दूरतः परिवर्जनं परिहार इत्यवधियते ॥ ९ ॥

पुनर्दीक्षाप्रापणमुपस्थापना ॥ १० ॥ महाव्रतानां मूलच्छेद कृत्वा पुनर्दीक्षाप्रापणमुपस्थापनेत्याख्यायते । विद्यायोगोपकरणग्रहणादिषु प्रश्नविनयमंतरेण प्रवृत्तिरेव दोष इति तस्य प्रायश्चित्तमालोचनमात्र । दशकालनियमेनावश्यं कर्तव्यमित्यास्थितानां धर्मकथादिव्याक्षेपहेतुसन्निधानेन विस्मरणे सति पुनरनुष्ठाने प्रतिक्रमण तस्य प्रायश्चित्तं । भयस्वरणविस्मरणेऽनवबोधाशक्तिव्यसनादिभिर्महाव्रतानिचारे सति प्राक्छेदात्पञ्चविध प्रायश्चित्त विधेयं । शक्त्यनिगूहनेन प्रयत्नेन परिहरतः कुतश्चित्कारणादप्रासुकग्रहणग्राहणयोः प्रासुकस्यापि प्रत्याख्यानस्य विस्मरणात् प्रतिगृहे च स्मृत्वा पुनस्तदुज्जन प्रायश्चित्तं । दुःस्वप्नदुश्चित्तनमलोत्सर्जनमूत्रातिचारमहानदीमहाटवीतरणादिषु व्युत्सर्गः प्रायश्चित्तं । बहुकृत्व प्रमादबहुदृष्टापराधप्रत्यनीकवृत्तिविरुद्धदृष्टीना यथाक्रम छेदः मूलभूम्यनुपस्थापनं पारिविकविधानं क्रियते । अपरकृष्ट्याचार्यमूले प्रायश्चित्तग्रहणमनुपस्थापनं । आचार्यादाचार्यांतरप्रापणमातृतीय पारिविक तदेतन्नवविध प्रायश्चित्तं, देशकालशक्तिसयमाद्यावरोवेनापराधानुरूप दोषप्रशमनं चिकित्सितवद्विधेयं । जीवस्यासंख्येयलोकपरिमाणाः—परिणामविकल्पाः, अपराधाश्च तावन्त एव, न तेषां तार्वाङ्मूलकप्रायश्चित्तमस्ति । व्यवहारनयापेक्षया पिडीकृत्य प्रायश्चित्तविधानमुक्तं ।

आह व्याख्यात प्रायश्चित्तमिदानीं तदनंतरमुद्दिष्टस्य विनयस्य विकल्पा वक्तव्याः १ अत्रोच्यते,—

ज्ञानदर्शनचारित्र्योपचाराः ॥ २३ ॥

विनय इत्यनुवृत्तेः प्रत्येकमभिसंबंधः ॥ १ ॥ विनय इत्यनुवर्तते तेन प्रत्येकमभिसंबंधो भवति ज्ञानविनयो दर्शनविनयश्चारित्र्यविनय उपचारविनयश्चेति ।

तत्र सबहुमानज्ञानग्रहणाभ्यासस्मरणादिज्ञानविनयः ॥ २ ॥ अनलसेन शुद्धमनसा देशकालादिविशुद्धिविधानविचक्षणं सबहुमानोयथाशक्तिनिषेव्यमाणो मोक्षार्थं ज्ञानग्रहणाभ्यासस्मरणादिज्ञानविनयो वेदितव्यः ।

पदार्थश्रद्धाने निशंकितत्वादिलक्षणोपेतता दर्शनविनयः ॥ ३ ॥ सामायिकादौ लोकाविदुसारपर्यन्ते श्रुतसमुद्रे यथा भगवद्विरुपदिष्टाः पदार्थाः यथालक्षणा वर्तन्ते 'नान्यथा वादिनो जिना' इति निःसंशयोपेतता दर्शनविनय इत्याख्यायते ।

तद्वतश्चारित्र्ये समाहितचित्तता चारित्र्यविनयः ॥ ४ ॥ तद्वतो ज्ञानदर्शनवतः पंचविधदुश्चरचरणश्रवणानंतरसमुद्भिन्नरोमांचाभिव्यज्यमानातर्भक्तेः परप्रसादो मस्तकाजलिकरणादिभिर्भावितश्चानुष्ठानात् चारित्र्यविनयः प्रत्येतव्यः ।

प्रत्यक्षेष्वाचार्यादिषु पूजनीयेष्वभ्युत्थानाभिगमनांजलिकरणादिरूपचारविनयः ॥ ५ ॥ प्रत्यक्षेष्वाचार्यादिषु पूजनीयेषु अभ्युत्थानाभिगमनाजलिकरणवदनानुगमनादिरात्मानुरूप उपचारविनयोऽवगतव्यः ।

परोक्षेष्वपि कायवाङ्मनोभिरंजलिक्रियागुणसंकीर्तनानुस्मरणादिः ॥६॥ परोक्षेष्वपि कायवाङ्मनोभिरवगतव्यः ।
पञ्चजलिक्रियागुणसंकीर्तनानुस्मरणज्ञानानुष्ठायित्वादिः कायवाङ्मनोभिरवगतव्यः ।

किमर्थमिदं विनयभावनम् ।

ज्ञानलाभाचारविशुद्धिसम्यगाराधनाद्यर्थं विनयभावनं ॥७॥ ज्ञानलाभः, आचारविशुद्धिः,
सम्यगाराधनमित्येवमादीनां सिद्धिर्भवति विनयभावनेन । ततश्च निवृत्तिमुखमिति विनयभावनं क्रियते ।

आह विनयोयर्णितः, तदनन्तरोद्देशभाजो वैयावृत्यस्येदानीं विवरणं कर्तव्यमिदं इदानीं नुच्यते—

आचार्योपाध्यायतपस्विशैक्ष्यग्लानगणकुलसंघसाधुमनोज्ञानां ॥ २४ ॥

वैयावृत्यमित्यनुवृत्तेः प्रत्येकमभिसंबन्धः ॥ १ ॥ वैयावृत्यमित्यनुवर्त्तते तेन प्रत्येकमभि-
संबन्धो भवति । आचार्यवैयावृत्यमुपाध्यायवैयावृत्यमित्यादि ।

व्यावृत्तस्य भावः कर्षं च वैयावृत्तं ॥ २ ॥ कामचेष्टया द्रव्यांतरेण वा व्यावृत्तस्य भावः
कर्म वा वैयावृत्यमित्युच्यते ।

आचरन्ति यस्माद्व्रतानीत्याचार्यः ॥ ३ ॥ यस्मात्सम्यग्ज्ञानादिगुणाधारादाहत्य व्रतानि
स्वर्गापवर्गसुखामृतबीजानि भव्या हितार्थमाचरन्ति स आचार्यः ।

उपेत्य यस्मादधीयते इत्युपाध्यायः ॥ ४ ॥ विनेयेनोपेत्य यस्माद्व्रतशीलभावनाधिष्ठानादा-
गमं श्रुताख्यमधीयते स उपाध्यायः ।

महोपवासाद्यनुष्ठायी तपस्वी ॥ ५ ॥ महोपवासादिलक्षणं तपोनुतिष्ठति यः स तपस्वीत्युच्यते ।
कुत एतत् ? अतिशयार्थं मत्वर्थीयप्रयोगात् ।

शिक्षाशीलः शैक्ष्यः ॥ ६ ॥ श्रुतज्ञानाशिक्षणपरः अनुपरतत्रतभावनानिपुणः शैक्षक इति लक्ष्यते ।

रुजादिक्लिष्टशरीरो ग्लानः ॥ ७ ॥ रुजादिभिः क्लिष्टशरीरो ग्लान इत्युच्यते ।

गणः स्थविरसंततिः ॥ ८ ॥ स्थविराणां सततिर्गण इत्युच्यते ।

दीक्षकाचार्यशिष्यसंस्त्यायः कुलं ॥ ९ ॥ दीक्षकस्याचार्यस्य शिष्यसंस्त्यायः कुलव्यपदेशमर्हति ।

चतुर्वर्णश्रवणनिवहः संघः ॥ १० ॥ चतुर्वर्णानां श्रमणानां निवहः संघ इति समाख्यायते ।

चिरप्रव्रजितः साधुः ॥ ११ ॥ चिरकालभावितप्रव्रज्यागुणः साधुरित्याम्नायते ।

मनोज्ञोऽभिरूपः ॥ १२ ॥ अभिरूपो मनोज्ञ इत्यभिधीयते ।

संमतो वा लोकस्य विद्वत्तावकतृत्वमहाकुलत्वादिभिः ॥ १३ ॥ अथ वा विद्वान्, वार्त्ता,
महाकुलीन इति यो लोकस्य समतः स मनोज्ञः, तस्य ग्रहणं प्रवचनस्य लोके गौरवोत्पादनहेतुत्वात् ।

असंयतसम्यग्दृष्टिर्वा ॥ १४ ॥ अथवा असंयतसम्यग्दृष्टिर्मनोज्ञ इति गृह्यते ससारोपेत्यरूप-
त्वात् । तेषां व्याधिपरीषहमिध्यात्वाद्युपनिपाते प्रासुकौषधिभक्तपानप्रतिश्रयपीठफलकसंस्तरणादिभिर्धर्मो-
पकरणैस्तत्प्रतीकारः सम्यक्प्रत्यवस्थापनमित्येवमादि वैयावृत्यम् ।

बाह्यद्रव्यासंभवे स्वकायेन तदानुकूल्यानुष्ठानं च ॥ १५ ॥ बाह्यस्यौषधभक्तपानादेरसंभवेऽपि
स्वकायेन श्लेष्मसिंघाणकाद्यतर्मलापकर्षणादितदानुकूल्यानुष्ठानं च वैयावृत्यमिति कथ्यते ।

तत्पुनः किमर्थमिति चेदुच्यते,

समाध्याधानविचिकित्साभावप्रवचनवात्सल्याद्यभिव्यक्त्यर्थं ॥ १६ ॥ समाध्याधानं

विचिकित्साभावः प्रवचनवात्सल्यं, सनाथता चेत्येवमाद्याभिव्यक्त्यर्थं वैयावृत्यमिष्यते । किमर्थं बहूना-
मुपक्षेपः क्रियते । ननु संघवैयावृत्य गणवैयावृत्यमिति वा वक्तव्यं ।

बहूपदेशात्कचिन्नियमेन प्रवृत्तिज्ञापनाय भूयसामुपन्यासः ॥ १७ ॥ बहुषु वैयावृत्या-
हैषूपदिष्टेषु कचिक्कस्याचित्प्रवृत्तिर्यथास्यादित्येवमाद्यर्थं भूयसामुपन्यासः क्रियते ।

आह व्याख्यातं वैयावृत्य तत्समीपेदेशभाजः स्वाध्यायस्येदानीं निर्देशः करणीय इत्यत्राभिधीयते,—

वाचनापृच्छनानुप्रेक्षाम्नायधर्मोपदेशः ॥ २५ ॥

निरवद्यग्रंथार्थोभयप्रदानं वाचना ॥ १ ॥ निरवद्यग्रंथस्यार्थस्य तदुभयस्य वा पात्रे प्रतिपादनं
वाचनेत्युच्यते ।

संशयच्छेदाय निश्चितबलाधानाय वा परानुयोगः पृच्छनं ॥ २ ॥ आत्मोन्नतिपराति-
संधानोपहाससघोषप्रहसनादिविवर्जितः संशयच्छेदाय निश्चितबलाधानाय वा ग्रंथस्यार्थस्य वा परं प्रत्यनु-
योगः पृच्छनमिति भाष्यते ।

अधिगतार्थस्य मनसाभ्यासोऽनुप्रेक्षा ॥ ३ ॥ अधिगतपदार्थप्रक्रियस्य तत्तायस्फिडवदर्पित-
चेतसो मनसाभ्यासोऽनुप्रेक्षा वेदितव्याः ।

घोषविशुद्धपरिवर्तनमाम्नायः ॥ ४ ॥ व्रतिनो वेदितसमाहारस्यैहलौकिकफलनिरपेक्षस्य द्रुत-
बिबितादिघोषदोषविशुद्ध परिवर्तनमाम्नाय इत्युपदिश्यते ।

धर्मकथाद्यनुष्ठानं धर्मोपदेशः ॥ ५ ॥ दृष्टप्रयोजनपरित्यागादुन्मार्गनिवर्तनार्थं संदेहव्यावर्तना-
पूर्वपदार्थप्रकाशनार्थं धर्मकथाद्यनुष्ठानं धर्मोपदेश इत्याख्यायते । किमर्थोऽयं स्वाध्यायः ?

प्रज्ञातिशयप्रशस्ताध्यवसायाद्यर्थः स्वाध्यायः ॥ ६ ॥ प्रज्ञातिशयः, प्रशस्ताध्यवसायः प्रव-
चनस्थितिः संशयोच्छेदः परवादिशकाभावः । परमसंवेगः तपोवृद्धिरतिचारविशुद्धिरित्येवमाद्यर्थः स्वा-
ध्यायोनुष्ठेयः ।

आह वर्णितः पञ्चविधः स्वाध्यायः तदनंतरमुद्दिष्टो यो व्युत्सर्गस्तस्य भेद इदानीं वक्तव्य इत्यत्राभिधीयते,—

बाह्याभ्यंतरोपध्योः ॥ २६ ॥

व्युत्सर्ग इत्यनुवृत्तेर्व्यतिरेकनिर्देशः ॥ १ ॥ व्युत्सर्जनं व्युत्सर्ग इति भावमाधनः शब्दोनुव-
र्त्तते । तदपेक्षोऽयं व्यतिरेकनिर्देशः ।

उपधीयते बलाधानार्थमित्युपधि ॥ २ ॥ योर्थोऽन्यस्य बलाधानार्थमुपधीयते स उपधिरित्युच्यते ।

अनुपात्तवस्तुत्यागो बाह्योपधिव्युत्सर्गः ॥ ३ ॥ आत्मनानुपात्तस्य एकत्वमनापन्नस्य वस्तुन-
स्यागो बाह्योपधिव्युत्सर्गो वेदितव्यः ।

क्रोधादि भावनिवृत्तिरभ्यन्तरोपधिव्युत्सर्गः ॥ ४ ॥ क्रोधमानमायालोभमिध्यात्वहास्यरत्य-
रतिशोकभयादिदोषनिवृत्तिरभ्यन्तरोपधिव्युत्सर्ग इति निश्चीयते ।

कायत्यागश्च नियतकालो यावज्जीवं वा ॥ ५ ॥ कायत्यागश्चाभ्यन्तरोपधिव्युत्सर्ग इत्युच्यते ।
स पुनर्द्विविधः । नियतकालो यावज्जीवं चेति ।

परिग्रहनिवृत्तेरवचनमिति चेन्न तस्य धनहिरण्यवसनादिविषयत्वात् ॥ ६ ॥
स्यादेतन्महान्नतोपदेशकाले परिग्रहनिवृत्तिरुक्ता ततः पुनरिदं वचनमनर्थकमिति तन्न । किं कारणं ? तस्य
धनहिरण्यवसनादिविषयत्वात् ।

धर्माभ्यन्तरे भावादिति चेन्न प्रासुकनिरवद्याहारादिनिवृत्तितंत्रत्वात् ॥ ७ ॥ स्यादेतद्विश-
विधधर्मेऽतरीभूतस्याग इति पुनरिदं वचनमनर्थकमिति तन्न किं कारणं ? तस्य प्रासुकनिरवद्याहारा-
दिनिवृत्तितंत्रत्वात् ।

तस्य प्रायश्चित्ताभ्यन्तरत्वादिति चेन्न प्रतिद्वंद्विभावात् ॥ ८ ॥ अथमतमेतत्प्रायश्चित्ता-
भ्यन्तरो व्युत्सर्गस्ततः पुनस्तस्य वचनमनर्थकमिति तन्न किं कारणं ? तस्य प्रतिद्वंद्विभावात् तस्य हि व्युत्स-
र्गस्यातिचारः प्रतिद्वंद्वी विद्यते । अयं पुनरनपेक्षः क्रियते इत्यस्ति विशेषः ।

अनेकत्रावचनमनेनैव गतत्वादिति चेन्न शक्यपेक्षत्वात् ॥ ९ ॥ अनेकत्र वचनमनर्थकमे-
वास्तु पर्याप्तमिति तन्न किं कारणं ? शक्यपेक्षत्वात् । कचित्तावद्य प्रत्याख्यायते क्वचिन्निरवद्यमपि नियत-
कालं क्वचिन्नियतकालं पुरुषशक्यपेक्षत्वाच्चिन्निवृत्तिधर्मस्योत्तरोत्तरगुणप्रकर्षाद् साहोत्पादनार्थत्वाच्च न पौन-
स्यक्यः । किमर्थं पुनर्व्युत्सर्गः,—

निरागन्निर्भयत्वजीविताशाव्युदासाद्यर्थो व्युत्सर्गः ॥ १० ॥ निःसगत्र निर्भयत्व जीवि-
ताशाव्युदासः दोषोच्छेदो मोक्षमार्गभावनापरत्वभिषेवमाद्यर्थो व्युत्सर्गोऽभिधीयते । स द्विविधः ।

आह अभ्यन्तरतपः षोढा प्रतिज्ञाय प्राग्ध्यानादिति यत्संन्यस्तं तपोध्यानाभिधानं तदनाविष्कृतार्थं
प्राग्निविचारकालमित्यत्रोच्यते,—

उत्तमसंहननस्यैकाग्रचित्तानिरोधो ध्यानमांतर्मुहूर्त्तात् ॥२७॥

आद्यं संहननत्रयमुत्तमं ॥ १ ॥ वज्रवृषभनाराचसहननं, वज्रनाराचसहननं, नाराचतंहनन-
मित्येतत्त्रितयं संहननमुत्तमं । कुतो ध्यानादिवृत्तिविशेषहेतुत्वात् । तत्र मोक्षस्य कारणमाद्यमेकमेव ।
ध्यानस्य त्रितयमपि उत्तमसहननं ।

तस्य उत्तमसंहननस्यैकशब्दः संख्यापदं ॥ २ ॥ अन्या सहायाद्यनेकार्थसंभवे एक-
शब्दोऽत्र संख्यावाची गृह्यते ।

अंग्यते तदंगमिति तस्मिन्निति वाग्रमुखं ॥ ३ ॥ अगेर्गत्यर्थस्य कर्मण्यधिकरणे वा उणा-
दौ रग्निपातितः । 'वज्रेद्रभद्राग्र इत्यत्र, अग्रं मुखमित्यर्थः ।

चिंता अंतःकरणवृत्तिः ॥ ४ ॥ अतःकरणवृत्तिरर्थेषु चितेत्युच्यते ।

अनियतक्रियार्थस्य नियतक्रियाकर्तृत्वेनावस्थानं निरोधः ॥ ५ ॥ गमनभोजनशयना-
ध्ययनादिषु क्रियाविशेषेषु अनियमेन वर्तमानस्य एकस्य, एकस्याः क्रियायाः कर्तृत्वेनावस्थानं निरोधः
इत्यवगम्यते । एकमग्रं मुखं यस्य सोयमेकाग्रः । चिंताया निरोधः चित्तानिरोधः । एकाग्रः चित्तानि-
रोधः । एकाग्रचित्तानिरोधः । कुतः पुनरसौ एकाग्रत्वेन चित्तानिरोधः ?

वीर्यविशेषात्पदीपशिखावत् ॥ ६ ॥ यथा प्रदीपशिखानिरावाधे प्रज्वलिता न परिस्पन्दते तथा
निराकुले देशे वीर्यविशेषादवबुध्यमाना चिंता विना व्याक्षेपण एकाग्रेणावतिष्ठते ।

अर्थपर्यायवाची वाग्रशब्दः ॥ ७ ॥ अथवा अंग्यते इत्यग्रमर्थ इत्यर्थः । एकमग्रं एकाग्रं ।
एकाग्रे चिंताया निरोधः एकाग्रचित्तानिरोधः । योगविभागान्मयूरव्यसकादिस्वाद्या वृत्तिः एकस्मिन्द्रव्यपरमाणौ
भावपरमाणौ वाऽर्थे चित्तानियम इत्यर्थः ॥

ध्यानशब्दो भावकर्तृकरणसाधनो विवक्षावशात् ॥ ८ ॥ अयं ध्यानशब्दः, भावकर्तृकरण-
साधनो विवक्षावशाद्देहितव्यः । तत्र ध्येयं प्रति अव्यावृत्तस्य भावमात्रेणाभिधाने ध्यातिर्ध्यानमिति भाव-
साधनो ध्यानशब्दः । ध्यायतीति ध्यानमिति बहुलापेक्षया कर्तृसाधनश्च युज्यते । करणप्रशसापरायाम-

भिधानप्रवृत्तौ समीक्षितायां यथा साध्वसिच्छिन्नत्वात् प्रयोक्तृनिर्वर्त्ययोः सतोरप्युद्यमननिपातनयोरविशेष-
तत्रत्वाच्छेदनस्य कर्तृधर्माध्यारोपः क्रियते तथा दिव्यासोरप्यात्मनः ज्ञानावरणवीर्यातिरायक्षयोपशमाविशेष-
तत्रत्वात् ध्यानपरिणामस्य युज्यते कर्तृत्वम् । करणस्वमपि चास्य पर्यायपर्यायिणोर्भेदपरिकल्पनासद्भावात् ।
युज्यते । अग्नेर्दाहपाकस्वेदादिक्रियाप्रवृत्तस्यात्मभूतौष्ण्यकरणपरिकल्पनवत् ।

एकांतपरिकल्पनायां दोषविधानमुक्तं ॥ ९ ॥ अर्थांतरभावोऽनर्थांतरभाव एवेत्येकांत-
कल्पनायां दोषविधानमुक्त आदिसूत्रे ।

प्रणीतपरिमाणो मुहूर्तः ॥ १० ॥ मुहूर्त इति काल विशेषवाचिशब्दः । तस्य परिमाणं
प्राग्विहितं ।

उत्तमसंहननाभिधानमभ्यस्येयत्कालाध्यवसायधारणसामर्थ्यात् ॥ ११ ॥ अन्यत्संहन-
नमेतावत् कालं चिंतानिरोधधारणे साधनभावं प्रत्यसमर्थमिति उत्तमसहनग्रहणं क्रियते ।

एकाग्रवचनं वैयग्रथानिवृत्त्यर्थं ॥ १२ ॥ एकाग्रवचनं क्रियते वैयग्रथनिवृत्त्यर्थं । व्यग्रं हि
ज्ञानमेव न ध्यानमिति ।

चिंतानिरोधग्रहणं तत्स्वाभाव्यप्रदर्शनार्थं ॥ १३ ॥ यथा पृथिव्याः कस्मिंश्चित्परिणाम-
विशेषे घटशब्दो वर्तते । एवं चिंतायाः ज्ञानात्मिकायाः वृत्तिविशेषे ध्यानशब्दो वर्तते इति प्रदर्शनार्थं
चिंतानिरोध इति विशेष्यते ।

ध्यानमित्यविकृतस्वरूपनिर्देशार्थं ॥ १४ ॥ यत्तदविकृतमुत्तमं तपः, तत्स्वरूपनिर्देशार्थं ध्यान
वचनं क्रियते ।

मुहूर्तवचनादाहरादिविनिवृत्तिः ॥ १५ ॥ आहरादिकालांतरव्यावृत्त्यर्थं मुहूर्तवचनं क्रियते ।
अतः परं दुर्द्धरत्वात् ।

अभावो निरोध इति चेन्न केनचित्पर्यायेणैष्टत्वात् ॥ १६ ॥ स्यान्मतमभावो निरोध इत्यनर्थो-
तरं स चेत्, ध्यानशब्दार्थः खरविषाणवत् ध्यानमसत्प्रसजतीति ^१ तन्न । किं कारणं ? केनचित्पर्यायेणैष्टत्वात् ।
अन्यचित्ताभावविवक्षायामसदेव ध्यानं । विवक्षितार्थविषयावगमस्वभावसामर्थ्यापेक्षया सदेवेति चोच्यते ।

अभावस्य च वस्तुत्वाद्धेतुत्वगत्वादिति ॥ १७ ॥ अभावोऽप्ययं वस्तुधर्मः क्लृप्तः हेतुत्वगत्वादिति
ततश्चोभासभावः ।

एकार्थवचनं विस्पष्टत्वादिति चेन्नानिष्टप्रसंगात् ॥ १८ ॥ स्यान्मतमेकार्थचिंतानिरोध
इत्यस्तु विस्पष्टत्वादिति तन्न किं कारणमनिष्टप्रसंगात् । किमनिष्ट 'वीचारोर्ध्व्यजनयोगसक्रातिरिति'
वक्ष्यते तेनार्थसंक्रम इष्यते द्रव्यात्पर्याये पर्यायाच्च द्रव्ये । यद्येकार्थे निरोध इह गृह्यते तद्विरोधः स्यात् ।

एकाग्रवचने तुल्यमिति चेन्नाभिमुख्ये सति पौन पुन्येनापि प्रवृत्तिज्ञापनार्थत्वात् ॥ १९ ॥
अथ मतमेतदेकाग्रवचनेऽपि तस्यानिष्टस्य प्रसंगः तुल्य इति चेन्न किं कारणमाभिमुख्ये सति पौन पुन्येना
ऽपि वृत्तिविज्ञानार्थत्वात् । अग्रं मुखमिति ह्युच्यमानेऽनेकमुखत्व निवर्तित एकमुखं तु सक्रमोऽभ्युपगत
एवेति नानिष्टप्राप्तिः ।

प्राधान्यवाचिनो वैकशब्दस्य ग्रहणं ॥ २० ॥ अथवा प्राधान्यवचनमेकशब्द इह गृह्यते
प्रधानस्य पुंस आभिमुख्येन चिंतानिरोध इत्यर्थः । अस्मिन्पक्षेऽर्थो गृहीतः ।

अंगतीत्यग्रमात्मेति वा ॥ २१ ॥ अथ वा अंगतीत्यग्रमात्मेत्यर्थः । द्रव्यार्थनयैकस्मिन्नात्मन्यग्रे
चिंतानिरोधो ध्यानं ततः स्ववृत्तित्वात् बाह्येयप्राधान्यापेक्षा निवर्तिता भवति ।

दिवसमासाद्यवस्थानमुपयुक्तस्येति चेन्नैन्द्रियोपघातप्रसंगात् ॥ २२ ॥ स्यादेतद्व्यानोपयोगेन दिवसमासाद्यवस्थानं नांतमुद्धृतादिति तन्न किं कारणमिन्द्रियोपघातप्रसंगात् ।

प्राणापानविनिग्रहो ध्यानमिति चेन्न शरीरपातप्रसंगात् ॥ २३ ॥ स्यादेतत्प्राणापानकर्मणो निग्रहो ध्यानमिति तन्न किं कारणं ? शरीरपातप्रसंगात् । प्राणापाननिग्रहसति तदुद्धृतवेदना प्रकर्षात् । आश्वेव शरीरस्य पातः प्रसज्येत । तस्मान्मदमंदप्राणापानप्रचारस्य ध्यानं युज्यते ।

मात्राकालपरिगणनमिति चेन्न ध्यानातिक्रमात् ॥ २४ ॥ स्यान्मतमात्राकालपरिगणनं ध्यानमिति तन्न किं कारणं ? ध्यानस्यातिक्रमात् । मात्राभिर्यदि कालगणनं क्रियते ध्यानमेव न स्याद्वैयग्र्यात् ।

विध्युपायनिर्देशः कर्तव्य इति चेन्न गुप्त्यादिप्रकरणस्य तादर्थ्यात् ॥ २५ ॥ स्यान्मतमेकाग्रचित्तानिरोधो ध्यानमित्येतद्युक्तं किंतु तदुत्पत्तये विध्युपायनिर्देशः कर्तव्यं अनेन विधिना अनेनोपायेन ध्यानं भवतीति तन्न किं कारणं ? गुप्त्यादिप्रकरणस्य तादर्थ्यात् । ध्यानविधानभावनार्थमेव हि गुप्त्यादिप्रकरणं प्रकृतं ।

संव्रतार्थं तदिति चेन्न प्रागुपदेशस्योभयार्थत्वात् ॥ २६ ॥ स्यान्मतं संवरप्रतिपत्त्यर्थं तद्गुप्त्यादिप्रकरणमुक्तं न ध्यानोपायप्रतिपत्त्यर्थं नवाऽन्यार्थं प्रकृतमन्यार्थं भवतीति तन्न । किं कारणं ? प्रागुपदेशस्योभयार्थत्वात् । अन्यार्थमपि प्रकृतमन्यार्थं भवति च । तद्यथा—शास्त्रार्थं कुल्याः प्रणीयते । ताभ्यश्च पानीयं पियते । उपस्पृश्यते च शालयश्च भाव्यते ।

सकलध्यानधर्मासंग्रह इति चेन्न ध्यानप्राभृते प्रणीतत्वात् ॥ २७ ॥ स्यान्मतं सकलो ध्यानधर्मो नास्मिन्सूत्रे संग्रहीत इत्यपरिपूर्णं लक्षणमिति तन्न किं कारणं ? ध्यानप्राभृते प्रणीतत्वात् । तत्र हि ध्यानलक्षणं सकलं प्राधान्येनोक्तं इह त्वानुपगिकमिति । तस्य ध्यानस्य सामान्येनोक्तस्य विकल्पप्रतिपत्त्यर्थमिदमुच्यते,

आर्त्तरौद्रधर्म्यशुक्लानि ॥ २८ ॥

ऋतमर्दनमार्त्तिर्वा तत्र भवमार्त्तं ॥ १ ॥ ऋतं दुःखं, अथवार्दनमार्त्तिर्वा तत्र भवमार्त्तं ।

रुद्रः क्रूरस्तत्कर्म रौद्रं ॥ २ ॥ रोदयतीति रुद्रः क्रूर इत्यर्थः । तस्येदं कर्म, तत्र भवविरौद्रमित्युच्यते ।

धर्मादनपेतं धर्म्यं ॥ ३ ॥ धर्मो वर्णितः, ततोऽनपेतं ध्यानं धर्म्यमित्याख्यायते ।

शुचिगुणयोगाच्छुक्लं ॥ ४ ॥ यथा मलद्रव्यापायतः शुचिगुणयोगाच्छुक्लं वस्त्रं तथा तद्गुणसाधर्म्यादात्मपरिणामस्वरूपमपि शुक्लमिति निरुच्यते । तदेतच्चतुर्विधं ध्यानं द्वैविध्यमश्नुते । कुतः प्रशस्ताप्रशस्तभेदात् । अप्रशस्त अपुण्यास्त्रवकारणत्वात्, कर्मनिर्दहनसामर्थ्यात्प्रशस्त । किं पुनस्तदिति चेदुच्यते,—

परे मोक्षहेतू ॥ २९ ॥

एकस्यैव परत्वमिति चेन्न व्यवहितेऽपि परशब्दप्रयोगात् ॥ १ ॥ स्यान्मतमेकस्यैव परत्वमुपपद्यते न द्वयोरिति तन्न । किं कारणं ? व्यवहितेऽपि परशब्दप्रयोगात् । तद्यथा परा मथुरा पाटलीपुत्रादिति ।

द्विवचननिर्देशाद्वा गौणस्यापि संप्रत्ययः ॥ २ ॥ अथवा परमत्यंतं तत्समीपवर्त्यपि परमित्युपचर्यते द्विवचननिर्देशात्तस्यापि प्रहणं भवति ।

परयोर्मोक्षहेतुत्वात्, पूर्वयोः संसारहेतुत्वप्रसिद्धिः ॥ ३ ॥ परे मोक्षहेतू इति वचनात्परि शेषापूर्वे संसारहेतू इति विज्ञायते । तृतीयस्य साध्यस्याभावात् ।

आह किमेषां लक्षणमिति । तत्रानेकस्य वक्तव्यसमवे वाचः क्रमवृत्तेराद्यस्य लक्षणप्रतिपादनार्थ-
मिदमुच्यते ।

आर्तममनोज्ञस्य संप्रयोगे तद्विप्रयोगाय स्मृतिसमन्वाहारः ॥३०॥

अप्रियममनोज्ञं बाधाकारणत्वात् ॥ १ ॥ यदाप्रिय वस्तु विषकंटकशत्रुशस्त्रादि तद्बाधाकारण-
त्वादमनोज्ञमित्युच्यते ।

भृशमर्थांतरचितनादाहरणं समन्वाहारः ॥ २ ॥ अर्थांतरचितनादाधिक्येनाहरणमेकत्रावरोधः
समन्वाहारः । स्मृतेः समन्वाहारः स्मृतिसमन्वाहारः । अमनोज्ञस्योपनिपाते स कथं नाम मे न स्यादिति
सकल्पश्चिंताप्रबंधः आर्तमित्याख्यायते ।

आह किमिदमनमिमते चेतनद्रव्यपर्यायसंप्रयोगहेतुकमेवार्थं निर्धियते न किं तर्ह्यन्यथाप्येतत्प्रत्येतव्य-
मित्युच्यते,

विपरीतं मनोज्ञस्य ॥ ३१ ॥

प्रागुक्तनिमित्तविपर्ययाद्विपरीतं ॥ १ ॥ प्रागुक्तं यन्निमित्तं ततो पर्ययाद्विपरीताभित्यभिधी-
यते । तद्यथा मनोज्ञस्य विषयस्य विप्रयोगे संप्रयुक्तं प्रति या परिध्यास्मृतिसमन्वाहार शब्दचो-
दिता असावप्यार्तं ध्यानमिति निश्चीयते । यथा च प्रियसमवाये तदभावादाहितकालुष्यस्यार्तं प्रतिज्ञा-
यते । तथा ज्वरादिसतापाभ्याहतमूर्तेः ।

वेदनायाश्च ॥ ३२ ॥

प्रकरणाद् दुःखवेदनासंप्रत्ययः ॥ १ ॥ यद्यपि वेदनाशब्दः सुखदुःखानुभवनविषयसामान्य-
स्तथापि आर्तस्य प्रकृतत्वाद्दुःखवेदनासंप्रत्ययो भवति । तत्प्रतिचिकीर्षा प्रत्यागूर्णस्यानवस्थितमनसो
धैर्योपरमास्मृतिसमन्वाहार आर्तध्यानमवगतव्यं ।

अंगविक्षेपशोकाक्रंदनाश्रुपाताभिव्यक्तं तृतीयं ॥ २ ॥ यथानिष्ठसंप्रयोगेष्टविप्रयोगाशुभवेदना-
समवायनिबंधनमार्तं । तथा चेदमपि प्रीतिविशेषाभिभवंगमथरकामातुरमतेः पौनर्मविकाविषयसुखरसगृह्यस्य
तत्संस्कारपरायणस्य कायादिखेदेहेतुकं ।

निदानं च ॥ ३३ ॥

“विपरीतं मनोज्ञस्य” इत्येव सिद्धमिति चेन्नाप्राप्तपूर्वविषयत्वान्निदानस्य ॥१॥ स्यादेतद्वि-
परीतं मनोज्ञस्येत्यनेनैव निदानं सुगृहीतमिति तन्न किं कारणमप्राप्तपूर्वविषयत्वान्निदानस्य सुखमात्रया प्रलब्धि-
तस्याप्राप्तपूर्वप्रार्थनाभिमुखादनागतार्थप्राप्तिनिबंधननिदानमित्यस्ति विशेषः ।

तदेतच्चतुर्विधमार्तं कृष्णनीलकापोतलेश्याबलाधानं, अज्ञानप्रभव पौरुषेयपरिणामसमुत्थ पापप्रयो-
गाधिष्ठानं, परिभोगप्रसंगं, नानासकल्पासग धर्माश्रयपरित्यागिकापायाश्रयोपस्थानं अनुपशमप्रवर्द्धनं प्रमाद-
भूलमकुशलकर्मादानं कटुकविपाकासद्वेद्य तिर्यग्भवगमनपर्यवसानं तदेतत्किं स्वामिकमिति चेदुच्यते,

तदविरतदेशविरतप्रमत्तसंयतानां ॥ ३४ ॥

अविरताः असंयतसम्यग्दृष्ट्यताः । देशविरताः संयतासयताः सयताः, प्रमत्तसयता. पचदशप्रमा-
दोपेताः । क्रियानुष्ठायिनः ।

कदाचित्प्राच्यमार्तध्यानत्रयं प्रमत्तानां ॥ १ ॥ निदानं वर्जयित्वा अन्यदार्तत्रयं प्रमादोद-
योद्रेकात्कदाचित्प्रमत्तसयतानां भवति ।

आह व्याख्यातमाद्यमप्रशस्तं सज्ञादिभिः, अथ द्वितीयं किं स्वभावसंज्ञाप्रभवस्वामिकमित्यत उच्यते,

हिंसानृतस्तेयविषयसंरक्षणेभ्यो रौद्रमविरतदेशविरतयोः ॥ ३५ ॥

ध्यानोत्पत्तेर्हिंसादीनां निमित्तभावाद्देतुनिर्देशः ॥१॥ हिंसादीन्युक्तलक्षणानि तानि रौद्रध्या-
नोत्पत्तेर्निमित्तीभवतीति हेतुनिर्देशो विज्ञायते ।

तेन स्मृतिसमन्वाहाराभिसंबन्धः ॥ २ ॥ तेन—हेतुनिर्देशेनानुवर्तमानः स्मृतिसमन्वाहारोऽभि-
संबध्यते । हिंसायां स्मृतिसमन्वाहार इत्याद्यविरतस्य भवतु रौद्रध्यान देशविरतस्य कथ—

देशविरतस्यापि हिंसाद्यावेशाद्विद्वत्त्वादिसंरक्षणतंत्रत्वाच्च ॥ ३ ॥ देशविरतस्यापि रौद्रध्यानं,
कुतः हिंसाद्यावेशाद्विद्वत्त्वादिसंरक्षणतंत्रत्वाच्च कदाचिद्ववितुमर्हति । तत्पुनर्नारकादीनामकारणं सम्यग्दर्शन-
सामर्थ्यात् । अथ कथमिदं रौद्रध्यानं सयतस्य न भवति ?

तदयत्नं संयते तदावेशे संयमप्रच्युतेः ॥ ४ ॥ संयतेरौद्रध्यानं न युज्यते कुतस्तदावेशे
संयमप्रच्युतेः । यदा रौद्रध्यानावशिष्टो भवत्यात्मा न तदा संयमोऽत्रावतिष्ठते । तदेतच्चतुर्विधं रौद्रध्यानं
अतिकृष्णनीलकापोतलेष्याबलाधानं प्रमादाधिष्ठानं नरकगतिफलावसानं, एवमुक्ताप्रशस्तध्यानपारिगत
आत्मा तप्तायस्विड इवोदकं कर्मादत्ते ।

आह परे मोक्षहेतू इति ये उपदिष्टेऽनिर्दिष्टसंज्ञाभेदस्वभावे तयोस्तावदाद्य किमभिधानप्रकारस्वभाव-
विषयमित्यत्रोच्यते । तत्खलु सम्यग्ज्ञानबीजमुपशमार्थमप्रमादसंचितं मोहव्रश्चन धर्मानुबधि सुखफल
त्रिविष्टपावसानं ।

आज्ञापायविपाकसंस्थानविचयाय धर्म्यं ॥ ३६ ॥

प्रमत्ताप्रमत्तसंयतस्य विचितिर्विवेको विचारणं विचयः ॥ १ ॥ विचितिर्विचयो-विवे-
को विचारणेत्यनर्थातर ।

तदपेक्षया आज्ञादीनां कर्मनिर्देशः ॥ २ ॥ तं विचयभावमपेक्ष्याज्ञादीनां कर्मनिर्देशः क्रियते ।
आज्ञा चापायश्च विपाकश्च संस्थानं च आज्ञापायविपाकसंस्थानानि तेषां विचय आज्ञापायविपाकस-
ंस्थानविचयः तदर्थमाज्ञापायविपाकसंस्थानविचयाय ।

अधिकारात्स्मृतिसमन्वाहारसंबन्धः ॥ ३ ॥ स्मृतिसमन्वाहार इत्यनुवर्तते, तेन प्रत्येकमभि-
संबन्धो भवति । आज्ञाविचयाय स्मृतिसमन्वाहार इत्यादि ।

तत्रागमप्रामाण्यादर्थवधारणमाज्ञाविचयः ॥ ४ ॥ उपदेष्टुरभावान्मंदबुद्धित्वात्कर्मोदयात्सू-
क्ष्मत्वाच्च पदार्थानां हेतुदृष्टातोपरमे सर्वज्ञप्रणीतमार्गं प्रमाणीकृत्य इत्थमेवेदं नान्यथा वादिनो जिना इति
गहनपदार्थश्रद्धानादर्थवधारणमाज्ञाविचयः ।

आज्ञाप्रकाशनार्थो वा ॥ ५ ॥ अथवा सम्यग्दर्शनविशुद्धपरिणामस्य विदितस्वपरसम्यपदार्थ-
निर्णयस्य सर्वज्ञप्रणीतानाहितसौक्ष्म्यान्स्तिकायादीनर्थानवधार्य एवमेते इत्यन्यं प्रति पिपादयिपतः कथा-
मार्गे श्रुतज्ञानसामर्थ्यात्त्वसिद्धाताविरोधेन हेतुनयप्रमाणविमर्दकर्मणा ग्रहणसहिष्णूकृत्वा प्रभापतः, तत्स-
मर्थनार्थस्तर्कनयप्रमाणयोजनपरः स्मृतिसमन्वाहारः सर्वज्ञाज्ञाप्रकाशनार्थत्वादाज्ञाविचय इत्युच्यते ।

सन्मार्गापायचित्तनमपायविचयः ॥ ६ ॥ मिथ्यादर्शनपिहितचक्षुषां आचारविनयाप्रमादवि-
षयाः संसारविवृद्धये भवत्यविद्याबाहुल्यात् ।

अथवत् ॥ ७ ॥ तद्यथा जाल्यधा बलवंतोऽपि सत्यथात्प्रच्युताः कुशलमार्गादेशकेनाननुष्ठिताः
भोचान्नतैशलीवषमोपलकठिनस्थाणुनिहितकंठकाकुलाटवीदुर्गपतिताः परिस्पन्दवंतोऽपि न च मार्गमनुसर्तु-
मर्हन्ति देशकाभावान्नतथा सर्वज्ञप्रणीतमार्गाद्विमुखाः मोक्षार्थिनः सम्यग्मार्गापरिज्ञानात्सुदूरमेवापयंतीति
सन्मार्गापायचित्तनमपायविचयः ।

असन्मार्गापायचित्तनमपायविचयः असन्मार्गापायसमाधानं वा ॥ ८ ॥ अथवा मिथ्या दर्शनाकुलितचेतोभिर्वादिभिः प्रणीतादुन्मार्गात्कथं नाम इमे प्राणिनोऽप्येव । अनायतनसेवापायो वा कथं स्यात् पापकरणवचनभावनाविनिवृत्तिर्वा कथमुपजायते इत्यपायार्पितचित्तनमपायविचयः ।

कर्मफलानुभवनविवेकं प्रति प्रणिधानं विपाकविचयः ॥ ९ ॥ कर्मणा ज्ञानावरणादीनां द्व्यक्षेत्रकालभवभावप्रत्ययफलानुभवनं प्रति प्रणिधानं विपाकविचयः । तद्यथा मिथ्यादर्शनैकद्वित्रिचतुरिन्द्रियजात्यातपस्थावरसूक्ष्मापर्याप्तकसाधारणाख्याना कर्मप्रकृतीनां प्रथमगुणस्थाने उदयो नोर्ध्व । अनतानुबधिक्रोधमानमायालोभानां प्रथमद्वितीयगुणस्थानयोरुदयो नोर्ध्व । सम्यग्मिथ्यात्वस्य सम्यग्मिथ्यादृष्टौ उदयो नोर्ध्व नाधः । अप्रत्याख्यानक्रोधमानमायालोभनरकदेवायुर्नरकदेवगतिवैक्रियिकशरीरागोपाङ्गानुपूर्व्यचतुष्कदुर्भगानादेयायशस्कीर्तिसञ्ज्ञानां समदशानां कर्मप्रकृतीनामुदयोऽसंयतसम्यग्दृष्ट्यतेषु नोपरि । चतुर्णामानुपूर्व्याणां सम्यग्मिथ्यादृष्टावुदयो नास्ति शेषाणामस्ति । प्रत्याख्यानक्रोधमानमायालोभतिर्यगायुस्तिर्यग्गत्युद्योतनीचैर्गोत्रसञ्ज्ञानामष्टानां कर्मप्रकृतीनां विपाकः संयतासंयतांतेषु नोपरि । निद्रानिद्राप्रचलाख्यानाङ्गद्विनामिकानां तिसृणां कर्मप्रकृतीनां फलानुभवनमनुत्तरशरीरप्रमत्तसंयतेषु नोपरि । आहारशरीराहारशरीरागोपाङ्गानामोऽप्रमत्तसंयते उदयः नोर्ध्व नाधः । वेदकसम्यक्त्वप्रकृतेरुदयोऽसंयतसम्यग्दृष्ट्यादिष्वप्रमत्तसंयतांतेषु नोर्ध्व नाप्यधः । अर्धनाराचसंहननकीलिकासंहननासप्राप्तासृपाटिकासंहननाख्यानां तिसृणां प्रकृतीनामुदयोऽप्रमत्तसंयतांतेषु नोपरि । हास्यरत्यरतिशोकभयजुगुप्साख्यानां षण्णां कर्मप्रकृतीनामपूर्वकरणचरमसमयांतेषु फलानुभवनं नोर्ध्व । त्रयाणां वेदानां त्रयाणां सञ्चलनानां चोदयः अनिवृत्तिवादर्सांपरायकालस्य शेषे सख्येयान्भागान्त्वोदयच्छेदः । लोभसंज्वलनस्य विपाकः सूक्ष्मसांपरायचरमसमयांतेषु नोपरि । वज्रनाराचसंहनननाराचसंहननयोरुदयः उपशांतकषायांतेषु नोर्ध्व । निद्राप्रचलयोरुदयः क्षीणकषायोपातसमयांतेषु नोपरि । पचानां ज्ञानावरणानां चतुर्णां दर्शनावरणानां पंचानामंतरायाणां चोदयः क्षीणकषायचरमसमयांतेषु नोपरि । अन्यतरवेदनीयौदारिकतैजसकर्मणशरीरसंस्थानषट्कौदारिकशरीराङ्गोपाङ्गवज्रवृषभनाराचसंहननवर्णगधरसस्पर्शगुरुलघूपषातपरघातोच्छ्वासप्रशस्ताप्रशस्तविहायोगतिप्रत्येकशरीरास्थिरास्थिराशुभाशुभमुखरदुःस्वरनिर्माणनामिकानां त्रिंशत्प्रकृतीनामुदयः संयोगकेवलिनश्चरमसमये नोर्ध्व । अन्यतरवेदनीयमनुष्यायुर्मनुष्यगतिपचेप्रियजातित्रसवादरपर्याप्तकाशुभगादेययशस्कीर्त्युच्चैर्गोत्रसञ्ज्ञानामेकादशानां प्रकृतीनामुदयः अयोगकेवलिनश्चरमसमये नोर्ध्व । तीर्थकरनामकर्मोदयः द्वयोः केवलिनोर्नोपरि नाप्यधः ।

अथकाळविपाकः उदीरणोदयः ॥ १० ॥ तत्र मिथ्यादर्शनस्य उदीरणोदयः मिथ्यादृष्टौ उपशमसम्यक्त्वाभिमुखस्य, चरमावलीमुत्सृज्येतरत्र भवति । एक-द्वित्रिचतुरिन्द्रियजात्यातपस्थावरसूक्ष्मापर्याप्तकसाधारणसञ्ज्ञिकानां नवानां प्रकृतीनामुदीरणोदयः मिथ्यादृष्टौ भवति नोर्ध्व । अनतानुबधिक्रोधमानमायालोभानामुदीरणोदयो मिथ्यादृष्टिसासादनसम्यग्दृष्ट्योर्नोपरि । सम्यग्मिथ्यात्वस्योदीरणोदयः सम्यग्मिथ्यादृष्टौ नोपरि नाप्यधः । अप्रत्याख्यानवरणक्रोधमानमायालोभनरकगतिदेवगतिवैक्रियिकशरीराङ्गोपाङ्गदुर्भगानादेयायशस्कीर्तिसञ्ज्ञिका एकादशप्रकृतयः असंयतसम्यग्दृष्ट्यतेषु दीर्यते नोर्ध्व । नरकायषो-देवायुषश्च मरणकाले चरमावलिं मुक्त्वा असंयतसम्यग्दृष्टावुदीरणोदयो भवत्यधश्च नोर्ध्व । चतुर्णामानुपूर्व्याणां विप्रहगतौ मिथ्यादृष्टिसासादनसम्यग्दृष्ट्यसंयतसम्यग्दृष्टिपूर्वोदयो नेतरत्र । प्रत्याख्यानक्रोधमानमायालोभतिर्यग्गत्युद्योतनीचैर्गोत्राणां सप्तानां प्रकृतीनामुदीरणोदयः संयतासंयतांतेषु नोपरि । तिर्यगायुषो मरणकाले चरमावलिं मुक्त्वा संयतासंयतांतेषु दीरणोदयो नोर्ध्व । निद्रानिद्राप्रचलाप्रचलाख्यानाङ्गद्विसदसद्वेद्यानां पंचानां प्रकृतीनां प्रमत्तसंयतांतेषु दीरणोदयो नोपरि । उत्तरशरीरवर्तिपूर्वचरमावल्या सह उदीरणोदयो नास्ति । आहारकशरीराङ्गोपाङ्गानामोऽप्रमत्तसंयते उदीरणोदयो नोर्ध्व नाप्यधः । मनुष्यायुष उदीरणोदयः-मरणकाले चरमावलिं मुक्त्वा प्रमत्तसंयतांतेषु सम्यग्मिथ्यादृष्टिर्जितेषु दीरणो-

दयो भवति नोपरि । वेदकसम्यक्त्वस्योदीरणोदयः असंयतसम्यग्दृष्ट्यादिष्वप्रमत्तसंयतांतेषु भवति नोर्ध्वं नाप्यधः । अर्धनाराचकीलिकासंप्राप्तासृपाटिकासहननामुदीरणोदयः अप्रमत्तसंयतांतेषु भवति नोर्ध्वं । हास्यरत्यरतिशोकभयजुगुप्सानां पण्णा प्रकृतीनामपूर्वकरणचरमसमयातेषूदीरणोदयो भवति नोर्ध्वं । त्रयाणां वेदानां त्रयाणां सज्वलनानां चोदीरणोदयो निवृत्तिवाटरसापराधेषु भवति नोर्ध्वं । तस्मिन्श्चानिवृत्तिकाले शेष ऊर्ध्वं संख्येयभागान् गत्वा उदीरणोदयोऽच्छेदः । लोभसंज्वलनस्योदीरणोदयः सूक्ष्मसांपरायचरमावलीवर्जितेषु पूर्वेषु नोपरि । वज्रनाराचनाराचसहननयोरुपशातकषायातेषूदीरणोदयो नोपरिष्टात् । सम्योत्तरचरमावलीवर्जितक्षीणकषायातेषु निद्राप्रचलयोरुदीरणोदयो नोपरि । पचानां ज्ञानावरणानां चतुर्णां दर्शनावरणानां पंचानामंतरायाणां च चरमावलीवर्जितक्षीणकषायातेषूदीरणोदयो नोर्ध्वं । मनुष्यगतिपचेद्रियजात्यौदारिकतैजसकार्माणशरीरपट्संस्थानौदारिकशरीरांगोपागवज्रवृषभनाराचसहननवर्णगंधरसस्पर्शगुरुलघूपघातोच्छ्वासप्रशस्ताप्रशस्तविहायोगतित्रसवादरपर्याप्तिप्रत्येकशरीरस्थिरास्थिरशुभाशुभसुभगसुस्वरदुःस्वरादेयशस्कार्तिनिर्माणोच्चैर्गोत्रसन्निकानामष्टात्रिशतः प्रकृतीनां सयोगकेवलचरमसमयातेषूदीरणोदयो नोपरि । तीर्थकरनाम्न उदीरणोदयः सयोगिकेवलिन्येव नोपरि नाप्यधः ।

लोकसंस्थानस्वभाववधानं संस्थानविचयः ॥ ११ ॥ लोकसंस्थानं प्राग्वर्णितं तदव्यवानां च द्वीपादीनां तत्स्वभाववधानं संस्थानविचयः ।

धर्मादनपेतं धर्म्यम् ॥ १२ ॥ धर्म उत्तमक्षमादिदशविकल्पः, ततो नपेतं धर्म्यं ध्यानं । उत्तमक्षमादिभावनावतः प्रवृत्तेः ।

अनुप्रेक्षाणां धर्म्यध्यानजातीयत्वात्पृथगनुपदेश इति चेन्न ज्ञानप्रवृत्तिविकल्पत्वात् ॥ १३ ॥ स्यादेतदनुप्रेक्षा अपि धर्म्यध्यानेऽतर्भवतीति पृथगासामुपदेशोऽनर्थक इति तत्र किं कारणं ? ज्ञानप्रवृत्तिविकल्पत्वात् । अनित्यादिविषयचितनं यदा ज्ञानं तदानुप्रेक्षाव्यपदेशो भवति । यदा तत्रैकाग्रचित्तानि रोषस्तदा धर्म्यध्यानं ।

धर्म्यमप्रमत्तस्येति चेन्न पूर्वेषां विनिवृत्तिप्रसंगात् ॥ १४ ॥ कश्चिदाह धर्म्यमप्रमत्तसंयतस्यैवेति तत्र किं कारणं ? पूर्वेषां विनिवृत्तिप्रसंगात् । असंयतसम्यग्दृष्टिसंयतासंयतप्रमत्तसंयतानामपि धर्म्यध्यानमिष्यते सम्यक्त्वप्रभावत्वात् । यदि धर्म्यमप्रमत्तस्यैवेत्युच्येत तर्हि तेषां निवृत्तिः प्रसज्येत ।

उपशांतक्षीणकषाययोश्चेति तन्न शुक्लाभावप्रसंगात् ॥ १५ ॥ कश्चिदाह उपशांतक्षीणकषाययोश्च धर्म्यं ध्यानं भवति न पूर्वेषामेवेति तन्न किं कारणं ? शुक्लाभावप्रसंगात् उपशांतक्षीणकषाययोर्हि शुक्लध्यानमिष्यते तस्याभावः प्रसज्यते ।

तदुभयं तत्रेति चेन्न पूर्वस्यानिष्टत्वात् ॥ १६ ॥ स्यादेतदुभयं धर्म्यं शुक्लं चोपशांतक्षीणकषाययोरस्तीति ? तन्न । किं कारणं ? पूर्वस्यानिष्टत्वात्पूर्वं हि धर्म्यं ध्यानं श्रेण्योर्नेष्यते, आर्ये पूर्वेषु चेष्यते ।

आह यदि धर्म्यध्यानमविरतदेशविरतप्रमत्ताप्रमत्तसंयतांतानां भवति, अथ शुक्लध्यानं कस्य ? इत्यत्रोच्यते तद्वक्ष्यमाणं चतुर्विकल्पं तत्र प्रथमयोर्विकल्पयोः स्वामिनां निर्देशः क्रियते,

शुक्ले चाद्ये पूर्वविदः ॥ ३७ ॥

पूर्वविद्विशेषणं धृतकेवलिनस्तदुभयप्रणिधानसामर्थ्यात् ॥ १ ॥ सकलश्रुतधरस्याद्यशुक्लध्यानद्वयप्रणिधानसामर्थ्यं नेतरस्येति प्रतिपत्त्यर्थं पूर्वविद्विशेषणमुपादीयते ।

चक्षब्दः पूर्वध्यानसमुच्चयार्थः ॥ २ ॥ अक्षब्दः क्रियते पूर्वस्य धर्म्यध्यानस्य समुच्चयार्थः । शुक्ले चाद्ये पूर्वविदो भवतः धर्म्यं चेति ।

विषयविवेकापरिज्ञानमिति चेन्न व्याख्यानतोविशेषप्रतिपत्तेः ॥ ३ ॥ स्यादेतच्च-
शब्देन पूर्वस्य ध्यानस्य समुच्चये क्रियमाणे विषयविवेको न ज्ञायते इति ? तन्न । किं कारणं ? व्या-
ख्यानतो विशेषप्रतिपत्तेः । श्रेण्यारोहणात् प्राग्धर्म्यध्यान, श्रेण्योः शुक्लध्यानमिति व्याख्यास्यामः,
आह—यद्याद्ये शुक्ले उपशांतनिर्दग्धमोहयोर्नियमेन प्रतिज्ञायते अविशिष्टे कस्य भवत इत्यत्रोच्यते,

परे केवलिनः ॥ ३८ ॥

केवलिशब्दसामान्यनिर्देशातद्वतोरुभयोर्ग्रहणं ॥ १ ॥ केवलीत्ययं शब्दः सामान्यवि-
षयस्ततोऽचित्यविभूतिविशेषकेवलज्ञानसाम्राज्यमनुभवतोरुभयोः सयोग्ययोगिकेवलिनोर्ग्रहणं । परे शुद्ध
ध्याने तयोर्भवतो न छद्मस्थस्य ।

आह अंधकारमुष्ट्यभिघातसादृश्यादतस्तां शुक्लध्यानाधिष्ठातृप्रक्रियां प्रति न व्याप्रियामहे—कुतः ?
तल्लक्षणविशेषनिर्देशानुपलभात् । उच्यते स्यादेतदेव यद्यमूनि तस्य विशिष्टानि पर्यायातराणि न स्युः,—

पृथक्त्वैकत्ववितर्कसूक्ष्मक्रियाप्रतिपातिव्युपरतक्रियानिवर्तानि ॥ ३९ ॥

वक्ष्यमाणलक्षणापेक्षया सर्वेषामन्वर्थत्वं ॥ १ ॥ वक्ष्यमाणलक्षणमपेक्ष्य सर्वेषामन्वर्थत्व-
मवसेयं । यदिदमुपास्यचातुर्विध्यं शुक्लध्यानं तत्किमालम्बनमिति चेदुच्यते,—

त्र्येकयोगकाययोगायोगानां ॥ ४० ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थः कायवाङ्मनस्कर्म्म योग इत्यत्र ।

यथासंख्यं चतुर्णामभिसंबन्धः ॥ २ ॥ चतुर्णां त्रियोगादीनामुक्तैश्चतुर्भिः शुक्लध्यानविकल्पैः
सह यथासंख्यमभिसंबन्धो भवति । त्रियोगस्य पृथक्त्ववितर्कं, त्रिषु योगेष्वेकयोगस्यैकत्ववितर्कं, काययोग-
स्य सूक्ष्मक्रियाप्रतिपत्तिः, अयोगस्य व्युपरतक्रियानिवर्तानि ।

तत्राद्यस्य विशेषप्रतिपत्त्यर्थमिदमुच्यते ।

एकाश्रये सवितर्कवीचारे पूर्वे ॥ ४१ ॥

पूर्वविदारभ्यत्वादेकाश्रयसिद्धिः ॥ १ ॥ उभेऽपि परिप्राप्तश्रुतज्ञाननिष्ठेनारभ्यते इत्ये-
काश्रये इत्युच्यते,—

सवितर्कवीचार इति द्वन्द्वपूर्वोन्यपदार्थनिर्देशः ॥ २ ॥ वितर्कश्च वीचारश्च वितर्कवीचारौ
सह वितर्कवीचाराभ्यां वर्तते सवितर्कवीचारः ।

पूर्वत्वमेकस्यैवेति चेन्नोक्तत्वात् ॥ ३ ॥ किमुक्तं तत्समीपवर्तिनस्तद्व्यपदेश इति द्विवचन-
सामर्थ्यादुभयोर्ग्रहणं ।

तत्र यथासंख्यप्रसगनिवृत्त्यर्थमिदमुच्यते ।

अवीचारं द्वितीयं ॥ ४२ ॥

पूर्वयोर्द्वितीयं तदवीचारं प्रत्येतव्यं । अर्थात्—आद्यं सवितर्कं सवीचारं च भवति । द्वितीयं
सवितर्कमवीचारमिति ।

अथ वितर्कवीचारयोः कः प्रतिविशेष इत्युच्यते,—

वितर्कः श्रुतं ॥ ४३ ॥

विशेषेण तर्कणमूहनं वितर्कः श्रुतज्ञानमित्यर्थः यदि श्रुतज्ञाने वितर्कशब्दो वर्तते तर्हि पुनरपि

पृष्ठव्य अथ वीचारः किं लक्षणः ? इत्यत्रोच्यते ।

वीचारोऽर्थव्यंजनयोगसंक्रांतिः ॥ ४४ ॥

अर्थो ध्येयः द्रव्य पर्यायो वा, व्यंजनं वचनं, योगः कायवाङ्मनस्कर्म्मलक्षणः, संक्रांतिः परिवर्तनं । द्रव्यं विहाय पर्यायमुपैति पर्यायं त्यक्त्वा द्रव्यमित्यर्थसंक्रांतिः । एकं श्रुतवचनमुपादाय वचनांतरं मालवते तदपि विहायान्यदिति व्यंजनसंक्रांतिः । काययोगं त्यक्त्वा योगांतरं गृह्णाति योगांतरं च त्यक्त्वाऽन्ययोगमिति योगसंक्रांतिः ।

एवं परिवर्तनं वीचार इत्युच्यते । तदेतस्मान्यविशेषनिर्दिष्टचतुर्विधं शुद्धं धर्म्यं च पूर्वोदितगुण्यादि बहुप्रकारोपायं संसारविनिवृत्तये मुनिधर्मास्तुमर्हति तदारभे च परिकर्म भवति । यदोत्तमशरीरसंहननं तथा परीषद्वाधासहनशक्तिमतमात्मानमवगच्छति तदा ध्यानयोगपरिचयायोपक्रमते । कथमिति चेदुच्यते—पर्वतगुहाकदरदरीद्रुमकोटरनदीपुलिनपितृवनजीर्णोद्यानशून्यागारादीनामन्यतमेऽस्मिन्नवकाशे व्यालमृगपशुपक्षिमनुष्याणामगोचरे तत्रत्यैरागतुभिश्च जतुभिः परिवर्जिते नात्युष्णे नातिशीते नातिवाते-वार्षातपवर्जिते बाह्यातःकरणविक्षेपकारणवर्जिते (विरहिते) भूमितले शुचावनुकूलस्पर्शे यथासुखमुपविष्टो वद्धपल्यकासनः समुज्जु प्रणिधाय शरीरयष्टिमस्तब्धा स्वांके वामपाणितलस्योपरि दक्षिणपाणितलमुत्तलं समुपादाय नात्युन्मीलन्नातिनिमीलन्दंतैर्दत्ताप्राणि संदधानः ईषन्नतिमुखः प्रगुणमभ्योस्तव्वमूर्त्तिः प्रणिधानगंभीरशिरोधरः प्रसन्नवक्त्रवर्णः, अनिमिषस्थिरसौम्यदृष्टिः । विनिहितनिद्रालस्यकामरागरत्यरतिशोकहास्यभयद्वेषविचिकित्सः । मंदं मंदं प्राणापानप्रचार इत्येवमादिकृतपरिकर्मा साधुः, नाभेरूर्ध्वं हृदये मस्तकेऽन्यत्र वा मनोवृत्तिं यथापरिचयं प्रणिधाय मुमुक्षुः प्रशस्तध्यानं ध्यायेत् । तत्रैकाग्रमनाः उग्रशान्तरागद्वेषमोहो नैपुण्याग्निगृहीतशरीरक्रियो मदोच्छ्वासनिःश्वासः सुनिश्चिताभिनिवेशः क्षमावान् बायाभ्यतरान्द्रव्यपर्यायान्ध्यायन्नाहितावितर्कसामर्थ्यः अर्थव्यंजने कायवचसी च पृथक्त्वेन सक्रामता मनसाऽपर्यायबलोत्साहवदव्यवस्थितेनानिश्चितेनापि शस्त्रेण चिरात्तरु छिंदन्निव मोहप्रकृतीरुपशमयन्क्षपयंश्च पृथक्त्ववितर्कवीचारध्यानमागभवति । पुनर्वीर्यविशेषहानेर्योगाद्योगांतरं व्यंजनाद्व्यंजनांतरमर्थादर्थो-तरमाश्रयन्ध्यानविद्वूनितमोहरजा ध्यानयोगान्निवर्तते । इत्युक्तं पृथक्त्ववितर्कवीचारः । अनेनैव विधिना सतूलमूल मोहनीय निर्दिधिक्षन्नंतगुणविशुद्धं योगविशेषमाश्रित्य बहुतराणां ज्ञानावरणसहायिभूतानां प्रकृतीनां बंध निरुधन् स्थितेः हासक्षयौ च कुर्वन्श्रुतज्ञानोपयोगवान्निवृत्तार्थव्यंजनयोगसंक्रांतिः । अवि-चलितमनाः क्षीणकषाया वैदूर्यमणिनिरुपलेपो ध्यात्वा पुनर्न निवर्तत इत्युक्तमेकत्ववितर्कः । एवमे-कत्ववितर्कशुक्लध्यानवैश्वानरनिर्दग्धघातिकर्मेधनः प्रज्वलितकेवलज्ञानगभस्तिमडलः मेघपंजरनिरोध-निर्गत इव घर्भराश्मिर्भास्यमानो भगवास्तीर्थकर इतरो वा केवली लोकेश्वराणामभिगमनीयोर्चनीय श्रोतर्कषेणायुःपूर्वकोटि देशोनां विहरति स यदातर्मुहूर्त्तशेषायुष्कः, तत्तुल्यास्थितिबेद्यनामगोत्रश्च भवति तदा सर्ववाङ्मनसयोगं वादरकाययोगं च परिहाय सूक्ष्मकाययोगालवनः सूक्ष्मक्रियाप्रतिपाति-ध्यानमास्कदतुमर्हति । यदा पुनरतर्मुहूर्त्तशेषायुष्कस्ततोऽधिकस्थितिविशेषकर्मत्रयो भवति योगी, तदा-त्सौपयोगातिशयस्य सामायिकमहायस्य विशिष्टकरणस्य महासवरस्य लघुकर्मपरिपाचनस्य शेषकर्मरेणु-परिशातनशक्तिसत्त्वाभाव्यादृक्कपाटप्रतरलोकपूरणानि स्वात्मप्रदेशविसर्पणतश्चतुर्भिः समयैः कृत्वा पुनरपि तावद्विरेष समयैः समुपहृतप्रदेशविसरणः सर्वाकृतस्थितिविशेषकर्मचतुष्टयः पूर्वशरीरपरिमाणो भूत्वा सूक्ष्मकाययोगेन सूक्ष्मक्रियाप्रतिपाति ध्यानं ध्यायति । ततस्तदनंतरं समुच्छिन्नक्रियानिवर्तिध्यान-मारभते । समुच्छिन्नप्राणापानप्रचारसर्वकायवाङ्मनोयोगसर्वप्रदेशपरिस्पदक्रियाव्यापारत्वात् समुच्छिन्न-क्रियानिवर्तीत्युच्यते । तस्मिन्समुच्छिन्नक्रियानिवर्तने ध्याने सर्वव्याश्रयानिरोधसर्वशेषकर्मशासनसामर्थ्योप-पत्तेरयोगिनः केवलिनः संपूर्णयथाख्यातचारित्रज्ञानदर्शनं सर्वससारदुःखजालपरिवर्गोच्छेदजनन साक्षान्मो-

क्षकारणमुपजायते । स पुनरयोगिकेवली भगवांस्तदा ध्यानानलनिर्दग्धसर्वमलकलंकबधो निरस्ताकिङ्धातु-
पापाणजात्यकनकवल्गुब्धात्मा परिनिर्वाति । तदेतद्विविध तपः अभिनवकर्मनिरोधहेतुत्वात्स्वरणकारणं ।
प्राक्तनकर्मरजोमलविधूननहेतुत्वान्निर्जराहेतुरपि ।

अत्राह सक्त परीषहजयात्तपसश्च कर्मनिर्जरा भवतीति तत्रेदं न ज्ञायते सर्वे सम्यग्दृष्टयः समनिर्जराः
आहोस्विदस्ति कश्चित्प्रतिविशेष इत्यस्तीत्याह,

सम्यग्दृष्टिश्रावकविरतानंतवियोजकदर्शनमोहक्षपकोपशमकोपशांत मोहक्षपकक्षीणमोहजिनाः क्रमशोऽसंख्येयगुणनिर्जराः ॥४५॥

प्रथमसम्यक्त्वादिप्रतिलभे अध्यवसायविशुद्धिप्रकर्षादसंख्येयगुणनिर्जरात्वं दशानां मद्यपानाविष्टस्य
मदैकदेशविगमादव्यक्तावगमशक्तिवत् । प्रकृष्टनिद्रस्य वा तदेकदेशक्षयादल्पस्मृतिजन्मवत् विप्रमोहितमूर्तेर्वा
एकदेशविषप्रन्युत्तेश्वेतनाप्रतिलभवत् । पितादिविकारोपजातमूर्च्छस्य वा मोहैकदेशनिवृत्तेरव्यक्तचैत-
न्यवत्, एकैन्द्रियेष्वनतकायादिषु अनतकालमुत्पद्योत्पद्यपरिभ्रमतः विशेषलब्ध्या . द्विद्रियादि जन्म
यावत्पचेंद्रिय इति कदाचित्पुनः प्रतिनिवर्तते । तदेव बहुकृत्वो निवर्तनारोहणवद्दशतसहस्रेषु कदाचि
त्पंचेंद्रियत्वं नरकादिषु दीर्घकालमनुभूय घुणात्कीर्णाक्षरसमानजातीयमानवेषु जन्मावाप्नुयात् । भ्रात्वा
पुनरपि ततो दुर्लभानि देशकुलादीन्यवाप्य संक्लेशस्य प्रदिम्ना विशुद्धव्यवसायः प्रतिभाशक्तियुक्तः भव्यः
परिणामशुद्ध्या प्रक्षालितातरात्माप्युपदेशासंभवात्सन्मार्गमलभमानः कुतार्थप्रतिपादितमिथ्यादर्शने भूत्वा
पुनरपि ससारमहाजनपदातिथिर्भवति । अभिहितक्रमेणैव भूयोज्ञानावरणकर्मैकदेशप्रशमोपजात-
विशुद्धिरूपदेशलब्धिसपन्नः । अथवा मौनींद्रं दर्शन कदाचिच्छृणुयात् प्रतिबधिनश्च कर्मणः न्यग्भावात्
श्रद्धयात् कतकसपकोपजनितकलुपतोयप्रसादवत् असद्भूतार्थोपदेशमलीमसः मिथ्यात्वोपशमात्प्रीणि-
तप्रसादः श्रद्धानामिमुखोऽभिलाषाभिमुख्यादसंख्येयगुणनिर्जरः अभूतपूर्वकरणात्प्रथमसम्यक्त्वाभिमुखो
रुचितजिनवचन उपशमसम्यग्दृष्टितामनुभवति । ततः सम्यक्त्वभावनामृतरसविवर्द्धितविशुद्धिः मिथ्या-
त्वविघातिवीर्याविर्भावे क्षुद्यमानब्रीहितुषकणतन्दुलविवेकवत्, मिथ्यादर्शनकर्माभिध्यात्वसम्यक्त्वसम्यग्मि-
थ्यात्वविभागेन त्रिधा विभज्य सम्यक्त्वं वेदयमानः सद्भूतपदार्थश्रद्धानफलं, वेदकसम्यग्दृष्टिर्भवति । ततः
प्रशमसंवेगादिमान् जिनेद्रभक्तिप्रवर्द्धितविपुलभावनाविशेषसंचारो यत्र केवलिनः सति भगवंतस्तत्र मोहं
क्षपयितुमारभते निष्ठापकः पुनश्चातिसृष्टु गतिषु भवति स निराकृतमिथ्यात्वः क्षायिकसम्यग्दृष्टिरित्या-
ख्यायते । अथवा पूर्वोदित एव शंकादिदोषविनिर्मुक्तः कुसमयैरक्षोभितमतिः उपलब्धसद्भावो मोहति-
मिरपटलविप्रयुक्तदृष्टिः, जैनेद्रपूजाप्रवचनवात्सल्यसंयमादिप्रशंसदिपरतया क्षापितोपशमितदेशघातिकर्मा
संयमप्राप्त्या श्रावकोऽपि स्यात् पूर्वनिर्दिष्टस्ततो विशुद्धिप्रकर्षात्पुनरपि सर्वगृहस्थसगविप्रमुक्तो निर्प्र-
थतामनुभवन् विरत इत्यभिलष्यते । एवमुत्तरोत्तरक्रमो वेदितव्योन्वर्थः । त एते दशाप्युपर्युपरि असं-
ख्येयगुणनिर्जरा वेदितव्याः ।

क्षपक इत्यसाधुरन्वाख्यानाभावादिति चेन्न चशब्देन मित्संज्ञोपलब्धेः ॥ १ ॥

स्यान्मतं क्षपक इत्ययमसाधुः कुतोऽन्वाख्यानाभावादिति तन्न किं कारणं ? चशब्देन मित्संज्ञोपलब्धेः
क्षे वै वै क्षय इत्यस्य कृतात्वस्य 'णिविप्युकिजविजृष्टुसुरजोमताश्चेति' चशब्देन मित्संज्ञायां सत्यां ह्रस्वत्वात्सा-
धुर्भवति । प्रयुक्तानामन्वाख्यानात् प्रयोगदर्शनाच्च ।

आह सम्यग्दर्शनसन्निधानेऽपि यद्यसंख्येयगुणनिर्जरात्वात्परस्परतो न साम्यमेषां हंत तर्हि श्राव-
कवदमी पूर्वसूत्रचोदिताः सर्वे विरतादयो गुणभेदात् निर्भेद्यतामहंतीत्युच्यते । नैतदेवं कुतो यस्माद्
गुणभेदादन्योन्यविशेषेऽपि नैगमादिनयव्यापारात्सर्वेऽपि भवति ।

पुलाकवकुशकुशीलनिर्ग्रथस्नातका निर्ग्रथाः ॥४६॥

अपरिपूर्णव्रता उत्तरगुणहीनाः पुलाकाः ॥ १ ॥ उत्तरगुणेष्वनापेतमनसो व्रतेष्वपि कदाचित्कचित्परिपूर्णतामपरिप्राप्नुवतः अविशुद्धपुलाकसादृश्यात्पुलाकव्यपदेशमर्हति ।

अखण्डितव्रताः शरीरसंस्कारद्विसुखयशोविभूतिप्रणवा वकुशाः ॥ २ ॥ नैर्ग्रथ्यं प्रस्थिताः, अखण्डितव्रताः शरीरोपकरणविभूतानुवर्तिनः । ऋद्धियशस्काभाः, शातगौरवाश्रिताः, अविबिक्तपरिवाराः छेदशबलयुक्ताः, वकुशाः । शबलपर्यायवाची वकुशशब्दः ।

कुशीला द्विविधाः प्रतिसेवनाकषायोदयभेदात् ॥ ३ ॥ कुशीला द्विविधा भवति कुतः ? प्रतिसेवनाकषायोदयभेदात् । अविबिक्तपरिग्रहाः परिपूर्णोभयाः कथंचिदुत्तरगुणविराधिनः प्रतिसेवनाकुशीलाः । ग्रीष्मे जंघाप्रक्षालनादिसेवनाद्वशीकृतान्यकषायोदयाः सज्वलनमात्रतत्रत्वात् कषायकुशीलाः ।

उदके दंडराजिवत्संनिरस्तकर्माणोत्तर्मुहूर्तकेवलज्ञानदर्शनप्रापिणो निर्ग्रथाः ॥ ४ ॥ उदके दण्डराजियथा आश्वेव विलयमुपयाति तथाऽनभिव्यक्तोदयकर्माणः ऊर्ध्वं मुहूर्तोदुद्भिद्यमानदर्शनकेवलज्ञानभाजो निर्ग्रन्थाः

प्रक्षीणघातिकर्माणः केवलिनः स्नातकाः ॥ ५ ॥ ज्ञानावरणादिघातिकर्मक्षयादाविर्भूतकेवलज्ञानाद्यतिशयविभूतयः सयोगिशैलेशिनो लब्धास्पदाः केवलिनः स्नातकाः । “ स्नातवेदसमाप्ताविति ” स्वार्थिके के निष्पन्नः शब्दः त एते पञ्चनिर्ग्रथाः । काश्चिदाह—

प्रकृष्टाप्रकृष्टमध्यानां निर्ग्रथाभावश्चारित्र्यभेदाद्गृहस्थवत् ॥ ६ ॥ यथा गृहस्थश्चारित्र्यभेदान्निर्ग्रथव्यपदेशभागे न भवति तथा पुलाकादीनामपि प्रकृष्टमध्यमचारित्र्यभेदान्निर्ग्रथत्व नोपपद्यते ।

न वा दृष्टत्वाद्ब्राह्मणशब्दवत् ॥ ७ ॥ न वैष दोषः कुतो दृष्टत्वात् ब्राह्मणशब्दवत् । यथा जात्या चारित्र्याध्ययनादिभेदेन भिन्नेषु ब्राह्मणशब्दो वर्तते तथा निर्ग्रथशब्दोऽपि । किं च—

संग्रहव्यवहारापेक्षत्वात् ॥ ८ ॥ यद्यपि निश्चयनयापेक्षया गुणहीनेषु न प्रवर्तते । तथापि संग्रहव्यवहारनयविवक्षावशात्सकलविशेषसंग्रहो भवति । किं च—

दृष्टिरूपसामान्यात् ॥ ९ ॥ सम्यग्दर्शनं निर्ग्रथरूपं च भूपावेशायुधविरहितं तत्सामान्ययोगात् सर्वेषु हि पुलाकादिषु निर्ग्रथशब्दो युक्तः ।

भग्नव्रते वृत्तावतिप्रसंग इति चेन्न रूपाभावात् ॥ १० ॥ यदि भग्नव्रतेऽपि निर्ग्रथशब्दो वर्तते श्रावकेऽपि स्यादिति—अतिप्रसंगो नैष दोषः कुतो रूपाभावात् निर्ग्रथरूपमत्र नः प्रमाणं न च श्रावके तदस्तीति नातिप्रसंगः ।

अन्यस्मिन्स्वरूपेऽतिप्रसंग इति चेन्न दृष्ट्यभावात् ॥ ११ ॥ स्यादेतद्यदि रूपं प्रमाणमन्यस्मिन्नपि सरूपे निर्ग्रथव्यपदेशः प्राप्नोतीति तन्न । किं कारणं ? दृष्ट्यभावात् दृष्ट्या सह यत्र रूपं तत्र निर्ग्रथव्यपदेशः । न रूपमात्र इति । अथ किमर्थः पुलाकादिव्यपदेशः चारित्र्यगुणस्योत्तरप्रकर्षे वृत्तिविशेषख्यापनार्थः पुलाकाद्युपदेशः क्रियते ।

तथा पुलाकादीनां भूयो विशेषप्रतिपत्त्यर्थमिदमुच्यते,—

संयमश्रुतप्रतिसेवनातीर्थलिंगलेश्योपपादस्थानविकल्पतःसाध्या ॥४७॥

तसो लक्षणत्वादिनिर्देश इति चेन्नान्यतोऽपीति वचनात्सिद्धेः ॥ १ ॥ स्यादेतत्तसो नोत्पत्तेर्लक्षणमस्ति ततो निर्देशो न युक्त इति । तन्न किं कारणं ‘अन्यतोऽपीति’ वचनात्सिद्धेः ।

भवदादियोग इति चेन्नान्यत्रापि दर्शनात् ॥ २ ॥ स्यान्मतं भवदादियोगे अन्यतोऽपि लक्षणं व्याक्रियते, नान्यत्रेति तसोनोत्पत्तिरिति तन्न । किं कारणमन्यत्रापि दर्शनात् । अन्यत्र तसः प्रयोगो दृश्यते नार्थतो न शब्दतोनाभिधानतः स मध्यम इति ।

प्रतिसेवनेति षत्वाभावः क्रियांतराभिसंबंधात् ॥ ३ ॥ यथा विगताः सेवकाः, अस्माद्ग्रामा-
द्विसेवको ग्राम इति षत्व न भवति तथा प्रतिगता सेवना प्रतिसेवनेति क्रियांतराभिसंबंधात् षत्व न भवति ।

पुलाकादयः संयमादिभिः साध्याः ॥ ४ ॥ एते पुलाकादयः पंच निर्ग्रथविशेषाः संयमादि
भिरष्टाभिरनुयोगैः साध्या व्याख्येया इत्यर्थः । तद्यथा कः कस्मिन्संयमे भवति ? पुलाकवकुशप्रतिसेवना
कुशीलाः द्वयोः संयमयोः सामायिकच्छेदोपस्थापनयोर्भवति । कषायकुशीला द्वयोः परिहारविशुद्धिसूक्ष्मसांप-
राययोः पूर्वयोश्च । निर्ग्रथ स्नातकाः एकस्मिन्नेव यथाख्यातसंयमे । श्रुत-पुलाकवकुशप्रतिसेवनाकुशीलाः
उत्कर्षेणाभिन्नाक्षरदशपूर्वधराः । कषायकुशीला निर्ग्रथाश्चतुर्दशपूर्वधराः । जघन्येन पुलाकस्य श्रुतमा-
चारवस्तु । वकुशकुशीलनिर्ग्रथानां श्रुतमष्टौ प्रवचनमातरः । स्नातका अपगतश्रुताः केवलिनः ।
प्रतिसेवना—पंचानां मूलगुणानां रात्रिभोजनवर्जनस्य च पराभियोगात् बलादन्यतमं प्रतिसेवमानः
पुलाको भवति । वकुशो द्विविधः उपकरणवकुशः शरीरवकुशश्चेति । तत्र उपकरणाभिष्वक्तचित्तो विविध
विचित्रपरिग्रहयुक्तः, बहुविशेषयुक्तोपकरणकाक्षी तत्संस्कारप्रतीकारसेवी भिक्षुरूपकरणवकुशो भवति ।
शरीरसंस्कारसेवी शरीरवकुशः । प्रतिसेवनाकुशीलो मूलगुणानविराधयन् उत्तरगुणेषु काचिद्विराधनां
प्रतिसेवते । कषायकुशीलनिर्ग्रथस्नातकानां प्रतिसेवना नास्ति तार्थमिति सर्वेषां तार्थकरणात्तीर्थेषु
भवति । लिंग-द्विविधं द्रव्यलिंगं भावलिंगं च भावलिंगं प्रतीय सर्वे पंच निर्ग्रथा लिंगिनो भवतीति ।
द्रव्यलिंगं प्रतीय भाज्याः । लेझ्याः—पुलाकस्योत्तरास्तिस्त्रो लेझ्या भवति । वकुशप्रतिसेवनाकुशीलयोः
पटपि । कषायकुशीलस्य परिहारविशुद्धेश्चतस्र उत्तरा । सूक्ष्मसांपरायस्य निर्ग्रथस्नातकयोश्च शुक्लैव केवला
भवति । अयोगशैले प्रतिपन्नाः अलेझ्याः । उपपादः—पुलाकस्य उत्कृष्ट उत्पादः, उत्कृष्टस्थितिषु देवेषु
सहस्रारे, वकुशप्रतिसेवनाकुशीलयोः द्वाविंशतिसागरांपमस्थितिष्वारण्ययुतकल्पयोः, कषायकुशीलनिर्ग्रथयो
स्त्रायत्रिंशत्सागरांपमस्थितिषु । सर्वार्थसिद्धौ सर्वेषामपि जघन्यः । सौधर्मकल्पे द्वे सागरांपमस्थितिषु स्नातक-
स्य निर्वाणमिति । स्थान-असंख्येयानि संयमस्थानानि कषायनिमित्तानि भवति । तत्र सर्वजघन्यानि
लब्धिस्थानानि पुलाककषायकुशीलयोः, तौ युगपदसंख्येयानि स्थानानि गच्छतः, ततः पुलाको व्युच्छि-
द्यते । कषायकुशीलप्रतिसेवनाकुशीलवकुशाः युगपदसंख्येयानि स्थानानि गच्छति, ततो वकुशो
व्युच्छिद्यते । ततोऽप्यसंख्येयानि स्थानानि गत्वा प्रतिसेवनाकुशीलो व्युच्छिद्यते । ततोऽप्यसंख्येयानि
गत्वा कषायकुशीलो व्युच्छिद्यते । अत ऊर्ध्वं अकषायस्थानानि निर्ग्रथः प्रतिपद्यते । सौम्यसंख्ये-
यानि स्थानानि गत्वा व्युच्छिद्यते । अतो ऊर्ध्वमेकं स्थानं गत्वा स्नातको निर्वाणं प्राप्नोतीत्येतेषां संयमल-
ब्धिरनंतगुणा भवतीति ।

इति तत्त्वार्थवार्तिके व्याख्यानालंकारे नवमोऽध्यायः ॥ ९ ॥

अथ दशमोऽध्यायः ।

आह—आसन्नवदोषानवलितत्वं परिस्पदवतोऽपि कुशलस्य कर्मगमद्वारसंवरणादित्युपपादितः संब-
रपदार्थः, तदनंतरनिर्देशभाविनी निर्जराभिधीयतामित्यत्र ब्रूमः—नासाविह पुनर्वक्तव्या कुतस्तपोनुभव-
सबधेन यस्मात्पुरैव व्याख्याता । यधानामोपभुक्तविचित्रफलकर्मनिवृत्तिनिर्जरा । तत्रानुभवः संप्राप्त इति

चेन्नार्थवशाच्छास्त्रगरीयस्त्वपरिहारार्थत्वाच्च । सवरानतरनिर्देशार्हेति चेत्तथैवाभिहिता “तपसा निर्जरा चेति” । अत एव गुप्तबाध्यवसान । इतरथा हि उभयहेतुत्वविपर्ययेण यत्र कचनानभिधानं स्यात् ।

आह प्रकल्पा निर्जरा मोक्षोभिधातव्यः । स चानुपसप्राप्तकेवलज्ञानावस्थस्य नोपपद्यते । इत्यतः केवलज्ञानमेव तावद्यथा भवति तथोपदेष्टव्यमित्युच्यते । नैतदपि भूयो निर्देशार्हं वेदितव्यं कुतो यस्माद्ध्यानप्रकरणे व्याख्यातः—

मोहक्षयाज्ज्ञानदर्शनावरणांतरायक्षयाच्च केवलं ॥ १ ॥

अथवा सम्यग्दर्शनज्ञानचारित्राणि मोक्षमार्ग इत्युपक्षिप्य लक्षणोत्पत्तिविषयनिबन्धनादिभिर्विशेषैर्दर्शनचारित्रे समर्थिते ज्ञानं च प्रमाणस्वभावं पञ्चविधमभ्युपेत्य तत्र चतुष्टयरय लक्षणोत्पत्तिहेतुविषयनिबन्धाः प्रक्रांताः अतः परमिदं वक्तव्यमेवमुत्पद्यते केवलमिति अत्र ब्रूमः—न वक्तव्यं पुनर्यस्मात्पुरस्तादेव व्याख्यातं सवरानिरुपादानीकृतसतातिचारित्रध्यानाग्निप्रज्वलितेधनमोहक्षयात् ज्ञानदर्शनावरणांतरायक्षयाच्च केवलं किमुत्पद्यत इत्युपदिष्टमिति वाक्यशेषः ।

वृत्तिप्रसंगो लब्ध्वर्थमिति चेन्न क्रमेण क्षयज्ञापनार्थत्वात् ॥ १ ॥ स्यान्मतामिह वृत्त्यानिर्देशः कर्तव्यः । मोहज्ञानदर्शनावरणांतरायक्षयात्केवलमिति किमर्थं लब्ध्वर्थमिति तन्न किं कारणं ? क्रमेण क्षयज्ञापनार्थत्वात् । प्रागेव मोहक्षयमुपनीयार्तमुहूर्तं क्षीणकपायव्यदेशमवाप्य ततो युगपद् ज्ञानदर्शनावरणांतरायाणां क्षयं कृत्वा केवलमवाप्नोति ।

तत्क्षयहेतुः केवलोत्पत्तिरिति हेतुलक्षणविभक्तिनिर्देशः ॥ २ ॥ तत्क्षयः केवलज्ञानोत्पत्तेर्हेतुरिति कृत्वा तदभिसंबाधद्योतिकया हेतुलक्षणया विभक्त्या निर्देशः क्रियते ।

तत्क्षयः प्रणिधानविशेषात् ॥ ३ ॥ तेषां मोहादीनां क्षयो भवति कुतः ? प्रणिधानविशेषात् । परिणामविशेषादिति यावत् । तद्यथा—पूर्वाहितेन विधिना परमतपोविशेषैः प्रशस्ताध्यवसायप्रकर्षात् विशुद्ध्यतः शुभाभिमताः प्रकृतयः स्फुटीभवति । अप्रशस्ताश्च तत्र भूयो विलीयते । तत्र कश्चिद्वेदकसम्यग्दृष्टिरप्रमत्तगुणस्थाने सप्तप्रकृत्युपशमात् श्रेण्याराहणाभिमुखश्चारित्रमोहमुपशमयितुमारभते । अपरः—असयतसयतासयतप्रमत्तसयताप्रमत्तसयतगुणस्थानेषु कस्मिंश्चित्सप्तप्रकृतीः क्षयमुपनीय क्षायिकसम्यग्दृष्टिर्भूत्वा चारित्रमोहमुपशमयितुमुपक्रमते । ततोऽथाप्रवृत्तवारणमपूर्वकरणमनिवृत्तिकरणं च कृत्वा उपश्रमश्रेणिमारुह्यापूर्वकरणोपशमकगुणस्थानव्यपदेशमनुभूय तत्राभिनवशुभाभिसंधितनूकृतपापकर्मप्रकृतिस्थित्यनुभागः विवर्द्धितशुभकर्मानुभवः, अनिवृत्तिवादरसापरायोपशमकगुणस्थानमधिरुह्य नपुंसकवेदस्त्रीवेदनोकषायषट्कपुवेदाप्रत्याख्यानप्रत्याख्यानक्रोधद्वयमायाद्वयलोभद्वयकोधमानसज्वलनसंज्ञिकाः प्रकृतीः क्रमेणोपशम्य ततः सूक्ष्मसापरायप्रथमसमये मायासज्वलने चोपशमं गते सर्वमोहप्रकृत्युपशमात् उपशान्तकपायव्यपदेशभागभवति । आयुषः क्षयात् म्रियते । अथवा पुनरपि कषायानुदीरयन् प्रतिनिवर्तते । स एव चान्यो वा विशुद्धाध्यवसायानुपरतोत्साहः पूर्ववत् क्षायिकसम्यग्दृष्टिर्भूत्वा कर्मविशुद्ध्या महत्या विशुद्ध्यन् क्षपकश्रेणिमनुप्रपद्य तैरेव करणैस्त्रिभिः पूर्ववदपूर्वकरणक्षपकतामाश्लिष्य तत ऊर्ध्वं कपायाष्टकं क्षयं कृत्वा नपुंसकवेदनाशमापाद्य स्त्रीवेदमुन्मील्य नोकषायषट्कं पुंवेदे प्रक्षिप्य क्षपयित्वा पुंवेदं क्रोधसज्वलने, क्रोधसज्वलनं मानसज्वलने मानसज्वलनं मायासज्वलने, मायासज्वलनं च लोभसज्वलने, सक्रमक्रमेण वादरकुष्टिविभागेन विलयमुपनीय, अनिवृत्तिवादरसापरायक्षपकभावमवाप्य, लोभसज्वलनं तनूकृत्य सूक्ष्मसापरायक्षपकभावमनुभूय, निरवशेषं मोहनीयं निर्मूलकापं कषयित्वा क्षीणकषायतामधिरुह्य, अवतारितमोहनीयभारः उपान्तमे समये निद्राप्रचले प्रलयमुपनीय, पंचानां ज्ञानावरणानां चतुर्णां दर्शनावरणानां पंचानामंतरायाणां चान्तसमये समुपगम्य तदनंतरं ज्ञानदर्शनस्वभावं केवलपर्यायमतर्क्यविभूतिविशेषं निःसपत्नमवाप्य निरुपलेपः कमलमिवामलः साक्षात्त्रि-

कालसर्वद्रव्यपर्यायस्य भावज्ञः सर्वत्राप्रतिहतदर्शनः अवाप्तानिरवशेषपुरुषार्थः, जलवरनिरोधकालातीत-
स्वकिरणकलापसौम्यदर्शनस्तारकाधिपतिरिव ज्वलितमूर्तिः केवली भवति ।

आह व्याख्यातं प्रतिबंधविनिर्मुक्तसम्पत्त्वदर्शनानतवीर्यसमन्वित केवलं, तदात्मलाभश्च सक्क-
कर्मोच्छेदहेतुरभ्युपगतः । अथ किलक्षणः कस्माच्च हेतोर्मांक्षो भवतीत्युभयमभिधीयतामित्यत्रोच्यते । तस्य
खलु भगवतः केवलपर्यायलब्धात्मलाभस्य विग्रहवतः स्वप्रभावार्जितानतवीर्यभाजः पूर्वदशकर्मचतुष्ट-
यस्याऽप्रच्युतवेद्यगोत्रायुषश्च ।

बंधहेत्वभावंनिर्जराभ्यां कृत्स्नकर्मविप्रमोक्षो मोक्षः ॥१॥

मिथ्यादर्शनादिहेत्वभावादभिनवकर्मादानाभावः ॥ १ ॥ मिथ्यादर्शनादीनां पूर्वोक्तानामेव
कर्मास्त्रवहेतूनां विरोधकारणाभावात् कार्याभाव इत्यभिनवकर्मादानाभावः ।

पूर्वोदितनिर्जराहेतुसन्निधाने चार्जितकर्मनिरासः ॥ २ ॥ पूर्वोदितानां निर्जराहेतूनां सन्नि-
धानेऽर्जितस्य च कर्मणो निरासो भवति । ताभ्यां बंधहेत्वभावनिरर्जराभ्यामिति हेतुलक्षणविभक्तिनिर्देश-
स्ततो भवस्थितिहेतुसमीकृतशेषकर्मावस्थस्य युगपदात्यंतिक प्रत्येतव्यः कृत्स्नकर्मविप्रमोक्षो मांक्षः ।

आद्यभावादंताभाव इति चेन्न दृष्टत्वादंत्यबीजवत् ॥ ३ ॥ स्यान्मतं कर्मबंधसंतानस्या-
द्यभावादंतेनाप्यस्य न भवितव्यं, दृष्टविपरीतकल्पनायां प्रमाणाभावादिति तन्न किं कारणं ? दृष्टत्वादंत्य
बीजवत् । यथा बीजांकुरसंतानेऽनादौ प्रवर्तमानेऽत्यबीजमग्निनोपहतांकुरशक्तिकमित्यंतोऽस्य दृष्टस्तथा
मिथ्यादर्शनादिप्रत्ययसांपरायिकसततावनादौ ध्यानानलनिर्दग्धे कर्मबीजे भवांकुरोत्पादाभावान्मोक्ष इति
दृष्टमिदमपहोतुमशक्यं । उक्तं च,—

दग्धे बीजे यथात्यंतं प्रादुर्भवति नांकुरः ।

कर्मबीजे तथा दग्धे न रोहति भवांकुरः ॥ इति ॥

कृत्स्नस्य कर्मत्वेन क्षयः कर्मक्षयः, सतो द्रव्यस्य द्रव्यत्वेन विनाशो नास्ति कथं तर्हि ? पर्यायेण, तस्यो-
त्पत्तिमत्त्वाद्भिनाशेन भवितव्यं, तन्मुखेन द्रव्यमपि व्ययं यातीति व्यपदिश्यते । ततः पुद्गलद्रव्यस्य कार-
णवशात्कर्मत्वपर्यायमापन्नस्य तत्प्रत्ययनीकहेतुसन्निधाने तत्पर्यायनिवृत्तौ तस्य क्षयः इत्युपदेशो भवतीति
युक्तमेतत् कृत्स्नकर्मक्षय इति ।

भावसाधनो मोक्षशब्दो द्विविषयो विप्रयोगक्रियामात्रगतेः ॥ ४ ॥ मोक्ष असने इत्यस्य
मोक्षेण मांक्ष इति भावसाधनः शब्दो द्विविषयः मोक्तव्यमोचकापेक्षत्वात् । कुतः ? विप्रयोगक्रियामात्रगतेः ।
कृत्स्नशब्देन कर्माष्टविधं सद्बोधोदयोदीरणचतुर्विधव्यवस्थं परिगृहीतं तत्र बोधोदयोदीरणानां क्षयविभागा गुण
स्थानभेदेन निर्दिष्टः, सत्कर्मोच्छेदस्तु न प्रतिपादितः स विव्रियते,—

कर्माभावो द्विविधः यत्नसाध्योऽयत्नसाध्यश्चेति ॥ ५ ॥ तत्र चरमदेहस्य नरकतिर्यग्दे-
वायुषामभावोऽयत्नसाध्यः—असत्त्वात् । यत्नसाध्य इत उर्ध्वमुच्यते असयतसम्यग्दृष्ट्यादिषु चतुर्षु गुणस्थानेषु
कस्मिंश्चिदनंतानुबंधिक्रोधमानमायालोभमिथ्यात्वसम्यग्मिथ्यात्वसम्यक्त्वाख्यप्रकृतिसप्तकविपतरुवनं शुभा-
ध्यवसायनिशितपरशुपातेन निर्मूलं निच्छिद्यते । निद्रानिद्राप्रचलाप्रचलास्थानगृद्धिनरकगतितिर्यग्गत्येक-
द्वित्रिचतुरिन्द्रियजातिनरकगतितिर्यग्गतिप्रायोग्यानुपूर्व्यातपोद्योतस्थावरसूक्ष्मसाधारणसङ्गकानां षोडशानां प्र-
कृतीनां पृतनायां युगपदनिवृत्तिवादरसांपरायस्तेन समाधिकक्रेण विजयमवाप्नोति । ततः पर कषाया-
ष्टकं नष्टं करोति स एव युगपन्नपुसकवेदः स्त्रीवेदश्च क्रमेण तत्रैव क्षयमुपयात, नोकपायषट् चैकेनैव
प्रहारेण निपातयति । ततः पुवेदसज्ज्वलनक्रोधमानमायाः क्रमेण तत्रैवात्यंतिकं ध्वसनमास्त्वदति ।
लोभसज्ज्वलनः सूक्ष्मसांपरायांते यात्यत । निद्राप्रचले क्षीणकपायवीतरागछद्मस्थस्योपान्तमे समये

प्रलयमुपब्रजतः । पंचानां ज्ञानावरणानां चतुर्णां दर्शनावरणानां पचानामंतरायाणां च तस्यैवांत समये प्रक्षयो भवति । अन्यतरवेदनीयदेवगत्यौदारिकवैक्रियिकाहारकतैजसकामाणशरीरबंधनपचसघात सस्थानपट्टौदारिकवैक्रियिकाहारकशरीरागोपागपट्त्तहननपचप्रशस्तवर्णपचाप्रशस्तवर्णगंधद्वयपचप्रशस्तरस- पचाप्रशस्तरसस्पर्शाष्टकदेवगतिप्रायोग्यानुपूर्व्यागुरुलघूपघातपरघातोन्मृत्वासप्रशस्तविहायोगत्यपर्याप्तकप्रत्येक-- शरीरस्थिरास्थिरशुभाशुभदुर्भगसुस्वरदुःस्वरानादयायशस्कीर्तिनिर्माणनामनीचैर्गोत्राख्या द्वासप्ततिप्रकृतयः अयोगकेवलिन उपात्यसमये विनाशमुपयाति । अन्यतरवेदनीयमनुष्यायुर्मनुष्यगतिपचेद्रियजाति- मनुष्यगतिप्रायोग्यानुपूर्व्यत्रसवादरपयप्तकशुभगादेययशस्कीर्तितीर्थकरनामोच्चैर्गोत्रसज्ञिकानां त्रयोदशानां प्रकृतीनामयोगकेवलिनश्चरमसमये व्युच्छेदो भवति ।

आह किमासा पौद्गलिकीनामेव द्रव्यकर्मप्रकृतीना निरासान्मोक्षोऽवसीयत उत भावकर्मणोऽपीत्यत्रोच्यते-

औपशमिकादिभव्यत्वानां च ॥ ३ ॥

किं ? मोक्ष इत्यनुवर्तते ।

भव्यत्वग्रहणमन्यपारिणामिकानिवृत्त्यर्थं ॥ १ ॥ अन्येषां जीवत्वादीनां पारिणामिकानां मोक्षावस्थायामनिवृत्तिज्ञापनार्थं भव्यत्वग्रहणं क्रियते । तेन पारिणामिकेषु भव्यत्वस्य औपशमिकादीनां च भावानामभावान्मोक्षो भवतीत्यवगम्यते । ननु च द्रव्यनिरामेऽभिहिते तन्निमित्तानां निवृत्तिरथाद्व गम्यत इति नार्थोनेन यागेन ? नैष दोषः । नायमेकातः-निमित्तापाये नैमित्तिकानां निवृत्तिः* अपि चार्थाव- गमेऽपि सिद्धे साक्षात्प्रतिपत्त्यर्थमिदमुच्यते-विस्पष्टार्थं वक्ष्यमाणलक्षणेनिर्देशार्थं,

आह यद्यपवर्गो भावोपरते प्रतिज्ञायते ननु चौपशमिकादिभावनिवृत्तिवत् सर्वक्षाधिकनिवृत्तौ अव्यपदेशो मुक्तस्य प्राप्नोतीति ? स्यादेतदेव यदि विशेषो नोच्येत अस्मिन् तु विशेष इति अपवाद- विधानार्थमिदमुच्यते,—

अन्यत्र केवलसम्यक्त्वज्ञानदर्शनसिद्धत्वेभ्यः ॥ ४ ॥

अन्यत्रशब्दोय वर्जनार्थो दृष्टव्यः, तन्निमित्तः सिद्धत्वेभ्य इति विभक्तिनिर्देशः । यथा—“अन्यत्र द्रोण भीष्माभ्यां सर्वे योद्वाः परामुखा” इति ।

अन्यशब्दप्रयोगे तद्धिज्ञानमिति चेन्न स्वार्थिकत्वात् ॥ १ ॥ स्यान्मतमन्यशब्दप्रयोगे कां विभक्तिर्विज्ञायते यथाऽन्यो देवदत्तादिति अन्यत्र शब्दोऽयं तस्मान्निर्देशो नोपपद्यते इति तन्न । किं कारणं ? स्वार्थिकत्वात् । स्वार्थिकोऽयं त्रः, केवलसम्यक्त्वज्ञानदर्शनसिद्धत्वेभ्योऽन्यस्मिन्नय विधिरिति ।

अनंतवीर्यादिनिवृत्तिप्रसंग इति चेन्नात्रैवांतर्भावात् ॥ २ ॥ स्यादेतस्म्यक्त्वादीनां चतु- र्णां क्षायिकाणां सप्रहादितरेषां निवृत्तिरनंतवीर्यादीनां प्राप्नोतीति ? तन्न । किं कारणं ? अत्रैवांतर्भावात् ज्ञानदर्शनाविनाभाविनो ह्यनतवीर्यादयः अत्रैवांतर्भवन्ति । अनतसामर्थ्यहीनस्यानंतत्वबोधवृत्त्यभावात् । ज्ञानमयत्वाच्च सुखस्येति ।

बंधस्याव्यवस्थाश्वादिवदिति चेन्न मिथ्यादर्शनाद्युच्छेदे कार्यकारणनिवृत्तेः ॥ १ ॥ स्यादेतद्यथाऽश्वादीनामेकस्मिन् बध उच्छिन्नेऽपि पुनर्बंधांतरसंभवादव्यवस्था तथा जीवस्यापि कस्मि- श्चिद्वंधेऽपगतेऽपि बधांतरप्रसंग इति तन्न । किं कारणं ? मिथ्यादर्शनाद्युच्छेदे कार्यकारणनिवृत्तेः । पुन- र्बंधहेत्वभावाद्वधाभावः ।

पुनर्बंधप्रसंगो जानतः पश्यतश्च कारुण्यादिति चेन्न सर्वास्रवपरिक्षयात् ॥ ४ ॥ स्यादेतदव्यसनार्णवे निमग्नं जगदशेषं जानतः पश्यतश्च कारुण्यमुत्पद्यते ततश्च बध इति तन्न । किं कारणं

सर्वास्रवपरिक्षयात् । भक्तिस्नेहकृपास्पृहादीनां रागविकल्पत्वाद्गीतरागे न ते संतीति ।

अकस्मादिति चेदनिर्मोक्षप्रसङ्गः ॥ ५ ॥ यदि कारणमन्तरेणैव मुक्तस्य बन्धः कल्प्यते ननु अनिर्मोक्षः स्यात् । मुक्तिप्राप्त्यनन्तरमेव बन्धोपपत्तेः ।

स्थानवत्त्वात्पात इति चेन्नानास्त्रवत्त्वात् ॥ ६ ॥ स्यादेतत्स्थानवत्त्वान्मुक्तस्य पातः प्राप्नोतीति ? तन्न । किं कारणं ? अनास्त्रवत्त्वात् । आस्त्रवता हि यानपात्रस्याधःपतनं दृश्यते न चास्त्रवो मुक्तस्यास्ति ।

गौरवाभावाच्च ॥ ७ ॥ गौरववतो हि तालफलस्य तत्प्रतिबद्धवृत्तसयोगाभावे पतनं दृष्टं नागौरवस्याकाशस्य न च गौरवमस्ति मुक्तस्येति पाताभावः । यस्य हि स्थानवत्त्व पातकारणं तस्य सर्वेषां पदार्थानां पातः स्यात् स्थानवत्त्वाविशेषात् ।

परस्पररोपरोध इति चेन्नावगाहनशक्तियोगात् ॥ ८ ॥ स्यान्मतं अल्पः सिद्धावगाह्य आकाशप्रदेशः आधारः, आधेयाः सिद्धा अनताः ततः परस्पररोपरोध इति ? तन्न । किं कारणं—अवगाहनशक्तियोगात् । मूर्तिमत्स्वपि नामानकमणिप्रदीपप्रकाशेषु अल्पेऽप्यवकाशे न विरोधः किमग ! पुनरमूर्तिषु अवगाहनशक्तियुक्तेषु !

तत एव जन्ममरणद्वंद्वोपनिपातव्यावाधाविरहात् परमसुखिनः ॥ ९ ॥ तत एव मूर्तत्वादेवेत्यर्थः यस्य हि मूर्तिरस्ति तस्य तत्पूर्वकः प्रीतिपरितापसंबन्धः स्यात्, नचामूर्तीनां मुक्तानां जन्ममरणद्वंद्वोपनिपातव्यावाधाऽस्ति, अतो निर्व्यावाधत्वात्परमसुखिनस्ते ।

न तस्यास्त्युपमानमाकाशपरिमाणवत् ॥ १० ॥ यथा परमाण्ववगाहक्षेत्रमारभ्य एकैकप्रदेशवृद्ध्या कल्प्यमानं सातिशयं क्षेत्रमाकाशपरिमाणं पुनरिदमेवेत्युपमार्थकल्पनाभावात् अनुपमानं तथा सुखशब्दार्थोऽपि प्रकर्षाप्रकर्षयोगात् संसारगतः सांतः । मुक्तानां पुनः परमानतपरिमाणयोगाभिरतिशय इत्यनुपमानः ।

अनाकारत्वादभाव इति चेन्नातीतानंतरशरीरानुविधायित्वात् ॥ ११ ॥ स्यादेतन्मुक्तानां परित्यक्तमूर्तीनामाकाराभावादभावः प्राप्नोतीति तन्न । किं कारणं—अतीतानंतरशरीरानुविधायित्वात् ।

शरीरानुविधायित्वे तदभावाद्विसर्पणप्रसंग इति चेन्न कारणाभावात् ॥ १२ ॥ स्यान्मतं यदि शरीरानुविधायी जीवस्तदभावात्स्वाभाविकलोकाकाशप्रदेशपरिमाणत्वात्तावद्विसर्पणं प्राप्नोतीति ? तन्न । कुतः कारणाभावात् । पुनर्विसर्पणकारणाभावान्न विसर्पति ।

नामकर्मसंबन्धात् सहरणविसर्पणधर्मत्वं प्रदीपप्रकाशवत् ॥ १३ ॥ यथा प्रदीपप्रकाशोऽवधृतपरिमाणं शरावमानिकापवरकादिद्रव्योपपृष्ठभान्महानल्पश्च भवति तथा नामकर्मसंबन्धात्परिच्छिन्नपरिमाणोऽपि जीवः सहरति विसर्पति च । तदभावान्न सहारो विसर्पणं वा मुक्तस्य जीवस्य ।

मूर्तिमद्वैधर्म्यादिति चेन्नोभयलक्षणप्राप्तत्वात् ॥ १४ ॥ स्यान्मतं मूर्तः प्रदीपप्रकाशः अमूर्तस्यात्मनः सहरणविसर्पणधर्मत्वे साध्ये दृष्टान्तो नोपपद्यते इति ? तन्न । किं कारणं ? उभयलक्षणप्राप्तत्वादुपयोगस्वलक्षणापेक्षयाऽमूर्तः । बवपरिणामापेक्षया मूर्तः । उक्तं च—

बध पडिण्यत्तं लक्खणंदां हवदि तस्स णाणत्तं

तह्मा अमूर्त्तिमुत्तो णयतो होदि जीवस्स । इति ।

तस्मात्कथंचिन्मूर्तत्वोपपत्तेः साम्यमेव दृष्टान्तेन ।

अनित्यत्वप्रसंग इति चेन्न तावन्मात्रस्य निर्दिदिक्षितत्वाच्चंद्रमुखीवत् ॥ १५ ॥ स्यादेतत्सहरणविसर्पणधर्मत्वादेव प्रदीपप्रकाशननित्यत्वप्राप्तेत्यात्मन इति ? तन्न । किं कारणं ? तावन्मात्रस्य निर्दिदिक्षितत्वाद्यथा चंद्रमुखी कन्येति बहवश्चंद्रे गुणा या चासौ प्रियदर्शनता सा गम्यते तथा

प्रदीपप्रकाशेऽनित्यत्वादिषु बहुषु धर्मेषु सत्स्वपि सकोचावेकाससाधर्म्यमात्रं विवक्षित । सर्वसाधर्म्याच्च दृष्टान्ताभावप्रसङ्गः ।

सर्वथाभावो मोक्षः प्रदीपवदिति चेन्न साध्यत्वात् ॥ १६ ॥ स्यादेतद्यथा वर्तिस्नेहानल-
सन्निपाते प्रदीपोऽनुपतरतवृत्त्या प्रवर्तमानस्तत्क्षयेन काचिद्दिशं विदिशं वा गच्छति तत्रैवान्यतः विनाश-
मुपयाति तथा कारणवशात्स्कंधप्रतिसतानरूपेण प्रवर्तमानः स्ववसमूहो जीवव्यपदेशभाक् क्लेशक्षया-
च्च काचिद्दिशं विदिशं वा गच्छति तत्रैवात्यन्तं प्रलयमेतीति ? प्रदीपा एव हि पुद्गलाः पुद्गलजातिमजहतः
परिणामवशान्मपीभावमापन्ना इति नास्येतविनाशः ।

दृष्टत्वाच्च निगलादिवियोगे देवदत्ताद्यवस्थानवत् ॥ १७ ॥ यथा निगलादिद्रव्यवियोगे
देवदत्तादीनामवस्थानं दृष्टं तथा बध्विप्रमोक्षे आत्मनावस्थेयमिति दृष्टमिदमपह्नुतुमशक्यमिति नाभावः ।

यत्रैव कर्मविप्रमोक्षस्तत्रैवावस्थानमिति चेन्न साध्यत्वात् ॥ १८ ॥ स्यादेतद्यस्मिन्नेव देशे
कर्मविप्रमोक्षस्तस्मिन्नेवावस्थानं प्राप्नोति पुनर्गतिकारणाभावादिति ? तन्न । किं कारणं ? साध्यत्वात् साध्य-
मेतत्तत्रैवावस्थानव्यमिति । बध्वनाभावाद्नाश्रितत्वाच्च स्याद्गमनमिति ।

आह न तावदस्य बधाभावेऽधोगतिर्गौरवाभावात् । नापि तिर्यग्गतियोगाभावात् तरमात्प्राप्तमेतत्त-
त्रैवावस्थानं ततो लोकस्योपरि तदवस्थानकल्पनाव्यावृत्तिरित्युच्यते भवेदेव यद्यनभिमतदेशगतिनिमि-
त्ताभाववत्तस्योर्ध्वगतिनिमित्तं न स्यात् । अस्ति च तत्तस्मादेकसमयेन हि निरस्तकर्मभारः पुरुषः—

तदनंतरमूर्ध्वं गच्छत्यालोकांतात् ॥ ५ ॥

तदित्यनेन प्रकृतोऽर्थो निर्दिश्यते । कश्च प्रकृतः कृत्स्नकर्मविप्रमोक्षः । तस्यानंतरमूर्ध्वं गच्छति ।

आडिभिविध्यर्थः ॥ १ ॥ ईषदर्यादिषु दृष्टप्रयोगः आडिह विवक्षावशादभिविधौ वेदितव्यः ।

लोकस्यातो लोकांतं आलोकातादिति ।

आह—अनुपदिष्टहेतुकमिदमूर्ध्वगमनं कथमध्यवसातुं शक्यमित्यत्रोच्यते,—

पूर्वप्रयोगादसंगत्वाद्बन्धच्छेदात्तथागतिपरिणामाच्च ॥ ६ ॥

आह हेत्वर्थः पुष्कलोऽपि दृष्टान्तसमर्थनमतरंगाभिप्रेतार्थसाधनाय नालमित्यत्रोच्यते,—

आविद्धकुलालचक्रवद्यपगतलेपालाबूवदेरंडबीजवदग्निशिखावच्च ॥ ७ ॥

हेतुदृष्टान्तानां यथास्वरूपमभिसंबन्धः ॥ १ ॥ पूर्वसूत्रे विहितानां हेतूनामत्रोक्तानां दृष्टान्तानां

च यथास्वरूपमभिसंबन्धो भवति । तद्यथा,—

अपवर्गप्राप्तये बहुश प्रणिधानादाविद्धकुलालचक्रवत् ॥ २ ॥ यथा कुलालप्रयोगापादितहस्त-
दंडचक्रसंयोगपूर्वकं भ्रमणमुत्तरतेऽपि तस्मिन्पूर्वप्रयोगादासंस्कारक्षयाद्भवति । एवं भवस्थेनात्मनापवर्गप्राप्तये
बहुशः प्रणिधानात्तदभावेऽपि तदावेशपूर्वकं मुक्तस्य गमनमवसीयते । किं च,—

असंगत्वान्मुक्तलेपालाबूद्रव्यवत् ॥ ३ ॥ यथा मृत्तिकालेपजनितगौरवमलाबूद्रव्यं जलेऽधः पतति
तदेव क्लेदविक्रिष्टमृत्तिकालेपजनितं लघु सदूर्ध्वमेव गच्छति तथा कर्मभारात्क्रान्तवशात्क्रान्ता आत्मा तदावेशव-
शात्संसारे नियमेन गच्छति तत्संगविमुक्तौ तूपर्येव याति ।

अनियमप्रसंगोऽरंडवदिति चेन्नोर्ध्वगौरवात् ॥ ४ ॥ स्यादेतद्यथा द्रव्यांतरसक्तोऽरंडोऽवस्थित
स्तदभावेऽनियमेन पतति तथा कर्मसगाभावेऽनियमेनात्मनोऽपि गमनं प्राप्नोतीति तन्न । किं कारणं ?
उर्ध्वगौरवात् । उर्ध्वगौरवपरिणामो हि जीव उत्पत्तयेव । किं च,—

बन्धच्छेदादेरंडबीजवत् ॥ ५ ॥ यथा बीजबन्धकोशादिच्छेदादेरंडबीजस्य गतिर्दृष्टा तथा मनुष्या-
प्रवृत्त्यापगतगतिजातिनामादिसकलकर्मबन्धच्छेदान्मुक्तस्य गतिरवसीयते । किं च,—

तथागतिपरिणामाच्चाग्निशिखावत् ॥ ६ ॥ यथा तिर्यक्प्लवनस्वभावसमीरणसंबन्धनिरुत्सुका प्रदीपशिखा स्वभावाद्दुत्पतति तथा मुक्तात्माऽपि नानागतिविकारणकर्मनिवारणे सति ऊर्ध्वगतिस्वभावत्वा-
दूर्ध्वमेवारोहति ।

असंगत्वबंधच्छेदयोरर्थादविशेषादनुवादप्रसंग इति चेन्नाऽर्थान्यत्वात् ॥ ७ ॥ स्यादेत-
दसंगत्वबंधच्छेदयोर्नास्त्यर्थविशेष इति पौनरुक्त्य प्राप्नोति—बध्नातिरपि व्यतिषगे वर्तत इति ? तन्न ।
किं कारण ? अर्थान्यत्वात् । अन्योन्यानुप्रवंशे सत्यविभागेनावस्थानं बंधः । परस्परप्राप्तिमात्रं सग इत्यस्यर्थ-
विशेषः । तस्मात्क्रियाकारणधर्माधर्माभावेऽपि हेत्वंतरान्मुक्तस्य गतिरभ्यनुज्ञायते ।

नोदाहरणमलाबूर्मारुतावेशादिति चेन्न तिर्यग्गमनप्रसंगात् ॥ ८ ॥ स्यादेतदलाबूद्-
व्यं मुक्तगमनसिद्धाबुदाहरणं न भवति कुतः मारुतावेशादिति तन्न । किं कारण ? तिर्यग्गमनप्रसंगात् ।
पदि मारुतावेशात्तस्य गमनं स्यात्तिर्यक्प्लवनधर्मत्वान्मरुतस्तिर्यग्गमनमेव स्यान्नोर्ध्वं ।

ऊर्ध्वगत्यभावे तदभावप्रसंगोऽग्नेरौष्ण्याभावेऽभाववदिति चेन्न गत्यंतरनिवृत्त्यर्थत्वात् ॥ ९ ॥
स्यान्मतं यथोष्णस्वभावस्याग्नेरौष्ण्याभावेऽभावस्तथा मुक्तस्योर्ध्वगमनं स्वभावस्तदभावेऽभावः प्राप्नोतीति-
चेन्न । किं कारण ? गत्यंतरनिवृत्त्यर्थत्वात् । तथा च मुक्तस्योर्ध्वमेव गमनं न दिगंतरगमनमित्ययं स्वभावो
नोर्ध्वं गमनमेवेति ।

ऊर्ध्वज्वलनवद्वा ॥ १० ॥ यथोर्ध्वज्वलनस्वभावत्वेऽप्यग्नेर्वेगवद्द्रव्याभिघातात्तिर्यग्ज्वलनेऽपि ना-
ऽग्नेर्विनाशो दृष्टस्तथा मुक्तस्योर्ध्वगतिस्वभावत्वेऽपि तदभावेभाव इति ।

अत्राह—ऊर्ध्वज्वलनस्वभावस्याग्नेर्वेगवदभिघातात्तिर्यग्ज्वलने सति विरोधादूर्ध्वज्वलनाभावो युक्तः । मु-
क्तस्य तु पुनः स्वभावगतिलोपहेत्वभावादूर्ध्वगत्युपरमोनपन्न इत्युच्यते लोकातान्नोर्ध्वगतिर्मुक्तस्य कुतः ?

धर्मास्तिकायाभावात् ॥ ९ ॥

गत्युपग्रहकारणभूतो धर्मास्तिकायो नोपर्यस्तीत्यलोके गमनाभावः । तदभावे च लोकालोकविभागा-
भावः प्रसज्यते ।

किं पुनरेते परिनिर्वृत्ताः कर्मणशरीरोपशमकादिभावनिरूपाख्याः पर्यायान्तरेण शक्याः व्यपदेष्टुं,
उतातीतव्यवहारा एव निर्धारयितव्या इत्युच्यते—शक्याः । कथं ? यस्मात्खलु ।

क्षेत्रकालगतिलिंगतीर्थचारित्रप्रत्येकबुद्धबोधितज्ञाना-

वगाहनांतरसंख्याल्पवहुत्वतः साध्याः ॥ १० ॥

प्रत्युत्पन्नभूतानुग्रहतत्रनयद्वयापेक्षया क्षेत्रादिभिः साध्याः सिद्धाः ॥ ११ ॥ एतैः क्षेत्रादिभिर-
ह्यबहुत्वांतैर्द्वादशभिरनुयोगद्वारैः प्रत्युत्पन्नभूतानुग्रहतत्रनयद्वयापेक्षया साध्याः चित्याः विकल्प्याः । के
पुनस्ते ? सिद्धाः । तथा क्षेत्रेण तावन्—कस्मिन् क्षेत्रे सिध्यति ?

सिद्धिक्षेत्रे कर्मभूमिषु वा ॥ १२ ॥ सिद्धिक्षेत्रे कर्मभूमिषु वा प्रत्युत्पन्नविषयप्राहिण्यार्पणेन
सिद्धिक्षेत्रे स्वप्रदेशे, आकाशदेशे वा सिद्धिर्भवति । भूतानुग्रहतत्रनयविवक्षायां जन्म प्रति पचदशसु
कर्मभूमिषु सहरण प्रति मानुषक्षेत्रे सिद्धिः । ऋजुसूत्रनयः शब्दभेदाश्च त्रयः प्रत्युत्पन्नविषयप्राहिणः
शेषा नया उभयभावविषयाः ।

कालेन—कस्मिन्काले सिद्धिः—एकसमये उत्सर्पिण्यवसर्पिण्योर्वा विशेषेण प्रत्युत्पन्ननयापेक्षया एकसमये
सिध्यन् सिद्धो भवति । भूतभावप्रज्ञापननयार्पणया द्वेधा जन्मनः सहरणतश्च । तत्र जन्मनः अविशेषण
उत्सर्पिण्यवसर्पिण्योर्जातः सिद्ध्यति । विशेषेणावसर्पिण्यां सुखमदुःखमाया अंते भागे दुःखमसुखमायां
च जातः सिद्ध्यति । दुःखमसुखमायां जातः दुःखमाया सिद्ध्यति न तु दुःखमायां जातः । अन्यदा नैव

सिद्ध्यति । सहरणतः सर्वस्मिन्काले अवसर्पिण्यामुत्सर्पिण्या च सिद्ध्यति ।

गत्यां—कस्यां गतौ सिद्धिः ? सिद्धिगतौ मनुष्यगतौ वा विशेषः । प्रत्युत्पन्ननयाश्रयेण न सिद्धिगतौ सिद्ध्यति । भूतविषयनयापक्षया द्विधा कल्पना अनंतरगतौ एकांतरगतौ च । तत्रानंतरगतौ मनुष्यगतौ सिद्ध्यति । एकांतरगतौ चतसृषु गतिषु जातः सिद्ध्यति ।

लिंगन—केन चित्सिद्धः । लिंगं त्रिविधो वेदः । अवेदत्वेन त्रिभ्यो वा वेदेभ्यः सिद्धिः । वर्तमान-विषयविवक्षायामवेदत्वेन सिद्धिर्भवति । अतीतगोचरनयापक्षया अविशेषेण त्रिभ्यो वेदेभ्यः सिद्धिर्भवति । भावं प्रति, न तु द्रव्यं प्रति । द्रव्यापक्षया तु पुष्टिगेनैव सिद्धिः । अपरः प्रकारः—लिंगं द्विविधं निर्ग्रन्थलिंगं स-ग्रन्थलिंगं चेति । तत्र प्रत्युत्पन्ननयाश्रयेण निर्ग्रन्थलिंगन सिद्ध्यति । भूतविषयनयादेशेन तु भजनीय । तीर्थेन—

तीर्थसिद्धिर्द्वेधा तीर्थकरेतरविकल्पात् ॥३॥ तीर्थसिद्धिर्द्वेधा भवति-तीर्थकरत्वेनेतरत्वेन च । सति के-चित्तीर्थकरे सिद्धाः अपरेऽन्यथा सिद्धा असति चति । चारित्र्येण केन सिद्ध्यति । अव्यपदेशेनैकचतुःपञ्चविकल्पचारित्र्येण वा सिद्धिः । प्रत्युत्पन्नाच्च ते हि नयवशान्न चारित्र्येण व्यपदेशविरहितेन भावेन सिद्धिः । भूतपूर्वगतिर्द्विधा अनंतरव्यवहितभेदात् । आनतर्येण यथाख्यातचारित्र्येण सिद्ध्यति व्यवधानेन चतुर्भिः पञ्चभिर्वा । चतुर्भिस्तावत्—सामायिकच्छेदोपस्थापनासूक्ष्मसांपराययथाख्यातचारित्र्यैः । पञ्चभिस्ते-रेव परिहारविशुद्धिचारित्र्याधिकैः ।

स्वशक्तिपरोपदेशनिमित्तज्ञानभेदात् प्रत्येकबुद्धबोधितविकल्पः । केचित्प्रत्येकबुद्धसिद्धाः । परोपदे-शमनपेक्ष्य स्वशक्त्यैवाविर्भूतज्ञानातिशयाः । अपरे बोधितबुद्धसिद्धाः, परोपदेशपूर्वकज्ञानप्रकर्षास्कदिनः । ज्ञानेन—एकेन द्वित्रिचतुर्भिश्च ज्ञानविशेषैः सिद्धिः । प्रत्युत्पन्नप्राहिनयनिरूपणया केवलज्ञानेनैकेन सिद्धिर्भवति । भूतपूर्वगत्या तु द्वाभ्यां त्रिभिश्चतुर्भिश्च ज्ञानविशेषैर्भवति । द्वाभ्यां—मतिश्रुतज्ञानाभ्याम्—त्रिभिर्म-तिश्रुतावाधिभिः मतिश्रुतमनःपर्ययैर्वा । चतुर्भिर्मतिश्रुतावधिमनःपर्ययैः ।

अवगाहनं द्विविधं-उत्कृष्टजघन्यभेदात् ॥ ४ ॥ आत्मप्रदेशव्यापित्वमवगाहनं द्विविधं । उत्कृष्टं जघन्यं चेति । तत्रोत्कृष्टं पञ्चधनुः शतानि पञ्चविंशत्युत्तराणि । जघन्यमर्द्धघतुर्थारत्नयः देशोनाः । मध्ये विकल्पाः एतस्मिन्नवगाहे सिद्ध्यति पूर्वभावप्रज्ञापननयापेक्षया । प्रत्युत्पन्नभावप्रज्ञापनेन तु एतस्मिन्नेव देशोने । किमंतरं सिद्ध्यता । अनंतरं च सिद्ध्यति सांतरं च ।

अनंतरं जघन्येन द्वौ समयौ उत्कर्षेणाष्टौ ॥ ५ ॥ आनतर्येण जघन्येन द्वौ समयौ सिद्ध्यति उत्कर्षेणाष्टौ ।

सांतरं जघन्येनैकः समयः उत्कर्षेण षण्मासाः ॥ ६ ॥ सिद्ध्यतां सिद्धिविरहकालोऽंतरं जघन्येनैकः समयः । उत्कर्षेण षण्मासाः प्रत्येतव्याः ।

जघन्येन एकउत्कर्षेण अष्टशतमिति संख्या ॥ ७ ॥ एकसमये कति सिद्ध्यन्ति । जघन्येनैकः उत्कर्षेणाष्टशतमिति संख्यावगतव्याः ।

क्षेत्रादिभिर्गभिन्नानां परस्परतः संख्याविशेषः अल्पबहुत्वं ॥ ८ ॥ क्षेत्रादिभिरेकादशभि-रभिन्नानां परस्परतः संख्याविशेषोऽल्पबहुत्वमित्युच्यते । तद्यथा—प्रत्युत्पन्ननयापेक्षया सिद्धिक्षेत्रे सिद्ध्यतीति-नास्त्यल्पबहुत्वम् । भूतपूर्वनयापेक्षया तु चिन्यते—क्षेत्रसिद्धा द्वेधा जन्मतः सहरणतश्च तत्रात्ये सहरणासि-द्धाः । जन्मसिद्धाः सख्ययगुणाः । सर्वस्तोका ऊर्ध्वलोकसिद्धाः । अवोलोकसिद्धाः सख्येयगुणाः । तिर्यग्लो-कसिद्धाः सख्ययगुणाः, सर्वस्तोकाः समुद्रसिद्धाः द्वीपसिद्धाः संख्येयगुणाः । एवं तावदविशेषेण विशे-षेण च सर्वस्तोकाः लवणोदसिद्धाः, कालोदसिद्धाः सख्येयगुणाः । जंबूद्वीपसिद्धाः संख्येयगुणाः । धात-कीखडसिद्धाः संख्येयगुणाः । पुष्करद्वीपार्द्धसिद्धाः संख्येयगुणा इति । कालविभागस्त्रिविधः—उत्सर्पिणी—अवसर्पिणी अनुत्सर्पिण्यनवसर्पिणी चेति । सर्वस्तोका उत्सर्पिणीसिद्धाः । अवसर्पिणीसिद्धाः विशेषाधिकाः,

अनुस्वर्पिण्यवसर्पिणीसिद्धाः संख्येयगुणाः । प्रत्युत्पन्ननयापेक्षया एकसमये सिद्ध्यतीति नास्त्यल्पबहुत्वम् ।

गतिं प्रति—प्रत्युत्पन्नभावप्रज्ञापननयस्य सिद्धिगतौ सिद्ध्यतीति नास्त्यल्पबहुत्वं । भूतविषयनयापेक्षया वानतरगतौ मनुष्यगतौ सिद्ध्यतीति नास्त्यल्पबहुत्वं । एकातरगतौ तु अल्पबहुत्वमस्ति । सर्वतः स्तोकास्तिर्यग्योन्यनतरगतिसिद्धाः । मनुष्ययोन्यनतरगतिसिद्धाः संख्येयगुणाः । नरकयोन्यनतरगतिसिद्धाः संख्येयगुणाः । देवयोन्यनतरगतिसिद्धाः संख्येयगुणा इति ।

वेदानुयोगे—प्रत्युत्पन्ननयाश्रयणे अवेदाः सिद्ध्यतीति नास्त्यल्पबहुत्वम् । भूतविषयनयाश्रयणे तु सर्वतः स्तोकाः नपुंसकवेदसिद्धाः । स्त्रीवेदसिद्धाः संख्येयगुणाः । पुर्वेदसिद्धाः संख्येयगुणाः ।

तीर्थानुयोगे—तीर्थकरसिद्धाः संख्येयगुणाः ।

चारित्रानुयोगे प्रत्युत्पन्ननयापेक्षया अव्यपदेशेन सिद्ध्यतीति नास्त्यल्पबहुत्वं । भूतविषयनयाश्रयणे वानतरचारित्रपरिग्रहे यथाख्यातचारित्राः सर्वे सिद्ध्यतीति नास्त्यल्पबहुत्वम् । व्यवधाने पञ्चचारित्रसिद्धाः । अल्पे चतुश्चारित्रसिद्धाः संख्येयगुणाः ।

प्रत्येकबुद्धबोधितबुद्धानुयोगे—अल्पे प्रत्येकबुद्धाः बोधितबुद्धाः संख्येयगुणाः ।

ज्ञानानुयोगे—प्रत्युत्पन्नभावप्रज्ञापनस्य केवलेन सिद्ध्यतीति नास्त्यल्पबहुत्वम् । पूर्वभावप्रज्ञापनस्य सर्वस्तोका द्विज्ञानसिद्धाः चतुर्ज्ञानसिद्धाः संख्येयगुणाः । त्रिज्ञानसिद्धाः संख्येयगुणाः । एव तावदविशेषेण विशेषेण च सर्वस्तोकाः । मतिश्रुतमनःपर्ययज्ञानसिद्धाः मतिश्रुतज्ञानसिद्धाः संख्येयगुणाः । मतिश्रुतावधिमनःपर्ययज्ञानसिद्धाः संख्येयगुणाः । मतिश्रुतावधिज्ञानसिद्धाः संख्येयगुणा इति ।

अवगाहनानुयोगे—सर्वस्तोकाः जघन्यावगाहनसिद्धाः । उत्कृष्टावगाहनसिद्धाः संख्येयगुणाः । एवं मध्यसिद्धाः संख्येयगुणाः ।

अथाधस्ताद्यवमध्यांतरसिद्धाः संख्येयगुणाः । उपरि यवमध्यांतरसिद्धा विशेषाधिकाः ।

संख्यानुयोगे—सर्वस्तोकाः अष्टोत्तरशतमिद्धाः । अष्टोत्तरशतसिद्धादयः आपचाशस्तिद्वेभ्यः अनतगुणाः एकान्नपञ्चाशत्सिद्धादयः आपचविंशत्सिद्धेभ्यः असंख्येयगुणाः । चतुर्विंशत्सिद्धादयः आ एकसिद्धेभ्यः संख्येयगुणाः । एवं निसर्गाधिगमयोरन्यतरजतत्त्वार्थश्रद्धानात्मक शंकाद्यतीचारविमुक्तं, प्रशमसवेगानुकपास्तिक्या भिव्यक्तिलक्षण विशुद्धं सम्यग्दर्शनम् । सम्यग्दर्शनोपलब्धिविशुद्धं च ज्ञानमधिगम्य, निक्षेपप्रमाणनिर्देशस्तं ह्यादिभिरप्युपायैर्जीवानां पारिणामिकौदयिकौपशमिकक्षायोपशमिकक्षायिकाणां भावानां स्वतत्त्वं विदित्वा चेतनानां भोगसाधनानामुत्पत्तिप्रलयस्वभावावगमात् विरक्तो वितृष्णस्त्रिगुणः पञ्चसमितो दशलक्षणधर्मानुष्ठानात्तत्फलदर्शनाच्च । निर्वाणप्राप्तियतनायाभिवर्द्धितश्रद्धासवेगभावनाविर्भावितात्मा अनुप्रेक्षाभिः स्थिरीकृतानभिष्वङ्गः संतृप्तात्मा निरास्रवत्वाद्ब्रह्मपगताभिनवकर्मोपचयः परीपहजयाद्ब्रह्मभ्यन्तरतपोनुष्ठानादनुभवाच्च । सम्यग्दृष्टिविरताविरतानां च जिनयर्थतानां परिणामाध्यवसानविशुद्धिस्थानांतराणामसंख्येयगुणोत्कर्षमाप्त्या पूर्वोपचितं कर्म निर्जरयन्सामायिकादीनां च सूक्ष्ममापरायांतानां समयविशुद्धिस्थानानामुत्तरोत्तरोपलभात्पुलाकादीनां च निर्धनानां संयमानुपालनविशुद्धिस्थानविशेषाणामुत्तरोत्तरप्रतिपत्त्या घटमानोत्पंतप्रहीणात्तौर्द्वयानो, धर्म्यध्यानविजयादवात्समाधिबलः, शुक्लध्यानविकल्पयाश्च पृथक्त्वैकत्ववितर्कयोश्चान्यतरस्मिन् वर्तमानो नानाविधपूर्वोदितद्विर्विशेषयुक्तः, तत्रानभिष्वक्तचित्तः, पूर्वोदितेन क्रमेण मोहादीन् क्षयं नीत्वा सर्वज्ञज्ञानलक्ष्मीमनुभूय, ततः शेषकर्मक्षयाद्भावबन्धनिर्मुक्तः निर्दग्धपूर्वोपादानेधनो निरुपादान इवाग्निः, पूर्वोपात्तभववियोगात् हेत्वभावाच्चोत्तरस्याप्रादुर्भावात्सांतसंसारदुःखमतीत्य आत्यंतिकमैकांतिकं निरुपमं निरतिशय निर्वाणसुखमवाप्नोतीति तत्त्वार्थभावनाफलमेतत् । उक्तं च—

१ पद्यप्रमष्टिरिय श्रीमदमृतचक्रसूरिविरचिततत्त्वार्थसारीयमोक्षतत्त्वप्रकरणस्था प्रकृतानुसारित्वात्प्रक्षिप्तं केनापि न तु ग्रन्थकर्तृभिरुद्धता सांप्रतिकोपलब्धानिर्णीतेतिवृत्तेन तत्त्वार्थराजवार्तिकंरुस्तत्त्वार्थधारकर्तृत्वं प्राक्कालीनत्वादिति विभाव्यते ।

सम्यक्ज्ञानचारित्र्ययुक्तस्यात्मनो भृश । निरास्त्रवत्वाच्छिन्नायां नवायां कर्मसंततौ ॥ १ ॥
 पूर्वार्जितं क्षपयतो यथोक्तैः क्षयहेतुभिः । ससारबीजं कात्स्न्येन मोहनीयं प्रहीयते ॥ २ ॥ युग्म ।
 ततोतरायज्ञानघनदर्शनघनान्यनतर । प्रहीयंतेऽस्य युगपत्त्रीणि कर्माण्यशेषतः ॥ ३ ॥
 गर्भसूत्र्या विनष्टाया यथा बालो विनश्यति । तथा कर्मक्षयं याति मोहनीये क्षयं गते ॥ ४ ॥
 ततः क्षीणचतुर्कर्म प्राप्तोऽथाख्यातसयमं । बीजबन्धननिर्मुक्तं स्नातकः परमेश्वरः ॥ ५ ॥
 शेषकर्मफलोपक्षः शुद्धो बुद्धो निरामयः । सर्वज्ञः सर्वदर्शी च जिना भवति केवली ॥ ६ ॥
 कृत्स्नकर्मक्षयादूर्ध्वं निर्वाणमधिगच्छति । यथा दग्धेधनो वह्निर्निरुपादानसततिः ॥ ७ ॥
 दग्धे बीजे यथात्यत प्रादुर्भवति नांकुरः । कर्मबीजे तथा दग्धे न राहति भवाकुरः ॥ ८ ॥
 तदनंतरमेवोर्ध्वमालोकांतात्स गच्छति । पूर्वप्रयोगासगत्वाद्धधच्छेदोर्ध्वगौरवैः ॥ ९ ॥
 कुलालचक्रडोलायामिहै चापि यथेष्यते । पूर्वः प्रयोगात्कर्मेह तथा सिद्धगतिः स्मृता ॥ १० ॥
 मृत्प्रेषगनिर्मोक्षाद्यथा दृष्टाप्स्वलाबुनः । कर्मसंगविनिर्मोक्षात्तथा सिद्धगतिः स्मृता ॥ ११ ॥
 एरंडस्फुटदेलासु बधच्छेदाद्यथा गतिः । कर्मबन्धनविच्छेदाज्जीवस्यापि तथेष्यते ॥ १२ ॥
 ऊर्ध्वगौरवमर्माणो जीवा इति जिनोत्तमैः । अधागौरवधर्माणं पुद्गला इति चोदित ॥ १३ ॥
 यथाधस्तिर्यग्भूर्ध्वं च लोष्टवाय्वग्निवीचयः । स्वभावतः प्रवर्तते तथोर्ध्वगतिरात्मनां ॥ १४ ॥
 अतस्तु गतिवैकृत्य तेषां यदुपलभ्यते । कर्मणः प्रतिघातान्च प्रयोगाच्च तदिष्यते ॥ १५ ॥
 अधस्तिर्यक्तथोर्ध्वं च जीवानां कर्मजा गतिः । ऊर्ध्वमेव स्वभावेन भवति क्षीणकर्मणां ॥ १६ ॥
 द्रव्यस्य कर्मणो यद्वदुपत्त्यारंभवीचयः । सम तथैव सिद्धस्य गतिर्मोक्षे भवक्षयात् ॥ १७ ॥
 उत्पत्तिश्च विनाशश्च प्रकाशतमसोरिह । युगपद्भवतो यद्वत्तद्वन्निर्वाणकर्मणां ॥ १८ ॥
 तन्वी मनोज्ञा सुरभिः पुण्या परमभासुरा । प्राग्भारानामवमुधा लोकमूर्ध्नि व्यवस्थिता ॥ १९ ॥
 त्रिलोकतुल्यविष्कम्भा सितच्छत्रनिभा शुभा । ऊर्ध्वं तस्याः क्षितेः सिद्धाः लोकांते समवस्थिताः ॥ २० ॥
 तादात्म्यादुपयुक्तास्ते केवलज्ञानदर्शने । सम्यक्त्वसिद्धतावस्थाः हेत्वभावाच्च निष्क्रियाः ॥ २१ ॥
 ततोऽप्यूर्ध्वगतिस्तेषां कस्मान्नास्तीति चिन्मतिः । धर्मास्तिकायस्याभावात्स हि हेतुर्गतेः परः ॥ २२ ॥
 ससारविषयातीतं सिद्धानामव्ययं सुखं । अव्याबाधमिति प्रोक्तं परमं परमर्षिभिः ॥ २३ ॥
 स्यादेतदशरीरस्य जतोर्नष्टाष्टकर्मणः । कथं भवति मुक्तस्य सुखमिग्युत्तरं शृणु ॥ २४ ॥
 लोके चतुर्ष्विहार्थेषु सुखशब्दः प्रयुज्यते । विषये वेदनाभावे विपाके मोक्ष एव च ॥ २५ ॥
 सुखो वह्निः सुखो वायुर्विषयेष्विह कथ्यते । दुःखाभावे च पुरुष सुखितोऽस्मीति भाषते ॥ २६ ॥
 पुण्यकर्मविपाकाच्च सुखमिष्टेन्द्रियार्थजं । कर्मकृशविमोक्षाच्च मोक्षे सुखमनुत्तमं ॥ २७ ॥
 सुषुप्तावस्थया तुल्यां केचिदिच्छति निर्वृतिं । तदयुक्तं क्रियावत्त्वात्सुखातिशयतस्तथा ॥ २८ ॥
 श्रमक्लममदव्याधिमदनेभ्यश्च स भवात् । मोहात्पत्तिविपाकाच्च दर्शनघ्नस्य कर्मणः ॥ २९ ॥
 लोके तत्तद्दृशोद्धार्यं कृत्स्नेऽप्यन्यो न विद्यते । उपर्मायेत तद्येन तस्मान्निष्पन्नं स्मृतं ॥ ३० ॥
 लिंगप्रसिद्धेः प्रामाण्यमनुमानोपमानयोः । अत्यन्तं वा प्रसिद्धं च तत्तेनानुपमं स्मृतं ॥ ३१ ॥
 प्रत्यक्षं तद्गवतामर्हतां तैः प्रभाषितं । गृह्यतेऽस्तीत्यतः प्राज्ञैर्न छद्मस्थपरीक्षया ॥ ३२ ॥

इति तत्त्वार्थराजवार्तिकव्याख्यानालंकारे दशमोऽध्यायः समाप्तः ॥ १० ॥

ॐ इति श्रीतत्त्वार्थराजवार्तिकं समाप्तं । ॐ

राजवार्तिकस्य शुद्धयशुद्धिपत्रं ।

अशुद्धयः शुद्धयः पृ. सं. पं. सं.

उष्णत्वं कुतः उष्णत्वमिति चेत् उष्ण
त्वस्योष्णत्वं कुतः १ ४ २४

माभूदिति अथानवस्था माभूदिति ॥ २५

संबंधेनोष्णत्वं संबंधे नोष्णत्वं ॥ ३२

तत्त्वभवेन तत्त्वं भावेन ५ ८

तथा समवाय तथा समवायः ॥ १६

इंद्रियादिव्यपदे- इंद्रादिव्यपदे-

शवत् शवत् ६ ३०

लक्षणभावः लक्षणाभावः ७ ३

छात्रस्य दात्रस्य ॥ ८

पुष्पः पुष्पः ॥ १४

दृश्यते दृश्यते ॥ ११

मोक्षापायः मोक्षोपायः ८ ६

अनुपपत्तिः अनुपपत्तिः ॥ २२

भवति भवत्यधर्मेण ॥ २८

यतः यतेः ९ ५

अनुत्पत्तिः अनुत्पत्तिः ॥ १३

विद्या अविद्या ॥ २२

चत्वारः चत्वारः स्कंधाः ॥ २६

अभिनंदयाति अभिनंदयति ॥ ३३

दुःखदर्शनं दुःखेष्वनित्यानात्म-

काशुचिदुःखदर्शनं ॥ ३८

शरीरेंद्रियनिवृत्तेः शरीरेंद्रियवृत्त्यादि-

निवृत्तेः १० २८

उभयादोषोपपत्तेः उभयथा

दोषोपपत्तेः ॥ ३३

प्रागननुभूतवि-

प्रागननुभूतवि-

शेषान् शेषान् ११ १६

अशुद्धयः शुद्धयः पृ. सं. पं. सं.

तक्षणभेदात् लक्षणभेदात् १२ २०

त्रयः । त्रयः । किंच- ॥ २४

प्रतिवादिनो न प्रतिवादिनो ॥ २५

अतत्त्वात् असत्त्वात् १५ १८

सम्यग्दर्शनादिव सम्यग्दर्शनादेरिव १७ ९

इति इति अतोविवक्षि-

तापरिज्ञानान्न सम्यगु-

क्त अधिगमाभाव इति ॥ १४

वचनविकल्पा वचनविकल्पापेक्षया

पक्षेया संख्येयासंख्येया ज्ञान-

ज्ञेयविकल्पापेक्षया ॥ ३३

पर्यायार्थिक पर्यायार्थिकप्राधान्यात्

प्रधान्यात् १८ १९

अजीवात् अजीवत् ॥ २५

निर्जीयते निर्जीयते ॥ ३५

अभावा अभावो १९ ५

प्रत्ययोऽपनीतानां प्रत्ययोपनीतानां ॥ १७

पूर्वोक्तानांऽ पूर्वोक्तानां ॥ २१

विरोधाऽसत्त्वात् विरोधोऽसत्त्वात् २२ २६

शब्दादिना शब्दाद्विना २३ २९

निश्शेषातीति विशेषातीति ॥ ३३

योजयिव्या योजयितव्या २५ २८

युक्तागमाभ्यां युक्त्यागमाभ्यां २६ २

पितृपुत्रादिसंबंधवत्, पितापुत्रादिसंबंधवत् ॥ २५

देवदत्तस्यैकत्वे न, देवदत्तस्यैकत्वेन ॥ २९

धर्मविकल्पप्रति स्वामित्वादिका धर्म

पतिः विकल्पप्रतिपत्तिः २७ २१

नैरेव भावाधिकैः नैरेव भावाधिकैः २९ ४

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
अविशेषाभात्	अविशेषात्			अत्र सत्वप्रसंगात्	अत्रसत्वप्रसंगात्	८८	१३
ननु	न तु	६५	१३	बाह्यभयेति	बाह्योभयेति	,,	१५
नयप्रकाशितोऽर्थेति	नयप्रकाशितार्थेति,	,,	२१	निर्वृत्यते ।	निर्वृत्यते	९०	२६
। कार्यं	कार्यं ।	,,	२८	उपदिश्यते सा०	उपदिश्यते	,,	,,
कंचित्	कश्चित्	,,	३६	द्वेधा	सा द्वेधा .	,,	२७
द्रव्यत्वाविरोधात्	तदव्यतिरेकात्ते			प्रथमत्वं	पृथक्त्वं	९३	२१
	नैकत्वेन संग्रहः			संज्ञानां	संज्ञानाम	९५	८
	जीवमिति चोक्ते			निवृत्ति	निर्वृत्ति	,,	२२
	जीवाजीवतद्वे-			तादार्थ्ये	तादर्थ्ये	,,	२३
	दप्रभेदानां द्रव्य			पुद्गलाधानेति	पुद्गलादानेति	,,	२६
	त्वाविरोधात्	६६	१५	श्रेणिरानुपूर्व्येणानु	श्रेणेरानुपूर्व्ये	९६	४
तत्त्वादिकार्यं	तत्त्वादिषु पटादि			श्रेणिरिति	णानुश्रेणि, इति		
	कार्यं	६८	३१	क्रियांतरे	क्रियांतर	,,	८
निबंधाः । दीनि	निबंधादीनि	६९	२	विग्रहोऽस्याऽवि	विग्रहोऽस्या अ	,,	१६
स्ते	ते	,,	७	ग्रहेति	विग्रहेति		
स्तथा	तथा	,,	१३	मिश्राः	मिश्राः	९९	१
स्मात्	तस्मात्	७०	९	प्रकृतापेक्षार्थं	प्रकृतापेक्षार्थं	९९	२१
दिनकरोतेजो०	दिनकरतेजो०	७५	३१	ष सहास्रणि	षट् सहस्राणि	१००	३७
क्षयात्	क्षयात्, उपशमात्, ७६	३४		गर्भ एवेति	गर्भ इति, अथ नियमा		
पर्यायवाचमपि	पर्यायवत्त्वमपि	७८	१६	र्थे आरंभे सति	जरायुजांड		
पारिणामिकश्च	पारिणामिकत्वमिति				जपोतानां गर्भ एवेति	१०१	२३
	औदयिक एकविंशति-			शरीरं नाम कर्मेति	शरीरनामकर्मेति	१०२	११
	भेदः पारिणामिकश्च	,,	३५	अह्नियते	आह्नियते	,,	२३
सान्निपातिको	सान्निपातिको भाव			मृत्यतरेण	मूर्त्यतरेण	१०५	६
	उक्तः, कस्य वा मिश्र			भाज्यानि	स्यान्मतं भाज्यानि	१०६	९
	शब्देनाक्षेपः ? सान्नि			सप्तविध	सप्तविधकाययोग		
	पातिकोभावो	७९	२२		स्वामिप्ररूपणाया-		
लक्ष्यलक्षणयोर्व्य	लक्ष्यलक्षणयोर				मौदारिककाययोगः		
तिरेकादित	व्यतिरेकादिति	८३	७		औदारिकमिश्र०	१०८	२०
भवति	भवति अत्राह	८७	२७	अष्टपदेति	अष्टापदेति	,,	२७
अत्राह तदभि-	तदभिसंबंधे	,,	२८	तपोवलानां	प्रकृष्टतपोवलानां	,,	,,
संबंधे				प्रकर्ष	प्रकर्षापकर्ष	,,	३०

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
वद्धः	बद्धाः	१०९	२१	गट्कोश	सगोश	१२१	९
त्वशरीर	स्वशरीर	११	३८	विपध	तिपध	१२२	८
इंद्रियसंबंधप्रति	इंद्रिसंबंध प्रति	११०	४	अत्र	तत्र	११	१४
उत्पन्नवेदनयोः	उत्पन्नानुत्पन्न			सिता	सीता	११	३१
	वेदनयोः	१११	२२	उदक्प्राग्	उदगवाग्	११	३३
कृते	अधिकृते	११२	३	पंच	पंचविंशति	१२४	११
ज्योती-रसांजन	ज्योतीरस-अंजन-			मध्यभागे	मध्यभागे विजयार्ध		
मूलकांक	मूलिका-अंक	११	१७	नामा रजतगिरिर्भरत		११	२६
यक्षराक्षस	यक्ष	११३	६	महापुरी	महापुरी विजया		
यदेकं	तदेकं	११४	२	पुरी		१२५	१६
उभ्रांत	विभ्रांत	११	११	नवति	नव	११	२६
संस्तन	ततकसंस्तनक	११	१२	त्रिखडः त्रिश्रेणिः	त्रिकांड	११	२९
एकांत	एकान्न	११	१९	भूमिजलात्	भूमितलात्	१२६	२२
ज्यशीर्तिर्नरकशत-	ज्यशीर्तिर्नरकशत			उदगवाग्	उदगवागायता	१२७-१९	
सहस्राणि	सहस्राणि नवातिसह			विस्तीर्णा	प्राक्प्रत्यग्बिस्तीर्णाः		
	स्वाधिकानि त्रीणि च			अरिरिक्तकंबला	अतिरिक्तकंबला	११	११
	शतानि चत्वारिंशानि			हिमन्	हिमवन्	१२८	२२
	एतावुभावापि राशी			रक्तावली	रवतावती	१३०	१०
	सपिंडितौ चतुरशीति			पचाशच्	पंचदश	१३१	११
	नरकशतसहस्राणि	११	३५	मागधातीर्थेन	मागधतीर्थेन	१३३	६
तेप हि जघान्य	तेऽपि हि जघन्य	११७	५	सिंघूयहणं	गंगासिधूग्रहणं	१३५	५
नरके सहचरिता	नरकसहचरिता	११	२९	नीलांत भरता-	नीलांता भरता	११	२८
अजघन्योत्कृष्टा	जघन्योत्कृष्टा	११८	१८	दिभिः	दिभिः		
सम्यग्दृष्टयः	गम्यग्दृष्टयः	११	३३	व्यवस्थितौ	व्यवस्थितावाधिके	११	३१
सपरिवारस्या	सपरिवारस्यासाधा-			आधिके			
धारण	रण	११९	१५	तात्स्थ्यात्तच्छब्दं	तात्स्थ्यात्ताच्छब्दं	११	३२
वीप्साभ्यां वृत्ति	वीप्साभ्यावृत्ति	११	३२	हैमवतभवः	हैमवते भवाः	१३६	२३
द्विदश	द्विर्दश	११	३४	षड्विंशत्	षट्त्रिंशत्	१३८	१५
परिक्षेत्री	परिक्षेत्री	१२०	१३	चत्वारिंशानि	द्वाचत्वारिंशानि	१३९	२
द्विपंचाशत्	षट्पंचाशत्	११	१८	चत्वारिं शतानि	चत्वारि शतानि		
आख्याते	आख्यायते	११	२७		द्वाचत्वारिंशानि	११	३५
कोसो	कोसौ ?	११	३१	प्रतीच्यां नंदा	प्रतीच्यामानंदा	१४१	९

अशुद्धयः	शुद्धयः	पृ. सं.	पं. सं.
पाणिपुटविक्षिप्तं	पाणिपुटनिक्षिप्तं	१४१	४
।विदिक्षु	विदिक्षु ।	"	२०
प्रंतरेपु	अंतरेपु ।	"	"
शिखिरिण-	शिखिरिण-		
उभयोरंतयोः	उभयोरंतयोः	"	२१
प्रतिशलाकाकू-	शलाकाकुशूले परिपूर्णं		
शले परिपूर्णं	पूर्ण इति प्रति-		
पूर्णइति	शलाकाकुशूले	१४७	६
शलाकाकूशूले	महाशलाकाकुशूले	"	"
मध्यमजघन्यो	मध्यममजघन्यो	"	८
मध्यमजघन्यो	मध्यममजघन्यो	"	१८
मध्यमजघन्यो	मध्यममजघन्यो	"	२४
मध्यमजघन्यो	मध्यममजघन्यो	"	२६
मध्यमजघन्यो	मध्यममजघन्यो	"	२९
पूर्णयुद्धारपत्यं	पूर्णमद्धारपत्यं	१४८	२३
अहणयोगादिद्राः	अहणयोगादिद्रा-		
	तीतीद्राः	१५१	५
रूपशी	स्पर्श	१५२	३०
एवं	अत एवं	१५३	१४
सात्पुरुषातिशय-	सात्पुरुषातिक्रिय-	१५५	१३
स्वरूप	प्रतिरूप	"	"
पूर्वदक्षिणोत्तरान्	पूर्वदक्षिणोत्तरा-		
	परान्	१५६	१३
देवी	देवीरूप	"	१८
चतुर्देवीरूप	चतुर्देवीरूपसहस्र	"	२२
साहचर्यादिद्राभि-	साहचर्यादिद्राभि-		
धानं	धानं	१६०	७
मारुतज्ञ-द्वीश	मारुत-ऋद्वीश	१६१	११
मध्यप्रकार	मध्यप्रकार	"	१७
अष्टसागरोप	अष्टसागरोपमायूंषि.		
मायूंषि	चंद्रा मध्यपीरपत्		
	पट्टदेवसहस्राणि देशो		
	नाष्टसागरोपमायूंषि		
	जतुव्याह्या अष्टौ देवस-		
	हमाणि अष्ट सागरोपमायूंषि	१६४	८

अशुद्धयः	शुद्धयः	पृ. सं.	पं. सं.
असंख्येययगुणाः	तेजोलेइया		
	असंख्येयगुणाः	१७२	३१
इति	इति तन्न	१७३	६
चत्वार दशविधा	द्वादशविधाः	"	१४
नवोत्तराणि	नवोत्तराणि सप्ता-		
	धिकानि अरुणाश्च		
	तावंत एव गर्द		
	तोया नवसहस्राणि	१७४	१०
मारक	नारक	"	२६
सागरोपमेऽ	सागरोपमे		
धिके	अधिके	१७६	१५
निमानेषु	विमानेषु	१७७	१४
नाशसंभवात्	नाशसंभवात्	१८०	२४
सर्वप्रकारेण	सर्वप्रकारेणानित्य-		
नित्यत्वेन	त्वेन	१८२	२
इत्येव चेत्	इत्येवं चेतद्रव्य		
द्रव्य		"	१३
अस्मत्प्रत्यक्षत्वं	अस्मत्प्रत्यक्षत्वं,		
	तथा अतीताना		
	गतकालान्यदेशसं		
	बंधिवेनाप्यस्मत्प्रत्यक्षत्वं,,	२१	
सामानाधिकरण-	सामानाधिकरण	१८६	२८
सिद्धं ।	सिद्ध नार्थः काय-		
	अहणेन	१८८	३६
नार्थः कायश्रणेन	प्रदेशसंख्या		
प्रदेशसंख्या		१८९	१
मासं	भासं	१९०	७
तत्परिच्छेदत्वात्	तत्परिच्छेद्यत्वात्	"	३४
स्वपरप्रत्ययोत्पाद	स्वपरप्रत्ययोत्पाद	१९१	३१
द्रव्यत्वस-	द्रव्यत्वसम	१९२	१७
वायात्	वायान्		
द्रव्यत्वस्यासम	द्रव्यत्वस्य सम	"	३१
वायिकारणं	वायिकारणं		

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
ननु	ननु	"	३२	असंख्येदभागा	असंख्येयभागा		
सिद्धे	सिद्ध	"	३५	दयः	दयः	"	१६
त्वत्तोत्पत्तेः	त्वोत्पत्तेः	१९३	१८	लक्षभेदः	लक्षणभेदः	२१०	२१
तद्व्यंजकस्य	तद्वंजकस्य	"	३२	वृत्तिभावः	वृत्त्यभावः	२११	३
क्रियते ॥	क्रियते, धर्मादीन्येव द्रव्याणि			समानाधिकरण	समानाधिकरण		
	नान्यानि	१९४	१४	क्षणा	लक्षणा	"	८
धर्मादीन्येव द्रव्याणि	पुल्लिगप्रसंगः			ततःश्रुते	तपःश्रुते	"	२२
नान्यानीति	पुल्लिग०	"	१५	गतिस्थिती	यद्याकाशोपग्रहाद्व-		
इत्येवं	इत्येवं च सति	१९६	२२	तिस्थिती		२१२	२२
लब्धिरिति	लब्धिवति	"	"	अन्योन्यप्रदेश	अन्योन्यप्रवेश	२१६	१५
पेविध्य	वैविध्य	"	२५	अज्ञातत्वात्	अजातत्वात्	"	२५
इयत्वान्ना	इयत्वं नातिवर्तते			शब्दस्य	चशब्दस्य	२१७	१९
तिवर्तते		१९७	४	वाग्ग्रहण	वागग्रहण	"	३२
आकाशादेक-	आकाशादेकैक-			उत्पतद्भिः	उत्तरद्भिः	२१८	१
मिति	मिति	१९८-२८		प्रत्यक्षत्वात्	अप्रत्यक्षत्वात्	"	१३
दृष्टान्तोऽसिद्धः।	दृष्टान्तोऽसिद्धः,			मूर्तिग्रहण	मूर्तिमदग्रहण	"	३२
	द्रव्यमेव तथाऽपरि			अभ्युपगम्यते इति	अभ्युपगम्यते इति	न२२०	२०
	णतं क्रियाहेतुरिति	२००-१६		आत्मैव नान्योस्य	नान्योऽस्य	"	२८
द्रव्यमेव तथाऽ	धर्मास्तिकाय			इन्द्रियपरिणामात्	इन्द्रियपरिणामा		
परिणतं क्रियाहेतुः	वदिति			दात्मैव		"	२९
धर्मास्तिकायवदिति		"	१७	नानुभूतस्य	नान्यानुभूतस्य	२२१	४
धर्मास्तिकायाख्ये	धर्मास्तिकायाख्यं	"	२१	चेत्	न चेत्	"	७
च सत्त्व	त्वसत्त्वं	"	२२	प्रधानत्वात्	प्रधानात्	"	१४
अभ्युपगम्येरन्	नाभ्युपगम्येरन्	"	३१	स्यादवस्थित	स्यादनवस्थित	२२५	२७
तामतिक्रान्ता	तमतिक्रान्ता	२०१	३४	वननामायुः	वनस्पतिनामायुः	"	२८
इहोत्पन्नकर्मसु	इहोत्पन्नं कर्म			बीजो	जीवो	२२६	१३
आश्रयं	स्वाश्रयं	२०३	२९	स्थित्यग्रहणं	स्थितिग्रहणं	२२७	२२
इत्यनंतवत्त्वा	इत्यंतवत्त्वाभावः			स्थितेरग्रहण	स्थितेर्ग्रहणं	"	२३
भाव		२०४	२५	शोडशा	षोडशा	"	३२
एकप्रदेश	एकस्य प्रदेशः	२०५	१३	क्रियाकृतः	सत्यं क्रियाकृतः	२२८	३१
तस्य लोकत्वं	तस्यालोकत्वं	२०६	३६	दृष्टः । नच, दृष्टाः । नच धनि-			
प्रदेश अनंता	प्रदेशे, अनंता	२०८	२	ध्वनेर्मूर्तिः	र्मूर्तिः	२३१	३५

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
कालांतरस्थायि—कालांतरस्थायी ।				सलिलवाहद्वारं	सलिलवाहिद्वारं	२४	७१२
प्रतिस०	प्रतिस०	२३२	७	योग्यप्रणा	योगप्रणालिकया	२५७	१५
लिङः	लिपः	॥	२९	निकया		॥	१३
चतुः	चतुश्चतुः	॥	३०	समांतात्	समंतात्	॥	१४
योगाभावलक्षणेन	योगभावलक्षणेन	२३३	६	पुरुष	परुष	॥	२१
एवकारणं	एवकारकरणं	२३५	३५	कारणाद्वा	कारणाद्वानंत	॥	२६
का एव वस्थस्य	काण्ववस्थस्य	२३६	६	कनकमयस्यास्य	कनकमयस्याय		
अनंतनंत	अनंतानंत	॥	१०		सस्य चा	॥	३६
स्पर्शादिगुणस्य	आहारस्य स्पर्शा			मोदु	ओदु	२४८	१०
	दिगुणस्य	२३७	९	विपरीदे दु	विपरीदेण	॥	११
किं कारणं ?	तत्र किं कारणं ?	॥	१९	विसोधिप	विसोही	॥	१७
ज्ञात्यर्थः	जात्यर्थः	॥	२१	पगदीणं	पयडीणं	॥	१८
च	न	॥	३०	समांतानु	समंतानु	२५०	४
सद्व्यलक्षणं	सद्व्यलक्षणं	२३८	४	विषये	विशेष	॥	२९
पक्षस्यापि	परपक्षस्यापि	२३९	१३	तत्स्पृशत्यादय	सत्यं स्पृशत्यादय	॥	७
ननु	ननु	॥	३६	प्रभावाः	प्रभवाः	॥	३०
अव्यभिचारिणि	अव्यभिचारिणी	२४०	२	प्रायिकी	प्रात्ययिकी	॥	३३
तद्विपरीतं	तद्विपरीतं	॥	७	सेवमानो वा	सेवमानोऽसेव-		
जघन्यमिव	जघनमिव	२४१	२		मानोवा	२५१	५
उवेदि	हवेदि	२४२	८	कुर्वन्नकुर्वन्न वा	कुर्वन्नकुर्वन्वा	॥	७
जहण्णवज्जो	जहण्णवज्जो	॥	॥	स्थान	स्थाने	॥	१३
बंधेऽधिको	बंधेऽधिकौ	॥	१५	पृथग्रहणं	पृथगग्रहणं	२५२	१२
तुल्याः संख्येयाः	तुल्याऽसंख्येयाः	२४४		हिंसाधर्म इति न	हिंसाऽधर्म इति न		
प्यः	घः	॥	९	सिध्यति ?	सिध्यति न ?	२५५	१४
विशेषेण	विशेषणं	॥	१२	असति मेघे च	असति मेघे न वृष्टि-		
तदव्यतिरेकात्	तदव्यतिरेकात्	॥	२६	वृष्टिरित्युक्ते	रित्युक्ते सति मेघे		
मनःकर्म	मनस्कर्म	२४५	८	सतिमेघेवृष्टिरित्युक्ते	वृष्टिः		
वाङ्मनसः	वाङ्मनस-			सति मेघे वृष्टिः		॥	॥
प्रसंगः	प्रसंगः	॥	११	नानुष्ठानं	नाननुष्ठानं	२५६	१२
तत्र	तन्न	॥	॥	वस्तु	वस्तु	॥	२६
युजे	युजेः	२४६	२२	तदसादन	तत्साधन	॥	२७
आहितत्रैविध्याः	आहितत्रैविध्या	॥	२९	भोगनिरोधः	भोगोपभोगनिरोधः	॥	२९

अशुद्धयः	शुद्धयः	पृ. सं.	प. सं.	अशुद्धयः	शुद्धयः	पृ. सं.	प. सं.
कुतः विशेषात्	कुतः? अविशेषात्	२६३	८	इत्यवष्टा	इत्यष्टा	॥	१०
अहित	आहित	॥	१४	कालादिषु	कालादिषु	॥	३२
दीन	हीन	॥	१५	तेन	न	॥	३५
द्वो पाको	द्वौ पाकौ	२७०	१	परपुरुषमगमन	परपुरुषमगमन	२८८	७
अंतर्भावः ।	अंतर्भावः सत्यादि			आगार	अगार	॥	२३
	पु च	॥	१२	मनष्कर्म	मनष्कर्म	२००	१८
मत्यादिषु	तत्प्रपञ्चा			विद्यादि	विध्यादि	२०३	३
		॥	१३	विद्यादे	विध्यादि	॥	५
अभिधात	अभिधात	२७१	१०	विद्यानि	विध्यादि	॥	१२
सद्धर्म	सधर्म	२७२	२	विद्यादि	विध्यादि	॥	१३
नाशो	नासो	॥	२४	विद्यादि	विध्यादि	॥	१८
माध्यस्थानि च	माध्यस्थानि च	२७३	२२	विद्यादि	विध्यादि	॥	२०
विनेयेषु	विनेयेषु	॥	११	सज्वलन	प्रत्याख्यानसज्वलन	२९४	१२
सामान्येन	सामान्येन न	२७४	३७	तस्यागमकत्वा	तस्यागमत्वासिद्धे		
दुःखो	तद्दुःखो	२७५	१३	सिद्धेः		२९५	२
असद्विधानं	असदभिधानं	२७६	१९	यथाद्यपुष्य अद्य	यथाद्यःपुष्यःआद्यः	॥	४
अनेन	अनेन, अभिधीयते	॥	२६	कामान्नवान्नोति	कामान्नवान्नोति	॥	५
द्वाराद्य	द्वाराद्य	२७७	२३	वधो वध	वधोऽवध	॥	६
संगः	ममेति संकल्पः	२७८	२२	पशुवधवत्	पशुवधवद्विपर्ययोवा	॥	३३
वाच्यं ।	वाच्यं-न ब्रवीति	२८०	८	विपर्ययोवा ताद	तादर्थ्यात्		
नब्रवीति विकल्पाः	विकल्पाः	॥	९	ध्यात्		॥	३४
वृत्तिकारणसा	वृत्तिकारणासाक			निपातयन्	निपातयन्तः	२९६	८
कल्यात्	ल्यात्	॥	३१	यनैसर्गिक	यन्नैसर्गिकं	॥	३४
नार्थदंड	नर्थदंड	२८१	१५	विधि	विधः	॥	३३
ज्ञानादीनां	ग्रामादीनां	॥	२१	निरजेष्म	निरजैष्म	२९७	१४
शयनाशन	शयनासन	२८२	६	इमे	इमं	॥	१५
विक्रयकृते	विक्रये कृते	२८३	८	स्थिवि	स्थिति	२९९	९
परिपालनादसंय-	परिपालनदेशसंयत			भेदा	भेदः	॥	१९
तभावनस्यापि	भावस्यापि	॥	२६	मत्यादीनाम	मत्यादीनां		
नाभिसंहित०	नानभिसंहित०	२८५	१	विशेष	विशेष	३००	५
सम्यग्दर्शन	सम्यग्दर्शन	२८६	३	स्वभावविशेषात्	स्वभावाविशेषात्	॥	६
सम्यग्दर्शस्य	सम्यग्दर्शनस्य	॥	९	पंच	पंच च	३०१	२०

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
अर्थांतरभावाच्च	अर्थांतरभावाच्च	३०२	२४	तस्त	स्तत	३१७१५	
गृह्यश्च	गृह्यश्च	॥	३४	विद्वद्यत्र	प्रशस्तविशुद्धयन्नप्रशस्त		
सा, निद्रा । यतेर्वा सा निद्रायतेर्वा		३०३	३	प्रकृती	प्रकृतीः	॥	२१
स्वन्यमानमपि	खन्यमानमपि	३०४	६	तथा	तस्त	३१८४	
विरति	विरति	३०५	९	द्विश्रणौ	द्विश्रेण्यौ	॥	१४
अवृण्वतः	आवृण्वतः,	॥	२०	मिथ्यात्वं नपुंसक	मिथ्यात्वनपुंसक	॥	३२
शरीराकार	शरीराकाराविनाश			शोकस्थिर	शोकास्थिर	३१९११	
विनाशः		३०७	२८	अनुपूर्वादिक्षेः	अनुपूर्वादिक्षेः	॥	३३
विहायात्काशं	विहाय आकाशं	३०८	१४	संवर इति संवर	संवर इति		
तच्छुभगनाम	तत्सुभगनाम	॥	३३	इति		३२०१२	
निर्व्वर्तनं	निर्व्वर्तनं	३०९	१	ख्यापनार्थत्वात्	ख्यापनार्थत्वात्,		
भाषापर्या	प्राणापानपर्याप्ति-			तपोनिर्जराकारण			
सिनाम	नाम भाषापर्याप्ति			मपि भवतीति	॥	२६	
	नाम	॥	१२	तपो निर्जरा	प्राधान्य०		
उक्ताः	उक्ता	३१०	१४	कारणमपि भव			
पंचेंद्रियपर्याप्तक	पंचेंद्रियापर्याप्तक	३११	१७	तीतिप्राधान्य०	॥	२७	
पर्याप्तसंज्ञिनां	पर्याप्तकासंज्ञिनां	॥	२९	पलालस्य	पलालस्य	॥	३३
असंज्ञिपंचेंद्रिया	असंज्ञिपंचेंद्रियपर्या-			क्रोषादि	क्रोशादि	३२३७	
पर्याप्तकस्य	सिकस्य सागरोपम			लामालयाभो	लामालाभयोः	३२४२८	
	सहस्रभागौ द्वौ अप			शुक्रो	शुक्रो	॥	३७
	र्याप्तसंज्ञिनः	३१२	६	षोढव्यं	सोढव्यं	३२६६	
त्रयस्त्रिंशत् सा	त्रयस्त्रिंशत्साग			दुष्कर्मः	दुष्कर्म	॥	९
गोपमा०	रोपमा०	॥	९	अन्यत्या	अन्यत्रा	॥	३४
औदयिकभावा	औदयिकभावो			पर्यात्मना	पर्यायात्मना	॥	३८
दीरितस्य	दीरितस्य	३१३	१०	संचिता	संचितार्था	३२७११	
तंत्रत्वत्	तंत्रत्वात्	॥	२५	असंसारः प्राप्त्य	असंसारप्राप्त्य--		
शतत्रिंशत्	सप्तत्रिंशत्	३१५	७	भावाच्च	भावाच्च	॥	२०
प्रत्येत्यशरीर	प्रत्येकशरीर	॥	१०	नो संसार	नो संसारः,	॥	२४
नोपयात्	नोपेयात्	॥	२६	बालिका	बालुका	३२९१९	
यस्मात्तन्निरोधेसति	यस्मात्	११६	३	तिर्यग्गता	तिर्यग्गतौ	३३१४	
तत्पूर्वककर्मादा	तन्निरोधे सति त-			भावलिङ्गापेक्षया	भावलिङ्गपेक्षया न		
नाभावः संवरः	तत्पूर्वककर्मादानाऽ			द्रव्यलिङ्गापेक्षया	३३१३		
कारणाभावात्	भावः संवरः ॥२॥का						
कार्याभावः	रणाभावात्कार्याभावः		६				

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
सत्यमनोयोगेऽ	सत्यमनोयोगेऽसत्य			निराकारस्य	निकारस्य	,,	२७
सत्यमृषामनोयो	मृषामनोयोगे च संज्ञि			पुरस्कार	पुरस्कार	,,	३६
च संज्ञिमिथ्या	मिथ्यादृष्टयः सयोग			तन्मात्रत्वात्	सन्मात्रत्वात्	३३७	३६
दृष्टयः क्षीणक	केवल्यताः । मृषा			वादरसंपरया	वादरसांपराय	३३८	४
षायवीतरागछ	मनोयोगे सत्यमृषा			यथा	तथा	३३९	२३
अस्थाताः	मनोयोगे च संज्ञि			तन्न प्रमाणं	तन्नः प्रमाणं	३४०	८
	मिथ्यादृष्टयः क्षीण			तत्रतभ्य	तत्र यतस्य	,,	३३
	कपायवीतरागछअ			स्वभावावास्था	स्वभावावस्था	३४१	२१
	स्थाताः ।	,,	१६	हेतित्वेव प्रकार	हेत्वेवप्रकार	,,	२६
सयाग	सयोग	,,	१७	दृष्टप्रयोगे इति	दृष्टप्रयोग इति	,,	२७
नित्यत्वाद्यनु	अनित्यत्वाद्यनुप्रेक्षा			रत्नगुणा.	रनंतगुणा	,,	३२
प्रेक्षा		३३२	१८	ओदन	ओदनः	३४२	९
परिपोढव्याः	परिसोढव्याः	३३३	२	मौदर्य	मोदर्य	,,	१०
परीपहाऽप्रहत्या	परीपहा इति महत्या			रसपरित्याग	रसवत्परित्याग	,,	१५
दन्वर्थसंज्ञा	दन्वर्थसंज्ञा	,,	३	पृथङ् निर्देशः	पृथगनिर्देशः	,,	२३
मार्गप्रतिपत्ति	मार्गसप्रतिपत्ति	,,	७	विविक्तिपु	विविक्तेपु	,,	३३
परिषोढव्याः	परिसोढव्याः	,,	११	शरीरखेदः	शरीरपरिखेदः	३४३	१
सोढ इति षत्वा	सोढ इति षत्व			सकिमर्थ	राकिमर्थः	,,	२
प्रतिषेधः	प्रतिपेध.	,,	१२	प्रायश्चित	प्रायश्चित्त	,,	२१
दीर्घा हे ति	दीर्घाहतिविपाद			द्वंद्वे-अल्पाच्चत	शाब्दान्न्यासात् द्वंद्वे		
विपादं		,,	२३	रमिति	गुरल्पाच्चतरमिति	,,	३२
वचनमेका	वचनमैका	,,	३३	तपश्छेद	तपश्छेद	३४४	४
परकीयमेव	परकीयमिव	३३४	६	प्रसादनैःशल्या	प्रसादनैःशल्या	,,	७
प्रादुप्यंती	प्रादुप्यती	,,	३३	नैःशल्यानव	नैःशल्यमनववस्था		
निमित्तादर	निवृत्तादरश्रोत्रस्य			स्थावृत्तिः	वृत्तिः	,,	८
श्रोत्रस्य		३३५	८	भूयसामन्यासः	भूयसामुपन्यासः	३४७	३
संसारर्णय	संसारार्णव	,,	८	धर्मोपदेशः	धर्मोपदेशाः	,,	६
मित्येव	मित्येवं	,,	१३	उत्तमसंहननं ।	उत्तमसंहनं तस्य		
पुरुष	परुष	,,	१५		उत्तमसंहननस्य ।	३४८	१८
मनुस्मरतः	मननुस्मरतः	,,	२७	तस्म उत्तम	एकशब्दः संख्या		
संकल्पाभावो	संकल्पाभावो मल			संहननस्यैक	पदं ॥२॥		
धारणम्	धारणम्	३३६	२५	शब्दः संख्या			
सिध्मकलूदडूदी	सिध्मकच्छूदडूदी			पदं ॥२॥			
र्णकायस्य	र्णकायस्य	,,	२६				

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
बाग्रमुखं	वाग्रं मुखं	,,	२१	उभेऽपि	उभे अपि	३५५	२१
व्याक्षेपण	व्याक्षेपेण	३४८	२९	रभ्यते	रभ्येते	,,	२१
काल विशेष	कालविशेष	३४९	७	भाभाष्यमानो	बाभास्यमानो	३५६	२७
चित्तानिरोध	चित्तानिरोध	,,	१४	निष्ठापक	निष्ठापक	३५७	२४
वृत्तिविज्ञाना	वृत्तिविज्ञापनार्थत्वात्			विप्रयुक्त	विप्रमुक्त	,,	२६
र्थत्वात्		,,	२९	प्रणवा	प्रवणा	३५८	४
निग्रह सति	निग्रहे सति	३५०	४	स्वरूपे	सरूपे	,,	२७
पर्यया	विपर्यया	३५१	१२	तसो लक्षणत्वा०	तसोऽलक्षणत्वा०	३५८	३३
आर्तध्यान	आर्तध्यानमवगंतव्य			परिस्पंदवतोऽपि	परिस्पंदवतोऽपि	३५९	३२
मवगंतव्यं	मंगविक्षेपशोकाक्रंद			किमर्थो लब्ध्य	किमर्थं लब्ध्वर्थमिति		
	नाश्रुपातामिव्यक्तं			र्थमिति		३६०	१३
	तृतीयं	३५१	१९	गाहनशक्ति	गाहनशक्तियुक्तेषु		
संयतासंयताः	संयतासंयताः प्रमत्त			युक्तिषु १	मुक्तेषु ।	३६३	१२
संयताः प्रमत्त	संयताः			तत्क्षयेन	तत्क्षये न	३६४	४
संयताः		३५१	३१	मुक्तलेपा	मृत्तिकालेपा	,,	२९
न	नचिन्नतशैल	३५२	३०	सिद्धिक्षेत्रे कर्म			
नोर्द्ध	नोर्ध्व	३५२	६	भूमिषु वा	०	३६५	२९
पर्याप्तिकाशुभगा	पर्याप्तकसुभग	,,	२३	सुखमदुःखमाया	सुषमदुःषमाया	,,	३५
मर्ध	धर्म	३५४	१५	नयवशान्न	नययशात्तेन	३६६	११
धर्मध्यानं	धर्म्यध्यानं	,,	२०				

तत्त्वार्थराजवार्तिकस्य तत्क्षणात्मकशब्दानां मनुक्रमः ।



शब्दाः	पृ. सं.	पं. सं.	शब्दाः	पृ. सं.	पं. सं.
अगुह्यलघुनाम	२०७	३७	अन्नपाननिरोधः	२८७	४
अजीवः	१८	२९	अन्यत्वं	३८८	१०
अजीवः	१९	५	अपर्याप्तिनाम	३०९	१७
अज्ञानजयः	३३७	४	अपवर्तः	१११	९
अतिक्रमः	२८८	२९	अपायविचय	३५२	३१
अतिथि	२८२	८	अपूर्वोपकरणोपशमक	३१८	१७
अतिभारारोपणं	२८७	२	अपूर्वकरणश्रपकः	३१८	१७
{ अथाख्यातचारित्रं }	३४१	२०	अप्रतिघातः	१०५	७
{ यथाख्यातचारित्रं }			अप्रत्याख्यानक्रिया	२५०	१४
अदर्शनपरीपहः	३३७	८	अप्रमत्तसंयत	३१८	१४
अधर्मः	१८९	२८	अभयदानं	७३	१२
अधोऽनिवृत्तिः	२८८	३२	अमव्यः	७७	१५
अनर्थद्वन्द्वः	२८१	२३	अभिमानः	१६८	३३
अनर्पितं	२४०	७	अभिपवः	२९१	१८
अनशनं	३४३	३	अभ्यन्तरोपाधिव्युत्सर्गः	३४७	२७
अनाकांक्षक्रिया	२५०	९	अमनस्कः	८७	१८
अनादरः	२९०	२२	अयशस्कीर्तिनाम	३०९	३०
अनादरः	२९१	४	अयोगकेवली	३१८	२१
अनादेयनाम	३०९	२४	अरतिजयः	३३४	३१
अनाभोगक्रिया	२५०	४	अरूपं	१०७	२०
अनीकः	१५१	२१	अर्थः	४६	३५
अनिद्रियं	४२	१७	अर्पितं	२४०	५
अनिःसृतं	४५	१४	अवधिः	३२	५
अनित्यत्वं	३२६	३६	अवग्रहः	४२	३१
अनिवृत्तिपरिणामः	३१८	२०	अवमानं	१४६	१७
अनिवृत्तोपकरणोपशमकं	३१८	२०	अवमोदर्थ	३४२	७
अनुकंपा	२६०	१८	अवर्णवादः	२६२	२
अनुक्तं	४५	१५	अवसर्पिणी	१३६	७
अनुत्प्रेकः	२६	३४	अवस्थितं	१९७	४
अनुप्रेक्षा	३४७	१२	अवायः	४२	३५
अनुप्रेक्षा	३१९	३५	अविग्रहगतिः	९६	२१
अनुभवः	२९९	१	अविनेयः	२७४	३
अनुमतं	२५३	२०	अविरतिः	२९४	८
अनुप्रेषि	९६	४	अलाभविजयः	३३६	११
अनङ्गक्रोडा	२८८	१०	अदपबहुत्वं	३०	२६

शब्दा	पृ. सं.	पं. सं.	शब्दा:	पृ. सं.	पं. सं.
अशरणं	३२७	५	आर्तं	३५०	२१
अशुभकाययोगः	२४७	२०	आलोचनं	३४४	१२
अशुचित्वं	३२८	१८	आवश्यकपरिहाणिः	२६६	३०
अशुभनाम	३०९	५	आंशसा	२९२	२
अशुभमनोयोगः	२४५	२१	आसादनं	२५६	१५
अशुभवाग्योगः	२४५	२१	आस्रवः	१८	३०
असंख्येयः	१०४	६	आस्रवः	१९	१४
असंख्येयवर्णायुः	१११	७	आस्रवानिरोधः	३१६	१
असद्वैद्यं	३०४	१३	आहारः	९७	३४
असमीक्ष्याधिकरणं	२९०	१	आहारकशरीरं	१०२	२३
असंयतसम्यग्दृष्टिः	३१७	३५			
असुरः	११६	१५	इ		
अस्थिरनाम	२०९	२०	इत्वरिका	२८८	५
			इन्द्रः	१५१	५
आ			इन्द्रियं	९०	३
आकाशं	१८९	२९	इन्द्रियं	४२	१५
आकिञ्चन्यं	३२५	१७	इन्द्रियपथक्रिया	२४९	२६
आक्रोशपरीषदः	३३४	२९			
आक्रन्दनं	२५८	८	ईर्यापथक्रिया	२४९	२६
आयमद्रव्यजीवः	२१	८	ईर्यासमितिः	३२१	२७
आगमभावजीवः	२१	१६	ईहा	४२	३३
आंगोपांगनाम	३०६	२८	उ		
आचार्यः	३४६	१२	उच्चैर्गोत्रं	३१०	१९
आच्छादनं	२६७	१५	उच्छ्वासनाम	३०८	१२
आज्ञाविचयः	३५२	२५	उत्कृष्टसंख्येयं	१०६	३३
आज्ञाविपादिकाक्रिया	२५०	९	उत्सर्गसमितिः	३२२	१५
आतपनाम	३०८	८	उत्सर्पिणी	१३६	९
आत्मरक्षः	१५१	१६	उदयः	६९	१६
आदाननिक्षेपणसमितिः	३२२	१३	उदयः	२६२	१९
आदेयनाम	२०९	२२	उद्धारपत्यं	१४८	१६
आधिकारिणीकी क्रिया	२४९	३३	उद्भावनं	२६७	१७
आनयनं	२८९	१३	उद्योतनाम	३०८	१०
आनुपूर्व्यनाम	२०७	२०	उन्मानं	१४६	१६
आभियोग्यः	१५१	२४	उपकरणं	९०	३५
आभ्यन्तरोपक्रमणं	९०	३७	उपकरणं	९०	३२
आभ्यन्तरानिवृत्तिः	९०	२६	उपघातः	२५६	१७
आम्नायः	३४७	१४	उपघातना	२०८	४
आरंभः	२५३	१३	उपचारविनयः	३४५	३३
आरंभः	२६३	९	उपपादः	९८	१७
आरंभक्रिया	२५०	१२	उपाध्यायः	३४६	१४
आर्जवं	३२३	१२	उपभोगः	२८२	३

शब्दाः	पृ. सं.	पं. सं.	शब्दाः	पृ. सं.	पं. सं.
उपभोगः	१०६	२६	क		
उपभोगः	७३	२१	कर्म	९५	२७
उपभोगपरिभोगार्थव्यं	२९०	७	कर्म	२४५	१४
उपयोगः	८२	१३	कर्मयोगः	९५	३०
उपयोगः	९१	७	कषाय	२४८	२३
उपवासः	२८१	३३	कामतीव्राभिनिवेश	२८८	१२
उपशमः	६९	८	कारितं	२५३	१९
उपशान्तकषायः	३१८	२५	कारुण्यं	२७३	२८
उपस्थापना	३४५	८	कार्मणं	१०२	२६
{ उभयं			काल	३०	१२
{ प्रायश्चित्तप्रतिक्रमणोभयं }	३४४	३२	कालपरिमाणं	१४६	२७
उष्णपरीषहः	३३४	९	कालातिक्रम	२९१	३२
ऊ			किल्बिषिक	१५१	२७
ऊर्ध्वातिक्रमः	२८८	३१	कुलं	३४६	२१
ऋ			कूटलेखक्रिया	२८७	१२
ऋजुमतिः	५८	१	कृतं	२५३	१८
ऋजुसूत्रं	६६	३७	केवली	२६१	२४
ए			केवली	३१८	२७
एकत्वं	३२८	१	केवलं	३२	१७
एवंभूतः	६८	१३	कौत्कुयं	२८९	२९
एषणासमितिः	३२२	९	कंदर्प	२८९	२७
ऐ			क्रिया	२२७	१९
ऐरावतवर्षः	१२८	१६	क्लिश्यमानः	२७४	१
औ			क्षमा	३२३	७
औदयिककषायः	७५	२२	क्षय	६९	११
औदयिकमिथ्यादर्शनं	७५	२८	क्षयोपशम	५५	३७
औदयिकशरीर	१०२	१९	क्षातिः	२६१	१
औदयिकार्लिंग	७५	२५	क्षिप्रं	४५	१३
औदयिकज्ञानं	७५	३१	क्षुत्परीषहः	३३३	१८
औदयिकासंयतः	७६	२	क्षीणकषायः	३१८	२५
औदयिकासिद्धः	७६	४	क्षेत्रं	३०	७
औदयिकी गतिः	७५	१४	क्षेत्रपरिमाणं	१४६	२७
औदयिकलेइया	७६	७	क्षेत्रवृद्धिः	२८९	१
अं			ग		
अंगप्रविष्टं	५१	११	गणनामानं	१४१	१७
अंगदाहं	५४	१	गणः	३४६	२०
अंडं	१००	३४	गति	१६८	२८
अंतरः	३०	१४	गति	३०६	१६
अंतरायः	२५६	१३	गर्भः	९८	१५
			गुणाधिकाः	२७३	३४

तत्त्वार्थराजवार्तिकस्य

६

शब्दाः	पृ. सं.	पं. सं.	शब्दाः	पृ. सं.	पं. सं.
शुक्तिः	३१९	२९	त्यागः	३२१	२५
ग्लानः	३४६	१९	त्रसः	८	११
घ			त्रसनाम	३०८	११
घनशब्दः	२३१	८	त्रायस्त्रिंशः	१५१	३०
च			तीर्थकरत्वनाम	३०९	३०
चर्याजयः (परीषहः)	३३४	११	तृणस्पर्शजयः (परीषहः)	३३६	१२
चारित्रं	७३	१	तैजसशरीरं	१०२	३
चारित्रमोहः	२६२	२४	तैर्यग्योनं	२०६	
चारित्रविनयः	३४५	३०	द		
चित्तं	९९	२	दर्शनं	१३	
छ			दर्शनक्रिया	२५०	
छेदः	२८७	१	दर्शनमोहः	२६२	
छेदः	३४५	५	दर्शनविशुद्धिः	२६५	३
छेदोपस्थापना	३४०	४	दर्शनविनयः	३४५	२८
ज			दातृविशेषः	२०२	३१
जरायुः	१००	३३	दानं	२६०	२१
जातिः	३०६	२१	दिकृ	२८१	१७
जीवः	१८	२४	दुःखं	२२२	११
जीवः	१९	३	दुःखं	२५८	२
जीवत्वं	७७	७	दुःप्रणिधानं	२९०	१८
जीवितशंसा	२९२	४	दुर्भगनाम	३०८	३३
जीवितं	२२२	१३	दुष्पक्कः	२९१	१९
जंबूद्वीपः	११९	१४	दुःस्वर्नाम	३०९	३
ज्योतिष्कः	१५५	२०	देवः	१५०	६
ज्ञानोपयोगः	२६६	१२	देशः	४८१	२१
ज्ञानविनयः	३४५	२४	देवायुः	३०६	८
ज्ञायकशरीरं	२१	१०	देवायुः	३०६	१
ज्ञायकभाविष्यतिरिक्त	२१	११	दंशमशकादिसहनं (परीषहः)	३३४	१४
त			द्युतिः	१६८	१०
ततशब्दः	२३१	७	द्रव्यं	२०	३२
तत्त्वं	१४	५	द्रव्यं	२१	१
तत्त्वार्थः	१४	८	द्रव्यं	१९१	३१
तदाहृतादानं	२८७	२३	द्रव्यपरिमाणं	१४६	२६
तपः	२६६	२०	द्रव्यविशेषः	२९२	२९
तपस्वी	३४६	१६	द्रव्यसंवर	३१६	२१
तापः	१५८	६	ध		
तिर्यगतीचारः	२८८	३३	धर्मः	१८९	२६
तिर्यग्योनिः	१४९	१२	धर्मः	२६१	३६
			धर्मः	३१९	३३

लक्षणात्मकशब्दानामनुक्रम

	पृ. सं.	पं. सं.	शब्दा	पृ. सं.	पं. सं.
	३४७	१६	परिभोगः	२८२	५
	३५०	२४	पर्याप्तिनाम	३०९	१०
	४३	१	परव्यपदेश	२९१	२८
	४५	१६	परीपहः	३२०	१
	२३८	१६	परिहारविशुद्धिः	३४१	८
न			परोक्षं	३८	१
	११०	१५	पात्रविशेषः	२९३	१
	६५	२१	पारिग्रहिकीक्रिया	२५०	१२
	११०	७	पारिणामिकत्वं	२४२	१८
ग्न्यं	३३४	२५	पारितापिकी क्रिया	२४९	३४
म	२०	२६	पारिषद्ः	१५१	१४
एकः	११०	१३	पिपासासहनं (परीपहः)	३३३	२७
नेग्रहः	३२१	७	पुद्गलः	१९०	७
निदा	२६७	१०	पुद्गलक्षेपः	२८९	२०
नित्यं	१९६	३४	पुलाकः	३५८	२
निदानं	२९२	१२	पृच्छनं	३४७	९
निद्रा	३०३	१	पेतः	१०१	१
निद्रानिद्रा	३०३	४	अकीर्णकः	१५१	२२
निग्रथः	३५८	१०	प्रकृतिः	२९८	२४
निर्जरा	१८	३५	प्रचला	३०३	६
निर्जरा	३१३	७	प्रचला प्रचला	३०३	८
निर्जग	१९	२४	प्रज्ञाविजयः	३३७	१
निर्माणं	३०६	३१	प्रतिक्रमणं	३४४	३०
निर्वृत्तिः	९०	२५	प्रतिमानं	१४६	१८
निषद्या तितिक्षा	३३५	१७	प्रतिरूपकव्यवहारः	२८७	३१
निषधः	१२९	२१	प्रतीयातः	१०५	६
निसर्ग क्रिया	२५०	७	प्रत्यक्षं	३८	११
निहवः	२५६	९	प्रत्यवेक्षणं	२९०	३२
नचैर्गोत्रं	३१०	३१	प्रत्येकशरीरनाम	३०८	१९
नीचैर्वृत्ति	२६७	३३	प्रदेशः	२९९	३
नीलः	१२९	३१	प्रदेशः	१०४	२
नैगमः	६५	३५	प्रदोषः	२५६	६
नो आगमभाविर्जीवः	२१	१८	प्रभावः	१६८	६
न्यासापहारः	२८७	१४	प्रमत्तः	२७४	३३
प			प्रमत्तसंयमः	३१८	८
परिग्रहः	१६८	३१	प्रमाणातिक्रमस	२८८	२५
परिग्रहः	२६३	११	प्रमाणं	३५	२१
परिणामः	६९	१८	प्रमार्जनं	२९०	३४
परिणामः	२२४	३८	प्रमोहः	२७३	२५

शब्दाः	पृ. सं.	पं. सं.	शब्दाः	पृ. सं.	पं. सं.
प्रवचनवत्सलत्वं	२६७	४	मरणाशंसा	२९२	६
प्रवीचारः	१५२	२२	मलधारणं	३३६	२५
प्रशंसा	२६७	१२	महाहिमवान्	१२९	११
प्रेष्यप्रयोगः	२८९	१४	मात्सर्यं	२५६	११
प्राणातिपातिकी क्रिया	२४९	३४	मात्सर्यं	२९१	३०
प्रादोषिकी क्रिया	२४९	३३	माध्यस्थ्यं	२७३	३०
प्रात्ययिकी क्रिया	२५०	३	माया	२६३	२२
ब			मायाक्रिया	२५०	१३
वाह्यनिर्वृत्तिः	९०	२९	मार्गप्रभावनं	२६७	१
बाल्योपकरणं	९०	३७	मार्दवं	३२३	१०
बोधिदुर्लभत्वं	३२९	१५	मित्रानुरागः	२९२	८
बंधननाम	३०६	१	मिथ्यात्वक्रिया	२४९	२३
बंधः	२८६	३२	मिथ्यादर्शनक्रिया	२५०	१४
बंधः	१८	३१	मिथ्यादृष्टिः	३१६	३२
वचः	१९	१७	मिथ्योपदेशः	२८७	८
ब्रह्म	२७९	३	मिश्रः	६९	१३
ब्रह्मचर्यं	३२५	१८	मूर्खः	२७९	९
भ			मैत्री	२७३	२३
भक्तिः	१६६	२८	मैथुनं	२७८	११
भरतः	१२०	२४	मोक्षः	१६	१
भवनवासी	१५३	३१	मोक्षः	१६	२७
भवः	५४	२६	मोक्षः	८	६
भव्यः	७७	१३	मौख्यं	२८९	३१
भाषः	२१	१२	य		
भावः	३०	२४	यशस्कीर्तिनाम	३०६	२७
भावप्रमाणं	१४६	२८	याचनाविजयः (परीषद्)	३३६	३
भावसंवरः	३१६	१९	योगः	६५	३६
भावी	२१	११	योगवक्रता	२६५	६
भाषासमितिः	३२२	६	र		
भूतं	२६०	१४	रम्यकवर्षः	१२८	३
भेदः	२३७	१६	रसमानं	१४६	१६
भोगः	७३	१८	रसपरित्यागः	३४२	१३
म			रहोभ्याख्यानं	२८७	१०
मतिः	३१	३३	रक्षिः	१३०	१
मनःपर्ययः	५८	८	रुक्षः	२४०	२३
मनःपर्ययः	३२	९	रूपात्तुपातः	२८६	१८
मनुष्यायुः	३०६	६	रूपी	१६७	२६
मनोज्ञः	३४६	२४	रोगसहनं (परीषद्)	३३६	१६
मरणं	२८४	९	रौद्रं	३५०	२२
मरणं	२२२	१६			

लक्षणात्मकशब्दानामनुक्रम ।

शब्दाः	पृ. सं.	पं. सं.	शब्दाः	पृ. सं.	पं. सं.
लक्षणं	८२	३३	वृत्तिपरिसंख्यानं	३४२	१०
लब्धिः	६१	५	वैक्रियिकशरीरं	१०	२१
लब्धिः	१०७	६	वैयावृत्त्यं	२६६	२६
लवणोदः	११६	२३	व्यपरोपणं	२७५	१०
लाभः	७३	१४	व्ययः	२३८	१४
लोकः	२०६	२८	व्यवहारः	६६	२६
लोकपालः	१५१	१६	व्यवहारपल्यं	१४८	१६
लोकाकाशं	२०७	६	व्युत्सर्ग	३४५	३
			व्यंतरः	१४४	३३
			व्यजनं	४७	२२
			व्रती	२६०	१६
वकुशः	३५८	४			
वधः	२५८	१०	श		
वधः	२८६	३४	शब्दः	६७	३०
वधमर्षणं	३३५	३६	शब्दानुपाति	२८६	१६
वर्तना	२२४	३	शय्यासनं	३३५	२२
वहु	४४	२१	शरीरं	३०६	२५
वहुविधं	४५	११	शल्यं	२७६	३३
वाचना	३४७	७	शिखरी	१३०	७
वादरनाम	३०६	८	शीतः	६६	४
बाह्योपधिव्युत्सर्ग	३४७	२५	शीतक्षमा	३३४	२
पिकलादेशः	१८६	६	शीलव्रतेष्वनतिचारः	२६६	६
विग्रहगतिः	९५	२७	शुक्लं	३५०	२५
विज्जः	२६७	६	शुभनाम	३०६	४
विचयः	३५२	१७	शैक्ष्य	३४६	१८
वीजमानं	१४६	१६	शोकः	२५८	४
विततशब्दः	२३१	७	शौचं	३६१	४
बिदारणक्रिया	२५०	५	शौचं	३२३	१३
विदेहः	१२२	३	श्रुतं	३२	२
विधिः	२६२	२४	श्रुतं	२६१	२७
विनयसंपन्नता	२६६	७	श्रुतं	३५	६
विपाकविचयः	३५३	४	श्रेणिः	६६	२
विपुलमतिः	५८	३			
विरुद्धराज्यातिक्रमः	२८७	२५	स		
विवाहः	२८८	३	सकलादेशः	१८१	९
विक्षिप्तशय्यासनं	३४२	३३	सचित्तः	२९१	७
विवेकः	३४५	१	सचित्तनिक्षेपः	२६१	२४
विसंवादनं	२६५	८	सचित्तसंबंधः	२६१	६
विहायोगतिनाम	३०७	१४	सचित्तापिधानं	२६१	२६
वीतरागसम्यक्त्वं			सत्	२६	३४
वीर्यं	७३	२४	सत्कारपुरस्कारानभिलाषः	३३६	३२
			सत्त्वः	२७२	२०

शब्दाः	पृ. सं.	पं. सं.	शब्दाः	पृ. सं.	पं. सं.
सद्वेद्यं	३०४	१०	संख्या	३०	५
सतभंगी	२४	१६	संग्रहः	६६	११
समन्वाहारः	३५१	६	संघ	२६१	२६
समनस्कः	८७	१७	संघः	३४६	२२
समभिरूढः	६८	५	संघातः	२३७	१८
समयः	२८१	३०	संघातनाम	३०६	४
समादानक्रिया	२४६	२४	संज्ञा	९५	५
समाधिः	२६६	२३	संमिश्रः	२९१	११
समारंभः	२५३	११	संमूर्च्छा	११०	१४
समितिः	३१६	३	संमूर्च्छनं	६८	१४
समंतानुपातक्रिया	३५०	४	संयमः	३२४	५
सम्यक्त्वक्रिया	२४६	२३	संयमः	२६०	२५
सम्यक्	१३	२७	संयतासंयतः	२१८	३
सम्यक्त्वं	७२	१३	संरंभः	१५३	१०
सम्यक्चारित्रं	३	२२	संवरः	१६	२१
सम्यग्दर्शनं	३	७	संवरः	१८	३३
सम्यग्दर्शनं (सूत्रं)	१३	२६	संवरः	३१६	१५
सम्यग्दृमिथ्यादृष्टि	३१७	३२	संवरानुप्रेक्षा	३८६	७
सम्यग्ज्ञानं	३	१७	संवृतः	९९	६
सयोगकेवली	३१८	२९	संवेगः	२६६	१५
सरागः	२६०	२३	संसारः	२२७	१७
सरागसम्यक्त्वं	१६	६	संसारः	८६	२३
सल्लेखना	२८४	१५	संसारी	८६	२६
साकारमंत्रमेदः	२८७	१६	संहनननाम	३०७	१४
साधारणशरीरनाम	३०८	२१	संस्थानविचयः	३५४	१३
साधुः	३४६	२३	संस्थाननाम	३०६	६
सांपरायः	२४८	२८	स्कंधः	२३५	२२
सांपरायिकं	२४८	३०	स्तेनप्रयोगः	२८७	२१
सामयिकं	२८१	३१	स्त्यानगृष्टिः	३०३	११
सामानिकः	१५१	६	स्त्रीपरीपहजयः	३३५	३
सासादनसम्बद्दृष्टिः	३१६	२६	स्थावरः	८८	१७
सुखानुबंध	२६२	१०	स्थापना	२०	२६
सुखं	१६२	८	स्थावर नाम	३०८	२९
सुखं	२२२	९	स्थितिः	२९८	३४
सुभगनाम	३०८	३१	स्थितिः	१६८	४
सुस्वरनाम	३०६	१	स्थिरनाम	३०८	१८
सूक्ष्मनाम	३०६	६	स्नातकः	३५८	१३
सूक्ष्मसांपरायः	३४१	१३	स्निग्धः	२४०	२१
सूक्ष्मसांपरायः	३१८	२३	स्पर्शकं	७४	१२
सौषिरशब्दः	२३१	८	स्पर्शनक्रिया	२५१	२

शब्दाः	पृ. सं.	पं. सं.	शब्दाः	पृ. सं.	पं. सं.
स्पर्शनादीनाम	३०७	१३	ह		
स्पर्शनं	३०	६	हरिवर्षः	२०१	३४
स्मृत्यनुपस्थान	२९०	२४	हिमवान्	१२८	२७
स्मृत्यन्तराधानं	२८६	१०	हीनाधिकमानोन्मानं	२८७	२८
स्वस्तिक्रिया	२५०	७	हैमवतः	१०१	२५
स्वाध्याय	३४७	१८	हरैष्यवर्षः	१२८	१०

इति कोपसूची ।